

سلیس با محاورہ جدید ترجمہ

تاریخ طبری

اردو

اردو ترجمہ

تَارِیْخُ الْأُمَمِ وَالْمُلُوكِ

علامہ ابی جعفر محمد بن جریر طبری

www.ahlehaq.org

دارالانشاء

اردو بازار، ایم ایس جناح روڈ کراچی پاکستان 2213768

www.ahlehaq.org

اردو
تایخ طبری

www.ahlehaq.org

سلیس با محاورہ جدید ترجمہ

تاریخ طبری

اردو

اردو ترجمہ

تَارِیْخُ الْأَمَمِ وَالْمُلُوكِ

جلد ہفتم

خلافت جعفر المتوکل علی اللہ تا محمد المہدی باللہ

۲۳۲ ہجری تا ۲۵۶ ہجری

خلافت المتعبد علی اللہ تا خلافت المتعبد باللہ

۲۵۶ ہجری تا ۳۰۲ ہجری

علامہ ابی جعفر محمد بن جریر طبری

تسہیل، تشریح و عنوانات

مولانا محمد اصغر مغل

فاضل جامعہ دارالعلوم کراچی

ترجمہ

عبداللہ العمادی

اڈوکارا ایم ای جیل روڈ
کراچی پاکستان 2213788

دارالاشاعت

ترجمہ جدید، تسہیل و تشریحی نوٹس، عنوانات کے جملہ حقوق
ملکیت بحق دارالاشاعت کراچی محفوظ ہیں۔

باہتمام : خلیل اشرف عثمانی دارالاشاعت کراچی
کمپوزنگ : محمد زید مغل
طباعت : ۲۰۰۳ء حسان پرنٹنگ پریس، کراچی۔
ضخامت : ۵۲۸ صفحات

www.ahlehaq.org

﴿.....ملنے کے پتے.....﴾

ادارۃ المعارف جامعہ دارالعلوم کراچی
ادارہ اسلامیات ۱۹۰- انارکلی لاہور
مکتبہ سید احمد شہید اردو بازار لاہور
مکتبہ امدادیہ بی بی ہسپتال روڈ ملتان
ادارہ اسلامیات موبہن چوک اردو بازار کراچی
ادارۃ القرآن والعلوم الاسلامیہ B-437 ویب روڈ تسہیل کراچی

بیت القرآن اردو بازار کراچی
بیت العلوم 20 نا بھڑ روڈ لاہور
نکشمیر بکڈ پو۔ چنیوٹ بازار فیصل آباد
کتاب خانہ رشیدیہ۔ مدینہ مارکیٹ راجہ بازار اورالپنڈی
یونیورسٹی بک ایجنسی خیبر بازار پشاور
بیت الکتاب بالمقابل اشرف المدارس گلشن اقبال کراچی

بسم اللہ الرحمن الرحیم
تاریخ طبری
جلد ہفتم حصہ اول
خلافت عباسیہ کا انحطاط

| صفحہ نمبر | عنوانات | صفحہ نمبر | عنوانات |
|-----------|---|-----------|------------------------------------|
| ۳۱ | ابن فرخ کا انجام | ۵ | فہرست |
| ۳۲ | احساب کی مہم | ۲۵ | واقعات خلافت جعفر المتوکل علی اللہ |
| ۳۲ | ابوالوزیر سے متوکل کی خفگی | ۲۵ | سبب خلافت |
| ۳۲ | عزل و نصب | ۲۵ | متوکل کی تخت نشینی |
| ۳۳ | مادر قیصر تھیوڈرا کا انجام | ۲۶ | سند نشینی کے وقت متوکل کی عمر |
| ۳۳ | واقعات ۲۳۳ھ | ۲۶ | لقب کا انتخاب |
| ۳۳ | محمد بن بعیث کا جیل سے فرار | ۲۶ | انعام و اکرام |
| ۳۳ | ابن بعیث کی بغاوت | ۲۶ | خلافت سے پہلے متوکل کا خواب |
| ۳۳ | محاصرو مرند | ۲۷ | آغاز ۲۳۳ھ |
| ۳۳ | جنگ کے حالات | ۲۷ | محمد ابن الزیات کی قید اور انجام |
| ۳۳ | محاصرین کی محصورین کو امان کی پیش کش | ۲۷ | حادثہ وزارت |
| ۳۳ | محمد بن بعیث کا قید ہو جانا | ۲۷ | واقعات سابقہ |
| ۳۵ | واقعہ ایتاخ | ۲۸ | متوکل کی توہین و استخفاف |
| ۳۵ | فقیری سے امیری | ۲۹ | واثق کی وفات |
| ۳۵ | ایتاخ کا مقام | ۲۹ | ابن زیات کی گرفتاری |
| ۳۶ | ۲۳۵ھ کے واقعات | ۲۹ | مال و دولت |
| ۳۶ | قتل ایتاخ | ۳۰ | قید و بند کا فیصلہ |
| ۳۷ | ایتاخ سے غدر اور اس کی گرفتاری | ۳۰ | قید خانہ کی تفصیلات |
| ۳۸ | ایتاخ کا اسحاق کی خدمت میں ملتجیانہ درخواست گزار ہونا | ۳۰ | وفات ابن زیات |
| ۳۸ | ایتاخ کی مرگ مصیبتیں | ۳۱ | وقت وفات |
| | | | وفات کے بعد کے حالات |

| | | | |
|----|--------------------------------------|----|---|
| ۵۳ | متفرقات | ۳۸ | ابن بعیث کی سامرا احاضری |
| ۵۳ | واقعات ۲۳۸ھ | ۳۸ | ابن بعیث کی جان بچی |
| ۵۳ | حادثہ تغلیس | ۳۹ | ابن بعیث کی فارسی شاعری |
| ۵۴ | اسحاق کی گرفتاری اور قتل | ۳۹ | ابن بعیث کا آخری زمانہ |
| ۵۴ | تغلیس میں آتش زنی اور قتل و غارت گری | ۳۹ | امتیاز اہل ذمہ |
| ۵۴ | بغا کا قلعہ الجردان کو تسخیر کرانا | ۴۰ | فرمان خلافت |
| ۵۴ | شورش روم | ۴۱ | محمود ابن فرج عیشا پوری کا دعویٰ نبوت اور فتنہ |
| ۵۵ | رومیوں کی غارت گری | ۴۲ | ولی عہدوں کی بیعت |
| ۵۵ | رومیوں کی غارت گری کے بعد واپسی | ۴۲ | مختصر کے علاقے |
| ۵۶ | متفرقات | ۴۲ | معزز کے علاقے |
| ۵۶ | واقعات ۲۳۹ھ | ۴۳ | موتید کے علاقے |
| ۵۶ | متفرقات | ۴۳ | خلافت نامہ |
| ۵۶ | واقعات ۲۴۰ھ | ۴۶ | خلافت نامے کے نسخے (نقول) |
| ۵۷ | حمص والوں کی شورش | ۴۷ | ابو عبد اللہ المعز باللہ ابن امیر المؤمنین کی ولایت |
| ۵۷ | حمص پر ابن عبدویہ کا تقرر | ۴۷ | متفرقات |
| ۵۷ | متفرقات | ۴۷ | ۲۳۶ھ کے واقعات |
| ۵۷ | واقعات ۲۴۱ھ | ۴۷ | قتل ابن زریق |
| ۴۷ | حمص کی دوسری شورش اور اس کی سرکوبی | ۴۸ | فرمان تعزیت |
| ۵۸ | حمص پر امیر المؤمنین کا عتاب | ۴۹ | وفات ابن اہل |
| ۵۸ | عیسیٰ بن جعفر کا سب صحابہ | ۴۹ | متوکل کا ال بیت سے تنفر |
| ۵۸ | عیسیٰ بن جعفر کو سخت سزا | ۴۹ | متفرقات |
| ۵۹ | تعزیر شرعی | ۵۰ | واقعات ۲۳۷ھ |
| ۵۹ | چند عجیب واقعات | ۵۰ | بغاوت ارمینہ |
| ۶۰ | اسباب صلح فدیہ | ۵۰ | یوسف بن محمد کا محاصرہ |
| ۶۰ | مسلمانوں پر عیسائیت کی پیش کش | ۵۱ | یوسف کا قتل |
| ۶۰ | انکار پر قتل کی سزا | ۵۱ | اہل آرمینہ سے یوسف کے قتل کا بدلہ |
| ۶۰ | معاہدہ فدیہ | ۵۱ | ولایت ابن طاہر |
| ۶۰ | فدیہ کی ادائیگی | ۵۱ | ابن ابی داؤد کا انجام |
| ۶۱ | بربری حملہ اور اس کا انجام | ۵۲ | قرآن کے بارے میں بحث و تمحیص سے متوکل |
| ۶۱ | بربروں کی سرکشی | | کی ممانعت |
| ۶۱ | بربروں سے جنگ کے اسباب | ۵۲ | احمد کو تختہ دار سے اتارنے پر شورش |

| | | | |
|----|---|----|--|
| ۶۸ | علاقے کے علاقے زلزلے میں غائب ہو جانا | ۶۱ | جنگ کی مشاورت |
| ۶۸ | مکہ میں مشاش چشمہ کا خشک ہونا | ۶۲ | اسی کی جنگ کے لئے روانگی |
| ۶۸ | نجاح بن سلمہ کی ہلاکت | ۶۲ | جنگ کے احوال |
| ۶۸ | حسن اور موسیٰ کے خلاف شکایت | ۶۲ | نمی کا بربروں پر حملہ |
| ۶۹ | حسن کا ابن سلمہ کو انتہائی خطرناک سزا دینا | ۶۳ | بربروں کی شکست |
| ۷۰ | واقعہ ابن سلمہ کی تفصیل، ایک اور روایت | ۶۳ | سردار بجد علی بابا کا قتی سے پناہ کا طالب ہونا |
| ۷۰ | ابن سلمہ کے خلاف شکایت | ۶۳ | قتی کا علی بابا کو متوکل کے دربار میں پیش کرنا |
| ۷۰ | نجاح کی گرفتاری اور سزا | ۶۴ | متفرقات |
| ۷۱ | نجاح کو شرم گاہ پر مار مار کر ہلاک کرنا | ۶۴ | واقعات ۲۲۲ھ |
| ۷۱ | موسیٰ و حسن کا نجاح کے مال پر قبضہ کرنا | ۶۴ | ہولناک زلزلے |
| ۷۲ | موسیٰ کی اچانک موت | ۶۴ | فتنہ روم |
| ۷۲ | متفرقات | ۶۴ | متوکل کا مرتد کو قتل کرنا |
| ۷۲ | علی بن یحییٰ کی صائفہ کی جنگ | ۶۴ | متفرقات |
| ۷۳ | ۲۳۶ھ کے اہم واقعات | ۶۵ | واقعات ۲۳۳ھ |
| ۷۳ | صوائف | ۶۵ | متوکل کا دمشق روانہ ہونا |
| ۷۳ | ادائیگی فدیہ | ۶۵ | متفرقات |
| ۷۳ | فدیہ پر ہونے والے مذاکرات کی تفصیل | ۶۵ | واقعات ۲۳۴ھ |
| ۷۴ | اہل روم اور اہل اسلام کے مابین قیدیوں کا تبادلہ | ۶۵ | متوکل کا دمشق میں قیام پذیر ہونا |
| ۷۵ | متفرقات | ۶۶ | متوکل کا بغا کو روم پر حملہ کیلئے روانہ کرنا |
| ۷۵ | واقعات ۲۳۷ھ | ۶۶ | متوکل کو آنحضرت ﷺ کا نیزہ حاصل ہونا |
| ۷۵ | متوکل کا قتل | ۶۶ | نیشیور پر متوکل کا عتاب |
| ۷۵ | قتل کے اسباب و وجوہات | ۶۶ | متفرقات |
| ۷۵ | متوکل کا آخری جمعہ کی امامت کرنے کا ارادہ | ۶۶ | ۲۳۵ھ کے اہم واقعات |
| ۷۵ | منصر کو جمعہ کی امامت کیلئے حکم | ۶۷ | تعمیر جعفریہ |
| ۷۶ | انجام کار معتز کا جمعہ پڑھانے کی فضیلت پانا | ۶۷ | لولو محل کی تعمیر |
| ۷۶ | داؤد کا معتز کی مدح سرائی کرنا | ۶۷ | عظیم الشان نہر کھودنے کا حکم |
| ۷۶ | متوکل کی بیماری | ۶۷ | جعفریہ و متوکل کا زوال |
| ۷۶ | متوکل کی زندگی کے آخری ایام کا احوال | ۶۷ | متفرقات |
| ۷۷ | متوکل کا خون کی بیماری محسوس کرنا | ۶۸ | مسلمان قیدیوں کی رہائی اور فدیہ کا مطالبہ |
| ۷۷ | متوکل کے ساتھ مصاحبوں کا کھانا | ۶۸ | آفات سماویہ |
| | | | خوناک آواز |

| | | | |
|---|----|--|-----|
| متوکل کی زندگی کا خوشی کا دن | ۷۷ | متنصر کا فتح کے پیچھے پیچھے جانا | ۸۶ |
| اہلیہ کا متوکل کو نایاب رومال پیش کرنا | ۷۷ | متنصر کی ترکوں سے متوکل کے خلاف ملی بھگت | ۸۷ |
| متنصر کے قتل کا منصوبہ اور اسکا متوکل سے اختلاف | ۷۸ | متوکل کے قتل کی خبر | ۸۷ |
| متنصر کی توہین و تذلیل | ۷۸ | سعید کا خوف زدہ ہونا | ۸۷ |
| متوکل کے قتل سے قبل کے حالات | ۷۸ | متنصر کو خلافت کا سلام | ۸۷ |
| متوکل کے قتل کے حالات | ۷۹ | سعید کا متنصر کی بیعت میں ہچکچاہٹ کا شکار ہونا | ۸۷ |
| ابو احمد کا قاتلین پر اوویلا کرنا | ۸۰ | سعید کا معتز کو متنصر کی بیعت کیلئے بلانا | ۸۸ |
| متوکل کے قتل کی سازش کو عملی جامہ پہنانا | ۸۰ | معتز کا متنصر کی بیعت کیلئے آمادہ ہو جانا | ۸۸ |
| زرافہ کو متنصر کی بیعت خلافت پر مجبور کرنا | ۸۱ | بیعت نامہ خلافت | ۸۹ |
| عبداللہ بن جعفر کے حالات | ۸۱ | مختصر ہدایت نامہ | ۹۰ |
| امیر المؤمنین اور فتح کے قتل کی خبر | ۸۱ | قتل متوکل کی شہرت | ۹۱ |
| عبید اللہ کا جنگ کرنے سے باز رہنا | ۸۱ | اور ماحوزہ میں متنصر کے خلاف ہنگامہ | ۹۱ |
| نجوم و کہانت کی بات | ۸۲ | ہجوم الناس سے لوگوں کا مرنا | ۹۱ |
| متوکل کا ڈراؤنا خواب | ۸۲ | ۲۳۸ھ کے اہم واقعات | ۹۱ |
| متوکل سے متعلق لوگوں کے خواب | ۸۲ | احمد اور وصیف | ۹۲ |
| متوکل کے قتل کا وقت | ۸۲ | متنصر کا وصیف کو رومیوں سے جنگ کیلئے اکسانا | ۹۲ |
| متوکل کے بعض حالات و خصائل | ۸۲ | سرکش رومیوں کا سراٹھانا | ۹۲ |
| ابن ابی الجحوب کا واقعہ | ۸۳ | فرمان جہاد | ۹۳ |
| متوکل کی ابن ابی الجحوب پر سخاوت | ۸۳ | جہاد فی سبیل اللہ | ۹۵ |
| ابو السمط کا ولی عہد کی مدح سرائی کرنا | ۸۳ | وصیف کو سرحدات پر چار سال تک ٹھیرنے کا حکم | ۹۵ |
| ابن ابی الجحوب کو ایک لاکھ کا انعام | ۸۳ | مؤید و معتز کی ولی عہدی سے دستبرداری | ۹۶ |
| ابن ابی الجحوب کو ہزار درہم سالانہ لگانا | ۸۳ | معتز کی خوش فہمی ٹوٹنا | ۹۶ |
| پر جائیداد کا عطیہ | ۸۳ | مؤید اور معتز کی زبوں حالی | ۹۶ |
| متوکل کی پیشین گوئیاں | ۸۵ | معتز ولی نامہ کی تحریر | ۹۷ |
| قاضی یحییٰ بن اکثم کا واقعہ | ۸۵ | مؤید اور معتز کی متنصر کے دربار میں پیشی اور گفتگو | ۹۷ |
| متفرقات | ۸۶ | مؤید اور معتز دونوں کا اپنے کو معزول کرنا | ۹۸ |
| خلیفۃ المتنصر باللہ | ۸۶ | مضمون استعفاء | ۹۸ |
| متنصر محمد بن جعفر کی خلافت کے حالات و واقعات | ۸۶ | متنصر کا فرمان معزولی جاری کرنا | ۹۸ |
| متنصر کی بیعت | ۸۶ | امیر المؤمنین کا چند شخصوں کو معزول کرنا | ۱۰۰ |
| | | متنصر کا مرض موت، وقت وفات اور مدت حیات! | ۱۰۲ |

| | | | |
|-----|--|-----|---|
| ۱۱۲ | علی بن ابیہم کا قتل | ۱۰۳ | منتصر کس مرض میں مرا؟ |
| ۱۱۳ | سماوی آفات | ۱۰۳ | منتصر کی وفات کی پیش گوئیاں |
| ۱۱۳ | واقعات ۲۵۰ھ | ۱۰۴ | منتصر کا ڈراؤنا خواب |
| ۱۱۳ | یحییٰ کا ظہور | ۱۰۴ | منتصر کا کئے پر پشیمان ہونا |
| ۱۱۴ | یحییٰ کا کوفہ پر قبضہ | ۱۰۴ | منتصر کی عمر |
| ۱۱۴ | حسین بن اسماعیل کی روانگی | ۱۰۴ | معزولی کا خواب |
| ۱۱۵ | بجہ الفلکس سے مدد بھیڑ | ۱۰۵ | منتصر کا حلیہ |
| ۱۱۵ | حسین بن اسماعیل کو گرفتار کرنے کی کوشش | ۱۰۵ | خصائل و حالات |
| ۱۱۵ | جنگ اور قتل | ۱۰۵ | بنو ہاشم سے حسن سلوک |
| ۱۱۶ | مختلف لوگوں کا دعوائے قتل | ۱۰۵ | ایک وحشی قاتل کا واقعہ |
| ۱۱۶ | شہر کے دروازوں پر تنصیب | ۱۰۶ | محمد بن عمرو کی بغاوت |
| ۱۱۶ | قیدیوں کا انجام | ۱۰۶ | سبب خلافت ابوالعباس المستعین باللہ |
| ۱۱۷ | ابو ہاشم جعفری کی جرأت و حق گوئی | ۱۰۶ | احمد بن محمد بن اہم |
| ۱۱۷ | پس منظر | ۱۰۶ | سبب خلافت مستعین |
| ۱۱۸ | محمد اور جعفر کا دیلم سے قبضہ چھڑانا | ۱۰۷ | خلافت کے ابتدائی ہنگامے اور فسادات |
| ۱۱۹ | حسن بن زید کی بیعت | ۱۰۷ | اشتر، سنیہ اور معتز یہ کے مختلف گروہوں کی جنگ |
| ۱۱۹ | اہل کوہ فریم کی ابن زید سے لڑائی | ۱۰۸ | سامرا میں قیدیوں کی شورش |
| ۱۲۰ | آئل پر چڑھائی، | ۱۰۸ | تنخواہوں کا اجراء |
| ۱۲۰ | ساریہ کی فتح | ۱۰۸ | ظاہر بن عبداللہ کی وفات |
| ۱۲۰ | رے کی فتح | ۱۰۸ | بغاکبیر کی وفات |
| ۱۲۱ | سامرا سے عباسی فوج کی روانگی | ۱۰۸ | متفرقات |
| ۱۲۱ | رے پر عباسی قبضہ اور دوبارہ فتح | ۱۰۹ | معتز و موید کی جائداد سے محرومی |
| ۱۲۱ | متفرقات | ۱۰۹ | احمد بن خصب کا انجام |
| ۱۲۲ | واقعہ حمص | ۱۰۹ | متفرقات |
| ۱۲۲ | وفیات | ۱۱۰ | ۲۳۹ھ کے اہم واقعات |
| ۱۲۲ | متفرقات | | |
| ۱۲۲ | واقعات ۲۵۱ھ | ۱۱۰ | قتل ارمنی |
| ۱۲۲ | باغی کا قتل اور ہنگامہ | ۱۱۰ | ہنگامہ بغداد |
| ۱۲۳ | باغی کی دلیل کے خلاف شکایت | ۱۱۱ | سامرا میں فتنہ و فساد |
| ۱۲۳ | باغی اور دلیل کی مصالحت | ۱۱۱ | قتل اتامش |
| ۱۲۵ | عامہ کا رد عمل | ۱۱۲ | متفرق واقعات |

| | | | |
|-----|--|-----|---|
| ۱۲۷ | ابن رماحہ کی موت | ۱۲۷ | موسیٰ بن بغا کا خط |
| ۱۲۷ | مستعین کا فتنہ عزل و نصب | ۱۲۸ | سلیمان بن عبد اللہ کی طبرستان واپسی |
| ۱۲۷ | معز ولی مستعین | ۱۲۸ | متفرقات |
| ۱۲۷ | مستعین کا جواب | ۱۲۹ | یوسف بن اسماعیل کا خروج |
| ۱۲۸ | تاجپوشی معز | ۱۲۹ | عیاروں کو صلح کرنے کی مہم |
| ۱۲۸ | عقد بیعت | ۱۲۹ | آشوب ترک |
| ۱۲۹ | ولی عہدی پر مؤید کی بیعت | ۱۵۰ | شورش عجم |
| ۱۳۰ | ولی عہد | ۱۵۰ | فتنہ عرب |
| ۱۳۰ | معز کے حکام کا تقرر | ۱۵۰ | مزاحم بن خاقان کی بغداد آمد |
| ۱۳۱ | بغداد میں حفاظتی انتظامات | ۱۵۱ | ابن عون کا جھگڑا |
| ۱۳۲ | محمد بن عبد اللہ سے معز کی مراسلت | ۱۵۱ | قطر بل کی لڑائی |
| ۱۳۲ | شمسہ و بینوق سے ترکوں کے مذاکرات | ۱۵۲ | کود کے برہدف زند تیرے |
| ۱۳۳ | موسیٰ بن بغا اور عبد اللہ بن بغا وغیرہ کے حالات | ۱۵۳ | بغدادی قیدیوں سے حسن سلوک |
| ۱۳۳ | ابو احمد کی سپہ سالاری | ۱۵۳ | معز کا محمد بن عبد اللہ کے نام خط |
| ۱۳۳ | ترکی لشکر کی باب شامیہ آمد | ۱۵۳ | عشون بن بغا اور یوسف قوسہ کی بغداد آمد |
| ۱۳۳ | ابن میکال اور حسین کی پیش قدمی | ۱۵۴ | ترک فوج اور سامرا کے حفاظتی انتظامات کا احوال |
| ۱۳۴ | محمد بن عبد اللہ کا امان کی پیش کش کرنا | ۱۵۴ | شہر آشوب |
| ۱۳۵ | جنگ کے نتائج | ۱۵۵ | عذر گناہ |
| ۱۳۶ | نہروں میں جھڑپ اور شاہراہ خراسان پر ترکوں کا قبضہ | ۱۵۶ | آغاز ہنگامہ مدائن |
| ۱۳۶ | جنگ قطر بل اور بغداد کی فتح | ۱۵۶ | انبار میں شورش |
| ۱۳۷ | ترکوں کی پسپائی | ۱۵۷ | سامرا سے ابونصر کی روانگی |
| ۱۳۷ | فتنہ و شورش نامہ | ۱۵۸ | نجوبہ کی مہم جوئی |
| ۱۳۵ | اختتام ہنگامہ | ۱۵۹ | بغداد کا پانی بند کرنے کی کوشش |
| ۱۳۵ | محمد بن خالد کی روانگی اور شکست | ۱۵۹ | نہر انق پر پل کی تعمیر اور جھڑپیں |
| ۱۳۶ | ایک عجیب واقعہ | ۱۵۹ | حسین کے لشکر کی تباہی اور شکست |
| ۱۳۶ | باب البردان کی جنگ | ۱۶۰ | لوٹ مار |
| ۱۳۷ | ہلکا جور کی معز کے لئے بیعت اور پھر مستعین کی طرف رجوع | ۱۶۱ | دوبارہ جنگ کی تیاریاں |
| ۱۳۷ | اسماعیل بن فراسہ کی آمد | ۱۶۱ | بغدادی لشکر کے اہل بازار کی رہائی |
| | | ۱۶۲ | نہر انق پر پل کی تعمیر |
| | | ۱۶۲ | حسین بن اسماعیل کی دوسری شکست |

| | | | |
|-----|--|-----|---|
| ۱۷۳ | دوسری جنگ کے نقصانات | ۱۷۳ | مستعین کا ابن طاہر سے شکوہ |
| ۱۷۴ | شرقاء بغداد اور سرداروں کا معتز سے الحاق | ۱۷۴ | مستعین کے لئے جاگیر اور آزادی کا وعدہ |
| ۱۷۴ | متفرقات و حوادث | ۱۷۸ | مستعین کا معزولی کو قبول کر لینے کا سبب |
| | عباسی خاندان کا مستعین اور ابن طاہر کے خلاف | ۱۷۸ | معتز کی توثیق |
| | احتجاج | ۱۷۹ | متفرقات |
| ۱۷۵ | سادات غلویہ کا کوفہ میں خروج | ۱۷۵ | کے اہم واقعات |
| | نظام تھا، اسی ذریعے کوفہ کی فتح کا حال لکھ بھیجا | | |
| | شورش کا انسداد | ۱۸۰ | معتز کی خلافت |
| | خواتین کی بے حرمتی | | |
| | مزاحم بن خاقان اور دوسرے سرداروں کا معتز | ۱۸۰ | عزل و نصب |
| | سے الحاق | ۱۸۰ | مستعین کا بصرہ میں قیام |
| | متفرق واقعات | ۱۸۱ | مستعین کی معزولی پر عوامی رد عمل |
| | جنگ بغوار یا | ۱۸۱ | افسوس |
| | الکناسہ میں المظفر اور الاشروسی کا اختلاف | ۱۸۲ | سرت |
| | اشروسی کا قتل | | مستعین کی معزولی کے بعد معتز کی مدح میں کہتا ہے |
| | واقعہ قتل کی تفصیلات | ۱۸۳ | ہے |
| | ابن طاہر کا سرداروں سے مشورہ | ۱۸۴ | ابو ساج کا دیہات میں تقرر |
| | ترکوں کی شکست | ۱۸۴ | شرح حبشی کا قتل |
| | ابو السلاسل اور مغربیوں کی جنگ | ۱۸۴ | بغا اور وصیف کے خلاف کارروائی کی کوشش |
| | اہل بغداد پر محاصرہ کی شدت | ۱۸۸ | معتز کی رضامندی |
| | ابو احمد کی ابن طاہر کو آمد | ۱۸۸ | وصیف اور بغا کی سامراجی روایت |
| | ابن طاہر کے خلاف شورش اور احتجاج | ۱۸۹ | سابقہ عہدوں پر واپسی |
| | ابن طاہر کا عجیب تحمل | ۱۸۹ | بغدادی فوج کی ابن طاہر سے جھڑپ |
| | مستعین کا عوام سے خطاب | ۱۹۳ | مؤید کی معزولی |
| | ابن طاہر کے خیالات میں تبدیلی | ۱۹۳ | مؤید کی وفات |
| | مستعین کی ابن طاہر کے محل سے منتقلی | ۱۹۴ | مستعین کا واقعہ قتل |
| | ابن طاہر کو مذاکرات کی دعوت | ۱۹۴ | انواع عذاب |
| | ابن طاہر کے مستعین سے برگشتہ ہو جانے کے | ۱۹۵ | خمن سازی |
| | اسباب | ۱۹۵ | اوصاف خلیفہ |
| | مستعین کی معزولی | ۱۹۶ | اہل شوری کے اوصاف |
| | ابن طاہر اور ترکوں کے مابین صلح کی شرائط | ۱۹۶ | اور سرداروں کے لئے مطلوبہ اوصاف و عادات |

| | | | |
|-----|--|-----|---|
| ۲۱۰ | علی بن حسین کا خلیفہ کو خط اور سفار کی شکایت | ۱۹۸ | نیا انتخاب اور اس کے اصناف و اسباب |
| ۲۱۱ | طوق پابز نجیر | ۱۹۹ | قبول خاطر |
| ۲۱۲ | یعقوب کی جفاکشی | ۱۹۹ | تقسیم اقتدار |
| ۲۱۲ | فارس میں داخلہ | ۱۹۹ | محمد بن عبداللہ ابن طاہر کا ترکوں کو تنبیہی مرسلہ |
| ۲۱۲ | علی بن حسین کی شکست اور گرفتاری کا واقعہ | ۲۰۰ | ترکوں کا ابن طاہر کو جواب |
| ۲۱۳ | متفرقات | ۲۰۰ | ترکوں اور مغربیوں میں خانہ جنگی |
| ۲۱۴ | عمر کے کاتبوں کی ترکوں کے ہاتھوں گرفتاری | ۲۰۱ | خلفاء العطار |
| ۲۱۵ | جعفر بن محمود کی طلبی | ۲۰۱ | وجہ اختلاف |
| ۲۱۵ | کاتبوں کی گرفتاری کا دوسرا سبب | ۲۰۲ | عدالتی نظام میں اصلاحات |
| ۲۱۶ | متفرقات | ۲۰۲ | فوجی مصارف |
| ۲۱۶ | معتز کی معزولی اور وفات | ۲۰۳ | شاہراہ حرم کا انتظام و اصلاح |
| ۲۱۶ | سبب | ۲۰۳ | متفرقات |
| ۲۱۶ | معزولی کا واقعہ | ۲۰۳ | واقعات ۲۵۳ھ |
| ۲۱۷ | والدہ بہن وغیرہ کے لئے امان | ۲۰۳ | موسیٰ بن بغا کا الجبل پر تقرر |
| ۲۱۷ | معتز کی وفات | ۲۰۳ | جنگ مفلح |
| ۲۱۷ | حالیہ | ۲۰۴ | متفرقات |
| ۲۱۷ | مہندی باللہ کی خلافت | ۲۰۴ | قتل دسیف |
| ۲۱۸ | استغنی کے لئے معتز کی تحریر | ۲۰۵ | قتل ہندار |
| ۲۱۸ | شورش بغداد | ۲۰۶ | منظف اور ابن طاہر کو اطلاع |
| ۲۱۹ | یارجوخ کی بغداد آمد | ۲۰۶ | وفات ابن طاہر |
| ۲۱۹ | قبیحہ سے مال کی برآمدگی | ۲۰۷ | جانشینی کی دستاویز |
| ۲۲۰ | قبیحہ کا فرار | ۲۰۷ | متفرقات |
| ۲۲۰ | قبیحہ کی مکہ واپسی | ۲۰۷ | موسیٰ اور کوہی کی جنگ |
| ۲۲۱ | سنگدل ماں | ۲۰۸ | جلولا میں مساور کی فت |
| ۲۲۲ | ابن اسرائیل اور ابی نوح کا قتل | ۲۰۸ | واقعات ۲۵۴ھ |
| ۲۲۲ | کاتبوں سے دوشابی کی تفتیش | ۲۰۸ | بغا کا قتل |
| ۲۲۳ | ابن اسرائیل اور ابی نوح کو سزائے موت | ۲۰۹ | بغا کی اولاد اور ساتھیوں پر ابتلاء |
| ۲۲۴ | ایک بار پھر بغداد میں شورش | ۲۰۹ | متفرقات |
| ۲۲۴ | سلیمان کی مشکلات | ۲۱۰ | ۲۵۵ھ کے اہم واقعات |
| ۲۲۵ | لشکر سلیمان کے مظالم | ۲۱۰ | مقتل ریح اور حسن بن زید کی لڑائیاں |
| ۲۲۵ | ہنگامہ کا انجام | ۲۱۰ | دولت سفاریہ کا آغاز |

| | | | |
|-----|---|-----|------------------------------------|
| ۲۳۶ | ابن اوس کا حسین سے تنازعہ | ۲۳۹ | اڑنے نہ پانے بخنے کہ گرفتار ہو گئے |
| ۲۳۷ | ابن اوس کا فرار | ۲۳۹ | مختار بن یحییٰ |
| ۲۳۷ | سلیمان کی بلوائیوں سے بات چیت | ۲۴۰ | علامات موعودہ و آفات |
| ۲۳۸ | ابن اوس کا نہروان میں قیام اور لوٹ مار | ۲۴۰ | مزرہ منہ کا بدسنے کے لیے |
| ۲۳۹ | اصلاح معاشرہ | ۲۴۰ | گاؤں لوٹ لیے |
| ۲۳۹ | موسیٰ بن بغا کی واپسی | ۲۴۰ | شراب کی ممانعت |
| ۲۳۰ | اہل رے کی ابن بغا سے رکنے کی درخواست | ۲۴۰ | جنگ |
| ۲۳۱ | مہندی کی ابن بغا کو واپسی سے ممانعت | ۲۴۲ | وصاحب المرنج بصرہ سے ہر |
| ۲۳۱ | کنجور کی رہائی | ۲۴۲ | واقعات ۲۵۶ |
| ۲۳۲ | علوی بصری کا پہلا خروج اور فتنہ | ۲۴۲ | بڑے بڑے حوادث جو اس سال پیش آئے |
| ۲۳۲ | خاندانی پس منظر | ۲۴۲ | موسیٰ کی فرعونیت |
| ۲۳۲ | ابتدائی حالات | ۲۴۳ | صالح بن وصیف کے قتل کی وجہ |
| ۲۳۳ | خروج کی ابتدا | ۲۴۳ | صالح بن وصیف کا خط امجدی کے پاس |
| ۲۳۳ | روحانی کمالات کے دعوے | ۲۴۳ | خط میں صالح کا ذکر |
| ۲۳۴ | بصرہ آمد اور قیام | ۲۴۴ | مہندی کی ناراضگی صالح |
| ۲۳۴ | بغداد میں گرفتاری اور رہائی | ۲۴۴ | مہندی کے خلاف سازش |
| ۲۳۵ | واقعات ابتدائے خروج | ۲۴۵ | برادر با یکباک کی سازش سے مخالفت |
| ۲۳۵ | دعوئے خلافت | ۲۴۵ | بھائی کو بیٹے کے متعلق وصیت کرنا |
| ۲۳۵ | غلاموں کی آزادی | ۲۴۵ | موالیوں میں سے ایک شخص کو رایت |
| ۲۳۶ | نشان آزادی | ۲۴۶ | با یکباک پر تہمت |
| ۲۳۶ | علم خروج | ۲۴۶ | موالیوں کی ناکام سرزنش |
| ۲۳۶ | مالکان اور غلاموں سے خطاب اور ترغیب و ترہیب | ۲۴۶ | اشتہاری رتھ کا مضمون |
| ۲۳۷ | فریب چل گیا | ۲۴۷ | موالیوں کا امجدی سے بیان |
| ۲۳۷ | خطبہ آزادی | ۲۴۷ | مہندی کا مختصر جواب |
| ۲۳۷ | وجہ ترتیب | ۲۴۷ | خلیفہ کا فرمان |
| ۲۳۸ | جنگ تیاری | ۲۴۷ | اکثریت کا مطالبہ |
| ۲۳۸ | بلبل چراغ گل ہو گیا | ۲۴۸ | مطالبات منظور ہو گئے |
| ۲۳۸ | قادسیہ کے گاؤں میں تنازعہ | ۲۴۸ | رعیہ چھٹا سب سلطان درخت: |
| ۲۳۸ | تدبیر | ۲۴۸ | جمہور کا تعلق خلیفہ کے ساتھ |
| ۲۳۹ | پہاں تھا دام سخت قریب آشیانے کے | ۲۴۸ | اپنے گھر میں: |
| | | ۲۴۹ | سب مطالبات منظور |

| | | | |
|-----|--|-----|--|
| ۲۷۱ | ابونصر کی گرفتاری | ۲۵۷ | حکومت میں اصلاحات: |
| ۲۷۱ | مہندی کا عبداللہ کو حکم | ۲۵۸ | عوام کی دلداری |
| ۲۷۲ | بیعت کی خریداری | ۲۶۱ | اعلان: |
| ۲۷۳ | با یکباک کے ساتھ مہندی کا سلوک | ۲۶۱ | روزہ کا صالح کو نکالنا |
| ۲۷۳ | فرغانیوں کا مہندی کے ساتھ عہد و پیمان | ۲۶۲ | صالح کا گرفتار ہو جانا |
| ۲۷۳ | مہندی کی پسپائی | ۲۶۲ | صالح کا قتل |
| ۲۷۴ | نئے متوقع خلیفہ کی رہائی | ۲۶۲ | صالح کے سر کا تین دن سولی پر رہنا |
| ۲۷۴ | مہندی کا ایذاؤں کے جھیلنے کے بعد مرنا | ۲۶۳ | عوام پر واقعے کا اثر |
| ۲۷۴ | مہندی کا آخری انجام | ۲۶۳ | متفرقات |
| ۲۷۵ | ابونصر کا قتل | ۲۶۴ | خلیفہ کی معزولی |
| ۲۷۵ | مہندی کی مختلف قبائل سے مدد کی درخواست | ۲۶۴ | مہندی کی معزولی اور وفات |
| ۲۷۶ | ترکوں کا ابونصر کی قبر پر ہزار تلواریں توڑنا | ۲۶۴ | مہندی کا پیغام |
| ۲۷۶ | مہندی کو قبر سے نکالنا | ۲۶۴ | با یکباک اور موسیٰ کا مشورہ |
| ۲۷۶ | صاحب الزنج کی خباثت | ۲۶۵ | با یکباک پر مہندی کی خفگی |
| ۲۷۶ | صاحب الزنج کا حملہ | ۲۶۵ | با یکباک کا قید ہونا |
| ۲۷۷ | صاحب الزنج کا بحری حملہ | ۲۶۵ | با یکباک کے ترک ساتھیوں کا محل کو گھیرنا |
| ۲۷۷ | زنجیوں کی قتل و غارتگری | ۲۶۵ | با یکباک کا قتل ہونا |
| ۲۷۷ | قتل عام و جلاؤ گھیراؤ | ۲۶۶ | خلافت و ترک میں جنگ |
| ۲۷۸ | صاحب الزنج کی فتح | ۲۶۶ | مہندی کی بے کسی و قتل |
| ۲۷۹ | بصرہ کی بربادی کا آغاز | ۲۶۷ | مہندی کے حامیوں کا قتل |
| | ☆ تاریخ طبری جلد ہفتم حصہ دوم | ۲۶۷ | مہندی کا راہ فرار اختیار کرنا |
| ۲۸۱ | خلافت المعتمد علی اللہ | ۲۶۷ | حبشوں، بکالیا اور کیغلخ کی گرفتاری |
| ۲۸۱ | خلافت کی بیعت | ۲۶۸ | مہندی کا غلاموں کو ساتھ دینے پر آمادہ کرنا |
| ۲۸۱ | متفرقات | ۲۶۸ | ابن خاقان کا گرفتار ہونا |
| ۲۸۱ | اما جور کی قلت فتح یاب ابن الشیخ کی کثرت | ۲۶۹ | مہندی کا عوام کو بے فائدہ المدد! المدد! پکارنا |
| | نا کام | ۲۶۹ | مہندی کا ابن خاقان کے پاس گرفتار ہونا |
| ۲۸۲ | ابن الشیخ کو آرمینہ روانگی کی مشروط اجازت | ۲۶۹ | مہندی کی دلیری |
| ۲۸۲ | واقعات ۲۵۷ھ | ۲۶۹ | نئے خلیفہ کی بیعت |
| ۲۸۲ | بودھ کا مجسمہ کا بل میں | ۲۷۰ | اہل کرخ کا مہندی سے ملنا |
| ۲۸۲ | المعتمد کا حکام کو بدلنا | ۲۷۰ | اہل کرخ کے مطالبات |
| ۲۸۲ | سعید حاجب کی زنجیوں کے مقابلہ میں فتح | ۲۷۱ | ابونصر کی طلہ و باریابی |

| | | | |
|-----|---|-----|---|
| ۳۱۶ | جنگ کی خبر خبیث کے پاس بھیجنا | ۳۰۵ | عبداللہ تجزی کا واقعہ اور صفار کا طبرستان پر قبضہ |
| ۳۱۷ | متفرقات | ۳۰۵ | دیلیم و طبرستان میں صفار کی مشکلات |
| ۳۱۸ | عبداللہ اور علی کا اتحاد | ۳۰۶ | خلافت کو عرضداشت |
| ۳۱۸ | فارس کے پل پر علی کی آمد | ۳۰۶ | عالم اسلام میں گرانی کی لہر |
| ۳۱۸ | خبیث کے ساتھیوں کا لوٹ کے مال پر قبضہ | ۳۰۶ | عبداللہ تجزی کا قتل |
| ۳۱۹ | شاہی لشکر کا زیادہ ہونا | ۳۰۶ | قتل از دی |
| ۳۱۹ | واقعات ۲۶۳ھ | ۳۰۷ | ۲۶۱ھ کے اہم واقعات |
| ۳۱۹ | لیثویہ کی زنجیوں پر ایک اور فتح | ۳۰۷ | حسن بن زید کا طبرستان پر دوبارہ قبضہ |
| ۳۲۰ | حرکات مذہبی | ۳۰۷ | متفرقات |
| ۳۲۰ | علی کو ایک عجیب خوش فہمی | ۳۰۷ | جنگ رام ہرمز اور ابن واصل کی فتح |
| ۳۲۱ | وفیات و واقعات | ۳۰۸ | موکی بن بغا کا حکوت مشرق سے استعفاء |
| ۳۲۱ | واقعات ۲۶۴ھ | ۳۰۸ | صفار کی ابن واصل پر فتح |
| ۳۲۱ | عبداللہ بن کاوس کی رومیوں کے ہاتھوں | ۳۰۹ | متفرقات |
| | گرفتاری | ۳۰۹ | واقعات ۲۶۴ھ |
| ۳۲۲ | جنگ واسط | ۳۰۹ | صفار کی مزید کامیابیاں |
| ۳۲۲ | سلیمان کا اپنے لشکر کو مضبوط کرنا | ۳۱۰ | صفار سے جنگ |
| ۳۲۲ | زنجیوں کے ایک پوشیدہ لشکر کا پیچھے سے نکلنا | ۳۱۰ | جنگ اصطرید |
| ۳۲۳ | سلیمان کی واپسی | ۳۱۰ | صفار کی شکست |
| ۳۲۳ | واقعات ۲۶۴ھ | ۳۱۱ | شاعرانہ تبصرہ |
| ۳۲۳ | زنجی واسط میں | ۳۱۲ | زنجیوں کے فتنے میں اضافہ |
| ۳۲۴ | سلیمان کا ایک دیران جنگل کی طرف لوٹنا | ۳۱۳ | جہانی کا غارت گری کرنا |
| ۳۲۴ | عمیر کا قتل | ۳۱۳ | حسن کا مختصر بیان |
| ۳۲۴ | خبیث کی دس کشتیاں | ۳۱۳ | بلالین کی جماعت کا سلیمان کی طرف روانہ ہونا |
| ۳۲۵ | جعلان کا کشتیوں پر حملہ | ۳۱۴ | سلیمان اور معاذ کی عظیمندی |
| ۳۲۵ | حباش تکین کے ذکر سے انکار | ۳۱۴ | سلیمان کا عورتوں اور بچوں کو قید کرنا |
| ۳۲۶ | زنجیوں کا واسط میں داخل ہونا | ۳۱۴ | وصیف الرجال کو کشتیوں کے ساتھ روانہ کرنا |
| ۳۲۶ | سلیمان کی بغداد روانگی | ۳۱۵ | خلافت کے لوگوں کی کیفیت معلوم کرنا |
| ۳۲۷ | سلیمان بن وہب کی رہائی | ۳۱۵ | سلیمان کی تلاش میں ناکام ہونا |
| ۳۲۷ | ۲۶۵ھ کے اہم واقعات | ۳۱۵ | ایک عجیب فعل کا سلیمان کو ناراض کرنا |
| ۳۲۷ | مہربان کی رائے | ۳۱۵ | سلیمان کا ایک بڑے لشکر کو دیکھ کر گھبرانا |
| ۳۲۸ | متفرقات | ۳۱۶ | سلیمان کا پیچھے سے حملہ کرنا |

| | | | |
|-----|--|-----|--|
| ۳۲۹ | زنجیوں کی جماعت کا ابو عباس سے مقابلہ | ۳۲۸ | سلیمان اور عبداللہ کے قید کا حکم |
| ۳۲۹ | چند افراد کا اپنے مقام کے بارے میں مشورہ | ۳۲۸ | ارخوز کا قید ہونا |
| ۳۲۹ | ابو عباس کا اپنے ساتھیوں کے مشورہ سے انکار | ۳۲۹ | صفار کی وفات |
| ۳۳۰ | ابو عباس کی ہدایت | ۳۲۹ | علی بن مسرور کا قتل |
| ۳۳۰ | بخیر گزشت | ۳۲۹ | عباس بن احمد بن طولون کی بغاوت |
| ۳۳۱ | ابو عباس کے سپاہی جنگ کے لئے روانہ | ۳۳۰ | واقعات اہواز |
| ۳۳۱ | قریہ الرمل میں کمین گاہ کا قیام | ۳۳۰ | علی بن ابان کی تدبیر |
| ۳۳۱ | ابو عباس کا اکیس کشتیوں پر قبضہ | ۳۳۰ | علی بن ابان کا تکمین کو ایک خط |
| ۳۳۲ | ابو عباس کا خلعت کا حکم | ۳۳۱ | تکمین کے فعل کی خوبی ظاہر کرنا |
| ۳۳۲ | زنجیوں کی ایک اور ہزیمت | ۳۳۱ | ۲۶۶ھ کے اہم واقعات |
| ۳۳۲ | مال غنیمت میں چند جانور | ۳۳۱ | متفرقات |
| ۳۳۳ | صفیہ کی فتح | ۳۳۲ | تکمین کی قید میں صاحب الزنج کی ایک جماعت |
| ۳۳۳ | ابو العباس کی فتح | ۳۳۲ | خلافت کے سرداروں میں جنگ |
| ۳۳۳ | زنجیوں کا فرار | ۳۳۳ | علی کی اہواز میں واپسی |
| ۳۳۵ | زنجیوں کو ایک اور ہزیمت کا سامنا | ۳۳۳ | لولو کا احمد بن موسیٰ سے مقابلہ |
| ۳۳۵ | ابو احمد کی جنگ کے لئے روانگی | ۳۳۳ | متفرقات |
| ۳۳۶ | المدینہ کی فتح اور شعرانی کی سرکوبی | ۳۳۳ | عسقی کا عروج و زوال |
| ۳۳۷ | صاحب الزنج کا شکستوں پر رد عمل | ۳۳۳ | موسیٰ کا قتل اور مدینہ پر قبضہ |
| ۳۳۷ | سلیمان بن جامع سے جنگ کی تیاری | ۳۳۴ | ابن کندیجق کی ابن ایوب کے خلاف فتح |
| ۳۳۸ | ابن کامع کی پناہ گاہ | ۳۳۵ | قتنہ رام ہرمز |
| ۳۳۸ | ابو احمد کی روانگی | ۳۳۵ | علی کی تیاری اور روانگی |
| ۳۳۹ | کیغخ کی ابن ابی دلف کے خلاف فتح اور پھر شکست | ۳۳۶ | کرد مقابلہ زنج |
| ۳۳۹ | فتح طہیشا اور جبائی کا قتل | ۳۳۶ | کردوں پر زنجیوں کا غالب آ جانا |
| ۳۳۹ | ابو عباس کا حملہ | ۳۳۶ | خبیش کی ایک دھمکی |
| ۳۳۹ | ابو عباس کا نشانہ | ۳۳۷ | خبیش کی چال |
| ۳۵۰ | جبائی کے متعلق ملائکہ کی دعا سننا | ۳۳۷ | علی بن ابان کا ذلیل ہو کر واپس لوٹنا |
| ۳۵۰ | ابو عباس کی پیش قدمی | ۳۳۸ | واقعات ۲۶۷ھ |
| ۳۵۰ | واقعات جنگ | ۳۳۸ | غلبہ عباسیہ |
| ۳۵۱ | ابو احمد طہیشا میں | ۳۳۸ | ابو عباس کا دیر عاقول میں اترنا |
| ۳۵۱ | زیرک کو طہیشا میں ٹھہرنے کا حکم | ۳۳۹ | لشکر کی آمدنی کی خبر |

| | | | |
|-----|---|-----|---|
| ۳۶۱ | ابراہیم ہمدانی اور ابو عباس کی جھڑپ | ۳۵۲ | زنجیوں کا تعاقب |
| ۳۶۲ | ابو احمد کا زنجیوں کو پناہ کا اعلان | ۳۵۲ | ابو احمد کا اہواز روانہ ہونا |
| ۳۶۲ | زنجیوں کا ایک اور شب خون | ۳۵۲ | قلوص کی موت |
| ۳۶۲ | ابو عباس کو بحری رستوں کی حفاظت کا حکم | ۳۵۳ | مہلہ کی کوخط |
| ۳۶۲ | متفرقات | ۳۵۳ | فاسق کا بہو بن عبد الوہاب کو بلانا |
| ۳۶۳ | صندل زنجی کو ہاتھ باندھ کر قتل کیا جانا | ۳۵۳ | فاسق کی پریشانی کا باعث |
| ۳۶۳ | زنجیوں کی اطاعت | ۳۵۳ | ابو احمد کی روانگی |
| ۳۶۳ | نجستانی کا نیشاپور پر قبضہ | ۳۵۳ | ابن عبد اللہ کیلئے درگزر |
| ۳۶۳ | زنجی کا پروگرام | ۳۵۳ | زنجیوں کو پل قنطرة اربک کی تعمیر کا حکم |
| ۳۶۳ | ابو احمد کو زنجی کے شب خون مارنے کی اطلاع | ۳۵۳ | ابو احمد کی عطاء و بخشش |
| ۳۶۳ | صیاد اپنے ہی دام میں | ۳۵۵ | بل کو خیریت کے ساتھ عبور کرنا |
| ۳۶۳ | زنجیوں کا قتل عام | ۳۵۵ | ابو احمد کا مامون میں قیام |
| ۳۶۵ | زنجیوں کے کئے ہوئے سروں کا قصہ | ۳۵۵ | ابو احمد کی ہارون اور ابو عباس سے ملاقات |
| ۳۶۵ | ابن ابی ساج کی فتح | ۳۵۵ | زیرک اور نصیر کے کارنامے |
| ۳۶۵ | زیرک کی زنجیوں کے خلاف بیڑی کامیابی | ۳۵۵ | محمد بن ابراہیم کی اپنے امیر جبائی کی جگہ تقرری |
| ۳۶۶ | وصیف کی بہادری | | کی خواہش کرنا |
| ۳۶۶ | ابو عباس کا کشتیوں پر قبضہ | ۳۵۶ | نصیر دابو عیسیٰ کی لڑائی |
| ۳۶۶ | ابن الحارث کا امان طلب کرنا | ۳۵۶ | زیرک کی زیرکی |
| ۳۶۷ | بزرعی کی ذہانت کا قصہ | ۳۵۶ | خبیث کی کمر ٹوٹنا |
| ۳۶۷ | معرکہ نہر | ۳۵۷ | ابو احمد کا زنجی کے نام خط |
| ۳۶۷ | صاحب زنج کی ہستی میں داخلہ | ۳۵۷ | خبیث کی سرکشی |
| ۳۶۷ | سبب عبور | ۳۵۷ | فتح مختارہ |
| ۳۶۸ | زنجیوں کی جنگ طلبی | ۳۵۸ | ابو احمد کی عطاء |
| ۳۶۸ | ابو عباس اور علی کی جنگ | ۳۵۸ | زنجی کا ملاحوں کو انحصیب نہر جانے کا حکم |
| ۳۶۹ | سلیمان کا ابو عباس پر عقب سے حملہ | ۳۵۹ | کشتی والے زنجیوں کی ابو احمد سے امان طلبی |
| ۳۶۹ | ابو احمد کی پیش قدمی | ۳۵۹ | ابو احمد کی پیش قدمی |
| ۳۶۹ | ابو احمد کا استحکام | ۳۶۰ | ابو احمد اور فاسق کی فوج کا موازنہ |
| ۳۷۰ | موفق کے غلام کا قتل | ۳۶۰ | صلائے امن عام ہے، خبیث کے سوا سب کیلئے |
| ۳۷۰ | سلیمان بن جامع سے سامنا | ۳۶۰ | زنجی کا گھیراؤ |
| ۳۷۰ | حفاظتی دیوار کا انہدام | ۳۶۰ | ابو احمد کا عزم و صبر |
| ۳۷۱ | شہر میں جنگ | ۳۶۱ | زنجیوں کا شب خون |

| | | | |
|-----|--|-----|--|
| ۳۸۰ | موفق کے اخلاق | ۳۷۱ | ابن سمعان کے مکان کا انہدام |
| ۳۸۰ | بہبود کا قتل، اسباب و واقعات | ۳۷۱ | فاسق کی شکست و فرار |
| ۳۸۰ | موفق کی حکمت عملی | ۳۷۱ | موفق کی واپسی |
| ۳۸۱ | ابو عباس کا حملہ | ۳۷۲ | زنجیوں کی کشتیوں کو غرقاب کرنا |
| ۳۸۱ | موفق کا خبیث کی رسد بند رکھنا | ۳۷۲ | فاسق پر مشکل وقت |
| ۳۸۲ | بہبود کا قتل | ۳۷۲ | ریحان کا امن مانگنا |
| ۳۸۲ | ایک دلچسپ اتفاق | ۳۷۲ | متفرقات |
| ۳۸۲ | متفرقات | ۳۷۳ | ۲۶۸ھ کے اہم واقعات |
| ۳۸۲ | واقعات ۲۶۹ھ | ۳۷۳ | جعفر کا احمد سے پناہ مانگنا |
| ۳۸۲ | علوی کا موفق کے مطیع ہونا | ۳۷۴ | ابن لیث کی گرفتاری |
| ۳۸۲ | حج اور گرہن | ۳۷۴ | بغداد پر ساموی آفت |
| ۳۸۲ | ابراہیم کے خلاف شورش | ۳۷۴ | عباس اور ابن طولون کی جنگ |
| ۳۸۲ | کشتیوں پر قبضہ اور فرغانیوں کی گرفتاری | ۳۷۴ | ابو احمد کے پیش قدمی کیلئے مختلف احکام |
| ۳۸۲ | ابن طولون کے حالات و واقعات | ۳۷۴ | ابو احمد کی خبیث کے شہر میں داخلی |
| ۳۸۵ | ابو احمد کی نئی چھاؤنی کا قیام | ۳۷۵ | سرخ اور راشد کی ثابت قدمی |
| ۳۸۶ | منصوبے کی ناکامی | ۳۷۵ | جنگ اعراب |
| ۳۸۷ | شہر منگی کے پلوں کی تباہی | ۳۷۵ | سبب جنگ |
| ۳۸۷ | شہر پناہ میں شکاف | ۳۷۶ | خبیث کے لشکر کیلئے مچھلیوں کی بہتات |
| ۳۸۸ | زنجیوں کی شجاعت | ۳۷۶ | زیرک کا حملہ |
| ۳۸۸ | عمار توں کی تباہی اور خزانوں میں لوٹ مار | ۳۷۶ | مالک کی موفق سے امان طلبی |
| ۳۸۹ | ابو احمد پر تیر سے حملہ | ۳۷۷ | خبیث کا چھاؤنی کے قیام کیلئے حکم |
| ۳۸۹ | ضعف خلافت اور معتمد کی گرفتاری | ۳۷۷ | موفق کا خبیث کے لشکر کی رسد بندی کیلئے مہم |
| ۳۹۰ | متفرقات | ۳۷۷ | روانہ کرنا |
| ۳۹۱ | فاسق کا محل نذر آتش | ۳۷۷ | خبیث کی رسد کا بند ہونا |
| ۳۹۲ | آگ بجھانے والے | ۳۷۷ | اور خبیث کا دوسری صورت پیدا کر لینا |
| ۳۹۲ | محمد بن سمعان کی امان طلبی | ۳۷۸ | متفرقات |
| ۳۹۲ | نصیر کی غرقابی کے واقعات | ۳۷۸ | ابو عباس کے غلام رھیق کا بنی تمیم پر حملہ |
| ۳۹۵ | متفرقات | ۳۷۸ | رھیق کی فتح |
| ۳۹۶ | جنگ اور زنگ | ۳۷۹ | ہاتھ پاؤں کاٹے جانے کا حکم |
| ۳۹۶ | اسباب و نتائج | ۳۷۹ | زنجی باغیوں کی رسد بندی |
| ۳۹۶ | مزید پلوں کی تباہی | ۳۷۹ | نئے حملوں کی لہر |

| | | | |
|-----|---|-----|--|
| ۴۱۷ | باغیوں کی نئی پناہ گاہ پر حملہ کی منصوبہ بندی | ۳۹۷ | زنجیوں کی امان طلبی |
| ۴۱۸ | صاحب الزنج پر حملہ اور اس کا فرار | ۳۹۷ | صاحب الزنج کی مشرقی جانب منتقلی |
| ۴۱۸ | سلیمان بن جامع کی گرفتاری | ۳۹۸ | زنجیوں کی بد حالی اور مصائب |
| ۴۱۸ | صاحب الزنج کا قتل | ۳۹۹ | زنجیوں کے آخری بازار کی تباہی |
| ۴۱۹ | موفق کی واپسی اور زنجی کے سر کی تشہیر | ۴۰۰ | ایک مضبوط دیوار |
| ۴۱۹ | باقی ماندہ زنجیوں کا انجام | ۴۰۱ | زنجیوں کے مستقر پر قبضہ |
| ۴۲۰ | مہلسی اور انکلائے کی گرفتاری | ۴۰۳ | صاحب الزنج کے قاضی کی امان طلبی اور اس کے منبر پر قبضہ |
| ۴۲۰ | قرطاس کا انجام | ۴۰۳ | ایک اور بڑی جنگ |
| ۴۲۰ | درمویہ کی امان طلبی | ۴۰۳ | انکلائے کی امان طلبی اور دوبارہ سرکشی |
| ۴۲۰ | متاثرہ شہروں کی دوبارہ آبادی | ۴۰۵ | شعرانی کو امان |
| ۴۲۲ | زنجی فتنہ ایک نظر میں | ۴۰۶ | شہل بن سالم کو امان اور اس کے کارنامے |
| ۴۲۲ | استیصال فتنہ پر عوامی شعراء کا رد عمل | ۴۰۶ | موفق کا دربار عام اور خطاب |
| ۴۲۲ | ایک اور قصیدہ | ۴۰۷ | صاحب الزنج کی تباہی |
| ۴۲۲ | یحییٰ بن خالد کا قصیدہ | ۴۰۸ | شہر پر حملے کی تیاریاں |
| ۴۲۳ | خالد بن مروان کا قصیدہ | ۴۰۸ | لشکروں کی روانگی |
| ۴۲۳ | یحییٰ بن محمد کا قصیدہ | ۴۰۹ | واقعہ شب جنگ |
| ۴۲۴ | جہاد روم | ۴۱۰ | صاب زنج کے اہل خانہ کی گرفتاری |
| ۴۲۴ | وفیات | ۴۱۰ | ابو عباس کو نقصان |
| ۴۲۴ | متفرقات | ۴۱۰ | صاعد بن مخلد اور لولو کی آمد |
| ۴۲۵ | واقعات ۲۷۱ھ | ۴۱۱ | لولو کا اعزاز |
| ۴۲۵ | عالم اسلام میں فسادات کی لہر | ۴۱۲ | متفرقات |
| ۴۲۵ | شہر آشوب مدینہ | ۴۱۳ | واقعات ۲۷۲ھ |
| ۴۲۵ | متفرقات | ۴۱۴ | صاحب زنج کا انجام اور قتل |
| ۴۲۶ | ابو عباس کی شکست | ۴۱۴ | آخری مقابلے کی تیاریاں |
| ۴۲۶ | گر جا گھر کی تباہی اور تعمیر جدید | ۴۱۴ | رضا کار مجاہدین کی آمد |
| ۴۲۶ | واقعات ۲۷۲ھ | ۴۱۴ | حملہ کی منصوبہ بندی |
| ۴۲۷ | صاعد بن مخلد کا زوال | ۴۱۵ | صاحب الزنج کو شکست ہو گئی |
| ۴۲۸ | واقعات ۲۷۳ھ | ۴۱۶ | باغیوں کا فرار |
| ۴۲۹ | واقعات ۲۷۴ھ | ۴۱۶ | باغیوں کی مزید سرکوبی اور تعاقب |
| ۴۲۹ | واقعات ۲۷۵ھ | ۴۱۶ | موفق کی واپسی اور اہل لشکر پر اظہار ناراضگی |
| ۴۲۹ | صدیق طائی کا انجام | ۴۱۷ | |

| | | | |
|-----|---------------------------------|-----|---|
| ۴۳۹ | واقعات ۲۷۹ | ۴۲۹ | عبدی اور طائی کی جنگ |
| ۴۳۹ | ولی عہدی معتمد ہے۔ | ۴۳۰ | ابو عباس کی گرفتاری |
| ۴۴۰ | معتمد باللہ کی خلافت | ۴۳۰ | واقعات ۲۷۶ھ |
| ۴۴۰ | بیعت اور اصلاحات | ۴۳۰ | دنیا کے اس پار |
| ۴۴۰ | صفار کی سفارت | ۴۳۱ | واقعات ۲۷۷ھ |
| ۴۴۰ | خمارویہ اور ابن طولون کی سفارت | ۴۳۱ | خمارویہ ابن طولون کا جہاد روم کے لئے عطیہ |
| ۴۴۰ | متفرقات | ۴۳۱ | خدا موصیف کا فتنہ |
| ۴۴۱ | واقعات ۲۸۰ | ۴۳۱ | وزیر مظالم کا تقرر |
| ۴۴۱ | بغاوت کی ناکام سازش | ۴۳۱ | واقعات ۲۷۸ھ |
| ۴۴۲ | بنو شیبان پر حملہ کے لئے روانگی | ۴۳۱ | متفرقات |
| ۴۴۲ | فتح مراغہ | ۴۳۲ | وصیف کی واسطہ روانگی |
| ۴۴۲ | متفرقات | ۴۳۲ | ابو احمد الموفق کی رحلت حالات بیماری اور وفات |
| ۴۴۲ | وفیات | ۴۳۳ | ابوصقر کے مکانات میں لوٹ مار |
| ۴۴۳ | جہاد روم | ۴۳۴ | وفات |
| ۴۴۳ | زلزلہ دیہل | ۴۳۴ | ابو عباس کی ولی عہدی |
| ۴۴۳ | واقعات ۲۸۱ھ | ۴۳۴ | متفرقات |
| ۴۴۳ | متفرقات | ۴۳۴ | فتنہ قرامطہ |
| ۴۴۴ | حکام کی تبدیلی | ۴۳۴ | ابتدائی حالات |
| ۴۴۴ | فرمان خلافت | ۴۳۵ | گٹھلیوں کے دام |
| ۴۴۴ | معتمد کی فتوحات | ۴۳۵ | بیماری کی برکت |
| ۴۴۵ | مصر میں سردی | ۴۳۵ | بارہ نقیب |
| ۴۴۵ | جہاد روم | ۴۳۶ | ہیصم کا اختلاف اور قرامطہ کی گرفتاری |
| ۴۴۵ | واقعات ۲۸۶ | ۴۳۶ | قید خانے سے آسمان پر |
| ۴۴۵ | متفرقات | ۴۳۶ | قرمط لقب کا شان نزول |
| ۴۴۵ | حمدان کی گرفتاری | ۴۳۷ | وٹائف کا تقرر |
| ۴۴۷ | متفرقات | ۴۳۷ | نیادین |
| ۴۴۷ | سادات سے حسن سلوک | ۴۳۷ | قرمطی شریعت |
| ۴۴۸ | خمارویہ کا قتل | ۴۳۷ | قرمطی قرآن |
| ۴۴۸ | واقعات ۲۸۳ھ | ۴۳۸ | من گھڑت مسائل |
| ۴۴۸ | ہارون شاری کی گرفتاری | ۴۳۸ | صاحب الزنج سے محبت کی پیشکشیں |
| ۴۴۹ | متفرقات | ۴۳۹ | جہاد روم اور یازمان کی شہادت |

| | | | |
|-----|--|-----|--|
| ۴۷۰ | دفتری اصلاحات | ۴۵۰ | جہاد روم |
| ۴۷۰ | واقعات ۲۸۷ھ | ۴۵۰ | ابن خمارویہ کا قتل |
| ۴۷۰ | آل شیخ کی گرفتاری | ۴۵۱ | رومیوں سے قیدیوں کا تبادلہ |
| ۴۷۰ | بدویوں کی سرکوبی | ۴۵۲ | واقعات ۲۸۴ھ |
| ۴۷۱ | قرامطہ کا زور | ۴۵۳ | جناب رسالت ماب میں گستاخی کا سانحہ |
| ۴۷۱ | دفتری اصلاحات | ۴۵۳ | گستاخ کو سزا کا مطالبہ |
| ۴۷۱ | جہاد روم میں ابوثابت کی گرفتاری | ۴۵۳ | عوام کی برہمی |
| ۴۷۲ | صقار کی گرفتاری | ۴۵۴ | متفرقات |
| ۴۷۳ | قرامطہ سے مقابلہ | ۴۵۵ | حضرت معاویہ کی ناروامساعی |
| ۴۷۳ | فتح قرامطہ | ۴۵۵ | مامون کی کتاب لعنت |
| ۴۷۳ | مسلمانوں کو آگ میں جلایا گیا | ۴۵۸ | ایک مجاہد ہو کر جنگ کرنا |
| ۴۷۴ | باقی ماندگان کا انجام | ۴۵۸ | آپ ﷺ کا غمگین ہونا |
| ۴۷۴ | اضطراب عام | ۴۵۸ | اللہ کا نافرمان |
| ۴۷۴ | قرامطہ کے مزید مظالم | ۴۶۳ | سازش سے معتضد کا رجوع |
| ۴۷۴ | معتضد کی وصیف کے خلاف مہم جوئی | ۴۶۳ | متفرقات |
| ۴۷۵ | سادگی اپنوں کی | ۴۶۴ | خلیفہ ماروائی اثر میں |
| ۴۷۶ | محمد بن زید علوی کا قتل | ۴۶۴ | شفیع خادم کا قتل |
| ۴۷۶ | قرامطہ پر حملہ | ۴۶۵ | متفرقات |
| ۴۷۷ | واقعات ۲۸۸ھ | ۴۶۶ | واقعات ۲۸۵ھ |
| ۴۷۷ | متفرقات | ۴۶۶ | متفرقات |
| ۴۷۷ | طاہر بن محمد صفار کے خلاف جنگ کی تیاریاں | ۴۶۶ | کوفہ و بصرہ میں آفتاب سماوی کا نزول |
| ۴۷۸ | صنعاء میں علوی کی شکست | ۴۶۷ | وفیات |
| ۴۷۸ | یوسف بن ابی ساج کی فتح | ۴۶۷ | جہاد روم |
| ۴۷۸ | جہاد روم | ۴۶۷ | آمد میں گڑ بڑ |
| ۴۷۹ | متفرقات | ۴۶۷ | سفارت مصر و شام |
| ۴۷۹ | واقعات ۲۸۹ھ | ۴۶۸ | ۲۸۶ کے اہم واقعات |
| ۴۷۹ | قرامطہ کی سرکوبی | ۴۶۸ | معتضد کی مہم آمد |
| ۴۷۹ | سامان سو برس کا | ۴۶۸ | مذاکرات مصر و شام |
| ۴۷۹ | معتضد کی وفات | ۴۶۹ | جنابی قرمطی کا ظہور |
| ۴۸۰ | خلافت اہل سنتی باللہ | ۴۶۹ | اعراب بنی شیبان کا خطرہ |
| ۴۸۱ | بدر مولیٰ معتضد کے قتل کی تفصیلات | ۴۷۰ | راغب مولیٰ ابواحمد کی گرفتاری اور وفات |

| | | | |
|-----|---|-----|--|
| ۴۹۳ | حسین بن عمرو کی گرفتاری | ۴۸۱ | اسباب |
| ۴۹۳ | متفرقات | ۴۸۱ | ملکشی کی سازش |
| ۴۹۳ | ابوالاغر کی قرامطہ سے جنگ اور لشکر کی تباہی | ۴۸۲ | مزید غلط فہمیاں |
| ۴۹۴ | قرامطہ کو شکست | ۴۸۳ | قاضی ابو عمر کی بدر سے ملاقات اور امان کی یقین دہانی |
| ۴۹۴ | قرمطی کا خط ایک عامل کے نام | ۴۸۳ | ابن کندا ج کی فریب کاری |
| ۴۹۵ | عامل کا خط قرمطی کے نام | ۴۸۳ | لولو کی قتل کے لئے نامزدگی |
| ۴۹۶ | متفرقات | ۴۸۳ | تد فین |
| ۴۹۷ | واقعات ۲۹۱ھ | ۴۸۳ | قاضی ابو عمر پر شاعرانہ تنقید |
| ۴۹۷ | سلام اور قرمطیت کی لڑائی | ۴۸۴ | بدر کے ساتھیوں کے مصائب |
| ۴۹۷ | اسلام غالب آ گیا | ۴۸۴ | عبدالواحد بن موفق کا قتل |
| ۴۹۸ | دشمن اسلام کی گرفتاری | ۴۸۴ | ۶۸۹ھ کے بقیہ حوادث جلیلہ |
| ۴۹۸ | فتح نامہ | ۴۸۵ | شام میں قرامطہ کا خروج و فساد |
| ۴۹۹ | چھ سو سوار خاک اور خون میں لت پت | ۴۸۵ | شام میں کیوں ظلمت پھیلی |
| ۵۰۰ | مجددوں کا انجام بد | ۴۸۵ | ذکر دیہ کا خروج |
| ۵۰۰ | ملکشی کی بغداد واپسی | ۴۸۵ | قبیلہ کلب کی حمایت کا حصول |
| ۵۰۱ | بچے بچے باغیوں کی سرکوبی | ۴۸۵ | چھوٹے نسب نامے کی اشاعت |
| ۵۰۱ | قرمطی کا جوش بہو | ۴۸۶ | دام تزویر |
| ۵۰۱ | قرامطہ کی فر کردار تک | ۴۸۶ | سرغنہ کا قتل |
| ۵۰۲ | صاحب الشامہ قرمطی کا انجام | ۴۸۶ | چھوٹے بھائی کی جانشینی |
| ۵۰۲ | ایک امان یافتہ قرمطی | ۴۸۷ | متفرقات |
| ۵۰۲ | بد عہدی کا انجام | ۴۸۷ | واقعات ۲۹۰ھ |
| ۵۰۳ | جہاد ترکستان | ۴۸۸ | قرامطہ کی پیش قدمی |
| ۵۰۴ | رومیوں کے خلاف مسلمانوں کی عظیم الشان | ۴۸۸ | قرامطہ کا زور و شور |
| ۵۰۴ | کامیابی | ۴۸۸ | قتل ابن ذکر دیہ |
| ۵۰۴ | واقعات ۲۹۲ھ | ۴۸۹ | حسین بن ذکر دیہ |
| ۵۰۴ | بغادت کی ناکام کوشش | ۴۹۰ | دشمن اور حمص پر قبضہ |
| ۵۰۵ | بغداد کا مصر پر حملہ | ۴۹۰ | قتل عام |
| ۵۰۵ | ہارون بن خمار دیہ کا اتفاقہ قتل | ۴۹۰ | قرامطہ کی ذہن سازی |
| ۵۰۵ | مصر پر قبضہ | ۴۹۱ | ایک ہاشمی شہزادی کی داستان الم |
| ۵۰۵ | ذکر دیہ کی لاش کی تباہی | ۴۹۲ | ظالم بیٹا |
| ۵۰۵ | خلجی کا مصر پر قبضہ | | |

| | | | |
|-----|-----------------------------------|-----|---|
| ۵۱۹ | ۲۹۵ھ کے اہم واقعات | ۵۰۶ | واقعات ۲۹۳ھ |
| ۵۲۰ | ملکشی کی رحلت | ۵۰۶ | شاہی فوج پر علیجی کی فتح |
| ۵۲۰ | خلافت مقتدر باللہ | ۵۰۷ | قرمطی کا بھائی اور ایک اور ظالم کا ظہور |
| ۵۲۰ | جنگ ایام منی | ۵۰۷ | برادر ابن ذکریہ |
| ۵۲۰ | حاجیوں کی تکالیف | ۵۰۷ | مصر و شام اور اردن میں خون ریزی و آتش زنی |
| ۵۲۱ | ۲۹۶ھ کے اہم واقعات | ۵۰۸ | بستی ھیت کی تباہی |
| ۵۲۱ | مقتدر کی معزولی کی کوششیں | ۵۰۸ | ابن کنداجیق کی روانگی |
| ۵۲۲ | واقعات ۲۹۷ھ | ۵۰۹ | نصر قرمطی کا قتل |
| ۵۲۲ | جہاد روم | ۵۰۹ | قرامطہ کی باہمی خانہ جنگی |
| ۵۲۲ | لیث بن عمرو کی سرکوبی | ۵۰۹ | قرامطہ کا پھر سے ظہور |
| ۵۲۲ | واقعات ۲۹۸ھ | ۵۱۰ | کوفہ میں قتل و غارت |
| ۵۲۳ | واقعات ۲۹۹ھ | ۵۱۰ | قرامطہ کو ہزیمت کا سامنا |
| ۵۲۳ | واقعات ۳۰۰ھ | ۵۱۰ | شاہی لشکر کو شکست |
| ۵۲۳ | واقعات ۳۰۱ھ | ۵۱۱ | قرامطہ کے عزائم میں قوت |
| ۵۲۳ | حسین بن منصور حلاج | ۵۱۱ | کوفہ سے قرامطہ کی پسپائی |
| ۵۲۳ | گورز خراسان و ماوراء النہر کا قتل | ۵۱۲ | زکرویہ کی عقیدت میں اضافہ |
| ۵۲۳ | واقعات سمرقند و بخارا | ۵۱۲ | قرامطہ سے ایک اور جھڑپ |
| ۵۲۵ | ابن بصری کا فتنہ | ۵۱۲ | زکرویہ کی داستان روپوشی |
| ۵۲۵ | واقعات ۳۰۲ھ | ۵۱۳ | یمن میں باغی کی سرکوبی |
| ۵۲۵ | اطروش کا ظہور | ۵۱۳ | علیجی کی گرفتاری |
| ۵۲۵ | ابن بصری کا فتنہ | ۵۱۴ | متفرقات |
| ۵۲۵ | حسین کی گرفتاری | ۵۱۴ | واقعات ۲۹۴ھ |
| ۵۲۶ | عامل طرسوس کا کامیابی کا مژدہ | ۵۱۴ | جہاد روم |
| ۵۲۶ | حباسہ کی اسکندریہ سے واپسی | ۵۱۴ | قرمطی کی حرکت |
| ۵۲۶ | مونس کا عربوں پر حملہ | ۵۱۵ | حاجیوں پر حملہ |
| ۵۲۶ | سانحہ حاجر | ۵۱۵ | اللہ والوں پر کیا گزری |
| | | ۵۱۵ | ابو عقبہ کا امان دینا |
| | | ۵۱۷ | بغداد سے لشکر کی روانگی اور جنگ |
| | | ۵۱۷ | زکرویہ کا انجام |
| | | ۵۱۷ | جہاد روم |
| | | ۵۱۸ | متفرقات |

بسم اللہ الرحمن الرحیم

واقعات خلافت جعفر المتوکل علی اللہ

اسی سال جعفر المتوکل علی اللہ منصب خلافت پر فائز ہوئے۔

ان کا نام جعفر ہے جعفر ابن محمد بن ہارون بن محمد بن عبد اللہ بن محمد ذی الشفات ابن علی السجاد بن عبد اللہ بن العباس بن عبد المطلب ہے۔

سبب خلافت

مجھ سے کئی حضرات نے بیان کیا ہے کہ جب واثق نے وفات پائی تو احمد بن ابی داؤد ایتاخ و صیف، عمر بن فرج ابن الزیات اور احمد بن خالد ابولاد و زریاوان خلافت میں حاضر ہوئے اور انھوں نے محمد بن واثق کے لئے بیعت خلافت لینے چاہی محمد اس وقت کمسن سادہ لوح لڑکے تھے ان کو خلعت خلافت پہنائی گئی تو کم عمری کے باعث جسم پر ٹھیک نہ آئی یہ دیکھ کر صیف نے کہا، تم لوگ اللہ سے نہیں ڈرتے ایک لڑکے کو خلیفہ بناتے ہو اس کی اقتداء میں تو نماز بھی جائز نہیں اب بحث چھڑی کہ کس کو خلیفہ بنایا جائے بہت سے نام لئے گئے۔

حاضرین مجلس میں سے ایک شخص کا بیان ہے کہ میں وہاں سے اٹھا تو جعفر المتوکل کے پاس سے گزرا جو ایک قمیض اور شلوار پہنے ترک بچوں کے ساتھ بیٹھے تھے پوچھا کہو کیا خبر ہے میں نے عرض کی ابھی فیصلہ نہیں ہوا ابھی یہ باتیں ہو ہی رہیں تھیں کہ ارکان شوریٰ نے جعفر کو بلوایا، بغاشرابی منتظم مشروبات یا دروغہ آبدارخانہ پیغام طلب لے کے آیا، واقعہ سنایا اور مجلس میں جعفر کو ساتھ ہی لے آیا جعفر نے ارکان مجلس سے کہا: مجھے خوف ہے کہ واثق زندہ ہونگے چنانچہ (ازالہ اشتباہ کے لئے) ان کو واثق کی لاش دکھائی گئی جو کفن پوش تھی۔

متوکل کی تخت نشینی

وہاں سے واپس آ کر جعفر بیٹھ گئے احمد بن ابی داؤد نے ان کو ملبوس خلافت پہنایا، عمامہ باندھا، دونوں آنکھوں کے درمیان بوسا دیا اور السلام علیک یا امیر المؤمنین ورحمۃ اللہ وبرکاتہ کے لفظوں میں آداب بجالائے یہ سب کچھ ہو چکا تو واثق کو غسل دیا گیا، نماز جنازہ پڑھی گئی اور دفن کئے گئے، اس سے فراغت ہوئی تو سب لوگ فوراً دیوان عام میں حاضر ہو گئے ابھی تک متوکل کے خطاب کی نوبت نہیں آئی تھی۔

مسند نشینی کے وقت متوکل کی عمر

جب جعفر خلیفہ ہوئے تو اس وقت ان کی عمر (۲۶) سال تھی انھوں نے لشکر کو آٹھ مہینے کی عنایت فرمائی (یعنی آٹھ ماہ کی تنخواہ انعام میں دی)

محمد بن عبد الملک الزیات نے بیعت نامہ خلافت لکھا تھا جو اس وقت دیوان رسائل کے وزیر تھے

لقب کا انتخاب

اب پھر اجتماع ہوا تا کہ خلیفہ کے لئے کوئی خطاب انتخاب کیا جائے ابن زیات نے امینصر باللہ کی تجویز پیش کی لوگ اسی خطاب میں غور و خوض کرنے لگے، حتیٰ کہ اس کے تسلیم کر لئے جانے میں کسی کو شک نہ رہا، ایک صبح کو احمد بن ابی داؤد محل خلافت میں حاضر ہوئے اور گزارش کی: میں نے سوچ سوچ کے ایک ایسا خطاب تجویز کیا ہے جو امید ہے کہ انشاء اللہ مناسب حال و فرخ فال ثابت ہوگی، وہ خطاب المتوکل علی اللہ ہے (یعنی اللہ پر بھروسہ رکھنے والا) خلیفہ نے اسی خطاب کے نفاذ کا حکم دیا اور محمد بن عبد الملک الزیات کو طلب کر کے فرمایا کہ عوام کو اس کی تحریری اطلاع دیدی جائے اس بارے میں جو مراسلہ بھیجا گیا تھا اس کا مضمون یہ تھا

بسم اللہ الرحمن الرحیم

اللہ تمہیں باقی رکھے امیر المؤمنین نے اللہ انھیں بقائے دراز عطا فرمائے حکم دیا ہے کہ ممبروں پر اور قضاة و عمال و کتاب و اہل دیوان وغیرہم کی تحریروں میں جن کے ساتھ امیر المؤمنین کی مراسلت کا معمول ہے امیر المؤمنین کا نام یوں لیا جائے عبد اللہ جعفر الامام المتوکل علی اللہ امیر المؤمنین اب تمہیں اسکی تعمیل کو دیکھنا ہے اور میرے مراسلے کی رسید دینا ہے تمہیں اس کی توفیق ہو انشاء اللہ۔

انعام و اکرام

متوکل نے ترکوں کو چار ماہ اور لشکر اور شاہ کری اور اسی ذیل میں بنی ہاشم وغیرہ کو آٹھ ماہ کی عطاء انعام میں دی۔ مغربیوں کو تین مہینے کی عطا مرحمت کی جس کے لینے سے انھوں نے انکار کر دیا متوکل نے ان کو پیغام بھیجا کہ تم میں جتنے غلام ہیں احمد بن ابی داؤد کے پاس جائیں وہ سب کو بیچ ڈالیں گے، اور جو آزاد ہیں ان کے ساتھ وہی عمل ہوگا جو لشکر کے ساتھ ہوا ہے مغربیوں کو اس پر راضی ہونا پڑا و صیف نے اس کی سفارش کی متوکل کی ناخوشی جاتی رہی، پہلے تین مہینے کا انعام ملا اور پھر ترکوں کے ذیل میں کردئے گئے (یعنی چار مہینے کا انعام نوازش ہوا)

متوکل کی خاص بیعت تو اسی وقت ہوئی جب واثق نے وفات پائی تھی مگر عام بیعت اسی دن زوال انطاب

کے بعد ہوئی

خلافت سے پہلے متوکل کا خواب

سعید صغیر سے روایت ہے کہ متوکل نے خلیفہ ہونے سے پہلے سعید اور اس کے ساتھیوں کی ایک جماعت سے بیان کیا تھا کہ آسمان سے سلیمانی شکر مجھ پر گر رہی ہے جس (کے ڈلے) پر جعفر المتوکل علی اللہ لکھا ہوا ہے اس خواب

کی ہم، سے تعبیر پوچھی تو ہم نے عرض کیا اے امیر اللہ آپ کو عزت بخشے یہ تو خلافت کی بشارت ہے واثق کو اس خواب کی خبر ملی تو تو جعفر کو اور ان کے ساتھ سعید کو بھی قید کر دیا اور اسی وجہ سے جعفر کو تنگی میں بھی رکھا اس سال کے امیر حج محمد بن داؤد تھے

آغاز ۲۳۳

محمد ابن الزیات کی قید اور انجام

اس سال کے واقعات میں ایک اہم بات یہ ہے کہ محمد بن عبد الملک الزیات پر متوکل نے ناراض ہو کر ان کو قید کر دیا اس کے اسباب و انجام کار کا واقعہ یہ ہے کہ

حادثہ وزارت

ابن زیات سے ناخوش ہونے کا ایک سبب یہ ہے کہ واثق نے محمد بن عبد الملک الزیات کو اپنا وزیر بنایا تھا اور تمام امور ان کو سپرد کر دیے تھے، بیان کیا جاتا ہے کہ بعض وجوہ سے واثق اپنے بھائی جعفر المتوکل سے ناراض ہوئے اور عمر بن فرج رنجی اور محمد بن علاء خادم کو ان پر نگران مقرر کیا، یہ دونوں جعفر کی نگرانی کرتے اور ہر وقت ان کے حالات لکھتے رہتے تھے۔

واقعات سابقہ

ایک مرتبہ جعفر محمد بن عبد الملک الزیات کے پاس یہ درخواست لیکر گئے کہ بھائی واثق سے جعفر کی سفارش کریں تاکہ واثق پھر جعفر سے خوش ہو جائیں۔

جعفر جب ابن زیات کے پاس پہنچے تو پہلے کچھ دیر کھڑے رہے، ابن زیات نے ان سے بات تک نہ کی کچھ دیر کے بعد بیٹھنے کا اشارہ کیا، جعفر بیٹھ گئے اور وہ کاغذات دیکھتے رہے، جب فارغ ہوئے تو ترچھی نظر سے جعفر کی جانب رخ کیا اور پوچھا تجھے کیا چیز یہاں لائی ہے؟

جعفر نے جواب دیا: میں اس لئے آیا ہوں کہ تم امیر المؤمنین سے درخواست کرو کہ مجھ سے خوش رہیں

ابن زیات نے اپنے ارد گرد کے لوگوں سے خطاب کر کے کہا کہ اس شخص کو دیکھو خود تو اپنے بھائی کو ناخوش کرتا ہے اور چاہتا ہے کہ میرے ذریعہ سے پھر وہ خوش ہو جائیں، جا چلا جا، جب بھی تو نے اپنی حالت درست کر لی وہ بھی تجھ سے خوش ہو جائیں گے۔

اس نامناسب برتاؤ اور بد سلوکی سے رنجیدہ ہو کر جعفر اٹھے اور چلے گئے کہ آداب مجلس میں اس کے ساتھ کو تاہی کی گئی۔

وہاں سے نکل کر عمر بن فرج کے پاس آئے کہ عمر سے کہہ کر اپنے چیک پر مہر کرائیں تاکہ معاش میں مدد حاصل ہو سکے۔

عمر بن فرج بھی ملے تو ناکامی کے ساتھ ملے ان کی نشست مسجد میں تھی چیک کو لیا اور مسجد کے صحن میں پھینک دیا، ابوالوزیر احمد ابن خالد بھی وہاں موجود تھے، یہ دیکھ کر اٹھے، کہ واپس جائیں جعفر بھی انھیں کے ساتھ اٹھے اور کہا ابوالوزیر تو نے دیکھا عمر بن فرج نے میرے ساتھ کیا کیا؟

ابوالوزیر نے عرض کی: قربان جاؤں، میں اس کا افسر ہوں، پھر بھی بن مانگے اور خوشامد کئے بغیر میرے مدد معاش کے چیک پر وہ مہر نہیں کرتا آپ اپنے وکیل کو میرے پاس بھیج دیں
جعفر نے اپنا وکیل بھیجا تو ابوالوزیر نے بیس ہزار دیئے۔ کہ جب تک اللہ تمہارا سامان کرے، اسے خرچ کرو۔

اس پیشکش کو جعفر نے لے لیا اور مہینہ کے بعد امداد کیلئے قاصد بھیجا اس دفعہ ابوالوزیر نے دس ہزار درہم پیش کئے عمر بن فرج کے پاس سے جعفر اٹھے اور احمد بن ابی داؤد کے ہاں گئے، احمد نے اٹھ کے دروازے تک استقبال کیا، ہاتھ چومے، گلے لگایا، اور عرض کی، قربان جاؤں کیسے آئے؟
جعفر نے کہا: میں اس لئے آیا ہوں کہ آپ امیر المومنین کو مجھ سے راضی کر دیں،

ابن ابی داؤد نے عرض کی کہ میں بسر و چشم اس کی عزت حاصل کروں گا
احمد بن ابی داؤد نے واثق سے اس بات کے بارے میں گفتگو کی، واثق نے وعدہ تو کر لیا مگر پھر بھی راضی نہ ہوئے،
گھر دوڑ کے دن احمد بن ابی داؤد نے واثق سے پھر سفارش کی کہ مجھ پر مقتسم کے بڑے بڑے احسان ہیں، جعفر انہی کا لڑکا ہے میں نے اس کے متعلق گزارش کی تھی اور امیر المومنین نے وعدہ بھی فرمایا تھا، اب میں مقتسم کا واسطہ دیتا ہوں کیا امیر المومنین اس سے راضی نہ ہونگے واثق نے اسی وقت خوشنودی ظاہر کی اور جعفر کو خلعت عطا کی واثق کے جانے کے بعد احمد بن ابی داؤد نے جعفر کو اپنا ممنون احسان بنالیا کہ ان کی سفارش سے بھائی (واثق) کی خوشنودی حاصل ہوئی،

جعفر ابی داؤد کے شکر گزار رہے حتیٰ کہ جب حکمران ہوئے تو اسی حسن سلوک نے ابن ابی داؤد کو بہرہ ور دکھا،

متوکل کی توہین و استخفاف

بیان کیا جاتا ہے کہ جب جعفر محمد بن عبد الملک الزیات کے ہاں سے نکلے تو محمد نے واثق کو لکھا کہ ”امیر المومنین! جعفر بن مقتسم میرے پاس آئے تھے اور درخواست کی تھی کہ ان کی نسبت امیر المومنین کی خوشنودی حاصل کرنے کے لئے میں امیر المومنین سے ان کی سفارش کروں، ان کی جج دھج، ہجڑوں کی سی تھی لمبے لمبے بال گردن سے لٹک رہے تھے۔“

واثق نے جواب میں لکھا کہ ”جعفر کو اپنے پاس بلا بھیج، اور کسی کو حکم دے کہ ان کے بال تراش دے اور پھر کسی اور کو حکم دے کہ انھی بالوں کو ان کے منہ پر مار دے اس کے بعد انھیں ان کے گھر واپس بھیج دے۔“

متوکل کی روایت ہے کہ جب ابن زیات کا قاصد میرے پاس آیا تو سیاہ رنگ کی نئی درباری پوشاک (سواد) پہن کے اس کے ہاں گیا، امید یہ تھی کہ میرے بارے میں امیر المومنین کی خوشنودی کی خبر آئی ہوگی، میں پہنچا تو اس کے نے چھو کرے سے کہا کہ میرے واسطے ایک حجام بلا لائے حجام آیا تو کہا جعفر کے بال تراش کر یکجا کرے، حجام نے تو لیا تک نہ اڑھایا اور نئی پوشاک پر بال تراشے، اور وہی بال میرے منہ پر پھینک مارے، مجھے کبھی اتنا صدمہ نہیں ہوا تھا جتنا اس وقت ہوا کیوں کہ میں تو نئی پوشاک میں خوشخبری سننے آیا تھا اور اس نے مجھے مونڈ ڈالا۔

واثق کی وفات

واثق کی وفات کے بعد محمد بن عبد الملک نے اشارہ کیا کہ واثق کے فرزند کو خلیفہ بنانا چاہئے اس بارے میں گفتگو بھی کی ایوان شوریٰ کے علاوہ جس میں ارکان مشاورت کی نشست تھی ایک دوسرے حجرے میں جعفر بیٹھے ہوئے تھے حتیٰ کہ جعفر کی طلبی ہوئی اور اسی ایوان میں ان کو خلیفہ منتخب کیا گیا جو ابن زیات کی ہلاکت کا سبب ٹھہرا۔

بغا جو شرابی آبدار خانہ کے نگران تھے جعفر کے پاس قاصد کی حیثیت سے ان کو بلانے گئے تھے وہاں پہنچ کر (جعفر کو ساتھ لیا) راستے میں تسلیمات خلافت بجالائے، مجلس شوریٰ کے ارکان نے ان کو خلیفہ منتخب کیا اور بیعت کی۔

ابن زیات کی گرفتاری

خلیفہ ہونے کے بعد متوکل نے ابن زیات کو ڈھیل دے دی، حتیٰ کہ بدھ ۷ صفر کا دن آ گیا متوکل قصد کر چکے تھے کہ ابن زیات کو آزار پہنچائیں اس نے ایتاخ کو حکم دیا کہ ابن زیات کو پکڑ کر سزا دے، ایتاخ نے آدمی بھیجا ابن زیات سمجھ گئے کہ بلوایا ہے، دو پہر کا کھانا کھا کے سوار ہوئے اور سمجھے کہ خلیفہ نے مجھے طلب کیا ہے ایتاخ کے مکان کے سامنے پہنچے تو ابو منصور کے مکان کی طرف مڑنے کو کہا گیا، وہ تو مڑ گئے مگر دل میں خوف جاگزیں ہو گیا تھا جب وہاں پہنچے جہاں ایتاخ مقیم تھے اور وہاں سے مڑنا پڑا تو سمجھ گئے کہ شر مقصود ہے آخر ایک حجرے کے اندر لا گیا اور ان کی تلوار، کمر بند (بکوس)، ٹوپی اور قبائے لی گئی اور انھی کے غلاموں کو سب چیزیں دے دی گئیں کہ لے کے گھر واپس جاؤ، غلام سمجھے کہ ابن زیات ایتاخ کے ہاں بنیذ پینے کے لئے ٹھہرے ہیں اس گمان کی سچائی میں انھیں ذرہ برابر شک نہ ہوا تھا،

ایتاخ نے اپنے سر پر آوردہ ساتھیوں میں سے دو شخص تیار کر رکھے تھے

(۱) یزید بن عبد اللہ حلوانی (۲) ہرثمہ شار بامیان

جب ابن زیات قابو میں آ گئے تو اپنے ساتھیوں کی بھاری تعداد کو لیے ہوئے یہ دونوں افراد دوڑتے ہوئے ابن زیات کے گھر پہنچے وہاں غلاموں نے پوچھا: کہاں کا قصد ہے؟ ابو جعفر (ابن زیات) تو سوار ہو گئے، یہ دونوں گھر پر ٹوٹ اور سب لوٹ لیا۔

یزید بن عبد اللہ حلوانی کا بیان ہے کہ میں ابن زیات کے اس گھر میں پہنچا جہاں ان کا قیام تھا دیکھا برے حالوں میں ہے اور سامان بھی کم ہے چار فرش، اور کچھ شیشے دیکھے جن میں کوئی شربت تھا، وہ گھر بھی دیکھا جس میں ابن زیات کی کنیریں سوتی تھیں اس خواب گاہ میں کچھ بچھونے اور عمدہ عمدہ بستر ایک پر ایک رکھے ہوئے تھے، لیکن کچھ لونڈیوں کو بستر نصیب نہ تھا وہ خالی زمین پر سوتی تھیں۔

مال و دولت

ایک روایت ہے کہ متوکل نے اسی دن کسی کو ابن زیات کے گھر بھیج کر کل اثاثہ قرق کر لیا، اثاثہ البیت، سواریاں، لونڈیاں، غلام، جو کچھ تھا سب کا سب ہار دونی میں بکھوایا گیا راشد مغربی کو بغداد بھیجا کہ وہاں ابن زیات کے مال دزر اور غلاموں کو قرق کر لے، ابوالوزیر کو حکم دیا کہ ابن زیات اور ان کے گھر والوں کی جس قدر جائدادیں جہاں کہیں بھی ہوں لے لی جائیں سائر میں جو کچھ تھا سب خلیفہ کے لئے خرید لیا گیا اور پھر تمام سامان مسرومانہ کے خزانے میں داخل ہوا۔

قید و بند کا فیصلہ

الہکار عباس بن احمد بن رشید کو جو عجیب کا کاتب (سکریٹری) تھا ابن زیات کے پاس لائے اور کہا کہ عباس کو اپنا وکیل مقرر کر دو تا کہ تمہارا سامان فروخت کر ڈالے اس وکالت کی تکمیل ہو جانے کے کچھ دن بعد تو ابن زیات اپنے قید خانے میں آزاد رہے مگر پھر قید و بند کا حکم ہوا اور بیڑیوں میں جکڑ دیے گئے کھانا بند کر دیا گیا۔

اس زمانے میں وہ کچھ نہ کھاتے تھے سخت پریشانی کی حالت میں رہتے تھے اکثر روتے باتیں کم کرتے، ایک سوچ میں پڑے رہتے تھے کچھ دن اسی طرح گزر گئے پھر بیداری کی سزا دی گئی کہ دن رات جاگتے رہیں، سونے نہ پائیں جگائے رکھتے سوئی چبھاتے کہ نیند نہ آئے، پھر سزا ایک رات اور ایک دن کے لئے ملتوی کر دی گئی ابن زیات سو گئے۔ جب اٹھے تو کچھ میوے اور انگور کی خواہش کی، یہ چیزیں آئیں اور انھوں نے کھائیں، اب پھر دن رات جاگتے رہنے کی سزا ملی۔ پھر لکڑی کے ایک تنور میں ڈالنے کا حکم ہوا، جس میں لوہے کی میخیں لگی تھیں یہ تنور پہلے پہل انھی نے بنوایا تھا اور اسی میں ڈال کر ابن اسباب الحمصری کو اتنی سزا دی تھی کہ جو کچھ مال اس پر عائد ہوتا تھا سب نکلوا لیا تھا آخر اسی تعزیر میں خود مبتلا ہوئے اور چند روز یہی عذاب اٹھانا پڑا۔

قید خانہ کی تفصیلات

دندانی کا بیان ہے کہ ابن زیات کی تعزیر پر جو نگران مقرر تھا اس کا قول ہے کہ میں نکلتا تو دروازے پر تالہ لگا دیتا، ابن زیات آسمان کی طرف ہاتھ بڑھاتے اور اتنا پھیلاتے کہ بغل میں ٹہو کے لگتے، تنور کے اندر بیٹھ جاتے جس میں لوہے کی میخیں لگی تھیں بیچ میں ایک ترچھی لکڑی تھی جسے سزا دی جاتی وہ دم لینے کو گھڑی بھر اس لکڑی پر بیٹھ جاتا، جب نگران آتا اور دروازہ کھلنے کی آہٹ ہوتی تو پہلے کی طرح کھڑا ہو جاتا اور پھر تشدد ہونے لگتا ایک روز نکلتے وقت میں نے چالاکی سے ایسا ظاہر کیا کہ دروازہ مقفل کر دیا ہے حالانکہ میں نے صرف کواڑ بند کیا تھا قفل نہیں لگایا تھا، کچھ دیر ٹھہرنے کے بعد جب سمجھ لیا کہ ان کی توجہ ہٹ گئی تو دروازہ کھول دیا، دیکھا تو ابن زیات تنور میں لکڑی پر بیٹھے ہیں۔

میں نے کہا: میں دیکھتا تھا کہ تم یہ کام کرتے ہو

اب میں نکلتا تو اچھی طرح باندھ دیتا کہ بیٹھ سکتے ہی نہ تھے بیچ کی لکڑی بھی کھینچ لی حتیٰ کہ اب وہ ان کے دونوں پاؤں کے بیچ میں آگئی، اس کے بعد چند روز یہی جئے اور آخر وفات پائے۔

وفات ابن زیات

اس بارے میں اختلاف ہے کہ ابن زیات کس طرح مرے،

کہا جاتا ہے کہ ان کو گرا کر شکم پر پچاس کوڑے مارے گئے اور پھر الٹ کر پچاس تازیانے کولہوں پر لگائے، پتے پتے دم نکل گیا اور مارنے والوں کی خبر بھی نہ ہوئی، مرے ہیں تو گردن ٹیڑھی ہو گئی تھی داڑھی گچ گئی تھی،

مبارک مغربی کہتے ہیں کہ میرا گمان ہے کہ ابن زیات نے تمام ایام قید میں صرف ایک روٹی کھائی، البتہ (کبھی کبھی) ایک روٹا برکھا لیتے تھے۔

وقت وفات

مرنے سے پہلے میں نے سنا کہ وہ اپنے آپ سے باتیں کر رہے ہیں، اے محمد، تو عافیت و آرام سے تھا تو نے راحت و نعمت پر، اچھی سواریوں پر، پاکیزہ محل پر، عمدہ پوشاک پر، قناعت نہ کی اور وزارت کے درپے ہوا، اب اپنے کرتوت کا مزہ چکھ،

بار بار کہتے تھے اور اپنے آپ سے باتیں کرتے تھے،
مرنے سے ایک دن پہلے یہ عتاب و خطاب جاتا رہا، اب صرف کلمہ شہادت اور ذکر الہی کی تکرار تھی،

وفات کے بعد کے حالات

ابن زیات کے مرنے پر ان کے دونوں بیٹوں نے جن کے نام سلیمان اور عبید اللہ تھے اور دونوں قید میں پڑے تھے ابن زیات کی میت طلب کی، یہ لاش ایک لکڑی پر رکھی ہوئی تھی دروازے پر پڑی تھی جسم پر وہی کرتا تھا جسے پہنے ہوئے قید ہوئے تھے بالکل میلا ہو گیا تھا، لڑکوں نے دیکھ کے کہا:

الحمد للہ کہ فاسق سے نجات حاصل ہوئی،

ابن زیات کی لاش ان دونوں بیٹوں کو دے دی گئی انھوں نے اسی لکڑی پر اسے غسل دے کر دفن کر دیا، قبر بھی گہری نہیں کھودی، بیان کیا جاتا ہے کہ کتوں نے لاش نکال لی اور گوشت کھا گئے،

ابراہیم بن العباس اہواز کے حاکم تھے ابن زیات سے دوستی تھی لیکن ایک سرکاری معاملہ پیش آنے پر ابن زیات نے ابوالجہم احمد بن یوسف کو ابراہیم پر سزا دینے کے لئے متعین کیا ابوالجہم نے سب کے سامنے ابراہیم کو کھڑا رکھا حتیٰ کہ ہزار ہزار درہم پندرہ لاکھ اور پانچ لاکھ درہم پر اس نے اپنی جان بچائی اب یہ واقعہ پیش آیا تو ابراہیم نے اس کی جھوٹ کی۔

قید کے بعد ابن زیات کو راشد مغربی کے ساتھ بغداد لے جایا گیا تاکہ وہاں جو مال و ستاع ہے سب قرق کر لیں، بغداد میں راشد نے ابن زیات کے غلام روح کو گرفتار کیا جو اس کے گھر کا منتظم تھا ابن زیات کا مال و زر اسی کا ہاتھ میں رہتا تھا اور وہی اس سرمائے سے تجارت کیا کرتا تھا راشد نے گھروالوں میں سے چند آدمی گرفتار کر لیے اور ایک بخر کے بوجھ برابر مال پر بھی انھیں کے ساتھ قبضہ کر لیا۔

بغداد میں ابن زیات کے متعدد کارخانے پائے گئے جن میں طرح طرح کا مال تجارت تھا مثلاً گیہوں، جو، آٹا، اور دوسرے دانے تیل، انجیر،

ایک پورا گھر کپڑوں سے بھرا ہوا تھا

توے ہزار دینار (۹۰۰۰۰) کا سامان دستیاب ہو کر قرق ہوا۔

بدھ ۷ صفر کو متوکل نے ابن زیات کو قید کیا اور جمعرات ۹ ربیع الاول کو ابن زیات نے وفات پائی۔

ابن فرخ کا انجام

اسی سال متوکل عمر بن فرج سے ناراض ہوئے یہ واقعہ ماہ رمضان کا ہے عمر بن فرج - اسحاق بن ابراہیم بن

معصب کے سپرد کئے گئے اور وہیں مقید کیے گئے، حکم نافذ ہوا کہ عمر کی جائداد اور مال و منال قرق کر لیا جائے نجاح بن سلمہ عمر کے گھر گئے وہاں صرف پندرہ ہزار درہم پائے، سرور سامانہ نے آ کے عمر کی کنیریں قرق کر لیں، تہمتیں رطل (پونڈ) وزن کی بیڑیوں میں عمر کو مقید رکھا گیا م بغداد سے عمر کے آزاد کردہ غلام نصر کو بلایا گیا جس نے تیس ہزار دینار پیش کیے اور چودہ ہزار دینار اپنے طرف سے حاضر کیے، ابواز سے عمر کے چالیس ہزار اور عمر کے بھائی محمد بن فرج کو ڈیڑھ لاکھ دینار ملے، گھر سے جو سامان برآمد ہوا اس میں صرف بچھونوں کی تعداد اس قدر تھی کہ سولہ اونٹوں پر لائے گئے، چالیس ہزار دینار کے جواہر نکلے، پچاس اونٹوں پر اثاثہ و فروش لاد کر لائے گئے اور ایک ہی بار نہیں بار بار لاد کے لائے گئے، عمر پشیمنے کا ایک کھلا ہوا کپڑا (فرجیہ) پہنا کر قید کر دیا گیا۔ اسی حالت میں سات دن رہے پھر رہائی پائی، مگر اپنے محل سے بے دخل کر دیے گئے، اہل و عیال پکڑے گئے نفیشتش ہوئی ان کی ملکیت میں سولہ ہزار تھیں پھر اس شرط پر رہا کر دیا گیا کہ وہ دس ہزار درہم جرمانے میں پیش کریں اور فقط ابواز کی جائیداد انھیں واپس دی جائے پشیمے کا جبر اتار دیا گیا اور زنجیر سے رہائی ملی۔

یہ واقعہ شوال کا ہے،

علی بن ابیہم بن بدر نے نجاح بن سلمہ کو برا بیختہ کرنے کے لئے عمر بن فرج کی جھوکی۔

احساب کی مہم

اسی سال خلیفہ متوکل کے حکم پر ابراہیم بن جنید نصرانی جو ایوب کا کاتب تھا سامانہ کا بھائی تھا اس قدر لالچیوں سے مارا گیا کہ اس نے سرکاری مال میں ستر ہزار دینار کی خیانت کا اعتراف کیا، مبارک مغربی کو اس کے ساتھ بغداد بھیجا گیا جس نے ابراہیم نصرانی کے گھر سے یہ مال برآمد کیا، پھر اس کو واپس لائے اور قید میں ڈال دیا گیا،

ابوالوزیر سے متوکل کی خفگی

اسی سال ماہ ذی الحجہ میں متوکل ابوالوزیر سے ناخوش ہوا اور حکم دیا کہ ابوالوزیر سے محاسبہ کیا جائے۔ تقریباً ساٹھ ہزار دینار ابوالوزیر نے پیش کیے اور درہم کے توڑے اور زیور پیش کیے ابوالوزیر کے پاس مصر کا جو سامان تھا اس میں سے ۲۶ جام قرق ہوئے اور تیس غلام اور بہت سے فرش قالین لے لیے گئے۔

ابوالوزیر ہی کی خیانت کے طفیل محمد بن عبد الملک کو جو موسیٰ بن عبد الملک کے بھائی تھے اور یثیم بن خالد نصرانی کو، اور اس کے بھتیجے سعدون بن علی کو قید کر لیا گیا، پھر سعدون سے چالیس ہزار دینار پر اور محمد کے دونوں بھتیجے عبد اللہ اور احمد سے تیس ہزار دینار سے کچھ زیادہ پر مصالحت ہو گئی، واصلات اور مصادرہ میں ان سب کی جائدادیں ضبط ہو گئیں۔

عزل و نصب

اسی سال متوکل نے محمد بن فضل جرجانی کو اپنا کاتب مقرر کیا۔

اسی سال متوکل نے بدھ ۷ ار مضان ک دیوان خراج (صدر الہامی مال) سے

سے فضل بن مروان کو معزول کر دیا اور یحییٰ بن خاقان خراسانی کو قبیلہ ازد کے آزاد کردہ غلام تھے یہ عہدہ دیا، اسی دن دیوان زمام نفقات (فائننس منسٹری) سے ابوالوزیر کو معزول کر کے ابراہیم بن عباس بن محمد بن صول کو مقرر کیا،

اسی سال متوکل نے اپنے فرزند مختصر کو حرمین، یمن اور طائف کا والی مقرر کیا۔ جمعرات ۱۱ رمضان کو اس کا فرمان نافذ فرمایا۔

اسی سال ۶ جمادی الآخر کو احمد بن ابی داؤد فاج میں مبتلا ہوئے۔

مادر قیصر تھیوڈرا کا انجام

اسی سال میخائیل بن توکیل (قیصر روم) نے اپنی ماں تذورہ (تھیوڈرا) کو سزا دی اور دھوپ میں بٹھایا پھر خانقاہ میں بھیج دیا، بغیض کو قتل کر ڈالا جس کے ساتھ تذورہ پر تہمت لگائی گئی تھی تذورہ چھ (۶) برس تک حکمراں رہی۔ اس سال محمد بن داؤد امیر حج تھے

واقعات ۲۳۲ھ

اس سال کے اہم واقعات میں محمد بن بعیث بن حلیس کا فرار بھی شامل ہے جسے قید کر کے آذربائیجان کے علاقے سے لائے تھے اور جیل میں ڈال دیا تھا۔

محمد بن بعیث کا جیل سے فرار

اس کا سبب یہ بیان کیا جاتا ہے کہ اس سال متوکل بیمار ہوئے ابن بعیث کے ہاں ایک شخص تھا جو ان کی خدمت کیا کرتا تھا اس کا نام خلیفہ تھا اس نے ابن بعیث کو خبر دی کہ متوکل انتقال کر گئے اس نے ابن بعیث کے لئے سوار یوں کا انتظام بھی کر لیا، نتیجہ یہ ہوا کہ ابن بعیث مع خلیفہ کے جس نے یہ افواہ اڑائی تھی اپنے علاقے ”مرند“ علاقہ آذربائیجان میں بھاگ نکلے۔

یہ بھی کہا جاتا ہے کہ ابن بعیث کے دو قلعے تھے ایک کا نام شاہی اور دوسرے کا یکدر تھا، یکدر بحیرہ کے باہر اور شاہی بحیرہ کے وسط میں تھا یہ بحیرہ پچاس فرسنگ کے بقدر سردار میہ سے استاق و آخر قان تک جو محمد بن داؤد کا علاقہ تھا پھیلا ہوا تھا۔ ابن بعیث کا قلعہ شاہی مضبوط و مستحکم اور استوار تھا جس کے چاروں طرف ٹھہرے ہوئے پانی کی خندق تھی، اطراف مراغہ ارمیہ تک جو لوگ جاتے نہیں سے سوار ہوتے اس بحیرہ میں نہ مچھلی ہے اور نہ کوئی اور خیر و خوبی ہے۔

بیان کیا جاتا ہے کہ ابن بعیث، اسحاق بن ابراہیم نم معصب کی قید میں تھے بغاشر ابدار نے سفارش کی تقریباً تیس ضامن لیے گئے جن میں محمد بن خالد بن یزید بن مزید شیبانی بھی تھے (اس شفاعت نے ابن بعیث کو رہائی دلائی)

ابن بعیث کی بغاوت

ابن بعیث سامرا آتے جاتے رہتے، وہاں سے مرند بھاگ گئے۔ سامان رسد جمع کیا مرند میں پانی کے چشمے پہلے سے موجود تھے شہر پناہ کے کمزور حصوں کی مرمت کرائی ہر سمت کے فتنہ انگیز قبیلہ ربیعہ وغیرہا کے افراد پہنچ گئے اور تقریباً دو ہزار دوسو کی جمعیت ہو گئی۔

آذربائیجان کے والی (گورنر) محمد بن ہرثمہ تھے انھوں نے ابن بعیث کی گرفتاری میں کوتاہی کی، متوکل نے اس تقصیر کی بناء پر حمدویہ بن علی بن فضل سعدی کو آذربائیجان کا والی مقرر کیا اور سامرا سے ان کو ڈاک پر وہاں بھیجا۔

حمدویہ نے وہاں پہنچ کر لشکر اور رضا کار (شا کر یہ) جمع کیے اور جس نے خدمت قبول کی اس کو ساتھ لے لیا، دس

لنگی ہوئی تھی اس حالت میں پکڑے گئے اور سپاہیوں نے ان کا گھر بھی لوٹ لیا ان کے ساتھیوں کے گھر غارت کیے اور شہریوں کے بھی چند گھر لوٹ لیے گئے اسی کے بعد منادی ہوئی کہ جو لوٹے گا، غارت گری کرے گا خلافت اس سے بری الذمہ ہے (یعنی ایسے شخص شرع و قانون کی حفاظت سے خارج سمجھا جائے گا اور اس کی جان اور اس کا مال غیر محفوظ تصور ہوگا۔)

ابن بعیث کی دو بہنیں، تین بیٹیاں، ایک خالہ اور باقی لونڈیاں گرفتار ہوئیں تیرہ داشتائیں حکومت کے قبضے میں آئیں، قابل ذکر گروہوں میں سے تقریباً دو سو آدمی پکڑے گئے اور باقی بھاگ گئے۔ دوسرے دن بغاشر ابدار کا لشکر بھی پہنچ گیا اور اب پھر منادی ہوئی کہ خبردار غارت گری نہ ہونے پائے، بغا نے یہ فتح اپنے نام سے لکھ بھیجی۔

اسی سال جمادی الاولیٰ میں متوکل سامرا سے نکل کے مدائن گئے۔ اس سال ایتاخ نے امیر حج کی حیثیت سے حج کیا اس کا پس منظر درج ذیل ہے

واقعہ ایتاخ

فقیری سے امیری

بیان کیا جاتا ہے کہ ایتاخ، سلام ابرش کا کھانا پکانے والا خزری غلام تھا، ۱۹۹ھ میں معتمد نے اس کو خرید لیا۔ ایتاخ میں مردانگی پائی تھی پہلے معتمد نے پھر واثق نے اس کو سر بلندی بخشی تھی کہ سلطنت کے بہت سے کام اس کو تفویض کر دیے گئے۔

سامرا انہر کی خانہ داری کا سامان فراہم رکھنے کی خدمت معتمد نے اس کو سپرد کی جس میں اسحاق بن ابراہیم بھی اس کے شریک کار تھے اس کام پر ایک نائب ایتاخ کی جانب سے اور ایک اسحاق کی طرف سے مامور تھا۔ معتمد یا واثق جسے قتل کرنا چاہتے وہ ایتاخ ہی کے ہاں قتل ہوتا اور اسحاق ہی کے ہاتھوں پابہ زنجیر کیا جاتا، انھی مقتولین و مجوسین میں عبدالملک الزیات اور مامون کی اولاد جو سندس سے تھی اور صالح بن عجیف وغیرہم تھے۔

ایتاخ کا مقام

متوکل خلیفہ ہوئے تو ایتاخ اپنے پورے مراتب و مناصب پر فائز تھے لشکر، جماعت مغاربہ، ترک موالی، حجابت، داروغگی دار الخلافت سب انھیں کے ہاتھ میں تھی۔

استحکام خلافت کے بعد ایک مرتبہ متوکل نواح قاطول میں سیر و تفریح کو نکلے، رات میں نیند پی اور ایتاخ کے ساتھ بد سلوکی کی، ایتاخ نے ان کو قتل کر ڈالنا چاہا لیکن جب صبح ہوئی اور ماجرائے شب بیان کیا گیا تو متوکل نے معذرت کر لی ایتاخ کو گلے لگا لیا۔

تو میرا باپ ہے، تو نے مجھے پالا ہے،

جب متوکل سامرا گئے تو ایتاخ نے بارگاہ خلافت میں ایک شخص کو خفیہ طور پر مامور کیا جس نے خلیفہ کو مشورہ دیا کہ ایتاخ حج کو جانا چاہتا ہے اجازت دی جائے۔

یہ اجازت مل گئی اور اس پر اضافہ یہ ہوا کہ ایتاخ جس جس شہر سے سفر حج کے دوران گزریں ان شہروں کی حکومت بھی انھیں کے ذمے ہے خلعت عطا ہوئی اور رخصت کے وقت تمام سرداران لشکر الوداع کہنے کو نکلے، شاگری، اور سران سپاہ اور غلامان درگاہ بے شمار لوگ ساتھ ہوئے ایتاخ کے اپنے غلام اور خدام اس کے علاوہ تھے۔

جب ایتاخ چلے گئے تو عہدہ حجابت وصیف کو عطا ہوا یہ واقعہ ہفتہ ۱۸ ذی قعدہ کا ہے۔

یہ بھی کہا گیا ہے کہ یہ قصہ ۲۳۳ھ کا ہے اور متوکل نے وصیف کو ۱۸ ذی الحجہ ۲۳۳ھ کو حجابت دی تھی، اس سال امیر حج محمد بن داؤد بن موسیٰ بن عیسیٰ تھے۔

۲۳۵ھ کے واقعات

اس سال جو نئے واقعات اور حوادث آئے ان میں ایک واقعہ ایتاخ کا قتل ہے اس کی کیفیت یوں ہے کہ یہ بیان خود ایتاخ کی زبانی روایت ہے:

قتل ایتاخ

ایتاخ جب مکے سے عراق واپس ہوئے تو متوکل نے ان کے پاس سعید ابن صالح حاجب کو خلعت و سوغات دے کے بھیجا اور حکم دیا کہ کوفہ میں یا اور کہیں راستے میں ایتاخ سے ملیں، متوکل نے پہلے ہی سے اپنے کو تو ال بغداد کو ایتاخ کے بارے میں حکم دے رکھا تھا، ابراہیم بن المذہب بیان ہے کہ میں اسحاق بن ابراہیم کے ساتھ استقبال کے لئے نکلا یہ اس وقت کی بات ہے جب ایتاخ بغداد کے قریب آچکے تھے اور چاہتے تھے کہ رود فرات کا راستہ اختیار کر کے انبار جائیں اور اور وہاں سے سامر آ پہنچیں۔

ایتاخ کا استقبال

اسحاق بن ابراہیم نے ایتاخ کو لکھا کہ: اللہ امیر المومنین کی عمر دراز کرے انھوں نے فرمایا ہے کہ آپ (یعنی ایتاخ) پہلے بغداد جائیں وہاں بنی ہاشم اور سرداراں جمہور آپ کا استقبال کریں گے خزیمہ بن خازم کے محل میں ان کے لئے دربار کریں اور انھیں جائزے دے دیں۔

ابراہیم کہتے ہیں کہ ہم نکل کے یاسریہ پہنچ چکے تھے اسحاق نے ہل کو سپاہیوں اور شاکیوں سے بھر دیا تھا، یاسریہ میں ایک صفہ بچھا تھا جس پر خود بیٹھتے تھے لوگوں کے کہنے سے معلوم ہوا کہ ایتاخ قریب آگئے اسحاق سوار ہو کر استقبال کو چلے جب ایتاخ سے نگاہ رو برو ہوئی تو اسحاق اترنے کے لئے جھکے، ایتاخ نے قسم دی کہ: نہ اتریں، ایتاخ کے ساتھ تین سو خدام اور غلام تھے جنھوں نے سفید قبائلی ہوئی تھی اور گردن میں تلوار جمائل تھی، دونوں ساتھ چلے ہل کے پاس پہنچے تو اسحاق آگے بڑھ گئے اور ہل عبور کر کے خزیمہ بن خازم کے دروازے پر کھڑے ہو

گئے اور ایتاخ سے کہا:

اللہ امیر کو صلاح و فلاح عطا فرمائے، اندر چلیں،

جب ایتاخ کا کوئی غلام پل پر سے گزرتا تو پل کے نگران اس کو آگے بڑھا دیتے، حتیٰ کہ ایتاخ فقط اپنے غلاموں کے ساتھ رہ گئے اور سامنے کچھ لوگ آ گئے،

ایتاخ سے غدر اور اس کی گرفتاری

خزیمہ کا محل ایتاخ کے لئے آراستہ ہو چکا تھا، اسحاق پیچھے رہ گئے اور حکم دیا کہ محل میں ایتاخ کے تین چار غلاموں سے زیادہ نہ جانے پائیں، دروازوں پر پہرے لگا دیئے گئے نہر کے کنارے کے رخ سے حفاظت کا حکم ہوا محل میں جتنی سیرھیاں تھیں سب تو زدی گئیں۔

ایتاخ کا اندر آنا تھا کہ پیچھے سے دروازہ بند ہو گیا، دیکھا تو فقط تین غلام ساتھ تھے اس وقت ایتاخ کی زبان سے نکلا: آخر کر گزرے،

ایتاخ اگر بغداد میں نہ پکڑے گئے ہوتے تو گرفتار کرنا ناممکن ہوتا سائر پہنچ جاتے اور اپنی فوج سے تمام مخالفوں کو قتل کر ڈالنا چاہتے تو یہ بھی ان کی طاقت میں تھا۔

رات ہونے کو تھی کہ کھانا لایا گیا جسے ایتاخ نے کھالیا،

وہ تین دن اسی طرح گزرے پھر اسحاق خود ایک کشتی سوار ہوئے اور دوسری کشتی ایتاخ کے لئے تیار کر کے سوار ہونے کا پیغام بھیجا اور حکم دیا کہ ایتاخ کی تلوار لے لی جائے، لوگوں نے اسحاق کو کشتی میں سوار کرایا، کچھ مسلح آدمی ساتھ کر دیے اس سفر کے بعد اسحاق اپنے گھر پہنچے، ایتاخ بھی کشتی سے اتار کر اسحاق کے گھر کے ایک گوشے میں لائے گئے یہاں قید ہوئے اور لوہے کی بھاری وزنی زنجیر گردن اور دونوں پاؤں میں ڈال دی گئی،

ایتاخ کے دونوں بیٹے منصور اور مظفر اور دونوں کاتب (سکرٹری) سلیمان بن وہب اور قدامہ بن زیاد نصرانی بغداد لائے گئے سلیمان تو (ایتاخ کی جانب سے) سرکاری خدمت پر مامور تھے اور قدامی ایتاخ کی ذاتی جاکداد سے متعلق تھے بغداد میں دونوں قید ہوئے اور دونوں پر مار پڑی۔ قدامہ مسلمان ہو گئے۔ منصور اور مظفر بھی قید کر لئے گئے

ایتاخ کا اسحاق کی خدمت میں ملتیجانہ درخواست گزار ہونا

اسحاق کے آزاد کردہ غلام ترک کا بیان ہے کہ ایتاخ جس گھر میں قید تھے میں اس کے دروازے پر کھڑا تھا ایتاخ نے مجھے آواز دی: ترک!

میں نے پوچھا: ابو منصور کیا چاہئے؟

ایتاخ نے کہا: امیر (اسحاق) کو سلام کہنا اور پھر کہنا کہ تجھے معلوم ہے کہ متعصم اور واثق تیرے بارے میں مجھے کیا حکم دیتے تھے اور میں اس کے ضرر سے تجھے حتیٰ الوسع بچاتا تھا اب تیری جانب سے اس کا فائدہ مجھے ملنا چاہئے، مجھ پر تکلیف و آرام کے سبھی وقت گزر چکے ہیں، مجھے تو اچھے کھانے پینے کی پرواہ نہیں، لیکن میرے یہ دونوں لڑکے (منصور و مظفر)

آرام میں پلے ہیں اور تکلیف کو جانتے نہیں، ان کے لئے کچھ شور با و گوشت اور کچھ کھانے کی اشیاء تقرر کر دے، ترک کا بیان ہے کہ میں اسحاق کی نشست گاہ کے دروازے پر جا کھڑا ہوا، اسحاق نے پوچھا! کیا تو کچھ کہنا چاہتا ہے؟ میں نے عرض کی: ہاں، مجھ سے ایتاخ نے یہ باتیں کی ہیں۔

ایتاخ کی مرگ مصیبتیں

ایتاخ کا راتب ایک روٹی اور ایک پانی کا کوزہ تھا، لڑکوں کے لئے ایک خوان بھیجا جاتا تھا جس میں سات روٹیاں ہوتیں اور بقدر پانچ چلو کے شوربا، ایتاخ جب تک زندہ رہے یہی راتب قائم رہا، پھر میں نہیں جانتا ان پر کیا گزری،

ایتاخ کی گردن میں اسی (۸۰) رطل (پوند) کا دزنی طوق ڈالا گیا تھا اور ایک بھاری بیڑی پاؤں پڑی تھی، بدھ ۵ جمادی الآخر ۲۳۵ھ کو وفات پائی،

اسحاق نے ابوالحسن اسحاق بن ثابت بن ابی عباد بغداد کی ڈاک کے افسر کو اور قاضیان عدالت کو ایتاخ کی لاش دکھائی اور ان کی شہادت ثبت کرائی کہ لاش پر کسی مار پیٹ کے نشان نہیں، نہ اس سے موت واقع ہوئی مگر مجھ سے میرے بعض اساتذہ نے روایت کی کہ ایتاخ پیاس کے مارے مرے، ان کو کھانا کھلایا گیا، پانی مانگا تو پینے نہ دیا، اسی پیاس میں جان چلی گئی،

ایتاخ کے دونوں لڑکے متوکل کی زندگی بھر قید رہے، متضر خلیفہ بنے تو دونوں کو رہا کر دیا۔ مظفر تو رہا ہونے کے بعد صرف تین ماہ ہی جی سکے البتہ منصور بعد بھی زندہ رہے،

ابن بعیث کی سامرا حاضری

اسی سال بغاشر ابدار شوال میں ابن بعیث، ان کے نائب ابوالانغر، ان کے دونوں بھائی صقر اور خالد، جو امن کے وعدہ پر اتر آئے تھے اور ان کے ایک پوتے کو جس کا نام علاہ تھا اور وہ بھی امان کے وعدے پر باہر نکلا تھا ان سب کو لئے حاضر ہوئے قیدیوں میں سے تقریباً ایک سو اسی (۱۸۰) تو صحیح و سالم پہنچے اور باقی پہنچنے سے قبل ہی مر گئے۔ جب یہ لوگ سامرا کے قریب پہنچے تو انہیں اونٹوں پر سوار کیا گیا لوگ ان کو دیکھتے، نظارہ کرتے، متوکل نے ان سب کو قید کرنے کا حکم دیا اور ابن بعیث کو بہت بھاری لوہے کی زنجیر میں مشید کیا گیا۔

ابن بعیث کی جان بچی

علی بن جہم کا بیان ہے کہ لوگ محمد بن بعیث کو متوکل کے پاس لائے تو گردن مارنے کا حکم دیا، ایک چمڑے کے فرش پر ان کو ڈال دیا گیا جلا د حاضر ہوئے اور ابن بعیث کو آخری موقع دیا گیا متوکل نے سختی سے پوچھا: اے ابن بعیث! تجھے اس کربوت پر کس نے ابھارا تھا؟

اس نے عرض کی: بد سختی نے، یا امیر المومنین آپ اللہ اور اس کی مخلوق کے درمیان ایک پھیلی ہوئی رسی ہیں جسے تھام کر اللہ

تک مخلوق پہنچ سکتی ہے آپ کے بارے میں میرے دو طرح کے گمان ہیں ان میں پہلا گمان وہی ہے جو آپ کے شایان شان ہے اور یہ گمان غشو ہے، یہ کہہ کر فوراً ایک نظم پڑھی،

علی کہتے ہیں کہ متوکل نے یہ سن کے میری طرف دیکھا اور فرمایا: باادب ہے،

میں نے فوراً ابن بعیث سے خطاب کیا کہ تو نے دو شقیں جو پیش کی ہیں ان میں جو بہترین شق ہے اس کا برتاؤ امیر المومنین تیز سے ساتھ برتیں گے اور تجھ پر احسان کریں گے

متوکل نے یہ سن کے فرمایا: جا اپنے گھر چلا جا،

ابن بعیث کی فارسی شاعری

راوی کا بیان ہے کہ جب ابن بعیث متوکل کے حضور لائے گئے تو میں اس وقت حاضر تھا ابن بعیث نے متوکل سے وہی باتیں کیں (جو پہلے بیان ہو چکی ہیں) مگر اس وقت اپنے والد متوکل کے پاس بیٹھے ہوئے تھے انھوں نے ابن بعیث کی سفارش کی کہ اسے بخش دیجئے۔ متوکل نے بخش دیا اور خطا معاف کر دی، جب ابن بعیث بھاگے تو اس وقت ایک نظم کہی تھی،

بھاگتے وقت ابن بعیث نے گھر میں اپنے تین لڑکے: بعیث، جعفر، حلبس اور لونڈیاں چھوڑی تھیں یہ سب بغداد کے قصر الذہب میں قید کر دیے گئے۔

ابن بعیث کا آخری زمانہ

سامرا میں لائے جانے کے ایک ماہ بعد ابن بعیث نے وفات پائی۔

بغاثربدار نے ابن بعیث کی وفات کے بعد ابن بعیث کے بہنوئی ابوالاغر کی سفارش کی، اسے رہائی مل گئی اور اس کے ساتھ ابن بعیث کی خالہ بھی رہا ہوئی، مگر قید سے نکلنا تھا کہ شادی مرگ میں گرفتار ہوئی اور اسی دن مر گئی، باقی سب مقید ہی رہے،

بیان کیا جاتا ہے کہ ابن بعیث کی گردن میں سورطل کی وزنی زنجیر ڈال دی گئی، مرتے دم تک وہ اس کے بوجھ سے اوندھے منہ کے بل پڑے رہتے تھے۔

ابن بعیث کی گرفتاری کے بعد جتنے لوگ ان کی ضمانت کے باعث قید تھے سب رہا ہو گئے، بعض ایسے بھی تھے کہ قید ہی میں مر چکے تھے باقی عیال و اطفال کو بھی رہائی ملی۔ حلبس و بعیث و جعفر کو جو ابن بعیث کے بیٹے تھے شاکریوں کی اس جماعت میں لے لیا گیا جس کے افسر عبید اللہ بن یحییٰ بن خاقان تھے ان سب کے لئے وظیفہ جاری ہو گئے،

اعتیاز اہل ذمہ

اسی سال متوکل نے حکم دیا کہ نصاریٰ و اہل ذمہ سب کے سب شہد رنگ کے طیلسان پہنیں، زمار باندھیں، ایسے کجاؤں پر سوار ہوں جن میں لکڑی کی کانٹھی ہو، کجاوے کے پیچھے دو گولے بنے ہوں، جو نوپیاں پہنیں ان کا رنگ مسلمانوں کی ٹوپوں سے جدا ہو، اور ان میں دو پھندے ہوں ان کے غلاموں کے کرتوں پر دو دو پیوند لگے ہوں جن کا رنگ کرتوں کے رنگ سے جدا ہو، سامنے ایک پیوند سینے پر ہو اور ایک پیٹھ پیچھے، ہر ایک چار انگل کے برابر زرد رنگ کا ہو

شراب اور قمار اور انصاف اور ازلام، ناپاک شیطانی کام ہیں۔
ان ہدایات سے اللہ تعالیٰ نے مسلمانوں پر مشرکین کے کھانوں میں سے وہ کھانے جو نہایت نجس
تھے مشروبات میں سے وہ شرابیں جو دشمنی، بغض پیدا کرنے والی، اللہ کی یاد اور نماز سے باز رکھنے
والی تھیں از دو اجی رشتوں میں سے جو بہت ہی برے اور ارباب عقل سلیم کے نزدیک بھی حرام
ہونے کے لائق تھے سب حرام کر دئے۔

مسلمانوں کو محاسن اخلاق، فضائل، اور کرامات عطا فرمائیں، اہل ایمان و امانت و فضل و مر
حمت اور باہمی یقین و صدق بنایا، ان کے دین کو آپس میں کٹ مرنے، پسپا ہونے، بے محل جوش
و تکبر و خیانت و غدر سے آپس میں سرکشی کرنے سے، ایک دوسرے پر ظلم سے بچایا، پہلی بات کا
حکم دیا اور دوسری سے منع فرمایا، ایک کے لئے وعدہ کیا اور دوسرے پر وعید کی، اس کے لئے
بہشت و ثواب، اس کے لئے دوزخ و عذاب۔

اللہ نے مسلمانوں کے لئے جس دین کو پسند فرمایا ہے اس کی بناء پر پاکیزہ شریعت کی بناء پر
پسندیدہ اور پاک احکام کی بناء پر روشن دلیل کی بناء پر، اور اس بناء پر کپ حلال و حرام کو جدا جدا
کر کے اللہ نے ان کے دین کو پاک و صاف کر دیا ہے تمام دوسرے ادیان وطل پر وہی غالب
آنے والے ہیں۔

امیر المومنین کی رائے یہ قرار پائی ہے کہ ممالک محروسہ میں جہاں کہیں جتنے اہل ذمہ
ہیں سب کے طیلسان شہدرنگ کے ہوں، جن کو طیلسان کی توفیق نہ وہ وہ تقریباً ایک بالشت مربع
کا اپنے آگے پیچھے ایک ایک پیوند لگالیں اور اس میں کوئی پس و پیش نہ کریں ٹوپوں میں
پھندنے لگائیں جن کے رنگ ٹوپوں سے الگ ہوں یہ پھند نیاں ابھری رہیں، ہر حالت میں
محسوس ہوا کریں، کجاووں میں کاٹھی ہو اور اس کی پچھلی طرف پر ابھرے ہوئے گولے لگے ہوں
جن کو دیکھنے والے دیکھ سکیں، غلام اور لونڈیاں بجائے کمر بند کے زنا ر باندھیں، جو اس قانون کی
خلاف درزی کرے اس کو سزا دی جائے۔

امیر المومنین اللہ سے دعا کرتے ہیں کہ وہ اپنے بندے رسول ﷺ پر درود بھیجے، وہ کریم و
رحیم ہے۔

بحظ ابراہیم بن عباس، بتاريخ شوال، ۲۳۵ھ،

علی بن جہم نے اس بارے میں ایک نظم لکھی کہ عسلیات یعنی شہدرنگ کے کپڑوں نے اہل حق و اہل باطل میں امتیاز تو
پیدا کر دیا مگر عقلمندی کو اس میں زیادتی نہ کرنے چاہیے کیونکہ ایک طرح کی سرکاری آمدنی کا زیادہ حصہ اہل باطل ہی
سے وابستہ ہے۔

محمود ابن فرج نیشاپوری کا دعویٰ نبوت اور فتنہ

اس سال سامرا میں ایک شخص ظاہر ہوا جسے محمود بن فرج نیشاپوری کہتے تھے اس کا گمان تھا کہ میں ذوالقرنین

ہوں۔ اس کا ظہور بابک کی پھانسی دینے کی جگہ ہوا، اس کے ساتھ ستائیس آدمی تھے ان میں سے دو شخص سامرا کے دروازہ عام میں اور دو آدمی بغداد کے مدینہ منصور کی مسجد میں نمایاں ہوئے۔ وہ اپنے زعم میں کہتے تھے کہ محمود پیغمبر بھی ہے اور ذوالقرنین بھی، محمود اور اس کے ساتھی متوکل کے سامنے لائے گئے تو متوکل نے حکم دیا کہ ان کو خوب مارو، محمود اس مار پیٹ کے بعد مر گیا اور اس کے ساتھی قید ہو گئے، یہ لوگ نیشاپور سے آئے تھے، ساتھ کوئی چیز بھی جسے پڑھتے تھے اہل و عیال بھی ساتھ تھے۔

ان میں ایک بوڑھا تھا جو محمود کے نبی ہونے کی گواہی دیتا تھا کہ اس ہر وحی آتی ہے اور یہ وحی جبریل لاتے ہیں، محمود کو سو (۱۰۰) تازیانے مارے گئے تب بھی اس نے نبوت سے انکار نہ کیا، وہ بوڑھا جو کہ اس کی پیغمبری کی گواہی دیتا تھا چالیس (۴۰) ہی دڑے کھانے پایا تھا کہ اس کی پیغمبری سے منکر ہو گیا، محمود کو وہاں لے گئے جہاں دروازہ عام تھا یہاں اس نے بھی اپنی تکذیب کی، بوڑھے نے اعلان کیا کہ محمود نے مجھے فریب دیا تھا اور ساتھیوں سے فرمائش کی کہ اسے طمانچے لگائیں سب نے دس دس طمانچے مارے، ایک مصحف ملا جس میں کچھ باتیں جمع کی تھیں، کہتا تھا کہ یہ میرا قرآن ہے جبریل اسے میرے پاس لاتے ہیں، اسی سال بدھ ۳ ذی الحجہ کو وہ مر گیا اور جزیرے میں دفن کیا گیا،

ولی عہدوں کی بیعت

اسی سال متوکل نے اپنے تینوں فرزندوں کے لئے بیعت لی!

(۱) محمد، ان کو مختصر کا خطاب دیا،

(۲) ابو عبد اللہ، یہ قبیلہ کے بطن سے تھے نام میں اختلاف ہے کوئی محمد کہتا ہے کوئی زبیر، ان کو معتر کا خطاب دیا،

(۳) ابراہیم، ان کو موسیٰ کا خطاب دیا،

اس بیعت کے ذریعے سے یہ تینوں (یکے بعد دیگرے) ولی عہد خلافت ہوئے۔

یہ واقعہ ہفتہ ۲۷ ذی الحجہ کا ہے بعض ۲۸ ذی الحجہ کہتے ہیں،

ہر ایک کو دو دو پرچم دیے، ایک سیاہ جو کہ ولی عہدی کا نشان تھا دوسرا سفید جو کہ نشان حکومت تھا، ہر ایک کو اتنے علاقوں کی حکومت دی جو مندرجہ ذیل ہیں۔

مختصر کے علاقے

محمد المختصر کو یہ علاقے دیے،

(۱) افریقیہ (۲) بلاد مغرب، تمام وکمال عربیہ مصر سے مغرب تک جہاں خلافت عباسیہ کا دائرہ وسیع تھا (۳) جند

قنسرین (۴) عواصم (۵) شام کے سرحدی علاقے (۶) جزیرہ کے سرحدی علاقے (۷) دیار مصر (۸) دیار ربیعہ (۹)

موصل (۱۰) ہیبت (۱۱) عانات (۱۲) خابور (۱۳) قر قیسا (۱۴) کورہ باجری (۱۵) کورہ تکریت (۱۶) طسائج سواد

(۱۷) کورہ دجلہ (۱۸) حرین (۱۹) عک (۲۰) حضرموت (۲۱) یمامہ (۲۲) بحرین (۲۳) سندھ (۲۴) مکران (۲۵)

قذائبیل (۲۶) فرج بیت الذہب ملتان (۲۷) کورہ ابواز (۲۸) سامرا کے غلہ خانے (۲۹) ماہ کوفہ (۳۰) ماہ بصرہ (۳۱)

(۳۲) مہر جان قذق (۳۳) شہر زور (۳۴) درآباز (۳۵) صامغان (۳۶) اصہبان (۳۷) قم (۳۸)

قاسان (کاشان) (۳۹) قزدین (۴۰) علاقہ کوہستان اور اس کی متعلق جائدادیں (۴۱) بصرہ کے صدقات عرب،۔

معزز کے علاقے

معزز کو یہ علاقے دیے،

(۱) کورخراسان و متعلقات خراسان (۲) طبرستان (۳) رے (۴) ارمینہ (۵) آذربائیجان (۶) کورفارس،
۲۴۰ھ میں تمام ممالک محروسہ میں جس قدر بیت المال تھے ان سب کی خزانہ داری اور درہم ڈھالنے کے کارخانے کا
انتظام بھی معزز کو عنایت کیا اور حکم دیا کہ ان کے نام کاسکہ (درہم) ڈھالا جائے،

موید کے علاقے

موید کو یہ علاقے دیئے:

(۱) جند مشق (۲) جند حمص (۳) جند اردن (۴) جند فلسطین،
ابوالغصن اعرابی نے اس باب میں ایک نظم کہی جس کا ترجمہ یہ ہے:
بیشک مسلمانوں کے جلیل القدر ولی محمد، پھر ابو عبد اللہ
پھر ابراہیم ذلت سے دور رہنے والے ہیں اللہ کے خلفاء میں برکت ہو
متوکل نے ان کے متعلق ایک وصیت نامہ بھی لکھوا دیا جو ذیل منقول ہے:
خلافت نامہ

یہ ایک معاہدہ ہے جسے امیر المومنین امام عبد اللہ جعفر متوکل علی اللہ نے لکھا ہے، جو کچھ
اس معاہدے میں ہے اس کے متعلق اپنی ذات پر اللہ، اپنے حاضرین اہل بیت، اپنی جماعت،
اپنے سرداروں، اپنے قاضیوں، اپنے مددگاروں، فقہاء اور دوسرے مسلمانوں کو گواہ بنا دیا ہے۔
محمد المقتدر باللہ اور ابو عبد اللہ المعزز باللہ اور ابراہیم الموید باللہ فرزند ان امیر المومنین
کے لئے اپنی ذاتی رائے اور پوری صحت بدنی اور اجتماعی فہم سے ان امور کو اختیار کرنے کے لئے
جن کی اسے اطلاع ملی اس (معاہدہ) کے ذریعے سے اپنے رب کی اطاعت اور اپنے رعیت کی
سلامتی و استقامت اور اس کی قبول طاعت اور اس کے کلمے کی وسعت اور اس کی باہمی صلاح
حاصل کرنے کے لئے یہ معاہدہ کیا گیا ہے اور یہ معاہدہ ذی الحجہ ۲۳۵ھ میں ہوا جس نے
المقتدر باللہ بن جعفر الامام المتوکل علی اللہ امیر المومنین کی طرف سے امیر المومنین کی حیات میں
مسلمانوں کی ولی عہدی اور امیر المومنین کے بعد ان کی خلافت منتقل کر دی ہے اور اسے اللہ سے
ڈرنے کی ہدایت کی جاتی ہے جو اس شخص کے لئے پناہ ہے جو اس سے پناہ حاصل کرے اور اس
کی نجات ہے جو اس کی طرف پناہ کے لئے آئے اور اس کی عزت ہے جو اسی پر کفایت کرے
کیونکہ اللہ کی اطاعت ہی سے نعمت تامہ حاصل ہوتی ہے اور وہی اللہ کی رحمت کو واجب کرتی ہے
اور اللہ بڑا مغفرت کرنے والا مہربان ہے۔

امیر المومنین الامام عبد اللہ جعفر المتوکل علی اللہ نے المقتدر باللہ امیر المومنین کی خلافت کے بعد اس

کو ابو عبد اللہ المعز باللہ ابن امیر المومنین کی طرف منتقل کر دیا پھر ابو عبد اللہ المعز باللہ ابن امیر المومنین کی خلافت کو ابراہیم المویذ باللہ ابن امیر المومنین کی طرف منتقل کر دیا امیر المومنین عبد اللہ جعفر الامام المتوکل علی اللہ نے محمد المختصر باللہ ابن امیر المومنین پر اس معاہدے کی پاسداری فرض کی ہے جو اس نے فرزند ان امیر المومنین ابو عبد اللہ المعز باللہ اور ابراہیم المویذ باللہ کے لئے کیا اور اس عہد کی جو اس نے ان دونوں کے لئے محمد المختصر باللہ ابن امیر المومنین سے اس کے بعد خلافت کے متعلق اور یہ کہ ابراہیم المویذ باللہ ابن امیر المومنین بعد ابو عبد اللہ المعز باللہ ابن امیر المومنین کے خلیفہ ہے اور متوکل نے مختصر پر اس معاہدے کا اتمام رفض کیا اور یہ کہ نہ وہ دونوں کو معزول کرے اور نہ کسی ایک کو، اور نہ سوائے ان دونوں کے اور نہ سوائے ان دونوں میں سے کسی ایک کے وہ کسی سے بیعت لے نہ اپنے کسی لڑکے کے لئے اور نہ مخلوق میں سے کسی اور کے لئے، اور نہ ان دونوں میں سے مقدم کو موخر کرے اور نہ موخر کو مقدم کرے اور نہ ان دونوں کے یا دونوں میں سے کسی ایک کے ان اعمال و اختیارات میں کچھ کی کرے جن پر امیر المومنین عبد اللہ جعفر الامام المتوکل علی اللہ نے ان دونوں کو اور ان دونوں میں سے ہر ایک کو ولی بنا یا ہے جن اعمال پر دونوں کو ولی بنایا وہ یہ ہیں: صلاۃ، معاون، قضا، مظالم، خراج، ضیاع، غنیمت، صدقات، اور ان دونوں کے اعمال کے حقوق وغیرہ اور جو ہر ایک کے اختیار میں ہیں (وہ یہ ہیں برید یعنی ڈاک کا انتظام، بیت المال کی خازنی، اور معاون، اور ڈھالنے کا کارخانہ اور وہ تمام اعمال جنہیں امیر المومنین نے دونوں کی جانب منتقل کر دیا یا آئندہ انہیں کریں گے اور نہ ان دونوں میں سے کسی کے علاقے سے کوئی قائد اور لشکر، اور شا کر یہ اور آزاد کردہ غلام، اور خدمت کے غلام وغیرہ منتقل کرے اور اس کی جائداد اور جاگیر اور بقیہ اموال اور ذخائر اور ان تمام اشیاء میں سے جو اس کے قبضے میں ہوں یا انہیں اس نے جمع کیا ہو اور اس کا قبضہ ہو خواہ وہ قدیم چار پاویں کی قسم سے ہوں یا جدید، اور خواہ وہ اشیاء قدیم ہوں یا جدید اور تمام وہ اشیاء جو اپنے لئے حاصل کرے، یا اس کے لئے حاصل کی جائیں ان میں کسی طرح کی کمی نہ کرے اور اس کے کسی گورنر، سیکرٹری، قاضی، خادم، وکیل، ساتھی، اس کے تمام متعلقین کو مناظرہ یا محاسبہ (دار گیر) سے یا اس کے علاوہ کسی اور طریقے یا تدبیر سے نہ رد کے اور نہ نا انصافی کرے اور نہ راستے میں حائل ہو۔

امیر المومنین نے ان دونوں کے لئے جس عقد و عہد کو بتا کید مضبوط کر دیا ہے اسے کسی ایسی بات سے فاسد نہ کرے جو اس عقد کو اپنی جہت سے ہٹا دے یا اسے اس کے وقت سے موخر کر دے یا اس میں سے کسی امر کو توڑ دے۔

امیر المومنین عبد اللہ جعفر المتوکل علی اللہ نے ابو عبد اللہ المعز باللہ ابن امیر المومنین پر اگر محمد المختصر کے بعد اسے خلافت پہنچے ابراہیم المویذ باللہ ابن امیر المومنین کے لئے انہیں شرائط مثل مقرر کر دیں جو محمد المختصر باللہ امیر المومنین پر مقرر کی ہیں مع تمام ان امور کے جن کا ذکر کر

دیا گیا ہے اور اس عہد نامے میں بیان کر دئے گئے ہیں اور جیسا کہ بیان کر دیا گیا ہے اور واضح کر دیا گیا ہے اور اس کے ساتھ ساتھ ابراہیم المویّد باللہ ابن امیر المومنین پر ابو عبد اللہ المعز باللہ ابن امیر المومنین کے ساتھ اس عہد خلافت کی پاسداری فرض کر دی ہے جسے امیر المومنین نے کیا ہے اور اس کا مان لینا خوشی سے اسے اپنے لئے نافذ سمجھ کر اس میں حق اللہ کو اپنے اوپر مقدم جان کر اور اس کا جو امیر المومنین حکم دیں، فرض کر دیا ہے نہ اس میں خلاف عہد کرے اور نہ اس عہد کو دور پھینک دے اور نہ تبدیل کرے کیونکہ اللہ نے جس کی بزرگی بہت برتر ہے اور جس کا ذکر عزیز ہے اس شخص کو اپنی کتاب محکم میں عذاب کی خبر دی ہے جو اس کے حکم کی مخالفت کرے اور اس کے راستے سے ہٹ جائے، پھر جو شخص اسے سننے کے بعد بدل دے تو اس کا گناہ صرف انھیں لوگوں پر ہے جو اسے بدل دیں، بیشک اللہ سننے اور جاننے والا ہے۔

اس کے علاوہ ابو عبد اللہ المعز باللہ ابن امیر المومنین کے لئے اور ابراہیم المویّد باللہ ابن امیر المومنین کے لئے محمد المختصر باللہ پر فرض ہے کہ جس حالت میں وہ دونوں اس کے سامنے مقیم ہوں یا دونوں میں سے ایک یا دونوں اس کے پاس سے غائب ہوں، دونوں اکٹھے ہوں یا متفرق، جبکہ ابو عبد اللہ المعز باللہ ابن امیر المومنین اپنی ولایت خراسان میں اور ان اختیارات میں جو اس کے متعلق ہیں اور جو اس کے ساتھ شامل ہیں اس وقت نہ ہو اور ابراہیم المویّد باللہ ابن امیر المومنین اپنی ولایت شام اور اس کے لشکروں میں اس وقت نہیں ہے، مگر محمد المختصر باللہ ابن امیر المومنین پر یہ فریضہ عائد ہوتا ہے کہ وہ ابو عبد اللہ المعز باللہ ابن امیر المومنین کو خراسان اور اسکی اُن ذمہ داریوں کی طرف روانہ کرے جو اس کے متعلق ہیں اور اس میں شامل ہیں اور اس کی ولایت اور اس کے کل اختیارات اور اس کی تمام افواج اور اس کے اندر کے تمام دیہات اس کے سپرد کرے جیسا کہ امیر المومنین جعفر الامام المتوکل علی اللہ نے ابو عبد اللہ المعز باللہ ابن امیر المومنین کو والی بنایا، لہذا اس علاقہ کی حکمرانی سے اسے نہ روکے اور نہ خود اس روکے اور نہ کچھ ان شہروں میں سے خراسان اور دیہات سے اور اس کے وہ اختیارات جو اس کے متعلق ہیں جلد اسے وہاں کا اور وہاں کے تمام اعمال کا والی بنا کر روانہ کرے اس طرح کہ وہ تنہا وہاں کا ذمہ دار ہو، اور وہاں کے تمام اعمال اس کے سپرد ہوں، تاکہ وہ اپنے ماتحت دیہات میں سے جہاں چاہے اترے، اور اسے وہاں سے منتقل نہ کرے، اور اس کے ہمراہ ان سب کو روانہ کرے، جنھیں امیر المومنین نے اس کے ساتھ شامل کر دیا اور اس کے آزاد کردہ غلاموں سرداروں اور شاگردوں اور ساتھی اور کاتب و عامل و خادم اور انسانوں میں سے جو اس کے تابع ہوں مع ان کی بیویوں اور بچوں اور عیال و اموال کو اس کے ساتھ کر دے، اور نہ اس سے کسی کو روکے اور نہ اسکے اعمال میں کسی کو شریک کرے اور اس پر کسی کو امین مقرر کرے نہ کاتب کو اور نہ ڈاک کے افسر کو، اور قلیل اخراجات میں اس کا ہاتھ روکے اور نہ کثیر میں۔

محمد المختصر باللہ، ابراہیم المویّد باللہ ابن امیر المومنین کو شام اور اس کے لشکروں کی طرف

جانے میں آزاد رکھے مع اس جماعت کے جو امیر المومنین نے اس کے ساتھ شامل کر دی اور وہ فوج جو وہ اپنے ساتھ شامل کر لے، اپنے آزاد کردہ غلاموں اور فوج کے سرداروں اور خادموں اور لشکروں اور شاکیوں اور ساتھیوں اور عمال و خدام میں سے اور جو اس کے تابع ہیں مع ان کی بیویوں اور بچوں اور اموال کے کہ ان میں سے کسی کو نہ روکے اور اس کی (شام) کی ولایت اور اس کے اعمال (اختیارات) اور اس کے لشکر کل افراد اس کے سپرد کر دے۔

اور اسے ان میں سے کسی سے نہ روکے اور نہ خود اسے روکے اور نہ وہاں کے شہروں میں سے کوئی شہر روکے، جلد اسے اور اس کے لشکروں پر حاکم بنا کر روانہ کر دے، اور اسے وہاں سے منتقل نہ کرے۔

اور یہ کہ اس (مختصر) پر اس کے (موید) کے لئے ان سرداروں اور آزاد کردہ غلاموں اور غلاموں اور لشکروں اور شاکیوں اور دوسری قسم کے لوگوں کے بارے میں اور تمام اسباب و وجوہات اسی کے مثل ہے جو محمد المختصر باللہ ابن امیر المومنین پر ابو عبد اللہ المعتمد باللہ ابن امیر المومنین کے لئے خراسان اور اس کے ذمہ داریوں میں شرط کی گئی ہے جیسا کہ اسے لکھ دیا گیا ہے اور بیان کر دیا گیا اور خلاصہ کر دیا گیا اور اس عہد نامے میں واضح کر دیا گیا ہے۔

اور ابو عبد اللہ المعتمد باللہ ابن امیر المومنین پر اگر اسے خلافت پہنچے تو اور ابراہیم الموید باللہ شام میں مقیم ہو تو فرض ہے کہ وہ اسے برقرار رکھے، یا وہ اس کے سامنے ہو یا اس کے پاس سے غائب ہو تو اسے اس کی گورنری شام پر روانہ کر دے اور اس کے (شام کے) لشکر اور اس کی ولایت اور اس کے اعمال مکمل طور پر اس کے سپرد کر دے اور اس کو شام سے نہ روکے اور نہ اسے روکے اور نہ اس سے وہاں کے شہروں میں سے کوئی شہر روکے اور نہ اسے جلد از جلد وہاں کا اور وہاں کے اعمال کا ذمہ دار بنا کر روانہ کر دے اس شرط کے مثل جو ابو عبد اللہ المعتمد باللہ ابن امیر المومنین پر خراسان اور اس کے اعمال کے بارے میں کی گئی، جیسا کہ لکھ دیا گیا اور بیان کر دیا گیا اور اس عہد نامے میں مشروہ کر دیا گیا۔

امیر المومنین نے کسی شخص کو جس پر یا جس کے لئے یہ شرطیں کی گئیں محمد المختصر باللہ اور ابو عبد اللہ المعتمد باللہ اور ابراہیم الموید باللہ فرزند ان امیر المومنین میں سے کسی کو یہ اختیار نہیں دیا گیا کہ جو کچھ ہم نے اس عہد نامے میں بتا کید لکھ دیا ہے اور مشروط کر دیا ہے اس میں سے کچھ کم کر دے اور ان سب پر اس کا پورا کرنا واجب ہے، اللہ قبول نہ کرے گا ان سے مگر یہی اور نہ کوئی وسیلہ مگر جس میں اللہ کا عہد ہو اور اللہ کے عہد کی باز پرس ہوگی۔

جعفر الامام التوکل علی اللہ امیر المومنین نے اللہ رب العالمین اور حاضرین مسلمین کو ان تمام شرائط پر جو اس عہد نامے میں ہیں اپنی جانب سے ان کے محمد المختصر باللہ اور ابو عبد اللہ المعتمد باللہ اور ابراہیم الموید باللہ فرزند ان امیر المومنین پر جاری کرنے پر مع تمام ان امور کے جن کا ذکر کر دیا گیا اور اس عہد نامے میں بیان کر دیا گیا، گواہ بنا دیا ہے اور اللہ ہی شہادت کے لئے کافی

ہے اور اسی کی اعانت اس شخص کے لئے جو امیدوار بن کے اس کی اطاعت کرے اور ڈرتے ہوئے اس کے عہد کو پورا کرے اور اللہ ہی اس شخص سے حساب لینے اور اس پر عذاب جاری کرنے کے لئے کافی ہے جو دیدہ و دانستہ اس کی مخالفت کرے یا کوشش کرے اس سے اعراض کرے۔

خلافت نامے کے نسخے (نقول)

اس عہد نامے کے چار نسخے لکھے گئے تھے جن میں سے ہر ایک نسخے پر امیر المومنین کے سامنے گواہوں کی شہادت لکھی گئی ان میں سے ایک نسخہ امیر المومنین کے خزانے میں اور ایک محمد المختصر ابن امیر المومنین، ابو عبد اللہ المعتز باللہ ابن امیر المومنین، اور ابراہیم المویذ باللہ ابن امیر المومنین کے پاس رہا۔

ابو عبد اللہ المعتز باللہ ابن امیر المومنین کی ولایت

جعفر الامام المتوکل علی اللہ نے ابو عبد اللہ المعتز باللہ ابن امیر المومنین کو اعمال فارس و آذربائیجان و آرمینہ جو اعمال خراسان اور اس کے دیہات کے متصل ہے وہاں تک اور ان اعمال کا جو ان کے متصل ہیں اور انھیں میں شامل ہیں والی بنادیا۔ بشرطیکہ اس کے لئے محمد المختصر باللہ ابن امیر المومنین پر اس معاملے میں وہی فرض عائد ہوتا ہے جو اس نے خود اپنے عہد نامے میں اور اعمال اس کے سپرد کرنے میں اور ان لوگوں کے بارے میں جو اس کے ساتھ شامل ہیں اور تمام وہ لوگ جو اس سے مدد چاہتے ہیں خراسان اور اس کے دیہات میں جو خراسان میں شامل ہیں اور اس کے متصل ہیں کیا، جیسا کہ ذکر کیا گیا اور اس عہد نامے میں واضح کر دیا گیا۔

اور ابراہیم بن العباس بن محمد بن صول نے ان تینوں فرزند ان متوکل، مختصر، اور معتز اور مویذ کی مدح کی ہے۔

متفرقات

اسی سال پُل کے افسر اسحاق بن ابراہیم کی وفات منگل ۲۴ ذی الحجہ کو ہوئی اور ایک قول یہ ہے کہ ۲۳ کو ہوئی اور اس کا فرزند اس کا قائم مقام بنایا گیا اور اسے پانچ خلعت پہنائے گئے اور تلوار اس کے گلے میں ڈالی گئی اور جب متوکل کو اس کی بیماری کی خبر پہنچی تو خلیفہ نے اپنے فرزند معتز کو بغا الشراہی اور سرداروں اور لشکر کی ایک جماعت کے ہمراہ اس کی عیادت کے لئے بھیجا۔

یہ بھی ذکر کیا جاتا ہے کہ اسی سال دریائے دجلہ کا پانی متغیر ہو کر تین دن تک زرد رہا۔ اس کی وجہ سے لوگ پریشان ہو گئے پھر نہر کے پانی کے رنگ میں آگیا اور یہ ذی الحجہ میں ہوا،

اسی سال یحییٰ بن عمر بن یحییٰ بن زید بن علی بن الحسین بن علی بن ابی طالبؑ کو بعض اطراف سے متوکل کے پاس لایا گیا بیان کیا جاتا ہے کہ انھوں نے ایک (بغاوت) کے لئے ایک فوج جمع کی تھی عمر بن فرج نے ان کو اٹھارہ تازیانے مارے اور بغداد کے قید خانے میں قید کر دیا گیا۔

اس سال محمد بن داؤد امیر حج تھے۔

۲۳۶ھ کے واقعات

اس برس کا اہم واقعہ محمد بن مصعب بن زریق برادر اسحاق بن ابراہیم کا فارس میں قتل ہے۔

قتل ابن زریق

مجھ سے متعدد افراد نے محمد بن اسحاق بن ابراہیم کے حوالے سے بیان کیا ہے کہ اس کے والد اسحاق کو اس کے متعلق (یعنی محمد بن اسحاق) کے متعلق یہ خبر پہنچی کہ وہ بڑا پیٹو (بہت کھانے والا) ہے کہ کوئی چیز اس کا پیٹ نہیں بھر سکتی اس نے (یعنی اسحاق نے) کھانا تیار کرنے کا حکم دیا اور زیادہ تیار کرنے کا، پھر اسے بلا بھیجا پھر اس نے کہا کہ میں آج میں تیرا کھانا دیکھنا چاہتا ہوں پھر اس نے کھایا اور بہت کھایا یہاں تک کہ اسحاق کو تعجب ہوا اس گمان کے بعد کہ وہ سیر ہو گیا ہے اور کھانے سے اس کا پیٹ بھر گیا ہے بھنا ہوا گوشت اس کے سامنے لایا گیا اس نے وہ بھی کھالیا یہاں تک کہ سوائے اس کی ہڈیوں کے کچھ نہ بچا، جب کھا چکا تو اسحاق نے کہا اے میرے فرزند تیرے باپ کا مال تیرے پیٹ کے کھانے کے ساتھ قائم نہیں رہ سکتا (کیونکہ تو سب کھا جائے گا) اس لئے تو امیر المومنین سے مل، کیونکہ اس کا مال تیرے لیے میرے مال سے زیادہ وزنی ہے اسے (امیر المومنین کے) دروازے پر بھیج دیا اور اسے دروازے پر ملازم کر دیا۔

پھر وہ اپنے باپ کی زندگی بھر بادشاہ کی خدمت میں اور اس کے دروازے پر اپنے باپ کا نائب رہا، یہاں تک کہ اس کا باپ اسحاق وفات پا گیا، امحرز نے اسے فارس کا عہدہ دے دیا، امحرز نے اسی سال محرم میں یمامہ، بحرین، اور مکہ کا عہدہ دار بنایا، المتوکل نے اس کے باپ کے تمام اعمال بھی اس کے سپرد کر دیئے، امحرز نے ولایت مصر بڑھادی، اور بیان کیا گیا ہے کہ یہ اسلئے ہوا کہ جو کچھ جواہر اور اشیائے نفیسہ اس قسم کی اس کے باپ کے خزانوں میں تھیں جو ان کے (متوکل وغیرہ کے) نزدیک بڑے مرتبے کی تھیں متوکل اور اس کے ولی عہدوں کے پاس پہنچا دیں تو انھوں نے اسے اور اس کے مرتبے کو بلند کر دیا۔

جب محمد بن ابراہیم کو اس برتاؤ کی خبر پہنچی جو اس کے بھتیجے محمد بن اسحاق کے ساتھ کیا گیا تو وہ حکومت سے ناخوش ہوا۔ اور متوکل کو اس کی جانب سے ایسے معاملات کی خبر پہنچی جنہیں اس نے برا سمجھا۔

بعض لوگوں نے مجھے خبر دی ہے کہ محمد بن ابراہیم کی ناخوشی محض اپنے بھتیجے محمد بن اسحاق کی وجہ سے اور اس کے خراج فارس پر مقرر کئے جانے کے باعث تھی محمد نے اس معاملے میں اپنے چچا محمد بن ابراہیم کی ناخوشی کی متوکل سے شکایت کی، تو اس نے اپنا ہاتھ اس پر اور کشادہ کر دیا، اور کام کو اس کی مرضی پر چھوڑ دیا محمد بن اسحاق نے الحسین بن اسماعیل بن ابراہیم بن مصعب کو فارس کا والی بنا دیا اور اپنے چچا کو معزول کر دیا، پھر اس نے الحسین بن اسماعیل کو اپنے چچا محمد بن ابراہیم کو قتل کرنے کا حکم دیا پھر بیان کیا جاتا ہے کہ جب وہ (الحسین) فارس پہنچا تو اس نے نوروز کے دن اسے (محمد بن ابراہیم) کو ہدیے سوغات بھیجے۔

جو چیزیں اسے ہدیہ دی گئیں ان میں حلوا بھی تھا محمد بن ابراہیم نے اس میں سے کچھ کھایا پھر الحسین بن علی بن اسماعیل اس کے پاس آیا الحسین نے اسے دوسری جگہ پہنچانے اور دوبارہ حلوا دینے کا حکم دیا اس نے پھر اس میں سے کچھ کھایا پھر اسے پیاس لگی تو پانی مانگا مگر پانی روک دیا گیا اس نے اس مقام سے جہاں وہ داخل کیا گیا تھا نکلنے کا ارادہ کیا تو

اسے معلوم ہوا کہ وہ قید ہے اس کے لئے نکلنے کا کوئی راستہ نہیں ہے پھر وہ دو روز اور دو راتیں مزید زندہ رہا اور مر گیا پھر اس کے مال و عیال سوا دنوں پر سامرا پہنچا دیے گئے،

فرمان تعزیت

جب متوکل کو محمد بن ابراہیم کی وفات کی خبر پہنچی تو اس نے طاہر بن عبد اللہ ابن طاہر کے نام یہ فرمان لکھنے کا حکم دیا۔

اما بعد، بیشک امیر المومنین ہر فائدے و نعمت کے ساتھ تجھے اللہ کی نعمتوں پر بہار کباد دینا تیرا حق سمجھتے ہیں اور اس کی مقدار کی ہوئی مصیبتوں پر تیری تعزیت کرنے کا تجھے مستحق گردانتے ہیں اللہ نے محمد بن ابراہیم مولیٰ امیر المومنین کے حق میں وہی فیصلہ کر دیا جو فیصلہ اس کا اپنے تمام بندوں کے حق میں ہے کہ ان کے لئے فنا ہے اور اس کے لئے بقاء، امیر المومنین محمد کی تجھ سے تعزیت کرتے ہیں اور اس بارے میں تسلی دیتے ہیں جو اللہ تعالیٰ نے مصائب میں اپنے حکم پر عمل کرنے والے کے لئے کثیر ثواب اور اجر مقرر کیا ہے بس اللہ اور جو تجھے اللہ کا مقرب کرے، تمام احوال میں تیرے لئے زیادہ محبوب ہو کیونکہ اللہ کے شکر کے ساتھ مزید ثواب ہے اور اللہ کے حکم کے آگے جھک جانا اس کی رضا ہے اور اللہ ہی سے امیر المومنین کی توفیق ہے والسلام،

وفات ابن سہل

اسی سالی اول ذی الحجہ میں بعض راویوں کے قول میں الحسن بن سہل کی وفات ہوئی اور اس طبقے کی یہ رائے ہے کہ اسی مہینے کی ۲۶ تاریخ کو محمد بن اسحاق بن ابراہیم کی وفات ہوئی،۔

القاسم بن احمد الکوفی سے روایت ہے کہ اس نے بیان کیا کہ میں ۲۳۵ھ میں الفتح بن خاقان کی خدمت میں تھا الفتح متوکل کے کئی اعمال کا ذمہ دار تھا ان میں سے سامرا و ہارونی اور اس کے قرب و جوار کے خاص و عام کی خبر دینا بھی شامل تھا ابراہیم بن عطا کا جو سامرا میں اخبار کا متولی تھا ایک عریضہ آیا جس میں الحسن بن سہل کی وفات کا ذکر تھا کہ اس نے ۲۵ ذی القعدہ ۲۳۵ھ بروز جمعرات صبح کے وقت ایک دوا پی لی جو اسے نقصان کر گئی، اسی دن ظہر کے وقت مر گیا۔

متوکل نے اپنے خزانے میں سے اس کی تجہیز و تکفین کا حکم دیا جب لاش تختہ غسل پر رکھی گئی تو تجار کی ایک جماعت اس کو لپٹ گئی جو الحسن بن سہل کے قرض خواہوں میں سے تھے اسے دفن کرنے سے روکا، یحییٰ بن خاقان اور ابراہیم بن عتاب اور ایک شخص سسکی ہیر عوث نے ان کے معاہدے کا فیصلہ کیا، قرض خواہوں نے اپنا مطالبہ ترک کر دیا اور وہ دفن کر دیا گیا، جب دوسرا دن ہوا تو مدینۃ العلام (بغداد) کے صاحب البرید (افسرداک) کا ۵ ذی الحجہ بروز جمعرات بعد ظہر محمد بن اسحاق بن ابراہیم کی وفات کے متعلق عریضہ آیا،

متوکل نے اس پر بہت افسوس کیا اور کہا کہ اللہ بزرگ و برتر ہے الحسن اور محمد بن اسحاق کی موت ایک ہی وقت میں کس طرح آگئی،۔

متوکل کا ال بیت سے تنفر

مشہد کربلا اسی سال متوکل نے حضرت حسین بن علیؑ کی قبر اور اس کے قرب و جوار کے مکانات منہدم کرنے کا حکم دیا کہ ان کی قبر کے مقام پر ہل چلایا جائے، بیج ڈالا جائے، آبپاشی کی جائے، اور لوگوں کو وہاں آنے سے روکا جائے۔

مذکور ہے کہ افسر پولیس کے عامل نے اس علاقے میں ندائے عام دے دی کہ تین دن کے بعد ہم جسے ان کی قبر کے پاس پائیں گے اسے قید خانے میں بھیج دیں گے لوگ بھاگ گئے اور اس طرف جانے سے باز آ گئے اس مقام پر اہل چلا دیا گیا اور اس کے اطراف میں زراعت ہونے لگی،

متفرقات

اسی سال متوکل نے عبداللہ بن یحییٰ بن خاقان کو کاتب اور محمد بن الفضل الجرجانی کو حاکم بنایا، اسی سال محمد المنصور نے حج کیا اور اس کے ہمراہ اس کی دادی شجاع ام متوکل نے بھی حج کیا متوکل نے نجف تک اس کی مشایعت کی (یعنی اسے رخصت کرنے گیا)،

اسی سال ابوسعید محمد بن یوسف الروزی نے الکح کو ہلاک کیا، ایک روایت ہے کہ فارس بن بغا الشراپی نے جو اپنے باپ کا نائب تھا ابوسعید کو جو طسی کا آزاد کردہ غلام تھا آذربائیجان دارمینیہ کا عہدہ دیا، اس نے کرخ (کرخ فیروز) میں لشکر جمع کیا جب ۲۳ شوال ہوئی وہ کرخ میں تھا ایک مرگیا۔

متوکل نے اس کے بیٹے یوسف کو اس جنگ کا والی بنایا، جس کا سپہ سالار اس کا باپ تھا اور اس کے بعد اسے اس علاقے کے خراج اور ضیاع کا والی بنادیا، وہ اس علاقے میں گیا اس کا انتظام کیا اور اپنے حکام کو ہر طرف بھیجا اس سال المنصور محمد بن جعفر المتوکل نے لوگوں کو حج کرایا،

واقعات ۲۳۷ھ

بغاوت آرمینیہ

اس سے پہلے ہم گزشتہ فصل میں متوکل کے یوسف بن محمد کو آرمینیہ کا عامل بنانے کا سبب بیان کر چکے ہیں بیان کیا گیا کہ اہل آرمینیہ کے اس پر حملے کا سبب یہ ہوا کہ جب وہ اپنے عمل کے لئے آرمینیہ گیا تو بطریقوں (پادریوں) میں سے ایک شخص نکلا جس کا نام بقراط بن اشوط تھا اور اسے بطریق البطارقہ (بڑا پادری) کہ جاتا تھا وہ امارت و حکومت کا طلبگار تھا یوسف بن محمد نے اسے گرفتار کر لیا اور اسے قید کر دیا اور اسے خلیفہ کے دروازے پر بھیج دیا۔ بقراط اور اس کا بیٹا مسلمان ہو گیا۔

یوسف بن محمد کا محاصرہ

پھر بیان کیا جاتا ہے کہ جب یوسف نے بقراط بن اشوط کو روانہ کر دیا تو بقراط ابن اشوط کے بھتیجے نے بطریقوں (پادریوں) کی ایک جماعت نے اس کے خلاف اجتماع کیا، اس شہر میں برف گر رہی تھی جس میں یوسف تھا اور وہ شہر طرون تھا جب برف رک گئی تو وہ لوگ ہر طرف سے اس شہر پر اونٹ بٹھانے لگے اور انھوں نے یوسف کا اور اس شہر میں اس کے ہمراہیوں کا محاصرہ کر لیا یوسف شہر کے دروازے کی طرف نکلا اور ان سے قتال کیا (اسے بھی قتل کر دیا) لیکن جس نے اس کے ساتھ (ہو کر) قتال نہیں کیا انھوں نے اس سے کہا کہ اپنے کپڑے اتار دوے اور برہنہ بچ کے چلا جا، ان میں سے ایک بڑی جماعت نے اپنے کپڑے پھینک دیے اور برہنہ پاؤں برہنہ بدن ہو کے نجات حاصل کر لی اکثر

سردی سے مر گئے ایک جماعت کی انگلیاں گر گئیں اور نجات پائی، جب یوسف نے بقراط بن اشوط کو گرفتار کر کے بھیج دیا تو بطارقہ (پادریوں) نے باہم قسم کھائی تھی کہ اس کے خون کی نذر مانی تھی، موسیٰ بن زرارہ نے جو بقراط کا داماد تھا اس پر اس سے اتفاق کیا، پھر سواۃ ابن الحمید الجحانی نے یوسف بن ابی سعید کو اپنے گاؤں میں ٹھہرنے سے منع کیا اور اسے بطارقہ (پادریوں) کے متعلق آئی ہوئی خبروں سے آگاہ کیا مگر اس نے ایسا کرنے سے انکار کیا، وہ جماعت ماہ رمضان میں اس کے پاس گئی اور شہر کا محاصرہ کر لیا، برف میں گز کے قریب شہر کے ارد گرد تھی خلاط سے دہل تک ساری دنیا برف ہو رہی تھی۔

یوسف کا قتل

یوسف نے اس سے قبل اپنے ساتھیوں کو اپنے ماتحت دیہات میں منتشر کر دیا تھا ان دیہات میں سے ہر طرف اس کے ساتھیوں کی ایک جماعت روانہ ہو گئی تھی، ان کے ہر گروہ کی طرف بطارقہ (پادریوں) اور ان کے ہمراہیوں میں سے ایک جماعت روانہ کی گئی جنہوں نے ان کو قتل کر دیا ایک ہی دن میں قتل کیا، شہر کا محاصرہ انہوں نے کئی روز تک کئے رکھا، یوسف ان کی طرف نکلا اور ان سے قتال کیا یہاں تک کہ قتل کر دیا گیا۔

اہل آرمینیا سے یوسف کے قتل کا بدلہ

متوکل نے بغاالشرابی کو یوسف کے خون کا انتقام لینے کے لئے آرمینیا بھیجا وہ جزیرے کی طرف سے وہاں روانہ ہوا، ارزن میں موسیٰ بن زرارہ کو پا گیا اس کی اسماعیل، سلیمان، احمد، عیسیٰ، محمد، اور ہارون سے برادری تھی، بغاموسیٰ بن زرارہ کو (گرفتار کر کے) خلیفہ کے دروازے پر لے گیا، پھر روانہ ہوا، پھر کوہ النخوشیہ میں قیام کیا، اہل آرمینیا اور یوسف بن محمد کے قاتلین کی بہت بڑی جماعت تھی اس نے ان سے جنگ کی، ان پر فتح پائی، اور بیس ہزار کے قریب قتل کیے اور ان میں سے ایک کثیر مخلوق کو قید کر لیا جنہیں آرمینیا ہی میں فروخت کر دیا، پھر الباق کے شہروں کی طرف گیا پھر اشوط بن حمزہ العباس کے باپ کو قید کیا جو الباق کا مالک تھا الباق، البسفر جان اور بنی النشوی کے دیہات میں سے ہے پھر آرمینیا کے شہر دہیل، وہاں ایک مہینے قیام کیا پھر تغلیس چلا گیا، اسی سال عبداللہ بن اسحاق بن ابراہیم بغداد اور اس کے دیہات کے معاون کا والی بنایا گیا،

ولایت ابن طاہر

اسی سال ۲۲ ربیع الآخر کو محمد بن عبداللہ بن طاہر خراسان سے آیا پھر وہ شرطہ (پولیس) اور جزیرہ (ٹیکس) کا اور دیہات کے اعمال کا اور مدینہ السلام میں امیر المومنین کی نیابت کا والی بنایا گیا پھر وہ بغداد چلا گیا۔

اس سال متوکل نے محمد بن ابی داؤد کو مظالم (فوجداری کے کام) سے معزول کر دیا اور اس محمد بن یعقوب المعروف بابی الربیع کو والی بنایا۔

اسی سال یحییٰ بن اٹم سے متوکل کی ناراضی رفع ہوئی، وہ بغداد میں تھے پھر سامرا لائے گئے اور قاضی القضاۃ بنایا گیا، پھر مظالم (فوجداری) کا بھی والی بنایا گیا، متوکل نے اسی سال ۲۰ صفر کو محمد بن ابی داؤد کو مظالم سامرا (محکمہ فوجداری) سے معزول کیا تھا۔

قرآن کے بارے میں بحث و تمحیص سے متوکل کی ممانعت

اسی سال عید کے دن متوکل نے (مقتول) احمد بن نصر بن مالک الخزازی کی لاش اس کے دفن کے لئے اس کے وارثوں کو دینے کا حکم دیا ایسا کیا گیا اور لاش انھیں دے دی گئی جب متوکل کو خلافت پہنچی تھی تو اس نے قرآن مجید کے بارے میں بحث کرنے کی ممانعت کر دی تھی اس کے متعلق ہر طرف اس کے فرمان جاری کر دیئے گئے تھے۔

احمد کو تختہ دار سے اتارنے پر شورش

احمد بن نصر کے تختے سے اتارنے پر پریشانی پھیل گئی عوام الناس اور چرواہے اس تختے کے مقام پر جمع ہو گئے اور انھوں نے ہجوم کیا اور اعتراض کرنے لگے جب یہ خبر متوکل کو پہنچی تو اس نے نصر بن اللیث کو ان کی طرف روانہ کیا، پھر اس نے ان میں سے تقریباً بیس آدمی گرفتار کر لیے انھیں مارا اور قید کر دیا، پھر اس نے اس کے معاملے میں عوام کے بکثرت جمع ہونے کی وجہ سے احمد بن نصر کا اس کے تختے سے اتارنا ترک کر دیا وہ لوگ جو اس کی وجہ سے گرفتار کیے گئے تھے ایک زمانے تک قید رہے پھر رہا کر دیئے گئے۔

جیسا کہ میں نے ذکر کیا ہے کہ جب اس کی لاش اس کے وارثوں کو دے دی گئی تو اس کا بھتیجا موسیٰ اسے بغداد لے گیا اور اسے غسل دے کے دفن کر دیا گیا اور اس کا سر بھی اس کے بدن کے ساتھ شامل کر دیا گیا عبدالرحمن بن حمزہ نے اس کا جسم ایک مصری رومال میں لپیٹ لیا، پھر اپنے مکان لے گیا، کفن دیا اس کی نماز پڑھی، اسے قبر میں داخل کرنے پر اس کے بعض اعزہ کے ہمراہ ایک شخص تاجروں میں سے ایک شخص مقرر ہوا جو الالبزاری کہلاتا تھا۔

بغداد کے صاحب البرید (محکمہ ڈاک کا افسر) نے جو ابن الکلبی مشہور تھا اور واسطہ کے علاقے کے ایک موضع کا باشندہ تھا جو الکلبانیہ کہلاتا تھا عوام کا حال اور ان کا اجتماع اور احمد بن نصر کے جنازے کے ساتھ ہمدردی اور اس کے سر کی جستجو کا واقعہ متوکل کو لکھ بھیجا، متوکل نے یحییٰ بن اکثم سے کہا کہ ابن الالبزاری بوجہ کبرنی مضعہ گوشت ہونے کے باوجود قبر میں کیوں داخل ہوا، ابن اکثم نے کہا کہ اے امیر المومنین وہ اس کا دوست تھا۔

متوکل نے عوام الناس کو اس قسم کے معاملات میں جمع ہونے اور حرکت کرنے کی ممانعت کے لئے محمد بن عبداللہ بن طاہر کو ایک فرمان لکھنے کا حکم دیا، ان میں سے کسی کو اپنی موت کے وقت وصیت کی تھی کہ عام لوگوں کو ڈرائے۔ متوکل نے فرمان لکھ دیا جس میں اجتماع کی ممانعت تھی۔

متفرقات

اسی سال موسم گرما میں یحییٰ بن الارمنی نے جنگ کی، علی بن عیسیٰ بن جعفر بن ابی المنصور نے جو والی ملکہ تھا لوگوں کو حج کرایا۔

واقعات ۲۳۸ھ

حادثہ تفلیس

مذکور ہے کہ قاتلین اہل آرمینیہ کے یوسف بن محمد قتل کر دینے کے واقعہ کی وجہ سے جب بغاوت شرابی دبیل گیا تو وہاں ایک ماہ قیام کیا جب ۱۰ ربیع الاول ۲۳۸ھ ہفتہ کا دن ہوا تو بغاوت نے زیرک ترکی کو روانہ کیا وہ الکتر کے پار چلا گیا جو ایک عظیم الشان نہر ہے جیسی کہ بغداد میں الصراۃ ہے بہت بڑی نہر ہے تفلیس کے مغربی جانب اور ضغد تیل کے مشرقی جانب میں ہے، بغاوت کی چھاؤنی مشرقی جانب میں تھی زیرک الکتر سے گزر کر تفلیس کے میدان تک پہنچ گیا۔ تفلیس کے پانچ دروازے تھے۔

(۱) باب السیدان (۲) باب قریس (۳) باب الصغیر (۴) باب الریض (۵) باب ضغد تیل، اور الکرا ایک نہر تھی جو شہر میں سے گزرتی تھی بغاوت نے ابو العباس الواثی النصرانی کو اہل آرمینیہ کے عرب و عجم کے طرف روانہ کیا پھر زیرک ان کے پاس میدان کی طرف سے پہنچا اور ابو العباس باب الریض کی طرف سے اسحاق بن اسماعیل زیرک کی طرف نکلا اور اس سے قتال کرنے لگا، بغاوت شہر کے بلند ٹکڑے کے قدرے نشیبی ٹیلے پر جو ضغد تیل کے قریب تھا ٹھہر گیا، تاکہ یہ دیکھے کہ زیرک اور ابو العباس کیا کرتے ہیں، بغاوت مٹی کے تیل والے سپاہی بھیجے جنہوں نے شہر میں آگ لگا دی، (یہ شہر صنوبر کی لکڑی کا تھا ہوائے صنوبر میں) آگ (بھڑکادی۔

اسحاق کی گرفتاری اور قتل

پھر اسحاق بن اسماعیل شہر کے سامنے آیا تو کیا دیکھتا ہے کہ اس کے محل اور اس کے اطراف میں آگ لگی ہوئی ہے اسے آگ نے گھیر لیا ہے ترک اور مغربی لوگ اس کے پاس آگئے اور اسے پکڑ کے قید کر لیا اس کے بیٹے عمر کو بھی گرفتار کر لیا، ان دونوں کو بغاوت کے پاس لائے بغاوت نے اس کے متعلق حکم دیا اور وہ باب الحسک لوٹا دیا گیا، اور قید رہا یہاں تک کہ اسی جگہ اس کی گردن ماری گئی، اس کا سر بغاوت کے پاس پہنچا دیا گیا اور اس کی لاش الکر پر لٹکا دی گئی۔

وہ ایک بوڑھا موٹا بڑے سر کا آدمی تھا جو دسے کا خضاب کرتا تھا گندم گوں تھا چند یا پر بال نہ تھے اور بھینکا تھا اس کا سر باب الحسک پر لٹکا دیا گیا اور جو شخص اس کے قتل پر مقرر ہوا وہ غامش نائب بغاوت تھا۔

تفلیس میں آتش زنی اور قتل و غارت گری

شہر میں قریب پچاس ہزار آدمی جلادیے گئے، ایک دن اور ایک رات میں آگ بجھ گئی اس لئے کہ وہ صنوبر کی آگ تھی جسے بقائیں ہوتی صبح ہوئی تو مغربیوں نے جو زندہ تھے انہیں قید کر لیا اور مردوں کا مال چھین لیا، اسحاق کی عورت ضغد تیل میں ٹھہری ہوئی تھی جو تفلیس کے مقابل مشرق جانب میں ہے یہ وہ شہر ہے جسے کسریٰ انوشروان نے بنایا تھا، اسحاق نے اسے محفوظ کر دیا تھا اور اس کی خندق کھودی تھی اس میں الخویثیہ وغیرہ کے جنگجو رکھے تھے بغاوت نے انہیں امان دے دی، اس شرط پر کہ وہ اپنے ہتھیار رکھ دیں اور جہاں چاہیں چلے جائیں، ایک راوی کے مطابق اسحاق کی عورت صاحب السریہ (بادشاہ) کی بیٹی تھی۔

بغا کا قلعہ الجردان کو تسخیر کرانا

بغا نے زیرک کو لشکر کی ایک جماعت کے ساتھ قلعہ الجردان کی طرف روانہ کیا جو برزخہ اور تغلیس کے درمیان ہے زیرک نے الجردان بھی فتح کر لیا اور اس کے بطریق (پادری) القطرج کو پکڑ کے قید کر لیا پھر اسے لشکر لے گیا بغا نے عیسیٰ بن یوسف کی طرف کوچ کیا جو اصطفانوس کا بھانجا تھا اور جو البیلقان کے موضع کیش کے قلعے میں تھا اور البیلقان میں دس فرسخ کا فاصلہ تھا (ایک فرسخ - تین میل) البیلقان اور برزخہ میں پندرہ فرسخ کا فاصلہ تھا بغا نے جنگ کی اسے فتح کیا اور اسے (عیسیٰ بن یوسف) کو گرفتار کر لیا اپنے اور اس کے ساتھ اس کے بیٹے اور اس کے باپ کو لے گیا ابو العباس الوائی کو بھی لے گیا جس کا نام سبط بن اشوط تھا اس کے ہمراہ معاویہ بن سہل بن سبط بطریق اران کو بھی لے گیا اور آذرزی بن اسحاق الخاشی کو بھی (گرفتار) کر لے گیا۔

شورش روم

اسی سال روم کی جانب سے عرفا اور ابن قطونا اور مردنافہ کے ہمراہ تین کشتیاں آئیں، وہ سب رئیس البحر تھے کہ ان میں سے ہر ایک کے ساتھ سو کشتیاں تھیں پھر ابن قطونا نے دمیاط میں قیام کیا اور دمیاط اور ساحل کے درمیان البحر کے مشابہ ہے کہ اس میں پانی آدمی کے سینے تک ہوتا ہے جو شخص اس سے زمین کی طرف آجاتا ہے وہ دریا کی کشتیوں (کے سفر) سے بچ جاتا ہے ایک جماعت اس سے نکل آئی تو وہ سلامت رہی اور ایک بڑی جماعت عورتوں اور بچوں کی غرق ہو گئی جنہیں قوت تھی وہ کشتیوں میں سوار ہو گئے اور علاقہ الفسطاط کی طرف بچ کر نکل گئے اور اس کے (دمیاط کے) اور فسطاط کے درمیان چار دن چلنے کا راستہ ہے اور معونت مصر کا والی عنبنہ ابن اسحاق الفسی تھا پھر جب عید قریب آئی تو اس نے دمیاط کے لشکر کو حکم دیا کہ وہ فسطاط حاضر ہوں تاکہ عید میں ان سے رونق حاصل کرے چنانچہ دمیاط کو لشکر سے خالی کر دیا۔

رومیوں کی غارت گری

علاقہ شطاء سے جہاں شطوی لوگ کام کرتے ہیں روم کی کشتیاں پہنچیں پھر وہاں سو کشتیاں ٹھہر گئیں کہ ہر کشتی میں پچاس سے سو آدمی تک سوار تھے وہ لوگ نکل کے وہاں (دمیاط) گئے اور وہاں انھوں نے جتنے مکانات اور جھونپڑے پائے سب جلا دیے، جتنے ہتھیار وہاں تھے سب اٹھا لیے تقریباً سوبانس اور ان کے نیزے ابو حفص مالک اقریطش کے پاس لے جانے کا ارادہ کیا، مردوں میں سے جسے وہ لوگ قتل کر سکے اسے قتل کر دیا اور سامان اور لشکر اور پارچہ کتان جو عراق بھیجنے کے لئے تیار کیا گیا تھا لے لیا، مسلمان اور قبطی عورتوں میں سے تقریباً چھ سو قید کر لیں، کہا جاتا ہے کہ مسلمان عورتیں ایک سو پچیس تھیں اور باقی قبط کی عورتیں تھیں۔

رومیوں کی غارت گری کے بعد واپسی

بیان کیا جاتا ہے کہ وہ رومی جوان کشتیوں میں تھے جو دمیاط میں ٹھہر نے اپنی کشتیاں سامان اور مال اور عورتوں سے بھر لیں، اور کشتیوں کا خزانہ جو کشتیوں کے جامع مسجد کو بھی جلا دیا اور یہودیوں کے عبادت خانے بھی جلا دیے جو عورتیں اور بچے ان

بن ہو

والی بنایا گیا

وہ ان سے بہت زیادہ تھے جنہیں روم نے قید کر لیا۔ پھر رومی وہاں سے چلے گئے۔

مذکور ہے کہ ابن الاکشف دمیاط کے قید خانے میں قید تھا اسے عنبہ نے قید کیا تھا اس کی بیڑی توڑ دی گئی اور نکلا پھر اس نے روم سے قتال کیا اور ایک قوم نے اس کی مدد کی، روم کی ایک جماعت مقتول ہوئی پھر وہ لوگ (روم) ساحل تنیس کی طرف گئے، مگر پانی نے ان کی کشتیاں وہاں نہیں پہنچائیں وہ ڈرے کہ ان کی کشتیاں دلدل میں نہ پھنس جائیں، جب پانی نے انہیں نہ اٹھایا تو وہ دمیاط کے ساحل کی طرف گئے۔ وہ ایک ایسا ساحلی مقام ہے کہ اس کے اور تنیس کے درمیان سے کچھ کم چودہ فرسخ فاصلہ ہے اس کی ایک دیوار اور لوہے کے دروازے ہیں جو مقتضی حکم سے بنائے گئے تھے انہوں نے اس کا اکثر حصہ تباہ کر دیا اور اس میں جتنے منجیق (گوپھن) اور عرادات (پتھر پھینکنے والے آلات) تھے سب جلادے، اس کے لوہے کے دونوں دروازے لے لیے اور لے گئے، پھر اس طرح اپنے شہر کی طرف روانہ ہو گئے کہ کوئی ان کی راہ میں رکاوٹ نہ بن سکا۔

متفرقات

اسی سال ۵ جمادی الآخر بروز پیر متوکل سامرا سے مدائن کے ارادے سے نکلا، وہ ۱۳ جمادی الآخر بروز منگل الشماسیہ گیا اور وہاں شنبہ تک قیام کیا۔ رات کو بذریعہ کشتی قطر بل گیا پھر واپس آیا اور ۱۹ جمادی الآخر بروز پیر کو بغداد میں داخل ہوا، شہر کے بازار اور راستے میں گزرا یہاں تک کہ الزعفرانیہ میں اتر گیا پھر مدائن چلا گیا۔

اسی سال موسم گرما میں علی بن یحییٰ الارمنی نے جنگ کی،

اسی سال علی بن عیسیٰ بن جعفر بن ابی جعفر نے لوگوں کو حج کرایا۔

واقعات ۲۳۹ھ

متفرقات

جو کچھ اس سال ہوا اس میں سے اہم واقعہ محرم میں متوکل کا ان ذمیوں کی گرفتاری کا حکم دینا ہے جنہوں نے اپنی قبائیر علیہ عباسیہ نہیں پہنیں اور صفر میں انہیں اس کا یہ حکم ہوا کہ معمولی گھوڑوں اور عربی گھوڑوں کو ترک کر کے ان کی سواری گدھوں اور خچروں پر ہو۔

اسی سال متوکل نے علی بن الجہم بن بدر کو خراسان کی طرف جلاوطن کر دیا۔

اسی سال جمادی الآخر میں صاحب الصناریہ باب العمامہ پر قتل کیا گیا۔

اسی سال متوکل نے ان مسیحی عبادت خانوں کے منہدم کرنے کا حکم دیا جو زمانہ اسلام میں بنائے گئے۔

اسی سال ذی الحجہ میں ابوالولید محمد بن احمد بن ابی داؤد کی بغداد میں وفات ہوئی،

اسی سال موسم گرما میں علی بن یحییٰ الارمنی نے جنگ کی اور اسی سال عبداللہ بن محمد بن داؤد بن عیسیٰ بن موسیٰ

بن علی نے جو والی مکہ تھا لوگوں کو حج کرایا۔

اسی سال جعفر بن دینار نے حج کیا جو طریق مکہ سے کوفہ کے متصل تک والی تھا پھر وہی موسم حج کے حادثات کا

اسی سال نصاریٰ کی شعانین (عید صبح جو ہندوستان کے عیسائی اپریل کے پہلے جمعے کو مناتے ہیں مشہور ہے کہ یہ حضرت مسیح کے مصلوب ہونے کا دن ہے) اور یوم نوروز اکٹھے آئے۔ یہ ۲۰ ذی القعدہ یوم اتوار کو ہوا مذکور ہے کہ نصاریٰ کا گمان تھا کہ یہ دونوں عیدیں زمانہ اسلام میں کبھی جمع نہیں ہوئیں۔

واقعات ۲۴۰ھ

جو کچھ اس سال ہوا اس میں اہم ترین واقعہ اہل حمص کا اپنے گورنر معونت پر حملہ کرنا ہے۔

حمص والوں کی شورش

ذکر کیا گیا ہے کہ ان کے گورنر معونت نے ایک شخص کو قتل کر دیا جو ان کے رؤسا میں سے تھا اس زمانے میں ابوالمغیث الرافعی موسیٰ بن ابراہیم عامل تھا اسی سال جمادی الآخر میں اہل حمص نے حملہ کر دیا، انھوں نے اس کے ساتھیوں کی ایک جماعت کو قتل کر دیا، اس کو اور صاحب الخراج کو اپنے شہر سے نکال دیا اس کی خبر متوکل کو پہنچی تو اس نے عتاب بن عتاب کو ان کی طرف روانہ کیا اور اس کے ہمراہ محمد بن عبدویہ کزداس الانباری کو روانہ کیا، اسے عتاب کو یہ حکم دیا کہ وہ ان سے یہ کہے کہ امیر المومنین نے تمھارے ایک آدمی کہ جگہ دوسرا آدمی بدل دیا، پھر وہ سن لیں اور اطاعت کر لیں اور راضی ہو جائیں تو محمد بن عبدویہ کو ان پر حاکم بنادینا، اور اگر انکار کریں اور مخالفت پراڑے رہیں تو اپنی جگہ قیام کر اور امیر المومنین کو لکھ بھیج، یہاں تک کہ وہ رجاء یا محمد بن رجاء المحصاری یا لشکر میں سے اور کسی کو ان سے جنگ کے لئے روانہ کرے۔

حمص پر ابن عبدویہ کا تقرر

عتاب بن عتاب ساہرا سے ۲۵ جمادی الآخر بروز پیر نکلا، وہ لوگ محمد بن عبدویہ پر راضی ہو گئے اس نے اسے ان پر گورنر بنادیا، پھر اس نے ان میں عجیب و غریب معاملے کیے۔

متفرقات

اسی سال محرم میں احمد بن ابی داؤد کی اپنے بیٹے ابوالولید محمد کے بعد بغداد میں وفات ہوئی اس کا بیٹا اس سے بیس روز قبل بغداد میں ماہ ذی الحجہ میں مر چکا تھا۔

اسی سال ماہ صفر میں یحییٰ بن اکثم عہدہ قضاء سے معزول کر دیے گئے اور ان کا جو کچھ بغداد میں تھا ضبط کر لیا گیا۔ جس کی مقدار پچھتر ہزار دینار تھی اس کے گھر کے ستون کی قیمت دو ہزار دینار تھی اور چار ہزار جریب (زمین) بصرہ میں (جریب زمین کے ناپنے کا آلہ)۔

اسی سال صفر میں جعفر بن عبدالواحد بن جعفر بن سلیمان بن علی قاضی القضاة مقرر ہوا۔

اس سال عبداللہ بن محمد بن داؤد نے لوگوں کو حج کرایا اور جعفر بن دینار نے حج کیا اور وہی موسم حج کا والی تھا۔

واقعات ۲۴۱ھ

حمص کی دوسری شورش اور اس کی سرکوبی

ذکر کیا گیا ہے کہ اسی سال جمادی الآخر میں اہل حمص نے اپنے گورنر محمد بن عبدویہ پر حملہ کر دیا، حمص کے نصاریٰ میں سے ایک جماعت نے اس حملے میں ان کی مدد کی گورنر نے یہ واقعہ متوکل کو لکھ بھیجا، متوکل نے اسے ان کے تباہ کرنے کا حکم لکھ بھیجا اور اس کی اس لشکر سے امداد کی جو دمشق میں صالح عباسی ترکی کے ماتحت تھا وہ دمشق کا عامل تھا رملہ کے لشکر میں سے بھی کچھ فوج سے امداد کی، اور اسے یہ حکم دیا کہ ان میں سے تین سرداروں کو گرفتار کرے اور انہیں ہلاک کر دینے والے تازیانے مارے، جب وہ مرجائیں انہیں ان کے دروازوں پر لٹکا دے، اس کے بعد ان میں سے بیس وجاہت دار آدمی گرفتار کر لے اور ان میں سے ہر ایک کو تین تین سو تازیانے مارے، اور انہیں پابہ زنجیر کر کے امیر المؤمنین کے دروازے پر روانہ کر دے حمص میں جس قدر نصاریٰ یہودی عبادت گاہیں ہیں سب کو تباہ کر دے اور اس گرجا گھر کو مسجد میں داخل کر لے جو مسجد کے قریب ہو، شہر میں کوئی نصرانی نہ رہنے پائے جسے اس سے خارج نہ کر دیا جائے۔ اور اس سے قبل ان میں اعلان کر دے، جسے تین دن کے بعد پائے سے اچھی طرح سرزنش کرے، محمد بن عبدویہ کے لئے پچاس ہزار درہم کا حکم دیا اور اس کے افسروں اور با وجاہت اصحاب کے لئے انعامات کا اور اس کے نائب علی بن حسین کے لئے پندرہ ہزار درہم کا اور نائب کے افسروں کے لئے پانچ پانچ ہزار درہم کا۔ اور خلعت کا حکم دیا۔

حمص پر امیر المؤمنین کا عتاب

محمد بن عبدویہ نے ان میں سے دس آدمی گرفتار کر لیے ان کی گرفتاری کا حال لکھ بھیجا کہ انہیں امیر المؤمنین کے حضور روانہ کر دیا ہے اور انہیں مارا نہیں ہے متوکل نے الفتح بن خاقان کے ساتھیوں میں سے ایک شخص کو جو محمد بن رزق اللہ کہلاتا تھا روانہ کیا تا کہ وہ ان میں سے جنہیں محمد بن عبدویہ نے بھیجا ہے محمد بن عبد الحمید التیمی اور قاسم بن موسیٰ بن فرعوس کو حمص واپس لے جائے اور انہیں باعث ہلاکت کوڑے مارے اور انہیں حمص کے دروازے پر لٹکا دے۔

وہ انہیں واپس لے گیا اور دونوں کو اتنا مارا کہ وہ مر گئے اور حمص کے دروازے پر انہیں لٹکا دیا، دوسروں کو سامر الا یا وہ آٹھ تھے جب وہ روانہ ہوئے تو ایک ان میں سے راستے میں مر گیا متوکل نے انہیں کو اس کا سر پکڑا دیا، ان میں سے ساتوں آدمیوں کو اور مردے کے سر کو سامر لے آئے اس کے بعد محمد بن عبدویہ نے لکھا کی اس نے ان میں سے دس آدمی گرفتار کر لیے اور ان میں سے پانچ آدمیوں کو تازیانے مارے تو وہ مر گئے پھر پانچ کو مارا تو وہ نہیں مرے، پھر بعد اس کے محمد بن عبدویہ نے لکھا کہ اس نے انہیں مخالفین میں سے ایک شخص پر اور فتح پائی ہے جس کا نام عبد الملک بن اسحاق بن عمارہ تھا اور جیسا کہ کہا جاتا ہے فتنے کے بانیوں میں سے ایک تھا اسے حمص کے دروازے پر اتنے کوڑے لگائے کہ وہ مر گیا اور اسے اس قلعے پر لٹکا دیا جو تل العباس کے نام سے مشہور ہے،

اسی سال بیان کیا جاتا ہے کہ سامر امین نہایت اچھی بارش ہوئی،

اسی سال محرم میں حسان زیاد کی کوثر قیہ کا قاضی بنا دیا گیا۔

عیسیٰ بن جعفر کا سب صحابہ

عیسیٰ بن جعفر کو سخت سزا

اسی سال عیسیٰ بن جعفر بن محمد بن عاصم صاحب خان عاصم کو بغداد میں مارا گیا کہا جاتا ہے کہ ہزار کوڑے مارے گئے اس کا سبب یہ تھا کہ حسان زیاد دی قاضی شرقیہ کے یہاں عیسیٰ بن جعفر کے خلاف سترہ (۱۷) آدمیوں نے یہ شہادت دی کہ اس نے ابو بکر و عمرو عائشہ و حفصہ (رضی اللہ تعالیٰ عنہم اجمعین) کو گالی دی ہے، ان کی شہادت جیسا کہ ذکر کیا جاتا ہے اس اعتبار سے مختلف تھی اس لئے یہ واقعہ بغداد کی ڈاک کے منتظم نے عبید اللہ بن یحییٰ بن خاقان کو لکھ دیا، عبید اللہ نے اس کی متوکل کو اطلاع دی، متوکل نے یہ حکم دیا کہ محمد بن عبد اللہ بن طاہر کو اس عیسیٰ کو کوڑے مارنے کا حکم لکھ دے پھر اگر وہ مر جائے تو اسے دجلہ میں پھینک دیا جائے اور اس کی لاش اس کے ورثہ کو نہ دی جائے پھر عبید اللہ نے حسن بن عثمان کو اس کے عیسیٰ کے متعلق خط کا جواب لکھا:

تعزیر شرعی

بسم اللہ الرحمن الرحیم

خدائے تعالیٰ تمہیں زندہ رکھے اور تمہاری حفاظت کرے اور تم پر اپنا انعام کرے تمہارا خط اس شخص مسمیٰ عیسیٰ بن جعفر بن محمد بن عاصم صاحب الخانات کے بارے میں اور جو کچھ گواہوں نے اس کے خلاف اصحاب رسول ﷺ کو گالی دینے اور انہیں کافر کہنے اور ان پر کبیرہ گناہوں کی تہمت لگانے اور انہیں نفاق اور ایسے امور کی طرف منسوب کرنے کی شہادت دی ہے جن سے انسان اللہ اور رسول ﷺ کے معاندین میں شامل ہو جاتا ہے اور تمہارے ان گواہوں کے حال میں اور جو کچھ انہوں نے شہادت دی ہے اس کے بارے میں تمہارے دریافت کرنے اور جو کچھ تمہارے نزدیک ان میں سے عادلین کی عدالت سے صحیح ثابت ہوا اور جو بات ان کی شہادت سے تمہارے لئے واضح ہوئی ان سب کے بارے میں اور تمہارا مفصل رقعہ اس معاملے کے متعلق جو تمہارے خط کے اندر تھا پہنچا، میں نے امیر المومنین کی (خدا ان کی عزت برقرار رکھے) خدمت میں پیش کر دیا انہوں نے ابوالعباس محمد بن عبد اللہ بن طاہر کو جو امیر المومنین ابقاہ اللہ کے مولیٰ (آزاد کردہ غلام) ہیں وہ لکھنے کا حکم دیا جو امیر المومنین کے یہاں نافذ ہے اور جو ان امور میں امیر المومنین کے اختیارات کی طرح ہے اللہ کے دین کی نصرت میں اور اس کی سنت کے زندہ رکھنے میں اور اس شخص سے انتقام لینے میں جو دین میں الحاد کرے، اس شخص کو مجمع عام میں گالی دینے کی سزا دی جائے اور اس سزا کے بعد پانچ سو کوڑے ان جرائم کبیرہ کی وجہ سے مارے جائیں جن پر اس نے جرات کی ہے، پھر اگر مر جائے تو اسے بغیر نماز جنازہ کے دریا میں ڈال دیا جائے تاکہ یہ عمل ہر دین میں الحاد کرنے والے اور جماعت مسلمین سے نکل جانے والے کے لئے رکاوٹ ثابت ہو، اور یہ میں نے تمہیں اس لئے بتا دیا ہے تاکہ تم اسے پہچان لو، انشاء اللہ

تعالیٰ، والسلام علیک ورحمۃ اللہ وبرکاتہ،

بیان کیا گیا ہے کہ عیسیٰ بن جعفر بن محمد بن عاصم یہی ہے اور بعض نے کہا ہے کہ اس کا نام احمد بن محمد بن عاصم تھا جب اسے مارا گیا تو دھوپ میں ڈال دیا گیا یہاں تک کہ وہ مر گیا پھر اسے دجلہ میں پھینک دیا گیا،

چند عجیب واقعات

اسی سال بغداد میں ستارے ٹوٹے اور بکھر گئے اور یہ واقعہ جمادی الآخر کی ایک شب کے بعد جمعرات کی رات کو پیش آیا۔ اسی سال وہاں بیماری ہوئی جس سے چوپائے اور نیکل ہلاک ہو گئے، اسی سال روم نے چشمہ زربہ پر چھاپہ مارا اور جو لوگ (جاٹ) وہاں آباد تھے انھیں مع عورتوں اور بچوں کے اور مع گائے بھینسوں کے قید کر لیا۔ اسی سال مسلمانوں اور رومیوں میں فدیے کا معاملہ طے ہو گیا۔

اسباب صلح فدیہ

بیان کیا جاتا ہے کہ تذویرہ ملکہ روم مادر میخائیل نے ایک شخص مسملی جو جس بن فردافس کو مقرر کیا تا کہ وہ ان مسلمانوں کا فدیہ طلب کرے جو رومیوں کے ہاتھ میں قید ہیں، مسلمان قیدی تقریباً بیس ہزار تھے متوکل نے اپنی جماعت میں سے ایک شخص مسملی نصر بن الازہر بن فرج کو مقرر کیا تا کہ وہ ان مسلمان قیدیوں کی صحیح تعداد معلوم کرے جو رومیوں کے قبضے میں تھے تا کہ وہ ان کے فدیے کا حکم دے، یہ واقعہ اسی سال (۲۴۱ھ) کے شعبان میں ہوا، ان کے چند روز قیام کرنے کے بعد (نصر بن الازہر واپس آیا)،

مسلمانوں پر عیسائیت کی پیش کش

انکار پر قتل کی سزا

پھر اس نے بیان کیا کہ نصر کے روانہ ہونے کے بعد تذویرہ نے اپنے قیدیوں کو (اپنے روبرو) پیش کرنے کا اور ان پر مذہب نصرانیت پیش کرنے کا حکم دیا کہ اس کے بعد جس نے ان میں سے نصرانیت کو قبول کر لیا، وہ اس عیسائی کے مساوی ہو گیا جو پہلے سے نصرانی تھا اور جس نے اس کے روبرو انکار کیا اسے اس نے قتل کر دیا نصر نے بیان کیا کہ اس نے بارہ ہزار (مسلمان) قیدیوں کو قتل کر دیا اور یہ بھی کہا جاتا ہے کہ انھیں خسی نے قتل کیا اور وہ بغیر اس کی (ملکہ کی) اجازت کے انھیں قتل کرتا تھا۔

معاہدہ فدیہ

سرحد شام اور جزیرہ کے حکام کے پاس متوکل کا فرمان پہنچا کہ شدید خادم اور جو جس سفیر عظیم روم کے درمیان فدیے کے بارے میں معاہدہ ہو گیا ہے اور دونوں میں یہ امر طے پا گیا ہے، جو جس نے ۵ رجب ۲۴۱ھ سے شوال ۲۴۱ھ تک کے لئے التواء جنگ کی درخواست کی ہے، تا کہ قیدیوں کو جمع کر سکیں اور انھیں اپنی جائے پناہ تک

پلٹنے کے لئے مہلت ہو۔ لہذا اس کے متعلق یہ فرمان ۵ رجب بروز بدھ کو جاری ہوا اور فدیے کا معاملہ اسی سال عید فطر کے دن واقع ہوگا۔

فدیہ کی ادائیگی

جور جس سفیرِ ملکہِ روم ۲۲ رجب ہفتہ کے دن سرحد کی جانب ستر خچروں پر جو اس کے لئے کرایے پر لئے گئے تھے روانہ ہوا، اور ابو مخطبہ مغربی طرطوسی بھی اسی کے ساتھ روانہ ہوا، تاکہ (وہاں پہنچ کر) وہ لوگ عید الفطر کا انتظار کریں جو جس کے ساتھ ایک جماعت بطریق کی اور قریب پچاس کے اس کے غلاموں کی آگئی تھی۔

ہشیف خادم فدیے کے لئے نصف شعبان کو روانہ ہوا، اس کے ساتھ سو سوار تھے تیس ترکوں میں سے اور تیس مغربیوں میں سے اور چالیس شاہ کریم کے سواروں میں سے (ہشیف نے) جعفر بن عبد الواحد سے جو قاضی القضاۃ تھے یہ درخواست کی کہ اس کے لئے مال فدیہ حاضر کرنے کا حکم دے اور کسی شخص کو اپنا قائم مقام کر دے، اس نے انتظام کر دیا اور ڈیڑھ لاکھ روپے کا اور ساٹھ ہزار کے نفقے کا حکم دیا، ابن ابی الشوارب کو جو اس وقت کمسن جوان تھا نائب بنادیا اور روانہ ہو گیا پھر ہشیف پہل گیا ایک جماعت اہل بغداد کے متوسط طبقہ کے لوگوں کی بھی روانہ ہوئی بیان کیا گیا ہے کہ فدیہ بلادِ روم کی نہر لاس پر ۱۲ اشوال بروز اتوار ۲۳۱ھ کو ادا کیا گیا مسلمان مرد قیدیوں میں سات سو پچاس آدمی تھے اور عورتوں میں سے ایک سو پچیس۔

اسی سال متوکل نے قصہ شمشاط کے محمول کو بجائے خراج کے عشر کر دیا اور اس کے لئے ایک فرمان نافذ کر دیا اسی سال قوم بچہ نے علاقہ مصر کی حفاظتی چوکی پر چھاپہ مارا، متوکل نے ان سے جنگ کرنے کے لئے محمد بن عبد اللہ الحمی کو روانہ کیا۔

بربر کی حملہ اور اس کا انجام

بیان کیا گیا ہے کہ قوم بچہ اور مسلمان آپس میں اس قدیم صلح کی بناء پر جو اس سے قبل ہم اپنی اسی کتاب میں بیان کر چکے ہیں جنگ نہیں کرتے تھے نہ وہ مسلمانوں سے لڑتے تھے اور نہ مسلمان ان سے لڑتے تھے وہ لوگ مغربی حبشی اقوام میں سے ایک قوم تھے مغرب کے کالے لوگوں میں بچہ نوبہ اہل غانتہ الغافر دینور، رعویں، فرؤیہ، بکسوم، مکارہ اکرم، اور آخس شامل ہیں۔

بربروں کی سرکشی

بلاد بچہ میں سونے کی کانیں تھیں جنہیں وہ جوان میں کام کرتا تھا اسے دیا کرتے تھے اور ہر سال سلطان کے عمال متعینہ مصر کو اپنی کانوں میں سے چار سو مثقال سونے کے پتر بغیر صاف کیے ادا کیا کرتے تھے پھر جب متوکل کا دور حکومت آیا تو بچہ پے در پے چند سال تک یہ خراج ادا کرنے سے باز رہا۔

بیان کیا گیا ہے کہ متوکل نے اپنے خدام میں سے ایک شخص کو مصر کے محکمہ ڈاک پر مقرر کیا جو یعقوب بن ابراہیم الباذغیسی کہلاتا تھا یہ شخص ہادی کا آزاد کردہ غلام تھا اور وہ قوصہ مشہور تھا اس کے سپرد، مصر، اسکندریہ، برقہ، اور اطراف مغرب کی ڈاک کردی،

ہربروں سے جنگ کے اسباب

یعقوب نے متوکل کو لکھا کہ بچہ نے اس عہد کو توڑ دیا جو ان کے اور مسلمانوں کے درمیان تھا اور وہ اپنے شہروں سے نکل کر سرحد کی سونے اور جواہرات کی کانوں کی طرف چلے گئے ہیں جو علاقہ مصر و بلاد بچہ کے درمیان واقع ہے انھوں نے ان چند مسلمانوں کو قتل کر دیا جو کانوں میں کام کرتے تھے اور سونا اور جواہرات نکالتے تھے ان کے بچوں اور عورتوں میں سے چند کو قید کر لیا اور یہ بیان کیا ہے کہ وہ کانیں انھیں کی ہیں جو ان کے ملک میں رہتے ہیں۔ وہ لوگ مسلمانوں کو ان میں داخل ہونے کی اجازت نہیں دیتے ان کے اس عمل نے ان تمام مسلمانوں کو جو کانوں میں کام کرتے تھے وحشت میں ڈال دیا ہے اور وہ وہاں سے اپنی اور اپنے بچوں کی جان کے خوف سے واپس آ گئے اس سے سلطنت کے لئے جو حق فسخ اس سونے اور چاندی اور جواہرات سے لیا جاتا تھا جو ان کانوں سے نکالا جاتا ہے منقطع ہو گیا ہے۔

جنگ کی مشاورت

اس خبر نے متوکل کی ناگواری کو بڑھا دیا اور اسے غضبناک بنا دیا اس نے بچہ کے معاملے میں مشورہ کیا تو اسے بتایا گیا کہ وہ لوگ ایسی قوم ہیں جو بدوی ہیں اور اونٹ اور مویشی والے ہیں ان کے علاقوں تک پہنچنا دشوار بلکہ ناممکن ہے کہ لشکر ان کے راستے کو پالیں کیونکہ وہ پٹ پر میدان اور بیابان ہیں اور دارالاسلام اور ان کے علاقوں کے درمیان ایک مہینے کا راستہ ہے جو مکمل طور پر چشیل میدان اور سخت پہاڑی علاقے پر مشتمل ہے جس میں پانی ہے نہ کھیتی نہ کوئی پناہ کی جگہ ہے نہ قلعہ جو شخص حکام شاہی میں سے وہاں داخل ہونا چاہے وہ اس بات کا محتاج ہے کہ وہ اس قدر زراہ راہ اپنے ہمراہ لے جائے جو اتنی تمام مدت کے لئے کافی ہو جتنی مدت تک ان کے بلاد میں قیام اور دارالاسلام کی طرف واپسی میں صرف ہونے کا گمان ہو اور اگر قیام اس مدت سے بڑھ گیا تو وہ ہلاک ہو گا اور جتنے اس کے ساتھی ہیں وہ بھی ہلاک ہو جائیں گے بچہ ان سب کو بغیر جنگ کیے اپنے ہاتھوں سے گرفتار کر لیں گے ان کا ملک بھی وہ ملک ہے جو سلطان کو خراج وغیرہ بھی کچھ نہیں دیتا۔

متوکل ان پر لشکر کشی سے باز آ گیا ان کی حالت (بغادت) ترقی کرتی رہی اور ان کی جرات مسلمانوں ہر اس قدر بڑھتی گئی کہ باشندگان بالائی مصر ان سے اپنی اور اپنے بچوں کی جانوں کا خوف کرنے لگے۔

امی کی جنگ کے لئے روانگی

متوکل نے محمد بن عبد اللہ المعروف بائعی کو ان سے جنگ کرنے کا ذمہ دار بنایا، اور ان علاقوں کی امداد بھی اس کے سپرد کر دیں،

وہ موضع یہ تھے، قفط، الاقصر، استا، ارمنت، اسوان، پہلے اسے جنگ بچہ کی اطلاع کر دی اور اسے یہ بھی بتا دیا گیا کہ وہ عنبنہ بن اسحاق البضی سے جو مصر کے محکمہ حرب کا حاکم ہے مراسلت کرے اور عنبنہ کو ہر ضرورت کی چیز لشکر و فوج متعینہ مصر وغیرہ مہیا کرنے کو لکھ بھیجا۔

جنگ کے احوال

عنبسہ نے اس معاملے میں اس کی ضرورت کو پورا کیا اور وہ زمین بچہ کی طرف روانہ ہو گیا وہ تمام لوگ جو کانوں میں کام کرتے تھے اس سے مل گئے اور رضا کاروں کی ایک کثیر جماعت بھی اس کے ساتھ شامل ہو گئی چنانچہ وہ تمام انسان پیادہ و سوار جو اس کے ساتھ تھے ان کی تعداد تقریباً بیس ہزار ہو گئی۔

وہ بحر قلزم کی طرف روانہ ہوا۔ اس نے سات جہاز سمندر میں لدوائے جو آئے، غن زیتون، خرما، ستو، اور جو سے پڑے تھے اپنے ہمراہیوں میں سے ایک جماعت کو ان کے ساتھ براستہ سمندر روانہ ہونے کا حکم دیا تاکہ وہ زمین بچہ کے ساحل پر اس کے پاس آئیں اور محمد بن عبداللہ قمی زمین بچہ میں خشکی کے راستے چلتا رہا یہاں تک کہ وہ ان کانوں سے آگے بڑھ گیا جن میں سونے کا کام کیا جاتا تھا اور ان کے قلعوں اور حفاظت کے مقامات تک پہنچ گیا اور اس طرف ان کا بادشاہ جس کا نام علی بابا اور جس کے بیٹے کا نام لعیس تھا بہت بڑے لشکر کے ساتھ جس کی تعداد قتی کے ساتھ والے لوگوں سے کئی گنا زیادہ تھی نکل آیا،

قتی کا بربروں پر حملہ

قوم بچہ اپنے اونٹوں پر سوار تھی اور ان کے پاس نیزے تھے ان کے اونٹ عمدہ تھے جو اصلیت میں گھوڑوں کے مشابہ تھے چنانچہ وہ چند روز تک پے در پے مقابلہ کرتے رہے اور لڑتے رہے اور صحیح طور پر جنگ نہیں کرتے تھے شاہ بچہ قتی کی مزاحمت کرتا رہا تاکہ دن بڑھ جائیں اور جو رسد اور چارہ ان لوگوں کے ساتھ ہے وہ ختم ہو جائے اور انھیں طاقت نہ رہے یہ بھوکے مرجائیں تو پھر بچہ انھیں اپنے ہاتھوں سے گرفتار کر لے۔ جب سردار بچہ کو یہ گمان ہو گیا کہ ان کی رسد تمام ہو گئی تو وہ سات جہاز آپہنچے جنھیں قتی نے لدوایا تھا یہاں تک کہ وہ اس سمندر کے کناروں میں سے ایک ساحل پر جس کا نام صبحہ تھا آگئے، قتی نے اپنی فوج سے ایک جماعت کو اس جگہ روانہ کر دیا تاکہ وہ جہازوں کی بچہ سے حفاظت کریں۔

جو سامان ان جہازوں میں تھا اسے اپنی فوج میں تقسیم کر دیا، اور ان کے پاس رسد اور چارہ کافی مقدار میں ہو گیا، سردار بچہ علی بابا نے یہ دیکھا تو ان سے جنگ کرنے کا ارادہ کر لیا اور ان کے مقابلے کے لئے لشکر جمع کیا وہ مل گئے اور نہایت شدید جنگ کرنے لگے، اونٹ جن پر وہ لوگ جنگ کر رہے تھے بھڑکنے والے تھے کہ گھبراتے تھے اور ہر چیز سے ڈرتے تھے،

بربروں کی شکست

سردار بچہ علی بابا کا قتی سے پناہ کا طالب ہونا

جب قتی یہ دیکھا تو اس نے اپنے لشکر کے اونٹوں اور گھوڑوں کی تمام گھنٹیاں جمع کر لیں اور انھیں گھوڑوں کے گلے میں باندھ دیا اور بچہ پر حملہ کیا ان کے اونٹ گھنٹیوں کی آواز سے بھاگ کھڑے ہوئے اور ان کا خوف بہت بڑھ گیا کہ وہ انھیں پہاڑوں پر اور میدانوں میں لے بھاگے اور انھیں بالکل چورہ چورہ کر دیا قتی نے اپنی فوج کے ساتھ ان کا پیچھا کیا اور انھیں قتل اور گرفتار کر لیا یہاں تک کہ رات ہو گئی یہ واقعہ ۲۴۱ھ کے آغاز میں ہوا،

وہ اپنے پڑاؤ کی طرف واپس ہوا اور مقتولین کی کثرت کی وجہ سے وہ ان کا شمار بھی نہ کیا جاسکا تھا جب صبح بھوکی تو قتی نے انھیں اس طرح پایا کہ وہ اپنے پیادوں کو جمع کر کے کسی ایسے مقام کی طرف روانہ ہو گئے تھے جہاں وہ قتی کے تعاقب سے بچ جائیں۔

ان کا بادشاہ بھاگ گیا تو اس نے اس کا تاج اور سامان لے لیا۔

علی بابا نے پناہ طلب کی کہ وہ اپنی مملکت اور بلاد کی طرف واپس چلا جائے، قتی نے اسے پناہ دے دی، اس نے تمام اس مدت کا خراج کہ جسے اس نے روک لیا تھا ادا کر دیا اور وہ چار سال کا خراج تھا ہر سال کا چار سو مثقال اور علی بابا نے اپنی مملکت اپنے بیٹے بغیس کو نائب بنامیا۔

قتی کا علی بابا کو متوکل کے دربار میں پیش کرنا

قتی علی بابا کو لے کر متوکل کے دربار میں واپس آیا، اس کے پاس ۲۴۱ھ کے اختتام میں پہنچا اسی علی بابا کو ریشمی عبا اور سیاہ عمامہ پہنایا اور اس کے اونٹ پر بھی دورخ کا کنجاوہ کسا اور ریشمی جھولیں ڈالیں اور اسے باب عامہ پر قوم بچہ کے ستر لڑکوں کے ساتھ کھڑا کر دیا جو کجاوے والے اونٹوں پر تھے اور ان کے پاس نیزے تھے اور ان کے نیزوں کی نوک پر اس جماعت کے سر تھے جو ان کے لشکروں سے مارے گئے تھے جنھیں قتی نے قتل کیا تھا۔

متوکل نے حکم دیا کہ قتی سے عید الاضحیٰ ۲۴۱ھ کو (محاصل کا) قبضہ لے لیں، متوکل نے بچہ اور مکہ اور مصر کے درمیانی راستے کا سعد خادم ایتاخی کو حاکم مقرر کیا، سعد نے محمد بن عبد اللہ قتی کو حاکم مقرر کیا قتی علی بابا کو لے کر روانہ ہوا، وہ اپنے دین پر قائم تھا چنانچہ ان میں سے بعض نے بیان کیا کہ انھوں نے اس کے ساتھ ایک بت دیکھا جو بچے کی شکل کا تھا جسے وہ سجدہ کرتا تھا۔

متفرقات

اسی سال جمادی الآخر میں یعقوب بن ابراہیم عرف قوسرہ کا انتقال ہوا،

اسی سال عبد اللہ بن محمد بن داؤد نے لوگوں کو حج کرایا۔

اسی سال جعفر دینار حاکم راہ مکہ و حوادث حج نے حج کیا۔

واقعات ۲۴۲ھ

ہولناک زلزلے

اس سال کے واقعات میں سے وہ ہولناک زلزلے شامل ہیں جو قوس اور اس کے کھجور کے باغوں میں شعبان میں آئے، جن سے مکانات منہدم ہو گئے اور وہاں کے باشندوں میں سے بہت سے آدمی جن پر دیواریں وغیرہ گر پڑیں جاں بحق ہو گئے۔

بیان کیا جاتا ہے کہ ان کی تعداد پینتالیس ہزار چھیانوے انسانوں تک پہنچ گئی تھی سب سے بڑا

زلزلہ دامغان میں ہوا۔

بیان کیا گیا ہے کہ اسی سال فارس و خراسان و شام میں بھی زلزلے اور بھیاں آوازیں پیدا ہوئیں اور یمن میں اسی سال زلزلہ بھی آیا اور اس کے ساتھ شہر بھی دھنس گیا،

فتنہ روم

اسی سال علی بن یحییٰ ارمنی کے جو صائفے سے نکلنے کے بعد رومی بھی شمشاط کی طرف نکل آئے یہاں تک کہ وہ لوگ آمد کے قریب ہو گئے پھر جزیریہ کی سرحدوں سے نکل گئے چند گاؤں لوٹ لیے اور دس ہزار کے قریب آدمی قید کر لیے، ان کا داخلہ قریباس کے موضع ابریق کی طرف سے تھا وہ اپنے شہروں کی طرف لوٹنے کے ارادے سے واپس ہوئے قریباس اور عمر بن عبداللہ الاقطع اور ایک رضا کاروں کی ایک جماعت ان کے پیچھے روانہ ہوئی ان میں سے کسی کو بھی ان لوگوں نے نہ پایا تو علی بن یحییٰ کو لکھا کہ موسم سرما میں ان کے شہروں کی طرف روانہ ہو۔

متوکل کا مرتد کو قتل کرنا

اسی سال متوکل نے ایک شخص عطار کو قتل کیا جو نصرانی تھا پھر مسلمان ہوا مدت دراز تک مسلمان رہا پھر مرتد ہو گیا اس سے توبہ چاہی گئی مگر اس نے اسلام کی طرف رجوع کرنے سے انکار کر دیا، ۲ شوال ۲۲۲ھ کو اس کی گردن مار دی گئی اور اسے باب عامہ میں جلا دیا گیا۔

متفرقات

اسی سال رجب میں ابو حسان زیاد بن قاضی شریہ کی وفات ہوئی۔
 اسی سال حسن بن علی بن الجعد قاضی مدینۃ المنصور کی وفات ہوئی۔
 اسی سال والی مکہ عبدالصمد بن موسیٰ بن محمد بن امام ابراہیم بن علی نے لوگوں کے ساتھ حج کیا۔
 اسی سال جعفر بن دینار نے حج کیا جو مکے کے راستے اور حوادث حج کا حاکم تھا۔

واقعات ۲۲۳ھ

متوکل کا دمشق روانہ ہونا

اسی سن میں ۲۰ ذیقعدہ کو دمشق کی طرف متوکل کی روانگی ہوئی اس نے شہر میں قربانی کی تو یزید بن محمد المہلبی نے اس کی روانگی کے وقت یہ شعر پڑھے،

میں یقین کرتا ہوں کہ نحوست عراق میں آگئی
 جبکہ ان کے امام نے روانگی کا ارادہ کر لیا
 اگر تو عراق اور اس کے باشندوں کو چھوڑ دے گا
 تو (گویا) حسینہ طلاق میں مبتلا کر دی جائے گی

متفرقات

اسی سال شعبان میں ابراہیم بن عباس کی وفات ہوئی حسن بن مخلد بن الجراح نائب ابراہیم کو دیوان ضیاع کا

بربروں سے جنگ کے اسباب

یعقوب نے متوکل کو لکھا کہ بچہ نے اس عہد کو توڑ دیا جو ان کے اور مسلمانوں کے درمیان تھا اور وہ اپنے شہروں سے نکل کر سرحد کی سونے اور جواہرات کی کانوں کی طرف چلے گئے ہیں جو علاقہ مصر و بلاد بچہ کے درمیان واقع ہے انھوں نے ان چند مسلمانوں کو قتل کر دیا جو کانوں میں کام کرتے تھے اور سونا اور جواہرات نکالتے تھے ان کے بچوں اور عورتوں میں سے چند کو قید کر لیا اور یہ بیان کیا ہے کہ وہ کانیں انھیں کی ہیں جو ان کے ملک میں رہتے ہیں۔ وہ لوگ مسلمانوں کو ان میں داخل ہونے کی اجازت نہیں دیتے ان کے اس عمل نے ان تمام مسلمانوں کو جو کانوں میں کام کرتے تھے وحشت میں ڈال دیا ہے اور وہ وہاں سے اپنی اور اپنے بچوں کی جان کے خوف سے واپس آ گئے اس سے سلطنت کے لئے جو حق فسخ اس سونے اور چاندی اور جواہرات سے لیا جاتا تھا جو ان کانوں سے نکالا جاتا ہے منقطع ہو گیا ہے۔

جنگ کی مشاورت

اس خبر نے متوکل کی ناگواری کو بڑھا دیا اور اسے غضبناک بنا دیا اس نے بچہ کے معاملے میں مشورہ کیا تو اسے بتایا گیا کہ وہ لوگ ایسی قوم ہیں جو بدوی ہیں اور اونٹ اور مویشی والے ہیں ان کے علاقوں تک پہنچنا دشوار بلکہ ناممکن ہے کہ لشکر ان کے راستے کو پالیں کیونکہ وہ پٹ پر میدان اور بیابان ہیں اور دارالاسلام اور ان کے علاقوں کے درمیان ایک مبینہ راستہ ہے جو مکمل طور پر چھٹیل میدان اور سخت پہاڑی علاقے پر مشتمل ہے جس میں پانی ہے نہ کھیتی نہ کوئی پناہ کی جگہ ہے نہ قلعہ جو شخص حکام شاہی میں سے وہاں داخل ہونا چاہے وہ اس بات کا محتاج ہے کہ وہ اس قدر زاد راہ اپنے ہمراہ لے جائے جو اتنی تمام مدت کے لئے کافی ہو جتنی مدت تک ان کے بلاد میں قیام اور دارالاسلام کی طرف واپسی میں صرف ہونے کا گمان ہو اور اگر قیام اس مدت سے بڑھ گیا تو وہ ہلاک ہوگا اور جتنے اس کے ساتھی ہیں وہ بھی ہلاک ہو جائیں گے بچہ ان سب کو بغیر جنگ کیے اپنے ہاتھوں سے گرفتار کر لیں گے ان کا ملک بھی وہ ملک ہے جو سلطان کو خراج وغیرہ بھی کچھ نہیں دیتا۔

متوکل ان پر لشکر کشی سے باز آ گیا ان کی حالت (بغادت) ترقی کرتی رہی اور ان کی جرات مسلمانوں ہر اس قدر بڑھتی گئی کہ باشندگان بالائی مصر ان سے اپنی اور اپنے بچوں کی جانوں کا خوف کرنے لگے۔

امی کی جنگ کے لئے روانگی

متوکل نے محمد بن عبد اللہ المعروف باہمی کو ان سے جنگ کرنے کا ذمہ دار بنایا، اور ان علاقوں کی امداد بھی اس کے سپرد کر دیں،

وہ موضع یہ تھے، قفط، الاقصر، استا، ارمنت، اسوان، پہلے اسے جنگ بچہ کی اطلاع کر دی اور اسے یہ بھی بتا دیا گیا کہ وہ عنبنہ بن اسحاق النضی سے جو مصر کے محکمہ حرب کا حاکم ہے مراسلت کرے اور عنبنہ کو ہر ضرورت کی چیز لشکر و فوج متعینہ مصر وغیرہ مہیا کرنے کو لکھ بھیجا۔

جنگ کے احوال

عنبہ نے اس معاملے میں اس کی ضرورت کو پورا کیا اور وہ زمین بچہ کی طرف روانہ ہو گیا وہ تمام لوگ جو کانوں میں کام کرتے تھے اس سے مل گئے اور رضا کاروں کی ایک کثیر جماعت بھی اس کے ساتھ شامل ہو گئی چنانچہ وہ تمام انسان پیادہ و سوار جو اس کے ساتھ تھے ان کی تعداد تقریباً بیس ہزار ہو گئی۔

وہ بحر قلزم کی طرف روانہ ہوا۔ اس نے سات جہاز سمندر میں لدوائے جو آٹے، غن، زیتون، خرما، ستو، اور جو سے بڑے تھے اپنے ہمراہیوں میں سے ایک جماعت کو ان کے ساتھ براستہ سمندر روانہ ہونے کا حکم دیا تاکہ وہ زمین بچہ کے ساحل پر اس کے پاس آئیں اور محمد بن عبداللہ قمی زمین بچہ میں خشکی کے راستے چلتا رہا یہاں تک کہ وہ ان کانوں سے آگے بڑھ گیا جن میں سونے کا کام کیا جاتا تھا اور ان کے قلعوں اور حفاظت کے مقامات تک پہنچ گیا اور اس طرف ان کا بادشاہ جس کا نام علی بابا اور جس کے بیٹے کا نام لعیس تھا بہت بڑے لشکر کے ساتھ جس کی تعداد قتی کے ساتھ والے لوگوں سے کئی گنا زیادہ تھی نکل آیا،

قتی کا بربروں پر حملہ

قوم بچہ اپنے اونٹوں پر سوار تھی اور ان کے پاس نیزے تھے ان کے اونٹ عمدہ تھے جو اصلیت میں گھوڑوں کے مشابہ تھے چنانچہ وہ چند روز تک پے در پے مقابلہ کرتے رہے اور لڑتے رہے اور صحیح طور پر جنگ نہیں کرتے تھے شاہ بچہ قتی کی مزاحمت کرتا رہا تاکہ دن بڑھ جائیں اور جو رسد اور چارہ ان لوگوں کے ساتھ ہے وہ ختم ہو جائے اور انھیں طاقت نہ رہے یہ بھوکے مرجائیں تو پھر بچہ انھیں اپنے ہاتھوں سے گرفتار کر لے۔ جب سردار بچہ کو یہ گمان ہو گیا کہ ان کی رسد تمام ہو گئی تو وہ سات جہاز آپہنچے جنھیں قتی نے لدوایا تھا یہاں تک کہ وہ اس سمندر کے کناروں میں سے ایک ساحل پر جس کا نام صنجہ تھا آگئے قتی نے اپنی فوج سے ایک جماعت کو اس جگہ روانہ کر دیا تاکہ وہ جہازوں کی بچہ سے حفاظت کریں۔

جو سامان ان جہازوں میں تھا اسے اپنی فوج میں تقسیم کر دیا، اور ان کے پاس رسد اور چارہ کافی مقدار میں ہو گیا، سردار بچہ علی بابا نے یہ دیکھا تو ان سے جنگ کرنے کا ارادہ کر لیا اور ان کے مقابلے کے لئے لشکر جمع کیا وہ مل گئے اور نہایت شدید جنگ کرنے لگے، اونٹ جن پر وہ لوگ جنگ کر رہے تھے بھڑکنے والے تھے کہ گھبراتے تھے اور ہر چیز سے ڈرتے تھے،

بربروں کی شکست

سردار بچہ علی بابا کا قتی سے پناہ کا طالب ہونا

جب قتی یہ دیکھا تو اس نے اپنے لشکر کے اونٹوں اور گھوڑوں کی تمام گھنٹیاں جمع کر لیں اور انھیں گھوڑوں کے گلے میں باندھ دیا اور بچہ پر حملہ کیا ان کے اونٹ گھنٹیوں کی آواز سے بھاگ کھڑے ہوئے اور ان کا خوف بہت بڑھ گیا کہ وہ انھیں پہاڑوں پر اور میدانوں میں لے بھاگے اور انھیں بالکل چورہ چورہ کر دیا قتی نے اپنی فوج کے ساتھ ان کا پیچھا کیا اور انھیں قتل اور گرفتار کر لیا یہاں تک کہ رات ہو گئی یہ واقعہ ۲۳۱ھ کے آغاز میں ہوا،

وہ اپنے پڑاؤ کی طرف واپس ہوا اور مقتولین کی کثرت کی وجہ سے وہ ان کا شمار بھی نہ کیا جاسکا تھا جب صبح ہوئی تو قتی نے انھیں اس طرح پایا کہ وہ اپنے پیادوں کو جمع کر کے کسی ایسے مقام کی طرف روانہ ہو گئے تھے جہاں وہ قتی کے تعاقب سے بچ جائیں۔

ان کا بادشاہ بھاگ گیا تو اس نے اس کا تاج اور سامان لے لیا۔

علی بابا نے پناہ طلب کی کہ وہ اپنی مملکت اور بلاد کی طرف واپس چلا جائے، قتی نے اسے پناہ دے دی، اس نے تمام اس مدت کا خراج کہ جسے اس نے روک لیا تھا ادا کر دیا اور وہ چار سال کا خراج تھا ہر سال کا چار سو مشقال اور علی بابا نے اپنی مملکت اپنے بیٹے بغیس کو نائب بنا دیا۔

قتی کا علی بابا کو متوکل کے دربار میں پیش کرنا

قتی علی بابا کو لے کر متوکل کے دربار میں واپس آیا، اس کے پاس ۲۴۱ھ کے اختتام میں پہنچا اسی علی بابا کو ریشمی عبا اور سیاہ عمامہ پہنایا اور اس کے اونٹ پر بھی دورخ کا نچاؤ کسا اور ریشمی جھولیں ڈالیں اور اسے باب عامہ پر قوم بچہ کے ستر لڑکوں کے ساتھ کھڑا کر دیا جو کجاوے والے اونٹوں پر تھے اور ان کے پاس نیزے تھے اور ان کے نیزوں کی نوک پر اس جماعت کے سر تھے جو ان کے لشکروں سے مارے گئے تھے جنھیں قتی نے قتل کیا تھا۔

متوکل نے حکم دیا کہ قتی سے عید الاضحیٰ ۲۴۱ھ کو (محاصل کا) قبضہ لے لیں، متوکل نے بچہ اور مملکہ اور مصر کے درمیانی راستے کا سعد خادم ایتاخی کو حاکم مقرر کیا، سعد نے محمد بن عبد اللہ قتی کو حاکم مقرر کیا قتی علی بابا کو لے کر روانہ ہوا، وہ اپنے دین پر قائم تھا چنانچہ ان میں سے بعض نے بیان کیا کہ انھوں نے اس کے ساتھ ایک بت دیکھا جو بچے کی شکل کا تھا جسے وہ سجدہ کرتا تھا۔

متفرقات

اسی سال جمادی الآخر میں یعقوب بن ابراہیم عرف قوسرہ کا انتقال ہوا،

اسی سال عبد اللہ بن محمد بن داؤد نے لوگوں کو حج کرایا۔

اسی سال جعفر دینار حاکم راہ مملہ و حوادث حج نے حج کیا۔

واقعات ۲۴۲ھ

ہولناک زلزلے

اس سال کے واقعات میں سے وہ ہولناک زلزلے شامل ہیں جو قوس اور اس کے کھجور کے باغوں میں شعبان میں آئے، جن سے مکانات منہدم ہو گئے اور وہاں کے باشندوں میں سے بہت سے آدمی جن پر دیواریں وغیرہ گر پڑیں جاں بحق ہو گئے۔

بیان کیا جاتا ہے کہ ان کی تعداد پینتالیس ہزار چھیانوے انسانوں تک پہنچ گئی تھی سب سے بڑا

زلزلہ دامغان میں ہوا۔

بیان کیا گیا ہے کہ اسی سال فارس و خراسان و شام میں بھی زلزلے اور بھیاں آئیں اور یمن میں اسی سال زلزلہ بھی آیا اور اس کے ساتھ شہر بھی دھنس گیا،
فتنہ روم

اسی سال علی بن یحییٰ ارمنی کے جو صائفے سے نکلنے کے بعد رومی بھی شمشاط کی طرف نکل آئے یہاں تک کہ وہ لوگ آمد کے قریب ہو گئے پھر جزریہ کی سرحدوں سے نکل گئے چند گاؤں لوٹ لیے اور دس ہزار کے قریب آدمی قید کر لیے، ان کا داخلہ قریباس کے موضع ابریق کی طرف سے تھا وہ اپنے شہروں کی طرف لوٹنے کے ارادے سے واپس ہوئے قریباس اور عمر بن عبداللہ الاقطع اور ایک رضا کاروں کی ایک جماعت ان کے پیچھے روانہ ہوئی ان میں سے کسی کو بھی ان لوگوں نے نہ پایا تو علی بن یحییٰ کو لکھا کہ موسم سرما میں ان کے شہروں کی طرف روانہ ہو۔

متوکل کا مرتد کو قتل کرنا

اسی سال متوکل نے ایک شخص عطار کو قتل کیا جو نصرانی تھا پھر مسلمان ہوا مدت دراز تک مسلمان رہا پھر مرتد ہو گیا اس سے توبہ چاہی گئی مگر اس نے اسلام کی طرف رجوع کرنے سے انکار کر دیا، ۲ شوال ۲۲۳ھ کو اس کی گردن مار دی گئی اور اسے باب عامہ میں جلا دیا گیا۔

متفرقات

اسی سال رجب میں ابو حسان زیاد بن قاضی شریہ کی وفات ہوئی۔
اسی سال حسن بن علی بن الجعد قاضی مدینۃ المنصور کی وفات ہوئی۔
اسی سال والی مکہ عبدالصمد بن موسیٰ بن محمد بن امام ابراہیم بن علی نے لوگوں کے ساتھ حج کیا۔
سی سال جعفر بن دینار نے حج کیا جو مکے کے راستے اور حوادث حج کا حاکم تھا۔

واقعات ۲۲۳ھ

متوکل کا دمشق روانہ ہونا

اسی سن میں ۲۰ ذیقعدہ کو دمشق کی طرف متوکل کی روانگی ہوئی اس نے شہر میں قربانی کی تو یزید بن محمد المہلبی نے اس کی روانگی کے وقت یہ شعر پڑھے،

میں یقین کرتا ہوں کہ نحوست عراق میں آگئی
جبکہ ان کے امام نے روانگی کا ارادہ کر لیا
اگر تو عراق اور اس کے باشندوں کو چھوڑ دے گا
تو (گویا) سینہ طلاق میں مبتلا کر دی جائے گی

متفرقات

اسی سال شعبان میں ابراہیم بن عباس کی وفات ہوئی حسن بن مخلد بن الجراح نائب ابراہیم کو دیوان ضیاع کا

حاکم بنایا گیا اور ہاشم بن بنجور کا انتقال ذی الحجہ میں ہوا۔
اسی سال عبدالصمد بن موسیٰ نے لوگوں کے ساتھ حج کیا اور جعفر بن دینار نے جو مکے کے راستے اور حوادث حج کا حاکم
تھا حج کیا،

واقعات ۲۴۴ھ

متوکل کا دمشق میں قیام پذیر ہونا

اس سال کے واقعات میں سے ایک واقعہ متوکل کا ماہ صفر میں دمشق میں داخل ہونا ہے، وہ سامرا کے قریب
ایک مقام میں ٹھہرا ہوا تھا یہاں اس پر ستتر یا ستانوے دن گزر گئے اس نے قیام کا ارادہ کر لیا، شاہی دفاتر منتقل کر دیے
اور وہاں عمارت بنانے کا حکم دے دیا ترکوں نے اپنے اور اپنے اہل و عیال کے وظائف کے لئے درخواست کی۔ اس
نے ان کے لئے اس قدر وظائف کا حکم دیا جس سے وہ رضا مند ہو گئے، مگر پھر شہر میں وبا پھیل گئی اور یہ اس لئے ہوا کہ
وہاں کی ہوائ سرد تھی اور پانی ثقیل تھا اور وہاں ہوا جو چلتی تھی اس میں پانی کے اجزاء نہیں ہوتے تھے اور نہایت تیزی
سے چلا کرتی تھی یہاں تک کہ ساری رات گزر جاتی تھی وہاں پتو بہت تھے اور زرخ بھی گراں تھا اور سا بلہ اور میرہ کے
درمیان برف حائل تھی۔

متوکل کا بغا کو روم پر حملہ کیلئے روانہ کرنا

اسی سال متوکل نے ماہ ربیع الآخر میں بغا کو دمشق سے روم تک جنگ کرنے کے لئے روانہ کیا اس نے صائفہ
سے جنگ کی، حملہ کو فتح کیا۔ متوکل دمشق میں دو ماہ چند روز مقیم رہا پھر سامرا واپس آیا، اس نے اپنی واپسی میں دریائے
فراٹ کو اختیار کیا پھر انبار کی طرف لوٹا پھر انبار سے کنارے کے راستے سے سامرا لوٹا اور ۲۳ جمادی الآخر پیر کو وہاں داخل
ہوا، اسی سال متوکل نے جیسا کہ بعض لوگوں کا خیال ہے مکہ کے راستے پر ابو الساج جعفر بن دینار کے بجائے مقرر کیا
میرے نزدیک درست یہ ہے کہ اسے ۲۴۲ھ میں مکے کے راستے پر مقرر کیا،۔

متوکل کو آنحضرت ﷺ کا نیزہ حاصل ہونا

اسی سال جیسا کہ بیان کیا گیا ہے متوکل کو وہ نیزہ دیا گیا جو نبی ﷺ کا تھا جس کا نام عنزہ تھا۔
بیان کیا گیا ہے کہ وہ نجاشی شاہ حبشہ کا تھا اس نے زبیر بن عوام کو دیا زبیر نے رسول اللہ ﷺ کو دیا، پھر وہ
مؤذنوں کے پاس رہتا تھا اور عیدین میں رسول اللہ ﷺ کے آگے آگے لایا جاتا تھا اور میدان میں آپ کے سامنے گاڑ دیا
جاتا تھا آپ ﷺ اس کی طرف رخ کر کے نماز پڑھتے تھے متوکل نے اسے اپنے آگے لے کر چلنے کا حکم دیا پولیس افسر
اسے اس کے آگے لے چلتا تھا اور اس کا نیزہ نائب پولیس افسر لے چلتا تھا۔

نخشیو ع پر متوکل کا عتاب

متفرقات

اسی سال نخشیو ع پر متوکل نے عتاب کیا اور اس کا مال ضبط کر لیا اور اسے بحرین کی طرف شہر بدر کر دیا اس پر ایک اعرابی نے اشعار کہے۔

اسی سال عید الاضحیٰ اور نصاریٰ کی شعائین اور یہود کی عید الفطر جمع ہو گئی۔

اسی سال عبدالصمد بن موسیٰ نے لوگوں کے ساتھ حج کیا۔

۲۲۵ھ کے اہم واقعات

تعمیر جعفریہ

اسی سال متوکل نے ماحوزہ کی تعمیر کا حکم دیا اور اس کا نام جعفریہ رکھا، اسی سال متوکل نے قواد اور اس کے ساتھیوں کو جاگیر دی۔ تعمیر میں جدت کی اور محمدیہ میں منتقل ہو گیا تاکہ ماحوزہ کا کام مکمل ہو جائے قصر مختار و بدیع کے منہدم کرنے کا حکم دیا اور ان کی لکڑی جعفریہ کی طرف منتقل کر دی۔

جیسا کہ کہا گیا ہے کہ اس پر بیس لاکھ دینار سے زائد خرچ کیا گیا متوکل نے اس میں قراء کو جمع کیا جنہوں نے تلاوت کی، اور کھیل تماشے والے آگئے تو انھیں بیس لاکھ درہم عطا کیے، متوکل اور اس کے مصاحبین اسے خاصہ متوکلہ کے نام سے پکارتے تھے۔

لولو محل کی تعمیر

اس میں ایک محل بنایا جس کا نام لولوہ رکھا کہ جس کا بلندی میں مثل نہیں دیکھا گیا۔

عظیم الشان نہر کھودنے کا حکم

اس نے ایک ایسی نہر کھودنے کا حکم دیا جس کی ابتداء ماحوزہ سے پانچ فرسخ اوپر سے اس موضع سے ہو جس کا نام کرمی ہے تاکہ اس کے آس پاس کی آب رسانی، نہر کے ذریعے اس محل تک ہو سکے۔ خلیفہ متوکل نے موضع جبلیتا اور خصاصہ علیا اور سفلی اور کرمی، کے لئے لینے کا حکم دیا اور ان کے باشندوں کو اپنے مکانات اور زمین بیچنے پر برا بیچتہ کیا وہ لوگ اس پر مجبور کیے گئے تاکہ ان موضع کے محل مکانات اور زمینیں اس نہر کے لئے ہو جائیں اور ان لوگوں کو ان موضع سے نکال دیا جائے۔

نہر پر اٹھنے والے خرچ کے لئے بیس لاکھ دینار مقرر کیے گئے، اور اس پر خرچ کرنے کے لئے ذی الحجہ ۲۲۵ میں دلیل بن یعقوب نصرانی کاتب بغا کو مقرر کیا اور بارہ ہزار آدمیوں کو نہر کھودنے میں لگا دیا جو اس میں کام کرتے تھے۔

جعفریہ و متوکل کا زوال

چنانچہ دلیل کام کرتا رہا اور مال پر مال اٹھاتا رہا اور اس کا اکثر حصہ کاتبوں میں تقسیم کرتا رہا یہاں تک کہ متوکل قتل کر دیا گیا نہر برباد ہو گئی، جعفریہ ویران و منہدم ہو گیا اور نہر کا کام ناقص رہ گیا۔

متفرقات

اسی سال بلاد مغرب میں ایسے زلزلے آئے کہ قلعے، مکانات اور پل منہدم ہو گئے متوکل نے تیس لاکھ روپیہ ان لوگوں پر صرف کرنے کا حکم دیا جن پر ان کے مکانوں میں مصائب نازل ہوئے۔

اسی سال عسکر مہدی بغداد میں زلزلہ آیا اور مدائن میں بھی۔

مسلمان قیدیوں کی رہائی اور فدیہ کا مطالبہ

اسی سال قیصر روم نے مسلمان قیدیوں کو بھیجا اور جو لوگ اس کے پاس قید تھے ان کا فدیہ طلب کرنے کے لئے قاصد بھیجا۔

جو بوڑھا شخص شاہ روم کی جانب سے متوکل کی طرف قاصد بن کر آیا، وہ اطروہیلیس کے نام سے پکارا جاتا تھا اس کے ساتھ ستتر مسلمان قیدی تھے جنہیں میخائیل بن توخیل شاہ روم نے متوکل کو ہدیہ بھیجا تھا، اس کی آمد اسی سن میں ۲۵ صفر کو ہوئی وہ شدید خادم کے یہاں مہمان ٹھہرا، متوکل نے نصر بن الازہر شعبی کو شاہ روم کے قاصد کے ساتھ روانہ کیا وہ اسی سال روانہ ہوا اور فدیہ کا معاملہ ۲۳۶ھ سے پہلے نہیں ہو سکا تھا۔

آفات سماویہ

بیان کیا گیا ہے کہ اسی سال شوال میں انطاکیہ میں ایسی حرکت شدیدہ اور زلزلہ محسوس ہوا جس نے خلق کثیر کو ہلاک کر دیا، اور اس سے پندرہ سو سے زیادہ مکانات منہدم ہو گئے شہر پناہ کے نوے برج گر پڑے اور مکانات کے روشندانوں سے ایسی خوفناک آوازیں لوگوں کو سنائی دیں جن کی حالت وہ بیان نہیں کر سکتے اس کے باشندے بیابانوں میں بھاگ گئے اور اس کا کوہ اقرع ٹوٹ کر دریا میں گر پڑا، اسی روز دریا میں ہيجان پیدا ہو گیا اور اس پہاڑ سے بدبودار تاریکی پھیلانے والا سیاہ دھواں بلند ہوا جس سے ایک فرسخ تک نہر خشک ہو گئی، اور نہ معلوم کہاں چلی گئی۔

خوفناک آواز

اسی سال جیسا کہ کہا گیا ہے اہل تنیس نے مصر میں ایک ایسی مسلسل خوفناک آواز سنی جس سے بہت سے لوگ مر گئے۔

علاقے کے علاقے زلزلے میں غائب ہو جانا

اسی سال رقبہ، حران، راس عین، حمص، دمشق، طرطوس، مصیصہ، ادنہ، اور سواحل شام میں زلزلہ آیا اور لاذقیہ میں ایسا شدید زلزلہ آیا جس سے نہ کوئی گھرباتی رہا اور نہ کوئی اس کا باشندہ بچا سوائے چند افراد کے جو کسی طرح بچ گئے تھے اور جلد مع اپنے باشندوں کے غائب ہو گیا۔

مکہ میں مشاش چشمہ کا خشک ہونا

اسی سال مکے کا چشمہ مشاش خشک ہو گیا یہاں تک کہ مکے میں ایک مشک پانی کی قیمت اسی درہم پہنچ گئی متوکل کی ماں نے کچھ روپیہ بھیجا جو وہاں خرچ کیا گیا۔

اسی سال اسحاق بن اسرائیل اور سوار بن عبداللہ اور ہلال رازی کی وفات ہوئی، اسی سال نجاح بن سلمہ ہلاک ہوا۔

نجاح بن سلمہ کی ہلاکت

مجھ سے حارث بن ابی اسامہ نے اس کے حالات میں سے بعض وہ باتیں بیان کیں ہیں جو مجھے بھی یاد ہیں اور بعض اس کے علاوہ ہیں کہ نجاح بن سلمہ دفتر فرمان و نگرانی اہل کاراں پر مقرر تھا اور اس سے قبل ابراہیم بن رباح جو ہری کا سیکرٹری تھا اور وہ جاگیروں پر مامور تھا چنانچہ تمام اہل کار اس سے ڈرتے تھے اور اس کی ضروریات پوری کرتے تھے اور کسی کو اس کے ارادے سے روکنے کی طاقت نہ تھی، متوکل اکثر اوقات اسے ندیم و ہم نشین بناتا تھا حسن بن مخلد اور موسیٰ بن عبدالملک کی عبید اللہ بن یحییٰ بن خاقان سے جو وزیر متوکل تھا تنہائی میں صحبت رہتی تھی جب وہ انھیں اس کا حکم دیتا تھا وہ دونوں اس کے پاس جایا کرتے تھے۔

حسن اور موسیٰ کے خلاف شکایت

حسن بن مخلد دفتر جاگیر پر مامور تھا اور موسیٰ کے بارے میں لکھا جس میں یہ ذکر تھا کہ ان دونوں نے خیانت کی ہے اور ان امور میں کوتاہی کی ہے جن پر وہ مامور ہیں وہ چار کروڑ درہم ان دونوں سے برآمد کرادے گا متوکل نے اسے اپنے پاس بلایا اور شب اس کے ساتھ گزاری اور کہا اے نجاح خدا سے برباد کرے جو تمہیں برباد کرے، کل صبح ہونے دو تو میں ان دونوں کو تمہارے سپرد کروں گا۔

صبح ہوئی اور متوکل نے اپنے مصاحبین کو ترتیب سے بٹھادیا اور کہا اے فلاں تو حسن کو گرفتار کر لے اور اے فلاں تو موسیٰ کو گرفتار کر لے، صبح کے وقت نجاح بھی متوکل کے پاس آیا، عبید اللہ سے ملا، عبید اللہ نے اسے حکم دیا کہ متوکل سے پوشیدہ ہو جائے پھر اس سے کہا کہ اے ابوالفضل واپس چلو تا کہ ہم اور تم اس معاملے میں غور کریں میں تمہیں ایسی بات کا مشورہ دوں گا جس میں تمہارے لیے بہتری ہوگی اس نے کہا وہ کیا اس نے کہا کہ تمہارے اور ان دونوں کے درمیان صلح کرادوں گا تم ایک رقعہ لکھ دو اس میں یہ ذکر ہو کہ تم شراب پیئے ہوئے تھے اور تم نے ان چیزوں کے متعلق گفتگو کی ہے جن میں نظر ثانی کی حاجت ہے میں امیر المومنین کے یہاں بات بنالوں گا پھر وہ اسے فریب دیتا رہا یہاں تک کہ اس نے اس مضمون کا رقعہ لکھ دیا جس کا اس نے حکم دیا تھا پھر اس نے وہ رقعہ متوکل کے یہاں داخل کر دیا اور کہا،

اے امیر المومنین جو کچھ نجاح نے کل کہا تھا اس نے اس سے رجوع کر لیا اور یہ رقعہ موسیٰ و حسن کا ہے وہ دونوں اسے قبول کرتے ہیں جو انھوں نے لکھا ہے آپ ان سے وہ رقم لے لیجئے جس کی انھوں نے ذمہ داری قبول کی ہے پھر ان دونوں پر مہربانی فرمائیے ان دونوں سے تقریباً اتنا لے لیجئے جتنے کی ان کی جانب سے ذمہ داری قبول کی گئی ہے،

متوکل خوش ہوا اور اس لالچ میں آ گیا جو عبید اللہ نے کہا تھا پھر عبید اللہ نے کہا کہ نجاح کو ان دونوں کے سپرد فرما دیجئے

وہ دونوں اسے لے گئے ان دونوں نے اس کے سر سے اس کی ٹوپی اتارنے کو کہا جو ریشم کی تھی اسے سردی محسوس ہوئی تو اس نے کہا کہ افسوس ہے اے حسن میں سردی محسوس کرتا ہوں اس نے اس کے سر پر اس کی ٹوپی پہنا دینے کا حکم دیا، اور اسے موئی دفتر خراج لے گیا، دونوں اس کے دونوں بیٹوں ابوالفرج و ابو محمد کی طرف روانہ ہوئے، ابوالفرج گرفتار کر لیا گیا اور ابو محمد ابن بنت حسن بن شعیف فرار ہو گیا اس کا کاتب اسحاق بن سعد بن مسعود القطر بلخی اور عبداللہ بن مغلہ المعروف بابن البواب جس کی تنہائی میں نجاح سے صحبت رہتی تھی گرفتار کر لیا گیا، نجاح اور اس کے بیٹے نے تقریباً ایک لاکھ چالیس ہزار دینار دینے کا اقرار کیا جو اپنی بغداد اور سامرا کی جائیدادوں اور فرشوں اور محلوں کی قیمت کے علاوہ اور اپنی کثیر جائیداد کے علاوہ تھا

حسن کا ابن سلمہ کو انتہائی خطرناک سزا دینا

حسن نے ان تمام پر قبضہ کرنے کا حکم دیا اور کئی مرتبہ اسے ایسی جگہ کوڑوں سے مارا جو مارنے کی جگہ نہ تھی، قریب دو سو کوڑے مارے، اسے دبو چا گیا اور گلا دبا گیا، اس کا گلا الفراق اور مخلوف نے دبایا، لیکن حارث نے کہا کہ اس کے دونوں بھیسے اس قدر دبائے گئے کہ وہ مر گیا۔

وہ اسی سال ۲۲ ذی قعدہ یوم سوموار صبح کو جاں بحق ہوا اس نے اس کے غسل دینے اور دفن کرنے کا حکم دیارات کو دفن کیا گیا اس کے بیٹے محمد اور عبداللہ بن مغلہ اور اسحاق بن سعد کو تقریباً پچاس پچاس کوڑے مارے گئے۔

اسحاق نے پچاس ہزار دینار دینے کا وعدہ کیا اور عبداللہ بن مغلہ نے پندرہ ہزار دینے کا، اور ایک قول یہ ہے کہ بیس ہزار دینار دینے کا اقرار کیا، جو اس کا بیٹا احمد ابن بنت حسن بھاگ گیا تھا اس پر بھی نجاح کی موت کے بعد قابو پالیا گیا پھر اسے کچہری میں قید کر دیا گیا، جو کچھ نجاح اور اس کے بیٹے ابوالفرج کے گھر میں اسباب تھا سب لے لیا گیا اور ان کے مکانات اور جائیدادیں جہاں کہیں تھیں قبضے میں لے لی گئیں، اور ان کے عیال کو نکال دیا گیا، ان کے وکیل ملک حبش ابن عیاش کو گرفتار کر لیا گیا اس نے بھی بیس ہزار دینار کا اقرار کیا اور حسن بن سہل بن نوح ابوہازی اور حسن بن یعقوب بغدادی کی تلاش میں مکے بھیجا گیا، اور اس کی وجہ سے ایک جماعت گرفتار کر کے قید کر دی گئی۔

واقعہ ابن سلمہ کی تفصیل، ایک اور روایت

ابن سلمہ کی بربادی کے اسباب میں اس کے علاوہ یہ بھی تفصیل مذکور ہے، بیان کیا گیا ہے کہ وہ عبید اللہ بن یحییٰ بن خاقان کے خلاف تھا اور عبید اللہ متوکل پر قابو پائے ہوئے تھا وزارت اور امور عامہ اسی کے سپرد تھے اور نجاح کے سپرد فرمان عامہ تھا، جب متوکل نے محل جعفری بنانے کا ارادہ کیا تو نجاح نے کہا جو اس کے مصاحبوں میں سے تھا کہ اے امیر المومنین میں آپ کے لئے ایک ایسی قوم نامزد کرتا ہوں کہ آپ انہیں میرے سپرد کر دیں تاکہ میں آپ کے لئے ان سے اموال وصول کر دوں جن سے آپ کا یہ شہر تعمیر ہو جائے کیونکہ اس کے تعمیر کرنے میں آپ کو اس قدر مال کی ضرورت ہوگی جس کی مقدار بھی بڑی ہے اور اس کا تذکرہ بھی بڑا ہے اس نے کہا کہ ان کا نام لو،

ابن سلمہ کے خلاف شکایت

اس نے ایک رقعہ پیش کیا جس میں ان لوگوں کا ذکر تھا، موسیٰ بن عبد الملک، عیسیٰ بن فرخان شاہ نائب حسن بن مخلد، حسن بن مخلد، زیدان بن ابراہیم، نائب موسیٰ بن عبد الملک، عبید اللہ بن یحییٰ اور اس کے دونوں بھائی عبد اللہ بن یحییٰ اور زکریا، میمون بن ابراہیم، محمد بن موسیٰ مخم اور اس کا بھائی احمد بن موسیٰ، علی بن یحییٰ ابن ابی منصور، جعفر معلوف دفتر خراج کا وصول کنندہ اور اس کے علاوہ قریب بیس آدمی۔

یہ متوکل کو ایسے موقع سے بتایا کہ اسے پسند آیا اور اس نے کہا کہ صبح کو میرے آنا، جب صبح ہوئی تو اسے اس معاملے میں کچھ شک نہیں ہوا عبید اللہ بن یحییٰ نے متوکل سے بحث کی اور اس سے کہا کہ اے امیر المومنین اس نے یہ ارادہ کیا ہے کہ کسی کو مصیبت میں ڈالے بغیر نہ چھوڑے نہ کاتب کو نہ قائد کو نہ عامل کو، تو اے امیر المومنین پھر کون ان خدمتوں کے لئے کھڑا ہوگا۔

نجاح کی گرفتاری اور سزا

نجاح صبح کو آیا تو عبید اللہ نے اسے اس کی جگہ پر بٹھادیا اور اس کے اندر جانے کی اجازت نہیں دی گئی، موسیٰ بن عبد الملک اور حسن بن مخلد حاضر کئے گئے ان سے عبید اللہ نے کہا کہ اگر وہ (نجاح) امیر المومنین کے یہاں داخل ہو گیا تو امیر المومنین تم دونوں کو اس کے حوالے کر دیں گے پھر وہ تم دونوں کو قتل کر دے گا اور جس کے تم دونوں مالک ہو لے گا، لہذا تم دونوں امیر المومنین کی خدمت میں ایک رقعہ لکھو جس میں بیس ہزار دینار کا عطیہ قبول کرو ان دونوں نے اپنے قلم سے رقعہ لکھ دیا اور عبید اللہ بن یحییٰ نے وہاں پہنچا دیا اور امیر المومنین کے اور نجاح اور موسیٰ بن عبد الملک اور حسن بن مخلد کے درمیان آمد و رفت کرنے لگا اور موسیٰ و حسن کی مدد کرتا رہا، پھر دونوں کو متوکل کے پاس پہنچا دیا، تو ان دونوں نے اس رقم کی ذمہ داری لے لی، اور وہ یعنی عبید اللہ ان دونوں کے ساتھ نکل آیا، پھر اس نے اسے (نجاح کو) ان دونوں کے حوالے کر دیا حالانکہ تمام خواص و عوام اور وہ خود بھی اس بات میں شک نہ کرتے تھے کہ وہ دونوں اور عبید اللہ بن یحییٰ اس بات کی وجہ سے جو نجاح اور متوکل کے درمیان ہو چکی ہے نجاح کے سپرد کر دیئے جائیں گے، ان دونوں نے نجاح کو گرفتار کر لیا اور موسیٰ بن عبد الملک اسے سزا دینے کے لئے مامور ہوا اس نے اسے سامرا کے دیوان خراج میں قید کر لیا، اور اسے بہت درے مارے متوکل نے یہ حکم دیا کہ اس کے کاتب اسحاق بن سعد پر جو اس کے خاص امور اور اس کے ایک لڑکے کی جائداد کے کام پر مقرر تھا اکاون ہزار دینار کا تاوان ڈالا جائے اور اسے حلف دیا جائے اور یہ کہا کہ اس نے خلیفہ واثق کے زمانے میں جبکہ وہ عمر بن فرج کا قائم مقام تھا مجھ سے پچاس دینار لئے تھے تب میرا وظیفہ کھولا تھا لہذا ہر دینار کے بدلے ہزار دینار لے لو اور ایک ہزار زیادہ جیسا کہ اس نے زیادہ لیا، چنانچہ وہ قید کر دیا گیا، اور اس پر تین قسطیں مقرر کر دی گئیں اور اس وقت تک رہا نہیں کیا گیا، جب تک اس نے بجلت ایک قسط سترہ ہزار دینار کی ادا نہ کر دی باقی کے ضامن لینے کے بعد رہا کیا گیا عبید اللہ بن مخلد کو گرفتار کیا گیا پھر اس پر سترہ ہزار دینار کا تاوان ڈالا گیا۔

نجاح کو شرم گاہ پر مار مار کر ہلاک کرنا

عبید اللہ نے حسین بن اسماعیل جو متوکل کو ایک دربان تھا اور عتاب بن عتاب کو متوکل کی جانب سے روانہ کیا کہ

اگر نجاح اس کا اقرار نہ کرے اور ادا نہ کرے جو اس کے متعلق بیان کیا گیا ہے تو وہ نجاح کو پچاس کوڑے مارے۔
اس نے اسے مارا، پھر دوسرے دن بھی اسے طرح مار کا اعادہ کیا، پھر تیسرے دن بھی ایسا ہی اعادہ کیا، نجاح نے کہا کہ امیر المومنین کو (یہ پیام) پہنچا دو کہ میں مر گیا، موسیٰ بن عبد الملک نے جعفر بن معلوف کو اور اس کے ساتھ (دیوان الخراج) کے مددگاروں، میں سے مددگاروں کو حکم دیا انھوں نے اس کی شرمگاہ کو اس قدر دبایا کہ وہ سرد ہو گیا اور مر گیا۔

موسیٰ و حسن کا نجاح کے مال پر قبضہ کرنا

صبح ہوئی تو ایک سوار متوکل کی روانہ کیا گیا جس نے نجاح کی وفات کے حادثہ کی اسے خبر دی، متوکل نے ان دونوں (موسیٰ و حسن) سے کہا کہ میں اپنا وہ مال چاہتا ہوں جس کی تم دونوں نے ضمانت لی ہے۔ انھوں نے اس سے بہانہ کر دیا ان دونوں نے اس کے (نجاح کے) اور اس کے لڑکے کے تمام مال پر قبضہ کر لیا، ابوالفرج کو قید کر دیا جو ابی صالح بن یزدا کی جانب سے انتظام جائداد کے دفتر پر مقرر تھا اور اس کے کل اسباب اور تمام ملک پر قبضہ کر لیا، اور اس کی جائداد پر لکھ دیا کہ میرا المومنین کی ہے اور جہاں تک بن سکا یہ دونوں اس کے ساتھیوں کو گرفتار کرتے رہے، جب متوکل پیتا تھا تو بسا اوقات ان دونوں سے کہا کرتا تھا کہ!

یا تو میرے کاتب (نجاح) کو واپس کر دو ورنہ مال لاؤ، دیوان عامہ کے کام کا انتظام بھی عبید اللہ بن یحییٰ کے کام کے ساتھ ملا دیا گیا اس نے اس پر اپنے چچا کے بیٹے یحییٰ بن عبد الرحمن ابن خاقان کو خلیفہ بنادیا اور موسیٰ بن عبد الملک اور حسن بن مخلد کی یہی حالت رہی کہ متوکل ان دونوں سے مالوں کا مطالبہ کرتا رہا جس کے یہ نجاح کی جانب سے ضامن ہوئے تھے۔

موسیٰ کی اچانک موت

اس حالت کو زیادہ عرصہ نہ گزرا تھا کہ قصر جعفری سے مختصر کو رخصت کرنے کیلئے موسیٰ بن عبد الملک سوار ہوا اور اس نے منزل کے لئے جو اسے محل تک پہنچاتی ہے سامرا کا ارادہ کیا تھا چنانچہ اسے پہنچایا اور تھوڑی دیر اس کے ساتھ رہا پھر واپسی کے ارادے سے پلٹا، جب وہ چل رہا تھا ایک چیخ مار کے اپنے ساتھیوں سے کہا کہ مجھے پکڑو، وہ دوڑے تو وہ ان کے ہاتھوں پر بے حس ہو کے گر پڑا اسے اس کے مکان پر پہنچا دیا گیا وہ ایک رات ایک دن زندہ رہا پھر مر گیا۔

اس کے بعد دیوان خراج پر بھی عبید اللہ بن یحییٰ بن خاقان کو مقرر کیا گیا۔ اس نے احمد بن اسرائیل کاتب معزز کو اس پر نائب بنادیا اور وہ جب بھی اس کا نائب تھا جب یہ معزز کا کاتب تھا۔

متفرقات

قصانی نے ان واقعات کے بارے میں یہ اشعار کہے:

نجاح زمانے کے حملے سے ڈرتا نہ تھا
یہاں تک کہ اس سے گزر کر موسیٰ و حسن کی بھی نوبت آگئی

صبح اس طرح ہوئی کہ وہ آزاد لوگوں کی نعمتیں چھینتا تھا
 پھر شام ہوئی تو خود اس کا مال اور بدن چھنا ہوا تھا۔
 اسی سال بختیشوع طیب کو ایک سو پچاس کوڑے مارے گئے اور بیڑیاں ڈال کر تہ خانے میں قید کر دیا گیا
 اسی سال رومیوں نے سمیساٹ پر ڈاکہ ڈالا اور تقریباً سو آدمی قتل اور قید کیے۔

علی بن یحییٰ کی صائفہ کی جنگ

علی بن یحییٰ ارمنی نے صائفہ کی جنگ کی۔

اہل لولؤہ نے تیس دن تک اپنے سردار کو اس پر چڑھنے سے روکا پھر شاہ روم نے ان کے پاس ایک بطریق
 جوان (سردار) کو بھیجا وہ اس اقرار پر ان میں سے ہر ایک کے لئے ہزار دینار کا ذمہ لے لے کہ وہ لولؤہ اس کے حوالے کر
 دیں گے انھوں نے اس بطریق کو اپنی طرف چڑھالیا پھر ان کے بقیہ وظائف بھی دیے گئے اور جو کچھ انھوں نے چاہا وہ
 بھی کیا گیا انھوں نے لولؤہ اور وہ بطریق ذی الحجہ میں ہلکا جور کے حوالے کر دیا۔

اور وہ بطریق کہ جسے شاہ روم نے ان کے پاس بھیجا تھا تعیظ کہلاتا تھا اور جب اہل لولؤہ نے اسے ہلکا جور کے
 حوالے کر دیا۔

یہ بھی کہا گیا ہے کہ علی بن یحییٰ ارمنی اسے متوکل کے پاس لے گیا تو متوکل نے اسے فتح بن خاقان کے
 حوالے کیا چنانچہ اس نے اس پر اسلام پیش کیا تو اس نے انکار کیا مسلمانوں نے اس سے کہا کہ ہم تجھے قتل کر دیں گے
 تو اس نے کہا تمھارا جوجی چاہے، اور قیصر روم نے لکھا کہ وہ اس کے بدلے میں سے ایک ہزار مسلمانوں میں سے دے گا
 سلیمان بن عبد اللہ بن محمد بن امام ابراہیم نے جو مکے کا حاکم تھا اور زنبی مشہور تھا لوگوں کے ساتھ حج کیا۔

اسی سال ۱۱ ربیع الاول بروز ہفتہ، ۷۱۷ھ حریران، ۲۸ مارچ ۸۷۷ء بہشت ماہ کو متوکل کی سالگرہ تھی جس میں اس
 نے اہل خراج کے لئے ادائے خراج میں مہلت کی رعایت کی، اس پر ستری طائی نے کہا کہ سالگرہ کا دن اس زمانے
 سے مل گیا جس کو اردشیر نے ایجاد کیا تھا

۲۳۶ھ کے اہم واقعات

صوائف

اس سال کے اہم واقعات میں عمر بن عبد اللہ الاقطع کی صائفہ سے جنگ ہے جس میں اس کے ساتھ سات
 ہزار فوج تھی اور قریاس کی جنگ ہے جس میں اس کے ساتھ پانچ ہزار فوج تھی اور فضل بن قارن کی بیس جہازوں میں
 بحری جنگ ہے جس میں اس نے قلعہ انطاکیہ کو فتح کیا اور جب ہلکا جور ہے جس میں اس نے غنیمت و قیدی حاصل کیے
 اور صائفہ میں علی بن یحییٰ ارمنی کی جنگ جس میں اس نے پانچ ہزار فوج اور تقریباً دس ہزار چوپائے اور گھوڑے گدھے

چھین لئے تھے۔

اسی سال متوکل اپنے اس محل کی طرف منتقل ہوا جسے اس نے ماحوزہ میں بنایا تھا،
اسی سال یوم عاشورہ میں اس میں داخل ہوا۔

ادائیگیِ فدیہ

اسی سال صفر میں علی بن یحییٰ ارثی کے ہاتھوں فدیہ ادا ہوا، چنانچہ دو ہزار تین سو سرسٹھ آدمیوں کا فدیہ ادا کیا گیا،
اور یہ بھی کہا گیا کہ فدیہ اسی سال جمادی الاولیٰ سے پہلے تمام نہیں ہوا،

فدیہ پر ہونے والے مذاکرات کی تفصیل

نصر بن الازہر شیعہ جو فدیہ کے معاملے میں شاہِ روم کی طرف متوکل کا قاصد تھا روایت ہے کہ جب میں
قسطنطنیہ گیا شاہِ میخائیل کے مکان پر اپنی فوج، تلوار، خنجر، ٹوپی کے ساتھ حاضر ہوا تو میرے اور بادشاہ کے ماموں بطر
ناس کے درمیان جو شاہی شان کا سردار تھا مناظرہ ہونے لگا اور ان لوگوں نے مجھے میری فوج و تلوار کے ساتھ اندر جانے
کی اجازت دینے سے انکار کیا، پھر مجھ سے کہا کہ واپس جاؤ تو میں واپس ہو گیا پھر میں راستے سے پلٹا اور میرے ساتھ
بدایا تھے، تقریباً ایک ہزار نافہ مشک، اور ریشمی کپڑے اور زعفران کثیر اور نادر تختے تھے، اور ہر جان کے فود کو اور ان لوگوں
کو جو اس کے پاس آئے تھے اندر جانے کی اجازت مل گئی تھی اور میں نے ان بدایا کو جو میرے ساتھ تھے اٹھایا اور اس کے
پاس داخل ہو گیا تو وہ ایک بالائی تخت پر بیٹھا تھا اور بطریق (سردار لوگ) اس کے ارد گرد کھڑے ہوئے، تھے پھر میں
نے سلام کیا اور بڑے تخت کے کنارے پر بیٹھ گیا اور میرے لیے بیٹھنے کی جگہ تیار کی گئی تھی اور میں نے بدایا اس کے
سامنے پیش کر دیے اور اس کے سامنے تین ترجمان تھے ایک غلام فرش کچھانے والا، جو سرور خادم کا غلام تھا اور ایک غلام
عباس بن سعید جو ہری کا اور اس کا قدیم ترجمان تھے جسے سرخون کہا جاتا تھا چنانچہ ان لوگوں نے مجھ سے پوچھا کہ ہم اس
کے پاس کیا پیغام پہنچائیں، میں نے کہا جو کچھ میں کہوں اس پر تم لوگ کچھ بڑھانا نہیں۔ پھر وہ لوگ سامنے آکر جو کچھ
میں کہتا تھا اس کا ترجمہ کرنے لگے پھر اس نے میرے بدایا قبول کر لیے اور ان فود میں سے کسی کے لئے کوئی حکم نہیں دیا،
مجھے اپنا مقرب بنالیا، میرا اکرام کیا اور میرے لئے اپنے نزدیک ایک منزل تیار کرائی۔

پھر میں نکلا اور اپنی منزل میں گیا اور اس کے پاس اہل لولؤ آئے جنہوں نے اس کے ساتھ اپنی وفاداری کا
اور نصرائیت کی طرف میلان کا اظہار کیا اور انہوں نے ان مسلمانوں میں سے دو آدمیوں کو روانہ کیا جو اس میں مقیم تھے۔
نصر بن الازہر شیعہ کہتا ہے کہ وہ تقریباً چار مہینے تک مجھ سے غافل بنا رہا یہاں تک کہ اس کے پاس اہل لولؤ
کی مخالفت اور اس کے قاصدوں کے گرفتار کر لینے اور عرب کے لولؤ غالب آ جانے کے بارے میں خط آیا تو انہوں نے
دوبارہ مجھ سے گفتگو شروع کی، اور میرے اور ان کے درمیان میں فدیہ کے بارے میں یہ معاہدہ قرار پایا کہ وہی لوگ
ان سب کو دے دیں جو ان کے پاس ہیں اور میں ان سب کو دے دوں جو میرے پاس ہیں، اور میرے پاس ایک ہزار
سے کسی قدر زیادہ تھے اور وہ تمام قیدی جو ان کے قبضے میں تھے دو ہزار سے زیادہ تھے جن میں بیس عورتیں تھیں اور دس بچے
تھے۔

اہلِ روم اور اہلِ اسلام کے مابین قیدیوں کا تبادلہ

انھوں نے میرے جواب میں باہم حلف اٹھانے کو کہا، پھر میں نے اس کے ماموں سے حلف چاہا چنانچہ اس نے میخائیل کی طرف سے حلف اٹھایا پھر میں نے کہا اے بادشاہ آپ کی طرف سے آپ کے ماموں نے حلف اٹھایا ہے لہذا یہ قسم آپ کے لئے بھی لازم ہوگئی ہے اس نے اپنے سر کے اشارے سے کہا کہ ہاں، اور میں نے مملکت روم میں داخل ہونے سے نکلنے تک کبھی اس کو کوئی بات کہتے نہیں سنا، سوائے اس کے کہ ترجمان کہتا تھا اور وہ سنتا تھا پھر سر کے اشارے سے ہاں یا نہیں کہہ دیتا تھا اور کلام نہیں کرتا تھا اور اس کا ماموں اس کے کام کا منتظم تھا۔

میں ان قیدیوں کو جو اس کے پاس تھے اچھے حال میں لے نکلا، پھر جب ہم لوگ فدیے کے مقام پر پہنچ گئے تو ہم نے تمام قیدی رہا کر دیئے اور ان مسلمانوں کی تعداد جو ہمارے قبضے میں آگئے دو ہزار سے زیادہ تھی اور ان میں ایک تعداد ان کی بھی تھی جو نصرانی بن گئے تھے اور جو ان کے قبضے میں گئے ان کی تعداد ایک ہزار سے کسی قدر زیادہ تھی اور وہ جماعت جو نصرانی بن گئی تھی ان کے متعلق شاہ روم نے یہ کہا کہ تم سے نصرانیت قبول نہ کروں گا جب تک کہ تم فدیے کے مقام پر نہ پہنچ جاؤ پھر جو شخص چاہے کہ میں اسے نصرانیت میں قبول کروں تو وہ مقام فدیہ سے واپس آجائے ورنہ تاوان دے اور اپنے ساتھیوں کے ساتھ چلا جائے، اور زیادہ تر قیدی جو نصرانی ہوئے اہل مغرب تھے اور زیادہ تر جو نصرانی ہوئے قسطنطنیہ میں ہوئے۔

وہاں کے دو سنار تھے جو نصرانی ہو گئے تھے وہ دونوں قیدیوں کے ساتھ اچھا سلوک کرتے تھے پھر ان مسلمانوں میں سے جن پر شاہ روم غالب آ گیا تھا بلا دروم میں کوئی نہ رہا سوائے ان سات آدمیوں کے جن میں سے پانچ وہ تھے جو استقلیہ پہنچا دیئے جائیں اور دو شخص لولوہ کے باشندوں میں سے تھے جنہیں میں نے چھوڑ دیا اور کہہ دیا کہ انہیں قتل کر دو کیونکہ ان دونوں نے نصرانیت کی طرف میلان ظاہر کیا تھا۔

متفرقات

اسی سال متوکل نے نماز عید الفطر جعفریہ میں پڑھی اور عبدالصمد بن موسیٰ نے جعفریہ کی جامع مسجد میں نماز پڑھی اور سامرا میں نے نماز نہیں پڑھی۔

اسی سال یہ خبر آئی کہ اطرافِ بلخ کے ایک راستے میں جو دہقانوں کی طرف منسوب ہے خالص خون کی بارش برسی۔

اسی سال محمد بن سلیمان زہبی نے لوگوں کے ساتھ حج کیا،

اسی سال محمد بن عبداللہ بن طاہر نے حج کیا وہی موسم حج کا حاکم تھا۔

اسی سال اہل سامرا نے رویت کی بناء پر پیر کو عید الاضحیٰ منائی اور اہل مکہ نے منگل کو۔

واقعات ۲۳۷ھ

متوکل کا قتل

قتل کے اسباب و وجوہات

اس کا سبب مجھ سے یہ بیان کیا گیا ہے کہ متوکل نے وصیف کی اصہبان والجبیل اور اس کے موضع کی جائداد پر قبضہ کر لینے کے لیے فتح بن خاقان کو خطوط لکھنے کا حکم دیا اس کے متعلق خطوط لکھ دیئے گئے اور مہر کے لئے بھیج دیئے گئے تھے کہ ۵ شعبان کو جمعرات کا دن آگیا تھا پھر یہ خبر وصیف کو پہنچ گئی اور اس کے بارے میں جو حکم دیا گیا تھا اسے اس کا یقین آگیا اور متوکل نے یہ ارادہ کیا تھا کہ رمضان کے آخر جمعہ میں لوگوں کو جمعے کی نماز پڑھائے،۔

متوکل کا آخری جمعہ کی امامت کرنے کا ارادہ

اوائل رمضان ہی میں اس بات کی شہرت ہو گئی کہ امیر المومنین لوگوں کو جمعۃ الوداع کی نماز پڑھائیں گے لوگ اس کے لئے جمع ہونے لگے اور اکٹھے ہو گئے اور بنی ہاشم بغداد سے اپنی درخواستیں پیش کرنے اور اس سے کلام کرنے نکلے کہ جب وہ سوار ہو تو درخواستیں پیش کریں۔

منتصر کو جمعہ کی امامت کیلئے حکم

جب اس جمعہ کا دن آیا تو اس نے نماز کے لئے سوار ہونے کا ارادہ کیا عبید اللہ بن یحییٰ اور فتح بن خاقان نے کہا کہ اے امیر المومنین آپ کے اہل خانہ میں سے بہت لوگ جمع ہو گئے ہیں اور بعض دادخواہ ہیں اور بعض طالب حاجت، جبکہ امیر المومنین کو ضیق اور حرارت کی شکایت ہے اس لئے اگر امیر المومنین کی رائے ہو کہ اپنے ولی عہد کو نماز پڑھانے کا حکم دیں اور ہم سب اس کے ساتھ ہوں، تو ایسا کریں اس نے کہا کہ میری بھی وہی رائے ہے جو تم دونوں کی رائے ہے چنانچہ منتصر کو نماز پڑھانے کا حکم دیا گیا۔

جب منتصر روانہ ہو گیا کہ نماز پڑھانے کے لئے سوار ہو تو ان دونوں نے کہا کہ اے امیر المومنین ہم نے ایک رائے اور مناسب سمجھی ہے باقی امیر المومنین کی رائے بہت برتر ہے اس نے کہا کہ وہ کیا ہے مجھ سے بیان کرو ان دونوں نے کہا کہ اے امیر المومنین ابو عبد اللہ المعزز باللہ کو نماز پڑھانے کا حکم دیجئے تاکہ وہ اس عظیم دن سے شرف حاصل کریں کیونکہ ان کے اہل بیت اور لوگ سب جمع ہیں اللہ انھیں اس شرف تک پہنچائے۔

انجام کار معزز کا جمعہ پڑھانے کی فضیلت پانا

معزز کے یہاں اس سے ایک دن قبل بچہ پیدا ہوا تھا چنانچہ معزز کو حکم دیا گیا پھر وہ سوار ہوا اور لوگوں کو نماز پڑھائی پھر منتصر اپنی منزل میں جو جعفریہ میں تھی ٹھہر گیا اور یہ واقعہ ان واقعات میں سے ہے جن سے منتصر کے اشتعال میں زیادتی ہوئی۔ جب معزز اپنے خطبے سے فارغ ہوا تو عبید اللہ بن یحییٰ اور فتح بن خاقان اس کی طرف کھڑے ہو گئے

پھر ان دونوں نے اس کے ہاتھوں اور قدموں کو بوسہ دیا، معتز نماز سے فارغ ہو کر واپس ہوا اور وہ دونوں بھی اس کے ساتھ اس طرح واپس ہوئے کہ لوگ ان کے ساتھ خلافت کی سواری میں اور سارا عالم اس کے آگے تھا یہاں تک کہ وہ اپنے باپ کے پاس پہنچ گیا اور وہ دونوں اس کے ساتھ تھے اور اسی کے ساتھ ساتھ داؤد بن محمد بن ابی العباس طوسی بھی داخل ہوا۔

داؤد کا معتز کی مدح سرائی کرنا

داؤد نے کہا کہ اے امیر المومنین مجھے اجازت ہو تو میں کچھ عرض کروں، اس نے کہا کہ، کہو، داؤد نے کہا واللہ اے امیر المومنین میں نے امین اور مامون اور معتصم کو بھی دیکھا ہے اور واثق باللہ کو بھی دیکھا ہے مگر اللہ میں نے کسی شخص کو منبر پر حاجت روائی کے اعتبار سے اس قدر اچھا اور نہ اس قدر اچھا باعتبار فی البدیہہ تقریر کرنے کے اور نہ اس قدر بلند آواز اور نہ اس قدر شیریں زبان اور نہ اس قدر نصیحت کرنے والا المعتز باللہ سے زیادہ نہیں دیکھا اے امیر المومنین اللہ تعالیٰ انھیں آپ کی بقا کے طفیل میں عزت دے، اور اللہ تعالیٰ آپ کو اور ہمیں ان کی زندگی سے فائدہ مند کرے، متوکل نے کہا اللہ تعالیٰ تمہیں خیر سنائے اور ہمیں تمہاری زندگی سے فائدہ مند کرے،

متوکل کی بیماری

جب اتوار کا دن ہوا اور یہی عید الفطر کا دن تھا تو متوکل کو کچھ سستی اور بیماری محسوس ہوئی اس نے کہا کہ مختصر سے کہو کہ وہ لوگوں کو نماز پڑھائے عبید اللہ بن یحییٰ بن خاقان نے اس سے کہا کہ اے امیر المومنین لوگ جمعہ کے دن بھی امیر المومنین کے دیدار کے منتظر رہے وہ جمع ہوئے اور پھر امیر المومنین سوار نہ ہوئے اور ہمیں اندیشہ ہے کہ اگر امیر المومنین سوار نہ ہوئے تو لوگ ان کی بیماری کی خبر اڑائیں گے اور ان کے معاملے میں چرچا کریں گے اگر امیر المومنین کی یہ رائے ہے کہ وہ اپنی سواری سے دوستوں کو خوش کریں اور دشمنوں کو مایوس کر دیں تو ایسا کریں اس نے انھیں اپنی سواری کے لئے تیاری اور انتظام کا حکم دیا، پھر سوار ہوا اور لوگوں کو نماز پڑھائی اور اپنے مکان میں واپس آ گیا اس دن بھی اور دوسرے دن بھی اس طرح رہا کہ اپنے درباریوں میں سے کسی کو نہیں بلایا۔

متوکل کی زندگی کے آخری ایام کا احوال

بیان کیا گیا ہے کہ وہ عید کے دن اس طرح سوار ہوا کہ تقریباً چار میل تک اس کے لئے صفیں کھڑی کر دی گئیں تھیں اور لوگ اس کے آگے آگے پیدل چل رہے تھے پھر اس نے لوگوں کو نماز پڑھائی اور اپنے محل کی طرف واپس ہوا، پھر ایک مٹھی خاک اٹھا کر اپنے سر پر ڈالی اور کہا کہ میں نے اس گروہ کی کثرت دیکھی اور ان سب کو اپنا زبردست دیکھا اس لیے میں نے پسند کیا کہ اللہ عز وجل کے لئے تواضع کروں،

متوکل کا خون کی بیماری محسوس کرنا

جب عید کی صبح ہوئی (یعنی دوسرا دن ہوا) تو اس دن بھی اپنے مصاحبوں میں سے کسی کو نہیں بلایا پھر تیسرا دن ہوا اور اس دن ۳ شوال منگل کا دن تھا تو صبح کو خوش ہشاش بشاش اور مسرور اٹھا اور کہا کہ شاید میں خون کی بیماری محسوس کرتا ہوں، اس کے دونوں طبیب طیفوری اور ابن الابرش نے کہا کہ اے امیر المومنین اللہ تعالیٰ آپ کے لئے خیر کرے

علاج کر ڈالئے چنانچہ علاج کیا پھر اس نے اونٹ کے بچے کی خواہش کی چنانچہ اس کی تیاری کا حکم دیا اور اس کے سامنے لایا گیا پھر وہ اسے اپنے ہاتھ سے اٹھانے لگا۔

متوکل کے ساتھ مصاحبوں کا کھانا

ابن حفصی مغنی سے مذکور ہے کہ وہ اس مجلس میں موجود تھا ابن حفصی نے کہا کہ میرے، عثت، زنام اور بنان احمد بن یحییٰ بن معاذ کے غلام کے سوا جو مختصر کے ساتھ آیا تھا اور کوئی کھانے والا موجود نہ تھا متوکل اور فتح بن خاقان ساتھ کھا رہے تھے اور ہم لوگ ان کے سامنے ایک کونے میں، اور مصاحبین علیحدہ علیحدہ اپنے حجروں میں، اس نے اب تک کسی کو نہیں بلایا۔

امیر المومنین میری طرف متوجہ ہوئے اور فرمایا کہ تم اور عثت میرے سامنے کھاؤ اور تمہارے ساتھ نصر ابن سعید الجبیز بھی کھائے پھر میں نے کہا کہ اے سردار واللہ نصر تو مجھ کو بھی کھالے گا پھر کیسے ہوگا، جو ہمارے سامنے رکھا جائے گا پھر اس نے کہا کہ تم سب کھاؤ میری جان کی قسم، چنانچہ کھایا پھر ہم لوگوں نے اپنے ہاتھ اس سے اٹھائے۔ ایک مرتبہ پھر امیر المومنین متوجہ ہوئے تو ہم لوگوں کو ہاتھ اٹھائے ہوئے دیکھ کر کہا کہ تمہیں کیا ہوا کیوں نہیں کھاتے، میں نے کہا اے سردار جو ہمارے سامنے تھا ختم ہو گیا، حکم دیا اور دیا جائے ہمیں اس کے آگے سے چمچ بھر کے دیا گیا۔

متوکل کی زندگی کا خوشی کا دن

اہلیہ کا متوکل کو نایاب رومال پیش کرنا

امیر المومنین کسی دن اس دن سے زیادہ مسرور نہ تھے اپنی مجلس شروع کی اور مصاحبین اور گانے والوں کو بلایا وہ حاضر ہوئے پھر قبیۃ والدہ معتز نے ایک سبز ریشمی شالی رومال بھیجا اس جیسا خوبصورت رومال لوگوں نے نہ دیکھا ہوگا اسے دیکھا اور دیر تک دیکھتا رہا پھر اسے اچھا معلوم ہوا اور اسے بہت عجیب معلوم ہوا پھر اس کے حکم سے اس کے دو ٹکڑے کر دیئے گئے اور اسے اس کے پاس لے جانے کا حکم دیا اس کے قاصد سے کہا کہ کیا اس کے ذریعے سے اس نے مجھے یاد کیا ہے پھر کہا واللہ میرا دل کہتا ہے کہ میں نہ اسے اوڑھوں اور نہ یہ پسند کروں کہ کوئی اسے میرے بعد اوڑھے، اور اسی لئے میں نے اسے پھڑوا دیا تاکہ اسے میرے بعد کوئی نہ اوڑھ سکے۔

ہم لوگوں نے اس سے کہا کہ اے امیر ہمارے سردار خوشی کا دن ہے ہم آپ کو خدا کا واسطہ دیتے ہیں اے امیر المومنین کہ آپ ایسا نہ کہیں،

متوکل شراب اور تماشے میں مشغول ہو گیا اور کہنے لگا کہ خدا کی قسم میں قلیل وقفے میں تم لوگوں سے جدا ہونے والا ہوں، پھر اپنے سردار اور تماشے میں رات تک مشغول رہا،

منتصر کے قتل کا منصوبہ اور اس کا متوکل سے اختلاف

بعض لوگوں کا یہ بیان ہے کہ متوکل نے یہ ارادہ کیا وہ اور فتح بن خاقان ۵ شوال جمعرات کو اس لئے دو پہر کھانا عبداللہ بن عمر البازار کے یہاں کھائیں گے تاکہ دھوکے سے منتصر کو قتل کیا جائے اور ترکوں کے سردار اور

لیڈروں میں سے وصیف اور بغاوت غیرہ کو قتل کیا جائے۔

ابن حفصی کے بیان کے مطابق اس دن سے ایک دن پہلے منگل کو اپنے بیٹے منصر سے متعلق اس نے بہت سی لغو باتیں کیں، کبھی اسے گالی دیتا تھا اور کبھی اسے اس کی طاقت سے زیادہ شراب پلاتا تھا اور کبھی اس کے چپت لگواتا تھا اور کبھی اسے قتل کی دھمکی دیتا تھا۔

منصر کی توہین و تذلیل

ہارون بن محمد بن سلیمان ہاشمی کی روایت ہے کہ مجھ سے بعض عورتوں نے بیان کیا جو پردے میں تھیں کہ متوکل فتح بن خاقان کی طرف متوجہ ہوا کہ میں اللہ اور رسول اللہ ﷺ کی قرابت سے بری ہوں اگر تم اسے یعنی منصر کو طمانچہ نہ مارو، فتح بن خاقان کھڑا ہوا اور دو مرتبہ اسے اس طرح طمانچہ مارا کہ اپنا ہاتھ اس کی گدی پر گزار دیتا تھا متوکل نے تمام حاضرین سے کہا کہ سب اس بات کہ گواہ رہو کہ میں نے مستعجل کو معزول کر دیا پھر اس کی طرف متوجہ ہوا، پھر کہا کہ میں نے تیرا نام منصر رکھا تھا لوگوں نے بوجہ تیری حماقت کے تیرا نام منتظر رکھ دیا، پھر اب تو مستعجل ہو گیا، منصر نے کہا اے امیر المومنین اگر آپ میری گردن مارنے کا حکم دیتے تو وہ مجھ پر اس سے زیادہ آسان ہوتا جو آپ میرے ساتھ کر رہے ہیں متوکل نے حکم دیا کہ اسے پلاؤ، اس کے بعد رات کے کھانے کا حکم دیا چنانچہ وہ حاضر کیا گیا، اور یہ واقعہ نصف شب میں ہوا۔

منصر اس کے پاس سے نکلا اور احمد بن یحییٰ کے غلام کو حکم دیا کہ وہ اس کے ساتھ ہو لے پھر جب وہ چلا گیا تو متوکل کو سامنے دسترخوان بچھایا گیا اور وہ کھانے لگا اور نشے کی حالت میں لقمہ لینے لگا۔

متوکل کے قتل سے قبل کے حالات

ابن حفصی سے مذکور ہے کہ جب منصر اپنے حجرے کی طرف چلا تو اس نے زرافہ کا ہاتھ پکڑ لیا اور اس سے کہا کہ میرے ہمراہ چلو اس نے کہا اے سردار امیر المومنین ابھی (دربار) سے نہیں اٹھے، تو اس نے کہا کہ امیر المومنین کو تو شراب نے روک لیا ہے اور عنقریب بغاوت مصاحبین نکلنے والے ہیں اور میں یہ چاہتا ہوں کہ تم اپنے بچوں کا معاملہ میرے سپرد کر دو، کیونکہ میں اتامش نے مجھ سے یہ درخواست کی ہے کہ میں اس کے بیٹے کی شادی تمہاری بیٹی سے اور تمہارے بیٹے کی شادی اس کی بیٹی سے کر دوں۔

زرافہ نے جواب دیا کہ اے میرے سردار ہم لوگ تو آپ کے غلام ہیں آپ ہمیں اپنے حکم سے آگاہ کر دیجئے منصر نے اس کا ہاتھ پکڑ لیا اور اسے اپنے ہمراہ لے گیا۔

اس سے پہلے مجھ سے زرافہ نے یہ کہا تھا کہ اپنے اوپر مہربانی کرا، کیونکہ امیر المومنین نشے میں ہیں اور تھوڑی دیر میں افاقہ ہو جائے گا اور مجھے نمرہ نے بلایا ہے اور مجھ سے یہ خواہش کی ہے کہ میں تم سے یہ درخواست کروں کہ تم اس کے پاس چلو، اس لئے ہم دونوں اس کے حجرے میں چلیں، ابن حفصی کہتا ہے کہ میں نے اسے یہ جواب دیا کہ میں تم سے پہلے اس کے حجرے میں پہنچ جاؤں گا۔ زرافہ منصر کے ساتھ اس کے حجرے میں چلا گیا۔

بنان کا بیان ہے یاد رہے کہ بنان احمد بن یحییٰ کا غلام تھا اس سے منصر نے کہا کہ میں نے زرافہ کے بیٹے کا اتامش کی بیٹی سے اور اتامش کے بیٹے کا زرافہ کی بیٹی سے نکاح کر دیا، بنان نے کہا کہ پھر میں نے منصر سے کہا کہ اے سردار

داد و ہش کہاں ہے؟ کیونکہ وہی نکاح کو اچھا کرتی ہے تو اس نے کہا کہ انشاء اللہ صبح کو کیونکہ اب رات ہو گئی۔
ابن حفصی کہتا ہے کہ زرافہ نمرہ کے حجرے کی طرف روانہ ہوا جب اس میں داخل ہوا تو کھانا مانگا کھانا
لایا گیا اس نے اس میں سے ذرا سا ہی کھایا تھا کہ ہم نے شور و غل سنا تو کھڑے ہو گئے۔
بنان نے کہا کہ پھر زرافہ نمرہ کے گھر سے نکلا ہی تھا کہ فوراً ہی بغا مختصر کے سامنے کھڑا ہو گیا مختصر نے پوچھا کہ یہ شور کیسا
ہے تو اس نے کہا اے امیر المومنین خیر ہے اس نے کہا تجھے خرابی لاحق ہو کیا کہتا ہے۔
اس کہا ہمارے سردار امیر المومنین کے بارے میں اللہ تعالیٰ آپ کا اجر زیادہ کرے جو اللہ کے بندے تھے
اس نے انھیں دعوت دی انھوں نے اسے قبول کر لیا۔
مختصر بیٹھ گیا اور اس گھر اور مجلس کے دروازے بند کرنے کا حکم دیا چنانچہ تمام دروازے بند کر دیئے گئے۔
اور صیف کے پاس متوکل کی جانب سے قاصد روانہ کیا جس میں معتز اور موید کے حاضر کرنے کا حکم تھا۔

متوکل کے قتل کے حالات

عشعث سے مذکور ہے کہ مختصر کے کھڑے ہو جانے اور اس کے زرافہ کیساتھ نکل جانے کے بعد متوکل
نے دسترخوان مانگا، بغا صغیر جو شرابی کے نام سے مشہور تھا پردے کے پاس کھڑا تھا اور اس دن گھر میں (پہرے پر) بغا
کبیر کی باری تھی اور گھر میں پہرہ دینے پر اس کا نائب اس کا بیٹا موسیٰ تھا اور یہ موسیٰ وہی ہے جو متوکل کی خالہ کا بیٹا تھا بغا
کبیر اس دن سمیساٹ میں تھا بغا صغیر مجلس میں آیا اور مصاحبوں کو اپنے حجروں داخل ہونے کا حکم دیا تو فتح نے کہا کہ یہ
وقت ان کے واپس جانے کا نہیں ہے حالانکہ امیر المومنین نہیں اٹھے، بغا نے اس سے کہا کہ امیر المومنین نے مجھے حکم دیا
ہے کہ جب سات بج جائیں تو میں مجلس میں کسی کو رہنے نہ دوں متوکل نے چودہ رطل شراب پی ہوئی تھی فتح کو ان کا اٹھنا
ناگوار ہوا تو بغا نے اس سے کہا کہ امیر المومنین کی بیگمیں پردے کے پیچھے ہیں اور خود نشے میں ہیں، اس لیے کھڑے
ہو جاؤ اور نکلو سب نکل آئے پھر فتح، عشعث اور ان میں چار خاص خادموں شفیع، صغیر، مونس اور ابو عیسیٰ مادر محرز کی
سوا کوئی نہیں رہا، باورچی نے متوکل کے سامنے دسترخوان بچھا دیا، پھر وہ کھانے لگا، اور لقمہ لینے لگا اور مادر سے کہنے لگا کہ
میرے ساتھ کھاؤ، یہاں تک کہ اس نے اپنا کچھ کھانا نشے کی حالت میں کھایا پھر مزید شراب پی۔

عشعث نے بیان کیا کہ ابو احمد بن متوکل بھی جو موید کا اخیانی بھائی تھا اس مجلس میں ان لوگوں کے ساتھ تھا
متوکل بیت الخلا جانے کو کھڑا ہو گیا۔

ابو احمد کا قاتلین پر وادیا کرنا

بغا شرابی نے سوائے دریا کے دروازے کے سب دروازے بند کر دیئے تھے اور اسی دروازے سے وہ
جماعت گھس آئی جو اس کے قتل کرنے کو مقرر کی گئی تھی ان لوگوں کو ابو احمد نے دیکھا تو ان پر چلا یا کہ یہ کیا ہے اے کمینو،
دفعاً دیکھا تو وہ ننگی تلواروں کے ساتھ تھے۔

جس جماعت نے قتل کا ذمہ لیا تھا اس میں بغلون ترکی اور باغراور موسیٰ بن بغا اور ہارون بن صوار تکمین اور
بغا شرابی پہلے آگئے تھے جب متوکل نے ابو احمد کی آواز سنی سر اٹھا کر اس جماعت کو دیکھا تو کہا اے بغا یہ کیا ہے اس نے
کہا یہ چوکی والے ہیں جو میرے سردار امیر المومنین کے دروازے پر رات کو رہتے ہیں متوکل کی بغا سے گفتگو کرنے کے

وقت وہ جماعت اپنے پیچھے پلٹ گئی وا جن اور اس کے ساتھی اور وصیف کے لڑکے ان کے ساتھ اب تک نہیں آئے تھے۔

متوکل کے قتل کی سازش کو عملی جامہ پہنانا

عشعث کہتا ہے کہ میں نے بغا کو ان سے یہ کہتے سنا کہ اے کمینو تم لوگ تو لا محالہ قتل کئے جاؤ گے، تو عزت ہی کی موت مرد، پھر وہ جماعت مجلس کی طرف واپس آگئی بغلون نے متوکل پر (حملہ کرنے میں) سبقت کی، اس نے اس کے شانے اور کان پر ایک ضرب ماری چنانچہ اسے کاٹ دیا پھر متوکل نے کہا ذرا ٹھہر جا، خدا تیرے ہاتھ کاٹے، پھر کھڑا ہو گیا اور اس پر حملہ کرنے کا ارادہ کیا ہاتھ سے اس کا مقابلہ کرنا چاہا تو بغلون نے ہاتھ کو جدا کر دیا پھر باغری بھی اس کا شریک ہو گیا۔ فتح نے کہا کہ تمھاری بربادی ہو امیر المومنین کو مار رہے ہو، بغا نے کہا اے کمینے خاموش نہیں رہے گا؟ فتح نے اپنے آپ کو متوکل پر ڈال دیا تو ہارون نے اس کے جسم میں اپنی تلوار بھونک دی، وہ تو موت موت چلانے لگا، اور ہارون اور موسیٰ بن بغا نے بھی اس پر اپنی تلواروں سے حملہ جاری رکھا ان دونوں نے اسے قتل کر دیا اور ٹکڑے ٹکڑے کر ڈالا، عشعث کے سر میں چوٹ لگی۔

متوکل کے ساتھ ایک چھوٹا خادم تھا جو پردے کے نیچے چھپ کے بچ گیا اور لوگ بھاگ گئے ان لوگوں نے جس وقت وہ وصیف کے پاس آئے تھے یہ کہا تھا کہ تم ہمارے ساتھ رہو کیونکہ ہمیں اندیشہ ہے کہ اگر ہماری مراد پوری نہ ہوئی تو ہم قتل کر دیئے جائیں گے، وصیف نے کہا کہ تمھارے کوئی اندیشہ نہیں ہے انھوں نے کہا کہ اچھا اپنے بعض لڑکوں ہی کو ہمارے ساتھ بھیجو، اس نے ان کے ساتھ اپنے لڑکوں میں سے پانچ کو صالح، احمد، عبداللہ، نصر، اور عبید اللہ کو بھیج دیا یہاں تک کہ وہ لوگ اپنی مراد پانے میں کامیاب ہو گئے۔

زرقان سے روایت ہے جو دربانوں پر زرافہ کا قائم مقام تھا جب منتصر زرافہ کا ہاتھ پکڑ کر باہر لے گیا اور جماعت اندر آگئی تو عشعث نے انھیں دیکھ کر متوکل سے کہا کہ ہم شیروں اور سانپوں، بچھوؤں سے فارغ ہو گئے اور تلواروں کی طرف پہنچ گئے جب عشعث نے تلواروں کا ذکر کیا تو متوکل نے اس سے کہا کہ تو برباد ہو کیا بکتا ہے اس کا کلام نامکمل ہی تھا کہ وہ لوگ اس پر ٹوٹ پڑے تو فتح ان کے رو برو کھڑا ہو گیا، اے کتو پیچھے ہٹو، بغا شرابی بڑھا اور تلوار سے اس کا پیٹ پھاڑ ڈالا، باقی لوگ متوکل کی طرف بڑھے اور عشعث اپنے سامنے کی طرف بھاگ گیا، ابو احمد اپنے کمرے میں تھا جب اس نے شور سنا تو نکلا اور اپنے باپ پر گر پڑا، بغلون نے اس پر حملہ کیا دوضر میں ماریں، تو وہ نکل آیا اور سب کو چھوڑ دیا جماعت منتصر کی طرف روانہ ہوئی، پھر اس کی خلافت تسلیم کر کے تعزیت کی کہ امیر المومنین مر گئے۔

زرافہ کو منتصر کی بیعت خلافت پر مجبور کرنا

وہ لوگ تلوار لے کے زرافہ کے سر پر کھڑے ہو گئے اور اس سے کہا کہ بیعت کر، اس نے منتصر سے بیعت کر لی، منتصر نے وصیف کو خبر بھیجی کہ وصیف نے میرے باپ کو قتل کر دیا تو میں نے اسے اس کے بدلے میں قتل کر دیا، تم بھی اپنے معزز اصحاب کے ساتھ حاضر ہو جاؤ، وصیف اور اس کے اصحاب آئے اور انھوں نے بھی بیعت کی، عبید اللہ بن یحییٰ اپنے کمرے میں تھا قوم کے حال کی اسے کچھ خبر نہ تھی وہ احکام نافذ کرنے میں مشغول تھا۔

عبداللہ بن جعفر کے حالات

ذکر کیا گیا ہے کہ ترکی عورتوں میں سے ایک رقعہ پیش کیا جس میں اس نے ان لوگوں کے ارادے کی خبر دی تھی اور وہ رقعہ عبید اللہ کو ملا، پھر اس نے اس معاملے میں فتح سے مشورہ کیا اور یہ رقعہ ابو نوح عیسیٰ بن ابراہیم کا تب فتح ابن خاقان کو دیا گیا پھر اس نے فتح کو اس کی خبر دی، ان سب کی رائے اس معاملہ کو پوشیدہ رکھنے پر متفق ہو گئی کیونکہ انھوں نے اسے (متوکل) خوش دیکھا تو انھیں یہ گوارا نہ ہوا کہ اسے دن بھر رنجیدہ رکھیں، انھیں مذکورہ مسئلہ معمولی معلوم ہوا، اور انھیں یہ بھروسہ تھا کہ کوئی شخص نہ اس پر جرات کر سکے گا اور نہ اس پر قادر ہوگا۔

امیر المؤمنین اور فتح کے قتل کی خبر

بیان کیا جاتا ہے کہ اس رات ابو نوح بہانے سے بھاگ گیا عبید اللہ اپنے کام میں بیٹھا رہا جعفر بن حامد اس کے سامنے تھا ایک اس کا کوئی خادم اس کے پاس آیا اور کہا اے میرے سردار آپ کیوں بیٹھے ہیں، اس نے کہا تم کیوں پوچھتے ہو، کہا کہ سارا گھر تلوار بنا ہوا ہے پھر اس نے جعفر کو نکلنے کا حکم دیا وہ نکلا اور کچھ لمحوں میں واپس آ گیا اس نے خبر دی کہ امیر المؤمنین اور فتح قتل کر دیئے گئے، وہ اپنے خدام اور خاص لوگوں کے ساتھ نکلا تو اسے خبر دی گئی کہ تمام دروازے بند ہیں اس نے دریا کی طرف کا راستہ اختیار کیا اتفاقاً اس راستے کے دروازے بھی بند تھے پھر اس نے وہ دروازے توڑنے کا حکم دیا جو دریا کے متصل تھے تین دروازے توڑ ڈالے گئے یہاں تک کہ وہ نکل کر دریا کی طرف آ گیا اور ایک کشتی تک پہنچ گیا وہ اس میں بیٹھ گیا، جعفر بن حامد اور اس کا ایک غلام اس کے ساتھ تھے پھر معتز کے مکان پر گیا اور اس کے بارے میں دریافت کیا تو اسے نہ پایا کہا، انا للہ وانا الیہ راجعون، اس نے مجھے بھی مارا اور اپنے آپ کو بھی مارا، پھر اس پر افسوس کیا۔

عبید اللہ کا جنگ کرنے سے باز رہنا

عبید اللہ کے پاس بدھ کو صبح کے وقت اس کے ساتھی جمع ہو گئے جو مخلوط النسل عرب، عجم، ازن، آوارہ گرد اور بدوی، بے روزگاروں وغیرہ میں سے تھے، بعض نے کہا ہے کہ وہ تقریباً تیس ہزار سوار تھے بعض راویوں نے کہا ہے کہ اس کے ساتھ تیرہ ہزار آدمی تھے، بعضوں نے کہا ہے کہ اس کے ساتھ تیرہ ہزار سوار تھے کم تعداد بیان کرنے والوں نے کہا ہے کہ پانچ اور دس ہزار کے درمیان تھے ان لوگوں نے عبید اللہ سے کہا کہ اسی دن کے لئے آپ ہمارے ساتھ اچھا سلوک کرتے تھے لہذا آپ اپنا حکم دیجئے اور ہمیں اجازت دیجئے تو ہم اس جماعت پر ایک دم سے حملہ کر دیں، مختصر اور اس کے ہمراہی ترکوں وغیرہ کو قتل کر دیں، اس نے انکار کیا اور کہا کہ اس میں کوئی اچھی تدبیر نہیں کیونکہ وہ شخص یعنی معتز ان کے قبضے میں ہے۔

نجوم و کہانت کی بات

علی بن یحییٰ انجم سے مذکور ہے کہ اس نے کہا کہ متوکل کے قتل سے چند روز قبل اس کے سامنے حالات جنگ کی پیشن گوئیاں پڑھا کرتا تھا اس کتاب میں ایک مقام پایا جس میں یہ تحریر تھا کہ خلیفہ دہم اپنی مجلس میں قتل کیا جائے گا تو میں نے پڑھنا بند کر دیا اور اس سلسلے کو منقطع کر دیا تو اس نے مجھ سے کہا کہ تم کیوں ٹھہر گئے میں نے کہا خیریت ہے کہا خدا کی قسم تجھے ضرور پڑھنا ہوگا میں پڑھنے لگا اور خلفاء کے ذکر سے رک گیا، پھر متوکل نے کہا کہ کاش مجھے علم ہوتا کہ کون

ہے وہ بد بخت جو قتل کیا جائے گا۔

متوکل کا ڈراؤنا خواب

سلمہ بن سعید نصرانی سے مذکور ہے کہ متوکل نے اپنے قتل سے چند روز قبل اشوط بن حمزہ ارمنی کو دیکھا تو اسے دیکھ کر ڈانٹا اور اسے نکال دینے کا حکم دیا کہا گیا کہ اے امیر المومنین کیا آپ اس کی خدمت کو پسند نہیں کیا کرتے تھے، کہا ہاں، لیکن چند راتوں سے میں نے خواب میں دیکھا کہ گویا میں اس پر سوار ہوں اور وہ میری طرف دیکھ رہا ہے اور اس کا سر نچر کے سر کی طرح ہو گیا ہے پھر اس نے کہا کہ تو کب تک ہمیں ایذا دے گا اب تیری عمر میں صرف پندرہ برس سے کچھ کم دن باقی رہ گئے ہیں یہ واقعہ اس کے ایام خلافت کے شمار کے مطابق تھا۔

متوکل سے متعلق لوگوں کے خواب

ابن ابی ربیع سے روایت ہے کہ اس نے کہا کہ میں نے خواب میں دیکھا کہ گویا کہ ایک شخص ایک گاڑی پر سوار باب الرسن سے داخل ہوا اس کا منہ صخرہ کی طرف ہے اور پشت (گدی) شہر کی طرف ہے اور وہ اشعار پڑھتا ہے۔ ایک روایت ہے کہ حبشی بن ابی ربیع کی وفات متوکل سے دو سال قبل ہوئی، محمد بن سعید سے روایت ہے کہ اس نے کہا کہ قاضی نصیب بن ابی الوارث نے کہا کہ میں نے خواب میں ایک آنے والے کو دیکھا کہ وہ میرے پاس آیا ہے اور اشعار پڑھتا ہے۔

متوکل کے قتل کا وقت

متوکل ۴ شوال کو نصف شب سے ایک گھنٹے بعد قتل کیا گیا، ایک قول یہ ہے کہ جمعرات کی رات کو قتل کیا گیا اس کی خلافت چودہ سال دس ماہ تین دن رہی وہ جس روز قتل ہوا چالیس برس کا تھا۔ متوکل شوال ۲۰۶ھ میں نم الصبح میں پیدا ہوا تھا اس کا رنگ گندمی تھا آنکھیں خوبصورت تھیں، رخسار ابھرے ہوئے نہ تھے اور چھریں بدن کا تھا

متوکل کے بعض حالات و خصائل

ابن ابی الجنب کا واقعہ

مروان بن ابن ابی الجنب ابی السمط سے روایت ہے کہ میں نے امیر المومنین کی شان میں شعر کہے اور اس میں روافض کا تذکرہ کیا تو اس نے مجھے بحرین و یمامہ کا حاکم بنا دیا اور مجھے دربار عام میں چار خلعت عطا کیں، اور منتصر کو بھی خلعت دی اور میرے لئے تین ہزار دینار کا حکم دیا جو میرے سر پر نچھاور کر دیئے گئے پھر اپنے بیٹے منتصر اور سعد ایٹاخی کو حکم دیا کہ وہ انھیں میرے لئے سمیٹ لیں، اور میں نے انھیں چھو بھی نہیں، پھر ان دونوں نے انھیں جمع کر لیا۔ اور میں وہ سب لے گیا۔

ایک شعر پر جو میں نے اسی مضمون میں کہا تھا متوکل نے میرے سر پر دس ہزار درہم نچھاور۔

مروان ابن ابی الجنب سے مذکور ہے جب متوکل خلیفہ بنایا گیا تو میں نے ابن ابی داؤد کو ایک قصیدہ بھیجا جس میں میں نے ابن ابی داؤد کی مدح کی تھی اور اس کے آخر میں دو شعر تھے جس میں میں نے ابن الزیات کا حال بیان کیا تھا اور وہ یہ تھے۔

مجھ سے بیان کیا گیا تھا کہ زیات کو موت آگئی
تو میں نے کہا اللہ تعالیٰ میرے پاس فتح و نصرت لایا
زیات نے بے وفائی سے ایک کنواں کھودا تھا
پھر خیانت و بد عہدی کی وجہ سے وہی اس میں ڈال دیا گیا

متوکل کی ابن ابی الجنب پر سخاوت

جب وہ قصیدہ ابن ابی داؤد کے پاس پہنچا تو اس نے متوکل سے اس کا ذکر کیا اور اسے وہ دونوں شعر سنا دیئے اس نے اسے حاضر کرنے کا حکم دیا تو اس نے کہا کہ وہ یمامہ میں ہے، واثق نے اسے امیر المومنین سے محبت ہونے کی وجہ سے شہر بدر کر دیا تھا کہا اسے سواری پر بلوایا جائے اس نے عرض کی اس پر قرض ہے متوکل نے دریافت کیا کتنا قرض ہے کہا چھ ہزار، کہا وہ دے دیے جائیں، چنانچہ اسے دے دیئے گئے اور یمامہ سے سوار کر دیا گیا، چنانچہ وہ سامرا پہنچا اور ایک قصیدے میں متوکل کی مدح کی، اس میں کہتا ہے

شباب رخصت ہو گیا اے کاش نہ رخصت ہوتا
اور پیری آگئی اور کاش وہ نہ آتی
جعفر کی خلافت مثل نبوت کے ہے
جو بے طلب اور بے حق بتائے آگئی
خدا نے اسے اسی طرح خلافت عطا کی
جس طرح نبی مرسل ﷺ کو نبوت عطا کی
اس کے لئے پچاس ہزار درہم کا حکم دیا۔

ابوالسمط کا ولی عہد کی مدح سرائی کرنا

ابو یحییٰ بن مروان بن محمد الشنی الکھمی سے مذکور ہے کہ مجھے ابوالسمط مروان ابن ابی الجنب نے خبر دی ہے کہ اس نے کہا جب میں امیر المومنین متوکل علی اللہ کے پاس گیا تو میں نے ولی عہد کی مدح سرائی کی اور یہ اشعار اسے سنائے۔

اللہ تعالیٰ نجد کو سیراب کرے اور سلام ہے نجد پر
اور نجد کیسا اچھا ہے باوجود دوری و بعد کے بھی
میں نے نجد کی طرف دیکھا حالانکہ بغداد درمیان میں ہے
اے کاش میں نجد کو دیکھتا اور کس قدر دور ہے نجد
نجد میں ایسی قوم ہے جنہیں میری ملاقات محبوب ہے

اور میرے نزدیک بھی ان کی زیارت سے زیادہ
کوئی چیز شیریں نہیں ہے

ابن ابی الجنب کو ایک لاکھ کا انعام

ابن ابی الجنب نے کہا کہ جب میں نے پورا قصیدہ سنا دیا تو میرے لئے ایک لاکھ بیس ہزار درہم اور پچاس کپڑوں اور تین سواریوں میں سے ایک گھوڑے، ایک خچر، اور ایک گدھے کا حکم دیا میں اس وقت تک نہ گیا جب تک میں نے اس کے شکریہ میں یہ اشعار نہ کہہ لئے۔

پروردگار عالم نے لوگوں کیلئے جعفر کا خود انتخاب کیا
اور اسے اپنے ہی انتخاب سے بندوں کے حال کا مالک بنا دیا
اس نے کہا کہ جب میں اس شعر پر پہنچا۔

بس اپنے ہاتھوں کی بخشش کو مجھ سے روک دیجئے اور زیادہ نہ کیجئے
کیونکہ مجھے اندیشہ ہے کہ میں سرکش اور متکبر نہ ہو جاؤں ،

ابن ابی الجنب کو ہزار درہم سالانہ لگان پر جائیداد کا عطیہ

فرمایا نہیں خدا کی قسم میں نہ روکوں گا تا وقتیکہ تو میری سخاوت کو نہ جان لے اور تو جاننے نہ پائے گا جب تک اپنی حاجت نہ مانگ لے ، میں نے کہا اے امیر المومنین یمامہ میں جس جائیداد کو بطور جائیداد آپ نے مجھے دینے کا حکم دیا ہے ابن مدیر نے بیان کیا ہے کہ وہ مقتضی کی جانب سے اس کی اولاد پر وقف ہے اور اس کا بطور جائیداد دینا جائز نہیں ہے اس نے کہا کہ وہ زمین تجھے سو سال کے لئے ایک درہم سالانہ لگان پر دیتا ہوں میں نے کہا کہ اے امیر المومنین یہ اچھا نہیں ہے کہ ایک درہم دربار میں ادا کیا جائے ابن مدیر نے کہا کہ ہزار درہم کے عوض میں نے کہا ہاں ، اس نے اسے میرے لئے اور میرے وارثوں کے لئے نافذ کر دیا پھر کہا کہ یہ حاجت نہیں ہے یہ تو قبالہ (معاملہ) ہے میں نے کہا کہ میری وہ جائیداد جو وثاق نے بطور جائیداد دی تھی ابن الزیات نے مجھے بتا دیا اور میرے اور جائیداد کے درمیان حائل ہو گیا تھا لہذا آپ اس کا بھی حکم بھی میرے لئے نافذ فرما دیجئے، متوکل نے سو درہم سالانہ پر اس کے نافذ کرنے کا بھی حکم دے دیا۔

متوکل کی پیشین گوئیاں

ابی حشیشہ سے مذکور ہے کہ وہ کہا کرتا تھا کہ مامون کہا کرتا تھا کہ جو خلیفہ میرے بعد ہوگا اس کے نام میں عین ہوگا، تو گمان ہوتا تھا کہ اس کا مصداق اس کا بیٹا عباس ہوگا، مگر مقتضی ہوا اور کہا کرتا تھا کہ اس کے بعد ہاء ہوگی گمان ہوتا تھا کہ ہارون ہوگا مگر وثاق بالحد ہوا اور کہا کرتا تھا اور اس کے بعد زرد پنڈلیوں والا، گمان ہوتا تھا کہ وہ زرد پنڈلیوں والا ابو الحسن عباس ہوگا مگر متوکل اس طرح کا تھا میں نے اسے دیکھا ہے کہ جب وہ تخت پر بیٹھ کر اپنی دونوں پنڈلیاں کھولتا ہے تو وہ دونوں ایسی زرد ہوتی تھیں کہ گویا زعفران میں رنگی گئی ہیں۔

قاضی یحییٰ بن ائثم کا واقعہ

یحییٰ بن ائثم سے مذکور ہے کہ انھوں نے کہا کہ میں متوکل کے پاس حاضر ہوا تو میرے اور اس کے درمیان مامون کا اور اس کے ان خطوط کا جو حسن بن بہل کے نام تھے تذکرہ جاری ہو گیا میں نے اس کی فضیلت، تعریف، اس کی نیکیوں، علم، معرفت اور خبرداری کے متعلق بہت کچھ کہا جو بعض حاضرین کے حسبِ نشانہ تھا۔

متوکل نے کہا کہ وہ مامون قرآن کے بارے میں کیا کیا کہا کرتا تھا۔ میں نے کہا کہ وہ کہا کرتا تھا کہ قرآن کے ساتھ اور کسی فرضِ علم کی حاجت نہیں (یعنی قرآن کافی ہے) نہ رسول ﷺ کی سنت کے ساتھ کسی اور شغل کی طرف جانے کی ضرورت ہے نہ آپ کے بیان کر دینے اور سمجھا دینے کے بعد (نہ) سیکھنے کے لئے کوئی حجت ہے نہ دلیل اور حق ظاہر ہونے کے بعد حجت تام ہو جانے کی وجہ سے سوائے تلواریں کے کچھ نہیں ہے۔

متوکل نے کہا کہ میری مراد وہ نہیں ہے جن کی طرف تم گئے ہو۔ یحییٰ نے جواب دیا کہ احسانِ مند پر محسنِ غائب کی خوبیاں بیان کرنا فرض ہے۔ پوچھا: وہ دورانِ گفتگو میں کیا کہا کرتا تھا مقتصم باللہ مرحوم اس کے متعلق کچھ کہا کرتا تھا جو میں بھول گیا ہوں۔ یحییٰ نے کہا وہ کہا کرتا تھا کہ اے اللہ میں ان نعمتوں پر تیری حمد کرتا ہوں جن کا شمار تیرے سوا کوئی نہیں کر سکتا، اور میں ان گناہوں کی تجھ سے مغفرت چاہتا ہوں جن کا احاطہ سوائے تیری مغفرت کے کوئی نہیں کر سکتا،

متوکل نے کہا کہ اس وقت وہ کیا کہتا تھا جب اسے کچھ اچھا معلوم ہوتا تھا یا اسے کوئی خوشخبری ملتی تھی مقتصم باللہ نے علی بن یزید کو حکم دیا تھا کہ وہ اسے ہمارے لئے لکھ دے اس نے لکھ دیا تھا وہ ہمیں معلوم ہو گیا تھا مگر پھر ہم اسے بھول گئے۔

یحییٰ نے کہا کہ وہ کہتا تھا کہ اللہ کی نعمتوں کا ذکر کرنا اور اس کی اشاعت کرنا اور اس کے انعامات کو شمار کرنا اور انھیں بیان کرنا اہلِ نعمت پر اللہ کی طرف سے فرض ہے اور اس میں اس کے حکم کی فرمانبرداری اور ان نعمتوں پر اس کا یہی شکر ہے پس اللہ ہی کے لئے تمام تعریفیں ہیں جس کی نعمتیں بڑی بڑی ہیں اور جس کے انعامات سب پر عام ہیں ایسی تعریفیں ہیں جن کا وہ اہل ہے اور مستحق ہے جو اس کے حق کی پوری کرنے والی اور اس کے اس شکر تک پہنچنے والی ہیں جو مزید نعمت کا موجب ہے اس قدر تعریفیں ہیں جنہیں اس وجہ سے ہماری تعداد شمار نہ کر سکی اور ہماری یاد احاطہ نہ کر سکی اس کے احسانات بے درپے ہیں۔ اور اس کا فضل مسلسل ہے اور اس کی بخشش ہمیشہ کے لئے ہے تعریف اس ذات کی ہے جو یہ جانتا ہے کہ یہ نعمتیں اسی کی جانب سے ہیں اور اسی کا اس پر شکر ہے۔

متوکل نے کہا کہ تو نے سچ کہا بعینہ یہی کلام ہے اور یہ سب تجربہ کار اور ذی علم کی حکمتیں ہیں پھر مجلس ختم ہو گئی۔

متفرقات

اسی سال صفر میں محمد بن عبد اللہ بن طاہر مکہ سے واپس بغداد آیا اور یومِ آخر میں اختلاف کی وجہ سے اسے جو پریشانی ہوئی اس کی شکایت کی۔

متوکل نے زردلفافے میں بابِ خلافت سے حاکم حج کے پاس ہلالِ ذی الحجہ کی رویت کے بارے میں فرمان نافذ کرنے کا حکم دیا اور یہ حکم دیا کہ اسے روانہ کر دیا جائے جس طرح حج کی خیریت کے متعلق آنے والا لفافہ روانہ کیا جاتا ہے حکم دیا

کہ مشعر حرام (مزدلفہ) اور تمام مقامات حج میں بجائے روغنِ زیتون کے شمع روشن کی جائے۔

اسی سال ۶ ربیع الآخر کو جعفریہ میں والدہ متوکل کی وفات ہوئی اور منتصر نے نمازہ جنازہ پڑھائی جامع مسجد کے قریب دفن کی گئی۔

خلیفۃ الممتصر باللہ

اسی سال ۴ شوال بروز بدھ کو اور ایک قول کے مطابق ۳ شوال کو جعفریہ میں منتصر محمد بن جعفر کی خلافت کی بیعت لی گئی، وہ اس وقت پچیس برس کا تھا۔ بیعت کے بعد دس روز تک وہیں مقیم رہا پھر وہاں سے اپنے عیال و لشکر و سرداران لشکر و فوج کے ساتھ سامرا میں منتقل ہو گیا،

منتصر محمد بن جعفر کی خلافت کے حالات و واقعات

منتصر کی بیعت

ان لوگوں نے جن کا ذکر ہم پہلے کر چکے ہیں اس سے بدھ کی شب بیعت کی تھی بعض راویوں کا خیال ہے کہ جب بدھ کی صبح ہوئی تو سردار، کاتب، معززین، شاہ کریم، عام فوج والے اور ان کے علاوہ اور بہت سے آدمی جعفریہ میں حاضر ہوئے احمد بن حنبل نے سب لوگوں کو ایک فرمان سنایا جس میں امیر المومنین منتصر کی جانب سے یہ خبر دی گئی تھی کہ فتح بن خاقان نے اس کے والد جعفر متوکل کو قتل کر دیا تو اس نے اس کے انتقام میں اسے قتل کر دیا ہے پھر لوگوں نے بیعت کر لی اور عبید اللہ بن فتح بن خاقان بھی حاضر ہوا اور بیعت کر کے چلا گیا۔

منتصر کا فتح کے پیچھے پیچھے جانا

ابو عثمان سعید بن صفیر سے روایت ہے کہ جب وہ رات ہوئی جس میں متوکل قتل کیا گیا تو ہم لوگ منتصر کے ساتھ دار الخلافہ میں تھے جب فتح باہر جاتا تھا تو منتصر بھی اس کے ساتھ جاتا تھا اور جب وہ واپس آتا تھا تو اس کے کھڑے ہونے پر کھڑا ہو جاتا تھا اور بیٹھنے پر بیٹھ جاتا تھا اور اس کے پیچھے پیچھے جاتا تھا سوار ہوتا تھا تو اس کی رکاب پکڑتا تھا اور اس کے کپڑے جو اس کے گھوڑے کے زین میں دب جاتے تھے برابر کرتا تھا۔

منتصر کی ترکوں سے متوکل کے خلاف ملی بھگت

خبر ملی تھی کہ عبید اللہ بن یحییٰ نے منتصر کے لئے اس کے راستے میں ایک جماعت تیار کی ہے تاکہ وہ اس کو واپسی پر غفلت کی حالت میں قتل کر دیں متوکل نے بھی واپسی کے قبل اسے برا بھلا کہا تھا اور غصہ دلایا تھا اس لئے وہ غصے میں پلٹا اور ہم لوگ بھی اس کے ساتھ پلٹے جب منتصر اپنے مکان پر پہنچ گیا تو اس نے اپنے ہم نشینوں اور خاص لوگوں کو بلوایا، اپنی واپسی سے پہلے ترکوں سے متوکل کے قتل کا وعدہ لے چکا تھا جبکہ وہ نبیذ سے بیہوش ہو۔

سعید صغیر نے کہا کہ مجھے کچھ دیر نہ ہوئی تھی کہ میرے پاس قاصد آیا کہ میں حاضر ہو جاؤں، کیونکہ امیر المومنین کے قاصد میرے پاس آئے ہیں اور وہ سواری کے لئے تیار ہیں میرے دل میں یہ بات آئی کہ ہم لوگوں میں جو یہ خبر پھیلی ہوئی تھی کہ وہ غفلت میں منتصر کے قتل کے درپے ہیں تو بیشک اس کو اسی لئے بلایا گیا ہے، میں ہتھیار اور آلات حرب لے کے سوار ہوا۔

متوکل کے قتل کی خبر

سعید کا خوف زدہ ہونا

اور امیر کے دروازے پر پہنچ گیا کیا دیکھتا ہوں کہ لوگ ادھر سے ادھر اور ادھر سے ادھر مارے مارے پھر رہے ہیں۔ یکا یک وجن (ترکی) منتصر کے پاس آیا اور اسے یہ اطلاع دی کہ اس کے کام سے فرصت ہو گئی، یہ کہہ کے سوار ہو گیا اور میں کچھ راستے تک اس کے ساتھ بولیا، میں خوف زدہ تھا اس نے میری حالت دیکھی تو کہا کہ تیرے لئے کچھ اندیشہ نہیں ہے کیونکہ ہمارے واپس جانے کے بعد امیر المومنین کے گلے میں ان کے پیالے سے پھندا لگ گیا جس سے وہ چل بے ان پر خدا کی رحمت ہو، میں نے اسے بہت برا سمجھا اور مجھے یہ شاق گزرا۔

منتصر کو خلافت کا سلام

ہم چلے اور احمد بن خصب اور سرداروں کی ایک جماعت ہمارے ساتھ تھی یہاں تک کہ ہم الحیر میں پہنچ گئے اور پے در پے قتل متوکل کی خبریں آنے لگیں تو ہم بھی دروازے پر روک لئے گئے اور ان پر پہرہ مقرر کر دیا گیا میں نے کہا اے امیر المومنین اور خلافت کا سلام کیا (یعنی السلام علیک یا امیر المومنین کہا) یہ مناسب نہیں ہے کہ اس وقت ہم ایسی جگہ آپ کو تنہا چھوڑ دیں جہاں آپ کے غلاموں سے آپ کے لئے اندیشہ ہے کہا اچھا تم اور سلیمان رومی میرے پیچھے رہو، اس کے لئے ایک رومال بچھا دیا گیا جس پر وہ بیٹھ گیا اور ہم لوگوں نے اسے گھیر لیا اور احمد بن خصب اور اس کا کاتب سعید بن حمید بیعت لینے کے لئے آ گئے۔

سعید کا منتصر کی بیعت میں ہچکچاہٹ کا شکار ہونا

سعید بن حمید سے مذکور ہے کہ احمد بن خصب نے اس سے دریافت کیا کہ اے سعید تیری بربادی ہو کیا تیرے ساتھ دو تین کلمے ہیں جن کے ذریعے سے تو بیعت لیتا ہے میں نے کہا ہاں، کلمات ہیں، اور میں نے مضمون بیعت لکھ لیا ہے، چنانچہ حاضرین واردین سب کو وہی مضمون دیا گیا سعید کبیر آیا تو اسے منتصر نے مؤید کے پاس بھیجا، سعید صغیر سے کہا کہ تو معتز کے پاس جا اور بلالا، سعید صغیر نے کہا کہ میں نے اس سے کہا کہ اے امیر المومنین جب تک آپ اپنے ساتھیوں کی قلت کا شکار ہیں میں خدا کی قسم اس وقت تک آپ کے پس پشت نہ جاؤں گا جب تک لوگ جمع نہ ہو جائیں احمد بن خصب نے کہا کہ یہاں وہ لوگ ہیں جو تیری غیر موجودگی میں کافی ہیں تو جا، میں نے کہا جب تک اتنا مجمع نہ ہو جو میری غیر موجودگی میں کافی ہو، کیونکہ اس وقت تیرے مقابلہ میں اس کا زیادہ دوست ہوں۔

جب بہت سے سردار آ گئے اور انھوں نے بیعت کر لی تو میں روانہ ہوا میری حالت یہ تھی کہ میں اپنی جان سے مایوس ہو چکا تھا میرے ساتھ دو غلام تھے جب میں ابو نوح کے دروازے پر پہنچا تو یہ حالت تھی کہ لوگ ادھر ادھر پھر

رہے تھے جاتے تھے اور آتے تھے اچانک میں نے دیکھا کہ اس دروازے پر اسلحہ اور آلات حرب سے مسلح بہت بڑا مجمع ہے انہوں نے میری آہٹ پائی تو ان میں سے ایک سوار میرے ساتھ آگیا اور مجھ سے پوچھنے لگا کیونکہ وہ مجھے پہچانتا تھا کہ تو کون ہے میں نے اپنا اصل حال اس سے چھپایا اور یہ بتایا کہ میں فتح کے بعض دوستوں میں سے ہوں، میں چلتا رہا یہاں تک کہ معتز کے دروازے پر پہنچ گیا۔

سعید کا معتز کو منتصر کی بیعت کیلئے بلانا

مجھے دروازے پر کوئی نہ ملا نہ دربان نہ پہرے والا نہ کوئی نوکر اور نہ کوئی اور مخلوق، یہاں تک کہ میں مرکزی دروازے تک پہنچ گیا پھر میں نے اسے بہت زور سے کھٹکھٹایا، بڑی دیر کے بعد مجھے جواب ملا کہ تو کون ہے میں نے کہا میں سعید صغیر امیر المومنین منتصر کا قاصد ہوں، وہ چلا گیا اور بڑی دیر لگائی اندیشے مجھ پر طاری ہونے لگے زمین مجھ پر تنگ ہو رہی تھی پھر دروازہ کھلا اور یکا یک بیدون خادم نکل آیا اور مجھ سے کہا کہ اندر آ، میرے بعد دروازہ بند کر دیا گیا، میں نے اپنے دل میں کہا خدا کی قسم میری جان گئی، اس نے مجھ سے واقعہ دریافت کیا میں نے اسے بتایا کہ امیر المومنین کے گلے میں پیالے سے پھندا لگ گیا اور وہ اسی وقت رحلت کر گئے اور سب لوگ جمع ہو گئے ہیں اور انہوں نے منتصر سے بیعت کر لی ہے، اس نے مجھے امیر عبد اللہ المعتز باللہ کے پاس بھیجا ہے تاکہ وہ بھی بیعت میں حاضر ہوں، بیدوں اندر گیا پھر میرے پاس آیا اور کہا اندر چلو، میں معتز کے پاس پہنچا اس نے کہا تیری زندگی خراب ہو کیا واقعہ ہے۔

میں نے واقعہ بتایا تعزیت کی روایا اور کہا اے میرے سردار چلے اور ان پہلے لوگوں میں شامل ہو جائے جنہوں نے بیعت کر لی ہے تاکہ آپ اس طریقے سے اپنے بھائی کا دل اپنے ہاتھ میں لے لیں، اس نے کہا تیرے لئے خرابی ہو صبح تک تو ٹھہر، پھر اس سے خوب باتیں بناتا رہا اور بیدون خادم اس میں میرا ساتھ دیتا رہا۔

معتز کا منتصر کی بیعت کیلئے آمادہ ہو جانا

یہاں تک کہ اس نے نماز کی تیاری کی اپنے کپڑے منگائے اور پہنے گھوڑا لایا گیا جس پر وہ سوار ہوا میں بھی اس کے ساتھ سوار ہو گیا میں نے وہ راستہ اختیار کیا جو عام راستے کو علاوہ تھا اور اس سے باتیں کرتا رہا اور معاملے کو اس پر سہل کرتا رہا اسے اپنے بھائی کی وہ باتیں یاد دلاتا رہا جنہیں وہ جانتا تھا یہاں تک کہ ہم لوگ عبید اللہ بن یحییٰ بن خاقان کے دروازے تک پہنچے، عبید اللہ نے مجھ سے اس کے متعلق پوچھا میں نے کہا وہی لوگوں سے بیعت لے رہا ہے فتح نے بیعت کر لی ہے وہ اس وقت مانوس ہو گیا۔

اتفاقاً ایک سوار جو ہمارے پیچھے ہولیا تھا اور بیدون خادم کے پاس چلا گیا تھا اس نے اس سے آہستہ آواز میں کچھ کہا جسے میں نہیں جانتا، بیدون نے اسے جھڑک دیا وہ چلا گیا پھر سہ بارہ پلٹا اور ہر مرتبہ بیدون اسے دھتکار دیتا تھا اور جھڑک دیتا تھا کہ دور رہو، یہاں تک کہ ہم لوگ باب الحیر پہنچ گئے میں نے اسے کھلوا دیا تو مجھ سے پوچھا گیا تو کون ہے میں نے کہا کہ سعید صغیر اور امیر معتز میرے لئے دروازہ کھول دیا گیا، ہم لوگ منتصر کے پاس پہنچ گئے، جب منتصر نے اسے دیکھا تو اپنے قریب بلا لیا، گلے لگایا اور تعزیت کی، اور اپنی بیعت لی۔

اس کے بعد موید بھی سعید کبیر کے ساتھ آگیا اس کے ساتھ بھی اسی طرح کا معاملہ ہوا، صبح ہو گئی تو منتصر جعفر یہ گیا متوکل اور فتح کے دفن کرنے کا حکم دیا اور لوگوں میں سکون ہو گیا۔

سعید صغیر نے کہا کہ میں معتز سے خلافت مختصر کی خوشخبری کے انعام کا مطالبہ کرتا رہا جبکہ وہ دارالخلافت میں نظر بند تھا یہاں تک کہ اس نے مجھے دس ہزار درہم دے دیئے۔

بیعت نامہ خلافت

مختصر کے لئے جو بیعت لی گئی اس کا مضمون یہ تھا!

بسم اللہ الرحمن الرحیم

تم لوگ امیر المومنین عبداللہ المختصر باللہ سے دل اور اعتقاد، رضا مندی، رغبت اور اپنے باطن کے اخلاص اور دلوں کے انشراح اور سچی نیتوں کے ساتھ بیعت کرتے ہو، نہ تم پر زبردستی کی گئی ہے نہ تم مجبور کئے گئے ہو بلکہ یہ جانتے ہوئے اقرار کرتے ہو کہ اس بیعت اور اس کے مضبوط کرنے میں اللہ کی اطاعت اور تقویٰ ہے دین الہی کا اعزاز اور اس کا حق ہے، اللہ کے بندوں کی بھلائی ہے کلمہ ایمان کا اجتماع ہے، شیرازہ بندی ہے، مصائب کو سکون، عواقب کا امن، دوستوں کی عزت، ملحدین کی بربادی ہے تم سب اس بناء پر بیعت کرتے ہو کہ محمد امام المختصر باللہ کا بندہ اور اس کا خلیفہ ہے جس کی اطاعت اور خیر خواہی اور اس کے حق کا ادا کرنا اور بیعت کا پورا کرنا تم فرض ہے جس میں نہ تم شک کرو گے اور نہ نفاق کرو گے، نہ تم اس سے ہٹو گے، نہ تردد میں پڑو گے، تم اس کا حکم سننے اور اسے ماننے پر صلح پر مدد کرنے پر وفاداری اور استقلال پر، اور خیر خواہی ظاہری و باطنی پر، سفر میں اور حضر میں بیعت کرتے ہو کہ ہر وقت عبداللہ امام المختصر باللہ امیر المومنین جو حکم دے ہر وقت اس کی اطاعت کرو گے تم اس پر بیعت کرتے ہو کہ تم اس کے دوستوں کے دوست دشمنوں کے دشمن رہو گے، خواہ وہ خاص ہوں یا عام قریب ہوں یا دور، تمہارا باطن اس معاملے میں ظاہر کے مطابق رہے گا اور تمہارے قلوب تمہاری زبانوں کی طرح ان امور پر راضی رہیں گے جو اب یا آئندہ امیر المومنین تمہارے لئے پسند کریں گے، تم اپنے اوپر اور اپنی گردنوں میں اس بیعت کی تجدید و تاکید کرنے کے بعد امیر المومنین کو اپنی ہمہ قسم رغبت، خوشی قلب اور نیت، سلامتی خواہشات نذر دینے کی بیعت کرتے ہو، جس کی اللہ نے تم پر تاکید کی ہے اس کے توڑنے کی کوشش نہ کرو گے، کوئی برگشتہ کرنے والا تمہیں اس معاملے میں مدد اور اخلاص اور خیر خواہی و محبت سے برگشتہ نہ کر سکے گا نہ بدلو گے نہ تم میں سے کوئی رجوع کرنے والا اپنی نیت سے رجوع کرے گا، نہ اپنے ظاہر کے خلاف اتفاق کرے گا، تمہاری وہ بیعت جو تم نے اپنی زبان اور اپنی ذمہ داریوں کو دی ہے اللہ تعالیٰ کو تمہارے دلوں کی باتوں کی اطلاع ہے وہ مافی الضمیر سے آگاہ ہے یہ بیعت اپنی تمام ذمہ داریوں کی تکمیل پر مبنی ہے کہ تم اخلاص رکھو گے، مدد کرتے رہو گے، محبت کرو گے، تمہاری طرف سے کوئی دغا و نفاق اور حیلہ و بہانہ کبھی نہ ہوگا یہاں تک کہ تم اللہ تعالیٰ سے اس حالت میں ملو کہ اس کے عہد کو پورا کرنے والے اور اس کے اس حق کو جو تم پر واجب ہے ادا کرنے والے ہو، نہ انتظار کرنے والے کیونکہ تم میں سے وہ لوگ جو امیر المومنین سے بیعت کرتے ہیں وہ اللہ ہی سے بیعت کرتے ہیں اللہ کا ہاتھ ان کے ہاتھوں پر ہوتا ہے لہذا

جس نے عہد شکنی کی اس نے اپنے ہی اوپر عہد شکنی کی اور جس نے اسے پورا کیا جس پر اللہ سے عہد کیا ہے تو عنقریب اللہ اسے اجر عظیم عطا کرے گا تم پر یہ لازم ہے کہ اور وہ بھی کہ جو اس بیعت نے تمہاری گردنوں میں مضبوط کر دیا ہے جس پر تم نے اپنی سچی قسمیں دی ہیں اور وہ بھی لازم ہے جس کی شرط کی گئی ہے وفائے عہد، مدد، محبت، اور کوشش، خیر خواہی، تم پر اللہ کے عہد کا پورا کرنا لازم ہے کیونکہ اس کے عہد کے متعلق باز پرس کی جائے گی تم پر اللہ اور اس کے رسول کی ذمہ داری پوری کرنا بھی ضروری ہے جو مضبوط عہد انبیاء اور رسل اور اس کے بندوں سے لئے گئے ان سب سے زیادہ وہ سخت ہے جو تم سے اس بیعت میں عہد لیا گیا ہے اور اسے نہ بدلو اطاعت کرو، نافرمانی نہ کرو، سچائی اختیار کرو، اور شک میں نہ پڑو، اور سنبھالے رہو جس طرح اہل اطاعت اپنی اطاعت کو سنبھالتے رہتے ہیں، تمہیں اس سے نہ کوئی خواہش پلٹنے پر مجبور کرے اور نہ کوئی برگشتہ کرنے والا اور نہ کوئی گمراہی تمہیں راہ ہدایت سے موڑ سکے۔ تم اپنی جان اور کوشش صرف کرو گے اور مقدم کر دو گے دین اور اطاعت کے حق کو، جو کچھ تم نے اپنے اوپر لازم کیا ہے اللہ تعالیٰ تم سے اس بیعت میں سوائے وفاداری کے کچھ قبول نہ کرے گا جس نے تم میں سے امیر المومنین سے یہ بیعت کی اور اسے مضبوط کر دیا اور پھر باطن میں یا ظاہر میں کھلم کھلایا بہانہ و حیلہ سے اس کی عہد شکنی کی پھر نفاق کیا اور اس عہد میں جو وہ اپنی طرف سے اللہ سے کر چکا ہے اور امیر المومنین کے موافقت میں اور اللہ کے معاہدوں میں جو اس پر ہیں اس میں کوشش کے بجائے بے پروائی استعمال کرے گا یا باطل کی طرف جھکے گا حق کی مدد کے بجائے اور ہٹ جائے گا اس راستے سے جس سے وفادار لوگ اپنی وفائے عہد سے پناہ پاتے ہیں۔

مختصر ہدایت نامہ

ہر وہ شخص جس نے اس میں خیانت کی اور ذرا سا بھی عہد توڑا تو وہ تمام اشیاء جن کا وہ مالک ہو خواہ مال ہو یا جائیداد مویشی ہوں یا زراعت، یا دودھ والے جانور سب اللہ کے راستے میں مساکین پر صدقہ ہیں اور اس پر یہ حرام ہے کہ اس جائیداد میں سے کوئی چیز اپنے مال میں کسی حیلے یا بہانے سے شامل کر لے۔ اور جو مال اپنی باقی ماندہ زندگی میں حاصل کرے خواہ وہ کم قیمت ہو یا اس کی مقدار بڑی ہو، تو وہ سب کمائی موت کے وقت تک اللہ کی راہ میں ہے یہاں تک کہ اسے موت آجائے اور ہر وہ غلام جس کا وہ آج سے تیس سال تک مالک ہو گا مذکور ہو یا مونث سب اللہ کے لئے آزاد ہیں۔ اور اس کی عورتیں جس دن سے اس کی قسم ٹوٹے اور جن سے وہ بعد میں تیس سال تک نکاح کرے سب پر طلاق بائنہ ہے بطور طلاق حرج و سنت کے کہ جس میں نہ دوسری طلاق ہے اور نہ رجعت ممکن ہے، اور اس پر تیس حج کے لئے بیت اللہ الحرام تک جانا واجب ہے نہ قبول کریگا اللہ اس سے سوائے پاسداری بیعت کے، وہ اللہ و رسول سے بری ہے اور خدا اور رسول اس سے بے تعلق ہیں، نہ قبول کرے گا اللہ اس سے فرض یا نفل کو، اور اللہ تم پر اس معاملے میں گواہ ہے، اور اللہ ہی کی شہادت کافی ہے۔

قتل متوکل کی شہرت

اور ماحوزہ میں منتصر کے خلاف ہنگامہ

روایات میں آیا ہے کہ جب اس دن کی صبح ہوئی جس دن منتصر سے بیعت کی گئی تھی تو ماحوزہ میں جعفر کے قتل کی خبر پھیل گئی اور ماحوزہ وہ شہر ہے جسے جعفر متوکل نے سامرا میں بنایا تھا اور جعفریہ کے مرکزی دروازے پر لشکر، شاہ کریہ اور ان کے علاوہ آوارہ گرد اور عوام جمع ہو گئے بہت مجمع ہو گیا وہ لوگ ایک دوسرے سے کہنے سننے لگے ہجوم کی وجہ سے لوگ ایک دوسرے پر چڑھ گئے اور بیعت کے بارے میں گفتگو کرنے لگے، ان کی طرف ابن عتاب آنکلا یہ بھی کہا گیا ہے کہ جو شخص ان کی طرف نکلا وہ زرافہ تھا، اس نے انھیں منتصر کی وہ باتیں پہنچائیں جو وہ پسند کرتے تھے انھوں نے اسے بے بھاؤ کی سنائیں۔

ہجوم الناس سے لوگوں کا مرنا

وہ منتصر کے پاس گیا اور اسے خبر دی وہ نکلا اور اس کے سامنے ایک جماعت مغربی فوج کی تھی جنہیں اس نے پکارا کہ اے کتا انھیں پکڑو، انھوں نے لوگوں پر حملہ کر دیا اور تین دروازوں تک دھکیل آئے لوگ آپس میں دھکم پیل کرنے لگے اور بعض لوگ دوسروں پر گر پڑے، پھر وہ لوگ ہتھیاروں سے جدا ہوئے اور جو لوگ بھڑ اور روندنے سے مر گئے تھے ان کی تعداد کے متعلق بعض راوی کہتے ہیں کہ وہ چھ تھے اور بعض کہتے ہیں وہ تین سے چھ تک تھے۔

اسی سال اپنی بیعت کے ایک دن بعد منتصر نے ابو عمرہ احمد بن سعید کو بنی ہاشم کا آزاد کردہ غلام تھا حاکم نو جداری بنایا کسی شاعر نے کہا:

وائے ہر بادی اسلام جبکہ لوگوں میں عدالت کا حاکم ابو عمرہ بن گیا
وہ امت پر امین سمجھا گیا حالانکہ وہ اونٹ کی ایک منگینی پر بھی امین نہیں ہے
اسی سال ذی الحجہ میں منتصر نے علی بن معصوم کو سامرا سے بغداد نکال دیا اور اس پر پیہرہ مقرر کر دیا،
اسی سال محمد بن زبیبی نے لوگوں کو جج کرایا،

۲۲۸ھ کے اہم واقعات

احمد اور وصیف

مؤرخین کے مطابق اس کا سبب یہ ہوا کہ احمد بن نصیب اور وصیف کے درمیان بغض تھا اور آپس کی بات چیت بند تھی جب منتصر خلیفہ ہوا اور ابن نصیب اس کا وزیر بنایا گیا تو احمد بن نصیب نے منتصر کو وصیف کے خلاف ابھارا اور اسے اپنی جماعت سے نکال کر سرحد پر جنگ کے لئے روانہ کرنے کا مشورہ دیا، وہ کوشش کرتا رہا یہاں تک کہ منتصر نے اسے بلوایا اور جنگ کے لئے روانہ کرے تو اس سے احمد بن نصیب نے کہا کہ آزاد کردہ غلاموں پر کس کی جرات ہوگی، جب تک کہ آپ وصیف کو جنگ پر جانے کا حکم نہ دیں (یعنی وصیف کو جنگ پر بھیجے بغیر اور کوئی بھی اس کے لئے

تیار نہ ہوگا اس لئے وصیف کی روانگی ضروری ہے۔

مختصر کا وصیف کو رومیوں سے جنگ کیلئے اکسانا

مختصر نے بعض درباریوں سے کہا کہ جو شخص دار الخلافہ پر حاضر ہو اسے اندر آنے کی اجازت دے چنانچہ درباریوں اجازت دی گئی جن میں وصیف بھی تھا مختصر نے اس سے متوجہ ہو کے کہا کہ اے وصیف میرے پاس سرکش بادشاہ روم کے متعلق خبر آئی ہے کہ اس نے سرحدوں کی طرف برے ارادے سے توجہ کی ہے یہ ایسا امر ہے کہ اس سے بچنا اس کے بغیر ممکن نہیں ہے کہ یا تو تم جنگ کے لئے جاؤ یا میں جاؤں، وصیف نے کہا کہ اے امیر المومنین میں جاؤں گا، مختصر نے کہا اے احمد وصیف کی ضروریات پر توجہ کر خواہ وہ جس مقدار میں بھی ہوں، اور وہ اس کے لئے مہیا کر احمد نے کہا بہتر اے امیر المومنین، فرمایا کیا بہتر، اسی وقت اس کے لئے کھڑا ہو۔

اے وصیف اپنے کاتب کو حکم دے کہ وہ بھی جن چیزوں کی حاجت ہے ان میں اس کی مدد کرے اور اس کے ساتھ رہے یہاں تک کہ اس مسئلے میں وہ تیری ضروریات رفع کر دے۔

احمد بن حسیب بھی اٹھ کھڑا ہوا اور وصیف بھی اٹھ کھڑا ہوا اور اپنی تیاری میں مشغول رہا یہاں تک کہ روانہ ہو گیا مگر اسے فلاح و کامیابی نصیب نہ ہوئی۔

سرکش رومیوں کا سراٹھانا

ایک روایت ہے کہ جب مختصر نے وصیف کو بلا کے جنگ کے لئے حکم دیا تو اس سے کہا کہ سرکش یعنی بادشاہ روم نے نقل و حرکت کی ہے اور مجھے اندیشہ ہے کہ وہ بلاد اسلام میں جہاں سے گزرے گا سب کو ہلاک اور قتل کرے گا اور بچوں اور عورتوں کو قید کرے گا جب تو لڑے اور لوٹنے کا ارادہ کرے تو بہت جلد امیر المومنین کے دروازے کی طرف واپس آنا، سرداروں کی ایک جماعت کو اس کے ہمراہ روانگی کا حکم دیا لوگوں کا اس کے لئے انتخاب کیا فوج، شاکر، لشکر اور آزاد کردہ غلاموں میں سے جو لوگ اس کے ہمراہ ہوئے وہ تقریباً دس ہزار تھے مقدمہ پر مزاحم بن خاقان برادر فتح بن خاقان ساقہ پر محمد بن رجا مینہ پر سندی بن بختاشہ اور درابے پر (درلبہ وہ لشکر ہوتا ہے جو قلعہ شکن آلات رکھتا ہے) نصر بن سعید مولیٰ مامور تھا وصیف کے نائب کو جو سامرا کا کو تو ال تھا مختصر نے لوگوں اور لشکر پر حاکم بنا دیا۔

مختصر نے اپنے آزاد کردہ غلام وصیف کو جنگ کے لئے روانہ کرتے وقت محمد بن عبد اللہ بن طاہر کو ایک فرمان لکھا جو مندرجہ ذیل ہے؛

فرمان جہاد

بسم اللہ الرحمن الرحیم امیر المومنین عبد اللہ محمد المختصر باللہ کی طرف سے امیر المومنین کے آزاد کردہ غلام محمد بن عبد اللہ کی جانب!

السلام علیکم!

بے شک امیر المومنین تیری سلامتی پر اس اللہ کی حمد کرتا ہے جس کے سوا کوئی معبود نہیں اور اس سے درخواست کرتا ہے کہ وہ اپنے بندے اور رسول ﷺ پر رحمت بھیجے۔

اما بعد، اللہ نے (اسی کے لئے تمام تعریفیں اس کی نعمتوں پر اور شکر ہے اس کے عمدہ

امتحان پر) اسلام کو انتخاب کیا اور اسے فضیلت دی اور پورا کیا اور کامل بنایا اور اسے اپنی رضا مندی اور ثواب کا وسیلہ اور اپنی رحمت کا کھلا ہوا راستہ اور اپنے ذخیرہ کرامت کا سبب بنایا جس نے اس کی مخالفت کی اور اسے مغلوب کر دیا اور جس نے اس کے حق ہونے سے انکار کیا اسے ذلیل کر دیا اور اس کے سوا کوئی دوسرا راستہ اختیار کیا اور اسے سب سے زیادہ مکمل اور کامل شریعت کی اور افضل اور منصفانہ احکام کی خصوصیت بخشی اور اس کے لئے اپنی مخلوق میں بہترین اور اپنے بندوں میں سے برتر ترین محمد ﷺ کو مبعوث کیا اور اپنے نزدیک تمام فرائض میں سے جہاد کا مرتبہ سب سے بڑا کر دیا اور رتبے کے اعتبار سے بھی اسے اپنے یہاں بلند ترین بنادیا، اور تمام فرائض میں سے اپنے قریب پہنچنے کا واضح ترین ذریعہ اسی کو بنایا اس لئے کہ اللہ عزوجل نے اپنے دین کو عزت دی ہے اور دیدہ و دانستہ انکار کرنے والے مشرکوں کو ذلت دی ہے۔

اللہ تعالیٰ نے جہاد کا حکم دیتے ہوئے اور فرض کرتے ہوئے ارشاد فرمایا، نکلو بغیر سامان کے یا سامان کے ساتھ اور اللہ کی راہ میں اپنی جان و مال سے جہاد کرو، اگر تم جانتے ہو تو یہ تمہارے لئے بہتر ہے کوئی ایسی حالت مجاہد فی سبیل اللہ پر نہیں گزرتی کہ وہ اللہ کی راہ میں تکلیف نہیں برداشت کرتا ورنہ ایذا کو اور وہ کچھ خرچ نہیں کرتا اور وہ دشمن سے قتال نہیں کرتا اور کسی شہر کا راستہ قطع نہیں کرتا اور وہ کسی قطعہ زمین پر نہیں گزرتا مگر اس کے لئے ان سب باتوں کی وجہ سے ایک امر ہے جو لکھا ہوا ہے اور ایک ثواب عظیم ہے جو بہت عظیم ہے اور ایک اجر ہے جس کی امید دلائی گئی ہے۔

اللہ تعالیٰ کا ارشاد ہے کہ یہ اس لئے ہے کہ بیشک انھیں اللہ کی راہ میں نہیں پہنچتی ہے پیاس اور نہ تکلیف اور نہ بھوک اور وہ کسی زمین پر اس طرح نہیں گزرتے جس سے کفار کو غصہ آتا ہے اور انھیں دشمن سے کوئی تکلیف نہیں پہنچتی ہے مگر یہ ان کے عوض ان کے واسطے عمل صالح لکھا جاتا ہے بیشک اللہ مخلصین کے اجر کو ضائع نہیں کرتا اور نہ لوگ کچھ خرچ نہیں کرتے ہیں تھوڑا یا بہت اور نہ کوئی میدان و کوہ قطع کرتے ہیں مگر ان کے لئے لکھ لیا جاتا ہے کہ اللہ تعالیٰ انھیں ان کے سب سے اچھے اعمال کی جزا دے گا۔

اس کے بعد اللہ عزوجل نے اپنے نزدیک مجاہدین کے غیر مجاہدین پر زیادتی مرتبہ کی اور جو کچھ ان کے لئے اجر و ثواب کا وعدہ ہے اس کی اور جو کچھ ان کے لئے اس کے یہاں قریبی درجہ ہے اس کی تعریف فرمائی ہے۔

ارشاد ہے، برابر نہیں ہیں مؤمنین میں سے بغیر کسی ضرر کے بیٹھ رہنے والے، اللہ نے اپنی جان و مال سے جہاد کرنے والوں کو بلا عذر بیٹھے رہنے والوں پر یک گونہ بزرگی دی ہے اور اللہ نے سب سے نیکی کا وعدہ کیا ہے۔

اور اللہ تعالیٰ نے مجاہدین کو غیر مجاہدین پر باعتبار اجر عظیم کے فضیلت دی ہے جہاد کے عوض اللہ تعالیٰ نے مؤمنین کو جان و مال خرید لئے ہیں اور اپنی جنت کو ان کے لئے قیمت بنایا

ہے اور اپنی خوشنودی کو ان کے لئے بدلہ اس کے خرچ کرنے پر اس کی جانب سے ایسا سچا وعدہ ہے جس میں کوئی شک نہیں ہے اور ایسا منصفانہ حکم ہے جس میں کوئی تبدیلی نہیں ہے۔

اللہ تعالیٰ کا ارشاد ہے بیشک اللہ نے مؤمنین سے ان کی جان و مال کو اس قیمت کے عوض خرید لیا ہے کہ ان کے لئے جنت ہے اللہ کے راستے میں جہاد کرتے ہیں جس میں قتل کرتے ہیں اور قتل کئے جاتے ہیں یہ وعدہ اس پر واجب ہے جو تورات، انجیل، اور قرآن میں ہے اور اللہ سے بڑھ کر اپنا وعدہ پورا کرنے والا کون ہے؟ لہذا تم اپنی اس تجارت سے خوش ہو جاؤ جو تم نے اللہ سے کی ہے اور یہ بڑی کامیابی ہے،

اللہ تعالیٰ نے زندہ مجاہدین کے لئے اپنی نصرت کا اور اپنی رحمت بھیجنے کا حکم فرمایا ہے اور شہدائے مجاہدین کے لئے دائمی حیات اور تقرب الی اللہ کا اور اپنے ثواب میں سے عظیم حصہ کی شہادت دی ہے چنانچہ ارشاد فرمایا ہے، تو ان لوگوں کو جو اللہ کے راستے میں قتل کئے گئے ہیں مردہ نہ سمجھ، وہ زندہ ہیں، اور اپنے پروردگار کے یہاں رزق پاتے ہیں، اور جو کچھ اللہ تعالیٰ نے انھیں اپنے فضل سے دیا ہے اس سے خوش ہیں اور ان لوگوں کو جو ان کے پسماندگان میں سے ان سے ملے ہیں یہ خوشخبری دیتے ہیں کہ نہ ان پر (آئندہ کا) کوئی خوف ہے اور نہ انھیں (گزشتہ کا) غم ہے۔

مؤمنین کے اعمال میں سے کوئی شے ایسی نہیں ہے جس کے ذریعے مؤمنین اللہ عز وجل کا بارگاہ میں تقرب حاصل کریں اور اس کے ذریعے اپنے گناہ معاف کرانے میں اور عذاب الہی سے آزاد کرانے میں کوشش کریں، اور اس کے ذریعے اپنے پروردگار کی جانب سے ثواب کے مستحق نہیں مگر جہاد اللہ کے نزدیک ان سب اعمال سے زیادہ مرتبہ رکھتا ہے اور اس کے نزدیک بہت بلند مرتبہ رکھتا ہے اور دنیا اور آخرت میں کامیابی کے زیادہ قریب ہے کیونکہ اہل جہاد نے اللہ کے لئے اپنی جان کھپائی تاکہ اللہ ہی کا بول بالا رہے اور انھوں نے اپنی جانوں کو اپنے پس افتادہ بھائیوں اور مسلمانوں کی عورتوں اور ان کی آبرو پر صرف کیا اور اپنے جہاد کے ذریعے دشمن کو مغلوب کیا،

جہاد فی سبیل اللہ

امیر المؤمنین نے اس لئے اسے دشمن خدا کے جہاد کے ذریعے سے تقرب بارگاہ الہی حاصل ہو اور اس کے حق کو ادا کیا جائے جو اس نے اسے اپنے دین کا محافظ بنا کر مقرر کر دیا ہے اور اس کے اولیاء کے اعزاز میں اپنے لئے تقرب کا تلاش کرنا، اور ان پر جو اس کے دین سے ہٹ گئے اور اس کے رسولوں کی تکذیب کی اور اس کی فرمانبرداری سے جدا ہو گئے قوت و سزا کا نازل کرنا پسند ہے یہ مناسب سمجھا ہے کہ امیر المؤمنین کے آزاد کردہ غلام و صیف کو اسی سال اللہ کے دشمن کفار و کفر کے علاقوں کی طرف غازی مقرر کرے، اس لئے کہ اس کی فرمانبرداری اور خیر خواہی اور قواعد جنگ پر عمدہ مہارت اور ہر اس چیز میں اس کی خلوص نیت کے متعلق جس نے

اسے اللہ اور خلیفۃ اللہ کا مقرب بنا دیا ہے اللہ تعالیٰ نے امیر المؤمنین کو معرفت عطا فرمادی ہے۔
 امیر المؤمنین نے یہ مناسب سمجھا ہے اور اللہ ہی مددگار اور توفیق دینے والا ہے کہ
 وصیف کا اور اس کے ان آزاد کردہ غلاموں کا اور اس کے عام لشکر کا اور فوج شاکر یہ کا جنہیں امیر
 المؤمنین نے اس کی ہمراہی کے لئے قائم کیا ہے ۲۰ ربیع الآخر ۲۳۸ھ کو جو عجمی تقویم کی رو سے
 حزیران کے مطابق ہے سرحد ملطیہ پر پہنچنا ہو اور دشمنان خدا کے ملکوں میں تموز (موسم گرما) کے
 سبب سے پہلے دن داخل ہو، اسے جان لے اور امیر المؤمنین کے اس فرمان کی نقل اپنے علاقے
 کے اطراف کے کارندوں کو بھی لکھ بھیجے انہیں یہ حکم دے کہ جو مسلمان ان کے سامنے ہوں انہیں
 پڑھ کر سنائیں، انہیں جہاد کی ترغیب دیں، اس پر برا بیچتے کریں اور انہیں جہاد کے لئے روانہ
 کریں انہیں وہ ثواب بتائیں جو اللہ تعالیٰ نے اہل جہاد کے لئے انہیں مقرر کیا ہے تاکہ اچھے نیت
 والے اور اللہ سے ثواب کی امید رکھنے والے اور جہاد کا شوق رکھنے والے اپنے دشمن کے مقابلے
 میں کھڑے ہونے والے اور اپنے بھائیوں کی نصرت کے لئے سفر کرنے والے اور اپنے دین
 کی مدافعت کرنے والے اور اپنی حدود سے دشمن کو دور کرنے والے بن جائیں۔
 اس فرمان کے مطابق وصیف آزاد کردہ غلام امیر المؤمنین کے لشکر کے ملطیہ پر اس
 وقت پہنچنے پر جس کو امیر المؤمنین نے ان کے لئے مقرر کیا ہے انشاء اللہ تعالیٰ عمل کریں،
 (والسلام علیک ورحمتہ اللہ وبرکاتہ)

وصیف کو سرحدات پر چار سال تک ٹھہرنے کا حکم

مذکورہ بالا فرمان احمد بن نصیب نے ۲۳۸ھ کو لکھا اور جیسا کہ بیان کیا گیا ہے وصیف کے لشکر کے
 اخراجات ورسد اور مال غنیمت اور اس کی تقسیم پر اس شخص کو مقرر کیا جو ابوالولید البحریری الجبلی کو نام سے مشہور تھا اس کے
 ساتھ ساتھ منتصر نے بھی وصیف کو لکھا کہ جب وہ اپنی اس جنگ سے فارغ ہو کر لوٹے تو سرحدی علاقوں میں چار سال
 تک قیام کرے اور وہاں کے اوقات جنگ میں جنگ کرتا رہے یہاں تک کہ امیر المؤمنین اپنی رائے سے اس کو اطلاع
 دیں

اسی سال موید و معتز نے اپنے آپ کو ولایت عہد خلافت سے سبکدوش کر دیا۔ ان کی دستبرداری کا اظہار منتصر
 نے قصر جعفری جدید میں کیا۔

موید و معتز کی ولی عہدی سے دستبرداری

مؤمنین کے مطابق جب منتصر باللہ کے تمام امور خلافت درست ہو گئے تو احمد بن نصیب نے وصیف اور بغا
 سے کہا کہ ہم لوگ ان دونوں جوانوں سے مطمئن نہیں ہیں جب امیر المؤمنین مر جائے گا تو معتز حاکم (خلیفہ) بن جائے
 گا پھر ہم میں سے کسی کو باقی نہ رہنے دیگا اور ہماری اولاد کو بھی مٹا دے گا میری یہ رائے ہے کہ قبل اس کے کہ یہ دونوں ہم پر
 قابو پائیں ہم ان دونوں لڑکوں کو معزول کرنے کی کوشش کریں۔

تمام ترکوں نے اس معاملے میں کوشش کی اور منتصر سے اصرار کیا کہ اسے امیر المؤمنین ان دونوں کو خلافت

سے معزول کر دیجئے اور اپنے فرزند عبدالوہاب کے لئے بیعت لے لیجئے مگر مختصر اپنے بھائی معز و موید کا اکرام کرتا رہا، باوجودیکہ اس کا میلان موید کی طرف زیادہ تھا۔

معز کی خوش فہمی ٹوٹنا

جب اس کی خلافت کو چالیس دن گزر گئے تو معز و موید کو حاضر کرنے کا حکم دیا جبکہ وہ دونوں اس کے پاس سے واپس جا چکے تھے پھر بلائے گئے اور ایک گھر میں ٹھہرائے گئے معز نے موید سے کہا کہ اے بھائی تم جانتے ہو کہ ہم کیوں بلائے گئے ہیں اس نے کہا کہ اے بد بخت معزول کرنے کے لئے۔ معز نے پھر کہا کہ مجھے گمان نہیں کہ ہمارے ساتھ ایسا کیا جائے۔

وہ لوگ اسی قسم کی باتوں میں تھے کہ معزولی کے پیامبران کے پاس پہنچ گئے موید نے کہا کہ میں نے سنا اور مان لیا معز نے کہا کہ میں اس کے لئے تیار نہیں ہوں اگر تم قتل کرنا چاہو تو تمہیں اختیار ہے۔

وہ لوگ مختصر کو پاس لوٹ گئے اور اسے اس جواب سے آگاہ کیا، پھر سخت غصے میں واپس آئے معز کو سختی سے گرفتار کر کے ایک کوٹھری میں بند کر دیا۔

موید اور معز کی زبوں حالی

یعقوب بن السکیت سے مذکور ہے کہ اس نے کہا کہ مجھ سے موید نے بیان کیا کہ جب میں نے یہ واقعہ دیکھا تو میں نے جرات کی اور زبان درازی سے کام لیکر ان سے کہا کہ اے کٹو یہ کہا حرکت ہے تم نے ہمارے خون پر جرات کی ہے اسی طرح کا حملہ اپنے آقا پر کر چکے ہو دور رہو وور، خدا تمہیں بد حال کرے، مجھے چھوڑ دو کہ میں معز سے گفتگو کروں، وہ لوگ فوراً کچھ کہنا چاہتے تھے مگر مجھے جواب دینے سے باز رہے اور تھوڑی دیر ٹھہر گئے مجھ سے کہا اگر تو چاہتا ہے تو اس سے مل لے، مجھے یہ گمان ہوا کہ ان لوگوں نے آپس میں مشورہ کر لیا ہے میں اس کی طرف چلا تو کیا دیکھتا ہوں کہ وہ اس کوٹھری میں رو رہا ہے میں نے کہا اے جاہل تو دیکھتا ہے کہ ان لوگوں نے تیرے باپ سے اپنی مراد حاصل کر لی اور وہی ہوا جو وہ چاہتے تھے پھر بھی تو ان سے مزاحمت کرتا ہے معزول ہو جا، تجھ پر خرابی ہو، اور (اب) انھیں واپس نہ کر، معز نے کہا سبحان اللہ، وہ امر جس کا فیصلہ ہو چکا، شہرت ہو چکی، ساری دنیا میں پھیل گیا، اس سے دست بردار ہو جاؤں، میں نے کہا اسی بات نے تیرے باپ کو قتل کیا، اے کاش، وہ تجھے قتل نہ کر دے، اسے دور کر تو برباد ہو جائے کیونکہ خدا کی قسم اگر اللہ کے علم میں یہ امر آچکا ہے کہ تو حاکم بنے گا تو ضرور ضرور بنے گا، معز نے کہا، اچھا، موید نے یہ سن کر نکل کر کہا اس نے قبول کر لیا۔

معزولی نامہ کی تحریر

لہذا امیر المؤمنین کو اطلاع کر دو وہ لوگ گئے کچھ دیر بعد واپس آئے اور مجھے دعائے خیر دی، ان کے ساتھ ایک کاتب بھی داخل ہوا جس کا وہ کچھ نام لے رہے تھے اس کے ہمراہ دوات و کاغذ بھی تھا وہ بیٹھ گیا ابو عبد اللہ کی طرف سے جو ہو کر کہنے لگا کہ تم اپنے قلم سے اپنی معزولی لکھو، جس سے وہ حیرت زدہ ہو گیا میں نے کاتب سے کہا کہ مجھے کتب کی اطلاع چاہیے گا وہ میں لکھ دوں گا، مجھ سے مختصر کے نام ایک عریضہ لکھوایا، جس میں میں نے اسے لکھا۔

دی کہ مجھے معلوم ہو گیا ہے کہ میرے لئے مقتدا بننا حلال نہیں ہے، اور یہ بھی ناپسند ہے کہ میری وجہ سے متوکل گناہ گار ہو، جبکہ میں اس ذمہ داری کے لئے نااہل ثابت ہوں، میں نے اس سے معزولی کی درخواست کی۔ اور اسے یہ اطلاع دی کہ میں نے اپنے آپ کو معزول کر دیا ہے اور لوگوں کو اپنی بیعت سے آزاد کر دیا ہے میں نے بالکل اس کی خواہش کے مطابق لکھ دیا، پھر میں نے کہا اے ابو عبد اللہ تو بھی لکھ دے وہ رکا، میں نے کہا تجھ پر خرابی ہو، لکھ دے آخر لکھ دیا۔

مؤید اور معز کی مختصر کے دربار میں پیشی اور گفتگو

وہ کاتب ہمارے پاس سے چلا گیا پھر ہمیں بلانے لگا تو میں نے کہا کہ آیا ہم لوگ اپنے کپڑے بدل لیں یا اسی حالت میں چلیں، کہا بدل لو، میں نے کپڑے منگا کر پہنے اور عبد اللہ نے بھی ایسا ہی کیا اور ہم لوگ روانہ ہوئے۔

جب پہنچے تو مختصر اپنی مجلس میں تھا لوگ حسب مراتب بیٹھے ہوئے تھے ہم نے سلام کیا سب نے جواب دیا، مختصر نے ہمیں بیٹھنے کا حکم دیا اور پوچھا کہ یہ تم دونوں کا خط ہے معز خاموش رہا، میں نے سبقت کر کے کہا کہ جی ہاں اے امیر المؤمنین یہ میرا ہی خط ہے میرے سوال اور میری رغبت کے متعلق معز سے میں کہا بول اس نے بھی یہی کہا۔ مختصر ہماری طرف متوجہ ہوا ترک بھی کھڑے تھے اس نے کہا کہ کیا تم دونوں یہ گمان کرتے ہو کہ میں نے تم کو اس لالچ میں معزول کر دیا ہے کہ میں اس وقت تک زندہ رہوں گا جب تک میرا لڑکا بڑا ہو، اور میں اس کے لئے بیعت لے لوں، خدا کی قسم میں نے گھڑی بھر کے لئے بھی کبھی اس قسم کا لالچ نہیں کیا جب اس معاملے میں لالچ نہیں تھا تو خدا کی قسم مجھے اپنے باپ کے بیٹوں کا حاکم بننا چچا کے بیٹوں کے حاکم بننے سے زیادہ پسند ہے لیکن ان لوگوں نے (اس نے تمام آزاد کردہ غلاموں کی طرف اشارہ کیا جو وہاں کھڑے اور بیٹھے ہوئے تھے) مجھ پر تم دونوں کے معزول کرنے پر بہت اصرار کیا مجھے اندیشہ ہوا اگر میں ایسا نہ کروں تو ان میں سے کوئی تم دونوں کے ساتھ ہتھیار سے پیش آئے اور تم دونوں کو قتل کر دے۔ تو تم دونوں مجھے کیسا خیال کرو گے۔ خدا کی قسم ان سب کا خون مل کر بھی تم میں سے کسی ایک کے خون کے برابر نہیں ہو سکتا، اس لئے مجھ پر ان کی درخواست کا قبول کر لینا زیادہ آسان ثابت ہوا۔ یعقوب نے کہا کہ دونوں اس پر جھک گئے اور اسکے ہاتھ پر بوسہ دیا اس نے دونوں کو چمنا لیا پھر وہ دونوں واپس چلے گئے۔

مؤید اور معز دونوں کا اپنے کو معزول کرنا

بیان کیا گیا ہے کہ جب ہفتہ ۲۳ صفر ۲۳۸ء ہوئی تو معز اور مؤید نے اپنے آپ کو معزول کر دیا اور ہر ایک نے اپنے قلم سے ایک ایک رقعہ لکھا کہ اس نے اس بیعت سے جو اس کے لئے کی گئی تھی اپنے آپ کو معزول کر دیا ہے لوگ اس بیعت کو توڑنے میں آزاد ہیں وہ دونوں اس کا حق ادا کرنے سے معذور ہیں۔

دونوں اسی بات کو بیان کرنے کے لئے سب کے درمیان کھڑے ہو گئے سب لوگ تمام ترک، معزین، قاضی القضاۃ، قاضی جعفر عبد الواحد، سردار، بنی ہاشم، اور تمام محکموں کے حکام، اور جماعت اور دربانوں کے سردار، عبد اللہ بن طاہر، وصیف، بغا الکبیر، اور تمام حاضرین دربار عام و دربار خاص سب موجود تھے اس کے بعد سب لوگ

ان کے استعفاء کا مضمون مشدرجہ ذیل ہے۔

مضمون استعفاء

بسم اللہ الرحمن الرحیم

امیر المومنین المتوکل علی اللہ نے اس خلافت کو میری گردن میں ڈالا تھا اور میرے لئے بیعت لی تھی، جبکہ میں بچہ تھا یہ فعل میرے ارادے کے بغیر اور صرف ان کی محبت کی وجہ سے ہوا تھا جب میں نے اپنے معاملے کو سمجھا تو مجھے معلوم ہوا کہ میں اس ذمہ داری کا اہل نہیں ہوں جو انھوں نے میری گردن میں ڈال دی ہے۔ اور نہ مجھ میں مسلمانوں کی خلافت کی صلاحیت ہے اس لئے جس شخص نے میری بیعت کی تھی وہ اس بیعت کو توڑنے میں آزاد ہے میں تمہیں اس سے آزاد کر دیا ہے تمہیں تمہاری قسموں سے بری کر دیا ہے۔ میرا کوئی عہد اور کوئی معاملہ تمہاری گردن میں نہیں ہے تم لوگ اس سے بری ہو۔

اس مضمون کو احمد بن حنبل نے پڑھا تھا ان دونوں نے کھڑے ہو کر تمام حاضرین سے کہا کہ یہی ہمارا رقعہ ہے اور یہی ہمارا قول ہے لہذا تم لوگ گواہ رہو، میں نے تمہیں تمہاری قسموں سے بری کر کے بیعت سے آزاد کر دیا ہے۔ اس وقت مقتدر نے ان دونوں سے کہا کہ خدا تمہارا اور مسلمانوں کا بھلا کرے پھر کھڑا ہوا اور اندر چلا گیا پہلے مجمع میں بیٹھا تھا اور ان دونوں کو اپنے قریب بٹھایا تھا پھر تمام حکام کو ان دونوں کی معزولی کے متعلق ایک فرمان لکھوایا، یہ واقعہ صفر ۲۲۸ء میں پیش آیا۔

مقتدر کا فرمان معزولی جاری کرنا

منشور المقتدر بالله بنام ابو العباس محمد بن عبد اللہ بن طاہر غلام آزاد کردہ امیر المومنین در بارہ معزولی ابو عبد اللہ المعتز بالله والموید بالله۔

اما بعد، بیشک اللہ تعالیٰ ہی کے لئے ہر قسم کی تعریف ہے اس کی نعمتوں پر اور اس کا شکر ہے اس کے عہد امتحان پر اس نے ہمیں اپنے خلفاء میں سے حکومت کے ان امور کا جن کے لئے اپنے رسول ﷺ کو مبعوث کیا تھا، اور اپنے دین کی حمایت کرنے والا اور اپنے حق کی طرف بلانے والا اور اپنے احکام کو جاری کرنے والا بنادیا، اپنی اس بزرگی کو جو خاص طور پر انھیں عطا فرمائی اپنے بندوں کے لئے باعث بقا اور اپنے شہروں کے لئے باعث اصلاح و رحمت بنادیا جس کے ذریعے اس نے اپنی مخلوق کو آباد کیا آپ ﷺ کی فرمانبرداری کو فرض کر دیا۔ اسے اپنی اور اپنے رسول ﷺ کی اطاعت اور فرمانبرداری سے ملا دیا، اسے اپنے قرآن میں واجب کر دیا کیونکہ اسی میں مصائب سے نجات، خواہشوں کا اجتماع، پریشانی کی اصلاح، راستوں کا امن، دشمن پر غلبہ، عورتوں کی حفاظت، سرحدوں کا دفاع، اور تمام امور کا انتظام، ہے۔ اللہ تعالیٰ فرماتا ہے،

”اطيعوا الله و اطيعوا الرسول و اولی الامر منکم“

ترجمہ: اللہ کی فرمانبرداری کرو، اور رسول ﷺ کی فرمانبرداری کرو، اور ان حکام کی جو

تم میں سے ہوں۔

لہذا اللہ کے خلفاء پر جنہیں اس نے اپنی اتنی بڑی نعمت سے سرفراز کیا انہیں اپنی زندگی کے اعلیٰ مرتبے کے لئے مخصوص کیا اور انہیں ان امور کا جنہیں اس نے اپنی رحمت کا وسیلہ اور اپنی خوشنودی و ثواب کا سبب بنایا ہے، نگہبان بنایا اس کا یہ حق ہے کہ وہ ہر حالت میں جو انہیں پیش آئے اس کی اطاعت کو اختیار کریں اور اس کے حق کو خود در قائم کریں،

امیر المؤمنین اللہ تعالیٰ سے اس کے محتاج اور اس کی عظمت کے آگے ذلیل بن دعا کرتے ہیں کہ وہ امیر کی ان امور میں مدد کرے، جن میں اس نے انہیں ذمہ دار بنایا، ایسی مدد کرے جس میں اس کی اصلاح ہو جو ذمہ داری اس پر ہے اس سے روگردانی نہ ہونے پائے۔ اپنی توفیق سے اپنی اطاعت پر اس کی اعانت کرتا ہے بیشک وہی سننے والا ہے اور قریب ہے

اے ابوالعباس! ان خطوط کا تمہیں اسی وقت علم ہو گیا تھا جب تو یہاں حاضر تھا جو کہ اپنے قلم سے لکھ کر ابو عبد اللہ و ابراہیم فرزند ان امیر المؤمنین المتوکل علی اللہ نے امیر المؤمنین کی خدمت میں پیش کئے تھے جس میں انہوں نے وہ امور ذکر کئے تھے جن سے انہیں اللہ تعالیٰ نے آگاہ کر دیا تھا جو امیر المؤمنین کی ان پر توجہ اور کمال مہربانی، نیک نظر کے متعلق تھے۔

امیر المؤمنین المتوکل علی اللہ نے ابو عبد اللہ کو امیر المؤمنین کا ولی عہد مقرر کیا تھا اور ابو عبد اللہ کے بعد ابراہیم کو دلی عہد مقرر کیا تھا یہ اس وقت ہوا تھا جبکہ ابو عبد اللہ بچہ تھا اور تین سال کا بھی نہ ہونے پایا تھا وہ اس بار کو سمجھ نہ سکا جو اس کے لئے مقرر کیا گیا تھا اور نہ اس بوجھ سے واقف ہو سکا جو اس کی گردن میں ڈالا گیا۔

ابراہیم بھی چھوٹا تھا جوانی کی حد تک نہیں پہنچا تھا نہ ان دونوں کے احکام جاری ہو سکتے تھے اور نہ اسلام کے احکام ان دونوں پر جاری ہوئے تھے جب وہ بالغ ہو گئے اور ان اعمال سے جو ان کی طرف منسوب کئے گئے تھے اور اس عہد کی قیام سے اپنی عاجزی پر واقف ہوئے تو ان دونوں پر واجب ہوا کہ اللہ اور جماعت مسلمین کی خیر خواہی کریں، اور اس معاہدہ سے جو ان دونوں کے لئے مقرر کیا گیا تھا اپنے آپ کو نکال دیں اور ان کاموں سے علیحدہ ہو جائیں جو ان کی گردن میں ڈالے گئے، ہر اس شخص کو جس کی گردن میں ان دونوں کی بیعت ہے اور اس پر قسم ہے آزاد کر دیں جبکہ وہ دونوں امور کو جن کے وہ اہل سمجھے گئے قائم نہیں کر سکتے اور نہ اس کو اپنی گردن میں ڈالے رکھنے کی استعداد رکھتے ہیں۔

وہ لوگ بھی جو ان دونوں کے اطراف میں امیر المؤمنین کے عہدہ داروں، آزاد کردہ غلاموں، لڑکوں، لشکر، اور شکاریہ میں سے وہ تمام لوگ جو عہدہ داروں کے ماتحت ہیں بارگاہ خلافت میں، خراسان میں اور تمام اطراف میں وہ دونوں کے قبضے میں ہیں ان سب سے ان دونوں کی علامات نکال دی جائیں اور ان سب سے ان کے قبضے کا ذکر کیا جائے۔

امیر المؤمنین کا چند شخصوں کو معزول کرنا

وہ دونوں بھی عام مسلمانوں کی طرح ہوں گے وہ دونوں جو کچھ بیان کرتے ہیں اور امیر المؤمنین سے اسی کے متعلق تذکرہ کرتے رہتے ہیں اس بارے میں اس وقت سے اس سے درخواست کر رہے ہیں جب سے اسے اللہ تعالیٰ نے اپنی خلافت پر پہنچایا، ان دونوں نے ولی عہدی سے اپنے آپ کو معزول کر دیا اور اس سے علیحدہ ہو گئے ہر شخص کو جس پر ان دونوں کی بیعت اور قسم تھی امیر المؤمنین کے عہدہ داروں، اس کے دوستوں، رعیت میں سے قریب و بعید، حاضر و غائب، سب کو ان دونوں نے آزاد کر دیا اور اپنی بیعت و قسم کے متعلق چھوٹ دے دی، کہ وہ بھی انھیں معزول کر دیں جس طرح انھوں نے خود اپنے آپ کو معزول کر دیا، ان دونوں نے امیر المؤمنین کے لئے خود اپنی ذات سے اس سے بھی زیادہ سخت اللہ کا عہد لے لیا جو عہد و میثاق اس کے ملائکہ اور انبیاء اور اس کے بندوں سے لیا گیا تھا اور ان تمام قسموں پر بھی جو امیر المؤمنین (منصر) نے ان دونوں کے لئے اس بات کے بارے میں مضبوطی کے ساتھ لی تھیں کہ وہ دونوں اپنے آپ کو اس کی فرمانبرداری، خیر خواہی، اور دوستی پر ظاہر و باطن میں قائم رہیں گے۔

وہ دونوں امیر المؤمنین سے درخواست کرتے ہیں کہ جو کچھ ان دونوں نے کیا ہے اسے وہ ظاہر اور شائع کر دے اور اپنے تمام دوستوں کو جمع کرے تاکہ وہ سب ان امور کو ان دونوں سے سن لیں۔

یہ درخواست ان دونوں کی اپنی طلب و رغبت اور طیب قلب سے جبر و کراہ کے بغیر ہے ان دونوں کے روبرو ان کے وہ رقعے پڑھے جائیں گے جو انھوں نے اپنے قلم سے لکھ کر پیش کئے ہیں جن میں انھوں نے اس ولی عہدی کو بحالت طفولیت ان کے لئے مقرر ہوئی اور بعد بلوغ اپنے آپ کو اس سے معزول کرنے کا اور ان اعمال کے متعلق جن کے وہ مولیٰ بنائے گئے تھے اپنے سے واپس لئے جانے کے متعلق دونوں نے جو درخواست کی ہے اس کا ذکر کیا ہے کہ ان لوگوں سے جو اس عہدہ کی وجہ سے ان کے ساتھ کر دیئے گئے تھے جو ان کے نواح کے سرکاری عہدہ داروں اور لشکروں، غلاموں، شاکیہ اور تمام لوگوں میں سے تھے جو ان عہدہ داروں کے ماتحت ہیں، اپنے عہدہ سے نکال دینے اور ان لوگوں سے اپنے ماتحت ہونے کی علامت کو زائل کرنے کی درخواست کی ہے کہ اس کے متعلق ایک فرمان تمام اطراف و اکناف کے حکام کو لکھ دیا جائے۔

بیشک امیر المؤمنین ان دونوں کے بیان کرنے اور پیش کش میں ان کی سچائی پر واقف ہیں۔ اور اپنے تمام بھائیوں اور اپنے اہل بیت کے جو بارگاہ میں تھے اور اپنے تمام عہدہ داروں، آزاد کردہ غلاموں، گروہوں، لشکر اور شاکیہ کے امراء، اور اپنے کاتبوں، قاضیوں، اور فقہاء وغیرہ کے اور اپنے تمام دوستوں کے جن کے روبرو ان امور کے متعلق ان دونوں کے لئے یہ

بیعت واقع ہوئی تھی بلائے میں سبقت کی، ابو عبد اللہ اور ابراہیم فرزند ان امیر المؤمنین، المتوکل علی اللہ بھی موجود تھے ان کے رفعتے جو ان کی قلم سے تحریر تھے ان کی موجودگی میں امیر المؤمنین کی مجلس میں ان دونوں کے اور تمام حاضرین مجلس کے روبرو پڑھے گئے اور ان دونوں نے رفعتے پڑھے جانے کے بعد ان باتوں کو اسی طرح زبان سے دہرایا جس طرح انھوں نے لکھا تھا امیر المؤمنین نے ان کی درخواست کو اپنی دستبرداری کی اشاعت اور ار کے اظہار و اجراء کے متعلق تھی قبول کرنے میں اتفاق کو اس لئے مناسب سمجھا کہ اس میں تین حق ادا ہوتے تھے۔

(اول) اللہ عز و جل کا حق کہ اسے امیر المؤمنین کو اپنی خلافت کا محافظ بنایا اور اس پر اپنے دوستوں کے لئے ایسی نگہبانی واجب کی جو مستقبل میں بالاتفاق ان سب کے قلوب میں الفت پیدا کرے۔

(دوم) رعایا کا حق ہے جو اس کے پاس اللہ کی امانت ہے، اسی لئے اپنی گردن میں ان امور کا بار اٹھانے والا اس شخص کو ہونا چاہیے جو رات دن اپنی عنایت، مہربانی، توجہ، اور عدل، رحمت سے ان کی رعایت کرے اللہ کے احکام کو اس کی مخلوق میں قائم کرے، سیاست کی مشکلات اور اصلاح تدبیر سے خوب واقف ہو۔

(سوم) ابو عبد اللہ اور ابراہیم کا حق جو امیر المؤمنین پر ان کے بھائی ہونے کے وجہ سے اور ان کے رشتہ کی وجہ سے واجب ہے اس لئے کہا کہ وہ دونوں جس چیز سے جدا ہو گئے باوجود اپنی عاجزی کے اس پر باقی رکھے جائیں تو اس سے اطمینان نہیں ہو سکتا کہ یہ کسی ایسے نتیجہ پر نہیں پہنچیں گے گا جس میں دین کا ضرر ہے اور تمام مسلمانوں کے لئے خرابی ہے اور اس میں ان دونوں پر بہت بڑا گناہ ہوگا، لہذا امیر المؤمنین نے ان دونوں کو معزول کر دیا جیسا کہ خود ان دونوں نے اپنے آپ کو ولی عہدی سے معزول کر دیا، اور امیر المؤمنین کے تمام بھائیوں نے اور جو اہل بیت کہ بارگاہ امیر المؤمنین میں ہیں ان سب نے بھی دونوں کو معزول کر دیا، امیر المؤمنین کے عہدہ داروں، آزاد کردہ غلاموں، گروہوں، روسائے لشکر و شاکریہ، کاتبوں، قاضیوں، فقہاء، وغیرہ اور امیر المؤمنین کے ان تمام متعلقین نے بھی انھیں معزول کر دیا جن کے روبرو ان دونوں کے لئے بیعت لی گئی تھی امیر المؤمنین نے اپنے تمام حکام کی جانب اس بارے میں فرمان نافذ کرنے کا حکم دے دیا، کہ وہ لوگ فرمان کے مطابق عمل کریں ابو عبد اللہ اور ابراہیم کو ولی عہدی سے معزول کر دیں، جیسا کہ خود ان دونوں نے اس سے اپنے آپ کو معزول کر دیا دونوں نے خاص و عام اور قریب و بعید اور حاضر و غائب غرض کی تمام لوگوں کو اس سے آزاد کر دیا کہ لوگ ان کا ذکری ولی عہدی کا ساتھ نہ کریں جو چیزیں ولی عہدی کی نسبت سے ان کی طرف منسوب ہیں جیسے المحتر باللہ والمؤید باللہ اپنے خطوط و الفاظ اور منبر پر ان دونوں کے لئے دعا میں ترک کر دیں، اور وہ سب ترک کر دیں، جو ان کے دفاتر میں ان کے ماتحت لوگوں پر

ان کی قدیم و جدید علامات ہیں جھنڈوں، اور لفافوں، پر سے ان کا ذکر مٹا دیں، اور جو گھوڑے شا کر یہ اور رابطہ ان دونوں کے ناموں سے ہیں ان سے بھی ان کے نام نکال دیں۔

تیسرا مرتبہ اور حال امیر المؤمنین نے نزدیک تیرے اس اخلاص کے مطابق ہے جو اللہ نے تجھے امیر المؤمنین کی اطاعت و خیر خواہی اور محبت و پیروی کو متعلق دیا ہے تیسرا مرتبہ وہی ہے جو اللہ نے تیرے لئے تیرے بزرگوں اور خود تیری ذات کی وجہ سے واجب کیا ہے اللہ نے امیر المؤمنین کو تیری اطاعت اور مبارک حالی اور ادائے حق میں کوشش کے متعلق جو معرفت دی تیرا مرتبہ اسی کے مطابق ہے امیر المؤمنین نے اپنی ذمہ داری کے لئے تجھ سے اور ان سب سے جو تیرے قریب ہیں اور تمام اطراف و نواح میں ہیں ابو عبد اللہ کی ماتحتی درو کرنے کے لئے تجھے منتخب کر لیا امیر المؤمنین نے اپنے اور تیرے درمیان کسی شخص کو نہیں کیا جو تجھ پر افسر ہو، اس بار سے میں تمام محکموں کے حکام کے پاس حکم روانہ ہو گیا ہے لہذا تو بھی آگاہ ہو جا اور اپنے تمام حکام کو امیر المؤمنین کے اس فرمان کی نقل بھیج دے، اور انھیں عمل میں اسی کے مطابق حکم دیتا رہ، انشاء اللہ والسلام بقلم احمد بن حنبل یوم شنبہ ۲۰ صفر ۲۳۸ھ۔

اسی سال مختصر کی وفات ہوئی۔

مختصر کا مرض موت، وقت وفات اور مدت حیات!

مختصر کس مرض میں مرا؟

وہ مرض زیر اختلاف ہے جس کی وجہ سے مختصر کی وفات ہوئی بعض نے کہا ہے کہ بروز جمعرات ۲۵ ربیع الاول کو اس کے حلق میں درد ہوا اور ۵ ربیع الآخر بروز اتوار عصر کی نماز کے وقت وفات پائی یہ بھی کہا گیا ہے کہ بروز ہفتہ ۴ ربیع الآخر کو بوقت عصر اس کی وفات ہوئی۔

بیماری یہ تھی کہ اس کے معدے میں ورم ہوا جو قلب تک ترقی کر گیا اس کی بیماری تین دن کے قریب رہی۔ مجھ سے بعض حضرات نے بیان کیا ہے کہ اسے حرارت ہوئی اپنے کسی طبیب کو جو اس کا علاج کرتا تھا بلایا، اور اسے اپنی فصد کھولنے کا حکم دیا اس نے زہر آلود آلہ سے اس کی فصد کھولی جس سے اس کی موت ہو گئی۔ وہ طبیب جس نے اس کی فصد کھولی تھی اپنے مکان واپس چلا گیا اور اسے بھی بخار آ گیا اس نے اپنے شاگرد کو بلایا، اور اسے اپنی فصد کھولنے کا حکم دیا اور اس کے آلات اپنے سامنے رکھ لئے تاکہ ان میں سے سب سے اچھے آلہ کا انتخاب کرے، انھی میں وہ زہر آلود آلہ بھی تھا جس سے اس نے مختصر کی فصد کھولی تھی۔ اور وہ اسے بھول گیا تھا اس شاگرد نے ان آلات میں جو اس کے سامنے رکھے ہوئے تھے زہر آلود آلے سے زیادہ اچھا کوئی نہ پایا، اس نے اسی سے استاذ کی فصد کھول دی وہ اس آلے کے حال سے ناواقف تھا۔

چنانچہ جب اس نے اس آلے سے اس کی فصد کھولی تو اس کے استاذ نے اس کی طرف دیکھا اسے معلوم ہو گیا

تھا کہ وہ ہلاک ہو جائے گا چنانچہ اس نے وصیت کی اور مر گیا،

ایک روایت یہ ہے کہ منصر کو اپنے سر میں کوئی بیماری محسوس ہوئی ابن طیفوری نے اس کے کان میں تیل پکایا جس سے اس کے سر پر دم آگیا اور فوراً پھیل گیا جس سے اس کی موت واقع ہو گئی۔

یہ بھی کہا گیا ہے کہ ابن طیفوری ہی نے اس کے آلات حجامت کو زہر آلود کر دیا تھا۔

منصر کی وفات کی پیشن گوئیاں

میں لوگوں سے مسلسل سن رہا ہوں کہ جب خلافت اسے پہنچی اس کے خلیفہ بننے سے مرنے تک یہی کہتے تھے کہ بیشک اس کی مدت حیات صرف چھ مہینے ہے جیسا کہ شیروہ بن کسریٰ کی جو اپنے باپ کو قاتل تھا مدت حیات چھ مہینے تھی ہر خاص و عام کی زبان پر یہ مقولہ مشہور تھا۔

منصر کا ڈراؤنا خواب

سیر خادم سے مذکور ہے وہ منصر کے زمانہ خلافت میں اس کے بیت المال کا متولی و محافظ تھا اس نے بیان کیا ہے کہ اپنے زمانہ خلافت میں ایک روز منصر اپنے محل میں سو رہا تھا کہ یکا یک روتا اور چلاتا ہوا بیدار ہوا مجھے اس سے بیت محسوس ہوئی میں اس سے اس کے رونے کا سبب دریافت نہ کر سکا دروازے کے باہر ٹھہر گیا اتفاقاً عبداللہ بن عمر الباز یار سے ملاقات ہو گئی اس نے بھی اس کی چیخ سنی تھی مجھ سے کہا اے سیر اسے کیا ہوا تیری بربادی ہو میں نے اسے بتایا کہ وہ سو رہا تھا پھر روتا ہوا اٹھا۔

عبداللہ اس کے پاس گیا اور اس سے کہا کہ آپ کیوں روتے ہیں اے امیر المؤمنین خدا آپ کی آنکھ کو نہ رلائے، منصر نے کہا اے عبداللہ میرے قریب آ، وہ اس کے قریب گیا تو اس سے کہا کہ میں سو رہا تھا پھر میں نے دیکھا کہ گویا متوکل میرے پاس آیا ہے اور مجھ سے کہتا ہے کہ بربادی ہو تیری اے محمد، تو نے مجھے قتل کیا اور مجھ پر ظلم کیا اور میری خلافت چھین لی، خدا کی قسم میرے بعد تو بھی اس سے مستفید نہ ہوگا، اور چند روز بعد تیری روانگی دوزخ کی طرف ہے۔ میں بیدار ہو گیا نہ میری آنکھ قابو میں ہے نہ میری آہ و فریاد، عبداللہ نے اس سے کہا کہ یہ تو خواب ہے اور وہ سچا بھی ہوتا ہے اور جھوٹا بھی ہوتا ہے، خدا تعالیٰ آپ کو عمر دے اور آپ کے لئے آسانی کرے اس وقت کو شراب سے نالے اور دل بہلانے کا سامان اختیار کیجئے، اور خواب کی پرواہ نہ کیجئے۔ منصر نے اس طرح دل تو بہلانا چاہا مگر شکستہ خاطر ہی رہا یہاں تک کہ مر گیا۔

منصر کا کئے پر پشیمان ہونا

بیان کیا گیا ہے کہ منصر نے اپنے باپ کے قتل کے متعلق فقہاء کی ایک جماعت سے مشورہ کیا تھا اس کے طریقوں سے انھیں آگاہ کیا تھا اور اس کے بارے میں ایسے امور قبیحہ بیان کئے تھے جن کا ذکر کرنا اس کتاب میں بھی مکروہ ہے۔ اس پر انھوں نے اس کے قتل کا اشارہ کیا، اس کے حالات بعض وہی ہیں جو ہم نے بیان کئے ہیں۔

ابن دہقان سے مذکور ہے کہ متوکل کے قتل کے بعد ہم لوگ ایک دن منصر کی مجلس میں تھے کہ مسدود طیفوری نے ایک قصہ بیان کیا، منصر نے کہا کہ ایسا کب ہوا، اس نے جواب دیا کہ اس شب میں کہ نہ کوئی روکنے والا تھا نہ منع

کرنے والا، اس جواب نے منتصر کو غصے کا شکار کر دیا۔

منتصر کی عمر

معزولی کا خواب

سعید بن سلمہ نصرانی سے روایت ہے کہ ہمارے پاس احمد بن نصیب یہ بیان کرتا ہوا خوش خوش آیا کہ امیر المؤمنین نے کسی شب خواب میں یہ دیکھا ہے کہ وہ ایک زینے پر چڑھا یہاں تک کہ اس کی پچیس سیڑھیوں تک پہنچ گیا تو اس سے کہا گیا کہ یہ ہے تیری سلطنت۔

یہ خبر ابن منجم کو پہنچی تو محمد بن موسیٰ اور علی بن یحییٰ منجم منتصر کو اس خواب کی مبارک باد دینے آئے اس نے کہا کہ واقعہ اس طرح نہیں جیسا کہ تم نے احمد سے سنا بلکہ یہ ہے کہ جب میں آخری سیڑھی پر پہنچا تو مجھ سے کہا گیا کہ ٹھہرو کیونکہ یہی تیرا عمر کا آخر ہے منتصر اس خواب کی وجہ سے نہایت سخت مغموم رہا اس کے بعد وہ چند روز ایک سال کے ایام پورے کرنے تک زندہ رہا پھر وفات پا گیا اس وقت وہ پچیس سال کا تھا ایک قول ہے کہ جب وہ مرا تو پچیس سا اور چھ مہینے کا تھا۔

یہ بھی کہا گیا ہے کہ اس کی عمر چوبیس سال کی تھی اس کی مدت خلافت چھ مہینے کی تھی اور بعض مؤرخین کے قول میں (چھ مہینے) اور دو دن تھی اور کہا گیا ہے کہ کل چھ مہینے رہی ایک قول یہ ہے کہ ایک سوانا سی دن رہی۔ اس نے اپنے بھائیوں کے ساتھ جو سلوک کیا اس کے چوالیس راتوں کے بعد سامرا کے قصر جدید میں انتقال کر گیا۔

بیان کیا گیا ہے کہ جب مرنے لگا تو اس نے یہ شعر پڑھا:

میراجی اس دنیا سے خوش نہ ہوا جسے میں نے حاصل کیا
لیکن اپنے کریم پروردگار کے پاس جا رہا ہوں،

نمازہ جنازہ

اس کی نمازہ جنازہ احمد بن محمد بن معتمد نے سامرا میں پڑھائی اور وہی اس کی جائے ولادت تھی۔

منتصر کا حلیہ

منتصر بڑی آنکھوں، سرخ رنگ، پست قد، کچم شیم تھا۔ مہیب (یعنی رعب دار) تھا ایک قول کے مطابق وہ بنی العباس کا سب سے پہلا خلیفہ ہے جس کی قبر مشہور ہوئی اور یہ اس لئے ہوا کہ اس کی ماں نے اس کی قبر کے بلند کرنے کی خواہش کی، اس کی کنیت ابو جعفر اور اس کی ماں کا نام حبشیہ تھا وہ رومی ام ولد (یعنی وہ لونڈی تھی جس کے مالک کی اولاد اس کے لطن سے پیدا ہوئی تھی) تھی۔

خصائل و حالات

بیان کیا جاتا ہے کہ جب منصور خلیفہ بنا تو سب سے پہلے جو کام اس نے کیا وہ صالح کی مدینے سے معزولی اور علی بن الحسین بن اسماعیل بن العباس بن محمد کو وہاں کا حاکم بنانا ہے۔

بنو ہاشم سے حسن سلوک

علی بن الحسین سے روایت ہے کہ میں منصور کے پاس رخصت کرنے کی غرض سے گیا تو مجھ سے کہا کہ اے علی میں تجھے اپنے گوشت اور خون کی طرف توجہ دلاتا ہوں پھر اپنی کلائی کی کھال کھینچ کر کہا کہ اس طرف تک میں نے تجھے متوجہ کیا اور میں دیکھوں گا تو قوم کے لئے کیسا گورنر ثابت ہوتا ہے اور ان کے ساتھ کیسا معاملہ کرتا ہے قوم سے اس کی نراذ آل ابی طالب تھے میں نے کہا کہ مجھے امید ہے کہ انشاء اللہ میں ان کے معاملے میں امیر المؤمنین کی رائے کی پابندی کروں گا منصور نے کہا کہ تو اس وقت اس کی وجہ سے میرے نزدیک سعادت حاصل کرے گا

ایک وحشی قاتل کا واقعہ

محمد بن ہارون سے جو محمد بن علی کا کاتب اور ابراہیم الموید کی جاگیر کے دفتر پر اس کا نائب تھا روایت ہے کہ ایک مقتول اپنے بستر پر پایا گیا جس پر تلوار کے چند زخم تھے اس کا لڑکا اس کے ایک حبشی غلام کو اور وصیف کو بلا لایا۔ بیان کیا گیا ہے کہ وصیف نے اس حبشی کو قاتل ٹھہرایا، پھر منصور کے پاس پہنچا دیا گیا اور جعفر بن عبد الواحد کو حاضر کیا گیا منصور نے اس سے اس کے مالک کے قتل کا حال دریافت کیا اس نے اس کا اقرار کیا اور اس کے ساتھ اپنے فعل کا اور اسے قتل کرنے کا سبب بیان کیا منصور نے کہا کہ تجھ پر وائے ہو تو نے اسے کیوں قتل کیا؟ حبشی نے اسے جواب دیا کہ اس لئے کہ تو نے اپنے باپ متوکل کو قتل کیا تھا، منصور نے فقہاء سے اس کے بارے میں دریافت کیا تو انھوں نے اس کے قتل کا اشارہ کیا، اس کی گردن ماردی گئی اور جہاں بابک خرمی کو پھانسی دی گئی تھی وہیں اس کو بھی لٹکا دیا گیا۔

محمد بن عمرو کی بغاوت

اسی سال محمد بن عمرو الشاری موصل کی طرف بھاگ نکلا منصور نے اس کی گرفتاری کیلئے اسحاق بن ثابت فرغانی کو روانہ کیا اس نے اسے چند ہمراہیوں سمیت گرفتار کر کے قید کر لیا وہ لوگ قتل کئے گئے اور لٹکا دیئے گئے۔

اسی سال یعقوب بن الیث الصغار بھتان سے نکل کر ہرات کی طرف چلا گیا۔

متولی عید گاہ احمد بن عبد اللہ بن صالح سے مذکور ہے کہ اس نے کہا کہ میرے باپ کا ایک مؤذن تھا جسے رے ایک گھر والے نے خواب میں دیکھا کہ گویا اس نے کسی نماز کے لئے اذان دی پھر اس گھر کے قریب گیا جس میں منصور تھا پھر اس نے پکارا اے محمد اے منصور (ان ربک لبا مرصاد) بیشک تیرا رب تیری گھات میں ہے۔

بنان مغنی سے روایت ہے اور وہ منصور کے خاص احباب میں سے تھا اس کے باپ کی زندگی میں بھی خلیفہ ہونے کے بعد بھی، اس نے کہا کہ جب منصور خلیفہ ہوا تو میں نے اس سے کہا جاتا کہ مجھے ایک دیبا (ریشم) کا کپڑا عطا کر، اس نے کہا کہ یا دیبا کے کپڑے سے بھی زیادہ بہتر میں نے کہا کہ وہ کیا کہا تو بیمار بن جاتا کہ میں تیری عیادت

کروں، پھر تجھے ریشمی کپڑے سے زائد ہدایا مل جائیں گے آخر انھیں دنوں میں مر گیا اور مجھے کچھ نہ ملا۔

سبب خلافت ابوالعباس المستعین باللہ احمد بن محمد بن المعتصم

سبب خلافت مستعین

اسی سال محمد بن احمد بن المعتصم سے بیعت لی گئی۔

مؤرخین کے مطابق جب منتشر کی وفات ہوئی اور یہ وفات ہفتہ کے دن بوقت عصر ۴ ربیع الآخر ۲۳۸ھ کو ہوئی تھی تو سب آزاد کردہ غلام اتوار کے دن ہارونی کے پاس جمع ہوئے ان میں بغا صغیر و بغا کبیر اور تاش اور ان کے ساتھی تھے یہ لوگ ترک سرداروں، مغربیوں، اور اشرد سینوں کو اس مسئلے پر حلف دینے لگے۔

جو شخص ابن سب کو حلف دے رہا تھا وہ علی بن الحسین بن عبد اللہ الاعلیٰ الاسکانی کاتب بغا کبیر تھا حلف کا مضمون یہ تھا وہ سب لوگ بھی اس شخص پر راضی ہیں جن پر بغا کبیر و بغا صغیر اور تاش راضی ہوں یہ فیصلہ احمد بن نصیب کی تدبیر سے ہوا، ساری جماعت نے حلف اٹھایا سب نے آپس میں مشورہ کیا اور یہ ناپسند کیا کہ متوکل کی اولاد میں سے کوئی شخص خلافت کا منصب سنبھالے متوکل کو قتل کر دینے کی وجہ سے ان کو یہ خوف لاحق تھا کہ ان میں سے جو بھی خلیفہ ہوگا وہ ان سب کو ہلاک کر دیگا، احمد بن نصیب اور جو موالی موجود تھے سب نے احمد بن محمد بن المعتصم پر اتفاق کیا وہ لوگ پہلے سے بنی ہاشم کی ایک جماعت سے ذکر کر چکے تھے، کہ خلافت ہمارے آقا المعتصم کی اولاد سے نہیں نکل سکتی عشاء کے آخر وقت سوموار کی شب ۶ ربیع الآخر کو سب نے اس سے بیعت کی، وہ اس وقت اٹھائیس سال کا تھا اور اس کی کنیت ابوالعباس تھی پھر اس نے احمد بن نصیب کو کاتب بنایا اور تاش کو وزیر مقرر کیا۔

خلافت کے ابتدائی ہنگامے اور فسادات

جب ۶ ربیع الآخر دو شب کا دن ہوا تو مستعین طلوع آفتاب سے پہلے عمری کے راستے سے جو باغوں کے درمیان سے تھا دار العامہ (در بار عام) اس حالت میں روانہ ہوا کہ لوگوں نے اسے طویلہ (لباس خلافت) پہنا دیا تھا ابراہیم بن اسحاق اس کے سامنے نیزہ لئے ہوئے تھا و جن الاشرس بنی باب العامہ پر بیت المال کے عام راستے سے مل گیا اس نے اپنے ہمراہیوں کو دو صفوں میں کر دیا وہ اور اس کے چند معزز ہمراہی صف میں کھڑے ہو گئے دار العامہ میں متوکل کی اولاد اور بنو عباس و بنو ابی طالب میں سے جو صاحب مرتبہ لوگ تھے حاضر ہوئے۔ سب اس حالت میں تھے کہ ڈیڑھ گھنٹہ دن کا بھی گزر چکا تھا بازار اور سڑک کی طرف سے ایک آواز آئی

اشتر، سدیہ اور معزیہ کے مختلف گروہوں کی جنگ

دفعۃً شا کر یہ کے تقریباً پچاس سواروں نے بیان کیا کہ وہ ابوالعباس محمد بن عبداللہ کے ساتھیوں میں سے ہیں اور ان کے ساتھ طبریہ کے سواروں کی بھی ایک جماعت ہے اور لوگوں کی مختلف جماعتیں بھی ہمراہ ہیں۔ آوارہ گرد اور بازاری لوگوں میں سے بھی تقریباً ایک ہزار کے قریب ہیں، انھوں نے ہتھیار اٹھائے اور یا معزیہ، یا منصور، چلانے لگے، اشتر و سدیہ کی ان دونوں صفوں پر حملہ کر دیا جنھیں واجن نے قائم کیا تھا وہ متفرق ہو گئے، اور گھل مل گئے، شا کر یہ کے ساتھ جو سفید فام لشکر والے باب عامہ پر متعین تھے بھاگ گئے انبہ ہو گیا مغربیوں، اور اشتر و سنیوں نے ان پر حملہ کر کے شکست دے دی یہاں تک کہ انھیں شاہراہ پر جو زرافہ و عزون کے نام سے مشہور ہے دھکیل لائے۔

ان میں سے ایک جماعت نے معزیہ پر حملہ کر کے انھیں شکست دی، یہاں تک کہ عزون بن اسماعیل کے بھائی کے گھر تک انھیں بھگاتے چلے گئے وہ اس وقت تنگ راستے میں تھے معزیہ وہاں کھڑے ہو گئے اور اشتر و سدیہ نے ان میں سے چند لوگوں پر تیر چلائے، تلواریں ماریں، اور ان میں جنگ جاری ہو گئی۔ معزیہ اور آوارہ گرد لوگ تکبیر کہتے ہوئے سامنے آگئے آپس میں بہت مقتول کرنے لگے یہاں تک کہ دن کے تین گھنٹے گزر گئے ترک واپس چلے گئے اور انھوں نے احمد بن محمد بن معتصم سے بیعت کر لی تھی، وہ لوگ اس راستے سے واپس ہوئے جو عمری اور باغوں کے متصل ہے ہاشمیوں اور دوسرے صاحب مرتبہ لوگوں سے جو دارالعامہ میں حاضر تھے آزاد کردہ غلاموں نے ترکوں کی واپسی سے پہلے بیعت لے لی تھی۔

مستعین بھی ہارونی کے یہاں واپس جانے کے لئے باب العامہ سے روانہ ہوا رات کو وہیں رہا، اور اشتر و سدیہ بھی ہارونی کے یہاں چلے گئے دونوں فریقوں کی بڑی تعداد مقتول ہوئی ایک اشتر و سدیہ جماعت مکانوں میں گھس گئی ان پر آوارہ گرد لوگ غالب آگئے انھوں نے ان کی زرہیں اور ہتھیار اور جوشن اور گھوڑے سب چھین لئے یہ آوارہ گرد اور لوٹنے والے ہارونی کی طرف واپس جاتے ہوئے دارالعامہ میں گھس گئے انھوں نے وہ خزانہ لوٹ لیا جس میں ہتھیارم زرہیں، جوشن، اور تلواریں تھیں، اور سرحدی گھڑے بھی لوٹ لئے اور وہ خوب مسلح ہو گئے بسا اوقات کوئی ان میں سے جوشن اور نیزے لے جاتا تھا تو وہ بھی بخوبی مسلح ہو جاتا تھا ارش بن ایوب کے گھر میں جو شربت والوں کے سامنے تھا خیزران کی ڈھالیں اور نیزوں کے دستے لوٹ لئے گئے آوارہ گردوں، حمایوں، اور باقلا فروش لڑکوں سے بہت سے نیزے اور ڈھالیں ہاتھ لگیں ان کے پاس ترکوں کی ایک جماعت شاہراہ زرافہ سے آئی ان میں بغاصغیر بھی تھا انھیں خزانے سے نکال دیا چند قتل ہوئے بہت تھوڑی دیر ٹھہرے پھر دونوں فریق واپس گئے ان میں مقتول بہت تھے آوارہ گرد لوگ سامنے آگئے تھے، ترکوں میں سے جو شخص باب عامہ کے ارادے سے سامرا میں گزرتا تھا عوام اس کے ہتھیار لوٹ لیتے تھے ترکوں کی ایک جماعت کو مبارک مغربی کے مکان کے قریب اور سامرا کے عام راستوں میں ان لوگوں نے قتل کر دیا، جیسا کہ بیان کیا گیا ہے ان لوگوں میں سے جنھوں نے یہ ہتھیار لوٹے شربت والے، پانی والے، حمام والے، پانی پلانے والے، اور بازاروں کے آوارہ گرد بد معاش تھے دو پہر تک ان کی یہی حالت رہی۔

سامرا میں قیدیوں کی شورش

اسی دن سامرا میں قیدیوں نے شورش کی، ان میں سے ایک گروہ بھاگ گیا۔

تنخواہوں کا اجراء

پھر بیعت پر تنخواہ مقرر کر دی گئی ایک بیعت نامہ اسی دن محمد بن عبد اللہ بن طاہر کے پاس بھیجا گیا جس دن بیعت لی گئی دوسرے دن محمد کو بیعت نامہ موصول ہوا اسے اتامش کے بھائی اور محمد بن عبد اللہ نے ایک باغ میں پہنچایا جو محمد کا تھادربان وہاں لے جایا گیا اور اس کا مکان بتایا وہ اسی وقت ہو گیا ہاشمیوں، سرداروں، اور لشکر کو بھی بھیجا گیا اور ان کے لئے تنخواہ مقرر کی گئیں۔

طاہر بن عبد اللہ کی وفات

اسی سال رجب میں مستعین کو طاہر بن عبد اللہ بن طاہر کی جو خراسان میں تھا وفات کی خبر پہنچی، مستعین نے اس کے بیٹے محمد بن طاہر بن عبد اللہ بن طاہر کو خراسان پر گورنر مقرر کر دیا اور محمد بن عبد اللہ کو عراق پر جبکہ حرین اور پولیس اور اطراف کے دیہات بھی اسی کے سپرد کر دیئے اور تنہا اسی کو ان سب علاقوں کا حاکم مقرر کر دیا شاہی محل میں محمد بن طاہر بن عبد اللہ بن طاہر کو خراسان اور اس کے متعلقہ امور پر بروز ہفتہ ۱۲ شعبان کو مقرر کیا گیا۔

بغا کبیر کی وفات

بغا کبیر جمادی الآخر میں بیمار پڑا جمادی الآخر کی نصف کو مستعین نے اس کی عیادت کی اسی روز بغا مر گیا اس کے بیٹے موسیٰ کو اپنے اور اپنے باپ کے محل کاموں پر مقرر کیا گیا اور اسے ڈاک کے محکمہ کا بھی حاکم بنایا گیا

متفرقات

اسی سال انو جورتر کی ابو العودا شعلسی کے تعاقب میں روانہ ہوا اس نے ابو العود کفر توٹی نے بروز ہفتہ ۲۵ ربیع الآخر کو قتل کر دیا۔

اسی سال عبید اللہ بن یحییٰ بن خاقان حج کے لئے روانہ ہوا اس کے پیچھے ایک شیعہ قاصد شعیب اسے حج سے روکنے اور برقہ کی طرف جلا وطن کرنے کے لئے روانہ کیا گیا۔

معتز و موید کی جائداد سے محرومی

اسی سال جمادی الاولیٰ میں مستعین نے معتز اور موید سے ان دونوں کی تمام چیزیں سوائے اس جائداد کے جسے معتز نے مستثنیٰ کر لیا تھا خرید لیں جن کی قیمت ایک لاکھ دینار تھی معتز نے اپنے اور ابراہیم کے لئے اسی دینار سالانہ آمدنی کی جائداد لے لی۔

جب سوموار کو بارہویں رمضان ہوئی تو معتز و موید سے ان کی تمام اشیاء، مکانات، منزلیں، محل اور جائداد اور فرش اور آلات وغیرہ سب بیس ہزار دینار میں خرید لی گئیں۔ دونوں حضرات نے اپنے اس معاملے پر گواہ اور عادل اور قاضی وغیرہ کو شاہد بنایا، مؤرخین کے مطابق ان کا وہ مال خریدا گیا جو جائداد میں سے تھا ابو عبد اللہ کے پاس اتنا چھوڑ دیا گیا جس کی سالانہ آمدنی بیس ہزار دینار تھی اور ابراہیم کے پاس اتنا مال چھوڑا گیا جس کی آمدنی سالانہ پانچ ہزار دینار تھی۔

جو مال ابو عبد اللہ سے خریدا گیا (اس کی قیمت) ایک کروڑ دینار تھی اور دس موتی تھی جو مال ابراہیم سے خریدا

گیا (اس کی قیمت) تیس لاکھ دینار تھی اور تین موتی، فقہاء قضاۃ کو گواہ بنایا گیا خریداری الحسب بن مخلد کے توسط سے اور المستعین کے نام سے ہوئی، یہ ماہ ربیع الآخر ۲۳۸ھ کا واقعہ ہے، وہ دونوں (معتز و موید) محل کے حجرے میں قید کر دیئے گئے ان پر نگران مقرر کر دیئے گئے اور ان کا معاملہ بغا صغیر کے سپرد کر دیا گیا۔

ترکوں نے جس وقت بد معاشوں اور شاکیوں نے ہنگامہ کیا تھا ان دونوں کے قتل کر دینے کا ارادہ کیا تھا احمد بن نصیب نے منع کیا کہ ان دونوں کا کوئی گناہ نہیں اور نہ ہنگامہ کرنے والے ان کے ہمراہ ہیں ہنگامہ کرنے والے تو صرف ابن طاہر ہی کے ہمراہی ہیں ان دونوں کو قید کر دیا چنانچہ وہ دونوں قید کر دیئے گئے۔

احمد بن نصیب کا انجام

اسی سال آزاد کردہ غلام احمد بن نصیب سے بگڑ گئے یہ واقعہ اسی برس جمادی الاولیٰ میں ہوا چنانچہ اس کا اور اس کے لڑکے کے مال و اسباب ضبط کر لیا گیا اور اسے اقریطش میں جلانے وطن کر دیا گیا۔

متفرقات

اسی سال علی بن یحییٰ شامی سرحدوں سے واپس آیا اور اسی سال رمضان میں اسے ارمینہ و آذربائیجان پر گورنر مقرر کیا گیا۔

اس سال اہل حمص نے کیدر بن عبید اللہ پر جو حمص پر مستعین کا عامل تھا حملہ کیا اور اسے وہاں سے نکال دیا۔ پھر الفسلسل بن قارن بھیجا گیا جس نے ان سے عیاری کے ساتھ سلوک کیا یہاں تک کہ انھیں گرفتار کر لیا گیا اور ان میں سے بڑی تعداد کو قتل کر ڈالا ان میں سے سو بڑے بڑے آدمیوں کو سامرا بھیج دیا گیا اور ان کے شہر پناہ کی دیوار کو منہدم کر دیا،

اسی سال موسم گرما میں و صیف نے جنگ کی وہ سرحد شام پر مقیم تھا یہاں تک کہ اسے منصر کی موت کی خبر پہنچی وہ بلا دروم میں داخل ہوا اور فروریہ قلعہ فتح کر لیا۔

اسی سال مستعین نے اتامش کو مصر اور مغرب پر حاکم مقرر کیا اسے اپنا وزیر بنالیا۔

اسی سال بغا شراہی کو حلوان، ماسذان، اور مہرجان، قدق، پر گورنر مقرر کیا گیا مستعین نے شاہک الکادم کو اپنے گھر اور باکد اور حرم اور خزانوں اور اپنے خاص کاموں پر مامور کیا اسے پیشکار بنایا، جبکہ اتامش کو وزیر اعظم مقرر کیا گیا،

اور اس سال محمد بن سلیمان الزینبی نے لوگوں کو حج کرایا۔

۲۳۹ھ کے اہم واقعات

ان واقعات میں جو اس سال ہوئے جعفر بن دینار کا موسم گرما میں جنگ کرنا خصوصاً قابل ذکر ہے چنانچہ اس نے قلعہ اور غلے کی چند کھپیاں فتح کر لیں تھیں، اس سے عمر بن عبید اللہ الاقطع نے سلطنت روم کے علاقے میں جانے کی اجازت چاہی تو اسے اجازت دی وہ ایل ملطیہ میں سے ایک کثیر مخلوق کو اپنے ساتھ لے گیا۔

ایک مقام پر اسقف کے میدان میں جس کا نام ارز تھا اس کی رومی بادشاہ سے مدد بھڑ ہو گئی جو رومیوں کی بڑی جماعت کے ہمراہ تھا اس نے اس سے اس کے ساتھیوں سے نہایت شدید جنگ کی جس میں فریقین کے بہت سے آدمی ہلاک ہوئے رومیوں نے جن کی تعداد پچاس ہزار تھی اسے گھیر لیا، عمر اور دو ہزار مسلمان مارے گئے یہ واقعہ ۱۵ رجب یوم جمعہ کو پیش آیا۔

قتل ارمنی

اسی سال علی بن یحییٰ ارمنی مارا گیا۔

مؤرخین کے اقوال کے مطابق جب رومیوں نے عمر بن عبید اللہ کو قتل کر دیا تو وہ سرحدوں کی طرف روانہ ہوا ان مقامات پر اور وہاں کے مسلمانوں کی خواتین پر جھپٹ پڑے۔

اس سانحہ کی خبر علی بن یحییٰ کو اس وقت پہنچی جب وہ ارمینیا کے سفر سے میا فارقین واپس جا رہا تھا اس نے اہل میا فارقین اور پہاڑی سلسلے کی ایک جماعت کے ساتھ رومیوں کی طرف کوچ کیا اور رومیوں سے مقابلہ میں تقریباً چار سو آدمی مارے گئے یہ واقعہ رمضان میں پیش آیا۔

ہنگامہ بغداد

اسی سال کیم صفر کو لشکر اور شا کر یہ کے سپاہیوں بغداد میں ہنگامہ برپا کر دیا۔

اس کا سبب یہ ہوا کہ جب بغداد و سامرا اور ان کے قریب کے اسلامی شہروں میں عمر بن عبید اللہ الاقطع اور علی بن یحییٰ ارمنی کے قتل کی خبر پہنچی جبکہ یہ دونوں (گویا) مسلمانوں کے دانتوں میں سے دودانت تھے جن کا کفار پر بہت خوف تھا ان سرحدوں میں جہاں یہ دونوں تھے ان کی وجہ سے سب خطرات سے نہایت بے فکر تھے ان پر شاق گزرا، ان کے دلوں میں ان دونوں کا شہید ہونا نہایت گراں گزرا، اس وجہ سے صدمہ مزید فزوں تھا۔ کہ ایک کا قتل دوسرے کے قریب ہی زمانے میں ہوا، اور اس وجہ سے بھی کچھ ترکوں سے حرکات شلیعہ انھیں پیش آئیں جیسے توکل کا قتل کرنا اور مسلمانوں کے معاملات پر ان کا غالب آ جانا اور خلفاء میں سے جسے چاہا قتل کرنا اور جسے چاہا اسے خلیفہ بنا دینا، نہ دیا ستداری کی طرف لوٹنا نہ مسلمانوں کے نفع پر نظر کرنا۔

چند لوگ بغداد میں جمع ہو کر شور و غل کرنے لگے عرب مؤلداہن اور شا کر یہ بھی ان میں شامل ہو گئے بظاہر یہ معلوم ہوتا تھا کہ تنخواہ مانگتے ہیں یہ واقعہ کیم صفر کو ہوا، انھوں نے نصر بن مالک کا قید خانہ کھول دیا اور جو لوگ اس میں (قید) تھے اور جو باب البحر کے پل میں تھے سب کا نکال دیا۔

قید خانے میں جیسا کہ بیان کیا گیا ہے ایک جماعت خراسان کے بد اطوار افراد اور اہل الجبل اور الحمرہ وغیرہ کے بد معاشوں کی تھی انھوں نے پل کا ایک حصہ کاٹ ڈالا۔ اور دوسرے کو آگ لگا دی، اس کی کشتیاں ڈوب گئیں، قیدیوں کا دفتر لوٹ لیا گیا، اور دفاتر پھاڑ کر پانی میں ڈال دیے گئے، بشر نصرانی اور ابراہیم فرزند ان ہارون کا جو محمد بن عبد اللہ کے کاتب تھے گھر لوٹ لیا گیا یہ سب واقعہ بغداد کے شرقی جانب ہوا اور اس وقت شرقی جانب کا حاکم احمد بن محمد بن خالد بن ہرثمہ تھا اس کے بعد بغداد اور سامرا کے مالدار لوگوں نے اپنے ہاں سے بہت سا مال نکالا، اس طرح انھوں نے کم مال والوں کو جنگ روم کے لئے سرحدوں کی طرف جانے کے لئے مدد پہنچائی بہت لوگ الجبل اور فارس اور دیہات وغیرہ سے جنگ روم کے لئے آ گئے، مگر ہمیں اس امر کی خبر نہیں پہنچی کہ اس کی وجہ سے مسلمانوں کے مقابل رومی

فوج میں کوئی تغیر ہوا ہو۔ اور نہ ہی ان ایام میں جنگ کے لئے ان کی طرف لشکر بھیجنے کا اطلاع ملی ہے۔

سامرا میں فتنہ و فساد

۲۳ ربیع الاول یوم جمعہ کو سامرا میں ایک گروہ نے حملہ کر دیا یہ معلوم نہ ہو سکا کہ وہ کون تھے وہاں کا قید خانہ کھول دیا اور جو لوگ اس میں (قید) تھے انھیں نکال دیا آزاد کردہ غلاموں کی ایک جماعت کے ساتھ زرافدان مجرموں کی تلاش میں روانہ ہوا۔ عام لوگوں نے حملہ کر کے انھیں شکست دی، اتامش اور وصیف اور بغا اور سب ترک گھوڑوں پر سوار ہو کے آئے، اور ان کے حکم سے عوام میں سے ایک جماعت کو قتل کر دیا گیا، جیسا کہ بیان کیا گیا ہے وصیف کے سر پر ایک پکی ہوئی ہانڈی ڈالی گئی، کہا جاتا ہے کہ عام لوگوں کی ایک جماعت نے الشریحہ کے قریب اس پر پتھر پھینکا۔ وصیف نے مٹی کا تیل نکالنے والوں کو حکم دیا۔ انھوں نے وہاں جو تجارتی دوکانیں اور لوگوں کے مکانات تھے ان پر آگ بھینکی۔ میں نے اس مقام کو جلا ہوا دیکھا ہے اور یہ سامرا میں دارا اسحاق کے قریب ہے۔

وقیعہ نگاروں کہ اسی دن مغربیوں نے عام لوگوں میں سے ایک جماعت کے مکانات لوٹے، پھر اسی دن کے آخر میں حالت میں سکون ہو گیا اس روز عوام کی اور اس گروہ کی اس حرکت کی وجہ سے جس کا میں نے ذکر کیا احمد بن حمیل سامرا میں اپنے عہدے سے معزول کر دیا گیا اور اس کی جگہ ابراہیم بن سہل الدارج حاکم بنایا گیا۔

قتل اتامش

اسی سال اتامش اور اس کا کاتب شجاع قتل کیا گیا اور یہ ہفتہ کے دن ۱۴ ربیع الآخر کو پیش آیا۔ ذکر کیا جاتا ہے، مستعین کو جب خلافت ملی تو اس نے اتامش اور شاکب خادم کو بیت المال میں مکمل آزادی دیدی، اور ہر اس تصرف کی جسے وہ دونوں بیت المال میں کرنا چاہیں، انھیں بھی اجازت دیدی، اور اس کے کرنے کی اپنی ماں کو بھی اجازت دیدی، وہ کسی بات سے جسے ماں کرنا چاہے روکتا نہ تھا اس کی ماں کا کاتب سلمہ بن سعید نصرانی تھا زمانے بھر کے تمام اموال جو بادشاہ کو بھیجے جاتے تھے ان کا اکثر حصہ انھی تینوں کے لئے مخصوص ہو جاتا تھا اتامش نے بیت المال کے اموال لوٹنے کا قصد کیا، مستعین نے اپنے بیٹے عباس کو اتامش کی پرورش میں دیدیا تھا، جو مال ان تینوں سے بچتا تھا وہ عباس کے لئے لیا جاتا تھا اور اس کے اخراجات اور اسباب میں صرف کر دیا جاتا تھا۔

اس زمانے میں اس کی جاگیر کے دفتر کا منتظم دلیل تھا اس نے بھی اس میں سے بڑے بڑے مال اپنے لئے لئے۔ موالی (آزاد کردہ غلام) دیکھا کرتے تھے کہ مال اڑایا جا رہا ہے اور وہ لوگ تنگی میں ہیں، اتامش ہی جو مستعین پر چھایا ہوا تھا خلافت کے احکام نافذ کیا کرتا تھا وصیف اور بغا اس کی وجہ سے بالکل بے کار تھے ان دونوں نے آزاد شدہ غلاموں کو اس پر بھڑکایا، دونوں اس کے خلاف برابر تدبیر کرتے رہے، یہاں تک کہ انھوں نے اپنی تدبیر مضبوط کر لی۔

بروز جمعرات کو گھر والے اور پانی پہنچانے والے اس کی طرف روانہ ہوئے سب جمع ہو گئے اور انھوں نے اس پر چڑھائی کر دی، وہ محل میں مستعین کے ساتھ تھا اسے اطلاع ہو گئی اس نے بھاگنے کا ارادہ کیا مگر موقع نہ ملا، مستعین سے پناہ مانگی مگر اس نے بھی اسے پناہ نہ دی وہ لوگ جمعرات اور جمعہ کو اپنے اسی حال پر قائم رہے، جب ہفتہ کا دن ہوا تو محل میں گھس گئے اور اتامش کو وہاں سے نکال لائے جہاں وہ چھپا ہوا تھا، پھر وہ بھی قتل کر دیا گیا، اور اس کا کاتب شجاع بن

القاسم بھی قتل کر دیا گیا، انا مش کا گھر بھی لوٹ لیا گیا، مجھے اطلاع ملی ہے کہ اس میں سے بڑے بڑے مال اور اسباب اور قالین و آلات لے لئے گئے۔

جب انا مش قتل کر دیا گیا تو مستعین نے ابوصالح عبداللہ بن محمد بن یزدا کو وزیر بنایا۔

متفرق واقعات

ماہ ربیع الآخر میں الفضل بن مردان دفتر خراج سے معزول کر دیا گیا اور عیسیٰ بن فرخان شاہ کو اس کا حاکم بنایا گیا۔

وصیف دیہات کا حاکم بنایا گیا، اور بنی الصغیر فلسطین کا۔

بنی الصغیر اور اس کی جماعت ابوصالح بن یزدا سے ناراض ہو گئی تو ابوصالح شعبان میں بغداد بھاگ گیا، مستعین نے اس جگہ محمد بن الفضل البحر جرائی کو وزیر مقرر کر دیا، اس نے محکمہ خطوط پر سعید بن حمید کو رئیس بنادیا اسی کے متعلق حمدونی نے اپنے اشعار میں کہا ہے،

سعید اب تلوار لگائے پھرتا ہے حالانکہ اس سے پہلے اس کی زندگی پھٹے پرانے کپڑے میں بسر ہوتی تھی، جن کے بدلنے کی نوبت تک نہ آتی،

علی بن الجہم کا قتل

اسی سال علی بن الجہم بن بدر بھی حادثہ میں ہلاک ہو گیا اس کا سبب یہ ہوا کہ وہ بغداد سے سرحد کی طرف روانہ ہوا، حلب کے ایک گاؤں میں پہنچا جسے خساف کہا جاتا تھا تو اسے کتوں کا ایک غول ملا، جنھوں نے اسے بوٹی بوٹی کر دیا، دیہاتیوں نے جو (اسباب) اس کے ساتھ تھالے لیا، چنانچہ اس نے (یہ اشعار) روانگی کی حالت میں کہے تھے،

کیا آج رات میں ایک رات اور بڑھا دی گئی
یا کوئی سیلاب صبح کو بہا لے گیا
مجھے اہل دجیل یاد آرہے ہیں،
حالانکہ مجھ سے دجیل کتنی دور ہے

اس کا مکان دجیل کے راستے ہی میں تھا،

اسی سال جعفر بن عبدالواحد قضا کے عہدے سے معزول کیا گیا اور جعفر بن محمد عمار البرجمی جو اہل کوفہ میں سے تھا اس پر مقرر کیا گیا تھا ایک رائے کے مطابق یہ ۲۵۰ھ میں پیش آیا۔

سماوی آفات

اسی سال ذی الحجہ میں اہل رے پر سخت زلزلے کی مصیبت آئی، اور ایسا شدید زلزلہ آیا جس سے رے کے مکانات منہدم ہو گئے اور وہاں کے باشندوں میں سے ایک بڑی تعداد ہلاک ہو گئی اور جو بچے وہ شہر سے بھاگ گئے اور انھوں نے اس کے باہر قیام کیا۔

۲۵ جمادی الاولیٰ بروز جمعہ مطابق ۱۶ نومبر کو سامرا میں برق و رعد (چمک اور کڑک) کے ساتھ اچھی بارش آئی

سارے دن ابرگھرارہا اور اس دن آفتاب کے زرد ہونے تک نہایت تیز بارش ہوتی رہی پھر رک گئی، اسی سال ۳ جمادی الاولیٰ بروز جمعرات مغربی لوگوں نے فساد کے لئے نقل و حرکت شروع کی، وہ سامرا کے بل کے قریب جمع ہو رہے تھے اس کے بعد متفرق ہو گئے۔

اس سال عبدالصمد بن موسیٰ بن محمد بن ابراہیم امام نے جو مکے کا والی تھا لوگوں کو حج کرایا،

واقعات ۲۵۰ھ

ان واقعات میں قابل ذکر واقعہ یحییٰ بن عمر بن حسین بن زید بن علی بن الحسین بن علی بن ابی طالب کا جن کی کنیت ابو الحسین تھی کوفہ میں علم بغاوت بلند کرنا ہے، اور اسی سال میں ان کا قتل بھی ہوا،

یحییٰ کا ظہور

بیان کیا جاتا ہے کہ ابو الحسین بن عمر اور ان کی ماں ام الحسین فاطمہ بنت الحسین بن عبد اللہ بن اسماعیل بن عبد اللہ بن جعفر بن ابی طالب کو سخت تنگدستی پیش آئی قرض ہو گیا، اور قرض خواہوں نے بہت تنگ کیا، عمر بن فرج ملے جو متوکل کے زمانے میں اپنے خراسان سے آنے کے بعد سے اولاد ابی طالب کے معاملات کا نگران تھا، باتیں کیں جن کا جواب سختی سے ملا، یحییٰ بن عمر نے اس کی مجلس ہی میں اسے گالی دی اور وہ قید کر دیئے گئے یہاں تک کہ گھروالوں نے ضمانت دی، تو رہائی ملی، مدینۃ السلام (بغداد) روانہ ہوئے وہاں بد حالی کے ساتھ ٹھہرے رہے پھر سامرا گئے اور وصیف سے ملاقات کی، کہ وظیفہ جاری کر دیا جائے، وصیف نے بھی سختی سے باتیں کیں، کہ کس لئے تجھ جیسوں پر وظیفہ جاری کر دیا جائے، وہ اس کے پاس سے پلٹ آئے۔

ابن ابی طاہر نے بیان کیا کہ اس سے ابن الصوفی الطاہری نے بیان کیا کہ یحییٰ بن عمر اس کے پاس اس شب میں آئے جس کی صبح ان کی روانگی ہوئی۔

رات اس کے پاس بسر کی لیکن اپنے ارادے کے متعلق اسے کچھ نہیں بتایا، اس نے کھانا پیش کیا یہ معلوم ہوتا تھا کہ بھوکے ہیں مگر کھانے سے انکار کر دیا کہ اگر زندہ رہیں گے تو کھائیں گے، ابن الصوفی نے کہا کہ مجھے محسوس ہوا کہ انھوں نے کسی خطرناک کام کا ارادہ کیا ہے میرے پاس سے چلے گئے اور کوفہ کا رخ کیا یحییٰ بن عمر نے اعراب کی بڑی جماعت جمع کی اور اہل کوفہ کی بھی ایک جماعت مل گئی الفلوجہ میں آئے پھر ایک گاؤں کی طرف چلے گئے جو الحمد کے نام سے مشہور تھا، ڈاک کے محکمے کے افسر نے یہ خبر لکھ بھیجی،۔

محمد بن عبد اللہ بن طاہر نے ایوب بن الحسن اور عبد اللہ بن محمود البرحسی کو لکھا عبد اللہ بن محمود دیہات کی آمدنی پر محمد بن عبد اللہ کی جانب سے عامل تھا، فرمان میں دونوں کو یہ حکم تھا کہ وہ یحییٰ بن عمر سے جنگ کرنے کے لئے جمع ہو جائیں۔

یحییٰ کا کوفہ پر قبضہ

کوفہ میں خراج پر بدرین الاصح مامور تھا یحییٰ بن عمر سات سو اوروں کی جماعت لیکر کوفہ گئے بیت المال میں جو کچھ تھالے لیا، وہاں تقریباً دو ہزار دینار تھے اور ستر ہزار درہم تھے کوفہ میں اپنا پورا تسلط کر لیا دونوں قید خانے کھول دیئے جو لوگ

اس میں قید تھے سب کو نکال دیا قید خانے کے کارندوں کو بھی وہاں سے نکال دیا، عبداللہ بن محمود ملا جو شا کر یہ میں سے تھا یحییٰ بن عمر نے اس کے منہ پر پیشانی کے بالوں کے پاس ایسی ضرب ماری جس نے اسے کمزور کر دیا، ابن محمود اپنے ہمراہیوں کے ساتھ شکست کھا کے بھاگا، جو کچھ سواریاں اور مال ابن محمود کے ساتھ تھا یحییٰ بن عمر نے سب پر قبضہ کر لیا۔ پھر کوفہ سے دیہات میں چلے گئے، وہاں سے ایک گاؤں کی طرف گئے جسے بستان کہا جاتا تھا، وہ گاؤں جبلا سے تین فرسخ کے (نومیل) کے فاصلے پر تھا کوفہ میں نہیں ٹھہرے ایک جماعت زید یہ میں سے بھی ساتھ مل گئی ایک جماعت اس علاقے کے اعراب کی اور اہل الطخوف اور اہل سیب الاسفل اور اہل ظہر واسط کی مدد کے لئے جمع ہو گئی، اس کے بعد وہ بستان میں ہی ٹھہر گئے اور ان کی جمعیت بڑھتی رہی،۔

حسین بن اسماعیل کی روانگی

محمد بن عبداللہ نے ان سے لڑنے کے لئے الحسین بن اسماعیل بن ابراہیم بن معصب کو بھیجا، اس کے ساتھ اپنے سرداروں میں سے بہادر، طاقت ور جوانوں کی ایک جماعت شامل کر دی ان میں خالد بن عمران اور عبدالرحمن بن الخطاب جو وجہ الفلّس کے نام سے مشہور تھا اور ابوالسنا الغنوی اور عبداللہ بن نصر بن حمزہ اور اسعد الضہابی اور فوج اسحاقہ میں سے احمد بن محمد بن الفضل شامل تھے اور ایک جماعت خاصہ خراسانیہ سے ان کے علاوہ تھی محمد بن اسماعیل روانہ ہو گیا اور یحییٰ بن عمر کے مقابلے میں ہفندی میں اس طرح ٹھہر گیا کہ الحسین بن اسماعیل اور اس کے ہمراہی اس پر جرات نہیں کرتے تھے یحییٰ نے البحر یہ کارادہ کیا جو گاؤں ہے اور اس کے اور قسمن کے درمیان پانچ فرسخ (پندرہ میل) کا فاصلہ ہے اگر الحسین چاہتا کہ ان سے بھڑ جائے تو بھڑ سکتا تھا،۔

یحییٰ بن عمر السیب کی مشرقی جانب چلے گئے اور الحسین اس کے مغربی جانب یہاں تک حسین کہ احمد آباد تک پہنچ گیا، پھر علاقہ سورا کی طرف روانہ ہوا اور لشکر کو جو کمزور تھا اور یحییٰ کو جا پکڑنے سے عاجز تھا ایسا تیار کر دیا کہ وہ ملے ہی یحییٰ کو گرفتار کر لیں اور جو لوگ ان گاؤں والوں میں سے یحییٰ بن عمر کے ساتھ ہو گئے ہیں انھیں بھی قید کر لیں احمد بن الفرج جو ابن الفزاری کے نام سے مشہور تھا محمد بن عبداللہ کی طرف سے السیب کی آمدنی پر مقرر تھا، اس کے پاس السیب کی جو کچھ آمدنی جمع تھی یحییٰ بن عمر کے داخل ہونے سے پہلے وہ سب احمد آباد اٹھالے گئے، یحییٰ بن عمر اس پر کامیاب نہ ہو سکے۔

وجہ الفلّس سے مڈ بھڑ

یحییٰ بن عمر کوفہ روانہ ہوئے تو عبدالرحمن بن الخطاب وجہ الفلّس سے ان کی مڈ بھڑ ہو گئی دونوں فوجوں نے کوفہ کے پل کے قریب نہایت شدید جنگ کی، عبدالرحمن بن الخطاب کو شکست ہوئی اور وہ علاقہ شامی کی طرف بھاگا، الحسین بن اسماعیل بھی اسے مل گیا یحییٰ بن عمر کوفہ میں داخل ہوئے، زید یہ ان کے پاس جمع ہو گئے یحییٰ نے آل محمد کی دعوت کی، حالت درست ہو گئی اور ان کے پاس لوگوں کی ایک جماعت اکٹھا ہو گئی، وہ اس سے محبت کرتے تھے، اور بغداد کے عوام بھی اس کے ایسے دوست تھے کہ نہیں معلوم ہو سکتا تھا کہ ان لوگوں نے اہل بیت میں سے ان کے سوا کسی اور سے بھی دوستی کی ہو، کوفہ میں ان سے ایک ایسی جماعت نے بیعت کر لی جو اپنے تشیع میں بصیرت اور تدبیر رکھتی تھی ان میں وہ مختلف لوگ بھی شامل ہو گئے جن میں دیانت بالکل نہ تھی۔

الحسین بن اسماعیل نے شاہی میں آرام کی غرض سے کچھ قیام کیا اور اس کے ہمراہیوں نے اپنے گھوڑوں کو بھی آرام کرایا اور پھر سے ان میں جان آگنی دریاے فرات کا شیریں پانی انھوں نے پیا، اور انھیں امداد اور رسد اور مال بھی پہنچ گیا اس دوران یحییٰ بن عمر کو نے میں ٹھہر کر لوگوں کو تیار کرتے رہے تلواریں بناتے رہے لوگوں کو اپنا حق جتاتے رہے ہتھیار جمع کرتے رہے۔

حسین بن اسماعیل کو گرفتار کرنے کی کوشش

زیدیہ کی ایک جماعت نے جو فن حرب سے وافق نہ تھی یحییٰ کو الحسین کے گرفتار کرنے کا مشورہ دیا۔ اور ان کے عام ساتھیوں نے بھی اسی طرح کا اصرار کیا، چنانچہ یحییٰ نے ہیر کی شب ۱۳ رجب کو کو نے کی پشت سے خندق کے پیچھے اس پر چڑھائی کردی ان کے ہمراہ ابیضم العجلی بن عجل کے سواروں کے ساتھ اور کچھ لوگ بنی اسد کے اور پیادے اہل کوفہ سے تھے جن میں سے کوئی بھی نہ علم حرب رکھتا تھا، نہ تدبیر نہ شجاعت۔

جنگ اور قتل

وہ رات بھر چلتے رہے اور صبح کو حسین اور اس کی جماعت کے قریب اس حالت میں پہنچے کہ حسین کے ساتھی سستا چکے تھے، اور تیار تھے ان لوگوں نے تاریکی میں ان پر حملہ کر دیا اور تھوڑی دیر تک تیر چلائے، حسین کے ہمراہیوں نے ان پر حملہ کر دیا انھیں شکست ہوئی اور ان پر تلوار چلائی گئی، سب سے پہلا قیدی ابیضم بن العلا بن جمہور العجلی تھا، پھر پیادہ اہل کوفہ کو بھی شکست ہوئی، اکثر ان میں سے خالی ہاتھ بغیر ہتھیار کمزور اور پھٹے پرانے کپڑوں میں تھے گھوڑوں نے انھیں روند ڈالا، یحییٰ بن عمر سے لشکر جدا ہو گیا، وہ بتتی جوشن پہنے تھے اس ترکی گھوڑے نے جسے عبداللہ بن محمود سے انھوں نے چھینا تھا، ان کو ایک کنارے پھینک دیا تھا، ابن الخالد بن عمران کو جسے خیر کہا جاتا تھا اس کی اطلاع ہوئی تو اس نے اس کو نہیں پہچانا، سمجھا کہ یہ کوئی خراسانی ہے ابو الغور بن خالد بن عمران کو بھی اس کی اطلاع ہوئی جب ابو الغور بن الخالد بن عمران نے لن پر جوشن دیکھا تو خیر بن خالد سے کہا کہ اے بھائی یہ تو خدا کی قسم ابوالحسین ہے، حالت یہ تھی کہ ان کا قلب کھلا ہوا تھا اور وہ اوندھے پڑے ہوئے تھے قلب کے کھلنے کا حال معلوم نہیں ہوتا تھا خیر نے محسن بن المختاب کو حکم دیا جو ہمیشہ اس کے ساتھ رہنے والے سرداروں میں سے تھا وہ اتر اور انھیں ذبح کر دیا، ان کا سر لے لیا، اور اسے بانس کی ٹوکری میں رکھ لیا، عمر بن خطاب برادر عبدالرحمن بن الخطاب کے ہمراہ اسے محمد بن عبداللہ بن طاہر کے پاس بھیج دیا ایک ہزار سے زیادہ لوگوں نے ان کے قتل کا دعویٰ کیا یعنی ہر ایک اپنے آپ کو ان کا قاتل بتاتا ہے،

مختلف لوگوں کا دعوائے قتل

المرس بن عراہم سے مذکور ہے کہ ان لوگوں نے حسین کو اوندھا پایا، ان کی انگلیوں اور تلوار انھوں نے ایک شخص کے پاس پائی جو العسقلانی کے نام سے مشہور تھا وہ اس امر کا مدعی تھا کہ اس نے ان کو نیزہ مارا اور ان کا اسباب چھینا، سعد الضبابی نے دعویٰ کیا کہ اس نے ان کو قتل کیا، ابو السنا کے ماموں ابوالحسین سے مذکور ہے کہ اس نے تاریکی میں ایک شخص کی پشت میں نیزہ مارا جسے وہ پہچانتا تھا لوگوں نے الحسین کی پشت پر نیزہ مارا مدعیان قتل کی کثرت کی وجہ سے یہ نہیں معلوم ہو سکتا تھا کہ کس نے ان کو قتل کیا۔

شہر کے دروازوں پر تنصیب

سراسر حالت میں محمد بن عبد اللہ بن طاہر کے گھر پہنچا کہ سڑ گیا، ایسے شخص کی تلاش ہوئی جو گوشت کو جدا کر کے آنکھ کا ٹھیلہ اور گردن اور سر کے درمیان کا گوشت نکال دے مگر کوئی نہ ملا قصاب بھاگ گئے تھے، الخرمیہ کے قصابوں میں سے جو قید خانے میں تھے ایسا شخص تلاش کیا گیا جو یہ کام کرے مگر سوائے ایک شخص کے جو نئے قید خانے کے کارندوں میں سے تھا جسے سہل بن الضعدی کہا جاتا تھا کوئی دوسرا نہ ملا سہل ان کا بھیجا اور آنکھیں نکالنے پر مقرر ہو گیا اور اس کا گوشت اپنے ہاتھ سے علیحدہ کر دیا۔ دھونے کے بعد ایلو اور مشک اور کافور بھر کے روئی میں رکھ دیا۔

بیان کیا جاتا ہے کہ ان کی پیشانی پر نامعلوم تلوار کا زخم تھا محمد بن عبد اللہ بن طاہر نے ان کا سر جس دن اسے ملا تھا اس کے دوسرے دن مستعین کے پاس لے جانے کا حکم دیا اور اسے اپنے ہاتھ سے کھولنے اور سامرا کے باب العامہ پر نصب کرنے کا پیغام لکھا لوگ اس کے لئے جمع ہو گئے اور افسوس کرنے لگے نصب کرنے پر ابراہیم الدیرج کو مقرر کیا گیا کیونکہ محمد بن عبد اللہ کے نائب ابراہیم بن اسحاق نے اسے حکم دیا تھا اس نے اسے تھوڑی دیر کے لئے نصب کر دیا پھر اتار لیا گیا اور بغداد لوٹا دیا گیا کہ وہاں کے باب الجسر پر نصب کر دیا جائے مگر لوگوں کے بکثرت جمع ہو جانے کی وجہ سے محمد بن عبد اللہ کو یہ بات مناسب معلوم نہ ہوئی محمد بن عبد اللہ سے بیان کیا گیا ہے کہ وہ لوگ اسے لینے کے لئے جمع ہوئے ہیں اس نے اسے نصب نہیں کیا بلکہ اپنے گھر کے اسلحہ خانے کے ایک صندوق میں رکھ دیا۔

قیدیوں کا انجام

الحسین بن اسماعیل نے قیدی اور ان لوگوں کے سر جو ابو حسین کے ساتھ قتل کئے گئے تھے ایک شخص کے ہمراہ روانہ کر دئے جس کا نام احمد بن عصمو یہ تھا یہ شخص مذکور اسحاق بن ابراہیم کے ساتھیوں میں تھا اس نے قیدیوں کو خوب تھکایا اور بھوکا رکھا اور برابر تاؤ کیا مستعین کے حکم سے یہ سب جدید قید خانے میں قید کر دئے گئے محمد بن عبد اللہ نے ان کے بارے میں یہ لکھا تھا کہ ان سب سے درگزر کی درخواست کی ہے مستعین نے سب کی رہائی کا حکم دے دیا نیز یہ بھی حکم دیا گیا کہ تمام سر دفن کر دئے جائیں اور نصب نہ کئے جائیں چنانچہ باب الذہب کے ایک محل میں سب دفن کر دئے گئے۔

ابو ہاشم جعفری کی جرأت و حق گوئی

ایک طاہری سے مذکور ہے کہ وہ اس حالت میں محمد بن عبد اللہ کی مجلس میں حاضر ہوا کہ اسے یحییٰ بن عمر کے قتل کی اور فتح کی مبارک باد دی جا رہی تھی ہاشمیوں اور طالبیوں وغیرہ کی ایک جماعت بھی موجود تھی کہ اتفاقاً آنے والوں کے ساتھ داؤد بن الہیثم ابو ہاشم الجعفری بھی آیا اس نے لوگوں کو اسے مبارک باد دیتے سنا تو کہا اے امیر تجھے ایسے شخص کے قتل کی مبارک باد دی جا رہی ہے اگر رسول اللہ ﷺ زندہ ہوتے تو آپ سے اس کی تعزیت کی جاتی محمد بن عبد اللہ اسے کچھ جواب نہ دینے پایا تھا کہ ابو ہاشم جعفری یہ شعر پڑھتے ہوئے چلا گیا (اشعار)

اے بنی طاہر تم اسے مال سمجھ کے کھاؤ
مگر نبی کا گوشت (کھانا تو) مبارک نہیں
بیشک اللہ تعالیٰ بھی جس انتقام کا طالب ہے

وہ وہی انتقام ہے جس کا پرا کرنا مناسب ہو
مستعین نے کلبا تکین کو الحسین کی مدد اور اس کی اعانت کے لئے بھیجا تھا مگر وہ حسین سے اس وقت ملا
جب اس قوم کو شکست دی جا چکی تھی اور یحییٰ بن عمر کو قتل کیا جا چکا تھا وہ روانہ ہوا اور اس کے ساتھ کوفہ کے ڈاک خانے
کا افسر بھی تھا۔

ایک ایسی جماعت کے ساتھ ملا جو عمر بن یحییٰ کے ساتھ تھی اور ان کے ہمراہ ستوا اور کھانا بھی تھا جو یحییٰ کے لشکر
کو دینے کے ارادے سے جا رہے تھے پھر اس نے بزور شمشیر اسے قتل کر دیا کوفہ پہنچا تو یہ ارادہ کیا کہ اسے لوٹ لے
اور اس کے باشندوں کو قتل کر دے مگر الحسین نے اسے منع کیا اور وہاں کے کالے گورے سب عوام کو امن دے دی چند
روز قیام کیا پھر وہاں سے واپس آ گیا

اسی سال رمضان میں الحسین بن زید بن محمد بن اسماعل بن الحسن بن زید بن الحسن بن علی بن ابی طالب نے
بھی خروج کیا۔

پس منظر

مجھ سے اہل طبرستان اور ان کے علاوہ نے بیان کیا کہ اس بغاوت کا سبب یہ ہوا کہ جب محمد بن عبد اللہ بن
طاہر کے ہاتھوں یحییٰ بن عمر کا قتل ہو چکا عباسی لشکر کوفہ میں داخل ہوا اور جو کچھ ہونا تھا وہ ہو چکا تو مستعین نے
طبرستان کی خالص شاہی جاگیروں سے کچھ قطعات زمین اسے بطور جاگیر دئے ان قطعات میں سے جو اس نے بطور
جاگیر دئے تھے وہ قطعہ بھی تھا جو طبرستان کی ان دونوں سرحدوں کے قریب تھا کہ دیلم سے ملی ہوئی تھیں وہ دونوں
سرحدیں کلار اور سالوس تھیں اس کے بالمقابل ان اطراف کے باشندوں کی ایک زمین تھی جس سے مختلف مفادات
وابستہ تھے اسی میں ان کے ایندھن چھنے کی جگہ تھی اور ان کے مویشیوں کی چراگاہ تھی اس زمین کا کوئی مالک نہ تھا غیر
آباد زمین کا ایک صحرا تھا جس میں گھنے جنگل، درختوں اور چارے کی جگہ تھی۔

مجھ سے ملنے والوں کے مطابق محمد بن عبد اللہ بن طاہر نے اپنے کاتب جابر بن ہارون کے بھائی بشر
ہارون نصرانی کو جاگیر پر قبضہ کرنے کے لئے بھیجا طبرستان کا عامل سلیمان بن عبد اللہ تھا جو محمد بن طاہر بن عبد اللہ بن
طاہر کا نائب اور محمد بن عبد اللہ بن طاہر کا بھائی تھا، سلیمان پر محمد بن اوس انجی حاوی تھا محمد بن اوس نے اپنے لڑکوں کو
طبرستان کے شہروں میں پھلادیا تھا اور ان کو ان شہروں کا حاکم بنا دیا تھا ان میں سے ہر ایک کو طبرستان کا ایک ایک شہر مہر
کر دیا تھا، یہ ایسے بے وقوف نوجوان تھے کہ ان سے اور ان کی بے وقوفی سے ہاتھوں کو بھی اذیت پہنچتی اور رعیت بھی
امتلاء میں رہتی۔

یہی بد اطواریاں تھیں جن کی باعث سب لوگ ان سے اور ان کے والد سے اور سلیمان بن عبد اللہ سے بھڑک
گئے تھے ان کا برا اثر جو رعایا میں تھا ان لوگوں پر بہت گراں تھا ان کے ایسے قصے ہیں کہ بیان کرنے سے کتاب طویل ہو
جائے گی اس کے باوجود جیسا کہ حدود طبرستان کے قریب ان کے شہروں میں اپنے دھوکے سے داخل ہونے کے موقع
پر محمد بن اوس نے دیلم پر ظلم کیا حالانکہ وہ لوگ اہل طبرستان سے میل جول اور صلح کئے ہوئے تھے یہ سب حادثہ مال
غنیمت کی تلاش میں پیش آیا اس نے ان میں سے بعض کو قید اور بعض کو قتل کر دیا وہاں سے فارغ ہو کر طبرستان واپس ہوا۔

یہ ایسا واقعہ تھا جس نے اہل طبرستان کے غیظ و غضب کو بڑھا دیا تھا، جب محمد بن عبد اللہ کا قاصد جو کہ جابر بن ہارون نصرانی تھا اس قلعے پر قبضہ کرنے کے لئے طبرستان گیا جو محمد کو بطور جاگیر دیا گیا تھا جابر بن ہارون نے جیسا کہ مجھ سے کہا گیا کہ خالص سلطانی علاقے تک جو بطور جاگیر محمد بن عبد اللہ کو دیا گیا تھا ستوں قائم کر دئے تھے اس نے اس پر بھی قبضہ کر لیا اور اس سے متصل اس زمین پر بھی قبضہ کر لیا جس سے لوگ فائدہ اٹھاتے تھے اس نے جس زمین کے قبضے کا ارادہ کیا تھا وہ ان دونوں سرحدوں کے قریب تھی جن میں سے ایک کا نام کلار اور دوسری کا سالوس تھا۔

اسی علاقے میں ان دنوں دو شخص بہادری میں مشہور تھے جس پر جابر نے قبضہ کیا تھا دیلم کے اس علاقے کے وہی دونوں قابض بیان کئے جاتے تھے لوگوں کو کھانے پلانے اور جوان کے پاس آتا اس پر احسان کرنے میں مشہور تھے ایک کا نام محمد اور دوسرے کا نام جعفر تھا، دونوں رستم کے بیٹے تھے ان دونوں نے جابر بن ہارون کے اس قبضے کو برا جانا اور اسے اس سے روکا ان اطراف میں رستم کے ان دونوں بیٹوں کی اطاعت کی جاتی تھی دونوں نے مل کے جابر بن ہارون کو اس زمین پر قبضہ روکنے کے لئے جو اس علاقے کے باشندوں کے فائدے کے لئے تھی اور اس زمین میں داخل بھی نہ تھی جو اس کے مالک نے بطور جاگیر محمد بن عبد اللہ کو دی تھی اپنے قرب و جوار کے لوگوں کو جوان دونوں کی اطاعت کرتے تھے کھڑا کر دیا سب لوگ ان دونوں کے ساتھ کھڑے ہو گئے جابر بن ہارون نصرانی اپنی جان کے خوف سے بھاگ کے سلیمان بن عبد اللہ بن طاہر سے ملا اور محمد بن جعفر فرزند ان رستم اور وہ سب جوان دونوں کے ساتھ جابر کو روکنے اٹھے تھے مذکورہ زمین پر حیلہ سے قبضہ کرنے کو شرارت یقین کر بیٹھے کیونکہ پورے طبرستان کا عامل سلیمان بن عبد اللہ تھا اور محمد بن عبد اللہ کا بھائی محمد بن طاہر بن عبد اللہ کا چچا تھا جو اس زمانہ میں پورے مشرق اور پورے خراسان اور طبرستان پر مستعین کا عامل تھا۔

محمد اور جعفر کا دیلم سے قبضہ چھڑانا

جب تمام قوم نے اس شرارت کا یقین کر لیا تو اپنے دیلم کے پڑوسیوں کے پاس قاصد بھیجے اور انھیں وفائے عہد کی یاد دلائی جو ان کے اور ان پڑوسیوں کے درمیان ہوا تھا کہ ان کے ساتھ محمد بن اوس نے خیانت اور قتل اور قید کا طریقہ اختیار کیا ہے، اس امر کا اندیشہ ہے کہ وہ ان کے ساتھ بھی ویسا ہی سلوک کرے گا جیسا کہ ہمارے ساتھ کیا انھوں نے اعانت کی درخواست کی اہل دیلم نے ان لوگوں کو اس امر سے آگاہ کیا کہ تمام اطراف کی زمینوں اور شہروں پر جوان کی زمین کے متصل ہیں ان کے عامل یا تو صرف طاہر کے عامل ہیں جو آل طاہر کی مدد کرتے ہیں بشرطیکہ وہ ان کی مدد کے محتاج ہوں جو اعانت کی درخواست انھوں نے ان سے کی ہے ان کے لئے اس کا کوئی طریقہ نہیں سوائے اس کے کہ ان سے اس بات کا خوف زائل کر دیا جائے کہ جب وہ سلیمان بن عبد اللہ کے حکام کے ساتھ سامنے سے لڑائی میں مشغول ہوں گے تو وہ لوگ ان کی پشت کی جانب سے حملہ کر دیں گے۔

ان لوگوں نے جنھوں نے سلیمان اور اس کے حکام سے جنگ کے لئے مدد کی درخواست کی تھی انھوں نے بتایا کہ وہ اس امر کے انتظام سے غافل نہیں رہیں گے یہاں تک کہ وہ لوگ اس اندیشہ سے مطمئن ہو گئے جس سے انھیں خوف تھا دیلم نے ان کی درخواست کو قبول کر لیا ان لوگوں نے ان سے اور اہل کلار اور اہل سالوس سے سلیمان بن عبد اللہ اور ابن اوس کی اور ان کے علاوہ جو شخص ان سے لڑائی کا ارادہ کرے اس کی جنگ میں ایک دوسرے کی مدد کرنے کا معاہدہ کر لیا،

مورخین کے مطابق رستم محمد بن جعفر نے ان طالبیوں میں سے جو اس زمانے میں طبرستان میں مقیم تھے ایک صاحب کے پاس جس کا نام محمد بن ابراہیم تھا قاصد بھیجا وہ بیعت کرنے کے لئے انھیں بلاتے تھے مگر انھوں نے انکار کیا اور کہ گئے کہ میں تمہیں اپنے میں سے ایسے شخص کو بتاتا ہوں جس کام کے لئے تم نے بلایا ہے وہ مجھ سے زیادہ مضبوط ہے پوچھا وہ کون ہے کہا الحسن بن زید رے میں ان کے مکان کا پتہ بتادیا،

حسن بن زید کی بیعت

ابن زید کے پاس قوم نے ایک ایسے شخص کو بھیجا کہ انھیں اپنے ساتھ طبرستان چلنے کی دعوت دے حسن بن زید ان کے پاس آگئے اور اہل دیلم اور اہل کلارو سالوس و اہل دردیان نے ان کی بیعت کر لی اور سلیمان بن عبد اللہ کے قتال پر متحد ہو گئے جب حسن زید ان کے پاس آگئے تو دونوں فرزند ان رستم اور اہل سرحد کی ایک جماعت اور روسائے دیلم کجایا اور لاشام اور وھسودان بن جستان نے اور اہل رویان میں سے عبد اللہ بن دندانید نے کہ ان کے خیال میں پرہیزگار اور عبادت گزار بھی تھے ابن اوس کے عاملوں کو مار بھگایا جو برسر پیکار تھے یہ لوگ ابن اوس اور سلیمان بن عبد اللہ سے ملے اور وہ دونوں شہر ساریہ میں تھے،

حسن بن زید اور ان کی اس جماعت کے ساتھ جن عوام نے بیعت کی تھی وہ شتر بان تھے عام شتر بانوں کو جب ابن زید کے اٹھ کھڑے ہونے کی خبر پہنچی تو طبرستان کا صمنان دفا دسبان کے اونٹ والے اور لیٹ بن قباز نیز پہاڑوں والوں میں سے جسکستان بن ابراہیم بن خلیل بن دندانیدان غرض کہ ان لوگوں کے سوائے جو کوہ فریم کے رہنے والے تھے سب لوگ شامل ہو گئے

اہل کوہ فریم کی ابن زید سے لاتعلقی

اہل کوہ فریم کے شامل نہ ہونے کا یہ سبب تھا کہ اس زمانے میں ان کا مالک و متصرف قارن بن شہریار تھا اسی نے اپنے پہاڑ اور اپنے ساتھیوں کو روک رکھا اس نے حسن بن زید کی اطاعت نہیں کی اور نہ اس کے ہمراہیوں نے یہاں تک کہ وہ اپنی موت مر گیا باوجود یکہ دونوں کے درمیان بعض حالات میں صلح تھی اور آپس میں محبت اور رشتہ داری بھی تھی اور اپنے اس فعل سے قارن حسن بن زید اور ان کے ساتھیوں کے معاملے کو روکنا چاہتا تھا،

آمل پر چڑھائی،

حسن بن زید اور ان کے ان سرداروں نے جو ان اطراف والوں میں سے تھے شہر آمل کی طرف چڑھائی کر دی کہ طبرستان کے شہروں میں وہی سب سے پہلا شہر ہے جو کلارو سالوس کے پہاڑ سے متصل ہے اور ابن اوس شہر ساریہ سے مقابلہ کے ارادے سے سامنے آیا دونوں لشکر آمل کے بعض اطراف میں بھڑ گئے اور آپس میں زوروں کی جنگ ہونے لگی۔

حسن بن زید اور اس کے ساتھیوں میں سے ایک جماعت نے قوم کی لڑائی کا میدان پس و پشت چھوڑ کے دوسری جانب کا رخ کیا وہ سب اس میں داخل ہو گئے ان کے شہر عامل میں داخل ہونے کی خبر ابن اوس کو اس حالت میں پہنچی جبکہ وہ حسن بن زید کے ان آدمیوں سے جنگ میں مشغول تھا جو اس کے سامنے تھے اپنی جان بچانے اور ساریہ میں سلیمان سے مل جانے کے سوا اس سے کچھ بن نہ پڑا جب حسن بن زید آمل میں داخل ہو گئے تو لشکر بھی بڑھ گیا اور

حالت مضبوط ہوگئی، اونٹ والے بد معاش جو فتنے کے خواہشمند اور لوٹ مار کے طلبگار تھے ان پر ٹوٹ پڑے،

ساریہ کی فتح

مؤرخین کے مطابق کہ حسن بن زید آمل میں چند روز مقیم رہے وہاں کے باشندوں سے خراج جمع کیا اور تیاری کرتے رہے اپنے ہمراہیوں کے ساتھ ساریہ کی طرف سلیمان بن عبد اللہ کے ارادے سے جنگ کے لئے گئے تو سلیمان اور ابن اوس بھی مع اپنے لشکر کے ساتھ نکل آئے دونوں فریق میں شہر ساریہ سے باہر ٹڈ بھٹھڑ ہوگئی ان میں خوب زور کے جنگ ہونے لگی حسن بن زید کے بعض سرداروں نے اس سمت کو جس میں دونوں لشکر مقابلہ کر رہے تھے پس و پشت چھوڑ کر شہر ساریہ کی اور سمتوں میں سے کسی اور سمت کی طرف رخ کیا وہ اپنے آدمیوں اور ہمراہیوں کے ساتھ شہر میں داخل ہو گئے سلیمان بن عبد اللہ کو اور اس کے ہمراہی لشکر کو یہ خبر پہنچی تو جان بچانے کے سوا کوئی چارہ نہیں رہا،

اس علاقے کے لوگوں نے مجھ سے بیان کیا کہ سلیمان بن عبد اللہ بھاگ گیا اور اپنے اہل و عیال اسباب اور اپنا ہر وہ مال و اثاثہ وغیرہ جو ساریہ میں تھا بغیر کسی محافظ و نگران سب چھوڑ گیا سوائے جر جان کے اور کوئی جگہ اسے بچانے والی نہ تھی اس کے دوسرے لشکر پر حسن بن زید اور ان کے ساتھی غالب آ گئے، سلیمان کے اہل و عیال اور اس کے اثاثے کے بارے میں مجھے یہ اطلاع ملی ہے کہ حسن بن زید نے ان کے لئے ایک سواری کا حکم دیا جس میں انھیں سوار کرا کے سلیمان کے پاس بھیج دیا، جو اس وقت جر جان میں تھا، جو سامان سلیمان کے ساتھیوں کا حسن بن زید کے پیروکاروں نے لوٹ لیا،

رے کی فتح

حسن بن زید کو سلیمان بن عبد اللہ کے جر جان چلے جانے سے پورے طبرستان کی حکومت مل گئی، جب پورے طبرستان پر حسن بن زید کی حکومت ہوگئی، اور سلیمان بن عبد اللہ اور اس کے ساتھی اس سے نکال دیئے گئے، تو انھوں نے ایک لشکر اپنے اہل بیت میں سے ایک شخص کو سردار بنا کر رے بھیجا۔

وہ وہاں پہنچا تو وہاں کے گورنر نے جو کہ ابن طاہر کی جانب سے تھا، مزاحمت کی جب وہ شخص طالبیوں کی طرف بھیجا گیا تھا رے میں داخل ہو گیا تو وہاں سے عامل بھاگ گیا، سردار لشکر طالبیوں میں سے ایک شخص محمد بن جعفر کو نائب بنا کے وہاں سے واپس آ گیا، حسن بن زید کے لئے طبرستان کے ساتھ ہمدان کی حد تک رے بھی مل گیا۔

سامر اسے عباسی فوج کی روانگی

مستعین کو ان حالات کی خبر پہنچی، اس زمانے میں اس کے معاملات کا مدبر و صیف ترک اور اس کا کاتب احمد

بن صالح بن شیراز تھا اسی کے سپرد مستعین کی مہر تھی، مستعین نے اسماعیل بن فراشتہ کو ایک جمعیت کے ساتھ ہمدان کی طرف روانہ کیا، اور اسے وہاں قیام کرنے اور حسن بن زید کے لشکر کو آگے بڑھنے سے روکنے کا حکم دیا، یہ حکم اس لئے دیا گیا کہ ہمدان کے اس طرف کی حکمرانی محمد بن طاہر بن عبد اللہ بن طاہر کے سپرد تھی، اس کے ساتھ اس کے گورنر تھے، اور اچھا انتظام تھا۔

رے پر عباسی قبضہ اور دوبارہ فتح

جب محمد بن جعفر طالبی رے میں متمکن ہو چکے تو مؤرخین کے مطابق ان سے ایسے امور ظاہر ہوئے جنہیں اہل رے نے ناپسند کیا، محمد بن طاہر بن عبد اللہ نے اپنی جانب سے اپنے ایک سردار کو جس کا نام محمد بن میکال تھا اور جو شاہ بن میکال کا بھائی تھا، ایک فوج جس میں پیادہ دسوار تھے کے ہمراہ رے کی طرف روانہ کیا، اور وہ محمد بن جعفر طالبی رے سے باہر معرکہ آرا ہوئے، محمد بن میکال نے محمد بن جعفر کے لشکر کو منتشر کر دیا، اور رے میں داخل ہو گیا، وہاں ٹھہر کے خلیفہ کے لئے دعا کی۔

اس کے وہاں قیام کو زیادہ زمانہ نہیں گزرا تھا، کہ حسن بن زید نے اس کی طرف ایک لشکر بھیجا جس کا سپہ سالار اہل ارز کا ایک شخص واجن تھا، واجن رے پہنچا تو احمد بن میکال اس کے مقابلے کے لئے نکل آیا، دونوں لشکر ٹکرائے واجن اور اس کے ساتھیوں نے محمد بن میکال اور اس کے لشکر کو شکست دی، محمد بن میکال پناہ کی تلاش میں شہر رے کی طرف بھاگا، تو واجن اور اس کے ساتھیوں نے اس کا تعاقب کر کے قتل کر دیا، رے شہر پھر حسن بن زید کے ساتھیوں کے قبضے میں آ گیا،

محمد بن میکال کے قتل کے بعد اسی سال جب یوم عرفہ ۹ ذی الحجہ آیا تو رے میں احمد بن عیسیٰ بن علی بن حسین بن الصغیر بن علی بن حسین بن علی بن ابی طالبؑ اور ادريس بن موسیٰ بن عبد اللہ بن موسیٰ بن عبد اللہ بن حسن بن حسن بن علی بن ابی طالب کا ظہور ہوا، احمد بن عیسیٰ نے اہل رے کو نماز عید پڑھائی اور آل محمد ﷺ کی اتباع کی دعوت دی، محمد بن طاہر نے اسے شکست دی، پھر وہ قزوین چلا گیا۔

متفرقات

اسی سال جعفر بن عبد الواحد وصیف کے زیر عتاب آ گیا، چونکہ وہ شاکریہ میں مامور تھا اس لئے وصیف کو گمان ہوا کہ اس نے شاکریوں کو بھڑکایا ہے، ۲۳ ربیع الاول کو جعفر بصرے کی طرف جلا وطن کر دیا گیا۔

اسی سال بنی امیہ میں سے ابن ابی الشوارب اور عثمانیوں کے دارالعامہ میں مراتب گھٹا دیئے گئے۔

اسی سال حسن بن الافشین قید سے چھڑا لیا گیا۔

اسی سال عباس بن احمد بن محمد کو معزول کر دیا گیا، جعفر بن الفضل بن عیسیٰ بن الموسیٰ المعروف بہ بشاشات کو جمادی الاولیٰ میں مکہ المکرمہ پر مامور کیا گیا۔

واقعہ حمص

اسی سال اہل حمص اور قبیلہ کلب کی ایک جمیعت نے جس کا سردار ایک شخص مسمی عطیف بن نعمتہ الکلمی تھا، الفضل بن قارن برادر مازیار بن قارن پر جو اس زمانے میں حمص کا گورنر تھا، حملہ کر دیا انھوں نے اسے رجب میں قتل کر دیا، مستعین نے بغا لکبیر کو ان کی طرف روانہ کیا، اور موسیٰ سامر اسے جمعرات ۱۳ رمضان کو روانہ ہوا، جب موسیٰ حمص کے قریب پہنچا تو اہل حمص نے حمص اور رستن کے درمیان اس سے مقابلہ کیا، موسیٰ ان سے لڑا، انھیں شکست دی اور حمص فتح کر لیا، فتح کے بعد اس نے حمص میں قتل عام کیا اور شہر کو آگ لگا دی، سرداران علاقہ کی ایک جماعت کو قید کر لیا، عطیف بدویوں سے مل گیا تھا،

وفیات

اسی سال اتوار ۲۳ رمضان کو جعفر بن احمد بن عمار قاضی کی وفات ہوئی،
اسی سال احمد بن عبدالکریم الجواری وائیمی قاضی بصرہ کی وفات ہوئی۔

متفرقات

اسی سال حمد بن الوزیر کو سامرا کا قاضی بنایا گیا۔
اسی سال شاکریہ اور لشکر فارس نے عبداللہ بن اسحاق ابن ابراہیم پر حملہ کر دیا۔ اس کا گھر لوٹ لیا، اور احمد بن حسن بن قارن کو قتل کر دیا جبکہ عبداللہ بن اسحاق بھاگ گیا،
اسی سال محمد بن طاہر نے خراسان سے دو ہاتھی بھیجے جو اس کے پاس کابل سے بھیجے گئے تھے اور کچھ تصویریں اور کچھ خوشبوئیں بھی بھیجیں،۔
اسی سال موسم گرما میں ہلکا جور سے جنگ ہوئی،
اس سال جعفر بن الفضل بٹاشات نے جو دالی مکہ تھا لوگوں کو حج کرایا۔

واقعات ۲۵۱ھ

باغی کا قتل اور ہنگامہ

اس کا سبب یہ بیان کیا جاتا ہے کہ باغی نامی شخص جو متوکل کے قاتلوں میں سے تھا اور اسی وجہ سے تنخواہ بڑھادی گئی تھی، اور بہت سی جاگیریں ملی تھیں ان جاگیروں میں کچھ جائداد کوفہ کے دیہات میں تھی وہ جائداد جو وہاں باغی کو جائداد میں ملی تھی باغی کے ایک یہودی کاتب سے باروسمانہ نہر الملک کے دہقانوں میں سے ایک شخص نے دو ہزار دینار سالانہ پر لے لی، علاقے کے ایک شخص مسعی ابن مارمہ نے باغی کے وکیل پر جو وہاں تھا کچھ ظلم کیا باغی کے وکیل نے اسے گرفتار کر کیا، یا اس کے گرفتار کرنے کے لئے کوئی پوشیدہ کاروائی کی، ابن مارمہ قید کر دیا گیا، مگر اس نے قید ہی میں اپنی کاروائیاں جاری رکھیں یہاں تک کہ رہا ہو کے سامرا چلا گیا، اور وہاں دلیل بن یعقوب نصرانی سے ملا، دلیل اس زمانے میں بغاشرابی کا کاتب تھا اور اس پر حاوی تھا، فوج کا کام بھی اس کے سپرد تھا بغا کا مقرب ہونے کی وجہ سے سرداروں اور عاملوں کی سواریاں اس کے پاس آیا کرتی تھیں، ابن مارمہ دلیل کا دوست تھا، جبکہ باغی بغا کے سرداروں میں سے ایک تھا، دلیل نے باغی کے سینے میں غصہ بھڑکا دیا دلیل اور باغی میں سے ہر ایک نے دوسرے سے اس سبب سے مفارقت اختیار کر لی، باغی شجاع، بہادر اور ترکوں میں مشہور مرتبے والا تھا، حتیٰ کہ بغا وغیرہ بھی اس سے ڈرتے اور اس کے شر سے خائف رہتے تھے۔

باغری دلیل کے خلاف شکایت

بیان کیا جاتا ہے کہ ۳۶ ذی الحجہ کو باغری بغا کے پاس آیا، بغاحمام میں تھا باغری شدید نشے میں تھا، وہ اس کا منتظر رہا، بغاحمام سے نکلا تو اس کے پاس اندر گیا، اور اس سے کہا کہ خدا کی قسم دلیل کے قتل سے کوئی چارہ نہیں، پھر اسے گالی دی، بغا نے جواب دیا کہ اگر تو میرے بیٹے فارس کے قتل کا ارادہ کرے تو بھی میں تجھے نہ روکوں گا، دلیل نصرانی کی کیا حقیقت ہے، لیکن میرا اور خلافت کا کام اسی کے ہاتھ میں ہے اتنا انتظار کر کہ میں اس کی جگہ دوسرا آدمی مقرر کر لوں، بغا نے دلیل کو یہ کہلا بھیجا کہ وہ سوار نہ ہو، (یعنی گھر سے نہ نکلے) کہا گیا ہے کہ اسے بغا کا طبیب ملا جس کا نام ابن سر جو یہ تھا اس نے اس قصے کی خبر دی، تو وہ اپنے گھر لوٹ گیا اور چھپ گیا، بغا نے محمد بن یحییٰ بن فیروز کے پاس آنے کا پیغام بھیجا، ابن فیروز اس سے پہلے بھی اس کا کاتب رہ چکا تھا اس نے اسے دلیل کی جگہ مقرر کر دیا۔

باغری اور دلیل کی مصالحت

باغری خیلوں میں تھا کہ اس نے دلیل کو معزول کر دیا، پھر بغا نے دلیل اور باغری کے درمیان صلح کرادی، باغری جب اپنے دوستوں کے ساتھ تنہا ہوتا تھا تو دلیل کو قتل کی دھمکی دیا کرتا تھا۔

باغری مستعین کی خوشامد میں لگا رہا دار الخلافہ کی خدمت اختیار کر لی، مگر مستعین کو اس کی موجودگی پسند نہ تھی، جب بغا کی اپنے گھر میں رہنے کی باری آئی تو مستعین نے دریافت کیا کہ کاموں پر کون ہے اسے وصیف نے خبر دی اور کہا کہ مناسب یہ ہے کہ ان اعمال کو ابو محمد باغری کے سپرد کر دیا جائے، وصیف نے کہا بہت خوب،۔

دلیل سوار ہو کے بغا کے پاس گیا، اور اس سے کہا کہ تو اپنے گھر میں ہے اور لوگ تمہیں تمام عہدوں سے معزول کرنے کی تدبیر کر رہے ہیں، جب تو معزول ہو جائے گا تو تیری زندگی کہاں، سوائے اس کے کہ وہ تجھے قتل کر دیں، بغا سوار ہو کے اسی دن جس دن اس کی اپنے گھر میں رہنے کی باری تھی، رات کو دار الخلافہ گیا، اور وصیف سے کہا کہ تو یہ چاہتا ہے کہ مجھے میرے مرتبے سے گرا دے، اور باغری کو لائے اور پھر اسے میری جگہ کر دے، باغری تو میرے غلاموں میں سے صرف ایک غلام ہے اور میرے آدمیوں میں سے ایک آدمی ہے۔ وصیف نے جواب دیا کہ تجھے معلوم نہیں خلیفہ کا اس کے متعلق کیا ارادہ ہے، بغا اور وصیف نے باغری کو دار الخلافہ سے علیحدہ کرانے اور اس کے لئے حیلہ تلاش کرنے کا معاہدہ کیا،۔

لوگوں نے یہ خوفناک خبر مشہور کی کہ باغری میر بنایا جائے گا لشکر اس سے مل جائے گا، اسے خلعت پہنایا جائے گا، دار الخلافہ میں وصیف اور بغا کی مجلس منعقد کی جائے گی، اور ان دونوں کو بھی امیر کا خطاب دیا جائے گا لوگوں نے یہ خبر سنی تو باغری کی حمایت کی، باغری نے مستعین کا تقرب صرف اس لئے حاصل کیا تھا کہ محفوظ رہے اس نے اور اس کے طرفداروں نے خوف محسوس کیا تو متوکل کے قتل پر اس سے بیعت کرنے والے بعض دوسرے لوگوں کے ساتھ مل کر اس کے پاس جمع ہوئے اور گفتگو کے بعد معاملے کو پختہ کر لیا سب نے عہد کیا کہ جس طرح متوکل کے قتل کے معاملے ہماری اسنواری نمایاں ہو چکی ہے اب بھی ہم ویسے ہی میثاق پر قائم ہیں باغری نے سب کو حکم دیا کہ دار الخلافہ میں ہی رہتا کہ ہم مستعین، بغا اور وصیف کو قتل کر دیں اور علی بن المعتصم یا ابن الواثق کو لائیں اور خلیفہ بنائیں اور حکومت ہماری ہو جائے جس طرح کہ اس وقت وصیف اور بغا کی حکومت ہے وہ دونوں خلافت پر غالب آگئے ہیں اور ہم

لوگ بے کار ہو گئے ہیں سب نے اس کی یہ بات مان لی۔

یہ خبر مستعین کو پہنچی تو اس نے بغا اور وصیف کو بلا بھیجا یہ پیر کا دن تھا دونوں سے کہا کہ میں نے تم دونوں سے یہ خواہش نہیں کی تھی کہ مجھے خلیفہ بنادو تمہیں نے اور تمہارے ساتھیوں نے خلیفہ بنایا پھر تم ہی یہ چاہتے ہو کہ مجھے قتل کردو، دونوں نے خدا کی قسم کھائی کہ ہمیں اس کا کوئی علم نہیں ہے خلیفہ مستعین نے واقعہ کہہ سنایا۔

مؤرخین کے مطابق باغری ایک بیوی نے جسے اس نے طلاق دے دی تھی مستعین کی ماں اور بغا سے اس کی چغلی کھائی، صبح سویرے دلیل بغا کے پاس گیا اور وصیف بھی بغا کے گھر پر حاضر ہوا وصیف کے ہمراہ اس کا کاتب احمد بن صالح بھی تھا سب نے باغرا اور اس کے ساتھ دو ترکوں کو گرفتار کر لینے اور حسب ضرورت تک جب تک مناسب ہو اس وقت تک قید رکھنے پر اتفاق کر لیا انھوں نے باغرا کو بلوایا تو وہ ایک فوجی دستے کے ہمراہ بغا کے گھر آیا۔

بشر بن سعید المرثدی سے مذکور ہے کہ میں باغرا کے داخل ہونے کے وقت وہیں موجود تھا اسے وصیف اور بغا کے پاس پہنچنے سے روک دیا گیا باغرا کو حمام کی طرف لے جا کے بیڑیاں منگائیں اور پہنائیں اور اسی حمام میں قید کر دیا گیا۔

یہ خبر بارونی اور کرخ اور الدور میں ترکوں کو پہنچی تو انھوں نے شاہی اصطبل پر حملہ کر دیا جو گھوڑے اس میں تھے لوٹ لئے ان پر سوار ہوئے اور ہتھیار لے کے محل میں حاضر ہو گئے جب شام ہو گئی تو وصیف اور بغا نے رشید کو وصیف کی بہن سعاد کا بیٹا تھا حکم دیا کہ باغرا کو قتل کر دیں۔

وہ ایک جماعت کے ساتھ باغرا کے پاس آیا ان لوگوں نے کلہاڑیوں سے اس کا سر پاش پاش کر دیا یہاں تک کہ وہ ٹھنڈا ہو گیا جب مستعین کو ترکوں کا جمع ہونا معلوم ہوا تو وہ وصیف اور بغا کشتی میں سوار ہوئے اور سب مل کے وصیف کے گھر گئے یہ منگل کا دن تھا تمام دن اور رات بھر لوگ آتے تھے اور جاتے تھے وصیف نے کہا کہ جب تک نتیجہ نہ نکلے تو سب کے سب یکجا رہو اگر مخالفین مقابلے پر مجبور رہے تو ہم باغرا کا سر ان کے پاس پھینک دیں گے۔

بلوائی ترکوں تک اس کے قتل کی خبر پہنچی تو وہ ہنگامے پر جم گئے یہاں تک کہ انھیں یہ علم ہو گیا کہ مستعین اور بغا اور وصیف بغداد چلے گئے ہیں وصیف نے مغربیوں کی ایک سوار اور پیادہ جماعت کو ہتھیار اور نیزے دے دئے تھے اور انھیں بلوائیوں کے مقابلے میں روانہ کر دیا تھا اور شا کر یہ کہہ لایا بھیجا کہ ہر وقت ضرورت کے لئے تیار رہیں ظہر کے وقت تک لوگ ٹھہرے رہے اور سب کام درست ہوئے چند ترک سردار ہنگامہ کرنے والوں کے پاس گئے اور ان سے پلٹ جانے کو کہا تو ان لوگوں نے جواب دیا کہ یوق یوق ای لالا (یعنی نہیں نہیں کبھی نہیں)۔

جامع بن خالد سے روایت ہے کہ وصیف کا ایک ترک نائب تھا جو مع ان چند لوگوں کے جو ترکی زبان جانتے تھے ان سے بات چیت کرنے کے لئے مقرر کیا گیا تھا۔ ان لوگوں نے ان کو بتایا کہ مستعین اور بغا اور وصیف بغداد چلے گئے ہیں بلوائی آخر پشیمان ہوئے اور تھک کر واپس روانہ ہو گئے۔

جب مستعین کے چلے جانے کی خبر پھیل گئی تو ترک دلیل ابن یعقوب اور اس کے اعزہ کے مکانوں مکانوں میں جو اس کے قریب رہتے تھے نیز اس کے پڑوسیوں کے مکانوں کی طرف گئے جو کچھ ان مکانوں میں تھا لوٹ لیا یہاں تک کہ نخشہ اور دروندات گئے اور وہاں جن خچروں پر قابو پایا ان کو قتل کر دیا دانہ چارہ لوٹ کے چوپایوں کو بے چارہ کر دیا آبدار خانہ ویران کر دیا۔

سلمہ بن سعید نصرانی کے گھر سے ان پہلوانوں نے مزاحمت کی جنہیں اس نے مقرر کیا تھا اور ان کے علاوہ ان کے پڑوسیوں نے بھی انہیں گھر میں گھسنے سے روکا ابراہیم بن مہران نصرانی عسکری کے گھر میں گھسنے کا ارادہ کیا تو اس نے انہیں دفع کر دیا چنانچہ ابراہیم لٹنے سے بچ گئے۔

عامہ کا رد عمل

باغی کے قتل اور اس فتنے کے بارے میں جو اس کے بارے میں جو اس کی وجہ سے برپا ہوا بعض شعراء نے یہ اشعار کہے بیان کیا جاتا ہے کہ شاعر کا نام احمد بن الحارث الیمامی ہے۔

میری جان کی قسم اگر باغی کو لوگوں نے قتل کر دیا تو کچھ حرج نہیں
البتہ باغی نے ایک عظیم الشان جنگ براہیختہ کی تھی
خلیفہ اور دونوں سردار بھاگے
رات کو وہ دونوں کشتی تلاش کرتے تھے
پکارا انھوں نے میاں میں اپنے ملاح کو
تو وہ دیکھنے والوں پر سبقت کرتا ہوا ان کے پاس آگیا،
اس نے انہیں کشتی کے اندر بٹھا دیا
اور ان کی ناک کھینچنے والے ہانس متحرک ہو گئے
ابن مارمہ کی قدر اتنی زیادہ نہ تھی
جس کی وجہ سے ہم بڑی بڑی لڑائیاں لڑیں
لیکن دلیل نے ایسی کو شش کی
جس کی وجہ سے اللہ تعالیٰ نے اہل عالم کو رسوا کر دیا ف
وہ طلوع آفتاب سے پہلے بغداد میں داخل ہوا
اس میں داخل ہوا جس کو ہم لوگ ناپسند کرتے ہیں
اے کاش کشتی ہمارے پاس نہ آتی
اور اللہ تعالیٰ اسے اور اس کے سواروں کو غرق کر دیتا
ترک اور مغربی مقابلے پر آگئے
اور سیاہ رو فراغہ آگئے
ان کے گروہ مسلح ہو کے چلتے ہیں
پیادہ اور سوار ہتھیار سامنے رکھ کر چلتے ہیں
ایک ایسا ماہر فن حرب ان کی جنگ کا سرپرست ہوا
جسے زمانے نے اس پر مقرر کیا ہے
اس نے دونوں جانب نئی چار دیواری قائم کر دی
یہاں تک کہ ان سب کو گھر لیا

اس کے چور دروازوں کو چار دیواری پر مضبوط کر دیا جس کی وجہ سے وہ مستعین کی حمایت کرتا ہے ایسے خطرناک گوبچھن تیار کئے ہیں جو جانوں کو ہلاک کرتے ہیں اور تیر کی حفاظت کرتے ہیں اس نے کمائیں اور لشکری تیار کئے ہیں تو وہ ہزار ہیں جب تم شمار کرو ایسے گوبچھن تیار کئے ہیں جو لگے ہوئے ہیں فسیل کی دیوار پر یہاں تک کہ اس نے اہل شہر کو آزاد کر دیا

ابن زمامہ کی موت

مذکور ہے کہ جب لوگ بغداد پہنچے تو ابن زمامہ بیمار ہو گیا دلیل بن یعقوب نے اس کی عیادت کیا اور اس سے دریافت کیا کہ تیری بیماری کا کیا سبب ہے اس نے کہا کہ بیڑی کا زخم پھر پیدا ہو گیا دلیل نے کہا کہ اگر بیڑی نے تجھے زخمی کیا ہے تو تو نے خلافت کو توڑ ڈالا فتنہ برا ہیختہ کر دیا۔

اسی زمانے میں ابن زمامہ مر گیا ابوعلی یمامی حنفی نے مستعین کے بغداد آنے کے بارے میں کہا ہے وہ ہٹ تو گیا مگر اپنی سلطنت کے زوال کے بعد اور پھر اپنی موت و ہلاکت کے بعد ترکوں نے لوگوں کو بغداد آنے سے روکا۔

مذکور ہے کہ انھوں نے ایک ملاح کو گرفتار کیا جس کی کشتی کرائے پر لی گئی تھی دو سو کوڑے مارے اور اسے اس کی کشتی کی لکڑی میں لٹکا دیا کشتی والے پارا تارنے سے رک گئے مگر پوشیدہ طور پر یا بڑی دشواری کے بعد اتار دیتے تھے، اسی سال فتنہ برپا ہوا اور اہل بغداد اور سامرا کے لشکر میں جنگ وقوع پزیر ہوئی ان میں سے جو لوگ سامرا کے تھے انھوں نے معتز سے بیعت کر لی اور جو لوگ بغداد کے تھے وہ مستعین کی بیعت پر قائم رہے،

مستعین کا فتنہ عزول و نصب

معزولی مستعین

ہم مستعین، شاہک خادم، وصیف، بغا اور احمد بن صالح بن شیراز کا بغداد آنا بیان کر چکے ہیں وہاں ان کی آمد گھڑی تین دن گزرنے کے بعد بدھ ۳۱ یا بقول بعض ۵ محرم کو اسی برس میں ہوئی، جب مستعین وہاں آیا تو محمد بن عبداللہ بن طاہر کے گھر میں اترا وصیف کا نائب بغداد میں آیا وہ سلام کے نام سے مشہور تھا جس قدر معلومات تھیں مستعین نے اس سے معلوم کر لی کہ اپنے گھر جانے کے لئے سامرا اور واپس ہوا سرداران لشکر جعفر خیاط اور سلیمان بن یحییٰ بن معاذ کے سوائے بڑے بڑے کاتبوں اور عاملوں اور بنی ہاشم کے ساتھ

بغداد آئے ان کے بعد ان ترک سرداروں میں سے جو وصیف کے طرف دار تھے کلبا تلکین قائد اوت^{طی}ج نائب ترک اور ابن نجوب نائب نسائی اور ان میں سے جو بغا کے طرف دار تھے باپکباک قائد جو خدمت کے غلاموں میں تھے بغا کے چند نائبوں کے ساتھ آئے۔

جیسا کہ بیان کیا گیا ہے کہ وصیف اور بغا نے ان کے پہلے ان کے پاس ایک قاصد بھیج کر حکم دیا تھا کہ جب بغداد واپس آئیں تو اس جزیرے میں چلے جائیں جو محمد بن عبد اللہ ابن طاہر کے مکان کے سامنے ہے پل کی طرف نہ جائیں جس سے عام لوگ ان کے آنے سے ڈریں انھوں نے یہی کیا اور جزیرے کی طرف جا کے اپنے گھوڑوں سے اتر گئے کشتیاں آگئیں ان میں بیٹھ کر دریا عبور کیا،

کلبا تلکین اور باپکباک اور دار الخلافت کے سردار ارنا تجور ترک دریا کے کنارے سے بلندی کی طرف چل کے مستعین کے پاس پہنچ گئے انھوں نے اس کے آگے اپنے آپ کو ڈال دیا اپنے پٹکے عاجزی اور ذلت ظاہر کرنے کے لئے اپنی گردنوں میں ڈال لئے اور مستعین سے گفتگو کرنے لگے، معافی مانگی، درگزر کرنے اور راضی ہو جانے کی درخواست کی،

مستعین کا جواب

مستعین نے جواب دیا کہ تم لوگ اہل بغاوت ہو، اہل فساد اور مستقل طور پر نعمتوں کے مالک بنے ہوئے ہو کیا تم لوگوں نے اپنے لڑکوں کے بارے میں میرے پاس درخواست پیش نہیں کی پھر میں نے انھیں تمہارے ساتھ شامل کر دیا، لڑکیوں کو میں نے تمہاری درخواست پر میں نے انھیں شادی کی عمر والی عورتوں میں شامل کرنے کا حکم دیا یہ لڑکیاں تقریباً چار ہزار تھیں بالغ اور نابالغ بچوں کے بارے میں بھی تمہاری درخواست منظور کی میں نے تمہاری ہر بات قبول کر لی تنخواہیں جاری کیں سونے چاندی کے برتن بنوائے اپنے آپ کو نفس کی لذت اور خواہش سے روکا یہ سب تنہیں خوش کرنے اور خوشحال بنانے کے لئے کیا گیا مگر تم ہو کہ بغاوت، فساد، اور دھمکی اور بیگانگی میں بڑھتے جا رہے ہو،

ترکوں سے بہت عاجزی اور زاری کیا اور کہا بے شک ہم نے خطا کی اور امیر المومنین اپنے ہر قول میں سچے ہیں ہم معافی اور اپنی لغزشوں سے درگزر چاہتے ہیں،

مستعین نے کہا کہ اچھا میں نے تمہیں معاف کیا اور راضی ہو گیا باپکباک نے کہا کہ اگر آپ ہم سے راضی ہیں اور معاف کر دیا تو اٹھیے اور ہمارے ساتھ سامرا چلیں ترک آپ کے منتظر ہیں،

محمد بن عبد اللہ نے محمد بن ابی عون کی طرف اشارہ کیا جس نے باپکباک کے منہ پر طمانچہ مارا محمد بن عبد اللہ نے کہا کہ امیر المومنین سے یوں بات کی جاتی ہے کہ کھڑے ہو جائیے اور سوار ہو کے ہمارے ساتھ چلے،

مستعین ہنسا کہ یہ عجیبی لوگ ہیں انھیں کلام کی حدود معلوم نہیں ہیں، پھر ان سے مخاطب ہوا کہ تم لوگ سامرا چلے جاؤ تمہاری تنخواہیں جاری رہیں گی میں اپنے اس جگہ کے کام کو اور اپنے مقام کو دیکھتا ہوں گا ترک اس کے پاس سے مایوس واپس ہوئے۔

محمد بن عبد اللہ کے طرز عمل نے انھیں غضبناک کر دیا تھا وہ جس ترک کے پاس جاتے اسے اپنے واقعے کی خبر دیتے اور مستعین نے انھیں جو جواب دیا تھا اس کے معزول کرنے اور بدل دینے پر برا بیخوتہ کرنے کے لئے اس

جواب کی مخالفت کرتے تھے۔ ان کی رائے معز اور مؤید اس طرح ایک محل کے چھوٹے سے حجرے میں قید تھے ہر ایک ساتھ خدمت کے لئے ایک غلام تھا اور ان پر ترکوں میں سے ایک شخص مقرر تھا جس کا نام عیسیٰ تھا اس کے ساتھ چند مدد گار تھے۔

تاجپوشی معز

اسی دن معز کو نکالا اس کے بال کترے اور اس سے بیعت خلافت اس طرح کی گئی کہ بیعت کے عوض دس مہینے کا خرچ کا حکم دیا گیا تھا، مگر مال پورا نہ ہوا لوگوں کو مال کم ہونے کی وجہ سے دو ماہ کا خرچ دیا گیا۔ مستعین نے سامرا کے بیت المال میں وہی مال چھوڑا تھا جو مجبور قائد اور ساتکین قائد شام کے کے خزانے میں موصل کے علاقے سے لائے تھے جو تقریباً پانچ لاکھ دینار کا قیمتی مال تھا اور عباس بن مستعین کے بیت المال میں چھ لاکھ دینار کی قیمت کا مال تھا، عقد بیعت

مؤرخین کے مطابق جو بیعت لی گئی اس کا مضمون تھا۔

بسم اللہ الرحمن الرحیم

تم لوگ عبد اللہ امام معز باللہ امیر المؤمنین سے ایسی بیعت کرتے ہو جو خوشی، اعتقاد، رضا، رغبت، دلوں کے اخلاص، شرح صدر اور نیتوں کی سچائی کے ساتھ ہے نہ تمہیں مجبور کیا گیا نہ تم پر زبردستی کی گئی ہے اس بیعت کے مضبوط کرنے میں ہی اللہ کا تقویٰ ہے اس کی اطاعت ہے اس کے حق اور اس کے دین کا اعزاز ہے اللہ کے بندوں کے ساتھ عمومی نیکی ہے سب کا اتفاق ہے، اجماع اور اجتماع ہے، مساب سے تسکین ہے، نتائج میں امن و تسلی ہے، دوستوں کی عزت اور بے دینوں کی بیخ کنی ہے۔

اسے جان کر اقرار کرتے ہو کہ ابو عبد اللہ المعز باللہ اللہ کا بندہ اور اس کا خلیفہ ہے جس کی اطاعت اور خیر خواہی اور اس کے حق اور عہد کو پورا کرنا تم پر فرض ہے جس میں تمہیں نہ شک ہے نہ نفاق ہے، نہ کسی اور طرف میلان ہے اور نہ تمہیں شبہ ہے تم اس کے ہر حکم کے سننے اور ماننے پر اور دوستی اور وفاداری پر ثابت قدم رہنے پر اور ظاہر و باطن، سفر و حضر میں خیر خواہی پر بیعت کرتے ہو جس وقت اللہ کا بندہ ابو عبد اللہ امام المعز باللہ امیر المؤمنین اپنے دوستوں سے دوستی کرنے کے متعلق اور اپنے دشمنوں سے دشمنی کرنے کے متعلق جو حکم دے گا وہ دوست اور دشمن خاص لوگوں میں سے قریب سے ہوں یا بعید سے ہوں تو اسے سنو گے اور بجالاؤ گے، اور اس کی بیعت کو وفائے عہد اور ذمہ داری سے مضبوط پکڑے رہو گے تمہارے باطن اس معاملے میں مثل تمہارے ظاہر کے ہوں گے اور تمہارے قلوب اس معاملے میں مثل تمہاری زبانوں کے ہوں گے۔

اپنی اس بیعت کو اپنے اوپر لازم کر لینے اور اسے اپنی گردنوں میں مکمل طور پر خوشی، رغبت، قلوب، خوشوں اور نیتوں کی سلامتی سے مضبوط کر لینے کے بعد تم لوگ بھی اس امر سے

راضی ہو گئے جس سے امیر المومنین راضی ہوں گے۔

ولی عہدی پر مؤید کی بیعت

اور بیعت کرتے ہو ابراہیم المؤمنؑ باللہ برادر امیر المومنین کے لئے مسلمانوں کی ولی عہدی پر، اور اس پر بیعت کرتے ہو کے کبھی اس امر کو توڑنے کی کوشش نہ کرو گے جو مضبوط کیا گیا ہے اور اس امر پر کوئی ہٹانے والا تمہیں مدد اور اخلاص اور دوستی سے ہٹانہ سکے گا اور اس امر پر کہ تبدل اور تغیر نہ کرو گے اور نہ کوئی رجوع کرنے والا تم میں سے اپنی بیعت سے رجوع کرے گا اور نہ اپنے ظاہر کے خلاف اتفاق کرے گا،

اور اس امر پر کہ جو بیعت کہ تم نے اپنی زبان سے کی ہے اور اس کا عہد کیا وہ ایسی بیعت ہے کہ اس پر اللہ تعالیٰ آگاہ ہے تمہارے قلوب سے اس کے اختیار کرنے پر اور اس پر بھروسہ کرنے پر اور اس ذمہ داری کو پورا کرنے پر جو اس بیعت پر اللہ کی طرف سے ہے اور تمہارے اخلاص پر بیعت کی نصرت اور اہل بیعت کی دوستی کے متعلق، کہ اس میں تمہاری جانب سے نہ کسی نفاق کی آمیزش ہے اور نہ دکھاوے کی اور نہ کسی بہانے کی یہاں تک کہ تم اللہ تعالیٰ سے اس حال میں ملو کہ تم اس عہد کے پورا کرنے والوں میں سے ہو اور اپنے اوپر سے اس کے حق کو پورا کرنے والوں میں سے ہو نہ شک میں پڑنے والوں میں نہ نفس عہد کرنے والوں میں سے ہو، کیونکہ جو لوگ تم میں سے امیر المومنین سے اس کی خلافت کی اور اس کے بعد برادر امیر المومنین ابراہیم المؤمنؑ باللہ سے اس کی ولی عہدی کی بیعت کرتے ہیں اور وہ اللہ ہی سے بیعت کرتے ہیں وہ اللہ ہی سے بیعت کرتے ہیں اللہ کا ہاتھ ان کے ہاتھ پر ہے پھر جو ان سے بد عہدی کرے گا وہ صرف اپنی جان پر بد عہدی کرے گا اور جو اسے پورا کرے گا جو اسے اللہ سے عہد کیا ہے تو عنقریب اللہ تعالیٰ اسے اجر عظیم عطا کرے گا۔

تم اس بیعت کو مضبوطی سے تھامے رہو، جسے اس بیعت نے تمہاری گردنوں کو مضبوط کر دیا ہے، اور اس پر تم نے اپنی مضبوط قسمیں دے دیں۔

اللہ کے عہد کو مضبوطی سے پکڑو کیونکہ اللہ کے عہد کا تم سے مواخذہ ہوگا، اللہ کی اور رسول ﷺ کی ذمہ داری کو مضبوطی سے تھامے رہو، جس قسم کے عہد و پیمان اللہ تعالیٰ نے اپنے انبیاء اور مرسلین اور اپنے کسی اور بندے سے لئے ہیں، ویسے ہی اس بیعت میں تم سے لئے گئے ہیں، تم بدلو گے اور نہ کسی اور طرف جھکو گے، تم نے جس امر پر اللہ سے عہد کیا ہے، اسے اسی طرح مضبوط رکھو گے، جس طرح اہل طاعت اپنی طاعت کو، اور اہل وفا اور اہل عہد اپنی وفا کو مضبوط پکڑتے ہیں، نہ تمہیں کوئی خواہش نفسانی اس سے ہٹائے گی، اور نہ ہی رغبت، نہ کوئی فتنہ نہ کوئی گمراہی، تمہارے قلوب میں ہدایت سے کجی پیدا کرے گی، اس معاملے میں اپنی جان اور کوشش صرف کرتے رہو گے۔ دین و طاعت کا حق اور اس عہد کی وفا کا حق جو تم نے اپنے اوپر کیا ہے، ہندم رکھو۔ اللہ تعالیٰ تم سے اس بیعت میں سوائے وفا کے اور کچھ قبول نہ کرے گا،

تم میں سے جس شخص نے امیر المؤمنین اور ولی عہد مسلمانین برادر امیر المؤمنین سے اس طرح کی بیعت کو جیسی کہ تم لے گئی توڑ دے گا، پوشیدہ یا اعلاسیہ، صاف صاف یا بہانے سے یا حیلے سے اس عہد میں نفاق کرے گا جو اس نے اللہ کو دے دیا جو عہد و پیمان اس سے لے لئے گئے اس کی عہد شکنی کرے گا اس راستے سے بٹے گا جس کی وجہ سے اہل عقل پناہ پاتے ہیں تو ہر وہ چیز جس کا بد عہدی کرنے والا مالک ہے یا مال یا جائیداد یا موشی یا زراعت یا دودھ والے جانور ہوں وہ سب کسی حیلے سے واپس لے لے جو مال اس کی بقیہ عمر میں حاصل ہوگا خواہ وہ کم قیمت کا ہو یا زیادہ قیمت کا وہ بھی اللہ کی راہ میں صدقہ ہے یہاں تک کہ اسے موت اٹھالے اور اجل آجائے ہر مملوک جس کا آج مالک ہے اور تیس برس تک رہے مذکور ہو یا مذکور نہ ہو وہ سب اللہ کی راہ میں آزاد ہیں اور اس کی عورتیں وہ عورت جو قسم و عہد ٹوٹنے کے دن ہو اور وہ بھی جن سے بعد کو نکاح کرے تیس سال تک سب پر طلاق ہے کہ نہیں قبول کرے گا اللہ سے مگر وفائے عہد وہ اللہ اور رسول سے اور اللہ اور رسول اس سے بری ہیں خدا اس کے نفل و فرض کو قبول نہ کرے اور اللہ تمہارے اس معاملے پر گواہ ہے والا حول ولا قوۃ الا باللہ العلیٰ العظیم و سبحنا للہ و نعم الوکیل۔

ولی عہد

جیسا کہ بیان کیا گیا کہ بیعت میں ابوالاحمد بن رشید کو جسے نقرس تھا ڈرلی میں سوار کر کے لایا گیا اور اسے بیعت کے لئے کہا گیا تو اس نے انکار کیا اور معتز سے کہا کہ تو رغبت کے ساتھ ہماری طرف آ گیا اس بیعت سے دست بردار ہو گیا جو تیرے لئے لی گئی تھی تو نے یہ گمان کیا تھا کہ تو اسے قائم نہ کر سکے گا معتز نے کہا کہ مجھے دست برداری پر مجبور کیا گیا اور مجھے تلوار کا خوف تھا ابوالاحمد نے کہا کہ ہمیں معلوم ہے کہ تجھ پر زبردستی کی گئی ہے ہم اس شخص (مستعین) سے بیعت کر چکے تو یہ چاہتا ہے کہ ہم اپنی عورتوں کو طلاق دیدیں اور اپنے مال و دولت سے باہر ہو جائیں ہم نہیں جانتے کہ کیا ہوگا اگر تو مجھے لوگوں کے جمع ہونے تک میرے حال پر چھوڑ دے تو بہتر ہے ورنہ پھر بھی تلوار ہے جس کا خوف تیرے لئے باعث دست برداری ہوا تھا معتز نے کہا کہ اسے چھوڑ دو وہ بیعت کئے بغیر اپنے گھرا پس کر دیا گیا،

ابراہیم سے بیعت کرنے والوں میں الدیرج اور عتاب بن عتاب تھا، قتاب بن عتاب بھاگ کے بغداد چلا گیا الدیرج کو خلعت دے کر پولیس پر مقرر کیا گیا اور سلیمان بن یسار کاتب کو بھی خلعت دے کر دفتر جاگیر پر مقرر کیا گیا اس دن وہ شہر اہرات کو چھپ کر بغداد چلا گیا۔

معتز کے حکام کا تقرر

جب ترکوں نے معتز سے بیعت کر لی تو اس نے اپنے عامل مقرر کئے سعید بن صالح کو پولیس پر جعفر بن دینار کو دربانوں پر جعفر بن محمود کو وزارت پر مقرر کیا ابوالحمار کو دفتر خراج پر مقرر کیا گیا پھر معتز واک کر دیا اس کی جگہ محمد بن ابراہیم منقار کو دی ترکی لشکر کے دفتر پر کاتب سیماء الشراہی کو مقرر کیا جو ابو عمر مشہور تھا مقلد کبد اللہ۔ برادر ابو عمر کو بیت المال اور ترکوں اور مغربیوں اور شاہ کریم کی تنخواہ پر مقرر کیا گیا ڈاک اور مہر پر سیماء سارہانی کو مقرر کیا ابو عمر کو کاتب بنایا پھر وہ وزارت کی ملازمت میں آ گیا،

جب محمد بن عبد اللہ کو معتز کی بیعت اور اس کے عمال روانہ کرنے کی خبر پہنچی تو اس نے اہل سامرا کا غلہ بند کر دینے کا حکم دیا، مالک بن طوق کو اور اس کے ہمراہ اس کے اہل بیعت اور لشکر کو بغداد جانے کے لئے لکھا نجو بتہ بن قیس کو جو انبار پر تھا سب کے متفق رکھنے اور جمع کرنے کا حکم دیا اور سلیمان بن عمران موصلی کو اپنے اہل بیعت کو جمع رکھنے اور کشتیوں اور غلے کو سامرا اترنے سے روکنے کے لئے لکھا اور سختی سے منع کیا کہ کوئی شے از قسم غلہ بغداد سے سامرا جانے آنے نہ پائے چنانچہ وہ کشتیاں گرفتار کر لی گئیں جن میں چاول اور ردی سامان تھا ملایا بھاگ گئے اور کشتیاں رہ گئیں تھیں جو غرق کر دی گئیں،

بغداد میں حفاظتی انتظامات

مستعین نے محمد بن عبد اللہ بن طاہر کو بغداد کے حفاظتی اقدامات کرنے کا حکم دیا، کام شروع کر دیا گیا ایک فصیل گھیری گئی جو دجلے کے باب شامیہ سے سوق الثلثا تک تھی یہاں تک کہ اسے دریائے دجلہ سے ملا دیا دجلے کے باب قطیعہ ام جعفر سے لے کے حمید بن عبد الحمید کے محل تک یہ شہر پناہ محیط تھی ہر دروازے پر ایک سردار کو مع اپنے ماتحت لوگوں کی جماعت کے مقرر کیا دونوں دیواروں کے گرد خندقیں کھودنے کا حکم دیا جیسا کہ وہ دیواریں پوری دونوں جانب بنی ہوئی ہیں کچھ سائبان جس میں گرنی اور بارش میں سوار لوگ پناہ لے سکیں،

جیسا کہ بیان کیا گیا ہے دائوں دیواروں کی تعمیر و مرمت اور خندقوں کے کھودنے پر اور سائبانوں پر تین لاکھ تیس ہزار دینار صرف ہوئے باب اشامیہ پر پانچ دروازے راستے کی چوڑائی کے مطابق لگائے گئے جن میں چوکھٹ بازو اور تختے خوب لمبی ابھری ہوئی کیلیں تھیں باہر اس دروازے کے معلق اور موٹا دروازہ بنایا گیا جس پر لوہے کی چادریں چڑھائی گئیں تھیں اور رسیوں سے باندھ دیا گیا جو کوئی اس دروازے پر پہنچے تو اس پر وہ معلق دروازہ چھوڑ دیا جائے اور وہ اس کے نیچے مر جائے اندر کے دروازے پر پتھر پھینکنے کا آلہ بنایا گیا اور بیرونی دروازے پر پانچ بڑے سنگ انداز نصب کئے گئے ان میں سے ایک سنگ انداز بہت بڑا تھا جس کا نام انھوں نے الغضبان رکھا تھا، چھ پتھر پھینکنے کے آلات جن سے شامیہ کی دریائی زمین کی طرف پتھر پھینکے جاسکتے تھے اور باب البردان پر آٹھ پتھر پھینکے بنائے گئے ہر طرف چار چار اور چار دروازے پر تھے اور اسی طرح بغداد کے ہر دروازے پر شرقی اور غربی جانب میں سنگ انداز نصب کئے گئے اور اس کے ہر دروازے پر مستقف ڈیوڑھیاں بنائیں گئیں جن میں سو سو سوار اور سو سو پیادوں کی گنجائش تھی ہر سنگ انداز آلے کے لئے ترتیب وار آدمی مقرر کئے گئے جو اس کی رسیوں کو کھینچتے تھے ایک تیر انداز مقرر کیا گیا تھا کہ بوقت جنگ تیر چلائے۔

بغداد میں فوج کے لئے کچھ وظائف مقرر کئے گئے اہل خراسان کی ایک جماعت سے جو بقصد حج آئے ہوئے تھے ان لوگوں نے ترکوں کا جنگ کے لئے مدد چاہی۔ انھوں نے مدد تھی۔

محمد بن عبد اللہ بن طاہر نے یہ حکم دیا کہ آوارہ گردوں سے بھی کام لیا جائے اور ان پر ایک سردار مقرر کر دیا گیا بوریے پر تار کول لگا کے ڈھالیں بنوائی جائیں آلات سنگ باری تیار ہوں، حسب الحکم ان سب پر عمل ہوا۔

بیان کیا جاتا ہے کہ اس کام پر محمد بن ابی عون مقرر ہوئے یہ شخص انھی میں سے تھا جو بوریہ بنانے والوں کے پیچھے کھڑا رہتا تھا ان میں سے کسی کو کپڑا بننے کا کام کرتے نہیں دیکھا گیا ان پر سو دینار سے زائد خرچ لیا جو شخص بے کار پھرنے والے، بوریہ بنانے والے، گریزوں پر نگران تھا اس کا نام یثویہ تھا۔

دیوار کے کام سے ۲۳ محرم بروز جمعرات کو فراغت ہوئی مستعین نے ہر شہر اور ہر موضع کے حاکم خراج کو لکھا کہ جو مال وہ بھیجا کرتے ہیں بغداد بھیجیں اور سامرا کچھ نہ بھیجیں، امداد کے ذخام کو ترکوں کے خطوط واپس کرنے کا حکم لکھا کہ ان کے احکام نہ مانیں ترکوں اور اہل لشکر کو جو سامرا میں تھے ایک فرمان لکھوایا جس میں انھیں معز کی بیعت توڑنے اور خود اپنی بیعت کرنے کی طرف رجوع کرنے کا حکم تھا انھیں وہ وظائف یاد دلائے تھے جو ان کے پاس تھے تا فرمانی اور بیعت توڑنے سے منع کیا تھا اسی مضمون کا ایک فرمان سیمائے شراہی کو بھیجا گیا۔

محمد بن عبد اللہ سے معز کی مراسلت

معز اور عبد اللہ بن طاہر کے درمیان مراسلت ہوئی جس میں معز نے محمد کو بیعت کر کے مستعین کو معزول کرنے کی دعوت دی تھی اسے وہ عہد یاد دلایا تھا جو اس کے باپ متوکل نے اس کے بھائی مختصر کے بعد لیا تھا، محمد بن عبد اللہ نے معز کو ایسے امر کی طرف دعوت دی تھی جس میں مستعین کی طاعت کی طرف رجوع تھا دونوں میں سے ہر ایک کا اپنے مخاطب کے مقابلے میں اپنی دعوت کے متعلق وہ استدلال جسے وہ جنت سمجھتا تھا میں نے اس کا طویل تذکرہ ناگوار سمجھ کر چھوڑ دیا،

محمد بن عبد اللہ نے پلوں کو توڑنے کا اور پانی کے بند توڑنے حکم دیا کا جو طسوج الانبار اور اس کے قریب طسوج بادریا میں تھے تاکہ ترکوں کا راستہ منقطع ہو جائے جب کہ ان کا انبار شہر پر چڑھ آنے کا خوف ہو۔ نبوتہ بن قیس اور محمد بن حمد منصور السعدی اس کام پر مامور ہوئے۔

شمسہ و بینوق سے ترکوں کے مذاکرات

محمد بن عبد اللہ کو ترکوں کے شمسہ کے مقابلے کے لئے آنے کی خبر ملی، شمسہ بینوق فرغانی محمد کے ساتھیوں میں سے تھا جو اس کی حفاظت کرتے تھے۔

محمد بدھ کی شب ۲۰ محرم کو خالد بن عمران اور بندار طبری کو علاقہ انبار بھیجا ان دونوں کے بعد رشید بن کاؤس کو بھیجا یہ لوگ بینوق اور اس کے ساتھی ترکوں اور مغربیوں سے ملے خالد اور بندار نے انھیں بلایا تھا، بینوق اور اس کے ساتھی خالد و بندار کے ہمراہ مستعین کے پاس بغداد آئے، محمد بن حسن بن جیلویہ کردی عکبراء کی آمدنی پر والی تھا، رازان پر مغربیوں میں سے ایک شخص مقرر تھا جس کے پاس کافی مال جمع ہو آیا تھا، ابن جیلویہ نے اس کے پاس علاقہ کا نام بھیجنے کو کہلایا تو اس نے اس سے انکار کیا اس سے جنگ ہوئی، ابن جیلویہ نے اس مغربی کو قید کر کے محمد بن عبد اللہ کے دروازے پر بھیج دیا اس کے ہمراہ اس علاقے کے مال سے ۱۲ ہزار دینار اور تیس ہزار درہم تھے محمد بن عبد اللہ نے ابن جیلویہ کے لئے ۱۰ ہزار درہم انعام کا حکم دیا۔

موسیٰ بن بغا اور عبد اللہ بن بغا وغیرہ کے حالات

مستعین اور معز میں سے ہر ایک نے موسیٰ بن بغا کو لکھا جو شام کے اطراف میں جزیرے کے قریب مقیم تھا اور حمص کی طرف وہاں کے باشندوں سے جنگ کے ارادے سے نکلا تھا ان دونوں میں سے ہر ایک نے اسے اپنی طرف بلایا تھا دونوں نے اسے چند جھنڈے بھیجے مستعین نے اسے بغداد واپس آنے کا اور اپنی رائے سے اپنے عہدے پر نائب بنانے کا حکم دیا تھا وہ معز کے پاس واپس آیا اور اسی کے ساتھ ہو گیا۔

عبداللہ بن بختالعصر بغداد آیا وہ سرزمین میں پیچھے رہ گیا تھا جس وقت اس کا باپ مستعین کے ہمراہ وہاں سے آیا تھا مستعین کا طرف دار ہو گیا تھا اور اس نے معذرت کی اور اپنے باپ سے کہا کہ میں صرف اس لئے آپ کے پاس آیا کہ میں آپ کی رکاب کے نیچے مروں، چند روز بغداد میں مقیم رہا پھر اس نے بغداد کے قریب انبار کے راستے میں ایک گاؤں جانے کی اجازت چاہی اجازت مل گئی وہاں رات بھر ٹھہر کے راتوں رات بھاگ گیا اور سامرا کی غربی جانب جا پہنچا وہ دکھانا چاہتا تھا کہ وہ اپنے باپ سے علیحدہ اور اس کے خلاف ہے معزز سے اپنے بغداد جانے کی معذرت کی کہ بغداد اس لئے گیا تھا کہ ان لوگوں کے حالات معلوم کرے کہ جب معزز کے پاس لوہے تو صحیح حالات معلوم کرادے معزز نے عذر کو قبول کر کے اسے اس کی ہرمت پر واپس کر دیا۔

الحسین بن افسین بغداد روانہ ہوا تو مستعین نے اسے خلعت دیا اور اشروسین وغیرہ کی جماعت کثیرہ اس کے ماتحت کر دی اس کی تنخواہ میں ۶ ہزار درہم ماہور کا اضافہ کر دیا، اسد بن داؤد سامرا میں برابر مقیم رہا یہاں تک کہ وہ وہاں سے بھاگ نکلا۔

مذکور ہے کہ ترکوں نے اس کی تلاش میں ماقہ موصل والا انبار اور جانب غربی کی طرف ہر سمت میں پچاس سوار روانہ کئے لیکن وہ بغداد پہنچ گیا محمد بن عبداللہ کے پاس گیا تو اس نے ابراہیم الدیرنج کی فوج میں سے سوار اور دوسو پیادے اس کے ماتحت کر کے باب الانبار کے دفاع پر عبداللہ بن موسیٰ بن ابی خالد کے ساتھ مقرر کر دیا۔

ابو احمد کی سپہ سالاری

اسی سال ۲۵۱ ۲۳ محرم کو معزز نے اپنے بھائی ابو احمد بن متوکل سے مستعین و ابن طاہر کے خلاف جنگ کا عہد لیا اور یہ کام اس کے سپرد کیا لشکر کو بھی اس کے ماتحت کیا اور اسے امر و نہی کا اختیار دیا، تدبیر جنگ کلہا تکین ترک کے سپرد کی اس نے قاطول میں پانچ ہزار ترک اور فرغانی اور دو ہزار مغربی جمع کئے مغربیوں کو محمد بن راشد مغربی کے ماتحت کیا۔

یہ لوگ ۲۹ محرم شب جمعہ کو عکبراء پہنچے ابو احمد نے نماز جمعہ پڑھائی اور معزز کی خلافت کے لئے دعا کی اس کے بارے میں معزز کو ایک تحریر بھی بھیجی۔

اہل عکبراء کی ایک جماعت نے بیان کیا کہ انھوں نے اس حالت میں ترکوں اور مغربیوں اور ان کے تمام قبیعین کو دیکھا کہ وہ شدید خوف میں تھے سمجھتے تھے کہ محمد بن عبداللہ نے ان پر حملہ کر دیا ہے وہ لوگ عکبراء اور بغداد کے درمیانی دیہات لوٹنے لگے عکبراء اور بغداد اور ادا نا اور جانب غربی کے تمام دیہات کے لوگ اپنی جان کے خوف سے بھاگ گئے دکانوں اور مکانوں کو خالی کر گئے مکانات اجاڑ دیئے گئے اور دکانات اور اسباب لوٹ لیا گیا گھر گرا دیئے گئے راستے میں لوگوں سے مال چھین لیا گیا،

ابو احمد اپنے ہمراہیوں کے ساتھ عکبراء پہنچا تو ایک جماعت ان ترکوں کی نکلی جو بغداد میں بغاوتی کے ہمراہ تھے اور اس کے آزاد کردہ غلام اور اس کے ماتحت تھے رات کے وقت بھاگ کے باب شامیہ سے گزرے اس دروازے پر عبدالرحمن بن الخطاب مامور تھا اور وہ ان کا حال نہیں جانتا تھا یہ خبر محمد بن عبداللہ کو پہنچی تو اس نے بیزاری ظاہر کر کے اس کے ساتھ سختی کے ساتھ بات کی دروازوں کی حفاظت اور ان کی نگرانی کا اور جو لوگ ان پر مقرر تھے ان کے اخراجات کا انتظام کر دیا،

ترکی لشکر کی باب شماسیہ آمد

الحسن بن انشین بغداد پہنچا تو باب شماسیہ پر مقرر کیا گیا ابو احمد اور کاشکرے صفر شب اتوار کو شماسیہ پہنچا اس کا کاتب محمد بن عبد اللہ بن بشر بن سعد المرندی اور معز کی طرف سے لشکر کا نگہبان الحسن بن عمر بن قماش جبکہ ابو احمد کی جانب سے نگہبان جعفر بن احمد البیان تھا۔

بصریوں میں سے ایک شخص نے جو باز نجانبہ مشہور تھا اور اس کے لشکر میں تھا یہ (شعر) کہا۔

اے بنی طاہر تمہارے پاس اللہ کے لشکر اس حالت میں آ گئے ہیں کہ موت ان پر نثار ہے

ایسے لشکر آ گئے ہیں جن کے آگے ابو احمد ہے جو کیسا اچھا موٹی اور کیسا اچھا مددگار ہے

ابو احمد باب شماسیہ پہنچا تو مستعین نے الحسین بن اسماعیل کو باب شماسیہ کا والی بنا کے دیگر سرداروں کو اس کے ماتحت کر دیا زمانہ جنگ میں وہ برابر وہیں مقیم رہا یہاں تک کہ انبار چلا گیا پھر اس کی جگہ ابراہیم بن اسحاق بن ابراہیم والی بنایا گیا ۱۳ صفر کو محمد بن عبد اللہ کا جاسوس اس کے پاس آیا کہ ابو احمد نے ایک جماعت کو تیار کیا ہے جو بغداد کے دونوں طرف کے بازاروں کے سائبانوں میں آگ لگائے گی اسی روز وہ سائبان اتار دیئے گئے۔

ابن میکال اور حسین کی پیش قدمی

ایک روایت کے مطابق محمد بن عبد اللہ نے محمد بن موسیٰ المنجم اور حسین بن اسماعیل کو روانہ کیا کہ وہ جانب غربی سے نکلیں اور بالا ہی بالا جائیں یہاں تک کہ ابو احمد کے لشکر میں پہنچ کے شار کر لیں کہ اس کے لشکر میں کتنے آدمی ہیں۔ محمد بن موسیٰ نے خیال کیا کہ دوسو آدمی ہوں گے جن کے ہمراہ ایک ہزار چوپائے ہیں جب ۱۰ صفر پیر کا دن ہوا تو ترکی لشکر کے مقدمہ جیش باب شماسیہ ٹھہر گئے، محمد بن عبد اللہ نے حسین بن اسماعیل اور شاہ بن میکال اور بندار طبری کو ان کے ہمراہیوں سمیت بھیجا اس نے بھی ان سے جنگ کرنے کا ارادہ کر لیا شاہ اس کے پاس واپس آیا اور اسے بتایا کہ وہ اپنے ساتھیوں کی ہمراہی میں باب شماسیہ پہنچا تو جب ترکوں نے نشانات اور جھنڈے دیکھے جن کا رخ ان کی طرف تھا تو اپنی چھاؤنی کی طرف واپس گئے، شاہ اور حسین واپس آ گئے اور محمد نے اس دن کی روانگی ترک کر دی۔

محمد بن عبد اللہ کا امان کی پیش کش کرنا

جب ۱۳ صفر منگل کا دن ہوا تو محمد بن عبد اللہ نے القفص کی جانب لشکر بھیجنے کا ارادہ کیا تاکہ ترکوں کو مرعوب کرے و صیف اور بغا بھی زرہ پہن کر اس کے ہمراہ سوار ہوئے محمد زرہ پر زرہ پہنے تھا سامنے کا حصہ طاہر کی زرہ کا تھا اور اس پر لوہے کی کلائی تھی اپنے ہمراہ فقہاء اور قضا کو بھی لے گیا اور یہ ارادہ کیا کہ انھیں زیادہ دیر تک سرکشی پر اصرار کر کے نافرمانی کرنے سے باز آنے کی دعوت دے چنانچہ اس نے کہا بھیجا کہ انھیں اس شرط پر امان ہے کہ ابو عبد اللہ مستعین کے بعد ولی عہد ہو جائے اگر وہ قبول کر لیں (تو خیر) ورنہ وہ ۱۲ صفر بدھ کی صبح کو ان سے قتال کرے گا پھر باب قطر بل کی طرف گیا و صیف اور بغا کنارے پر ٹھہر گئے لوگوں کی کثرت کی وجہ سے آگے بڑھنا ناممکن ہو گیا محمد بن راشد مغربی نے دجلہ کی شرقی جانب سے مقابلہ کیا پھر محمد واپس ہو گیا۔

جب دوسرا دن ہوا تو عبد الرحمن بن الخطاب وجہ فلس، علق القائد، اور ان کے ساتھ کے دوسرے سرداروں

کے قاصد اس کے پاس یہ بتانے آئے کہ ہماری جماعت دشمن کے قریب آئی اور وہ اپنے لشکر کی طرف جو شامیہ کے دریا کے کنارے کی زمین پر ہے لوٹ گئے، محمد نے ان کے پاس قاصد بھیجا کہ تم جنگ کی ابتداء نہ کرنا اگر وہ تم سے جنگ کریں تو تم ان سے جنگ نہ کرنا اور آج مدافعت کرنا۔

ترکوں کے لشکر سے بارہ سوار باب شامیہ پر آ کے سامنے ٹھہر گئے اور دروازے والوں کو گالی دینے لگے اور تیر چلانے لگے جو لوگ باب شامیہ پر تھے وہ بالکل خاموش تھے جب وہ زیادتی کرنے لگے تو علی نے سنگ انداز کے افسر کو ان پر سنگ باری کرنے کا حکم دیا پتھر پھینکے تو ان کے ایک آدمی کو لگا اور اسے ہلاک کر دیا اس کے ساتھی اس کے پاس آئے اسے اٹھالیا اور اپنے لشکر کی طرف باب شامیہ میں واپس چلے گئے۔

عبداللہ بن سلیمان آیا جو مکے کے راستے میں راستے کے انتظام کے لئے مع ابوساج کے شاکریہ کے تین سو آدمیوں کے ساتھ بھیجا گیا تھا، محمد بن عبداللہ کے پاس گیا تو اس نے اسے پانچ خلعت دے دی جو اس کے ہمراہ تھے انھیں چار خلعت دے دی، اسی دن ثعلبہ کے بدویوں میں سے ایک شخص آیا جو حصہ مانگتا تھا، اس کے ہمراہ پچاس آدمی تھے وہ شاکریہ بھی وارد ہوئے جو سامرائے آ رہے تھے وہ متفرق سرداروں کی ماتحتی میں چالیس آدمی تھے اس نے انھیں بھی انعام دینے اور ٹھہرانے کا حکم دیا، انھیں انعام دیا گیا۔

اسی دن ترک باب شامیہ پر آئے تو انھیں تیروں، سنگ اندازوں اور پتھر پھینکنے والے آلات سے مارا گیا ان میں بہت سے لوگ مقتول اور مجروح ہوئے اس جنگ کا افسر امیر حسین بن اسماعیل تھا پھر مطلبین میں سے چار سو اشخاص سے اس کی مدد کی گئی جو ابوالسنا الغنوی کی ہمراہی میں تھے تقریباً تین سو اعراب کی ایک جماعت سے ترکوں کی مدد کی۔

جنگ کے نتائج

اسی دن جو لوگ جنگ میں شریک تھے انھیں پچیس ہزار درہم اور سونے چاندی کے طوق اور کنگن بطور انعام بھیجے گئے یہ سب حسین بن اسماعیل اور عبدالرحمن بن الخطاب اور علی بن یحییٰ بن ہرثمہ اور حسن بن الافشین اور امیر جنگ حسین بن اسماعیل کے پاس پہنچ گیا۔

اہل بغداد کے زخمی دوسو سے زائد تھے اسی طرح مقتول و مجروح ترکوں میں بھی تھے اکثر ان میں سنگ اندازی سے تھے بغداد کے اکثر لوگوں کو شکست ہوئی بوریہ والے ثابت قدم رہے سب کے سب اس حالت میں واپس ہوئے کہ مقتولین اور مجروحین میں تقریباً مساوی تھے مؤرخین کے مطابق ان میں بھی دوسو مجروح ہوئے اور ان میں بھی فریقین کی ایک جماعت مقتول ہوئی۔

اسی دن فرغانیوں اور ترکوں کے سواروں کی فوجیں خراسان کے شرقی دروازے پر آئیں تاکہ اس دروازے سے داخل ہوں محمد بن عبداللہ الصرخ بھی مقابلہ میں آیا، مقابلے میں خواص بھی ثابت قدم رہے اور عوام بھی انھوں نے انھیں پسپا کر دیا محمد نے حکم دیا تھا کہ اس سمت کی زمین کھود دی جائے جب ان لوگوں نے واپس جانے کا ارادہ کیا تو ان کے زیادہ تر گھوڑے دلدل میں پھنس گئے اور ان میں سے اکثر بچ گئے ترک سنگ انداز لائے تھے یہ لوگ اس پران لوگوں پر غالب آ گئے اور اس کے پایوں میں سے ایک پایہ توڑ ڈالا شامیہ کے حجاج میں سے دو آدمی قتل کر دیے گئے، محمد

نے قصر الطین پر حملہ کا حکم دیا جو علاقہ باب شامیہ کی طرف تھا، باب شامیہ کو فتح کر لیا اور اس کا سامان لاکھ دو لاکھ کے اس جانب لے گئے،

نہروں میں جھڑپ اور شاہراہ خراسان پر ترکوں کا قبضہ

محمد بن عبد اللہ کو یہ خبر پہنچی تھی کہ ترکوں کی ایک جماعت نہردان کے علاقے کی طرف چلی گئی اس نے اپنے سرداروں کو جن کا نام عبد اللہ بن محمود البرحسی اور یحییٰ بن حفص جوس تھا پانچ سو سواروں کے ہمراہ اس جانب بھیجا۔ پھر سات سو مزید بھیجے، اور انھیں وہاں ٹھہرنے اور ترکوں کے روکنے کا حکم دیا کہ جو ادھر کا ارادہ کرے اس کو روک دیں، یہ دوسری جماعت اس علاقے میں ۷ صفر یوم جمعہ کو پہنچی۔

پیر کی شب ۷ صفر کو ترکوں کی ایک جماعت نہردان پہنچ گئی ان لوگوں کی ایک جماعت نکلی جو عبف ابن بن محمود کے ساتھ تھے یہ لوگ بھاگتے ہوئے، ان کے گھوڑے وغیرہ گرفتار کر گئے، جو بچ گئے وہ شکست خوردہ بغداد واپس چلے گئے، تقریباً پچاس قتل کر دیئے گئے، ان لوگوں نے ساٹھ گھوڑے اور چند خچر جن پر اسلحہ لدا تھا، گرفتار کر لئے، یہ لوگ حلوان کے علاقے سے آئے تھے، وہ انھیں لے گئے، اس جنگ میں یہ سب سے پہلے مرتھے، جو سامرا پہنچے، عبد اللہ بن محمود شکست کھا کر چند آدمیوں کے ساتھ واپس آ گیا، خراسان کا راستہ ترکوں کے زیر قبضہ ہو گیا بغداد سے خراسان کا راستہ منقطع ہو گیا، اسماعیل بن فراسہ کا ہمدان میں قیام کرنے کے لئے بھیجا گیا تھا، پھر اسے واپس آنے کا لکھا گیا وہ واپس آ گیا پھر اسے اور اس کے ساتھیوں کو جو ان کا واجب الادا وظیفہ تھا دیا گیا،

جنگ قطر بل اور بغداد کی فتح

معتز نے ترکوں، مغربیوں اور فرغانیوں کا ایک لشکر اس طرح بھیجا کہ ترکوں اور فرغانیوں پر الدرغان الفرغانی اور مغربیوں پر ربلہ مغربی سردار تھا یہ لوگ بغداد کے مغربی جانب گئے پھر قطر بل سے بغداد کی طرف پہنچ گئے، قطر بل اور قطیعہ ام جعفر کے درمیان اپنے لشکر کو خیمہ زن کیا، یہ ۸ صفر منگل کی شب کا واقعہ تھا

بدھ کی صبح ہوئی، محمد بن عبد اللہ بن طاہر نے شاہ میکال کو باب القطیعہ سے جبکہ بندار اور خالد بن عمران کو پیادہ و سوار جماعت کے ہمراہ روانہ کیا۔ شاہ اور اس کے ہمراہی ان کے مقابلے میں صف بستہ ہو گئے، تیر اندازی و سنگباری ہونے لگی، شاہ نے باب القطیعہ کے قریب ایک تنگ مقام میں پناہ لے لی۔ اشراف بغداد کا انہوہ ہو گیا، ان سب نے مل کے ایک ایسا حملہ کیا انھوں نے ترکوں اور مغربیوں اور ان کے ہمراہیوں کو ان کی جگہ سے ہٹا دیا اور انھیں جنگل کی طرف بھگا دیا طبریوں نے ان پر حملہ کیا۔ وہ قطر بل کے قریب چھپے ہوئے تھے۔ ان لوگوں نے ابو احمد کے ترکی اور غیر ترکی ساتھیوں پر تلوار چلائی اور انھیں شدت سے قتل کیا، جبکہ ان میں سے بہت کم مقتول ہوئے، لشکر کو اور جو کچھ اس میں اسباب اور عورتیں اور سامان اور خیمہ تھا سب کا سب لوٹ لیا، جو تلوار سے بچ گئے انھوں نے اپنے آپ کو دجلہ میں گرا دیا تاکہ ابو احمد کے لشکر سے مل جائیں، ماہی گیر کشتی بانوں نے انھیں پکڑ لیا، کشتیاں سپاہیوں سے بھری ہوئی تھیں، یہ سب قید کیئے گئے اور قتل کیے گئے ان کے سر چھوٹی کشتیوں میں بھر دیئے گئے کچھ ان سے دونوں پلوں پر اور محمد بن عبد اللہ بن عبد اللہ کے دروازے پر نصب کر دیئے گئے،

ترکوں کی پسپائی

محمد بن عبد اللہ نے ان لوگوں کے لئے جو اس دن مصیبت میں شریک ہوئے تھے کنگنوں کا حکم دیا لشکر وغیرہ کی بڑی جماعت کو کنگن پہنائے گئے پھر شکست کھانے والے بلائے گئے ان میں سے بعض اوان چلے گئے بعض دجلہ کے پار ابو احمد کے لشکر کے قریب چلے گئے اور بعض سامرا روانہ ہو گئے۔

بیان کیا گیا ہے کہ ترکی لشکر جس دن انھیں باب قطیعہ پر شکست ہوئی چار ہزار تھا شکست کے دن اس مقام پر ان میں سے دو ہزار قتل کر دیئے گئے باب قطیعہ سے قفص تک تلوار چلائی گئی جنہیں قتل کر دیا انھیں قتل کر دیا جو غرق ہو گئے وہ غرق ہو گئے ان میں سے ایک جماعت قید کر لی گئی،

محمد بن عبد اللہ نے بندار کو چار خلعت دیئے جو ریشمی اور منقش اور سیاہ اور اون اور ریشم سے ملے ہوئے تھے ایک سونے کا طوق پہنایا گیا ابوالساء کو چار خلعت دیئے، خالد بن عمران اور تمام سرداروں میں سے ہر ایک کو چار چار خلعت دیئے جنگ سے ان کی واپسی مغرب کے وقت ہوئی تھی، خنجر روک لئے گئے تاکہ ان میں سر لاد کے بغداد لائے جائیں، ہر وہ شخص جو محمد کے گھر پر ترکی یا مغربی کا ایک سر لاتا تھا اسے پچاس درہم انعام دیئے جاتے تھے بغداد کے بے کار پھرنے والے قطر بل گئے اور اہل قطر بل کا اسباب جو ترک چھوڑ گئے تھے اور ان کے مکانوں کے دروازے لوٹ لیتے،

محمد نے اسی دن کے آخر میں اپنے بھائی اور ابو احمد عبید اللہ بن عبد اللہ اور مظفر سیسل کو بغداد کی حفاظت کے خیال سے بھاگنے والوں کے پیچھے روانہ کیا کیونکہ وہ ان کے پلٹنے سے بے فکر نہ تھا دونوں قفص پہنچے اور سلامت واپس آئے جو پیدل چلنے والے اور آوارہ گرد وہاں مقیم تھے انھیں قطر بل کے علاقے میں بھگا دیا محمد بن عبد اللہ کو مشورہ دیا گیا کہ وہ دوسرے روز بھی ایک لشکر سے ان کا تعاقب کرے، اس نے انکار کیا اور کسی پیچھا کرنے والے کو نہیں بھیجا، یہ حکم نہیں دیا کہ کسی زخمی پر سختی کی جائے، جو امان کا خواہاں ہو اسے قبول کر لیا۔

سعید بن حمید کو حکم دیا، اس نے ایک فرمان لکھا جس میں اس واقع کا ذکر تھا، بغداد کی جامع مسجد میں وہاں کے باشندوں کو پڑھ کر سنایا گیا، وہ یہ ہے۔

فتنہ و شورش نامہ

بسم اللہ الرحمن الرحیم،

اما بعد تمام تعریفیں اللہ کے لئے ہیں جو نعمت دینے والا ہے، کوئی شخص اس کی نعمت کے شکر کو نہیں پہنچ سکتا، ایسا قادر ہے کہ اس کی قدرت میں اس کا مقابلہ نہیں کیا جاسکتا، ایسا غالب ہے کہ اپنے کام میں عاجز نہیں ہوتا ایسا فیصلہ کرنے والا اور عدل کرنے والا کہ اس کے حکم کو ٹالا نہیں جاسکتا ایسا مدد کرنے والا ہے کہ اس کی مدد صرف حق اور اہل حق ہی کے لئے ہوتی ہے تمام اشیاء کا ایسا مالک ہے کہ کوئی شخص اس کے حکم سے باہر نہیں ہو سکتا، رحمت کی طرف راہ دکھلانے والا ہے کہ جو شخص اس کی طاعت کے لئے جھک گیا وہ گمراہ نہیں ہوتا، جس نے دین کو اپنے بندوں کے لئے رحمت بنا دیا، اپنی خلافت کو اپنے دین کا محافظ بنا دیا، اپنے

خلفاء کی فرماں برداری کو تمام امت پر فرض اور واجب کو دیا کیونکہ وہی لوگ ان امور کے محافظ ہیں،۔

اس نے اپنے رسول بھیجے جو حق پر اس کے امین ہیں خلفاء انہی کے نائب ہیں، وہی انہیں حق کے راستے پر چلانے والے ہیں کہ ان میں کوئی ایسا راستہ نہ بن جائے جو اس کی سیدھی راہ کے مخالف ہو، وہی ہدایت کرنے والا ہے تاکہ انہیں اس راستے پر جمع کر دے جس کی طرف اس نے اپنے ان بندوں کی دعوت دی ہے جن کی وجہ سے گمراہوں اور مخالفوں سے دین کی حفاظت ہوتی ہے وہ امتوں پر اس کتاب اللہ کی حجت قائم کرنے والے ہیں جس کا اس نے انہیں پابند عمل بنایا ہے امت کو اللہ کے اس حق کی طرف بلانے والے ہیں جس کے لئے اس نے انہیں منتخب کیا اگر وہ جہاد کرتے ہیں تو اللہ کی حجت ان کے ساتھ ہوتی ہے اگر جنگ کرتے ہیں تو اللہ ان کی مدد کا حکم دیتا ہے اگر کوئی مکار انہیں دھوکا دیتا ہے تو اللہ ان کی مدد کرتا ہے۔

اللہ نے اپنے دین کو غالب کرنے کے لئے خلفاء قائم کئے ہیں لہذا جس نے ان سے عداوت کی اس نے اس دین سے عداوت کی جس کو اللہ نے ان کے ذریعے سے غالب و محفوظ کیا ہے جس نے ان سے عداوت کی تو اس نے صرف اس حق پر طعن کیا جس کی وہ ان کی حمایت کے ذریعے سے حفاظت کرتا ہے ان کے لشکروں کی نصرت و غلبہ سے مدد کی جاتی ہے ان کی جماعتیں اللہ کے غلبے کی بدولت دشمنوں سے محفوظ ہیں ان کے ہاتھ اللہ کے دین کا دفاع کرنے والے ہیں ان کے فرماں برداران کی مدد کی وجہ سے حق میں غالب ہیں اور ان کے دشمنوں کے گروہ سرکشی کرنے کی وجہ سے تباہ ہیں ان کی حجت اللہ کے نزدیک اور اس کی مخلوق کے نزدیک بروئے کار ہے ان کے وسیلے مدد کی طرف لوٹائے جاتے ہیں جو انہیں اختلاف کے مواقع پر جمع کر دیتے ہیں اللہ کے احکام ان کی مدد ترک کر دینے کے بارے میں نازل ہو چکے ہیں اس کی قدرت ان کے اسلام کے ذریعے سے اپنے اولیاء کی طرف نافذ ہے عادت اللہ گزشتہ امتوں اور اگلے زمانوں کے بارے میں جاری ہے کہ اہل حق وعدہ سابق کے پورا ہونے پر بھروسہ کریں اس کے دشمن پہلے سے ڈرا دینے کی وجہ سے شرمندہ ہوں، ان کے لئے اللہ کا انتقام اس کے دوستوں کے ہاتھوں جلد پورا ہوگا پروردگار کے پاس ان کے لئے عذاب ہے دنیا ہی میں رسوائی ان کی پیشانیوں پر ثبت کر دی گئی ہے عذاب آخرت ان کے پیچھے ہے اللہ تعالیٰ اپنے بندوں سے نہ انصافی نہیں کرتا،

رحمت کاملہ بھیجے اپنے نبی مصطفیٰ پر اپنے پسندیدہ رسول پر گمراہی سے ہدایت کی طرف لے جانے والے پر، ایسی رحمت جو کامل ہو، جس کی برکتیں بڑھنے والی ہوں جس کا سلسلہ ہمیشہ ہوا، کامل سلام نازل کرے،

تمام تعریف اللہ کے لئے ہیں ہم یہ اقرار اس کی عظمت کے آگے جھک کر کرتے

ہیں اور سب تعریفیں اللہ کے لئے ہیں اس کے رب ہونے کے اقرار کے طور پر کہتے ہیں سب تعریف اللہ کے لئے ہیں اس قصور کے اعتراف کے لئے اس کی بخشش کے مراتب میں سے ادنیٰ مرتبے کے شکر کا ادنیٰ مرتبہ بھی ادا نہ ہو سکا سب تعریفیں ہیں اللہ کے لئے جو اپنی اس حمد کا راستہ بتانے والا ہے جو مزید انعام کا باعث ہے اور جو اس کے مکرر احسانات کا احاطہ کرنے والی ہے ایسی تعریف ہے جسے وہ پسند کرے اور قبول کرے اور جو اس کی بخشش و فضل کو حجلہ گزار کے لئے واجب کر دے تمام تعریفیں اسی اللہ کے لئے ہیں جس نے ان لوگوں کی نصرت نہ کرنے کا حکم دیا جو اس کے پیروان دین کے خلاف بغاوت کریں اور جس نے اپنے حق کے مددگاروں میں سے جس کے خلاف بغاوت کی جائے اس کی مدد کا وعدہ کیا اور اس کے متعلق اپنی کتاب عزیز میں باغیوں کی نصیحت کے لئے نازل کیا،

وہ لوگ باز آ جائیں تو ان کے لئے یہ تذکرہ مفید ہو اس کے لئے اللہ کے نزدیک جنت قائم ہے جو اس تذکرے کو ان میں قائم کرے۔

بعد تذکرہ اور اصرار کے ان سے جہاد کرنے کو واجب کر کے ارشاد فرمایا جس میں اپنے وعدے کو مقام کیا اور اپنی محبت کو ظاہر کیا۔

اور جس پر بغاوت کی جائے گی ضرور ضرور اللہ اس کی مدد کرے گا یہاں اللہ کی طرف سے سچا وعدہ ہے۔

اس کے فرمان کے ذریعے سے اس نے اپنے خلیفہ کے دشمنوں کو اس نافرمانی سے روکا ہے اور اس کے دوستوں کو اس کے راستے پر ثابت قدم کیا ہے اللہ وعدے کے خلاف نہیں کرتا۔

اللہ ہی کے لئے امیر المؤمنین کی جانب جو اس کے احکام کی طرف بلائے کا ذمہ دار ہے اس کی دولت کی تلوار ہے جو اس کے چلے کی وجہ سے محفوظ ہے اور اس کے بھروسے کا بندہ ہے، اس کی اطاعت میں اور اس کے اولیاء کی خیر خواہی میں پیش پیش ہے، اس کے حق کا دفاع کرنے والا ہے اس کے دشمنوں سے جہاد کرنے کے لئے کھڑا ہوا ہے۔

محمد بن عبد اللہ جو امیر المؤمنین کا آزاد غلام ہے ایسی نعمت ہے کہ اللہ سے اس کے کامل کرنے کی خواہش کی جاتی ہے اور اس کے شکر کی توفیق اور مزید فضل کی دعا مانگی جاتی ہے کیونکہ اللہ تعالیٰ نے اس کے آبا کے لئے آباے امیر المؤمنین کی دعوت اولیٰ کا قیام مقدر کر دیا پھر اس کے لئے ان کے آثار دولت ثانیہ پر قائم کر کے جمع کر دیئے،۔

جس وقت کہ اللہ کے دشمن اس کے دین کی علامات مٹانے کے لئے اور اسے محفوظ کرنے کے لئے مکاری کر رہے تھے تو اس نے اللہ کے اور اس کے خلیفہ کے حق کا اس سازش سے مدافعت کر کے اور سازشوں کو اس سے دور ہٹا کے قائم کر دیا بعید کو اپنی رائے اور غور سے حاصل کیا اور قریب کو اپنی توجہ اور حضور سے نزدیک کر لیا ہر اس معاملے میں جو باعث قرب الہی

اور تقرب خدا کا موجب ہو اس میں اپنی جان کو کھپا تارہا عنقریب اللہ تعالیٰ امیر المؤمنین کو اس کی وجہ سے حق کا مددگار، خیر کا معین، اور ایسا پشت پناہ بنا دے گا جو دین کے دشمنوں سے جہاد کرنے والا ہوگا۔

امیر المؤمنین کے اس فرمان سے آپ واقف ہو چکے ہیں جو آپ کے پاس اس واقعے کے بارے میں آیا تھا اسی فرقے نے اس حادثے کو جنم دیا تھا جو صراطِ مستقیم سے گمراہ ہے اس کے دین سے جدا ہے اللہ اور اس کے خلیفہ کی ان نعمتوں کا منکر ہے جو اس کو عطا ہوئی ہیں، امت کی اس جماعت میں جدائی ڈلوانے والا ہے جس کے نظام کو اللہ نے اپنی خلافت کے ذریعے جمع کر دیا ہے اور اتفاق رائے کے بعد اس کے تفرقہ کے لئے حیلہ تلاش کرنے والا ہے، جو اپنی بیعت کو توڑنے والا ہے یہ آزاد کردہ ترک غلام ہیں، انہوں نے ایک لڑکے کو مدد دینے کی حرکت کی ہے جو ابو عبد اللہ بن متوکل کی حیثیت سے مشہور ہے، یہ حرکت امیر المؤمنین کے مدینہ السلام چلے جانے کے بعد سرزد ہوئی کہ وہ اس لڑکے کو امیر المؤمنین کی جگہ خلافت پر قائم کریں۔

یہ ان کی وہ خیانت ہے جس کا امیر المؤمنین نے مقابلہ تو کر لیا مگر ان کے معاملے میں تحمل اختیار فرمایا، ان کی بیعت توڑنے والوں نے ترکوں، مغربیوں، اور دیگر شاطین ولاحقین کی ایسی جماعت جمع کی ہے جو گمراہی کے مجموعوں میں فتنے کی موافقت کرنے والی تھی اور ان پر ایک ایسے شخص کو سردار بنایا جو ابو احمد بن متوکل مشہور ہے۔

یہ لوگ مدینہ السلام (بغداد) کی شرقی جانب بغاوت اور اقتدار کا اعلان کرتے ہوئے اور سرکشی اور اصرار کرتے ہوئے روانہ ہوئے، امیر المؤمنین نے انہیں مہلت دی اور ان پر مہربانی کر کے انہیں گنجائش دی ایک فرمان کا حکم دیا جس میں انہیں ہدایت کی گئی تھی اور جو بیعت وہ کر چکے تھے یاد دلائی گئی اللہ کا حق جو ان پر ہے اور اس معاملے میں جو امیر المؤمنین کا حق ہے انہیں سمجھایا گیا تھا کہ اس بیعت سے ان کا نکلنا جس میں وہ خوشی سے داخل ہوئے تھے درحقیقت اللہ کے دین سے نکلنا ہے اللہ اور اس کے رسول سے علیحدہ ہو جانا ہے اپنی عورتوں اور اپنے مالوں کو اپنے اوپر حرام کر لینا ہے، ان کے اس بیعت کو تھامے رہنے میں ہی دین کی سلامتی ہے، نعمت کی بقاء ہے، ان پر عذاب آنے سے حفاظت ہے ان کی جانب سے جو مصیبت پیش آئی اس عوض میں اعلیٰ درجے کے انعامات و وظائف اور بلند ترین مرغوب اشیاء اور اعلیٰ مراتب کے ساتھ انہیں مخصوص کرنے اور مجلسوں میں انہیں سب کے آگے رکھنے کا حکم نافذ فرمایا مگر اس سارے حسن و سلوک کے باوجود انکی سرکشی فرو نہ ہوئی، پھر امیر المؤمنین نے اپنے خیر خواہ، امین، و عقیدتمند غلام آزاد محمد بن عبد اللہ کو ان معاملات کو درست کرنے اور انہیں حق کی طرف بلانے کے لئے مقرر کیا کہ وہ اس کی طرف رجوع کریں اگر ان کی سرکشی باقی رہے اور وہ اپنی گمراہی میں عجلت کرتے رہیں تو پھر ان سے لڑیں،

محمد بن عبد اللہ نے ان سرکشوں کو مہلت دینے سمجھانے اور ہدایت کرنے میں دیر نہیں کی حالانکہ اس معاملے میں یہ لوگ اہل بغداد کا خون بہانے ان کی عورتوں کو قید کرنے اور ان کے اموال لوٹنے کی دھمکی پر مشتمل نعرے لگا رہے تھے۔ قبل ازیں جو کچھ ان راستوں پر جنہیں اہل شرک استعمال کرتے ہیں ان کی لوٹ مار کے لئے روانگی ہوا کرتی تھی جب انہیں کچھ ملنے کا امکان ہوتا تھا تو اس طرف جھک پڑتے تھے جس آبادی پر گزرتے اسے ویران کر دیتے تھے جو مسلم یا غیر مسلم عورت ملتی اسے حلال سمجھتے جو عاجز مسلمان نظر آتا اسے قتل کر دیتے جو ذمی دکھائی دیتا تھا اسے گرفتار کر لیتے تھے یہاں تک بہت سے لوگ ان خبروں کو سن سن کر وطن چھوڑ بھاگے اپنے مکانات اور گھر چھوڑ گئے اور امیر المؤمنین کے دروازے پر ان کے شر سے بچنے کے لئے فریاد کی کہ ان سرکشوں نے وطیرہ بنا لیا ہے کوئی امیر سامنے آیا تو اس کا لباس اور امارت چھین لیا پردہ دار پر گزرے تو عورتوں اور بچوں کا پردہ چاک کر دیا نہ کسی مومن کے بارے میں عہدہ اور ذمے کی حفاظت کرتے ہیں نہ کسی مسلمان کی پردہ دری اور اس کے ناک کان کانٹے میں توقف روا رکھتے ہیں اور نہ اس خون اور حرمت کی ہتک سے باز آتے ہیں جسے اللہ نے حرام کیا ہے نصیحت کا استقبال انہوں نے جنگ سے کیا وعظ کا مقابلہ گناہ پر اصرار کرنے سے کیا حق کی تعلیم کا معاوضہ انہوں نے باطل پر جسے رہنے سے کیا یہاں تک کہ بڑھتے بڑھتے باب شامیہ تک آ گئے۔

ولی

امیر المؤمنین محمد بن عبد اللہ نے باب شامیہ، نیز بغداد کے ان سب دروازوں پر جن کا راستہ ادھر سے گزرتا ہے پوری تعداد میں لشکر اور اس کے معاون ترتیب وار مقرر کر دیئے تھے جن کی جائے پناہ اپنے پروردگار پر توکل تھا جن کے قلعے اس کی اطاعت کو مضبوط پکڑنا تھے تکبیر (لا الہ الا اللہ کہنا) دشمن کے مقابلے میں جن کا طریقہ تھا۔

محمد بن عبد اللہ انہیں ان چیزوں کی حفاظت کا حکم دیتا تھا جو ان کے قریب تھی اور جنگ سے بچنے کی کوشش کی جب تک گنجائش ہو مگر ان بیعت شکن گمراہوں نے بالمقابل جنگ شروع کر دی۔

چند روز تک اپنی جماعتوں اور لشکروں کے ذریعے زیادتی کرتے رہے اپنی کثرت تعداد پر نازاں تھے کہ ان پر کوئی غالب آنے والا نہیں، اللہ کو نہیں جانتے تھے کہ اس کی قدرت ان کی طاقت سے زیادہ ہے تقدیر الہی ان کے ارادے کے خلاف نافذ ہو چکی تھی اور اس کے احکام انصاف کرنے والے اہل حق کے لئے جاری ہو چکے تھے۔

نصف صفر یوم شنبہ ہوا تو وہ لوگ اپنی تمام جماعتوں کے باب شامیہ پر آ گئے انہوں نے اپنے جھنڈے پھیلا دیئے تھے اور آپس میں اپنے اشعار پکار کر بیان کر رہے تھے ہتھیار سنبھال رہے تھے اور انھی سے ان کی ابتدا ہوئی جس نے انہیں دیکھ لیا اسی سے ابتدا کر دی، خون ریزی اور عورتوں کو قید کرنے اور مال کو مباح سمجھنے کے سوا کوئی کام نہ تھا ہم نے نصیحت شروع کی

جوانھوں نے نہ سنی جنگ شروع کر دی اور کچھ توجہ نہ کی، اور کھلم کھلا جنگ شروع کر دی، آخر اولیائے خلافت نے بھی ان کی طرف پیش قدمی کی اور اللہ سے ان کے مقابلے میں مدد مانگی، اللہ کے ساتھ ان کا بھروسہ مضبوط ہو گیا اور اس کی وجہ سے ان کی بصیرت تام و کامل ہو گئی۔ اس دن عصر کے وقت تک ان کے درمیان برابر جنگ رہی، اللہ تعالیٰ نے ان کے حامیوں، سواروں، اور سرداروں اور ان کے باطل پیشواؤں میں سے ایک بڑی تعداد کو قتل کر دیا جب کہ بہت سے شدید زخمی ہوئے۔

جب اللہ کے اور اللہ کے دین کے دشمنوں نے یہ دیکھا کہ ان کے گمان جھوٹے کر دیئے گئے اور ان کے اور ان کی آوازوں کے درمیان حسرتیں حائل ہو گئیں اور وہی ان کا انجام بنادی گئیں تو انھوں نے سامرا سے ترکوں اور مغربیوں کا ایک لشکر جو تیاری کے ساتھ مجتمع اور قوت اور ہتھیاروں سے لیس تھے، غربی جانب کے ارادے سے بلوایا تا کہ اپنے بھائیوں کے شرقی جانب دشمنوں کے مقابلے میں مشغول کر کے یکا یک غربی جانب کے باشندوں پر پہنچ جائیں۔ محمد بن عبد اللہ غلام آزاد کردہ امیر المؤمنین نے دونوں جانبوں کو آدمیوں اور لشکر سے بھر دیا تھا، ہر طرف ان لوگوں کو مقرر کر دیا جو شہر کی حفاظت و نگرانی قائم رکھیں اور ان کے دشمنوں کے شر سے رعیت کو محفوظ رکھیں دروازوں میں

سے ہر دروازے پر ایک سردار کو جماعت کثیرہ کے ہمراہ مقرر کر دیا دیوار پر ان لوگوں کی باری مقرر کر دی جو رات دن اس کی نگرانی کریں، چاروں طرف اپنے آدمیوں کو پھیلا دیا کہ وہ اللہ کے دشمنوں کی خبر سے ان کی نقل و حرکت اور قیام اور تصرف کے بارے میں آگاہ کرتے رہیں، تاکہ وہ ان کے ہر حال کا ایک ایسی تدبیر سے معاملہ کرے جس کے ذریعے سے اللہ تعالیٰ ان کے بازوؤں میں کمزوری پیدا کر دے،

۱۹ صفر بدھ کو لشکر پہنچ گیا جس کی نسبت تجویز تھی کہ باب قطر بل کے مغربی جانب مقیم ہو وہ لوگ دجلے کی شرقی جانب بیعت توڑنے والے لشکریوں کے مقابلے میں ٹھہر گئے جو اتنی تعداد میں تھے جن کی فضاء اور خلا ہی میں گنجائش نکل سکتی تھی اور کشادہ میدان کی وسعت و پہنائی ہی میں سما سکتے تھے انھوں نے آپس میں یہ قرار دے لیا تھا کہ ایک دم سے سب دروازوں کے قریب پہنچ جائیں گے تاکہ وفادار فوج مختلف سمتوں سے ان کی جنگ میں مشغول ہو کر ان سے کمزور ہو جائے اور وہ حق پر اپنے باطل کے ذریعے غالب آجائیں۔

یہ ایسی امید تھی جسے اللہ نے جھوٹا کر دیا اور ایسا نامراد گمان تھا جس کے مقابلے میں اللہ کا حکم جاری ہو چکا تھا۔

محمد بن عبد اللہ نے محمد بن ابی عون اور بندار بن موسیٰ طبری آزاد کردہ غلام امیر المؤمنین اور عبد اللہ بن نصر بن حمزہ کو ان کے قریب باب قطر بل کی جانب کھڑا کر کے ہدایت کر دی تھی کہ اللہ سے ڈریں اس کی اطاعت کریں۔ احکام الہی پر کار بند رہیں، کتاب اللہ پر عمل

پیرا رہیں، جنگ سے اس وقت تک توقف کریں جب تک نصیحت کانوں تک اثر کر سکتی ہو اور حجت ان کے عاجلانہ شر اور اصرار کے مقابلے میں نازل ہو جائے۔

وہ ایک جماعت میں گھس گئے جو ان کی جماعت کے مقابل تھی اس طرح کہ وہ اللہ کا حکم ان پر ظاہر کر رہے تھے اور اپنے دشمن کے مقابلے میں جلدی کرتے تھے اور ان کی خطا کا یقین رکھتے تھے ان کا چلنے ثوابِ آخرت اور جزائے دنیا کے بھروسے پر تھا،

انھیں اور ان کے ہمراہیوں کو اللہ کے دشمن اس حالت میں ملے کہ انھوں نے اپنے گھوڑے ان کی طرف چھوڑ دیئے تھے ان کے سینوں کے لئے اپنے خنجر تیار کر لئے تھے انھیں اس میں شک نہ تھا کہ وہ لوگ لوٹنے والے کی لوٹ ہیں اور چھیننے والے کی غنیمت انھوں نے لوگوں کو ایسی ناصحانہ ندادی جو ان کے کانوں تک پہنچنے والی تھی جسے ان کے کانوں نے بے توجہی سے گنوا دیا اور ان آنکھیں اس خیر خواہی سے نابینا ہو گئیں،

جبکہ وفادارانِ خلافت نے کمالِ دلجمعی و یقین کے ساتھ اللہ کو سچا جانا کہ اللہ ان کے بارے میں اپنے وعدے کے خلاف نہیں کرے گا،

ان پر گھوڑے دوڑنے لگے اور بار بار ان پر لوٹنے لگے نیزوں سے کو پچنا اور تلوار سے مارنا اور تیروں کا چلنا شروع ہو گیا جب انھیں زخم لگا اور محسوس ہوا جنگ نے اپنے دانتوں سے انھیں زخمی کر دیا اور لڑائی کی چکی انھیں پیسنے لگی تو انھوں نے اپنی پشت پھیر لی اللہ نے ان پر اپنا خوف ڈال دیا ایک کثیر تعدادِ مقتول ہوئی جو بذریعہ توبہ اللہ کے عذاب سے نہ بچے نہ بوسیلہ امانت اس کی دار و گیر سے محفوظ رہے، دوسری جماعت نے مقابلہ کیا کشتی میں سوار ہو کر ان کے لشکر کے منتخب گمراہ گروہ کے ایک ہزار آدمی ان کی گمراہی پر مددگار بن کر بابِ شامیہ عبور کر آئے۔

محمد بن عبد اللہ نے خالد بن عمران اور شاہ بن میکال آزاد غلامِ طاہر کو مامور کیا وہ ایسی بصیرت کے ساتھ گھس گئے جس کو کوئی کمزوری کم کرنے والی نہ تھی اور ایسی نیت کے ساتھ جس میں کوئی خطا شامل نہ تھی ان دونوں کے ہمراہ عباس بن قارن آزاد غلامِ امیر المؤمنین بھی تھا۔

جب شاہ اپنی ہمراہ جماعت کے ساتھ اللہ کے دشمنوں تک پہنچ گیا تو اس نے ان مقامات پر پہرے بٹھا دیئے جہاں چھپ کے داخل ہونے کا اندیشہ تھا پھر اس نے اور اس کے ہمراہ جو نامور تجربہ کار سردار گئے تھے انھوں نے حملہ کر دیا جنھیں نہ کوئی وعید اور دھمکی بہکا سکتی تھی اور نہ انھیں اللہ کی جانب سے مدد اور تائید میں شک تھا، انھوں نے ان میں اپنی تلواریں چلا دیں جو اللہ کے احکام ان پر جاری کر رہی تھیں یہاں تک کہ انھیں اس چھاؤنی تک ملا دیا جہاں وہ جمع ہو کر گناہ کر رہے تھے ان کی ہر شے ہتھیار اور چوپائے اور آلاتِ حرب سب ان سے چھین لئے، کتنے ہی مقتول ہوئے جن کا جسم ان کے مقتل میں چھوڑ دیا گیا تھا اور اس کا سراپا جگہ منتقل کر دیا گیا تھا جہاں دوسرے کے لئے عبرت تھی، کتنے ہی لوگ تلوار سے بچ کر غرق کی موت کی طرف پناہ لینے والے تھے، اللہ نے انھیں ان کے خوف سے پناہ نہ دی کتنے ہی اسیر گرفتار تھے جو اولیاء

اللہ اور اس کے گردہ کے مکانوں کی طرف ہنکائے جا رہے تھے کتنے بھاگنے والے زخمی تھے جن کی روح پرواز کر رہی تھی ایسے تھے کہ اللہ نے ان کے قلوب میں خوف بٹھا دیا تھا،

بھلا اللہ سزائے انتقام دونوں باغی فریقوں پر واقع ہوئی جو ان میں سے جانب غربی سے آیا اور جو شرقی جانب عبور کر کے ان کی اعانت کے لئے آیا ان میں سے کسی نجات پانے والے کو نجات نہ ملی، نہ کوئی پناہ مانگنے والا توبہ کی وجہ سے پناہ پاسکا نہ کسی رجوع کرنے والے نے اللہ کی طرف رجوع کیا چار فرشتے نیچے جنھیں دوزخ نے گھیر لیا اور فوری عذاب ان پر آگیا یہ نصیحت اور عبرت ہے اہل حق کے لئے سب لوگ اللہ تعالیٰ کے اس ارشاد کے مصداق ہو گئے۔

(اے نبی) کیا تم نے ان لوگوں کو نہیں دیکھا جنھوں نے اللہ کی نعمت کو کفر سے بدل دیا اپنی قوم کو ہلاکت کے گھر جہنم میں اتار دیا، وہ سب اس میں داخل ہوں گے اور وہ کس قدر برا ٹھکانہ ہے،

اولیاء اللہ اور اس فریق کے درمیان جو شرقی جانب تھا اس وقت تک جنگ جاری رہی اور قتل ان کے سرداروں میں جمع رہا اور زخم بھی ان میں پھیلتے رہے یہاں تک کہ جب انھوں نے وہ ہلاکت دیکھ لی جو اللہ نے ان کی جماعتوں پر نازل کی تھی اور جو عذاب اور مصیبت ان میں پہنچادی کہ کوئی اللہ سے ان کو بچانے والا نہ تھا اور نہ اس کے اولیاء سے کوئی پناہ اور رجوع کی جگہ تھی تو انھوں نے اس حالت میں پشت پھیر لی کہ شکست خوردہ اور زخمی اور مصیبت زدہ تھے، اللہ نے انھیں اپنے گمراہ کرنے والے فریقوں میں عبرتیں دکھا دی تھیں جو کچھ ان کے دلوں میں تھا سب جاتا رہا جبکہ انھوں نے اللہ کی مدد اس کے لشکر کے ساتھ اور اس کا غلبہ اس کے اولیاء کے ساتھ۔

سب تعریفیں اللہ ہی کے لئے ہیں جو گمراہوں کو اپنے دین سے پھرنے والوں کو، باغیوں کو، عہد توڑنے والوں کو، ان گمراہوں کے مٹانے اور برباد کر دینے والا ہے جو اہل حق کے گردہ سے خارج ہیں، ایسی تعریف جو اس کی رضا تک پہنچانے والی ہے اور اس کی بہتر اور زیادہ رضامندی کا باعث ہے اللہ رحمت کاملہ نازل کرے ابتدا میں بھی اور انتہا میں بھی محمد ﷺ اپنے بندے اور اپنے رسول پر جو اس کے راستے کی طرف ہدایت کرنے والے اور اس کے حکم سے اس کی طرف بلانے والے ہیں، اور سلام کا مل نازل فرمائے۔

سعید بن حمید نے یہ مضمون ۷ صفر بروز ہفتہ ۲۵۱ھ کو لکھا،

اختتام ہنگامہ

محمد بن عبد اللہ بن طاہر ۱۸ صفر بروز منگل کو سواری پر باب شامیہ گیا اور بغداد کی فصیل کے علاوہ باب شامیہ سے تین دروازوں تک جتنے مکانات دکانیں اور باغات تھے سب کے کھودنے اور کھجوریں اور دوسرے درخت کاٹنے کا حکم دیا تاکہ وہ میدان اس شخص کے لئے وسیع ہو جائے جو اس میں جنگ کرے، علاقہ فارس و ہواز سے ستر سے زائد مال کے گدھے بغداد بھیجے گئے۔

جیسا کہ بیان کیا گیا ہے کہ منکبجور بن قارن الاشروسی قائد لارہا تھا، ترکوں اور ابواحمد نے ابن بابک کو تین سو سوار اور پیادہ کی جماعت میں طرارستان روانہ کیا کہ جب وہ مال وہاں پہنچے تو اسے لے لیں، محمد بن عبد اللہ نے اپنے ایک قائد یحییٰ بن حفص کو مال لانے کے لئے بھیجا اس نے ابن بابک کے خوف سے وہ مال طرارستان سے واپس پلٹا دیا، جب ابن بابک کو یہ معلوم ہوا کہ وہ مال اس سے بچ گیا ہے تو اپنے ہمراہیوں کو لے کے نہروان گیا اس کے ہمراہی لشکر نے وہاں کے باشندوں کو قتل کر کے اکثر کو نکال دیا پل کی کشتیوں کو جلا دیا جو بیس سے زائد تھیں اور سامرا واپس آ گیا۔

محمد بن خالد کی روانگی اور شکست

محمد بن خالد بن یزید آیا جسے مستعین نے جزیرے کی سرحدوں کا حاکم بنا دیا تھا شہر بلد میں ٹھہر کے وہ اس لشکر اور مال کا منتظر تھا جو اس کے پاس پہنچنے والا تھا جب ترکوں کی حالت میں اضطراب ہوا اور مستعین بغداد میں داخل ہو گیا وہ اپنے خاص لوگوں کے ہمراہ جو تقریباً چار سو سوار و پیادہ تھے اس طرف گیا وہاں سے بغداد اتر گیا جہاں ۱۸ صفر بروز منگل کو پہنچا، محمد بن عبد اللہ بن طاہر کے گھر گیا تو اس نے اسے پانچ خلعت دیئے جو ریشمی اور سنہری تار کے اون و ریشم کے مخلوط اور نقشین اور سیاہ تھے اور ایک بڑے لشکر کے ساتھ ایوب بن احمد کی جنگ کے لئے روانہ کیا چنانچہ اس نے اسے فرات کے کنارے پالیا اس سے جنگ کی جو ایک قلیل جماعت میں تھا محمد بن خالد کو شکست ہوئی وہ سواؤ میں اپنی جماعت کی طرف چلا گیا۔

سعید بن حمید سے روایت ہے کہ جب محمد بن عبد اللہ کو محمد بن خالد کی شکست کی خبر پہنچی تو اس نے کہا عرب میں سے کوئی فلاح نہیں پاسکتا، مگر یہ کہ اس کے ہمراہ نبی ہو اور اللہ کے وسیلہ سے اس کی مدد کرے۔ اسی دن باب شامیہ پر ترکوں کو شکست ہوئی، جو اس دروازے پر گئے تھے، اس پر انھوں نے نہایت سخت جنگ کی، یہاں تک کہ انھیں شکست دیدی، جو اس دروازے پر تھے۔

اس سنگ انداز پر جو باب شامیہ کے بائیں جانب نصب تھا مٹی کا تیل اور آگ ڈالی گئی، مگر آگ اس میں کارگر نہ ہوئی جو لشکر اس دروازے پر تھا وہ اس پر غالب آ گیا، یہاں تک کہ ان کی قیام گاہ سے انھیں ہٹا دیا اور اس دروازے سے نکال دیا، وہ اہل بغداد کی ایک قلیل تعداد کو قتل تعداد کثیرہ کا زخمی کر چکے تھے۔

اس وقت محمد بن عبد اللہ نے وہ عرادات (پتھر پھینکنے والے آلات) ان کی طرف بھیجے جو چھوٹی کشتیوں میں لدے ہوئے تھے ان لوگوں نے نہایت سختی سے پتھر مارے ان میں سے ایک جماعت کثیر کو جو قریب سو آدمی کے تھے قتل کر دیا، وہ لوگ دروازے سے کنارے ہٹ گئے۔

ایک مغربی نے دیوار شامیہ میں میخ گاڑ دی اور اس سے لپٹ گیا اور چڑھ گیا تو اسے دیوار کے محافظوں نے گرفتار کر لیا اور اسے قتل کر کے اس کا سر سنگ انداز میں رکھ کر ترکوں کے لشکر میں پھینک دیا، اس وقت وہ اپنی چھاؤنی واپس چلے گئے۔

ایک عجیب واقعہ

روایت مذکور ہے کہ اس دن مخلوط عرب لوگوں میں سے ایک شخص باب شامیہ پر محافظ مقرر تھا ان ترکوں اور مغربیوں کی کثرت نے جو باب شامیہ پر اتر آئے تھے گھبرا دیا، وہ لوگ اپنے جھنڈوں اور ڈھولوں کے ساتھ اس

دروازے کے قریب ہو گئے تھے ایک مغربی نے دیوار پر ایک میخ لگائی تو محافظ دیوار نے یہ ارادہ کیا کہ وہ یا مستعین یا منصور کہہ کر نعرہ لگائے مگر غلطی کی اور یا معز یا منصور چلانے لگا، دوسرے محافظ نے اسے مخالف سمجھ کر قتل کر دیا، اس کا سر محمد بن عبد اللہ کے گھر بھیج دیا جس نے اس کے لٹکانے کا حکم دیا، اس کی ماں اور اس کا بھائی اس کا دھڑا ایک کجاوے میں رکھ کر چلاتے ہوئے اور اس کا سر مانگتے ہوئے آئے مگر انھیں نہیں دیا گیا اور باب الجسر پر لٹکا دیا یہاں تک کہ جب دوسرے اتارے گئے تو وہ بھی ان کے ساتھ اتارا گیا،

باب البردان کی جنگ

۲۳ صفر شب جمعہ کو ترکوں کی ایک فوج باب البردان پہنچی، اس کا نگران محمد بن رجا تھا، یہ واقعہ اس کے واسطے جانے سے قبل ہوا، ان میں سے چھ آدمی مقتول اور چار گرفتار ہوئے۔

الدرغمان شجاع اور بہادر شخص تھا کسی دن ترکوں کے ساتھ باب الشماسیہ گیا تو اس پر سنگ انداز سے پتھر پھینکا گیا جو اس کے سینے پر لگا اسے سامر اواپس کیا گیا، مگر وہ بصری اور عکبراء کے درمیان مر گیا، لاش سامر ابھیچی گئی یحییٰ بن العلی قائد مغربی نے بیان کیا کہ وہ کسی دن الدرغمان کے پہلو میں تھا کہ یکا یک اس پر ایک تیر آیا جو اس کی آنکھ میں لگا پھر ایک پتھر لگا جس نے اس کا سراڑ ادیا آخر وہ مردہ لایا گیا،

علی بن حسن راہی سے مذکور ہے کہ رامیوں یعنی منجیق چلانے والوں کی ایک جماعت باب الشماسیہ کی دیوار پر جمع تھی ایک مغربی اس دروازے کے قریب آ رہا تھا نیچے کا حصہ کھول دیا تھا، ہوا خارج کر رہا تھا اور چلا رہا تھا کہ میں نے ایک تیر نکال کے ایسا مارا کہ نیچے سے نکل کے حلق سے جا نکلا اور مر کے گر پڑا، اس دروازے سے ایک جماعت نکلی جس نے اسے مصلوب کی طرح لٹکا دیا بعد میں مغربی آئے اور اسے اٹھالے گئے۔

بیان کیا جاتا ہے کہ قطر بل کے دن ترکوں کی شکست کے بعد بد معاش لوگ سامر امیں جمع ہوئے اور معز میں کمزوری دیکھی تو انھوں نے زیور اور تلواریں اور صرافوں کا بازار لوٹ لیا، جو سامان پایا سب لوٹ لیا،

تاجر معز کے بھائی ابراہیم مؤید کے پاس جمع ہوئے اس سے واقعے کی شکایت کی اور اس امر سے آگاہ کیا کہ ہمارا مال حکومت کی حفاظت میں تھا اہل حکومت ضامن تھے کہ محفوظ رہے گا۔

مؤید نے نہایت ناگواری سے آنکھیں چڑھا کر جواب دیا کہ تمہیں چاہیئے یہ تھا کہ اپنا سامان اپنے گھروں کو لے جاتے۔

بلکا جور کی معز کے لئے بیعت اور پھر مستعین کی طرف رجوع

نحوہ بن قیس بن ابی سعدی ۲۲ صفر بروز ہفتہ کو ان اعراب کو لایا جن کے لئے حصہ مقرر کیا گیا، تھا، وہ چھ سو پیادے اور دو سو سوار تھے اسی دن اہل طرطوس کے معزین میں سے دس آدمی آئے جو بلکا جور کے شاکی تھے، اور گمان کرتے تھے کہ معز کی بیعت کی خبر اسے مل گئی ہے بلکا جور فرمان پہنچنے کے دو گھنٹے بعد نکلا اور معز کی دعوت دی، سرداروں اور سرحد والوں سے بیعت لے لی۔ اکثر نے بیعت کی اور بعض ان سے رکے رہے، رکنے والوں پر تشدد کیا گیا، بیڑیاں پہنائی گئیں اور قید کر لئے گئے۔

بیان کیا جاتا ہے کہ جب اس نے زبردستی بیعت کے لئے انھیں پکڑا تو وہ رکے اور بھاگ گئے، وصیف نے

کہا کہ میرا خیال ہے کہ اس کو دھوکا دیا گیا ہے جو شخص اس کے پاس معتز کا فرمان لایا تھا وہ لیث بن بابک تھا۔ اس نے اس سے بیان کیا کہ مستعین مرگیا تو لوگوں نے معتز کو اس کا جانشین کر دیا، پھر ان لوگوں کا بہت مجمع ہو گیا جو بلکا جور کے شاکی تھے اور کہتے تھے کہ اس نے عداوت کیا، یہ بھی شکایت کرتے تھے کہ وہ بنی واثق میں دیکھا گیا تھا، ۲۶ صفر بدھ کو بلکا جور کا خط ایک شخص کے ہمراہ آیا جس کا نام علی الحسین عرفیت ابن الصعلوک تھی۔

خط میں تھا کہ اس کے پاس ابو عبد اللہ ابن المتوکل کا فرمان آیا ہے کہ وہ خلیفہ بنا دیا گیا ہے، اور اس کے لئے بیعت ہو گئی ہے، جب اس امر کی تصدیق میں اس کے پاس مستعین کا فرمان آیا تو اس نے ان لوگوں سے بیعت کی تجدید کی جنہوں نے اسے قبول کر لیا تھا وہ اس کی مطیع اور فرمانبردار ہیں، قاصد کے لئے ایک ہزار درہم کا حکم دیا گیا جو اس نے لے لئے، محمد بن علی ارمنی کی گورنری کا فرمان روک لیا گیا،

اسماعیل بن فراشہ کی آمد

اسی برس ۲۴ صفر پیر کو اسماعیل بن فراشہ سو سواروں کی جماعت میں علاقہ ہمدان سے آیا اس کا لشکر پندرہ سو افراد پر مشتمل تھا کوئی پہلے آیا اور کوئی پیچھے، سب متفرق ہو گئے تھے اپنے ہمراہ معتز کے ایک قاصد کو لایا تھا جو اس کے پاس بیعت لینے کے لئے بھیجا گیا تھا اس نے اس قاصد کو قید کر لیا، اور ایک خچر پر چار جاے کے بغیر بغداد لے گیا، اسماعیل کو پانچ خلعتیں عنایت کی گئیں۔

ایک آدمی لایا گیا جس کے متعلق یہ بیان کیا گیا تھا کہ وہ علوی ہے جورے اور طبرستان کے علاقے میں وہاں کے علویوں کے پاس جاتے ہوئے گرفتار کر لیا گیا اس کے ساتھ چوپائے اور غلام تھے اسے چند مہینے دارلعمامہ میں قید رکھا گیا، پھر ضمانت لے کے رہا کر دیا گیا۔

موسیٰ بن بغا کا خط

اسی روز موسیٰ بن بغا کا خط پڑھا گیا، جس میں یہ ذکر تھا کہ معتز کا فرمان آیا اس نے اپنے ساتھیوں کو بلایا، حادثے کی خبر دی اور انھیں اپنے ہمراہ بغداد واپس چلنے کا حکم دیا وہ تو نہ مانے مگر شا کر یہ اور ابناء نے قبول کر لیا، ترکوں اور ان کے مددگاروں نے ان سے کنارہ کشی اختیار کی، اور انھوں نے اس سے جنگ کی، ان میں سے ایک جماعت قتل کی گئی، اور چند قید کیے گئے، جو اس کے ہمراہ آرہے ہیں خط پڑھنے کے وقت ابن طاہر کے گھر سے نعرہ بکسیر بلند ہوتا رہا۔

۲۵ صفر کو بصرہ سے دس جنگی جہاز آئے ہر ایک میں ایک ایک سنگ انداز اور تین مٹی کے تیل والے، ایک بوہٹی، ایک نانبائی اور انتالیس جنگ آور جہازاں تھے، کشتیاں اس جزیرے کی طرف لائی گئیں جو ابن طاہر کے مکان کے مقابل تھا پھر اسی شب شامیہ کی طرف کھینچی گئیں، جو لوگ اس میں سوار تھے انھوں نے ترکوں پر آگ برسائی پھر اپنی شامیہ کی چھاؤنی سے پل والے ابو جعفر کے باغ کی طرف منتقل ہونے کا ارادہ کیا، لشکر کے روپر ایسے موضع میں اٹھ گئے جہاں آتش بازی سے نبرد پہنچ سکے۔

۲۹ صفر کو ترک اور مغربی شرقی جانب سے بغداد کے دروازوں پر گئے دروازے ان کے سامنے بند کر دیئے گئے، اور انھیں تیروں اور منجنیقوں سے مارا گیا، فریقین کے لوگ مقتول ہوئے ایک بڑی جماعت مجروح ہوئی عصر تک اسی طرح کرتے رہے۔

سلیمان بن عبد اللہ کی طبرستان واپسی

اسی سال سلیمان بن عبد اللہ جرجان سے طبرستان کی طرف واپسی کے لئے روانہ ہوا، آمل سے اس طرح روانہ ہوا کہ ایک جماعت کثیر اور گھوڑے اور ہتھیار ساتھ تھے، حسن بن زید کنارے ہٹ کے دیلم چلے گئے۔

اس نے اپنے بھائی طاہر کے بیٹے السلطان کو اپنے طبرستان جانے کا لکھا، یہ خط بغداد میں پڑھ لیا گیا، مستعین نے بغاصغیر آزاد غلام امیر المؤمنین کو اس کی ایک نقل محمد بن طاہر کے ہاتھ پر فتح طبرستان اور حسن بن زید کی شکست کے متعلق لکھی کہ سلیمان بن عبد اللہ ساریہ میں سلامتی کے ساتھ داخل ہو گیا ہے قارن بن شہریار آزاد کردہ غلام امیر المؤمنین کے دونوں بیٹے جو رستم و مازیار کہلاتے ہیں کم و بیش پانچ سو آدمیوں کے ساتھ اس فتح میں اس کے پاس آئے، اہل آمل کی وفادارانہ حاضری تھی جو اپنی وفاداری کا ظاہر اور اپنی جگہ سے منتقل کیے جانے کی درخواست کرتے تھے ان کے پاس اتنی جماعت بھیج دی جس نے ان کے سکون و وثوق میں اضافہ کیا۔ لشکر اس کے سامنے کے دیہات اور راستوں پر گشت کرنے کے لئے روانہ کر دیا، قتل کرنے اور اسباب چھیننے کی ہر ایک کو پہلے ہی ممانعت کر دی گئی کہ جو اس تجاوز کرے وہ سزا کا مستوجب ٹھہرا۔

اسد بن جندان کا خط علی بن عبد اللہ طالبی مسمیٰ مرتعش کی ہزیمت سے متعلق اس کی ہمراہیوں سمیت جو دو ہزار سے زائد تھے اور مع الجہل کے دور میسوں کے جو بڑی جماعت کے ساتھ تھے اسے اس وقت ملا جس وقت انھیں حسن بن زید کی شکست اور اس کے وفاداروں کو اس علاقے میں داخل کرنے کی خبر ملی تھی۔ شہر آمل میں بڑے اچھے طریقے اور نمایاں عزت و سلامت کے ساتھ داخل ہوا، فتنے کے اسباب بالکل ختم ہو گئے۔

اسی سال ۲۵ محرم کو علاء بن احمد کا خط آیا جو خراج و جائداد پر آرمینہ میں بغاشرابی کا عامل تھا جس میں اس علاقے کے دو آدمیوں کے حملے کی خبر تھی جن کا اس نے نام بھی لکھا تھا، ان دونوں نے اس کے ساتھ اپنے قتال کا ذکر بھی کیا تھا، کہ دونوں نے ایک قلعے میں پناہ لے لی، تو اس نے اس قلعے پر سنگ انداز تو پیں لگا دیں، یہاں تک کی قلعے کو ہلا دیا، دونوں قلعے سے بھاگنے کے لئے نکل گئے، ان کا حال پوشیدہ رہا اور وہ قلعہ قبضے میں آ گیا۔

متفرقات

اسی سال محرم کو ایک مؤرخ کا خط آیا جس میں اہل اردبیل کی شکست کا اور ان کے نام طالبی کے ایک خط کا ذکر تھا طالبی نے ان کے شہر کے چودہ دروازوں پر چودہ لشکر بھیجے اور حکم دیا کہ ان کا محاصرہ کر لیں۔

اسی سال ایک مخبر کا خط اس جنگ کے بارے میں آیا جو عیسیٰ بن الشیخ اور الموفق خارجی کے درمیان ہوئی عیسیٰ نے موفق کو قید کر لینے کے سلسلے میں مستعین سے ضروری ہتھیار روانہ کرنے کی درخواست کی تھی، تاکہ شہر میں ایسا ذخیرہ فراہم ہو جائے جس سے لشکر کو جنگ میں قوت حاصل ہو، حاکم کنارہ نہر کو ایسی چار کشتیاں ان کے سامان سمیت بھیجنے کو لکھ دے کہ وہ سامان ان کشتیوں کے مقابلے کا ہو،

اسی سال محمد بن طاہر کا عریضہ اس طالبی کے بارے میں آیا جس نے رے اور اس کے قرب و جوار میں خروج کیا تھا، جو لشکر اس کے لئے تیار کیے گئے تھے اور جو فوج اس کی طرف بھیجی گئی، محمد بن طاہر کے محمد یہ جانے کے وقت حسن بن زید کا بھاگ جانا بن طاہر کے لشکر کا محمد یہ کا احاطہ کر لینا، محمد یہ میں ابن طاہر کے داخل ہونے کے وقت راستوں اور کوچوں پر پہرہ مقرر کرنا، حسن بن زید کے آدمیوں کا پھیل جانا، یہ سب واقعات اس عریضہ میں مذکور تھے، اللہ تعالیٰ

نے ابن طاہر کو محمد بن جعفر کی گرفتاری میں بغیر کسی ذمہ داری کے کامیابی دی، علویوں میں سے جو شخص محمد بن جعفر کی گرفتاری کے بعد رے میں دوبارہ آیا وہ احمد بن عیسیٰ بن علی بن حسین الصغیر بن علی بن الحسن بن علی بن ابی طالب اور ادریس بن موسیٰ بن عبد اللہ بن موسیٰ بن عبد اللہ بن حسن بن علی بن ابی طالب تھے یہ وہی ہیں جو حجاج کی روانگی برائے مکہ کے وقت نکلے تھے، جبکہ وہ علوی جو طبرستان میں تھے وہ الحسن بن زید ابن محمد بن اسماعیل بن الحسن بن زید بن الحسن بن علی بن ابی طالب ہیں۔ (رحمۃ اللہ علیہم ورضوانہ) -

یوسف بن اسماعیل کا خروج

اسی سال موسیٰ بن عبد اللہ الحسینی کے بھانجے یوسف بن اسماعیل علوی نے خروج کیا۔

عیاروں کو مسلح کرنے کی مہم

اسی سال ربیع الاول میں محمد بن عبد اللہ نے یہ حکم دیا کہ بغداد کے عیاروں کے لئے کافرکوب (ہتھیار) بنائے جائیں، اور اس میں اپنی میخیں لگائی جائیں، مظفر بن سہیل کے گھر پر یہ کام ہوگا، وہ لوگ جنگ میں بغیر ہتھیار آجاتے تھے دشمن کو اینٹ سے مارا کرتے تھے منادی کو حکم دیا تو اس نے منادی کہ جو شخص ہتھیار لینا چاہے وہ دارالمظفر میں حاضر ہو۔

ہر طرف کے عیار وہاں پہنچ گئے، اور وہ ہتھیار ان میں تقسیم کر دیئے گئے اور ان کے نام لکھوا دیئے گئے، ان پر ایک شخص کورمیں بنایا گیا، جس کا نام ینو یہ اور کنیت ابو جعفر تھی، کچھ اور لوگ بھی تھے، جن میں ایک دول، دوسرے کو دمحال، تیسرے کو ابو نملہ اور چوتھے کو ابو عصارہ کہا جاتا تھا، ان میں سے سوائے ینو یہ کے کوئی اور ثابت قدم نہیں رہا، ینو یہ مسلسل جانب غربی کے عیاروں پر سردار رہا یہاں تک کہ یہ فتنہ ختم ہو گیا۔

جب عیاروں کو کافرکوب دے دیئے گئے تو وہ بغداد کے دروازوں پر پھیل گئے، ترکوں اور ان کی پیروی کرنے والوں میں سے قریب پچاس آدمیوں کو اسی روز قتل کر ڈالا، خود ان کے دس آدمی مقتول ہوئے ان میں سے پانچ سوتیر انداز نکالے گئے انھوں نے ترکوں سے دو جھنڈے اور دو سیڑھیاں چھین لیں۔

آشوب ترک

اسی سال نبوتہ بن قیس کی علاقے بزوغی میں ترکوں کی ایک جماعت سے جنگ ہوئی اس نے اور محمد بن ابی عون نے ان کا مقابلہ کیا ترکوں میں سے انھوں نے سات گرفتار اور تین قتل کیے بعض ان میں سے اپنی جان بچانے کے لئے پانی میں بھاگے پھر بعض ڈوب گئے اور بعض بچ گئے۔

شورشِ عجم

احمد بن صالح بن شیراز سے روایت ہے کہ اس نے قیدیوں میں سے ایک شخص سے اس جماعت کی تعداد دریافت کی جس کا نبوتہ نے مقابلہ کیا تھا اس نے کہا ہم لوگ چالیس آدمی تھے، ہم لوگوں نے نبوتہ اور اس کے ہمراہیوں سے صبح کے وقت مقابلہ کیا، ہمارے تین آدمی مارے گئے، تین غرق ہوئے، آٹھ قید ہو گئے اور باقی چھپ گئے

اوانا کے گورنر کا جھنڈا، جوشن اور اٹھارہ گھوڑے گرفتار کر لئے گئے، عامل اوانا ہارون بن شعیب کا بھائی تھا واقعہ اوانا بدھ کو ہوا، اور نجو بنہ اور عبداللہ بن نصر بن حمزہ کے لشکر نے اسلحہ سے آراستہ ہو کے قطر بل میں قیام کیا

فتنہ عرب

مؤرخین کے مطابق ینو یہ اور اس کے ساتھی عیار انھی ایام میں کسی دن باب قطر بل سے نکلے، ترکوں کو گالیاں دیتے ہوئے روانہ ہوئے یہاں تک کہ قطر بل سے گزر کے بڑھ گئے ان کے مقابلے کے لئے ترکوں میں سے جسے کشتی میں سوار ہونا آسانی سے ممکن تھا وہ تیر چلاتا ہوا سوار ہوا، ان میں سے ایک آدمی کو قتل اور دس کو زخمی کر دیا عیار اچانک انھیں پتھر مارنے لگے اور سب کو زخمی کر دیا وہ لوگ اپنی چھاؤنی واپس چلے گئے، ینو یہ کو ابن طاہر کے گھربلا کے حکم دیا گیا کہ وہ سوائے یوم جنگ کے کسی دن حملہ نہ کرے، اسے کنگن پہنایا گیا اور اس کے لئے پانچ سو درہم انعام کا حکم دیا گیا،

مزاحم بن خاقان کی بغداد آمد

۱۴ ربیع الاول کو علاقہ رقہ سے مزاحم بن خاقان آیا اس نے سرداروں اور بنی ہاشم اور دفتری حکام کو اپنی ملاقات کا حکم دیا، وہ خراسانی، ترک اور مغربی جو اس کے ماتحت تھے سب اس کے ہمراہ آئے تقریباً ایک ہزار آدمی تھے ان کے ہمراہ ہر قسم کے آلات حرب تھے مزاحم بن خاقان اس طرح بغداد میں داخل ہوا کہ دست راست پر وصیف بائیں ہاتھ پر بغا، عبید اللہ بن عبداللہ بن طاہر بغا کی بائیں جانب اور ابراہیم بن اسحاق ان کے پیچھے تھا اس نمایاں تمکنت اور وقار کے ساتھ جب وہ پہنچا تو اسے سات خلعت دیئے گئے ایک تلوار اس کے گلے میں ڈالی گئی، اس کے دونوں بیٹوں میں سے ہر ایک کو پانچ پانچ خلعت دیئے گئے اور حکم دیا گیا کہ اس کے لئے تین ہزار آدمی پیادہ اور سوار مقرر کئے جائیں، معز نے موسیٰ بن شناس اور اس کے ہمراہ حاتم بن داؤد بن یحور کو تین ہزار پیادہ اور سوار کے ساتھ روانہ کیا اس نے باب قطر بل کے مغربی جانب پر یکم ربیع الاول کو ابواحمد کے لشکر کے مقابل لشکر جمع کر دیا، ایک شخص عیاروں میں سے جو دیکو یہ کی عرفیت سے مشہور تھا ایک گدھے پر اور اس کا نائب دوسرے گدھے پر نکلا تھا ان کے ساتھ ڈھالیں اور ہتھیار تھے دوسرا شخص نکلا کس کی کنیت ابو جعفر تھی اور مخرمی مشہور تھا پانچ سو آدمیوں کے ہمراہ جن کے ساتھ کھلے ہوئے ہتھیار اور ڈھالیں تھیں، تلواریں اور چھریاں ان کے پٹکوں میں تھیں ہاتھ میں کافر کوب لئے تھے، سامرا سے آنے والا لشکر بغداد کے غربی جانب کے قریب ہو گیا،

محمد ابن عبداللہ کے ہمراہ چودہ سردار تھے ان کی فوج سوار ہو کے نکلی تماشا یوں میں خلق کثیر نکل آئی ابواحمد کے لشکر کے مقابلے میں پہنچے پانی میں ان لوگوں کے درمیان فوج حائل تھی جو ابواحمد کے لشکر میں سے قتل ہوئی تھی یہ پچاس آدمی تھے، عرب آگے بڑھے یہاں تک کہ لشکر سے ڈیڑھ میل آگے بڑھ گئے، ابواحمد کے لشکر کی کشتی والے کشتی میں سوار ہو کر ان کی طرف آئے دونوں فوجوں کے درمیان جنگ ہونے لگی غریبوں نے چند کشتی والے گرفتار کر لئے جن میں جنگ کرنے والے اور ملاح بھی تھے ان سے تاوان لیا گیا،

ابن عون کا جھگڑا

محمد بن عبداللہ واپس آ گیا ابن ابی عون کو حکم دیا کہ وہ لوگوں کو واپس کر دے، ابن عون تماشا یوں اور عوام کی

طرف متوجہ ہوا جنہیں وہ واپس کرنا چاہتا تھا انہیں سخت سست کہا، گالیاں دیں عوام نے بھی اسے گالیاں دیں اس نے ان میں سے ایک آدمی کو مارا جو مر گیا انہوں نے اس پر حملہ کر دیا مگر وہ ان کے ہاتھوں سے بچ گیا بغداد کے چار کشتی والے پیچھے رہ گئے تھے۔

جب ابن عون عوام سے شکست کھانے کے واپس ہو رہا تھا تو ابو احمد کے لشکر والوں نے دیکھ لیا انہوں نے ان کی تلاش میں کشتی والے روانہ کئے انہوں نے بغداد والوں کو گرفتار کر لیا ایک کشتی کو جلا دیا جس میں اہل بغداد کا عراؤ (بچر پھینکنے والا آلہ) عوام فوراً ابن ابی عون کے گھر گئے کہ اسے لوٹ لیں انہوں نے شکایت کی کہ ابن ابی عون ترکوں سے مل گیا ہے اور اس نے ان کی مدد کی ہے، اور اپنے آدمیوں کو شکست دیدی ہے، اس کے منحرف ہو جانے کے بارے میں محمد بن عبد اللہ سے گفتگو کی اور شور و غل مچایا، محمد بن عبد اللہ نے مظفر بن سیسل کو اس کے ہاتھوں کی ایک جماعت کے ساتھ روانہ کیا کہ وہ عوام کو واپس کر دے، انہیں ابن ابی عون کے سامان میں سے کچھ لینے سے روکے اور اعلان کر دے کہ میں نے اس کو معزول کر کے یہ خدمت اپنے بھائی عبید اللہ بن عبد ال کے سپرد کر دی ہے، چنانچہ مظفر بن سیسل گیا اور لوگوں کو محمد بن ابی عون کے گھر سے واپس کیا۔

قطر بل کی لڑائی

۱۹ ربیع الاول بروز جمعرات کو سائر اسے بغداد آنے والا ترکی لشکر عکبراء پہنچا، ابن طاہر نے اپنے سرداروں میں سے بندار طبری، اپنے بھائی عبید اللہ، ابوالسنا، مزاحم بن خاقان، اسد بن داؤد سیاہ اور خالد بن عمران وغیرہ کو باہر روانہ کیا، وہ روانہ ہو کے قطر بل پہنچے، اس جگہ ترکوں کی پوشیدہ جماعت تھی، جوان پرٹوٹ پڑے اور فریقین کے درمیان جنگ چھڑ گئی، ترکوں نے انہیں اتنا پیچھے دھکیلا کہ وہ ان دونوں دیواروں تک پہنچ گئے، جو قطر بل کے راستے میں تھیں، ابوالسنا اور اسد بن داؤد نے نہایت شدید جنگ کی، ان دونوں میں سے ہر ایک نے چند ترکوں اور مغربیوں کو قتل کیا، ابوالسنا اس طرح واپس ہوا اور لوگ بھی اس کے ساتھ تھے، اس نے ترک سردار جس کا نام سور تھا، قتل کر کے اس کا سر اٹھالیا تھا، فوراً ابن طاہر کے مکان پر آیا اسے ان لوگوں کی شکست کی خبر دے کہ مدد مانگی، ابن طاہر نے مدد کا حکم دیا، ابوالسنا کے گلے میں زیور پہنایا گیا، ہر طوق کا وزن تیس دینار تھا، اور ہر کنگن ساڑھے سات مثقال کا، (ایک مثقال ۴-۲۱ ماشہ) ابوالسنا ان لوگوں کی طرف سے اس امدادی فوج کے جو تمام دروازوں سے نکالی گئی تھی واپس ہوا

بیان کیا جاتا ہے کہ محمد بن عبد اللہ نے ابوالسنا کو اپنے مقام چھوڑنے اور سر کو خود لانے پر ڈانٹا کہ تم نے لوگوں کے ساتھ برائی کی، خدا تمہارے ساتھ برائی کرے، یہ سر جدا ہو جانے کے بعد اسد بن داؤد نے نہایت شدید جنگ کی، وہ قتل کر دیا گیا، ترکوں سے اس کا سر لے لینے کے بعد اہل بغداد کی ایک جماعت نے اس کے قتل کی جگہ جمع ہو کے ترکوں سے اس کے جسم کو بچالیا اور اسے ایک کشتی میں بغداد اٹھا کر لے گئے ترک باب قطر بل پہنچ گئے، لوگ ان کے مقابلے میں نکلے انہوں نے ان کو نہایت سختی سے دروازے سے پرے دھکیل دیا اور ان کا تعاقب کر کے ایک کنارے کر دیا۔

ابن طاہر کے مکان پر چند سر آئے جو ان لوگوں کے تھے جو اس دن ترکوں اور مغربیوں میں سے قتل کیے گئے تھے، سب سر حسب الحکم باب الشماسیہ پر لٹکا دیئے گئے۔ قطر بل کی طرف سے ترک اور مغربی اہل بغداد پر پلٹ پڑے بغدادیوں میں سے بھی ایک کثیر تعداد قتل ہوئی، اور ترکوں میں سے بھی ایک مجمع عظیم ہلاک ہو گیا، بندار اور اس کے

ہر اہی رات تک ان سے قتال کرتے رہے، بندار جس وقت لوگوں کو واپس لایا دروازے بند ہو چکے تھے۔

ابن طاہر کے حکم سے مطفر بن سیسل اور رشید بن کاوس جن کے ہر کاب ایک اور سردار بھی تھا پانچ سو سواروں کو لے کر باب قطر بل سے ابن شناس کے علاقے کی طرف گئے ان کو انھوں نے امن و سکون کی حالت میں پایا، ان میں سے تقریباً تین سو افراد قتل اور ایک جماعت کو قید کر کے واپس آ گئے۔

روایات کے مطابق اسی دن ترک اور مغربی باب القطیعیہ پہنچے اس حمام کے قریب نقب لگائی جو باب القطیعیہ سے منسوب تھا، جو سب سے پہلے نقب سے نکلا وہ قتل کر دیا گیا آج کے دن زیادہ تر ترک اور مغربی مقتول اور بغدادی مجروح ہوئے تھے۔

کود کے برباد ہونے کا تیرے

میں نے ایک جماعت سے سنا ہے کہ اس جنگ میں ایک نابالغ لڑکا نکلا جس کے پاس ایک جھولی میں پتھر بھرے تھے، ایک ہاتھ میں سنگ انداز تھا جس سے وہ پتھر پھینکنا تھا قادر اندازی کا یہ عالم تھا کہ اس کا نشانہ ترکوں اور ان کے گھوڑوں کے منہ سے کبھی خطا نہ کرتا، چار جنگجو ترک سوار اسے پتھر مار رہے تھے مگر سب نشانے سے خطا کر رہے تھے وہ انھیں پتھر مار رہے تھا اور ذرا بھی خطا نہیں کرتا تھا، گھوڑوں نے انھیں زمین پر گرا دیا تھا،

ترکوں نے ایک لڑکے کی یہ جوانمردی دیکھی تو اپنے ہمراہ چار مغربی پیادے لائے جن کے ہاتھوں میں نیزے اور ڈھالیں تھیں، سب کے سب مل کے اس لڑکے پر حملہ کرنے لگے دو آدمی اس کے قریب آ گئے، اس نے اپنے آپ کو دریا میں ڈال دیا، وہ دونوں بھی اس کے پیچھے دریا میں کود گئے مگر اسے کہیں نہ پایا، شرقی جانب نکل گیا، اور دریا سے نکلنے اپنے حملہ آوروں کو لٹکرا، اللہ اکبر کا نعرہ لگایا، لوگوں نے بھی تکبیر کہی، آخر خائب و خاسر واپس آ گئے اس کے قریب تک نہ پہنچ سکے،

بیان کیا گیا ہے کہ عبداللہ بن عبداللہ نے اسی دن پانچ سرداروں کو بلا کے ہر ایک کو ایک طرف مقرر کیا، وہ لوگ جنگ کے لئے روانہ ہو گئے اس نے دروازے کی طرف پلٹ کے عبداللہ بن جہم سے کہا جو باب قطر بل کی حفاظت پر مقرر تھا کہ خبردار تم نے ان میں سے کسی کو شکست کھانے کے بعد اندر نہیں دیا مگر کہ جنگ گرم ہوا، زور شور کارن پڑا، پراگندہ مزاجوں میں انتشار پھیلنا، آخر کار شکست ہو گئی۔

اسد بن داؤد ثابت قدم رہا یہاں تک کر دیا گیا، اس نے اپنے ہاتھ تین آدمی مارے تھے دورے ایک تیر آیا جو اس کے گلے میں لگا، اس نے پشت پھیر لی کہ دوسرا تیر آیا جو گھوڑے کی سرینوں میں لگا، گھوڑا الف ہو گیا اور ابن داؤد کو گرا دیا، اس کے ہمراہ کوئی نہ ٹھہرا صرف ایک بیٹا رہ گیا مگر وہ بھی زخمی ہو گیا تھا، شکست کھا کے بھاگنے والوں پر دروازے کی بندش دشمنوں کے حملے سے بھی زیادہ سخت نکلی،

بغدادی قیدیوں سے حسن سلوک

بیان کیا گیا ہے کہ اہل بغداد میں سے ستر قیدی بھیجے گئے اور تین سو سر ہمراہ تھے جب قیدی سامرا کے قریب پہنچے تو اس شخص کو جو ان کے ساتھ روانہ کیا گیا تھا، یہ حکم دیا گیا تھا کہ قیدیوں کو بغیر منہ ڈھانکے سامرا میں نہ لائے، اہل سامرا نے جب انھیں دیکھا تو بہت فریاد و زاری کی، ان کی اور ان کی عورتوں کی آواز میں نالہ و فریاد کے ساتھ بلند ہوئیں یہ خبر معتز کو پہنچی، اس نے ناپسند کیا کہ اپنے ہم نشینوں کے دل ناراض کر دے، اس لئے ہر قیدی کے لئے دو

دینار عطا کا حکم دیا، قتال کا انتقام ترک کر دیا، سروں کے متعلق حکم دیا چنانچہ سب سر فٹن کر دیئے گئے۔

قیدیوں میں محمد بن نصر بن حمزہ کا ایک بیٹا بھی تھا اور ام حبیب کی باندی کا ایک بھائی بھی، پانچ آدمی معززین بغداد میں سے جو تماشاخیوں کی جماعت میں سے تھے، محمد بن نصر کا بیٹا اپنے باپ کی جگہ قتل کر دیا گیا اور باب الشماسیہ کے سامنے لٹکا دیا گیا،

۲۶ ربیع الاول بروز جمعرات ابوالساج کے راستے سے تقریباً سات سو سواروں کی جماعت کے ہمراہ آیا، اس کے ہمراہ اٹھارہ کجاوے تھے، جن میں چھتیس بدو خیانت کے جرم میں قید تھے بغداد میں اچھی صورت اور کھلے ہتھیاروں کے ساتھ داخل ہوئے دار الخلافہ گیا تو اسے خلعت دیئے گئے تلوار گریبان میں جمائل کی گئی ہمراہیوں کے ساتھ اپنے مکان واپس آ گیا، اس کے ہمراہیوں میں سے چار شخصوں کو خلعت دیئے گئے تھے،

معز کا محمد بن عبد اللہ کے نام خط

مؤرخین کے مطابق ربیع الاول کے اواخر میں ترکوں کی ایک جماعت باب الشماسیہ پہنچی، ان کے ہمراہ محمد بن عبد اللہ کے نام معز کا ایک فرمان تھا انھوں نے یہ پیغام اس کے پاس پہنچانے کو کہا، حسین بن اسماعیل نے پہلے تو انکار کیا، پھر مشورے کے بعد مان لیا۔

جمعہ کو تین سو اسی سپہ سالار، حسین بن اسماعیل نے ایک آدمی ساتھ کر دیا جس کے پاس ڈھال اور تلوار تھی۔ فرمان ملفوف تھا اس نے لے لیا، اور محمد کے پاس پہنچا دیا گیا، اس میں محمد کو اس قدیم عہد و پیمان کی حفاظت اور احترام کی نصیحت تھی جو اس کے اور معز کے درمیان ہوا تھا، کہ اسے پہلا شخص ہونا چاہئے تھا۔ جو اس کے معاملے اور اس کی خلافت میں کوشش کرتا۔

بیان کیا جاتا ہے کہ جنگ کے آغاز کے بعد یہ پہلا فرمان تھا جو معز کی جانب سے آیا،

جعشون بن بغا اور یوسف قوصرہ کی بغداد آمد

۵ ربیع الآخر ہفتہ کو جعشون بن بغا الکبیر بغداد پہنچا، اس کے ساتھ یوسف بن یعقوب قوصرہ آزاد کردہ الہادی مع اس لشکر شاکریہ کے تھا جو موسیٰ بن بغا کے ماتحت تھا، تیرہ سو کے قریب شاکری جو رقبہ میں مقیم تھے وہ بھی شامل ہو گئے تھے، جعشوں کو پانچ خلعت اور یوسف کو چار خلعت دیئے گئے تقریباً بیس سرداران شاکری اپنے مکانات واپس چلے گئے۔

ترک فوج اور سامرا کے حفاظتی انتظامات کا احوال

ایک شخص بغداد میں آیا، اس نے، بیان کیا کہ ان ترکوں اور مغربیوں اور ان کے چیلوں کی تعداد جو جو مغربی جانب ہیں بارہ ہزار ہے، ان کا سردار با یکباک قائد ہے، ان لوگوں کی تعداد جو ابو احمد کے ہمراہ شرقی جانب ہیں سات ہزار ہے جن پر الدغمان رس غرغانی ابو احمد کا نائب افسر ہے، میں ترک قائدوں میں سے یا مغربی قائدوں میں سے کوئی نہیں، صرف چھ آدمی ہیں جو دروازوں کی حفاظت پر مقرر کیے گئے ہیں،

فریقین کے درمیان ۷ ماہ ربیع الآخر یوم بدھ کو جنگ ہوئی، یہاں کہا گیا ہے کہ معز کے آدمیوں میں سے مع ان کے جو غرق ہوئے چار سو مقتول ہوئے، ابن طاہر کے مقتولین ان سمت جو غرق ہوئے تین سو تھے جن میں سوائے

لشکری کے کوئی نہ تھا، اس کا سبب یہ ہوا کہ اُس روز عیاروں میں سے کوئی نہیں نکالا تھا، احسن بن علی اُخسری قتل کیا گیا، دو نوں فریقوں پر یہ دن بڑا سخت گزرا،

بیان کیا جاتا ہے کہ موسیٰ بن خاقان نے اسی جنگ میں موسیٰ بن اشناس کو ایک تیر مارا جو اُس کے لگا، وہ مجروح ہو کے واپس گیا، ابو احمد کے لشکر سے تقریباً، بیس ترک و مغربی سردار گم ہو گئے۔

۱۶ ربیع الآخر جمعرات کا دن ہوا تو ابوالساج کو پانچ خلعت دیئے گئے، ابن فراشہ کو چار خلعت، اور یحییٰ بن حفص جبوس کو تین خلعت دیئے گئے، ابوالساج نے سوق المثلثا (بازار) میں لشکر جمع کیا، لشکر کو شاہی خچر دیئے گئے جن پر پیادہ سوار کیئے جا رہے تھے۔

مزاحم بن خاقان باب حرمت سے باب سلامت کی طرف بدل دیا گیا، جبکہ مزاحم کی جگہ خالد بن عمران طائی موصلی چلا گیا بیان کیا گیا ہے کہ ابوالساج کو جب ابن طاہر نے آنے کا حکم دیا تو اس نے جواب دیا کہ یا امیر میرا ایک مشورہ ہے جسے میں پیش کرنا چاہتا ہوں۔

اُس نے کہا، اے ابو جعفر بیان کر، تم معتبر آدمی ہو، عرض کی اگر امیر یہ چاہتا ہے کہ اس قوم سے اپنا حق طلب کرے تو رائے ہے کہ اپنے سرداروں کو علیحدہ نہ کر، متفرق نہ کر انھیں جمع کر رکھ یہاں تک کہ وہ لشکر جو تیرے مقابلے میں ٹھہرا ہوا ہے پارا ہو جائے کیونکہ جب تو ان لوگوں سے فارغ اور بے فکر ہو جائے گا تو سامنے والوں پر تجھے کون قادر کرے گا، اس نے کہا کہ میرے لئے ایک تدبیر ہے، اللہ ہی کافی ہے، اللہ، ابوالساج نے کہا کہ میں سنتا ہوں اور مانتا ہوں، یہ کہہ کے اپنے ذمہ کی خدمت پر چلا گیا

شہر آشوب

روایت ہے کہ معتز نے ابو احمد کو ایک قصیدہ لکھا جس میں اہل بغداد کے قتال میں کمی کرنے پر ملامت تھی۔

اموات کے لئے ہم پر ایک راستہ ہے ،
زمانے کے لئے اُس کی تنگی بھی ہے اور وسعت بھی ،
ہمارے دن لوگوں کے لئے عبرتیں ہیں ،
انھی میں سے صبح کا آنا ہے اور انھی میں سے شام کا آنا ،
انھی میں ایسے دن ہیں جو بچے کو بوڑھا کر دیتے ہیں ،
اور انھی دنوں میں دوست دوست کی مدد ترک کر دیتا ہے
چوڑی دیوار ہے جس کیلئے اس تدر بلند پشتہ بنایا گیا ہے
جو آنکھوں کو عاجز کر دیتا ہے اور گہرا دریا ہے ،
قتال مہلک ہے اور تلوار جو قتل کے لئے تیار ہے
خوف شدید ہے اور قابلِ اعتماد قلعہ ہے ،
صبح کے پکارنے والے مؤذن کی آواز دراز ہے کہ
ہتھیار ہتھیار ، مگر کوئی بیدار نہیں ہوتا ،
یہ مقتول ہے اور یہ مجروح ہے

یہ آتش زدہ ہے اور یہ غریق ،
یہ مقتول ہے اور یہ بچھاڑا ہوا
اور ایک دوسرا ہے جسے منجیق نے توڑ پھوڑ دیا ہے،
کہیں غصب ہے اور کہیں لوٹ ہے
مکانات ویران ہیں جو کبھی آباد تھے ،
جب ہم کسی کوچے کی طرف اٹھتے ہیں
تو اپنے رستے کو بند پاتے ہیں ،
خدا قسم ہم اس چیز تک ضرور پہنچیں گے جس کی
خدا کی قسم ہم اس دشمن کو دفع کر دیں گے جس کی
ہم امید کرتے ہیں ہمیں طاقت نہیں ۔

عذر گناہ

محمد بن عبد اللہ نے حسب ذیل جواب دیا، یا اس کی جانب سے کسی شاعر نے کہہ دیا:
خبر دار جس شخص نے اپنے حال سے کبھی اختیار کی
اور اسے ہدایت سے ہٹا کے دوسرا راستے پر لے گیا ہے
تو اسے وہی حالت پیش آئے گی جو تو نے بیان کی ،
یہ اس قسم کے لوگوں کے لئے امر قدیم ہے
خصوصاً جو بیعت کو توڑنے والا ہے
حالانکہ اس کی مضبوطی کے بارے میں پختہ وعدہ کر چکا ہے،
ایسے شخص پر راہ ہدایت بند کر دی جائے گی
اور ایسے مصائب میں ڈال دیا جائے گا جنہیں برداشت نہ کر سکے گا
اپنی مراد کو نہیں پہنچے گا جو شخص اپنی کبھی وگراہی سے باز نہ آئے گا،
اس کے متعلق ہمارے پاس ایک مشہور حدیث آئی ہے
جو ہم یکے بعد دیگرے روایت کرتے چلے آئے ہیں ،
یہ کتاب (قرآن مجید) ہمارے بیان پر شاہد ہے
اور وہ نبی صادق جن کی ہم تصدیق کرتے ہیں ،
لیکن پہلے اشعار علی بن امیہ نے امین اور مامون کے فتنے میں پڑھے تھے جواب کا کہنے والا نہیں،

اسی سال ربیع الآخر میں مذکور ہے کہ دوسو سوار اور پیادہ معتز کی جانب سے علاقہ البندنجین روانہ ہوئے، ان کا سردار ایک ترک تھا جو بلج کہا جاتا تھا، انھوں نے الحسن بن علی کا گھر لوٹ لیا، اس کا گاؤں بھی لوٹ لیا، پھر ایک قریبی گاؤں میں چلے گئے، وہاں کھایا پیا، جب وہ لوگ مطمئن ہو گئے تو الحسن بن علی نے شور مچا کے اپنی ننھیالی کردوں اور قریب کے دیہات سے ایک گروہ کو بلایا، وہ سب وہاں گئے وہ غافل بیٹھے تھے الحسن نے انھیں قتل کرنا شروع کر دیا اور ان میں

سے اکثر قتل کر دیا، سترہ آدمیوں کو قید کر لیا، بلج قتل کر دیا گیا اور ان میں سے جو بھی بچ گیا وہ رات کے وقت بھاگ گیا، الحسن بن علی نے قیدی، بلج اور اس کے ساتھ والے مقتولین کے سر بغداد بھیج دیئے۔
الحسن بن علی ایک بوڑھا شخص تھا بیان کیا جاتا ہے کہ وہ یحییٰ بن حفص کی نیابت پر مامور تھا، اس کی ماں کر دیہ تھی۔

آغاز ہنگامہ مدائن

مؤرخین کے مطابق ابوالساج اور اسماعیل بن فراشتہ اور یحییٰ بن حفص کو جب مدائن کی طرف جانے کے لئے خلعت پہنایا گیا تو اس ان لوگوں نے سوق الثلثا (بازار منگل) میں لشکر جمع کیا، ۲۰ ربیع الاول بروز اتوار لشکر کے پیادے خچروں پر سوار ہو کر مدائن کی طرف روانہ ہو گئے پھر الضیاء گئے، اور مدائن کی وہ خندق کھودنا شروع کر دی جو خندق کسری کے نام سے مشہور ہے، مزید امداد کے لئے لکھا، تو پانچ سو پیادے مزید روانہ کیے گئے، شروع میں اس لشکر کی روانگی تین ہزار پیادہ و سوار فوج کے ساتھ ہوئی تھی، جب اُس نے مزید مدد مانگی تو اضافی مدد دی گئی، اس طرح مدائن کے لشکر میں تین ہزار سوار دو ہزار پیادے ہو گئے، اس کے بعد دو سو پرانے شاہری بھی مدد کے لئے بھیجے گئے جو کشتیوں میں سوار ہو کر ۴ جمادی الآخر کو وہاں جا اترے،

انبار میں شورش

اسے اثناء میں محمد بن عبد اللہ نے نجوتیہ بن قیس کو دیہاتیوں کے ہمراہ انبار بھیج کے وہاں ٹھہرنے اور قریب کے بدوؤں دو ہزار کو بھرتی کرنے کا حکم دیا اُس نے اُن میں سے اور انہی کی طرح لوگوں میں سے تقریباً دو ہزار پیادے بھرتی کر لئے پھر انبار میں ٹھہر کے اُس پر قبضہ کر لیا۔

اسی دوران اسے خبر ملی کہ ترکوں کی ایک جماعت نے اُس کے قتل کا ارادہ کیا تو اُس نے دریائے فرات کا پانی انبار کی خندق میں چھوڑ دیا، پانی کی زیادتی سبب خندق بھر گئی، اور متصل کے جنگلوں میں پانی یہ نکلا کہ اور السالحین تک پانی پہنچ گیا، الانبار کے متصل کا علاقہ ایک سیلاب گاہ بن، پل منقطع ہو گئے، امداد کے لئے لکھا، تو رشید بن کاؤس برادر افشین سے اُس کے پاس جانے کی خواہش کی گئی، پانچ سو سوار پانچ سو پیادہ برادر افشین سے اُس کے ہمراہی تھے، وہ سب اُس کے ہمراہ روانہ ہوئے روانگی کے وقت عبدویہ کے محل میں لشکر جمع کیا، ابن طاہر نے اُس کی اُن تین سو مطلبین سے مدد کی جو سرحدوں سے آئے تھے تنخواہ انھیں دے دی گئی تھی، وہ لوگ اُس کے یہاں منگل کو داخل ہوئے، رشید ختم ربیع الآخر یوم سوموار تقریباً پندرہ سو آدمی کی جماعت کے ساتھ روانہ ہوا۔

سامر سے ابونصر کی روانگی

المعز نے ابونصر بن بغا کو منگل کے دن سامر سے براہ الاسحاقی روانہ کیا، وہ ایک رات اور ایک دن چل کو صبح کے وقت ٹھیک اس وقت براہ الانبار پہنچا جبکہ رشید بن کاؤس وہاں اتر تھا، نجوتیہ اندرون شہر مقیم ہوا، تھا اور رشید بیرون شہر۔

ابونصر پہنچا تو رشید اس کے ہمراہیوں پر جو بلا کسی تیاری کے غفلت میں پڑے ہوئے تھے ٹوٹ پڑا، بے شمار لوگوں کو تہ تیغ کیا، تیر اندازی کی، ایک جماعت کو قتل کر دیا، رشید کے بعض ساتھی بھاگ کے اپنے ہتھیاروں تک پہنچ گئے

انہوں نے ترکوں اور مغربیوں سے نہایت شدید جنگ کی اور ان میں سے ایک جماعت قتل کر دی شا کر یہ اور رشید جس راستے سے آئے تھے اسی سے پسا ہو کر بغداد واپس ہوئے۔

نجوبہ کو اس حادثے کی خبر ہوئی جو اصحاب رشید کے ساتھ پیش آیا کہ ترک رشید کے الانبار کے پسا ہونے کے دوران پھر ٹوٹ پڑے، نجوبہ نے بذریعہ کشتی مغربی جانب روانہ ہو کے الانبار کا پل کاٹ دیا ہمراہیوں کی ایک جماعت بھی بذریعہ کشتی ساتھ آ گیا رشید اسی شب المحول چلا گیا، نجوبہ مغربی جانب روانہ ہو کے جمعرات کو عشاء کے وقت بغداد پہنچ گیا رشید بھی اسی شب ابن طاہر کے مکان پر پہنچ گیا۔

نجوبہ کی مہم جوئی

نجوبہ نے محمد بن عبد اللہ کو بتایا کہ ترکوں کے الانبار جانے کے وقت اس نے رشید سے کہلا بھیجا تھا کہ اس کے پاس سو تیر انداز بھیج دے تاکہ انھیں مقدمۃ الجیش بنائے رشید نے اس سے انکار کیا۔

اب نجوبہ نے ابن طاہر سے یہ درخواست کی کہ کچھ تیر انداز سوار اور پیادے اس کے ہمراہ کر دے اس نے ابن طاہر سے بیان کیا کہ وہ لوگ اسی مقام پر مغربی جانب اطاعت کے ساتھ امیر المؤمنین کے انتظار میں مقیم ہیں اس نے اس مہم کے نتائج کی تمام تر ذمہ داری بھی قبول کی چنانچہ ابن طاہر نے شا کر یہ کے تین سو پیادہ اور سوار اس کے ساتھ کر دیئے اور اسے پانچ خلعت دیئے وہ ابن ہبیرہ کے محل جا کر وہاں تیاری کرنے لگا۔

محمد بن عبد اللہ نے انبار کے لئے الحسین بن اسماعیل کو منتخب کیا اور اس کے ہمراہ محمد بن رجا، حضاری، عبد اللہ بن نصر بن حمزہ، رشید بن کاؤس، اور محمد بن یحییٰ اور ایک جماعت کو روانہ کیا نیز اس نے ہر اس فرد کو اس جماعت کے ہمراہ نکلے مال دینے کا حکم دیا شا کر یہ نے جو ملطیہ سے آئے تھے انکار کیا وہی ان لوگوں میں سب سے زیادہ تھے جن کی تنخواہ چار مہینے سے بند تھی اسلئے ان میں سے اکثر بغیر سواری کے تھے انھوں نے کہا کہ ہمیں اس کی حاجت ہے کہ ہم اپنے آپ کو طاقتور بنالیں اور سواری خرید لیں، جو تنخواہیں انھیں دی جاتی تھیں وہ چار ہزار دینار تھی پھر وہ لوگ چار مہینے کی تنخواہ لے کر روانگی پر راضی ہو گئے۔

محمد بن عبد اللہ کے دروازے پر حسین ایک مجلس میں بیٹھا لشکر کی دستگی میں لگا رہا کہ لوگ اور اس کے ساتھی مدینہ ابو جعفر میں اس کے سامنے پیش ہوں اسی روز اس نے اپنے خاص لشکر کی ایک جماعت کو تنخواہ، حسین اور افسر ان دفاتر کے بعد مدینہ ابو جعفر گئے، تینوں مجلسوں میں ان اہل لشکر کے لئے جو اس کے ساتھ نکلیں گے مقرر کی گئی، یہ سلسلہ ۱۰ جمادی الاولیٰ ہفتہ کے دن مکمل ہوا۔

پھر کے دن الحسین بن اسماعیل دار الخلافت میں بلایا گیا اس کیساتھ مندرجہ ذیل سردار تھے: رشید بن کاؤس، محمد بن رجا، عبد اللہ بن نصر بن حمزہ، ارکس الفرغانی، محمد بن یعقوب برادر، حزام یوسف بن منصور بن یوسف البربر، الحسین بن علی بن یحییٰ الارمنی، الفضل بن محمد بن الفضل اور محمد بن ہرثمہ بن النضر،

حسین کو خلعت دیا گیا، اس مرتبہ مقدم کر کے فوج ثانی میں کر دیا گیا، پہلے وہ فوج چہارم میں تھا، ان سرداروں کو بھی خلعت دیا گیا، رشید بن کاؤس مقدمۃ الجیش پر مقرر کر دیا گیا محمد بن رجا سابقہ پر، الحسین اپنے ساتھیوں کے ساتھ چھاؤنی کی طرف روانہ ہو گیا، وصیف اور بغا کو یہ حکم دیا گیا، الحسین سے پہلے اس چھاؤنی چلے جائیں، عبد اللہ بن عبد اللہ اور ابن طاہر کے تمام سرداروں اس کے کاہتوں بنو ہاشم اور معززین نے الیا سر یہ تک مشایعت کی، اہل لشکر

کے لئے اچھتیس ہزار دینار مختص کیے گئے، باقی لوگوں کے لئے اٹھارہ سو دینار چھاؤنی (الیا سریہ) بھیجے گئے۔
جمعرات کے دن مقدمہ لشکر ایک ہزار پیادہ و سوار کی نفری میں روانہ ہوا، اُس کے سردار عبداللہ بن نصر اور محمد بن یعقوب تھے، وہ سب البلق میں اترے جو القاطوفہ کے نام سے مشہور ہے، ترکوں نے اپنی ایک جماعت المنصور یہ بھیج دی تھی جو بغداد سے پانچ فرسخ کے فاصلے پر ہے، مغربیوں اور عیاروں میں سے تقریباً سو آدمی تھے، سات سو مغربیوں پر قابو پالیا گیا اور وہ الحسین کے پاس بھیج دیے گئے اُس نے انھیں باب عامہ روانہ کر دیا،

الحسین ۲۳ جمادی الاولیٰ یوم جمعہ کو روانہ ہوا، جس وقت نجوبہ اور رشید کنارے ہٹ گئے اور ترک اور مغربی الانبار چلے گئے تو باشندگان الانبار امان کے لئے پکارنے لگے تھے، ترکوں اور مغربیوں کی طرف سے ان کو پناہ دی گئی، اپنی دکانیں کھولنے، بازار لگانے اور لمبھی کے ساتھ کام کرنے کا حکم دیا گیا، اس حد تک انھیں ترکوں کی طرف سے اطمینان دلایا گیا، تسکین دی گئی، اور امید دلائی گئی، کہ ان کے ساتھ وفا کی جائے گی، ایک رات اور ایک دن تک یہی صورت برقرار رکھی، یہاں تک کہ صبح ہوئی۔

باشندگان الانبار پر غلبہ کے وقت ان کے پاس چند کشتیاں الرقہ سے آئی تھیں، جن میں آٹا تھا، اور مشکیں تھیں، جن میں روغن زیتون تھا، یہ سامان ان لوگوں نے لے لیا جتنے اونٹ اور گھوڑے اور گدھے اور خچر وہاں پائے گئے سب جمع کر لئے، اور سب اس شخص سمیت جو انھیں پہنچا دے سامرا اپنے مکانات روانہ کر دیا، اور جو پایا لوٹ لیا، نجوبہ و رشید کے ساتھیوں اور اہل بغداد کے مقتولین کے سردار جنھیں قید کیا گیا تھا، سب کو روانہ کر دیا، ایک سو بیس قیدی اور سرسرتھے قیدیوں کو ان پالانوں لاداجن سے ان کے سر نکال لئے تھے یہاں تک کہ سامرا میں پہنچ گئے۔

بغداد کا پانی بند کرنے کی کوشش

ترک الاسنانہ کے دہانے کی طرف گئے، پانی کے بند کو گھیر لیا، تاکہ دریائے فرات کو بغداد سے منقطع کر دیں انھوں نے ایک شخص کو مال دے کے بند توڑنے کا آلہ لانے کو بھیجا، خریدتے وقت وہ پہچان لیا گیا، قریب تھا کہ عوام الناس کی گالیوں اور مار پیٹ سے موت کے کنارے تک پہنچ جائے، آخر ابن طاہر کے گھر لایا گیا، اس سے اس کے کام کے متعلق دریافت کیا گیا تو اس نے سچ سچ کہہ دیا پھر اسے قید میں بھیج دیا گیا۔

ابن طاہر نے حارث نائب ابوالساج کو روانہ کیا تھا وہ مکہ کے راستے میں ابن ہبیرہ کے محل میں ٹھہرا ہوا تھا پانچ سو شا کر یہ کے سوار بھی اس کے ہمراہ تھے جو اسی کے ساتھ آئے تھے، وہ قصر ابن ہبیرہ سے اپنے ہمراہیوں کے ہمراہ جمادی الاولیٰ کا روانہ ہوا۔

ابن ابی دلف، ہاشم بن القاسم دو سو سوار و پیادہ کی جماعت میں الحسین روانہ کیا گیا کہ وہاں قیام کرے، جب الحسین نبار روانہ ہوا تو ابن ابی دلف کو لکھا گیا کہ وہ الحسین کے لشکر سے مل کر الانبار جائے، بغداد میں الحسین اور مزاحم بن خاقان کے ساتھیوں میں منادی کی گئی کہ وہ اپنے سرداروں سے مل جائیں الحسین روانہ ہو گیا۔

نہر النق پر پل کی تعمیر اور جھڑپیں

خالد بن عمران جو پہلے روانہ ہوا تھا، دم میں اتر گیا، اس نے نہر النق پر پل باندھنے کا ارادہ کیا تاکہ اس کے ساتھی اس پر سے گزر سکیں، ترکوں نے اسے روکا، خالد بن عمران نے ایک جماعت پیادہ لشکر کی ان کی طرف بھیجی جو

ان پر فتح یاب ہوئے، اور خالد نے پل باندھ لیا، وہ اور اس کے ساتھی اس پر سے گزر گئے، الحسین دم پہنچا، بیرون آبادی لشکر جمع کر کے چھاؤنی میں ایک دن قیام کیا، قریہ دم کے نہر رقیل اور نہر انق کے متصل ترکوں کے اگلے دستے ملے، الحسین نے اپنے ساتھیوں کو نہر کے کنارے صف بستہ کھڑا کر دیا، اس کے دوسرے کنارے تقریباً ایک ہزار آدمی تھے، آپس میں تیر اندازی کرنے لگے، دونوں میں متعدد مجروح ہوئے ترک الانبار واپس چلے گئے۔

نحوہ بن ہبیرہ کے محل میں ٹھہرا ہوا تھا، وہ اپنے ہمراہی اعراب وغیرہ سمیت الحسین سے مل گیا نحوہ نے خیر لکھا جس میں اپنے ہمراہیوں کے لئے مال مانگا تھا، ان کے لئے تین ہزار دینار الحسین کی چھاؤنی بھیجنے کا حکم دیا گیا الحسین کے پاس جنگ سے مصیبت زدوں کے لئے مال اور طوق اور کنگن اور رائج الوقت سکے روانہ کیے گئے اور وعدہ کیا گیا تھا کہ اس قدر آدمیوں سے اس کی مدد کی جائے گی، کہ اس کا لشکر دس ہزار ہو جائے گا، وعدہ پورا کرنے کے لئے بغداد کو لکھا، ابوالسنا محمد بن عبدس الثنوی اور الحجاف بن سواد کو سمیت ملتزمین کے ایک ہزار سوار و پیادہ اور اس لشکر سمیت جو مختلف سرداروں کی ماتحتی سے منتخب کیا گیا تھا، روانگی کا حکم دیا گیا،

۲۸ جمادی الاولیٰ کو لوگوں نے اپنا زاد راہ لیا، ابوالسنا اور الحجاف کے ہمراہ نہر کر خایا پر المحول روانہ ہو گئے، وہاں سے دم گئے، الحسین نے اپنا لشکر موضع القطیہ میں اتارا جو اتنا وسیع میدان تھا کہ لشکر کی پوری گنجائش اس میں تھی وہاں ایک دن قیام کر کے الانبار کے قریب میں کوچ کرنے کا ارادہ کیا رشید اور دوسرے سرداروں نے مشورہ دیا کہ بوجہ گنجائش اور حفاظت اسی موضع میں اپنا لشکر اتار دے وہ اور اس کے سردار ایک چھوٹی سی جماعت میں تنہا جائیں حالات اگر موافق ہوئے تو وہ اپنا لشکر منتقل کرنے میں آزاد ہیں اور اگر اس کے خلاف صورت پیش آئی تو اپنے لشکر میں واپس آجائے۔ اس نے یہ رائے قبول نہ کی وہاں سے چلنے پر برا بیختہ کیا آخر روانہ ہو گئے دونوں موضعوں کے درمیان تقریباً دو فرسخ کا فاصلہ تھا۔

حسین کے لشکر کی تباہی اور شکست

جب اس موضع میں پہنچے جہاں حسین نے اترنے کا ارادہ کیا تھا تو اس نے سب لوگوں کو اترنے کا حکم دیا ترکوں کے جاسوس الحسین کے لشکر میں تھے وہ ترکوں کے پاس گئے اور انھیں الحسین کے کوچ کی خبر دی اور جس موضع میں وہ اتر لشکر کے لئے اس کی تنگی کا حال بتایا وہ ان کے پاس اس حالت میں آ گئے کہ یہ لوگ اپنا اسباب اتار رہے تھے اہل لشکر پریشان ہو گئے اور ہتھیاروں کے لئے پکارنے لگے مقابلے میں صف باندھ کر کھڑے ہو گئے دونوں فریقوں کے جوان مقتول ہونے لگے الحسین نے ان پر حملہ کیا مگر ان پر ترکوں نے عظیم الشان فتح حاصل کی بہت بڑی تعداد کو قتل کر دیا جماعت کثیر دریائے فرات میں غرق ہو گئی ترکوں نے ایک جماعت گھاٹیوں میں پوشیدہ رکھی تھی بقیہ لشکر پر اس پوشیدہ جماعت نے حملہ کر دیا پھر توان کے لئے سوائے فرات کے کوئی امن کی جگہ نہ تھی۔

الحسین کے ساتھیوں میں سے خلق کثیر غرق اور ایک بڑی تعداد مقتول ہوئی، پیادہ فوج کی ایک جماعت اسیر ہوئی، سوار اپنے ٹھوڑوں کو مر کر بھاگ رہے تھے، کسی کی طرف پلٹ کت نہیں دیکھتے تھے، سردار انھیں پکار پکار کر واپس آنے کو کہہ رہے تھے، مگر ان میں سے کوئی واپس نہ ہوا، محمد بن رجا اور رشید نے اس روز بڑے کارنامے انجام دیے، جو شخص شکست کھانے کے بھاگا اس کے لئے سوائے الیاسریہ کے جو بغداد کے دروازے پر تھا، کوئی امن کی جگہ نہ تھی، اپنے ساتھیوں کی حالت بھی سرداروں کے قابو میں نہ تھی، اس لئے انھیں اپنی جان کا خوف ہوا، واپسی کے ارادے سے اس

طرح لوٹے کہ اپنے پس پشت کی حفاظت کر رہے تھے، کہ کہیں ایسا نہ ہو کہ ان کا تعاقب کیا جائے۔
لوٹ مار

ترکوں نے الحسین کے لشکر کے خیموں، تمام اسباب، اور بازار والوں کے مال تجارت پر قبضہ کر لیا، کشتیوں میں جو ہتھیار الحسین کے ہمراہ تھے وہ بچ گئے، اس لئے کہ ملاحوں نے اپنی کشتیاں بچالیں، ان کے ساتھ کشتیوں میں جو ہتھیار اور تجارت کا مال تھا وہ بھی محفوظ رہا۔

ابن زبیر کا تب الحسین سے نقل کیا جاتا ہے کہ اس نے الحسین کے بارہ صندوق لئے تھے جس میں کپڑے اور شاہی مال تھا، جس کی قیمت آٹھ ہزار دینار تھی، تقریباً چار ہزار دینار کا اپنے لئے اور تقریباً سو پچھراپنے لئے الحسین کے رضا کار الحسین اور اس کے ہمراہیوں کے خیموں میں گھسے ہوئے تھے، وہ بھی بھاگنے والوں کے ساتھ بھاگ کے الیاسریہ پہنچ گئے، زیادہ تر لوٹ ابوالسنا کے ہمراہیوں کے ساتھ ہوئی۔

الحسین اور ہزیمت خوردہ لوگ ۶ جمادی الآخر منگل کو الیاسریہ پہنچے، الحسین سے ایک تاجر ملا، جو ان لوگوں میں سے تھا، جن کا مال اس لشکر میں لٹا تھا، تاجر نے اسے دیکھ کے کہا ”سب تعریف اللہ کے لئے ہے جس نے تیرا چہرہ روشن کیا کہ تو بارہ دن میں پستی سے بلندی کی طرف پہنچا اور ایک ہی دن میں بلندی سے پستی کی جانب واپس آ گیا“ الحسین نے اسے کوئی جواب نہ دیا اور مال گیا۔

امام ابو جعفر نے بیان کیا ہے کہ ان خبروں میں سے جو الحسین بن اسماعیل اور اس کے ساتھ کے ان لشکر والوں اور سرداروں کے متعلق ہمیں پہنچیں ہیں، جنہیں محمد بن عبد اللہ بن طاہر نے اس سال الانبار اور اس کے متصل کے شہروں کا قصد کرنے والے ترکوں اور مغربیوں کی جنگ کے لئے بغداد سے روانہ کیا تھا ایک خبر یہ ہے کہ جب الحسین شکست کھانے آیا تو اس نے الیاسریہ میں ابن الحردی کے باغ میں قیام کیا، دوسرے شکست خوردہ جو آئے وہ الیاسریہ کے غربی جانب ٹھہر گئے، اور انھیں دریا عبور کرنے سے روکا گیا۔

الحسین کی فوج کے ان لشکر والوں میں جو بغداد آ گئے تھے بغداد میں یہ منادی کی گئی وہ الحسین سے اس کی چھائی میں ملیں، انھیں تین دن کی مہلت دی گئی، اور یہ اعلان کیا گیا ان میں جو شخص تین دن کے بعد بغداد میں پایا جائے گا، اسے تین سو تازیانے مارے جائیں گے، اور دفتر خراج سے اس کا نام خارج کر دیا جائے گا، آخر وہ سب لوگ چلے گئے،

جس شب الحسین آیا اسی شب خالد بن عمران کو یہ حکم ملا وہ المحول میں اپنے ساتھیوں کو لشکر میں جمع کرے، اسی شب اس کے ساتھیوں کو جو السرج میں تھے تنخواہیں دیدی گئیں، ان ساتھیوں کو جو المحول میں تھے اس سے مل جانے کا اعلان کیا گیا، قدیم رضا کار جو الحسین یحییٰ بن عمر کی وجہ سے کوفہ میں بھرتی کئے گئے تھے پانچ سو تھے، خالد کے مددگار اور ساتھی ایک ہزار کے قریب تھے، ان سب میں بھی یہی اعلان کیا گیا، سب لوگ ۷ جمادی الآخر بروز منگل کو وہاں جمع ہو گئے،

ابن طاہر نے اس صبح جس شب میں الحسین پہنچا تھا شاہ بن میکال کو حکم دیا کہ وہ اس سے ملے اور اسے بغداد میں داخل ہونے سے روکے، شاہ اس سے راستے میں ملا چنانچہ اسے ابن الحردی کے باغ واپس کر دیا، لوگ دن بھر وہاں مقیم رہے جب رات ہوئی تو ابن طاہر کے گھر گئے ابن طاہر نے ڈانٹا اور الیاسریہ واپس جانے کا حکم دیا کہ ان لشکروں

کے ساتھ انبار جائے جو وہاں بھیجے گئے ہیں، الحسین اسی شب الیاسریہ چلا گیا، ابن طاہر نے لشکر والوں کو ایک مہینے کا خرچ دینے کے لئے بیت المال سے درخواست کی، چنانچہ نو ہزار دینار روانہ کیے گئے، دیوان عطا اور دیوان عرض کے کاتب بھی تقسیم کے لئے الیاسریہ چلے گئے۔

دوبارہ جنگ کی تیاریاں

۷ جمادی الآخر جمعہ کا دن ہوا تو خالد بن عمران ہلایا کے پل پر سے روانہ ہوا، جو پانی کے بند کی جگہ ہے، تقریباً بیس کشتیاں روانہ ہوئیں، عبید اللہ بن عبد اللہ اور احمد بن اسرائیل اور الحسن بن مخلد سوار ہو کے الحسین بن اسماعیل کے لشکر گئے، جو الیاسریہ میں تھا، الحسین اور اس کے سرداروں المستعین کی جانب سے ایک فرمان پڑھ کر سنایا گیا، جس میں ان کی ترک طاعت اور جس نافرمانی اور ترک اعانت کا انھوں نے ارتکاب کیا تھا، اس کی تشریح تھی،۔

یہ فرمان اس طرح سنایا جا رہا تھا، کہ لشکر مقیم تھا اور گشت کرنے والے گشت کر رہے تھے، کہ دریافت کریں کہ ہر سردار کی ماتحتی سے کون کون قتل ہوا، اور کون کون غرق ہوا، پھر اس فوج کو اپنے لشکر سے مل جانے کا اعلان کر دیا گیا، جو خالد کی معیت میں ہلایا کے بند پر تھا، وہ نکلے ان کے پاس الانبار کے کسی سردار کا خط آیا جس میں یہ خبر تھی، کہ ترکوں میں سے دوسو سپاہی مقتول ہوئے، اور تقریباً چار سو مجروح، کل قیدی جو ترکوں نے بغدادی لشکر اور پیادہ رضا کاروں میں سے گرفتار کیے، دوسو بیس آدمی ہیں، مقتولین کے سر شمار کیے تو ستر پائے۔

بغدادی لشکر کے اہل بازار کی رہائی

لوگوں نے اہل بازار کی ایک جماعت گرفتار کر لی تھی، جو ابو نصر سے چلا کے کہنے لگی کہ ہم تو بازار والے ہیں، اس نے کہا کہ ان کی ہمراہی کے متعلق تمہارا کیا جواب ہے (یعنی تم دشمن کی فوج کے ساتھ کیوں تھے) انھوں نے کہا کہ ہم مجبور کیے گئے تھے اسوجہ سے ٹکنا پڑا، ان میں سے جو بازار یوں کے مشابہ تھے وہ رہا کر دیئے گئے، دیگر قیدیوں کو القسطیہ میں قید کرنے کا حکم دیا گیا۔

شاہی خچروں کے داروغہ سے مذکور ہے کہ کل شاہی خچر جو لوٹے گئے ایک سو بیس تھے۔

۱۸ جمادی الآخر سوموار کو الحسین نے کوچ کیا، خالد بن عمران کو جو بند پر مقیم تھا، یہ لکھا کہ پہلے کوچ کے اس کے آگے چلا جائے، خالد نے اس سے انکار کیا کہ وہ اس وقت تک اپنی جگہ سے نہ ہٹے گا جب تک کوئی دوسرا سردار بڑے لشکر ساتھ آ کر اس جگہ نہ ٹھہرے کیونکہ اسے اندیشہ ہے کہ ترک اپنے لشکر لیکر قطر بل کی طرف سے اس کے پیچھے آ جائیں گے۔

ابن طاہر نے مال کا حکم دیا جو الحسین بن اسماعیل کو اپنے تمام لشکر کو ایک مہینے کی تنخواہ دینے کے لئے بھیج دیا گیا کہ دم میں انھیں تقسیم کر دیا جائے، یہ بھی حکم دیا کہ کاتب اور الحسین کے ساتھیوں کے عارض (یعنی ان کی تنخواہ تقسیم کرنے والے اور تفصیل بتانے والے) اس مال کے ہمراہ جائیں، دیوان خراج کی جانب سے فوج کی تنخواہوں کا اور لشکر کو دینے کا کام الفضل بن مظفر السبعی کے سپرد کیا گیا تھا مال السبعی کے ہمراہ الحسین کی چھاؤنی بھیج دیا گیا کہ جب حسین چلا تو سبعی بھی ساتھ ساتھ چلے،۔

نہر اُتق پر پل کی تعمیر

مؤرخین کا بیان ہے کہ الحسین نے بدھ کی شب ۲۰ جمادی الآخر کو آدھی رات کے وقت کوچ کیا، اس کے لشکر والے بدھ کے دن اس کے پیچھے روانہ ہوئے، عام ساتھیوں میں اس سے مل جانے کا اعلان کر دیا گیا، وہ دم پہنچا اور ارادہ کیا کہ نہر اُتق پر پل باندھ کے نہر اس پر عبور کرے، مگر ترکوں نے اسے موقع نہ دیا، اس نے پیادہ لشکر کی ایک جماعت ان کے مقابلے میں اس پار بھیجی، انھوں نے اس سے جنگ کی، یہاں تک کہ فتح مند ہوئے، خالد نے پل باندھا اس کے ساتھی پار ہوئے۔

محمد بن عبد اللہ نے اپنے کاتب محمد بن عیسیٰ کو کچھ زبانی ہدایات دے کر روانہ کیا کہا جاتا ہے کہ اس کے ہمراہ طوق اور نگین بھیجے، جبکہ محمد بن عبد اللہ اپنے مکان واپس چلا گیا۔

حسین بن اسماعیل کی دوسری شکست

۸ رجب ہفتہ کو ایک آدمی الحسین بن کے پاس آیا اور اسے یہ خبر دی کہ ترکوں کو دریائے فرات کے وہ چند مقامات بتا دیے گئے ہیں جہاں کا پانی الحسین کے لشکر میں جاتا ہے اس نے اس آدمی کو دو سو تازیانے مارنے کا حکم دیا، پانی کے مقامات پر (جہاں سے لشکر کو پانی پہنچتا ہے) اپنے ایک سردار جس کا نام الحسین بن علی بن یحییٰ الارمنی تھا سو پیادہ اور سو سوار جوانوں کے ساتھ مقرر کر دیا، الحسین کو ترکوں کی پہلی جماعت کا علم ہوا تو وہ ان پر نکلا، ان میں سے چودہ سردار آئے تھے، تھوڑی دیر تک الحسین کے ساتھیوں نے جنگ جاری رکھی۔

الحسین نے پل پر ابوالسنا کو محافظ مقرر کر کے حکم دیا تھا کہ شکست کھا کے بھاگنے والے کو اس پر سے گزرنے سے روکے، ترک پانی کے مقام پر آئے، پہرہ دیکھا تو اسے عدا چھوڑ گئے، دوسرے گھاٹ پر گئے، جو اس پہرے والے کے پیچھے تھا۔

ان سے وہ لوگ قتال کرنے لگے، الحسین بن علی بھی ٹھہر گیا اور جنگ کرنے لگا الحسین بن اسماعیل کو اطلاع دی گئی، تو اس نے اس طرف کا قصد کیا، مگر وہ اس کے پاس پہنچ نہ سکا، یہاں تک کہ وہ اور اس کے ہمراہ خالد بن عمران اور اس کے ساتھی شکست کھا کے بھاگے، ابوالسنا نے انھیں پل پر گزرنے سے روکا پیادے اور خراسانی واپس ہوئے اور اپنے آپ کو دریائے فرات میں ڈال دیا، جو اچھی طرح تیرنا جانتے تھے، بچ گئے، باقی ڈوب مرے، بچنے والوں نے برہنہ ہو کے نجات پائی، اور ایسے جزیرے کی طرف نکل گئے جو ساحل کے قریب نہ تھا، کیونکہ ساحل پر ترک تھے،

الحسین کے کسی لشکر کی نے بیان کیا کہ الحسین بن علی ارمنی نے الحسین بن اسماعیل سے کہلا بھیجا کہ ترک پانی کے مقام پر آ گئے، وہ قاصد اس کے پاس آیا تو اس سے کہا گیا کہ امیر (یعنی الحسین بن اسماعیل) سو رہا ہے

قاصد واپس گیا اور اسے اطلاع دی کہ اس نے دوبارہ واپس کیا دربان نے کہا کہ امیر بیت الخلا میں ہے۔ پھر واپس ہوا اور اسے خبر دی کر دی، اس نے سہ بارہ قاصد کو بھیجا تو کہا کہ بیت الخلا سے نکل کے پھر سو گیا

آخر صبح کی روشنی بلند ہو گئی، ترک نہر پار آ گئے، اور الحسین ایک چھوٹی کشتی یا مچھلی کے شکار کی کشتی میں بیٹھ کر دوسری طرف پار اتر گیا، خراسانیوں کی ایک جماعت گرفتار کر لی گئی، جنھوں نے اپنے کپڑے اور ہتھیار پھینک دیے تھے، اور برہنہ ساحل پر بیٹھے تھے۔

ترکی جھنڈے والے چلے، انھوں نے اپنے جھنڈے الحسین بن اسماعیل کے خیمے پر لگا دیے اور بازار پر قبضہ کر لیا، اکثر کشتیاں روانہ ہو گئیں تو بچ گئیں، سوائے ان کشتیوں کے جو وہاں مقرر تھیں۔ ترک الحسین کے ساتھیوں کے پاس پہنچ گئے، انھیں تہ تیغ کیا، قریب دوسو کے قتل و قید کیے، بہت سی مخلوق غرق ہوئی، الحسین اور شکست خوردہ لوگ آدھی رات کو بغداد پہنچے، بقیہ شکست خوردہ دن میں پہنچے جن میں زخمی بہت زیادہ تعداد میں تھے، وہ لوگ آدھے دن تک اسی طرح آگے پیچھے برابر آتے رہے کہ برہنہ ہوتے، اور ان کے جسم کا اکثر حصہ مجروح ہوتا تھا۔

الحسین کے سرداروں میں سے ابن یوسف الابرہم وغیرہ گم تھا، اس کا خط آیا کہ ^{مفلح} کے قریب ترکوں کے ہاتھ میں قید ہے۔

دوسری جنگ کے نقصانات

الحسین کی دوسری جنگ کے قیدیوں کا شمار ایک سو ستر سے کچھ زیادہ ہے اور مقتول سو ہیں، وہ گھوڑے، جوان کے قبضے میں ہیں، تقریباً دو ہزار ہیں، جبکہ دوسو خچر ہیں، اور کپڑے اور ہتھیار وغیرہ ایک لاکھ دینار سے زیادہ قیمت کے ہیں،

الہندونی نے الحسین بن اسماعیل کے بارے میں یہ اشعار کہے:

اے قتال سے بھاگنے میں سب سے زیادہ مضبوط رائے رکھنے والے،
تو نے پاکی کو ناپاکی سے ملا دیا،
تو نے ترکوں کی تلواریں کھینچی ہوئی دیکھیں،
حالانکہ تو جانتا تھا کہ ترکوں کی تلوار کی کیا اوقات ہے،
تو ذلت و نقصان کے ساتھ دھکیلا ہوا آگیا
حالانکہ کامیابی عاجزی و اضطراب میں جاری ہے،

شرفاء بغداد اور سرداروں کا معتز سے الحاق

اسی سال جمادی الآخر میں بغداد کے کاتبین اور بنی ہاشم کی ایک جماعت المعتز سے مل گئی، سرداروں میں سے مزہم بن خاقان اور فوج کاتبین میں سے عیسیٰ بن ابراہیم بن نوح، یعقوب بن اسحاق، نماری، یعقوب بن صالح، بن مرشد، مقلد، مزاحم بن یحییٰ بن خاقان کا ایک لڑکا، بنی ہاشم میں سے علی اور محمد فرزندان الواثق، محمد بن ہارون بن عیسیٰ بن جعفر اور محمد بن سلیمان عبدالصمد بن علی، کے فرزندوں میں سے شامل تھے،

متفرقات و حوادث

اسی سال محمد بن خالد بن یزید اور محمد مولد جو خالص عرب نہ تھا اور ایوب بن احمد کے درمیان السکیر میں جو بنی تغلب کی زمین میں ہے جنگ ہوئی جس میں فریقین کی بڑی جماعت مقتول ہوئی محمد بن خالد بھاگ گیا اور دوسروں نے اس کا سامان لوٹ لیا۔

ایوب نے آل ہارون بن مہمر کے مکانات منہدم کر دیئے اور ان کے مردوں میں سے جا مل قتل کر دیا، بعض مؤرخین کے مطابق اسی سال ہلکا جو رکی وہ جنگ ہوئی جس میں بیان کیا جاتا ہے کہ ظمورہ فتح ہوا، بہت

سال غنیمت ملا، کفار کی ایک جماعت قید ہوئی اس کے متعلق المستعین کو ایک عریضہ ملا، جس کی تاریخ ۲۷ ربیع الآخر تھی۔ اسی سال ۲۲ رجب محمد بن رجا اور اسماعیل بن فراشہ اور جعلان ترک کے درمیان بادر ایار و کسایا میں جنگ ہوئی، ابن رجا، ابن فراشہ نے جعلان کو شکست دی، دونوں نے اس کے ساتھیوں کی ایک جماعت کو قتل اور ایک جماعت کو قید کیا،

اسی سال رجب میں جیسا کہ بیان کیا گیا ہے کہ دیوداد ابوالساج اور بایکباک کے درمیان علاقہ جریا میں جنگ ہوئی جس میں ابوالساج نے بایکباک کو قتل کر دیا، اس کے آدمیوں میں سے ایک بڑی تعداد کو قتل اور کثیر تعداد کو قید کر لیا، جبکہ ایک جماعت النیر وان میں غرق ہو گئی۔

عباسی خاندان کا مستعین اور ابن طاہر کے خلاف احتجاج

اسی سال نصف رجب کو بغداد کے عباسی بنی ہاشم جمع ہو کے اس جزیرے پر گئے، جو محمد بن عبد اللہ کے مکان کے سامنے ہے، المستعین کو پکارنے اور محمد بن عبد اللہ کو بری بری گالیاں دینے لگے کہ ہماری تو تنخواہیں بند کر دی گئی ہیں، اور مال ان اغیار کو دیا جا رہا ہے، جو اس کے مستحق بھی نہیں، ہم لوگ بھوکے درد بلبے ہو کے مر رہے ہیں، ہمارے وظیفے ہمیں دیتا ہے تو دے ورنہ ہم لوگ دروازوں کا رخ کریں گے، اور انھیں کھول کر ترکوں کو اندر بلا لیں گے، پھر اہل بغداد میں سے کوئی شخص ہماری مخالفت بھی نہ کر سکے گا۔

کشتی پر شاہ بن میکال ان کے پاس آیا، ان سے گفتگو کی، ان کی خوشامد کرنے لگا کہ ان میں سے تین آدمی کشتی پر اس کے ہمراہ چلیں تاکہ وہ انھیں ابن طاہر کے پاس پہنچا دے، انھوں نے اس سے انکار کیا، اور سوائے محمد بن عبد اللہ کے گالی دینے اور شور مچانے لگے، اور کسی بات پر راضی نہ ہوئے، شاہ ان کے پاس سے واپس آ گیا، وہ لوگ شام تک اسی حالت میں رہے، اس کے بعد واپس چلے گئے، دوسرے روز پھر جمع ہوئے، محمد بن عبد اللہ نے کسی کو ان کے پاس بھیجا اور پیر کو دار الخلافت میں حاضر ہونے کو کہا کہ کسی کو ان سے گفتگو کرنے کا حکم دے، وہ دار الخلافت گئے، محمد بن اودطوسی ان سے گفتگو کے لئے مامور ہوا اس نے انھیں ایک مہینے کا وظیفہ دیا کہ یہ لے لیں، اور خلیفہ کو اس سے زیادہ تکلیف نہ دیں، انھوں نے ایک مہینے کا وظیفہ لینے سے انکار کیا اور واپس چلے گئے۔

سادات علویہ کا کوفہ میں خروج

اسی سال کوفہ میں بنو طالب میں سے ایک صاحب نکلے، جن کا نام الحسین بن محمد بن حمزہ بن عبد اللہ بن حسین بن علی بن حسین بن علی بن ابی طالب تھا انھوں نے ایک جماعت میں سے ایک شخص کو قائل مقام بنایا، جن کا نام محمد بن جعفر بن الحسین بن جعفر بن الحسین بن حسن اور کنیت ابو احمد تھی، المستعین نے مزاحم بن خاقان ارطونج کو اس نورش کو دبانے کے لئے روانہ کیا، علوی کوفہ کے دیہات میں تین سو بنی اسد اور تین سو جارودید اور زید یہ کے آدمیوں کے ساتھ تھے، ان میں سے اکثر لوگ صوفی تھے۔

اس زمانے میں کوفہ کا عامل احمد بن نصر بن مالک الخزاعی تھا، علوی نے احمد بن نصر کے ساتھیوں میں گیارہ آدمیوں کو قتل کر دیا، جن میں کوفہ کے لشکر کے چار آدمی بھی شامل تھے۔ احمد بن نصر ابن ہیرہ کے محل بھاگ گیا، پھر وہ اور شام بن دلف مجتمع ہو گئے۔

ابودلف کو فے کے کسی دیہات کے قریب تھا۔ جب مزاحم قریہ شاہی تک پہنچا تو دار الخلافہ سے اسے وہاں قیام کرنے کو لکھا گیا کہ وہ علوی کے پاس کسی ایسے شخص کو بھیجے جو ان کو مطیع بنا کے واپس لائے، اس نے داؤد بن قاتم جعفری کو روانہ کیا، اور کچھ مال دینے کا حکم دیا وہ روانہ ہو گیا، مزاحم کو داؤد کی خبر ملنے میں دیر ہوئی تو قریہ شاہی سے کو فے چلا گیا، وہاں پہنچ کر علوی سے سامنے کا ارادہ کیا مگر وہ جاچکے تھے، تلاش میں ایک سردار کو روانہ کیا گیا، کبوتروں کی ڈاک کا انتظام تھا، اسی ذریعے کو فہ کی فتح کا حال لکھ بھیجا

شورش کا انسداد

ایک روایت ہے کہ اہل کو فہ نے مزاحم کے آنے پر علوی کو اس سے جنگ پر برا بیگھتہ کیا اور مدد دینے کا وعدہ کیا تھا، علوی فرات کے مغربی جانب نکلے، مزاحم نے اپنے ایک سردار کو فرات کے مشرقی جانب روانہ کر کے حکم دیا، کہ کو فہ کے پل عبور کرے۔ پھر واپس لوٹے، سردار اس کام کے لئے روانہ ہوا، مزاحم نے اپنے بعض ہمراہیوں کو یہ حکم دیا کہ قریہ شاہی میں فرات کے دہانہ کشتی کے ذریعے جائیں آگے بڑھ کر اہل کو فہ سے جنگ کریں اور مقابلے میں صاف ہستہ ہو جائیں، وہ روانہ ہوئے مزاحم بھی ساتھ چلا، اس نے فرات کو اس طرح عبور کیا کہ اپنا اسباب اپنے بقیہ ساتھی پیچھے چھوڑ گیا، جب اہل کو فہ نے انھیں دیکھا تو جنگ شروع کر دی، مزاحم کا سردار ان کے پاس پہنچ گیا تو اس نے ان کے پیچھے سے قتال شروع کر دیا اور مزاحم نے ان کے سامنے سے، سب کے سب ان پر ٹوٹ پڑے اور ان میں سے کوئی نہ بچا۔

ابن الکردیہ سے روایت ہے کہ مزاحم کے کو فہ میں داخل ہونے سے پہلے اس کے ساتھیوں میں سے تیرہ آدمی مقتول ہوئے۔ زید یہ کوصوفیوں میں سے سترہ آدمی، اور اعراب میں سے تین سو آدمی ہلاک ہوئے۔ مزاحم کو فہ میں داخل ہوا تو اس پر پتھر پھینکے گئے، اس نے کو فہ کے دونوں جانب آگ لگا دی، سات بازار جلا دیئے، یہاں تک کہ آگ السبع تک پہنچ گئی، اس مکان پر چڑھائی کی جس میں وہ علوی تھے، پہلے تو وہ فرار ہو گئے، پھر گرفتار کر کے لائے گئے، اس جنگ میں ایک علوی کام آئے،۔

بیان کیا گیا ہے کہ جتنے علوی کو فہ میں تھے سب قید کر لئے گئے اور بنی ہاشم بھی قید کر لئے گئے، وہ علوی انھیں میں سے تھے۔

خواتین کی بے حرمتی

ابو اسماعیل علوی سے مذکور ہے کہ مزاحم نے کو فہ میں ایک ہزار مکان جلا دیئے، اس نے ان کے ایک آدمی کی لڑکی کو گرفتار کیا اور اسے بہت ڈانٹا،۔

مذکور ہے کہ مزاحم نے علوی کی باندیاں گرفتار کر لیں جن میں ایک آزاد عورت بھی ملی ہوئی تھی انھیں اس نے انھیں مسجد کے دروازے پر کھڑا کیا اور ان پر نیلام کے لئے بولی بولنے لگا۔

مزاحم بن خاقان اور دوسرے سرداروں کا معزز سے الحاق

اسی سال ۵۱۵ء جب کو معزز کی جانب سے مزاحم کے پاس ایک فرمان آیا جس میں اسے اپنے پاس آنے کا حکم دیا تھا اور اس سے اور اس کے ساتھیوں سے وعدہ کیا تھا کہ جو چاہیں ملے گا۔ مزاحم نے وہ فرمان اپنے ساتھیوں کو پڑھ کر سنا، ترکوں، فرغانیوں اور مغربیوں نے اسے قبول کر لیا۔ شاہ کریم نے انکار کر دیا چنانچہ مزاحم مطیع جماعت کے ہمراہ معزز پار

چلا گیا وہ تقریباً چار سو آدمی تھے

ابو نوح مزاحم سے پہلے سامرا آچکا تھا اسی نے اسے فرمان بھیجنے کا مشورہ دیا تھا مزاحم الحسین بن اسماعیل کا منتظر تھا، جب الحسین کو شکست ہوئی تو وہ بھی سامرا چلا گیا، المستعین نے کوفہ فتح کرنے پر مزاحم کو دس ہزار دینار اور [پانچ خلعت اور ایک تلوار بطور انعام روانہ کی تھی، قاصد یہ سب لیکے اس کے پاس روانہ ہوا اس نے اس لشکر کو جو مزاحم کے ساتھ تھا راستے میں پایا، سب لوگ ایک ساتھ پلٹ کے محمد بن عبد اللہ کے دروازے پر گئے اور مزاحم کے واقعات کے بارے میں اس کو اطلاع دی لشکر اور شاگرد یہ میں الحسین بن یزید الحیرانی کا قائم مقام اور ہشام بن ابی دلف اور الحارث خلیفہ ابوالساج بھی تھا، ابن طاہر نے یہ حکم دیا کہ ان میں سے ہر ایک کو تین تین خلعت دیئے جائیں۔

مذکور ہے کہ یہی علوی اسی سال کے آخر میں نینوی میں ظاہر ہوئے تھے اعراب کی ایک جماعت ساتھ ہو گئی تھی ان میں وہ قوم بھی تھی جو ۲۵۰ میں یحییٰ بن عمر کے ساتھ نکلی تھی ہشام بن ابی دلف اس علاقے میں آیا تھا علوی تقریباً پچاس آدمیوں کی ایک جماعت کے ساتھ ان پر لوٹ پڑے، ہشام نے شکست دی، ایک جماعت کو قتل کر دیا، بیس آدمیوں اور لڑکوں کو قید کر لیا، وہ علوی کوفہ بھاگ گئے، وہاں پوشیدہ رہے، اس کے چلے جانے کے بعد نکلے، قیدی اور مقتولین کے سر بغداد بھیج دیئے گئے، ان میں سے وہ پانچ شخص پہچانے گئے، جو ابوالحسین یحییٰ بن عمر کے ساتھیوں میں سے تھے، وہ رہا کر دیئے گئے تھے، محمد بن عبد اللہ نے یہ حکم دیا، کہ جس شخص نے رہا ہونے کے بعد دوبارہ خروج کیا اسے پانچ سو تازیانے مارے جائیں گے جمادی الآخر کے آخر دن انھیں تازیانے مارے گئے۔

متفرق واقعات

ایک روایت ہے کہ جب ابوالساج کے خطوط جو بایکباک سے اس کی جنگ کے متعلق تھے، اسی سال ۱۸۰ھ کو بغداد آئے تو دس ہزار دینار اس کی مدد کے طور پر اور ایک خلعت جس میں پانچ پارچے تھے اور ایک تلوار اسے بھیجی گئی،

اسی سال جیسا کہ بیان کیا گیا ہے کہ منکجور بن حیدروس اور ترکوں کی ایک جماعت کے درمیان مدائن کے دروازے پر جنگ ہوئی جس میں منکجور نے ترکوں کو شکست دی اور ان کی بڑی تعداد کو قتل کر دیا، دیگر مؤرخین کے مطابق اسی سال موسم گرما میں ہلکا جوڑ کی وہ جنگ ہوئی جس میں اسے جیسا کہ بیان کیا گیا ہے بہت سی فتح حاصل ہوئی،

اسی سال یحییٰ بن ہرثمہ اور ابوالحسین بن قریش کے درمیان وہ جنگ ہوئی جس میں فریقین کی ایک خاصی تعداد مقتول ہوئی اس جنگ میں ابوالحسین بن قریش کو جنگ ہوئی،

جنگ بغواریا

۱۲ شعبان کو باب بغواریا میں ترکوں اور ابن طاہر کے ساتھیوں میں جنگ ہوئی،

اس کا سبب یہ ہوا کہ باب بغواریا کا محافظ ابراہیم بن محمد بن حاتم اور فوجی سردار النساوی تین سو سوار و پیادہ کے ہمراہ تھا ترک اور مغربی بڑی جماعت کے ساتھ آئے فسیل میں دو جگہ نقب لگا کے اندر گھس آئے النساوی نے ان سے قتال کیا تو انھوں نے اسے شکست دی اور باب الانبار چلے گئے جہاں ابراہیم بن مصعب اور ابن ابی خالد اور ابن

اسد بن داؤد سیاہ محافظ تھے، وہ لوگ ان کے باب بغوار یا میں داخل ہونے سے بے خبر تھے، انھوں نے ان کا سخت مقابلہ کیا فریقین کی ایک خاصی تعداد مقتول ہوئی، اہل بغداد میں سے جو لوگ باب الانبار پر تھے وہ اس طرح بھاگے کہ کسی چیز کو پلٹ کے بھی نہیں دیکھا، ترکوں اور مغربیوں نے باب الانبار میں آگ لگا دی اور وہ جل گیا نیز جتنی تحقیقیں اور سنگ باری کے آلات باب الانبار پر تھے سب جلادیئے بغداد میں داخل ہوئے باب الحدید اور قبرستان رجبینہ تک پہنچ گئے جو کچھ ان کے آگے اور پیچھے تھا سب جلادیا اور ان دکانوں پر اپنے جھنڈے نصب کر دیئے جو اس مقام کے قریب اسماعیل، اور عیار باب الانبار گئے تو یہ لوگ دروازے کے اندر ترکوں سے ملے، العباس بن قارن نے ان پر حملہ کرنے میں سبقت کی،

جیسا کہ بیان کیا گیا ہے کہ اس نے ایک ہی مقام میں ترکوں کی جماعت کو قتل کر دیا تھا ان کے سراہن طاہر کے دروازے پر روانہ کر دیئے، ان دروازوں پر لوگوں کی کثرت ترکوں سے زیادہ ہو گئی ان لوگوں نے ترکوں کو دفع کیا ان کی ایک جماعت کے ہلاک ہونے کے بعد انھیں نکال دیا، بغاشرابی جماعت کثیر کے ساتھ باب بغوار یا کی طرف نکلا تھا، اس نے ترکوں کو غافل پایا تو ایک بڑی جماعت کو قتل کر ڈالا باقی لوگ بھاگ کے اس دروازے سے نکل گئے، بغاشرابی سے عصر تک مسلسل جنگ کرتا رہا آخر کار انھیں شکست ہوئی اور وہ بھاگے، بغاشرابی دروازے پر محافظ مقرر کر کے باب انبار واپس آیا اور اینٹ چونا بھیجنے کا انتظام کیا اور دروازے کی نقب بند کرنے کا حکم دیا،

اسی دن باب شامیہ پر بھی شدید جنگ ہوئی تھی جس میں فریقین کی جیسا کہ بیان کیا گیا ہے کہ بڑی تعداد مقتول ہوئی دوسرے لوگ زخمی ہوئے، مؤرخین کے مطابق اس دن جس نے ترکوں سے قتال کیا یوسف بن یعقوب قوصہ تھا۔

الکناسہ میں المظفر اور الاشروسی کا اختلاف

اسی سال محمد بن عبد اللہ نے المظفر بن سیسل کو یہ حکم دیا کہ وہ الیاسریہ میں لشکر جمع کرے جمعیت فراہم کر کے وہ الکناسہ چلا گیا الاشروسی ما تو اس نے فوج بھرتی کرنے کا حکم دیا، شاہ کریہ کے آدمیوں کو اس کے ساتھ روانہ کر دیا کہ المظفر بھی انھی کے ساتھ شامل ہو جائے الکناسہ میں چھاؤنی قائم کرے، دونوں متحد رہیں اور اس علاقے کا انتظام کریں۔

وہ دونوں اس جگہ ایک زمانے تک رہے اشروسی نے مظفر کو حکم دیا کہ ترکوں کا حال دریافت کرے اور ان کے معاملے میں جیسا مناسب سمجھے تدبیر کرے، مظفر نے اس سے انکار کیا ہر ایک نے اپنے ساتھی کی شکایت لکھ کر دار الخلافہ بھیجی، اور المظفر نے لکھا کہ وہ الکناسہ کے قیام سے مستعفی ہوتا ہے اور سمجھتا ہے کہ وہ جنگ کا اہل نہیں اس کا استعفیٰ اور اسے واپس کا اور اپنے ہی گھر میں رہنے کا حکم دیا گیا، لشکر و بہادران لشکر سب کے سب اشروسی کے سپرد کر دیئے گئے مظفر کے بہادروں کی جمعیت بھی اس کے ساتھ شامل کر دی گئی اس علاقے کا وہ تنہا سردار بنایا گیا،

اسی سال ماہ رمضان میں ہشام بن ابی دلف اور علوی بیرون مینوی آپس میں ٹکرائے گئے ہمراہ بنی اسد کا ایک آدمی بھی تھا انھوں نے قتال کیا جس میں علوی کے ساتھیوں میں سے تقریباً چالیس آدمی مارے گئے پھر دونوں جدا ہو گئے وہ علوی کوفہ چلے گئے اور معتر کے لئے وہاں کے باشندوں سے بیعت لینے لگے ہشام بن ابی دلف بغداد چلا گیا۔

اسی سال ماہ رمضان میں ترکوں اور بوساج کے درمیان علاقہ جرجرایا میں ایک جنگ ہوئی جس میں ابوساج

نے انھیں شکست دی ان کی ایک بڑی جماعت کو قتل کر دیا اور دوسری جماعت کو قید کر لیا،

اشروسنی کا قتل

۲۹ رمضان کو اشروسنی قتل کر دیا گیا اس کے قتل کا سبب یہ ہوا کہ جب ابونصر بن بغال انبار اور اس کے قرب و جوار پر غالب آ گیا اس علاقے سے ابن طاہر کے لشکروں کو شکست دے کے وہاں سے نکال دیا تو اس نے اپنے لشکر اور اپنے آدمی بغداد کے مغربی جانب میں پھیلادے، ابن ہبیرہ کے محل کی طرف چلا گیا، میں ابن طاہر کی جانب سے نجوبہ بن قیس بھی تھا پھر وہ لڑے بھڑے بغیر بھاگ گیا، ابونصر نہر صرصر چلا گیا۔

ابن طاہر کو اس جنگ کی خبر ملی جو ابوساج اور ترکوں کے درمیان جرجرایا میں ہوئی تھی، اس نے اشروسنی کو ابوساج کے ساتھ شامل ہونے اور اپنے ہمراہیوں کے ہمراہ اس کے پاس جانے کا حکم دیا ۲۸ رمضان یوم منگل کی صبح کو اپنے ہمراہیوں کے ساتھ روانہ ہوا، دن بھر چلا اور صبح کو مدائن پہنچا وہاں اس کی آمد ترکوں کی آمد کے ساتھ ہوئی۔

مدائن میں ابن طاہر کے سردار اور آدمی بھی تھے ان سے ترکوں نے قتال کیا ابن طاہر کے آدمیوں کو شکست ہوئی، وہاں جو سردار تھے ابوساج سے مل گئے اشروسنی نے بھی شدید جنگ کی، ابن طاہر کے آدمیوں کو بھاگتے ہوئے دیکھا تو وہ بھی اپنے ہمراہیوں کے ساتھ ابوساج کے پاس جانے کو چلا ہی تھا کہ دشمن کے لوگوں نے اسے پالیا اور وہ قتل کر دیا گیا۔

واقعہ قتل کی تفصیلات

ایک سردار ابن القواریری سے روایت ہے کہ میں اور ابوالحسن بن ہشام بغداد کے دروازے پر مقرر تھے، منگجور باب سابطا پر تھا مقرر تھا، اس کے دروازے کے قریب مدائن کی دیوار میں ایک شگاف تھا، میں نے منگجور سے اس کے بند کرنے کی درخواست کی، اس نے انکار کیا، ترک اسی شگاف سے گھس آئے اور اس کے ساتھی منتشر ہو گئے، تقریباً دس آدمی باقی رہے، اشروسنی خود اور اس کے ساتھی آئے تو اشروسنی نے یہ ظاہر کیا کہ میں امیر ہوں، میں سوار ہوں، اور میرے ہمراہ اور بھی سوار ہیں، ہم لوگ ساحل پر جا رہے ہیں، پیادے کشتیوں میں ہیں، اس نے تھوڑی دیر تک ترکوں سے مزاحمت کی، پھر وہ خود ابوساج یا اس علاقے کے ارادے سے چلا۔ جبکہ اس کا لشکر بدستور کشتیوں میں رہا۔

میں (ابن القواریری) اس کے بعد پورے ایک گھنٹے تک ٹھہرا رہا، میری سواری ایک زرکار زیورں سے مرصع گھوڑا تھا، میں ایک نہر کی طرف چلا گیا، ترکوں کو میری اطلاع ہو گئی، میں گھوڑے سے اتر گیا، انھوں نے میرا ارادہ کیا کہ سنہری گھوڑے والے کو پکڑو، میں نہر سے پیادہ نکلا، اپنے ہتھیار پھینک دیئے تھے، آفرنج گیا، ابن القواریری اور اس کے ساتھیوں سے ابن طاہر خوش ہوا اور انھیں اپنے گھروں ہی میں رہنے کا حکم دیا، جبکہ اشروسنی غرق ہو گیا تھا۔

ابن طاہر کا سرداروں سے مشورہ

اسی سال ۴ شوال کو محمد بن عبد اللہ بن طاہر نے اپنے تمام سرداروں کو جمع کیا، جو بغداد کے دروازوں پر محافظ مقرر تھے ان سب سے موجودہ معاملات کے بارے میں مشورہ لیا، جتنی ہزیمتیں انھیں ہوئیں ان سے انھیں آگاہ کیا، سب نے اس کی مرضی کے مطابق جان و مال دینے کا یقین دلایا اس نے جزائے خیر کی دلدادی، اور انھیں مستعین کے پاس لے گیا، اس گفتگو سے جو اس نے ان سے کی اور اس جواب سے جو انھوں نے اسے دیا خلیفہ کو آگاہ کیا۔

مستعین نے ان لوگوں سے کہا اے گروہ وہ سرداران! اگر میں اپنی ذات یا اپنی سلطنت کی خاطر قتال کروں تو تم لوگ میرے ساتھ قتال نہ کرو میں صرف تمہارے مال اور تمہارے عام لوگوں کے لئے قتال کرتا ہوں تاکہ اللہ تعالیٰ ترکوں اور ان کے مشابہ لوگوں کے آنے سے پہلے تمہارے مع املاات تمہاری طرف پھیر دے، لہذا تم پر خیر خواہی اور ان نافرمانوں کی سرکوبی میں پوری کوشش کرنا واجب ہے، انھوں نے اچھا جواب دیا مستعین نے انھیں جزائے خیر کی عادی، اور اپنے مرکز پر واپس جانے کا حکم دیا، وہ واپس چلے گئے۔

ترکوں کی شکست

اسی سال ذی القعدہ کے چند روز گزرنے کے بعد سوموار کو اہل بغداد کی وہ عظیم جنگ ہوئی جس میں انھوں نے ترکوں کو شکست دی، اور ان کے لشکر کو لوٹ لیا۔

اس کا سبب یہ ہوا کہ بغداد کے دونوں جانب کے تمام دروازے کھول دیئے گئے اور پتھر مارنے کے تمام آلات دروازوں پر نصب کر دیئے گئے،شارات یعنی مسلح چھوٹی چھوٹی کشتیاں دریائے دجلہ میں پھوڑ دیں گئیں، ان کشتیوں کے ذریعے تمام لشکر باہر نکل آیا، جس وقت دونوں فریقوں میں جنگ جاری تھی اور جنگ بڑی شدت سے جاری تھی ابن طاہر، بغا اور وصیف نکل کر باب القطیفہ گئے پھر بذریعہ کشتی باب الشماسیہ گئے، ابن طاہر وہاں ایک خیمے میں بیٹھ گیا جو اس کے لئے لگایا گیا تھا۔

بغداد کی ایک تیر انداز جماعت چھوٹی کشتیوں میں بیٹھ کر سامنے آئی، یہ ایسے ماہر تیر انداز تھے بسا اوقات ایک ہی تیر سے کئی اشخاص کو نشانہ بناتے اور قتل کر ڈالتے، اس جماعت نے ترکوں کو شکست دی، اہل بغداد نے ان کا تعاقب کیا، یہاں تک کی ترک اپنے لشکر گاہ میں پہنچ گئے، اہل بغداد نے ان کا بازار لوٹ لیا، اور ان کی کشتی کو جس کا نام الحمد یذی تھا اور جو اہل بغداد پر ایک آفت تھی آگ لگا دی، جو کچھ اس میں تھا ڈوب گیا، ان کی دو جنگی کشتیاں بھی چھین لیں، ترک اس طرح اپنے منہ پھیر کر بھاگے کہ پلٹ کر نہ دیکھا جب کوئی سر لایا جاتا تو وصیف اور بغا کہنے لگتے تھے کہ مدد کرنے والے خدا کی قسم دشمن چلا گیا۔

اہل بغداد نے روزِ بار تک ان کا تعاقب کیا، ابو احمد بن المتوکل آزاد کردہ غلاموں کو واپس بلا رہا تھا اور انھیں وارنگ دے رہا تھا ”اگر وہ نہ لوٹے تو ان کے لئے کچھ نہ بچے گا، یہ قوم سامرا تک ان کا تعاقب کرے گی، لہذا واپس آ جاؤ ان میں سے بعض واپس آ گئے۔“

بغداد کی عوام کے سامنے آ کے سرشار کر رہے تھے محمد بن عبد اللہ ہر ایک سر لانے والے کو انعامی طوق پہنانے اور صلہ دینے لگا، یہاں تک کہ سروں کی تعداد بہت ہو گئی۔ جو ترک اور آزاد کردہ غلام بغا و وصیف کے ہمراہ تھے ان کے چہروں پر ناگواری ظاہر ہونے لگی جنوبی ہوائیں چلنے سے ایک غبار اٹھا اور آتش زدہ چیزوں سے دھواں بلند ہوا۔

الحسن بن الافشین کے جھنڈے ترکوں کے جھنڈوں کے ساتھ آئے آگے ایک سرخ جھنڈا تھا جسے شاہک کے ایک غلام نے چھینا تھا اور اسے لپیٹ کر لانا بھول گیا تھا، لوگوں نے سرخ جھنڈا اور جو اس کے پیچھے تھا اسے دیکھا تو انھیں یہ وہم ہوا کہ ترک ان پر پلٹ پڑے، عوام بھاگے، جو رک گیا اس نے یہ ارادہ کیا کہ شاہک کے غلام کو قتل کر دے، پھر اسے سمجھ گیا، جھنڈا جب پلٹ دیا گیا تو بھاگنے والے بھی پلٹ آئے، ترک اپنی چھاؤنی واپس ہو چکے تھے انھیں اہل بغداد کے بھاگنے کی خبر نہ ہوئی ورنہ ان پر حملہ کرتے،

ابوالسلاسل اور مغربیوں کی جنگ

اسی سال وکیل و صیغ ابوالسلاسل کی علاقہ الجبل میں مغربیوں کے ساتھ جنگ ہوئی۔۔

اس کا سبب جیسا کہ بیان کیا جاتا ہے یہ ہوا کہ مغربیوں میں سے ایک شخص جس کا نام نصر سہب تھا ایک مغربی جماعت کے ہمراہ ابوالساج کی عملداری کے علاقے کی زمین میں گیا، اس نے اور اس کے ساتھیوں نے وہاں جتنے گاؤں تھے لوٹ لئے، ابوالسلاسل نے ابوالساج کو خط لکھا کہ اس معاملہ سے آگاہ کیا، ابوالساج تقریباً سو بیادہ و سوار آدمیوں کے ساتھ اس کی طرف روانہ ہوا۔

جب یہ لوگ گئے تو وہ مغربی ایک دم ان پر چھپٹ پڑے ان میں سے نو آدمی قتل ہوئے اور بیس قید کر لئے گئے، نصر سہب بھاگ کر بچ گیا۔

اس جنگ کے بعد ابن طاہر اور ترک آزاد غلاموں کے درمیان جنگ موقوف ہو گئی۔ انھوں نے پھر جنگ نہ کی، بیان کیا جاتا ہے کہ اس کا سبب یہ ہوا کہ ابن طاہر اس سے قبل زمانہ صلح میں معتز کا کاتب تھا، جب یہ واقعہ ہوا (یعنی مستعین اور معتز کی جنگ) تو معتز کی جانب سے ابن طاہر پر ناپسندیدگی ظاہر کی گئی پھر اسے (معتز نے) لکھا کہ اس نے بیان کیا کہ وہ دوبارہ ایسا کوئی کام نہ کرے گا جسے معتز ناپسند کرے۔۔

اہل بغداد پر محاصرہ کی شدت

اس کے بعد اہل بغداد پر بغداد کے دروازے بند کر دیے گئے تو انھیں یہ محاصرہ شاق گزرا، وہ سی سال یکم ذی القعدہ یوم جمعہ کو بھوک بھوک چلانے لگے، اور اس جزیرے پر گئے جو ابن طاہر کے گھر کی طرف ہے ابن طاہر نے ان کے پاس کہلا بھیجا کہ تم لوگ اپنی جماعت میں سے میرے پاس پانچ تجربہ کار بوڑھوں کو بھیجو، انھوں نے ان کو بھیجا، جو اس کے پاس پہنچا دیئے گئے ان سے کہا کہ بہت سے معاملات ایسے ہوتے ہیں جنہیں عوام الناس نہیں جانتے میں بیمار ہوں مجھے امید ہے کہ میں لشکر میں تنخواہ تقسیم کر کے انھیں تمہارے دشمن کے مقابلے میں نکالوں گا، مشائخ خوش ہو گئے، اور کسی بات کو طے کیے بغیر نکل آئے، اس کے بعد عوام الناس اور تاجران اس جزیرے کی طرف لوٹے جو ابن طاہر کے گھر کے بالمقابل ہے سب چلانے لگے اور اشیاء کی گرانی سے ہونے والی اپنی تکلیف کی شکایت کی، اس نے کسی کو ان کے پاس بھیجا جس نے انھیں تسکین دی، وعدہ کیا اور امید دلائی، ابن طاہر نے صلح کے بارے میں معتز کے پاس قاصد روانہ کیا اہل بغداد کی حالت پریشان کن تھی۔

اسی سال نصف ذی القعدہ کو حماد بن اسحاق بن حماد بن زید بغداد آیا، اس کی جگہ ابوسعید الانصاری ابو احمد کے لشکر بطور ضمانت روانہ کیا گیا، حماد بن اسحاق ابن طاہر سے تنہائی میں ملا، یہ بیان نہیں کیا گیا کہ ان دونوں میں کیا گفتگو ہوئی، حماد ابو احمد کے لشکر کی طرف واپس ہوا اور ابوسعید الانصاری بھی واپس ہوا، پھر حماد ابن طاہر کی طرف واپس آیا ابن طاہر اور ابو احمد کے درمیان بذریعہ حماد پیغامات کا سلسلہ جاری ہوا،

۲۱ ذی القعدہ کو احمد بن اسرائیل ابن طاہر کے حکم سے حماد وکیل عبید اللہ بن یحییٰ احمد بن اسحاق کے ہمراہ ابو احمد سے صلح کی گفتگو کے لئے گیا۔

۲۳ ذی القعدہ کو ابن طاہر نے ان تمام لوگوں کی رہائی کا حکم دیا جو لڑائی میں ابن طاہر کے خلاف ابو احمد کی

امانت کرنے کی وجہ سے قید کیے گئے تھے وہ سب رہا کر دیئے گئے، اس کے دوسرے دن پیادہ لشکر کی ایک جماعت اور بہت سے عوام الناس جمع ہو گئے لشکر نے اپنی تنخواہیں مانگیں، اور عوام نے بد حالی کی شکایت کی، جس کی وجہ سے وہ تنگ تھے، ان لوگوں نے مہنگائی اور محاصرے کی شکایت کی کہ یا تو نکل کر جنگ کرے، یا ہمیں چھوڑ دے، اس نے ان سے بھی نکلنے یا صلح کا دروازہ کھولنے کا وعدہ کیا، اور انھیں امید دلائی۔ بالآخر وہ لوگ واپس چلے گئے۔

۲۵ ذی القعدہ کو قید خانے، پل اور اس کے گھر کا دروازہ اور جزیرہ، لشکر اور آدمیوں سے بھر گیا بہت آدمی جزیرے میں آ گئے تھے، ابن طاہر کے آدمیوں نے جو جزیرے میں خدمات پر مامور تھے ان لوگوں کو ہٹایا، وہ لوگ شرقی جانب پل کی طرف چلے گئے، عورتوں کا قید خانہ کھول دیا، جو عورتیں تھیں انھیں نکال دیا، علی بن جہشیار اور جس قدر طبری اس کے ہمراہ تھے انھوں نے ان لوگوں کو مردوں کا قید خانہ کھولنے سے روکا، ابوامالک محافظ پل نے انھیں پل سے روکا، تو جھوم نے اس کا سر زخمی کر دیا اور اس کے ساتھیوں کے دو جانور زخمی کر دیئے، ابوامالک اپنے گھر میں گھس گیا اور انھیں تنہا چھوڑ دیا انھوں نے جو کچھ سامان اس کی مجلس میں تھا لوٹ لیا طبریوں نے ان پر حملہ کر کے دروازوں سے نکال دیا انھیں نکال کے دروازے بند کر لئے گئے، پھر ان کی ایک جماعت نکلی، محمد بن ابی عون کشتی پر بیٹھ کر ان کے پاس گیا اس نے لشکر کے لئے چار ماہ کی تنخواہ کا ذمہ لیا تو وہ لوگ اس بات پر راجا مند ہو کر واپس چلے گئے، ابن طاہر نے ابن جہشیار کے ساتھیوں کو اسی دن ان کی دو ماہ کی تنخواہ ادا کر دی۔

ابو احمد کی ابن طاہر کو امداد

انہی دنوں ابو احمد نے پانچ کشتیاں آئے اور گیسوں اور جو اور باجرے اور چارے کی ابن طاہر کو بھیجیں، جب ۴ ذی الحجہ جمعرات کا دن ہوا تو لوگوں کو مستعین کو معزول کرنے اور المعز کے لئے بیعت لینے کے متعلق ابن طاہر کا خیال معلوم ہوا، ابن طاہر نے اپنے سرداروں کو ابو احمد کے پاس روانہ کیا یہاں تک کہ انھوں نے معز کے لئے اس سے بیعت کر لی، ان میں سے ہر ایک کو چار چار خلعت دیئے گئے، عام لوگوں کا گمان تھا کہ یہ صلح خلیفہ مستعین کے حکم سے ہوئی ہے اور المعز کو اس کا ولی عہد بنایا گیا ہے،

جب بدھ کا دن ہوا تو رشید کاؤس جو باب السلاست پر محافظ مقرر تھا سردار ہشل بن صخر بن خزیمہ خازم اور عبد اللہ بن محمود کے ساتھ نکل کے ترکوں کی طرف روانہ ہوا تا کہ ان کے ساتھ ہو جائے تقریباً ایک ہزار ترک سوار ملے، صلح ہو چکی تھی انھیں سلام کیا جسے پہچانتا اس سے معاف کیا انھوں نے اخلافاً اس کے گھوڑے کی لگام پکڑ لی، اور اس کے پیچھے اس کے بیٹے کو لے گئے۔

جب پیر کا دن ہوا تو رشید باب الشما سیہ گیا لوگوں سے گفتگو کی کہ امیر المؤمنین اور ابو احمد تمہیں سلام کہتے ہیں کہ جو شخص ہماری طاعت میں داخل ہوگا ہم اسے اپنا مقرب بنالیں گے اور طاعت کا صلہ دیں گے جو اس کے خلاف اختیار کرے گا تو وہ اپنا انجام سمجھ لے اسے عوام نے گالیاں دیں، اس نے تمام شرقی دروازوں کا اسی طرح دورہ کیا اور اسے اور المعز کو ہر دروازے پر گالیاں دی گئیں،

ابن طاہر کے خلاف شورش اور احتجاج

جب رشید نے ایسا کیا تو عام لوگوں کو بھی ابن طاہر کا خیال معلوم ہو گیا چنانچہ وہ اس جزیرے کی طرف گئے جو

ابن طاہر کے مکان کے مقابل ہے، اسے پکارنے لگے اور نہایت گندی گالیاں دینے لگے اس کے محل دروازے کی طرف گئے وہاں بھی انھوں نے ایسا ہی کیا، راغب خادم ان کی طرف آ نکلا اور انھیں جو کچھ وہ کر رہے تھے اس پر برا بھینچتہ کیا اور جو کچھ وہ المستعین کی مدد میں کر رہے تھے اس میں اضافہ کی درخواست کی، یہ کہہ کے خادم اس عمارت کی طرف گیا جس میں لشکر تھا، انھیں اور ان کے علاوہ ایک دوسری جماعت کو بھی لے گیا وہ تقریباً تین سو مسلح آدمی تھے یہ لوگ ابن طاہر کے دروازے کی طرف گئے جو لوگ اس دروازے پر تھے فحشیاب ہوئے ان کو انھوں نے دفع کر دیا وہ ان سے لڑائی کرتے رہے یہاں تک کہ دیوڑھی تک پہنچ گئے اندرونی دروازے کو جانے کا ارادہ کیا مگر آگ نہ ملی، ان لوگوں نے اس جزیرے میں ساری رات اس طرح گزاری کہ عوام ابن طاہر کو گالیاں دیتے اور برا کہتے رہے۔

ابن طاہر کا عجیب تحل

ابن شجاع انہی سے روایت ہے کہ میں امیر ابن طاہر کے پاس تھا وہ مجھ سے باتیں کر رہا تھا جو گالیاں اسے دی جا رہی تھیں سن رہا تھا یہاں تک کہ ان لوگوں نے اس کی ماں کا نام لیا تو وہ ہنسا اور کہا کہ اے عبد اللہ مجھے معلوم نہیں کہ انھیں میری ماں کا نام کس طرح معلوم ہو گیا ابو العباس عبد اللہ بن طاہر کی بہت سی باندیاں تھیں جن کا نام لوگ نہیں جانتے تھے میں نے جواب دیا کہ اے امیر میں نے تجھ سے زیادہ وسیع الحکم کسی کو نہیں دیکھا اس نے مجھے جواب دیا کہ اے ابو عبد اللہ میں نے ان پر صبر سے زیادہ کارگر کچھ اور نہ دیکھا اور اس سے چارہ بھی نہیں۔

جب صبح ہوئی تو وہ لوگ دروازے پر آ گئے اور چلانے لگے پھر ابن طاہر المستعین کے پاس گیا اور یہ درخواست کی کہ وہ ان کے سامنے آئے انھیں تسلی دے اور اپنی رائے سے آگاہ کرے، مستعین دروازے کے اوپر سے ان کے سامنے آیا لباس خلافت میں ملبوس تھا ابن طاہر اس کے ایک طرف تھا المستعین نے ان سے اللہ کی قسم کھا کے اس تہمت کی تکذیب کی جو ابن طاہر پر لگائی گئی تھی یہ بھی کہا کہ میں بالکل عافیت میں ہوں کسی قسم کا خوف نہیں ہے معزول نہیں کیا گیا، ان سے یہ وعدہ کیا کہ وہ کل جمعہ کو شہر میں نکلے گا تا کہ انھیں نماز پڑھائے عوام واپس ہوئے

جمعہ کا دن ہوا تو لوگ دوبارہ چلا چلا کر مستعین کا مطالبہ کرنے لگے، علی بن جشیار کے گھوڑے، لوٹ لئے گئے، جو پل کے شرقی دروازے پر ایک ویران مقام میں تھے جو کچھ اس مکان میں تھا سب لوٹ لیا گیا اور وہ بھاگ گیا، دن چڑھے تک اسی طرح جے ہوئے کھڑے رہے وصیف اور بغا اور ان کی اولاد اور موالی اور ان دونوں کے سردار اور المستعین اور اس کا ماموں آئے، سب لوگ دروازے کی طرف گئے وصیف اور بغا اپنی خاص جماعت کے ساتھ اندر چلے گئے المستعین کام ماموں وصیف وغیرہ کے ہمراہ دیوڑھی تک گئے مگر گھوڑے پر سے نہ اترے، ابن طاہر کو اطلاع دی گئی، اس نے اترنے کی اجازت دی انھوں نے انکار کیا کہ یہ دن گھوڑوں کی پشت سے اترنے کا نہیں ہے جب تک ہم اور عوام یہ نہ جان لیں کہ ہمارا کیا حال ہوگا، قاصدان کے پاس مسلسل آمد و رفت کرتے رہے اور وہ انکار کرتے رہے۔

خود محمد بن عبد اللہ ان کے پاس گیا اور ان سے اترنے اور المستعین کے پاس چلنے کی درخواست کی، انھوں نے اسے آگاہ کیا کہ عوام سخت مضطرب ہیں، انھیں باوثوق ذرائع سے معلوم ہوا ہے کہ تو المستعین کے معزول کرنے اور المعتز کی بیعت کے خیال میں ہے، سرداروں کو المعتز کی بیعت کرنے کے لئے روانہ کرنا، خوف دلانے کا ارادہ کرنا تا کہ حکومت المعتز کی طرف منتقل ہو جائے، ترکوں اور مغربیوں کا بغداد میں داخل کرنا تا کہ اہل مدائن اور دیہات والوں میں سے جس پر غالب آئیں اس پر اپنی مرضی کے مطابق حکومت کریں اور تیری وجہ سے اہل بغداد شک میں پڑ گئے اور

خليفة، موال، اولاد اپنی جانوں کے خلاف تجھے ملزم و متهم سمجھتے ہیں۔ انھوں نے خلیفہ کو مجمع عام میں لانے کی درخواست کی تاکہ اسے دیکھیں۔

محمد بن عبد اللہ نے ان کے قول کی صحت کو خوب جان لیا اور لوگوں کے کثرت اجتماع اور ان کی فریاد و زاری کو دیکھا تو اس نے مستعین سے باہر نکلنے کی درخواست کی، اور دارالعامہ (دربار عام) کی طرف نکلا جس میں تمام لوگ داخل ہو چکے تھے، وہاں اس کے لئے کرسی بچھائی گئی، اس کے پاس لوگوں کی ایک جماعت کو پہنچایا گیا، انھوں نے اسے دیکھا اور نکل کر اپنے پیچھے والوں کو خلیفہ کے بعافیت ہونے کی خبر دی مگر انھوں نے اس پر قناعت نہ کی، جب خوب معلوم ہو گیا کہ بغیر نکلے ہوئے انھیں سکون نہ ہوگا، لوگوں کی کثرت بھی معلوم ہو چکی تھی تو بیرونی آہنی دروازہ اس کے حکم سے بند کر دیا گیا، مستعین اور اس کے ماموں محمد بن موسیٰ انجم اور محمد بن عبد اللہ اس درجے کی طرف گئے جو دارالعامہ کے صحنوں اور ہتھیاروں کے خزانوں تک پہنچتا ہے، ان کے لئے مجلس کی اس سطح پر جہاں محمد بن عبد اللہ اور فتح بن سہل بیٹھا کرتے تھے منبر بچھائے گئے۔

مستعین کا عوام سے خطاب

مستعین لوگوں کے سامنے اس طرح آیا کہ سیاہ قبا میں ملبوس تھا اور کاندھوں پر رسول ﷺ کی ردائے مبارک تھی، ہاتھ میں عصا تھا۔

اس نے لوگوں سے گفتگو کی اور انھیں قسم دی کہ اس چادر کے مالک ﷺ کا واسطہ کے وہ کوئی اقدام نہ کریں۔ واپس چلے جائیں کیونکہ میں سالم و محفوظ ہوں مجھے محمد بن عبد اللہ کی جانب سے کوئی اندیشہ نہیں ہے۔ لوگوں نے اس سے سوار ہونے اور محمد بن عبد اللہ کے مکان سے نکلنے کی درخواست کی، کیونکہ انھیں محمد بن عبد اللہ کی جانب سے اطمینان نہ تھا، اس نے انھیں بتایا کہ وہ اس کے مکان سے اپنی پھوپھی ام حبیب بنت الرشید کے مکان پر منتقل ہوئے کو تیار ہیں، پہلے مکان کا وہ حصہ جس میں اس کی سکونت مناسب ہے اس کے لئے مرمت کر دیا جائے، اس کا مال و اسباب، خزانہ، ہتھیار اور جو کچھ سراز و سامان محمد بن عبد اللہ کے مکان میں ہے وہاں منتقل کر دیا جائے، یہ سن کر اکثر لوگ واپس چلے گئے، اور اہل بغداد کو سکون ہو گیا۔

ابن طاہر کے خیالات میں تبریلی

اہل بغداد کا ابن طاہر پر بار بار هجوم کرنا اور اسے سخت دست سنا رنگ لایا۔ ابن طاہر بغداد کے عہدہ داران معادن کے پاس آیا کہ جتنے اونٹ اور خیر اور گدھے ان کے قابو میں آسکیں اسے مہیا کر دیں تاکہ وہ بھی وہاں سے منتقل ہو جائے۔

لوگوں نے اور عرب باشندوں نے بیان کیا کہ اس کا ارادہ تھا کہ بدائن چلا جائے اس کے دروازے پر ایک جماعت حریہ مشائخ اور باشندوں کے معززین کی جمع ہو گئی سب کے سب اس سے معذرت کر رہے تھے اور ان لوگوں کے ناروا برتاؤ کے معاف کرنے کی درخواست کرتے تھے کہ جو کچھ نادانوں نے کیا وہ محض اپنی اس بد حالی کی وجہ سے کیا جس میں مبتلا تھے اور اس فاقے کی وجہ سے کیا جس نے انھیں بھوکوں مار رکھا تھا۔

بیان کیا گیا ہے کہ ابن طاہر نے انھیں نہایت عمدہ جواب دیا، پاکیزہ بات کہی، ان کی تعریف کی، اور جو کچھ ہوا

تھا معاف کر دیا ان کا اور ان کے نو جوانوں اور نادانوں کا مصالحتی کے لئے ہاتھ پکڑنے کو ان کی طرف بڑھا، ترک سفر کے متعلق ان کی بات مان لی اور عہدہ داران معاون کو سواریاں روکنے کی ممانعت لکھی۔

مستعین کی ابن طاہر کے محل سے منتقلی

ذی الحج کے چند دن گزرنے کے بعد مستعین محمد بن عبد اللہ کے مکان سے سوار ہو کر رصافہ میں رزق الخادم کے مکان پر منتقل ہو گیا علی بن مقصم کے مکان سے گزرا تو علی اس کی طرف نکلا اور اس سے اپنے یہاں اترنے کی درخواست کی، اس نے بھی اس سے سوار ہونے کو کہا جب رزق الخادم کے مکان پر پہنچا تو وہاں اتر گیا۔

مؤرخین کے مطابق وہ وہاں شام کو پہنچا پھر جس وقت وہاں پہنچ گیا تو لشکر کے ہر سوار کے لئے دس دینار کا اور ہر پیادہ کے لئے پانچ پانچ دینار کا حکم دیا مستعین کی سواری کے ساتھ ابن طاہر بھی اس طرح سوار ہوا کہ اپنے ہاتھ میں نیزہ لئے ہوئے اس کے آگے چل رہا تھا اور باقی سردار اس کے پیچھے تھے۔

بیان کیا گیا ہے کہ مستعین جس رات وہ رزق کے مکان پر منتقل ہوا اس کے ہمراہ محمد بن عبد اللہ نے ایک تہائی شب تک قیام کیا پھر واپس آ گیا صبح تک وصیف اور بغا اس کے پاس رہ کے اپنے مکان چلے گئے۔

جب اس شب کی صبح ہوئی جس شب میں مستعین ابن طاہر کے مکان سے منتقل ہوا تھا تو لوگ رصافہ میں جمع ہوئے تھے سرداروں اور بنی ہاشم کو ابن طاہر کے پاس جانے اور اسے سلام کرنے کا حکم دیا گیا کہ جب وہ سوار ہو تو سب لوگ اس کے ہمراہ جاویں اسی روز جب خوب دن چڑھ گیا تو ابن طاہر اس شان کے ساتھ سوار ہوا کہ اس کے تمام سردار سامان سے تیار تھے گردا گرد پیادہ فوج کے تیر انداز تھے گھر سے نکلا تو لوگوں کی وجہ سے کچھ دیر رک گیا ان پر عتاب کیا اور قسم کھائی کہ ”اس نے امیر المؤمنین کے لئے (خدا اس کی عزت برقرار رکھے) یا اس کے کسی دوست کے لئے اپنے دل میں کوئی برائی پوشیدہ نہیں رکھی ان کی اصلاح حال اور ایسے امر کے جو ان کے لئے مزید نعمت کا موجب ہوں کے علاوہ اور کچھ نہیں چاہتا، انھوں نے اس کے متعلق ایسی بات کا وہم کر لیا جس کا انھیں علم بھی نہیں۔“

یہ باتیں اس درد سے کہیں کہ حاضرین کو رلا دیا جو لوگ وہاں موجود تھے اسے دعا دینے لگے وہ پل عبور کر کے مستعین کے پاس چلا گیا کسی کو لوگوں کے بلانے کو بھیجا، اس کے پڑوسی اور باشندگان جانب غربی کے معززین بلائے گئے، ان سے اس طرح کلام کیا کہ ان پر عتاب بھی تھا اور جو خبریں انھیں پہنچیں ان کے متعلق عذر خواہی بھی تھی۔

وصیف اور بغا کو بغداد کے دروازوں پر گھومنے والوں کی نگرانی کیلئے روانہ کیا ان دونوں نے صالح بن وصیف کو باب شامیہ پر محافظ مقرر کیا روایات میں مذکور ہے کہ مستعین کو محمد کے مکان سے منتقل ہونا پسند نہ تھا وہ اس لئے وہاں سے منتقل ہو کہ جمعے کے روز جب لوگوں کو ابن طاہر کی کھڑکی کا دروازہ کھولنا دشوار ہوا تو وہ مٹی کے تیل والوں کی چھوٹی کشتیوں میں سوار کرا۱۱ے تاکہ اسے آگ لگا دیں۔

ابن طاہر کو مذاکرات کی دعوت

مذکور ہے کہ ایک جماعت جن میں کنجور بھی تھا ابو احمد کی جانب سے باب شامیہ پر آ کے ٹھہری انھوں نے ابن طاہر کو بلایا کہ اس سے گفتگو کریں اس نے وصیف کو لکھ کر اس جماعت کی خبر دی کہ مستعین کو اس کی اطلاع کرے وہ اس معاملے میں جو مناسب سمجھے حکم دے، مستعین نے معاملہ اسی کے اختیار میں دے دیا کہ ان تمام معاملات کی تدبیر اسی

کے سپرد ہے جس طرح مناسب سمجھے کرے۔

بیان کیا جاتا ہے کہ علی بن یحییٰ بن ابی منصور بن المنجم نے اس معاملے میں محمد بن عبد اللہ سے سخت کلامی کی محمد بن ابی عون نے اس پر حملہ کیا اسے گایاں دیں اور گرفتار کر لیا۔

سعید بن حمید سے روایت ہے کہ احمد بن اسرائیل حسن بن مخلد اور عبید اللہ بن یحییٰ ابن طاہر سے تنہائی میں ملے، اس سے بات چیت کرتے رہے اور اس سے صلح کے حق میں مشورہ دیتے رہے کبھی اس کے پاس کوئی دوسری جماعت ہوتی اور وہ لوگ صلح کی مخالفت میں گفتگو کرتے تھے تو ابن طاہر مخالفین صلح کے روبرو بات بدل دیتا تھا اور ان سے علیحدہ ہو جاتا تھا جب یہ تینوں آتے تھے تو ان کے سامنے آتا تھا اور ان سے گفتگو اور مشورہ کرتا تھا۔

انہی میں سے ایک کا بیان ہے کہ میں نے ایک دن سعید بن حمید سے کہا کہ کوئی بات اس کے سوا مناسب نہ تھی کہ مستعین کی خلافت کی ابتدا ہی میں مرافعت پر سب کا اتفاق ہو جاتا اس نے جواب دیا کہ میں بھی چاہتا تھا کہ ایسا ہی ہو، خدا کی قسم وہ صرف اس وجہ سے ہوا کہ اس کے ساتھیوں کو مدائن اور انبار سے شکست دے دی گئی یہاں تک کہ اس جماعت کے کاتب کو بھی، اس نے انہیں اس وقت جواب دیا جب کہ انہوں نے اس سے اپنا حق مانگا۔

ابن طاہر کے مستعین سے برگشتہ ہو جانے کے اسباب

محمد بن احمد بن یحییٰ انہی نے بیان کیا جو ابن طاہر کے فرزند کا اتالیق تھا کہ محمد بن عبد اللہ مستعین کی امداد میں برابر کوشاں رہا یہاں تک کہ عبید اللہ بن یحییٰ بن خاقان نے اسے طیش دلادیا کہا کہ ”خدا تعالیٰ تیری عمر دراز کرے تو جس شخص کی مدد کرتا ہے اس کے معاملے میں کوشش کرتا ہے وہ منافقت میں سب سے بڑھا ہوا ہے، اس کا دین سب سے زیادہ ناپاک ہے، خدا کی قسم اس نے وضعیف و بعا کو تیرے قتل کا حکم دیا تھا، مگر انہوں نے تیرے قتل کو برا سمجھا، اور ایسا نہیں کیا جو حالت میں اس نے اس کی بیان کی اگر تجھے اس میں شک ہو تو دور یافت کر لے تجھے معلوم ہو جائے گا اس سے نفاق کی یہ کھلی علامت ہے کہ جب وہ سامرا میں تھا تو اپنی نماز میں بسم اللہ الرحمن الرحیم بلند آواز سے نہیں پڑھتا تھا جب وہ سامرا آیا تو تجھے دکھانے کے لئے بلند آواز سے بسم اللہ پڑھنے لگا تو نے اپنے دوست، داماد، اور تربیت یافتہ کی مدد چھوڑ دی۔“

اس قسم کی اس سے باتیں کیں، محمد بن عبد اللہ نے کہا کہ خدا ایسے شخص کو غارت کرے جو نہ دین کے لئے مناسب ہے نہ دنیا کے لئے،

احمد بن یحییٰ نے کہا کہ سب سے پہلا شخص جس نے اس مجلس میں محمد بن عبد اللہ کو مستعین کے معاملے میں حمایت سے باز رکھنے کے لئے پیش قدمی کی وہ عبید اللہ بن یحییٰ تھا، اس مہم پر احمد بن اسرائیل اور الحسین بن مخلد نے عبید اللہ بن یحییٰ کی معاضدت کی وہ اسکے پیچھے لگے رہے یہاں تک کہ مستعین کی مدد کے بارے میں محمد بن عبد اللہ کی جو رائے تھی اس سے اسے پھیر دیا،

اسی سال عید الاضحیٰ کے دن مستعین نے اس جزیرے میں جو ابن طاہر کے مکان کے بالمقابل تھا لوگوں کو نماز عید پڑھائی مستعین نماز کے لئے اس شان سے سوار ہوا کہ آگے عبید اللہ بن عبد اللہ تھا جس کے ہاتھ میں سلیمان کا نیزہ تھا الحسین بن اسماعیل کے ہاتھ میں خلافت کا نشان تھا و صیف اور بعا مستعین کی حفاظت کر رہے تھے تاہم محمد بن عبد اللہ بن طاہر ہر کاب سوار نہ ہوا عبد اللہ بن اسحاق نے نماز عید رصافہ میں پڑھی،

مستعین کی معزولی

جمہرات کو محمد بن عبد اللہ سوار ہو کے مستعین کے پاس گیا اس کے پاس چند فقہا اور قاضی موجود تھے۔ روایت ہے کہ اس نے مستعین سے کہا کہ تو نے مجھے اختیار دیا تھا کہ میں اس بات کا قصد کروں تو میرے ہی فیصلے کو نافذ کر دے گا اس بات کے بارے میں میرے پاس تیرا خود نوشتہ رقعہ موجود ہے مستعین نے کہا کہ وہ رقعہ پیش کر، اس نے وہ رقعہ پیش کیا تو اتفاقاً اس میں صلح کا ذکر تھا، معزولی کا ذکر نہ تھا مستعین نے کہا کہ ہاں صلح کو نافذ کر دے۔ الخلیجی نے کھڑے ہو کے کہا کہ وہ تجھ سے یہ چاہتا ہے کہ تو اس قمیض (خلافت) کو اتار دے جو اللہ نے تجھے پہنائی ہے اس کے بعد علی بن یحییٰ المنجم نے گفتگو شروع کی اس نے محمد بن عبد اللہ کو سخت باتیں کہیں، اس کے بعد محمد بن عبد اللہ سوار ہو کے چلا گیا یہ واقعہ نصف ذی الحج کا ہے جبکہ مستعین رصافہ میں تھا۔

محمد بن عبد اللہ واپس آ گیا اس کے ہمراہ وصیف اور بغا بھی تھے وہ سب کے سب روانہ ہو کے باب شامیہ تک پہنچے محمد بن عبد اللہ اپنے گھوڑے پر ہی کھڑا ہو گیا اور وصیف اور بغا الحسن بن افضلین کے مکان چلے گئے لوگ دیوار فصیل سے کود پڑے کسی کے لئے دروازہ نہ کھولا جاسکا اس سے پہلے ایک بڑی جماعت نکل کر ابو احمد کے لشکر میں گئی تھی، لشکر کے لوگوں نے جو چاہا خرید لیا، باب شامیہ نکلے تو ابو احمد کے ساتھیوں میں یہ اعلان کیا گیا کہ اہل بغداد میں سے کسی سے کچھ نہ خریدا جائے، اہل لشکر اشیاء خریدنے سے روک دیئے گئے، محمد بن عبد اللہ کے لئے باب شامیہ پر ایک بہت بڑا سرخ خیمہ نصب کیا گیا تھا اس کے ہمراہ بندار طبری، اور ابوسناء اور تقریباً دو سو سوار اور دو سو پیادہ بھی تھے۔

ابو احمد ایک بڑے مجمع میں آیا، خیمے کے قریب آیا تو مجمع سے نکل کر محمد بن عبد اللہ کے ہمراہ خیمے میں داخل ہو گیا، لشکر والے جوان دونوں کے ہمراہ تھے ایک کنارے کھڑے رہے، ابن طاہر اور ابو احمد نے طویل گفتگو کی، دونوں خیمے سے باہر نکل آئے، ابن طاہر بڑے مجمع کے ساتھ اپنے خیمے سے نکل کر اپنے مکان چلا گیا، مکان پہنچ گیا تو مجمع سے نکل کر سوار ہو کر مستعین کے پاس چلا کہ جو گفتگو اس کے اور ابو احمد کے درمیان ہوئی اس کی اطلاع دے، عصر تک وہیں ٹھہر کے واپس آیا،

ابن طاہر اور ترکوں کے مابین صلح کی شرائط

مذکور ہے کہ ابن طاہر یہ طے کر کے جدا ہوا کہ اسے (ابن طاہر) کو پچاس ہزار دینار اور تیس ہزار دینار سالانہ آمدنی کی جاگیر دی جائے گی اور اس کا قیام بغداد میں رہے گا، یہاں تک کہ ان کے لئے اتنا مال جمع ہو جائے جو لشکر میں تقسیم ہو سکے، یہ بھی طے کیا کہ بغا کو مدینہ اور حجاج کا والی بنایا جائے گا، وصیف الجبل اور اس کے مضافات کا حکمران ہوگا، جو مال آئے گا اس میں ایک تہائی محمد بن عبد اللہ کا اور لشکر بغداد کا ہوگا اور دو تہائی آزاد غلاموں اور ترکوں کے ہوں گے،

بیان کیا جاتا ہے کہ جب احمد بن اسرائیل المعز کے پاس گیا تو اس نے اسے ڈاک کے محکمے کا سربراہ بنا دیا اور وعدہ کر لیا کہ وہ وزیر ہوگا، عیسیٰ بن فرغان شاہ دیوان خراج پر اور ابو نوح مہر اور فرمان جاری کرنے پر مامور کئے جائیں گے ان لوگوں نے سب عہدے تقسیم کر لئے موسم حج کی خیریت کا لفافہ بغداد میں آیا تو ابو احمد کے پاس بھیج دیا گیا۔

بیان کیا گیا ہے کہ اسی سال ۶۱۰ ذی الحجہ کو ابن طاہر معزولی کے متعلق گفتگو کرنے کے لئے سوار ہو کے مستعین کے پاس گیا اس سے گفتگو کی مگر مستعین نے انکار کر دیا مستعین نے یہ گمان کیا کہ وصیف اور بغا اس کے ساتھ ہیں اور

مستعین کے عیب ظاہر کر رہے ہیں مستعین نے کہا کہ یہ میری گردن ہے یہ تلوار ہے جب اس نے اس کا انکار دیکھا تو واپس آ گیا۔

مستعین کا ابن طاہر سے شکوہ

مستعین نے علی بن یحییٰ انجم اور اپنے معتمدین کی ایک جماعت کو ابن طاہر کے پاس بھیجا کہ اس سے کہو کہ ”خدا سے ڈرے“ میں تو صرف تیرے پاس اس لئے آیا تھا کہ تو میری مصیبت دفع کرے گا، اگر تو میری مصیبت کو دفع نہیں کرتا تو کم از کم میری مخالفت سے ہی باز رہ“ اس نے اسے یہ جواب دیا کہ ”بہر حال میں تو اپنے گھر میں بیٹھا ہوں مگر تیرے لئے معزولی ضروری ہے خوشی سے ہو یا زبردستی سے۔“

علی بن یحییٰ سے روایت ہے کہ اس نے ابن طاہر سے کہا کہ تو اس سے یہ کہہ کہ اگر تو خلافت سے از خود معزول ہو گیا تو کچھ خوف نہیں مگر تو خدا کی قسم تو نے اسے اس طرح پارہ پارہ کر دیا کہ وہ جڑ نہ سکے اور اس میں تو نے کوئی بھلائی نہ چھوڑی تو تیرے لئے خطرہ ہے۔

پھر جب مستعین نے اپنی حکومت کا ضعف اور اپنے مددگاروں کی نصرت جاتی دیکھی تو اس نے معزولی کو قبول کر لیا۔

مستعین کے لئے جاگیر اور آزادی کا وعدہ

۱۸ ذی الحج جمعرات کا دن ہوا تو ابن طاہر نے ابن کردیہ محمد بن ابراہیم بن جعفر الاصفہانی منصور، لعلی، موسیٰ بن صالح بن شیخ، ابوسعید الانصاری، احمد بن اسرائیل اور محمد بن موسیٰ انجم کو ابواحمد کے لشکر بھیجا کہ اسے محمد کا وہ خط پہنچا دیں جو ان اشیاء کے متعلق ہے جو کہ مستعین نے خلافت سے اپنے معزول کرنے تک چاہی ہیں ان لوگوں نے وہ خط پہنچا دیا جو کچھ اس نے طلب کیا تھا ابواحمد نے قبول کر لیا اور یہ جواب لکھا ”ان کو مدینہ رسول ﷺ میں جاگیر اور جگہ دے دی جائے گی ان کی آمد و رفت مکہ سے مدینہ اور مدینہ سے مکہ تک ہو سکے گی۔“

ابن طاہر نے یہ جواب پہنچا دیا مگر مستعین نے اس پر قناعت نہ کی اصرار تھا کہ ان کا مطالبہ براہ راست المعز تک پہنچا دیا جائے المعز اپنے قلم سے اس کی منظوری لکھیں ابن انکر دیہ اس درخواست کو لے کر روانہ ہو گیا۔

مستعین کا معزولی کو قبول کر لینے کا سبب

جیسا کہ بیان کیا گیا یہ سبب ہوا کہ ابن طاہر، وصیف، اور بغا نے اس معاملے میں اس سے گفتگو کی اور اس کا مشورہ دیا تو اس نے انھیں سخت جواب دیا، وصیف نے کہا ”تو نے ہمیں باغ کے قتل کا حکم دیا ہم نے اس حکم کی تعمیل کی اور تو نے ہی ہمارے سامنے اتنا مش کا قتل پیش کیا تو نے کہا کہ محمد خیر خواہ نہیں ہے“ یہ لوگ مستعین کو برابر خوف دلاتے رہے اور حیلہ جوئیاں کرتے رہے۔

محمد بن عبد اللہ نے کہا کہ تو نے مجھ سے کہا تھا کہ ”ہماری حالت درست نہیں ہو سکتی بجز اس کے کہ ہم ان دونوں (وصیف اور بغا) سے راحت حاصل کر لیں“ (یعنی دونوں کو قتل کر دیں) پھر جب ان دونوں کی گفتگو متفق ہو گئی تو اس نے ان کی جانب سے معزولی کا یقین کر لیا، جو شرائط اپنے لئے مناسب سمجھیں لکھ دیں، یہ واقعہ ۱۹ ذی الحجہ کا ہے۔

جب ۲۰ ذی الحجہ ہفتہ کا دن ہوا تو محمد بن عبد اللہ سوار ہو کے الرصافہ گیا اور تمام قاضی اور فقہاء ایک ایک گروہ

بنا کے المستعین کے پاس لائے گئے، انھیں اس امر کا گواہ بنایا گیا کہ اس نے اپنا معاملہ محمد بن عبد اللہ کے سپرد کر دیا ہے، اس کے پاس دربانوں اور خادموں کو لے گیا، اس سے نشان خلافت لے لیا، اس کے پاس ٹھہرا رہا یہاں تک کہ رات کا ایک حصہ گزر گیا،

معز کی توثیق

صبح اس طرح ہوئی کہ لوگ خوفناک خبریں مشہور کر رہے تھے، ابن طاہر نے اپنے سرداروں کو کہلا بھیجا کہ ہر سردار اپنے دس دس صاحبان حیثیت ساتھیوں کو لے کے اس کے پاس آئے وہ لوگ اس کے پاس آئے وہ انھیں اندر لے گیا امید دلائی کہ میں نے جو کچھ کیا اس سے میرا مقصد صرف تم لوگوں کی بہتری اور سلامتی ہے۔ خون ریزی بند کر دی۔

المعز کے حضور میں ان شرائط کو لے جانے کے لئے ایک جماعت کو تیار کیا گیا جو اس نے مستعین کے لئے اپنے لئے، اور اپنے سرداروں کیلئے قرار دی تھیں۔ اصل مدعا یہ تھا کہ اس معاملے میں المعز اپنے قلم سے فرمان جاری کرے وہ لوگ المعز کے پاس گئے، المستعین اور ابن طاہر نے جن شرائط کی اپنے لئے درخواست کی تھی معز نے سب کی منظوری کا فرمان اپنے قلم سے لکھ دیا سب لوگ گواہ ہو گئے، المعز نے قاصدوں کو خلعت دیئے سب کو تلواریں دیں اور وہ لوگ بغیر جائزہ دیئے اور اپنا اسباب دکھائے واپس چلے گئے، ان کے ہمراہ اپنی طرف سے ایک جماعت کو مستعین سے اپنی بیعت لینے کے لئے روانہ کیا، ہمراہی کے لئے کسی لشکر کا حکم نہیں دیا، سعید بن صالح کے ساتھ مستعین کی ماں، اس کی بیٹی، اور تلاش کے بعد اس کے کنبے والے روانہ کر دئے گئے اور ان سات سے بعض چیزیں لے لیں گئیں، المعز کے ہاں سے واپس آنے کے بعد ۳ محرم ۲۵۲ھ کو قاصد بغداد پہنچے۔

مؤرخین کا قول ہے کہ جب معز کے قاصد شامیہ پہنچے تو ابن سجادہ نے کہا کہ مجھے اہل بغداد سے نقصان کا اندیشہ ہے اس لئے یا تو مستعین کو شامیہ لایا جائے یا محمد بن عبد اللہ کے مکان پر تاکہ وہ معز کی بیعت کرے اور اپنے آپ کو معز دل کرے اور اس سے عصا اور ردائے مبارک لی جائے۔

متفرقات

اسی سال ربیع الاول میں قزوین و زنجان میں الکوبکی کا ظہور ہوا اس نے علاقے پر قابض ہو کے وہاں سے آل طاہر کو نکال دیا الکوبکی کا نام الحسین تھا الحسین بن اسماعیل ابن محمد بن اسماعیل الارقط بن محمد بن علی بن الحسین بن علی بن ابی طالب۔

اسی سال بنو عقیل نے جدہ کے راستے میں ڈاکہ ڈالا، جعفر بشارت نے ان سے جنگ کی، اہل مکہ کے تقریباً تین سو آدمی مارے گئے ڈاکے کے وقت بنی عقیل کا کوئی شخص یہ کہہ رہا تھا:

تجھ پر دو کپڑے ہیں حالانکہ میری ماں برہنہ ہے

اے حر امزادے اپنا ایک کپڑا میرے لئے ڈال دے،

جب بنی عقیل نے جو کرنا تھا وہ کیا تو مکہ میں مہنگائی کا دور دورہ ہو گیا، اعراب نے دیہات کو لوٹ لیا،

اسی سال ماہ ربیع الاول میں اسماعیل بن یوسف بن ابراہیم بن عبد اللہ ابن الحسن بن الحسن بن علی بن ابی

طالب کا مکہ میں ظہور ہوا، مکہ کا گورنر جعفر بن الفضل بن عیسیٰ بن موسیٰ فرار ہو گیا، اسماعیل بن یوسف نے جعفر کا مکان اور افسران خلافت کے گھر لوٹ لئے، لشکر کو اور اہل مکہ کی بھی کثیر جماعت کو قتل کر دیا، جو مال نہر کی مرمت کے لئے لایا گیا تھا، اور جو سونا چاندی اور خوشبو مکہ کے خزانوں میں تھی وہ سب اور غلاف کعبہ لے لیا، لوگوں سے تقریباً دو لاکھ دینار لے لئے، مکہ کو لوٹا دیا، اور اس کے بعض محلوں کو جلا دیا، وہاں سے پچاس دن کے بعد نکل کے مدینہ چلا گیا، علی بن حسین بن اسماعیل گورنر مدینہ مارے خوف کے روپوش ہو گیا، اسماعیل رجب میں مکہ واپس آیا، شہر کا محاصرہ کر لیا باشندے بھوک اور پیاس کی وجہ سے ہلاک ہو گئے اور رودی کی قیمت ایک درہم میں تین اوقیہ، گوشت چار درہم میں ایک رطل اور ایک صراحی پانی تین درہم کا ملنے لگا۔ اہل مکہ کو پوری مصیبت آ گئی، ستادین دن کے قیام کے بعد جدہ چلا گیا، لوگوں کی غذاروک لی، تاجروں اور کشتی والوں کے مال چھین لئے یمن سے گیہوں اور جوار مکہ بھیجی گئی، پھر قلمزم کی کشتیاں پہنچیں اسماعیل بن یوسف موقف (میدان عرفات) میں آیا، یہ یوم عرفہ (۹ ذی الحجہ) تھا موقف میں محمد بن احمد بن عیسیٰ بن المنصور المقلب کعب البقر اور عیسیٰ بن محمد الخزومی سالار فوج مکہ بھی موجود تھا، المعز نے ان دونوں کو وہاں روانہ کیا تھا، اسماعیل نے ان سے جنگ کی جس میں گیارہ سو حجاج مقتول ہوئے، لوگوں کا مال چھین لیا گیا، اور وہ مکہ کی طرف بھاگے اور عرفات میں نہیں ٹھہرے نہ دن کو نہ رات کو، اسماعیل اور اس کے ساتھی ٹھہر گئے پھر وہ جدہ لوٹا اور وہاں کے اموال اسباب فنا کر دیئے۔

۲۵۲ھ کے اہم واقعات

معز کی خلافت

عزل و نصب

اس سال کے اہم واقعات میں مستعین محمد بن معتمد کا اپنے آپ کو خلافت سے معزول کرنا، معز محمد ابن جعفر متوکل محمد بن معتمد سے بیعت اور معز کے لئے بغداد کے دونوں منبروں پر اور ہردو جانب کی دونوں مساجد میں، جانب شرقی میں بھی اور جانب غربی میں بھی، اسی سال ۴ محرم یوم جمعہ کو دعا کرنا، اور جو لشکر اس روز بغداد میں تھے ان سے اس کی بیعت لینا سرفہرست ہیں۔

مؤرخین کے مطابق ابن طاہر سعید بن حمید کے ہمراہ مستعین کے پاس گیا جس وقت اس نے اس کے لئے شرائط امان لکھیں، اس نے مستعین سے کہا کہ اے امیر المؤمنین سعید نے شرائط نامہ لکھ دیا ہے اور اس میں حد درجہ مضبوطی کر دی ہے، ہم اسے آپ کو سنانا چاہتے ہیں آپ سن لیجئے مستعین نے اے ابو عباس تجھ سے کوئی خطرہ نہیں، تجھ سے کوئی خطرہ نہیں، (سننے کی ضرورت نہیں) کیونکہ تو نے خود اسے نہیں چھوڑا اور کوئی قوم خدا کے فضل سے تجھ سے آگاہ نہیں حالانکہ ان سے پہلے تو خود اپنے اوپر ان شرائط کو مضبوط کر چکا ہے آخر وہی ہوا جو تو نے جان لیا تھا، محمد ابن طاہر نے اسے کوئی جواب نہ دیا،

جب مستعین نے معز سے بیعت کر لی اور بغداد میں اس کی بیعت لے لی، اور اس پر بنی ہاشم اور قاضیوں اور

فقہاء اور سرداروں کو گواہ بنادیا تو اس جگہ سے جہاں وہ الرصافہ میں مقیم تھا اپنے عیال، اولاد اور باندیوں کے ساتھ محرم میں کہ حسن ابن سہل کے محل کا نام تھا منتقل ہو گیا، ان سب کو انھوں نے وہاں اتار لیا، اور ان پر سعید بن رجاء حضاری وکیل بنادیا گیا،

مستعین سے مہر، عصائے نبوی اور چادر مبارک لے لی گئی، اور عبید اللہ بن عبد اللہ بن طاہر کے ہمراہ روانہ کر دی گئی، اور یہ بھی لکھا گیا

”اما بعد سب تعریف اس اللہ کے لئے ہیں جو اپنی رحمت سے اپنی نعمتیں پوری کرنے والا ہے اور اپنے فضل سے اپنے شکر کا راستہ بتانے والا ہے اللہ اپنی رحمت کا ملہ بھیجے محمد ﷺ پر جو آپ کے بندے اور اس کے ایسے رسول ہیں جن میں وہ تمام فضائل جمع کر دیئے گئے جو ان سے قبل رسولوں میں متفرق تھے جنھوں نے اپنی میراث کا حق اس شخص کو دیا جسے اپنی خلافت کے لئے مخصوص کیا، اللہ تعالیٰ آپ پر سلام کامل نازل فرمائے۔“

میری یہ تحریر ایک ایسے خلیفہ کے نام ہے جس کے معاملے کو اللہ نے مکمل کر دیا جسے رسول ﷺ کی میراث اس شخص سے لے کر سپرد کر دی گئی جس کے پاس تھی، میں نے یہ تحریر امیر المؤمنین کی خدمت میں عبید اللہ بن عبد اللہ غلام آزاد امیر المؤمنین کے ہاتھ بھیجی ہے جو امیر کا فرماں بردار ہے۔“

المستعین کا بصرہ میں قیام

المستعین کو مکہ جانے سے روک دیا گیا اس نے بصرہ میں ٹھہرنا پسند کیا سعید بن حمید سے مذکور ہے کہ محمد بن موسیٰ بن شاكر نے کہا کہ بصرہ ایک وبائی مقام ہے تو نے وہاں اترنا کیسے پسند کر لیا، المستعین نے جواب دیا کہ وہ زیادہ وبائی ہے یا ترک خلافت۔

مذکور ہے کہ قرب جو بہت بڑی باندی تھی المستعین کے پاس المعز کا پیغام لائی جس میں یہ درخواست تھی کہ المستعین المتوکل کی تینوں باندیوں سے علیحدہ ہو جائے جن سے المستعین نے عقد کر لیا تھا، وہ ان سے علیحدہ ہو گیا، اور ان کا معاملہ انھی کے سپرد کر دیا اس کے پاس جواہرات کی دو انگوٹھیاں تھیں جن میں سے ایک نام البرج تھا، اور دوسری کا نام الجبل۔ محمد بن عبد اللہ نے (ان دونوں کے لئے) المعز کی خواص قرب کو اور ایک جماعت کو بھیجا اس نے وہ دونوں انگوٹھیاں انھیں دیدیں، وہ لوگ انھیں محمد بن عبد اللہ کے پاس لے آئے، محمد بن عبد اللہ نے انھیں المعز کے پاس روانہ کر دیا

۶ محرم کو جیسا کہ بیان کیا گیا بغداد میں دوسوزاند کشتیاں آئیں جن میں مختلف اقسام کا مال تجارت اور بہت سی بھیڑیں تھیں،

مستعین کو محمد بن مظفر بن سیسل اور ابن ابی حفصہ کے ہمراہ تقریباً چار سو سوار اور پیادہ فوج کے ساتھ واسطہ روانہ کر دیا گیا۔

اس کے بعد عیسیٰ بن فرخان شاہ اور قرب ابن طاہر کے پاس آئے کہ وہ یاقوت جو نشان خلافت ہے احمد بن محمد نے اپنے پاس روک لیا ہے، ابن طاہر نے حسین بن اسماعیل کو (احمد بن محمد کے پاس اس یاقوت کے لئے) بھیجا، اس نے وہ یاقوت اسے نکال کے دے دیا، حسین نے دیکھا کہ وہ ایک قیمتی یاقوت ہے جو چار انگل چوڑا اور چار انگل لمبا ہے اور اس پر اس کا نام لکھا ہوا ہے قرب کو یاقوت دے دیا گیا جو اسے معز کے پاس لے گئی،

معز نے احمد بن اسرائیل کو اپنا وزیر بنایا، خلعت دی، اور اس کے سر پر تاج رکھا۔

اسی سال ۱۲ محرم بروز ہفتہ کو ابو احمد سامرہ اروانہ ہوا محمد بن عبداللہ اور حسن بن مخلد نے اس کو الوداع کہا اس نے محمد بن عبداللہ کو پانچ خلعت دیں، اور ایک تلوار بھی عطا کی، محمد بن عبداللہ دربار سے واپس آ گیا۔

مستعین کی معزولی پر عوامی رد عمل

بعض شعراء نے مستعین کی معزولی کے بارے میں نظمیں کہیں ہیں:

احمد بن محمد کی خلافت چھین لی گئی
عنقریب اسکو قتل کر دیا جائے گا یا معزول کر دیا جائے گا ،
اس کی آبائی سلطنت اس طرح زائل ہوتی ہے
کہ ان میں سے ایسا جواں کوئی نظر نہیں آتا جو سلطنت کا
مالک ہو کر اس سے فائدہ حاصل کرے،
مزید یہ کہ اے اولاد عباس بے شک تمہارا راستہ
اپنی رعایا کے قتل میں ایک کشادہ راستہ ہے
تم نے اپنی دنیا میں پیوند لگا لیا ہے
جس سے تمہارا لباس حیات شکستہ ہو گیا کہ اس میں پیوند نہیں لگ سکتا،

ایک بغدادی شاعر نے حسب ذیل اشعار کہے ہیں:

افسوس

میں تجھے فراق سے نالاں دیکھتا ہوں ،
اس لئے کہ حکمران کی صبح اس طرح ہوئی کہ وہ معزول کر کے نکال دیا گیا تھا
وہ ایسا حکمران تھا کہ جس کی وجہ سے سارا زمانہ
بہار کے طالبوں کے لئے وہ بہار تھا ،
خوشی سے ہنستا تھا ،
اے اہل آفاق تم گردش روزگار سے غافل نہ ہو جاؤ
بیشک زمانہ ہی بزم کو منتشر کر دیتا ہے،
اس نے خلافت کا لباس پہنا اور اسے اس
تمام مسلمانوں کے معاملات کا فیصلہ کرتا ہے
نے اس طرح بدلا کہ محبت سے ،
زمانے کے ہاتھ نے اسے جنگ میں مشغول رکھ کے اس پر ظلم کیا
حالانکہ وہ جنگ سے دور تھا،
ترک اپنی سرکشی کی وجہ سے اس سے برگشتہ ہو گئے
تو اس کا یہ حال ہو گیا کہ کبھی اس کا خوف جاتا رہا

اور کبھی اس پر خوف طاری ہونے لگا، اس نے ان پر حملہ کیا انھوں نے اس پر حملہ کیا پوشیدہ لشکر کے ہاتھوں نے سروں کا خون لے لیا قدرت نے اسے مراتب عالیہ سے ہٹا دیا اور وہ واسط میں اسطرح مقیم ہو گیا کہ اب واپسی کا خیال اس کے دل میں نہیں آ سکتا۔ ان لوگوں نے اس کے ساتھ بے وفائی بھی حالانکہ وہ بستر سے لگا رہا اور گویا نیند میں معاہدہ کرتا رہا کی اور مکاری بھی کی خیانت بھی، ان لوگوں نے ہر طرف سے بغداد کا محاصرہ کر لیا حالانکہ وہ اس کے مطیع تھے اس سے قبل جبکہ وہ محفوظ تھا اگر خود اس نے جنگ بھڑکائی ہوتی تو وہ جنگ کی ملاقات کے لئے زرہ پہن لیتا یہاں تک کہ وہ اپنے پوشیدہ لشکر کو پوشیدہ لشکر سے ٹکرا دیتا پھر جو جنگ کا ارادہ کرتا وہ بچھڑ جاتا تو اس حالت میں ہوتا کہ زمانے کے فریب پر اور جب کہیں اس سے بے وفائی کرتے تو محفوظ ہوتا لیکن اس نے دوست کی رائے اور اس کی سرزنش نہ مانی اور بد عہدی کرنے والوں کی بات کا فرمانبردار ہو گیا ایسے بادشاہ کے لئے سلطنت کا غلبہ نہیں رہتا جو درست رائے کا ضائع کر دیتا ہے وہ اپنے آپ ہی کو دھوکا دیتا رہا یہاں تک کہ اپنے ملک سے فریب دے کے نکال دیا گیا ابن طاہر نے اس بیعت کے عوض اپنا دین فروخت کر دیا جس بیعت کے ساتھ امام کی سلطنت نے محفوظ ہو کر شام کی تھی اس نے خلافت اور رعیت کو اس سے چھین لیا تو وہ بھی ایسا ہو گیا رسول اللہ صلی اللہ علیہ وسلم کے پرو ردگار کا دین گویا اس سے چھین لیا گیا اس کی وجہ سے وہ ضرور تلخ پیالے پیئے گا

اور یقیناً زمانے کے ہاتھ ذلیل کیا جائے گا
محمد بن مروان بن ابی الجحوب بن مروان نے اس وقت یہ اشعار کہے جس وقت مستعین معزول ہو کر واسط چلا گیا:

مسرت

بیشک تمام امور معتز کی جانب واپس آگئے
جس سے مدد مانگی جاتی ہے (یعنی اللہ تعالیٰ سے) وہ
بھی اس کے حالات کی طرف متوجہ ہوا،
اور وہ مستعین جانتا تھا کہ سلطنت اسکے لئے نہیں ہے
اور یہ بھی جانتا تھا کہ وہ سلطنت کا تو حقدار ہے لیکن
اس نے اپنے آپ کو دھوکا دیا ہے
اور اس مالک الملک نے جو سلطنت کا دینے والا بھی
ہے اور اس کا چھین لینے والا بھی ہے
تجھے سلطنت عطا کردی اور اس سے سلطنت چھین لی
بیشک خلافت اس کے لئے مناسب نہ تھی
اس کے پاس خلافت اس عورت کی طرح تھی جس سے
متعہ کے طور پر عقد کیا گیا ہو
لوگوں کے نزدیک اس کی بیعت کس قدر قبیح تھی
اور کیسا اچھا ہے لوگوں کا یہ قول کہ وہ معزول کر دیا گیا
اے کاش کہ کشتی اسے کوہ قاف تک دفع کر دیتی
اس ملاح پر میری جان قربان ہوتی جو اسے دفع کر دیتا
کتنے ہی بادشاہوں نے تجھ سے پہلے لوگوں کے
معاملات پر حکمرانی کی
اگر انھیں وہ مصائب برداشت کرنا پڑتے جو تجھے
برداشت کرنا پڑے (تو وہ ہلاک ہو جاتے)
تیری وجہ سے لوگوں کی شام تنگی کے بعد فراخی میں ہوئی
اور اللہ تنگی کے بعد فراغت دے دیتا ہے
اور اللہ تجھ جیسے بادشاہ سے برائی کو دفع کرے
کیونکہ تیری وجہ سے وہ برائی ہم سے دور ہے
نہ میری مدح رائگاں ہوئی اور نہ تیری عطا مجھ پر رائگاں ہوئی
اور بحمد اللہ میں نے تجھے سخی اور معطی پایا
مجھے وہ جائداد واپس کر دے جو نجد میں ضبط کر لی گئی

کیونکہ تجھ جیسے مجھ جیسوں کو بڑی بڑی جائیدادیں جاگیر دے دیتے ہیں
پھر اے امام عادل تو اگر اس کی آمدنی مجھے واپس کر دے گا
تو اللہ تعالیٰ اس کی وجہ سے میرے حاسدوں کو ذلیل کر دے گا

مستعین کی معزولی کے بعد معزز کی مدح میں کہتا ہے

دنیا اپنی حالت میں واپس آگئی
اور اللہ نے اس کے آنے سے ہمیں مسرور کیا
اللہ نے تجھے اہل دنیا کے لئے کافی کر دیا
دنیا کے مصائب کی شدت نہیں رہی
پہلے ایک جاہل اس کا مالک ہو گیا تھا
حالانکہ دنیا اپنے جاہلوں کے ساتھ صلح نہیں کرتی
اس کی وجہ سے دنیا مقفل ہو گئی تھی
تو اس کے تالوں کی کنجی ہو گیا
بیشک وہ دنیا جس میں تو اس جاہل کے بعد پہنچا
اپنے اچھے حالات کی طرف واپس آگئی
وہ خلافت جس کے تو لائق تھا
اللہ نے اس کی قمیض تجھے عطا فرمادی
مستحق خلافت کو اس کے منصب پر لوٹا دیا
اور اللہ نے دنیا کو اس کی سابقہ حالت پر لوٹا دیا
وہ خلافت سب سے پہلے عاریت نہ بنی
جو زبردستی اپنے مالک کو واپس کر دی جاتی ہے
خدا کی قسم اگر وہ (مستعین) کسی گاؤں پر والی ہوتا
تو وہ اس کی چند ذمہ داریوں کے لئے بھی کافی نہ ہوتا
اس نے ذرا کے سلطنت میں ہاتھ ڈالا
داخل کرنے کے بعد اسے نکال لیا
ہمیں اللہ نے اس کے بدلے ایک ایسا سردار دیا
جس نے دنیا کو زلزلے کے بعد سکون عطا کر دیا ہے
یہ امت اس کی امت سے بدل دی گئی
گویا وہ امت اپنے دجال کے وقت میں تھی
سلطنت اور اس کے بار کو معزز نے سنبھال لیا
اور جنگ اور اس بار کو اس مستعین نے سنبھال لیا

جس ظلم کو ان لوگوں نے سوچا تھا اسے باطل کر دیا
تیرے لشکر اور اس کے بہادروں کے کوچ نے
تو نے جس لشکر کو قابل بنایا اس نے کس قدر آسانیاں کر دیں
کہ کسی لشکر نے اس کے اعمال کے مانند عمل نہیں کیا
ولید بن عبید بہتری نے مستعین کی معزولی اور معز کی مداح میں کہا ہے

آگاہ ہو جاؤ کے جس کے پاس ظلم کی تاریکی آئی
کہ وہ روشن ہو گئی ہے اور عیش آسان ہو گئی ہے
ہم نے مانگی ہوئی چیز کو جو ایک برے شخص کے پاس تھی واپس کر دیا ہے
اور اس کے اہل کو وہ چیز مل گئی حق بحق دار رسید
مجھے اس زمانے پر تعجب ہے جس کی گردشوں نے تھکا دیا ہے
اور بجز اس کی گردشوں اور عجائبات کے
ناز سے دامن کھینچنے والا کب تک امید رکھے گا
یا اس کے عمامے کی مدح کی جائے گی
کہ اس کے لئے تاج منتخب کیا جائے گا
غاصب نے خلافت کے حق کا کیونکر دعویٰ کیا
اس کے بغیر میراث نبوی اس کے اقارب نے لے لی
شرقی منبر رو دیا جبکہ اس پر وہ غاصب بولنے لگا
ایک بیل لوگوں کے روبرو جس کے دانت ہل رہے تھے
وہ شرید (شور بے میں پکی ہوئی روٹی) کے پہلو پر بار ہے، انتظار کرتا ہے
دستر خوان اٹھنے کے وقت شروع کرتا ہے اور اس پر ٹوٹ پڑتا ہے
جب موجودہ غذا سے اپنا پیٹ بھر لیتا پتو پھر پرواہ نہیں کرتا
کہ آیا ملک کا چراغ روشن ہے یا گل ہو گیا
جب صبح کے وقت بھنگی اس کی گندگی دھلاتا ہے
تو اس کی تعریف میں کمزور ہو جاتا ہے اور اس کی عیب گوئی میں بڑھ جاتا ہے
اس نے ایسی چیز کے حصول کے لئے قدم اٹھایا جس کا وہ اہل نہیں تھا
ایسی افطاری سمجھ کر جس سے خوش ہوتا ہے اور ایسے طور پر کہ وہ شرم ہوتا ہے
تو حق کو کیسا سمجھتا ہے جب وہ اپنی جگہ ٹھہر گیا
اور کیسا سمجھتا ہے ظلم کو جبکہ اس کے نتائج دور ہوں
جب اللہ کی جانب سے یہ عزت یافتہ چلتا ہے تو نہیں ہوتا ہے کہ
وہ عاجز کر دیا جائے اس مطلوب چیز سے جس کا وہ طالب ہے

اس نے جبر عسا کو پھینکا اور اس کا حال یہ تھا کہ ذلیل ہو چکا تھا اور اس کے شانے نبی ﷺ کی چادر مبارک سے برہنہ کر دئے گئے تھے مجھے بڑی مسرت ہوئی جب یہ کہا گیا کہ تیزی کے ساتھ روانہ کر دی گئیں مشرق کی طرف اس کی کشتیاں اس کی نادیں دھولی کی ڈاڑھی جبکہ وہ جنبش کرے اس شخص کو بھلائی پہنچنے والی نہیں جو اس دھولی کو ملامت کرتا ہے

ابن خلاد وہ اشعار جمع کرتا ہے جو اس کے پاس ہیں اور ایک بہادر کی اس طرح صبح ہوتی ہے کہ وہ کاتب جہل ہوتا ہے میں وادی حرام کی قسم کھاتا ہوں اور اس کے تمام محترم پتھر لے میدانوں اور اس کی خشک لکڑیوں کی کے بیشک معز نے امت ﷺ کو چلا یا

اور ایسے راستے پر جن کا راستہ حق کی طرف جاتا ہے میں نے اللہ کے دین کو درست کر دیا اس کے بعد مٹ گئے تھے ہم میں اس کے نشان اور اس کے ستارے غروب ہو گئے تھے اور ملک کے انتشار کو مٹا دیا یہاں تک کہ اس کے مشرق و مغرب باہمی اتفاق سے بھر گئے ہیں

ابوساج کا دیہات میں تقرر

اسی سال ۲۳ محرم کو ابوساج دیوداد بن دیودست بغداد واپس آیا محمد بن عبد اللہ نے اسے ان دیہاتوں کے زرعی علاقے سپرد کئے جن کی آبپاشی دریائے فرات سے ہوتی تھی، ابوساج نے اپنے نائب جسے کربہ کہا جاتا تھا انبار بھیجا اور ایک جماعت کو ابن ہبیرہ کے محل بھیجا حارث بن اسد کو پانچ سو سوار اور پیادہ کے ہمراہ روانہ کیا کہ وہ اس کے کھیتوں کی تلاش کرے، وہاں سے ترکوں اور مغربیوں کو نکال دے جو اس علاقے میں پلٹ آئے تھے اور چوریاں کر رہے تھے۔

ابوساج بغداد سے تین ربیع الاول کو روانہ ہوا، اس کے ساتھی طسبیج الفرات میں اس سے جدا ہوئے، وہ ابن ہبیرہ کے محل میں اتر کر پھر کوفہ چلا گیا، ۱۹ محرم کو ابواحمد اپنی چھاوٹی سے واپس ہو کر سامرا آیا تو معز نیا سے چھ کپڑے خلعت دئے اور ایک تلوار، اسے جزاؤ ٹوپی کے ساتھ سوانے کا تاج پہنایا گیا، اسے دوسونے کی تلواریں ملیں اور ایک جزاؤ تلوار جس میں جواہرات جڑے ہوئے تھے کرسی پر بٹھایا گیا اور بڑے سرداروں کو بھی خلعت دیا گیا۔

شریح حبشی کا قتل

اسی سال شریح حبشی قتل کیا گیا اس کا سبب یہ ہوا جس وقت معز اور مستعین کے درمیان صلح ہوئی تو یہ چند حبشیوں کے ساتھ بھاگ گیا اور واسط، علاقہ جبل اور اہواز کے درمیان ڈاکہ ڈالنے لگا متوکل کی ماں کے ایک موضع میں اتر گیا جو دیری کہلاتا تھا پندرہ آدمیوں کے ساتھ وہاں کی سرائے میں اتر، شراب پی اور مست ہو گئے، اہل موضع نے

حملہ کر کے انھیں جکڑ کر قید کر دیا اور انھیں منصور بن نصر کے پاس واسطہ لے گئے، منصور نے بغداد بھیج دیا، محمد بن عبد اللہ نے لشکر بھیج دیا، جب وہ لوگ بغداد پہنچے با یکباک شریح کی طرف اٹھا، اسے تلوار سے دو ٹکڑے کر دیا اور ہابک کے تختے پر لٹکا دیا گیا اس کے ساتھیوں کو پانچ سو سے ہزار تک تازیانے مارے گئے،

اسی سال ربیع الآخر میں مدینہ ابو جعفر میں عبید اللہ بن یحییٰ بن خاقان کی وفات ہوئی،

بغا اور وصیف کے خلاف کارروائی کی کوشش

اسی سال معز نے محمد بن عبد اللہ کو دفاتر سے بغا اور وصیف کا اور جو شخص ان سے قریبی تعلق رکھتا ہو اس کا نام خارج کرنے کے لئے لکھا۔

بیان کیا گیا ہے کہ محمد بن ابی عون نے جو محمد بن عبد اللہ کا ایک سردار تھا جب ابو احمد سامر اپنیج گیا تو محمد بن عبد اللہ سے بغا اور وصیف کے قتل کے بارے میں گفتگو کی، اس نے اس سے یہ وعدہ کیا کہ وہ ان دونوں کو قتل کر دے گا، المعز نے محمد بن عبد اللہ کو محمد بن ابی عون کے لئے ایک پرچم اور ایک سند منضی بھیجی، پرچم بصرہ، یمامہ و بحرین کا تھا، بغا اور وصیف کے ساتھیوں کے ایک گروہ نے انھیں یہ واقعہ لکھا اور محمد بن عبد اللہ سے ڈرایا۔

وصیف اور بغا ۲۵ ربیع الاول بروز منگل کو سوار ہو کر اس کے پاس گئے اور کہا کہ اے امیر ابن ابی عون نے ہمارے قتل کی جو ذمہ داری لی ہے ہمیں اس کی خبر پہنچ گئی ہے، ساری جماعت نے بے وفائی کی اور مخالفت کی جس کہ بنا پر وہ ہم سے جدا ہو گئے، خدا کی قسم وہ اگر ہمیں قتل کرنا چاہیں گے تو ایسا کبھی نہ کر سکیں گے،

محمد بن عبد اللہ نے ان دونوں سے قسم کھائی کہ وہ اس کے بارے میں کچھ نہیں جانتا، بغا نے نہایت سخت گفتگو کی اور وصیف اسے روکتا رہا، وصیف نے کہا کہ امیر قوم نے ہم سے بے وفائی کی ہے اور ہم لوگ اپنے گھروں میں بیٹھے رہیں گے یہاں تک کہ ہمارا قاتل آجائے،

وہ دونوں محمد بن عبد اللہ کے یہاں ایک جماعت کے ہمراہ گئے تھے پھر اپنے اپنے گھر واپس آ گئے، دونوں نے اپنے لشکر اور اپنے آزاد کردہ غلاموں کو جمع کیا اور ربیع الاول کے اختتام تک تیاری اور ہتھیاروں کی خریداری اور اپنے پڑوسیوں میں مال تقسیم کرنے میں لگے رہے، وصیف اور بغا کو قرب کے آنے کے وقت محمد بن عبد اللہ نے اپنے کاتب محمد بن عیسیٰ کے ذریعے سے بلا بھیجا، وہ دونوں اس کے ہمراہ آئے، محمد بن عبد اللہ کے مکان کے پاس پل کے قریب پہنچے تھے کہ جعفر کردی اور خالد برکی ملے، ہر ایک نے دوسرے کے گھوڑے کی لگام پکڑ لی، جعفر ابن خالد نے ان سے کہا کہ تم دونوں اس لئے بلائے گئے ہو کہ تمہیں لشکر بھیج دیا جائے، محمد بن عبد اللہ نے تم دونوں کے لئے اس کام پر ایک جماعت تیار کی ہے، یا تم دونوں قتل کر دئے جاؤ گے، یہ سن کر دونوں واپس ہو گئے ایک فوج جمع کی ہر شخص کے لئے دو درہم، یومیہ تنخواہ مقرر کی دونوں اپنے اپنے گھر میں مقیم ہو گئے،

معز کی رضا مندی

وصیف نے اپنی بہن سعاد کو موید کے پاس روانہ کیا تھا موید اس کی گود میں رہ چکا تھا وصیف کے محل سے دس لاکھ دینار جو وہاں مدفون تھے نکال کر لیتی گئی جو اس نے موید کو دے دیئے موید نے معز سے وصیف پر راضی ہو جانے کے بارے میں گفتگو کی، اس نے اپنی خوشنودی کا فرمان لکھ دیا، وصیف نے باب شامیہ پر اپنے خیمے لگائے تاکہ نکل

جائے، ابواحمد بن متوکل نے بغا سے راضی ہو جانے کے بارے میں گفتگو کی اسے بھی خوشنودی کا پروانہ لکھ دیا گیا۔

وصیف اور بغا کی سامراجی روانگی

دونوں کا حال پریشان تھا اور وہ بغداد میں ہی مقیم تھے ترک معزز کے پاس جمع ہوئے انھوں نے اس سے ان دونوں کو بلانے کے حکم کی درخواست کی کہ ”وہ دونوں ہمارے بزرگ ورکس ہیں“ اس نے ان دونوں کو آنے کے لئے لکھ دیا یہ فرمان تین سو آدمیوں کے ہمراہ با یکباک لے گیا اس نے براؤن میں قیام کیا اور فرمان ان دونوں کے پاس اسی سال ۲۳ رمضان کو پہنچ دیا، محمد بن عبداللہ کو ان دونوں کے روکنے کا مطالبہ لکھا، ان دونوں نے اپنے اپنے کاتب احمد بن صالح اور دلیل بن یعقوب محمد بن عبداللہ کے پاس روانہ کئے کہ وہ دونوں اس سے اجازت طلب کریں، ان دونوں کے پاس ترکوں کا ایک لشکر آیا جو عید گاہ میں ٹھہر گیا، وصفیف اور بغا اور ان کی اولاد اور سوار تقریباً چار سو سواروں کے ساتھ نکلے، دونوں نے اپنا اپنا سامان اور کنبہ چھوڑ دیا، انھوں نے اہل بغداد کے لئے اور اہل بغداد نے ان لوگوں کے لئے دعا کی، ابن طاہر نے محمد بن سکی الوائلی اور بندار طبری کو باب شامیہ اور باب البردان روانہ کیا تھا کہ وہ ان دونوں کو روک لیں، لیکن دونوں باب خراسان گئے اور اس طرح نکلے کہ کاتبوں کو بھی علم نہیں ہوا محمد بن عبداللہ نے احمد اور دلیل سے کہا کہ تمہارے دونوں ساتھی کیا کر گئے، احمد بن صالح نے کہا کہ میں نے وصفیف کو اس کے گھر میں چھوڑا تھا، محمد بن عبداللہ نے کہا کہ ابھی ابھی روانہ ہوا، کاتب نے کہا کہ مجھے علم نہیں،

سابقہ عہدوں پر واپسی

جب وصفیف سامراج پہنچ گیا تو اسی سال ۲۱ شوال اتوار کو صبح تڑکے احمد بن اسرائیل وصفیف کے پاس پہنچ گیا، اس کے پاس دیر تک بیٹھ کر پھر بغا کے پاس واپس گیا پھر اس کے پاس بھی بیٹھ کر دار الخلافہ چلا گیا آزاد کردہ غلام جمع ہو گئے اور انھوں نے ان دونوں کے حق میں اپنے اپنے مرتبے پر واپس کیے جانے کی درخواست کی، ان کی یہ درخواست منظور کر لی گئی، ان دونوں کو بلا بھیجا، وہ دونوں حاضر ہوئے دونوں اسی مرتبے پر کر دیئے گئے جس پر وہ بغداد جانے سے پہلے تھے ان کی جاگیر بھی واپس کرنے کا حکم دیا اور دونوں کو ان کے مرتبے کی خلعت بھی عطا کی گئی معزز سوار ہو کے دارالعامہ گیا اور وصفیف اور بغا کو ان کی سابقہ ذمہ داریوں کا عہدہ دے دیا ڈاک کا محکمہ (دیوان البرید) جیسا کہ پہلے تھا موسیٰ بن بغا کبیر کو واپس کر دیا، موسیٰ نے اسے قبول کر لیا،

بغدادی فوج کی ابن طاہر سے جھڑپ

اسی سال رمضان میں بغداد کی فوج اور محمد بن عبداللہ بن طاہر کے ساتھیوں کے درمیان جنگ ہوئی، اس زمانے میں ابن خلیل سپہ سالار تھا۔

بیان کیا گیا ہے کہ اس لڑائی کا سبب یہ ہوا کہ معزز نے محمد بن عبداللہ کو طسایح، بادوریا اور قطر بل اور مسکن وغیرہ علاقوں کو لگان پر دینے کا لکھا تھا دونوں کنویں ۲۵۲ سے پینتیس دینار پر ہوں گے، معزز نے محکمہ ڈاک پر ایک شخص کو والی بنایا تھا جس کا نام صالح بن السہشم تھا، اس کا بھائی متوکل کے زمانے

میں علیحدہ ہو کر تاش کے پاس تھا مستعین کے زمانے میں صالح کے حالات بہت اچھے ہو گئے وہ ان لوگوں میں سے تھا جنہوں نے سامرا میں قیام کر لیا تھا حالانکہ وہ انحرام کا رہنے والا تھا، اس کا باپ کپڑا بناتا تھا پھر وہ سوت بیچنے جایا کرتا تھا، جب اس کی حالت اچھی ہوئی تو اس کا بھائی بھی اس کے پاس منتقل ہو گیا، جب صالح نے بغداد میں قیام کیا تو اسے ایک خط لکھا گیا جس میں یہ حکم دیا گیا تھا کہ اس خط کو بغداد کے سرداروں کو پڑھ کر سنادے، مثلاً عتاب بن عتاب، محمد بن یحییٰ الوائلی اور محمد بن ہرثمہ اور محمد بن رجا اور شعیب بن عجیف، اور ان کے ہم مرتبہ لوگ، اس نے وہ خط انھیں سنا دیا، وہ لوگ محمد بن عبد اللہ کے پاس گئے اور اسے اس کی خبر دی، محمد بن عبد اللہ نے اسے بلانے کا حکم دیا، صالح ابن ابی شیمہ بلایا گیا محمد بن عبد اللہ نے کہا کہ میرے علم کے بغیر تجھے اس کام پر کس نے ابھارا، اسے دھمکایا اور گالیاں دیں، سرداروں سے کہا کہ اس وقت تک انتظار کرو جب تک میں غور کروں اور تمہیں اس کے مشعلق اپنے فیصلے کے مطابق حکم دوں۔ اس بات پر وہ لوگ اس کے پاس سے واپس چلے گئے، صالح بھی واپس چلا گیا۔

دس رمضان کو محمد بن عبد اللہ کے دروازے پر اپنی تنخواہ مانگنے والے جمع ہوئے، اس نے انھیں اطلاع دی کہ اس نے فوج بغداد کی تنخواہ کے مطالبے کے بارے میں خلیفہ کو یہ لکھا تھا کہ یہ فرمان اس کے جواب میں آیا ہے کہ اگر تو نے رضا کار اپنے لئے مقرر کئے تھے تو ان کی تنخواہیں دے، اگر ہمارے لئے مقرر کئے تھے تو ہمیں ان کی ضرورت نہیں۔ جب اسے فرمان پہنچا تو اس نے لوگوں کے ایک دن تک احتجاج کے بعد ان کے لئے دو ہزار نکالے، جس سے ان کا حساب کر دیا گیا اور کچھ سکون ہو گیا،

وہ لوگ ۱۱ رمضان کو اس طرح جمع ہوئے کہ ان کے ہمراہ جھنڈے اور طبل بھی تھے انھوں نے باب حرب اور باب شامیہ پر اپنے خیمے ڈیرے نصب کر دیئے، بوہیا اور بانس کے مکان بنا کے وہاں شب گزاری۔ صبح ہوئی تو مجمع اور بڑھ گیا ابن طاہر نے بھی اپنے خاص لوگوں کی ایک جماعت کو رات بھر اپنے گھر میں رکھا اور سب کو ایک ایک درہم دیا صبح ہوئی تو وہ لوگ محمد بن عبد اللہ کے مکان سے بد معاشوں کے ایک گروہ کی طرف گئے وہ بھی ان کے ساتھ ہو گئے ابن طاہر نے اپنے ان اہل لشکر کو جمع کیا جو اسکے ہمراہ خراسان سے آئے تھے اور انھیں دو مہینے کی تنخواہ دے دی، بغداد کے لشکر کے پرانے سواروں کو دو دو دینار اور پیادے کو ایک ایک دینار دیا اور ان آدمیوں کے ذریعے سے اپنا مکان محفوظ کر لیا،

جمعہ کا دن ہوا تو بد معاشوں کی ایک بہت بڑی تعداد ہتھیار، جھنڈے، اور طبل، لئے ہوئے باب حرمین پر جمع ہو گئی، ان کا سردار عبدان بن الموقوف نامی ایک شخص تھا، اس کی کنیت ابو قاسم تھی، اور عبید اللہ بن یحییٰ بن خاقان کے مقرر کردہ لوگوں میں سے تھا عبدان کا تعلق وصیف کے دیوان سے تھا وہ (عبدان) بغداد آیا اور ایک لاکھ دینار میں اپنا مکان فروخت کر کے پھر چلا گیا جب شاکریہ نے باب العامہ پر حملہ کیا تو ان کے ساتھ تھا سعید حاجب نے اسے پانچ سو تازیانے مارے تھے، مدت تک قید رہا پھر رہا کر دیا گیا تھا۔

مستعین کا فتنہ ہوا تو وہ بغداد چلا گیا بہت سے بد معاش اس کے ساتھ شامل ہو گئے، اس نے انھیں اپنی تنخواہیں اور غیر ادا شدہ رقوم طلب کرنے پر برا بیختہ کیا اور اس امر کی ذمہ داری لی کہ وہ خود ان کا سردار بن کر ان کے معاملے کی تدبیر کرے گا، انھوں نے اسے منظور کر لیا بدھ جمعرات اور جمعے کو ان پر تقریباً تیس ہزار دینار ان کے کھانے میں صرف کئے جنہیں گنجائش تھی اور کھانے پینے کے محتاج نہ تھے وہ اپنے مکان کھانے کے لئے چلے جاتے تھے۔

جمعہ کا دن ہوا تو ان کی بہت بڑی جماعت جمع ہو گئی انھوں نے شہر کا ارادہ کیا کہا امام کے پاس جائیں اور اسے نماز سے اور معزز کے لئے دعا کرنے سے روکیں پوری تیاری کے ساتھ باب حرب کی سڑک سے روانہ ہوئے باب شام کی سڑک پر باب مدینہ تک بازار اٹھ لیا، ابو قاسم بد معاشوں کی نیزہ تلوار سے مسلح جماعت کو ہر گلی کوچے کے راستے پر پہنچا رہا تھا کہ ایسا نہ ہو کہ کوئی ان سے جنگ کے لئے نکل آئے۔ جب وہ باب مدینہ پہنچ گیا تو ان کے ہمراہ بہت بڑی جماعت شہر میں داخل ہو گئی لوگ دونوں دروازوں اور دونوں محرابوں کے درمیان گئے وہاں تھوڑی دیر قیام کیا ایک جماعت جن میں تقریباً تین سو آدمی ہوں گے ہتھیار لے کر شہر کی جامع مسجد کے میدان کی طرف روانہ ہوئی ان کے ہمراہ عوام میں سے بہت بڑی تعداد شامل ہو گئی یہ لوگ جعفر ابن العباس امام مسجد کے پاس گئے اور کہا کہ اسے نماز سے نہیں روکیں گے البتہ معزز کے لئے دعا کرنے سے روکیں گے، جعفر نے انھیں بتایا کہ وہ بیمار ہے نماز کے لئے نکلنے کی طاقت ہی نہیں رکھتا، وہ لوگ اس کے پاس سے واپس ہو گئے اسد بن مرزبان کے راستے کی طرف گئے، اور وہ سڑک بند کر دی، جو کوچہ رقیق (نخاس) تک جاتی ہے کوچہ سلیمان ابن ابی جعفر کے دروازے پر ایک جماعت مقرر کر دی، الحدادین کی سڑک پر پل کو قبضے میں لینے کے ارادے سے روانہ ہوئے۔

ابن طاہر نے اپنے سرداروں کی ایک جماعت ان کی طرف روانہ کی جن میں الحسین ابن اسماعیل اور العباس بن قارن اور علی بن جشیار اور عبداللہ بن الاشمین بھی سواروں کی ایک جماعت کے ساتھ شامل تھے، پھر ان سے انھوں نے گفتگو کی اور نرمی سے واپس کرنا چاہا، ان پر لشکر اور شا کر یہ نے حملہ کر دیا اور ابن طاہر کے چند سرداروں کو مجروح کیا ابن قارن، ابن جشیار، اور عبید اللہ بن یحییٰ کے رضا کاروں میں سے ایک شامی آدمی کا جس کا نام سعد الصنابی تھا گھوڑا لے لیا، ابوالسا کو زخمی کر دیا اور سرداروں کو پل سے ہٹا کے باب عمرو بن سعدہ تک پہنچا دیا، جماعت کے لوگوں نے جو مشرقی جانب تھے جب یہ دیکھا کہ ان کے ساتھیوں نے ابن طاہر کے ساتھیوں کو پل سے ہٹا دیا تو تکبیر کہی اور (دریا) عبور کر کے اپنے ساتھیوں کے پاس پہنچنے کے ارادے سے حملہ کر دیا

ابن طاہر نے ایک کشتی تیار رکھی تھی جس میں کانٹے اور بانس تھے تاکہ اس میں آگ لگا کے پل کے بالائی حصے پر اسے ڈال دے اس حیلے سے اس نے تمام کشتیوں میں آگ لگا دی اور پل کو منقطع کر دیا آتش زدہ کشتی دوسری جانب گئی تو غربی جانب والوں نے اسے ڈبو دیا اور وہ آگ بھی بجھادی جو پل کی کشتیوں میں لگی ہوئی تھی بہت بڑا مجمع جانب شرقی سے جانب غربی کی طرف عبور کر کے آگیا اس مجمع نے ابن طاہر کے ساتھیوں کو عمرو بن سعدہ کے چھتے سے دفع کر دیا اور ابن طاہر کے دروازے تک پہنچ گئے شا کر یہ اور لشکر عمرو بن سعدہ چھتے تک گئے ظہر تک فریقین کے تقریباً دس آدمی قتل ہوئے عوام اور بد معاشوں کی ایک جماعت کو توالی کی طرف چلی جو مجلس الشرطہ کے نام سے مشہور تھی یہ کو توالی پل کے غربی جانب ایک مکان میں تھی جو بیت الرفوع کہلاتا تھا انھوں نے اس کا دروازہ توڑ ڈالا جو کچھ تھا لوٹ لیا اس میں بہت قسم کا سامان و اسباب تھا، جدال و قتال میں انھوں نے کوئی چیز اس میں نہ چھوڑی کثیر سامان بھی تھا اور بہت قیمتی بھی تھا۔

ابن طاہر نے اپنی فوج کو مغلوب دیکھ کے دونوں پل جلادیے، باب البحر پر کوچہ سلیمان کے متصل یمن و یسار میں جو دکائیں واقع تھیں اس کے حکم سے وہ جلادی گئیں، تاجروں کا مال کثیر جل گیا اور مجلس صاحب الشرطہ کی دیواریں بھی منہدم ہو گئیں، آگ نے فریقین کو گھیر لیا اس وقت لشکر نے نہایت بلند آواز سے تکبیر کہی پھر باب البحر اپنی

چھاؤنی کی طرف واپس گئے ،

حسین بن اسماعیل سرداروں اور شاہ کی ایک جماعت کے ساتھ باب الشام کی طرف گیا، پھر تاجروں اور عوام کے پاس ٹھہر گیا، اور لشکر کی مدد کرنے پر انھیں بہت ڈانٹا کہ ”یہ لوگ تو اپنی روٹیوں (خوراک و تنخواہ) کے لئے لڑے وہ معذور ہیں، تم لوگ امیر کے پڑوسی ہو تم پر امیر کی مدد واجب ہے، تمہارے طرز عمل کی کیا توجیہ ہے کہ تم نے کیوں اس کے خلاف شاہ کی مدد کی، اور کیوں پتھر پھینکے حالانکہ امیر تم سے بچ رہا تھا۔

شورش کرنے والے لشکر اپنے مقامات اور چھاؤنیوں میں ٹھہر گئے یہ ابن طاہر کے ساتھ اثبات کی ایک جماعت شامل ہو گئی، اس نے اپنے تمام ساتھیوں کو جمع کیا بعض کو اپنے گھر میں اور بعض کو سڑک پر جو پل سے اس کے گھر کی طرف جاتی ہے اثبات وہ لوگ تھے جنہیں اس اندیشے سے کہ لشکر کسی دن اس پر حملہ نہ کر دے، اس نے جنگ کے لئے تیار کیا تھا، ان لوگوں کی واپسی نہ ہوئی، ابن طاہر ان دونوں میں جب ان کی واپسی کا اندیشہ تھا خوف میں رہا۔

بیان کیا جاتا ہے کہ ان بد معاشوں میں سے دو آدمیوں نے اس سے امن کی درخواست کی دونوں نے اپنے ساتھیوں کے رازوں کی اسے اطلاع دی، اس نے ان دونوں کے لئے دوسو دینار کا حکم دیا، شاہ بن میکال اور حسین بن اسماعیل کو عشاء کے آخر وقت کے بعد اپنے اپنے ساتھیوں کی جماعت کے ہمراہ باب حرب جانے کا حکم دیا جانے کے بعد ان دونوں نے ابوقاسم جو سردار قوم تھا اور ابن خلیل کی تلاش میں جو محمد بن ابی عون کے ساتھیوں میں سے تھا حیلہ سازی کی، یہ سب لوگ وہاں گئے ابوقاسم اور ابن خلیل دونوں نے ان دو آدمیوں کے علیحدہ ہونے پر جو ابن طاہر کے پاس چلے گئے تھے اور ایک شخص کے علیحدہ ہونے پر جس کا نام امی تھا اپنی اپنی جان کے خوف سے اس طرح کسی کنارے چلے گئے تھے کہ جاتے وقت شاہ کی یہ ان دونوں سے مزاحمت کے لئے باہر بٹاطیا کے پل کی طرف گئے۔

روایت ہے کہ قبل اس کے کہ وہ بٹاطیا کے پل تک پہنچیں ابن خلیل دونوں کے سامنے آ گیا، اور ان دونوں کے خلاف شور مچانے لگا فریقین ایک دوسرے کو لاکارنے لگے، ابن خلیل نے پہچان کر حملہ کر دیا ان میں سے چند کو ہولہاں کر ڈالا، لوگوں نے اس کا محاصرہ کر لیا وہ اپنی جماعت کے وسط میں تھا شاہ کے ایک آدمی نے نیزہ مار کے اسے زمین پر گرا دیا علی بن جیشار نے گر جانے کے بعد اس کے پیٹ میں تلوار گھونپ دی، وہ اس حالت میں خنجر پر لاد ا گیا کہ کسی قدر جان تھی یہ لوگ اسے لے کے ابن طاہر تک پہنچنے نہ پائے تھے کہ مر گیا۔ شاہ نے دار الخلافہ کی ڈیوڑھی کے مویشی خانے میں لاش کے ڈال دینے کا حکم دیا کہ یہاں سے مشرقی جانب پہنچا دی جائے گی

عبدان بن موفق اپنے گھر چلا گیا تھا اور وہاں سے کسی جگہ جا کے چھپ گیا تھا، اس کا پتہ بتا دیا گیا تھا اور وہ گرفتار کر کے ابن طاہر کے پاس بھیج دیا گیا شاہ کی یہ جواب حرب میں تھے منتشر ہو کے اپنے اپنے گھر چلے گئے، عبدان بن موفق کو دو بیڑیاں پہنائی گئیں جن کا وزن تیس رطل (پندرہ سیر) تھا۔

حسین بن اسماعیل دارالعامہ کے اس قید خانے گیا جس میں عبدان تھا ایک کرسی پر بیٹھ گیا اور اسے بلا کے دریافت کیا کہ ”آیا وہ کسی کا جاسوس ہے یا اس نے جو کچھ کیا اپنی ہی طرف سے کیا، عبدان نے جواب دیا کہ وہ کسی کا جاسوس نہیں اور وہ شاہ کی یہی ایک آدمی ہے جس نے اپنی روٹی طلب کی“ حسین نے ابن طاہر کو اس بات سے آگاہ کیا طاہر بن محمد اور اس کا بھائی دارالعامہ کے اندرونی حصے میں گئے دونوں بیٹھ گئے، جو سردار دارالعامہ میں رات کو رہتے تھے انھیں حسین بن اسماعیل، شاہ بن میکال اور عبدان کو بلایا، اسے دو آدمی لے آئے، حسین اس سے مخاطب ہوا کہ ”تو

اس جماعت کا سردار ہے“ اس نے کہا ”نہیں تو صرف ان میں سے ایک آدمی ہوں میں نے بھی وہی مطالبہ کیا جو انھوں نے کیا تھا، حسین نے اسے گالی دی اور حرب بن محمد بن عبد اللہ بن حرب نے کہا کہ ”جھوٹ بولتا ہے تو اس جماعت کا سردار ہے ہم نے تجھے دیکھا تھا تو انھیں حرب، شہر اور باب الشام میں تیار کر رہا تھا۔“ اس نے پھر یہی کہا کہ ”میں ان کا سردار نہ تھا میں تو ان میں سے ایک آدمی ہوں میں نے بھی وہی طلب کیا جو انھوں نے طلب کیا تھا، حسین نے اسے دوبارہ گالی دی، اس کے حکم پر اسے چپتہ، ری گئی اور اپنی بیڑیوں کے ساتھ گھسیٹا گیا یہاں تک کہ دار العامہ سے باہر نکال دیا گیا، جو ملتا تھا اسے گالی دیتا تھا۔

طاہر بن محمد اپنے والد کے پاس گیا اور اسے واقعے کی خبر دی عبدان خچر پر لا کر قید خانے پہنچا دیا گیا۔ ابن خلیل (کا جنازہ) ایک کشتی میں لا کر مشرقی جانب پہنچا دیا گیا، اور وہاں لٹکا دیا گیا، عبدان کو برہنہ کر کے گانٹھ دار کوڑوں سے سوتا زیا نے مارے گئے، حسین نے اس کے قتل کا ارادہ کیا تھا، محمد بن نصر سے پوچھا کہ ”پچاس تازیانے اس کی پسلی پر مارنے سے متعلق کیا خیال ہے“ محمد نے جواب دیا کہ یہ عظیم الشان مہینہ ہے تیرے لئے حلال نہیں کہ اس کے ساتھ ایسا برتاؤ کرے آخر اسے پل پر زندہ لٹکا کے رسیوں سے جکڑ دیا گیا، لٹکائے جانے بعد اس نے پانی مانگا حسین نے انکار کیا کہا گیا کہ ”اگر وہ پانی پئے گا تو مر جائے گا“ اس نے کہا ”اچھا پلا دو“ چنانچہ اسے پانی پلا دیا گیا۔

عصر کے وقت تک لٹکا رہنے دیا پھر قید کر دیا وہ دو دن تک قید میں رہا، تیسرے دن ظہر کے وقت مر گیا، اسی تختے پر اس کو لٹکانے کا حکم دیا گیا، جس پر ابن خلیل لٹکایا گیا تھا، ابن خلیل کی لاش وارثوں کو دیدی گئی۔

مؤید کی معزولی

اسی سال رجب میں معز نے اپنے بھائی مؤید کو اپنی ولی عہدی سے معزول کر دیا۔ اس واقعے کا سبب یہ ہوا، کہ ابن احمد گورنر امینیہ نے ابراہیم مؤید کو پانچ ہزار دینار بھیجے کہ اس کے معاملے کی اصلاح کرے ابن فرخان شاہ کو امینیہ بھیجا گیا، تو اس نے وہ دینار لے لئے، مؤید نے ترکوں کو عیسیٰ بن فرخان شاہ کے خلاف بھڑکا دیا، مغربیوں نے ترکوں کی مخالفت کی، معز نے اپنے دونوں بھائیوں مؤید اور احمد کے پاس اپنے آدمی کو بھیجا اس نے دونوں کو محل میں قید کر دیا، مؤید قید کر کے اپنے تنگ حجرے میں بند کر دیا گیا، ترکوں اور مغربیوں کی تنخواہ جاری رکھی گئی، کنجور کو بھی جو حاجب تھا قید کیا گیا اسے پچاس تازیانے مارے گئے اس کے نائب ابوالہول کو پانچ سو کوڑے مارے گئے، اور اونٹ پر سوار کر کے شہر میں پھرایا گیا پھر اس سے اور کنجور سے ناراضی جاتی رہی، وہ اپنے گھر چلا گیا۔ مذکور ہے ابوالہول کے بھائی کو مؤید نے چالیس تازیانے مارے ۷ رجب یوم جمعہ کو سامرا میں معزول کر دیا گیا، اور بغداد میں ۱۱ رجب بروز اتوار کو معزول کیا گیا اپنے معزول کرنے کے متعلق خود اس کے قلم سے لکھا ہوا رقعہ لے لیا گیا،

مؤید کی وفات

اسی سال ۲۲ رجب کو اور بعض مؤرخین کی رائے میں ۲۲ رجب کو ابراہیم بن جعفر المعروف مؤید کی وفات ہوئی

مؤرخین کے مطابق ایک ترک عورت محمد بن راشد مغربی کے پاس آئی اور اسے خبر دی کہ ترک ابراہیم المویہ کو قید سے نکالنا چاہتے ہیں محمد بن راشد سوار ہو کے معزز کے پاس گیا اطلاع دی، اس نے موسیٰ بن بغا کو بلا کر دریافت کیا موسیٰ نے انکار کیا اور کہا یا امیر المؤمنین وہ ابو احمد بن متوکل کو نکالنا چاہتے ہیں تو وہ محض اس کے ساتھ اس کی وجہ سے ہے جو پھیلی جنگ میں پیدا ہو گیا تھا لیکن مویہ کو تو نہیں۔

جب ۲۲ رجب جمعرات کا دن ہوا تو اس نے قاضیوں، فقہاء، گویوں اور معززین کو بلایا، ان کے روبرو ابراہیم المویہ کو اس طرح نکالا کہ وہ مردہ تھا جبکہ اس پر تشدد کا کوئی اثر نہ تھا اور نہ کوئی زخم اسے اس کی ماں اسحاق کے پاس جو ابو احمد کی بھی ماں تھی ایک گدھے پر پہنچا دیا اس کے ہمراہ کفن، حنوط، (عطر میت) بھیج دیا گیا دفن کا حکم دیا گیا جس حجرے میں مویہ تھا اس میں ابو احمد کو منتقل کر دیا گیا۔

روایات میں مذکور ہے کہ مویہ نے ایک سموری لحاف اوڑ لیا اور اس کے دونوں کنارے دبائے گئے یہاں تک کہ مر گیا یہ بھی بیان کیا گیا ہے کہ اسے برف کی سل پر بٹھایا گیا اور اس پر برف کی سلیں لادیں گئیں سردی سے مر گیا۔

مستعین کا واقعہ قتل

اسی سال شوال میں احمد بن محمد مستعین قتل کیا گیا بیان کیا جاتا ہے کہ جب معزز نے مستعین کے قتل کا ارادہ کیا تو محمد بن عبد اللہ بن طاہر کے پاس اس کا فرمان آیا اس میں مستعین کے واپس کرنے کے متعلق حکم دیا گیا تھا کہ اسے اپنے طسبیج کے اہل معاون کے ہمراہ روانہ کر دیا جائے دوسرا فرمان سیماء خادم لایا جس میں منصور بن نصر بن حمزہ کے نام جو واسط کا عامل تھا مستعین کو سیماء کے سپرد کرنے کے متعلق لکھنے کا حکم دیا گیا تھا مستعین وہیں مقیم تھا اس پر ابن ابی خرمیہ، ابن مظفر، ابن سیسل، منصور بن نصر بن حمزہ، محکمہ ڈاک کا افسر نگران مقرر تھے محمد نے مستعین کو اس کے سپرد کرنے کا حکم لکھ دیا۔

بیان کیا گیا ہے کہ احمد بن طولون ترک ایک لشکر کے ساتھ روانہ ہوا ۲۴ رمضان کو اس نے مستعین کو نکال لیا ۳ شوال کو اسے قاتول پہنچا دیا کہا جاتا ہے کہ احمد ابن طولون مستعین پر بطور محافظ مقرر تھا اس لئے اس نے سعید بن صالح کو اس کے لے جانے کے لئے روانہ کیا سعید اس کے پاس گیا اور اسے لے گیا۔

کہا گیا ہے کہ سعید نے صرف قاتول میں مستعین کو ابن طولون سے اپنی گرفت میں لیا، پہلے ابن طولون ہی اسے وہاں تک لے گیا تھا اس موقع پر روایات میں اختلاف ہے۔

تشدد

بعض کہتے ہیں کہ مستعین کو سعید نے قاتول میں قتل کیا جس دن وہ قتل کیا گیا اس کے دوسرے دن سعید نے مستعین کی باندیوں کو بلا کر کہا کہ اپنے آقا کو دیکھو وہ تو مر گیا ہے۔

انواع عذاب

بعض راوی اس کے خلاف ہیں کہ ایسا نہیں ہوا بلکہ مستعین کو سعید اور ابن طولون پہلے تو سامرا لے گئے پھر سعید اسے اپنے ایک مکان میں لے گیا جہاں اس پر اتنا تشدد کیا کہ مر گیا۔ یہ بھی کہا گیا ہے کہ سعید مستعین کے پاس ایک کشتی میں سوار ہوا فوج بھی ہمراہ تھی، یہاں تک کہ وہ باندہ دجیل

کے بالمقابل آیا تو مستعین کے پاؤں میں ایک پتھر باندھ کر اسے پانی میں ڈال دیا،

ایک نصرانی طبیب فضلان سے جو مستعین کے ساتھ تھا مذکور ہے کہ ”میں اس وقت اس کے ہمراہ تھا جب وہ

روانہ کیا گیا اس نے اسے سامرا کے راستے میں اپنے ساتھ لیا تھا جب وہ مستعین ایک نہر تک پہنچا تو اس نے سواری، جھنڈے اور ایک جماعت دیکھی فضلان سے کہا کہ آگے بڑھ کے دیکھ کہ یہ کون ہے اگر سعید ہے تو میری جان گئی میں لشکر کے اگلے حصے کی طرف بڑھا اور ان سے سردار کے بارے میں دریافت کیا سعید حاجب ہے یہ سن کے مستعین کے پاس واپس آیا اسے اطلاع کر کے برابر والے خیمے میں ٹھہر گیا، مستعین نے کہا ”اناللہ وانا الیہ راجعون“ خدا کی قسم میری تو جان گئی۔“

فضلان نے کہا کہ جب لشکر کا اگلا حصہ اس سے ملا تو وہ لوگ اس کے پاس کھڑے ہو گئے، اسے اسکی دایہ کو اتارا پھر اسے ایک تلوار ماری تو وہ بھی چلایا اور اس کی دایہ بھی چلائی آخر مستعین مر گیا جب مستعین مر گیا تو لشکر واپس چلا گیا میں اس مقام پر گیا تو مقتول اپنے لباس میں بغیر سر کے پڑا تھا اور وہ عورت بھی مقتول پڑی تھی اور اس پر کئی چوٹیں تھیں ہم نے ان پر نہر کی مٹی ڈالی یہاں تک کہ ہم نے انھیں زمین میں چھپا دیا پھر ہم لوٹ گئے۔“

جس وقت اس کا سر معزز کے پاس لایا گیا تو وہ شطرنج کھیل رہا تھا اس سے کہا گیا کہ یہ معزول خلیفہ کا سر ہے کہا اسے وہیں رکھ دو جب شطرنج کھیل چکا تو سر منگایا اور دیکھا پھر دفن کر دیا سعید کے لئے پچاس ہزار درہم کا حکم دیا اور وہ معونت بصرہ کا والی بھی بنا دیا گیا۔

مستعین کے غلام سے روایت ہے کہ جب سعید مستعین کے پاس آیا تو اسے اتارا اور ترکوں میں سے ایک شخص کو مقرر کیا کہ اسے قتل کر دے مستعین نے اس سے اتنی مہلت کی درخواست کی کہ دو رکعت نماز پڑھ لے اس وقت وہ ایک جبہ پہنے تھا سعید نے اس ترک سے جو اس کے قتل پر مامور تھا کہا کہ وہ اس سے قتل سے پہلے وہ جبہ مانگ لے ترک نے جبہ مانگ لیا۔

جب اس نے دوسری رکعت کا سجدہ کیا تو اسے قتل کر دیا سر کاٹ لیا اور اسے دفن کر دیا مستعین کا مدفن پوشیدہ

رکھا گیا۔

نخن سازی

محمد بن مروان بن ابی الجحوب بن مروان بن ابی حفصہ نے مؤید کے معاملے میں معزز کے طرز عمل کی مدح میں

حسب ذیل اشعار کہے

تو وہ ہے کہ جب دنیا پریشان ہوتی ہے تو اسے سنبھال لیتا ہے
اے دین و دنیا کہ پریشانی کے وقت سنبھالنے والے
خدا تجھے رعیت کی فلاح و بہبود کے لئے قائم رکھے
تیرے عدل کی وجہ سے رعیت کو امید ہے کہ تو سالہا سال زندہ رہے گا
البتہ تجھے ایسی جنگ میں مشغول کیا گیا جو آسان نہ تھی
حالانکہ تیرا نیزہ اس درخت کا تھا جو اپنی جگہ سے اکھڑا بھی نہ گیا تھا
تو پہلا سرادر تھا جس سے کسی کینے نے بددیانتی کی ہو

تو سرادر تھا اور تجھ سے بددیانتی کرنے والا کمینہ تھا اگر اس کا وہ کام پورا ہو جاتا جس کی اس نے تدبیر کی تھی تو ملک اور اسلام کی صبح اس طرح ہوتی کہ وہ دونوں رخصت ہو چکے ہوتے اس کا یہ ارادہ تھا کہ ہماری دنیا تباہ و برباد کر ڈالے اور یہ بھی ارادہ تھا کہ ہمارا دین بھی تباہ و برباد کر دے جب اس نے اپنی حماقت سے حملہ کا ارادہ کیا تو امام عادل کی شام اس طرح ہوئی کہ اس نے اس پر حملہ کر دیا تھا تجھے اس نے ایسا تیر مارا جس کی رسائی تجھ تک ممکن ہی نہ تھی جس کسی نے تجھے تیر مارا اس کا تیر اسی پر پلٹ گیا تو نے محض رشتے کی وجہ سے اس سے رعایت کی مگر اس نے نہ رشتے کی وجہ سے تیری رعایت کی نہ احسان کی وجہ سے تیرے جیسا حسن سلوک کبھی کسی بھائی نے بھائی کے ساتھ نہیں کیا ہم بھی اس سلوک کے وقت موجود تھے غائب نہ تھے تو تھکا دینے والی جنگ میں مشغول تھا اور وہ لعب میں مشغول تھا جبکہ تو مشقت اٹھا رہا تھا اے صاحبِ عطا! اسے بے مانگے دیا جاتا تھا اور اے صاحبِ عطا! جو وہ مانگتا تھا تو اسے دیتا تھا تو بھلائی کرنے میں اس کے ساتھ اس کے باپ سے زیادہ تھا تو بھائی نہ تھا نیکی میں اس کا باپ تھا تخت شاہی کے قریب اس کی نشست گاہ تھی مگر جب وہ اس کے قریب ہوا تو اور بھی دور ہو گیا حالانکہ وہ ایسی نعمتوں میں تھا جو ختم ہو چکیں ایسا دروازہ تھا جس کی زیارت کی جاتی تھی مگر آج اس کی ، اور اس کے لئے شام ایسے ہوئی کہ وہ دربند ہو گیا اس کی شام تنہائی میں ہوئی حالانکہ اس کی جماعتیں ہیں ہزار تھیں جنہیں تو اس کے پیچھے صف باندھے دیکھتا تھا وہ صفیں کہاں گئیں جو اس کے لئے کھڑی رہیں تھیں جس طرح کوئی شخص اس وقت کھڑا ہوتا ہے جب وہ آئے یا جائے تکبر اور اس پر جے رہنے کے بعد اسے اس طرح ذلیل ہونا پڑا جیسا کہ اس مچھلی کی صبح ہوتی ہے جس کے تالاب کا پانی بہ گیا ہو

جب تو نے لوگوں کی گردن سے اس کی بیعت منسوخ کر دی تو پھر کوئی خطیب اس کے لئے دعا کرنے والا نہیں رہا تو نے اسے اس کی کمزور رائے کے بعد ایک لقب دیا تھا اور اللہ نے اس لقب کو کمزور رائے سے بدل دیا تو نے اسے عزت کا لباس پہنایا جس کو اس نے ذلیل کیا اور اس نے اس کی حفاظت نہ کی، اس لئے اس کی شام اس طرح ہوئی کہ اس کی عزت اس سے چھن چکا تھا، تو نے اسے اپنی کتنی ہی نعمتوں میں شریک کر لیا تھا اس کے اعمال کی بدولت اللہ نے اسے ان نعمتوں سے محروم کر دیا میں اسے شعلے والے چراغ سے تشبیہ دیتا تھا مگر تو نے اس کا نور باقی رکھا نہ شعلہ قطعیہ والدہ، ابراہیم نے اس حالت میں پاکیزگی اور محبت کی رسی کو چنانچہ وہ دونوں کٹ گئیں شام کی کہ اس نے قطع کر دیا تھا اے سخاوت پر وفاداری کا عہد لینے والے تو اس وقت تک کسی کی گرفت نہیں کرتا جب تک کہ تجھے اس بد عہدی کا اچھی طرح یقین نہیں ہو جاتا میں بنی عباس کی مدح کی وجہ سے قابلِ قدر ہوں بنی عباس کی مدح ہی میرے لئے کافی ہے اے بنی عباس بے شک تقویٰ نے تمہیں تعلیم دی ہے حتیٰ کہ قریش نے بھی تمہی سے ادب سیکھا ہے تم لوگوں کی مدح میں کلام منقطع ہو گیا تھا مگر تو بجز اللہ اپنی مدح میں منقطع نہیں ہے

تجدید اصول و آئین اور اوصافِ خلیفہ

عبدالرحمن سے روایت ہے کہ سامرا کے ایک نوجوان نے اسے وہ امور لکھے جو ترکوں سے سن سن کے بعض اہل سامرا نے مرتب کر لئے تھے اس کا واقعہ مندرجہ ذیل ہے جب معزز کو خلافت حاصل ہوئی اور اللہ نے مشرق و مغرب، بحر و بر، دیہات، شہر، زمین، پہاڑ سب کے معاملات کا انتظام اس کے سپرد کر دیا تو اہل بغداد کو اس برے انتخاب کا رنج ہوا اور اس بد انتخابی نے انہیں مصیبت میں مبتلا کر دیا۔

اہل شوریٰ کے اوصاف

معزز باللہ نے اس جماعت کو مشورہ کے لئے بلانے کا حکم دیا جو صاف ذہن کے، نرم مزاج اور پاکیزہ گمان ہوں، ان کی طبیعتیں صحیح، خصلتیں عمدہ اور عقل کامل ہوں۔

امراے دربار

امیر المومنین نے کہا کہ ”کیا تم ایسی جماعت کی طرف نظر نہیں کرتے جن کا نفاق ظاہر ہے ان کی خواہشات حماقت کی حد تک پہنچ چکی ہیں وہ ایسے بے عقل اور بے وقوف ہیں جن پر بالکل بھروسہ نہیں، نہ انھیں کچھ اختیار ہے اور نہ تمیز ہے خطا میں منہ کے بل گرنے نے انکے لئے بد اعمالی کو آراستہ کر دیا وہ جمع کئے جائیں تو بہت تھوڑے اور اگر ان کا ذکر کیا جائے تو لائقِ مذمت ہے۔“

اور سرداروں کے لئے مطلوبہ اوصاف و عادات

”میں نے جان لیا کہ لشکروں کی سرداری، سرحدوں کی حفاظت، معاملات کا انتظام اور ملکوں کی تدبیر ایسے شخص کے بغیر درست نہیں ہو سکتی جس میں کامل چار خصلتیں پائی جاتی ہوں

(۱) احتیاط دوراندیشی جس کی وجہ سے وہ واقعات پیش آنے پر ان کے وقوع کی حقیقت دریافت کر لے

(۲) علم جو اسے زیادہ سختی کرنے اور چیزوں میں دھوکا کھانے سے بچائے بشرطیکہ دھوکے کا امکان نہ ہو

(۳) شجاعت اور بہادری! کے مسلسل حواج کے باوجود بھی مصائب اسے شکستہ دل نہ کر سکیں

(۴) جو دو سخاوت تاکہ سوال کے وقت بڑے بڑے مال خرچ کرنا بھی آسان ہے

اور ان سرداروں میں تین باتیں یہ ہونی چاہئیں

(۱) اپنے مددگاروں میں اس قابل ہو وہ اس کے احسان کا فوراً بدلہ دے سکے

(۲) گمراہوں اور نافرمانوں پر بھاری بوجھ ڈالنا

(۳) حوادث کے لئے تیار رہنا کیونکہ حوادث زمانے سے مطمئن رہنا زمانے سے غیر مطمئن رہنا ہے

دو خصلتیں یہ ہونی چاہیں

(۱) رعیت کے راستے سے دربان کا دور کر دینا تاکہ بلا روک ٹوک وہ اپنی فریاد سردار تک پہنچا سکیں

(۲) قوی اور ضعیف کے درمیان فیصلوں میں مساوات قائم کرنا

ایک خصلت یہ ہونی چاہیے

(۱) تمام امور میں بیدار رہنا آج کا کام کل پر نہ ڈالنا،

تم لوگوں کی کیا رائے ہے؟

نیا انتخاب اور اس کے اوصاف و اسباب

میں نے اپنے آزاد کردہ غلاموں میں سے چند آدمیوں کا انتخاب کیا ہے ایک ان میں سے مضبوط طبیعت والا

اور اپنے ارادے کا پورا کرنے والا ہے کہ نہ اسے کوئی راحت سرکش بناتی ہے نہ کوئی تکلیف خوفزدہ کرتی ہے۔

نہ دور والے سے ہیبت ہوتی ہے نہ سامنے والے سے ہول آتا ہے وہ اس چوپائے کہ مانند ہے جو کیکر کی جڑ

میں ہو کہ اگر اسے حرکت دی جائے تو حملہ کر دے اور کاٹا جائے تو قتل کر دے۔

اس کی جماعت تیار رہتی ہے اور اس کا انتقام سخت ہوتا ہے۔ اور وہ اپنے لوہے سے زیادہ سے سخت قلب کے ساتھ

اپنے بہت تھوڑی تعداد کے لشکر کو جنگ میں ڈال دیتا ہے،

وہ اس طرح انتقام کا طالب ہوتا ہے کہ اسے بڑے بڑے خوفناک لشکر عاجز نہیں کر سکتے، وہ ایسا ملک الموت ہے کہ جسے وہ طلب کرے اسے پناہ نہیں ملتی، اور جو بھاگے اسے مفر نہیں، جسے عمدہ چیزیں حرص میں نہیں ڈالتیں اور نہ مصیبتیں اسے عاجز کرتی ہیں، اگر وہ دوستی کر لے تو تو پورا کرتا ہے اور اگر وعدہ کر لے تو وفا کرتا ہے، اگر لڑائی میں اترے تو بہادر ہے اور زبان سے کچھ کہا تو اسے کر دکھاتا ہے۔ اس کا سایہ اس کے دوست کے لئے خوب گھنا ہے اور اس کا خوف اس پر حملہ کے وقت اس کی شجاعت کی دلیل ہے۔

جو اس سے بازی لگاتا ہے اس سے بڑھ جاتا ہے، جو اس کا ارادہ کرتا ہے اسے عاجز کر دیتا ہے، جو اس کے ساتھ چلے اسے تھکا دیتا ہے اور جو اس سے دوستی کرے اسے ہلاکت سے بچا لیتا ہے۔

قبول خاطر

جماعت میں سے ایک شخص نے کھڑے ہو کر عرض کی اے امیر المؤمنین اللہ تعالیٰ آپ میں فضائل ادب جمع کر دے آپ کو میراث نبوت سے مخصوص فرمائے، حکمت کی باگیں آپ کی طرف ڈال دے، عزت افزائی میں آپ کا حصہ زیادہ کرے آپ کے فہم میں وسعت پیدا کرے، آپ کے قلب کو پاکیزہ علوم اور صفائے ذہن سے منور کرے، اس بیان نے آپ کی مراد ظاہر کر دی، اور آپ کے فہم نے ادا رک کر لیا، اے امیر المؤمنین واللہ اس شخص پر جسے عطا نہیں کی گئیں وہ عطا ہیں جیسا کہ تجھے دی گئیں پوشیدہ نہیں، قدرت نے بڑے بڑے احسانات تجھ پر کئے، بڑی بڑی مضبوط قوتیں تجھے بخشیں، قابل ستائش فضائل، طبیعت کی شرافت، حکمت تیری زبان پر جاری کر دی گئی، اس لئے تو نے جو گمان کیا ہے وہ درست ہے اور جو کچھ آپ نے سمجھا ہے وہ بالکل برحق ہے کہ اس میں کوئی عیب نہیں اے امیر المؤمنین خدا کی قسم خصال میں بینظیر اور زمانے بھر کا سردار ہے جس کے پورے فضائل تک کوئی بیان نہیں پہنچ سکتا، اور نہ کوئی تعریف اس کی شرافت کا احاطہ کر سکتی ہے۔

تقسیم اقتدار

امیر المؤمنین نے اپنے مددگاروں کے لئے عہدوں کا حکم دیا اور انھیں اپنے دشمنوں کو آگاہ کرنے خوشخبری سنانے اور ان کے نصف مال میں تصرف کرنے کی آزادی بخشی ہے۔

محمد بن عبد اللہ ابن طاہر کا ترکوں کو تنبیہی مراسلہ

جب محمد بن عبد اللہ کو علاقوں کے متعلق معزز کے حکم کی خبر پہنچی تو اس نے ایک مراسلہ جاری کیا جس کی نقل یہ ہے اما بعد خواہش نفسانی کی کبھی نے تمہیں محتاط طرز عمل سے برگشتہ کر دیا ہے خطاؤں کے سلسلے نے تمہیں احمق بنا دیا اگر تم لوگ حق کو اپنے اوپر حکمران رکھتے اور اسی کے مطابق اپنے درمیان فیصلہ کرتے تو حق تمہارے پاس بصیرت عقل و ہوش کو لاتا اور حیرت کے پردے تم سے دور کر دیتا اب بھی اگر تم مصالحت کے لئے تیار ہو تو تمہارے خون محفوظ ہو جائیں گے اور فراغت سے زندگی بسر کرو گے اور امیر المؤمنین تمہارے پے در پے جرائم کو معاف کر دے گا اور اپنی بیشمار نعمتوں کو

تمہارے لئے کھول دے گا اور اگر اسی طرح تمہاری بڑھی ہوئی شرارتیں جاری رہیں اور تمہاری حرص تمہاری بد اعمالی کو تمہارے لئے خوبصورت بنا کر پیش کرتی رہی تو تم اتمام حجت کے بعد اور تمہیں معذرت سے سے آگاہ کرنے کے بعد اللہ اور اس کے رسول کی جنگ کا تمہیں اعلان ہے۔

اگر لوٹ مار جاری ہوگئی، لڑائی کی چنگاری سلگ اٹھی، بلائے جنگ حرکت میں آئی، تلواروں نے اس کے حامیوں کے جوڑ کاٹ دیئے، نیزے حرص سے جھک گئے، میدان قتال میں آنے کی دعوت دے دی گئی، بہادروں نے جنگ شروع کر دی، جنگ نے باچھیں کھول دیں، باہر آنے کے لئے اس نے اپنی نقاب ڈال دی، گھوڑوں کی گردنیں آگے پیچھے ہونے لگیں، اہل شجاعت اہل بغاوت سے بھڑ گئے، تو تمہیں ضرور ضرور معلوم ہو جائے گا کہ دونوں فریقوں میں موت کے ساتھ سب سے زیادہ اپنی جان کی سخاوت کرنے والا کون ہے اور مقابلے کے وقت زیادہ حملہ کرنے والا کون ہے، نہ اس وقت کوئی معذرت قبول کی جائے گی اور نہ فدیہ قبول ہو گا اور جو ڈر گیا اس کا عذر قبول کر لیا جائے گا کہ وہ کہاں بھٹکتے پھر رہے ہیں۔“

ترکوں کا ابن طاہر کو جواب

محمد بن عبد اللہ کا خط ترکوں کو پہنچا تو انھوں نے درجہ ذیل جواب لکھا
 ”تو نے باطل کو حق کی صورت میں تصور کر لیا ہے اور اس نے تیری گمراہی کو ہدایت خیال کر لیا ہے جیسے سراب کا میدان کہ جسے پیاسا پانی سمجھ لیتا ہے اور جب اس کے پاس آتا ہے تو اسے کچھ نہیں پاتا، اگر تو اپنی گئی ہوئی عقل کو لوٹاتا تو تیرے لئے بصیرت روشن ہو جاتی، شبہات تجھ سے دور ہو جاتے، لیکن تو حقیقت کی راہ سے بھاگا اور پچھلے پاؤں پلٹ گیا کیونکہ تیری طبیعت میں حیرت کے اسباب جم گئے، اور تو ان کے سننے میں مشغول ہو گیا اور تنہا ان کے پاس آ گیا، مثل اس شخص کے جس کی عقل کو شیاطین لے گئے اور اسے حیران چھوڑ گئے، تیری عمر کی قسم اے محمد! تیرا وعدہ بھی ہمارے پاس آیا اور دھمکی بھی ہمارے پاس آئی اس نے ہمیں نہ تیرے قریب کیا اور نہ تجھ سے دور کیا جبکہ یقین کی بارش تیرے ضمیر کی پوشیدہ حالت کو کھول دے گی، اور تجھے اس شخص کی مانند کر دے گی جو بجلی کے چمکنے کو راستہ چلنے سمجھتا ہے کہ جب وہ اس کے لئے چمکی تو اس میں چلنے لگا، اور جب تاریک ہوگئی تو رک گیا، تیری جان کی قسم اگر تیری بغاوت کی خواہش بڑھتی گئی اور تو امید کے بادل سے فائدہ اٹھا تا رہا تو ضرور تیرا حال تیرے لئے باعث غم ہوگا، یقیناً ہم لوگ تیرے پاس ایسے لشکر کی شکل میں آئیں گے کہ تجھے اس سے کوئی پناہ کی جگہ نہ ہوگی، وہاں سے ہم لوگ ضرور بالضرور تجھے ذلیل کر کے نکال دیں گے اور تو ذلت اٹھانے والوں میں سے ہوگا اگر ہمیں اپنی آگاہی کے لئے امیر المؤمنین کے فرمان کا انتظار نہ ہوتا کہ ہم لوگ کس طریقے پر عمل کریں تو پانی کے برتنوں تک پہنچ جاتے اور تلواروں کو اس حالت میں میان میں داخل کرتے کہ وہ تھکی ہوئی ہوتیں، زمین کی بلندی کو پست کر دیتے اسے جانوروں اور سانپوں اور اتو کا ٹھکانا بنا

دیتے۔ ہم نے تجھے نزدیک سے پکار دیا، اور سنا دیا اگر تو زندہ ہے، لہذا اگر تو قبول کر لے گا تو کامیاب ہوگا اور تو انکار کرے گا اور سوائے سرکشی کے کچھ نہ کر سکے گا تو ہم تجھے نقصان پہنچائیں گے، اور تم لوگ ندامت کی حالت میں صبح کرو گے۔

ترکوں اور مغربیوں میں خانہ جنگی

اسی سال کیم رجب کو مغربیوں اور ترکوں کے درمیان جنگ ہوئی وجہ یہ بنی کہ اس دن مغربی محمد بن راشد اور نصر بن سعید کے ہمراہ جمع ہوئے، جو ترک محل پر تھے ان پر غالب آگئے انھیں وہاں سے نکال دیا اور ان سے کہا کہ ”ہر روز تم لوگ ایک خلیفہ کو قتل کرتے ہو اور دوسرے کو معزول کرتے ہو اور وزیر کو قتل کرتے ہو“۔

ان لوگوں نے عیسیٰ بن فرخان شاہ پر حملہ کیا تھا اسے مارا تھا اور اس کا گھوڑا چھین لیا تھا جب مغربیوں نے ترکوں کو محل سے نکال دیا اور بیت المال پر قابض ہو گئے تو وہ پچاس گھوڑے لے لیے جن پر ترک سوار ہوا کرتے تھے، پھر ترک جمع ہوئے اور انھوں نے کرخا درو میں جو ترک تھے انھیں بلا بھیجا وہ لوگ اور اور مغربی ایک دوسرے کے مقابل آگئے، مغربیوں میں سے ایک آدمی مارا گیا، تو مغربیوں نے اس کے قاتل کو پکڑ لیا، شا کر یہ مغربیوں کے مددگار ہو گئے، ترک کمزور پڑ گئے، اور آخر مغربیوں کے مطیع ہو گئے، جعفر بن عبد الواحد نے فریقین کے درمیان صلح کرادی انھوں نے اس شرط پر صلح کی کہ ”وہ اب کوئی نئی بات نہ کریں گے اور ہر جگہ جہاں ایک فریق کی جانب سے کوئی آدمی ہوگا تو وہاں دوسرے فریق کی جانب سے بھی کوئی آدمی رہے گا“۔ اس شرط پر ایک زمانے تک رکے رہے۔

محمد بن راشد اور نصر بن سعید کے پاس مغربیوں کے جمع ہونے کہ ترکوں کو خبر پہنچ چکی تھی ترک با یکباک کے پاس جمع ہوئے اور اس سے کہا کہ ہم ان دونوں سرداروں کی تلاش میں ہیں اگر ہم ان دونوں پر کامیاب ہو گئے تو پھر کوئی اور بولنے والا نہیں“۔ محمد بن راشد اور نصر بن سعید اس دن صبح سویرے جمع ہوئے تھے جس دن ترکوں نے ان پر حملے کا ارادہ کیا تھا پھر دونوں اپنے اپنے گھر چلے گئے، بعد میں یہ خبر ملی کہ با یکباک ابن راشد کے مکان گیا تھا محمد بن راشد اور نصر بن سعید بن عزون کے گھر واپس پلٹ گئے جب تک ترکوں کا ہنگامہ سکون پذیر ہو، دونوں اسی کے پاس رہیں۔ اس کے بعد دونوں جماعت کے پاس واپس آجائیں۔

ایک شخص نے با یکباک کو ان دونوں کے بارے میں اشارے سے بتادیا اور اسے ان کا راستہ دکھا دیا، کہا جاتا ہے کہ ابن عزون وہی شخص ہے جس نے اس آدمی کو چھپایا تھا جس نے با یکباک اور ترکوں کو ان دونوں کا راستہ بتایا تھا ترکوں نے ان دونوں کو پکڑ کے قتل کر دیا یہ خبر معتز کو پہنچی تو اس نے ابن عزون کے قتل کا ارادہ کیا اس معاملے میں اعتراض کیا گیا تو اس نے اسے سامرا سے جلا وطن کر کے بغداد بھیج دیا۔

خلف العطار

اسی سال محمد بن علی بن خلف عطار اور آل ابی طالب کی ایک جماعت کو گرفتار کر کے بغداد سے سامرا لایا گیا جن میں ابواحمد بھی تھے،

ابواحمد محمد بن جعفر بن حسن بن علی بن ابی طالب ان کے ہمراہ ابو ہاشم داؤد بن القاسم جعفری کو بھی لایا گیا، یہ واقعہ اسی سال ۸ شعبان کو ہوا۔

وجہ اختلاف

بیان کیا گیا ہے کہ اس کا سبب یہ ہوا تھا کہ طالبین میں سے ایک صاحب لشکر اور شاکر یہ کی ایک جماعت کے ساتھ بغداد سے علاقہ کوفہ کی طرف روانہ ہوئے اس زمانے میں کوفہ اور اس کے مضافات ابوالساج کی ماتحتی میں تھے اور وہ ابن طاہر سے خواں تھا کہ اس کو ولایت رے میں تبدیل دیا جائے، اسی غرض سے بغداد میں مقیم تھا، جب ابن طاہر کو اس طالبی کی خبر پہنچی تو جو بغداد سے روانہ ہو کے کوفہ گئے تھے تو اس نے ابوالساج کو اپنی عملداری کوفہ میں جانے کا حکم دیا، پہلے ابوالساج نے اپنے نائب کو عبدالرحمن کو کوفہ بھیجا، پھر ابوالساج سے ابوالہاشم جعفری نے بغداد کے طالبین کی ایک جماعت کے ہمراہ ملاقات کی طالبی کے متعلق گفتگو کی جو بغداد سے روانہ ہو کے کوفہ گئے تھے، ابوالساج نے کہا کہ تم لوگ ان سے یہ کہو کہ وہ مجھ سے علیحدہ رہیں اور رے انھیں دیکھنے نہ پاؤں،

جب عبدالرحمن نائب ابوالساج کوفہ پہنچا تو اسے پتھر مارے گئے ناچار مسجد میں چلا گیا، لوگ یہ سمجھے کہ یہ علوی کی جنگ کے لئے آیا ہے، اس ان لوگوں سے کہا کہ میں عامل نہیں ہوں میں وہ شخص ہوں جو اعراب کی جنگ کے لئے روانہ ہوا ہوں، اس کہنے پر لوگ اس سے باز آ گئے، اور وہ کوفہ میں مقیم ہو گیا،

ابوالاحمد محمد بن جعفر طالبی جن کا میں نے ذکر کیا وہی صاحب تھے جو طالبین کی جماعت کے ساتھ گرفتار کر کے سامرا بھیجے گئے تھے معز نے مزاحم بن خاقان علوی کو شکست ہونے کے بعد جو ابوالاحمد کی اس جنگ کے لئے کوفہ روانہ کیا گیا تھا جس کا ذکر اس سے قبل اپنے مقام پر گزر چکا،

جیسا کہ مذکور ہے ابوالاحمد کوفہ کے علاقے میں پلٹ آیا لوگوں کو ستایا اور انکا مال اور جائداد لے لی ابوالساج کے نائب نے کوفہ میں قیام کر لیا تو وہ ابوالاحمد علوی سے نرمی کے ساتھ پیش آیا اور اتنا مانوس بنا لیا کہ کھانے پینے میں شریک کرنے لگا فریب دے کے کوفہ کے ایک باغ میں بطور تفریح کے لئے لے گیا وہاں شام کر دی عبدالرحمن نے اپنے ساتھیوں کو تیار رکھا تھا علوی کو قید کر لیا گیا اور رات کے وقت مقید کر کے اندر آنے والے خچروں پر روانہ کر دیا یکم ربیع الآخر کو یہ لوگ بغداد لائے گئے محمد بن عبداللہ کے پاس لے گیا تو اس نے اپنے پاس ہی قید کر لیا پھر ضامن لے کے رہا کر دیا محمد بن علی بن خلف عطار کے بھتیجے کے پاس حسن بن زید کے چند خطوط پائے گئے ابن طاہر نے اس کی اطلاع معز کو لکھ دی ابوالاحمد اور ان تمام طالبین کو عتاب بن عتاب کی معیت میں روانگی کے متعلق فرمان آیا چنانچہ وہ سب لوگ ابوالاحمد، ابوالہاشم جعفری، اور علی بن عبید اللہ بن عبداللہ بن حسن بن جعفر بن حسن بن حسن بن علی بن ابی طالبؑ روانہ کر دئے گئے۔

علی بن عبید اللہ کے بارے میں لوگوں نے بیان کیا کہ صرف اپنے مکان پر سامرا جانے کی اجازت چاہی تھی جو دے دی گئی بیان کیا جاتا ہے کہ محمد بن عبداللہ نے ان کے ساتھ ایک ہزار درہم کا حسن سلوک کیا کیونکہ انھوں نے اس سے تنگ دستی کی شکایت کی تھی ابوالہاشم اپنے گھر والوں کو رخصت کر آئے تھے۔

بیان کیا جاتا ہے کہ ابوالہاشم کی گرفتاری کا سبب صرف ابن کردیہ اور عبداللہ بن داؤد بن عیسیٰ بن موسیٰ تھے، ان دونوں نے معز سے کہا کہ اگر تو محمد بن عبداللہ کو داؤد بن قاسم کی گرفتاری کے لئے لکھے گا تو وہ گرفتار کر کے نہیں بھیجے گا لہذا اسے لکھ دے کہ تو اسے طبرستان وہاں کی اصلاحات کے لئے بھیجنا چاہتا ہے پھر جب وہ تیرے پاس آجائے تو اس کے بارے میں تو اپنی رائے پر غور کر سکے گا اسی بنا پر یہ گرفتاری ہوئی مگر کوئی اور ناگوار بات پیش نہیں آئی

عدالتی نظام میں اصلاحات

اسی سال حسن ابن ابی شوارب کو قاضی القضاہ بنایا گیا حالانکہ محمد بن عمران الفیسی اتالیق معزز نے عہدہ قضا کے لئے چند آدمیوں کی معزز سے سفارش کی تھی جن میں خلجی، خصاف بھی تھے معزز نے ان کے لئے فرمان بھی لکھ دیا مگر شفیع خادم، محمد بن ابراہیم بن الکردیہ، اور عبد السمیع بن ہارون بن سلیمان بن ابی جعفر اس معاملے میں پڑ گئے اور کہا کہ یہ لوگ ابن ابی داؤد کے احباب میں سے ہیں عقیدہ رافضی، قدری، زیدی، اور جہمی ہیں معزز نے انہیں دور کرنے اور بغداد سے نکال دینے کا حکم دیا جبکہ عوام نے خصاف پر حملہ کر دیا اور دوسرے لوگ بغداد چلے گئے فیسی صرف مظالم کی وجہ سے معزول کیا گیا۔

فوجی مصارف

بیان کیا گیا ہے کہ اسی سال ترکوں، مغربیوں، اور شکاریوں کی تنخواہوں کا اندازہ کیا گیا جس مقدار کی انہیں ایک سال میں تھی وہ دس عرب دینار تھی جو ساری سلطنت کے دو سال کی آمدنی کے برابر تھے۔

شاہراہ حرم کا انتظام و اصلاح

اسی سال ابوساج مکہ کے راستے کی طرف روانہ ہوا اس کا سبب جیسا کہ بیان کیا گیا یہ ہوا کہ جب وصیف کے معاملے میں صلح ہو گئی اور معزز نے اپنی مہر اسے سے دے دی تو ابوساج کو فرمان لکھا جس میں اسے مکہ کے راستے کی طرف جانے کا حکم تھا کہ راستے کی اصلاح و مرمت اچھی طرح ہو جائے، اس مقصد کے لئے ابوساج کے پاس اتنا خرچ روانہ کر دیا جتنی اسے ضرورت تھی، وہ تیاری کرنے لگا، محمد بن عبد اللہ نے ایک خط لکھا جس میں یہ درخواست تھی کہ مکہ کا راستہ اس کے سپرد کیا جائے، اسے قبول کر لیا گیا، پھر اس نے ابوساج کو اپنی جانب سے روانہ کیا،

متفرقات

یکم ذی الحجہ کو عیسیٰ بن شیخ بن السلیل مقام رملہ کا حاکم مقرر کیا گیا اس نے اپنے نائب ابو مغراء کو وہاں روانہ کر دیا کہا گیا ہے کہ اس نے اس عہدے کے چالیس ہزار دینار بغا کو دیئے یا اس کی ذمہ داری لی۔

اسی سال وصیف نے عبدالعزیز بن ابی دلف کو الجبل کا والی بننے کا لکھا اور اسے خلعت بھیجی اور وہ اس کی

جانب سے والی بنا۔

اسی سال ذی القعدہ میں محمد بن عمرو الشاری دیار ربیعہ میں قتل کیا گیا جسے ایوب بن احمد کے نائب نے قتل کیا

اسی سال کنجور پر عتاب ہوا اس کو محل میں قید کرنے کا حکم دیا گیا، پھر قید میں ہی بغداد روانہ کر دیا گیا، بعد میں

یمامہ بھیج دیا گیا، وہیں وہ قید رہا،

اسی سال ابن جستان صاحب الدیلم نے احمد بن عیسیٰ علوی اور الحسن بن احمد کو کبکی کے ہمراہ رے پر ڈاکہ ڈالا

قتل بھی کیا اور لوگوں کو بھی قید کیا، اسی زمانے میں وہاں عبداللہ بن عزیز حاکم تھا جو وہاں سے بھاگ گیا، اہل رے نے ان

سے ایک ہزار درہم مال غنیمت پر صلح کر لی، جب ادا کر دیئے تو ابن جستان وہاں سے کوچ کر گیا اور ابن عزیز وہاں واپس

آ گیا اس نے احمد بن عیسیٰ کو گرفتار کر کے نیشاہ پور روانہ کر دیا،

اسی سال اسماعیل بن یوسف طالبی کی وفات ہوئی یہ وہی شخص ہے جس نے مکہ میں غارت گری کی تھی۔

اس سال معتز کی جانب سے محمد بن احمد بن عیسیٰ بن منصور نے لوگوں کو حج کرایا،

واقعات ۲۵۳ھ

موسیٰ بن بغا کا الجبل پر تقرر

ان واقعات میں ۴۲ رجب کو المعتز کا موسیٰ بن بغا الکبیر کو الجبل کا حاکم مقرر کرنا سرفہرست ہے، اس زمانے میں اس کے ہمراہ ترک یا ان جیسے دو ہزار چار سو تینتالیس آدمیوں کا لشکر تھا جن میں مفلح کے ہمراہ گیارہ سو تیس آدمی تھے،

جنگ مفلح

اسی سال مفلح نے جو موسیٰ بن بغا کی فوج کے مقدمۃ الجیش پر تھا ۲۲ رجب کو عبدالعزیز بن ابی دلف کے اوپر چھاپا مارا عبدالعزیز تقریباً بیس ہزار بازاری جماعت کے ساتھ تھا، دونوں کی یہ جنگ جیسا کہ بیان کیا گیا ہے ہمزان کے باہر تقریباً ایک میل کے فاصلے پر ہوئی، مفلح نے اسے شکست دے کے تقریباً تین فرسخ تک بھگا دیا، مفلح کے لوگ قتل بھی کر رہے تھے اور قید بھی کر رہے تھے پھر مفلح اور اس کے ہمراہی صحیح سلامت واپس آئے اس نے اسی روز اپنی فوج کا حال لکھ بھیجا۔

جب رمضان کا مہینہ آیا تو مفلح نے کرخ کی سمت کے لئے اپنا لشکر تیار کیا اور ان کے لئے دو گھاٹیاں بنائیں، عبدالعزیز نے ایک لشکر بھیجا جس میں چار ہزار آدمی تھے پھر مفلح نے ان سے جنگ کی پوشیدہ فوج نے گھاٹی سے نکل کر عبدالعزیز کے ساتھیوں پر حملہ کر دیا، وہ بھاگے تو مفلح نے ان پر تلوار بے نیام کر دی قتل کئے اور قید بھی کئے، عبدالعزیز اپنے ساتھیوں کی مدد کے لئے سامنے آیا تو وہ بھی ان کے بھاگنے کی وجہ سے بھاگا اور کرخ چھوڑ کر اپنے قلعے ”دز“ میں چلا گیا جو کرخ کے ہی علاقے میں تھا، وہاں محصور اور محفوظ ہو گیا، مفلح کرخ میں داخل ہوا ابن ابی دلف کی اولاد میں سے ایک جماعت کو گرفتار کر لیا، ان کی کچھ عورتیں بھی گرفتار کیں جن میں کہا جاتا ہے کہ عبدالعزیز کی ماں بھی تھی، اس نے سب کو رسی سے باندھ لیا مؤرخین کے مطابق اس نے بہت سے نیزے اور ستر گٹھڑی سر سامز اردانہ کئے۔

متفرقات

اسی سال موسیٰ بن بغا سامز اسے حمد ان آیا اور وہیں اتر گیا، اسی سال ماہ رمضان میں المعتز نے بغا شرابی کو خلعت عطا کی تاج اور دو تلواریں حائل کرائیں، وہ تاج لگائے اور تلواریں حائل کئے اپنے مکان گیا،

قتل وصیف

اسی سال وصیف ترک قتل کیا گیا یہ ۲۷ شوال کا واقعہ ہے، اس واقعہ کا سبب یہ ہے کہ ترکوں، فرغانیوں، اشروسینیوں نے بلوہ کیا اور اپنی چار ماہ کی تنخواہیں مانگیں تو بغا اور وصیف اور سیماشرا بی تقریباً سو آدمیوں کی ایک جماعت کے ساتھ ان کے پاس گئے وصیف نے ان سے گفتگو کی کہ تم

لوگ کیا چاہتے ہو، انھوں نے کہا کہ اپنی تنخواہیں کہا خاک، کیا ہمارے پاس اتنا مال ہے؟ بغا نے کہا کہ اچھا ہم اس معاملے میں امیر المؤمنین سے درخواست کریں گے، شناس کے گھر میں گفتگو کریں گے، جو تم میں سے نہ ہو وہ تم میں سے علیحدہ ہو جائے۔

وہ لوگ شناس کے گھر آئے سیماشربی سامز اوایس چلا گیا خلیفہ سے ان لوگوں کو تنخواہیں دینے کا حکم لینے کے لئے بغا بھی اس کے ہمراہ ہو گیا، وصیف ان لوگوں کے قبضے میں رہ گیا ان میں اسے کسی نے اس پر حملہ کر دیا تلوار کے دو ہاتھ مارے، دوسرا آدمی اس کے پاس چھری لے آیا اسے ایک سردار نوشری بن طابک اسے اپنے گھر سے اٹھالیا گیا۔ جب بغا نے ان کے کام میں دیر لگائی تو وہ سمجھے کہ مقابلے کی تیاری میں مشغول ہے نوشری کے مکان سے باہر بلا کے اسے کلہاڑیوں سے اتنا مارا کہ اس کے دونوں بازو توڑ ڈالے پھر اس کی گردن ماری اور اس کا سر نور ہلانے کی لکڑی پر نصب کر دیا، سامز اس کے عوام نے وصیف اور اس کے لڑکے کے مکانات لوٹنے کا ارادہ کیا، وصیف کے لڑکے واپس آ گئے، انھوں نے اپنے گھروں کو ان سے بچایا معتر نے وصیف کے کام بغا الشربی کے سپرد کر دیئے،

قتل بندار

اسی سال عید الفطر کو بندار طبری قتل کیا گیا،

اس کا سبب یہ ہوا کہ اسی سال رجب میں ایک شخص کو البوزنج کا حاکم بنایا گیا جس کا نام سادہ بن عبد الحمید تھا، معتر نے اس کے پاس ماہ رمضان میں ساتتین کو روانہ کیا، وہ خراسان کے راستے کے علاقے کی طرف مڑ گیا، محمد بن عبد اللہ نے اسے اپنے پاس بلا بھیجا، یہ اس لئے کہ خراسان کا راستہ اسی کے ماتحت تھا بندار اور مظفر بن سیسل یہاں کے اسلحہ خانہ میں تھے یہ دونوں دسکرۃ الملک جا کے ٹھہر گئے۔

مذکور ہے کہ بندار رمضان کے آخری دن بقصد شکار نکلا شکار کی تلاش میں دور چلا گیا۔ یہاں تک کہ الدسکرہ کے مکانات سے تقریباً ایک فرسخ دور ہو گیا جب وہ اس حالت میں تھا کہ یکا یک دو علم سامنے سے آتے دیکھے جن کے ساتھ ایک جماعت بھی دسکرہ آرہی ہے اس نے بعض ساتھیوں کو بھیجا کہ یہ علم کیسے ہیں، خبر ملی کہ سردار قافلہ کرخ جدان کا عامل ہے اور اسے یہ اطلاع ملی ہے کہ ایک شخص مساور بن عبد الحمید جو البوزنج کے دھقانوں میں سے ہیں نکلا ہے اور وہ کرخ جدان جائے گا جب اسے خبر ملی تو وہاں سے بھاگتا ہوا الدسکرہ روانہ ہوا تا کہ بندار اور مظفر کے پاس بیٹھ کر اپنی صحت دور کرے بندار اسی وقت مظفر کے پاس لوٹ گیا اور کہا کہ

”وہ باغی کرخ جدان کا ارادہ رکھتا ہے اور ہم لوگوں کو بھی ٹھکانے لگانے کا ارادہ رکھتا ہے ہمارے ساتھ چل کے اس سے مقابلہ کریں“

مظفر نے جواب دیا کہ اب دیر ہو گئی ہے ہمارا ارادہ جمعے کی نماز پڑھنے کا بھی ہے کل عید ہے، جب عید زر جائے گی تو ہم اس کا ارادہ کریں گے،

مگر بندار نے انکار کیا اور اس امید میں روانہ ہوا کہ اس باغی پر مظفر کے بغیر فتح ہو جائے گی، مظفر مقیم رہا اور دسکرہ سے نہ ہٹا اور تل عکبراء کے درمیان آٹھ فرسخ کا فاصلہ تھا اور تل عکبراء اور مقام جنگ کے درمیان چار فرسخ کا سلہ تھا، بندار تل عکبراء گیا، تنہائی رات گزر چکی تھی جب وہ چاند رات کو وہاں پہنچ گیا، اپنے گھوڑے کو کچھ چارہ دیا، پھر ارہو کے روانہ ہوا، رات ہی کو اس باغی لشکر کے سامنے آ گیا، وہ لوگ نماز اور تلاوت قرآن میں مشغول تھے اس کے کسی

خاص ساتھی نے یہ مشورہ دیا کہ ”ان پر رات ہی میں حملہ کر دے جبکہ وہ غافل ہیں۔“ اس نے انکار کیا کہ ”نہیں جب تک کہ میں انھیں اور وہ مجھے نہ دیکھ لیں۔“

چنانچہ اس نے دو تین سوار روانہ کیا کہ ان کی خبر لائیں، جب یہ سوار قریب پہنچے تو وہ لوگ انھیں دیکھ کر تار گئے، ہتھیار ہتھیار پکارنے لگے، اور سوار ہو گئے مگر صبح تک جنگ رکی رہی، دن نکلے جنگ شروع ہوئی، بندار کے ساتھ تقریباً تین سو سوار اور پیادہ ساتھی تھے جن کے لئے یہ ممکن نہ تھا کہ صرف تیر ہی چلائیں، بندار نے انھیں میسرہ و مینہ و ساقہ میں تیار کیا خود قلب لشکر میں ٹھہرا، مساور اور اس کے ساتھیوں نے ان لوگوں پر حملہ کر دیا، بندار اور اس کے ساتھی جمے رہے، باغی اپنے لشکر گاہ اور شب کی قیام گاہ سے پیچھے ہٹ گئے، تاکہ بندار اور اس کے ساتھی ان کے لشکر کی طرف نہ بڑھے، پھر باغیوں نے ان پر دوبارہ تلواروں اور نیزوں سے حملہ کر دیا، وہ تعداد میں تقریباً سات سو تھے، پھر دونوں فریق رکے رہے۔ باغی نیزے چھوڑ کر صرف تلوار پر اتر آئے، باغیوں کے پچاس آدمی مقتول ہوئے اور بندار کے بھی اتنے ہی، باغیوں نے ایک ایسا حملہ کیا جس میں بندار کے تقریباً سو آدمی اس سے علیحدہ کر دیے، وہ سو آدمی ان کے مقابلے میں کچھ دیر جمے رہے۔ پھر سب کے سب قتل کر دیے گئے، بندار اور اس کے ہمراہی بھاگے، وہ لوگ انھیں ایک ایک جماعت میں علیحدہ کرنے اور قتل کرنے لگے بندار نے بھاگنے کی کوشش کی مگر وہ لوگ اس کی تلاش میں تھے انھوں نے اسے تل عکمراء کے قریب میدان جنگ سے تقریباً چار فرسخ فاصلے پر پالیا، اسے قتل کر دیا اور اس کا سر نصب کر دیا، بندار کے ساتھیوں میں سے تقریباً پچاس آدمی بچ گئے۔

یہ بھی کہا گیا ہے کہ تقریباً سو آدمی تھے جو خوارج کے ان لوگوں میں مشغول ہونے کے دوران جنھیں وہ جدا کر رہے تھے جنگ سے علیحدہ ہو گئے تھے۔

مظفر اور ابن طاہر کو اطلاع

مظفر کو اس واقعے کی خبر پہنچی، وہ الد سکرہ میں مقیم تھا وہاں سے کنارے ہٹ کر اس مقام پر چلا گیا جو بغداد کے قریب تھا۔

اس کے قتل کی خبر محمد بن عبد اللہ کو عید کے دوسرے دن پہنچی، مذکور ہے کہ اس غم میں اس نے کھانا پینا نہ دیا و تفریح سب کچھ ترک کر دیا، مساور فوراً حلوان چلا گیا، وہاں کے لوگ اس کے مقابلے پر آ گئے، اور اس سے جنگ کی باغی نے تقریباً چار سو آدمی قتل کر دیے انھوں نے بھی اس باغی کی ایک فوج قتل کر ڈالی، خراسان کے بعض حجاج بھی مقتول ہوئے جو حلوان میں تھے انھوں نے اہل حلوان کی اعانت کی پھر واپس چلے گئے۔

وفات ابن طاہر

۱۴ ذی القعدہ کی شب چاند گہن پڑا، مکمل گہنا گیا یا اس کا اکثر حصہ غائب ہو گیا، بیان کیا گیا ہے کہ محمد بن عبد اللہ بن طاہر کا اسی وقت انتقال ہوا، جب چاند اپنے انتہائی خسوف میں تھا، وہ مرض جس میں ابن طاہر کی وفات ہو ایک زخم تھا، جو اس کے سر اور حلق میں پیدا ہو گیا تھا، اسی نے اسے ذبح کر دیا۔

مذکور ہے کہ وہ زخم جو اس کے سر اور حلق میں تھا ایسا تھا کہ اس میں تیاں داخل ہو جاتی تھیں جب ابن طاہر وفات پا چکا تو نماز جنازہ میں اس کے بھائی عبید اللہ اور بیٹے طاہر کے درمیان اختلاف ہوا، بیٹے نے اس کی نماز جنازہ پڑھائی، بیان کیا جاتا ہے کہ اس نے بھی یہی وصیت کی تھی۔

عبید اللہ بن عبد اللہ جو محمد بن عبد اللہ کا بھائی تھا اور محمد بن عبد اللہ کے اہل و عیال کے درمیان ایسا جھگڑا ہوا کہ ان لوگوں نے عبید اللہ پر تلوار تک کھینچ لی۔ اسے پتھر مارے گئے، عوام، اسحاق بن ابراہیم کے آزاد کردہ غلام، بد معاش سب طاہر بن محمد بن عبد اللہ بن طاہر کے طرفدار تھے وہ لوگ یہ پکارنے لگے یا طاہر، یا منصور، عبید اللہ دریا عبور کر کے اپنے مکان چلا گیا، جو سردار تھے، وہ محمد بن عبد اللہ کی جانب سے اپنی ذمہ داریوں پر اسے نائب بنادینے کی وصیت کر جانے اور اپنے حکام کو اس کے متعلق لکھ دینے کی وجہ سے ساتھ ہو گئے، معز نے خلعت اور بغداد کی ولایت عبید اللہ کو عنایت کی۔

بیان کیا گیا ہے کہ کہ عبید اللہ نے اس شخص کے لئے جو المعز کی جانب سے اس کے پاس خلعت لایا تھا پچاس ہزار درہم انعام کا حکم دیا،

جانشینی کی دستاویز

اس خط کی نقل جو محمد بن عبد اللہ نے اپنے بھائی کو نائب بنانے کے سلسلے میں اپنے حکام کو لکھا تھا؛ ”اما بعد، بیشک اللہ تعالیٰ نے موت کو ضروری اور یقینی بنادیا، اس کی جو مخلوق باقی ہے اس پر بھی اسی طرح موت آنے والی ہے جس طرح گزرنے والوں پر آگئی لائق ہے وہ شخص جسے اللہ تعالیٰ کی توفیق سے اس بات میں حصہ ملے کہ وہ اس معاملہ کے لئے تیار رہے، جس کے آئے بغیر چارہ نہیں، جس کسی حالت میں پناہ نہیں۔“

میرا یہ خط اس حالت میں ہے کہ میں ایک ایسے مرض میں مبتلا ہوں، جس سے اندیشہ بڑھتا جاتا ہے، اور جس میں ناامیدی امید پر غالب آگئی ہے، اگر اللہ تعالیٰ اسے اچھا کر دے اور دور کر دے تو اس کی قدرت ہے اور اس کی کریم عادت کا ایک کرشمہ ہے، اور اگر میرے لئے بھی وہی حادثہ پیش آجائے جو اولین اور آخرین کا طریقہ ہے تو میں نے عبید اللہ بن عبد اللہ مولیٰ امیر المؤمنین کو اپنا نائب بنایا جو میرا ایسا بھائی ہے جس پر میرے قدم بقدم چلنے کا اور اس انتظام کے اختیار کرنے کا پورا بھروسہ کیا جاسکتا ہے جس کا میں امیر المؤمنین کی جانب سے منتظم تھا یہاں تک کہ اس کے پاس امیر کا حکم آئے، جس کے مطابق وہ عمل کرے اس کا اعلان کر دیا گیا اور ان امور میں مشورہ کر لیا گیا جن کا اسے والی بنایا گیا جس کے متعلق انشاء اللہ عبید اللہ کے احکام جاری ہوں گے ۳ ذی القعدہ بروز جمعرات ۲۵۳ھ کو لکھا گیا۔“

متفرقات

اسی سال معز نے ابواحمد بن متوکل کو واسط کی طرف جلائے وطن کیا پھر بصرہ، پھر بغداد لوٹایا گیا مشرقی جانب قصر دینار بن عبد اللہ میں اتارا گیا،

اسی سال علی بن معصوم کو واسط جلائے وطن کیا گیا پھر بغداد واپس لایا گیا،

اسی سال مزاحم بن خاقان کی ذی الحجہ میں مصر میں وفات ہوئی۔

اس سال عبد اللہ بن محمد بن سلیمان الزینبی نے لوگوں کو حج کرایا۔

اسی سال ذی القعدہ میں محمد بن معاذ نے علاقہ لمطیہ سے مسلمانوں سے جنگ کی انھیں شکست ہوئی اور محمد

بن معاذ قید کر لیا گیا۔

موسیٰ اور کوکبی کی جنگ

اسی سال موسیٰ بن بغا اور کوکبی طالبی کا آخر ذی القعدہ بروز سوموار قز دین سے ایک فرسخ فاصلہ پر مقابلہ ہوا موسیٰ بن کوکبی کو شکست دیدی، وہ دہلیم چلا گیا، اور موسیٰ قز دین واپس آ گیا۔

مجھ سے ایک شخص نے بیان کیا جو اس جنگ میں موجود تھا کہ کوکبی کے وہ ساتھی جو دہلیم کے تھے، موسیٰ اور اس کے ساتھیوں کے مقابلے پر آئے۔ تو انھوں نے اپنی صفیں قائم کیں، اور موسیٰ کے ساتھیوں کے تیروں سے بچنے کے لئے اپنی ڈھالیں اپنے چہروں کے آگے کر لیں، جب موسیٰ نے یہ دیکھا کہ اس کے ہمراہیوں کے تیران تک نہیں پہنچتے اور جو انھوں نے کیا تھا اس طریقے سے آگاہ ہو گیا تو اس نے مٹی کے تیل کے متعلق یہ حکم دیا کہ یہ اس میدان میں پھینک دیا جائے، جس پر دونوں فریق مقابلہ کر رہے ہیں، اپنے ساتھیوں کو ان کے مقابلے سے ہٹنے کا اور ان سے اپنی شکست ظاہر کرنے کا حکم دیا، ساتھیوں نے ایسا ہی کیا، کوکبی اور اس کے ساتھی یہ سمجھے کہ یہ لوگ شکست کھا بھاگے ہیں، ان لوگوں نے ان کا تعاقب کیا؟ ب موسیٰ کو یہ معلوم ہوا کہ کوکبی کے ساتھی تیل کے درمیان آگئے ہیں تو اس نے آگ لگوا دی آگ بھڑک اٹھی کوکبی کے ساتھیوں کے نیچے بھی آگ لگ گئی اور انھیں جلانے لگی دوسرے لوگ بھاگ گئے،۔

جلولا میں مساور کی فتح

اسی سال ذی الحجہ میں خطار مش نے مساور باغی کا علاقہ جلولا میں مقابلہ کیا مساور نے اسے شکست دی۔

واقعات ۲۵۴

بغا کا قتل

اس سال کے اہم واقعات میں بغا شرابی کا قتل سرفہرست ہے۔

مؤرخین کے مطابق اس کے قتل کا سبب یہ ہوا کہ وہ معتز کو بغداد جانے پر ابھارا کرتا تھا جبکہ معتز اس سے انکار کیا کرتا تھا بغا اپنے خاص آدمی صالح بن وصیف کے ساتھ اپنی بیٹی جمعہ بنت بغا کی شادی میں مشغول ہوا، صالح بن وصیف نے نصف ذی القعدہ کو اس سے نکاح کیا تھا تو معتز رات کے وقت جبکہ اس کے ہمراہ احمد بن اسرائیل بھی تھا کرخ سامرا کے لئے روانہ ہوا،

جیسا کہ بیان کیا گیا ہے با یکباک کے بغا سے ناراض ہونے کا سبب یہ ہوا کہ وہ دونوں شراب پینے میں مشغول تھے کہ ایک نے دوسرے پر سختی کہ، اس کی وجہ سے دونوں جدا ہو گئے، با یکباک اسی باعث بغا سے بھاگتا اور چھپتا پھرتا تھا، جب معتز اپنے ہمراہیوں کے ساتھ کرخ پہنچا تو با یکباک کے ہمراہ اہل کرخ اور اہل دور جمع ہوئے سب لوگ معتز کے ہمراہ سامرا کے محل میں آ گئے۔

یہ خبر بغا کو پہنچی تو وہ اپنے غلاموں کے ہمراہ نکلا جو تقریباً پانچ سو تھے، اس قدر ہی اس کی اولاد، اس کے سردار اور اس کے ساتھی تھے وہ نہر نیزک کی طرف چلا گیا پھر چند مقامات پر مقتل ہوا پھر السن چلا گیا اس کے ہمراہ انیس

توڑے دینار اور سو توڑے درہم تھے، جنہیں وہ اپنے بیت مال اور شاہی بیت المال سے لے گیا تھا، اس میں سے تھوڑا ہی سا خرچ کرنے پایا تھا کہ قتل کر دیا گیا۔

مذکور ہے کہ جب اسے یہ خبر ملی کہ معز احمد بن اسرائیل کے ساتھ کرخ آ گیا تو اپنے مخصوص سرداروں کے ساتھ نکل کر تل عکبراء تک گیا، پھر روانہ ہو کر اسن تک گیا، اس کے ساتھیوں نے آپس میں ایک دوسرے سے اس ظلم کی شکایت کی جس میں وہ مبتلا تھے کہ ”اپنے ہمراہ خیمے نہیں لائے اور نہ کوئی اور چیز جس میں سردی سے بچ سکیں، جاڑے میں ہیں اور سردی کھا رہے ہیں،“ بغا اپنے ایک چھوٹے سے خیمے میں تھا جو دجلے پر تھا اسی میں رہتا تھا۔

اس کے پاس ساتلین آیا اور کہا کہ ”اللہ تعالیٰ امیر کا بھلا کرے اہل لشکر نے گفتگو کی اور اس معاملے میں انہوں نے غور کیا اور میں تیرے پاس ان کا پیامبر ہوں۔“ اس نے کہا کہ ”کیا سب لوگ تیرے ہم زبان ہیں؟“ اس نے کہا ہاں اگر تو چاہے ان کے پاس کسی کو بھیج کر دریافت کر لے۔“ اس نے کہا کہ ”آج کی رات مجھے چھوڑ دے تاکہ میں غور کروں کل ان کے متعلق حکم دوں گا۔“

جب رات نے اپنی تاریکی پھیلائی تو اس نے کشتی منگائی اس میں اپنے خدام کے ہمراہ سوار ہو گیا کچھ مال بھی اپنے ہمراہ لے لیا اپنے ہمراہ نہ کوئی ہتھیار، نہ چھری، نہ لٹھی لی، اور نہ اس کے لشکر میں سے کسی کو اس کی خبر ہوئی، معز بغا کی غیر حاضری میں بغیر کپڑے پہنے اور ہتھیار لگائے بغیر نہیں سوتا تھا نہ نبیذ پیتا تھا اس کی تمام باندیاں اس کے پاؤں پر کھڑی رہتی تھیں،

بغارات کے پہلے تہائی حصے میں پل تک گیا، جب کشتی پل کے قریب آئی تو پل کے محافظوں نے کسی کو یہ دیکھنے بھیجا کہ کشتی میں کون ہے، وہ چلایا کہ غلام ہے ان کے پاس آ گیا۔

بغا کشتی سے نکل کر خاقان کے باغ میں پہنچا ایک جماعت اس کے ہمراہ ہو گئی وہ ان کے لئے کھڑا ہو گیا اور کہا کہ میں بغا ہوں، ولید مغربی بھی اس کے پاس آ گیا، اور کہا کہ ”میں تجھ پر فدا ہو جاؤں کیا کام ہے۔“ اس نے کہا کہ ”تو مجھے صالح بن وصیف کے مکان لے چل یا تم لوگ میرے ہمراہ میرے مکان تک چلو تاکہ میں تمہارے ساتھ احسان کروں۔“ ولید مغربی اس خدمت پر مامور ہوا اور وہ محل جانے کے ارادے سے روانہ ہو گیا، اس نے معز سے اجازت چاہی تو اس اجازت دی گئی، اس نے کہا کہ ”اے سردار یہ بغا ہے جسے میں نے گرفتار کیا ہے اور اس پر محافظ مقرر کیا گیا ہوں، اس نے کہا ”تو غارت ہو، میرے پاس اس کا سرا“۔ ولید واپس آیا اور محل کے محافظین سے کہا کہ ”تم لوگ ذرا کنارے ہو جاؤ کہ میں اسے پیام پہنچا دوں۔“ وہ لوگ علیحدہ ہو گئے تو ولید نے اس کے چہرے اور سر پر ایک ضرب ماری، دونوں ہاتھ کاٹ دیئے پھر اسے ایسا مارا کہ بغا چیت گر پڑا، آخر فوج کر کے اس کا سرا اپنی قبا کے دامن میں اٹھا کر معز کے پاس گیا، معز نے اسے دس ہزار دینار دیئے اور ایک خلعت پہنائی، اس کا سر سامرا میں نصب لیا گیا اور پھر بغداد میں مغربی اس کے دھڑ پر ٹوٹ پڑے، انہوں نے اسے جلادیا اسی وقت معز نے احمد بن اسرائیل اور حسن بن مخلد اور ابونوح کو بلا بھیجا وہ لوگ لائے گئے اور انہیں اطلاع دی گئی۔

بغا کی اولاد اور ساتھیوں پر ابتلاء

عبید اللہ بن عبد اللہ بن طاہر نے بغداد میں اس کے لڑکوں کو تلاش کیا۔ وہ لوگ ایک جماعت کے ساتھ جن پر انہیں بھروسہ تھا وہاں بھاگ کر آ گئے تھے اور ان کے پاس چھپ گئے تھے۔

مذکور ہے کہ قصر الذہب میں اس کے لڑکوں اور ساتھیوں میں سے پندرہ آدمی قید کئے گئے اور قید خانے میں دس۔
 کہا گیا ہے کہ بغاشب گرفتاری میں جب سامرا پہنچا تو اس نے پوشیدہ طور پر وہاں قیام کے بارے میں
 ساتھیوں سے مشورہ کیا تھا قرار پایا تھا کہ ”وہ صالح بن وصیف کے مکان پر جائے جب عید قریب ہو تو لشکر وہاں داخل ہو
 گا اور وہ صالح بن وصیف اور اس کے ساتھی نکلیں پھر مغربیوں پر حملہ کر دیں پھر معتز پر حملہ کر دیں۔“

متفرقات

اسی سال ربیع الاول میں صالح بن وصیف نے دیوداد کو دیار مصر و قنسرین اور عوام کا حاکم مقرر کیا،
 اسی سال بایکباک نے احمد بن طولون کو مصر کا عہدار بنایا
 اسی سال مفلح اور باجور نے اہل قم پر حملہ کیا اور بہت بڑی تعداد میں عوام قتل کر دی، یہ واقعہ ماہ ربیع الاول میں ہوا۔
 اسی سال ۲۶ جمادی الآخر بروز پیر کو علی بن محمد بن علی بن موسیٰ بن الرضیٰ کی وفات ہوئی نماز جنازہ ابو احمد بن
 متوکل نے اس سڑک پر پڑھائی جو ابو احمد کی طرف منسوب ہے وہ اپنے گھر میں دفن کئے گئے۔
 اسی سال جمادی الآخر میں عبدالعزیز بن ابی ذلف کے حکم کے مطابق ذلف بن عبدالعزیز اور سابور کردو لشکر
 ہوا زینچے اور پوشیدہ ہو گئے، اس نے دولاکھ دینار زمین سے کھودے اور واپس چلا گیا۔
 اسی سال رمضان میں نوشری مسا اور باغی کی طرف روانہ ہوا، اس نے مقابلہ کیا اور شکست دی، اس کے
 ساتھیوں کی بہت بڑی جماعت کو قتل کر دیا۔
 اس سال علی بن حسین بن اسماعیل بن عباس بن محمد امیر حج تھے۔

۲۵۵ھ کے اہم واقعات

مفلح اور حسن بن زید کی لڑائیاں

ان اہم واقعات میں مفلح کا طبرستان میں داخل ہونا اور وہ جنگ شامل ہے جو اس کے اور حسن بن زید کے
 درمیان ہوئی جس میں مفلح نے حسن بن زید کو شکست دی زید و یلم چلے گئے، مفلح آمل میں داخل ہوا اور حسن بن زید کے
 مکانات جلا دیئے اس کے بعد وہ حسن بن زید کی تلاش میں دیلم کی طرف روانہ ہوا۔

دولت سفاریہ کا آغاز

اسی سال کرمان کے نواح میں یعقوب بن لیث اور طوق بن مغلس کے درمیان جنگ ہوئی جس میں یعقوب
 نے طوق کو گرفتار کر لیا۔

علی بن حسین کا خلیفہ کو خط اور سفار کی شکایت

بیان کیا جاتا ہے کہ اس کا سبب یہ ہوا کہ علی بن حسین بن قریش بن شبل نے خلافت میں ایک عریضہ بھیجا جس

میں کرمان کا تذکرہ تھا اس سے قبل علی آل طاہر کے حکام میں سے تھا جو علاقے آل طاہر کے سپرد تھے وہاں بدظمی اور آل طاہر کی سستی و کمزوری کا اس معروضے میں ذکر تھا، یہ بھی لکھا تھا کہ یعقوب بن لیث بختان میں آل طاہر پر غالب آگیا ہے یعقوب نے فارس کا خراج پیشگاہ خلافت میں روانہ کرنے میں تاخیر کر دی ہے۔

کارکنان خلافت نے اس خط کے بعد ایک طرف تو علی کو کرمان کی گورنری کا حکم لکھ بھیجا دوسری جانب یعقوب کے پاس بھی عہدہ ولایت بھیج دیا، اور یعقوب کو بھی اس کی گورنری کا حکم لکھ بھیجا، مقصد ایک کو دوسرے پر برا بھینٹ کرنا تھا، کہ ان دونوں میں سے ہلاک ہونے والے کی فکر ختم ہو جائے، اور صرف دوسرے کی فکر رہ جائے کیونکہ ان دونوں میں سے ہر ایک کے پاس ایک ایسا گروہ تھا جو سلطنت کی اطاعت سے باہر تھا

سفار کی طوق بن المغلّس پر فتح

سلطنت نے جب ان دونوں کے ساتھ یہ معاملہ کیا تو یعقوب بن لیث نے بختان سے کرمان کے لئے لشکر روانہ کیا، علی بن حسین نے اپنی جانب سے طوق بن المغلّس کو روانہ کیا، اسے یعقوب کی اور فارس کے لشکر عظیم کے ہمراہ اس کے کرمان کی فتح کے قصد کی خبر پہنچ چکی تھی طوق کرمان روانہ ہوا اور یعقوب سے پہلے پہنچ کر وہاں داخل ہو گیا یعقوب بختان کی جانب سے مقابلے پر آیا وہ کرمان کی ایک منزل تک پہنچ گیا

مجھ سے ایک ایسے شخص نے روایت کی جس کے بقول وہ ان دونوں کے حال کا مشاہدہ کر رہا تھا یعقوب اس طرح اسی مقام پر ٹھہرا جہاں اس نے کرمان سے ایک منزل پر قیام کیا تھا اس نے ایک یا دو ماہ تک وہاں سے کوچ نہیں کیا طوق کے حالات کی جستجو کرتا رہا، جو شخص کرمان سے نکل کر اس کی طرف سے گزرتا تھا اس سے اس کا حال دریافت کرتا تھا، کسی ایسے شخص کو جو اس کے لشکر کی جانب سے کرمان جانا چاہے گزرنے نہ دیتا تھا، نہ طوق اس کی طرف اور نہ طوق کی طرف لشکر کشی کرتا تھا۔

جب اسی طرح دونوں کی حالت کو طویل وقفہ گزر گیا، تو یعقوب نے اپنی چھاؤنی سے جانب بختان روانگی ظاہر کی، ایک منزل چلا بھی گیا، طوق کو اس کی روانگی کی خبر پہنچی تو اس نے یہ خیال کیا، کہ یعقوب کو جنگ کے انجام کے بارے میں کوئی بات معلوم ہوئی، اور وہ کرمان کو اس کے اور علی بن حسین کے لئے چھوڑ گیا، اس دھن میں مگن ہو کے طوق نے اسلحہ جنگ تو ایک طرف رکھ دیئے اور شراب نوشی میں منہمک ہو گیا، دشمن کی بے سرو سامانی کے وہم میں سامان لہو و لعب میں پڑ گیا،

ادھر یعقوب کسی حال میں بھی غافل نہ تھا، تفتیش احوال میں لگا رہا تھا۔ اسے یہ خبر ملی کہ اس کی روانگی کے ساتھ ہی طوق نے جنگ کے ہتھیار رکھ دیئے اور شراب اور لہو و لعب میں مشغول ہو گیا یہ سن کے یعقوب دوبارہ لوٹ پڑا کرمان کی جانب ایک دن میں دو منزلیں طے کر لیں۔

طوق کو جو آخر روز تک لہو و لعب اور شراب میں مشغول رہا تھا سوائے اس غبار کے کچھ نہ معلوم ہوا جو شہر کرمان کے باہر بلند ہو رہا تھا، جہاں وہ خود تھا، باشندوں سے دریافت کیا کہ یہ کیسا غبار ہے جواب دیا گیا کہ یہ شہر کے ان موشیوں کا غبار ہے جو اپنے مالکوں کے پاس واپس آرہے ہیں، طوق اس وقت تک اسی خیال میں رہا جب تک سب نے اور حتیٰ کہ یعقوب نے اپنے ساتھیوں کے ساتھ اسے گھیر نہ لیا یعقوب نے اس کا اور اس کے ہمراہیوں کا محاصرہ کر لیا طوق کے ہمراہیوں جب ان کا محاصرہ کر لیا گیا تو اپنی جان کی حفاظت کے ارادے سے چل دیئے یعقوب

نے اپنے ساتھیوں سے کہا کہ ان لوگوں کو راستہ دے دو تا کہ چلے جائیں، راستہ دے دیا گیا وہ لوگ اپنے سامنے بھاگتے ہوئے چلے گئے اور تمام اشیاء جو لشکر گاہ میں تھیں چھوڑ گئے یعقوب نے طوق کو گرفتار کر لیا،

مجھ سے حماد بربری نے بیان کیا کہ علی بن حسین نے طوق کو روانہ کیا تھا تو اس کے ہمراہ بہت سے صندوق بھی روانہ کئے تھے جن میں سے بعض میں سونے کے طوق اور کنگن تھے کہ ان لوگوں کو پہنائے جائیں جو مصائب جنگ میں مبتلا ہو کے کامیاب ہوئے ہوں بعض میں مال تھا کہ اس شخص کو دیا جائے جو اس کا مستحق ہو بعض میں لوہے کے طوق اور بیڑیاں تھیں کہ ان میں یعقوب کے گرفتار شدہ ساتھیوں کو مقید کیا جائے،

طوق پابز نجیر

جب یعقوب نے طوق کو اور سرداران لشکر کو جو اس کے ہمراہ تھے گرفتار کر لیا تو طوق اور اس کے ساتھیوں کے مال و اسباب اور اثاثہ و ہتھیار پر بھی قبضہ کر لیا اور سب اس کے پاس جمع کر دیا گیا جب صندوق لائے گئے تو مقفل تھے ایک صندوق کو کھولنے کا حکم دیا کھولا گیا تو اس میں بیڑیاں اور لوہے کے طوق تھے اس نے طوق سے کہا کہ اے طوق یہ بیڑیاں اور طوق کیسے ہیں طوق نے کہا کہ علی بن حسین نے انھیں میرے ہمراہ روانہ کر دیا تھا کہ میں انھیں قیدیوں کے پاؤں اور گردنوں میں ڈالوں یعقوب نے کہا کہ اے فلاں سب سے بڑی اور سب سے بھاری زنجیر دیکھ کر طوق کے دونوں پاؤں اور اس کی گردن میں ڈال دے طوق کے جو ساتھی گرفتار ہوئے تھے سب کے ساتھ یہی برتاؤ کیا گیا۔

دوسرے صندوق کھولنے کا حکم دیا تو اس میں سونے کے طوق اور کنگن تھے پوچھا کہ اے طوق یہ کیا ہے اس نے کہا علی نے یہ چیزیں میرے ساتھ کر دیں تھیں کہ جس نے جان بازی کی ہو اس کو پہناؤں، یعقوب نے کہا کہ اے فلاں اس میں سے اتنے طوق اور اتنے کنگن لے کے فلاں کو پہنا دے، اپنے ساتھیوں کے ساتھ یہی سلوک کیا کہ جتنے سرفروش تھے سب کو سونے کے طوق اور کنگن پہنا دئے اسی طرح تمام صندوقوں کا جائزہ لیا اور سب کو صلہ دیا۔

یعقوب کی جفاکشی

یعقوب نے طوق کے ہاتھ پھیلانے کا حکم دیا تا کہ اسے لوہے کے طوق میں جو اس کی گردن میں پہنا دیا گیا تھا ڈال دے اس کے ہاتھ پر ایک پٹی تھی، دریافت کیا کہ اے طوق یہ کیا ہے، اس نے کہا کہ اللہ تعالیٰ امیر کے ساتھ نیکی کرے، مجھے کچھ حرارت معلوم ہوئی تو میں نے فصد کھلوائی، یعقوب نے اپنے کسی ساتھی کو بلایا اور اسے اپنا موزہ اتارنے کا حکم دیا، جب اس نے اتارا تو اس کے موزے سے سوکھی روٹی کے کچھ ریزے جھڑے، اس نے کہا کہ اے طوق میں نے دو مہینے سے یہ موزے اپنے پاؤں سے نہیں اتارے، میری روٹی میرے موزے میں ہے جس میں سے میں کھاتا ہوں میں بچھونے پر نہیں لیٹتا، اور تو شراب اور لہو میں بیٹھتا تھا، اس تدبیر سے میں نے اپنی جنگ اور قتال کا ارادہ کیا تھا۔

جب یعقوب بن لیث طوق کے معاملے سے فارغ ہوا تو کرمان میں داخل ہوا اور اس پر قبضہ کر لیا بھستان کے ساتھ کرمان بھی اس کے علاقے میں داخل ہو گیا،

فارس میں داخلہ

اسی سال یعقوب بن لیث فارس میں داخل ہوا اور علی بن حسین بن قریش کو گرفتار کر لیا۔

علی بن حسین کی شکست اور گرفتاری کا واقعہ

مجھ سے حماد بریری نے روایت کی کہ میں اس دن فارس میں علی بن حسین ابن قریش کے پاس تھا تاکہ اسے اپنے حلیف طوق بن مغلس کے ساتھ یعقوب کی معرکہ آرائی، کرمان میں داخلہ اور اس پر قبضہ کی خبر پہنچی شکست خوردہ لشکر اس کے پاس واپس پہنچا تو اسے یعقوب کے فارس آنے کا یقین ہو گیا، علی اس زمانے میں شیراز میں تھا جو علاقہ فارس میں ہے، اس نے اپنا لشکر اور طوق کی شکست خوردہ فوج کو اپنے ہمراہ کر لیا، اور انھیں ہتھیار دے دیئے، شیراز سے نکل کے میدان کے اس چشمے تک گیا جو شہر کے باہر آبادی کے بالکل کنارے اور دامن کوہ کے درمیان واقع ہے، اس میں صرف ایک آدمی اور ایک چوپائے کے گزرنے کا راستہ ہے تنگی کی وجہ سے ایک سے زیادہ آدمیوں کا گزرنا ناممکن ہے، علی اسی مقام پر ٹھہر گیا اور اپنے لشکر کو اس کنارے ٹھہرا دیا جو شیراز سے متصل ہے، شیراز کے اہل بازار اور تاجروں کو بھی اپنی چھاؤنی تک لے گیا تاکہ اگر یعقوب آئے گا تو اسے کوئی ایسی جگہ نہ ملے گی جس سے وہ بیابان سے گزر کے ہم تک آ سکے، اس کے لئے سوائے اس میدان کے اور کوئی راستہ نہیں اور وہ راستہ صرف ایک آدمی کے گزرنے کا ہے، جب اس پر ایک آدمی بھی کھڑا کر دیا جائے گا جو اس سے گزرنا چاہے گا اس کو روک دے گا جب اسے ہم تک پہنچنے کی قدرت نہ ہوگی تو جنگل میں اس حالت میں ہوگا کہ اس کے لئے کھانا ہوگا اور نہ اس کے ساتھیوں کے لئے اور نہ ہی چوپایوں کے لئے چارہ ہوگا،

ابن حماد کا بیان ہے کہ یعقوب اتنا بڑھ آیا کہ اس چشمے کے قریب آ گیا، اپنے ساتھیوں کو پہلے دن اس چشمے سے جو کرمان سے متصل تھا تقریباً ایک میل کے فاصلے پر اترنے کا حکم دیا، خود تنہا اس طرح آگے بڑھا کہ ہاتھ میں ایک دس گز کا نیزہ تھا۔

ابن حماد کہتا ہے کہ گویا میں اس کی طرف دیکھ رہا ہوں جبکہ وہ اس طرح تنہا اپنے گھوڑے پر آگے بڑھا کہ اس کے ہمراہ سوائے ایک آدمی کے کوئی اور نہ تھا اس نے چشمہ، پہاڑ، اور راستے کی طرف نظر ڈالی، چشمے کے قریب آ گیا اور علی بن حسین کے لشکر پر غور کرنے لگا، علی کے ساتھی اسے گالیاں دینے لگے ”او کیڑے ہم تجھے پتیلیوں اور پیالیوں کے شگاف تک ضرور ضرور پہنچا دیں گے، وہ خاموش رہا کچھ جواب نہ دیا،

جب مقام مقصود کو اچھی طرح دیکھ لیا تو یعقوب اپنے ساتھیوں کے پاس واپسی کے ارادے سے لوٹ گیا، دوسرے دن ظہر کا وقت ہوا تو اپنے ساتھیوں اور آدمیوں کو آگے بڑھا کے چشمے کے اس کنارے پہنچ گیا جو صحرائے کرمان سے متصل ہے، ساتھیوں کو اترنے کا حکم دیا، وہ لوگ اپنے گھوڑے سے اتر گئے اور اپنا اسباب بھی اتار لیا، یعقوب نے ایک صندوق کھولا جو اس کے ہمراہ تھا (ابن حماد نے کہا کہ) گویا میں انھیں دیکھ رہا ہوں، ایک کتا نکالا جو بھیڑے کے مشابہ تھا اس کے بعد برہنہ اپنے گھوڑے پر سوار ہو گئے اپنے اپنے نیزے اپنے ہاتھوں میں لے لئے، اس سے قبل علی بن حسین

نے اپنے ساتھیوں کو تیار کر کے اس راستہ پر کھڑا کر دیا تھا جو پہاڑ اور چشمے کے درمیان ہے، وہ لوگ یہ دیکھ رہے تھے کہ یعقوب کے پاس کوئی تدبیر نہیں ہے اور نہ اس کے لئے کوئی ایسا راستہ ہے جس میں اس کے ہوا کسی اور کا گزرنا ممکن ہے، وہ کتالائے اور چشمہ میں پھینک دیا ہم اور علی کے ساتھی انھیں دیکھ رہے تھے اور ان پر اور اس کے کیئے پر ہنس رہے تھے، جب ان لوگوں نے کتے کو چشمہ میں ڈال دیا تو وہ پانی میں تیر کے علی بن حسین کے لشکر کی طرف جانے لگا یعقوب کے

ساتھیوں نے بھی بلا تامل اپنے گھوڑے کتے کے پیچھے ڈال دئے اور اپنے اپنے ہاتھوں میں نیزے لے کے کتے کے پیچھے چلنے لگے، جب علی بن حسین نے یہ دیکھا کہ یعقوب چشمہ کا اکثر حصہ طے کر کے اس کے اور اس کے ساتھیوں کی طرف آگیا تو اس سے کوئی تدبیر بن نہ پڑی اور حیرت میں پڑ گیا،

تھوڑی دیر گزری تھی کہ یعقوب کے ساتھی علی بن حسین کے ساتھیوں کی پشت پر نکلے، ان کی پہلی جماعت کے نکلنے سے بھی علی کے ساتھی اس طرح بھاگے کہ وہ شہر شیراز کی تلاش میں تھے اس لئے کہ یعقوب کے ساتھیوں کے چشمے سے نکل آنے کی وجہ سے وہ لوگ یعقوب کے لشکر اور چشمے کے درمیان گھر گئے تھے اور کوئی ایسی جائے پناہ نہ پاتے تھے کہ جہاں بھاگ جائیں، اپنے ساتھیوں کی شکست کی وجہ سے علی بن حسین کو بھی شکست ہوئی،

یعقوب کے ساتھی چشمے سے نکلے تو علی کو اس کے گھوڑے نے منہ کے بل گردیا، وہ زمین پر گر پڑا، ایک جستانی مل گیا جستانی چاہا کہ اپنی تلوار سے اسے مار دے، علی کا ایک خادم اس کے پاس پہنچ گیا اور کہا کہ یہ میرا ہے جستانی اپنے گھوڑے سے اس کے پاس اتر پڑا اور اسی کا عمامہ اس کی گردن میں باندھ کے یعقوب کے پاس گھسیٹ لایا جب وہ اس کے پاس لایا گیا تو اس نے اسے بیڑیاں پہنانے کا حکم دیا اور جو کچھ اس کے لشکر میں اسباب، سامان اور ہتھیار وغیرہ تھے سب کچھ اس کے پاس جمع کر دیا گیا،

شام تک اسی مقام پر ٹھہرا رہا جب اچھی طرح تاریکی پھیل گئی تو وہاں سے روانہ ہو کے رات ہی کو شہر میں اس طرح داخل ہوا کہ اس کے ساتھی انکارے بجا رہے تھے مگر شہر میں کسی نے حرکت بھی نہ کی، صبح ہوئی تو اس کے ہمراہیوں نے علی بن حسین اور اس کے ساتھیوں کے مکانات لوٹ لئے، وہ اس مال کی طرف متوجہ ہوا جو بیت المال میں خراج و آمدنی جائداد کے سلسلے میں جمع تھا، اسے بھی لاد لیا گیا، خراج مقرر کیا اور اسے بھی وصول کر لیا، اس کے بعد وہاں سے جستان کے ارادے سے روانہ ہوا اور اپنے ہمراہ علی بن حسین بن قریش اور جو سردار اس کے ساتھ گرفتار ہوئے تھے لے گیا،

متفرقات

اسی سال یعقوب بن لیث نے معز کو گھوڑے، باز اور مشک نذرانے کے طور پر بھیجے، اسی سال سلیمان بن عبد اللہ بن طاہر کو بغداد اور اس کے مضافات کی پولیس کا والی بنایا گیا، یہ واقعہ ۶ ربیع الآخر کا ہے۔

جیسا کہ بیان کیا گیا ہے کہ اس کی خراسان سے سامرا آمد ۸ ربیع الآخر بروز جمعرات کو ہوئی، اور وہ ایتا حیہ چلا گیا، اس کے بعد المعز کے پاس ہفتہ کے دن گیا تو اس نے خلعت دی اور وہ واپس گیا، اسی سال مساور الشاری اور یار جوخ کے درمیان وہ جنگ ہوئی جس میں شاری نے اسے شکست دی اور وہ شکست کھا کے سامرا چلا گیا،

اسی سال ربیع الآخر میں المعلیٰ بن ایوب کی وفات ہوئی،

معز کے کاتبوں کی ترکوں کے ہاتھوں گرفتاری

اسی سال صالح بن وصیف نے احمد بن اسرائیل اور حسن بن مخلد اور ابو نوح عیسیٰ بن ابراہیم کو گرفتار کر لیا انھیں مقید کر کے مال کا مطالبہ کیا،

جیسا کہ بیان کیا گیا ہے کہ اس کا سبب یہ ہوا کہ ان سب کاتبوں نے اسی سال ۲ جمادی الآخرہ کو بدھ کے دن اکٹھے ہو کر شراب پی تھی، جب اس کے دوسرے دن جمعرات آئی تو ابن اسرائیل ایک بڑی جماعت کے ہمراہ سوار ہو کے حاکم کی دولتسرا تک گیا جہاں وہ دربار کیا کرتا تھا، ابن مغلہ قبیلہ (والدہ معز) کے مکان پر گیا جس کا نمبر ۵۰۰ کا تھا، ابونوح دار الخلافہ میں حاضر ہوا معز سوار ہوا تھا آدھا دن گزرنے پر بیدار ہوا تو سب کو باریابی کی اجازت دی، صالح بن وصیف نے احمد بن اسرائیل پر حملہ کیا اور معز سے کہا کہ ”اے امیر المؤمنین نہ ترکوں کے لئے تنخواہ ہے اور نہ بیت المال میں، ابن اسرائیل اور اس کے ساتھی دنیا کے تمام اموال لے گئے، احمد نے جواب دیا کہ ”اے نافرمان کے بیٹے“

اس کے بعد وہ دونوں سوال و جواب کرتے رہے یہاں تک کہ صالح بے ہوش ہو کر گر پڑا، اس کے منہ پر پانی چھڑکا گیا، یہ خبر اس کے ساتھیوں کو پہنچی جو دروازے پر کھڑے تھے تو انھوں نے ایک نعرہ لگایا، تلواریں نیام سے نکال لیں اور شمشیر برہنہ معز کے سامنے پہنچ گئے جب معز نے یہ حال دیکھا تو اندر چلا گیا اور انھیں چھوڑ گیا، صالح بن وصیف نے ابن اسرائیل اور ابن مغلہ اور عیسیٰ بن ابراہیم کو گرفتار کر لیا، انھیں بیڑیاں پہنا دیں، ابوہب سے جکڑ دیا اور انھیں اپنے گھر لے گیا، ان لوگوں کو لے جانے سے قبل معز نے صالح سے کہا کہ احمد کو مجھے دے دے کیونکہ وہ میرا کاتب ہے مگر صالح نے اس کی بات نہ مانی اس نے ابن اسرائیل پر اتنا تشدد کیا کہ اس کے دانت ٹوٹ گئے ابن مغلہ کو منہ کے بل گرا دیا گیا اور اسے سوتا زیا نے مارے گئے، عیسیٰ بن ابراہیم کچھنے لگائے ہوئے تھا اسے اتنی چپقتیں ماریں کہ اس کے مقامات فصد سے خون بہنے لگا، انھیں اس وقت تک نہ چھوڑا گیا جب تک ان سے مال کی بہت بڑی مقدار کے رقعے نہ لکھوائے گئے جس کی ان پر قسط جاری کر دی گئی،

جعفر بن محمود کی طلبی

ترکوں کی ایک جماعت اسکاف روانہ ہوئی تاکہ جعفر بن محمود کو لائیں، معز نے کہا کہ جعفر سے نہ تو میری کوئی غرض وابستہ ہے نہ وہ میرا کوئی کام کرتا ہے، وہ لوگ چلے گئے، معز نے ابو صالح عبد اللہ بن محمد ابن یزید امروزی کو بلا بھیجا وہ لایا گیا تاکہ وہ اسے وزیر بنائے، اسحاق بن منصور کو بلا بھیجا اسے بھی روانہ کر دیا گیا قبیلہ (والدہ معز) نے ابن اسرائیل کے بارے میں صالح بن وصیف کو کہلایا کہ یا تو اسے معز کے پاس بھیج دے ورنہ اس کے بارے میں تیرے پاس سوار ہو کر آتی ہوں،

کاتبوں کی گرفتاری کا دوسرا سبب

ایک روایت یہ ہے کہ اس کا سبب یہ ہوا کہ ترکوں نے اپنی تنخواہوں کا مطالبہ کیا تھا، انھوں نے اسی کو اپنے معاملے کا سبب بنالیا، پیامبران کاتبوں اور ان لوگوں کے درمیان آمد و رفت کرتے رہے یہاں تک کہ ابونوح نے صالح بن وصیف سے کہا کہ تیری یہ تدبیر خلیفہ کے مخالف ہے (یعنی تو خلیفہ کی مخالفت کے لئے یہاں تلاش کر رہا ہے) شدید رنج و غصہ کے باعث صالح پر اسی وقت غشی طاری ہو گئی، لوگوں نے اس کے منہ پر پانی چھڑکا، جب اسے آفاقہ ہوا تو معز کے روبرو بڑی طویل گفتگو ہوتی رہی، لوگ نماز کو چلے گئے اور معز کے پاس صالح تنہا رہ گیا کاتبوں کی جماعت بلائی گئی، تھوڑی دیر ٹھہرنے پائے تھے کہ ایک خیمے میں نکال دیئے گئے، ابونوح اور ابن مغلہ کو بلا کر ان کی تلواریں اور ٹوپیاں

لے لیں گئیں، کپڑے پھاڑ ڈالے گئے، ابن اسرائیل بھی ان دونوں کے ساتھ شامل کر دیا گیا اس کی وجہ سے تین کی تعداد ہو گئی، اس کے بعد انھیں محل کے بیرونی حصے میں نکالا گیا اور گھوڑوں اور خچروں پر سوار کر دیا گیا، ہر ایک پیچھے ایک ایک ترک بیٹھ گیا، انھیں الخیر کے راستے سے صالح کے مکان پر پہنچا دیا گیا، صالح ایک گھنٹے کے بعد واپس آیا، ترک منتشر ہو کر واپس چلے گئے،

جب اس واقعے کے چند روز گزر چکے تو ان میں سے ہر ایک کے پاؤں میں تیس تیس رطل (یعنی پندرہ پندرہ سیر) اور گردن میں تیس تیس رطل لوہا ڈال دیا گیا ان سے مال کا مطالبہ کیا گیا مگر ان لوگوں نے کچھ بھی دینا قبول نہ کیا یہ معاملہ ختم نہ ہوا تھا کہ رجب کا مہینہ آ گیا ترک ان کی اور ان کے اعزہ کی جائیداد مکانات اور اموال کے قبضے کی طرف متوجہ ہوئے اور یہ کاتبین خائین کہلانے لگے،

متفرقات

جعفر بن محمود اجمادی الآخری بروز جمعرات کو آیا تو اسے امروہی کا والی بنایا گیا وہاں ان دونوں نے عبداللہ ابن محمد بن داؤد بن عیسیٰ کو قتل کر دیا،

معز کی معزولی اور وفات

اسی سال ۲۷ رجب کو معز معزول کر دیا گیا ۲ شعبان کو اس کی موت ظاہر کی گئی،

سبب

اس کی معزولی کا سبب یہ بیان کیا جاتا ہے کہ وہ کاتب جن کا حال ہم نے بیان کیا ہے، جب ترکوں نے ان کے ساتھ وہ کیا جو کر سکتے تھے کر چکے انھوں نے ان سے کسی چیز کا بھی اقرار نہ کیا تو وہ لوگ اپنی تنخواہیں مانگنے معز کیپ اس گئے کہ ہماری تنخواہیں ہمیں دے دے تاکہ ہم صالح بن وصیف کو تیرے لئے قتل کر دیں معز نے اپنی والدہ کو کہلا بھیجا کہ وہ اسے مال دے دے تاکہ ان کے حوالے کرے، اس کی والدہ نے کہلا بھیجا کہ میرے پاس کچھ نہیں ہے، جب ترکوں اور سامرا کے لشکر نے دیکھا کہ کاتب ان لوگوں کو کچھ دینے سے باز رہے ہیں، اور انھوں نے بیت المال میں بھی کچھ نہ پایا اور معز اور اس کی والدہ بھی انھیں کچھ عطا کرنے سے باز رہے تو ترکوں، فرغانیوں اور مغربیوں کی ایک بات ایک ہو گئی، سب کے سب معز کے معزول کرنے پر متفق ہو گئے، چنانچہ سب لوگ ۲۷ رجب کو معز کے پاس گئے۔

معزولی کا واقعہ

خلافت کے ایک ملازم جوان لوگوں کے معز کے پاس جانے کے دن ایوانِ خلافت میں نحرِ خادم کے پاس تھا، بیان کیا کہ اسے کرخ اور دور کے باشندوں کی آواز نے ڈر دیا اچانک صالح بن وصیف اور بایکباک اور محمد بن بغا عرف ابو نصر مسلح ہو کر آ گئے، وہ اس مقام پر بیٹھ گئے جہاں معز بیٹھا کرتا تھا انھوں نے کہلا بھیجا کہ ہمارے پاس آ جائے جواب ملا کہ میں نے شام کو دوائے مسہل استعمال کی ہے جس سے بارہ اجابتیں ہوئی ہیں، ضعف کرنے کی وجہ سے بات کرنے کی بھی طاقت نہیں، اگر نہایت ضروری کام ہو تو تم میں سے کوئی میرے پاس آ کر مجھے اس سے آگاہ کر دے، وہ سمجھتا کہ اس کی حکومت اپنے حال پر قائم ہے کرخ اور دور کے باشندوں کی وہ جماعت اس کے پاس داخل

ہوئی جو سرداروں کے نائب تھے وہ لوگ اس کا پاؤں پکڑ کر گھسیٹتے ہوئے حجرے تک لائے، مجھے خیال آتا ہے کہ وہ لوگ اسے گرز بھی مار رہے تھے وہ اس طرح نکلا کہ اس کی قمیض کئی جگہ سے پھٹی ہوئی تھی اور اس کے شانے پر خون کے نشان تھے انھوں نے اسے نہایت شدید گرمی کے وقت دار الخلافہ میں دھوپ میں کھڑا کر دیا میں اسے اسی حالت میں دیکھتا رہا کہ وہ اس مقام کی حرارت سے جہاں کھڑا کیا گیا تھا اپنا قدم تھوڑی تھوڑی دیر کے بعد اٹھا رہا تھا۔

میں نے ان میں سے ایک آدمی کو دیکھا وہ اسے تھپڑ مار رہا تھا اور وہ اپنے ہاتھ سے بچار رہا تھا وہ لوگ اس سے مطالبہ کرنے لگے کہ خلافت سے دست بردار ہو، انھوں نے اسے کمرے میں داخل کیا جو دروازے پر تھا پہلے اس کمرے میں موسیٰ بن بغار ہا کرتا تھا ابن ابی شوارب کو بلایا گیا انھوں نے اسے ایک جماعت کے ساتھ حاضر کیا، اس سے صالح اور اس کے ساتھیوں نے کہا کہ معز کا استعفاء لکھ، اس نے کہا کہ میں اچھا نہیں لکھ سکتا، اس کے ہمراہ ایک اصفہانی تھا اس نے کہا کہ میں لکھ دیتا ہوں اس نے لکھا سب نے اس پر شہادت دی اور چلے گئے۔

والدہ بہن وغیرہ کے لئے امان

ابن ابی شوارب نے صالح سے کہا کہ سب لوگ گواہ ہو جائیں وہ اسکی بہن اس کے بیٹے اور ماں کے لیے امان ہے، صالح نے اپنے ہاتھ کے اشارے سے کہا ”ہاں“ انھوں نے اس مجلس پر اور اس کی ماں پر ایسی عورتیں مقرر کر دیں جو اس کی ماں کی نگرانی کریں،

بیان کیا گیا ہے کہ قبیحہ والدہ معز نے اس مکان میں جہاں وہ رہتی تھی ایک راستہ بنالیا تھا، اس نے اور قرب خادمہ نے اور معز کی بہن نے حیلہ بنالیا تھا، ترک اسی راستے سے نکلے، ان لوگوں نے اس راستوں کو بند کر دیا تھا، جس دن سے انھوں نے معز کے ساتھ بدسلوکی کی تھی لوگوں کو گزرنے سے روک دیا تھا، یہ پیر سے ۲۹ رجب بدھ تک تھا،

معز کی وفات

روایت ہے کہ جب وہ معز ول کیا گیا تو اس شخص کے حوالے کیا گیا جو اس پر تشدد کرے، تین دن تک پانی بند رکھا گیا، جب اس نے ایک گھونٹ کنویں کا پانی مانگا تو اس کو بھی اس نے روکا، پھر انھوں نے ایک تہہ خانے کو گاڑھے چونے سے پختہ کر کے اس میں اسے داخل کر کے دروازہ بند کر دیا، صبح کے وقت وہ وفات پا گیا، اس کی وفات اسی سال ۲ شعبان کو ہوئی، جب وہ وفات پا گیا تو بنی ہاشم اور سرداروں کو اس کی موت کا گواہ بنایا گیا، کہ وہ بالکل درست حالت میں ہے، اس کے جسم میں قتل وغیرہ کا کوئی نشان نہیں ہے، یعنی اپنی موت طبعی سے مرا ہے کسی نے اسے قتل نہیں کیا معز کو قصر الصوامع میں المختصر کے ساتھ دفن کر دیا گیا،

جس دن سے اس کی بیعت کی گئی اس کی خلافت کا زمانہ چار سال چھ ماہ اور تین بیس دن ہوا، اس کی عمر کل

چوبیس سال ہوئی،۔

حلیہ

وہ گورے رنگ کا تھا، بال سیاہ اور گھنے تھے، آنکھیں اور چہرہ خوبصورت تھا، پیشانی تنگ تھی، دونوں رخسار سرخ تھے، جسم خوبصورت اور طویل تھا، اس کی ولادت سامرا میں ہوئی تھی،

مہدی باللہ کی خلافت

اسی سال ۲۹ رجب بروز بدھ محمد بن واثق کی بیعت کی اس کا نام مہدی باللہ رکھا گیا مہدی کی کنیت ابو عبد اللہ تھی اس کی والدہ ایک رومی عورت تھی جس کا نام قرب تھا، ایک ایسے شخص سے روایت ہے کہ جو ان لوگوں کے معاملات میں موبود تھا کہ محمد بن واثق نے اس وقت تک کسی کی بیعت قبول نہ کی جب تک معتز کو کوفہ لایا گیا اور اس نے اپنے آپ کو معزول نہ کر دیا، چنانچہ معتز نے جو کچھ اس کے سپرد تھا اس انتظام سے اپنی عاجزی اور اسے محمد بن واثق کے سپرد کرنے میں اپنی رغبت ظاہر کی معتز نے اپنا ہاتھ پھیلا دیا اور محمد بن واثق سے بیعت کر لی، لوگوں نے اس کا نام مہدی رکھ دیا، مہدی ہٹ گیا اور خاص خاص آزاد غلاموں سے بیعت لی اپنے استعفا کے بارے میں معتز کی یہ تحریر تھی۔

استعفی کے لئے معتز کی تحریر

بسم اللہ الرحمن الرحیم

یہ وہ دستاویز ہے جس پر وہ لوگ گواہ ہیں جن کے نام اسی کے آخر میں ثبت ہیں، وہ اس امر کے گواہ ہیں کہ ابو عبد اللہ بن امیر المؤمنین متوکل علی اللہ نے صحت نفس و سلامت عقل کی حالت میں اپنے اختیار سے بخوشی و بلا جبر و کراہ ان کے رو برد اقرار کیا اور انھیں اپنے اوپر گواہ بنایا کہ اس نے بار خلافت اور امور مسلمین کیا انتظام پر جو اس کے سپرد کیا گیا غور کیا تو معلوم ہوا کہ وہ اس کی صلاحیت نہیں رکھتا اور نہ وہ اس کے لئے مناسب ہے وہ ان ذمہ داریوں کے انجام دہی سے عاجز ہے جو اس پر واجب ہیں، اور اس کے مقابلے میں وہ کمزور ہے، اس لئے اس نے اپنے آپ کو اس سے جدا کر دیا، اپنے تمام دوستوں اور ان لوگوں کو جن کی گردنوں میں اس کی بیعت، عہد و پیمان، طلاق، غلاموں کی آزادی صدقہ اور حج کی قسمیں تھیں انھیں ان سے اور تمام قسموں سے بری کر دیا، ان سب کو ان تمام امور سے آزاد کر دیا ہے، اور انھیں اپنی جانب سے دنیا و آخرت میں چھوٹ دے دی ہے، کیونکہ اسے اچھی طرح معلوم ہو گیا ہے کہ اس کی اور عامہ مسلمین کی اس کے خلافت چھوڑ دینے اور اس سے علیحدہ ہو جانے میں ہے، ان تمام امور جو اس تحریر میں ذکر کئے گئے ہیں اور بیان کئے گئے حرفاً حرفاً پڑھو اگر سن لینے کے بعد ان گواہوں کے بعد جو اس تحریر میں نامزد ہیں اور تمام حاضرین کو اپنے اوپر گواہ بنادیا ہے، اس میں جو مضمون تھا اسے سمجھ بوجھ کر بخوشی بلا جبر و کراہ اقرار کیا گیا ہے۔ یہ تحریر ۲ رجب بروز پیر ۲۵۵ھ کو معرض تحریر میں آئی۔

معتز نے اس پر دستخط کئے کہ ابو عبد اللہ نے ان تمام امور کا جو اس میں تحریر ہیں اقرار کیا اور اپنے قلم سے لکھ دیا گواہوں نے اپنی شہادتیں لکھیں کہ گواہ شد، حسن بن محمد، محمد بن یحییٰ، احمد بن جناب، و یحییٰ بن زکریا بن ابویعقوب اصفہانی و عبد اللہ بن محمد العامری و احمد بن فضل بن یحییٰ و حماد بن اسحاق و عبد اللہ بن محمد و ابراہیم بن محمد، یہ شہادتیں ۲۷ رجب بروز پیر ۲۵۵ھ کو لکھی گئیں،

اسی سال رجب کے آخری دن بغداد میں سلیمان بن عبد اللہ بن طاہر پر عام لوگوں نے حملہ کیا اور بلوہ ہوا۔

شورش بغداد

اس کا سبب یہ تھا کہ بروز جمعرات محمد بن رائق کافرمان لوگوں سے اپنی بیعت کے لئے سلیمان کے پاس بغداد آیا وہیں ابواحمد بن متوکل بھی تھا جب اس کے بھائی معتز نے وہ اپنے ماں شریک بھائی مؤید سے ناراض ہوا تھا اسے بصرہ بھیج دیا تھا جب تشدد پسند جماعت نے بصرہ میں جنگ کی تو اسے بغداد منتقل کر دیا تھا وہاں مقیم تھا، سلیمان بن عبد اللہ بن طاہر نے جس کے سپرد اس زمانے میں بغداد کی پولیس تھی اس کو بلوایا وہ اس کے مکان پر حاضر کیا گیا بغداد کے عوام اور اہل لشکر نے معتز اور ابن رائق کے حالات کو سنا تو سلیمان کے دروازے پر جمع ہو گئے اور شور کرنے لگے، آخر اسی بنا پر واپس چلے گئے کہ ان سے یہ کہا گیا کہ ہمارے پاس ایسی خبر نہیں آئی جس سے ہمیں یہ معلوم ہو کہ اس کے ساتھ کیا برتاؤ کیا گیا اسی شور و غل اور اسی قول پر جو ان سے جمعرات کو کہا گیا تھا جمعے کا دن ہوا۔ لوگوں نے دونوں مسجدوں میں نماز ادا کی اور دونوں میں معتز کے لئے دعا کی گئی،

ہفتہ کا دن ہوا تو لوگ پھر سلیمان کے مکان پر جمع ہوئے، ابواحمد کا نام پکارنے لگے اور اس سے کا مطالبہ کرنے لگے انھوں نے سلیمان سے اس کے مکان میں مل کے درخواست کی کہ انھیں ابواحمد بن متوکل کو دکھائے سب ابواحمد کے سامنے لائے گئے اور ان سے وعدہ ہوا کہ تحمل کے ساتھ رہیں گے تو جو خواہش کی ہے اس کی تکمیل کی راہ نکلے گی ابواحمد حفاظت کی تاکید کرنے کے بعد لوگ واپس چلے گئے،

یار جوخ کی بغداد آمد

یار جوخ آیا بردان میں اتر اوہ مدینۃ السلام بغداد کے لشکر کے لئے تیس ہزار دینار لایا تھا بعد کو شامیہ چلا گیا پھر اس نے صبح کو بغداد میں داخل ہونا چاہا تو لوگوں کو خبر پہنچ گئی وہ شور کرنے لگے اور اسی طرح نہ چل کھڑے ہوئے یور جوخ کو یہ خبر پہنچی تو بردان واپس جا کے مقیم ہو گیا اور سلطنت کو سارا واقعہ لکھ دیا، خط و کتابت ہوتی رہی، آخر اس نے اہل بغداد کو کچھ مال روانہ کیا، جس سے وہ راضی ہو گئے۔

۷ شعبان جمعرات کو مہندی سے خاص لوگوں نے بیعت کی۔

یوم جمعہ ۸ شعبان کو ایک فتنے کے بعد جس میں ایک جماعت قتل اور دریائے دجلہ میں غرق ہوئی، اور دوسری جماعت زخمی ہوئی، اس کے لئے دعا کی گئی تھی۔ ایک طبری مسلح جماعت سلیمان کے مکان کی حفاظت کر رہی، اس سے اہل بغداد نے دجلہ کے راستے اور پل پر جنگ کی، اس کے بعد صورتحال درست ہو گئی، اور لوگوں کو بھی سکون ہو گیا،

قبیحہ سے مال کی برآمدگی

اسی سال رمضان میں قبیحہ والدہ المعزز کا ترکوں سے سامنا ہوا، اس نے انھیں وہ تمام مال اور خزانہ اور جواہر

کے بارے میں بتایا جو اس کے پاس موجود تھے،

بیان کیا جاتا ہے کہ قبیحہ نے صالح کو اچانک قتل کرنے کا انتظام کیا تھا کا تباہ سلطنت کی ایک جماعت کو جنہیں صالح نے مصیبت میں مبتلا کیا تھا، اپنا موافق بنایا لیا جب صالح نے انہیں مصیبت میں ڈالا اور قبیحہ کو معلوم ہوا کہ جو مصیبت ان پر آئی ہے اس کی وجہ سے وہ لوگ صالح سے اس خبر کے متعلق کوئی بات چھپانہ سکے اسے اپنی ہلاکت کا یقین ہو گیا تو اس نے اپنی برات کی کارروائی کی، محل کے اندر جو مال جواہر اور قیمتی اسباب خزانوں میں تھے سب اس نے نکال لئے، اسی قسم کا مال جو پہلے سے امانت رکھا ہوا تھا اسی کے ساتھ یہ مال بھی امانت رکھ دیا، اس کے بعد وہ جلد بازی سے بخوف نہ رہی، یہاں تک کہ اس پر اور اس کے بیٹے پر مصیبت نازل ہوئی اس نے بھاگنے کے لئے ایک بہانہ بنالیا،

قبیحہ کا فرار

اس نے محل کے اندر اپنے خاص حجرے سے ایک ایسی سرنگ کھدوائی جو ایسے مقام پر نکلتی تھی جہاں تلاش نہ ہو سکے جب اسے اس حادثہ کا علم ہوا تو اس نے بلاتا خیر و خوف ملامت بھاگنا شروع کر دیا، یہاں تک کہ اسی راستے میں پہنچ گئی اور محل سے باہر چلی گئی۔

وہ لوگ جنہوں نے اس کے بیٹے کے خلاف فتنہ برپا کیا تھا، اپنے مقاصد کی مضبوطی سے فارغ ہوئے تو وہ اس کی تلاش میں روانہ ہوئے، انہیں اس پر قابو پالینے میں ذرا بھی شک نہ تھا، مگر محل کو خالی پایا اور اس کا حال اس طرح پوشیدہ رہا کہ انہیں کچھ نہ ہوسکا اور نہ کوئی ایسا نشان ملا جو انہیں حد شناخت تک پہنچاتا، بعد از تلاش اس راستے پر کھڑے ہو گئے یہ راستہ اس وقت ملا جب وہاں تک لائے گئے، آخر اس راستے میں چلے اور ایسے مقام پر پہنچ گئے، جہاں کسی نشان یا خبر کی اطلاع نہ ہو سکتی تھی تب انہیں اس کے نہ ملنے کا یقین ہو گیا، اس کے بعد خیال کے گھوڑے دوڑانے لگے مگر انہیں اس کے لئے اگر وہ پناہ لیتی حبیب سے زیادہ مضبوط و محفوظ جائے پناہ نہ ملی، حبیب متوکل کی باندیوں میں سے وہ آزاد عورت تھی جس سے موسیٰ بن بغا نے نکاح کیا تھا، وہ اس علاقے میں آئے اس کے اسباب میں سے کسی شے کو چھیڑنا انہوں نے ناپسند کیا اور اسی قبیحہ پر آنکھ اور نظر لگائے رہے ان لوگوں کو دھمکیاں دی گئیں جو قبیحہ سے آگاہ ہوں کہ وہ خاموش رہیں۔

یہ حال ان لوگوں سے مسلسل پوشیدہ رہا یہاں تک کہ وہ رمضان میں ظاہر ہو گئی اور صالح بن وصیف کے پاس گئی، اس کے اور صالح کے درمیان العطارہ واسطہ بن گئی تھی، وہ اس پر اعتماد کرتی تھی، اس کا جو مال بغداد میں تھا اس نے اسے روانہ کرنے کے لئے لکھ دیا چنانچہ مال نکالا گیا اور سامرا روانہ کر دیا گیا، روایت ہے کہ اسی سال ۱۱۱ رمضان منگل کے دن پانچ لاکھ دینار سامرا پہنچے،

اس واقعہ کی وجہ سے لوگ بغداد کے خزانوں سے آگاہ ہو گئے ان کے لانے کے لئے روانہ کر دیا گیا چنانچہ خزانے نکالے گئے، اور ان میں سے کچھ خزانے روانہ کیے گئے، خزانہ سلطنت میں بہت سامال بھیج دیا گیا جو اہل لشکر و شا کر یہ بغداد میں تنخواہ کے طلبگار تھے، کثیر مال ان کے حوالے کر دیا گیا، چند ماہ تک پے درپے خزانے بغداد اور سامرا میں دست بدست پھرتے رہے یہاں تک کہ ختم ہو گئے،

قبیحہ کی مکہ روانگی

قبیحہ اسی سال حجاج کے مکہ روانہ ہونے تک وہیں قیام پذیر رہی، پھر وہ رجال الربابی اور وحشی غلام آزاد کردہ مہندی کے ہمراہ روانہ کر دی گئی۔

ایک شخص سے مذکور ہے جس نے راستے میں اسے سنا کہ وہ بلند آواز سے اللہ تعالیٰ سے صالح بن وصیف کے لئے بددعا کرتی تھی کہ ”اے اللہ تو صالح بن وصیف کو رسوا کر جیسا کہ اس نے میرا پردہ فاش کیا، میرے فرزند کو قتل کیا، میرے گروہ کو متفرق کیا میرا مال لے لیا، مجھے میرے شہر سے جلا وطن کر دیا، اور میرے ساتھ نہایت برائی کی۔“ سب لوگ حج کر کے واپس ہو گئے، اور وہ مکہ میں روک لی گئی۔

سنگدل ماں

مؤرخین کے مطابق جب ترکوں نے شورش کی اور معتز کو قتل کیا تو اس سے قبل انھوں نے اس بناء پر کسی کے ذریعے اس سے پچاس ہزار دینار کا مطالبہ کیا اور پیغام بھیجا کہ وہ لوگ صالح کو قتل کر دیں گے اور ان کی حالت درست ہو جائے گی معتز نے اپنی ماں کے پاس کسی کو بھیجا کہ مجھے ان فساد یوں کی طرف سے اپنی جان کا خوف ہے والدہ نے صاف جواب دے دیا کہ میرے پاس کوئی مال نہیں ہے، البتہ کچھ ہنڈیاں آئی ہیں لوگ اتنا انتظار کریں کہ ان کی رقم وصول ہو جائے تو ان کو دے دی جائے گی

معتز قتل کر دیا گیا تو صالح نے ایک جوہری کو بلا بھیجا جوہری کا بیان ہے کہ میں اس حالت میں صالح کے پاس پہنچا کہ اس کے پاس احمد بن خاقان بھی تھا، اس نے احمد سے کہا کہ ”تیرا براہود یکھتا نہیں جس حالت میں ہیں۔“ ان لوگوں نے صالح کو ڈر دیا تھا، اس سے مال کا مطالبہ کرتے تھے اور اس کے پاس کچھ نہ تھا اس نے مجھ سے کہا کہ ”مجھے خبر ملی ہے کہ کسی ایسے مقام پر قبیحہ کا خزانہ ہے جہاں کا راستہ یہ شخص تجھے بتائے گا، اتفاقاً ایک آدمی اس کے سامنے موجود تھا، اس سے کہا ”تو جا اور احمد بن خاقان کو بھی اپنے ہمراہ لے جا، اگر تم لوگوں کو کچھ ملے تو اسے اپنے تک ہی محدود رکھنا، احمد بن خاقان کے سپرد کر دینا اور اس کے ہمراہ میرے پاس آ جانا۔“

جوہری نے بیان کیا ہے کہ ”میں جامع مسجد کے سامنے کے چبوتروں تک گیا تھا کہ وہ شخص ہمیں ایک ایسے چھوٹے سے مکان میں لے گیا جو آباد اور صاف ستھرا تھا، ہم اس میں داخل ہوئے، اس کی ہر جگہ کوہم نے ڈھونڈ ڈالا مگر کچھ نہ پایا، یہ بات احمد بن خاقان پر شاق گزرنے لگی، وہ اس شخص کو ڈرانے دھمکانے اور سخت سست کہنے لگا۔ وہ شخص کلہاڑی لے کر اس مقام کی تلاش میں جہاں مال پوشیدہ تھا دیواروں پر مارنے لگا، اسی طرح کرتے کرتے کلہاڑی دیوار پر ایک ایسے مقام پر پڑی جس کی آواز سے اس نے یہ نتیجہ نکالا کہ اس میں کچھ ہے، اسے منہدم کیا گیا تو پیچھے ایک دروازہ نکلا ہم لوگ اسے کھول کر اندر داخل ہوئے اسے ہمیں ایک راستے تک پہنچا دیا، ہم ایک ایسے مکان میں پہنچے جو اس مکان کے نیچے تھا جس میں ہم داخل ہوئے تھے اس کی تعمیر و خوبصورتی اسی اوپر والے مکان کی سی تھی ہم نے جانوں اور تھیلیوں میں مال پایا، جو تقریباً دس لاکھ دینار تھے احمد اور اس کے ہمراہیوں نے اس میں سے تین لاکھ دینار لے لئے ہمیں تین تھیلیاں ملیں، ایک تھیلی میں ڈیڑھ صاع (تقریباً ڈھائی سیر) زمرد تھے یہ ایسے زمرد تھے کہ میں نے ویسے متوکل کے پاس بھی نہیں دیکھے ایک تھیلی اس سے چھوٹی تھی جس میں ۳۲ صاع کے بڑے بڑے دانے تھے جن کے

مثل خدا کی قسم میں نے متوکل کے پاس بھی نہیں دیکھے، ایک تھیلی اس سے چھوٹی تھی جس میں نصف نصف صاع شے وزنی سرخ یا قوت تھے، جس کا مثل میں نے نہیں دیکھا اور نہ یہ گمان کیا کہ ان کا مثل دنیا میں ہوگا، فروخت کے لئے میں نے سب کی قیمت اندازہ کر دئی تو بیس لاکھ دینار ہوئی، ہم یہ سب صالح کے پاس لے گئے جب تک اس نے دیکھا نہ تھا نہ مانتا تھا اور نہ یقین کرتا تھا، یہاں تک کہ اس کے سامنے لایا گیا اور وہ اس پر مطلع ہوا، اس وقت اس نے کہا ”خدا قبیحہ کو تباہ کرے اور (تباہ) کر دیا کہ اس نے اپنے بیٹے کو پچاس ہزار دینار کی خاطر قتل کے لئے پیش کر دیا حالانکہ اس کے خزانوں میں سے صرف ایک خزانے میں اس قدر مال موجود تھا۔

محمد بن واثق کی والدہ اس کی بیعت سے قبل ہی انتقال کر چکی تھی، وہ مستعین کی زوجیت میں تھی جب مستعین قتل کیا گیا تو معتز نے اسے بھی دیگر بیگمات کے ساتھ قصر صافہ میں نظر بند کر دیا تھا، مہندی والی خلافت بنا تو اس نے ایک دن اپنے آزاد کردہ غلاموں کی ایک جماعت سے بیان کیا کہ ”میری ماں بھی نہیں جسے خادمہ لونڈیوں اور اپنے متعلقین کے لئے ایک کروڑ سالانہ کی حاجت ہو، میں اپنی ذات اور فرزند کے لئے صرف بسراوقات کے لئے رقم چاہتا ہوں، اس سے زیادہ میں صرف اپنے بھائیوں کے لئے چاہتا ہوں، جنہیں تنگی نے گھیر لیا ہے۔“

ابن اسرائیل اور ابی نوح کا قتل

اسی سال ۲۷ رمضان ۲۵۵ھ کو احمد بن اسرائیل اور ابی نوح قتل کئے گئے۔ ان دونوں کے قتل کا سبب ہم اس سے پہلے بیان کر چکے ہیں طریقہ قتل کے متعلق روایت ہے کہ صالح بن وصیف نے جب ان دونوں کے مال اور حسن بن مخلد کی دولت پر پورا قبضہ کر لیا، انہیں ضرب و قید کی سزا دی، دہکتے کوئلوں کی انگلیٹھیاں ان کے قریب رکھ دیں، اور ہر ایک سامان راحت کو ان سے روک دیا حالانکہ وہ لوگ اپنی اسی حالت میں اس کے قبضے میں تھے اس نے ان پر بڑے بڑے جرائم خیانت سلطنت کی تذلیل کے ارادے فتنہ و فساد کے باقی رہنے کی خواہش اور اتحاد مسلمین کے توڑنے کی کوشش کا الزام عائد کیا، تو مہندی نے ان کے معاملات کے متعلق صالح سے کسی امر میں اختلاف نہ کیا اور نہ ان کے ساتھ اس کے اس برتاؤ کی تائید کی جو اس نے برا سمجھا۔

کاتبوں سے دوشابی کی تفتیش

ماہ رمضان میں حسن بن سلیمان دوشابی کو ان لوگوں کے پاس بھیجا گیا کہ کچھ مال وصول کرنے کی ذمہ داری لے لی جائے، بشرطیکہ مال پر ان لوگوں کا قبضہ ہو۔

حسن بن سلیمان کہتے ہیں ”احمد بن اسرائیل کو میرے سامنے لایا گیا، میں نے اس سے کہا کہ ”اوبد کا تو یہ سمجھتا ہے کہ اللہ تعالیٰ تجھے مہلت دے گا اور امیر المؤمنین تیرے قتل کو حلال نہ سمجھے گا حالانکہ عظیم خیانت اور نیت فاسدہ و ارادہ بد کے علاوہ تو ہی فتنوں کا سبب ہے اور خون ریزی میں شریک ہے کہ کم از کم تو جس چیز کا مستحق ہے وہ وہی عذاب ہے جیسا کہ تجھ سے پہلے کے لوگ مستحق تھے اور قتل ہے اور عذاب در سوائی ہے آخرت میں تو اگر اللہ تعالیٰ سے معافی اور مہلت مانگنے پر اور اپنے امام سے درگزر اور صبر طلب کرنے پر تیار نہ ہو تو اس مال کی وجہ سے جو تیرے پاس ہے اپنے دل میں اس مصیبت کے نازل ہونے کا سوچ لے جس کا حقیقتاً تو مستحق ہے تو بہ اور رجوع کرے گا اور تیری سچائی معلوم ہو جائے گی تو تیری جان سلامت رہے گی۔“

اس نے بیان کیا کہ ”اس کے پاس کچھ نہیں ہے اور نہ ہی اس کے پاس کوئی مال یا جائیداد چھوڑی گئی ہے“ میں نے کوڑے منگوائے اور حکم دیا کہ اسے دھوپ میں کھڑا کیا جائے ڈرایا دھمکایا قریب تھا کہ میری تیزی اور طاقت رفتار کی کامیابی فوت ہو جائے کہ اس نے انیس ہزار دینار دینے کا اشارہ کیا میں نے اس سے متعلق اس سے رقعہ لے لیا۔

اس کے بعد میں نے ابونوح عیسیٰ بن ابراہیم کو بلایا اس سے بھی تقریباً وہی کہا جو احمد سے کہا تھا، اس میں اتنا اور بڑھا دیا کہ ”تو باوجود اس کے اپنے دین نصرانیت پر قائم رہ کر اسلام اور اہل اسلام سے بری رہ کر فرد ج مسلمات کو استعمال کرتا ہے، تیری نصرانیت پر اس سے زیادہ دلالت کرنے والی کوئی شے نہیں ہے کہ تیرے اہل و عیال جو تیرے مکان میں ہیں وہ نصرانیت پر قائم ہیں جس شخص کا یہ معاملہ ہوا اللہ نے اس کا خون حلال کر دیا ہے۔“

اس نے کچھ قبول نہیں کیا اور اپنی کمزوری اور محتاجی ظاہر کی، پھر میں نے حسن بن مخلد کو نکلوا یا جب اس سے گفتگو کی تو گویا کہ ایسے شخص سے گفتگو کی جو نرم اور عاجز تھا اس کے جرائم پر اسے رلایا میں نے کہا کہ ”پارہ پارہ کرنے کا آلہ جس شخص کے سامنے ہو جب وہ تلوار کی دھار پر چلے اور ایسی ہی فکر کرے جیسی تو نے کی اور ایسا ہی ارادہ کرے جیسا تو نے کیا تو وہ اچھا عاجز نہ ہوگا اور نہ وہ نرم منکسر ہوگا“ میں اس سے یہی کہتا رہا اس نے بھی مجھے جواہر دینے کا رقعہ لکھ دیا جس کی قیمت تیس ہزار سے زائد تھی آخر سب لوگ اپنی اپنی جگہ واپس کر دیئے گئے اور میں بھی واپس آ گیا، حسن بن سلیمان دوشابی کی یہ گفتگو آخری گفتگو تھی جو ان لوگوں سے ہوئی میری معلومات کے مطابق زمانے المہدی میں اس کے سوا ان سے کوئی گفتگو نہیں کی گئی۔

ابن اسرائیل اور ابونوح کو سزائے موت

جب ۲۷ رمضان جمعرات کا دن ہوا تو احمد بن اسرائیل اور ابونوح عیسیٰ بن ابراہیم کو نکال کر باب العامہ لایا گیا، صالح بن وصیف دار الخلافت میں بیٹھ گیا ان دونوں کے مارنے پر حماد بن محمد ابن حماد نقش کو مقرر کیا، اس نے احمد بن اسرائیل کو کھڑا کیا، ابن نقش کہہ رہا تھا کہ دکھ پہنچا ہر جلا داسے تازیانے مارتا تھا یہاں تک کہ پانچ سوتازیاں پورے کر دیئے گئے اس کے بعد ابونوح کو بھی کھڑا کیا اس سے اس طرح پانچ سوتازیاں مارے گئے کہ وہ ہلاک ہو جائے اس کے بعد یہ دونوں پانی بھرنے والوں کے دو خچروں پر اس طرح لا دئے گئے کہ ان کے سر ان کے پیٹ میں گھسے ہوئے تھے اور پشت لوگوں کے سامنے تھی احمد تو بابک خرمی کی سولی کے مقام تک پہنچ کے مر گیا ابونوح کے پاس جب لوگ پہنچے تو سر چکا تھا احمد دونوں دیواروں کے درمیان دفن کر دیا گیا کہا جاتا ہے کہ ابونوح اسی دن سرخسی کی قید میں مر گیا جو خاص پولیس میں طلحہ جو رکنا نائب تھا حسن بن مخلد قید میں رہا۔

ایک عینی شاہد کا بیان ہے کہ میں نے حماد بن محمد بن حماد بن نقش کو اس حالت میں دیکھا کہ وہ جلا دوں سے کہہ رہا تھا کہ ”اے حرام زادے اپنا خیال رکھو“ کسی کا نام نہیں لیتا تھا اور کہتا تھا کہ ”دکھ پہنچا، تازیانے بدل دو اور آدمیوں کو بھی بدل دو“ احمد بن اسرائیل اور عیسیٰ فریاد کر رہے تھے،

مذکور ہے کہ جب مہدی کو اس واقعہ کی اطلاع ہوئی تو اس نے کہا کہ ”کیا سوائے تازیانے یا قتل کے اور کوئی سزا نہیں ہے؟ کیا اس کے قائم مقام اور کوئی چیز نہیں ہے؟ کیا قید کافی نہیں ہے، انا اللہ وانا الیہ راجعون“ یہی کہتا اور بار بار ”انا اللہ وانا الیہ راجعون“ پڑھتا تھا۔

حسن بن مخلد سے روایت ہے کہ ”صالح کے مزاج میں ہم لوگوں کے متعلق سختی نہ تھی جب تک کہ اس کے پاس

عبداللہ بن محمد بن یزیدانہ آیا وہ آیا تو اس کی سختی بڑھتی رہی وہ صالح سے کہا کرتا تھا ”مار اور سزا دے کیونکہ ایسا کرنے کے بعد قتل ہے زیادہ مناسب ہے اگر یہ لوگ رہا ہو گئے تو انجام کار ان کے مظالم سے اطمینان نہیں ہے بالخصوص کینہ رکھنے والوں سے“ وہ ناروا باتیں اسے یاد دلاتا تھا جو ان لوگوں کے خلاف اسے پہنچیں تھیں، اسی کے متعلق خوفیہ طور پر بھی کہا کرتا تھا۔

داؤد بن عباس طوسی ہم لوگوں کو صالح کے پاس حاضر کیا کرتا تھا اور کہتا تھا کہ یہ لوگ ایسے نہیں ہیں، خدا تجھے عزت دے کہ تیرا غضب سن کے سبب سے اس حد تک پہنچ جائے داؤد کے بارے میں ہم گمان کرتے تھے کہ وہ صالح کو ہم پر مہربان کر دے گا، یہاں تک کہ صالح کہتا تھا کہ ”خدا کی قسم میں انھیں جانتا ہوں یہ لوگ رہا ہو گئے تو ان سے اسلام میں شریکیر اور فساد عظیم پھیل جائے گا“ یہ سن کر داؤد واپس ہو جاتا تھا، اسی داؤد نے ہمارے قتل کا صالح کو فتویٰ دیا اور اسی نے ہمارے ہلاک کرنے کا مشورہ دیا، اسی کی رائے ترقی کرتی رہی، اس نے ہم پر غصہ کر کے جواب نہ دیا اور نہ محبت کی وجہ سے ہمارے ساتھ برائی کرنے کو کہا۔

اس شخص سے دریافت کیا جو ان کا حال بیان کر رہا تھا، حسن بن مخلد کو اس آگ سے کیسے نجات ملی جو اس کے دونوں ساتھیوں نے بھڑکائی تھی اس نے کہا کہ دو خصلتوں کی وجہ سے، ایک ان میں سے یہ ہے کہ اس نے شروع ہی میں صالح کو سچی خبر دے دی تھی، اور جو کچھ کہا تھا اسے دلائل سے ثابت کر دیا تھا کہ یہ حق ہے، صالح نے اس سے معافی کا وعدہ کر لیا تھا بشرطیکہ سچ بولے، دوسری یہ ہے کہ امیر المؤمنین نے صالح سے اس کے معاملے میں گفتگو کی، صالح کو اس کی بیوی کے ساتھ اپنے احترام کے بارے میں بتایا اور اپنا حال درست کرنے کی وجہ سے اس کی محبت کی طرف اشارہ کیا، اس نے اسے بڑی آفت سے چھڑا دیا، میں یہ خیال کرتا تھا کہ اگر وہ صالح کے قبضے میں رہتا تو وہ اسے رہا کر دیتا اور اس کے ساتھ اچھا سلوک کرتا،

صالح بن وصیف نے ان کا تبوں کے بارے میں صرف ان کے اور ان کی اولاد کے مال لینے میں ہی اکتفا نہ کیا، اس نے اس کے اعزاء اقرب کو بھی مال چھین لینے کی دھمکی دی، اور ان سے تعلق رکھنے والوں تک کو بھی لپیٹ میں لے لیا۔

ایک بار پھر بغداد میں شورش

اسی سال ۱۳ رمضان کو بغداد کا قید خانہ توڑ دیا گیا اور شاہ کریم بغداد نے محمد بن اوس لجنی پر حملہ کیا بیان کیا جاتا ہے کہ اس کا سبب یہ ہوا کہ محمد بن اوس سلیمان بن عبداللہ بن طاہر کے ساتھ بغداد آیا، وہ اس لشکر پر سپہ سالار تھا خراسان سے آیا تھا اور ان درویشوں پر جنھیں سلیمان نے رے میں جمع کیا تھا عراق کے شاہی دفتر میں ان لوگوں کے نام بھی درج نہ تھے اور نہ سلیمان کو ان کے بارے میں کوئی حکم دیا گیا تھا،

ان لوگوں کے بارے میں قاعدہ یہ تھا کہ جو شخص اس کے ہمراہ خراسان سے عراق آتا تھا تو اس کے لئے ذوالیمینین کی مورث جاگیر کے مال سے انتظام کر دیا جاتا تھا جیسا کہ خراسان میں اس قسم کے لوگوں کا انتظام کیا جاتا تھا خراسان کا مکمل حال لکھ دیا جاتا تھا کہ ان ورثہ کو وہاں بیت المال سے اس کے عوض دے دیا جائے جو ان کے مال میں سے عراق میں دیا گیا۔

جب سلیمان بن عبداللہ عراق آیا تو اس نے ان ورثہ کے بیت المال کو خالی پایا، عبید اللہ بن عبداللہ بن طاہر کو

جب اپنے عہدے پر اپنے بھائی سلیمان بن عبد اللہ کے کئے جانے کی باوثوق خبر معلوم ہوئی تو اس نے اپنے باپ دادا کے ورثاء سے جو کچھ ان کے بیت المال میں جمع تھا سب لے لیا پیشگی لگان لے لیا تاکہ پھر نہ برآمد ہو سکے، اہل قبائل سے ان سالوں کا لگان بھی پیشگی لے لیا جو گزرے نہ تھے، سب کچھ وصول کر کے جمع کیا اور روانہ ہو گیا دریائے دجلہ کے شرقی جانب محلہ، جو یث میں مقیم ہو گیا، اس کے بذریعہ کشتی مغربی جانب چلا گیا،

سلیمان کی مشکلات

سلیمان پر دنیا تک ہو گئی، لشکر اور شا کر یہ نے تنخواہوں کے معاملے میں شورش برپا کر دی، سلیمان نے یہ واقعہ ابو عبد اللہ المعز کو لکھ دیا، اور تنخواہ کے لئے ان کے مالوں کا اندازہ کیا، اندازہ میں آنے والوں کی مقدار بھی داخل کر دی، اس معاملے میں محمد بن عیسیٰ بن عبد الرحمن کاتب خراسانی نے اپنے کاتب کو روانہ کیا بہت گفتگو کے بعد اس حد تک قبول کیا گیا کہ اس کے لئے اطراف کے حکام سے اس مال کا انتظام کر دیا گیا جس کا مطالبہ کیا گیا تھا، باشندگان بغداد اور نواح کی پولیس کے لالچ کی وجہ سے یہ اتنا بھی نہ تھا کہ واجب الادا رقم کافی ہو سکے، ہمراہ آنے والوں کے لئے کیا کافی ہوتا، اس لئے سلیمان کو کوئی مال وصول کرنا مناسب معلوم نہ ہوا ابن اوس فقراء اور اس کے ساتھی آگئے تو ان سے اور اس لشکر سے جس کو مال دینے کا اندازہ لگایا گیا تھا روک دیا گیا، وہ لوگ اس حقیقت حال پر واقف ہو گئے جس میں ان کے لئے نقصان تھا۔

لشکر سلیمان کے مظالم

سلیمان کے ساتھ آنے والے فقراء جب بغداد میں آئے تو اہل بغداد کے ساتھ بری طرح سکونت اختیار کی اور کھلم کھلا برائی کرنے لگے، خواتین، غلاموں اور بچوں پر بھی حملہ کرنے لگے اور ان سے عداوت کرنے لگے یہ سب انہوں نے دربار میں اپنے تقرب کی وجہ سے کیا اہل بغداد بھی ان کے خلاف غیظ و غضب سے بھر گئے، سلیمان بن عبد اللہ کو الحسین بن اسماعیل بن ابراہیم بن مصعب بن رزیق پر عبید اللہ بن عبد اللہ سے اس کے تقرب اور اس کے ساتھ اس کی مدد و حمایت حاصل کی، اور سلیمان اور اس کے اعزہ سے برگشتہ ہو جانے کی وجہ سے غصہ تھا، جب وہ عبید اللہ کی جانب سے لشکر اور شا کر یہ پر حاکم ہو جانے کے بعد بغداد واپس آیا تو اس کا کاتب قید خانے میں اور اس کا دربان باب شام کے جس میں قید کر دیا گیا، حسین بن اسماعیل کے دروازے پر ابراہیم بن اسحاق بن ابراہیم کی جانب سے ایک لشکر مقرر کر دیا گیا، کیونکہ سلیمان نے ابراہیم کو بغداد کے ان دونوں پلوں اور قطر بل اور مسکن اور انبار کے کناروں کے معاملات پر حاکم بنا دیا تھا جن پر حسین بن اسماعیل عبید اللہ کی جانب سے حاکم تھا،

ہنگامہ کا انجام

جب وہ پہلا حادثہ پیش آیا جو مہندی کی بیعت اور بغداد میں لشکر اور شا کر یہ کے ہنگامے سے متعلق تھا اور انہی ایام میں جنگ واقع ہوئی تو محمد بن اوس نے ایک مروزی پر جو شیعہ تھا حملہ کر دیا، سلیمان کے مکان میں ضرب اور اس کو تین سوشد ید تازیانے مارے اور باب شام میں قید کر دیا، یہ شخص حسین بن اسماعیل کے مخصوص لوگوں میں سے تھا، یہ حادثہ پیش آیا تو حسین بن اسماعیل کو اپنی قوت و جرات میں اضافہ کی ضرورت پڑی، جو لوگ اس کے دروازے پر مقرر تھے انہیں ہٹا لیا گیا تو وہ سامنے آ گیا اس کے ساتھی اس کے پاس بلا وجہ واپس آ گئے، ساتھیوں نے سرداروں کو مال تقسیم کیا

تھا، ان سرداروں میں سے ایک بڑی جماعت سردار محمد بن ابی عون کے ساتھ شامل ہو گئی۔

بیان کیا جاتا ہے کہ وہ لوگ جو محمد بن ابی عون کے ساتھ شامل ہو گئے تھے جب اس کے دروازے پر پہنچے تو اس نے اپنا مال ان لوگوں میں اس طرح تقسیم کیا کہ پیادے کو دس درہم سولہ کو ایک دینار، جب وہ لوگ حسین کے پاس آئے تو ابن ابی عون کے اس واقع کا ذکر کیا گیا مگر اس کے معاملے میں کوئی یحسین یا اور کوئی بات ظاہر ہوئی اچھی حال رہا لشکر اور شا کر یہ والے بیعت کے مال کا مطالبہ اور شور کرتے رہے، ان کے لئے اس پہلی حرص کے مال میں سے کچھ نہ بچا، ان میں تقسیم کرنے اور ان کے لینے کا کام حسین کے سپرد کر دیا گیا جیسا کہ عبید اللہ بن عبد اللہ بن طاہر کے زمانے میں ہوا تھا، الحسین ان لوگوں کو محمد بن اوس کے اور سلیمان کے ساتھ آنے والوں کے ارادہ سے آگاہ کرتا رہا کہ وہ ان لوگوں کا مال لے لینے اور ان کے اس سے فائدہ نہ اٹھانے کا ارادہ کئے ہوئے ہیں یہاں تک کہ ان لوگوں کے دل بھر گئے،

۱۳ رمضان یوم جمعہ ہوا تو لشکر اور شا کر یہ کی ایک بڑی تعداد جمع ہو گئی اور ان کے ہمراہ عوام کی بھی ایک جماعت تھی۔ یہ لوگ رات ہی کو باب شام کے قید خانہ گئے، اس کا دروازہ توڑ ڈالا اسی رات کو اس کے اکثر قیدیوں کو رہا کر دیا اور مجرموں میں سے سوائے کمزور مریض اور بوجھ والے کے کوئی نہ رہا، جو لوگ اس رات میں نکلے ان میں مساور بن عبد الحمید لاشاری کے اہل خانہ بھی تھے انھی کے ساتھ وہ نمرودی بھی نکلا جسے محمد بن اوس نے مارا تھا، ایک جماعت ان لوگوں کی بھی تھی جو سلطنت کے رفیق تھے، یہاں تک کہ اس کے قبضے میں تقریباً پانچ کروڑ درہم ہو گئے،

جمعے کی صبح ہوئی، قید خانے کا دروازہ کھلا تھا جس میں پیادہ چلنے کی سکت تھی وہ چلا گیا اور جو قادر نہ تھا اس نے اپنے سوار ہونے کے لئے کوئی سواری کرائے پر لے لی نہ کوئی روکنے والا روکتا تھا اور نہ کوئی دفع کرنے والا دفع کرتا تھا، یہ واقعہ ان سخت باتوں میں سے ہو گیا جنہوں نے عوام و خواص کو اپنے اور سلیمان کے درمیان ہیبت دور کرنے پر براہیختہ کیا باب الشام کے قید خانے کا دروازہ اینٹ اور گارے سے بند کر دیا گیا تھا، یہ بالکل نہ معلوم ہوا کہ اس رات کو ابراہیم بن اسحاق یا اس کے ساتھیوں میں سے کسی نے کوئی نقل و حرکت کی تھی، لوگ کہتے تھے جو جرم باب شام کے قید خانے پر کیا گیا وہ اس مروزی کے اس کے اندر ہونے کی وجہ سے کیا گیا جسے ابن اوس نے مارا تھا تا کہ وہ رہا ہو جائے،

ابن اوس کا حسین سے تنازعہ

پانچ دن بھی نہ گزرے تھے کہ ابن اوس کا حسین بن اسماعیل سے مال کے بارے میں جھگڑا ہوا جس کا محمد بن اوس نے اپنے ساتھیوں کے لئے اہضافہ کیا تھا اور حسین نے اسے روکا اس معاملے میں ان دونوں میں سخت کلامی ہوئی تھی، محمد ناراض ہو کر چلا گیا، دوسرا دن ہوا تو محمد بن اوس صبح کے وقت محمد بن سلیمان کے گھر پر گیا حسین بن اسماعیل اور آزاد کردہ ظاہر کا غلام شاہ بن میکال بھی صبح کے وقت گئے، دوسرے لوگ بھی سلیمان کے دروازے پر آ گئے، ابن اوس کے موجودہ ساتھیوں کے درمیان بہت بلند آواز سے باتیں ہونے لگیں، ابن اوس کے ساتھی اور آنے والے لوگ جزیرے کی طرف بڑھے وہ اور اس کا بیٹا بھی دریا عبور کر کے ان کے پاس چلا گیا، لوگ آپس میں ہتھیار چلانے لگے، حسین بن اسماعیل، شاہ بن میکال اور مظفر بن سیسل اپنے ساتھیوں کے ہمراہ نکلے، لوگ عوام کو پکارنے لگے کہ جو لوگ لوٹنا چاہیں وہ ہم سے آئے،

بیان کیا جاتا ہے کہ عوام میں سے ایک لاکھ آدمی اسی وقت دونوں پل کشتیوں کے ذریعے سے عبور کر گئے، لشکر اور شا کر یہ بھی مسلح ہو کر پہنچ گیا، سب سے پہلے لوگ جزیرہ پہنچے لحظہ بھر میں سرخس کے باشندوں میں سے ایک شخص نے

کبیر بن محمد بن اوس پر حملہ کر دیا، اس نے نیزہ جھونک دیا اور گھوڑے سے گرا دیا، تلواروں سے گھیر لیا، اس کے ساتھی بھی اس کے پاس سے بھاگے اور ان میں سے کسی نے کچھ نہ کیا تاہم اس زخمی کو چھین لیا گیا، ایک کشتی میں لاد کر سلیمان بن عبداللہ بن طاہر کے مکان لایا گیا اور وہاں اسے ڈال دیا گیا،

ایک عینی شاہد کا بیان ہے کہ جب سلیمان نے اسے دیکھا تو آنکھیں آنسوؤں سے ڈبڈبائیں اس کے لئے رش بچھایا گیا اور اطباء کو بلایا گیا ابن اوس اپنے مکان چلا گیا، حالانکہ آل احمد بن صالح بن شیراز کے کسی مکان میں ٹھہرا کرتا تھا جو جعفر بن یحییٰ بن خالد برمک کے محل سے متصل ہے،

اہل بغداد نے ان کے بارے میں معلوم کرنے کی بڑی کوشش کی ان کے ساتھ سردار بھی تھے، یہاں تک کہ لوگوں نے انھیں پالیا، الدور میں ان کے درمیان جنگ ہوئی جس کی ابتداء دو بجے کے آخر میں ہوئی اور انتہا سات بجے کے بعد ہوئی۔ وہ لوگ مسلسل تیر اندازی، نیزی بازی اور شمشیر زنی کرتے رہے بازار قسوطا کے پڑوسیوں اور الدور کے کشتی والوں نے ابن اوس کی مدد کی اور جنگ نے شدت اختیار کر لی۔

بن اوس کا فرار

اہل بغداد سلیمان کے گھر سے آگ لگانے والوں کی تلاش میں روانہ ہوئے، انھوں نے بیان کیا کہ جب ربان نے اندرجا کے خبر دی، تو اس نے ان لوگوں کو اپنے پاس آنے سے روک دیا، خود ابن اوس نے نہایت سخت ننگ کی، اسے بھی تیر اور نیزے کے زخم لگے وہ اپنے ساتھیوں کے ساتھ بھاگا، خواتین کو اپنے گھر سے نکال لیا گیا تھا اہل بغداد اس کا تعاقب کرتے رہے، یہاں تک کہ باب شامیہ سے نکال دیا، لوگ ابن اوس کے مکان پر پہنچ گئے، جو کچھ اس میں تھا سب لوٹ لیا۔

بیان کیا جاتا ہے کہ اس کا بیس لاکھ درہم کا قیمتی مال لوٹا گیا جبکہ محتاط ترین اندازے کے مطابق دس لاکھ پچاس ہزار درہم اور تقریباً اس کے سو پانچاڑھ جن کا استر سمور کا تھا ان کے علاوہ تھے جن کا استراونٹ کے بالوں کا تھا کہ سی کا مشکل تھا، طبرستان کے دبیز فرش اور مقصور، مدرج، اور مقطوع جن کی قیمت دس لاکھ درہم تھی لوٹے گئے۔

لوگ واپس چلے گئے، لشکر والے بہت تھے سلیمان کے گھر میں گھسنے لگے، ان کے ہمراہ لوٹ کا مال تھا، شور کر رہے تھے، نہ انھیں کوئی روکنے والا تھا اور نہ جھڑکنے والا، ابن اوس اس شب اپنے ان ساتھیوں کے ہمراہ جو اس سے مل گئے تھے شامیہ میں رہا، اہل بغداد نے فقراء کے مکانوں پر بھی حملہ کر دیا تھا، ان کو بھی لوٹ لیا، اسے بھی ستایا جو ان میں سے رہ گیا تھا۔

آخر اس جماعت میں بھگدڑ پڑ گئی دوسرے دن بظاہر ان میں سے کوئی بغداد میں نہیں رہا کہا جاتا ہے کہ سلیمان نے اس رات ابن اوس کو بچھونا، کھانا بھیجا، بیان کیا جاتا ہے کہ محمد بن اوس نے بھی اسے قبول کر لیا، اور ایک روایت کے مطابق واپس کر دیا،

سلیمان کی بلوائیوں سے بات چیت

دوسرے دن صبح ہوئی تو حسین بن اسماعیل اور مظفر بن سیسل صبح کے وقت شاہ بن میکال کے مکان پر گئے شاہ کریمہ اور سردار بھی شاہ سے مل گئے تھے۔ لوگ سلیمان بن عبداللہ پر غضبناک ہو کر وہیں ٹھہر گئے، سلیمان کا مکان خالی

ہو گیا سوائے ایک قلیل تعداد کے اس میں کوئی نہ آیا، سلیمان نے محمد بن نصر بن حمزہ بن مالک الخزاعی کے ہمراہ جوان لوگوں کے عقیدے سے واقف نہ تھا پیام بھیجا جس میں ان کے طرز عمل کے برے نتائج سے آگاہ کیا تھا جس کا ارتکاب انھوں نے محمد بن اوس کے ساتھ کیا ”اگر وہ لوگ اس بات سے آگاہ کر دیے جو انھیں ناگوار تھی تو وہ اس معاملے میں پیش قدمی کرتا اور اس ارتکاب کی ضرورت نہ پڑتی۔“

شاہ کریمہ جو شاہ کے مکان میں موجود تھے شور کرنے لگے کہ ہم لوگ اوس کے یا اس کے ہمراہیوں کے ساتھ رہنے پر راضی نہیں ہیں اور نہ ان فقراء کے ساتھ جوان سے مل گئے ہیں، اگر اس بات پر مجبور کیا گیا تو ہم اس سے جدا ہو جائیں گے اور اس کو معزول کر دیں گے۔ وہ انھیں اس کے حوالے کر دے گا، شاہ بن میکال اور حسین بن اسماعیل اور مظفر بن سیمیل نے قوم کی ناگواری کا بہانہ کر دیا قاصد یہ جواب لے کے سلیمان کے پاس گیا تو اس نے پھر اسے واپس کیا اور ان سے وعدہ کیا ”میں تم لوگوں کی بات اور ذمہ داری پر بغیر تمھاری قسم اور عہد کے بغیر بھروسہ کرتا ہوں، اس کے بعد وہ بیٹھ رہا۔“

بیان کیا جاتا ہے کہ سلیمان، محمد بن اوس، اور ان درویشوں کو جوان کے ساتھ تھے، شاہ کریمہ کی بے رغبتی اور ان کے خراب طریقوں کو جان کر گراں سمجھتا رہا اور خصوصاً محمد بن اوس کے ایسا طریقہ پسند کرنے اور شروع کرنے کو جس نے مخالفت اور جدائی کی دعوت دی تھی، اس بات کو خوب سوچا اس میں خوب غور کیا یہاں تک کہ اس نے کہا کہ ”میں اپنی نماز تہجد کی قنوت میں یہ دعا مانگتا تھا کہ مجھے ابن اوس سے فرصت اور راحت ملے۔“

اس کے بعد محمد بن علی بن طاہر کی طرف متوجہ ہوا اور اسے ابن اوس کے پاس جانے اور خراسان واپسی کا مشورہ دینے کا حکم دیا کہ اس کے بغداد واپس آنے کی کوئی تدبیر نہیں ہے اور نہ ان امور پر حاکم بننے کی جن پر وہ سلیمان کی طرف سے حاکم تھا،

ابن اوس کا نہروان میں قیام اور لوٹ مار

جب یہ خبر ابن اوس کو پہنچی تو اس نے شامیہ سے کوچ کیا اور دجلے کی ریگستانی زمین البردان چلا گیا، وہاں چند روز مقیم رہا سناھی جو متفرق ہو گئے تھے جمع ہو گئے تو کوچ کر کے نہروان میں اترے اور وہیں مقیم رہا، اس نے بایکباک اور صالح بن وصیف کو ایک خط لکھا تھا جس میں اپنے آپ کو ان کی خدمت کے لئے پیش کیا تھا اور اپنی مصیبت کی ان سے شکایت کی تھی، مگر اس نے جو چاہا تھا اس میں کامیابی نہ ہوئی،

محمد بن عیسیٰ بن عبدالرحمن سامرا میں مقیم تھا کہ سلیمان کے فرائض کو ادا کرے، وہ ابن اوس کو برا سمجھتا تھا اور اس سے بیزار تھا، محمد بن اوس بھی محمد بن عیسیٰ کا تب کی بدلی سے پریشان حال تھا، جب ابن اوس اور اس کے ہمراہیوں کی مدد کی امید منقطع ہو گئی تو انھوں نے دیہات والوں اور راہگیروں کے ساتھ ناروا طریقہ اختیار کیا۔ خوب لوٹا، اور غارت گری کی اور آخر نہروان میں جاترا،

ایک ایسے شخص سے روایت ہے جس کو انھوں نے لوٹنے کا ارادہ کیا تھا کہ اس نے انھیں آخرت یاد دلائی اور خدا خوف یاد دلایا، ان لوگوں نے اسے جواب دیا ”اگر قتل و غارت مدینۃ السلام (بغداد) میں جائز ہے حالانکہ وہ مرکز اسلام ہے اور دار السلطنت ہے، تو اسے جنگلوں اور بیابانوں میں کیوں برا سمجھا جائے گا“

ابن اوس نہروان میں اپنی بری یادیں چھوڑ کر وہاں سے کوچ کر گیا، شہر والوں کو مال دینے پر مجبور کیا، کشتیوں

میں غلے بھر بھر کے وسط نہروان میں بنی جنید کے بازار میں لایا کہ وہاں فروخت کرے، محمد بن مظفر بن سیسل مدائن میں تھا اسے ابن اوس کے نہروان جانے کی خبر ملی تو اس نے اپنی رہائش النعمانیہ میں کرلی جو زوالی کے ماتحت تھا نعمانیہ کی رہائش اس نے اپنی جان کے خوف سے اختیار کی تھی،

محمد بن نصر بن منصور بن بسام سے، جس کی جائداد تباہ ہو گئی تھی، روایت ہے کہ اس کا وکیل عذاب اور موت کے خوف سے پندرہ سو دینار ابن اوس کو ادا کرنے کے بعد وہاں سے بھاگ کر واپس آ گیا، ابن اوس وہیں مقیم رہا، کبھی دور ہوتا کبھی قریب دور چلا جاتا، کبھی آنکھ بند کرتا کبھی آنکھ کھول دیتا، ختی بھی کرتا اور نرمی بھی کرتا تھا، شفقت سے بھی پیش آتا اور دھمکاتا بھی تھا، یہاں تک کہ اس کے پاس بایکباک کا خط آیا جس میں اس نے اسے اپنی جانب سے خراسان کے راستے کی حکومت دی تھی، بغداد سے نکلنے اور حکومت خراسان کا پروانہ ملنے تک اسے دو ماہ پندرہ یوم لگے۔

ابن عاصم بن یونس بجلی سے مذکور ہے کہ اس کا باپ شاہراہ خراسان کے علاقے میں نوشری کی جائداد کا والی تھا، اس نے نوشری کو ایک خط لکھا جس میں اس قوت کا ذکر تھا جو اس نے ابن اوس کے لشکر کی دیکھی تھی اور ان کی ظاہری تیاری کی تشریح تھی، مشورہ دیا کہ اس کا ذکر بایکباک سے کر دے کہ خراسان کی شاہراہ کو ایسے مزدور آوارہ سرکش سے خالی رکھنا چاہیے جو ایک نہ ایک دن اس پر غالب ہو جائے گا، اس کے باشندوں کو گھیر لے گا، یہ ایک ایسا لشکر ہے جو آدمیوں، ہتھیاروں، اور ہر قسم کی تیاری سے مامور ہے اپنے کام میں مشغول ہے۔

نوشری نے یہ سب بایکباک سے بیان کر دیا، کہ خدمت راہ داری خراسان پر ابن اوس کے بجائے مجھے مقرر کر دیجئے، نوشری نے اس مشورے کو قبول کر کے احکام لکھوا دیئے، نوشری اسی سال یعنی ۲۵۵ھ کے ذی القعدہ میں حاکم بنایا گیا تھا، موسیٰ جو مساور بن عبد الحمید الشاری کا نائب تھا تقریباً تین سو آدمیوں کی جماعت کے ساتھ دسکرة اور اس کے علاقے میں مقیم تھا، اس کو مساور نے راہ خراسان بطن جوہی اور دیہات کے ان کناروں پر جو راہ خراسان کے قریب ہیں والی بنایا تھا،

اصلاح معاشرہ

اسی سال مہدی نے گانے والے غلاموں، گویوں، اور گانے والیوں کو سامرا سے نکالنے کا حکم دے کے انھیں بغداد جلا وطن کر دیا یہ حکم قبیحہ کی جانب سے اس کے فرزند پر مصیبت نازل جانے کے بعد صادر ہوا تھا، خلیفہ نے یہ بھی حکم دیا کہ جو درندے شاہی محل میں تھے، اور شکاری کتے جو پلے ہوئے تھے اور لہو لہب کے سامان جو بہت فراہم تھے ان سب کو تلف کر دیا جائے،

خود دربار عام کرتا، معاملات پیش ہوتے، تحقیق کی جاتی اور تصفیہ ہوتا مگر ان تمام مساعی کے باوجود اس کی خلافت بھی پریشانی میں گزری اور تمام اسلامی دنیا پریشانی میں مبتلا رہی،

اسی سال موسیٰ بن بغا اور اس کے ساتھی آزاد کردہ غلام، اور شاہی لشکر رے سے واپس آیا، مفلح نے طبرستان میں حسن بن زید کو شکست دے کے علاقہ دیلم کی طرف نکال دیا اور پھر خود دار الخلافہ (سامرا) چلا آیا۔

موسیٰ بن بغا کی واپسی

اس کا سبب یہ ہوا کہ قبیحہ والدہ معتر نے جب ترکوں کا اضطراب دیکھا اور ان کی حالت متغیر پائی تو اس

حادثے سے قبل ہی جو اسے اور اس کے فرزند معتر کو پیش آیا، اس نے موسیٰ بن بغا کو اپنے پاس آنے کو لکھا تھا موسیٰ نے اس کے پاس آنے کا ارادہ کیا یہ خط ایسی حالت میں پہنچا کہ مفلح طبرستان میں تھا، موسیٰ نے جو رے میں تھا مفلح کو اپنے پاس آنے کا حکم دیا تھا،

بعض طبرستانی دوستوں نے مجھ سے بیان کیا کہ موسیٰ کا خط مفلح کو ایسی حالت میں ملا کہ وہ حسن بن زید طابو کی تلاش میں دہلیم کی جانب روانہ ہو چکا تھا، جب اسے یہ خط پہنچا تو وہ اسی مقام پر بیٹھنے کے ارادے سے واپس ہوا جہاں سے وہ روانہ ہوا تھا، یہ امر سرداران طبرستان کی جماعت کو شاق مگر راجو اس کے ہمراہ مفلح کے آنے سے قبل وہ حسن بن زید سے خائف تھے، کیونکہ ان لوگوں کے پاس آنے سے انھیں یہ امید ہو گئی تھی کہ وہ حسن بن زید کے معاملے میں ان کی طرف سے کافی ہوگا اور وہ اپنے مکانوں اور وطنوں کو واپس ہونے جائیں گے، یہ امید اس لئے تھی کہ مفلح ان لوگوں کو حسن بن زید کے تعاقب پر تیار کر رہا تھا کہ جب وہ روانہ ہوا تو اس پر مفلح پائے گا یا اسے مہم آجائے گی،

وہ کہا کرتا تھا کہ ”اگر میں دہلیم کے علاقے میں اپنی ٹوپی پھینک دوں تو ان میں سے کسی کی مجال نہیں کہ اس کے قریب جاسکے“ جب اس جماعت نے اس کی واپسی کو دیکھا کہ اسے حسن بن زید کے لشکر نے یا اور کسی دہلیمی نے روک تک نہیں تو جیسا کہ مجھ سے بیان کیا گیا ان لوگوں نے اس سے اس جنگ میں باز آنے کا سبب دریافت کیا حالانکہ انھیں حسن بن زید کے تعاقب کے لئے تیار کرتا تھا، مجھے اطلاع ملی کہ وہ لوگ اس سے گفتگو کرنے لگے۔ اس کی حالت اس شخص کی طرح تھی جس نے منہجے کے دن خاموشی کا روزہ رکھا ہو، انھیں کچھ جواب نہ دیتا تھا۔ جب وہ اس سے بہت زیا، دریافت کرنے لگے تو انھیں جواب دیا کہ ”میرے پاس امیر موسیٰ کا خط آیا ہے اس کے حقوق میں سے یہ ہے کہ میں اس کے وصل ہونے کے بعد اسے اپنے ہاتھ سے اس وقت تک نہ رکھوں جب تک کہ اس کے پاس نہ پہنچ جاؤں۔ مجھے تمہارے معاملے کا رنج ہے مگر امیر کی مخالفت کی کوئی گنجائش نہیں، موسیٰ کی وجہ سے رے سے سامرا جانے کی تیار بھی نہ کرنے پایا تھا کہ معتر کی ہلاکت اور اس کے بعد مہندی کی حکومت پر قائم ہونے کا خط پہنچ گیا۔ اس خط نے اسے روانگی کے ارادے سے روک دیا، کیونکہ اس سفر سے معتر کے معاملے کا تدارک مقصود تھا اور وہ فوت ہو چکا تھا۔

جب اسے مہندی کی بیعت کا حکم پہنچا تو اس کے ساتھیوں نے پہلے تو اس سے انکار کیا پھر بیعت کر لی، اسی سال ۲۵۵ ۱۳ رمضان کو ان کی بیعت کا خبر سامرا پہنچی، ان آزاد غلاموں کو جو موسیٰ کے لشکر میں تھے یہ خبر ملی کہ صالح بر وصیف نے کاتبین اور معتر اور متوکل کے اعزہ کے مال نکلا لیے ہیں، اس کی وجہ سے انھیں سامرا کے ساکنوں پر لالچ آ، انھوں نے موسیٰ کو اپنے ہمراہ سامرا اپنے کامطالبہ کیا مفلح طبرستان کو حسن بن زید کے حوالے کر کے رے میں موسیٰ کے پاس آ گیا۔

القاشانی سے روایت ہے کہ ”مجھے میرے بھتیجے نے رے سے خط لکھا۔ وہ مفلح سے رے میں ملا اور اس سے اس کی واپسی کا سبب دریافت کیا۔ اس نے بیان کیا کہ آزاد غلاموں نے قیام کرنے سے انکار کیا تھا۔ اور جب وہ لوگ واپس ہو جاتے تو مفلح کے قیام کی کوئی حاجت نہ ہوتی“

اہل رے کی ابن بغا سے رکنے کی درخواست

موسیٰ نے اتوار کے دن رمضان ۲۵۵ کے چاند کے وقت ۲۵۶ کا خراج لینا شروع کیا، مجھ سے بیان کیا کہ اس نے اتوار ہی کو بقدر پانچ لاکھ درہم جمع کر لئے۔ اہل رے نے جمع ہونے کے کہا اللہ امیر کو عزت دے، تو یہ گمان کہ

ہے کہ آزاد غلام اس لئے سامرِ اواپس جاتے ہیں کہ وہاں وہ زیادہ مال پائیں گے، حالانکہ تو اور تیرے ساتھی اس جگہ کے لوگوں سے زیادہ وسعت اور کثرت میں ہیں اس لئے اگر تو مناسب سمجھے تو اس سرحد کی حفاظت کر باشندوں کی حفاظت میں اجر و ثواب سمجھ۔ اور ہمارے خراج میں جو ہمارے پاک مال میں سے ہوتا ہے اپنے ساتھیوں کے لئے ایسی مقدار ہمارے ذمے کر دے جسے تو یہ سمجھے کہ ہم برداشت کر لیں گے،

یہ درخواست قبول نہ ہوئی تو پھر انھوں نے کہا ”خدا امیر کو نیکی دے کہ جب امیر نے ہمارے چھوڑ دینے اور ہمارے پاس سے واپسی جانے کا ارادہ کر ہی لیا ہے تو ہم سے اس سال کا خراج لینے کے کہا معنی جس میں ہم نے اپنی زندگی بھی شروع نہیں کیلئے ۲۵۵ کی اکثر آمدنی جس کا امیر نے خراج لے لیا ہے ایسے صحرائوں میں ہے کہ امیر کے ہمارے پاس سے چلے جانے کے بعد ہمیں وہاں تک پہنچنا ناممکن ہوگا، مگر انھوں نے جو کچھ بیان کیا اور کو در خواست کی اس نے کسی پر بھی توجہ نہ کی۔

مہندی کی ابن بغا کو واپسی سے ممانعت

اس کی واپسی قبر مہندی کو پہنچی تو اس نے متعدد فرامین بھیجے جن کا کوئی اثر نہ ہوا مہندی نے جب دیکھا کہ موسیٰ رے سے روانہ ہو گیا اور احکام خلافت کا لحاظ تک نہ کیا تو اس نے بنی ہاشم میں سے دو آدمیوں کو روانہ کیا جن میں سے ایک کا نام عبدالصمد بن موسیٰ تھا اور دوسرا ابو عیسیٰ بن اسحاق بن موسیٰ بن عیسیٰ بن علی بن عبد اللہ بن عباس کے نام سے مشہور تھا۔ وہ دونوں اس کا پیام لے گئے موجودہ تنگ حالی کی توثیق ہو گئی طالبین کے غلبے اور علاقہ جبل میں ان کے پھیل جانے کا اندیشہ بچ نکلا، یہ امور معلوم کر آزاد غلاموں کی ایک جماعت کے ہمراہ دونوں صاحبِ روانہ ہو گئے۔ موسیٰ اور اس کے ساتھی آگئے، صالح بن وصیف اس معاملے میں مہندی کو اس کی واپسی نقصان دہ بتاتا تھا اور اسے مخالفت اور نافرمانی کی طرف منسوب کرتا تھا، اکثر امور میں اس پر بدعا کرتا تھا اور اس کے فعل سے خدا کی جانب سے براءت مانگتا تھا۔

روایت ہے کہ جن ہمدان کے ناظم طبہ (پوسٹ ماسٹر) کی جانب سے موسیٰ کے وہاں سے روانہ ہونے کے متعلق خط مہندی کے پاس آیا تو مہندی نے اپنے دونوں ہاتھ آسمان کی طرف اٹھائے اللہ کی حمد و ثناء کے بعد کہہ کر اے اللہ میں تجھ سے براءت چاہتا ہوں موسیٰ بن بغا کے فعل سے اور اس کے سرحدات میں خلل ڈالنے سے اور اس کے دشمنوں کو مباح کر دینے سے کیونکہ جو کچھ اس کے اور میرے درمیان ہے اس سے معذور ہوں۔ اے اللہ اس کے حیلے کو پھیر دے جو مسلمانوں کے ساتھ حیلہ کرے، اے اللہ مسلمانوں کے لشکر کی مدد کرو جہاں کہیں ہوں۔ اے اللہ میں اپنی نیت اور ارادے سے ہر اس مقام پر جانے کو تیار ہوں جہاں مسلمان مغلوب ہوں مسلمانوں کا مددگار رہی کے اور ان کی مدافعت کے لئے اے اللہ مجھے میری نیت کا اجر دے کیونکہ مجھے نیک مددگار نہیں ملے، اس کے بعد اس کے آنسو گرے اور رونے لگا۔

مہندی کی مجلس کے عینی شاہد کا بیان ہے کہ سلیمان بن وہب نے آخر کہا کیا امیر المؤمنین مجھے اس بات کی اجازت دیتا ہے کہ جو کچھ میں اس سے سنتا ہوں وہ موسیٰ کو لکھ دوں کہا ہاں جو کچھ تو مجھے سنتا ہے لکھ دے اور اگر تو پھر میں بھی کندہ کر سکے تو کر دے۔

وہ دونوں ہاشمی موسیٰ کو راستے میں ملے اور وہ کچھ بھی کامیاب نہ ہو سکے، موالی شور کرنے لگے قریب تھا کہ

قاصدوں پر حملہ کریں۔

موسیٰ نے پیام کے جواب میں یہ عذر کیا کہ اس کے ہمراہی سوائے امیر المؤمنین کے دروازے پر حاضری دینے کے اور کوئی بات نہ مانیں گے بصورت مخالف اسے اپنی جان کا اطمینان نہ ہوگا اور اس نے استدلال میں وہ واقعات پیش کئے جو اس کے پاس آنے والے قاصدوں نے دیکھے تھے، پھر یہ جواب لے کے پیامبر آگئے موسیٰ نے اپنے لشکر سے بھی ایک وفد پیامبروں کے ہمراہ بھیج دیا وہ لوگ ۲ محرم ۲۵۶ھ کو سامرا پہنچے۔

کنجور کی رہائی

اسی سال (۲۵۵ھ) میں علی بن حسین بن قریش نے کنجور کو چھوڑا، المعتز کے زمانے میں وہ فارس میں جلاوطن کر دیا گیا تھا۔ علی بن حسین نے پہرہ مقرر کر کے اسے قید کر دیا تھا محبت علی بن حسین نے یعقوب بن لیث سے جنگ کا ارادہ کیا تھا تو اسے قید سے نکالا اور سوار اور پیادہ لشکر اس کے ماتحت کر دیا جب لوگ علی بن حسین کو چھوڑ کے بھاگے تو کنجور ہواز کے علاقے میں چلا گیا۔ اس نے رام ہرمز کے علاقے میں اپنا اثر و رسوخ پیدا کر لیا۔ اس کے بعد ابن دلف سے مل گیا، ہمدان میں اس کے پاس پہنچا اس علاقے میں اس نے وصیف کے اعزہ، اس کے وکلاء، اور اس کی جائیداد کے معاملے میں اپنی بداخلاقی کا اظہار کیا۔ اس کے بعد موسیٰ کے لشکر میں شامل ہو گیا، جب موسیٰ اپنے ماتحت لشکر کے ہمراہ آیا تو صالح کو معلوم ہوا، اس نے مہندی کی جانب سے کنجور کے مقید کر کے شاہی دروازے پر بھیجنے کے لئے لکھا، آزاد غلاموں نے اس سے انکار کیا۔ اس بارے میں خطوط کی آمد و رفت ہوتی رہی یہاں تک کہ وہ لشکر القاطول میں اترا پھر ظاہر ہو گیا کہ صالح اس کی مخالفت کر کے بیٹھا تھا موسیٰ صالح اور اس کے خیر خواہوں کی مخالفت کی وجہ سے سامرا چلا گیا، با یکباک موسیٰ کے لشکر میں مل گیا، موسیٰ وہاں دو روز تک ٹھہرا، مہندی نے اپنے اخیانی بھائی ابراہیم کو کنجور کے بارے میں بھیجا کہ وہ اسے اس امر سے آگاہ کرے کہ سامرا کے آزاد غلاموں نے کنجور کے سامرا داخل ہونے پر قرار سے رہنے سے انکار کر دیا۔ اسے مقید کرنے اور مدینۃ السلام بھیجنے کا حکم دیا، مگر اس بارے میں صالح نے جو کچھ سوچا تھا اس کا انتظام نہ ہوا، ان کا جواب یہ تھا کہ ”جب ہم سامرا میں داخل ہوں گے تو کنجور وغیرہ کے معاملے میں امیر المؤمنین کے حکم پر عمل کریں گے۔“

علوی بصری کا پہلا خروج اور فتنہ

اسی سال ۲۵۵ھ نے نصف شوال کو بصرے کے فرات میں ایک شخص ظاہر ہوا اس کا گمان یہ تھا کہ وہ علی بن محمد ہے۔ احمد بن علی بن عیسیٰ بن زید بن علی بن حسین بن ابی طالب ہے۔ زنجی اس کے ساتھ ہو گئے تھے جوزمین سے نمک نکالتے تھے۔ وہ دجلہ کو عبور کر کے دیناری میں اترا۔

خاندانی پس منظر

اس کا نصب علی بن محمد بن ابراہیم تھا، نصب اس کا عبد القیس تھا اس کی ماں قرۃ بنت علی بن رعیب بن محمد حکیم بن اسد بن خزیمہ میں سے تھی۔ وہ رے کے دیہات میں سے ایک گاؤں کا باشندہ تھا جس کا نام ورزمن تھا، یہیں اس کی ولادت و نشوونما ہوئی۔ خود اسی کا بیان ہے کہ میرا دادا محمد بن حکیم ان باشندگان کوفہ میں سے ہے جنہوں نے ہشام بن

عبدالملک پرزید بن علی بن حسین کے ساتھ خروج کیا تھا، جب زید شہید ہو گئے تو وہ بھاگ کر رے میں آ گیا۔ ورزنین میں پناہ لی اور وہیں مقیم رہا۔

دادا عبدالرحیم عبدالقیس کے خاندان کا آدمی ہے جس کی ولادت الطالقان میں ہوئی پھر وہ عراق میں آ گیا اور وہیں قیام کر لیا۔ ایک سندھی لونڈی خریدی جس سے اس کا باپ محمد پیدا ہوا۔ یہ وہی علی بن محمد ہے۔

ابتدائی حالات

اس سے قبل وہ مختصر کی ٹولی میں شامل تھا جن میں غانم، شطرنجی، اور سعید صغیر اور یسر خادم تھے اس کی گزر کا ذریعہ یہی لوگ تھے مصاحبان سلطنت اور کاتبان حکومت کی ایک جماعت تھی جن کی وہ اپنے اشعار میں مدح کرتا تھا اور ان سے انعام کا خواستگار ہوتا تھا۔

خروج کی ابتدا

۲۳۹ھ میں وہ سامرا سے بحرین چلا گیا، اور یہ دعویٰ کیا کہ وہ علی بن محمد بن فضل بن حسن بن عبید اللہ بن عباس بن علی بن ابی طالب ہے۔ ہجر میں لوگوں کو اپنی اطاعت کی دعوت دی، وہاں ایک بڑی جماعت اس کی پیروی کرنے لگی اور دوسری جماعت منکر رہی، اس وجہ سے متبعین اور منکرین میں تعصب پیدا ہو گیا، نتیجہ یہ نکلا کہ فریقین میں جنگ ہوئی کچھ مخالف مارے گئے اور کچھ موافق کام آئے۔

جب یہ حادثہ ہوا تو علی بن محمد وہاں سے حساء چلا گیا۔ اور بنی تمیم کے ایک قبیلے سے فریاد کی پھر بنی سعد سے جنھیں بنو شمس کہا جاتا ہے مدد مانگی اور انھیں میں اس کا قیام ہو گیا۔ جیسا کہ بیان کیا گیا کہ اہل بحرین نے اپنی طرف سے اسے پیغمبر کے درجے میں مان لیا تھا، یہاں تک کہ وہاں اس کے لئے خراج جمع کیا گیا اور ان کے درمیان اس کا حکم جاری ہو گیا اس کی خاطر ان لوگوں نے سلطنت کے ملازمین سے جنگ کی، اس نے ان کی ایک بڑی جماعت سے بڑی بدسلوکی کی جس سے وہ لوگ اس سے برگشتہ ہو گئے تو وہ بادیہ چلا گیا۔

بادیہ جانے لگا تو اہل بحرین کی ایک جماعت اس کے ہمراہ ہو گئی جن میں ایک شخص اہل حساء سے بھی تھا جو وزن کرنے کا پیشہ کرتا تھا، اس کا نام یحییٰ بن محمد رزق، بحرانی تھا وہ بنی دارم کا آزاد کردہ غلام تھا یحییٰ بن ابی ثعلب بھی ساتھ ہو گیا تھا جو تاجر اور ہجر کا باشندہ تھا بنی حنظلہ کا آزاد کردہ ایک حبشی غلام بھی تھا جس کا نام سلیمان بن جامع تھا وہی اس کے لشکر کا سردار تھا۔

روحانی کمالات کے دعوے

بادیہ میں وہ ایک قبیلہ سے دوسرے قبیلہ میں منتقل ہوتا رہا، خود اسی سے منقول ہے کہ ”اسی زمانے میں مجھے میری علامات امامت میں سے کچھ نشانیاں دی گئیں جو لوگوں کے لئے ظاہر ہیں۔“ اسی سے یہ بھی مذکور ہے ”مجھے قرآن کی چند ایسی سورتیں دی گئیں، جو مجھے یاد نہ تھیں وہ ایک ہی گھڑی میں میری زبان پر جاری ہو گئیں انھیں سورتوں میں سبحان، اور الکہف اور صاد ہیں۔“

اس نے کہا ”اسی وجہ سے میں نے اپنے آپ کو اپنے بچھونے پر ڈال دیا اور اس مقام کہ بارے میں

غور کرنے لگا جہاں کا ارادہ کروں، اور وہیں اپنا قیام کروں کیونکہ بادیہ نے میرے ساتھ براسلوک کیا اور میں وہاں کے باشندوں کی نافرمانی سے جنگ آگیا تھا کہ مجھ پر ابرسا یہ فگن ہوا اور چکنے، گر بنے لگا اس سے کڑک کی آواز برابر میرے کانوں میں آنے لگی، اس میں مجھے خطاب کیا گیا کہ بصرے کا ارادہ کر میں نے اپنے ساتھیوں سے کہا جو میری حفاظت کر رہے تھے کہ مجھے اس گرج کے ذریعے بصرے جانے کا حکم ملا ہے۔

اسی نے بیان کیا کہ اس کے پادپہ جانے پر وہاں کے باشندوں نے اس کے متعلق کیا خیال کیا کہ وہ ابو حسین بن یحییٰ بن عمر ہے جو کوفہ کے علاقے میں قتل ہوئے تھے، اس وہم میں ڈال کر اس نے ان کی جماعت کو دھوکا دیا، وہاں ان کی ایک بہت بڑی جماعت جمع ہو گئی، جنہیں وہ بحرین کے ایک موضع لے گیا، جس کا نام درم تھا، ان کی آپس میں شدید جنگ ہوئی، جس کا دائرہ اس جنگ اور اس کے رہنے والوں تک محدود تھا اس جنگ میں اس کے ساتھیوں کا قتل عظیم واقع ہوا، جس کی وجہ سے عرب کو اس سے نفرت ہو گئی، وہ اسے برا سمجھنے لگے، اور اس کی جماعت سے علیحدہ ہو گئے۔

بصرہ آمد اور قیام

عرب اس سے جدا ہو گئے اور بادیہ نے بھی اس کے ساتھ بدسلوکی کی تو وہ وہاں سے بصرہ کے لئے روانہ ہو گیا اور وہاں بنی ضبیہ میں اترا، وہاں کی ایک جماعت اس کی مطیع ہو گئی جن میں علی بن ابان مہلبی اور اس کے دونوں بھائی محمد اور خلیل بھی شامل تھے۔

بصرے میں اس کی آمد ۲۵۴ھ میں ہوئی تھی۔ محمد بن رجاء حضاری وہاں حاکم شہر تھا یہ فتنہ اہل بصرہ کے سعدیہ اور قبیلہ بلالیہ کے فتنے کے ہم زمانہ تھا، اس لئے ان دونوں فریقوں میں سے ایک کے بارے میں یہ لالچ پیدا ہوا کہ اسے اپنی طرف مائل کرے اس نے اپنے ساتھیوں میں سے چار افراد بھیجے جو نکل کر مسجد عباد گئے، ان میں سے ایک کا نام محمد بن سلم قصاب بحری، دوسرے کا بولیش قریبی، تیسرے کا علی ضراب اور چوتھے کا نام حسین صید نانی تھا، یہ وہ لوگ تھے جنہوں نے بحرین میں اس کی صحبت اٹھائی تھی، انہوں نے اس کی طرف دعوت دی مگر شیروالوں میں سے کسی نے قبول نہ کیا، لشکر ان کی جانب لوٹا تو وہ لوگ منتشر ہو گئے، اور ان میں سے کسی کو گرفتار نہ کیا جا سکا، وہ بصرے سے نکل کر بھاگا، ابن رجاء نے اس کو تلاش کیا مگر پانہ سکا،

ابن رجاء کو اس کی جانب کچھ اہل بصرہ کے میاں کی خبر دی گئی تو اس نے انہیں گرفتار کر کے قید کر دیا، جو لوگ قید ہوئے ان میں یحییٰ بن ابی ثعلب، محمد بن حسن یادی، حاکم الزنج کا بیٹا علی بن محمد اکبر اس کی بیوی جو اس کے بیٹے کی ماں تھی، ساتھ ایک بیٹی بھی تھی، جو اسی ماں کے لطن سے پیدا ہوئی تھی، اور ایک حاملہ لونڈی تھی ان سب کو قید کر دیا۔

بغداد میں گرفتاری اور رہائی

علوی اپنی ضرورت سے بغداد کے لئے روانہ ہوئے، اس کے ہمراہ محمد بن سلم، یحییٰ بن محمد، سلیمان بن جامع اور بریش قریبی تھے بطیمہ پہنچے تو باہیلن کا ایک غلام عمیر بن عمار جو بطیمہ کا حاکم تھا وہ انہیں دیکھ کر کھٹک گیا، اس نے انہیں گرفتار کر لیا، اور محمد بن ابی عون کے پاس لے گیا جو واسط میں تھا، اس نے ابن ابی عون سے کوئی حیلہ کیا، یہاں تک کہ اپنے ساتھیوں سمیت اس کے ہاتھ سے رہا ہو کے مدینہ السلام چلا گیا، اور وہاں ایک سال تک مقیم رہا، وہاں اپنے آپ کو

احمد بن عیسیٰ بن زید کی طرف منسوب کیا اس کا دعویٰ تھا کہ اس کے وہاں کے قیام کے لئے کچھ آیات ظاہر ہوئی ہیں۔ اپنے ساتھیوں کے دلوں کا حال جانتا ہے ان میں سے ہر شخص جو کچھ کرتا ہے وہ بھی جانتا ہے اس نے اپنے رب سے ایک ایسی نشانی طلب کی جو حقیقت حال بتا دے، تو اس نے ایک تحریر دیکھی جو اس کے لئے لکھی جاتی ہے اور وہ اسے ایک دیوار پر لکھا دیکھتا ہے مگر کسی شخص کو اسے لکھتے نہیں دیکھا گیا،

اس کے بعض پیروکاروں سے منقول ہے کہ مدینۃ السلام کے زمانہ قیام میں ایک جماعت اس کی جانب مائل ہو گئی جن میں جعفر بن محمد صوحانی جو حضرت زید بن صوحان کی طرف منسوب تھا، محمد بن قاسم، یحییٰ بن عبد الرحمن بن خاقان کے دو غلام مشرق و رفیق تھے اس نے مشرق کا نام حمزہ رکھا اور اس کی کنیت ابو الفضل رکھی یہ پورا اس سال مدینۃ السلام میں گزرا۔ یہاں تک کہ محمد بن رجاء بصرہ سے معزول کر دیا گیا۔

وہاں سے نکلا تو بلالیہ و سعدیہ کے فتنے کے سرغنوں نے ہنگامہ برپا کر دیا، قید خانہ کھول دیے اور جو لوگ ان میں تھے انھیں آزاد کر دیا، اس کے اصحاب بھی رہا ہونے والوں کے ساتھ رہا ہو گئے، جب اسے اپنے اصحاب کی رہائی کی خبر ملی تو بصرہ روانہ ہو گیا، وہاں اس کی واپسی رمضان ۲۵۵ھ میں ہوئی اس کے ہمراہ علی بن ابان بھی تھا جو اس سے ملا جب کہ وہ مدینۃ السلام میں تھا یحییٰ بن محمد، محمد بن سلم، سلیمان بن جامع اور یحییٰ بن عبد الرحمن کے دونوں غلام مشرق و رفیق بھی ہمراہ تھے، ان چھ آدمیوں کے پاس لشکر کا ایک شخص آیا کرتا تھا جس کی کنیت ابو یعقوب تھی اور اس نے بعد میں اپنا لقب جو بان رکھا تھا، یہ سب لوگ چل پڑے، جاتے جاتے ایک محل میں اترے جو قصر القرشی کے نام سے مشہور تھا، اور نہر کے کنارے بنا ہوا تھا، موسیٰ بن منجم کی اولاد نے یہ نہر کھدوائی تھی عمود بن منجم کے نام سے اس کی شہرت ہوئی تھی اس نے ظاہر یہ کیا کہ وہ شورے کی بیج میں واثق کے فرزند کا وکیل ہے ہمراہیوں کو تاکید کر دی کہ فرزند واثق کے وکیل کے طور پر اس کو مخاطب کریں، آخر وہیں مقیم ہو گیا۔

واقعات ابتدائے خروج

”شورجی“ شوعہ ساز غلاموں کی جماعت میں ایک شخص ریحان بن صالح بھی تھا، جو پہلے بھی اس کی صحبت میں رہ چکا تھا، اس کا بیان ہے کہ میں آقا کے غلاموں پر نگران مقرر تھا بصرے سے آٹا لے جاتا تھا اور ان میں تقسیم کر دیتا تھا، ایک مرتبہ حسب معمول آٹا لے جاتے ہوئے میں اس علوی کے پاس سے گزرا یہ اس وقت کی بات ہے جب وہ قصر القرشی میں مقیم تھا۔

دعوائے خلافت

مجھے اس کے آدمیوں نے پکڑ لیا اور اس کے پاس لے گئے، حکم دیا کہ میں اسے ”امیر المؤمنین“ کہہ کر سلام کروں میں نے ایسا ہی کیا

پوچھا: کہاں سے آرہے ہو؟ بتایا کہ بصرے سے۔

پوچھا: ہمارے متعلق بصرے میں کوئی خبر سنی ہے؟ میں کہا نہیں

پوچھا: الزبیدی کی کیا خبر ہے میں نے کہا مجھے اس کا علم بھی نہیں۔

پوچھا: بلالیہ اور سعدیہ کی خبر؟ میں نے کہا میں اس سے بھی بے خبر ہوں،

شورہ ساز غلاموں کے حالات دریافت کیے کہ ان میں سے ہر غلام کو کتنا ستوا، کس قدر آٹا، کتنی کھجوریں ملتی ہیں

کتے غلام اور کتنے آزاد شورشہ سازی کا کام کرتے ہیں؟ یہ سب باتیں میں نے بتادیں۔

غلاموں کی آزادی

اس نے مجھے اپنے مشن کی دعوت دی میں نے اسے قبول کر لیا تب اس نے مجھ سے کہا کہ تو جن غلاموں پر قابو پائے انھیں بہانہ کر کے میرے پاس لے آ۔ وعدہ کیا کہ جن غلاموں کو بہانے سے اس پاس لاؤں گا سب کی افسری مجھ ہی کو ملے گی، اور میرے ساتھ انعام و اکرام سے پیش آئے گا۔

اس نے مجھے قسم دی میں اس کے مقام کی کسی کو اطلاع نہ دوں، اور اس کے پاس واپس آ جاؤں۔ ان مراتب کے بعد راستہ کھل گیا میں اس آئے کو جو میرے ساتھ تھا منزل مقصود پر لایا۔

نشان آزادی

اس دن میں اس سے جدا رہا، دوسرے دن آیا تو میں نے اس طرح پایا کہ اس کے پاس یحییٰ بن عبدالرحمن کا غلام رفیق تھا جس کو اس نے اپنی کسی ضرورت سے بھرے بھیجا تھا، بشر بن سالم بھی تھا جو شورشہ ساز غلاموں میں سے تھا ایک ریشمی کپڑا بھی لایا تھا جس کے خریدنے کا اسے حکم ملا تھا کہ اس کا جھنڈا بنائے۔

علم خروج

اس پارچہ میں آخر تک یہ آیت لکھی ”ان للہ اشتری من انفسہم و اموالہم بان للہم الجنة یقاتلون فی سبیل اللہ“ (اللہ تعالیٰ نے مؤمنین سے ان کی جان و مال کو جنت کے عوض لے لیا ہے، اللہ کی راہ میں قتال کرتے ہیں) اس آیت کے بعد اپنا اور اپنے ماں باپ کا نام لکھا اور کشتی کے چپو کے سرے میں اسے لٹکا دیا،

۲۸ رمضان ہفتہ کی سحر کے وقت نکلا، قصر کے آخری حصے میں پہنچا تو شورشہ سازوں میں سے ایک شخص عطار کے غلام جو اپنے کام پر جا رہے تھے حکم کے مطابق سب کے سب گرفتار کر لئے گئے، ان کا وکیل بھی ساتھ تھا، اسے بھی گرفتار کر لیا گیا یہ سب پچاس غلام تھے،

ان کی گرفتاری سے فارغ ہو کر اس مقام پر گیا جہاں السنائی (برگ کے دواساز) کام کرتے تھے، ان میں سے پانچ سو غلام گرفتار کر لئے جن میں ابوحدید مشہور تھا، ان کے وکیل کو گرفتار کرنے کا حکم دیا جو انھی کے ساتھ دست بدست گرفتار کر لیا گیا تھا، یہ غلام ایک نہر میں تھے جو نہر مکارث سے مشہور تھی

یہاں سے وہ موضع سیرانی گیا اور وہاں سے ڈیڑھ سو غلام گرفتار کیے جن میں رزق اور ابوالنجر بھی شامل تھے۔

پھر وہ موضع ابن عطاء گیا اور طریق صبیح الاعسر اور راشد مغربی اور راشد قرماطی کو گرفتار کیا، ان کے ہمراہ اسی غلام بھی پکڑے گئے، پھر موضع اسماعیل آیا جو موضع غلام سہل الطحان کے نام سے مشہور تھا۔

مالکان اور غلاموں سے خطاب اور ترغیب و ترہیب

دن بھر اسی شغل میں لگا رہا، ہوتے ہوتے شورشہ ساز غلاموں کی ایک بڑی جماعت ساتھ ہو گئی اس فوج کو اس نے باقاعدہ پیروکار بنانا چاہا، سب کو یکجا کر کے کھڑے ہو کر وعظ کیا، امید دلائی وعدہ کیا کہ انھیں سردار بنایا جائے گا رئیس بنائے گا، مالک بنائے گا، بڑی سخت اور پکی قسمیں کھائیں کہ ان سے بد عہدی نہ کرے گا، ان کی امداد میں لگا رہے گا اور

ہر طرح کی نیکیاں ان کے ساتھ کیا کرے گا۔

پھر اس نے آقاؤں کو بلا کے کہا کہ ”میرا ارادہ یہ ہے کہ تم لوگوں کی گردنیں مار دوں، اس لئے کہ تم ان غلاموں کے ساتھ برابر تاؤ کرتے ہو، تم نے انھیں کمزور سمجھ لیا ہے، ان پر زبردستی قبضہ کیا ہے، اور ان کے ساتھ وہ برا سلوک روا رکھا ہے جو اللہ تعالیٰ نے تم پر حرام کیا ہے ان کو ایسے کام پر مقرر کیا ہے جس کی استطاعت نہیں رکھتے۔ میرے ساتھیوں نے تم لوگوں کے بارے میں مجھ سے گفتگو کی ہے اس لئے میں نے تم لوگوں سے گفتگو کرنا مناسب سمجھا۔“

فریب چل گیا

ان لوگوں نے جواب دیا کہ یہ سب غلام بھگوڑے ہیں وہ تیرے پاس سے بھی بھاگ جائیں گے، نہ تیرے پاس رہیں گے نہ ہمارے پاس، اس لئے ہم سے مال لے لے اور انھیں ہمارے لئے رہا کر دے۔“

اس نے ان کے غلاموں کو بلانے کا حکم دیا وہ گروہوں کی شکل میں لائے گئے ہر جماعت اپنے آقا اور اپنے وکیل کے سامنے کھڑی کی گئی، انھیں اس بات پر اپنی بیویوں کی طلاق کی قسم دی کہ نہ تو کسی کو اس کا مقام بتائیں گے اور نہ اس کے اصحاب کی تعداد، قسمیں کھلوانے کے بعد سب کو رہا کر دیا گیا وہ لوگ بھرے چلے گئے، ایک غلام کا نام عبد اللہ عرف کریم تھا اس نے جاتے جاتے نہر دجیل کو عبور کیا، اور شورہ ساز کو ڈرایا کہ وہ اپنے غلاموں کی حفاظت کریں وہاں پندرہ ہزار غلام تھے علوی عصر کی نماز پڑھ کر چلا دجیل پہنچ گیا، بانس کی کشتیاں پائیں جو چڑھے، دے دریا میں داخل ہو رہی تھیں، انھیں سامنے کیا اور ان میں سوار ہو گیا اور اس کے ساتھی بھی سوار ہو گئے، وہ لوگ دجیل عبور کر کے نہر میمون تک پہنچ گئے وہاں اس مسجد میں اتراجو نہر میمون کے بیچ بازار میں تھی وہیں ٹھہر گیا

خطبہ آزادی

روز یہی طریقہ رہا کہ زنجی غلام اس کے پاس عید الفطر تک جمع ہوتے رہے جب صبح ہوئی تو اس نے اپنے ساتھیوں میں نماز عید کے لئے جمع ہونے کی منادی کرائی، لوگ جمع ہو گئے، اس نے وہ بانس گاڑ دیا جس پر اس کا جھنڈا تھا انھیں نماز پڑھائی اور خطبہ پڑھا، عوام کی بد حالی کا رونا روتا رہا جس میں وہ مبتلا تھے، اور دعویٰ کیا کہ اللہ تعالیٰ نے اس کے ذریعے اس بد حالی سے نجات دی، اس کا ارادہ یہ ہے کہ ان کی قدر کو بلند کرے انھیں غلاموں، امول اور مکانات کا مالک بنائے اور انھیں بڑے بڑے درجات تک پہنچائے اس پر قسم بھی کھائی۔

خطبہ و نماز سے فارغ ہوا تو جو لوگ اس کی بات سمجھتے تھے انھیں یہ حکم دیا کہ وہ عوام کو سمجھا دیں جو غمگینی ہونے کی وجہ سے اس کی بات نہیں سمجھ سکے، تاکہ اس سے ان کا دل بھی خوش ہو۔

لوگوں نے ایسا ہی کیا، ان کاموں سے فراغت کے بعد محل میں داخل ہو گیا جب ایک دن گزر گیا تو اس نے نہر عبور کرنے کا ارادہ کیا اس کے ساتھیوں کی ایک جماعت حمیری کو پاس پہنچی جو ایک جماعت کے ساتھ تھا ان لوگوں نے انھیں جنگل کی طرف نکال دیا انھیں صاحب الزنج اپنے ہمراہیوں کے ساتھ مل گیا اس نے الحمیری اور اس کے ہمراہیوں سے جنگ کی، وہ لوگ بھاگ کے بطن و جلد چلے گئے۔

فوجی ترتیب

زنجی کا ایک سپہ سالار ابو صالح تھا اس کی قصیر کے لقب سے شہرت تھی تین سوزنجی اس کے ماتحت تھے وہ مطیع ہو گیا علوی نے ان کو طرح طرح کی امیدیں دلائیں اور احسانات کے وعدے کیے زنجی جو اس کے پاس جمع ہوئے تھے

جب ان کی تعداد بہت زیادہ ہو گئی تو اپنے سرداران پر مقرر کیے اور حکم دیا کہ ”تم میں سے جو شخص کوئی آدمی لائے گا وہ آدمی اسی کے ساتھ شامل کر دیا جائے گا“ کہا گیا کہ اس نے انہول کی جنگ اور اپنے القندل کی زمین شور جانے سے پہلے اپنے سردار مقرر نہیں کیے تھے۔

جنگی تیاری

ابن ابی عون ولایت واسط سے ولایت بلہ اور دجلے کے دیہات کی طرف منتقل کر دیا گیا، کہا جاتا ہے کہ اس نے اس دن اپنے سردار مقرر کیے اسے یہ خبر ملی کہ حمیری، عقیل، اور نائب ابن ابی عون جو بلہ میں مقیم تھا سب لوگ اس کی طرف بڑھے ہیں اور نہر طین پر اترے ہیں، اس نے اپنے اصحاب کو زیلعیہ جانے کا حکم دیا جو ”باد آورڈ“ کے زیریں علاقے میں ہے، وہ لوگ وہاں نماز ظہر کے وقت پہنچے نماز پڑھی اور جنگ کی تیاری کی، اس دن اس کے لشکر میں صرف تین ہی تلواریں تھیں ایک تلوار اس کی ایک علی بن ابان کی اور ایک محمد بن مسلم کی۔

ظہر وعصر کے درمیان محمدیہ کی طرف واپس جانے کو ارادے سے وہ اپنے اصحاب کے ہمراہ اٹھ کھڑا ہوا۔ علی بن ابان کو پیچھے کیا، اور حکم دیا کہ جو اس کے پیچھے آئے اس سے خبردار رہے خود لوگوں کے آگے روانہ ہو کے محمدیہ پہنچ گیا نہر پر بیٹھ گیا اور اس کی اجازت سے سب نے پانی پیا۔ ہمراہی بھی اس کے پاس پہنچ گئے علی بن ابان نے اس سے کہا کہ ”ہم اپنے پیچھے ایک کسی چمکدار چیز کو دیکھ رہے تھے اور کسی جماعت کی آہٹ سن رہے تھے جو ہمارا پیچھا کر رہی تھی معلوم نہیں وہ چلے گئے یا ہمارا پیچھا کر رہے ہیں“ اس کی بات ختم نہ ہونے پائی تھی کہ وہ جماعت پہنچ گئی اور زنجی ہتھیار ہتھیار پکارنے لگے مفرج النوبی نے جس کی کنیت ابو صالح لٹھی، ریحان بن صالح اور فتح حجام نے سبقت کی۔

بلبل چراغ گل ہو گیا

فتح کھانا کھا ہی رہا تھا کہ شور سن کے اٹھ کھڑا ہوا، سامنے کھانے کا برتن تھا ساتھی بھی آگے آگئے، شور سازوں کا ایک شخص ملا جس کا نام بلبل! اپنے ہتھیار پھینک کے پیٹھ پھیر کے بھاگا، اس کے ساتھی بھاگے جو چار ہزار تھے، وہ اپنے منہ کی سیدہ میں چلے گئے اور جو نکل ہونا تھے وہ نکل ہو گئے بعض ان میں سے پیاسے مر گئے، ایک جماعت ان میں سے گرفتار ہوئی صاحب الزنج کے پاس لائے گئے، تو اس کے حکم سے ان کی گردنیں ماردی گئیں سران نچروں پر لادے گئے جو شور سازوں سے لئے تھے جن پر شورہ ڈھوایا جاتا تھا

قادسیہ کے گاؤں میں تنازعہ

اب صاحب الزنج آگے بڑھا، قادسیہ پہنچا یہ مغرب کا وقت تھا گاؤں سے بنی ہاشم کے کسی آزاد کردہ غلام نے نکل کر اس کے ساتھیوں پر حملہ کر دیا اور ایک شخص کو قتل کر ڈالا، یہ خبر اس کے پاس آئی تو اس کے ساتھیوں نے درخواست کی کہ ہمیں اس گاؤں کے لوٹ لینے اور اپنے ساتھی کا قاتل طلب کرنے کی اجازت دے“ اس نے جواب دیا کہ ”سردست اس کا موقع نہیں جب تک ہم اس قوم کی حالت معلوم نہ کر لیں وہ اسے ہمارے حوالے کر دیں حوالے کر دیا تو خیر ورنہ ہمارے لئے ان کا قاتل جائز ہوگا“

تدبیر

اس نے چلنے میں جلدی کی، وہ لوگ لوٹ کر نہر میمون آگئے اسی مسجد میں قیام کیا جہاں ابتداء میں قیام کیا تھا ہلاک شدگان کے سر جو اس کے ہمارہ لدے ہوئے تھے لٹکائے دیئے گئے ابو صالح النوبلی کو اذان کا حکم دیا، اس نے اذان کہی۔

پہاں تھا دلام سخت قریب آشیانے کے

نہر اس وقت تک نہیں چھوڑا کہ سوار نہیں کر لیا۔ گاؤں والوں نے رئیس کو اکسایا۔ اس سے اور ابن ابی عون کے ساتھی سے بہت بڑے مال کی ذمہ داری لی مشیروں نے اپنے غلاموں کی واپسی پر ہر غلام پر اس سے پانچ پانچ دینار کا ذمہ لیا،

اڑنے نہ پائے تھے کہ گرفتار ہو گئے

”نمیری“ اور ”حجام“ کے نام سے جو دو غلام مشہور تھے ان کا حال پوچھا تو اس نے کہا کہ النمیری تو اب تک ان کے ہاتھ میں گرفتار ہے، حجام کے متعلق اس علاقے کے باشندوں نے بیان کیا کہ وہ ان کے علاقے میں چوری اور خونریزی کیا کرتا تھا، اس لئے اس کی گردن ماری، اور لاش کو نہر ابو اسد میں لٹکا دیا گیا۔

جب اس نے حال معلوم کیا تو سب کی گردنیں مارنے کا حکم دیا سوائے ایک شخص کے سب کی گردنیں ماری گئیں، یہ شخص جو بیچ گیا اس کا نام محمد بن حسن البغدادی تھا، اس نے قسم کھائی، وہ فرمانبردار ہے نہ اس پر تلوار کھینچی ہے، نہ جنگ کی ہے اسے رہا کر دیا گیا سر اور نیزے خچروں پر لاد لئے، کشتیاں جلا دی گئیں، اور روانہ ہو گیا نہر فرید پر آیا، پھر ایک نہر تک پہنچا جو الحسن بن محمد القاضی کے نام سے مشہور تھی اس پر ایک پل بنا تھا موضع جعفریہ اور القرض کے درمیان تھا

دیہات کے رہنے والوں میں سے بنی عجل کی ایک جماعت اس کے پاس آئی اپنے آپ کو پیش کیا جو پاس تھا سب اسی کی راہ میں لگا دیا اس نے جزائے خیر کی دعا دی ان سے لڑنے کی ممانعت کر دی، وہاں سے روانہ ہو کے ایک نہر پر آیا، جو بفشا کے نام سے مشہور تھی گاؤں نہر کے کنارے آباد تھا باہر ٹھہرایہ گاؤں دجیل کے راستہ پر تھا اس کے پاس کرخ کے لوگ آئے سلام کیا دعا دی اور اس کی خواہش کے مطابق میزبانی کی۔

سجود یہود

ایک شخص خیبر کا یہودی آیا جس کا نام شکرانہ دیدار کے ہے یہودی سے اس نے بہت سے مسائل دریافت کیے جن کے جواب اس نے دیے اب یہ گمان ہوا کہ یہودی کو توراۃ میں تذکرہ ملا ہے اور وہ میری حمایت میں (مسلمانوں سے) لڑنا مناسب سمجھتا ہے۔

علامات موعودہ تورات

جسمانی نشانی دریافت کی کہ ایسا شخص جو اللہ کے لیے مسلمانوں پر خروج کرے گا تورات میں اس جسمانی علامتیں کیا کیا مذکور ہیں، یہودی نے وہی علامتیں بتائیں جو اس خارجی کے جسم پر تھیں خارجی نے وہ علامتیں اپنے جسم پر

دکھائیں یہودی نے پہچان لیا کہ واقع میں یہی علامتیں تورات میں مذکور ہیں پھر دونوں ایک جگہ رہے اور گفتگو کی۔

مرہ منہ کا بدلنے کے لیے

جس دن اترتا تھا، مع اپنے چھ ساتھیوں کے لشکر سے علیحدہ رہتا تھا اس روز اپنے ساتھیوں میں سے کسی کو نبیذ سے نہ روکتا تھا لشکر کی حفاظت محمد بن مسلم کے سپرد کرتا تھا۔

رات کے آخری حصے میں اہل کرخ میں سے ایک شخص آیا کہ ہمیں اور دیہات کے رہنے والے جو متصل ہیں اور عقیل اور اہل الابلہ پاس آگئے ان کے ہمراہ الدبیلہ مسلح ہے انہیں اہل فرات کی ایک جماعت کے ہمراہ ہے وہ لوگ اسی شب نہر میمون کے پل کی طرف گئے، پل کو کاٹ دیا اسکو پار سے روک دیں صبح ہوئی حسب الحکم زنجیوں کو پکارا گیا وہ عبور کر کے دجیل گئے خود اس نے کرخ کے آخری حصے کی طرف رک کیا نہر میمون پر آیا تو نہر کے پل کو کاٹا ہوا پایا لوگوں کو نہر کے شرقی جانب اور پل کی کشتیوں کو نہر کے اندر پایا، الدبیلہ کو کشتیوں میں اور دیہات والوں کو مختلف خالی کشتیوں میں اپنے ساتھیوں کے بچتے رہنے کا حکم دیا کہ لڑائی کی نوبت نہ آنے پائے بچ کر گزر جائیں خود واپس پلٹا اور گاؤں سے سو ہاتھ کے فاصلے پر بیٹھ گیا جب ان لوگوں نے کسی کو نہ دیکھا جو ان سے قتال کرے تو حال معلوم کرنے کے لیے ایک جماعت نکلی، اس نے ایک جماعت کو حکم دیا تھا جو گاؤں میں آکر اس طرح چھپ گئے تھے کہ سب سے ان کی آمد پوشیدہ رہی تھی، انھوں نے آنے والی آہٹ پائی تو حملہ کر دیا بائیس آدمیوں کو قید کر لیا بقیہ کی طرف دوڑے ایک جماعت کو نہر کے کنارے قتل کر دیا اس کے پاس سر اور قیدی لے کے پلٹے تو باہمی گفتگو کے بعد سب کو قتل کرنے اور سروں کے محفوظ رکھنے کا حکم دیا نصف النہار تک مقیم رہا، وہ ان کی آوازیں سن رہا تھا کہ بات بن گئی،

گاؤں لوٹ لیے

علوی نے غلاموں کو آواز دی کہ دونوں گاؤں لوٹ لیے جائیں، اس حکم کے مطابق دونوں گاؤں سے بکثرت سامان اسباب، دینار، درہم، جواہر، زیور اور سونے چاندی کے برتن لوٹ لیے گئے اہل قریہ کے غلام اور عورتیں گرفتار کر لی گئیں۔ اس سے پہلے اس نے کبھی اس نے

ایسی کارروائی نہیں کی تھی۔ لوگ ایک مکان پر کھڑے ہو گئے جس میں شورے والوں کے چودہ غلام تھے جن کو بند کر دیا گیا تھا۔ انھیں گرفتار کر لیا۔ ہاشمیوں کے آزاد کردہ غلام کو لائے جو اس کے ساتھی کا قاتل تھا۔ محمد بن مسلم کے حکم سے اس کی گردن ماری گئی۔

شراب کی ممانعت

گاؤں سے عصر کے وقت نکلا اور اس شورش میں اتر اتر جو برادر الخیار کے نام سے مشہور ہے مغرب کا وقت ہوا تو اس کے پاس چھ ساتھیوں میں سے کوئی آیا اور یہ اطلاع دی کہ اس کے ساتھی ان شرابوں اور نبیذوں کے پینے میں مشغول ہو گئے جو انھوں نے قادیسیہ سے لی محمد بن مسلم اور یحییٰ بن محمد کے ہمراہ ان کے پاس گیا اور انھیں آگاہ کیا کہ یہ انھیں جائز نہیں اس دن اس کے نبیذ کو حرام کر دیا اور ان سے کہا کہ تم لوگ ان لشکروں سے ملو گے لہذا نبیذ کا پینا

اور اس کا شغل ترک کرو انھوں نے اس کی بات مان لی۔

جنگ

جنگ صبح ہوئی تو ایک حبشی غلام آیا جس کا نام فاقو یہ تھا اس نے یہ خبر دی کہ رئیس کے ساتھی دجیل کی مشرقی جانب پہنچ گئے ہیں اور دریا کے کنارے کی طرف نکلے ہیں اس نے علی بن ابان کو بلا کر حکم دیا کہ رنجی غلاموں کو لے جائے اور ان لوگوں سے جنگ کریں ایک فلمی کو بلا کے اس سے دور بین لے لی آفتاب کا اندازہ کیا اور وقت کو دیکھا اس کے بعد اس نہر کے پل پر گزرا جو بردالخیار کے نام سے مشہور ہے اس کے پیچھے تھے نہر کے شرقی جانب پہنچے تو لوگ علی بن ابان سے مل گئے رئیس اور عقیل کے ساتھیوں کو انھوں نے دریا کے کنارے اور الد بیلا کشتیوں میں سوار پایا اور وہ تیر اندازی کر رہے تھے انھوں نے ان پر حملہ کر کے قتل عام برپا کر دیا دجیل کے غربی کی جانب سے ایک آندھی آئی جس نے کشتیوں کو کنارے کر دیا رنجی دوڑے، کشتیوں میں جسے پایا قتل کر دیا رئیس اور اس کے ساتھی نہر الدیر کی جانب بھاگے جوقشی کے راستے میں تھی اپنی کشتیوں کو اس طرح نے حر کر چھوڑ دیا جس سے یہ خیال ہو کہ وہ مقیم ہے، عقیل اور ابن عون کا ساتھی اس طرح دجلے کی جانب بھاگ رہے تھے۔

صاحب الزنج نے الد بیلا کی کشتیوں میں جو کچھ تھا اس کے نکالنے کا حکم دیا، قانونیہ ان کے اندر اتر کے تلاش کرے الد بیلا کے ایک آدمی کو جسے باہر نکالنا چاہا مگر اس نے انکار کیا، تیز دھار ہتھیار کے بہانہ سے اس کی کلائی پر ایک ایسی ضرب لگائی کہ وہ گر پڑا اس کے بال پکڑ لئے سر کاٹ لیا اور صاحب الزنج کے پاس لایا جس نے چند دینار انعام کے ساتھ نجی بن محمد کو حکم دیا کہ اسے سوزنجیوں پر سردار بنا دے۔

صاحب الزنج ایک گاؤں چلا گیا جو امہلسی کے نام سے مشہور ہے قیاران کے مقابلہ تھا رنجی جنہوں نے عقیل اور ابن ابی عون کے نائب کا تعاقب کیا تھا واپس گئے۔

اس نے ایک کشتی کو گرفتار کیا جس میں دو ملاح تھے حال دریافت کیا تو انھوں نے کہا کہ ہم نے ان کا تعاقب کیا تو انھوں نے اپنے آپ کو دریا کے کنارے ڈال دیا اور اس کی کشتی کو چھوڑ دیا تو ہم اسے لے آئے اس نے ان دونوں ملاحوں سے دریافت کیا تو انھوں نے بتایا کہ عقیل نے ان دونوں کو زبردستی اپنی فرماں برداری پر مجبور کیا اور اطاعت کے لئے ضمانت کے طور پر ان کی عورتوں کو قید کر لیا تمام ملاحوں کے ساتھ جو ان کے فرمانبردار بنے تھے کیا اس نے ان دونوں سے اہل الد بیلا کے آنے کا سبب دریافت کیا انھوں نے کہا کہ عقیل نے ان سے مال کا وعدہ کیا تو وہ ان کے ساتھ ہو گئے ان کشتیوں کے متعلق دریافت کیا جوقشی میں کھڑے تھیں انھوں نے کہا کہ یہ میس کی کشتیاں ہیں اور وہ انھیں چھوڑ گیا ہے اور دن چڑھتے ہی بھاگ گیا۔

یہ سن کے وہ لوٹا ان کشتیوں کے سامنے ہوا تو رنجی کو حکم دیا وہ پانی میں اتر گیا اور پاس لے آیا اور جو کچھ اس میں تھا اسے لوٹ لیا اور کشتیاں جلادی گئیں امہلبیہ گاؤں میں گیا جس کا نام صفت تھا اس کے قریب اتر گیا اور اس کو لوٹ لینے اور جلادینے کا حکم دیا چنانچہ وہ لوٹ لینے کے بعد جلادیا گیا نہر المادیان پر روانہ ہوا وہاں اسے سبزہ زار ملے جنہیں جلادینے کا حکم ملا۔

اس علاقے میں صاحب الزنج اور اس کے ساتھیوں کے فساد متعلق اور امور بھی تھے جن کا ذکر ہم نے ترک کر دیا کیونکہ وہ بڑے نہ تھے اگرچہ اس کے تمام امور بڑے ہی تھے۔

ایک بدوی امان مانگتا ہوا آیا اس نے اس نے نہر کی کھدائی پوچھی تو اس نے کہا کہ ”میں ایک ایسی جگہ جانتا ہوں جو کم گہری ہے قوم اپنی پوری جماعت کے ساتھ اس سے قتال کی تیاری کر رہی ہے“ وہ اس شخص کے ساتھ چل کے ایک مقام پر آیا جو ائمہ یہ سے بقدر ایک میل کے تھا وہ آگے نہر میں گھسا لوگ اس کے پیچھے گھسے اسے اس مشیر نے جو صاحب الزنج بصرے میں

بیان کیا گیا ہے کہ صاحب الزنج اس زمین شور سے جو نہر دینار سے شروع ہوتی ہے اس کا آخری حصہ نہر محدث تک پہنچتا ہے اپنے ساتھیوں کو وہاں جمع کرنے کے بعد بصرے کے ارادے سے روانہ ہوا، جب نہر ریاہ کے سامنے آیا تو اس کے پاس زنجیوں کی ایک جماعت آئی اور انھوں نے اسے بتایا کہ نہر ریاہ میں تلوار دیکھی ہے، ہنوز تھوڑی دیر ہی گزری تھی کہ لوگ ہتھیار ہتھیار پکارنے لگے پھر اس نے علی بن ابان کو وہاں جانے کا حکم دیا وہ جماعت نہر دینار کی شرقی جانب تھی، اس نے تقریباً تین ہزار کی جماعت کے ساتھ عبور کیا، صاحب الزنج نے ساتھیوں کو اپنے پاس جمع کیا اور علی سے کہا کہ اگر تجھے زیادہ آدمیوں کی ضرورت ہو تو مجھ سے مدد مانگنا، وہ جب روانہ ہوا تو اس حرکت کی وجہ سے جو زنجیوں نے اس سمت کے خلاف سے دیکھی چلائے کہ ”ہتھیار ہتھیار“ واقعہ دریافت کیا گیا تو خبر دی کہ اس کے پاس ایک جماعت ایک گاؤں کے پاس سے آئی ہے جو نہر حرب جعفریہ کے راستے میں ہے، اس نے محمد بن مسلم کو اس جانب روانہ کیا،

ریحان سے مذکور ہے کہ میں بھی ان لوگوں میں شامل تھا جو محمد کے ساتھ روانہ ہوئے تھے، یہ ظہر کا وقت تھا، ہم اس قوم کے پاس جعفریہ پہنچ گئے ہمارے اور ان کے درمیان عصر کے آخر وقت تک جنگ جاری رہی، زنجیوں نے ان پر ایسا زبردست حملہ کیا کہ وہ شکست کھا کے بھاگے، لشکر اور اعراب اور بصرے کے قبیلہ بھلائیہ اور سعدیہ کے پانچ سو آدمی مقتول ہوئے، فتح غلام ابی شیش بھی اس دن ان کے ساتھ تھا، وہ پشت پھیر کے بھاگا، فیروز کبیر نے اس کا تعاقب کیا، جب اس نے دیکھا کہ پیچھے ہے تو جو سر پر فولادی خود تھا پھینک مارا، اس نے اسے اپنی ڈھال کھینچ ماری، اس نے لوہے کی زرہ کھینچ ماری، جو اس کے جسم پر تھی، اور نہر حرب میں اس کے پاس پہنچ گیا نہر میں اتر کر بھاگ گیا، فیروز واپس آیا اس کے پاس وہ سب ہتھیار تھے جو فتح نے ڈال دئے تھے، یہ سب صاحب الزنج کے پاس لے آیا،

شبل کا بیان ہے کہ ہمیں پتہ چلا کہ اس دن فتح کو نہر حرب پر کامیابی ہوئی تھی، میں نے یہ بات الفضل بن عدی الداری سے بیان کی تو اس نے کہا کہ میں اس دن سعدیہ کے ساتھ تھا، فتح پر لوہے کی زرہ نہ تھی، صرف زرد رنگ کی ایک ریشمی صدری تھی، اس نے اس دن اتنا قتال کیا کہ کوئی شخص اس سے لڑنے والا نہ رہا، نہر حرب پر آیا اور اس پر سے کوہ کو غربی جانب پہنچ گیا، فیروز کا حال معلوم نہ ہوا،

ریحان نے کہا کہ میں فیروز سے اس کی صاحب الزنج سے ملاقات سے پہلے ملا تو اس نے مجھ سے اپنا اور فتح کا قصہ بیان کیا اور مجھے ہتھیار دکھائے، لوگ چھپنے ہوئے مال کو لینے کے لئے آگے بڑھے، میں نے نہر دینار کا راستہ اختیار کیا، ایک شخص ایک کھجور کے درخت کے نیچے سے ملا، جو ریشمی ٹوپی سرخ موزے اور عبا پہنے تھا، میں نے اسے گرفتار کر لیا۔ اس نے مجھے اپنے خطوط دکھائے کہ یہ اہل بصرہ کے خطوط ہیں، میں نے عمامہ اس کی گردن میں ڈال دیا اور کھینچ لایا، اسے اس کا حال بتا دیا، نام پوچھا تو کہا کہ میں محمد بن عبد اللہ ہوں میری کنیت ابولیسٹ ہے، اصہبان کا باشندہ ہوں، تیرے پاس میں محض تیری محبت کے شوق سے آیا ہوں، اس نے اسے قبول کر لیا،

کچھ دیر ہوئی تھی کہ تکبیر کی آواز سنی یکا یک علی بن ابان واپس آیا، اس کے ساتھ ابولیت القواریری کا سر تھا، بیان کیا کہ القواریری جماعت بلالیہ کے ناموروں میں سے تھا، وصیف زہری اس کا قاتل ہے، اس کے ساتھ العبدان الکبی کا سر تھا۔ جماعت بلالیہ کے سرداروں میں اس کی شہرت تھی، واقعہ دریافت کیا تو اس نے بتایا کہ جن لوگوں نے اس سے قتال کیا ان میں ابولیت اور عبدان سے زیادہ جنگجو کوئی نہ تھا، اس نے ان لوگوں کو شکست دے کے نہر میں ڈال دیا، جو کشتیاں تھیں انھیں غرق کر دیا،

محمد بن سلم آیا جس کے ساتھ بلالیہ کا ایک قیدی تھا جسے شبل نے قید کیا تھا اس کا نام محمد الارزق القواریری تھا، اس کے ساتھ بہت سے سر تھے،

قیدی کو بلا کے دونوں لشکر والوں کے بارے میں پوچھا تو اس نے جواب دیا کہ جو لوگ نہر ریاح میں تھے ان کا سردار ابو منصور زینی تھا جو ان کے پیچھے صحرا کے باہر تھا،

اس نے تعداد دریافت کی تو کہا کہ میں شمار نہیں کر سکتا البتہ اتنا جانتا ہوں کہ ان کی تعداد بہت تھی، اس نے محمد القواریری کو رہا کر کے شبل کے ساتھ شامل کر دیا اور روانہ ہو کے سب سے جعفریہ پہنچ گیا، وہیں مقتولین کے درمیان رات گزاری، صبح ہوئی تو اپنے ساتھیوں کو جمع کیا اور ڈرایا کہ کوئی بصرہ میں دخل نہ ہو، دھمکی دے کر روانہ ہو گیا، انکلو یہ اور زریق اور ابوالخجر نے تیزی دکھائی اس دن ان میں سے کوئی سردار نہیں بنایا گیا، سلیم اور وصیف کوئی نہر شازان پہنچے، ان کے پاس اہل بصرہ آئے اور ان سے بھی زیادہ ہو گئے، یہ خبر پہنچی تو اس نے محمد بن سلم اور علی بن ابان اور شرق یعنی یحییٰ کے غلام کو بہت سارے لوگوں نے روانہ کیا اور خود ان کے ساتھ چل کر آ گیا، اس کے ہمراہ کشتیاں تھیں جن میں گھوڑے لدے ہوئے تھے اور غلاموں کی عورتیں تھیں وہ نہر کثیر کے پل پر ٹھہر گیا،

ریحان نے کہا کہ میں اس کے پاس اس طرح آیا کہ مجھے ایک پتھر مارا گیا جو میری پنڈلیوں میں لگا تھا، اس نے مجھ سے واقعہ دریافت کیا تو میں نے اسے اطلاع دی کہ جنگ جاری ہے، اس نے مجھے واپسی کا حکم دیا، خود بھی میرے ساتھ آیا، نہر سبا جہ پر چڑھا، مجھ سے کہا کہ تو ہمارے ساتھیوں کے پاس جا کے کہہ کہ پیچھے ہٹ آئیں، میں نے اس سے کہا تو اس مقام سے دور ہو جا کیونکہ میں غلاموں کی طرف سے تیرے بارے میں مطمئن نہیں ہوں، وہ کنارے کی طرف ہو گیا اور میں چلا گیا، میں نے سرداروں کو اس حکم کی خبر دی، وہ لوگ واپس ہوئے، اہل بصرہ ان پر ٹوٹ پڑے اور شکست ہو گئی، یہ عصر کے وقت ہوا لوگ دونوں نہروں یعنی نہر کثیر اور نہر شیطان میں گر پڑے، وہ انھیں پکارنے اور واپس بلانے لگا، مگر وہ واپس نہیں ہوتے تھے یہاں تک کہ اس کے ساتھیوں کی ایک جماعت نہر میں غرق ہو گئی، ایک جماعت اسی نہر کے کنارے مقتول ہوئی، اور نہر شیطان میں غرق ہوئی اس کے جو سردار اس روز غرق ہوئے تھے، ابو مجون، مبارک البحرانی، عطا البربری، سلام الشامی۔

غلام ابی شیش اور حارث القیس اور خلیل اس سے مل گئے اور پل پر چڑھ گئے، وہ ان کی طرف واپس ہوا، لوگ بھاگے یہاں تک کہ زمین پر چلے گئے وہ اس روز عبا اور عمامہ، جوتے اور تلوار زیب تن کئے ہوئے تھا، ڈھال اس کے ہاتھ میں تھی، پل سے نیچے اتر گیا، بصری چڑھ کر اسے ڈھونڈ رہے تھے، وہ واپس آیا، اس کے ہاتھ سے ایک آدمی پل کے پانچویں طاق پر مارا گیا، وہ اپنے ساتھیوں کو پکارنے لگا اور انھیں اپنی جگہ بتانے لگا اور اس مقام پر سوائے ابوالشوک، مصلح، اور رفیق غلام یحییٰ کے اور کوئی ساتھ نہ تھا، ریحان نے کہا کہ میں بھی اس کے ساتھ تھا وہ واپس ہوا اور

المعلیٰ پہنچ گیا پھر نہر شیطان کی غربی جانب اتر گیا۔

محمد بن الحسن نے کہا کہ میں نے صاحب الزنج کو بیان کرتے سنا کہ آج صبح کے ابتدائی وقت میں میں نے اپنے آپ کو دیکھا تو یہ حال تھا کہ میں اپنے ساتھیوں سے گم ہو گیا تھا اور وہ مجھ سے گم ہو گئے تھے، میرے ساتھ مصلح و رفیق کے کوئی نہ رہا، میرے پاؤں میں ایک سندی جوتا تھا، سر پر ایک عمامہ تھا جس کا ایک بچ کھل گیا تھا میں اسے اپنے پیچھے کھینچ رہا تھا۔ مجھے اس کے اٹھانے سے زیادہ چلنے کی جلدی تھی، میرے ساتھ میری ڈھال اور میری تلوار تھی، مصلح اور رفیق نے چلنے میں تیزی کی اور میں نے کی کی تو وہ دونوں مجھ سے غائب ہو گئے، میں نے اپنے پیچھے بصرہ کے دو آدمیوں کو اس طرح دیکھا کہ ایک ہاتھ میں تلوار ہے دوسرے کے ہاتھ میں پتھر، جب ان دونوں نے دیکھا تو مجھے پہچان لیا مجھے قابو کرنے کی انھوں نے خوب کوشش کی جب میں ان کی طرف پلٹا تو وہ دونوں مجھ سے واپس ہو گئے، میں چلنے لگا، اس مقام تک نکل آیا جس میں میرے ساتھیوں کا مجمع تھا اور جو میرے گم ہو جانے سے پریشان تھے، جب انھوں نے مجھے دیکھا تو مطمئن ہوئے،

ریحان نے کہا کہ پھر وہ اپنے ساتھیوں کو اس مقام کی طرف واپس لے گیا جو نہر شیطان کی غربی جانب المعلیٰ کے نام سے مشہور تھا، وہاں رک گیا اپنے آدمیوں کو غور دریافت کیا تو بہت سے ان میں سے بھاگ گئے تھے، آدمیوں کو شمار کیا تو وہ اپنے تمام ساتھیوں میں سے پانچ سو کی تعداد اس کے ساتھ تھی بگل بجانے کا حکم دیا جس کی آواز سے وہ لوگ جمع ہو جاتے تھے، مگر کوئی شخص واپس نہیں آیا، اس نے وہ رات بسر کی جب کچھ رات گزر گئی تو جربان آیا جو بھاگنے والوں کے ساتھ بھاگ گیا تھا، اس کے ساتھ تیس غلام تھے اس سے دریافت کیا کہ کہاں غائب رہا، اس نے کہا کہ میں مخبر بن کر کشتیوں کی طرف گیا تھا،

ریحان نے کہا کہ مجھ کو اس نے روانہ کر دیا کہ یہ معلوم کروں کی نہر حرب کے پل پر کون ہے، میں نے وہاں کسی کو نہ پایا، اہل بصرہ نے اسی دن وہ کشتیاں لوٹ لیں تھیں جو اس کے ہمراہ تھیں، وہ گھوڑے لے لئے تھے جو وہاں تھے، اس کے بعد کچھ اسباب پر اور کچھ خطوط پر اضطرابوں پر جو اس کے ہمراہ تھے کامیاب ہو گئے تھے، دوسرے دن صبح ہوئی تو اس نے اپنے ساتھیوں کو شمار کیا وہ ایک ہزار آدمی تھے جو اس رات کو اس کے پاس واپس آ گئے تھے، ریحان نے کہا کہ بھاگنے والوں میں شبل بھی تھا، جبکہ ناصح الرملی شبل کے بھاگنے کا منکر تھا،

ریحان نے کہا کہ شبل دوسرے دن واپس آیا، اس کے ساتھ دس غلام تھے اس نے ملامت کی اور اسے سخت ست کہا اس غلام کو جس کا نام نادر اور کنیت ابو نعیم تھی اور عنبر البریری کو پوچھا اس نے بتایا کہ وہ دونوں بھاگنے والوں کے ساتھ بھاگ گئے، وہ اسی مقام پر ٹھہرا رہا، محمد بن مسلم کو یہ حکم دیا کہ نہر کثیر کے پل پر جائے اور لوگوں سے دریافت کرے کہ کس چیز نے انھیں خروج اور بغاوت پر آمادہ کیا، محمد بن مسلم اور سلیمان بن جامع اور یحییٰ بن محمد روانہ ہو گئے سلیمان اور یحییٰ کچھ پیچھے ٹھہر گئے اور محمد بن مسلم عبور کر کے اہل بصرہ کے بیچ پہنچ گیا اور ان سے باتیں کرنے لگا انھوں نے جب اسے دیکھا تو اس پر ٹوٹ پڑے اور اسے قتل کر دیا۔

الفصل بن عدی نے کہا کہ محمد بن مسلم اہل بصرہ کی طرف گیا کہ انھیں نصیحت کرے وہ لوگ الفضل بن میمون کی زمین میں جمع تھے سب سے پہلا شخص جو اس طرف بڑھا اور اسے تلوار ماری وہ فتح غلام بن ابی شیبہ تھا ابن التومنی السعدی اس کے پاس آیا اور اس نے اس کا سر کاٹ لیا سلیمان اور یحییٰ اس کے پاس واپس گئے اور واقعہ بتایا تو اس نے

ان دونوں کو لوگوں سے اس واقعہ کا چھپانے کا حکم دیا یہاں تک کہ وہ خود ان لوگوں سے کہہ دے۔
جب عصر کی نماز پڑھی تو محمد بن مسلم کی موت کی خبر اس کے ساتھیوں کو دی لہذا اس کا حال اسے بھی معلوم ہو گیا جسے معلوم نہ تھا اس نے ان لوگوں سے کہا کہ تم لوگ اس کے عوض کل اہل بصرہ کے دس ہزار آدمی قتل کرو گے زریق کو اور اپنے غلام سقلبتویا کو اس نے روانہ کیا اور حکم دیا کہ وہ لوگوں کو عبور کرنے سے روکیں یہ واقعہ ۱۳ ذی القعدہ اتوار کے دن ۲۵۵ھ کو ہوا۔

محمد بن حسن نے کہا کہ مجھ سے محمد بن سمعان کاتب نے بیان کیا کہ جب ۱۳ ذی القعدہ کا دن ہوا تو اہل بصرہ اس کام کے لئے جمع ہوئے جس کا فیصلہ انھوں نے اتوار کے دن کیا تھا اس کام کے لئے اہل بصرہ میں سے ایک شخص قائم مقام ہو گیا جس کا نام حماد الساجی تھا جو کشتی کے اندر سے دریا میں جنگ کرنے والوں میں سے تھا کشتی میں سوار ہونا اور جنگ کرنا خوب جانتا تھا مجاہدین (رضا کار) و نشانہ باز اور اہل مسجد جامع اور بلالیہ اور سعدیہ میں سے قلیل گروہ اس کے ساتھ تھا ان کے علاوہ ہاشمیوں اور قریشیوں اور بقیہ اقسام کے اہل غور و خوص بھی تھے تین کشتیاں تیر اندازوں سے بھر گئیں اس مقام پر حاضر ہونے کے لالچ میں کشتی پر لوگوں کا ہجوم ہونے لگا عام طور پر لوگ پیدل روانہ ہونے لگے جن میں ایسے بھی تھے جن کے ساتھ ہتھیار تھے اور وہ بھی تھے جو سیر کو نکلے تھے اور ان کے ہمراہ کوئی ہتھیار نہیں تھا یہ تمام کشتیاں اسی روز زوال آفتاب کے بعد، مد (پانی کے چڑھاؤ) کے وقت نہرام خبیب میں داخل ہوئیں اور پیادہ اور تماشا ہی نہر کے کنارے روانہ ہوئے اپنی کثرت اور ہجوم کی وجہ سے تاحہ نظر وہی تھے صاحب الزنج نہر شیطان میں اپنے مقام پر ٹھہرا ہوا تھا۔

محمد بن حسن نے کہا کہ ہمیں صاحب الزنج نے خبر دی کہ اس نے جب اس جماعت کا اپنی طرف آنا محسوس کر لیا اور اس کے مخبر بھی اس خبر کو اس کے پاس لائے تو اس نے زریق اور ابولیت اصہبانی کو ایک جماعت کے ساتھ نہر کی شر تی جانب چھپا کے روانہ کیا شبل اور حسین الحمائی کو اپنے ساتھیوں کی ایک جماعت کے ہمراہ اسی طرح غربی جانب روانہ کیا علی بن ابان اور اس کی جماعت میں سے جو لوگ اس کے ساتھ باقی تھے انھیں اس جماعت کا مقابلہ کرنے کا حکم دیا کہ وہ ان لوگوں کے لئے اپنے ساتھیوں کے ساتھ گھٹنوں کے بل بیٹھ کر اپنی ڈھالوں کے پیچھے پوزیشن بنالیں کوئی حملہ آوار ان پر حملہ نہ کرے یہاں تک کہ وہ قوم ان کے پاس پہنچ جائے اور ان کی طرف اپنی تلواروں سے اشارہ کرے، جب وہ لوگ ایسا کریں تو ان پر حملہ کریں دونوں پوشیدہ لشکروں کو یہ حکم دیا کہ جب وہ جماعت ان دونوں سے آگے بڑھ جائے اور وہ محسوس کر لیں کہ ان کے ساتھیوں نے حملہ کر دیا ہے تو نہر کی دونوں جانب سے نکلیں اور لوگوں کو پکاریں پھر عورتوں کو اینٹیں جمع کرنے اور اس سے مردوں کی مدد کرنے کا حکم دیں۔

محمد بن حسن نے کہا کہ وہ اپنے ساتھیوں سے کہتا تھا کہ اس روز جب وہ جماعت میرے سامنے آگئی اور میں نے اس کا معائنہ کر لیا تو ایک ایسا ہولناک امر دیکھا جس نے مجھے ڈرا دیا اور میرے سینے کو خوف اور بے قراری سے بھر دیا میں نے گھبرا کر دعا مانگی، میرے ساتھیوں میں سے سوائے چند کے جن میں مصلح بھی تھا کوئی میرے ساتھ نہ تھا ہم میں سے کوئی ایسا نہ تھا کہ اس واقعہ میں اس کے جدا ہونے کا خیال نہ کیا ہو، مصلح مجھے اس جماعت کی کثرت سے تعجب میں ڈالتا تھا میں اسے اشارہ کرنے لگا کہ وہ رکے جماعت میرے قریب آگئی تو میں نے کہا اے اللہ یہ تنگی کا وقت ہے لہذا میری مدد فرما، میں نے سفید پرندوں کو دیکھا کہ اس جماعت کو انھوں نے گھیر لیا کلام ختم نہ کرنے پایا تھا کہ ایک کشتی

کو دیکھا کہ اپنے سواروں سمیت الٹ گئی اور وہ لوگ غرق ہو گئے دوسری کشتیاں اس کے پیچھے ہوئیں میرے ساتھیوں نے قوم پر حملہ کیا تو وہ چلانے لگے دونوں پوشیدہ لشکر نہر کے دونوں جانب سے کشتیوں اور پیادہ لوگوں کے پیچھے نکلے اور جوان سب کو مارنے لگا ایک گروہ غرق ہو گیا ایک گروہ قتل ہوا اور ایک گروہ ساحل کی طرف جان بچانے کے لئے بھاگا تو اسے تلواروں نے پالیا جو ٹھہرا وہ قتل ہو گیا اور جو پانی کی طرف لوٹا وہ ڈوب گیا پیادہ لشکر جو نہر کے کنارے تھا اس نے نہر کی پناہ لی وہ بھی ڈوب گئے اور قتل کئے گئے یہاں تک کہ اس جماعت کے اکثر لوگ ہلاک ہو گئے اور سوائے بھاگنے والوں کے کسی نے ان میں نجات نہ پائی، بصرے میں گم ہونے والوں کی کثرت ہو گئی ان کی عورتوں کی رونے کی آواز بلند ہوئی۔

یہی یوم الشدا ہے جس کا لوگوں نے ذکر کیا اس دن اس قدر قتل عام ہوا کہ قتل عظیم سمجھا گیا۔
بنی ہاشم میں سے جو لوگ مقتول ہوئے ان میں جعفر بن سلیمان کی اولاد کی بھی ایک جماعت تھی چالیس مشہور تیر انداز مع مخلوق کثیر کے جن کا شمار نہیں کیا جاسکتا،

وہ خبیث واپس ہوا تمام سر اس کے لئے جمع کئے گئے مقتولین کے ورثا کی ایک جماعت اس کے پاس گئی تو اس نے وہ سرائیں پیش کر دئے جو انھوں نے پہچانے لے لئے اور جو سر اس کے پاس باقی رہ گئے جن کا کوئی مانگنے والا نہیں آیا وہ اس نے ایک کشتی میں بھر کے نہر حبیب سے جزر (پانی کے اتار) میں کشتی چھوڑ دی، یہ کشتی بصرہ پہنچی اور اس راستے میں رک گئی جو مشرعة القیار کے نام سے مشہور ہے، لوگ ان سروں کے پاس آنے لگے اور ہر آدمی کے سر کو اس کے ورثا لینے لگے اس دن کے بعد وہ اللہ کا دشمن مضبوط ہو گیا اہل بصرہ کے دلوں میں اس کا رعب بیٹھ گیا اور وہ اس کے ساتھ جنگ کرنے سے رک گئے جو کچھ واقع تھا اس کے متعلق خلافت کو لکھا گیا اس نے جعلان ترکی کو اہل بصرہ کی مدد کے لئے روانہ کیا ابوالحوص باہلی کو گورنر بنا کے ال ابلہ جانے کا حکم دیا جرح ترک کو اس کا مددگار مقرر کیا۔

خبیثہ (صاحب الزنج) کے ساتھیوں نے اس واقعہ کے بعد اس سے کہا کہ ہم نے بصرہ کے لڑنے والوں کو قتل کر دیا اب کوئی سوائے کمزوروں کے باقی نہیں رہا جو حرکت بھی نہیں کر سکتے لہذا ہمیں بصرے میں داخل ہونے کی اجازت دے دے اس نے انھیں منع کیا اور ان کی رائے کی مذمت کی کہ نہیں بلکہ اس سے دور رہو کیونکہ ہم نے اسے ڈرا دیا اور خوف دلایا ہے کہ تم لوگ ان کی طرف سے مطمئن ہو گئے ہو لہذا مناسب رائے اب یہ ہے کہ ان سے جنگ ترک کر دو یہاں تک کہ وہ خود ہی تمہیں تلاش کریں،

خبیثہ اپنے ساتھیوں کو ایک شورش مین کی طرف واپس لے گیا جو ان کی نہروں کے آخر میں حاجر کے قریب ہے شبل نے کہا کہ یہ شیعہ ابی قرہ ہے جو نہر ابی قرہ اور نہر ابی حاجر کے درمیان واقع ہے وہاں اس نے قیام کیا اور اپنے ساتھیوں کو چھو نہریاں بنانے کا حکم دیا یہ شیعہ وہ ہے جس کے درمیان مین کجور کے باغ، گاؤں اور عمارتیں تھیں ساتھیوں کو دائیں بائیں پھیلا دیا انھیں گاؤں پر حملہ کرنے کے لئے اکسایا کرتا تھا کاشتکاروں کو قتل کراتا تھا ان کے مال لوٹ لیتا تھا اور ان کے مویشی ہنکالے جاتا تھا۔

بس اس سال میں یہ تھا اس کا واقعہ اور ان لوگوں کا واقعہ جو اس کے قریب تھے۔

اسی سال ۲۸۲۵ھ ذی القعدہ کو الحسن بن محمد بن ابی شواری قاضی کو قید کیا گیا عبدالرحمن بن نائل بصری کو اسی سال ذی الحجہ میں قضاے سامرا سپرد کی گئی۔

اسی سال علی بن حسین بن اسماعیل بن عباس بن محمد بن علی نے لوگوں کو حج کرایا ۔

واقعات ۲۵۶

بڑے بڑے حوادث جو اس سال پیش آئے

منجملہ ان کے موسیٰ بن بغا کا سامرا آنا، صالح بن وصیف کا اس کی آمد کا چھپانا اور ان سرداروں کا جو موسیٰ کے ساتھ تھے المہدی کو محل سے یا جور کے گھر تک اٹھالے جانا،

موسیٰ کی فرعونیت

بیان کیا گیا ہے کہ اسی سال ۱۱ محرم پیر کے دن موسیٰ بن بغا مع اپنے ہمراہیوں کے سامرا میں داخل ہوا جب وہ داخل ہوا تو الحیر میں رک گیا اور اپنے مسلح ساتھیوں کو میمنہ اور میسرہ اور قلب میں تیار کر کے باب الحیر گیا جو محل اور قصر احمر کے متصل ہے یہ وہ دن تھا جس میں المہدی لوگوں کے مقدمات کے فیصلے کے لئے بیٹھا تھا اس روز مظالم کو دور کرنے کے لئے احمد بن متوکل نے ابن فیتاق کو حاضر کیا تھا وہ ابھی خدمت میں ہی تھا کہ موعلیٰ داخل ہوا اور المہدی کو یا جور کے گھر اٹھالے گئے احمد بن متوکل اس مقام تک اس کے پیچھے گیا پھر وہ محل کے خیمے میں پہرے کے اندر رکھا گیا یہاں تک کہ معاملہ ختم ہو گیا اور المہدی محل واپس کر دیا گیا اس کے بعد آزاد کر دیا گیا۔

دار الخلافت کا منتظم بایکباک تھا اس نے اس واقعہ کے چند روز قبل انتظام ساتلین کے سپرد کر دیا تھا لوگوں کو یہ گمان ہوا کہ محض ساتلین پر اپنے بھروسے کی وجہ سے ایسا کیا ہے کہ موسیٰ کی آمد کے وقت وہ دار الخلافت اور خلیفہ پر غالب رہے مگر جب یہ واقعہ پیش آیا تو وہ اپنے گھر میں ہی رہا اور دار الخلافت کو خالی چھوڑ دیا ۔

موسیٰ اپنے لشکر کے ساتھ اس حالت میں دار الخلافت پہنچا کہ مہدی رد مظالم کے لئے بیٹھا ہوا تھا اسے اس کے آنے کی اطلاع دی گئی تو وہ تھوڑی دیر اجازت دینے کے لئے رکا، اس کے بعد ان سب کو اجازت دی وہ داخل ہوئے اس قسم کی گفتگو ہوئی جیسی کے وفد اور قاصدوں کے آنے کے دن ہوئی تھی جب بات طویل ہو گئی تو انھوں نے آپس میں ترکی میں باتیں کیں خلیفہ کو کھڑا کر دیا شا کر یہ کے گھوڑے پر لا دیا محل میں جتنے خاصے گھوڑے تھے سب لوٹ لئے اور پھر کرخ کے ارادے سے روانہ ہو گئے جب القطاع میں باب الحیر کے قریب یا جور کے گھر کے پاس پہنچے تو اسے انھوں نے یا جور کے گھر میں داخل کر دیا۔

موالیٰ میں سے ایک شخص سے مذکور ہے کہ جو اس روز ان میں موجود تھا کہ اس روز مہدی کو گرفتار کرنے کا یہ

سبب تھا کہ ان میں سے بعض نے بعض سے کہا کہ یہ المہدی کا ٹال منول کرنا محض تمہارے خلاف ایک حیلہ ہے تاکہ صالح بن وصیف تم پر اپنے لشکر کے ساتھ حملہ کر دے انھیں اس کا خوف ہوا تو وہ اسے اٹھا کر دوسرے مقام پر لے گئے۔ اس شخص سے مذکور ہے کہ جس نے مہدی کو سنا کہ وہ موسیٰ سے کہتا تھا کہ ”تیرا کیا ارادہ ہے تیری خرابی ہو خدا سے ڈر اس کا خوف کر کیونکہ تو بہت بڑے امر کا ارتکاب کر رہا ہے۔“

موسیٰ نے اسے یہ جواب دیا کہ، ہم کو کچھ چاہتے ہیں وہ صرف خیر ہے قبر متوکل کی قسم ہماری جانب سے تجھے کوئی شر نہیں پہنچے گا۔

میں نے اپنے دل میں کہا کہ اگر اس کا ارادہ خیر کا ہوتا تو معتصم یا واثق کی قبر کی قسم کھاتا۔ وہ لوگ جب اسے یار جو کے گھر لے گئے تو اس سے اس عہد و پیمان کے لئے وہ ان کے خلاف صالح کا ساتھ نہ دے گا اس نے ایسا کیا تو انھوں نے منگل کی رات ۱۲ محرم ۲۵۶ کو اس کی بیعت کی تجدید کی منگل کی صبح ہوئی تو انھوں نے صالح سے کہلا بھیجا کہ وہ ان سے گفتگو کرنے آئے اس نے ان کے پاس آنے کا وعدہ کیا۔ فرغانیوں کے ایک رئیس سے مذکور ہے کہ اس سے کہا گیا کہ وہ کیا چیز ہے جس کا تم صالح بن وصیف سے مطالبہ کرتے ہو؟

اس نے کہا کہ کاتبین کے خون اور ان کے مال اور المعتض کے خون اور اس کے مال و اسباب کا۔ وہ جماعت باب الحیر کے باہر یا جور کے دروازے کے قریب اپنے امور اور لشکر کو مضبوط کرنے پر متوجہ ہو گئی پھر جب بدھ کی رات ہو گئی تو صالح چھپ گیا۔

طلحہ جو سے مذکور ہے کہ جب منگل کی رات ہوئی تو ہم لوگ صالح کے پاس جمع ہوئے اس نے یہ حکم دیا تھا کہ پہرے والوں کی تنخواہیں تقسیم کر دیں جائیں پھر اس نے کسی کو حکم دیا کہ حاضرین کو شمار کرے صبح کے وقت وہ تقریباً پانچ ہزار تھے وہ شخص جائزہ لے کے لوٹا اور کہا کہ وہ آٹھ سو آدمی ہوں گے جن میں اکثر تیرے غلام اور موالی ہیں یہ سن کر بڑی دیر تک خاموش رہا پھر کھڑا ہو گیا اور ہمیں چھوڑ دیا اور کوئی حکم نہیں دیا یہ اس سے آخری ملاقات تھی۔

بخت یسوع کہتا تھا کہ وہ موسیٰ کے آنے سے جو شتر صالح سے کہتا تھا کہ ہم نے اس سخت لشکر کو حرکت دی اور اسے غضبناک بنایا، یہاں تک کہ وہ ہماری طرف متوجہ ہوا تو ہم چوسر چکیں اور شراب میں مشغول ہو گئے گویا کہ ہم خود اپنے ساتھ برائی کر رہے تھے جب وہ قاتول میں وارد ہوا تو ہم چھپ گئے۔

طلحہ بدھ کی صبح کو یا جور کے دروازے کی طرف گیا تو اسے صالح ملا اس نے اسے تیرے مارا اور اس کی پیشانی کی داہنی جانب سر کو زخمی کر دیا،

جہاں صالح پوشیدہ ہوا تھا وہاں بڑے بڑے سردار لوگ بھی اس شب میں صالح کے ساتھ مقیم تھے وہ یہ لوگ تھے، طحطا بن الصیغون، طلحہ جو، الموید کا ساتھی، محمد بن ترکش، خموش، النوشری، بڑے بڑے کاتبوں میں سے یہ لوگ تھے، ابو صالح عبد اللہ بن محمد بن یزداو، عبد اللہ بن منصور، ابو الفرج،

۱۳ محرم بدھ کو اس حالت میں صبح ہوئی کہ صالح پوشیدہ ہو گیا تھا صبح کو ابو صالح یا جور کے گھر گیا اور عبد اللہ بن منصور آیا اس گھر میں سلیمان بن وہب کے ساتھ داخل ہوا، اور اس سے اپنا مخلص ہونا ظاہر کیا کہ اس کے پاس پانچ ہزار دینار کی ہنڈیاں ہیں، بیان کیا ہے کہ صالح نے اس سے اس رقم کے لینے کی خواہش ظاہر کی تھی، تو اس نے انکار کیا کہ

حالات کو اپنی جگہ پر قرار ہو جائے، اسی دن کنجور کو ذمہ داری دی گئی کہ وہ صالح کے مکان کا انتظام اور اس کی نفیث کا ذمہ دار ہو جائے، یار جوخ موسیٰ کا ساتھی تھا اور حسن بن مخلد کو اس جگہ سے صالح کے گھر لایا جہاں وہ قید تھا۔

اسی روز اسی مہینے میں سلیمان بن عبد اللہ بن طاہر کو مدینہ الاسلام اور اس کے مضافات کا والی بنایا گیا، اسے خلعت روانہ کی گئی، عبد اللہ بن عبد اللہ طاہر کو جو خلعت دی گئی تھی اس سے بھی یہ تشریف بڑھ چڑھ کر تھی، اسی دن المہدی کو محل میں واپس کیا گیا اور عبد اللہ بن محمد بن یزید کو الحسن بن مخلد کے حوالے کیا گیا، اسی دن صالح کی نسبت منادی کرائی گئی

اسی سال ۲۲ صفر المظفر ۲۵۶ھ کو صالح بن وصیف قتل کر دیا گیا۔

صالح بن وصیف کے قتل کی وجہ

اس کا سبب یہ ہوا کہ جب ۲۷ محرم ۲۵۶ھ چار شنبہ کا دن ہوا تو المہدی نے ایک خط ظاہر کر کے بیان کیا کہ سیماء الثرانی نے دعویٰ کیا کہ وہ ایک عورت اس مقام سے لائی جو قصر حمل کے متصل ہے اور اسے کا فور خادم کو دیا جو حرم پر مقرر ہے اور اس سے کہا کہ اس میں نصیحت ہے اور میرا مکان فلاں مقام پر ہے،

صالح بن وصیف کا خط المہدی کے پاس

اگر تمہیں میری ضرورت ہو تو وہاں سے بلا لینا اس نے وہ خط المہدی کو پہنچا دیا جب اس خط کے متعلق اس سے بحث کی ضرورت ہوئی تو وہ اس مقام پر تلاش کی گئی جو اس نے بیان کیا تھا مگر وہ نہیں ملی اور نہ اس کا کوئی حال معلوم ہوا بیان کیا گیا ہے کہ المہدی اس خط کے پاس پہنچ گیا اور اسے یہ معلوم نہ ہوا کہ اسے کون ڈال گیا ہے مذکور ہے کہ المہدی نے سلیمان بن وہب کو بہت سے موالی کے روبرو بلایا جن میں موسیٰ بن بغا، یحییٰ بن یحییٰ اور بکا لیا وغیرہ تھے وہ خط سلیمان کو دیدیا اور اس سے پوچھا کہ تو یہ خط پہنچاتا ہے اس نے کہا ہاں یہ صالح بن وصیف کا خط ہے اس نے حکم دیا کہ ان کے سامنے پڑھے۔

خط میں صالح کا ذکر

خط میں صالح نے یہ ذکر کیا تھا وہ سامرا میں پوشیدہ ہے اور صرف اس لئے پوشیدہ ہوا ہے کہ طریق سلامت کو اختیار کرے اور سلامت و عافیت کو موالی پر باقی رکھے اور یہ خوف کرے کہ اگر آپس میں جنگ چھڑ گئی تو فتنے آئیں گے اور یہ ارادہ کر کے قوم اس حالت میں رات کو سوئے جو کچھ اس باب میں بیان کیا گیا ہے وہ اس پر بصیرت کے اس مقام پر آئے جہاں وہ آنے والی ہے۔

اس کے بعد اس نے کاتبین کے مال کا ذکر کیا جو اس کے پاس پہنچے کہ اس کا علم الحسن بن المخلد کو ہے اور وہ ان میں سے ایک ہے جو تمہارے قبضے میں ہے۔

پھر اس کا ذکر کیا جسے یہ مال پہنچا اور وہ اس کی تقسیم کا ذمہ دار بنا قبیحہ کا جو معاملہ ہوا اس کا ذکر کیا کہ اس کا علم ابو صالح بن یزید اور صالح العطار کو ہے اس کے بعض امور بیان کئے گئے جن میں بعض کی معذرت کی تھی اور بعض سے محبت کی تھی اور خلاصہ کلام اس میں اس کی ذاتی قوت پر دلالت کرتا تھا۔

مہدی کی ناراضگی صالح

جب سلیمان اس خط کے پڑھنے سے فارغ ہوا تو المہدی نے اسے اپنے اس قول پر علامت کی جس میں اس نے صلح و آئشی اور الفت اور اتفاق پر برا بیچتہ کیا تھا اور انھیں فرقت اور ایک کے دوسرے کو فنا کرنے کو اور آپس کے بغض کو مکروہ بتایا تھا جس نے اس جماعت کو اس کی تمہت کی دعوت دی اور یہ کہ وہ صالح کے مرتبہ کو جانتا ہے اور وہ ان کے نزدیک ان سب پر مقدم ہے اس بارے میں ان کے درمیان کلام گفتگو طویل ہوئی۔

مہدی کے خلاف سازش

۲۸ محرم ۲۵۶ھ یوم شنبہ کو وہ سب کے سب محل کے اندر موسیٰ بن بغا کے مکان جا کر ترکی میں باتیں کرتے رہے یہ خبر المہدی کو پہنچی احمد بن خاقان واثقی سے مذکور ہے کہ میری جانب سے یہ خبر المہدی کو پہنچی، یہ اس لئے کہ میں نے بعض حاضرین کو یہ کہتے سنا کہ اس جماعت نے اس شخص کے معذول کرنے پر اتفاق کر لیا ہے میں اس کے بھائی ابراہیم کے پاس گیا اسے یہ بتایا تو وہ اس کے پاس گیا اور میری جانب سے واقعات بیان کئے میں ڈرتا رہا کہ امیر المؤمنین جلدی کر کے میری طرف سے انھیں یہ واقعہ بتادے اللہ اسے سلامت رکھے۔

برادر با یکباک کی سازش سے مخالفت

بیان کیا گیا ہے کہ جب کہ انھوں نے با یکباک کے بھائی کو اپنے عزم کی خبر دی تو اس نے اس مجلس میں ان سے کہا کہ تم نے متوکل کے بچے کو قتل کر دیا حالانکہ وہ خوبصورت ہاتھ کا بچہ تھا، اب تم بغیر کسی گناہ کے اس کے قتل کا ارادہ کرتے ہو حالانکہ وہ مسلمان ہے، روزہ رکھتا ہے اور شراب نہیں پیتا بخدا اگر تم نے اسے قتل کیا تو میں ضرور خراساں میں نکل جاؤں گا اور تمہارے معاملے کو وہاں شائع کروں گا۔

بھائی کو بیٹے کے متعلق وصیت کرنا

جب یہ خبر المہدی کو پہنچی تو وہ اپنی مجلس میں تلوار لگا کے نکلا اس نے صاف کہڑے پہنے تھے اور خوشبو لگائی تھی ان لوگوں کو اندر بلانے کا حکم دیا بڑی دیر تک انھوں نے انکار کیا پھر حاضر ہوئے اس نے ان سے کہا کہ جو کچھ تم لوگوں نے میرے متعلق قرار دیا ہے مجھے معلوم ہو گیا ہے میں اپنے پیش رو کی طرح نہیں ہوں مثل احمد بن محمد المستعین کے اور نہ مثل ابن قبیحہ کے بخدا میں تمہارے پاس بغیر حنوط عطر میت لگائے نہیں نکلا ہوں میں نے اپنے بھائی کو اپنے بیٹے کے متعلق وصیت کر دی ہے اور یہ میرا تلوار ہے خدا کی قسم میں ضرور اسے ماروں گا جس کا کہ قبضہ میرے ہاتھ میں ہے بخدا اگر میرے بالوں میں سے ایک بال بھی گر گیا تو اس کے بدلے میں تم میں سے اکثر لوگ ضرور ہلاک ہو گئے یا چلے جائیں گے کیا دین نہیں ہے، کیا حیا نہیں ہے، کیا تقویٰ نہیں ہے، اس قسم کی مخالفت خلفاء پر کب تک ہوتی رہے گی، اور اقدام اور جرات اللہ پر تباہ کے کرتے رہو گے؟ جو شخص تم پر رحم کرے اور جو شخص ایسا ہو کہ جب اسے اس قسم کی خبر تمہاری جانب سے پہنچے تو وہ رطل کے رطل شراب کے منگا کر تمہاری مصیبت کی خوشی اور تمہاری تباہی کی محبت میں پئے تمہارے نزدیک دونوں برابر ہیں اپنی جانب سے مجھے آگاہ کرو کہ آیا تم بھی جانتے ہو کہ مجھے تمہارے دنیا سے یہ شے پہنچی ہے۔

کیا تو نہیں جانتا اے بایکباک کے تیرے بعض متعلقین میرے بھائیوں اور لڑکوں کی جماعت سے زیادہ امیر ہیں اگر تیری خواہش ہو کہ تو یہ جانے تو غور کر کہ کیا تو ان کے گھروں میں فرش دیکھتا ہے، یا غلام یا خدمت گار یا باندیاں یا ان کے لئے جائداد ہے یا آمدنیاں ہیں، تمہارے لئے برائی ہے۔

موالیوں میں سے ایک شخص کو ہدایت

پھر تم کہتے ہو مجھے صالح کا حکم ہے صالح کیا ہے موالی میں سے ایک شخص ہے اور تم میں سے ایک شخص کے مثل ہے پھر کس طرح اس کے ساتھ قیام ہو سکتا ہے

جب کہ اس کے حق میں تمہاری رائے بری ہے اگر تم نے صلح اختیار کر لی تو یہ وہ امر ہو گا جو میں تمہاری جماعت کے لئے چاہتا ہوں اگر تم نے سوائے اس کے جس پر تم لوگ قائم ہو انکار کیا تو تم جانو لہذا تم لوگ صالح کو تلاش کرو اور اپنے نفس کی شفاء کو پہنچو اور میں تو اس کا علم نہیں رکھتا کہ وہ کہاں پوشیدہ ہے۔

انھوں نے کہا کہ تو اس پر ہم سے قسم کھا اس نے کہا کہ میں قسم ضرور کھاؤں گا مگر اسے ہاشمین قضاۃ اور گواہوں اور اصحاب مراتب کے آنے پر کل بعد نماز جمعہ تک مؤخر کرتا ہوں وہ لوگ کسی قدر نرم ہو گئے ہاشمین کے بلانے کو بھیجا گیا تو وہ لوگ رات ہی کو حاضر ہوئے باریابی کی اجازت دی گئی انھوں نے سلام کیا اس نے ان سے کچھ ذکر نہیں کیا انھیں نماز جمعہ کے لئے دار الخلافہ جانے کا حکم دیا وہ واپس ہو گئے۔

جمعہ کے دن صبح کو لوگ اس طرح آئے انھوں نے کوئی نئی بات نہیں کی المہدی نے نماز جمعہ پڑھی اور لوگوں کو سکون ہو گیا اور وہ صلح کی حالت میں واپس ہو گئے۔

بایکباک پر تہمت

اس شخص سے مذکور ہے جس نے چار شنبہ کی گفتگو سنی وہ کہتا تھا جب صالح کو خائن بنایا گیا تو المہدی نے کہا صالح نے کاتبین کے بارے میں اور ابن قبیحہ کے مال کے بارے میں جو عمل کیا اس میں بایکباک بھی حاضر تھا لہذا اگر صالح نے اس سے کچھ لے لیا ہے تو بایکباک نے بھی اس کے مثل لیا ہے، یہ وہ بات تھی جس نے بایکباک کو غضبناک کر دیا۔

ایک اور شخص نے کہا کہ میں نے سنا کہ محمد بن بغا نے بیان کیا اور کہا کہ وہ حاضر تھا اور ان تمام امور سے واقف تھا جن پر انھوں نے بنیاد قائم کی تھی اور ان سب میں شریک تھا کہ المہدی کے اس قول نے ابونصر کو غضبناک کر دیا۔

موالیوں کی ناکام سازش

یہ بھی کہا گیا ہے کہ جب سے وہ جماعت موسیٰ آئی ہے اس بات کو چھپائے ہوئے تھے اور فساد کی نیت کئے ہوئے تھے انھیں صرف پریشانی کا خوف اور مال کی قلت مانع تھی جب فارس اور اہواز کا مال ان کے پاس آ گیا تو انھوں نے حرکت شروع کر دی اور انھیں اس مال کی آمدنی ۲۷ محرم چار شنبہ ۲۵۶ھ کو وصول ہوئی اس کی مقدار پونے دو کروڑ درہم تھی جب ہفتے کا دن ہوا تو عوام میں یہ خبر پھیل گئی کہ قوم نے یہ فیصلہ کیا ہے کہ المہدی کو معزول کر کے

دفعۃً قتل کر دیں انھوں نے اس کے ساتھ صرف یہی ارادہ کیا ہے اور اس پر ظلم کیا ہے لوگوں نے رقعے لکھے اور جامع مسجد اور راستوں میں ڈال دیئے کسی ایسے شخص نے بیان کیا جس کا دعویٰ تھا کہ اس نے ان میں سے ایک رقعہ پڑھا جس میں یہ مضمون تھا۔

اشتہار کی رقعہ کا مضمون

بسم الرحمن الرحیم

اے گروہ مسلمین اپنے ایسے خلیفہ کے لئے اللہ سے دعا کرو جو عادل اور پسندیدہ ہے اور حضرت عمرؓ بن خطاب کے مشابہ ہے کہ اللہ اس کے دشمن پر اس کی مدد کرے اور اس کے ظالم کی مشقت میں اس کی کفایت کرے اپنی نعمت کو اس پر اس امت پر اس کے بقا سے مکمل کرے، کیونکہ موالی نے اسے پکڑا ہے کہ وہ اپنے آپ کو معزول کرے اس پر چند روز سے سختی کی جا رہی ہے اس امر کا منظم احمد بن محمد بن ثواشہ اور الحسن بن مخلد ہے، خدا رحم کرے اس پر جو اپنی نیت درست کرے اور دعا کی اور محمد ﷺ پر درود پڑھا۔

موالیوں کا المہدی سے بیان

جب اسی سال ۴ صفر کو شہنہ کا دن ہوا تو موالی کرخ میں متحرک ہوئے انھوں نے ایک جماعت کو المہدی کے پاس روانہ کیا جن میں سے ایک شخص کی زبان پر جس کا نام عیسیٰ تھا یہ تھا کہ ہمیں اس امر کی حاجت ہے کہ ہم امیر المؤمنین کو کچھ بتائیں انھوں نے یہ درخواست کی کہ امیر المؤمنین ان کے پاس اپنے کسی بھائی کو روانہ کرے لہذا اس نے عبد اللہ ابوالقاسم کو روانہ کیا جو اس کے بھائیوں میں سب سے بڑا تھا اس کے ہمراہ محمد بن مہاجر عرف کرخی کو بھی روانہ کیا وہ دونوں ان کے پاس گئے اور حال دریافت کیا انھوں نے بیان کیا کہ ہم لوگ امیر المؤمنین کی بات سنیں گے اور اس کی اطاعت کریں گے یہ خبر پہنچی ہے کہ موسیٰ بن بغا اور بایکباک اور ان کے سرداروں کی ایک جماعت اس کی معزولی کا قصد رکھتی ہے ہم اس کے خلاف اپنی جانیں دیں گے، اس کے متعلق چند رقعے پڑھے ہیں جو مسجد اور راستوں میں ڈالے گئے تھے۔

اس کے ساتھ انھوں نے اپنی بد حالی اور تاخیر عطا کی بھی شکایت کی کہ جاگیریں ان کے سرداروں کو چلی گئیں جنھوں نے جائیداد اور خراج کو تباہ کر دیا، بڑوں نے معاون اور رسوم قدیمہ پر قبضہ کر لیا ہے عورتوں اور گھروالوں کی تنخواہوں نے خراج کی اکثر آمدنی کو گھیر رکھا ہے۔

مہدی کا مختصر جواب

ابوالقاسم عبد اللہ بن الواثق نے اس سے کہا کہ تم یہ سب امیر المؤمنین کے نام ایک معروضے میں لکھ دو میں تمہارے لئے اس کے پہچاننے کا ذمہ دار ہوں انھوں نے یہ خط لکھا کا تب محمد بن ثقیف الاسود تھا، جو کبھی کبھی رئیس کرخ عیسیٰ کے لئے کرتا تھا ابوالقاسم اور محمد مہاجر واپس ہوئے اور اس معروضے کو المہدی کے پاس پہنچا دیا اس نے اس کا جواب اپنے قلم سے لکھا اور اسی پر اپنی مہر لگائی صبح کو ابوالقاسم کرخ گیا اور اس کے پاس پہنچا تو وہ لوگ اسے

شناس کے گھر لے گئے ان لوگوں نے اپنے واسطے مسجد جامع بنالی تھی، وہ صحن میں ٹھہر گیا اس کے لئے وہ بھی ٹھہر گئے ان میں سے تقریباً ڈیڑھ سو سوار اور تقریباً پانچ سو پیادے جمع ہو گئے اس نے اسے المہدی کا سلام کہا کہ امیر المؤمنین تم سے کہتا ہے کہ تمہارے نام میرا یہ فرمان میرے قلم اور میری مہر کا ہے اسے سنو اور غور کرو یہ کہ کروہ فرمان ان کے کاتب کو دیدیا اس نے پڑھا لکھا تھا۔

خلیفہ کا فرمان

بسم اللہ الرحمن الرحیم

تمام تعریفیں اللہ کے لئے ہیں درود بھیجے اللہ محمد ﷺ پر اور ان پر بہت بہت سلام کرے اللہ تعالیٰ ہمیں اور تمہیں ہدایت کرے اور ہمارا اور تمہارا محافظ مددگار ہو میں نے تمہارا خط سمجھا اور تم نے اپنی جس فرمانبرداری کا ذکر کیا اس نے مجھے سرور کیا تم لوگ جس امر پر قائم ہو اللہ تعالیٰ تمہاری جزا کو اچھا کرے اور تمہاری حفاظت کا ذمہ دار ہو جو کچھ تم نے اپنی محبت و حاجت تم نے بیان کی ہے تو یہ تمہارے بارے میں مجھ پر بہت گراں ہے اور بخدا مجھے یہ بہت پسند ہے کہ تمہاری بہتری دوستی کا سامان مہیا ہو جائے اس طور پر کہ نہ میں کھاؤں اور نہ اپنے بیوی بچوں کو کھلاؤں مگر وہی غزا کہ اس سے کمتر اور کوئی شے نہ ہو اور نہ اپنے بچوں کو پہناؤں مگر وہی جس سے ستر عورت ہو خدا تمہاری حفاظت کرے بخدا جب سے کہ میں تمہارے امور کا ذمہ دار بنا ہوں خود میرے لئے اور میرے بچوں کے لئے اور اپنے غلاموں اور اپنے مستحقین والوں کے لئے جو میری طرف آیا وہ پندرہ ہزار دینار سے زیادہ نہیں ہے تم لوگ بھی اس سے واقف ہو جاؤ جو آیا اور جو آئے گا اور وہ سب تم پر صرف کیا جائے گا اور تم سے بچا کر جمع نہیں کیا جائے گا یہ جو تم نے بیان کیا جو تمہیں پہنچا اور جس کے متعلق تم نے وہ رقعے پڑھے جو مسجدوں اور راستوں میں ڈالے گئے اور جو اپنی جانیں تم نے پیش کیں تم لوگ اس کے اہل ہو تم اپنے بیان کی کہاں تک معذرت کرتے ہو حالانکہ ہم اور تم مثل ایک جان کے ہیں اللہ تعالیٰ تمہیں تمہاری جانوں اور عہدوں اور امانتوں کی اچھی جزا دے اور معاملہ ایسا نہیں ہے جیسا کہ تمہیں پہنچا اس پر تمہارا عمل ہو انشا اللہ۔

یہ جو تم نے جاگیروں اور قدرتی کانوں وغیرہ کا ذکر کیا تو میں اس میں غور کرتا ہوں اور اسے تمہاری پسند کے موافق کر دوں گا، انشا اللہ تعالیٰ، والسلام علیکم، اللہ تعالیٰ ہمیں اور تمہیں سیدھا راستہ بتائے اور ہمارا اور تمہارا حافظ ہو، اور سب تعریفیں اللہ ہی کے لیے ہیں، اور اللہ تعالیٰ درود بھیجے محمد ﷺ اور ان کی آل پر اور سلام کثیر ان پر نازل کرے؛ جب پڑھنے والا اس مقام پر پہنچا کہ ”مجھے بھی پندرہ ہزار دینار سے زیادہ نہیں پہنچے، تو ابوالقاسم نے قاری کو اشارہ کیا جس سے وہ خاموش

ہو گیا، اس نے کہا کہ ”یہ وہ مال ہے جسکی یہ مقدار ہے، حالانکہ امیرالمومنین اپنی امیری کے زمانے میں اس سے کم مدت میں جتنے کا مستحق ہوتا تھا وہ اس کی پوری تنخواہ اور مہمانی سے بہت زیادہ تھام لوگ اسے بھی جانتے ہو جو اس سے پہلے گزر گیا کہ وہ مخنثوں اور تماشے والوں کے انعامات اور محلات کی تعمیر وغیرہ میں بہت کچھ خرچ کیا کرتا تھا، لہذا امیرالمومنین کے لیے اللہ سے دعا کرو“

اس کے بعد اس نے پھر پڑھا یہاں تک کہ اس کے ختم کر دیا، جب فارغ ہوا تو بہت گفتگو ہوئی، ابو القاسم نے کہا کہ اس کے متعلق لکھ دو اور اسے خلفا کی ڈاک کے ساتھ روانہ کر دو، اور اسے سرداروں اور ان کے نائبوں، کرخ اور سامرا کے واقف کاروں کی طرف سے لکھو، لہذا انھوں نے اس میں امیرالمومنین کے لیے اللہ سے دعا کرنے کے بعد لکھا ان کی درخواست یہ ہے:

اکثریت کا مطالبہ

ہر قسم کا معاملہ خاص و عام امیرالمومنین کے پاس براہ راست پیش ہو تمام قواعد ویسے ہی کر دیے جائیں جیسے کہ المستعین باللہ کے زمانے میں تھے

ان میں سے نو نو پر ایک ایک نگہبان ہو، پچاس پر ایک نائب ہو اور سو پر ایک ایک سالار ہو، عورتیں اور زوائد اور معاون ساقط کر دیے جائیں، اور کوئی مولیٰ کسی قبا لے وغیرہ میں داخل نہ ہو،

ہر دو ماہ میں مسلمانوں کے لیے تنخواہوں کی ادائیگی کا قانون بنا دیا جائے جیسا کہ پہلے ہوتا تھا جاگیریں باطل کر دی جائیں، امیرالمومنین کی مرضی پر ہو گئی، جسکو چاہے زیادہ دیں اور جس کا چاہے مرتبہ بلند کرے،

انھوں نے بیان کیا ہے کہ وہ اپنے مطالبات پیش کرنے بعد امیرالمومنین کے دروازے پر جائیں گے، اسوقت تک وہیں دھرنا دیے رہیں گے جب تک ان کی حاجتیں پوری نہ ہوں، اگر انھیں یہ معلوم ہوا کہ ان مطالبات میں سے کسی پر بھی امیرالمومنین کے سامنے کسی نے اعتراض کیا ہے تو وہ اس کا سر کاٹ لیں گے، اگر امیرالمومنین کو بال برا بر نقصان ہوا تو وہ اس کے بدلے موسیٰ بن بغا اور بایکباک اور مفلح اور یاجور اور بکالیا وغیرہ کو قتل کر دیں گے، انھوں نے امیرالمومنین کے لیے اللہ سے دعا کی اور مطالبہ ابوالقاسم کے حوالے کر دیا، وہ اسے لے کے واپس پلٹا اور خلیفہ تک پہنچا دیا، سامرا کے موالیٰ میں اضطراب و بے چینی پیدا ہوئی، سردار بہت پریشان ہوئے المہدی مظالم کے لیے بیٹھا ہوا تھا اور فقہا اور قضاة داخل کیے گئے تھے، وہ اور وہ لوگ اپنے مقام پر بیٹھے ہوئے تھے اور سردار اپنی اپنی جگہوں پر کھڑے ہوئے تھے ابوالقاسم کا داخلہ مظلوموں کے داخلے سے پہلے ہوا، المہدی نے

ان کے مطالبوں کو سب کے سامنے پڑھا اور موسیٰ بن بغا سے تنہا ہی میں بات کی، سلیمان بن وہب کو حکم دیا کہ وہ ایک خط میں ان کی درخواست کی منظوری کا حکم لکھ دے، پھر جب اس نے خط کے ایک یا دو فقرے لکھے تو ابو القاسم نے کہا کہ ”یا امیر المومنین انھیں صرف امیر المومنین ہی کے دستخط سے تسلی ہوگی۔“

مطالبات منظور ہو گئے

المہدی نے خط لے لیا اور جو سلیمان نے اسے کاٹ دیا پھر ہر باب میں ان کی درخواست کی منظوری کے بارے میں لکھا، اس کے بعد اپنے قلم سے ایک خط اور لکھا اور اس پر اپنی مہر لگائی ابو قاسم، اور بایکباک اور محمد بن بغا سے کہا کہ تم لوگ ان کے پاس میرے ہمراہ اپنے قاصد روانہ کرو جو ان سے اس خبر کی معذرت کریں جو تمھاری جانب سے انھیں پہنچی ان میں سے ہر ایک نے ایک آدمی کو روانہ کیا، ابو القاسم ان کے پاس اس حالت میں پہنچا کہ وہ لوگ اپنی جگہوں میں تھے اور وہ تقریباً ایک ہزار سوار اور تین ہزار پیادے ہو گئے تھے، یہ واقعہ اسی سال ۵ صفر بدھ کے دن کو ہوا، اس نے ان لوگوں کو امیر المومنین کا سلام پیش کیا جو کچھ تمھاری درخواست تھی امیر المومنین نے اسے منظور کر لیا، لہذا امیر المومنین کے لیے اللہ سے دعا کرو، اس کے بعد اس نے وہ خط ان کے کاتب کو دے دیا، اس نے یہ خط انھیں پڑھ کر سنایا، پھر امیر المومنین کا دوسرا خط پڑھا تو اس میں یہ لکھا تھا :-

رعیت چو تیخ است و سلطان درخت:

بسم اللہ الرحمن الرحیم، سب تعریفیں اللہ کے لیے ہیں جو یکتا ہے، اللہ کی رحمت کاملہ نازل ہو محمد رسولہ اور ان کی آل پر، اللہ تعالیٰ تمھیں ہدایت اور حفاظت کرے اور تمھیں کامیابی عطا کرے اور تمھاری اور مسلمانوں کی ان امور کی اصلاح کرے جو تمھارے ساتھ ہیں اور تمھارے ہاتھ میں ہیں میں نے تمھارا خط سمجھا اور تمھارے سرداروں کو پڑھ کر سنایا تو انھوں نے وہی کچھ کہا کیا جو تم نے بیان کیا، اور سوال کیا جو تم لوگوں نے سوال کیا اور میں نے تمام مطالبات جن کی تم نے درخواست کی منظور کر لیے ایسا کرنا تمھاری بھلائی اور تمھارے اتفاق اور تمھاری یک زبانی پسند ہونے کی وجہ سے تھا، اور نے تمھیں مال و دولت عطا کرنے کا حکم دے دیا،

کہ وہ تم کو دے جاتا رہے، لہذا تم لوگوں کو کام کرنے کی ضرورت نہیں ہے، اپنے دل میں خوش ہو جاؤ، ولسلام،

اللہ تعالیٰ تمہیں ہدایت دے تمہاری حفاظت کرے، اور تمہیں کامیابی عطا کرے اور تمہاری مسلمانوں کی ان امور کی اصلاح کرے

جہور کا تعلق خلیفہ کے ساتھ

جب پڑھنے والا خط پڑھنے سے فارغ ہو تو ابوالقاسم نے ان لوگوں کہا کہ یہ لوگ تمہارے سرداروں کے قاصد ہیں ان کی طرف سے تمہیں جو کچھ آزار پہنچا تم سے اسکی معذرت کریں گے بشرطیکہ وہ کہتے ہیں کہ ”تم لوگ تو بھائی ہو، ہم میں سے ہو اور ہمارے ساتھ ہو،“ قاصدوں نے بھی اسی طرح کا کلام کیا، ان لوگوں نے بھی بڑی طویل گفتگو کی، ایک خط امیر المومنین کو لکھا جس میں پہلے کی طرح انہوں نے معذرت کی تھی، اور اس میں چند ایسے مطالبات بھی بیان کیے جن کو اس سے پہلے بیان کر چکے تھے کہ انہیں چین و صبر نہیں ہو سکتا جب تک یہ پانچ فرمان ان کے لیے نہ نافذ کر دیے جائیں :

۲ جاگیریں واپس،

۳ موالی بوابین (دربان) کی بجائے کھار (مٹی کے برتن بنانے والے) میں شمار ہوں

(۴) قواعد کو اُس طریقے پر واپس لائے جائے جیسا کہ وہ زمانہ مستعین میں تھے ،
طریقہ ماتحتی کی واپسی، یہاں تک کہ وہ ایسے شخص کے ماتحت ہوں جو پچاس ہوں اور پچاس اہل سامرا جو اہل فاتر سے تعلق رکھیں،

امیر المومنین لشکر کو اپنے کس بھائی کے یا کسی غیر کے جس کو وہ مناسب سمجھے سپرد کر دے تاکہ وہ اُس کے اور اُن کے درمیان اُن کے امور کی نگہبانی کرے، وہ شخص موالی میں سے نہ ہو، صالح بن وصیف اور موسیٰ بن بغا سے اُن خزانوں کا حساب لیا جائے جو اُن کے پاس ہیں۔“

ہمیں کوئی اُس سے کم پر رضامند نہیں کرے گی ساتھ تنخواہ جلدی ادا کی جائے نیز وظائف ہر دو ماہ میں مسلسل ادا کیے جائیں، ہم نے میں اہل سامرا اور مغربیوں آنے کے بارے میں لکھا ہے، ہم خود امیر المومنین کے دروازے پر جانے والے ہیں کہ طالبات پورے کیے جائیں۔“

یہ خط انہوں نے ابوالقاسم جو کہ امیر المومنین کا بھائی تھا، ایک دوسرا خط موسیٰ بن بغا، بایکباک محمد بن بغا، یاجور، اور بکالیادغیرہ ہم کو لکھا، جنہوں نے یہ کہا

تھا کہ بارگاہ خلافت میں مطالبات پیش کیے ہیں امیرالمومنین ان کی درخواست سے انکار نہیں کرتے سوائے اسکے کہ وہ لوگ اس کی مخالفت کریں ”امیرالمومنین کے اگر ایک پھانس بھی چبھ جائے یا اسے بال برابر نقصان دیا جائے تو ان سب کا سر لے لیا جائے گا، کوئی بات ہمیں مطمئن نہیں کر سکی، سوائے اس کے کہ صالح بن و صیف ظاہر ہو، وہ اور موسیٰ بن بغا جمع ہوں کہ غور کیا جائے خزانے کا مقام کون سا ہے، کیونکہ صالح نے اپنے پوشیدہ ہونے سے قبل وعدہ کیا تھا، کہ چھ ماہ کی تنخواہ دے گا“

انھوں نے یہ خط موسیٰ کے قاصد کو دے دیا، چند آدمی ابوالقاسم کے ہمراہ روانہ ہوئے کہ وہ ان کے عریضے کو امیرالمومنین کو پہنچا دیں اور امیرالمومنین کی بات سنیں، ابوالقاسم واپس ہوا تو موسیٰ نے پانچ سو سوار روانہ کیے، جواب الخیر، بخل، اور کرخ کے درمیان کھڑے ہو گئے، ابوالقاسم اور ان لوگوں کے قاصد اور ان خود ان کے قاصد ان کی طرف متوجہ ہوئے،

موسیٰ کے قاصد نے موسیٰ کو اس قوم کا خط دے دیا جو اس کے اور اس کے ساتھیوں کے نام تھا، اس جماعت میں کاتبین میں سے سلیمان بن وہب اور اس کا لڑکا اور احمد بن محمد بن ثوبا وغیرہ تھے، اس نے وہ خط پڑھکے سنایا تو ابوالقاسم نے انھیں بتایا کہ ہمراہ قوم کا ایک عریضہ امیرالمومنین کے نام بھی ہے جسے ان کو اس نے نہیں دیا،

خلیفہ اپنے گھر میں:

وہ سب لوگ سوار ہو کر المہدی کے پاس گئے، اسے اس حالت میں پایافرض نماز پڑھ کر ایک دھوپ میں بیٹھا ہوا تھا، محل کے تھا محل کے تمام آلات لہو و لعب کو توڑ دیا تھا، وہ لوگ اندر گئے اور اسے خطوط پہنچا دیے، بڑی دیر تک رہے،

سب مطالبات منظور

المہدی نے سلیمان بن وہب کو ان لوگوں کی درخواست کے مطابق لکھنے کا حکم دیا، المہدی نے انھیں اپنے قلم سے اپنی کتاب میں درج کر دیا اور اپنے بھائی کو دے دیا سرداروں نے انھیں اپنے خطوط کا جواب لکھا پھر موسیٰ کے ساتھیوں کو دے دیا، ابوالقاسم لوگوں کے پاس پہنچا، انھیں المہدی کا سلام کہا، اس کا خط پڑھ کر سنایا، جس میں یہ مضمون تھا،

حکومت میں اصلاحات:

بسم اللہ الرحمن الرحیم، اللہ تعالیٰ ہمیں اور تمہیں اپنی اطاعت کی اور جو کام اسے راضی کر یاس کی توفیق دے میں تمہارا خط پڑھ لیا اللہ تعالیٰ تمہارا نگہبان ہو، تمہاری درخواست کے مطابق تمہارے لیے پانچوں فرمان جاری کر دیے، تم لوگ خود سے اسے حاکم مقرر کرو جو دفتروں کا انتظام کرے، انشاء اللہ تعالیٰ اور یہ جو تم نے درخواست کی ہے کہ تمہارا

معاملہ میں اپنے کسی بھائی کے سپرد کردوں اور مجھے تمہارے حالات پہنچائے اور مجھ تک تمہاری ضروریات و مطالبات کو پہنچادے تو بخدا میں یہ چاہتا ہوں کہ اس کام کو میں خود انجام دوں اور تمہارے حالات سے اور جس میں تمہارا فائدہ ہے باخبر ہوں، میں انشاء اللہ تعالیٰ تمہاری درخواست کے مطابق تمہارے لیے کسی شخص کا اپنے بھائیوں میں سے یا غیروں میں سے انتخاب کرنے والا ہوں، لہذا تم لوگ اپنی ضروریات اور وہ معاملات مجھے لکھ دو جس میں تم اپنا فائدہ جانتے ہو کیونکہ میں انشاء اللہ تعالیٰ اسے تمہاری پسند کے موافق کرنے والا ہوں، اللہ تعالیٰ ہمیں اور تمہیں اپنی طاعت کی اور ان کاموں کی جو اسے راضی کریں توفیق دے، موسیٰ کے قاصد نے موسیٰ اور اس کے ساتھیوں کا خط بھی پہنچا دیا جس میں یہ مضمون تھا،

عوام کی دلداری

بسم اللہ الرحمن الرحیم، خدا تمہیں سلامت رکھے، ہم نے تمہارا خط پر حاتم تو ہمارے بھائی اور ہمارے چچا کے بیٹے ہو جو تم پسند کرتے ہو ہم وہی کرنے والے ہیں امیر المومنین نے خدا سے عزت دے تمہاری پسند کے مطابق حکم دیا جو کچھ تم نے سوال کیا ہے اور اپنے احکامات جاری کر دیے ہیں،

یہ جو تم نے صالح جو کہ امیر المومنین کے ازاد کردہ غلام ہے تو وہ بھائی ہے اور چچا کا لڑکا ہے، اس کے متعلق بھی ہم وہ نہیں چاہتے جو تمہیں نا پسند ہو، اگر اس نے تمہیں چھ مہینے کی تنخواہ دینے کا ارادہ کیا تھا تو ہم نے امیر المومنین کی خدمت میں خطوط پیش کر دیے ہیں جس سے درخواست کی ہے جو تم نے سوال کیا ہے، جو تم نے امیر المومنین پر اعتراض نہ کرنے اور معاملے کو ان کے سپرد کرنے کے بارے میں کہا ہے، تو ہم امیر المومنین کا حکم سننے والے اور اس کی اطاعت کرنے والے ہیں، اور اللہ کے سپرد ہیں اور وہی ہمارا مالک ہے اور اس کے بندے ہیں، ہم کسی چیز میں بھی بالکل اعتراض نہ کریں گے،

یہ جو تم نے بیان کیا کہ ہم لوگ امیر المومنین کے ساتھ برائی کا ارادہ رکھتے ہیں، تو جو ایسا کرے اللہ تعالیٰ اس پر اپنا غضب نازل کرے اور اسے دنیا و آخرت میں رسوا کرے، اللہ تعالیٰ تمہیں سلامت رکھے اور تمہاری نگہبانی کرے اور تم پر اپنا پورا انعام کرے۔

جب یہ خطوط انھیں پڑھ کر سنائے گئے تو انھوں نے ابوالقاسم سے کہا کہ اب تو شام ہو گئی، ہم رات کو اپنے معاملے میں غور کر کے صبح واپس لوٹیں گے، تاکہ تجھے اپنی رائے سے آگاہ کریں اسکے بعد سب جدا ہو گئے اور ابوالقاسم امیر المومنین کے پاس آ گیا، جب جمعے کی صبح ہوئی اور پہلا گھنٹہ ختم ہوا تو موسیٰ بن بغا امیر المومنین کے ایوان سے سوار ہو گیا اور دوسرے لوگ بھی اس کے ساتھ سوار ہو گئے، یہ سب تقریباً پندرہ سو آدمی تھے باب الخیر سے نکلا جو محل اور کرخ کی جاگیروں کے متصل ہے، وہاں اس نے پڑاؤ کیا ابوالقاسم برادر المہدی

بھی نکلا، اس کے ساتھ کرنی بھی تھا، وہ اس قوم کے پاس پہنچا جو تقریباً سو سوار اور تین ہزار پیادے تھے، ابوالقاسم رات ہی میں واپس آ گیا، اس کے ساتھ خطوط بھی تھے، جب ان کے پاس پہنچ گیا تو اس نے المہدی کا ایک خط نکالا جس کی تحریر اس کے مشابہ تھی جس میں احکامات لکھے تھے، جب رقعہ پڑھا تو تو لوگ شور کرنے لگے، کوئی کچھ کہتا تھا کوئی کچھ، علاقہ سامرا کے آزاد کردہ غلام ان میں شامل ہو رہے تھے لہذا کثیر مجمع ہو گیا، ابوالقاسم انتظار کرتا رہا کہ جواب حاصل کر کے واپس ہو اور اسے امیر المومنین تک پہنچا دے، مگر عصر تک جواب نہ مل سکا اور وہ لوگ واپس چلے گئے،

ایک گروہ تو یہ کہتا تھا ہم یہ چاہتے ہیں کہ اللہ امیر المومنین کو عزت دیاور وہ ہماری تنخواہیں ہمیں پوری دے دے کیونکہ ہم تنخواہوں کی تاخیر سے ہلاک ہو گئے۔ ایک گروہ کہتا تھا کہ ہم راضی نہ ہوں گے جب تک امیر المومنین اپنے بھائیوں کو ہم پر حاکم نہ بنادے گا ایک کرخ میں ہو، ایک ایوان خلافت میں اور ایک سامرا میں، یہ ہم نہیں چاہتے کہ موالیٰ میں سے کوئی شخص ہم پر سردار ہو، ایک گروہ یہ کہتا تھا کہ ہم چاہتے ہیں کہ صالح بن وصیف حاکم ہو، یہ گروہ بہت قلیل تھا،

اس جھگڑے میں جب باتیں بڑھیں تو ابوالقاسم نے واپس آ کر پوری خبر المہدی کو پہنچا دی، اس نے موسیٰ کو آگے کیا جو اس مقام پر تھا جہاں اس نے لشکر جمع کیا تھا، وہ بھی اس کے پاس ہوتے ہی واپس ہو گیا، المہدی نے جمعہ پڑھ لیا تو لشکر کو محمد بن بغا کے سپرد کیا، اور اُسے اپنے بھائی ابوالقاسم کے قوم کی طرف جانے کا حکم دیا، محمد بن بغا سورا ہوا، اُس کے ہمار تقریباً پانچ سو سواروں کے ساتھ اُسی مقام پر واپس آیا جہاں وہ صبح کو تھا،

ابوالقاسم اور محمد بن بغا دونوں اُس قوم میں گھس گئے اور اُس نے سب کو اُس کے ذیل سے قابو کر لیا، ابوالقاسم نے اُن سے کہا کہ امیر المومنین نے کہا کہ ”جو تم نے سوال کیا میں نے اُن تمام امور کے متعلق احکامات جاری کر دیے اور تمہاری پسندیدہ کوئی شے ایسی باقی نہیں رہی جسے امیر المومنین نے انہتاء تک نہ پہنچا دیا ہو، اور یہ کہ صالح بن وصیف کو امان ہے،“ صالح کا امان نامہ پڑھ کر سنایا کہ ”موسیٰ اور بایکباک نے امیر المومنین سے خدا اُسے عزت دے اس کی درخواست کی تو اُس نے اُسے قبول کر لیا، اور اُسے مکمل اطمینان دلایا،“ پھر پوچھا کہ ”اب کس بات پر تمہارا اتفاق ہے۔“ انھوں نے بہت سی باتیں کیں،

جو اُس نے اپنی واپسی کے وقت بات کی یہ تھی کہ انھوں نے کہا ”ہم یہ چاہتے ہیں کہ موسیٰ کو بغا کبیر کا مرتبہ دیا جائے اور صالح کو وصیف کے اس مرتبے میں ماند کیا جائے جو زمانہ بغا میں تھا، بایکباک اپنے سابقہ عہدہ بحال کر دیا جائے لشکر صالح بن وصیف کے ظاہر ہونے تک اُسی کے ہاتھ میں رہے جس کے ہاتھ میں ہے صالح سے تنخواہیں

دے، اور احکامات کے مطابق ان کی تنخواہوں کو جاری کر دے، سب کچھ ماننے پر واپس چلے پانچ سو گز دور گئے تھے کہ ان میں اختلاف ہو گیا، ایک جماعت نے کہا کہ ہم راضی ہیں اور ایک جماعت نے کہا کہ ہم راضی نہیں ہیں، المہدی کے قاصدوں نے جا کر کہہ دیا کہ متفرق ہو گئے، اور واپس ہونے پر تیار ہیں موسیٰ بھی یہ سن کے واپس ہو گیا، کرخ اور سامرا کے لوگ بھی اپنے اپنے مقامات پر واپس گئے۔

ہفتے کی صبح ہوئی تو وصیف کا بیٹا اس طرح سوار ہوا کہ موالی اور غلاموں کی ایک جماعت اس کے ہمراہ تھی اور وہ لوگ آپس میں پکارنے لگے ”ہتھیار ہتھیار، صالح بن وصیف کے پیادوں کے گھوڑے لوٹ لیے اور چلے گئے، سامرا میں وادی اسحاق بن ابراہیم کے کنارے مسجد الجین ولد متوکل کے قریب پڑاؤ کیا، اسی وقت ابوالقاسم بھی المہدی سے ملنے کے ارادہ سے سوار ہوا، راستے میں ان کے پاس سے گزرا، لوگ اس سے اس کے خادموں اور غلاموں سے پلٹ گئے کہ تو امیر المومنین کو ہمارا پیغام پہنچا دے، اس نے جواب دیا کہ کہو، وہ گڑبڑ کرنے لگے ان کی باتوں سے سوائے اس کے کچھ معلوم نہ ہو سکا کہ ہم کوگ صالح کو چاہتے ہیں، وہ روانہ ہوا، امیر المومنین کو اور موسیٰ کو اور دیگر سرداروں کو یہ پیغام دیا،

اس شخص سے منقول ہے، جو اس میں موجود تھا کہ موسیٰ بن بغا نے کہا کہ ”وہ لوگ صالح کو مجھ سے ایسے مانگتے ہیں، جیسے میں نے اسے چھپایا ہے، اور وہ میرے پاس ہے، اگر وہ ان کے پاس ہے تو انھیں چاہیے کہ اسے ظاہر کریں، قوم کے جمع ہونے اور لوگوں کے ان کی طرف آنے کی خبر کو اس نے ان سے بڑی اہمیت سے بیان کیا، لہذا انھوں نے امیر المومنین کے ہاں سے ہی قتال کی تیاری کر لی، ہتھیار لگا کے سوار ہوئے، اور الحیر کا راستہ اختیار کیا، چبوترے اور جامع مسجد کی پشت کے درمیان جمع ہو گئے، یہ خبر ترکوں کو اور جو ان کے پاس پناہ گزین تھے انھیں پہنچی تو ابتری کی حالت میں اس طرح بھاگتے ہوئے واپس ہوئے کہ نہ کوئی سوار پیادے کی فکر تھی اور نہ کوئی بڑا چھوٹے کی توجہ کر رہا تھا، الدروب اور الازقہ میں گھس کر اپنے اپنے گھروں میں چلے گئے، موسیٰ اور اس کے سب ساتھی چلے گئے تھے، کوئی سردار سامرا میں نہ تھا جو امیر المومنین کے ہاں سے سوار ہو کر جائے، الحیر میں جے رہے یہاں تک کہا الحاطین کی طرف سے نکلے اس کے بعد روانہ ہوئے، رخ اور واجن اور جوان دونوں کے ساتھ شامل ہو گئے بغداد کے راستے پر سفر کرتے ہوئے سوق الغنم پہنچ گئے، اس کے بعد شارع ابی احمد کی طرف گئے، اور موسیٰ کے لشکر سے مل گئے،

موسیٰ اور ان سرداروں کی جماعت جو ان کے ساتھ تھی جیسے یا جور، ساتکین، یا رجوخ اور عیسیٰ کرنی، یہ لوگ شارع ابی احمد کی طرف چل کے الوادی تک پہنچے، اور محل واپس آئے، موسیٰ کے ساتھی لشکر کی مقدار ہفتے کے دن چار ہزار سوار تھی جو ہتھیارا اور کمانوں

اور زرہوں، نیزوں اور بتروں سے مسلح تھے، اور کرخ کے اکثر سردار جو اس لشکر میں تھے وہ موسیٰ کے ہمراہ صالح کو تلاش کر رہے تھے، ان کا ارادہ اس سے لڑنے کا تھا جو صالح مانگنے کسی ایسے شخص سے مذکور ہے جو حالات سے کہ اکثر جو موسیٰ کے ہمراہ سوار تھے ان کی محبت صالح کے ساتھی اس روز کوئی حرکت نہ ہوئی، جب یہ جماعت محل پہنچ گئی تو سب سے پہلی چیز جو ظاہر وہ یہ اعلان تھا

اعلان:

”کل اتوار کی صبح کو صالح کے گھر والوں اور ان اس کے سرداروں، غلاموں اور ساتھیوں میں سے جو شخص امیر المومنین کے ہاں حاضر نہ ہوگا اس کا نام کاٹ دیا جائے گا، اس کا گھر تباہ کر دیا جائے گا، مارا جائے گا، قید کیا جائے گا، اور قید خانے میں ڈال دیا جائے گا، اس جماعت میں سے تین دن چھپنے کے بعد جو شخص پایا جائے گا اس کے ساتھ بھی اسی قسم کا سلوک کیا ہوگا اور جو شخص کسی عام آدمی کا گھوڑالے گیا راستے میں اس سے لڑائی کرے گا اس پر بھی عبرتناک سزا دی جائے گی،

۸ صفر اتوار کی رات کو اسی حالت میں بسر ہوئی پیر کی صبح ہوئی تو المہدی کو یہ خبر ملی کہ الساور الشاری نے شہر میں قتل و غارت اور جلاؤ گھیراؤ کیا امیر المومنین نے وہیں اپنے لشکر کو آواز دی اور موسیٰ مفلح و بایکباک کو روانگی کا حکم دیا، موسیٰ نے اپنے خیمے روانہ کر دیے ۱۱ صفر بدھ کے دن موسیٰ اور محمد بن بغا اور مفلح کی روانگی رک گئی، ان لوگوں نے کہا کہ اس وقت تک ہم میں سے کوئی نہ جائے گا جب تک کہ ہمارا اور صالح کا معاملہ طے نہ ہو جائے، سب اس پر متفق تھے، صالح سے ڈرتے تھے کہ وہ ان کے بعد برا سلوک کرے گا، بعض آزاد کردہ غلاموں سے مذکور ہے کہ میں بنو صفیہ کے ایک بیٹے کو دیکھا، وہ وہی تھا جس نے ان سب جماعتوں کو جمع کیا تھا موسیٰ اور بایکباک کے ساتھ میدان بغا صغیر میں ۱۱ صفر بدھ کو گیند سے کھیل رہا تھا یہ لوگ صالح بن وصیف کو تلاش کرنے لگے۔ اس لئے اس جماعت پر حملہ کیا گیا جو اس سے پہلے اس کے حمایتیوں میں سے تھی جن پر یہ الزام تھا کہ انھوں نے اسے پناہ دی ہے، ابراہیم بن سعدان نحوی، ابراہیم طالبی، ہارون بن عبدالرحمن بن ازہر شیعہ، ابوالاحوص بن احمد بن سعید بن سلم بن قتیہ، ابو بکر داماد ابی حرملة حجام شاریہ مغنیہ اور سرخی جو کہ اسپشل پولیس کا سربراہ تھا اسی جماعت میں تھے ان کے علاوہ ایک اور جماعت بھی تھی،

روز بہ کا صالح کو نکالنا

ابراہیم بن محمد بن ابراہیم بن مصعب بن ذریق سے مذکور ہے کہ ربع القہہ صالح بن وصیف جی حویلی کے قریب ایک عمارت ہے اس کے مالک نے مجھ سے بیان کیا کہ ہم لوگ اتوار کے دن بیٹھے ہوئے تھے کہ یکا یک غلی سے ایک غلام نکلا میں نے اسے خوف زدہ دیکھا تو عجیب لگا تو حال دریافت کرنے کا ارادہ کیا مگر وہ چلا گیا کچھ دیر نہ گزری تھی کہ صالح بن وصیف کے موالی میں سے ایک گزرنے والا سامنے آیا جو مشہور تھا اس کے ہمراہ تین یا چار

آدی تھے وہ اس گلی میں گھس گئے اس سے بھی تعجب ہوا تھوڑی دیر کے بعد وہ نکلے اور صالح بن وصیف کو نکالا، ہم نے واقعہ دریافت کیا ایک وہ غلام پانی کی تلاش میں اس گلی کے کسی گھر میں گھس گیا کہ اھر سے پانی پئے، اس نے کہا کہ اس نے کسی سے سنا جو فرسی میں کہہ رہا ہے اے امیر کنارے ہو جاؤ کیونکہ ایک غلام آیا ہے جو پانی ڈھونڈتا ہے اس غلام نے بھی یہ سنا اس کے اور اس کے گزرنے والے کے درمیان جان پہچان تھی وہ اس کے پاس آیا اور اسے خبر دی گزرنے والے نے تین آدی جمع کئے اور اس پر ٹوٹ پڑا اور اسے نکال لیا۔

صالح کا گرفتار ہو جانا

گزرنے والے نے کہا جو اس پر ٹوٹ پڑا تھا کہ مجھ سے اس غلام نے جو کچھ کہا وہ کہا، میں آگے بڑھا، میرے ساتھ تین آدی تھے، دیکھا کہ صالح بن وصیف کے ہاتھ میں آئینہ ہے اور وہ اپنی ڈاڑھی میں کنگا کر رہا ہے اس نے مجھے دیکھا تو بھاگا اور ایک گھر میں گھس گیا میں ذرا کہہیں یہ تلوار یا ہتھیار لینے کے خیال میں نہ گیا ہو، میں ٹھہر گیا، دیکھا تو وہ ایک کونے میں چھپا ہے میں اس کے پاس گھس گیا اور اسے نکال لایا، اس نے مجھ سے عاجزی و زاری کرنا شروع کی جب اس نے مجھ سے گریہ زاری کی تو میں نے کہا کہ میرے لئے تیرے چھوڑنے کی گنجائش نہیں، لیکن میں تجھ سے تیرے بھائیوں، ساتھیوں، سرداروں اور تیرے یافروں کے پاسلے چلوں گا اگر ان میں سے دو نے بھی اعتراض کیا تو ان کے پاس تجھے چھوڑ دوں گا پھر میں نے اسے نکالا مگر مجھے کوئی نہ ملا جو اس کی برائی پر میرا مددگار تھا، جب وہ گرفتار کیا گیا تو اسے تقریباً دو میل اس طرح چلایا گیا کہ سوائے سرکاری آدمیوں کے ساتھ کوئی نہ تھا جو پانچ سے بھی کم تھے،

صالح کا قتل

بیان کیا گیا ہے کہ جس وقت وہ گرفتار کیا گیا تو اس پر ایک کرتہ، ایک ریشمی تانے کی صدر یا دریا جامہ تھا، سر پر کچھ نہ تھا اور وہ ننگے پیر تھا ترکی اہل بق گھوڑے پر لادا گیا عوام اس کے پیچھے دوڑ رہے تھے ان کے بڑے انھیں روک رہے تھے، انھوں نے اسے موسیٰ بن بغا کے گھر میں پہنچایا، موسیٰ بن بغا کے گھر لے گئے تو سرداروں میں سے بایکباک اور ح^{مفلح} اور یا جور اور ساتمین وغیرہ اس کے پاس آئے، اسے باب الحیر سے نکالا جو جامع مسجد کی محراب سے متصل ہے کہ محل لے جائیں جب وہاں سے منارے تک لے گئے تو مفلح کے ساتھیوں میں سے ایک شخص نے اس کے شانے پر ایک ضرب لگائی اس کے بعد اس کا سر کاٹ لیا، دھڑوہیں چھوڑ دیا، اور اسے مہندی کے گھر لے گئے،

صالح کے سر کا تین دن سولی پر رہنا

ایوان خلافت میں مغرب سے کچھ ہی قبل پہنچے مفلح کے غلاموں میں سے ایک شخص کے دامن میں تھا، خون ٹپک رہا تھا اسے لے کے پہنچے تو مہندی مغرب کی نماز کے لئے کھڑا ہو چکا تھا اس لئے اس نے اسے نہیں دیکھا وہ اسے نکال لائے تاکہ درست کر لیا جائے، المہندی نے اپنی نماز ادا کی اور انھوں نے اسے خبر دی کہ صالح قتل کر دیا گیا اور وہ اس کا سر لائے ہیں تو اس نے تو اس نے فقط اتنا کیا کہ یہ کہا کہ اسے دکھاؤ اور اپنی تسبیح میں لگ گیا، یہ خبر اس کے گھر پہنچی تو فریاد بلند ہوئی، وہ لوگ اس رات کو سو رہے جب ۲۳ صفر پیر کا دن ہوا تو صالح بن وصیف کا سر ایک

نیزے پر لٹکایا گیا اور اسے گھمایا گیا، اعلان کیا گیا کہ یہ اس شخص کا بدلہ ہے جو اپنے آقا کو قتل کرے تھوڑی دیر کے لئے باب العامہ پر لٹکا دیا گیا اور اس کے بعد ہٹانیا گیا، پے در پے تین دن تک ایسا ہی کیا گیا پیر کے دن جب صالح کا سراٹکایا گیا تو بغا صغیر کا سر نکالا گیا اور اس کے رشتے داروں کو دے دیا گیا تاکہ دفن کر دیں،

بعض موالی سے مذکور ہے کہ میں نے مفلح کو اس طرح دیکھا کہ اس نے بغا کے سر کو دیکھا تو رونے لگا اور کہا کہ خدا مجھے قتل کرے اگر میں تیرے قاتل کو قتل نہ کروں جب ۲۶ صفر جمہرات کا دن ہوا تو موسیٰ نے وہ سر و صیف کی بیٹی ام فضل کو بھیجا، وہ النوشری کی بیوی تھی اس سے قبل سلمہ بن خاقان کے پاس تھی،

بعض بنی ہاشم سے مذکور ہے کہ ام فضل نے موسیٰ بن بغا کو صالح کے قتل پر مبارکباد دی، موسیٰ نے کہا کہ وہ امیر المؤمنین کا دشمن تھا، قتل کا مستحق تھا ام فضل نے بایکباک کو مبارکباد دی تو اس نے کہا کہ یہ مبارکباد میرے لئے نہیں ہے صالح تو میرا بھائی تھا،

عوام پر واقعے کا اثر

جب صالح بن و صیف قتل کیا گیا تو السلولی نے موسیٰ کے لئے اشعار کہے

ونلت وترک من فرعون حین طغی
وجئت اذ جئت یا موسیٰ علی قدر
ثلاثہ کلہم باغ اخو حسد
یرمیک بالظلم والعداؤن عن وتر
وصیف بالکرخ مشول بہ وبغا
بالجسر محترق بالجمر والشر
وصالح بن و صیف بعد مغفر

تو نے فرعون سے اپنا انتقام لے لیا جب اس نے سرکشی کی
اے موسیٰ جب تو آیا تو اپنے مرتبے پر آیا
تین ہیں جو سب کے سب باغی ہیں ہر ایک حسد کا بھائی ہے
جو ظلم وعدوان کی کمان سے تجھے تیرا مارتا ہے
وصیف کرخ میں ہے جس کے ناک کان کٹ چکے ہیں
الجسر پر چنگاری اور شعلے جل رہے ہیں
ان کے بعد صالح بن و صیف ہے جو مٹی میں چر رہا ہے
اس کی لاش الحیر میں ہے اور روح جہنم میں

متفرقات

اسی رات جمادی الاولیٰ کی چاند رات کو موسیٰ بن بغا اور بایکباک نے مساور الشاری کی طرف کوچ کیا اور محمد بن واثق نے

ان کی اتباع کی،

اسی سال جمادی الاولیٰ میں مساور بن عبد الحمید اور عبیدۃ العمروسیؑ کا لکھنیل میں مقابلہ ہوا، وہ دونوں ایک دوسرے کے مخالف تھے مساور کو عبیدہ پر فتح ہوئی اور اس نے اسے قتل کر دیا،

اسی سال اور اسی مہینے میں مساور الشاری اور ^{مفلح} کا مقابلہ ہوا مساور کی جانب سے مجھ سے بیان کیا گیا کہ وہ العمروسی کو قتل کرنے کے بعد اس حالت میں کہ اس کے ساتھی بہت زخمی تھے، ان کے زخم بھرے نہ تھے اور وہ اس جنگ سے تھک گئے تھے جو دونوں فریق کے درمیان ہوئی تھی، لکھنیل سے موسیٰ کے لشکر کی جانب جو اس کے لشکر میں شامل ہو گئے تھے، ان کی طرف واپس ہوا، وہ لوگ چونکہ تھے اس نے ان پر حملہ کر دیا، کامیابی کی امید پوری نہ ہوئی تھی یہ مقابلہ جبل زینی میں ہوا تھا، آخر وہ اور اس کے ساتھی اس پہاڑ کے قریب ہو گئے پھر اس کی چوٹی پر چلے گئے، وہاں آگ ساگائی اور اپنے نیزے گاڑ دئے، موسیٰ کا لشکر اس پہاڑ کے میدان میں تھا مساور اور اس کے ساتھی دوسرے راستے کے ذریعے پہاڑ سے اترے، موسیٰ اور اس کے ساتھی یہ سمجھتے رہے کہ پہاڑ ہی پر اس طرح وہ لوگ ان سے بچ گئے،

اسی سال ۱۴۰ھ جب کو المہدیؑ معزول کیا گیا اور ۱۸۰ھ جب کو اس کی وفات ہوئی

خلیفہ کی معزولی

مہدی کی معزولی اور وفات

بیان کیا گیا ہے کہ اسی سال ۲۰۰ھ جب کو کرخ کے لوگوں نے سامرا میں اپنے مطالبے منوانے کے لئے پیش قدمی کی، مہدی نے ان کے پاس طبایغ کو جو ان کا سردار تھا اور اپنے بھائی عبداللہ کو بھیجا، دونوں نے ان سے گفتگو کی، انہوں نے ان کی بات نہ مانی اور کہا کہ ہماری خواہش یہ ہے کہ ہم امیر المؤمنین سے بالمشافہ گفتگو کریں، ابو نصر بن بغارات میں چھپ کر اپنے بھائی کے لشکر کی طرف نکل گیا جو الشاری کے قریب اسن میں مقیم تھا، محل میں ایک جماعت داخل ہوئی، یہ بدھ کا دن تھا، المہدی نے ان لوگوں سے دیر تک گفتگو کی، ان کی تنخواہ بدھ اور جمعرات کو بند کی گئی تھی، وہ منتظر تھے کہ یہ معلوم کریں کہ موسیٰ بن بغا کیا کرتا ہے، موسیٰ نے اپنے لشکر کو ایک مہینے کی تنخواہ دی تھی، وہ الشاری کے مقابلے پر تھا اس کے ساتھی کو جب اطمینان ملا تو اختلاف پڑ گیا، موسیٰ خراسان کے ارادے سے چلا گیا،

مہدی کا پیغام

اختلاف کی وجوہات میں اور ترکوں سے لڑنے کے لئے مہدی کے نکلنے کی وجہ سے مختلف روایتیں ہیں، بعض کہتے ہیں کہ جس وجہ سے شاری کے سامنے سے موسیٰ ہٹ گیا اور اس سے جنگ ترک کر دی اور خراسان چلا گیا، وہ وجہ یہ ہے کہ مہدی نے بایکباک کو ایسے وقت اپنی طرف مائل کرنا چاہا کہ وہ موسیٰ کے ساتھ مشاور الشاری کے مقابلے میں مقیم تھا، اسے لکھا جس میں یہ حکم تھا کہ ”اس لشکر کو جو موسیٰ کے ساتھ ہے خود اپنے ماتحت کر لے اور وہی ان پر سردار ہو جائے اور یہ کہ موسیٰ بن بغا اور ^{مفلح} کو قتل کر دے یا قید کر کے دونوں کو اس کے پاس بھیج دے“

با یکباک اور موسیٰ کا مشورہ

جب وہ خط با یکباک کو ملا تو وہ اسے لے کے موسیٰ بن بغا کے پاس گیا اور اس سے کہا کہ میں اس سے خوش نہیں ہوں، کیونکہ یہ تدبیر تو ہم سب کے خلاف ہے، یہ آج تیرے ساتھ کچھ کیا جائے گا تو کل میرے ساتھ بھی ویسا ہی کیا جائے گا تیری کیا رائے ہے؟ اس نے کہا کہ میری رائے یہ ہے کہ تو سامرا جا کے اسے اطلاع دے کہ تو اس کی اطاعت میں ہے اور موسیٰ ^{مفلح} پر مددگار ہے وہ تجھ سے مطمئن ہو جائے گا پھر ہم سب اس کے قتل کی تدبیر کریں گے،

با یکباک پر مہندی کی خفگی

با یکباک کا قید ہونا

با یکباک آیا اور المہدی کے پاس گیا، وہ لوگ اپنے گھروں کو چلے گئے، گویا کہ شاری کے پاس سے آئے ہیں، المہدی ناخوش ہوا کہ ”تو نے لشکر چھوڑ دیا حالانکہ میں نے تجھے یہ حکم دیا تھا کہ تو موسیٰ اور ^{مفلح} کو قتل کر دے، ان کے معاملے میں تو نے کوتاہی کی،

اس نے کہا کہ اے امیر المؤمنین میرے لئے ان دونوں کے ساتھ ایسا کرنا کیسے ممکن تھا، لشکر کے اعتبار سے دونوں مجھ سے بڑے اور بہت زبردست ہیں، میرے اور ^{مفلح} کے درمیان کچھ جھگڑا ہو گیا تھا تو میں اس کا انتقام نہ لے سکا البتہ میں اپنا لشکر اور اپنے ساتھی اور جس نے میرا ساتھ دیا سب کو لے آیا ہوں تاکہ ان دونوں کے خلاف تیری مدد کروں تجھے طاقت پہنچاؤں اور موسیٰ کے پاس تو بہت تھوڑی تعداد رہ گئی ہے،

اس نے کہا کہ اپنے ہتھیار رکھ دے اور کسی کے گھر میں داخل کرنے کا حکم دیا،

اس نے کہا کہ اے امیر المؤمنین مجھ جیسے آدمی کے ساتھ ایسا کرنا درست نہیں ہے جبکہ وہ تیری وجہ سے آئے ہیں، یہاں تک کہ میں اپنے گھر جاؤں اور اپنے ساتھیوں اور عزیزوں کو اپنے کام کا حکم دوں،

اس نے کہا کہ اس معاملہ میں کوئی گنجائش نہیں ہے کہ مجھے تجھ سے مشورہ کی ضرورت ہو،

با یکباک کے ترک ساتھیوں کا محل کو گھیرنا

اس کے ہتھیار لے لئے گئے ساتھیوں کو اس کی خبر میں دیر لگی احمد بن خاقان با یکباک کا خادم خاص ان میں دوڑنے لگا کہ اپنے سردار کو تلاش کر دو قبل اس کے کہ اس پر کوئی حادثہ گزرے ترک جوش میں آگئے اور محل کو گھیر لیا،

جب مہدی نے یہ دیکھا تو اس کے پاس صالح بن علی بن یعقوب بن ابی جعفر المنصور تھا، اس سے مشورہ کیا کہ تو کیا مناسب سمجھتا ہے اس نے کہا کہ اے امیر المؤمنین، جس شجاعت اور پیش قدمی کو تو پہنچا تیرے بزرگوں میں کوئی نہیں پہنچا ابو مسلم کی شان اہل خراسان کے نزدیک اس سے بہت زیادہ تھی جتنی کہ اس ترک کی اس کے لشکر میں ہے مگر کچھ نہ ہوا اس کا سران کی طرف پھینک دیا گیا یہاں تک کہ انھیں قرار آ گیا حالانکہ ان میں ان کے وہ پرستار بھی تھے جو اس کی پرستش کرتے تھے اور اس کو رب بنائے ہوئے تھے تو بھی اگر ایسا کرے گا تو انھیں قرار آ جائے گا، کیونکہ پیشقدمی میں تو منصور سے بھی زیادہ ہے اور دل کی شجاعت میں بھی،

با یکباک کا قتل ہونا

الکرخی جس کا نام محمد بن المہاجر تھا کرخی میں لوہا تھا اور میخیں بنایا کرتا تھا اس پٹھے سے جدا ہو کر بغداد میں المہدی سے مل گیا تھا اس نے اس پر بھروسہ کر کے اپنے ساتھ رکھ لیا تھا اسے با یکباک کی گردن مارنے کا حکم دیا تو اس نے اس کی گردن ماری، ترکوں کی یہ حالت تھی کہ محل میں مسلح صف بستہ کھڑے با یکباک کو طلب کر رہے تھے المہدی نے عتاب بن عتاب کو یہ حکم دیا کہ وہ اس کا سر ان کی طرف پھینک دے، عتاب نے سر لے کے ان کی طرف پھینک دیا وہ پیچھے ہٹے اور ان میں جوش پیدا ہو گیا ایک شخص نے عتاب پر حملہ کر کے اسے قتل کر دیا المہدی نے فراغہ وغیرہ اور مغارہ اور اوکشیہ اور اشروسہ اور ان ترکوں کو غولہ بھیجا جنہوں نے دودرہم اور ستو پر اس سے بیعت کی تھی وہ آئے اور ان میں سے بہت سے ہلاک ہوئے کہا گیا ہے کہ ان ترکوں میں سے جنہوں نے قتال کیا تقریباً چار ہزار ہلاک ہوئے اور یہ بھی کہا گیا ہے کہ دو ہزار اور یہ بھی کہا گیا ہے کہ ایک ہزار ہلاک ہوئے یہ واقعہ اسی سال ۱۳۱ھ جب ہفتہ کے دن ہوا،

خلافت و ترک میں جنگ

ساری قوم ہفتہ کے دن کو اکٹھا ہو گئی تمام ترک متفق ہو گئے سب کا معاملہ ایک ہو گیا، ان میں سے تقریباً دس ہزار آدمی آئے طغوتیا برادر با یکباک اور احمد بن خاقان جو کہ با یکباک کا خاص غلام تھا تقریباً پانچ سو آدمیوں کی جماعت لے کر آئے جو طغوتیا کے ہمراہ تھے،

المہدی اس طرح نکلا کہ صالح بن علی اس کے ہمراہ تھا گلے میں قرآن مجید تھا اور وہ لوگوں کو اس بات کی دعوت دے رہا تھا کہ وہ اپنے خلیفہ کی مدد کریں جب معاملہ بڑھا تو وہ ترک جو مہدی کے ساتھ تھے اپنے ساتھیوں کی طرف مائل ہو گئے جو با یکباک کے بھائی کے ساتھ تھے، المہدی فراغہ وغیرہ اور ان چند عوام میں رہ گیا جو اس کے ہمراہ تھے، پھر طغوتیا برادر با یکباک نے ان سب پر ایک ایسا حملہ کیا جیسا کہ قصاص کے بھوکے اور ایسے شدید پیاسے اور ایسے شخص کا ہو جسے بدلہ نہ ملا ہو انہوں نے صفیں توڑیں، انہیں بھگا دیا اور بہت سوں کو قتل کر ڈالا وہ لوگ پشت پھیر کے بھاگے، المہدی بھی اس طرح شکست اٹھا کے بھاگا کہ اس ہاتھ میں برہنہ تلوار تھی اور وہ پکار رہا تھا اے لوگو اپنے خلیفہ کی مدد کرو، اسی طرح ابو صالح عبد اللہ بن محمد بن یزید کے گھر پہنچا جو شبہ بابک کے بعد تھا اور اس میں احمد بن جمیل صاحب المغوتہ بھی تھا، وہاں داخل ہوا، اپنے ہتھیار رکھ کر سفید کپڑے پہن لئے تاکہ ایک گھر کے اوپر چڑھ کر دوسرے گھر میں اتر جائے اور بھاگ جائے ڈھونڈا گیا مگر نہیں ملا،

مہدی کی بے کسی و قتل

احمد بن خاقان تیس سواروں کے ساتھ اسے تلاش کرتا ہوا آیا اور اسے معلوم ہو گیا کہ وہ ابن جمیل کے گھر میں ہے المہدی وہاں سے بھاگا تاکہ چڑھ کے نکل جائے اسے ایک تیر مارا گیا اور ایک تلوار اس کے پیٹ میں گھونپ دی گئی، پھر احمد بن خاقان نے گھوڑے یا خچر پر لادا اور اس کے پیچھے سائیس کو بٹھا کے اسے اپنے گھر لے گیا، لوگ اس کے پاس آئے اسے تھپڑ مارنے اور منہ پر تھوکنے لگے اسباب و سامان کی قیمت دریافت کرنے لگے، اس نے چھ لاکھ کا اقرار کیا جنہیں کرخی نے بغداد میں لوگوں کے پاس امانے رکھ دیا ہے، تکلیف دینے کا سامان کیا گیا اور چھ لاکھ دینار کی دستاویز

لی گئی، ایک شخص کے حوالے کر دیا گیا جس نے اس کے خبیثہ کو قتل کر دیا،

بعض نے کہا کہ اس واقعہ کا سبب یہ تھا کہ ترکوں کی اولاد میں سے لوگ جمع ہوئے کہ ہم لوگ اس پر رضامند نہیں ہیں کہ ہم پر سوائے امیر المؤمنین کے کوئی اور سردار ہو،

موسیٰ بن بغا اور بایکباک کو اس وقت انھوں نے لکھا جب کہ وہ دونوں الشاری کے مقابل تھے، موسیٰ اپنے آدمیوں کے ساتھ آیا جمعے کو الوزیریہ کے علاقے میں ایک پل تک گیا اس دوران المہدی نے الحیر میں پڑاؤ کیا اور وہ ان کے قریب ہو گیا وہ محل کی جانب مسلح نکلا،

مہدی کے حامیوں کا قتل

جب ۱۳ رجب ہفتہ کا دن ہوا تو بایکباک فرماں بردار بن کے داخل ہوا، موسیٰ تقریباً دو ہزار آدمیوں کے ساتھ خراسان چلا گیا، ایک شخص موالی میں سے المہدی کے پاس آیا کہ بایکباک نے موسیٰ سے وعدہ کیا کہ ہے کہ تجھے محل میں کسی بہانے سے قتل کر دے گا، المہدی نے بایکباک کو گرفتار کر لیا، اس کے ہتھیار چھین لئے اور قید کر دینے کا حکم دیا، وہ ہفتے کو عصر تک قید رہا، اہل کرخ اس کی تلاش میں نکلے اور واپس گئے، اتوار کی صبح ہوئی تو ان میں سے ہر ایک پیادہ یا سوار مسلح ہو کے آیا جب وہ محل کی طرف گئے تو مہدی نے نماز ظہر پڑھی، اور فراغ غنہ اور مغارہ کے ہمراہ ان کی طرف نکلا، ترکوں نے انھیں بھڑکایا، انھوں نے ان پر حملہ کر دیا، جب انھوں نے ان کا پیچھا کیا تو ان کا پوشیدہ لشکر نکل آیا جس سے فراغ غنہ اور مغارہ کی بہت بڑی جماعت مقتول ہوئی،

مہدی کا راہ فرار اختیار کرنا

المہدی بھاگا، ابوالوزیر کے دروازے پر اس حالت میں گزرا کہ اس کا غلام چیخ رہا تھا کہ اے لوگو یہ تمہارا خلیفہ ہے جبکہ ترک اس کے پیچھے دوڑ رہے تھے، وہ احمد بن جمیل کے گھر میں گھس گیا اس کے بعد مہدی ایک سے دوسرے گھر پر چڑھ گیا ترکوں نے اس تمام علاقوں کا محاصرہ کر لیا، اسے انھوں نے عبد اللہ بن عمر الیازیر کے ایک غلام کے گھر سے نکالا اور اس حالت میں ایک دبلے سیاہ گھوڑے پر سوار کر دیا جبکہ اس کی پسلی میں نیزے کا زخم تھا اور وہ ایک کرتہ اور پاجامہ پہنے تھا، کرنی کا گھر نیز کچھ عام لوگ اور بنی ثوابہ کے مکانات لوٹ لئے،

حبشون، بکالیا اور کیغلغ کی گرفتاری

جب پیر کا دن ہوا تو احمد بن متوکل عرف ابن فہیان کو یار جوخ کے گھر پہنچایا گیا ترک راستوں میں گھوم رہے تھے اور عوام کی تعریف کر رہے تھے کہ انھوں نے ان سے جنگ نہیں کی،

دوسروں نے کہا کہ اس کا سبب یہ تھا کہ کرخ اور سامرا کے باشندوں نے اسی سال ۲ رجب پیر کے دن کرخ میں حرکت کی اور اس کے پاس جمع ہوئے، المہدی نے کیغلغ و طیاغیو بن صول ارتکین اور اپنے بھائی عبد اللہ کو ان کی جانب روانہ کیا، لوگ ان کے ساتھ مذاکرات کرتے رہے، یہاں تک کہ ان میں سکون ہو گیا یہ دار الخلافہ واپس آ گئے، ابونصر محمد بن بغا کبیر کو یہ خبر پہنچی کہ مہدی نے اس کے اور اس کے بھائی موسیٰ کے بارے میں کچھ کہا گیا ہے اور موالی سے کہا کہ تمام مال ان لوگوں کے پاس ہے، وہ اس سے اور ان لوگوں سے ڈرا بدھ کی رات ۳ رجب کو بھاگ گیا

المہدی نے چار خط لکھے جس میں اسے اور اس کے ساتھیوں کو امان دی تھی دو خط اسے اس وقت پہنچے، جب وہ ابر تکلین بن برمک تکلین کے ساتھ محمد یہ میں مقیم تھا اور دو خط اس وقت پہنچے کہ فرج صغیر کے ساتھ تھا اس نے اس پر بھروسہ کیا اور واپس ہوا وہ اور اس کا بھائی جشون اور بکالیا دار الخلافت میں داخل ہوئے تو قید کر دئے گئے ان کے ساتھ کیغلیغ بھی تھا کیغلیغ بھی قید کر دیا گیا ابونصر کو ان سے علیحدہ کر لیا گیا اور اس سے مال مانگا گیا، اس کے وکیل سے پندرہ ہزار دینار لے لئے گئے اور اسے تین رجب منگل کو قتل کر کے القناتہ کے ایک کنویں میں پھینک دیا گیا پندرہ رجب پیر کو اسے کنویں سے نکالا گیا اور اسے گھر پہنچا دیا گیا اس میں سے بد بو اٹھنے لگی تھی تین سو مثقال مشک اور چھ سو مثقال کا کافور خرید کر اس پر ڈال دیا گیا مگر بد بو دور نہیں ہوئی حسن بن مامون نے اس کی نماز جنازہ پڑھی،

مہندی کا غلاموں کو ساتھ دینے پر آمادہ کرنا

المہدی نے ابونصر کو قید کرنے کے وقت موسیٰ بن بغا کو لکھا کہ لشکر کو با یکباک کے سپرد کر دے اور مع موالی کے سامرا آجائے، با یکباک کو لشکر پر قبضہ کرنے اور شاری کے قتال کا انتظام کرنے کا لکھا با یکباک اس خط کو موسیٰ کے پاس لے گیا اس نے اسے پڑھا تو سامرا کی واپسی پر آمادہ ہو گیا، المہدی کو یہ خبر پہنچی کہ وہ لوگ اس کی مخالفت پر آمادہ ہیں اس نے موالی کو جمع کر کے اپنی فرماں برداری پر ابھارا اور انھیں دار الخلافت میں اپنے ساتھ رہنے اور اپنے سے جدا نہ ہونے کا حکم دیا، ترکوں میں سے ہر شخص کے لئے اور جوان کے قائم مقام تھے ان کے لئے بھی دو درہم یومیہ جاری کئے، اور مغربیوں میں سے ہر شخص کے لئے ایک درہم دونوں فریق اور ان کے دوست تقریباً پندرہ ہزار آدمی اس کے لئے خاص محل اور دوسرے محلوں میں جمع ہو گئے ان میں وہ ترک بھی تھے جو الکاملی کے نام سے مشہور تھے، کیغلیغ کے قید ہونے کے بعد دار الخلافت کا منتظم مسرور بلخی اور سرداروں کا رئیس طبایغو تھا، منتظم عبداللہ بن تکلین تھا، موسیٰ اور با یکباک کو ابونصر اور جشون اور دیگر گرفتاروں کی خبر پہنچی تو انھوں نے احتیاط اختیار کی، ان کے اور مہندی کے درمیان خط و کتابت ہوئی، مہندی اس جماعت کے اپنے پاس آنے کی امید میں اگر جب جمعرات کو اپنی جماعت کے ساتھ نکلا مگر کوئی نہیں آیا،

ابن خاقان کا گرفتار ہونا

جب ۱۲ رجب جمعے کا دن ہوا تو یہ خبر پہنچی کہ موسیٰ مفلح کے ساتھ سامرا کے راستے سے الجبل کے علاقے میں شام کے وقت داخل ہو گیا ہے، ہفتے کے دن با یکباک اور یار جوخ اور اساتکین اور علی بن بارس اور سیما الطویل اور خطار مش دار الخلافت میں داخل ہوئے با یکباک اور اس کا نائب احمد بن خاقان قید کر دئے گئے اور بقیہ کو واپس کر دیا گیا، با یکباک وغیرہ کے ترک ساتھی جمع ہوئے اور کہا ہمارا سردار کیوں قید ہے اور ابونصر کیوں قتل کیا گیا، ہفتے کو مہندی ان کی طرف نکلا ان کے درمیان کوئی جنگ نہیں ہوئی وہ واپس ہو گیا، اور اتوار کو اس طرح نکلا کہ وہ لوگ اس کے لئے جمع ہو گئے تھے، خود اس نے مغربیوں اور مٹی کے برتن والے ترکوں اور فرغانیوں کو جمع کیا، میمنے پر مسرور بلخی اور میسرے پر یار جوخ تھا، المہدی اساتکین اطباغیو وغیرہ سرداروں کے ساتھ قلب میں رہا، جب سورج تیز ہو گیا تو بعض آدمی بعض کے قریب ہو گئے اور لڑائی چھڑ گئی، انھوں نے با یکباک کو طلب کیا تو مہندی نے اس کا سر ان کو پیش کر دیا عتاب بن عتاب نے اسے اپنی قبا کے دامن سے نکالا تھا۔ ان لوگوں نے اسے دیکھا تو اس کے بھائی طفوتیا

نے اپنی خاص جماعت سے مہدی کی جماعت پر حملہ کر دیا مہدی کے دائیں بائیں والوں نے دھوکا کیا اور انھی کے ساتھ ہو گئے بقیہ لوگ مہدی کے پاس سے بھاگ گئے دونوں فریق کی ایک جماعت مقتول ہوئی،

مہدی کا عوام کو بے فائدہ المدد! المدد! پکارنا

حبشون بن بغا سے مذکور ہے کہ سات سو اسی آدمی مقتول ہوئے اور سب لوگ منتشر ہو گئے المہدی دار الخلافت میں داخل ہوا جس سے وہ داخل ہوا تھا وہ دروازہ بند کر لیا گیا اس دروازے سے نکلا جو باب ایتاخ مشہور ہے بازار سرور سے واثق کے دروازے سے ہوتا ہوا باب العامہ کی طرف اس طرح نکلا کہ دہائی دے رہا تھا کہ اے لوگو میں امیر المؤمنین ہوں اپنے خلیفہ کی طرف سے قتال کرو مگر عوام میں سے کسی نے اس کی بات نہیں مانی اور وہ سڑک پر گزر رہا تھا اور دہائی دے رہا تھا مگر کسی نے اس کی مدد نہیں کی، وہ قید خانے کے دروازے پر گیا قیدیوں کو رہا کر دیا خیال کرتا تھا کہ یہ لوگ اس کی مدد کریں گے مگر سوائے بھاگنے کے ان سے کچھ نہیں ہوا، کسی نے اس کی بات نہیں مانی،

مہدی کا ابن خاقان کے پاس گرفتار ہونا

لوگوں نے اس کی بات قبول نہ کی تو ابو صالح عبد اللہ بن یزید داد کے گھر گیا وہاں احمد بن جمیل افسر پولیس بھی آیا ہوا تھا وہ اس کے پاس پہنچایا گیا دیوان ضیاع کی طرف نکال کے محل میں لائے، پھر احمد بن خاقان کے پاس قید کر دیا، احمد بن جمیل کا گھر لوٹ لیا گیا جو شخص مغاربہ کے سرداروں میں سے اس معرکے میں قتل ہوا وہ نصر احمد زبیری ہے اور شا کر یہ کے سرداروں میں سے عتاب بن عتاب ہے جبکہ وہ بایکباک کا سران کے پاس لایا تھا،

مہدی کی دلیری

بیان کیا گیا ہے کہ اس جنگ میں مہدی نے بہت بڑی جماعت کو اپنے ہاتھ سے قتل کیا، قید ہونے کے بعد سخت کلامی ہوئی اور انھوں نے اس سے معزولی چاہی تو اس نے انکار کیا اور لڑنے کے لئے تیار ہو گیا، انھوں نے کہا کہ اس نے اپنے ہاتھ سے موسیٰ بن بغا اور بایکباک اور سرداروں کی ایک جماعت کو لکھا کہ ان کے ساتھ بد عہدی نہیں کرے گا، انھیں فریب نہیں دے گا اور نہ قتل کرے گا نہ ان امور کا وعدہ کرے گا جب اس نے ایسا ان سب کے لئے یا ان میں سے کسی ایک کے ساتھ کیا اور وہ اس کی فطرت کو جان گئے تو اس کی بیعت کو توڑ دیا انھیں اختیار ہے کہ جس کو چاہیں نصب کریں انھوں نے اس کی حکومت کو توڑنے کو حلال سمجھا۔

نئے خلیفہ کی بیعت

یار جوخ لوگوں کے بھاگ جانے کے بعد دار الخلافت گیا تھا، وہاں سے اولاد متوکل میں سے اس نے ایک جماعت کو نکالا انھیں اپنے گھر لے گیا ۱۳ رجب منگل کو احمد بن متوکل سے جو ابن خنیان مشہور تھا بیعت کر لی المعتمد علی اللہ نام رکھا گیا ۱۸ رجب جمعرات کے دن کو المہدی محمد بن واثق کی وفات پر شہادت لی گئی کہ وہ درست حالت میں تھا سوائے ان دو زخموں کے جو اسے اتوار کو لڑائی میں ایک تیر اور ایک تلوار سے لگے اور کوئی زخم نہ تھا، جعفر بن عبد الواحد اور

امیر المؤمنین کے چند بھائیوں نے نماز جنازہ پڑھی اور مختصر کے مقبرے میں دفن کر دیا گیا۔
 موسیٰ بن بغا اور مفضل ۲۰ رجب یوم ہفتے کو سامرا میں داخل ہوئے اس نے المعتز کو سلام کیا اور انعام حاصل کیا
 وہ اپنے گھر چلا گیا لوگ امن و عافیت سے رہنے لگے،

اہل کرخ کا مہدی سے ملنا

۲۲ رجب کو اہل کرخ و دور میں ہجاء پیدا ہوا، وہ جمع ہوئے جب وہ حرکت کرتے تھے تو مہدی اپنے بھائی
 عبد اللہ کو بھیجا کرتا تھا، اس دن بھی حسب معمول عبد اللہ کو اس کے پاس بھیجا اس نے انھیں اس حالت میں پایا کہ محل
 تک جانے کے ارادے سے آئے ہیں گفتگو کی اور ان کی ضروریات کے انتظام کی ذمہ داری لی مگر انھوں نے انکار کیا کہ
 ہم واپس نہیں ہو گئے جب تک ہم امیر المؤمنین کے پاس جا کر اس سے اپنے واقعے کی شکایت نہ کر لیں۔ عبد اللہ ان
 کے پاس سے واپس ہوا، اس وقت دار الخلافت میں ابو نصر محمد بن بغا اور صہشون اور کیغلیغ اور مسرور بلخی اور ایک اور گروہ تھا
 عبد اللہ جب یہ خبر پہنچادی تو حکم ہوا کہ واپس جاؤ اور ان کی ایک جماعت کو واپس لاؤ، حسب الحکم عبد اللہ ان سے محل کے
 قریب ملا اور چاہا کہ وہ اپنے مقام پر ٹھہریں اور اس کے ساتھ ایک جماعت کو روانہ کریں مگر انھوں نے انکار کیا جب ابو
 نصر کو اور جو اس کے ساتھ دار الخلافت میں تھے، یہ خبر پہنچی کہ ان کا گروہ آگیا ہے تو وہ سب کے سب باب النزالہ کے
 قریب کی طرف سے دار الخلافت سے نکل گئے۔ دار الخلافت میں سوائے مسرور بلخی کے ابطلون نائب کیغلیغ کے، اور
 کاتبوں میں سے سوائے عیسیٰ بن فرخان شاہ کے اور کوئی نہ رہا،

اہل کرخ کے مطالبات

یہ لوگ باب القصر الاحمر کے قریب سے داخل ہو گئے اور چار ہزار دار الخلافت میں چلے گئے، مہدی کے
 پاس گئے اپنی حالت کی شکایت کی انھیں اپنی درخواست میں بھروسہ تھا کہ ان کے افسروں کو معزول کر دیا جائے گا اور ان کا
 انتظام امیر المؤمنین کے بھائیوں کے سپرد کر دیا جائے گا، خزانے میں جتنی خیانت کی ہے سب کی تلافی و بازیابی اور ان
 کا احتساب ہوگا جس کی مقدار پندرہ کروڑ بیان کی تھی۔ بہتری نے اس معاملے میں اور ان کی درخواست پر غور کرنے کا
 وعدہ کیا۔ اس دن وہ دار الخلافت میں ہی رہے، مہدی نے محمد بن مہاجر کرخی کو بھیجا اس نے ان کے لئے ستو خرید اور ابو
 نصر بن بغا اس کے بعد ہی گیا یہاں تک کہ اس نے الحیر میں حلبہ کے قریب تھا لشکر جمع کیا، اس کے ساتھ تقریباً پانچ ہزار
 آدمی مل گئے مگر اسی رات کو علیحدہ ہو گئے اب اس کے پاس سو سے بھی کم رہ گئے، وہ چلا گیا جاتے جاتے محمد یہ پہنچ گیا۔

جمعرات کی صبح اس طرح ہوئی کہ یہ لوگ اپنے پہلے مطالبے پر قائم تھے ان سے کہا گیا کہ یہ کام جس کا تم ارادہ
 کرتے ہو سخت کام ہے، ان سرداروں کے ہاتھ سے حکومت کا نکال لینا تمہیں بھی آسان نہیں۔ چہ جائے کہ معزول بھی
 کئے جائیں اور سرکاری مطالبے بھی پورے کرائے جائیں، اپنے معاملے میں غور کرو، اگر تمہیں یہ خیال ہو کہ تم اس
 معاملے میں اس وقت تک صبر کرو گے جب تک کہ وہ اپنی انتہا کو پہنچے تو امیر المؤمنین اسے تمہارے لئے قبول کرتے ہیں
 دوسری صورت میں امیر المؤمنین تمہارے لئے غور کو اچھا سمجھتے ہیں، انھوں نے انکار کیا، انھیں اس معاملے میں بیعت
 کی قسموں کی دعوت دی گئی کہ وہ اسی قول پر قائم رہیں گے اس سے رجوع نہ کریں گے جو شخص ان سے اس معاملے میں
 لڑائی کرے گا اس سے جنگ کریں گے امیر المؤمنین کا بھلا سوچیں گے اس سے وفاداری کریں گے، ان لوگوں نے اس

کی یہ بات مان لی، بیعت کی قسمیں لی گئیں اس دن تقریباً ایک ہزار نے بیعت کر لی، احکامات جاری کرنے کا اختیار عیسیٰ بن فرخان شاہ کے ہاتھ میں تھا۔

ابونصر کی طلبی و باریابی

انہوں نے اپنی جانب سے ابونصر کو ایک خط لکھوایا، جسے عیسیٰ بن فرخان شاہ نے ان کے لیے لکھ دیا، اس خط میں بلاوجہ دارالخلافت سے نکل جانے پر ناگواری کا ذکر کیا تھا، کہ صرف اس لئے امیر المؤمنین کی خدمت میں حاضر ہوئے تھے کہ اپنی شکایت کریں جب دارالخلافت کو خالی پایا تو ٹھہر گئے، امیر المؤمنین جب معاودت فرمائیں گے تو ہم بھی لوٹ جائیں گے، ہرگز ہرگز نہ ابھاریں گے، عیسیٰ نے خلیفہ کی جانب سے بھی اسے ایسا ہی لکھا وہ الحمد یہ سے عصر و عشاء کے درمیان آیا اور دارالخلافت میں اس طرح داخل ہوا کہ اس کے ہمراہ اس کا بھائی بشون اور کیفیغ اور بکا لیا اور ان کا ایک گروہ تھا موالی ان کے مقابلہ میں مسلح ہو کے کھڑے ہو گئے، اور مہندی بیٹھ گیا ابونصر اور اس کے ہمراہی اس کے پاس پہنچے سلام کیا قریب آیا المہدی کے ہاتھ پاؤں اور فرش کو بوسہ دیا اور پیچھے ہٹ گیا

المہدی نے خطاب کیا کہ اے محمد اس معاملے میں جو آزاد کردہ غلام کہتے ہیں تیرے پاس کیا ہے۔
اس نے کہا وہ کیا کہتے ہیں۔

فرمایا، وہ بیان کرتے ہیں کہ تم لوگوں نے تمام دولت لوٹ لی۔ سلطنت کے کسی معاملے میں غور نہیں کرتے، لوگوں کے مسائل پر کان نہیں دھرتے۔

محمد نے کہا اے امیر المؤمنین میرے ساتھ نہیں ہیں نہ میں دیوان کا کاتب تھا نہ میرے ہاتھ میں کارندے تھے۔

پوچھا: پھر وہ اموال کہاں ہیں، وہ ضرور تیرے ہی پاس ہیں، یا تیرے بھائیوں، کاتبوں، اور ساتھیوں کے پاس۔

ابونصر کی گرفتاری

آزاد غلام قریب آئے عبد اللہ بن تکلین اور ان میں کی ایک جماعت مقابلے کے لیے آگے بڑھی ابونصر کا ہاتھ پکڑ لیا، اور کہا کہ یہ امیر المؤمنین کا دشمن ہے جو امیر المؤمنین کے سامنے تلوار لے کے کھڑا ہوتا ہے، انہوں نے اس کی تلوار لے لی۔ اسی دوران ابونصر کا ایک غلام اندر آیا جس کا نام تیتل تھا اس نے اپنی تلوار سونت لی۔ اور قدم بڑھایا کہ ان لوگوں کو ابونصر کے پکڑنے سے باز رکھے، اس کا قدم خلیفہ کے قریب تھا، عبد اللہ بن تکلین بڑھا اور اس کے سر پر ایک تلوار ماری، اس کے بعد دارالخلافت میں کوئی شخص ایسا نہ رہا جس کی تلوار نہ لی گئی ہو، المہدی اٹھا اور ایک کوٹھری جو قریب تھی میں چلا گیا، محمد بن بغا کو گرفتار کر کے دارالخلافت کے ایک حجرے میں داخل کر دیا گیا اس کے بقیہ ساتھی قید کر دیے گئے لوگوں نے اس غلام کے قتل کا ارادہ کیا تو المہدی نے انہیں روکا اس کے بارے میں مجھے غور کرنے کی گنجائش ہے، پھر حکم دیا تو اسے خزانے سے ایک کرتہ دیا گیا، اس کے سر کا خون دھونے کا حکم دیا گیا اور قید کر دیا گیا۔

مہدی کا عبداللہ کو حکم

بدھ کی صبح کو لوگ بہت جمع ہو گئے، بیعت لی جا رہی تھی، عبداللہ بن واثق کو ایک ہزار شاکیوں اور فرغانیوں کے ساتھ الرفیف جانے کا حکم دیا، خراسان کے ان سرداروں میں سے جنہیں اس نے نکلنے کا حکم دیا تھا، محمد بن یحییٰ الوائلی، عتاب بن عتاب، ہارون بن عبدالرحمن بن الازہر، ابراہیم برادر ابی عنوان تکی بن محمد بن داؤد، نصر بن شہب کا بیٹا، عبدالرحمن بن دینار اور احمد بن فریدوں وغیرہ تھے، عبداللہ بن واثق کو ان سرداروں کی جانب سے یہ خوشخبری پہنچی کہ وہ لوگ کہتے ہیں کہ اس جگہ سے ان کا آنا جانا مناسب نہیں ہے، اس نے ادھر کا جانا ترک کر دیا ان لوگوں نے یہ ارادہ کیا کہ موسیٰ اور سج کی واپسی کے لیے اپنے میں سے کسی سردار کے لشکر کو سپرد کرنے کے بارے میں لکھیں سب نے اس بات پر اتفاق کر لیا، ان دونوں کو یہ مضمون بھیجا جائے اور چند خطوط دوسرے سرداروں کو لکھے جائیں کہ دونوں سے لشکر لیکر اس پر قبضہ کر لیں اور چند خطوط چھوٹوں کو اس درخواست کے متعلق جو ان کے ساتھیوں نے سامرا میں کی تھی اور ان کی وہ درخواست قبول کی گئی تھی، اور ان خطوط کے لکھنے کا حکم دیا تھا، جو سرداروں کو لکھنا منظور تھے اور اس امر کا کہ وہ انتظار کریں اگر موسیٰ و سج نے دار الخلافہ سے اپنے غلاموں کے آنے میں اور جسے لشکر کی کمان دینے کا حکم دیا گیا ہے سپرد کرنے میں جلدی کی تو خیر ورنہ ان دونوں کو گرفتار کر کے دار الخلافہ روانہ کر دو ان لوگوں نے یہ خطوط میں آرمیوں کے ہمراہ روانہ کیے، وہ لوگ اسی سال ۵ رجب جمعہ کی رات کو سامرا سے روانہ ہوئے۔

بیعت کی خریداری

ان لوگوں پر یومیہ جاری کیا گیا جن سے دار الخلافہ میں فی کس دو درہم یومیہ پر بیعت لی گئی تھی تقسیم کرنے کا ذمہ دار عبداللہ بن تکلین ہوا جو کنجور کے لڑکے کا ماموں تھا، جب یہ خبر موسیٰ اور اس کے ساتھیوں کو پہنچی تو اس نے کنجور پر الزام لگایا اور اسے مارنے کے بعد قید کرنے کا حکم دیا۔ اس وقت موسیٰ السن میں تھا، جب یہ خبر بایکباک کو پہنچی جو الحدیث میں تھا تو وہ السن آیا اور کنجور کو قید سے چھڑوایا، لشکر السن میں جمع ہوا، پیامبر نے ان کے پاس خطوط پہنچا دیے بعض اہل لشکر کو پڑھ کر سنائے ان سے مدد کی بیعت لی، ۱۱ رجب جمعرات کو الرفیف کے پل پر اترے اسی دن المہدی الحیر کی طرف نکلا لوگوں نے روکا وہ تھوڑا ہی چلا تھا کہ پھر لوٹا اور حکم دیا کہ خیمے اور چھولداریاں اکھاڑ کے الحیر میں لگائی جائیں۔

جمعے کی صبح ہوئی تو موسیٰ کے لشکر سے تقریباً ایک ہزار آدمی واپس آ گئے جن میں کو تکلین و سج بھی تھے المہدی الحیر کی طرف نکلا اس نے اپنے دائیں بازو پر تکلین کو مقرر کیا بائیں بازو پر سج مقرر کیا، خود قلب میں ٹھہرا، سامرا اس حالت میں واپس آئے کہ دونوں لشکروں کے درمیان تھے۔

موسیٰ بن بغا کی خواہش تھی کہ وہ کسی ایسے علاقے کا گورنر بنا دیا جائے کہ وہاں وہ چلا جائے قوم کو خواہش تھی کہ موسیٰ مع اپنے غلاموں کے ان کے سامنے آ کر ان سے گفتگو کریں اس دن اس نے کے درمیان کوئی بات نہ طے نہیں ہوئی، جب ہفتے کی رات ہوئی تو جو شخص موسیٰ کے پاس واپس ہونا چاہتا تھا وہ واپس آ گیا موسیٰ و سج تقریباً ایک ہزار آدمی کے ساتھ خراسان کے ارادہ سے واپس ہوئے، بایکباک اور اس کے سرداروں کی ایک جماعت اسی شب عیسیٰ کرخی کے ساتھ روانہ ہوئے، اسی کے ہمراہ رات گزاری ہفتے کی صبح ہوئی بایکباک اور اس کے ساتھی دار الخلافہ میں داخل ہوئے

تو بابیکہاک اور یار جوخ اور اساتکین اور احمد بن خاقان اور خطار مش وغیرہ کی تلواریں لے لی گئیں، سب کے سب المہدی کے پاس پہنچے اور سلام کیا بابیکہاک کے علاوہ سب کو واپسی کا حکم دیا گیا۔

بابیکہاک کے ساتھ مہدی کا سلوک

المہدی نے اسے اپنے سامنے ٹھہرانے کا حکم دیا تھا، وہ اس کے سامنے اس طرح آیا کہ وہ اس سے قرضے شمار کر رہا تھا، جو کچھ مسلمانوں کے اور اسلام کے ساتھ اس نے کیا تھا، سب کا حساب کر رہا تھا، کہ موالی اس پر ٹوٹ پڑے، اسے دار الخلافہ کے ایک حجرے میں داخل کر کے دروازہ بند کر دیا، پانچ گھنٹے بھی نہ ہوئے تھے، کہ ہفتہ زوال کے وقت قتل کر دیا گیا، حالت اپنے معمول پر آ گئی، پھر کوئی ٹڑ بڑ نہ ہوئی، کسی نے کوئی اعتراض نہ کیا، سوائے چند آدمیوں کے جنہوں نے بابیکہاک کے معاملے کو خراب جانا تھا، انہوں نے بھی پوری پوری بیقراری ظاہر کی۔

جب اتوار ہوا تو ترکوں نے دار الخلافہ میں اپنے ساتھ فرغانیوں کی برابری پر ناراضی ظاہر کی، ان کے ذہن میں یہ بات جم گئی، کہ صرف ان کے روساء کے قتل کے لیے یہ تدبیر جاری ہوئی ہے تاکہ فرغانیوں اور مغربیوں کو ان پر مقدم کیا جائے لہذا وہ سب کے سب دار الخلافہ سے نکل گئے، یہاں فقط فرغانی و مغربی رہ گئے، ترکوں نے کرخ کے علاقے میں جا کے اس کی مذمت کی بابیکہاک کے ہمراہیوں کو اپنے ساتھ ملانے کے لیے خود بابیکہاک کو بھی ساتھ ملا لیا۔

فرغانیوں کا مہدی کے ساتھ عہد و پیمان

مہدی نے فرغانیوں کی ایک جماعت کو اپنے پاس بلا یا ترکوں نے جن باتوں کو ناگوار سمجھا اس کی انہیں خبر دی کہ اگر تم لوگ یہ سمجھتے ہو کہ تم ان کے مقابلے پر کھڑے ہو سکو گے تو امیر المؤمنین کو تمہاری قربت ناگوار نہیں ہے، اور اگر تم لوگ اپنے بارے میں ان کے مقابلے ہونے کا خیال کرتے ہو تو معاملے کے شدت اختیار کرنے سے قبل ہم ان لوگوں کو ان کے مطالبات منظور کر کے رضامند کر لیں گے، فرغانیوں نے عرض کی کہ ہم ترکوں کے مقابلے میں کھڑے ہوں گے، اور ان پر غالب آئیں گے۔ بشرطیکہ ہم میں اور مغربیوں میں اتفاق ہو جائے، ان لوگوں پر اپنے مقدم کئے جانے کی وجہ سے انہوں نے بہت سی چیزیں تیار کر لیں اور المہدی سے ترکوں پر چڑھائی کی خواہش کا اظہار کیا، وہ ظہر تک اسی طرح رہا، ظہر کے بعد سوار ہوا، بہت سے فرغانی سواروں اور بہت سے مغربی پیادوں کو ساتھ لیا اور ان کی طرف روانہ ہو گیا، جو کرخ اور قطائع کے درمیان موجود تھے، ترک دس ہزار تھے، اور وہ چھ ہزار، ان کے ہمراہ صالح بن وصیف کے ساتھی ترک ایک ہزار سے بھی کم تھے، ایک جماعت یار جوخ کے ساتھ تھی،

مہدی کی پسپائی

جب دونوں گروہ کی مدد بھیڑ ہوئی تو یار جوخ مع اپنے ترکی ساتھیوں کے دوسروں کا ساتھ دینے لگا صالح بن وصیف کے ساتھی بھاگ گئے، اور اپنی اپنی جگہوں پر واپس چلے گئے، طاہر الدکتہ کے پیچھے سے نکلا انہوں نے ایک لشکر چھپا رکھا تھا لہذا فوج آپس میں ہی ٹکرائی، دن کے تھوڑے حصے میں جنگ جاری رہی جس میں شمشیر زنی، نیزہ بازی، اور تیر اندازی ہوتی رہی، المہدی کے ساتھیوں میں بھکڑ مچ گئی مگر وہ خود ثابت قدم رہا، اور اس طرح مقابلے پر آیا کہ

انھیں اپنی طرف بلا بھی رہا تھا اور قتال بھی کر رہا تھا، جب ان کی واپسی سے مایوس ہو گیا تو اس حالت میں واپس چلا کہ اس کے ہاتھ میں تلوار تھی اس کے جسم پر زہ اور ایک ریشمی قبائلی جس پر بنکیاں تھیں، موضع خشبہ بابک تک اس حالت میں پہنچا کہ جہاد کرنے اور اپنی مدد کرنے پر لوگوں کو ابھار رہا تھا، مگر ایک آوارہ گرد جماعت کے علاوہ اور کسی نے اس کی پیروی نہ کی جب وہ لوگ قید خانے کے دروازے پر پہنچے تو اس کے گھوڑے کی لگام کو انھوں نے پکڑ لیا اور اس سے قیدیوں کو رہا کرنے کی درخواست کی، وہ تنہا ان کے پاس سے واپس ہوا، مگر انھوں نے اسے نہیں چھوڑا یہاں تک کہ اس نے ان کے رہا کرنے کا حکم دیا۔

لوگ واپس آ کر قید خانے کے دروازے میں مشغول ہو گئے، اور وہ تنہا رہ گیا، ابی صالح بن یزید کے گھر پہنچا، یہاں احمد بن جمیل تھا۔ گھر میں داخل ہوا، دروازے بند کر لئے گئے اپنے کپڑے اور ہتھیار اتارے، جبکہ اس کی ران میں نیزے کا ایک زخم تھا، ایک کرتہ پا جامہ مانگا جو احمد بن جمیل نے حاضر کیا، پھر اپنا خون دھویا، پانی پیا اور نماز پڑھی۔

نئے متوقع خلیفہ کی رہائی

ترکوں کی تقریباً تیس آدمیوں کی ایک جماعت یار جوخ کے ساتھ آئی، یہاں تک کہ وہ لوگ دارابی صالح پہنچ گئے دروازہ کھٹکھٹایا اور گھر میں گھس گئے جب اسے ان کی آہٹ ملی تو وہ تلوار لیے ہوئے ایک زینے پر چڑھ گیا وہ جماعت داخل ہوئی تو وہ، چھت پر تھا بعض نے اسے گرفتار کرنے کے لیے چڑھنے کا ارادہ کیا اس نے تلوار چلائی مگر خطا کر گئی وہ آدی زینے سے گر پڑا، انھوں نے اسے تیر مارے ایک تیر اس کے سینے میں لگا اور اسے تھوڑا سا زخمی کر دیا، جس سے اسے یقین ہو گیا کہ یہ موت ہے۔ ناچار اپنے کوان کے حوالے کر دیا چھت سے اتر آیا اور اپنی تلوار پھینک دی، انھوں نے اسے پکڑ لیا، کسی ایک کے سامنے گھوڑے پر بٹھا کے اسی راستے پر چلے جس راستے سے وہ آیا تھا، یہاں تک کہ اسے یار جوخ کے مکان پہنچایا جو انقطاع میں تھا اس کے محل کو لوٹ لیا اس میں کچھ باقی نہ رہا، احمد بن متوکل کو نکالا جو ابن فہیان مشہور تھا اور نخل میں قید تھا، موسیٰ بن بغا کو لکھا اس سے واپس آنے کی درخواست کی امہندی انھیں کے پاس رہا اور انھوں نے اس کے بارے میں کوئی بات نہیں کی۔

مہندی کا ایذاؤں کے جھیلنے کے بعد مرنا

رجب منگل ہوا تو انھوں نے انقطاع میں احمد بن متوکل سے بیعت کی بدھ کو اسے محل میں لے گئے۔ ہاشمیوں نے اور سرداروں نے اس سے بیعت کی، انھیں دنوں میں انھوں نے المہندی سے معزولی کی خواہش کی، اس نے انکار کیا، بدھ کو وہ مر گیا، پنجشنبہ کو اسے ہاشمیوں اور خاصے کی ایک جماعت کے سامنے ظاہر کیا، اس کا چہرہ کھولا اسے غسل دیا، ۱۸ رجب جمعرات ۲۵۶ھ کو جعفر بن عبد الواحد نے اس کی نماز جنازہ پڑھائی، ۲۰ رجب ہفتہ کے دن موسیٰ بن بغا آیا، ۲۲ رجب پیر کے دن احمد بن فہیان سوار ہو کر دارالعامہ گیا لوگوں نے بیعت کی۔

مہندی کا آخری انجام

محمد بن عیسیٰ القرشی سے مذکور ہے کہ جب مہندی ان کے ہاتھ آ گیا، تو اس نے اپنے آپ کو معزول کرنے سے انکار کیا ان لوگوں نے اس کی ہتھیلیوں اور تلوؤں سے اس کے ہاتھ پاؤں کی انگلیاں جدا کر دیں یہاں تک کہ اس کی

دونوں ہتھیلیاں اور دونوں تلوے سوچ گئے اس پر بہت تشدد کیا گیا، یہاں تک کہ وہ مر گیا۔

ابونصر کا قتل

ابونصر محمد بن بغا کے قتل کا سبب یہ بیان کیا گیا ہے کہ وہ سامرا سے اپنے بھائی موسیٰ کو ملنے کے ارادے سے روانہ ہوا تھا المہدی نے اپنے بھائی عبداللہ کو مغاربہ و فراغہ کی ایک جماعت کے ساتھ اس کی طرف روانہ کیا۔ وہ لوگ اسے الرصیف میں مل گئے اسے پکڑ کر قید کر دیا جبکہ سلام کے لئے ان کی مخالفت سے پہلے وہ مہدی کے پاس آیا۔ پوچھا اے محمد تیرا بھائی موسیٰ اپنے لشکر اور غلاموں کے ساتھ صرف اس لئے آیا ہے کہ صالح بن وصیف کو قتل کر کے واپس جائے۔

عرض کی اے امیر المؤمنین، میں اللہ کے واسطے تجھ سے پناہ مانگتا ہوں موسیٰ تیرا غلام ہے تیری فرماں برداری میں ہے حالانکہ وہ ایک دشمن کئے کے مقابلے میں ہے۔ فرمایا، صالح ہمارے لئے اس سے زیادہ مفید تھا اور سیاست ملک کے لئے بھی اس سے اچھا تھا یہ علوی کی حمایت میں آگیا۔

عرض کی، اے امیر المؤمنین وہ کیا کرے؟ اس نے تو اسے بھگا دیا، اس کے ساتھیوں کو قتل کیا اور اسے بالکل تباہ کر چھوڑا، موسیٰ واپس ہوا تو علوی لوٹ آیا ہمیشہ اس کا یہی کام ہے، یا اللہ کیا ہوگا البتہ تو اس رے میں ہمیشہ کے لئے ٹھہرنے کا حکم دے،

فرمایا، یہ تذکرہ رہنے دے تیرے بھائی نے دولت سمیٹنے اور مال جمع کرنے سے زیادہ کچھ کام نہیں کیا، ناراضگی میں یہاں تک حکم دیا جب سے تو گورنر ہوا اس وقت سے حساب کیا جائے جو کچھ مال اس سے اور اس کے اہل بیت کو پہنچا واپس لیا جائے اور جو مال تجھے اور تیرے بھائیوں کو پہنچا وہ بھی واپس لیا جائے۔ حسب احکام وہ گرفتار کر لیا گیا، مارا گیا اور اس کا اور ابن ثوابتہ کا گھر لوٹ لیا گیا حسن بن مخلد، ابن ثوابتہ اور سلیمان بن وہب القطان کا تب قتل قابل گردن زنی قرار پائے یہ لوگ بھاگ گئے ان کے مکانات لوٹ لئے گئے۔

مہدی کی مختلف قبائل سے مدد کی درخواست

مہدی نے فرغانیوں، اشروسینیوں، طبرستانیوں، دیلمیوں، اشناخیوں کو، بقیہ ترکان کرخ کو، اور وصیف کے بیٹے کو طلب فرمایا ان سے موسیٰ اور خ کے مقابلے میں مدد چاہی ان لوگوں نے پھوٹ ڈال دی انھوں نے مال لے لئے اور غنیمت کو صرف اپنے لئے مخصوص کر لیا مجھے خوف ہے کہ مجھے قتل کر دیں گے اگر تم لوگ میری مدد کرو گے تو میں سب تم کو دوں گا اور تمھاری تنخواہیں بڑھا دوں گا۔

سب نے سر تسلیم خم کیا موسیٰ اور اس کے ساتھیوں کی مخالفت پر آمادہ ہو گئے محل کی حمایت کو اختیار کر لیا دوبارہ بیعت کی، اس نے شکر اور ستو کا حکم دیا جو ان کے لئے خریدا گیا ہر شخص کو دو درہم یومیہ کے حساب سے جاری کئے بعض دن گوشت روٹی بھی ملی لشکر کے کمانڈر احمد بن وصیف اور عبداللہ بن بغا شرابی مقرر ہوئے ان کے ساتھ بنی

ہاشم بھی متوجہ ہوئے بنو ہاشم کے ساتھ وہ بھی سوار ہو کے بازاروں میں گھومنے پھرنے اور لوگوں سے مدد مانگنے لگا کہ یہ فاسق لوگ خلفاء کو قتل کرتے ہیں، موالی پر حملہ کرتے ہیں، غنیمت کو اپنے لئے مخصوص کر لیا ہے لہذا امیر المؤمنین کی مدد کرو صالح بن علی بن یعقوب بن منصور اور اس کے سوا دوسرے بنی ہاشم سے گفتگو کی با یکباک کو خط لکھا جس میں اسے یہ حکم تھا کہ پورے لشکر کو صالح بن علی کے حوالے کر دے اب وہی پورے لشکر کا امیر ہے نیز با یکباک کو موالی اور صالح کے گرفتار کرنے کا حکم دیا تھا،

ترکوں کا ابونصر کی قبر پر ہزار تلواریں توڑنا

جب مہدی ہلاک ہو گیا تو انھوں نے ابونصر کو تلاش کیا گمان تھا کہ وہ زندہ ہے انھیں ایک مقام بتایا گیا جو کھودا گیا تو ابونصر کو وہاں مقتول پایا پھر وہ اپنے رشتے داروں میں لایا گیا با یکباک کی لاش بھی لا کر دفن کی ترکوں نے محمد بن بغا ابونصر کی قبر پر ایک ہزار تلواریں توڑ دیں وہ اپنے سردار کے مرنے پر ایسا ہی کرتے تھے، کہا گیا ہے کہ مہدی نے جب خلافت چھوڑنے سے انکار کیا تو ان لوگوں نے کسی کو اس کے بھیجے ملنے کا حکم دیا یہاں تک کہ وہ مر گیا کہا گیا ہے کہ جب مہدی قریب مرگ ہوا تو اس نے یہ اشعر پڑھا

اھم بامر الحزم لو استطیعہ

وقد حیل بین العیر والتروان

(حزم و احتیاط سے کام لینا چاہتا ہوں کاش ایسا کر سکتا افسوس کے مقصد اور کوشش کے درمیان زمانہ حائل ہو گیا) کہا گیا ہے کہ محمد بن بغا کے معاملے میں جس دن وہ قید کیا گیا ان لوگوں نے کوئی نئی بات نہیں کی اس سے مال کا مطالبہ کیا اس نے بیس ہزار دینار دے، پھر انھوں نے اس کے پیٹ میں تلواریں گھونپ دی۔ گلا گھونٹ کے قتل کر دیا لاش کنویں میں ڈال دی۔

مہدی کو قبر سے نکالنا

موالی نے مہدی کو قید کرنے کے بعد اسے نکالا پھر دفن کر دیا گیا۔ مہدی کی خلافت ختم حکومت تک ۱۱ مہینے اور ۱۵ دن رہی عمر اڑتیس سال، روشن چہرہ کشادہ پیشانی، ترش رو نیلگوں آنکھیں بڑا پیٹ، چوڑے کندھے، ڈاڑھی چھوٹی تھی، قاطول میں پیدا ہوا تھا۔ اسی سال حجلان صاحب الزنج سجنک کرنے کے لئے بصرہ پہنچا۔

صاحب الزنج کی خباشت

بیان کیا گیا ہے کہ جب حجلان بصرہ پہنچا تو آہستہ آہستہ اپنے لشکر کو اس کی جانب لے چلا یہاں تک کہ اس کے اور صاحب الزنج کے لشکر کے درمیان ایک فرسخ (تین میل) کا فاصلہ رہ گیا۔ اس نے اپنے اور اپنے ساتھیوں کے خندق کھودی جس میں چھ ماہ تک مقیم رہا۔ الزیہی اور بریہ اور بنو ہاشم اور اہل بصرہ میں سے جس نے اس جنگ خبیث کو آسان سمجھا اس دن روانہ ہوئے جس دن حجلان نے اس کے مقابلے کا ان سے وعدہ کیا تھا۔ جب وہ مقابلے پر آ گئے تو ان میں سنگ بازی اور تیر اندازی کے علاوہ کچھ نہ ہوا۔ حجلان کو اس کے مقابلے کا موقع نہ ملا کیونکہ اس مقام پر کھجور کے

درختوں اور دوسرے درختوں کی کثرت کی وجہ سے گھوڑوں کے گزرنے میں تنگی تھی جبکہ اس کے اکثر ساتھی سوار تھے۔

صاحب الزنج کا حملہ

محمد بن حسن سے مذکور ہے کہ جب حجلان کا قیام خندق میں طویل ہو گیا تو صاحب زنج نے کہا کہ میں یہ مناسب سمجھتا ہوں اپنے ساتھیوں کی ایک جماعت کو اس کے لئے چھپا دوں جو اس پر (حملہ کرنے کے لئے) خندق کے راستے اختیار کریں اور اس رات کے وقت اس پر حملہ کریں، اس نے ایسا ہی کیا اور رات کے وقت خندق میں اس پر حملہ کر دیا، اس کے آدمیوں کی ایک جماعت کو قتل کر دیا، بقیہ کو سخت خوف لاحق ہوا، حجلان نے اپنے لشکر کو چھوڑ دیا اور بصرہ واپس آ گیا، زینبی نے اس خبیث کے حجلان کے شب خون مارنے سے پہلے بلا لیا اور سعدیہ کے مجاہدین کو جمع کیا تھا۔ ان کے لئے گزرنے والی نہر ہزاروں کی سست مقرر کر دی انھوں نے دونوں جانبوں سے جنگ کی۔ زنجیوں نے مقابلہ کیا تو وہ مقابلے میں نہیں ٹھہرے زنجی ان پر غالب آ گئے ان لوگوں نے قتل عام برپا کیا شکست اٹھا کے سب بھاگے، حجلان بصرہ پلٹ گیا اور وہیں مقیم ہو گیا سلطنت سے اپنی کمزوری ظاہر کر دی۔

اسی سال حجلان کو خبیث کی جنگ سے واپس کیا گیا اور سعید حاجب کو اس کے بجائے جبک کے لئے وہاں جانے کا حکم دیا گیا۔

صاحب الزنج کا بحری حملہ

اسی سال صاحب الزنج اس شور زمین سے جہاں وہ ٹھہرا ہوا تھا نہر ابی نصیب کی غربی جانب منتقل ہو گیا۔ اسی سال جیسا کہ بیان کیا گیا ہے صاحب الزنج نے چوبیس بحری کشتیاں گرفتار کر لیں جو بصرے جانے کے لئے جمع ہوئی تھیں۔ جب ان کے مالکوں کو اس کی اور اس کے ساتھیوں کی اس ڈکیتی کی خبر پہنچی تو سب کے مشورے اس بات پر متفق ہو گئے کہ اپنی کشتیوں کو ایک کو دوسری سے باندھ دیں تاکہ مثل جزیرے کے ہو جائے کہ ان کہ پہلی کشتی آخری کشتی سے متصل ہو جائے اس کے بعد دجلے میں چلیں، ان کشتیوں کی خبر اسے بھی پہنچی اس نے اپنے ساتھیوں کو بلایا انھیں آمادہ کیا کہ یہ موت کی غنیمت ہے۔

زنجیوں کی قتل و غارت گری

ابوالحسن نے کہا کہ میں نے صاحب الزنج کو یہ کہتے سنا کہ جب مجھ کو کشتیوں کی خبر ملی تو میں نماز کے لئے اٹھا اور دعا زاری اور عاجزی میں مشغول ہو گیا مجھ سے کہا گیا کہ فتح عظیم تیرے نزدیک ہو گئی ہے۔ میں متوجہ ہوا تو کچھ دیر نہ ہوئی تھی کہ کشتیاں نظر آئیں، میرے ساتھی چھوٹی چھوٹی کشتیوں میں ان کی جانب کھڑے ہو گئے، لڑائی شروع ہوئی کچھ دیر نہ ہوئی تھی کہ ان پر غالب آ گئے، لڑنے والوں کو قتل کر دیا جو غلام تھے انھیں قید کر دیا اس قدر زیادہ مال غنیمت ملا کہ اس کا شمار نہیں ہو سکتا اور نہ اس کی مقدار معلوم ہو سکتی ہے اس کے ساتھیوں نے تین دن تک لوٹ مار کی اس کے بعد اس نے بقیہ کے لئے حکم دیا تو وہ بھی اس کے لئے جمع کر لیا گیا۔

اسی سال ۲۵۵ھ جب کو زنجی آبلہ میں داخل ہوئے وہاں انھوں نے بہت سے لوگوں کو قتل کیا اور شہر کو جلا دیا۔

قتل عام وجلاؤ گھیراؤ

بیان کیا گیا ہے کہ جب حبلان اپنی سندق سے جو شاطی عثمان میں تھی نکل کے بصرہ چلا گیا تو صاحب الزنج نے آبلہ پر پے در پے چھاپے مارنا شروع کئے، چنانچہ وہ ان لوگوں سے بذریعہ پیادہ شاطی عثمان کی جانب سے اور جو کشتیاں اسے ملی تھیں ان کے ساتھ دجلہ کی جانب جنگ کرنے گیا، فوجی دستے نہر معقل کے علاقے تک جانے لگے۔

صاحب الزنج سے مذکور ہے کہ اس نے کہا کہ عبادان اور الابلہ کے درمیان میں شش و پنج میں تھا، پھر میں نے اپنی توجہ عبادان کی طرف مائل کی آدمیوں کو اسی کے لئے جمع کیا تو مجھ سے کہا گیا کہ جگہ کیا عتاب سے قریب تر اور زیادہ بہتر دشمن کو چھوڑ کے تجھے دوسری طرف مشغول نہ ہونا چاہیے جو کہ اہل ابلہ ہیں، میں نے اپنے اس لشکر کو جسے عبادان کی جانب روانہ کر دیا تھا الابلہ کی طرف پھیر دیا۔ وہ لوگ اہل الابلہ سے بدھ کی رات ۲۵ رجب ۲۵۶ھ تک برابر جنگ کرتے رہے جب یہ رات ہوئی تو اسی رات کو زنجی دجلہ اور نہر الابلہ کے متصل جگہ کے قریب ہو گئے وہاں ابوالحوص اور اس کا بیٹا قتل کیا گیا اور آگ لگائی گئی، شہر لکڑی سے بنا تھا جس کی عمارتیں ملی ہوئیں تھیں اس لئے نہایت تیزی سے آگ لگ گئی اور سخت ہوا چلنے لگی جس نے اس جلتے ہوئے مقام کے شعاعوں کو بھڑکایا۔ یہاں تک کہ وہ شاطی عثمان تک پہنچ گئے جس سے وہ بھی جل گیا الابلہ میں بہت سے لوگ قتل ہوئے اور مخلوق کثیر غرق ہوئی چھینے ہوئے مال جمع کئے گئے جو اسباب جل گیا تھا وہ لوٹے ہوئے اسباب سے زیادہ تھا، اسی رات کو عبداللہ بن حمید الطوسی اور اس کا بیٹا قتل کیا گیا اور وہ دونوں نصیر عرف ابو حمزہ کے ساتھ نہر معقل میں ایک چھوٹی سی کشتی میں سوار تھے۔ اسی سال اہل عبادان نے صاحب الزنج سے صلح چاہی اور اپنا قلعہ اس کے سپرد کر دیا۔

صاحب الزنج کی فتح

بیان کیا گیا ہے کہ جب اس خبیث کے ساتھیوں نے اہل الابلہ کے ساتھ قتل عام کیا تو اہل عبادان ڈر گئے اپنی جان اور اپنی عورتوں اور اپنے بچوں کی جانوں کا خوف ہوا، لہذا وہ قلعہ اپنے ہاتھوں سے دے دیا اور اپنا شہر اس کے سپرد کر دیا زنجی اس میں داخل ہوئے جو غلام تھے انھیں لے لیا و ہتھیار ملے سب کے سب اس کے پاس لے گئے اس نے ان کے درمیان جمع کر دیے۔ اسی سال اس کے ساتھی اہواز میں داخل ہوئے اور انھوں نے ابراہیم بن المدبر کو قید کر لیا۔ خبیث کے ساتھی جب اہل الابلہ پر مصیبت نازل کر کے اپنے دل کی بھڑاس نکال چکے اور اہل عبادان ان سے صلح طلب کر چکے تو اس نے ان کے غلاموں کو گرفتار کر کے اپنے ساتھیوں کے ماتحت کر دیا، وہ ہتھیار جو اس نے وہاں سے لئے تھے ان میں تقسیم کر دیے تو اسے اہواز کا لالچ پیدا ہوا اس نے اپنے ساتھیوں کو جہی کی جانب قیام کرنے کا حکم دیا مگر وہاں کے باشندے بھی ان کے مقابلے میں نہ ٹھہرے، اور بھاگ گئے زنجی وہاں داخل ہو گئے قتل کیا، جلایا، لوٹا اور اس کے آس پاس علاقے کو دیران کر دیا یہاں تک کہ اہواز پہنچے وہاں اس زمانے میں سعید بن یکسنین گورنر تھا اور وہاں کی جنگ کی کمان اسی کے سپرد تھی، ابراہیم بن محمد بن المدبر کے ذمے جائداد و خراج کا انتظام تھا وہ لوگ بھی ان سے بھاگے ایک نے بھی ان سے قتال نہ کیا، سعید بن یکسنین مع اپنے لشکر کے پیچھے ہٹ گیا ابراہیم بن المدبر مع اپنے غلاموں اور خادموں کے ثابت قدم رہا وہ لوگ اس شہر میں داخل ہوئے، اسے گھیر لیا، ابراہیم بن محمد کے چہرے پر ٹھٹھار مار مار کے اسے قید کر لیا تمام مال و اسباب اور غلام جن کا وہ مالک تھا سب پر قبضہ کر لیا یہ واقعہ پیر کے دن ۱۲ رمضان ۲۵۶ھ کو ہوا

بصرہ کی بربادی کا آغاز

پہلے ابلہ کا حادثہ پیش آیا پھر سقوط ابواز سے سابقہ پڑا یہ پے درپے حوادث دیکھ دیکھ کر اہل بصرہ سخت مرعوب ہو گئے بہت سے باشندے وہاں سے منتقل ہو کے مختلف شہروں میں چلے گئے خوفناک خبریں بکثرت پھیلنے لگیں۔

اسی سال ذی الحجہ میں صاحب الزنج نے شاہین بن بستم کی جانب ایک لشکر روانہ کیا لشکر کا کمانڈر یحییٰ بن محمد البحرانی تھا مگر یحییٰ کو شاہین سے جو کچھ امید تھی اس میں کامیابی حاصل نہ ہوئی وہ ناکام لوٹ آیا۔

اسی سال سلطنت کی جانب سے صاحب الزنج سے جنگ کے لئے سعید حاجب بصرہ پہنچا۔

اسی سال موسیٰ بن بغا کے ان ساتھیوں کے درمیان جو اس کے ساتھ محمد بن واثق کے مخالف ہوئے الجہل کے علاقے میں روانہ ہو گئے تھے اور مساور بن عبد الحمید الشاری کے درمیان خائنین کے علاقے میں جنگ ہوئی

مساور کے ساتھ بڑی جماعت تھی اور موسیٰ اور اس کے ساتھی دوسو کی تعداد میں تھے مگر ان لوگوں نے مساور کو شکست دی اور اس کے ساتھیوں کی بڑی جماعت کو قتل کر دیا۔

تاریخ طبری

جلد ہفتم حصہ دوم

تصنیف: ابو جعفر محمد بن جریر الطبری

ترجمہ: علامہ عبداللہ العمادی

بسم اللہ الرحمن الرحیم

تاریخ طبری جلد ہفتم حصہ دوم

خلافت المعتمد علی اللہ

خلافت کی بیعت

اسی سال احمد بن جعفر المعروف بابن ہنیان سے بیعت کی گئی۔ المعتمد علی اللہ نام رکھا گیا۔
یہ ۱۶ رجب ۲۵۶ھ منگل کا دن تھا۔

متفرقات

اسی سال موسیٰ بن بغا کو جبکہ وہ خاقین میں تھا محمد بن واثق کی موت اور معتمد سے بیعت کی خبر بھیجی گئی۔ وہ بیس رجب کو سامرا پہنچا۔

۲ شعبان کو عبد اللہ بن یحییٰ بن خاقان کو وزارت پر مقرر کیا گیا۔

اسی سال کوفہ میں علی بن زید طالبی ظاہر ہوا شاہ بن میکال کو اس مقابلے پر زبردست لشکر کے ساتھ بھیجا گیا۔ علی بن زید نے اپنے ساتھیوں کے ساتھ اس کا مقابلہ کیا اور اس کے ساتھیوں کی بڑی جماعت کو قتل کر دیا شاہ بن میکال بچ گیا۔
اسی سال محمد بن واصل بن ابراہیم اسمی نے اہل فارس میں سے تھا اور ایک دوسرے کا شکار احمد بن ایٹھ نے الحارث بن سیماشراہی فارس کے گورنر پر حملہ کر دیا، دونوں نے اس سے جنگ کی الحارث قتل کر دیا گیا اور محمد بن واصل فارس پر غالب آ گیا۔

اسی سال مفلح کو مساور الشاری کی جنگ کے لئے اور سنجور کو علی بن زید الطالبی کی جنگ کے لئے کوفہ روانہ کیا گیا۔

اسی سال ماہ رمضان میں الحسن بن زید طالبی کا لشکر رے پر غالب آ گیا۔

اسی سال ۱۱ شوال کو موسیٰ بن بغا سامرا سے روانہ ہوا المعتمد نے اس کی مشایعت کی۔

اما جور کی قلت فتح یاب ابن الشیخ کی کثرت ناکام

اسی سال اما جور اور عیسیٰ بن الشیخ کے ایک لڑکے کے درمیان باب دمشق پر جنگ ہوئی۔ میں نے اس شخص سے سنا کہ جس نے بیان کیا کہ وہ اما جور کے پاس حاضر تھا، اور اسی دن کہ جس دن یہ جنگ ہوئی شہر دمشق سے اپنے لئے لشکر کی تلاش میں نکلا۔ ابن عیسیٰ بن الشیخ اور اس کا سردار جس کا نام ابو صہبا تھا اپنے لشکر کے ساتھ دمشق کے قریب تھے ان

دونوں کو اما جور سے نکلنے کی خبر پہنچی کہ وہ اپنے چند ہمراہیوں کی مختصر جماعت کے ساتھ نکلا ہے تو دونوں اپنے ساتھیوں کے ساتھ اس کی جانب گئے اما جور کو ان دونوں کے اپنی جانب آنے کا علم نہ تھا یہاں تک کہ وہ دونوں اس سے بھڑ گئے فریقین میں خوب گھمسان کی لڑائی ہونے لگی، ابو البصہا قتل کر دیا گیا اور اس جماعت کو شکست ہوئی جو اس کے اور ابو عیسیٰ کے ہمراہ تھی۔ میں نے ایک شخص سے یہ بھی سنا کہ جو یہ بیان کرتا تھا کہ ابن عیسیٰ اور ابو صہباء اس روز تقریباً بیس ہزار آدمیوں کے لشکر کے ساتھ اور اما جور دوسو سے چار سو تک۔

اسی سال ۱۳ اذی الحجہ کو احمد بن متوکل مکے سے سامرا آیا۔

ابن الشیخ کو آرمینیہ روانگی کی مشروط اجازت

اسی سال عیسیٰ ابن شیخ اسماعیل بن عبد اللہ المرزوی المعروف بابی النصر اور محمد بن عبید اللہ الکریزی القاضی اور احسین الخادم المعروف بعرق الموت کو اس شرط پر آرمینیہ کی ریاست کی طرف بھیجا گیا، وہ شام سے امن کے ساتھ واپس آئے، اسے قبول کر لیا، اور شام سے اس کی جانب روانہ ہوا۔

اس سال محمد بن احمد بن عیسیٰ بن ابی جعفر المنصور نے لوگوں کو حج کرایا۔

واقعات ۲۵ھ

اس سال کے اہم واقعات میں یعقوب بن الیث کا فارس کی جانب جانا ہے اسی سال شعبان میں المعتمد نے اس کی جانب طغتنار اور اسماعیل بن اسحاق اور ابو سعید انصاری کو بھیجا تا کہ اس کے نام احمد بن متوکل نے ولایت بلخ و طخارستان اور کرمان و بھستان اور السند و غیرہ کا جو علاقہ اس سے متصل ہے۔ اس کے متعلق اور اس کے خراج کے بارے میں اس کا خط اور پھر اس کا واپس آنا ہے۔

بودھ کا مجسمہ کا بل میں

اسی سال ربیع الآخر میں یعقوب بن لیث کا سفیر بتوں کو لے کے بغداد آیا جن کے بارے میں اس نے بیان کیا کہ اس نے انہیں کا بل سے لیا ہے۔

المعتمد کا حکام کو بدلنا

۱۲ صفر کو المعتمد نے اپنے بھائی ابو احمد کو کوفہ اور طریق مکہ اور حرمین اور یمن پر گورنر بنایا اس کے بعد اسی کو ۷ رمضان کو بغداد اور سواد اور واسطہ، کور، دجلہ، بصرہ، اہواز اور فارس پر گورنر بنا کے حاکم بغداد اور اس کے کارندوں پر والی بنانے کا حکم دیا اور بجائے سعید بن صالح کے یار جوخ بصرہ، کور، دجلہ، یمامہ اور بحرین پر گورنر بنایا جائے چنانچہ یار جوخ نے منصور بن جعفر دینار کو بصرہ اور کور و دجلہ سے اہواز کے متصل کا گورنر بنا دیا۔

سعید حاجب کی زنجیوں کے مقابلہ میں فتح

اسی سال بغراج کو سعید حاجب کی طرف دجلہ جانے اور صاحب الزنج کے مقابلے میں پڑاؤ کرنے کا حکم دیا

گیا بغراج نے ایسا ہی کیا سعید حاجب اسی سال رجب میں حکم کی تعمیل کے لئے گیا۔

بیان کیا گیا ہے کہ سعید جب نہر معقل گیا تو صاحب الزنج کا لشکر نہر پر پایا جو مرغاب مشہور ہے اور نہر معقل میں گرتی ہے، اس نے ان لوگوں سے جنگ کی انھیں شکست دی لوٹ کا مال اور عورتیں جو ان کے قبضے میں تھیں سب کو چھڑا لیا۔ اس جنگ میں سعید کو چند زخم پہنچے جن میں سے ایک زخم اس کے منہ میں تھا، اس کے بعد سعید روانہ ہو کے اس موضع میں پہنچا جو عسکر ابی جعفر المنصور کے نام سے مشہور ہے، وہاں ایک شب مقیم رہ کے ایک جگہ میں پہنچا جو ہطمہ کے نام سے مشہور اور فرات کے علاقے میں ہے چند روز رہ کر اپنے ساتھیوں کو صاحب الزنج کے مقابلے کے لئے تیار کرنا رہا، اس زمانے میں یہ خبر ملی کہ صاحب الزنج کا ایک لشکر فرات میں ہے اس نے اپنے ساتھیوں کی ایک جماعت کے ساتھ ان سے لڑنے کا ارادہ کیا، انھیں اس نے شکست دی ان میں صاحب الزنج کے بیٹے کا ناما عمران بھی تھا جو انظارمی کے نام سے مشہور تھا عمران نے بغراج سے امان مانگ لی اور یہ لشکر متفرق ہو گیا۔

فرات کی ایک عورت کی ہمت

محمد بن حسن نے بیان کیا کہ میں نے فرات کے لوگوں میں سے ایک عورت کو دیکھا جسے ان گھنے درختوں میں چھپے ہوئے زنجی کا علم ہو گیا تھا وہ اسے پکڑے ہوئے اس طرح سعید کے لشکر میں لا رہی تھی جیسا کہ کوئی روکنے والا نہ تھا، سعید نے خبیث کی جنگ کے ارادے سے دجلہ کو غربی جانب سے عبور کیا چند روز پے در پے لڑائیاں کیں اس کے بعد سعید اپنی ہطمہ کی چھاؤنی میں واپس آ گیا وہاں وہ اس طرح مقیم رہا کہ رجب کے بقیہ ایام اور پورے شعبان میں اس سے جنگ کرتا رہا۔

ابن المدبر کی رہائی

اسی سال ابراہیم بن محمد بن مدبر خبیث کی قید سے رہا ہوا قید سے اس کی رہائی کا سبب یہ ہوا جیسا کہ بیان کیا گیا ہے کہ وہ یحییٰ بن محمد البحرانی کے مکان میں قید تھا بحرانی کو اپنے مکان میں تنگی محسوس ہوئی لہذا اس نے قیدی کو کسی کوٹھڑی میں ڈال کر بیڑیاں پہنا دیں اس پر دو آدمی نگران مقرر تھے جن کا مکان ابراہیم کے مکان سے متصل تھا ابراہیم نے ان دونوں سے انعام کا وعدہ کیا انھیں لالچ دیا دونوں نے اپنے مکان کی جانب سے اس مکان تک ایک سرنگ کھودی جہاں ابراہیم تھا وہ اور اس کا ایک بھتیجا جو ابو غالب مشہور تھا اور ایک اور بنی ہاشم کا شخص جو ان دونوں کے ساتھ قید تھا نکل آیا۔

اسی سال خبیث کے ساتھیوں نے سعید سے اور اس کے ساتھیوں سے جنگ کی سعید کو اور اس کے سب لشکر کو قتل کر ڈالا۔

سعید کی بد قسمتی

بیان کیا گیا ہے کہ خبیث نے یحییٰ بن محمد البحرانی کو جو نہر معقل پر عظیم الشان لشکر کے ساتھ مقیم تھا پیغام بھیجا کہ وہ اپنے ساتھیوں میں سے ایک ہزار آدمی روانہ کرے جن پر سلیمان بن جامع اور ابولیسٹ کمانڈر ہوں ان دونوں کو یہ حکم دے کے رات کے وقت سعید کے لشکر کا رخ کریں اور فجر ہوتے ہی حملہ کر دیں اس نے ایسا ہی کیا، وہ دونوں سعید کے لشکر کی طرف روانہ ہو گئے انھیں دھوکے اور غفلت میں پا کے ان پر حملہ کر دیا اور ان میں قتل عام برپا کیا زنجیوں نے اس

دن سعید کے لشکر کو جلادیا جس سے سعید اور اس کے ساتھی کمزور ہو گئے ایک تو اس حملہ نے مصیبت ڈھائی اور دوسرے فوج کا راش اور تنخواہ بند تھی، اہواز کے مال سے ان کے لئے انتظام کیا گیا تھا مگر منصور بن جعفر الخیط نے تاخیر کی اس کے سپرد اس زمانے میں اہواز کی جنگ تھی، خراج بھی اس کے ہاتھ میں تھا جب سعید بن صالح کا یہ حال ہوا تو اسے دار الخلافہ واپس آنے کا اور یہ کہ اس لشکر کو جو وہاں اس کے ساتھ تھا سب کو منصور بن جعفر کے سپرد کر دے، یہ اس لئے ہوا کہ زنجیوں کے شب خون مارنے اور لشکر اسلام میں آگ لگا دینے سے سعید ہمت ہار کے بیٹھ گیا پھر اس نے کچھ نہیں کیا یہاں تک کہ اپنے عہدے سے ہٹا دیا گیا۔

اسی سال منصور بن جعفر الخیط اور صاحب الزنج کے درمیان جنگ ہوئی جس میں منصور کے ساتھیوں کی بہت بڑی جماعت قتل کر دی گئی۔

ایک بڑی مہم

بیان کیا گیا ہے کہ سعید جب بصرہ سے واپس کیا گیا تو بغراج وہاں مقیم رہے اس کے لوگوں کی حفاظت کرتا رہا، منصور ان کشتیوں کو جمع کرتا رہا جو المیرہ سے آتی تھیں، بصرہ تک چھوٹی کشتیوں میں ان کی حفاظت کرتا رہا جس سے المیرہ زنجیوں پر تنگ ہو گیا۔ منصور نے اپنے ساتھیوں کو آمادہ کیا اور ان چھوٹی کشتیوں کو جوان کے ساتھ تھیں دور کی چھوٹی بڑی کشتیوں کو جمع کر کے صاحب الزنج سے لڑنے کا ارادہ کیا جو اپنے لشکر میں تھا، دجلے کے ایک محل پر چڑھ کے اسے اور اس کے ارد گرد کو جلادیا، خبیث کے لشکر میں اسی محل کی طرف سے داخل ہوا لیکن زنجی اس کے پاس پہنچ گئے، انھوں نے ایک لشکر کو پوشیدہ کر دیا، جنھوں نے حملہ کر کے اس کے ساتھیوں میں قتل عام برپا کیا، بقیہ لوگوں نے پانی کی طرف پناہ لی جس کی وجہ سے مخلوق کثیر غرق ہو گئی، بیان کیا گیا ہے کہ اس دن مقتولوں کے تقریباً پانچ سو ستر سر کیچی بن محمد البحرانی کے پاس لائے گئے جو نہر معقل پر تھا اس نے وہیں پران کے لٹکانے کا حکم دیا۔

اسی سال بغداد کے ایک موضع میں جس کا نام برکتہ زلزل ہے، ایک گلا گھونٹنے والا ہاتھ آیا جس نے بہت سی عورتوں کو قتل کر کے انھیں اسی مکان میں دفن کیا تھا جس میں رہتا تھا وہ گرفتار کر کے معتمد کے پاس لایا، مجھے یہ خبر ملی کہ معتمد نے اسے مارنے کا حکم دیا دو ہزار کوڑے اور چار سو لکڑیاں ماریں گئیں مگر وہ نہ مرا یہاں تک کہ جلادوں نے اس کے ہتھکے میں کس دے، آخر مر گیا۔ لاش بغداد گئی جہاں پہلے تو سولی دی گئی پھر جلادی گئی۔

اسی سال ابراہیم بن بسطام قتل کیا گیا اور ابراہیم بن سیماکو شکست ہوئی۔

قتل شاہین اور ابراہیم کی شکست

بیان کیا گیا ہے کہ البحرانی نے خبیث کو اہواز میں لشکر لانے کا مشورہ دیا تھا اور ترغیب دی تھی کہ اربک کا پل توڑنا شروع کرے تاکہ وہ لشکر اس کے لشکر تک نہ پہنچ سکے خبیث نے علی بن ابان کو پل کاٹنے کے لئے روانہ کیا اس کا مقابلہ ابراہیم بن سیماک سے ہو گیا جو فارس سے واپس آ رہا تھا اور وہاں الحارث بن سیماک کے ساتھ اس جنگل میں مقیم تھا جو دشت اربک کے نام سے مشہور تھا یہ اہواز اور پل کے درمیان کا جنگل تھا جب علی بن ابان پل پر پہنچا تو اپنے کو اور اپنے ساتھیوں کو چھپا لیا لشکر صحرا میں نکلا تو اس نے مختلف سمتوں سے اس پر حملہ کر دیا جس سے بہت لوگ مقتول ہوئے علی بھاگا اور لشکر نے القندم تک اس کا تعاقب کیا اس کے قدم میں ایک نیزے کا زخم لگا جس سے وہ اہواز جانے سے رک

گیا اور جی کی جانب واپس ہوا،

سعید بن یکمین کو واپس کر کے ابراہیم بن سہما مقرر کیا گیا جس کا کاتب شاہین تھا دونوں ابراہیم بن سہما کے سامنے فرات کے راستے پر آئے جبکہ وہ نہر جی کے آخری حصے کے ارادے سے جا رہا تھا علی بن ابان الخمر زانیہ میں تھا شاہین بن بسطام نہر موسیٰ کے راستے پر آیا اور اس نے ابراہیم سے ملنے کا ارادہ کیا یہ متفقہ قرار داد تھی کہ دونوں کے دونوں علی پر حملہ کریں گے۔ شاہین گزر گیا علی بن ابان کے پاس نہر موسیٰ سے ایک شخص آیا، جس نے اسے شاہین کے آنے کی اطلاع دی علی اس کی طرف روانہ ہوا عصر کے وقت نہر ابو عباس پر دونوں کی مدد بھیڑ ہو گئی یہ وہ نہر ہے جو نہر موسیٰ اور نہر جی کے درمیان ہے دونوں میں جنگ چھڑ گئی، شاہین کے ساتھی ثابت قدم رہے۔ نہایت سخت جنگ ہوئی لیکن زنجیوں نے ایسا زبردست جوابی حملہ کیا کہ لوگ پشت پھیر کے بھاگے اس دن جو سب سے پہلے قتل ہوا وہ شاہین اور اس کا چچا زاد بھائی حیان تھا کیونکہ وہ اس جماعت کے آگے والے حصے میں تھا اس کے بہت سے ساتھی مقتول ہوئے۔

علی کا ابراہیم پر حملہ

علی بن ابان کے پاس ایک مخبر آیا جس نے اسے ابراہیم بن سہما کے آنے کی خبر دی شاہین کو تو شکار کر رہی چکا تھا فوراً نہر جی کی طرف روانہ ہوا ابراہیم بن سہما وہاں اپنی چھاوٹی ڈالے ہوئے تھا اسے شاہین کے قتل کی خبر تک نہ تھی علی اس کے پاس عشاء کے آخر وقت پہنچا اور ان پر نہایت سخت حملہ کر دیا جس میں اس نے بہت بڑی جماعت کو قتل کر ڈالا، شاہین کا قتل اور ابراہیم پر حملہ عشاء کے آخر وقت کے درمیان ہوا۔

محمد بن حسن نے کہا کہ میں نے علی بن ابان کو اس واقعہ کا بیان کرتے سنا تھا کہ میں اس روز سخت بخار میں تھا اور جس وقت شاہین سے جو کچھ حاصل ہونا تھا، میرے ساتھی مجھ سے جدا ہو گئے تھے میرے ہمراہ ابراہیم بن سہما کے لشکر تک تقریباً پچاس آدمی سے زیادہ نہ گئے، جب میں اس لشکر تک پہنچا تو اس کے قریب پڑاؤ ڈال دیا اہل لشکر کی چیخ و پکار اور ان کا کلام سننے لگا جب کچھ سکون ہوا تو میں کھڑا ہوا اور ان پر حملہ کر دیا قتل شاہین اور ابراہیم بن سہما کی شکست کے بعد علی بن ابان خبیث کا خط اس کے پاس آنے کی وجہ سے جی سے واپس ہوا جس میں اس نے اہل بصرہ کی جنگ کے لئے اسے بصرہ جانے کو لکھا تھا۔

اسی سال خبیث کے ساتھی بصرہ میں داخل ہوئے۔

بصرہ پر قبضہ

بیان کیا گیا ہے کہ سعید بن صالح جب بصرہ سے روانہ ہوا تو سلطنت نے اس کی جگہ منصور بن جعفر الخياط کو مقرر کر دیا منصور اور اس کے ساتھیوں کا جو حال ہوا وہ ہم پہلے ذکر کر چکے ہیں منصور کی حالت کمزور ہو گئی تھی خبیث کے ساتھ جنگ کے لئے وہ اس کے لشکر میں واپس نہ ہوا بذریعہ رقتہ القیر دانات ہی میں رہ گیا۔ البتہ اہل بصرہ کو گلہ پہنچنے کی وجہ سے فراغت ہو گئی وہ اس سے منقطع ہو گیا تھا لہذا انھیں نقصان پہنچا تھا خبیث کو اس کی اور اہل بصرہ کی فراغت کی خبر پہنچی تو بہت گراں، گزرا اس نے علی بن ابان کو جی کے اطراف میں روانہ کیا جس نے الخمر زانیہ میں چھاوٹی بنائی منصور بن جعفر بذریعہ رقتہ القیر دانات سے بصرہ چلا گیا اور اہل بصرہ کی حالت تنگی میں بدل گئی خبیث کے ساتھیوں نے اہل بصرہ کی جنگ پر صبح و شام اصرار شروع کیا شوال کا مہینہ آیا تو خبیث نے اہل بصرہ پر حملہ کرنے اور اس کے ویران کرنے کا مصمم

ارادہ ظاہر کیا۔ اسے اہل بصرہ کے ضعیف اور ان کے متفرق ہو جانے، محاصرہ سے ان کو نقصان پہنچنے اور اس کے اطراف کے دیہات ویران ہو جانے کا علم تھا۔ نجوم کے حساب میں اس نے غور کر لیا تھا اور اس چاند گرہن کی بنا پر جو منگل کی شب ۱۳ اشوال ۲۵ھ کو ہونے والا تھا وہیں ٹھہر گیا،

صاحب الزنج کا خواب

محمد بن حسن بن بہل سے مذکور ہے کہ میں نے اسے یہ کہتے سنا کہ میں نے اہل بصرہ پر بدعا کرنے میں خوب کوشش کی اور اس کے جلد ویران کرنے کے بارے میں اللہ تعالیٰ سے بہت گڑگڑایا مجھے خطاب کیا گیا کہ بصرہ تو تیرے لیے روئی ہے جسے تو اس کے کناروں سے کھاتا ہے جب آدھی روئی ٹوٹ جائے گی تو بصرہ اجڑ جائے گا، میں نے اس کی تعبیر نکالی کہ آدھی روئی کے ٹوٹنے سے مراد وہ چاند گرہن ہے جس کی ان دنوں امید ہے بصرے کی حالت اتنی پرانی نہ ہوگی کہ وہ اس کے بعد رہے۔

وہ یہی بیاں کرتا تھا یہاں تک کہ اس میں اس کے ساتھی بکثرت جمع ہو گئے محمد بن یزید درامی کو جو بحرین میں اس کے ساتھ رہ چکا تھا بدویوں پر حملہ کرنے کے لئے مقرر کیا درامی کے ساتھ ایک بڑی جمعیت ہو گئی جس نے قندل میں پڑاؤ کیا، خبیث نے ان کے پاس سلیمان بن موسیٰ شحرانی کو روانہ کیا اور انھیں بصرہ جانے اور اس پر حملہ کرنے کا حکم دیا۔

بصرہ کا محاصرہ

بدو یوں کو جنگی تربیت دینے اور لڑائی کی باقاعدہ مشق کرنے کیلئے سلیمان بن موسیٰ آگے بڑھا، جب چاند گرہن ہوا تو اس نے علی بن ابان کو کھڑا کیا اور بدویوں کے ایک گروہ کو اس کے ساتھ شامل کر دیا بصرہ میں اس طرف سے آنے کا حکم دیا جو بنی سعد سے متصل ہے۔ یحییٰ بن محمد البحرانی جو اس زمانے میں اہل بصرہ کا محاصرہ کئے ہوئے تھا اس کو اس جانب سے آنے کے لئے لکھا جو نہری سے متصل ہے تمام اعراب کو اس کے ساتھ شامل کر دیا۔

اہل بصرہ پر حملہ کرنے والا

محمد بن حسن نے کہا کہ شبل نے بیان کیا کہ سب سے پہلے جس شخص نے اہل بصرہ پر حملہ کیا وہ علی بن ابان تھا بغراج اس زمانے میں لشکر کی ایک جماعت کے ساتھ بصرہ میں تھا وہ اسی طرح ٹھہرا رہا کہ دو روز تک ان سے جنگ کرتا رہا، لوگ اس کی طرف مائل تھے یحییٰ اپنے ہمراہیوں کے ساتھ قصر انس متصل جسر کے ارادے سے آیا، علی بن ابان مہلسی ۷ اشوال کو نماز جمعہ کے وقت داخل ہوا، جمعے کے دن، ہفتے کی رات اور ہفتے کے دن تک اس حالت میں مقیم رہا کہ قتل کرتا تھا اور جلاتا تھا یحییٰ اتوار کو صبح کے وقت بصرے میں آیا۔ بغراج اور بریہ نے ایک لشکر کے ساتھ اس کا مقابلہ کیا ان دونوں نے اسے لوٹا دیا، اس دن تو ٹھہرا رہا پھر پیر کو صبح کے وقت ان کے پاس آیا، وہ داخل ہو گیا لشکر منتشر ہو چکا تھا، بریہ بھاگ گیا تھا اور بغراج اپنے ہمراہیوں کے ساتھ کنارے ہو گیا تھا، کوئی شخص اس کے سامنے ایسا نہ تھا جو مزاحمت کرتا۔

بد عہدہ کی

ابراہیم بن یحییٰ مہلسی نے اہل بصرہ کے لئے اس سے امن مانگا اس نے انھیں امن دیا، ابراہیم بن یحییٰ کے

منادینے ندا دیدی کہ جو شخص امان چاہے وہ ابراہیم کے گھر میں حاضر ہو جائے تمام اہل بصرہ حاضر ہو گئے یہاں تک کہ پورا کشادہ مکان بھر گیا یہ اجتماع دیکھا تو فرصت کو غنیمت جانا، راستے گلیاں اور کوچے بند کر دیے تاکہ وہ لوگ منتشر نہ ہونے پائیں اب اس نے ان کے ساتھ بد عہدی کی، اور ساتھیوں کو ان کے قتل کرنے کا حکم دیا سوائے چند کے ہر شخص قتل کر دیا گیا جو اس موقع پر آیا تھا وہ اسی دن واپس ہوا خزبیہ کے قصر عیسیٰ بن جعفر میں قیام کیا۔

خرابی بصرہ

محمد نے کہا کہ مجھ سے فضل بن عدی درامی نے بیان کیا کہا کہ میں اس وقت بنی سعد میں مقیم تھا جب کہ وہ دغا باز اہل بصرہ سے جنگ کے لئے روانہ ہوا، ہمارے پاس ایک شخص رات کے وقت آیا اس نے کہا کہ میں نے لشکر کو دیکھا ہے وہ خزبیہ کے قصر عیسیٰ پر حملہ کا قصد رکھتا ہے مجھ سے میرے ساتھیوں نے کہا کہ نکل اور ہمارے لیے اس لشکر کا حال دریافت کر۔

میں نکلا تو مجھے بنی تمیم و بنی اسد کی ایک جماعت ملی، ان سے حال دریافت کیا تو وہ یہ سمجھے کہ یہ علوی کے ساتھی ہیں جو علی بن ابان کے ساتھ شامل کیے گئے ہیں، علی بن ابان اس شب صبح کو بصرہ پہنچے گا اور اس کا ارادہ بنی سعد کے علاقے پر حملہ کا ہے یحییٰ بن محمد اپنی جماعت کے ساتھ آل مہلب کے علاقے کا قصد رکھتا ہے انہوں نے کہا کہ اپنے بنی سعد والے ساتھیوں سے کہہ دے کہ اگر تم اپنی عورتوں کو بچانا چاہتے ہو تو اس سے قبل کے لشکر تمہارا محاصرہ کرے تم لوگ ان کو نکلنے میں جلدی کرو۔ میں اپنے ساتھیوں کے پاس واپس آیا اور حال بتایا، کہ لوگ مستعد ہو گئے، اور ان لوگوں کو بریہ کے پاس بھیجا جو اسے اس خبر سے آگاہ کریں وہ بقیہ غلاموں اور لشکر کی ایک جماعت کے ساتھ فجر کے وقت ان کے پاس پہنچا۔

یہ لوگ روانہ ہوئے یہاں تک کہ اس خندق تک پہنچ گئے جو بنی حمان کے نام سے مشہور ہے ان کے پاس بنو تمیم اور سعدیہ کے مجاہدین بھی پہنچ گئے۔ زیادہ نہ ٹھہرے تھے، کہ علی بن ابان نظر آیا، جو زنجیوں اور بدویوں کی اس فوج کے ساتھ تھا جو گھوڑوں کی پشت پر تھے، بریہ اس جماعت کے مقابلے سے پہلے ہی غائب ہو گیا وہ اپنے مکان واپس گیا اور شکست ہو گئی، بنی تمیم کے جو لوگ جمع ہوئے تھے سب منتشر ہو گئے۔

علی اس حالت میں پہنچا کہ کسی نے مدافعت نہ کی، مرید پر حملے کے ارادے سے گزر گیا، بریہ نے بنی تمیم کے پاس کسی کو بھیجا، جو انھیں پکار رہا تھا، ان میں سے ایک جماعت کھڑی ہو گئی مرید میں بریہ کے گھر کے نزدیک قتال ہوا، بریہ اپنے گھر سے بھاگا، اور لوگ بھی اس کے بھاگنے سے منتشر ہو گئے، زنجیوں نے اس کے گھر کو جلا دیا، اور جو کچھ اس میں تھا سب لوٹ لیا، وہ لوگ اس حالت میں وہیں مقیم ہو گئے کہ قتل کرتے رہے۔

اہل بصرہ کمزور ہو گئے تھے، ان پر زنجی غالب آ گئے تھے، دن کے ختم تک برابر لڑائی ہوتی رہی، علی جامع مسجد میں داخل ہوا اور اسے جلا دیا، البو شیت کے غلام فتح نے جو بصریوں کے لشکر کے ساتھ تھا علی کو جا پکڑا۔ علی اور اس کے ساتھی چھپ گئے، زنجیوں کی ایک جماعت قتل کی گئی علی واپس ہوا اور اس موضع میں جو مقبرہ بنی شیبان کے نام سے مشہور ہے پڑا۔ کیا۔

غارت گری کے بعد بصرہ کا حال

لوگوں نے ایسے افسر کو تلاش کیا کہ وہ جس کے ساتھ ہو کے جنگ کریں مگر ایسا کوئی شخص نہ مل سکا۔ بریہ کو تلاش کیا تو معلوم ہوا کہ بھاگ گیا ہے اہل بصرہ نے ہفتے کی صبح اس حالت میں پائی کہ ان کے پاس علی بن ابان نہیں آیا تو ارکی صبح کے وقت ان کے پاس آیا مگر اس کے لیے کوئی نہ ٹھہرا اور وہ بصرہ پر قبضہ کرنے میں کامیاب ہو گیا۔

محمد بن حسن نے کہا کہ مجھ سے محمد بن سمعان نے بیان کیا کہا کہ میں اس وقت بصرے میں مقیم تھا۔ جب وہاں زنجی داخل ہوئے میں ابراہیم بن محمد بن اسماعیل عرف بریہ کی مجلس میں حاضر ہوا کرتا تھا، ۱۰ شوال ۲۵ھ کو جمعے کا دن ہوا تو اس کے پاس شہاب بن العلاء العنبری بھی تھا۔

میں نے شہاب کو یہ بیان کرتے سنا کہ اس دغا باز نے بہت سامال جنگوں میں روانہ کیا ہے کہ اس کے ذریعے سے عرب کے آدمیوں کو خریدے اس نے بہت بڑا لشکر جمع کیا ہے، انھیں اور پیادہ زنجیوں کو بصرے میں اتارنا چاہتا ہے، اس روز بصرے میں شاہی لشکر میں سے صرف پچاس سے کچھ زیادہ سوار بغراج کے ساتھ تھے بریہ نے شہاب سے کہا کہ عرب مجھ پر برائی کے ساتھ پیش قدمی نہ کریں گے بریہ عرب میں مانا جاتا تھا، اور ان میں محبوب تھا۔

ابن سمعان نے کہا کہ میں بریہ کی مجلس سے واپس آیا پھر میں احمد بن ایوب کاتب سے ملا میں نے اسے ہارون بن عبد الرحیم شیبی سے شکایت کرتے سنا جو اس زمانے میں بصرے کی ڈاک کا افسر تھا کہ اسے وثوق سے اطلاع ملی ہے کہ اس دغا باز نے ۳ شوال کو نو آدمیوں کو جمع کیا، اہل بصرہ کے معززین اور حاکم وقت جو وہاں مقیم تھا، اس دغا باز کے حقیقت حال سے غافل تھے۔

اہل بصرہ کی شکایت

خاصہ نے اہل بصرہ کو سخت تکلیف پہنچائی تھی و با بکثرت ہو گئی تھی دو گروہوں میں جو ہلالیہ و سعدیہ کے نام سے مشہور تھے جنگ کی آگ بھڑک رہی تھی، جب اسی سال ۱۷ شوال جمعے کا دن ہوا تو اسی دن صبح کو اس دغا باز کے لشکر نے تین جانب سے بصرے میں داخل ہو کر لوٹ پچائی بنی سعد کی جانب سے، مربد کی جانب سے، اور خزبیہ کی جانب سے اس لشکر کا سردار جو مربد کی جانب گیا علی بن ابان تھا، اس نے اپنے ساتھیوں کے دو حصے کر دیے تھے، ایک گروہ پر رفیق غلام یحییٰ بن عبد الرحمن بن خاقان کو ذمہ دار بنایا اور انھیں بنی سعد کی طرف جانے کا حکم دیا، ایک دوسرا گروہ جس میں وہ خود تھا مربد کی طرف روانہ ہوا اس لشکر کا سردار جو خزبیہ کی جانب سے آیا، یحییٰ بن رزق بخرانی تھا، اس نے اپنے ساتھیوں کی ایک ہی جانب سے جمع کیا تھا اور وہ خود ان میں موجود تھا ان میں سے ہر گروہ کے مقابلے کو اہل بصرہ کے کمزوروں میں سے جو لوگ نکلے تعداد میں بھی کم تھے اور بھوک اور محاصرے نے مشقت میں بھی ڈال رکھا تھا۔

جو لشکر بغراج کے ساتھ دو گروہوں میں بٹ گیا، ایک گروہ مربد کی جانب گیا اور ایک خزبیہ کی جانب مجاہدین سعدیہ کی اس جماعت سے جو بنی سعد کی جانب وارد ہوئی۔ فتح غلام ابی شیبہ اور اس کے ساتھیوں نے قتال کیا مگر اہل بصرہ کے وہ تھوڑے سے لوگ جو خبیث کی جماعتوں کے مقابلے کو نکلے کچھ بھی نہ کر سکے، خبیثوں نے اپنے پیادہ اور سوار لشکر سے گھیر لیا۔

شہر بصرہ کا جلانا

ابن سمعان نے کہا کہ میں اس دن جامع مسجد میں تھا ایک تین جانب سے آگ کے شعلے بلند ہوئے، ایک ہی وقت میں زہران، المرہ اور بنی حمان میں آگ لگ گئی، آگ لگانے والوں نے شاید وقت متعین کر لیا تھا، یہ واقعہ جمعہ کے دن ہوا، مصائب بڑھ گئے، اہل بصرہ کو ہلاکت کا یقین ہو گیا، جو لوگ جامع مسجد میں تھے اپنے اپنے گھروں کو بھاگے، میں بھی بھاگتا ہوا اپنے گھر گیا، جو اس زمانے میں کوچہ مرہ میں تھا، مجھے اہل بصرہ کے بھاگنے والے اس گلی میں ملے جو جامع مسجد کی طرف واپس جا رہے تھے ان کے آخر میں قاسم بن جعفر بن سلیمان البہاشمی تھا جو اپنے خچر پر تلوار لٹکائے ہوئے لوگوں کو پکار رہا تھا کہ تمہارے بربادی ہو، کیا تم اپنا یہ شہر اور اپنے اہل و عیال اپنے دشمن کے سپرد کرتے ہو، جو اس شہر میں داخل ہو گیا ہے، مگر لوگ اس کی طرف منہ نہ پھیرے اور نہ اسکی بات سنے، وہ چلا گیا اور کوچہ مرہ خالی ہو گیا۔

اس کوچے میں بھاگنے والوں اور زنجیوں کے درمیان ایک ایسا میدان ہو گیا جس میں نظر گزر جاتی تھی جب میں نے یہ حال دیکھا تو اپنے گھر میں گھس گیا دروازہ بند کر لیا، جھانک کر دیکھا تو نظر آیا کہ بدویوں کے سوار اور زنجیوں کے پیادے آگئے جن کے آگے ایک شخص مشکلی گھوڑے پر اپنے ہاتھ میں نیزہ لئے ہوئے تھا جس پر زرد پھیرا ہے، میں نے دریافت کیا تو علی بن ابان نے دعویٰ کیا کہ یہ وہی شخص ہے اور یہ زرد جھنڈا اسی کا جھنڈا ہے وہ قوم داخل ہو گئی لوگ محلہ مرہ میں غائب ہو گئے، یہاں تک کہ باب عثمان پہنچ گئے اور یہ واقعہ بعد زوال پیش آیا اس کے بعد وہ لوگ واپس ہو گئے تو بصرے کے چرواہوں اور جاہل لوگوں کو یہ گمان ہوا کہ یہ قوم نماز جمعہ کے لئے گئی ہے، وہ یوں ڈر کر واپس ہو گئے کہ انھیں یہ خوف ہوا کہ المرہ سے سعدیہ و بلالیہ کا گروہ ان پر حملہ کر دے گا اور وہاں انھیں چھپے ہوئے لشکروں کا بھی خوف ہوا، چنانچہ وہ واپس ہوئے اور وہ بھی ہوئے جو زہران و بنی حصن کی جانب تھے، یہ واپسی اس کے بعد ہوئی کہ شہر جلادیا، لوٹ لیا، غالب آگئے، قابض ہو گئے، اور یہ جان لیا کہ انھیں شہر سے کوئی رد کرنے والا نہیں، ہفتہ و اتوار کو دن ہی میں آئے اور دن ہی میں واپس گئے۔ پیر کو صبح کے وقت بصرے میں آئے تو انھیں کوئی مدافعت کرنے والا نہ ملا۔ یہ لوگ ابراہیم بن یحییٰ مہلسی کے دروازے پر جمع ہو گئے، انھیں امان دیدی گئی۔

یحییٰ کے گھر پر اجتماع

محمد بن سمعان نے کہا کہ مجھ سے احسن بن عثمان مہلسی ملقب مندلقہ نے جو یحییٰ بن محمد کے ساتھیوں میں سے تھا بیان کیا کہ اس صبح کو مجھے یحییٰ نے مقبرہ بنی لشکر جانے کا اور جو تنور وہاں تھے ان کے لیجانے کا حکم دیا، میں وہاں گیا اور کچھ اوپر بیس تنور لوگوں کے سروں پر لے گیا، یہاں تک کہ میں یحییٰ بن ابراہیم کے گھر میں لایا، لوگ یہ گمان کر رہے تھے کہ یہ ان کے لیے کھانا پکانے کو مہیا کئے گئے ہیں، بھوک اور محاصرے کی شدت اور مشقت سے سب نہایت تکلیف میں تھے ابراہیم بن یحییٰ کے دروازے پر مجمع بہت ہو گیا لوگ بہت بہ نوبت آتے رہے اور بڑھتے رہے، یہاں تک کہ صبح ہو گئی، اور آفتاب بلند ہو گیا۔

بنی مہلب کو پناہ

میں اس دن کو چہرہ برد سے اپنے نانا ہشام عرف داف کے گھر منتقل ہو گیا تھا، جو بنی تمیم میں تھا، یہ اس خبر کی وجہ سے ہوا جو بنی تمیم کے دغا باز کی صلح میں داخل ہونے کے متعلق لوگوں میں مشہور ہو گئی تھی اسی جگہ تھا کہ ایک لخت جاسوس اس واقعے کی خبر لائے جو ابراہیم بن یحییٰ کے گھر پر ہوا، بیان کیا گیا کہ یحییٰ بن محمد بحرانی نے زنجیوں کو حکم دیا تو انہوں نے اس مجمع کا محاصرہ کر کے اعلان کیا کہ جو آل مہلب سے ہو وہ ابراہیم یحییٰ کے گھر میں داخل ہو جائے ایک چھوٹی سی جماعت گھر میں داخل ہو گئی ان کے بعد دروازہ بند کر دیا گیا زنجیوں سے کہا گیا کہ ان کے علاوہ جو لوگ ہیں انہیں قتل کر دو، ان میں سے کسی کو نہ چھوڑو، لہذا محمد بن عبداللہ المعروف بابی اللیث الاصبہانی نکلا اور زنجیوں سے کہا کہ ”کیلو“ یہ ایک علامت تھی جس کے ذریعے قتل کا حکم دیا جاتا تھا، انجام کار سب کے سب موت کے گھاٹ اتار دیے گئے الحسن بن عثمان نے کہا کہ میں ان لوگوں کا کلمہ شہادت پڑھنا اور رونا، چلانا، سن رہا تھا، وہ قتل کئے جا رہے تھے اس قدر قتل عام ہوا کہ ان کی آوازیں کلمہ شہادت کے ساتھ اتنی بلند ہوئیں کہ مجھے الطغافہ میں سنائی دیں، حالانکہ وہ اس مقام سے بہت دور تھے، جب اس مجمع پر آئے جس کا ہم نے ذکر کیا تو زنجی نے اس شخص کو قتل کیا، اس دن علی بن ابان داخل ہوا، اس نے جامع مسجد کو جلا دیا اور الکلا چلا گیا، الجبل سے الجسر تک جو چیز ملی جلا کر رکھ کر دیا، اس تمام واقعے میں آگ ہر اس شے میں لگ جاتی تھی جدھر سے گزرتی تھی خواہ انسان، خواہ چوپایہ، خواہ اسباب و سامان سب کو آگ نے جلا کر رکھ کر ڈالا۔ یہ لوگ رات دن یہی کرتے تھے جسے پاتے تھے، یحییٰ بن محمد کے پاس لاتے جو کہ ان دنوں سجان میں تھا جو مالدار ہوتا اس کا مال نکال دیتا اور اسے قتل کر دیتا تھا، جو فقیر ہوتا اسے فوراً قتل کر دیتا تھا

علی بن ابان کو قصور وار گردانا

شہل سے مذکور ہے کہ منگل کو ان کے قتل کے بعد جو ابراہیم بن یحییٰ کے دروازے پر قتل کیے گئے یحییٰ صبح کے وقت بصرہ آیا اور لوگوں میں امان کا اعلان کرنے لگا، تاکہ لوگ اعلان سن کر ظاہر ہو جائیں مگر کوئی ظاہر نہ ہوا، یہ خبر خبیث کو پہنچی تو اس نے علی بن ابان کو بصرے سے واپس کر دیا، یحییٰ نے قتل کیا وہ اس کے نزدیک صحیح تھا اور یہ سب کچھ اس کی مرضی کے مطابق تھا اس لئے یحییٰ کو تنہا چھوڑ دیا، علی بن ابان کو گردانا کہ وہ علاقہ بنی سعد میں فساد سے باز رہا تھا، علی بن ابان نے اس خبیث کے پاس بنی سعد کا ایک وفد بھیجا تھا، وہ لوگ اس کے پاس گئے تو وہاں خیریت نہ پائی لہذا انکل کر عبادان چلے گئے، یحییٰ بصرے میں مقیم ہو گیا، خبیث نے ایک خط لکھا جس میں اسے یہ حکم دیا تھا کہ بصرے پر شہل کی خلافت کا ظاہر کرے تاکہ لوگوں کو اطمینان ہو جائے اور چھپنے والے اور مالدار لوگ ظاہر ہو جائیں، جب ظاہر ہو جائیں تو انہیں فتنہ شدہ مجبور کیا جائے یحییٰ نے ایسا ہی کیا، کوئی دن خالی نہ ہوتا کہ کسی جماعت کو لایا نہ جاتا تھا، جس کی مالداری معلوم ہو جاتی تو جو کچھ اس کے پاس ہوتا سب چھین کے اسے قتل کر دیتا تھا۔ جس کی مفلسی ظاہر ہوتی تھی اسے فوراً قتل کر دیتا تھا کسی کو نہ چھوڑا، جو ملا مار ڈالا۔ جو لایا گیا ذلت میں گرایا گیا۔ سب لوگ منہ کے بل بھاگے خبیث نے اپنا لشکر بصرے سے واپس کر لیا۔

بصرہ کی بد حالی، زنجی کا دعویٰ

محمد بن حسن نے روایت ہے کہ جب دغا باز نے بصرے کو ویران کر دیا اور اسے وہ سنگین افعال معلوم ہوئے جو اس کے ساتھیوں نے وہاں کیے تو میں نے اسے یہ کہتے سنا کہ ”میں نے جس دن میرے ساتھی وہاں داخل ہوئے اس دن کی صبح اہل بصرہ پر بدعا کی تھی، میں نے خوب دعا کی، سجدہ کیا اور اپنے سجدوں میں دعا مانگنے لگا، مجھے بصرے دکھایا گیا میں نے اس میں اپنے ساتھیوں کو دیکھا کہ اس میں قتال کر رہے ہیں، آسمان وزمین کے درمیان ایک شخص کو ہوا میں کھڑا دیکھا کہ جعفر المعولف کی صورت میں ہے جو سامرا میں دیوان خراج پر مامور تھا وہ اس طرح کھڑا ہے کہ اپنا پایاں ہاتھ نچا کر دیا ہے داہنا ہاتھ اونچا کر رہا ہے مجھے معلوم ہوا کہ میرے ساتھی ہی نہیں بلکہ فرشتے بھی بصرے کو ویران کرنے پر مامور ہوئے ہیں، اگر صرف میرے ساتھی ہی اس پر مامور ہوتے تو وہ عظیم الشان کام انجام نہ دے سکتے جس کو بیان کیا جاتا ہے۔“ یہ فرشتے ہیں کہ جنگ میں میری مدد کرتے ہیں میری تائید کرتے ہیں اور میرے ساتھیوں کو مضبوط کرتے ہیں جس کا قلب کمزور ہے۔

زنجی کی مکاری

محمد الحسن نے کہا کہ بصرے کو ویران کرنے کے بعد اس خبیث نے اپنے کو یحییٰ بن زید بن علی کی طرف منسوب کیا۔ نلو یوں کی ایک جماعت بصرے میں تھی جو اس کے ساتھ جالی، اس میل جول سے اس نے فائدہ اٹھایا، اور اپنے آپ کو انھیں میں شمار کرنے لگا، علی بن احمد بن عیسیٰ بن زید و عبد اللہ بن علی بھی عورتوں، بچوں کے ساتھ آہنچے، یہ لوگ اس جگہ آئے تو وہ احمد بن عیسیٰ کو چھوڑ کر اپنے کو یحییٰ بن زید کی طرف منسوب کرنے لگا۔

زنجی کی کذب بیانی

محمد بن الحسن نے کہا کہ جب نوفلین کی ایک جماعت اس کے پاس حاضر تھی میں نے خبیث کو سنا کہ القاسم نوفلی نے کہا کہ ہمیں یہ علم ہوا ہے کہ تو احمد بن عیسیٰ بن شید کی اولاد سے ہے اس نے کہا کہ میں عیسیٰ کی اولاد سے نہیں ہوں میں یحییٰ بن زید کی اولاد سے ہوں، حالانکہ وہ خبیث اس معاملے میں جھوٹا ہے اس لئے کہ یحییٰ کے بارے میں اجماع ہے کہ اس کی ایک ہی بیٹی تھی اس کے علاوہ کوئی اولاد نہیں چھوڑی اور وہ لڑکی بھی بچپن میں مر گئی۔ اسی سال سلطنت نے محمد المولد کو صاحب الزنج کی جنگ کے لئے بصرہ روانہ کیا۔ یکم ذی قعدہ یوم جمعہ کو وہ سامرا سے روانہ ہوا،

کیا گزری

بیان کیا گیا ہے کہ محمد العروف بالمولد روانہ ہوا اور اابلہ میں پہنچا اور بصرے میں اترا، اہل بصرہ میں سے بہت سے لوگ جو بھاگ گئے تھے بریہ کے پاس جمع ہو گئے، یحییٰ جب بصرے سے واپس آیا تھا تو وہ نہر غوثی پر ٹھہر گیا تھا محمد نے کہا کہ شبیل نے خبر دی کہ جب محمد المولد آیا تو خبیث نے یحییٰ کو خط لکھا جس میں اسے نہر ادا جانے کا حکم دیا تھا، وہ اس طرف لشکر کو لے گیا اور وہاں پر مولد سے دس دن تک جنگ کرتا رہا، لڑتے لڑتے تھک گیا مولد وہیں ٹھہر گیا تھا خبیث نے یحییٰ کو خط لکھا جس میں شب خون مارنے کا حکم دیا تھا، ابولیت کے ساتھ اس کی کشتی روانہ کی، اس نے شب خون

مارا، المولد نے اپنے ساتھیوں کو تیار کیا، بقیہ شب اور صبح سے عصر تک قتال کیا اس کے بعد پیٹھ پھیر کے واپس ہوا، زنجی اس کی چھاؤنی میں داخل ہو گئے جو کچھ سامان تھا سب لوٹ لیا۔ مکی نے یہ خبر خبیث کو لکھی تو اس نے تعاقب کرنے کا لکھا، الحوانیت تک اس کا تعاقب کر کے واپس آ گیا تو جانداد پر گزرا اسکے باشندوں پر مصیبت نازل کی، گاؤں میں جو کچھ تھا سب لوٹ لیا جتنا خون بہا سکتا تھا بہا تا رہا، بہت الجالہ میں پڑاؤ کیا اور ایک مدت تک وہاں قیام کر کے نہر معقل لوٹ آیا

متفرقات

اسی سال محمد المولد نے سعید بن احمد بن اسعید بن سلم الباہلی کو گرفتار کیا، اسے اور اس کے باہلی ساتھیوں نے البطائح پولوٹ مار کی تھی اور راستے میں فساد برپا کیا تھا،

اسی سال محمد بن واصل نے فارس میں سلطنت سے بغاوت کر کے اس پر قبضہ کر لیا۔

اس سال فضل بن اسحاق بن الحسن بن اسماعیل بن العباس بن محمد بن علی بن عبد اللہ بن العباس نے لوگوں کو حج کرایا۔

روم کا بادشاہ

اسی سال بسل المعروف بالصقلی جسے الصقلی کہا جاتا تھا اور اہل بیت سلطنت میں سے تھا اس لیے کہ اس کی ماں صقلیہ تھی میخائیل بن تو قیل شاہ روم پر حملہ کر کے اسے قتل کر دیا میخائیل تنہا چوبیس سال تک سلطنت پر رہا تھا اس کے بعد الصقلی روم کا بادشاہ بن گیا۔

واقعات ۲۵۸ھ

سعید اور زنجیوں کی گردن زنی

اس سال کے اہم واقعات میں سعید بن احمد بن سلم ال باہلی کا دار الخلافہ آنا اور کوڑے کھانا ہے جیسا کہ بیان کیا ہے اسی سال ماہ ربیع الآخر میں اسے سات سو کوڑے مارے گئے جب مر گیا تو لٹکا دیا۔

اسی سال صاحب الزنج کے ایک قاضی کی جو عبد بن میں تھا اور چودہ زنجیوں کی گردنیں سامرا کے باب العامہ پر ماریں گئیں بصرہ کے علاقے سے یہ سب قید کئے گئے تھے۔

متفرقات

اسی سال مفلح نے تکریت میں اعراب سے جنگ کی بیان کیا گیا ہے کہ وہ لوگ مساور الشاری کی حمایت کرنے لگے تھے۔

اسی سال محمد بن واصل حلقہ اطاعت میں داخل ہو گیا فارس کا علاقہ اور خراج محمد بن الحسین بن الفیاض کے سپرد کر دیا۔

۲۰ ربیع الاول پیر کے دن المعتمد نے اپنے بھائی ابوالاحمد کو دیار مضرو قنسرین اور العوام ولایت سے سرفراز فرمایا۔ جمعرات ماہ ربیع الآخر کی چاند رات کو اسے اور خراج کو انعام دیا دونوں بصرہ کی جانب روانہ ہوئے اور وہ عوام کے سامنے سوار ہوا ابوالاحمد کی اس نے اتباع کی اور پھر واپس آیا۔

منصور خیاط کا قتل

اسی سال منصور بن جعفر بن دینار خیاط قتل کیا گیا۔

بیان کیا گیا ہے کہ جب اس کے ساتھی بصرہ کے معاملے سے فارغ ہوئے اس خبیث نے علی بن ابان مہلمی کو جو اس زمانے میں ابواز میں تھا منصور بن جعفر کی جنگ کے لئے جی جانے کا حکم دیا وہ مقابلے میں ایک مہینہ ٹھہرا علی جب خیزرانہ میں تھا تو منصور اس کے لشکر میں آیا کرتا، ساتھ ہی چند آدمی ہوا کرتے خبیث نے اپنے ساتھیوں کی بھری ہوئی بارہ کشتیاں علی بن ابان کو روانہ کی کشتیوں کا انتظام ابواللیث اسہبانی کے سپرد کر کے اسے علی بن ابان کی اطاعت و فرماں برداری کا حکم دیا۔ ابواللیث علی کی جانب روانہ ہو گیا پھر اس کا مخالف بن کر اس کے خلاف اپنی رائے پر عمل پیرا ہو کے مقیم ہو گیا منصور جنگ کے لئے آیا اس کے ساتھ کشتیاں بھی تھیں ابواللیث نے علی بن ابان کے مشورے اور حکم کے بغیر اس کی طرف پیش قدمی کی لیکن منصور ان کشتیوں پر فتح مند ہو گیا اور قبضہ کر لیا جو عرب زنجی تھے ان میں سے بہت کو قتل کر دیا ابواللیث کو شکست ہوئی۔ وہ خبیث کے پاس واپس گیا علی بن ابان اور وہ تمام لوگ جو اس کے ہمراہ تھے واپس ہوئے اور ایک مہینے تک ٹھہرے رہے اس کے بعد علی اپنے آدمیوں کے ساتھ منصور کے ساتھ جنگ کے لئے لوٹا جب علی نے ایک جگہ پڑاؤ کیا تو اس نے مخبروں کو روانہ کیا کہ وہ منصور اور اس کے لشکر کی خبریں اس کے پاس لائیں۔

منصور اور جعفر بن ابان کی جنگ

منصور کا ایک والی تھا جو کرنا میں مقیم تھا علی بن ابان نے اس سردار پر شب خون مار کر اسے قتل کر دیا اور اس کے اکثر ساتھیوں کو قتل کر دیا جو کچھ اس کے لشکر میں تھا لوٹ لیا گیا، بہت سے گھوڑے قبضے میں لئے چھاؤنی کو جلا دیا اور رات ہی کو واپس ہوا یہاں تک کہ نہر جی کے آخری حصے پر پہنچا یہ خبر منصور کو پہنچی تو وہ روانہ ہو کے الخیزرانہ پہنچا علی اپنے ساتھیوں کی ایک جماعت کے ساتھ مقابلے کے لئے نکلا دونوں کے درمیان دن چڑھے سے ظہر تک جنگ ہوتی رہی ظہر کے بعد منصور کو شکست ہوئی، ساتھی اس سے جدا ہو گئے اور وہ ان سے علیحدہ ہو گیا زنجیون کے ایک گروہ نے نہر عمر بن مہران تک اس کا تعاقب کیا وہ ان پر برابر حملہ کرتا رہا یہاں تک کہ اس کے نیزے ٹوٹ گئے، تیر ختم ہو گئے، اور اس کے ساتھ کوئی باقی نہ رہا۔ اس نے اپنے آپ کو نہر میں ڈال دیا تا کہ عبور کر جائے گھوڑے کو اشارہ دیا آواز دی مگر اس نے کام نہ دیا آخر وہ کود پڑا لیکن پاؤں نے کام نہ دیا پانی میں ڈوب مرا۔ شل نے کہا کہ گھوڑے کا منصور کو نہر عبور نہ کرانے کا سبب یہ تھا کہ زنجیوں میں سے ایک شخص نہر میں کود پڑا جبکہ اس نے منصور کو نہر کی طرف جاتے دیکھا جس سے اس کا ارادہ اسے عبور کرنے کا تھا وہ زنجی تیر کر اس کے آگے ہو گیا پھر جب گھوڑا کودتا تو وہ جشی اس کے سامنے آ گیا گھوڑا بھڑکا دونوں ایک ساتھ ڈوب گئے، پھر منصور نے اپنا سر نکالا تو جشیوں میں سے ایک غلام اس کی طرف اترا جو ^{مفلح} جو ح کے پہچاننے والوں میں سے تھا جس کا نام ابرون تھا اس نے اس کا سر کاٹ کے سارا سامان قبضے میں لے لیا ان لوگوں جو اس کے ساتھ تھے ایک بڑی جماعت قتل کر دی گئی منصور کے ساتھ اس کا بھائی خلف بن جعفر بھی قتل کر دیا گیا منصور کے ذمہ جو کام تھا یا ر جو ح نے اس پر ^{مفلح} زنجیون کو منتظم بنادیا۔

اسی سال ۱۸ جمادی الاولیٰ یوم سہ شنبہ کو ^{مفلح} جو ح اس تیر سے مقتول ہوا جو بغیر نوک کے اس کی کپٹی میں لگ گیا۔ چار شنبہ کی صبح کو وہ مردہ پایا گیا۔ اس کی لاش سامرا پہنچائی گئی، وہیں فن کیا گیا۔

مفلح کی موت

میرا وہ بیان گزر چکا ہے جو احمد بن متوکل کا ملعون کی جنگ کے لئے سامرا سے بصرہ جانے کے متعلق ہے۔ یہ روانگی اس وقت ہوئی جب کہ اسے اور معتمد کو وہ بدترین امور معلوم ہوئے جن کا ارتکاب کا اس ملعون نے بصرہ میں اور اس کے قریب کی تمام سرزمین اسلام کے مسلمانوں کے ساتھ کیا۔ میں نے بغداد میں اس لشکر کا معائنہ کیا ہے جس میں ابواحمد اور مفلح روانہ ہوئے۔ جس وقت وہ باب طاق سے گزر رہے تھے تو میں اس دن وہیں موجود تھا، میں نے اہل بغداد کے مشائخ کی ایک جماعت کو یہ کہتے سنا کہ ہم نے خلفاء کے بہت لشکر دیکھے مگر اس لشکر جیسا نہیں دیکھا جو تیزی میں بھی سب سے اچھا ہے۔ ہتھیاروں کی فروانی اور تیاری میں بھی سب سے اچھا ہے، تعداد اور جماعت کے اعتبار سے بھی سب سے بہتر ہے۔ بغداد کے بد معاشوں کی بھی ایک کثیر جماعت نے اس لشکر کا ساتھ دیا۔

علی کا جی میں میں قیام

محمد بن حسن سے مذکور ہے کہ ابواحمد خبیث کے یحییٰ بن محمد البحرانی سے قبل مقام پر پہنچے نہر معقل پر مقیم تھا۔ نہر عباس جانے کی اجازت چاہی تو اس نے اسے ناپسند کیا کیونکہ خوف ہوا کہ سلطانی لشکر اس کے پاس کہیں اس حالت میں نہ پہنچ جائے کہ اس کے ساتھی متفرق ہوں۔ یحییٰ نے اس سے ضد کی یہاں تک کہ اس نے اسے اجازت دے دی۔ وہ اس حالت میں نکلا کہ خبیث کے اکثر اہل لشکر اس کے ساتھ ہو گئے۔ جبکہ علی بن ابان زنجیوں کی جماعت کثیرہ کے ساتھ جی میں مقیم تھا۔

سلطانی لشکر کی آمد

بصرہ خبیث کے لشکر کی لوٹ مار کی جگہ بن گیا تھا کہ وہ لوگ صبح و شام وہاں ان اشیاء کے منتقل کرنے کے لئے جایا کرتے تھے جو وہاں سے ان کے ہاتھ لگتی تھیں۔ اس دن خبیث کے لشکر میں اس کے ساتھیوں میں سے صرف چند ہی آدمی تھے۔ اسی حال میں تھا کہ ابواحمد اپنے لشکر کے ساتھ پہنچ گیا جس میں مفلح بھی تھا، ایسا زبردست ہولناک لشکر پہنچا کہ خبیث پر ایسی ہولناک مصیبت کبھی نہیں آئی تھی، جب وہ لشکر نہر معقل پر پہنچا تو خبیث کے لشکر کے جو لوگ وہاں تھے سب بھاگے اور دوڑتے ہوئے سب اس سے مل گئے۔ خبیث بھی ڈرا۔ پھر اس نے وہاں کے سرداروں میں سے دو سرداروں کو بلایا سب سے دریافت کیا کہ تم دونوں نے اپنا مقام کیوں چھوڑ دیا، ان دونوں نے اس آنے والے لشکر کی بڑائی، تعداد کی کثرت، سامان کی مضبوطی دیکھی تھی سب نے اسے باخبر کیا کہ اس حالت میں مقابلہ کرنے کی کیا طاقت تھی، انھوں نے جو کچھ دیکھا اس کے مقابلے پر ٹھہرنے کی ان دونوں میں قوت نہیں ہے۔ پھر اس نے دریافت کیا کہ آیا وہ جانتے ہیں کہ لشکر کا سالار کون ہے۔

خبیث کا کشتیوں میں مخبر روانہ کرنا

ان دونوں نے کہا کہ نہیں ہم نے اس کے معلوم کرنے کی کوشش کی ہے مگر ہمیں کوئی نہ ملا جو صحیح خبر دے۔ خبیث نے کشتیوں میں مخبر روانہ کئے کہ وہ اس کے بارے میں دریافت کریں وہ مخبر بھی اس لشکر کی بڑائی اور

بزرگی کی خبر لے کر اس کے پاس آئے اور کسی کو ان میں سے یہ خبر نہ ملی کہ اس لشکر کا قائد سالار کون ہے۔ اس خبر نے اس کے خوف و ہراس میں اضافہ کیا۔ اس نے علی بن ابان کے پاس قاصد بھیجنے میں جلدی کی اس نے آنے والے لشکر کی خبر سے آگاہ کیا نیز اسے مع اس کے ساتھیوں کے اپنے پاس آنے کا حکم دیا تھا۔ وہ لشکر پہنچ گیا اور اس نے اس کے مقابلے میں پڑاؤ کیا۔

جنگ کا دن آیا بدھ کا روز تھا، خبیث نکلا کہ اپنے لشکر میں گھومے اور اس کے گروہ کے ان لوگوں کے حال میں غور کرے جو لوگ اس کے ساتھ مقیم ہیں۔ اس دن آسمان سے کسی قدر بارش ہو گئی تھی۔ زمین تر تھی جس کی وجہ سے اس کے قدم پھسلتے تھے، وہ دن کے اول حصے میں تھوڑی دیر گھوم کے واپس پلٹا۔ دوات اور کاغذ مانگا کہ علی بن ابان کو ایک خط بھیجے، اس لشکر سے آگاہ کرے جو کہ آ رہا ہے اور اپنی فوج بھیجنے کا حکم دے۔ اسی فکر میں تھا کہ یکا یک اس کے پاس ابو دلف آیا جو حبشیوں کا ایک سردار تھا، اس نے کہا کہ اس جماعت نے حملہ کر دیا۔ زنجی بھاگ گئے مقابلے پر کوئی ایسا شخص نہیں جو مدافعت کر سکے۔ یہاں تک کہ وہ الجبل الرابع تک پہنچ گئے، وہ اس پر چلایا۔ اس نے ڈانٹا کہ میرے پاس سے دور ہو، تو نے جو کچھ بیان کیا اس میں جھوٹا ہے۔ یہ شخص گھبراہٹ کی وجہ سے ہے کہ جماعت کی کثرت دیکھ کر تو ڈر گیا ہے، تیرا دل گھبرا گیا ہے اور جو تو کہتا ہے وہ تو سمجھتا نہیں ہے، ابو دلف اس کے پاس سے چلا گیا، اور اس کا کاتب اس کے پاس آیا اس نے جعفر بن ابراہیم السجان کو زنجیوں میں اعلان کرنے اور معرکے میں نکلنے کا حکم دیا۔ السجان ان کے پاس آیا اور یہ خبر دی کہ اعلان کر دیا گیا ہے۔ لوگ مقابلہ پر نکلے دو کشتیوں پر فتح ہوئی، پھر اسے پیادوں میں تحریک کے لئے واپس جانے کا حکم دیا، وہ واپس گیا، ہنوز تھوڑی دیر ٹھہرنے پایا تھا کہ ^{مفلح} کو ایک تیر لگا جس کا مارنے والا معلوم نہ تھا اور شکست ہو گئی۔ زنجی ان پر غالب آ گئے، پھر قتل میں جو کامیابی انھیں ہوئی وہ ہوئی۔ لوگ خبیث کے پاس سر لائے جن کو انھوں نے اپنے نیزوں پر لٹکایا ہوا تھا۔ یہاں تک کہ انھوں نے وہ سر اس کے سامنے ڈال دئے۔ اس دن سر بہت ہو گئے یہاں تک کہ ہر شے بھر گئی، یہ لوگ مقتولوں کا گوشت تقسیم کرنے لگے اور آپس میں اس کا ہدیہ دینے لگے۔

قیدی کا بیان

اس دغا باز کے پاس ایک قیدی لایا گیا جو فرغانیوں کی اولاد میں سے تھا اس نے لشکر کے سردار کے بارے میں پوچھا تو اس نے اسے ابو احمد ^{مفلح} اور ^{مفلح} کا سردار ہونا بتایا۔ وہ ابو احمد کے ذکر سے ڈرا اس کی عادت تھی کہ جب کسی امر سے ڈرتا تھا تو اس کی تکذیب کرتا تھا۔ اس نے کہا کہ لشکر میں سوائے ^{مفلح} کے کوئی اور نہیں ہے۔ اس لئے کہ میں سوائے اس کے کسی اور کا ذکر نہیں سنتا۔ اگر لشکر میں وہ ہوتا جس کا اس قیدی نے ذکر کیا تو ضرور دور تک اس کی شہرت ہوتی، البتہ ^{مفلح} اس کے تابع اور اس کی صحبت میں شامل تھا۔

عورتیں اور بچے

جب ابو احمد کے ساتھیوں نے خروج کیا تو خبیث کے اہل لشکر سخت گھبرا گئے اپنے گھروں سے بھاگ کر نہر ابی نصیب میں پناہ لی تھی اس زمانے میں اس پر پل نہ تھا جس کی وجہ سے اس دن بچوں اور عورتوں کی بڑی مخلوق اس میں غرق ہو گئی۔ اس جنگ کے تھوڑی دیر بعد اس خبیث کے پاس علی بن ابان اپنے ساتھیوں کی ایک بڑی جماعت کے ساتھ پہنچ گیا۔ ^{مفلح} کو بھی زیادہ دیر نہ گزری تھی کہ وہ مر گیا۔

ابو احمد نے ابلہ میں قیام کیا تا کہ شکست نے جسے بوکھلا کر دیا ہے وہ صحیح ہو جائے اور از سر نو سمان کرے۔ اس کے بعد نہر ابی الاسد گیا اور وہیں ٹھہر گیا۔

حسن کا بیان

محمد بن حسن نے کہا کہ خبیث یہ نہیں جانتا تھا کہ مفلح کیسے قتل ہوا جب اسے یہ معلوم ہوا کہ اسے ایک تیر لگا اور اس نے کسی کو اسے تیر مارنے کا دعویٰ کرتے نہیں دیکھا تو اس نے دعویٰ کیا کہ وہی اس تیر کے چلانے والا تھا۔ اس نے کہا کہ پھر میں نے اسے کہتے سنا کہ میرے سامنے ایک تیر گرا تو اسے میرا خادم و اح میرے پاس لایا اور مجھے دے دیا میں نے اسے چلایا۔ مفلح کو میں نے ہی مارا، محمد نے کہا کہ اس نے اس بارے میں جھوٹ بولا تھا اس لئے کہ میں اس موقع پر موجود تھا۔ وہ اپنے گھوڑے سے نہ اترا کہ اس کے پاس منجر شکست کی خبر لایا سر لائے گئے اور جنگ ختم ہو گئی۔ اسی سال دجلہ کے دیہات میں دبا پیدا ہوئی جس میں بغداد، سامراء اور وسط وغیرہ میں بہت سے لوگ ہلاک ہو گئے۔

اسی سال خسار اس اپنے ساتھیوں کی ایک جماعت کے ساتھ بلاد روم میں قتل کیا گیا۔ اسی سال زنجیوں کے سردار کا قریبی ساتھی یحییٰ بن محمد بحرانی قید ہوا اور اسی سال قتل کیا گیا۔

بحرانی کی گرفتاری اور قتل

محمد بن سمعان کاتب کہتے ہیں کہ جب یحییٰ بن محمد نہر عباس پر پہنچا تو اسے دہانہ نہر پر انجمن حاکم کے ساتھیوں میں سے تین سو ستر سوار ملے وہ اس وقت ابواز کا حاکم تھا یہ سوار بھی اسی علاقے میں تعینات کئے گئے تھا یحییٰ نے دیکھا تو انھیں قلیل سمجھا اور جو جماعت اس کے ساتھ تھی اسے اتنا زیادہ جانا کہ اسے ان کے ساتھ ہونے میں کوئی اندیشہ نہ ہوا انجمن کے ساتھیوں نے تیر اندازی کی، بہتوں کو زخمی کر دیا جب یحییٰ نے دیکھا تو اپنے ساتھیوں میں سے ایک سو بیس سواروں کو ان کی جانب عبور کرایا اور پیادوں کی بہت بڑی تعداد ان کے ساتھ کر دی، انجمن کے ساتھی ان کے مقابلے سے بچ کر ایک طرف ہٹ گئے بحرانی اور اس کے ساتھی نہر عباس میں گھس گئے ان دنوں نہر میں پانی کی کمی تھی قیرانات کی کشتیاں کچڑ میں لگی ہوئے تھی جب ان کشتیوں کے مالک نے زنجیوں کو دیکھا تو کشتیاں چھوڑ دیں، زنجیوں نے ان پر قبضہ کر لیا، تمام مال غنیمت جو بہت زیادہ اور بہت قیمتی ان کشتیوں میں تھا سب لوٹ لیا اور اسے بطحیہ الصحناء لے چلے، انھوں نے سیدھا راستہ چھوڑ دیا، یہ اسی باہمی حسد کی وجہ سے تھا جو بحرانی اور علی بن ابان مہلسی کے درمیان تھا، یحییٰ کے ساتھیوں نے اسے یہ مشورہ دیا کہ اس راستے سے نہ چلے جس راستے پر سے علی اپنے لشکر کو گزرتا ہے، اس نے یہ مشورہ مان لیا وہ لوگ اس راستے سے چلے جو بطحیہ تک پہنچاتا تھا، وہ بھی چلا یہاں تک کہ وہ بطحیہ میں داخل ہو گیا، اس لشکر کو جانے دیا جو ساتھ تھا، ابولیت صہبانی کو اس کے ہمراہ کر دیا، لشکر کو سردار کے لشکر میں لے جانے کا حکم دیا

کسی کو یحییٰ بحرانی کے پاس روانہ کیا گیا تھا جو اسے لشکر کے آنے کی خبر دے واپسی کے وقت اسے اس بات سے بچنے کا حکم دیا کہ کوئی شخص ان میں سے اس لشکر کا مقابلہ کرے بحرانی نے منجروں کو دجلہ کی طرف روانہ کیا وہ منجر اس وقت واپس آئے جب ابو احمد کا لشکر ابلہ سے نہر ابی الاسد کو روانہ ہو رہا تھا،

لشکر کے نہر ابی الاسد کی طرف لوٹنے کا سبب یہ تھا کہ رافعہ بن بسطام وغیرہ نے جو بطیحہ الصنماء کے قریب تھے ابو احمد کو لکھا کہ بحرانی کے حالات اور اس کے لشکر کی کثرت سے آگاہ کیا کہ اس کا ارادہ یہ ہے کہ پوشیدہ طور پر نہر عباس سے دجلہ کی طرف نکلے پھر نہر ابی الاسد تک بڑھتا چلا جائے اور وہیں چھاؤنی قائم کرے اور لشکر اسلام کو سامان رسد کی فراہمی روک دے، یحییٰ کے منبر ابو احمد اور اس کے لشکر کے حالات معلوم کر کے مرعوب اور حیرت زدہ ہوئے، بڑی مشقت سے راہ کئی تھی بطیحہ میں مارے مارے پھرنے سے ایک دبا ان میں پھیل گئی اور مرض کی کثرت ان میں ہو گئی نہر عباس پر پہنچے تو یحییٰ نے اپنے ہراول دستے پر سلیمان بن جامع کو سالار مقرر کر دیا اس وہ لوگ اپنی کشتیوں کو نہر عباس سے نکل جانے کے ارادہ سے چلا رہے تھے نہر میں چھوٹی بڑی شاہی کشتیاں تھیں جو اصغیون کی جانب سے دہانہ نہر کی حفاظت کر رہی تھیں ان کی ہمراہ اہل فوج سوار اور پیادہ کی تھی، اس نے اسے اور اس کے ساتھیوں کو ڈر دیا اپنی کشتیاں خالی کر دیں اور اپنے آپ کو نہر عباس کے مغربی حصے میں ڈال دیا اور الزید ان کا راستہ اختیار کیا جو خبیث کے لشکر کی طرف جا رہے تھے، یحییٰ اس حال میں غافل تھا اس اپنے لشکر کے درمیان میں تھا کہ قورج العباس کے پل پڑاؤ کیا تھا جس میں پانی کا بہاؤ بہت تیز تھا وہ اپنے ان ساتھیوں کو دیکھ رہا تھا جو کشتیوں کے چلانے میں مشغول تھے ان میں سے بعض وہ تھیں جو ڈوب رہیں تھیں اور بعض کشتیاں بچ رہیں تھیں

یحییٰ اور محمد کی ایک خونریز جنگ

محمد بن سمعان نے کہا کہ میں اس حالت میں یحییٰ کے ہمراہ ٹھہرا ہوا تھا کہ اس نے پانی کے تیز بہاؤ سے حیران ہو کر کہا کہ کیا تو نے غور کیا کہ اگر اس حالت میں ہمارا دشمن ہم پر ٹوٹ پڑے تو ہم سے زیادہ بد حال کون ہوگا، کلام ختم نہ ہوا تھا کہ طاشر ترکی اس لشکر کے ساتھ پہنچ گیا جس کو ابو الاحمد نے الجند سے نہر ابی الاسد واپس جاتے ہوئے روانہ کیا تھا، لشکر میں ایک شور مچ گیا محمد کہتے ہیں کہ میں بھی دیکھنے کے لئے اٹھ کھڑا ہوا ہو گیا تو میں نے دیکھا کہ سرخ جھنڈے نہر عباس کی مغربی جانب سے گئے ہیں اور یحییٰ اس میں ہے جب زنجیوں نے یہ منظر دیکھا تو سب نے اپنے آپ کو پانی میں ڈال دیا اور عبور کر کے شرقی جانب چلے گئے اور وہ مقام سنسان ہو گیا جس میں یحییٰ تھا اس کے ساتھ کچھ اوپر دس آدمیوں کے سوا کوئی اور نہ رہا، اس وقت یحییٰ نے کھڑے ہو کر چڑے کی ڈھال اور تلوار سنبھال لی اس ایک رمال باندھا اور چند آدمی جو اس کے ساتھ تھے دشمنوں سے بھڑ گیا طاشر کے ساتھیوں نے تیر مارے اس نے بھی تیزی کے ساتھ انھیں زخمی کیا، بحرانی تیروں سے زخمی ہو گیا تین زخم اس کے دونوں بازوؤں پر اور بائیں پنڈلی میں لگے، جب اس کے ساتھیوں نے اسے زخمی دیکھا تو سب ضدا ہو گئے کوئی ایسا نہ نظر آتا تھا کہ جو کرتا، وہ لوٹا ایک کشتی میں سوار ہوا اور نہر کی شرقی جانب عبور کر گیا،

جنگ کو ترک کرنا

یہ اس وقت کا واقعہ ہے جب دن اچھی طرح چڑھ آیا تھا، یحییٰ کو زخموں نے بو جھل کر دیا تھا، زنجیوں نے اس کی مصیبت دیکھی تو سخت گھبرا اٹھے، وال کمزور ہو گئے جنگ چھوڑ دی، فکر ہوئی، کسی طرح جان تو بچائیں، شاہی لشکر نے تمام مال غنیمت پر قبضہ کر لیا جو نہر کی غربی جانب کشتیوں میں تھا، جب وہ ان پر قابض ہو گئے تو ان میں سے بعض کشتیوں کو مٹی کے تیل سے آگ لگانے والوں کو بٹھا کے نہر کی شرقی جانب لے گئے وہاں جس قدر کشتیاں زنجیوں کے

قبضے میں تھیں سب کو جلادیں، زنجی یحییٰ سے جدا ہو گئے ان میں قتل عام کیا گیا اور بکثرت قید کیے گئے دن میں چھپ کر جا رہے تھے، شام ہوئی رات خوب تاریک ہو گئی، تو منہ کے بل گرتے ہوئے بھاگے، جب یحییٰ نے اپنے ساتھیوں کی جدائی دیکھی تو تو ایک کشتی میں بیٹھا اور اپنے ساتھ ایک طبیب کو بٹھایا جس کا نام عباد اور عرف ابو جیش تھا، تاکہ جو زخم لگے ہیں ان کا مداوا ہو سکے، بس بچ کر خبیث کے لشکر تک پہنچنے کی خواہش تھی، چلتے چلتے دہانہ نہر کے قریب ہو گیا، اسے کشتیوں کے ملاحوں نے دیکھ لیا جو چھوٹی بڑی کشتیوں میں تھے وہ گھبرا اٹھے اور یقین ہو گیا کہ پکڑ کے لے جائیں گے، نہر عبور کر کے شرقی جانب گئے انھوں نے اور اسے اور اس کے ساتھی کو زمین پر کھیت میں ڈال دیا، وہ نکل کے اس حالت میں چلنے لگا کہ زخموں سے بو جھل تھا، چلتے چلتے گر پڑا، رات بھر وہیں پڑا رہا، صبح ہوئی تو عباد طبیب اٹھ کے دیکھنے لگا کہ آتے جاتے کوئی نظر آئے، شاہی لشکر کے کچھ آدمی دکھائی دیئے، اشارہ کیا انھیں یحییٰ کی خبر دی، ساتھ لایا اور یحییٰ کو ان کے سپرد کر دیا، مؤرخین کی ایک جماعت کا یہ خیال تھا کہ ایک فوج اسے لے گئی فوج نے دیکھا اور پہچانا اور گرفتار کر لیا، خبیث کو یہ خبر پہنچی تو نہایت مضطرب ہوا اور بے قراری بہت بڑھ گئی،

یحییٰ بن محمد کو ابو احمد کے پاس لانا

یحییٰ بن احمد زرق بحرانی کو ابو احمد کے پاس لایا گیا ابو احمد نے اسے معتمد کے پاس سامرا بھیج دیا، اس نے حیر میں محراخلہ کے سامنے ایک چبوترہ بنانے کا حکم دیا، لوگوں کے سامنے اس کو چبوترے پر چڑھا دیا گیا، پھر تازیانے مارے گئے،

بیان کیا جاتا ہے کہ ۹ رجب بدھ کو ایک اونٹ پر سامرا میں داخل ہوا، اس کے دوسرے دن معتمد بیٹھا، جمعرات کا دن تھا، دوسو تازیانے مارے گئے ہاتھ پاؤں کاٹے گئے زور زور سے تلواریں ماری گئیں، پھر ذبح کیا گیا اور جلادیا گیا۔

یحییٰ کے متعلق صاحب الزنج کے تاثرات

محمد بن حسن نے کہا کہ جب یحییٰ بحرانی قتل کیا گیا اور اس کی خبر صاحب زنج کو پہنچی تو اس نے کہا کہ مجھ پر اس کا قتل بہت گراں گزرا، میرا انتظام و اہتمام اس کی وجہ سے نہایت سخت تھا، پھر مجھ سے خطاب کیا کہ اس کا قتل تیرے لئے بہتر ہے کیوں کہ وہ حریص تھا، پھر ایک جماعت کی طرف متوجہ ہوا جن میں میں بھی تھا اور کہا کہ اس کی حرص کا یہ حال تھا کہ ہمیں غنیمت میں بعض چیزیں ملیں، اس میں دو ہار بھی تھے جو یحییٰ کے ہاتھ لگے تو اس نے اس میں سے زیادہ قیمتی ہار کو مجھ سے چھپایا اور میرے سامنے کم قیمت کا پیش کیا، وہ ہار بھی مجھ سے مانگا، میں نے اسے دے دیا پھر مجھ سے اس ہار کی شکایت کی گئی جو اس نے چھپایا تھا، میں نے اسے بلایا کہ وہ ہار لا جو تو نے چھپایا ہے، میرے پاس وہی ہار لایا جو میں نے اسے دیا تھا، اور اس کا انکار کیا کہ نہ میں نے کوئی ہار لیا ہے نہ میرے پاس ہے، میں اس طرح اس کا مکمل نقشہ دیکھ رہا تھا کہ گویا میں اسے دیکھ رہا ہوں، وہ حیران ہو گیا، اور وہی ہار میرے پاس لایا، مجھ سے مانگا، میں نے اسے دے دیا اور استغفار کا حکم دیا

صاحب الزنج اور اس کا دعویٰ محمد بن حسن سے روایت ہے کہ محمد بن سمعان نے بیان کیا کہ زنجیوں کے سردار نے مجھ سے کہا کہ مجھ پر نبوت پیش کی گئی مگر میں نے اس کا انکار کیا

میں نے پوچھا کہ یہ کیوں

کہا اس لئے کہ اس کے کچھ اسباب ہیں، مجھے یہ خوف تھا کہ میں اس بار کو برداشت نہ کر سکوں گا، اسی سال ابوالاحمد بن متوکل نے اس مقام سے جہاں سے وہ صاحب زنج کے قریب تھا واسطہ کی طرف چلا آیا

واسطہ میں جنگ کا مرکز

بیان کیا جاتا ہے کہ جب ابوالاحمد نہر ابی الاسد گیا اور وہاں ٹھہر گیا، اس کے ساتھ جو لوگ تھے ان میں بیمار یوں کی کثرت سے موت پھیل گئی، وہ وہیں مقیم رہا یہاں تک کہ جس نے موت سے نجات پائی وہ اپنے مرض سے اچھا ہو گیا، اس کے بعد وہ باڈ اور دکارخ کر کے واپس ہوا اور وہیں چھاؤنی بنائی، آلات کی مرمت لشکر کو تنخواہوں کی ادائیگی اور چھوٹی بڑی کشتیوں کو درست کرنے کا حکم دیا اور انھیں ان سرداروں سے بھر دیا جو اس کی زاد کردہ غلام تھے، پھر وہ خبیث کے لشکر کی جانب چل کھڑا ہوا، اپنے سرداروں کی ایک جماعت کو نہر ابی الحصب وغیرہ کے ان مقامات پر جانے کا حکم دیا جو ان کے لئے نامزد کر دیئے تھے، ایک جماعت کو اپنے ساتھ رہنے اور مقامات میں اپنے ساتھ جنگ میں رہنے کا حکم دیا، جس وقت لڑائی شروع ہوئی، دونوں گروہ نہر ابی الحصب کے پاس لے گئے اور ابوالاحمد اپنے تھوڑے ساتھیوں کے ساتھ رک گیا تو وہ اس مقام سے اس خوف کی وجہ سے نہ ہٹا کہ مبادا ایسا نہ ہو کہ زنجیوں کا حوصلہ بڑھ جائے، وہ لوگ نہر منگی کی شور زمین میں تھے، ابوالاحمد کے ساتھیوں کا اس سے ہٹ جانا معلوم ہوا تو زنجی بکثرت جمع ہو گئے اور جنگ بھڑک گئی دونوں فریقوں میں سخت خوں ریزی ہوئی، ابوالاحمد کے ساتھیوں نے زنجیوں کے مکانات اور محل جلادیئے عورتوں کی ایک جماعت کو چھڑا لیا جو قید تھیں زنجیوں نے اپنی جماعت کو اس مقام کی طرف لوٹایا جہاں ابوالاحمد تھا،

موفق ایک کشتی میں ظاہر ہوا گھمسان کارن پڑا، عین گرمی معرکہ میں زنجیوں کا انبوه اٹھ آیا

ابوالاحمد کی پسپائی

موفق سمجھے کہ اپنی اس قلیل تعداد کے ساتھ اس انبوه کا مقابلہ مناسب نہیں، مقتضائے احتیاط یہی ہے کہ جنگ روک دی جائے اس بناء پر حملہ آوروں کو کشتیوں میں لوٹنے کا حکم دیا جو تودہ میں تھیں اکثر آدمیوں کے اپنی اپنی کشتیوں میں بیٹھ جانے کے بعد ابوالاحمد اپنی کشتی میں گیا اوگوں کا ایک گروہ رہ گیا جنھوں نے ان گھنے درختوں اور راستوں میں پناہ لی، وہ لوگ اپنے ساتھیوں سے جدا ہو گئے، ان پر زنجیوں کے پوشیدہ لشکر نکل پڑے انھوں نے مزاحمت کی، نہایت سخت جنگ ہوئی جس میں بہت سے لوگ کام آئے مقتولوں میں ایک سو سپاہی اور دس افسر شامل تھے، جن کے سر صاحب زنج کے پاس لے جائے گئے اس کے تمبر میں اور اضافہ ہو گیا،

واسطہ کی واپسی

ابوالاحمد لشکر کے ساتھ باز اور واپس آیا اور وہاں ٹھہر کے اپنے ساتھیوں کو تیار کرنے لگا، لشکر کے ایک کنارے سے آگ لگ گئی اور سخت ہوا چل رہی تھی، چھاؤنی جل گئی، ابوالاحمد واپسی کے ارادے سے واسطہ روانہ ہوا یہ اسی سال شعبان کا واقعہ ہے، واسطہ پہنچا تھا کہ اکثر لوگ علیحدہ ہو گئے،

صمیرہ کے واقعات

دس شعبان کو صمیرہ میں نہایت سخت ہولناک آواز آئی دوسرے دن پھر وہی آواز سنائی دی یہ اتوار کا دن تھا، یہ آواز پہلے دن کی آواز سے بھی زیادہ بری تھی، اس سے اکثر شہر منہدم ہو گیا دیواریں گر پڑیں کہا جاتا ہے کہ باشندوں میں سے تقریباً بیس ہزار لوگ ہلاک ہوئے،

بے ادبی کی سزا

ایک شخص ابو نفیس کے نام سے معروف تھا، اس کی نسبت گواہوں سے یہ ثابت ہوا کہ بزرگوں کو گالیاں دیتا ہے، سامرا کے باب العامہ پر اس کو ایک ہزار بیس تازیانے مارے گئے جس سے وہ مر گیا یہ ۷ رمضان جمعرات کا واقعہ ہے

متفرقات

۸ رمضان یوم جمعہ کو یار جوخ کی وفات ہوئی، ابو عیسیٰ بن المتوکل نے اس کی نماز جنازہ پڑھائی، جعفر بن معتمد نے بھی شرکت کی۔

اسی سال موسیٰ بن بغا اور محسن بن زید کے ساتھیوں میں جنگ ہوئی، موسیٰ نے محسن کے ساتھیوں کو شکست دی اسی سال سرور بنی نے مساور الشاری کے مقابلے سے سامرا واپس آیا، اس کے ساتھ شاریوں کے قیدی تھے اس نے اپنے لشکر پر جو حدیشہ میں تھا بھلان کو اپنا نائب بنایا بعد ازاں بوازتخ روانہ ہوا، وہاں مساور سے مقابلہ کیا، دونوں کے درمیان جنگ ہوئی سرور نے اس کے ساتھیوں کی ایک جماعت کو قید کر لیا، ذی الحجہ میں چند دن باقی تھے کہ واپس آ گیا، اسی سال بغداد کے اندر لوگوں میں ایک وبا پیدا ہوئی جس کا نام اہل بغداد القفاح بتاتے ہیں،

اسی سال اکثر حجاج القراء سے پیاس کے خوف کے باعث واپس آ گئے، ان میں سے وہ سلامت رہا جو مکے

چلا گیا تھا،

اس سال فضل بن اسحاق نے لوگوں کو حج کرایا

واقعات ۲۵۹ھ

اس سال کا اہم واقعہ ابو احمد بن متوکل کی واسطہ سے واپسی اور ۲۶ ربیع الاول یوم جمعہ کو سامرا میں اس کی آمد ہے، واسطہ اور ان کے اطراف میں خبیث سے جنگ پر اس نے محمد المولد کو اپنا قائم مقام بنایا تھا اسی سال کنجور قتل ہوا

قتل کنجور

کنجور کوفہ کا والی تھا، وہ وہاں سے بغیر اجازت سامرا کے ارادے سے واپس ہوا، دربار خلافت سے اسے لوٹنے کا حکم دیا تو اس نے انکار کیا، اسے مال بھیجا گیا کہ اسے اپنے ساتھیوں میں تنخواہ تقسیم کر دے، مگر اس نے اس پر قناعت نہ کی اور روانہ ہو گیا یہاں سے وہ ربیع الاول میں عکبر پہنچا، سامرا سے چند سردار اس کی جانب روانہ ہو چکے مین ساتکین، تکلین، عبدالرحمن بن مفلح، موسیٰ بن اتامش وغیرہ تھے، ان لوگوں نے اسے ذبح کر دیا، اس کا سر ۲۹ ربیع الاول کو سامرا لایا گیا، اس کے ساتھ چالیس ہزار سے بھی زیادہ دینار پہچائے گئے، اس کے ایک نصرانی کاتب کو سرکاری مال

میں خیانت کرنے کے الزام میں ماہ ربیع الآخر میں باب العامہ پر ایک ہزار کوڑے مارے گئے، جس سے وہ مر گیا،

متفرقات

اسی سال شرب ساربان مرو اور اس کے نوح پر غالب آ گیا اور اسے لوٹ لیا،
اسی سال یعقوب بن الیث بلخ سے واپس آیا اور قہستان میں قیام کیا، ہراۃ، بوشخ اور بادغیس پر اپنے عامل مقرر کیے
اور سجستان کی طرف لوٹ گیا،

اسی سال عبداللہ السنجر ی نے یعقوب بن الیث کا مخالف ہو کر چھوڑ دیا اور نیشاپور کا محاصرہ کر لیا، محمد بن
طاہر نے قاصدوں، اور فقہاء کو روانہ کیا، انھوں نے دونوں کے درمیان صلح کے لئے مذاکرات کیے اس کے بعد اس نے
اسے کبٹسین و قہستان کا حاکم بنا دیا،

اسی سال ۶ رجب کو مہلسی اور یحییٰ بن خلیفہ ابواز کے بازار کی نہر بطی میں داخل ہوئے، وہاں انھوں نے
بہت زیادہ لوگوں کو قتل کیا انھوں نے وہاں کے صاحب المعونہ کو بھی قتل کر ڈالا

صاحب الحرب کی ہلاکت

بیان کیا گیا ہے کہ الزنج پر اس آتش زنی کی حالت پوشیدہ رہی جو ابواحمد کے لشکر میں باز اور د میں ہوئی تھی،
چنانچہ اسے اس واقعہ کی خبر تین دن کے بعد عبادان کے دو شخصوں کے ذریعے معلوم ہوئی، وہ فساد برپا کرنے کے لئے پلٹا
، اس کی رسد منقطع ہو گئی تھی، اس نے علی بن ابان مہلسی کو کھڑا کر کے بہت بڑا لشکر اس کے ساتھ کر دیا، سلیمان بن جامع
بھی اس کے ہمراہ روانہ ہوا، وہ لشکر اسی کے ساتھ کر دیا جو یحییٰ بن محمد بحرانی اور سلیمان بن موسیٰ شعرانی کے ساتھ تھا، سوار
اس کے ساتھ کیے گئے تھے اور بقیہ لوگ علی بن ابان مہلسی کے ساتھ، اس زمانے میں ابواز کا حاکم اصغون تھا، اس کے
ہمراہ سرداروں کی ایک جماعت کے ساتھ نیزک بھی تھا، علی بن ابان اپنے زنجی ساتھیوں کیساتھ ان لوگوں کی جانب
روانہ ہوا، اصغون نے بھی اسے دیکھ لیا، وہ بھی اپنے ساتھیوں کے ساتھ اٹھ کھڑا ہوا، صحرائے دستاران میں دونوں لشکر
بھڑ گئے، یہ اصغون کی موت کا دن تھا، نیزک اپنے بہت سے ہمراہیوں کے ساتھ قتل کیا گیا، اصغون غرق ہو گیا، محسن بن
ہرثمہ اور محسن بن جعفر عرف زاوشار قید ہو گئے

حسن بن شار کی قید کا واقعہ

محمد بن محسن نے کہا مجھ سے محسن بن شار نے بیان کیا کہ ہم لوگ اس دن اصغون کے ساتھ مقابلے کے لئے
نکلے، مگر ہمارے ساتھی نہ ٹھہرے اور بھاگے، نیزک قتل کیا گیا اور اصغون گم ہو گیا جب میں نے دیکھا تو اپنے گھوڑے
سے اترا دل میں یہ ارادہ کیا کہ میں اس اونٹنی کی دم پکڑوں جو میرے ساتھ تھی اور زبردستی نہر میں ڈال دوں اور اس
کے ذریعے نجات حاصل کروں میرے غلام نے پہل کی وہ بچ گیا اور مجھے چھوڑ گیا، میں موسیٰ بن جعفر کے پاس آیا
تاکہ اس کے ساتھ نجات پاؤں، وہ ایک کشتی میں سوار ہو کر روانہ ہو گیا، میرے لئے نہ ٹھہرا، میں نے ایک چھوٹی کشتی
دیکھی، اس کے پاس آیا اور اس میں سوار ہو گیا، بہت سے لوگ میرے پاس جمع ہو گئے، اور سوار ہونے کی خواہش کرنے
لگے، کشتی میں ٹنک گئے یہاں تک کہ اسے ڈبو دیا، کشتی الٹ گئی تو میں اس کی پشت پر چڑھ گیا، وہ لوگ میرے پاس سے
چلے گئے، زنجیوں نے مجھے دیکھا تو تیر برسانے لگے، جب مجھے مرنے کا اندیشہ ہوا تو میں نے کہا کہ تیر اندازی سے باز آؤ

اور کوئی چیز میرے پاس ڈالو تا کہ میں اس سے لٹک کر تمھارے پاس آؤں، انھوں نے ایک نیزہ میری طرف بڑھا دیا جسے میں نے ہاتھ سے پکڑ لیا اور ان کے پاس آ گیا،

حسن بن جعفر کی گرفتاری

حسن بن جعفر کو اس کے بھائی نے ایک گھوڑے پر سوار ہو کے تیار کیا تا کہ اسے اپنے اور امیر لشکر کے درمیان سفیر بنائے جب شکست ہو گئی تو وہ نجات کی تلاش میں جلدی کرنے لگا، کھوڑے نے گرا دیا اور گرفتار کر لیا گیا، علی بن ابان نے خبیث کو اس جنگ کا احوال لکھا، بہت سے سر اور جھنڈے اس کے پاس روانہ کیے حسن بن شارانے اور حسن بن جعفر اور احمد بن روح کو روانہ کیا، اس نے ان قیدیوں کو قید خانے لے جانے کا حکم دیا، علی بن ابان ابواز میں داخل ہوا، وہاں قیام کر کے فساد کرتا رہا یہاں تک کہ موسیٰ بن بغا کو خبیث کے خلاف جنگ کے لیے تعینات کیا گیا،

موسیٰ بن بغا کی خبیث کے خلاف جنگی تیاریاں

اسی سال موسیٰ بن بغا سامرا سے اس جنگ کے لئے روانہ ہوا یہ ذیقعدہ کا واقعہ ہے، خلیفہ نے شہر پناہ کے باہر تک اس کی ہمراہی کی اور وہاں سے اسے خلعت عطا کی،

اسی سال موسیٰ بن بغا کی جانب صاحب الزنج سے جنگ کے لئے عبدالرحمن بن مفلح کو ابواز اور اسحاق بن کذاب کو بصرہ جبکہ ابراہیم بن سیماء بافاور دکی طرف روانہ کیا گیا،

ابن مفلح کی فتح

بیان کیا گیا ہے کہ ابن مفلح جب ابواز پہنچا تو اربد کے پل پر دس دن ٹھہر کے مہلہ کی جانب گیا، اس سے جنگ کی اسے مہلہ نے شکست دی وہ واپس ہوا اور تیاری کی پھر لوٹا اور نہایت سخت جنگ کی بے شمار زخمی مار ڈالے اور بہت سے قیدی گرفتار کر لئے، علی بن ابان بھاگا، اسے اور اس کے ساتھی زنجیوں کو شکست ہوئی، یہاں تک کہ وہ لوگ بیان میں پہنچ گئے، خبیث نے ان کے لوٹانے کا ارادہ کیا، مگر وہ خوف کی وجہ سے نہ لوٹے، جب اس نے یہ دیکھا تو انہیں اپنے لشکر میں داخل ہونے کی اجازت دیدی، سب کے سب اس کے لشکر میں داخل ہو گئے اور اسی کے شہر میں ٹھہر گئے،

عبدالرحمن قلعہ مہدی پہنچا تا کہ وہاں چھاؤنی قائم کرے، خبیث نے علی بن ابان کو ان کی جانب روانہ کیا اس نے جنگ کی مگر اس پر غالب نہ آ سکا، علی اس مقام کے ارادے سے روانہ ہوا جو کر کے نام سے مشہور ہے۔

ابراہیم بن سیماء کی کارکردگی

ابراہیم بن سیماء زمانے میں باز اور دین تھا، ابراہیم نے اس سے جنگ کی، علی بن ابان کو شکست ہوئی، دوبارہ پلنا تو ابراہیم نے پھر شکست دی، وہ رات میں چلتا رہا اور ساتھ میں رہبروں کو لے لیا، وہ لوگ اسے گھنے درختوں اور جھاڑیوں میں لے گئے یہاں تک کہ نہر یحییٰ جا پہنچے، اس کی اطلاع عبدالرحمن کو پہنچی تو اس نے طاشر کو آزاد کردہ غلاموں کی ایک جماعت کے ساتھ روانہ کیا مگر راستے کے دشوار گزار ہونے کے باعث نہ پہنچ سکا، نستان تھا، بانسوں

سے راہ کی ہوئی تھی، اس نے آگ لگا دی زنجی اس میں سے بھاگتے ہوئے نکلے، اس نے زنجی گرفتار کیے فتح کر کے قیدیوں کے ساتھ عبدالرحمن بن مفلح کے پاس واپس آیا،

علی بن ابان کا نہر السدہ روانہ ہونا

علی روانہ ہوا یہاں تک کہ وہ نسوخ پہنچا، وہاں اس نے ان لوگوں کے ساتھ قیام کیا جو اس کے ساتھیوں میں سے اس کے ہمراہ تھے، اس کی خبر عبدالرحمن بن مفلح کو پہنچ گئی، اس نے العمود کی طرف توجہ کی، وہاں پہنچ کر ٹھہر گیا، علی بن ابان نہر سدہ کی طرف گیا، خط لکھا خبیث سے مدد چاہی اور کشتیاں بھیجنے کی درخواست کی، اس نے تیرہ کشتیاں روانہ کی جن میں اس کے ساتھیوں کی بہت بڑی جماعت تھی وہ کشتیوں کو لے کر روانہ ہوا یہاں تک کہ عبدالرحمن کے سامنے پہنچ گیا عبدالرحمن اپنے ساتھیوں کے ساتھ اس کی طرف نکلا مگر دونوں میں کوئی جنگ نہ ہوئی اور اس روز دونوں لشکر ٹھہرے رہے جب رات ہوئی تو علی بن ابان نے اپنے ساتھیوں میں سے اس جماعت کو منتخب کیا جن کی قوت اور صبر پر اسے بھروسہ تھا ان کے ساتھ روانہ ہوا سلیمان بن موسیٰ شعرانی ہمراہ تھا، باقی لشکر کو وہیں اپنی جگہ چھوڑ گیا تاکہ اس کا حال پوشیدہ رہے وہ عبدالرحمن کے پیچھے سے گیا اور اس کے لشکر میں شن خون مارا، مگر کچھ مطلب حاصل نہ ہوا، عبدالرحمن اس سے کنارہ ہو گیا، چار کشتیوں کو خالی کر دیا، انھیں علی نے لے لیا اور واپس ہو گیا، عبدالرحمن اپنے سامنے کے رخ روانہ ہو کے دلاب پہنچا، وہیں ٹھہر گیا، کچھ آدمیوں کو تیار کر کے ان پر طاشتر کو سالار بنایا اور انھیں علی بن ابان کی طرف روانہ کر دیا، ان لوگوں نے اسے بیاب آزر کے نواح میں پایا جنگ کی وہ بھاگا، طاشتر نے عبدالرحمن کو اس کے بھاگنے کا حال لکھ دیا، عبدالرحمن اپنے لشکر کے ساتھ آیا، اور العمود پہنچ کر ٹھہر گیا ساتھیوں کو جنگ کے لئے مستعد کیا، کشتیاں درست کیں اور ان پر طاشتر کو امیر بنایا وہ نہر سدہ کے دھانے کی جانب روانہ ہوا علی بن ابان سے ایسی جنگ کی کہ علی بھاگا، اس نے اس سے دس کشتیاں لے لیں، علی شکست و ہزیمت اٹھا کے خبیث کے پاس لوٹا،

عبدالرحمن فوراً روانہ ہوا، بیان میں پڑاؤ کیا، عبدالرحمن بن مفلح اور ابراہیم بن سیماباری باری ایک دن بیچ خبیث کے لشکر کی جانب جانے لگے اور اس سے جنگ کرنے لگے، جو لوگ اس کے لشکر میں تھے انھیں خائف کرنے لگے،

موسیٰ بن بغا کو خبیث کی جنگ سے واپس بلانا

اسحاق بن کنداج اس زمانے میں بصرہ میں مقیم تھا، اور خبیث کے لشکر سے رسد منقطع ہو چکی تھی، خبیث اس دن اپنے ساتھیوں کو جمع کرتا تھا جس دن اسے عبدالرحمن بن مفلح اور ابراہیم بن سیماباری کا خوف ہوتا تھا، یہاں تک کہ جنگ ختم ہو جاتی تھی تو وہ ان میں سے ایک گروہ کو بصرہ کی جانب روانہ کر دیتا تھا، ان سے اسحاق بن کنداج جنگ کرتا تھا اسی حالت میں دس مہینے سے زیادہ ٹھہرے رہے، یہاں تک کہ موسیٰ بن بغا کو خبیث کے خلاف جنگ سے واپس بلانے کیلئے مسرور بلنخی کو مقرر کیا گیا، یہ خبر اس خبیث کو بھی پہنچ گئی،

متفرقات اسی سال حسن بن زید قوس پر غالب آ گیا اور وہاں اس کے ساتھی داخل ہو گئے،

اسی سال محمد بن الفضل بن سنان قزوینی اور ہسوزان بن جستان کے درمیان جنگ ہوئی، محمد بن الفضل نے وہسوزان کو شکست دی،

اسی سال موسیٰ بن بغا نیصلا بی کورے کا حاکم بنایا، کیغلیغ نے کین پر حملہ کر کے اسے قتل کر دیا تھا، لہذا اصلا بی کی روانگی جلدی ہوئی

اسی سال شاہ روم سمیساٹ پر غالب آگیا، اس کے بعد ملطیہ پر پڑاؤ کیا، باشندوں کا محاصرہ کر لیا، اہل ملطیہ نے جنگ کی اور اسے شکست دی، احمد بن محمد بن قابوس نے نصر اربیشی کو طریق البطارقہ میں قتل کر دیا، اسی سال ہواز سے زنجیوں کی وہ جماعت سامرا روانہ کی گئی جو قید کئے گئے تھے، سامرا کے عوام نے ان پر حملہ کر کے ان میں سے اکثر کو قتل کر دیا، بڑے مار ڈالے گئے، مائیں رونے کے لئے رہ گئیں،

یعقوب صفار کا نیشاپور پر قبضہ

اسی سال یعقوب بن الیث نیشاپور میں داخل ہوا، بیان کیا جاتا ہے کہ یعقوب بن الیث ہراۃ کی جانب گیا پھر نیشاپور کا قصد کیا جب اس کے قریب ہوا اور اس میں داخل ہونے کا ارادہ کیا تو محمد بن طاہر نے اس سے ملنے کی اجازت طلب کی جو نہیں ملی اس نے اپنے چچاؤں کو اور اپنے گھر والوں کو بھیج دیا، جو اس سے ملے، شوال کو عشاء کے وقت نیشاپور میں داخل ہوا واد آباد میں اترا محمد بن طاہر سوار ہو کر اس کے پاس گیا خیمے میں داخل ہوا اس نے حال دریافت کیا، عمل میں کمی کرنے پر ملامت کی پھر واپس ہو گیا عزیز بن سری کو وکیل بنانے کا حکم دیا محمد بن طاہر کو واپس کر دیا، اور عزیز کو نیشاپور کا حاکم بنایا محمد بن طاہر اور اس کے گھر والوں کو قید کر دیا گیا، سلطنت کو خبر پہنچی تو حاتم بن زریک بن سام کو اس کے پاس روانہ کیا

قاصدوں کا اہل خراسان کا حال بیان کرنا

مازی القعدہ کو یعقوب کے خطوط پہنچے جیسا کہ بیان کیا گیا جعفر بن معتمد اور ابو احمد بن متوکل ایوان خلافت میں بیٹھے، جب سردار حاضر ہوئے، یعقوب کے قاصدوں کو اجازت دیدی گئی قاصدوں نے اہل خراسان کا حال بیان کیا کہ شادی (خارجی) اور مخالفین اس پر غالب آگئے ہیں، محمد بن طاہر کمزور ہو گیا ہے، اہل خراسان کی یعقوب سے مراثیت، یعقوب کو دعوت اور اس سے مدد مانگنے کا ذکر کیا، کہ وہ اس طرف گیا کہ جب وہ نیشاپور سے دس فرسخ کے فاصلے پر تھا، تو اس کے پاس خراسانی باشندے گئے اور انھوں نے اسے اس کے سپرد کر دیا، اس طرح یعقوب نیشاپور میں داخل ہوا،

ابو احمد اور عبید اللہ بن یحییٰ نے قاصدوں سے کہا کہ یعقوب نے جو کچھ کیا امیر المؤمنین اس سے موافقت نہیں کرتے، اسے حکم دیتے ہیں کہ اپنی خدمات پر واپس چلا جائے، بغیر حکم کے ایسا کرنا مناسب نہیں، لہذا اسے واپس چلا جانا چاہیے، اگر اس نے ایسا کیا تو وہ دوستوں میں شمار ہوگا ورنہ اس کے لئے اس کے سوا کچھ نہ ہوگا جو مخالفین کے لئے ہوتا ہے، قاصدوں کو اس جواب کے ساتھ واپس کیا گیا، وہ پہنچے تو اس نے ان میں سے ہر ایک کو خلعت عطا کی جس میں تین تین کپڑے تھے وہ لوگ نیزے پر ایک سر لائے تھے جس میں ایک رقعہ تھا کہ اس میں یہ تحریر تھا کہ: یہ اللہ کے دشمن عبدالرحمن خارجی ساکن ہراۃ کا سر ہے، جو تیس برس سے مدعی خلافت تھا اسے یعقوب بن الیث نے قتل کر دیا، اسی سانی ابراہیم بن محمد بن اسماعیل بن جعفر بن سلیمان بن علی بن عبد اللہ بن عباس عرف بریہ نے لوگوں کو حج

کرایا

واقعات ۲۶۰ھ

ان واقعات میں جو اس سال ہوئے مساور شاری کے کردوں میں سے ایک شخص کا محمد بن ہارون بن معمر کو قتل کرنا سرفہرست ہے جس کو اس نے سامرا سے آنے والی ایک کشتی میں پا کے قتل کر دیا اور اس کا سر مساور کے پاس لے گیا، جمادی الاخریٰ میں ربیع نے اس کے خون کا دعویٰ کیا مسرور بنی اور سرداروں کی ایک جماعت کو مساور کا راستہ بند کرنے کے لئے تعینات کیا گیا

اسی سال صاحب الزنج نے علی بن زید العلوی امیر کوفہ کو قتل کر دیا
اسی سال یعقوب بن الیث نے محسن بن زید طالبی سے جنگ کی اسے شکست دی اور طبرستان میں داخل ہو گیا

عبداللہ سجری کا واقعہ اور صفار کا طبرستان پر قبضہ

یعقوب کے حالات سے خبر رکھنے والی ایک جماعت نے مجھے خبر دی کہ عبداللہ سجری بھٹان پر فخر کیا کرتا تھا، یعقوب نے اس پر غصہ کے اظہار کیا، عبداللہ نے اس سے علیحدہ ہو کر محمد بن طاہر سے نیشاپور میں جا ملا، جب یعقوب نیشاپور گیا تو عبداللہ بھاگا اور محسن بن زید سے مل گیا، وہ معاملہ جو یعقوب اور محمد بن طاہر کے درمیان تھا اس کا تذکرہ پہلے ہو چکا ہے، یعقوب اس کے پیچھے روانہ ہوا وہ طبرستان کے راستے اسفرائیم اور اس کے نواح سے گزرا، وہاں ایک شخص تھا جسے میں پہچانتا ہوں، وہ حدیث کا طالب علم تھا اس کا نام بدیل کشنی تھا، پرہیزگار تھا، امر بالمعروف میں سرگرم رہتا، اس نواح کے اکثر باشندوں نے اسے قبول کر لیا تھا، جب یعقوب وہاں اتر تو اس کے پاس قاصد بھیجا کہ پرہیزگاری میں وہ بھی اس کے مثل ہے اور وہ اسی کے ساتھ ہے، اس کی خوشامد کرتا رہا یہاں تک کہ بدیل اس کے پاس گیا، جب وہ اس کے قابو میں آ گیا تو قید کر کے اسے اپنے ساتھ طبرستان لے گیا، ساریہ کے قریب پہنچا تو محسن بن زید سے آمنا سامنا ہو گیا،

دیلیم و طبرستان میں صفار کی مشکلات

مجھ سے بیان کیا گیا ہے کہ یعقوب نے محسن بن زید کے پاس کسی کو بھیج کر یہ درخواست کی کہ عبداللہ سجری کو میرے پاس بھیج دیں، تو پھر میں لوٹ جاؤں گا، طبرستان کا قصد محض عبداللہ کی وجہ سے کیا ہے نہ کہ محسن سے جنگ کے لئے، محسن بن زید نے سپرد کرنے سے انکار کیا، یعقوب نے اعلان جنگ دیا، دونوں کے لشکر بھڑ گئے اور جنگ ہوئی مگر معمولی سی ہوئی، محسن بن زید کو شکست ہوئی وہ شیراز اور دیلم چلے گئے، یعقوب ساریہ میں داخل ہو گیا، وہاں سے آئل کی طرف بڑھا، باشندوں سے ایک سال کا خراج وصول کیا، آئل میں محسن بن زید کی تلاش میں شیراز کی جانب روانہ ہوا، یہاں تک کہ وہ طبرستان کے ایک پہاڑ تک پہنچا جہاں اسے بارش نے روک لیا، مجھ سے بیان کیا گیا ہے کہ بارش پے در پے تقریباً چالیس دن تک ہوتی رہی، بڑی مشکل کے ساتھ وہاں سے نکل سکا، جیسا کہ مجھ سے بیان کیا گیا ہے، یعقوب ایک پہاڑ پر چڑھ گیا تھا، جب اترنے کا قصد کیا تو آدمیوں کی پشت پر لدے بغیر اترنا ممکن نہ ہوا، اکثر جانور ہلاک ہو گئے، محسن بن زید کے بعد شیراز میں داخل ہونے کا ارادہ کیا، مجھ سے اس علاقے کے بعض رہنے والوں نے بیان کیا کہ راستے تک پہنچ کر ٹھہر گیا اور اپنے ساتھیوں کو بھی ٹھہرنے کا حکم دیا، ان کے آگے آگے سوچتا ہوا بڑھا پھر واپس ہوا اور انھیں بھی واپس ہونے کا حکم دیا کہ اگر راستے کے سوا کوئی راستہ نہیں ہے تو اس کا سرے سے راستہ ہی نہیں ہے،

مجھ سے اسی شخص نے خبر دی کہ اس علاقے کی عورتوں نے اپنے مردوں سے کہا کہ تم لوگ اسے بلاؤ کے راستے میں داخل ہو جائے کیوں کہ اگر وہ راستے میں داخل ہو گیا تو ہم اس سے نمٹنے کے لئے کافی ہونگے، تمہارے زما سے گھیر لینا ہے، قید کرنا ہمارے ذمے، پھر وہ پلٹنے کے ارادے سے واپس ہو کر حدود طبرستان سے روانہ ہو گیا تو اپنے آدمیوں کو پھیلا دیا، جیسا کہ مجھ سے بیان کیا گیا ہے کہ چالیس ہزار کھو گئے، اکثر گھوڑے، اونٹ، اور اسباب جاتا رہا، اور بیان کیا جاتا ہے کہ اس نے سلطان کو ایک خط لکھا،

خلافت کو عرضداشت

یعقوب نے دار الخلافہ میں مکتوب بھیجا کہ میں نے حسن بن زید کا قصد کیا، جرجان سے طمیس گیا، اسے فتح کر لیا، پھر ساریہ گیا، حسن بن زید نے سب پلوں کو تباہ کر دیا تھا، عبور ہونے کی کشتیاں اٹھالی تھیں اور راستوں کو پاٹ دیا تھا، الحسن بن زید نے باب ساریہ پر چھاؤنی قائم کر لی تھی، بڑے بڑے کوہستانی میدانوں کو محفوظ کر لیا تھا، خرشاد بن جبلا دولہی دیلم نے اس کے مدد کی تھی، ان لوگوں کے باعث ان کی طاقت بڑھ گئی تھی، جو طبرستان و دیلم، و خراسان، و قم، و قہستان و شام و بزیہ وغیرہ سے اس کے پاس جمع ہو گئے تھے، میں نے اس کو شکست دی اور بڑی تعداد کو قتل کیا، کہ میرے زمانے میں اس تک کوئی تعداد نہیں پہنچی، آل ابی طالب میں ستر افراد میں نے قید کر لئے، یہ رجب کا واقعہ ہے، حسن بن زید شرز کی جانب چلے گئے، دیلمی اس کے ساتھ تھے

عالم اسلام میں گرانی کی لہر

اسی سال اکثر بلاد اسلام میں سخت گرانی ہوئی، اور شدت گرانی سے مکے سے لوگ مدینہ وغیرہ شہر میں نکل گئے، اور گورنر مکہ بھی وہاں سے روانہ ہو گیا، اس کا نام بریہ تھا، بغداد میں بھی بھاؤ چڑھ گیا تھا، ایک کر جو ایک سو بیس دینار کا اور گیسوں ایک سو پچاس دینار کا ہو گیا تھا، مہینوں تک ایسا رہا اسی سال اعراب نے منجور والی حمص کو قتل کر دیا، بکتر کو عامل بنایا گیا،

عبداللہ سجری کا قتل

اسی سال یعقوب بن الیث طبرستان سے واپس ہوا تو رے کی جانب گیا، جیسا کہ مجھ سے بیان کیا گیا کہ اس کے وہاں جانے کا سبب عبداللہ سجری کا یعقوب سے پناہ مانگ کر صلابی کے پاس جانا ہے، جب یعقوب رے کے قریب پہنچا تو صلابی کو ایک خط لکھا کہ عبداللہ سجری کو میرے سپرد کر دے تو میں واپس چلا جاؤں گا، علاقے سے کوئی تعرض نہ کروں گا، ورنہ جنگ ہوگی جیسا کہ مجھ سے بیان کیا گیا کہ صلابی نے عبداللہ کو اس کے سپرد کر دیا، یعقوب نے اسے قتل کر دیا، اور صلابی کے علاقے سے واپس ہو گیا،

قتل ازدی

اسی سال علاء بن احمد قتل کیا گیا، بیان کیا جاتا ہے کہ علاء بن احمد کو فالج ہو گیا تھا، وہ بیکار ہو گیا تو سلطنت نے ابوردیعی عمر بن علی بن مرہ کو گورنری آذربائجان پر تقرر کے لئے لکھا جو اس سے قبل علاء کے سپرد تھی، ابوردیعی وہاں گیا، اسے علاء سے اپنے قبضے میں لے لیا، علاء ایک قہر میں بیٹھ کر ماہ رمضان میں ابوردیعی سے جنگ کے لئے نکلا، ابوردیعی

کے ساتھ شاریوں کی ایک جماعت بھی تھی، علاء قتل کر دیا گیا، روایت سے مذکور ہے کہ اس نے چند آدمیوں کو اس مال کو اٹھانے کے لئے بھیجا جو علاء چھوڑ گیا تھا، اس کے قلعے سے اتنا مال اٹھایا گیا جس کی قیمت ستائس لاکھ درہم تک پہنچ گئی، اسی سال رومیوں نے لولو کو مسلمانوں سے چھین لیا،

اس سال ابراہیم بن محمد بن اسماعیل بن جعفر بن سلیمان بن علی عرف بریہ نے لوگوں کو حج کرا

۲۶۱ھ کے اہم واقعات

حسن بن زید کا طبرستان پر دوبارہ قبضہ

اس سال کا اہم واقعہ حسن بن زید کا طبرستان پر دوبارہ قبضہ اور سالوس کو سپرد آتش کرنا ہے کیوں کہ ان سے یعقوب کی دوستی تھی ان کی جائدادیں بطور جاگیر دیلمیوں کو دیدیں، اسی سال سلطنت نے عبید اللہ بن عبد اللہ بن طاہر کو ان حجاج کے جمع کرنے کا حکم دیا، جو خراسان، رے، طبرستان، اور جرجان سے بغداد آئے تھے، انھیں ایک فرمان سنایا گیا کہ خلافت نے یعقوب بن اللیث کو خراسان کا والی نہیں بنایا، لہذا وہ اس سے علیحدہ رہیں کیونکہ اس کا خراسان میں داخل ہونا اور محمد بن طاہر کو قید کرنا نہایت ناروا فعل تھا، متفرقات

اسی سال عبد اللہ بن واثق کی وفات دعا باز یعقوب کے لشکر میں ہوئی، اسی سال جمادی الآخری میں مساشاری نے یحییٰ بن حفص کو قتل کر دیا جو کرخ جہان میں طریق خراسان کا والی تھا، مسرور بنی اسکی تلاش میں روانہ ہوا، ابواحمد بن متوکل اس کے پیچھے گیا، مساور ہٹ گیا اور نہیں ملا، اسی سال جمادی الاولیٰ میں ابو ہاشم داؤد بن سلیمان جعفری ہلاک ہوا

جنگ رام ہرمز اور ابن واصل کی فتح

اسی سال محمد بن واصل، عبد الرحمن بن مفلح اور طاہر کے درمیان رام ہرمز میں جنگ ہوئی، ابن واصل نے طاہر کو قتل کیا اور ابن مفلح کو قید کر لیا اس کا سبب یہ ہوا کہ ابن واصل نے حارث بن سہما کو قتل کر دیا جو فارس میں گورنر تھا، فارس پر قبضہ کر لیا، پھر فارس، اہواز، بصرہ، بحرین، اور یمامہ بھی موسیٰ بن بغا کے ماتحت کر دیا گیا، ملک مشرق پہلے ہی اس کے سپرد تھا، موسیٰ بن بغا نے عبد الرحمن بن مفلح کو اہواز بھیج کے اہواز اور فارس کی حکومت اس کے سپرد کر دی، طاہر کو اس کے ماتحت کر دیا گیا، ابن واصل کو موسیٰ کے اس فعل کی خبر ملی کہ ابن مفلح فارس پر قبضہ کے لئے روانہ ہو گیا ہے، وہ اس سے پہلے بصرہ کے علاقے میں خارجی سے جنگ کے لئے اہواز میں مقیم تھا، ابن واصل نے اس پر چڑھائی کی، دونوں رام ہرمز میں ٹکرائے، ابوداؤد ابن واصل کا مددگار ہو کر اس سے مل گیا ابن واصل ابن مفلح پر کامیاب ہو گیا، اسے قید کر لیا، طاہر کو قتل کر دیا اور ابن مفلح کے لشکر کو قتل کر ڈالا، ابن مفلح اسی کے قبضے میں رہا، اور آخر کار اسے بھی قتل کر دیا، حالانکہ سلطنت نے اسماعیل بن اسحاق کو ابن مفلح کے رہا کرانے کو ابن واصل کے پاس روانہ کیا تھا، مگر ابن واصل نے اسے قبول نہ کیا۔

موسیٰ بن بغا کا حکومت مشرق سے استعفاء

ابن واصل ابن مفلح کے قتل سے فارغ ہوا تو یہ ظاہر کر کے روانہ ہوا کہ اس کا قصد موسیٰ بن بغا کی جنگ کے لئے واسطہ پہنچنے کا ہے یہاں تک کہ وہ اہواز جا پہنچا، وہاں ایک جماعت کثیرہ کے ساتھ ابن سیماء موجود تھا، جب موسیٰ بن بغا نے معاملے کی شدت اور مشرق کے علاقوں پر زبردستی قبضہ کرنے والوں کی کثرت دیکھی کہ اس کے پاس ان کے مقابلے کے لئے کوئی انتظام نہیں ہے تو درخواست کی کہ اسے مشرق کی ذمہ داریوں سے معاف کر دیا جائے، اسے ان اعمال سے معاف کر دیا گیا، اور ابواحمد کے ماتحت کر دیا گیا اور اس پر ابواحمد بن متوکل کو حکمران بنادیا گیا، موسیٰ بن بغا اپنے حکام کے ساتھ مشرق سے مستعفی ہو کر سلطنت کے دروازے پر واپس آ گیا،

اسی سال ابوساج کو اہواز اور قائد الزنج سے جنگ کا والی بنایا گیا وہ عبدالرحمن بن مفلح کے علاقے فارس روانہ ہونے کے بعد ادھر روانہ ہو گیا،

اسی سال ابوساج کے خسر عبدالرحمن اور علی بن ابان کے درمیان علاقے ولاب میں جنگ ہوئی جس میں عبدالرحمن قتل کیا گیا، ابوساج مکرم کے لشکر کی طرف ہٹ آیا، زنجی اہواز میں داخل ہو گئے، وہاں باشندوں کو قتل و قید کیا، گھروں کو لوٹ لیا اور جلادیا، ابوساج کو اس کی خدمت سے واپس کیا گیا اور ابراہیم بن سیماء کو جنگ کا والی بنایا گیا، وہ اپنی اس خدمت میں برابر مقیم رہا یہاں تک کہ موسیٰ بن بغا کے حکومت مشرق واپس ہونے سے وہ بھی واپس چلا گیا متفرقات اسی سال محمد بن اوس بنی کو طریق خراسان کا والی بنایا گیا،

جب حکومت مشرق کو ابواحمد کے ماتحت کیا گیا تو اسی سال شعبان میں مسرور بنی کو اہواز، بصرہ، یمامہ، بحرین، اور قائد الزنج سے جنگ کا والی بنایا گیا،

اسی سال نصر بن احمد بن اسد سامانی کو مادراء نہر بنی کا والی بنایا گیا
یہ اسی سال رمضان میں ہوا، اسے اس کی ولایت کے لئے لکھ دیا گیا،

صفار کی ابن واصل پر فتح

اسی سال شوال میں یعقوب بن الیث نے فارس پر چڑھائی کی، ابن واصل اہواز میں مقیم تھا، وہاں سے فارس واپس ہوا، ذی القعدہ میں مقابلہ ہوا، یعقوب نے اسے شکست دی اور لشکر کو تباہ کر دیا، خرمہ میں ابن واصل کے قلعے میں لشکر کو بھیجا، جو کچھ اس میں تھا سب لے لیا، بیان کیا گیا ہے کہ جو کچھ یعقوب نے وہاں سے لیا اس کی قیمت چار کروڑ درہم تھی، ابن واصل کے ماموں مسرور کو قید کر لیا گیا،

اسی سال یعقوب بن الیث کے ساتھیوں نے موسیٰ بن مہران کردی سے تعلق رکھنے والوں سے جنگ کی اس وجہ سے کہ ان کی دوستی محمد بن واصل سے تھی انھیں ان لوگوں نے قتل کر دیا اور موسیٰ بن مہران بھاگ گیا،

ولایت عہد اسی سال ۱۲ شوال معتمد نے دارالعامہ میں دربار کیا اپنے فرزند جعفر کو ولی عہد بنایا، اس کا نام مفوض الی اللہ رکھا اور اسے مغرب کا والی بنایا، موسیٰ بن بغا کو اس کا ماتحت کیا، افریقہ، مصر، شام، الجزائرہ، موصل، ارمینہ، طریق خراسان، مہر جان قدق اور حلوان کی ولایت دی، اپنے بھائی ابواحمد کو جعفر کے بعد ولی عہد مقرر اور اسے مشرق پر والی بنایا، مسرور بنی کو اس کا ماتحت کیا اور اسے بغداد، السواد، کوفہ طریق مکہ مدینہ، یمن، کسکر، کوردجلہ، الہواز، فارس، اصہبان، قم، الکرج

الدینور، زنجان، قزوین، خراسان طبرستان، جرجان کرمان بھستان اور سندھ کی ولایت دی، دونوں میں سے ہر ایک کے لئے دو دو جھنڈے ایک سیاہ اور ایک سفید مقرر کیئے، یہ شرط لگائی اگر معتمد کو موت کا حادثہ پیش آجائے اور جعفر حکومت کے قابل نہ ہو تو حکومت کا سربراہ ابواحمد ہوگا اس کے بعد جعفر، اس پر لوگوں سے بیعت لی گئی، فرمان کی نقلیں شائع کرویں گئیں، ایک نکل محسن بن محمد بن ابی الشوارب کے ساتھ بھیجی گئی کہ اسے کعبے میں لٹکا دے، جعفر المغوض نے شوال میں موسیٰ بن بغا کو مغرب کی حکومت دی اور محمد مولد کے ہمراہ اسے اس عہد کی خبر بھیج دی۔

متفرقات

اسی سال محمد بن زیدویہ نے یعقوب بن الیث کو چھوڑ دیا، اپنے ہزاروں ساتھیوں کے ہمراہ اس کے لشکر سے کنارہ کشی اختیار کر لی، اور ابوساج کے پاس چلا گیا اور اس کے ساتھ اہواز میں مقیم ہو گیا، سامرا سے ایک خلعت بھیجی گئی، زیدویہ نے محسن بن طاہر بن عبداللہ کو اپنے ہمراہ خراسان روانہ کرنے کی درخواست کی، ۷ ذی الحجہ کو مسرور بن ابی احمد کا مقدمہ الجیش بن کر سامرا سے روانہ ہوا، اسے اور اس کے چونتیس سرداروں کو خلعت عطا کی گئی، دونوں عہد نے کچھ دور تک ہمراہی کی، ۲۱ ذی الحجہ کو سامرا سے روانہ ہو کر الموفق اس کے پیچھے گیا، اس سال الفضل بن اسحاق بن محسن بن اسماعیل بن العباس، بن محمد بن علی بن عبداللہ بن عباس نے لوگوں کو حج کرایا۔

اسی سال مکے میں حج کے بعد محسن بن محمد بن ابی الشوارب کا انتقال ہوا۔

واقعات ۲۶۲ھ

صفار کی مزید کامیابیاں

یعقوب بن الیث محرم میں رامہر مز پینچا، بغراج اور اسماعیل بن اسحاق کو خلافت نے یعقوب کے پاس سفیر بنا کے بھیجا، یعقوب بن الیث کے جو رشتہ دار قید تھے، رہا کئے گئے، محمد بن طاہر کے ساتھ جو برتاؤ اس نے کیا تھا اس سے ناخوش ہو گیا اس کے غلام وصیف کو اور وہاں جتنے رشتہ دار تھے سب کو قید کر لیا گیا، یعقوب کے رامہر مز پینچنے کے بعد انھیں رہا کر دیا گیا، یہ ۵ ربیع الاول کا واقعہ ہے،

اسماعیل بن اسحاق یعقوب کے پاس آیا اور اس کے پاس سے پیام لے کے سامرا روانہ ہوا، ابواحمد نے بغداد میں دربار کیا، تاجروں کی ایک جماعت کو بلایا اور ان سے کہا کہ امیر المومنین نے یعقوب بن الیث کو، خراسان طبرستان، جرجان، رے، فارس، اور بغداد کی پولیس کا سربراہ بنانے کا حکم دیا ہے، دربار میں یعقوب کا ساتھی درہم بن نصر بھی حاضر تھا، معتمد نے درہم کو سامرا سے یعقوب کے پاس اس عریضے کو جواب دے کے واپس کیا تھا جس میں یعقوب نے اپنے لیے عہدے کی درخواست کی تھی اس کے ہمراہ اس نے اس کے پاس عمر بن سیماء اور محمد بن ترکش کو بھیجا تھا،

اسی سال ماہ ربیع الاول میں ابن زیدویہ کے قاصد اس کے پاس سے پیام لے کے بغداد پہنچے، ابواحمد نے

اسے خلعت عنایت کی،

صفار سے جنگ

اسی سال وہ لوگ جو یعقوب بن الیث کے پاس گئے تھے واپس آئے اور یہ اطلاع دی کہ وہ اس عہدے پر راضی نہیں ہے، یعقوب کا لشکر مکرم سے روانہ ہو گیا تو ابوساج اس کے پاس گیا یعقوب نے اس کا احترام کیا اور اکرام سے پیش آیا، اور اچھے سلوک کیے،

قاصد جواب لے کے المعتمد کے لشکر میں یوم ہفتہ ۳ جمادی الآخر کو سامرا کے قائم مقام کے پاس لوٹے، معتمد نے سامرا پر اپنے فرزند جعفر کو اپنا قائم مقام بنادیا تھا، محمد مولد اس کے ماتحت تھا وہاں سے منگل ۶ جمادی الآخر کو روانہ ہوا اور ۱۴ جمادی الآخر کو بروز بدھ بغداد پہنچا، کنارے کنارے چل کے زعفرانیہ میں منزل کی اور اپنے بھائی ابوالاحمد کو الزعفرانیہ سے آگے روانہ کر دیا۔

یعقوب مع اپنے لشکر کے ساتھ عسکر مکرم سے روانہ ہوا، یہاں تک کہ واسطہ سے ایک فرسخ رہ گیا اس نے وہاں پانی کی ایک لہر دیکھی جسے مسرور بنی نے دجلے سے کاٹ دیا تھا تا کہ وہ اس پر سے نہ گزر سکے وہاں ٹھہر گیا اور بندھ باندھ کے عبور کیا یہ ۲۴ جمادی الآخر کا واقعہ ہے، بازین گیا، محمد بن کثیر یعقوب کی جانب سے مسرور بنی کے لشکر پہنچا اس کے مقابلے پر گیا، مسرور اپنے لشکر کے ساتھ النعمانیہ چلا گیا یعقوب جبکہ واسطہ میں آ گیا ۲۴ جمادی الآخر کو داخل ہوا معتمد زعفرانیہ سے جمعرات ۲۹ جمادی الآخر کو روانہ ہوا یہاں تک کہ سیب بنی کو ما پہنچا، وہاں مسرور بنی آیا مسرور بنی کی روانگی دریائے دجلہ کی مغربی جانب سے ہوئی، اس طرف عبور کیا جہاں لشکر تھا معتمد سیب بنی کو ما میں چند روز مقیم رہا یہاں تک کہ لشکر جمع ہو گیا یعقوب واسطہ سے دیر عاقول روانہ ہوا، دیر عاقول سے شاہی لشکر کا رخ کیا، معتمد نے سیب میں قیام کیا اس کے ساتھ عبید اللہ بن یحییٰ بھی تھا اپنے بھائے ابوالاحمد کو یعقوب سے جنگ کے لئے متعین کیا ابوالاحمد نے میمنہ پر موسیٰ بن بغا کو اور میسرہ پر مسرور بنی کو مقرر کیا خود اپنے مخصوص اور منتخب لوگوں کے ساتھ قلب میں رہا

جنگ اصطرید

رجب کے چند روز گزرنے کے بعد اتوار کو ایک مقام پر دونوں لشکروں کا مقابلہ ہوا اس جگہ کا نام اصطرید تھا جو سیب بنی کو ما اور دیر عاقول کے درمیان تھی، یعقوب کے میسرہ نے ابوالاحمد کے میمنہ پر حملہ کر کے شکست دی، بڑی جماعت کو قتل کر دیا جن میں ان کے سرداران فوج ابراہیم بن سیماتر کی اور طہانواتر کی اور محمد بن طغنا تر کی اور مبرقع مغربی وغیرہ بھی شامل تھے، بھاگنے والے دوبارہ واپس لوٹے، ابوالاحمد کا باقی لشکر ثابت قدم تھا انھوں نے یعقوب اور اس کے ساتھیوں پر حملہ کیا تو وہ بھی ثابت قدم رہے اور نہایت سخت جنگ کی، یعقوب کے ساتھیوں میں سے شہزادوں کی بڑی تعداد قتل کر دی گئی، یعقوب کو تین تیر لگے ایک اس کے حلق میں اور دو تیر دونوں ہاتھوں میں۔

صفار کی شکست

کہا جاتا ہے کہ فریقین میں نماز عصر کے آخر وقت تک مسلسل جنگ ہوتی رہی اس کے بعد دیرانی اور محمد بن اوس ابوالاحمد کے پاس آئے اور وہ سب لوگ جمع ہو گئے جو ابوالاحمد کے لشکر میں تھے، یعقوب کے ساتھ جنگ بہت سے لوگوں کو ناگوار تھی، مگر جب انھوں نے دیکھا کہ خلیفہ خود برسر پیکار ہے تو ان سب نے یعقوب اور اس کے ثابت قدم ساتھیوں پر حملہ کر دیا، یعقوب کے ساتھی بھاگے تاہم یعقوب اپنے مخصوص ساتھیوں کے ہمراہ ثابت قدم رہا یہاں تک

کہ وہ لوگ مقام جنگ کو چھوڑ گئے،

بیان کیا جاتا ہے کہ یعقوب کے لشکر سے گھوڑے، اور خچر دس ہزار سے زائد ہاتھ آئے دینار و درہم اس قدر ملے کہ اٹھانا دشوار تھا، مشک انبار در انبار، محمد بن طاہر بن عبد اللہ رہا ہو گیا جو بھاری بیڑیاں پہنے ہوئے تھا اسی نے اسے رہا کیا جو اس پر نگران مقرر تھا محمد بن طاہر کو لایا گیا اور اسے اس کے مرتبے کے موافق خلعت پہنائی گئی، لوگوں کو ایک فرمان پڑھ کر سنایا گیا جس کا مضمون یہ تھا،

ملعون ابیدین یعقوب بن الیث کمینہ ہمیشہ طاعت و فرمانبرداری کا دعویٰ کرتا تھا، یہاں تک کہ بدترین واقعات پیش آئے ان سے ایک اس کا والی خراسان کے پاس جانا، اس پر غالب آنا، حاکم بن جانا بار بار فارس جانا، اس پر قبضہ کر لینا، امیر المومنین کی بارگاہ میں ان امور کے متعلق اپنی درخواست پیش کرنے کو آنا، جن میں سے امیر المومنین نے ایسے امور منظور بھی کر لئے تھے جن کا وہ مستحق بھی نہ تھا، محض اس لئے کہ صلح و صلاح قائم رہے اور دہن سگ بہ لقمہ دوختہ بہ پر عمل ہو، یہی وجہ تھی کہ امیر المومنین نے یعقوب کو خراسان، رے، فارس، قزوین، زنجان، اور بغداد کی پولیس کا والی بنایا، اس کی عزت کرنے کو لکھا، عمدہ جاگیریں دیں، مگر ان سب امور نے سوائے سرکشی اور بغاوت بڑھانے کے اور کچھ نہ کیا، اسے لوٹنے کا حکم دیا تو اس نے انکار کیا، امیر المومنین اس کو دفع کرنے کے لئے اٹھے کیونکہ وہ مدینہ السلام اور واسطہ کے درمیانی راستے میں آگیا تھا، یعقوب نے ایسے جھنڈے بھی ظاہر کئے جن میں بعض پر صلیبیں نقش تھیں، امیر المومنین نے اپنے بھائی ابوالاحمد الموفق باللہ جو ولی عہد مسلمین ہیں آگے قلب میں کیا، ابو عمران موسیٰ بن بغا کو مینہ میں، بازو میں ابراہیم بن سہما کو میسرہ میں ابو ہاشم مسرور بلخی کو اور بازو میں الدیرانی کو تعینات کیا، یعقوب نے جنگ میں غلبت کی تو ابوالاحمد نے بھی اس سے جنگ کی یہاں تک کہا سے اچھی طرح زخم لگے، اور ابو عبد اللہ محمد بن طاہر صبح و سالم ان کے ہاتھ سے چھین لیا گیا، وہ لوگ زخمی ہو کے اپنا اسباب چھنوا کے اور پشت پھیر کے بھاگے اس ملعون نے جو کچھ اس ملک میں تھا سب سپرد کر دیا،

۱۱ رجب بروز منگل کو یہ فرمان لکھا گیا،

معتمد اپنی چھاؤنی واپس آیا اور ابن واصل کو گورنری کے لئے لکھا جو وہاں جا چکا تھا اور ایک جماعت کو جمع کر چکا تھا، اس کے بعد معتمد ابن لوٹا، ابوالاحمد بھی روانہ ہوا اس کے ساتھ مسرور، ساتکین، اور سرداروں کی ایک جماعت تھی، ابوساج کی جائداد اور مکان ضبط کر کے سرور بلخی کو بطور جاگیر دے دیئے گئے، محمد بن طاہر بن عبد اللہ ۱۶ رجب پیر کو آیا وہ خدمت سابقہ پر بحال ہو چکا تھا، رسفانہ میں اسے خلعت دیا گیا، محمد اپنے ابائی گھر میں فروکش ہوا نہ کسی کو معزول کیا گیا اور نہ کسی کو والی بنایا گیا، اس کے لئے پانچ لاکھ درہم کا حکم دیا گیا،

شاعرانہ تبصرہ

جس روز خلیفہ اور اس کمینے کے درمیان کے جنگ ہوئی اس دن یوم شعانین (عید انصاری) تھی محمد بن علی بن فید الطائی نے ذیل کا قصیدہ کہا جس میں وہ ابوالاحمد کی مدح کرتا ہے، اور اس کمینے کا حال بیان کرتا ہے۔

وہ کمینہ کس قدر تیاریوں کے ساتھ آیا تھا مگر کس قدر ذلیل و خوار ہوا،

حکم الہی نے فوری موت کو اس کے پاس کھینچ کر پہنچا دیا،

جس پہنچانے والے کے حکم کو سب قبول کرتے رہیں،

اسے ابلیس ملعون نے اپنے مکر سے بہکایا ،
اور وہ اس کے جھوٹے وعدہ سے دھوکے میں پڑ گیا ،
یہاں تک کہ لوگوں نے آمد و رفت کیا اور اس نے یہ گمان کیا ،
کہ وہ بڑے لشکروں اور چھوٹے لشکروں کے درمیان میں غالب آگیا ،
تو وہ مبارک لشکر اس کے قریب ہو گئے اور وہ ایک غالب آنے والے جھنڈے کو لے کے مقابلہ کر رہے

تھے۔

ایسے جوشیلے لشکر کے ساتھ جس کے بہادر لوگ زرہ پہننے والے
نیزہ مارنے والے اور تیر مارنے والے دکھائی دیتے تھے
امام نے ایسے کامیاب جھنڈے کو ظاہر کیا جو محمد ﷺ کا تھا
اور ایسی تلوار کو جو اللہ کی کاٹنے والی تلوار تھی
مسلمانوں کا ولی عہد موفی باللہ شہاب ثاقب سے بھی زیادہ تیز رو تھا
وہ لوگوں میں طلوع کرنے والے چودھویں رات کے چاند کی مانند تھا
جو ستاروں کے درمیان نور سے چمک رہا تھا
جب انھوں نے مقابلہ کیا مشرقی تلواروں اور نیزوں سے
اس طرح کے ایک لڑنے والا دوسرے لڑنے والے کو مارتا اور گھونپتا تھا
غبار اڑا اور اس کے اوپر سفید ابر تھا جو تیر انداز کے تیروں کی بارش کر رہا
تھا

تمام گروہوں کو اپنی نوارانی عقل اور احتیاط سے شکست دی
اور ایک ساتھی کو دوسرے ساتھی سے جدا کر دیا اللہ ہی کے لئے موفی کی خوبی ہے جو جنگ کے میدان
میں ثابت قدم رہنے والا اور حملہ کرنے والا ہے اے عرب کے سوار جس کے مانند لوگوں میں کوئی دوسرا نہیں معلوم ہوتا
ایسے مصائب جو کاٹنے والے سخت زمانے کی طرف سے ہوں ، اور جو بد عہد سرکش غاصب کے لشکر کے مقابلے سے
ہوں۔

زنجیوں کے فتنے میں اضافہ

اسی سال صاحب الزنج نے اپنے لشکروں کو البطحہ اور دستیمسان کے علاقے میں روانہ کر دیا ، بیان کیا گیا
ہے کہ موسیٰ بن بغا کو مشرق سے واپس بلا کے اپنے بھائی ابو احمد کے ماتحت کر دیا ، اور ابو احمد نے دجلے کا علاقہ مسرور انخی
کے ہاتھ میں دے دیا یعقوب بن الیث ابو احمد سے جنگ کے سے آیا اور واسط چلا گیا تو سوائے مداین اور مضافات
کے ولایت دجلہ ارکان خلافت سے خالی ہو گئے مسرور نے اس سے قبل موسیٰ بن اتامش کی جگہ جعلان ترکی کو باز
آور روانہ کر دیا تھا صاحب الزنج کی جانب سے موسیٰ بن اتامش کے مقابلے میں سلیمان بن جامع تھا قبل اس کے کہ
ابن اتامش کو باز آور سے واپس کیا جائے سلیمان اس کے لشکر پر غالب آچکا تھا جب ابن اتامش کی جگہ جعلان کا تقرر کیا
گیا تو سلیمان نے اپنی جانب سے ایک شخص کو روانہ کیا یہ بحرانیوں میں سے تھا اور اس کا نام ثعلب بن حفص تھا اس نے

اس سے جنگ کی صاحب الزنج نے اپنی جانب سے ایک شخص احمد بن مہدی جبائی کو چند کشتیوں کے ساتھ روانہ کیا جن میں اس کے ساتھیوں میں سے تیر انداز تھے، اس نے اسے نہر المرأة روانہ کیا۔

جبائی کا غارت گری کرنا

بیان کیا جاتا ہے کہ جبائی دیہات میں جنگ کرنے لگا جو المزہر کے نواح میں تھے، جبائی وہاں فساد کرتا اور فتنہ مچاتا پھر نہر المرأة لوٹ آیا، اور وہیں مقیم ہو جاتا تھا، جبائی نے قائد الزنج کو ایک خط لکھا یعقوب بن الیث کے واسطے میں وارد ہونے کے وقت بطیمہ خالی ہو گیا ہے قائد الزنج نے سلیمان بن جامع کو اور اپنے سرداروں کی ایک جماعت کو خوانیت جانے کا حکم دیا، عمر بن عمار باہلی کو جو بطیمہ اور اس کی سرکوں کے راستے سے واقف تھا یہ حکم دیا کہ وہ جبائی کے ساتھ جائے یہاں تک کہ الحوانیت میں ٹھہر جائے،

حسن کا مختصر بیان

محمد بن حسن نے بیان کیا کہ عبادانی نے ان سے کہا کہ جب صاحب الزنج نے بطیمہ اور دستیمان کے نواح میں لشکروں کو روانہ کرنے کا ارادہ کیا تو سلیمان بن جامع کو حکم دیا کہ وہ مطوعہ میں پڑاؤ کرے اور سلیمان بن موسیٰ کو حکم دیا کہ وہ نہر الیہود کے دہانہ پر پڑاؤ کرے، ان دونوں نے ایسا ہی کیا اور اس وقت تک وہاں ٹھہرے رہے کہ ان دونوں کے پاس اس کا حکم آ گیا تو وہ دونوں اٹھ کھڑے ہوئے، سلیمان کی روانگی تو قادیسیہ کی طرف ہوئی جو معروف بستی ہے، اور سلیمان بن جامع کی روانگی حیوانیت کی طرف ہوئی، جبائی کشتیوں میں سلیمان بن جامع کے آگے آگے تھا، ابا ترک تیس کشتیوں کے ساتھ دجلہ آیا اور قائد الزنج کے لشکر سے لڑنے کے ارادے سے اتر گیا، وہ ایک ایسے گاؤں میں سے گزرا جو اس خبیث کی صلح میں داخل تھا اس نے وہاں سے کچھ حاصل کیا اور جلد دیا، خبیث نے سلیمان بن عبد اللہ کو لکھا کہ اسے روک رکھے، سلیمان نے اس کا راستہ بند کر دیا، وہ ایک مہینے تک ٹھہر کے جنگ کرتا رہا یہاں تک کہ بچ کر بطیمہ چلا گیا،

بلا لین کی جماعت کا سلیمان کی طرف روانہ ہونا

محمد بن عثمان نے بیان کیا کہ جب اش خادم کا یہ خیال کہ ابا ترک اس وقت دجلہ نہیں گیا تھا اور جو شخص وہاں مقیم تھا وہ نصیر عرف ابو حمزہ تھا، جب سلیمان بن جامع حیوانیت جانے کے قصد سے ایک مقام پر پہنچا جو نہر العقیق کے نام سے مشہور ہے تو جبائی کو مادیان کے راستے میں رئیس ملا جبائی نے اس سے جنگ کی اور اسے شکست دی، چوبیس کشتیاں اور تیس سے زیادہ اونٹ جو چھ برس کے تھے لے لئے، رئیس بچ گیا اس نے گھنے درختوں میں پناہ لے لی، جو خانیوں کی ایک قوم آئی اس نے اسے وہاں سے نکالا اس طرح اس کی جان بچ گئی، سلیمان کا نہر العقیق سے نکلنا تھا کہ رئیس کے بھاگنے والے ساتھیوں سے جا بھڑا، اس نے انہیں گھیر لیا، جنگ کی اور کسی قدر کامیاب ہوا رئیس چلتے چلتے اس گاؤں پہنچا جو برمساور کے نام سے مشہور ہے، بلا لین کی ایک جماعت سلیمان کی جانب مائل ہو گئی، یہ لوگ ایک سو پچاس کشتیوں میں سوار تھے، اس سے حال دریافت کیا تو کہا کہ تیرے اور واسطہ کے درمیان حکام اور والیوں میں سے کوئی نہیں ہے، سلیمان اس سے دھوکے میں آ گیا اور اس طرف چل دیا وہاں سے چل کر اس موضع تک پہنچا جو جازرہ

مشہور ہے۔

سلیمان اور معاذ کی عقلمندی

ایک شخص ملا جس کا نام ابو معاذ قرشی تھا، اس نے اس سے جنگ کی، سلیمان وہاں سے بھاگا ابو معاذ نے اس کے ساتھیوں کی ایک بڑی تعداد کو قتل کر دیا اور زنجیوں کے سرداروں میں سے ایک سردار کو گرفتار کر لیا جس کا نام رباح قندلی تھا سلیمان اسی مقام کی طرف واپس ہوا جہاں وہ پڑاؤ کئے ہوئے تھا، اس کے پاس بلالیہ میں سے دو شخص آئے کہ واسط میں سوائے ابو معاذ کے کوئی نہیں ہے جو اسے بچائے، ابو معاذ ان پانچ کشتیوں میں ہے جن میں اس نے تجھ سے مقابلہ کیا تھا، سلیمان تیار ہو گیا اور اپنے ساتھیوں کو جمع کیا، خبیث نے انھیں بلالیوں کے ذریعے جو زیر پناہ تھے ایک خط بھیجا اس چھوٹی سی جماعت کو جو دس کشتیوں میں تھی اپنے ہمراہ ٹھہرنے کے لئے منتخب کر لیا اور ان دونوں کو بھی روک لیا جنھوں نے اسے واسط کے متعلق خبر دی تھی، اور نہر ابان جانے کے لئے روانہ ہو گیا، ابو معاذ نے اسے راستے میں روکا، دونوں کے درمیان جنگ کے شعلے بھڑکنے لگے، آندھی چلنے لگی، ابو معاذ کی کشتی ڈمگانے لگی، سلیمان اور اس کے ساتھی زبردست پڑ رہے تھے، اس نے بھاگ کر جنگ سے پشت پھیر لی،

سلیمان کا عورتوں اور بچوں کو قید کرنا

سلیمان چلا یہاں تک کہ نہر ابان تک پہنچ گیا اور زبردستی بستی میں داخل ہو گیا، آگ لگائی، لوٹا اور عورتوں اور بچوں کو قید کر لیا، اس کی خبر ابو احمد کے وکلا کو پہنچی جو اس کی جائداد نہر سنداد کے علاقے میں مقیم تھے، وہ ایک جماعت کے ساتھ سلیمان کی طرف گئے اور اس سے ایک ایسی جنگ کی کہ زنجیوں کی بہت بڑی تعداد کو قتل کر دیا، سلیمان، احمد بن مہدی اور جوان دونوں کے ہمراہ تھے اپنی چھاؤنی کی طرف بھاگے،

وصیف الرجال کو کشتیوں کے ساتھ روانہ کرنا

محمد بن حسن نے کہا کہ محمد بن عثمان کہتا تھا کہ جب سلیمان بن جامع حونیت میں ٹھہر گیا اور اس نہر میں اترا جو یعقوب بن نصر کے نام سے مشہور ہے تو ایک آدمی کو روانہ کیا کہ واسط کے حالات دریافت کرے، یعقوب کے وہاں سے آنے کی وجہ سے سرور زنجی اور اس کے ساتھیوں کے وہاں سے نکلنے کے بعد یہ واقعہ پیش آیا، وہ شخص واپس آیا اور یعقوب کے آنے کی خبر دی سرور نے واسط سے سب کی طرف روانہ ہونے سے قبل سلیمان کی جانب ایک شخص کو کشتیوں کے ساتھ روانہ کیا تھا جس کا نام وصفیف الرجال تھا، سلیمان نے اس سے جنگ کی اور اسے قتل کر دیا سات کشتیاں لے لیں اور جس پر قابو پایا اسے مار گرایا، مقتولوں کو حونیت میں ڈال دیا تاکہ لوگ ان کے پاس سے گزریں ان کے دلوں میں خوف بیٹھ جائے جب سلیمان کے پاس یہ خبر آئی کہ سرور واسط سے چلا گیا ہے تو سلیمان نے اپنے نائب عمیر بن عمار کو اور باہلین کے سرداروں میں سے ایک شخص کو جس کا نام احمد بن شریک تھا بلایا، اس مقام سے کنارے کی طرف ہٹنے کا مشورہ کیا جس کے متصل لشکر اور کشتیاں تھیں ایسے مقام کی تلاش ہوئی جو ایسے راستے سے متصل ہو کہ جب وہاں سے خبیث کے لشکر کی طرف بھاگنے کا ارادہ ہو تو اس پر چلے ان دونوں نے اسے عقر ماور جانے اور طہشاہ میں گھسنے درختوں میں محفوظ ہو جانے کا مشورہ دیا، باہلیوں کو سلیمان بن جامع کا اپنے درمیان سے نکلنا

ناگوار ہوا، اس وجہ سے انھیں سزا کا خوف تھا،

خلافت کے لوگوں کی کیفیت معلوم کرنا

سلیمان نے اپنے ساتھیوں کو نہر بردر میں طہشاہ کی جانب روانہ ہونے کے لئے سوار کیا اور بجائی کو کشتیوں کے ساتھ نہر العقیق روانہ کر کے حکم دیا کہ کشتیوں کی اور ان میں خلافت کے جو لوگ آئیں ان کی کیفیت معلوم کر کے فوراً اطلاع دے ایک جماعت کو ان لوگوں کے روانہ کرنے کے دوران چھوڑ گیا جو اس کے ساتھیوں میں سے رہ گئے پھر روانہ ہو کے غقر ماور میں آیا اور اس گاؤں میں اترا جو قرویہ مردان کے نام سے نہر طہشاہ کے مشرقی جانب وہاں کے جزیرے میں واقع ہے کنارے کے رہنے والوں اور بابلیوں کے رؤسا کو جمع کیا اور جو کچھ کیا وہ خبیث کو لکھ دیا، اس نے اسے خط لکھا جس میں اس کی رائے کو درست کہا تھا اور اسے اس غلے اور غنیمتوں کے روانہ کرنے کا حکم دیا تھا جو اس کے پاس تھیں یہ سب مال اس کے پاس روانہ کر دیا گیا،

مسرور اس مقام کی طرف روانہ ہوا جہاں پہلے چھاوٹی تھی، اس نے وہاں کسی کا نشان نہ پایا، حالت یہ تھی کہ جو کچھ چھاوٹی میں تھا سب کا سب نکال لے گئے تھے،

سلیمان کی تلاش میں ناکام ہونا

ابا ترک سلیمان کی تلاش میں بطاح میں پہنچا گمان یہ تھا کہ اس نے یہ علاقہ ترک کر دیا ہے اور خبیث کے شہر کی طرف روانہ ہو گیا ہے، اسی غم میں خود بھی روانہ ہوا مگر سلیمان کا نشان تک نہ ملا دو بارہ پلٹا تو سلیمان کو اس حالت میں پایا کہ اس نے اپنا لشکر حوانیت کی طرف روانہ کر دیا تھا، اس نے اس راستے کو ترک کر دیا، اور دوسرے راستے سے روانہ ہوا یہاں تک کہ مسرور کے پاس پہنچا اور اسے خبر دی کہ سلیمان کی کوئی خبر معلوم نہیں ہوئی،

ایک عجیب فعل کا سلیمان کو ناراض کرنا

سلیمان کا لشکر جو کچھ غلہ جمع تھا لے کے واپس ہوا سلیمان مقیم ہو گیا اس نے بجائی کو کشتیوں کے ساتھ رسد اور غلے کے مقامات دریافت کرنے اور ان کے لانے کے لئے تدبیر کرنے کے لئے روانہ کیا اس بجائی جس علاقے میں پہنچتا جہاں کسی قسم کا غلہ پاتا اسے جلا دیتا تھا، اس فعل نے سلیمان کو ناراض کر دیا، اس نے اسے منع کر دیا مگر وہ باز نہ آیا، وہ یہ کہتا تھا کہ یہ غلہ ہمارے دشمنوں کا سامان زندگی ہے، لہذا اسے چھوڑنا عقل کی بات نہیں ہے۔

سلیمان کا ایک بڑے لشکر کو دیکھ کر گھبرانا

سلیمان نے خبیث کو خط لکھا جس میں بجائی کی شکایت تھی چنانچہ بجائی کے پاس خبیث کا خط آیا جس میں اسے سلیمان کی بات سننے اور اس کے حکم کی تعمیل کرنے کی اسے ہدایت تھی سلیمان کے پاس اس مضمون کا خط آیا کہ اغر تمیش اور شیش سوار و پیادہ اور چھوٹی بڑی کشتیوں کے ساتھ آئے ہیں تاکہ سلیمان سے لڑیں سلیمان بہت ہی گھبرایا اور بجائی کو ان دونوں کا حال دریافت کرنے بھیجا خود ان دونوں کے مقابلے کی تیاری کرنے لگا کچھ ہی دیر ہوئی تھی کہ بجائی اس کے پاس بھاگتا ہوا آیا اور خبر دی کہ وہ دونوں باب طنج تک آ گئے ہیں، باب طنج سلیمان کے لشکر سے نصف فرسخ کے فاصلے پر تھا، اس نے اسے پلٹنے اور لشکر کا رخ معلوم کرنے کے لئے حکم دیا یہاں تک کہ وہ اس سے ٹکرا گئے،

سلیمان کا پیچھے سے حملہ کرنا

بجائی کو روانہ کر کے سلیمان ایک سطح پر چڑھ گیا اور وہاں سے دیکھنے لگا لشکر کو آتے دیکھا تو فوراً اترا، نہر طہیشاہ کو عبور کیا اور پیادہ روانہ ہوا، زنجی سرداروں اور ان کے ساتھیوں میں سے ایک جماعت ساتھ ہو گئی یہاں تک کہ باب طنج میں آ گئے اس نے اغز تمش کو پیچھے چھوڑا انھوں نے اس کے لشکر تک پہنچنے کی خوب کوشش کی اس شخص کو جسے اپنے لشکر پر نائب مقرر کیا تھا، یہ حکم دیا تھا کہ کسی زنجی کو اغز تمش کے لشکر والوں میں سے کسی پر ظاہر نہ ہونے دے، جہاں تک ہو سکے خود کو چھپائیں، یہاں تک کہ وہ نہر میں داخل ہوں، جب نغارہ جنگ کی آوازیں تو نکل کر ان پر حملہ کر دیں اغز تمش اپنے لشکر کے ساتھ آیا یہاں تک کہ اس کے اور لشکر کے درمیان سوائے اس نہر کے کچھ حائل نہ تھا جو طہیشاہ سے نکلی ہے اور جس کا نام نہر جارد رہ بنی مروان ہے، بجائی کشتیوں میں بھاگا یہاں تک کہ طہیشاہ پہنچ گیا، اس نے اپنی کشتیوں کو وہیں چھوڑا اور پیادہ سلیمان کے لشکر کی طرف لوٹا، اس سے سلیمان کے لشکر کی گھبراہٹ میں اضافہ ہو گیا، وہ لوگ ایاد سب میں منتشر ہو گئے، ان میں سے ایک قلیل جماعت کھڑی ہو گئی، جس میں ایک زنجی سردار بھی تھا جس کا نام ابوالنداء تھا انھوں نے ان کا مقابلہ کیا اور ان سے جنگ کی، اور انھیں لشکر میں گھسنے سے روک دیا، سلیمان نے پیچھے سے حملہ کر دیا، زنجیوں نے اپنے ڈھول بجا کر اپنے آپ کو ان کی طرف سے نہر عبور کرنے کے لئے دریا میں ڈال دیا اغز تمش کے ساتھی بھاگے اور ان پر زنجیوں نے حملہ کیا جو طہیشاہ میں تھے ان میں خوب تیغ زنی ہوئی خشیش ایک چتکبرے گھوڑے پر سوار اپنے لشکر کی طرف لوٹنے کے ارادہ سے آیا، زنجیوں نے اسے روک کر بچھاڑ دیا، ان کی تلواریں اس پر پڑیں لگیں وہ قتل ہو گیا اور اس کا سر سلیمان کے پاس پہنچا دیا گیا خشیش نے وہ لوگ جب اس پر ٹوٹ پڑے تو کہا کہ میں خشیش ہوں مجھے قتل نہ کرو اپنے سردار کے پاس لے چلو مگر انھوں نے اس کی بات نہیں سنی اغز تمش بھاگا، آخری صف میں تھا، اپنے آپ کو زمین پر ڈال دیا اور ایک گھوڑے پر سوار ہو کر چلا زنجیوں نے اس کا پیچھا کیا یہاں تک کہ لشکر میں پہنچ گئے اور ان کشتیوں پر قبضے میں کامیاب ہو گئے جو خشیش کے ساتھ تھیں،

وہ لوگ جنھوں نے پشت پھیرنے والے لشکر کا تعاقب کیا وہ ان کشتیوں پر کامیاب ہو گئے جو اغز تمش کے ساتھ تھیں جن میں مال تھا، جب یہ خبر اغز تمش کو پہنچی تو وہ دوبارہ پلٹا یہاں تک کہ اس نے انھیں ان کے ہاتھوں سے چھین لیا۔

جنگ کی خبر خبیث کے پاس بھیجنا

سلیمان اپنے لشکر کی جانب اس حالت میں لوٹا کہ وہ مال غنیمت سے لدا پہنچا اور گھوڑوں پر سامان لادے ہوئے تھا، اس جنگ کی اور جو کچھ اس میں ہوا تھا اس کی خبر خبیث کو لکھی، اس کے پاس خشیش کا سر اور اس کی مہر روانہ کی اور ان کشتیوں کو جو اس نے چھینی تھی انھیں اپنے لشکر میں رکھا جب سلیمان کا خط پہنچا اور اس کا سر پہنچا تو وہ خبیث کے لشکر میں گھمایا گیا اور ایک دن لٹکایا گیا اور پھر علی بن ابان کے پاس روانہ کر دیا گیا جو اس زمانے میں اہواز کے نواح میں مقیم تھا، اور اسے وہاں لٹکانے کا حکم دیا سلیمان اس طرح حوانیت کے علاقے کی جانب نکلا جبائی اور زنجیوں سرداروں کی ایک جماعت بھی اس کے ساتھ تھی اتفاق سے وہاں تیرہ کشتیاں ملیں جو ابو عون اور وصیف ترک کے بھائی ابو تمیم کے ہمراہ تھیں، ان لوگوں نے جنگ کی وہ مقتول ہوا اور ڈوب گیا، انھوں نے گیارہ کشتیاں چھین لیں،

محمد بن حسن نے کہا کہ یہ تو محمد بن عثمان بادانی کی خبر ہے لیکن جباش کا گمان یہ ہے کہ وہ کشتیاں جواب تمیم کے ساتھ تھیں آٹھ تھیں ان میں دو کشتیاں بچ گئیں جو پیچھے تھیں،

سلیمان کو ہتھیار اور لوٹ کا مال ملا ان کشتیوں میں جو لشکر تھا ان میں اکثر پر حملہ کر دیا، سلیمان اپنے لشکر میں واپس آیا، ابو تمیم اور اس کے ساتھیوں کے قتل کا حال خبیث کو لکھ دیا، اور چھینی ہوئی کشتیوں کو اپنے لشکر میں روک لیا

متفرقات

اسی سال ابن عبدویہ نے طیب پر حملہ کر کے اسے لوٹ لیا اسی سال علی بن محمد بن ابی شوارب کو محکمہ قضاء کا حاکم بنایا گیا۔

اسی سال جبکہ اس کے دو دن باقی تھے حسین بن طاہر بن عبد اللہ بن طاہر بغداد سے نکلا اور الجبل چلا گیا اسی سال صلابی مر گیا اور کیغلیغ کو والی بنایا گیا۔

اسی سال ربیع الآخر میں صالح بن علی بن یعقوب بن منصور مر گیا اور اسماعیل بن اسحاق کو بغداد کی جانب مشرقی کی قضاء کا والی بنایا گیا وہ دونوں جانب کی قضا کا ذمہ دار بن گیا اسی سال محمد عتاب بن عتاب قتل کر دیا گیا جو السیسین کا والی بنایا گیا تھا، وہ وہاں جا رہا تھا کہ اعراب نے قتل کر دیا
۱۵ رمضان کو موکی بن بغارقہ جانے کے لئے الانبار گیا۔

اسی سال مفلح کا ساتھی القطان بھی قتل کر دیا گیا جو موصل میں خراج کی وصولی کا افسر تھا وہاں سے واپس ہوا تو راستے میں قتل کر دیا گیا اسی سال رمضان میں علی بن حسین بن داؤد کاتب احمد بن سہل لاطفی نے کفتر کو شاہراہ مکہ کا عہدہ دیا۔

اسی سال عطر والوں اور قصابوں کے درمیان الترویہ میں ایک دن قبل یعنی ذی الحجہ قتال ہوا یہاں تک کہ لوگوں کو حج کے باطل ہو جانے کا خوف ہوا، پھر وہ باز آ گئے تاکہ لوگ حج کر لیں ان میں سے ستر آدمی مقتول ہوئے تھے اسی سال یعقوب بن الملیث فارس پر غالب آ گیا اور ابن واصل بھاگ گیا،

ابوداؤد زنجی کی گرفتاری۔

اسی سال زنجیوں اور احمد لیثویہ کے درمیان جنگ ہوئی اس نے ان میں سے کثیر تعداد کو قتل کر دیا اور ابوداؤد بد معاش کو گرفتار کر لیا جو ان کے ساتھ گیا تھا۔

بیان کیا گیا ہے کہ سرور انجی نے حمد بن لیثویہ کو راہ ہواز کے نواح میں روانہ کیا، جب وہ وہاں پہنچا تو سوس میں اترا اور اس کمینے نے محمد بن عبید اللہ بن آزاد مرد کردی کو راہ ہواز کی سپرد کر دیا تھا۔

محمد بن عبد اللہ نے قائد الزنج کو خط لکھا جس میں اپنی طرف آنے کی خواہش کی تھی شروع ہی سے اس سے خط و خطابت تھی، اس نے اسے یہ وہم دلا دیا تھا کہ وہ راہ ہواز کی حفاظت کرے گا اور اس کمینے کی مدارت کرے گا یہاں تک کہ وہاں اس کا معاہدہ مکمل ہو جائے، خبیث نے اس بات کو اس شرط پر قبول کیا کہ علی بن ابان اس کا حاکم ہوگا، اور محمد بن عبید اللہ اس کا نائب ہوگا محمد بن عبید اللہ نے اسے قبول کر لیا علی بن ابان نے اپنے بھائی خلیل بن ابان کو زنجیوں کی بہت بڑی تعداد کے ساتھ روانہ کیا، محمد بن عبید اللہ نے ابوداؤد بد معاش کے ذریعے ان کی مدد کی، وہ لوگ السوس کی

جانب روانہ ہوئے مگر وہاں تک پہنچنے نہ تھے کہ انھیں ابن ایثویہ نے اور ان شاہی آدمیوں نے جو اس کے ہمراہ تھے وہاں سے بھگادیا، وہ وہاں سے شکست کھا کے واپس ہوئے، قتل عام ہوا اور ان کی جماعت گرفتار ہو گئی،

عبید اللہ اور علی کا اتحاد

احمد بن لیثویہ روانہ ہو کہ چند ہی سا بور میں اتر علی بن ابان اہواز سے احمد بن لیثویہ کے خلاف محمد بن عبید اللہ کی مدد کرنے روانہ ہوا۔ محمد بن عبید اللہ کردوں اور بد معاشوں کی ایک جماعت کے ساتھ اسے ملا، قریب ہوئے تو دونوں لشکر مل کے روانہ ہوئے، ایک تو مسرقان کے اس طرف سے چلا، دوسرا دوسری طرف سے روانہ ہوا، محمد بن عبید اللہ نے اپنے ساتھیوں میں سے ایک شخص کو تین سواروں کے ہمراہ روانہ کیا، وہ علی بن ابان سے مل گیا، علی بن ابان اور محمد بن عبید اللہ روانہ ہو کے عسکر مکرّم پہنچے، محمد بن عبید اللہ تھا علی بن ابان کے پاس گیا، دونوں میں مذاکرات ہوئے محمد اپنے لشکر واپس آ گیا علی بن ابان کے پاس اس نے قاسم بن علی اور کردوں کے سرداروں میں سے ایک شخص کو جس کا نام حازم تھا اور کینے کے ساتھیوں میں سے ایک بوڑھے کو جس کا عرف الطالقانی تھا روانہ کیا، وہ لوگ علی کے پاس آئے اسے سلام کیا، محمد اور علی بدستور دست رہے، یہاں تک کہ علی فارس کے پل پر آیا اور محمد بن عبید اللہ نستر چلا گیا۔

فارس کے پل پر علی کی آمد

احمد بن لیثویہ کو علی بن ابان اور محمد بن عبید اللہ کے اس کے خلاف جنگ میں آپس میں مددگار ہونے کی خبر پہنچی تو وہ جنرلی سا بور سے نکل کر موس روانہ ہو گیا فارس کے پل پر علی کی آمد جمعے کے روز ہوئی، محمد بن عبید اللہ نے یہ وعدہ کیا تھا کہ اس دن خطیب خطبہ پڑھے گا تو نستر کے منبر پر اس کے اور قائد الزنج کے لئے دعا کرے گا، علی اس انتظار میں ٹھہر گیا بہوز بن عبد الوہاب کو اس نے جمعے میں حاضر ہونے اور اس کی خبر لانے کے لئے روانہ کیا جب نماز کا وقت آیا تو خطیب کھڑا ہو گیا اور اس نے معتمد کینہ اور محمد بن عبید اللہ کے لئے دعا کی، بہوز یہ خبر لیکر علی کے پاس لوٹا تو علی اسی وقت کھڑا ہو گیا، اور سوار ہو کر اپنے ساتھیوں کو ہواز کی طرف واپس کا حکم دیا، انھیں اپنے آگے کیا اور ان کے ہمراہ اپنے بھتیجے محمد بن صالح اور محمد بن یحییٰ کرمانی کو روانہ کیا جو اس کا نائب اور میرنشی تھا، وہ ٹھہرا رہا یہاں تک کہ جب وہ لوگ گزر گئے تو اس نے اس پل کو توڑ دیا جو وہاں تھا تاکہ لشکر اس کا پیچھا نہ کرے۔

خطیبیت کے ساتھیوں کا لوٹ کے مال پر قبضہ

محمد بن الحسن کہتے ہیں میں علی کے ان ساتھیوں میں سے تھا جو سب سے پہلے واپس ہوئے تھے لشکر اسی رات بہت تیزی کے ساتھ روانہ ہوا، فجر کے وقت تک وہ لوگ عسکر مکرّم پہنچ گئے، وہ مقام ضبیث کی ریح میں داخل تھا مگر اس کے ساتھیوں نے بد عہدی کی عسکر مکرّم میں جنگ کی اور لوٹ کا مال حاصل کیا علی بن ابان اپنے ساتھیوں کے پیچھے پہنچا تو اس حادثے سے آگاہ ہوا مگر کچھ تلافی نہ کر سکا وہ روانہ ہوا یہاں تک کہ اہواز پہنچ گیا جب احمد بن لیثویہ کو علی کے واپس ہونے کی خبر پہنچی تو وہ لوٹ کر نستر آیا محمد بن عبید اللہ اور اس کے ساتھیوں سے جنگ کی محمد بھاگا اسی فرار میں ابو داؤد بد معاش اس کے ہاتھ لگ گیا، جسے بارگاہ خلافت میں روانہ کر دیا، احمد بن لیثویہ نستر میں ٹھہر گیا۔

محمد بن الحسن نے مجھ سے فضل بن عیادی نے بیان کیا جو قائد الزنج کے ان ساتھیوں میں سے تھا جو محمد بن

ابان برادر علی بن ابان کے ساتھ شامل ہو گئے تھے اس نے کہا کہ جب احمد بن لیثو یہ تستر میں ٹھہر گیا تو علی بن ابان اس کی طرف مع اپنے لشکر سمیت نکل کے اس گاؤں میں پہنچا جو برنجان کہلاتا ہے، مخبروں کو روانہ کیا کہ خبر لائیں اسے خبر ملی کہ ابن لیثو یہ آ رہا ہے اور اس کے لشکر کا ابتدائی حصہ اس گاؤں تک پہنچ گیا ہے جو قریۃ البابلین مشہور ہے،

شاہی لشکر کا زیادہ ہونا

علی بن ابان روانہ ہوا اس دوران وہ اپنے ساتھیوں کو خوشخبری دے رہا تھا ان سے فتح کا وعدہ کر رہا تھا کہ خبیث نے یہی خوشخبری دی ہے جب قریۃ البابلین پہنچا تو اس کا ابن لیثو یہ اور اس کے لشکر کا سامنا ہو گیا جو تقریباً چار سو سوار تھے زیادہ دیر نہ ہوئی تھی کہ ان کے پاس لشکر کی مدد آ گئی جس سے شاہی لشکر زیادہ ہو گیا اعراب کی اس جماعت نے جو علی بن ابان کے ساتھ تھے ابن لیثو یہ سے امن کی درخواست کی، علی بن ابان کا باقی لشکر بھاگ گیا، پیادوں کی ایک چھوٹی سی جماعت رہ گئی جن میں اکثر منتشر ہو گئے، دونوں فریقوں کے مابین شدت سے جنگ ہونے لگی علی بن ابان سواری سے اتر پڑا پیادہ ہو کر جنگ کرنے لگا اس کے آگے ایک غلام تھا جس کا نام فتح اور عرف غلام ابی الحدید تھا، وہ بھی علی کے ساتھ قتال کرنے لگا علی کو ابو نصر مہلب اور بدر رومی عرف شعرانی نے دیکھ لیا ان دونوں نے اسے پہچان کے لوگوں کو اس سے ڈرایا وہ پلٹ کر بھاگا یہاں تک کہ سرقان میں پناہ لی اور اپنے آپ کو اس میں گرا دیا فتح بھی اس کے پیچھے ہو گیا اس نے بھی اپنے آپ کو اس کے پیچھے ڈال دیا چنانچہ فتح غرق ہو گیا اور علی بن ابان نصر رومی سے مل گیا اس نے اسے پانی سے بچا کے ایک کشتی میں ڈال دیا علی کے تیر پنڈلی میں لگا تھا وہ شکست کھا کے واپس ہوا زنجیوں کے بڑے بڑے شجاعوں اور بہادروں میں سے ایک بڑی جماعت قتل کر دی گئی،

واقعات ۲۶۳

اس سال کا اہم واقعہ یعقوب بن الیث کے ساتھی عزیز بن السری کا محمد بن واصل پر فتیاب ہونا اور اسے قیدی بنا کر گرفتار کر لینا ہے

اسی سال موسیٰ والجوکی اعراب کے ساتھ انبار کے علاقے میں ہ جنگ ہوئی جس میں انھوں نے اسے بھگا دیا اور شکست دیدی ابو احمد نے اپنے بیٹے احمد کو اپنے سرداروں کی ایک جماعت کے ساتھ ان اعراب کی تلاش میں روانہ کیا جنھوں نے موسیٰ الجویہ کو شکست دی تھی،

اسی سال دیرانی نے ابن اوس پر شب خون مارا اس کے گروہ کو منتشر کر دیا، لشکر کو لوٹ لیا ابن اوس جان بچا کر واسط کی طرف چلا گیا،

اسی سال موصل کے راستے میں ایک فرغانی نے خروج کیا جس نے راستے میں ڈاکہ ڈالا، آخر گرفتار ہوا اور قتل کر دیا گیا،

اسی سال یعقوب بن الیث فارس سے آیا جب نو بند جان پہنچا تو احمد بن لیثو یہ تستر سے واپس ہو گیا،

لیثو یہ کی زنجیوں پر ایک اور فتح

اسی سال یعقوب ابوازا گیا۔ ابن لیثو یہ کے تستر سے روانہ ہونے کے قبل علی بن ابان کے بھائی کے ساتھ اس کی جنگ ہوئی جس میں اسے زنجیوں کی جماعت کثیرہ پر فتح حاصل ہوئی۔

علی بن ابان سے منقول ہے کہ جب ابن لیثویہ نے اسے قریہ بابلیہ کی جنگ میں شکست دی تو اس پر جو مصیبت آئی تھی آئی ہو اور اس طرح پہنچا کہ وہاں اس نے قیام نہیں کیا اور اپنے ساتھی قائد الزنج کے لشکر میں چلا گیا جو زخم اس کے گئے تھے اس کا علاج کیا یہاں تک کہ صحت مند ہو گیا دوبارہ ہواز کی طرف لوٹا اور اپنے بھائی الخلیل بن ابان اور بھتیجے ابو صالح عرف ابوہل کے بیٹے بھاری لشکر کے ساتھ ابن لیثویہ کی طرف روانہ کیا جو اس زمانے میں عسکر مکرم میں مقیم تھا۔

دو دونوں ان لوگوں کے ہمراہ جو ان کے ساتھ روانہ ہوئے ابن لیثویہ نے عسکر مکرم سے ایک فاصلے پر ان کا مقابلہ کیا دونوں لشکر بھڑ گئے، ابن لیثویہ نے ایک لشکر کو پوشیدہ کر دیا تھا جب اچھی طرح قتال ہونے لگا تو ابن لیثویہ دیدہ و دانستہ پیچھے ہٹا زنجیوں نے اس کا تعاقب کیا یہاں تک کہ وہ پوشیدہ لشکر سے آگے بڑھ گئے وہ ان کے پیچھے سے نکلا تو یہ لوگ بھاگے اور منتشر ہو گئے،

ابن لیثویہ ان پر پلٹ پڑا اور وہ شکست کھا کے پلٹے ابن لیثویہ ان سرداروں کو لے کر جو اسے ملے تھے واپس آیا،

علی بن ابان نے ان کو یہ کوہ سرقان کے ایک بارانی گڑے کی جانب احمد بن لیثویہ کے مقابلے میں بھیجا تیس سو اور روانہ کئے جو بہادروں میں سے تھے خلیل بن ابان کو لیثویہ کے ان ساتھیوں کا اس گڑھے کی طرف جانا معلوم ہوا تو وہ اپنے ساتھیوں کے ساتھ پوشیدہ ہو گیا جب وہ لوگ اس کے پاس پہنچے تو ان پر نکل آیا، کوئی ان میں سے نہ بچا۔ آخر تک سب قتل کر دیے گئے ان کے سر علی بن ابان کے پاس بھیجے گئے جو ہواز میں مقیم تھا اس نے انہیں خبیث کے پاس روانہ کر دیا۔ اس وقت وہ کمینہ ہواز آیا اور ابن لیثویہ وہاں سے بھاگا۔

حرکات مذہبوحی

روایت ہے کہ جب یعقوب اللیث جندی ساہور پہنچا تو وہاں ٹھہر گیا، اس علاقے سے سب لوگ بھاگ نکلے جو خلافت کی جانب سے مقرر تھے، یعقوب نے اپنی جانب سے ایک شخص جس کا نام حسن بن عنبر تھا ہواز بھیجا، جب وہ ہواز کے قریب پہنچا تو وہاں سے قائد الزنج کا ساتھی علی بن ابان نکل کے نہر سدرہ میں اتر جب کہ حسن ہواز میں داخل ہو کے وہاں ٹھہر گیا اس کے ساتھی اور علی بن ابان کے ساتھی ایک دوسرے کو لوٹنے لگے، ان میں سے ہر فریق کو اپنے دوسرے ساتھی سے مصیبت پہنچی تھی، یہاں تک کہ علی بن ابان تیاریوں کے ساتھ ہواز روانہ ہوا، اس نے حسن اور اس کے ساتھیوں سے نہایت شدید جنگ کی جس میں یعقوب کے ساتھیوں کی کثیر تعداد قتل کر دی گئی، گھوڑے اور بہت سا مال غنیمت ملا اور حسن اور اس کے ساتھی عسکر مکرم بھاگ گئے، علی ہواز میں ٹھہر گیا، جو کچھ وہاں تھا سب لوٹ لیا وہاں سے نہر سدرہ آیا اور بہوڈ کو خط لکھا جس میں اسے اس شخص سے جنگ کرنے کا حکم تھا، جو کمینے کے کرد ساتھی سے جو دورق میں مقیم تھا، بہوڈ نے اس سے جنگ کی اور اس کے آدمیوں کو قتل کیا، پھر اس پر احسان کر کے رہا کر دیا۔

علی کو ایک عجیب خوش فہمی

علی کو یعقوب کی اپنی جانب آنے کی توقع تھی مگر وہ نہیں آیا اس نے حسن بن عنبر کی اس کے بھائی فضل بن عنبر سے مدد کی، دونوں کو خبیث کے ساتھیوں کی جنگ سے رکنے کا اور ہواز میں محض مقیم رہنے کا حکم دیا علی بن ابان کو مصالحت کا خط لکھا کہ اس کے ساتھیوں کو ہواز میں ٹھہرنے دے علی نے شرط عائد کی کہ وہاں جو سامان رسد اور غلہ

ہے کمینہ اس غلے کو منتقل کرنے سے باز رہے گا علی کمینے کے لئے اس چارے کو منتقل کرنے سے علیحدہ رہے گا جو ابواز میں تھا علی نے غلہ منتقل کر دیا اور چارہ چھوڑ دیا دونوں فریق علی کے ساتھی اور کمینے کے ساتھی رک گئے۔

وفیات و واقعات

اسی سال مساور بن عبد الحمید شاری کی وفات ہوئی، اسی سال عبید اللہ یحییٰ بن خاقان میدان میں یوم جمعہ دس ذی القعدہ کو اپنے خادم رشیق کی ٹکر سے اپنے گھوڑے سے گرا اس کی ناک اور کان سے خون جاری ہو گیا گرنے سے تین گھنٹے کے بعد وفات پا گیا ابواحمد بن متوکل نے اس کی نماز جنازہ پڑھائی اور اس کے جنازے کے ساتھ چلا، دوسرے دن محسن بن مخلد کو وزیر بنایا گیا، ۲ ذی القعدہ کو موسیٰ بن بغا سامرا آیا، محسن بن مخلد بغداد بھاگ گیا، چنانچہ اس کے بجائے ۶ ذی الحجہ کو سلیمان بن وہب کو وزیر بنایا گیا عبید اللہ بن سلیمان کو المفتوح اور الموفق کے کاتبوں کا والی بنایا گیا حالانکہ وہ موسیٰ بن بغا کے کاتبوں کا والی تھا، عبید اللہ بن یحییٰ کا مکان کی غلطی کو دیدیا گیا۔

اسی سال شربک کے بھائی نے محسن بن طاہر کو نسیابور سے نکال دیا، اس پر غالب آ گیا اور وہاں کے باشندوں کو اپنا ایک تہائی مال دینے پر مجبور کر دیا، محسن مرد چلا گیا وہیں خوارزم شاہ کا بھائی تھا جو محمد بن طاہر کے لئے دعا کرتا تھا۔

اسی سال صلیبیوں نے لولو کو سرکشوں کے حوالے کر دیا
اسی سال فضل بن اسحاق بن الحسن بن اسماعیل نے لوگوں کو حج کرایا

واقعات ۲۶۲ھ

یعقوب کمینہ کا لشکر صمیرہ پہنچا اور صیغوان کو گرفتار کر لیا اور وہ قید کر کے اس کے پاس پہنچا دیا گیا۔ وہیں وہ مر گیا، المحرم کو ابواحمد اور اس کے ساتھ موسیٰ بن بغا بھی تھا قائم میں چھاؤنی قائم کی معتمد نے دونوں کی کچھ دیر تک ہمراہی کی، دو صفر کو دونوں سامرا سے روانہ ہوئے، اچانک موسیٰ بن بغا وفات پا گیا اور سامرا میں دفن کیا گیا اسی سال ماہ ربیع الاول میں قبیلہ والدہ المعزز کا انتقال ہوا۔

اسی سال ابن دیرانی الدینور گیا، اور ابن عیاض اور دلف بن ابی دلف اس کے خلاف آپس میں ایک دوسرے کے مددگار ہو گئے۔

ان دونوں نے اسے شکست دی اس کا مال اور جائیداد چھین لیا گیا اور وہ ہزیمت اٹھا کے حلوان لوٹ آیا۔ اسی سال شاہ روم نے عبید اللہ بن رشید بن کاوس کو قید کر لیا،

عبد اللہ بن کاوس کی رومیوں کے ہاتھوں گرفتاری

اس کا سبب یہ ہوا کہ عبد اللہ شام کے چار ہزار سرحدی باشندوں کے ساتھ ارض رام میں داخل ہوا، مسلمانوں نے مال غنیمت حاصل کیا اور صفر سے واپس ہوئے، البندوں سے کوچ کیا تو اس پر بطریق سلوقیہ، بطریق قنذلیہ، اور بطریق قرہ، اور کوکب خرشنہ، نے حملہ کر کے محاصرہ کر لیا، مسلمان اتر پڑے گھوڑوں کے پاؤں توڑ دیئے، اور قتال کیا سوائے پانچ یا چھ سو کے سب قتل کر دیئے گئے پانچ چھ سو مسلمان بھی وہ بھی تھے جنہوں نے اپنے گھوڑوں کی پسلیوں پر کوڑے مارے تھے اور نکل گئے، لشکر روم نے جسے قتل کیا سو قتل کیا، عبد اللہ بن رشید کو چند زخم لگے اسے قید

کر کے لولولے گئے پھر ڈاک پر بادشاہ کے پاس بھیج دیا۔

اسی سال محمد مولد کو واسط کا والی بنایا گیا، سلیمان بن جامع نے اس سے جنگ کی، قائد الزنج کی جانب سے اس علاقے کے متصل حاکم تھا۔ اس نے اسے شکست دے کر واسط سے نکال دیا اور خود داخل ہو گیا۔

جنگ واسط

اس کا سبب یہ ہوا سلیمان بن جامع نے جو قائد الزنج کی جانب سے حوانیت اور بطائح کے نواح میں بھیجا گیا تھا جب اس نے جعلان ترک کو جو شاہی افسر تھا بھگا دیا، اب اس نے ان غرمتش سے جنگ کی جس سے اس کے لشکر کو بھی شکست ہوئی، خشیث کو قتل کر دیا، اور جو کچھ تھا سب لوٹ لیا تو قائد الزنج کو ایک خط لکھا جس میں حاضری کی اجازت چاہی کہ کچھ زمانہ اس کے ساتھ گزارے اور اپنے گھر کے کام کاج درست کر سکے۔ خط روانہ کر چکا تو احمد بن مہدی جبائی نے لشکر بخاری کی طرف چلنے کا مشورہ دیا جو اس زمانے میں برداود میں مقیم تھا، اس نے اسے قبول کر لیا اور برداود روانہ ہو گیا، ایک علاقے میں اکڑھرا تھا یہ علاقہ لشکر تکلین سے پانچ فرسخ کے فاصلے پر تھا، یہاں آیا تو جبائی نے سلیمان سے کہا کہ تو اسی جگہ قیام کرے، میں کشتیوں کے ساتھ روانہ ہو جاؤں، میں ان لوگوں کو تیرے پاس کھینچ لاؤں، انھیں مشحنت میں ڈالوں، وہ تیرے پاس آئیں گے تنھکے ہوئے ہوں گے، تجھے ان پر کامیابی ہوگی، سلیمان نے ایسا ہی کیا اس نے اپنے سوار اور پیادہ لشکر کو اسی مقام میں تیار کیا اور صبح سویرے احمد بن مہدی جبائی کشتیوں کے ساتھ روانہ ہو گیا، لشکر تکلین میں آیا اور اس سے ایک گھنٹے تک جنگ کرتا رہا۔

تکلین نے اپنے پیادہ اور سوار کو تیار کیا، جبائی پسپا ہو گیا، ایک غلام کو سلیمان کے پاس روانہ کیا، کہ تکلین کے ساتھ اس پر حملہ آور ہو گئے، اپنے لشکر کے ساتھ ہیں قاصد سلیمان سے ملا جو جبائی کے نشان قدم پر آ رہا تھا، خبر میں دیر لگی اور اس کے لشکر واپس کر دیا گیا، دوسرا قاصد بھی وہی خبر لے کر آیا،

جب سلیمان اپنے لشکر کی طرف لوٹ آیا تو اس نے ثعلب بن حفص بحرانی اور ایک زنجی قائد کو جس کا نام منین تھا مع ایک جماعت کے روانہ کیا، دونوں کو اس صحرا میں چھپا دیا جو لشکر تکلین کے میسرہ کے متصل تھا انھیں حکم دیا کہ جب تکلین کا لشکر آگے بڑھے تو وہ ان کی پشت پر ٹکریں۔

سلیمان کا اپنے لشکر کو مضبوط کرنا

جبائی کو معلوم ہو گیا کہ سلیمان نے ان کے مقابلے کے لئے اپنا لشکر مضبوط کر دیا ہے اور گھات کا حکم دیا ہے اس نے اپنی آواز بلند کی کہ تکلین کے ساتھی سنیں اور اپنے ساتھیوں سے کہنے لگا کہ تم لوگوں نے مجھے دھوکا دیا اور ہلاک کر دیا میں نے تو یہ حکم دیا تھا کہ اس مقام میں داخل مت ہونا مگر تم نے نہ مانا، اب ہمیں اپنی نجات نظر نہیں آتی، یہ آواز سن کر تکلین کے ساتھی لالچ میں آ گئے، اس کی تلاش میں انھوں نے خوب کوشش کی، اور پکارنے لگے کہ بلبل پنجرے میں ہے۔

زنجیوں کے ایک پوشیدہ لشکر کا پیچھے سے نکلنا

جبائی نہایت تیزی سے روانہ ہوا وہ لوگ تیر اندازی کرتے ہوئے اس کے پیچھے لگ گئے یہاں تک کہ

پوشیدہ لشکر کے سامنے سے گزر کر سلیمان کے لشکر کے قریب ہو گئے، وہ اپنے لشکر اور ساتھیوں کے ہمراہ اسی نیاہ میں تھا، ہمیشی دیواروں کے پیچھے ہوتی ہے، سلیمان بڑھا اور لشکر سے بھڑ گیا، زنجیوں کا پوشیدہ لشکر اس کے لشکر کے پیچھے سے نکلا، جبائی نے اپنی کشتیوں کو ان لوگوں پر حملہ کا حکم دیا جو نہر میں تھے، غرض ہر طرف سے ہزیمت ہوئی، زنجی ان کشتیوں میں اس طرح سوار ہو گئے کہ انھیں قتل کرتے اور لوٹ رہے تھے، اسی حالت میں انھوں نے تین فرسخ راہ قطع کر لی تو سلیمان کھڑا ہو گیا اور جبائی نے کہا کہ ہم لوٹ چلیں کیونکہ ہم نے مال غنیمت بھی پالیا اور ملامت بھی رہے اور سلامتی ہر چیز سے افضل ہے، جبائی نے کہا کہ ہرگز نہیں ہم نے ان کو لالچ میں ڈالا ہے، ہمارا حیلہ ان میں مشہور ہو گیا عقل کی بات یہ ہے کہ اس شب میں ان پر حملہ کریں شاید ہم انھیں ان کے لشکر سے ہٹا دیں، اور ان کی جماعت کو پارہ پارہ کر دیں، سلیمان جبائی کی رائے کے مطابق لشکر تکین کی طرف گیا، مغرب کے وقت اس کے پاس پہنچ کر حملہ کیا، تکین اپنے ساتھیوں کے ساتھ کھڑا ہوا اور نہایت شدید قتال کیا، سلیمان اور اس کے ساتھی اس سے چھپ گئے، پھر سلیمان ٹھہر گیا اور اپنے ساتھیوں کو تیار کیا شبل کو ایک جماعت کے ساتھ صحرا کی جانب روانہ کیا اور اس کے ساتھ پیادہ لشکر کی ایک جماعت کو بھی اس کے ساتھ شامل کر دیا، جبائی کو حکم دیا تو وہ نہر میں کشتیوں کے ذریعے روانہ ہوا خود اپنے سوار و پیادہ ساتھیوں کے ہمراہ روانہ ہوا، ساتھیوں کو آگے کیا یہاں تک کہ تکین کے پاس آپہنچا اسے کسی کی خبر نہ ہوئی وہ سب کے سب حملہ آور ہو گئے، اپنا لشکر چھوڑ دیا جو کچھ پایا سب لوٹ لیا اور لشکر کو جلا دیا، جو غنیمت اسے ملی وہ سب لے کر چھاؤنی واپس آیا۔

سلیمان کی واپسی

وہاں خبیث کا خط پایا جو اسے اس کے مکان آنے کی اجازت کے بارے میں آیا ہوا تھا، اس نے جبائی کو نائب بنایا ان جھنڈوں کو جو اسے تکین کے پاس سے ملے تھے اور ان کشتیوں کو جو اس نے ابومیم اور خمیش اور تکین سے چھینی تھیں ساتھ لے کر خبیث کے لشکر میں پہنچ گیا یہ واقعہ جمادی اولیٰ ۲۶۴ھ کا ہے۔

واقعات ۲۶۴ھ

زنجی واسط میں

جب سلیمان بن جامع تکین کے ساتھ جنگ کر کے صاحب الزنج کے پاس روانہ ہوا تو یحییٰ بن خلف جبائی کشتیوں میں اس لشکر کے ساتھ جسے سلیمان اس کے ساتھ پھوڑ گیا تھا غلے کی تلاش میں مازروان کی طرف نکلا اس کے ہمراہ زنجیوں کی ایک جماعت بھی تھی حملان کے ساتھی اس کے راستے میں آ گئے، کشتیاں گرفتار کر لیں اور اسے بھگا دیا، وہ ہزیمت اٹھا کے لوٹا، طہبیشاہ پہنچا، اہل قریہ کے خطوط ملے کہ جب منجور مولیٰ امیر المومنین اور محمد بن علی حبیب بشکری کو سلیمان بن جامع کے طہبیشاہ سے غائب ہونے کی خبر پہنچی تو دونوں نے اپنے ساتھیوں کو جمع کر کے قریہ پر قبضے کا ارادہ کیا، وہاں خون ریزی کی اور آگ لگا دی، پھر واپس چلے گئے باقی ماندگان نے بھاگ کے قریہ حجابیہ میں جان بچائی جبائی نے سلیمان کو ان خطوط کی خبر دی اور اس مصیبت کا حال لکھا جس میں حملان نے اسے مبتلا کیا، قائد الزنج نے نہایت عجلت کے ساتھ سلیمان کو طہبیشاہ روانہ کیا، وہ وہاں آیا اور ظاہر کیا کہ وہ حملان سے لڑنا چاہتا ہے اس نے اپنا لشکر تیار کیا ہے اور جبائی کو کشتیوں میں اپنے آگے روانہ کر دیا ہے اس کے ساتھ سوار و پیادہ کو کر دیا ہے مازروان یا اور

جعلان کے لشکر کے مقابلے میں ٹھہرنے کا حکم دیا ہے کہ اپنے گھوڑے ظاہر کرے اور اس طرح چرائے کہ جعلان کے ساتھی انھیں دیکھیں اور ان پر حملہ کرے، اپنے لشکر کے ساتھ سوار ہوا، سوائے ان چند اشخاص کے جنھیں اس نے اپنی چھاؤنی میں چھوڑ دیا تھا نالوں میں روانہ ہوا یہاں تک کہ ان دونوں پر نکلا جو یہ اور مرقہ کے نام سے مشہور ہیں، محمد بن علی بن حبیب کی طرف جو اس زمانے میں موضع تلفخار میں تھا، اس پر شدید حملہ کر کے بہت سے لوگوں کو قتل کر دیا، بہت سے گھوڑے لے لئے اور کثیر مال غنیمت اکٹھا کیا، محمد بن علی کے ایک بھائی کو قتل کر دیا، البتہ محمد بچ گیا۔

سلیمان کا ایک ویران جنگل کی طرف لوٹنا

سلیمان لوٹ کر اس جنگل میں پہنچا جو بزاز اور قریہ کے درمیان ہے اس کے پاس بنی شیبان کے سوار آئے تل فحار پر سلیمان نے جن لوگوں پر مصیبت ڈھائی تھی ان میں بنی شیبان کا ایک سردار بھی تھا جسے اس نے قتل کر دیا، اس کے گھوڑے کو لے لیا یہ خبر اس کے قبیلے کو پہنچی، انھوں نے چار سو سواروں کے ساتھ اس جنگل میں سلیمان کا مقابلہ کیا، جب سلیمان ابن حبیب کی طرف روانہ ہوا تو اپنے الطف کے نائب عمیر بن عمار کو بلا بھیجا تھا، وہ اس کے پاس آگیا تھا اور اس نے ان راستوں کا علم رکھنے کی وجہ سے ہی رہبر بنایا تھا۔

عمیر کا قتل

سلیمان نے بنی شیبان کے گھوڑے دیکھے مگر وہ سوائے عمیر بن عمار کے اپنے تمام ساتھیوں کو روانہ کر چکا تھا، خود اکیلا تھا بنی شیبان کو اس پر فتح حاصل ہوئی، وہ قتل کر دیا اور اس کا سر لے کر واپس ہوئے، یہ خبر خبیث کو پہنچی تو اسے عمیر کا قتل بہت گراں گزرا، سلیمان نے وہ سب خبیث کے پاس روانہ کر دیا جو اسے محمد بن علی بن حبیب کے شہر سے ملا تھا، یہ اسی سال کے آخر جب کا واقعہ ہے۔

شعبان میں سلیمان اپنے ساتھیوں کی ایک جماعت کے ساتھ روانہ ہو کر قریہ حسان میں آیا، وہاں اس زمانے میں خلافت کی جانب سے ایک سردار جس کا نام جیش بن حمر تکین تھا، اس پر حملہ کیا وہ اس مقابلے سے بھاگ گیا، قریہ کو فتح کر کے لوٹ لیا، اس میں آگ لگا دی، گھوڑے لے لئے اور اپنے لشکر کی طرف لوٹ آیا۔

دس شعبان کو سلیمان حوانیت کی طرف نکلا جب کہ جبائی کشتیوں میں بڑ مساور کی طرف چلا وہاں اس نے ایک میدان بے گیادہ میں گھوڑے پائے جو جعلان کے تھے جس نے یہ ارادہ کیا تھا کہ ان کے ذریعے سے نہر ابان میں آئے، وہ خود پر شکار پر گیا ہوا تھا جبائی نے اس میدان پر حملہ کر دیا انھیں قتل کر ڈالا اور گھوڑے چھین لئے جو بارہ تھے پھر طہیشاہ لوٹ آیا، سلیمان بن جامع کی سرگرمیاں اور لوٹ مار ۲۷ شعبان کو سلیمان تل رمانا گیا، اس پر حملہ کیا، باشندے وہاں سے نکل گئے جو کچھ وہاں تھا سب کچھ لوٹ کر اپنے لشکر کے پاس لوٹ آیا۔

خبیث کی دس کشتیاں

۱۰ رمضان کو اس مقام کی طرف روانہ ہوا جو جازرہ کے نام سے مشہور تھا، اس زمانے میں لباً وہاں تھا اور جعلان مازروان میں سلیمان نے خبیث کو اپنے پاس کشتیاں بھیجنے کے لئے لکھا تھا، اس نے اس کے پاس دس کشتیاں عبادان کے ایک شخص کے ہمراہ روانہ کیں جس کا نام صقر بن حسین تھا صقر جب یہ کشتیاں سلیمان کے پاس لایا تو اس

نے یوں ظاہر کیا کہ جعلان کا قصد ہے، یہ خبریں تیزی کے ساتھ جعلان کو پہنچیں کہ سلیمان اس کے پاس آنے کا ارادہ کرتا ہے، اس کا ارادہ اپنے لشکر کو روکنے کا تھا مگر جب سلیمان بآ کے مقام سے قریب ہوا تو اس کی طرف جھک گیا اس پر حملہ کر دیا اور اپنے آنے کے بارے میں اسے دھوکے میں پایا، آخر دھوکے ہی دھوکے میں کامیابی ہوئی، چھ کشتیاں پا گیا۔

جعلان کا کشتیوں پر حملہ

محمد بن الحسن کہتے ہیں کہ جباش کا خیال تھا کہ آٹھ کشتیاں تھیں جنہیں اس نے اس کے لشکر میں پایا، اور ان دو کشتیوں جلا دیا جو ساحل پر تھیں اسے گھوڑے، ہتھیار اور لوٹ کا مال ملا، پھر اپنے لشکر کی طرف واپس ہو کے یوں ظاہر کیا کہ اس کا قصد تکین نجاری کا ہے جبائی اور جعفر بن احمد کے ساتھ خبیث ملعون کے بیٹے کا ماموں تھا جس کا عرف انکلائی تھا چند کشتیاں تیار کیں جب وہ کشتیاں جعلان کے لشکر پہنچیں تو جعلان نے کشتیوں پر حملہ کر کے قبضہ کر لیا، سلیمان نے خشکی کی جانب سے اس پر حملہ کر کے جعلان کو صافہ تک بھگا دیا، اپنی کشتیاں واپس لے لیں اور ستائیس گھوڑوں اور دو گھوڑوں کے بچے اور تین خچروں پر قبضہ کر لیا لوٹ کا بہت سا مال اور ہتھیار ملے پھر سلیمان طہیشاہ واپس آ گیا۔

جباش تکین کے ذکر سے انکار

محمد نے کہا کہ جباش کو اس مقام میں تکین کے ذکر سے انکار تھا نہ اسے تکین کے بارے میں عبادانی کی خبر معلوم تھی، اس کے خیال میں اس کا قصد صرف جعلان ہی کیا تھا، سلیمان کی خبر اس کے لشکر سے پوشیدہ تھی یہاں تک کہ انھوں نے بری خبر مشہور کر دی کہ وہ قتل کر دیا گیا ہے، اس کے ساتھ جبائی بھی ہلاک ہوا لوگ بہت ہی گھبرائے حملہ جعلان کے متعلق جب ٹھیک خبر ملی اور واقعات معلوم ہوئے تو انھیں قرار و سکون ہوا یہاں تک سلیمان آیا اور جو پیش آیا تھا اس کا ماجرا خبیث کو لکھا جھنڈے اور ہتھیار روانہ کئے۔

سلیمان ذی القعدہ میں رصافہ گیا اور مطربن جامع پر حملہ کیا جو اس زمانے میں وہاں مقیم تھا، اسے بہت سا مال غنیمت ملا رصافہ کو جلا دیا اور وہاں کے خون کو حلال سمجھ لیا۔ جھنڈے خبیث کو روانہ کر دیئے۔

۵ ذی الحجہ ۲۶۴ھ کو خبیث کے شہر میں اترا وہاں اس لئے ٹھہر گیا کہ عید کرے اور اپنے مقام میں مقیم ہو مطربن جامع قریہ حجابیہ میں آیا، اس پر حملہ کیا، باشندوں میں سے ایک جماعت کو گرفتار کر لیا سلیمان کی جانب سے جو قاضی تھا وہ وہیں کے باشندوں میں سے تھا اس کا نام سعید بن السید العلوی تھا قاضی صاحب قید کیئے گئے اور مع ثعلب بن حفص اور چار ہمرایہ سرداروں کے واسطے بھیجے گئے۔

یہ لوگ حرجلیہ پہنچے جو طہیشاہ سے ڈھائی فرسخ ہے جبائی مع سوار و پیادہ مطربن کے مقابلے کے لئے روانہ ہوا، چنانچہ وہ الناحیہ میں آیا مطربن کو جو کچھ حاصل کرنا تھا کر چکا تھا جبائی وہاں سے واپس ہوا اور سلیمان کو خبر لکھی۔

سلیمان اسی سال ۲۸ ذی الحجہ کو بروز منگل آیا، جعلان کو واپس کیا گیا احمد بن لیثو یہ آیا تو اس نے شدیدہ میں قیام کیا سلیمان اس گاؤں کی طرف گیا جس کا نام نہر ابان تھا وہاں اسے ابن لیثو یہ کا ایک سردار ملا جس کا نام ترناج تھا اس نے اس پر حملہ کر کے اسے قتل کر دیا، محمد نے کہا کہ جباش نے کہا کہ جو شخص اس مقام پر قتل کیا گیا وہ بیک تھا، طرنج تو مازروان میں قتل ہوا ہے۔

سلیمان بعزم رصافہ روانہ ہوا۔ وہاں اس زمانے میں مطربن جامع کا لشکر تھا، اس نے اس پر حملہ کیا، لشکر کو حلال

سمجھ لیا اور سب کو قتل کر ڈالا۔ سات کشتیاں لے لیں اور دو جلادیں یہ واقعہ ماہ ربیع الآخر ۲۶۴ھ میں ہوا محمد نے کہا کہ جباش نے کہا کہ یہ واقعہ شدید یہ میں ہوا اور وہ بھی جس میں اس دن چھ کشتیاں گرفتار کی گئیں۔

سلیمان پانچ کشتیوں میں روانہ ہوا بہادر سرداروں کو ترتیب سے بٹھایا۔ تمکین نجاری نے شدید یہ میں اس پر حملہ کیا اس زمانے میں ابن لیثو یہ کوفہ و جنبلہ کے نواح میں چلا گیا تھا تمکین نے سلیمان پر حملہ کر کے اس کی سب کشتیاں اسباب واسلحہ و مقاتلین لے لیں اس جنگ میں سلیمان کے بڑے بڑے سردار مارے گئے ابن لیثو یہ شدید یہ چلا گیا اور ان علاقوں کا انتظام کیا یہاں تک کہ ابو احمد نے محمد مولد کو واسط کا گورنر مقرر کر دیا،

محمد نے کہا کہ جباش کے بقول جب ابن لیثو یہ شدید یہ آیا تو سلیمان اس کی جانب روانہ ہوا دو روز تک ٹھہر کے اس سے جنگ کرتا رہا تیسرے دن سلیمان پسپا ہو گیا ابن لیثو یہ نے تیزی کے ساتھ اس کا تعاقب کیا، سلیمان لوٹا اسے وہاں برداد میں ڈال دیا قریب تھا کہ ڈوب جائے مگر بچ گیا سلیمان کو ابن لیثو یہ کے سترہ گھوڑے ملے۔

محمد کہتے ہیں کہ سلیمان نے خبیث کو امداد کے لئے لکھا اس نے انخلیل بن ابان کو تقریباً پندرہ سو سواروں کے ساتھ روانہ کیا اس کے ہمراہ مذوب بھی تھا،

زنجیوں کا واسط میں داخل ہونا

اس مدد کے آنے کے بعد سلیمان نے محمد مولد پر حملہ کیا محمد بھاگ گیا اور زنجی واسط میں داخل ہو گئے مخلوق کثیر قتل کی گئی اسے لوٹا اور جلادیا گیا جب یہ واقعہ ہوا وہاں کنجور بخاری موجود تھا اس نے عصر کے وقت تک دفاع کیا اس کے بعد قتل کر دیا گیا اس دن سلیمان بن جامع کے لشکر کا سردار انخلیل بن ابان اور عبداللہ عرف مذوب تھا، جبانی بڑی کشتیوں میں تھا ابن مہربان زنجی چھوٹی کشتیوں میں۔ سلیمان بن جامع اپنے سرداروں اور ان کے پیادوں کے ساتھ تھا، سلیمان بن موسیٰ شعرائی اور اس کے دونوں بھائی اپنے پیادہ و سوار مع فوج کے سلیمان بن جامع کے ساتھ تھے ساری قوم منظم اور متحد تھی۔

سلیمان بن جامع واسط سے واپس ہوا اور تمام لشکر کے ہمراہ جنبلہ چلا گیا تاکہ وہاں فساد اور شہر کو ویران کرے اس کے اور غلیل کے درمیان اختلاف ہو گیا انخلیل نے یہ واقعہ اپنے بھائی علی بن ابان کو لکھا اس نے قائد الزنج سے درخواست کی اس کو سلیمان کی ہمراہی سے معاف کر دیا جائے، انخلیل کو علی بن ابان کے ساتھیوں اور اس کے غلاموں کے ساتھ خبیث کے شہر واپس آنے کی اجازت دی گئی مذوب اعراب سمیت سلیمان کے پاس رہ گیا چند روز سلیمان اپنی چھاؤنی میں مقیم رہا پھر نہر الامیر چلا گیا اور وہاں پڑاؤ ڈالا جبانی اور مذوب کو جنبلہ روانہ کیا وہ دونوں وہاں نو دن تک مقیم رہے، سلیمان نہر الامیر میں پڑاؤ کئے رہا محمد نے کہا کہ جباش کے مطابق سلیمان شدید یہ میں پڑاؤ کئے ہوئے تھا۔

سلیمان کی بغداد روانگی

اسی سال سلیمان بن وہب بغداد سے سامرا کی طرف نکلا محسن بن وہب بھی اس کے ہمراہ تھا، احمد بن موفی اور مسرور بلخی اور اکثر سرداروں نے اس کی کچھ دور تک ہمراہی کی، سامرا پہنچا تو خلیفہ نے ناخوش ہو کر قید کر دیا، بیڑیاں ڈال دیں اس کے اور اس کے دونوں بیٹے وہب اور ابراہیم کے مکانات لوٹ لئے گئے۔ ۲۷ ذی القعدہ کو محسن بن مغلہ کو وزیر بنایا۔

موفق بغداد سے روانہ ہوا، عبد اللہ بن سلیمان بھی اس کے ہمراہ تھا۔ سامرا کے قریب پہنچا تو معتمد غربی جانب منتقل ہو گیا اور وہاں پڑاؤ کیا ابو احمد موفق اور اس کے ساتھی جزیرہ موید میں اتر گئے دونوں کے درمیان قاصد آمد و رفت کرتے رہے ذی الحجہ کے چند دن گزر گئے تو معتمد براہ و جہلہ چلا گیا اور اس کا بھائی ابو احمد براہ زلال اس کے پاس گیا، اس نے ابو احمد، مسرور بلخی اور کیفلیغ اور احمد بن موسیٰ بن بغا کو خلعت عنایت کیں۔

سلیمان بن وہب کی رہائی

منگل ۸ ذی الحجہ کو یوم الترویہ ہوا، احمد کے لشکر والے معتمد کا لشکر عبور کر گئے، سلیمان بن وہب رہا کر دیا گیا معتمد محل واپس آیا محسن بن مخلد اور احمد بن صالح بن شیراز بھاگ گئے معتمد نے دونوں کے اور ان دونوں کے رشتہ داروں کے مال و متاع پر قبضہ کرنے کے حکم لکھا، احمد بن ابی الاصح قید کر دیا گیا جو سردار سامرا میں مقیم تھے تکریت بھاگ گئے ابو موسیٰ بن متوکل چھپ گیا پھر ظاہر ہوا جو سردار تکریت چلے گئے تھے موصل روانہ ہو گئے اور خراج جمع کرنے لگے۔ اسی سال ہارون بن محمد بن اسحاق بن موسیٰ بن عیسیٰ ہاشمی کوئی نے لوگوں کو حج کرایا۔

۲۶۵ھ کے اہم واقعات

ایک اہم واقعہ یہ ہے کہ اس سال احمد بن لیثو یہ اور سلیمان بن جامع سردار صاحب الزنج کے درمیان جنبلہ کے نواح میں جنگ ہوئی جنگ جنبلہ بیان کیا جاتا ہے کہ سلیمان بن جامع نے صاحب الزنج کو نہر الزہیری کے حال سے خبر دی تھی اور سواد کو کوفہ بھیجنے کے خرچ کی اجازت چاہی تھی کہ اس میں فاصلہ کم ہے، لہذا روانگی کے ساتھ ہی اس تمام رسد کی بار برداری کا انتظام کر دے جو جنبلہ اور سواد کوفہ میں ہے اس کے انتظام کیلئے خبیث نے ایک شخص کو روانہ کیا جس کا نام محمد بن یزید البصری تھا، سلیمان کی اس کو مالی ضروریات پوری کرنے کی اور جس کام کے لئے روانہ کیا گیا اس سے فارغ ہونے کے وقت تک لشکر میں قیام کرنے کے لئے لکھ دیا، سلیمان اپنے تمام لشکر سمیت روانہ ہوئے شریطیہ میں ایک مہینے کے قریب ٹھہرا رہا، نہر میں کام کرنے والے لگا دیئے اسے صتمین کی راہ سے رسد پہنچتی تھی یہاں تک کہ اس پر ابن لیثو یہ نے جو جنبلہ پر ابو احمد کا حاکم تھا حملہ کر کے اس کے چودہ سرداروں کو قتل کر دیا،

محمد بن الحسن نے کہا کہ ابن لیثو یہ نے سینتالیس سرداروں اور اتنی بڑی مخلوق کو جس کی کثرت کا شمار نہیں ہو سکتا تھا قتل کر دیا لشکر کو حلال کر ڈالا کشتیوں کو جلا دیا وہ اسی نہر میں تھیں جسے جاری کرنے پر وہ مقرر تھا، سلیمان ہزیمت اٹھا کر روانہ ہوا یہاں تک کہ طہیشاہ جا پہنچا، وہاں ٹھہر گیا اسی کے بعد جبائی آیا پھر وہ بڑھا اور برترتا گاؤں میں قیام کیا، خلافت نے نصیر کو شامرج کے متقید کر لانے کے لئے روانہ کیا تھا۔ نصیر زنجی بن مہربان شامرج کو قید کر کے نہر برترتا آیا اس سے سات کشتیاں لے لیں مگر چھ کشتیاں زنجی نے واپس لے لیں۔

مہربان کی رائے

احمد بن حسن نے کہا کہ جباش انکار کرتا تھا کہ زنجی بن مہربان نے ان کشتیوں میں سے کوئی واپس نہیں لی تھی اس کے رائے یہ ہے کہ نصیر تمام کشتیوں کو لے گیا اور جبائی طہیشاہ کی جانب روانہ ہوا، اس نے سلیمان کو خط بھیجنے میں عجلت کی اور اس کے پاس گیا، پھر سلیمان طہیشاہ میں ٹھہرا رہا یہاں تک کہ اسے موفق کے آنے کی خبر پہنچی۔

متفرقات

اسی سال انطاکیہ میں احمد بن طولون نے سیماطویل پر حملہ کیا اس نے ابن طولون کو گھیر لیا، یہ اسی سال محرم میں ہوا پھر ابن طولون انطاکیہ میں مسلسل مقیم رہا یہاں تک اس نے اسے فتح کر کے سیما کو قتل کر دیا۔

اسی سال اصفہان میں قاسم بن مہامہ نے دلف بن عبدالعزیز بن ابی دلف پر حملہ کر کے اسے قتل کر دیا دلف کے ساتھیوں کی ایک جماعت نے قاسم پر حملہ کیا اور اسے قتل کر دیا انھوں نے احمد بن عبدالعزیز کو اپنا رئیس بنایا۔

اسی سال مولد یعقوب بن الیث سے مل گیا اور اس کے پاس چلا گیا یہ واقعہ محرم میں ہوا خلیفہ نے اس کے مال و جائداد پر قبضہ کرنے کا حکم دیا۔

اسی سال ممانے اعراب نے حعلان عرف عیار کو قتل کر دیا یہ واقعہ جمادی الاولیٰ میں ہوا خلافت نے اپنے آزاد کردہ غلاموں کی جماعت کو قاتلوں کی تلاش میں روانہ کیا، اعراب بھاگ گئے جو ان کی تلاش میں روانہ ہوئے تھے عین التمر پہنچے پھر بغداد کی جانب لوٹ آئے سردی کی وجہ سے ان میں سے کافی تعداد مر چکی تھی ان دنوں سردی کی شدت تھی جو کچھ دنوں تک رہی بغداد میں برف گری۔

سلیمان اور عبداللہ کے قید کا حکم

اسی سال ابواحمد نے سلیمان بن وہب اور اس کے بیٹے عبداللہ کو قید کرنے کا حکم دیا وہ دونوں اور ان کے چند رشتہ دار ابواحمد کے گھر میں قید کئے گئے ان کے چند رشتہ داروں کے مکانات بھی لوٹ لئے گئے، سلیمان اور اس کے بیٹے عبداللہ کے مکان کی حفاظت پر سپرہ مقرر کر دیا گیا سوائے احمد بن سلیمان کے ان دونوں اور ان کے رشتہ داروں کے مال و جائداد پر قبضہ کرنے کا حکم دیا گیا، سلیمان اور اس کے بیٹے عبداللہ سے سات لاکھ دینار پر صلح ہوئی، ان دونوں کو ایسے مقام کی طرف پہنچا دیا گیا جہاں وہ شخص ان دونوں کے پاس پہنچ سکے جسے یہ دونوں پسند کرتے ہوں۔

اسی سال موسیٰ بن اتامش اور اسحاق بن کنداحیق اور نیجور بن ارخوز اور فضل بن موسیٰ بن بغانہ باب الشماسیہ پر پڑاؤ کر کے بغداد کے پل کو عبور کیا اور سفینین چلے گئے احمد بن موفق نے ان کا پیچھا کیا مگر یہ لوگ نہیں لوٹے اور صر صر میں اتر گئے۔

اسی سال ابواحمد نے صاعد بن مخلد کو کا تب بنایا، ۱۸ جمادی الاخریٰ کو اس کا تقرر ہوا اسے خلعت دیا صاعد ان سرداروں کے پاس گیا جو صر صر میں تھے ابواحمد نے اپنے بیٹے احمد کو ان کے پاس بھیجا اس نے ان سے مذاکرات کئے وہ لوگ اس کے ساتھ واپس آئے انھیں خلعت دی گئی۔

ارخوز کا قید ہونا

اسی سال جیسا کہ بیان کیا گیا روم کے پانچ بطریق تیس ہزار رومیوں کے ساتھ از نہ کی جانب نکلے پھر مصلیٰ گئے اور ارخوز کو قید کر لیا جو سرحد کا والی تھا تاہم پہلے ہی معزول کر دیا گیا تھا اور اس نے وہیں تعلق کر لیا تھا وہ قید کیا گیا اس کے ہمراہ تقریباً چار سو آدمی قید کئے گئے ان لوگوں میں سے جو ان کی جانب گئے تقریباً چودہ سو آدمی قتل کئے گئے وہ لوگ جو تھے دن واپس ہوئے یہ حادثہ اسی سال جمادی الاولیٰ میں پیش آیا۔

اسی سال رجب میں موسیٰ بن اٹامش اور اسحاق بن کنداحیق اور نیخو بن ارجوز نے نہر دیا کی پر پڑاؤ کیا۔
 اسی سال احمد بن عبد اللہ نجستانی نیشاپور پر قابض ہو گیا حسین بن طاہر جو محمد بن طاہر کی جانب سے گورنر تھا
 مرد چلا گیا اور وہیں مقیم ہو گیا شرکب جمال کا بھائی حسین اور احمد بن عبد اللہ نجستانی کے درمیان رہا۔
 اسی سال طوس کو برباد کیا گیا۔
 اسی سال اسماعیل بن بلبل کو وزیر بنایا گیا۔

صفار کی وفات

اسی سال یعقوب بن الیث نے ابواز میں وفات پائی عمرو بن الیث اس کا جانشین ہوا۔
 عمرو نے خلافت کو لکھا کہ وہ اس کا مطیع و فرمانبردار ہے۔ چنانچہ اسی سال ذی القعدہ میں احمد بن ابی الاسبع کو اس کے پاس
 روانہ کیا گیا۔

علی بن مسرور کا قتل

اسی سال بنی اسد کے اعراب نے علی بن مسرور بلخی کو اس کے مغیثہ پہنچنے سے قبل ہی مکہ کے راستے میں قتل
 کر دیا ابو احمد نے محمد بن مسرور بلخی کو طریق کا والی بنایا تھا پھر اس کے بھائی علی بن مسرور کو والی بنایا۔
 اسی سال شاہ روم نے عبد اللہ بن رشید بن کاوس کو واپس کیا چند مسلمان قید بھی ساتھ تھے اور چند نسخے کلام اللہ
 کے بھی بطور ہدیہ دیئے تھے۔

اسی سال زنجیوں کی ایک جماعت میں کشتیوں میں جنبل گئی، وہاں غلے کی چار کشتیاں گرفتار کر کے واپس
 گئے۔

عباس بن احمد بن طولون کی بغاوت

اسی سال عباس بن احمد بن طولون اپنے باپ احمد کا مخالف ہو کر اپنے قبیعین کے ساتھ برقہ چلا گیا، جیسا کہ
 بیان کیا گیا کہ اس باپ احمد نے اس سے جب احمد شام کی جانب روانہ ہوا تھا مصر میں اس کی ولی عہدی کی قسم لی تھی،
 جب احمد شام سے واپس ہوا تو العباس جس قدر مال مصر کے بیت المال میں تھا سب لے کر برقہ چلا گیا، احمد نے اس کی
 جانب لشکر روانہ کیا وہ اس کے مقابلے میں کامیاب ہوئے، اور اسے اس کے باپ احمد کے پاس واپس لائے، اس نے
 اسے تو اپنے پاس قید کر دیا اور اس جماعت کو قتل کر دیا جنہوں نے اس بغاوت میں بیٹے کا ساتھ دیا تھا۔
 اسی سال زنجی نعمانیہ میں داخل ہوئے بازار اور باشندوں کے اکثر مکانات کو جلا دیا، لوگوں کو قید کر دیا پھر جر
 جرایا کی جانب چلے گئے، وہاں کے دیہات کے باشندے بغداد میں آ گئے۔

اسی سال ابو احمد نے عمرو بن الیث کو خراسان، فارس، اصفہان، بختان، کرمان، اور سندھ کا والی بنایا، احمد بن
 ابی الاسبع کے ہاتھ فرمان بھیجا اور اس کے ساتھ ہی اسے خلعت بھی روانہ کی گئی۔

اسی سال ذی الحجہ میں مسرور بلخی انیل گیا عبد اللہ بن لیثو یہ اپنے بھائی کے ساتھیوں سمیت وہاں سے کنارہ کش ہو گیا۔
 اس نے خلافت کی مخالفت ظاہر کی تھی وہ اور اس کے پیروکار احمد اباز چلے گئے مسرور بلخی نے جنگ کے ارادے سے ان کا
 تعاقب کیا عبد اللہ بن لیثو یہ اور جو لوگ اس کے ہمراہ تھے بڑھے مسرور کے لئے سواری سے اتر پڑے اور اس کی

جماعت میں اس کے فرما بردار ہو گئے، عبداللہ بن لئیو یہ جو اپنی تلوار لئے ہوئے پڑکا اپنے گلے میں لٹکائے ہوئے تھا قسمیں کھا کر معذرت کر رہا تھا، کہ جو کچھ اس نے کیا اس پر اسے مجبور کیا گیا تھا، معذرت مقبول ہوئی اور اسے اور اس کے ہمراہ چند سرداروں کو خلعت عطا کی گئی۔

اسی سال تکین نجاری مسرور بنی کے مقدمہ لکھیش میں اہواز روانہ ہوا۔

واقعات اہواز

محمد بن حسن نے بیان کیا کہ جب احمد نے اہواز کی گورنری مسرور بنی کو تفویض کی تو مسرور نے اپنی طرف سے تکین بخاری کو وہاں مامور کیا، تکین وہاں سے روانہ ہوا، علی بن ابان مہلمی بھی وہاں گیا تھا، پھر اس نے تستر جانے کا قصد کیا۔ علی نے اپنے زنجی ساتھیوں کی بہت بڑی جماعت کے ساتھ اس مقام کا محاصرہ کر لیا، باشندے خائف ہوئے اور قریب تھا کی تستر سپرد کر دیں کہ اسی حال میں تکین وہاں آیا، سفر کے کپڑے بھی نہ اتارے تھے کہ علی بن ابان اور اس کے ساتھیوں نے حملہ کر دیا زنجیوں کو شکست ہوئی وہ قتل کئے گئے اور بھگا دئے گئے اور منتشر ہو گئے علی ان لوگوں کے ہمراہ جو بچ گئے تھے ہزیمت اٹھا کر واپس ہوا، یہ باب کودک کی مشہور جنگ ہے۔

تکین نجاری لوٹا، تستر میں اترا، بد معاشوں کا بہت بڑا گروہ اس کے ساتھ شامل ہو گیا علی بن ابان نے بھی اپنے ساتھیوں کی بہت بڑی جماعت کے ساتھ اس کی جانب کوچ کیا، وہ سرکان کی شرقی جانب اترا سواروں کی ایک جماعت کے ساتھ اپنے بھائی کو غربی جانب میں پیادہ زنجی لشکر کو اس کے ساتھ کر دیا، سرداران زنج کی ایک جماعت کو آگے کیا جن میں انکویہ اور حسین عرف حمای اور ان دونوں کے علاوہ اور بھی ایک جماعت تھی انھیں فارس کے بل پر قیام کرنے کا حکم دیا۔

علی بن ابان کی تدبیر

علی بن ابان نے جو تدبیر کی تھی اس کی خبر تکین کو پہنچی مخبر و صیف رومی نامی ایک غلام تھا جو علی بن ابان کے لشکر سے بھاگ آیا تھا، اس نے خبر دی کہ وہ فارس کے بل پر قیام ہے شرا بخواری کا مشغلہ ہے، ساتھیوں کو غلہ اکٹھا کرنے کے لئے منتشر کر دیا ہے تکین رات کے وقت ایک جماعت کے ساتھ روانہ ہوا اور ان پر حملہ کر دیا، زنجی سرداروں میں سے انکویہ، حسین عرف حمای، ابوصالح مفر جاوہر اندران کو قتل کر دیا، باقی لوگ بھاگ گئے اور خلیل بن ابان سے مل گئے جو مصیبت ان پر نازل ہوئی تھی وہ اسے بتائی۔

تکین مسرقان کی شرقی جانب روانہ ہو کے علی بن ابان سے ملا جو ایک جماعت کے ساتھ تھا مگر علی اس سے مقابلے کے لئے نہیں ٹھہرا، علی کا ایک غلام جو سواروں میں سے تھا اور جعفر وہ مشہور تھا گرفتار ہو گیا علی اور خلیل اپنی جماعت کے ہمراہ اہواز لوٹ آئے جبکہ تکین تستر لوٹ گیا۔

علی بن ابان کا تکین کو ایک خط

علی بن ابان نے تکین کو ایک خط لکھا جس میں اسے جعفر وہیہ کے قتل سے باز رہنے کی درخواست کی تھی چنانچہ اس نے اسے قید کر دیا، تکین اور علی بن ابان کے درمیان لطف آمیز نامہ و پیام جاری ہوئے، اس کی خبر مسرور کو پہنچی تو اس نے پسند کیا، مسرور کو یہ خبر ملی کی تکین نے اس کی نافرمانی کی ہے علی بن ابان کی طرف جھک گیا ہے اور اس کی

جانب مائل ہے۔

تکلیف کے فعل کی خوبی ظاہر کرنا

محمد بن حسن کہتے ہیں کہ مجھ سے محمد بن دینار نے بیان کیا کہ اس سے محمد بن عبد اللہ بن الحسن بن علی المانی الباز مہسبی نے جو تکلیف النجاشی کے ساتھیوں میں سے تھا کہ جب مسرور کو علی بن ابان پر التفات کی خبر پہنچی تو اس نے توقف کیا کہ صحیح حال معلوم ہو سکے، آواز کے ارادے سے روانہ ہوا، تکلیف سے رضامندی اور اس کے فعل کی خوبی ظاہر کر رہا تھا، شاہرزان گیا وہاں سے اسوس آیا، تکلیف کو خبر معلوم ہو گئی تھی وہ اس سے اور اس جماعت سے وحشت میں تھا مسرور اور تکلیف کے درمیان مراسلت سے تکلیف کو خوف نہ رہا مسرور وادی تہتر چلا گیا اور تکلیف کو بلا بھیجا وہ گیا تو مسرور کے حکم سے اس کی تلوار لے لی گئی اور اس پر نگران مقرر کر دیا گیا، تکلیف کے لشکر نے یہ دیکھا تو اسی وقت منتشر ہو گئے، ان میں سے ایک فرقہ صاحب الزنج کی طرف اور ایک فرقہ محمد بن عبد اللہ کردی کے پاس چلا گیا، یہ خبر مسرور کو پہنچی تو اس نے تکلیف کے بقیہ لشکر کے لئے امان کا اعلان کر دیا، لوگ اس کے ساتھ ہو گئے۔

محمد بن عبد اللہ بن الحسن مامونی نے کہا کہ میں ان لوگوں میں سے ایک ہوں جو مسرور کے لشکر میں گئے، مسرور نے تکلیف کو ابراہین بن جعتان کے سپرد کیا، وہ اسی کے قبضے میں مقید رہا یہاں تک کہ اس کی موت آ گئی مسرور اور تکلیف کا کچھ حال ہم نے ۶۵ھ میں بیان کیا ہے اور کچھ حال ۶۶ھ میں۔

اسی سال ہارون بن محمد بن اسحاق بن موسیٰ بن عیسیٰ البہاشی نے لوگوں کو حج کرایا۔

اسی سال عرف المغیرہ بن عیسیٰ بن محمد الخزومی جو زنجیوں کے ساتھ شریک تغلب تھا علی کی معیت

میں وارد مکہ ہوا۔

۲۶۶ھ کے اہم واقعات

متفرقات

ماہ صفر میں عمرو بن الیث نے بغداد اور سامرا کی پولیس پر عبید اللہ بن عبد اللہ بن طاہر کو اپنی جانب سے نائب مقرر کیا ابو احمد نے اسے خلعت دی عبید اللہ بن عبد اللہ اپنے گھر گیا تو عمرو بن الیث نے اسے خلعت دی اور سونے کی ایک چھتری بھی بھیجی۔

اسی سال سفر میں اساتکین رے پر غالب آ گیا وہاں سے کو نکال دیا جو گورنر تھا وہ اور اس کا بیٹا از کو تین قزوین گئے جہاں کیغغ کا بھائی ابرون عامل تھا، اس سے مصالحت کی اور قزوین میں داخل ہو گئے محمد بن فضل بن شان علی کو گرفتار کر کے اس کا مال و جائیداد چھین لی، اساتکین نے اسے قتل کر دیا، رے کی جانب لوٹا تو باشندوں نے قتال کیا وہ ان پر غالب رہا اور داخل ہو گیا۔

اسی سال تل بسمی علاقے دیار ربیعہ میں روم کا ایک لشکر وارد ہوا، بعض مسلمانوں کو قتل کیا اور تقریباً ڈھائی سو کو قید کر لیا، اہل نصیبین اور اہل موصل مقابلے کے لئے بڑھے تو رومی واپس چلے گئے۔

اسی سال ماہ ربیع الآخر میں ابو ساج لشکر عمرو بن الیث بغداد واپس آتے ہوئے جندیساہور میں مر گیا، اس

سے قبل اسی سال محرم میں سلیمان بن عبد اللہ بن طاہر کی وفات ہوئی تھی۔

اسی سال عمرو بن اللیث نے احمد بن عبدالعزیز بن ابی دلف کو اصفہان کا والی بنایا۔

اسی سال محمد بن الساج کو طریق مکہ و حرمین کا والی بنایا گیا۔

اسی سال اغرتمش کو ابواز کے امور کا والی بنایا گیا جن کا تکمین التجاری والی تھا۔ اغرتمش وہاں گیا اور ماہ رمضان

میں داخل ہوا۔

محمد بن حسن کہتے ہیں کہ مسرور نے اغرتمش اور ابا اور مطربن جامع کو علی بن ابان کی جنگ کے لئے روانہ کیا، وہ لوگ روانہ ہو کر تستر پہنچے اور وہاں مقیم ہو گئے۔

تکمین کی قید میں صاحب الزنج کی ایک جماعت

تکمین کی قید میں قائد الزنج کی ایک جماعت کے ساتھ جعفر و یہ بھی تھا، وہ سب قتل کر دئے گئے مطربن جامع ان کے قتل کا ذمہ دار تھا اس کام سے فارغ ہو کر عسکر مکرم پہنچے علی بن ابان نے ان کی جانب کوچ کیا اور اپنے بھائی الخلیل کو اپنے آگے روانہ کیا الخلیل ان کے سامنے ٹھہر گیا اور علی اس کے پیچھے پہنچا مقابلے میں زنجیوں کی تعداد کی کثرت ہو گئی تو انھوں نے پل کو کاٹ دیا اور اپنی حفاظت کا بندوبست کر لیا علی بن ابان اپنے تمام ساتھیوں کی ہمراہی میں واپس ابواز چلا گیا، الخلیل مع ان لوگوں کے جو اس کے ہمراہ تھے مسرقان میں ٹھہر گیا۔

اس کے پاس یہ خبر آئی کہ اغرتمش، ابا اور مطربن جامع نے اس کا رخ کیا ہے اور اربک کے پل کی غربی جانب اترے ہیں تاکہ نہر عبور کر کے اس کے پاس آئیں الخلیل نے یہ خبر اپنے بھائی علی بن ابان کو لکھ دی۔ علی کوچ کر کے پل پر آیا اور الخلیل کو پاس آنے کے لئے کہلا بھیجا، وہ اس کے پاس آ گیا علی کے جو ساتھی ابواز میں تھے وہ خوفزدہ ہو گئے۔

خلافت کے سرداروں میں جنگ

انھوں نے اس کی چھاؤنی اکھاڑ ڈالی اور نہر سدرہ کی طرف چلے گئے، وہاں علی بن ابان اور خلافت کے سرداروں میں جنگ چھڑ گئی اور دن بھر ہوتی رہی آخر افسران خلافت باز آ گئے، علی بن ابان ابواز واپس آیا وہاں کسی کو نہ پایا، اپنے تمام ساتھیوں کو اس حالت میں پایا کہ نہر سدرہ چلے گئے تھے، کسی کو ان کے پاس روانہ کیا کہ واپس لائے یہ وقت سخت گزرا تو وہ بھی پیچھے چلا گیا اور نہر سدرہ میں ٹھہر گیا۔

خلافت کے سردار واپس ہو کے عسکر مکرم میں اترے علی بن ابان جنگ کی تیاری کرنے لگا، بہبوز بن عبد الوہاب کو بلا بھیجا وہ مع اپنے ساتھیوں کے اس کے پاس آ گیا۔ علی نے ان لوگوں کی جانب جانے پر اتفاق کیا تھا وہ اغرتمش اور اس کے ساتھیوں کو معلوم ہوا تو وہ لوگ اس کی جانب روانہ ہوئے علی بن ابان نے اپنے بھائی کو ہراول پر مقرر کیا اور بہبوز اور احمد بن زنجی کو بھی اس کے ساتھ شامل کر دیا تھا، فریقین کا دلاب میں مقابلہ ہوا۔

علی نے الخلیل بن ابان کو یہ حکم دیا کہ بہبوز کو کمین گاہ میں محدود رکھے، اس نے ایسا ہی کیا الخلیل روانہ ہوا، ان کے درمیان جنگ چھڑ گئی صبح کا ابتدائی وقت لشکر خلافت کے حق میں سازگار رہا، بعد میں ان پر پوشیدہ لشکر نکل آیا، زنجی ٹوٹ پڑے، انھوں نے ان کو بھگا دیا، مطربن جامع گرفتار کر لیا گیا جو اپنے گھوڑے سے گر پڑا تھا بہبوز نے اسے گرفتار کر لیا تھا اور علی کے پاس لے گیا سیماعرف صفراج سرداروں کی ایک جماعت کو قتل کر دیا گیا۔

بہوڑ جب مطر کو علی کے پاس لایا تو مطر نے امان کی درخواست کی علی نے انکار کیا کہ اگر تو جعفر و یہ کو امان دیتا تو ہم بھی تجھے امان دے دیتے، وہ اس کے نزدیک لایا گیا تو اس نے اپنے ہاتھ سے گردن مار دی۔

علی کی اہواز میں واپسی

علی بن ابان اہواز میں داخل ہو گیا، غرتمش اور ابان لوگوں کے جو بچ گئے تھے تہتر میں آگئے، علی بن ابان نے خبیث کے پاس سر روانہ کر دئے اس نے انھیں اپنے شہر کی چہار دیواری پر لٹکانے کا حکم دیا۔ محمد بن حسن نے کہا کہ علی بن ابان اس کے بعد غرتمش اور اس کے ساتھیوں کے پاس آتا تھا اور ان میں جنگ مفاخرت کے طور پر ہوتی تھی۔

خبیث نے اپنا لشکر علی بن ابان کی جانب پھیر دیا تھا وہ غرتمش کے مقابلے میں بہت زیادہ ہو گئے، تو وہ صلح کی طرف مائل ہوا، علی بن ابان نے بھی صلح کو پسند کیا، دونوں نے آپس میں صلح کر لی، علی بن ابان اس پاس کو لوٹنے لگا اسی غارتگری میں قریہ بیروز کو تباہ کر ڈالا اور وہاں سی بہت سا مال غنیمت حاصل کیا خبیث کو لکھا اور جو مال غنیمت پایا تھا روانہ کر دیا اور وہیں قیام پذیر ہو گیا۔

اسی سال اسحاق بن کندا جیق نے احمد بن موسیٰ بن بغا کے لشکر کو خیر آباد کہہ دیا۔ جب احمد بن موسیٰ بن بغا جزیرہ روانہ ہوا تو اس نے موسیٰ بن تاش کو دیار ربیع پر گورنر بنایا تھا، اسحاق کو یہ ناگوار ہوا اور اس وجہ سے اس نے اس کا لشکر چھوڑ دیا، اور بلد چلا گیا۔

یعقوب نے کردوں پر حملہ کر کے انھیں شکست دی اور ان کا مال لے لیا چنانچہ وہ اس سے قوی ہو گیا، اس کے بعد اس نے مساور شاری کے بیٹے کا مقابلہ کیا پھر اسے بھی قتل کر ڈالا۔ اسی سال شوال میں اہل حمص نے اپنے عامل عیسیٰ کرخی کو قتل کر دیا۔

موسیٰ بن تاش ابن طولون کی قید میں اسی سال احمد بن طولون کے غلام احمد نے تاش کو قید کر لیا یہ اس طرح ہوا کہ لولو بنی تمیم کے ٹیلے پر احمد مقیم تھا، موسیٰ بن تاش راس العین میں تھا موسیٰ نشے کی حالت میں رات کے وقت نکلتا کہ ان پر حملہ کرے وہ لوگ پوشیدہ ہو گئے اسے پکڑ کر قید کر لیا اور رقبہ بھیج دیا۔

لولو کا احمد بن موسیٰ سے مقابلہ

لولو نے احمد بن موسیٰ اور اس کے سرداروں کا اور جو اعراب ان کے ساتھ تھے ان کا شوال میں مقابلہ کیا، لولو کو شکست ہوئی اور اس کے ساتھیوں میں سے بہت بڑی جماعت قتل کی گئی۔

ابن صفوان عقیلی اور اعراب احمد بن موسیٰ کے لشکر کے اسباب کی طرف لوٹے کہ اسے لوٹ لیں، ان پر لولو کے ساتھی ٹوٹ پڑے ان میں سے بچ جانے والوں کی خبر رقبہ قیسیا پہنچی، پھر وہ لوگ بغداد اور سامرا چلے گئے وہاں ذی القعدہ میں آئے ابن صفوان بادیہ میں بھاگ گیا۔

متفرقات

اسی سال احمد بن عبدالعزیز بن ابی دلف اور بکتر کے درمیان جنگ ہوئی یہ واقعہ اسی سال کے شوال میں ہوا۔ احمد بن عبدالعزیز نے بکتر کو شکست دی وہ بغداد چلا گیا۔

اسی سال جرجان میں محسن بن زید نجستانی نے محسن کی غفلت میں حملہ کیا محسن بھاگ کر آئل میں چلے گئے نجستانی جرجان اور طبرستان کے بعض اطراف پر غالب آ گیا یا اسی سال کے جمادی الآخر جب میں ہوا۔

عققیہ کا عروج و زوال

اسی سال محسن بن محمد بن جعفر بن عبد اللہ بن حسن الاصغر عققیہ نے اہل طبرستان کو اپنی بیعت کی دعوت دی، یہ اس طرح ہوا کہ محسن بن زید نے اپنے جرجان روانہ ہونے کے وقت عققیہ کو ساریہ میں اپنا نائب بنایا تھا جرجان میں نجستانی اور حسن کا تصادم ہوا تو عققیہ نے ساریہ میں یہ ظاہر کیا کہ محسن قید ہو گئے لوگوں کو اپنی بیعت کی دعوت دی تو ایک جماعت نے اس سے بیعت کر لی محسن بن زید آئے تو اس نے جنگ کی محسن نے اس سے نمٹنے کے لئے حیلہ کیا یہاں تک کہ کامیاب ہوئے اور اس کو قتل کر دیا۔

اسی سال نجستانی نے اہل جرجان کے تاجروں کے مال لوٹ لئے شہر میں آگ لگا دی۔ اسی سال نجستانی اور عمرو بن الیث کے درمیان وہ جنگ ہوئی جس میں نجستانی عمرو پر غالب آ گیا اور اسے شکست دی، نیشاپور میں داخل ہو گیا اور وہاں سے عمرو کے مقرر کردہ حاکم کو نکال دیا ان لوگوں کی ایک جماعت کو وہاں قتل کر دیا جو عمرو کی جانب مائل تھے۔

اسی سال جعفریہ اور علویہ کے درمیان مدینے اور اس کے نواح میں جھگڑا و فساد ہوا۔

ابتلائے مدینہ منورہ

اس کا سبب یہ ہوا کہ مدینہ اور وادی القریٰ اور اس کے نواح کے معاملات کا منتظم اسحاق بن محمد بن یوسف جعفری تھا اس نے اپنی جانب سے وادی القریٰ پر حاکم مقرر کیا، اہل وادی القریٰ نے اسحاق بن محمد گورنر پر حملہ کر کے اسے اور اس کے دو بھائیوں کو قتل کر دیا اسحاق وادی القریٰ کی جانب نکلا تو اسے مرض لاحق ہوا تو وہیں وفات پا گیا مدینے کے معاملات کا انتظام اس کے بھائی موسیٰ بن محمد نے سنبھالا، اس کے خلاف محسن بن موسیٰ بن جعفر نے خروج کیا اس نے اس کو آٹھ سو دینار سے راضی کر لیا۔

موسیٰ کا قتل اور مدینہ پر قبضہ

اب محسن بن زید وادی طبرستان کے چچا کے بیٹے ابوالقاسم احمد بن محمد بن اسماعیل بن محسن بن زید نے حملہ کر کے موسیٰ کو قتل کر دیا اور مدینے پر قابض ہو گیا، احمد بن محمد بن اسماعیل بن محسن بن زید وہاں آئے اور مدینے کا انتظام کیا، نرخ گراں ہو گیا تھا اس نے غلہ منگانے کا سامان کیا تاجروں کے مال کی ذمہ داری قبول کی اور مال گزاری معاف کر دی جب نرخ ارزاں ہو گیا اور مدینہ پر امن ہو گیا تو خلیفہ نے ابن ابی ساج کے وہاں آنے تک حسنی کو مدینے کا والی بنادیا، اسی سال اعراب نے غلاف کعبہ پر حملہ کیا اسے لوٹ لیا ان سے بعض لوگ صاحب الزنج کے پاس چلے گئے، حجاج کو نہایت سخت تکلیف پہنچی۔

اسی سال روم نے دیار ربیعہ پر حملہ کیا پھر لوگوں کو بھگا دیا وہ ایسی سردی اور ایسے وقت میں بھاگے کہ راستہ

چلنا دشوار تھا۔

اسی سال ابن طولون کے نائب سیمانے سرحد شام پر تین سو آدمیوں کے ساتھ جو اہل طرطوس میں تھے،

جہاد کیا ان پر دشمن نے جو تقریباً چار ہزار تھے بلاد ہرقہ میں حملہ کیا، اور انھوں نے شدید قتال کیا، مسلمانوں نے دشمن کی کثیر تعداد کو قتل کر دیا اور مسلمانوں کی ایک بڑی جماعت پر مصیبت آئی۔

ابن کنداجیق کی ابن ایوب کے خلاف فتح

اسی سال اسحاق بن کنداجیق اور اسحاق بن یعقوب کے درمیان وہ جنگ ہوئی جس میں ابن کنداجیق نے اسحاق بن ایوب کو شکست دی اسے اس نے نصیمین پہنچا دیا اور جو کچھ اس کے لشکر میں تھا سب لوٹ لیا اس کے ساتھیوں کی بڑی تعداد کو قتل کر دیا ابن کنداجیق نے اس کا تعاقب کیا نصیمین گیا۔ اور اسحاق بن یعقوب اس سے بھاگا اس نے ابن کنداجیق کی خلاف عیسیٰ بن شیخ سے جو آمد میں تھا اور ابوالمغراء بن موسیٰ بن زرارہ جو اوزن میں تھا مدد مانگی، وہ لوگ ابن کنداجیق کے خلاف آپس میں بددگار ہو گئے، خلافت نے یوسف بن یعقوب کے ہمراہ ابن کنداجیق کو موصل اور دیار ربیعہ اور ارمینہ پر خلعت اور جھنڈا بھیجا ان لوگوں نے صلح کی درخواست کی، ابن کنداجیق کو دولاکھ دینار اس شرط پر دینے کا اقرار کیا کہ انھیں ان کی خدمات پر باقی رکھے گا۔

اسی سال محمد بن ابی ساج مکہ آیا ابن انحرومی نے جنگ کی ابن ابی ساج نے شکست دی اور اس کے جان و مال کو حلال کر لیا۔ یہ اسی سال یوم الترویہ (۸ ذی الحجہ ۲۶۶ھ) کو ہوا۔

اسی سال کیغلیغ جہل روانہ ہوا اور یکتر دینور واپس آیا اسی سال قائد الزنج کے ساتھی رام ہرمز میں داخل ہوئے،

فتنہ رام ہرمز

اس سے قبل ہم محمد بن عبید اللہ کردی اور علی بن ابان خبیث کے ساتھی کا وہ معاہدہ بیان کر چکے ہیں جب کہ ان دونوں نے اپنی جانب سے صلح پر اتفاق کیا تھا۔

مذکور ہے کہ علی اپنے دل میں محمد سے کینہ رکھتا تھا، جب وہ اپنے سفر میں تھا تو اس کے برے کرتوتوں کے گھات میں تھا، محمد بن عبید اللہ معاملے کو سمجھ گیا وہ چاہتا تھا کہ بچ نکلے، اس نے خبیث کے بیٹے انکا سے درخواست کی کہ وہ خبیث کو لکھے کہ علی کو انکا کے ماتحت کر دے تاکہ علی کا اقتدار زائل ہوئے، اسے ہدیہ بھیجا۔ اس بات نے علی بن ابان کے غصے و کینہ کو بڑھا دیا اس نے خبیث کو لکھا جس میں محمد کا تعارف کرایا تھا اور خبیث کو صحیح خبر پہنچائی تھی کہ علی کی بد عہدی پر محمد اصرار کرتا ہے، علی نے خبیث سے محمد پر حملہ کرنے کی اجازت چاہی بھی اس معاملے میں سے اس نواح کا خراج علی کے پاس روانہ کرنے کی درخواست کو ذریعہ بنایا جائے۔

علی کی تیاری اور روانگی

خبیث نے اجازت دے دی علی نے محمد بن عبید اللہ کو مال روانہ کرنے کے لئے لکھا اس نے علی کو ٹالنا چاہا علی نے تیاری کی اور اس کی جانب روانہ ہوا، رام ہرمز پر حملہ کیا محمد بن عبید اللہ اس زمانے میں وہیں پر مقیم تھا محمد کی جانب سے مزاحمت نہیں ہوئی وہ بھاگ گیا اور علی رام ہرمز میں داخل ہو گیا اور اس کو غارت کر کے تباہ کر ڈالا، محمد بن عبید اللہ اپنی اربق و بیلم کی انتہائی جائے پناہ چلا گیا علی فتح مند ہو کر واپس ہوا۔

جو کچھ ظلم و ستم علی سے صادر ہوا اس نے محمد کو خوف زدہ کر دیا، اس نے اسے صلح کے لئے لکھا علی نے خبیث کو

اس کی خبر دی اس نے قبول کرنے اور محمد کو روانگی مال پر مجبور کرنے کا حکم دیا، محمد بن عبید اللہ نے اسے دولاکھ درہم روانہ کئے، علی نے وہ خبیث کے پاس روانہ کر دئے اور خود محمد بن عبید اللہ اور اس کی حکومت سے باز آ گیا۔ اسی سال اربان کے کردوں کی خبیث سے جنگ ہوئی جس میں انھیں زنجیوں کو شکست ہوئی اور وہی پسپا ہوئے۔

کرد مقابلہ زنج

محمد بن عبید اللہ بن آزاد مرد سے مذکور ہے کہ اس نے علی بن ابان کو اس مال کے روانہ کرنے کے بعد جس کی مودارہم نے پہلے بیان کی اور علی کے اس سے اور اس کی حکومت سے چھیڑ چھاڑ کرنے سے باز آ جانے کے بعد ایک خط لکھا جس میں اس سے اس شرط پر موضع اربان کے کاشتکاروں کے خلاف مدد کی درخواست کی تھی کہ ان لوگوں کا مال غنیمت اس کے اور اس کے ساتھیوں کے لئے مخصوص کر دیا جائے گا، علی نے خبیث کو لکھا جس میں اس کام کے لئے اٹھنے کی درخواست کی تھی، اس نے اسے یہ لکھا کہ خلیل بن ابان اور بہوڈ بن عبد الوہاب کو روانہ کر دے اور تو خود وہیں ٹھہر اپنے لشکر کو روانہ نہ کر جب تک تجھے محمد بن عبید اللہ کی جانب سے ان ضمانتوں کی وجہ سے پورا بھروسہ نہ ہو جائے جو اس کی جانب سے تیرے قبضے میں ہوں جن کی وجہ سے تو اس کی بد عہدی سے مامون رہے، کیونکہ تو نے اس سے برائی کی ہے اور تو اقامت سے محفوظ نہیں ہے علی نے حسب الحکم محمد بن عبید اللہ کو لکھ دیا اور اس سے ضمانتیں مانگیں، محمد بن عبید اللہ نے اس پر قسمیں کھائیں عہد و پیمان کیا مگر ضمانت نہ دی۔

علی کو مال غنیمت کی حرص نے برا بیخفتہ کیا جس کا محمد بن عبید اللہ نے اسے لالچ دیا تھا اس نے لشکر روانہ کر دیا وہ لوگ اس طرح روانہ ہوئے کہ ہمراہ محمد بن عبید اللہ کے آدمی بھی تھے یہاں تک وہ مقام مقصود تک پہنچ گئے۔

کردوں پر زنجیوں کا غالب آ جانا

باشندے نکلے اور جنگ چھڑ گئی شروع میں کردوں پر زنجی غالب آ گئے پھر کردوں نے بہادری ظاہر کی محمد بن عبید اللہ کے ساتھیوں نے ان کی مدد ترک کر دی وہ متفرق ہو گئے اور شکست کھا کر مجبوراً بھاگے۔ محمد بن عبید اللہ نے ان کے لئے ایک جماعت کو تیار کیا تھا جنھیں بھاگتے وقت روکنے کا حکم دیا تھا انھوں نے روکا اور ان پر حملہ کیا ان سے مال غنیمت حاصل کیا ان کے ایک گروہ کو گھوڑوں سے اتار دیا اور گھوڑے لے لئے زنجی بد حالی کے ساتھ لوٹے مہلبی نے خبیث کو اپنے ساتھیوں کی مصیبت لکھی اس نے بڑی درستی سے جواب دیا کہ میں نے تجھے پہلے ہی حکم دیا تھا کہ محمد بن عبید اللہ کی طرف مائل نہ ہو، اپنے اور اس کے درمیان ضمانتوں کو سہارا بنا مگر تو نے میرے حکم کو نہ مانا اور خواہش نفس پوری کی یہی وہ چیز ہے جس نے تجھے اور تیرے لشکر کو ہلاک کیا، خبیث نے محمد بن عبید اللہ کو لکھا کہ علی بن ابان کے لشکر کے خلاف تیری تدبیر مجھ سے پوشیدہ نہ تھی تو نے جو کچھ کیا اس کا بدلہ تجھے ضرور ملے گا۔

خبیث کی ایک دھمکی

خبیث کی دھمکی سے ڈر کے محمد بن عبید اللہ نے عاجزی کے ساتھ نیاز نامہ بھیجا گھوڑے جو میدان جنگ سے بھاگتے ہوئے علی کی فوج چھوڑ گئی تھی سب روانہ کر دئے اور لکھا کہ میں اپنے تمام ہمراہیوں کے ساتھ اس فوج

کے پاس گیا جنہوں نے خلیل اور بہوز پر حملہ کیا تھا انہیں ڈرا دھمکا کے یہ گھوڑے واپس لئے ہیں۔
 خبیث اس پر اور بھی غضبناک ہوا اور اسے خط لکھا جس میں ایسے زبردست لشکر کی دھمکی دی تھی جو اسے
 تیروں پر رکھ لے گا، محمد نے عاجزی و زاری کا دوسرا خط لکھا اور بہوز کو پیام بھیجا جس میں اس سے مال کی زبرداری
 قبول کیا اور محمد بن یحییٰ کرمانی سے بھی اسی قسم کی زبرداری قبول کی۔

خبیث کی چال

محمد بن یحییٰ اس زمانے میں علی بن ابان پر غالب تھا اور اپنی رائے پر اسے چلاتا تھا بہوز علی بن ابان کے
 پاس گیا، محمد بن یحییٰ کرمانی نے اس کی مدد کی دونوں نے مل کر محمد بن عبید اللہ کے بارے میں علی کا خیال تبدیل کر دیا،
 جو اسے غصہ اور کینہ تھا دونوں نے اس کی تسلی کر دی پھر وہ دونوں خبیث کے پاس گئے، پہنچے تو اسی وقت محمد بن عبید اللہ کا
 نیاز نامہ بھی پہنچا ان دونوں نے اس کو نشیب و فراز سمجھایا، آخر کار خبیث نے ظاہر کیا کہ ان کی بات مان لے گا اور محمد
 بن عبید اللہ سے اس کی مرضی کے مطابق درگزر کریگا اور کہا کہ اس کے بعد میں اس کی معذرت قبول کرنے والا نہیں
 سوائے اس کے کہ وہ اپنے علاقے کی (مسجد) کے منبروں پر میرے نام کا خطبہ پڑھے۔

بہوز اور کرمانی اسی قول و قرار کے ساتھ واپس ہوئے اور محمد بن عبید اللہ کو اس کی اطلاع کر دی اس نے
 تمام امور منظور کر لئے جن کی خبیث نے خواہش کی تھی اور منبروں پر اس کے حق میں دعا کرنے میں فریب کرنے لگا۔
 علی نے ایک مدت تک ٹھہر کے خوٹ کی تیاری کی مگر متوٹ اتنا محفوظ تھا اور باشندے انہوہ درانہوہ اس کثرت
 سے مزاحمت پر آمادہ تھے کہ علی کی طاقت کمزور پڑ گئی، وہاں سے نامراد لوٹا اب اس نے سیڑھیاں اور ایسے آلات
 بنوائے جن کے ذریعے شہر پناہ پر چڑھ سکے اپنے ساتھیوں کو جمع کیا اور پوری تیاری کر لی۔

علی بن ابان کا ذلیل ہو کر واپس لوٹنا

مسرور بلخی کو علی کا ارادہ معلوم ہو گیا وہ اس زمانے میں کورالا ہواز میں مقیم تھا جب علی دوبارہ روانہ ہوا تو
 مسرور بھی اس کی جانب روانہ ہوا وہ اس کے پاس غروب آفتاب سے کچھ قبل ہی پہنچا علی وہاں ٹھہرا ہوا تھا علی کے
 ساتھیوں نے مسرور کے لشکر کا ابتدائی حصہ دیکھا تو بری طرح بھاگے اپنے تمام آلات چھوڑ دئے جنہیں لا دکر لائے تھے
 بہت بڑی تعداد قتل ہوئی علی بن ابان ذلیل و مردود ہو کے واپس ہوا تھوڑی ہی دیر ٹھہرا تھا کہ ابو احمد کے آنے کی پے د
 رپے خبریں آنے لگیں متوٹ سے واپس آنے کے بعد علی کو کسی جنگ کا موقع نہ ملا یہاں تک کہ ابو احمد نے سوق
 انجیس اور طہیشا کے علاقے فتح کر لئے، وہ اس خط کی وجہ سے واپس گیا جو خبیث کے ہاں سے آیا تھا جس نے بڑی
 تیزی کے ساتھ مع لشکر کے اس کو اپنے پاس بلایا تھا۔

اس سال ہارون بن محمد اسحاق بن موسیٰ بن عیسیٰ الہاشمی کو فی نے لوگوں کو حج کرایا۔

واقعات ۲۶۷ھ

اس سال جو واقعات ہوئے ان میں سے محمد بن طاہر بن عبد اللہ اور اس کے چند گھروالوں کی قید سرفہرست ہے۔ احمد بن عبد اللہ نجستانی کے عمرو بن الیث کو شکست دینے اور عمرو بن الیث کے محمد بن طاہر پر نجستانی اور حسین بن طاہر سے خط و خطابت کرنے کی تہمت دھرنے کے بعد یہ واقعہ پیش آیا، حسین اور نجستانی نے خراسان کے منبروں پر محمد بن طاہر کے لئے دعا کی۔

اسی سال ابو عباس الموفق دجلہ کے اکثر دیہات پر غالب آ گیا جن پر قائد الزنج کا افسر سلیمان بن جامع قابض ہو گیا۔
غالبہ عباسیہ

محمد بن حسن نے محمد بن حماد کے واسطے سے بیان کیا ہے کہ جب زنجی واسط میں داخل ہوئے اور وہاں ان سے وہ ظلم سرزد ہوا جس کا ذکر اس سے قبل ہو چکا ہے اور اس کی خبر ابو احمد بن المتوکل کو پہنچی تو اس نے جنگ کے لئے نواح واسط میں اپنے بیٹے ابو عباس کو نامزد کیا ابو عباس نے جلدی کی نکلنے کا وقت آیا تو ماہ ربیع الآخر میں ۲۶۶ھ میں ابو احمد سوار ہو کے بستان ہادی گیا ابو عباس کے ہمراہی اس کے رو برو پیش کئے گئے وہ ان کی تعداد سے واقف ہوا تمام سوار اور پیادہ دس ہزار تھے جو نہایت اچھی حالت، عمدہ شکل، اور مکمل تیاری میں تھے ان کے ہمراہ چھوٹی بڑی کشتیاں اور پیادہ لشکر کے لئے عبور کرنے کے لئے عارضی پل بھی تھے ہر شے ایسی تھی کہ اس کے بناوٹ نہایت مضبوط کی گئی تھی۔

ابو عباس بستان ہادی سے روانہ ہوا ابو احمد اس کے ساتھ کچھ دیر تک کے لئے سوار ہوا یہاں تک کہ ابو عباس فرک میں اتر ا اور ابو احمد واپس ہوا۔

ابو عباس فرک میں چند روز مقیم رہا تعداد پوری ہو گئی ساتھی مل گئے تو المداہن گیا وہاں ٹھہر کے دیر عاقول پہنچا، ابو عباس کا دیر عاقول میں اترنا

ابو عباس کا دیر عاقول میں اترنا

محمد بن حماد کہتے ہیں مجھ سے میرے بھائی اسحاق بن حماد اور ابراہیم بن محمد بن اسماعیل البہاشمی عرف بریہ اور محمد بن شعیب شتیام نے روایت کی ہے اس مہم میں ابو عباس کے ساتھ جو کثیر جماعت تھی سب اس روایت میں شریک ہیں تمام روایتیں مجموعی طور پر ملتی جلتی واقع ہوئی ہیں خلاصہ یہ ہے کہ ابو عباس دیر عاقول میں اتر ا تو اس کے پاس نصیر عرف ابو حمزہ عہدہ دار کشتی کی عرضداشت پہنچی جسے اس نے اپنے ہراول پر سالار بنا کر روانہ کر دیا تھا عرضداشت میں یہ تھا کہ سلیمان بن جامع سوار و پیادہ فوج کے ساتھ چھوٹی بڑی کشتیاں لئے ہوئے اس طرح آیا کہ جبائی اس کے ہر اول پر سالار ہے وہ اس جزیرے میں اتر ا جو برداد کے سامنے ہے سلیمان بن موسیٰ شعرانی سوار و پیادہ فوج اور کشتی کے ساتھ نہر ابان میں آ گیا۔ ابو عباس نے کوچ کیا۔

لشکر کی آمدنی کی خبر

جرجریا آیا نم المصلح کا رخ کیا وہاں سے مصلح آیا اور حال دریافت کرنے کے لئے مخبروں کو روانہ کیا، ایک شخص نے حاضر ہو کر لشکر کی آمد کی خبر دی ان کا ابتدائی حصہ مصلح میں اور آخری حصہ زبیر بن واسطہ بستان موکی بن بغا میں ہے یہ بن کر ابو عباس شاہراہ عام سے ہٹ کر چلنے لگا اس کے ساتھی قوم کے ہراول سے ملے تو ان سے پسپا ہو گئے فوج کو لالچ لاقی ہوا اور دھوکے میں پڑ کے ان لوگوں کا اچھی طرح تعاقب کیا کہتے تھے کہ لڑنا ہے تو کسی دوسرے امیر کو تلاش کر دو تمہارے امیر نے تو اپنے آپ کو شکار میں مشغول کر لیا ہے۔

مصلح میں ابو عباس کے قریب جب لشکر آگئے تو وہ اپنے ہرکاب پیادہ و سوار کے ساتھ ان پر نکل پڑا حسب الحکم نصیر سے پکار کر کہا گیا کہ تو کب تک ان کتوں سے تاخیر کرے گا ان لوگوں کی جانب پلٹ۔ نصیر ان کی طرف لوٹا ابو عباس ایک کشتی پر سوار ہوا محمد بن شعیب شتیام بھی ہرکاب تھا ان لوگوں کو ہر طرف سے گھیر لیا گیا وہ بھاگے اللہ نے ابو العباس اور اس کے ساتھیوں پر فضل کیا وہ انھیں قتل کر رہے تھے اور بھگا رہے تھے وہ لوگ قریہ عبد اللہ میں آئے جو میدان جنگ سے چھ فرسخ کے فاصلے پر تھا پانچ

چھوٹی کشتیاں اور چند بڑی کشتیاں لے لیں ایک جماعت نے امان مانگ لی کچھ قیدی گرفتار ہوئے جو کچھ کشتیوں میں پایا گیا سب ڈبو دیا گیا یہ پہلی فتح تھی جو ابو عباس بن ابی احمد کو ہوئی۔

زنجیوں کی جماعت کا ابو عباس سے مقابلہ

زنجیوں کی جماعت نے ابو عباس کا مقابلہ کیا تھا تو آپس میں رائے لی تھی کہ یہ نوجوان ہے جسے نہ جنگوں کا زیادہ تجربہ ہے اور نہ ان کی عادت ہے۔ اس لئے مناسب رائے یہ ہے کہ ہم لوگ اپنی پوری طاقت سے اس کا مقابلہ کریں اور پہلے ہی مقابلے میں اسے پسپا کرنے کی پوری کوشش کریں شاید یہ شکست اسے خائف کر دے اور ہمارے مقابلے سے اس کے واپس ہونے کا سبب ہو جائے اس فیصلے کے مطابق سب نے جمع ہو کر خوب کوشش کی مگر اللہ نے ان کے دل میں خوف و رعب ڈال دیا۔

چند افراد کا اپنے مقام کے بارے میں مشورہ

ابو العباس جنگ کے دوسرے دن سوار ہوا اور واسطہ میں نہایت عمدہ شکل و صورت میں داخل ہوا، یہ جمعہ کا دن تھا اس نے قیام کیا اس نے نماز جمعہ ادا کی۔ خلق کثیر نے امن کی درخواست کی وہاں سے العمر کی جانب اترنا جو واسطہ سے ایک فرسخ کے فاصلے پر ہے چھاؤنی کے قیام پر غور کیا کہ میں اپنی چھاؤنی واسطہ کے نیچے قائم کروں گا تا کہ اس کے اوپر جو لوگ ہیں یہ انھیں بے فکر کر دے نصیر عرف ابو حمزہ اور شاہ بن مکیا ل نے اسے یہ مشورہ دیا تھا کہ اپنا مقام واسطہ سے اوپر کرے مگر وہ اس سے باز رہا اور ان دونوں کو جواب دیا کہ میں تو سوائے العمر کے کہیں نہیں ٹھہروں گا لہذا تم دونوں وہاں نہ برداد میں اترو۔

ابو عباس کا اپنے ساتھیوں کے مشورہ سے انکار

ابو عباس نے اپنے ساتھیوں کے مشورے اور ان کی رائے سننے سے انکار کیا العمر میں اترنا چھوٹی کشتیاں

لینے کی دھن لگی صبح شام غنیم سے لڑتا تھا اس نے اپنے خاص غلاموں کو کشتیوں میں ترتیب دیا تھا ہر ایک کشتی میں دو دو رکھے پھر سلیمان نے تیاری کی اور اپنے ساتھیوں کو تقسیم کر کے تین سمتوں میں روانہ کیا ایک گروپ نہر بان سے آیا، ایک برترتا سے اور ایک برداد سے ابو عباس نے ان کا مقابلہ کیا کچھ ہی دیر ٹھہرے تھے کہ وہ لوگ بھاگے ان کی ایک فوج سوق النخیس میں رہ گئی اور ایک مازروان میں ایک جماعت برترتا کے راستے چلی دوسروں نے مادیان کو اختیار کیا جو مادیان کے راستے جا رہے تھے ایک جماعت نے ان کو روکنا چاہا مگر وہ نہر کے ابو عباس نہر برمساور میں آیا پھر واپس ہوا گاؤں اور سڑکوں پر ٹھہرتے مقام کرتے سفر کرتا رہا رہز بھی ہمراہ تھے لشکر میں پہنچا تو اپنے آپ کو اور اپنے ساتھیوں کو آرام دینے کے لئے ٹھہر گیا۔

زنجیوں کو مزید شکستیں ایک مخبر نے آکے خبر دی کہ زنجی جمع ہو کر مقابلے کی تیاری کر رہے ہیں اور اپنے لشکر کو تین سمتوں سے لانے والے ہیں وہ کہتے ہیں کہ ابو عباس ایک مغرور نو جوان ہے جو اپنے آپ کو دھوکا دیتا ہے ان کی آرا پوشیدہ لشکروں کو چھپانے اور ان تین سمتوں سے دھاوا کرنے پر متفق ہو گئی ہے۔

ہم نے ذکر کیا ابو عباس نے حفاظت کا سامان اور تیاری کر لی زنجی مقابلے کو اس طرح آئے کہ تقریباً دس ہزار کا لشکر برترتا میں اور تقریباً اتنی ہی تعداد شمس ہشار میں پوشیدہ کر دی تھی بیس کشتیوں کو اس لشکر کی طرف پہلے روانہ کر دیا تھا کہ ان سے اہل لشکر دھوکا کھائیں اور ان مقامات سے آگے بڑھ جائیں جہاں زنجی نو جیس پوشیدہ ہیں۔

ابو عباس کی ہدایت

ابو عباس نے لوگوں کو تعاقب سے روکا زنجیوں کو جب یہ معلوم ہوا کہ ان کا داؤ نہیں چلا تو جبائی اور سلیمان چھوٹی بڑی کشتیوں میں نکلے ابو عباس نے اپنے ساتھیوں کو اچھی طرح تیار کیا تھا اس نے نصیر عرف ابو حمزہ کو حکم دیا کہ چھوٹی کشتیوں میں نکلے اور ابو عباس گھوڑے سے اتر گیا چھوٹی سی کشتی منگائی جس کا نام غزال تھا، محمد بن شعیب کو اس کشتی کے لئے ملاحوں کا انتخاب کا حکم دے کر سوار ہو گیا، مخصوص ساتھیوں اور غلاموں کا ایک گروپ منتخب کر کے نیزے دے دیئے سواروں کو نہر کے کنارے کنارے سامنے چلنے کا حکم دے دیا کہ تم اس وقت تک چلنا نہ چھوڑو جب تک ممکن ہو یہاں تک کہ نہر سے تمہارے راستے کو قطع کر دیں گھوڑوں کے عبور کرانے کا حکم دیا جو برداد میں تھے۔

دونوں فریق میں جنگ چھڑ گئی قریہ الرمل کی حد سے رصافہ تک معرکہ جنگ تھا زنجیوں کو شکست ہوئی ابو عباس کے ساتھیوں نے چودہ کشتیوں پر قبضہ کر لیا اس دن جبائی اور سلیمان پیادہ پا ہو کر بچ گئے دونوں کے گھوڑے مع سامان چار جامہ وغیرہ چھین لئے گئے۔

زنجی اس طرح بھاگے کہ ان میں سے کوئی پلٹ کر نہ دیکھتا تھا یہاں تک کہ طہیشا میں آئے اسباب و سامان جو کچھ ساتھ تھا سب چھوڑ دیا۔

ابو عباس نے واپس لوٹ کر اپنی چھاؤنی العمر میں قیام کیا جو چھوٹی بڑی کشتیاں لی تھیں ان کو درست کرنے اور لوگوں کو ان میں ترتیب سے بٹھانے کا حکم دیا۔

بخیر گزشت

زنجی بیس دن تک اس طرح ٹھہرے رہے کہ کوئی شخص ظاہر نہ ہوتا تھا جبائی ہر تیسرے دن مخبروں کے ہمراہ آتا

اور لوٹ جاتا اس نے نہر سنداد کے اوپر کچھ کنویں کھودے تھے جن میں لوہے کی میخیں لگا دی تھیں اور انھیں بوریوں سے ڈھانپ دیا تھا اور ان کے نشانات کو چھپا دیا تھا یہ خس پوش کنویں عظیم رہ گزر میں تھے تاکہ ان پر سے گزرنے والے ان میں گر پڑیں لشکر گاہ کے کنارے کنارے سپاہیوں کے مقابلے میں آیا کرتا لشکر اس کی تلاش میں نکلے ایک دن آیا لشکر نے اسے تلاش کر لیا تعاقب میں دوڑے تو ایک خس پوش کنویں میں ایک فرغانی سردار کا گھوڑا گر گیا آخر یہ از کھل گیا سپاہی بچ گئے اور اس راستے کا چلنا ہی چھوڑ دیا۔

روزانہ صبح کے وقت لشکر سے جنگ کے لئے زنجی آیا کرتے نہر امیر پر بہت بڑی فوج کے ساتھ اپنا لشکر قائم کیا تھا جب یہ ان کے لئے مفید نہ ہوا تو ایک ماہ لڑائی سے رکے رہے۔

ابو عباس کے سپاہی جنگ کے لئے روانہ

سلیمان نے صاحب الزنج کو لکھا کہ کشتیوں سے مدد دے جن میں سے ہر کشتی کے لئے چالیس چالیس چو ہوں تقریباً بیس دن کے اندر چالیس ایسی کشتیاں آئیں جن میں دو دو لڑنے والے تھے ملاحوں کے پاس تلواریں نیزے اور ڈھالیں تھیں ابو عباس کے لشکر کے ارد گرد جبائی پھرتا تھا ہر روز جنگ کے لئے لوٹ لوٹ کر آتے۔ ابو عباس کے سپاہی مقابلے کے لئے نکلتے تو بھاگ جاتے ٹھہرتے نہ تھے وقتاً فوقتاً جاسوس آتے پل کاٹ جاتے لشکر سے جو نکلتا اسے تیر مارتے، پہرے کی کشتیوں میں سے جو نصیر کے ساتھ تھیں جو پاتے اسے آگ لگا دیتے تھے اس طرح دو ماہ رہے۔

قریہ الرمل میں کمین گاہ کا قیام

ابو عباس نے مناسب سمجھا کہ قریہ الرمل میں گھات لگائے کشتیاں پہلے سے بھیج دیں تاکہ زنجی اس کے لالچ میں آجائیں ابو عباس کے لئے ایک کشتی اور زریک کے لئے ایک دوسری کشتی تیار کی گئی ان کشتیوں میں اس کے غلاموں کی وہ جماعت سوار کی گئی جس کا اس نے انتخاب کیا تھا اور ان کی شجاعت کو دیکھ لیا تھا بدر اور مونس کو ایک کشتی میں رعیق حجازی اور یمن کو ایک کشتی میں خفیف اور یسر کو ایک کشتی میں۔ نذیر اور وصیف کو ایک کشتی میں سوار کیا۔ پندرہ کشتیاں تیار کیں ہر کشتی میں دو مجاہد تھے انھیں لشکر کے آگے کیا۔

ابو عباس کا اکیس کشتیوں پر قبضہ

محمد بن شعیب اشتیام کہتے ہیں کہ میں بھی ان لوگوں میں تھا جو اس روز آگے گئے تھے زنجیوں نے آگے جانے والی چند کشتیاں اور چند قیدی گرفتار کر لئے میں تیز چلا اور بلند آواز سے پکارا کہ ان لوگوں نے ہماری کشتیاں گرفتار کر لی ہیں ابو عباس نے میری آواز سن لی وہ اس وقت ناشہ کر رہا تھا۔ سنتے ہی کشتی کی جانب اٹھ کھڑا ہوا جو اس کے لئے تیار تھی۔ لشکر سے آگے روانہ ہو گیا ساتھیوں کے ملنے کا بھی انتظار نہیں کیا وہی ساتھ دے سکا جس نے چستی کی ہم نے زنجیوں کو پالیا۔ جب انھوں نے ہمیں دیکھا تو اللہ نے ان کے دلوں میں رعب ڈال دیا ڈر کے مارے پانی میں کود کود کے بھاگے ہم نے اپنے ساتھیوں کو چھڑا لیا۔ اس روز ہم نے اکیس کشتیوں پر قبضہ کر لیا جبائی تین کشتیوں کے ساتھ بچ گیا ابو عباس نے اس دن اپنی کمان سے اتنے تیر چلائے کہ انگوٹھے سے خون بہنے لگا اگر اس روز جبائی کی تلاش میں کو

شش کرتے تو میرا گمان یہ ہے کہ ہم لوگ اسے پا لیتے مگر تھکن کی شدت رکاوٹ بن گئی۔

ابو عباس کا خلعت کا حکم

ابو عباس اور اس کے اکثر ساتھی اپنے اپنے مقام پر لوٹ آئے جب وہ اپنے لشکر پہنچا تو ان لوگوں کے لئے جو ساتھ تھے خلعت کا حکم یا زنجیوں سے جو کشتیاں چھینی تھیں درست کر انہیں ابو حمزہ کو حکم دیا کہ ان کشتیوں کے ساتھ جو اس کے ساتھ ہیں دجلہ خسر ساہور کے سامنے مقام کرے ابو عباس نے یہ مناسب سمجھا کہ مازروان و حجابیہ و نہر امیر کی خود دیکھ بھال کرے ان مقامات سے واقف ہو جائے اور ان راستوں کو معلوم کر لے جدھر سے زنجیوں کی کشتیاں گزرتی ہیں نصیر کو چھوٹی بڑی کشتیوں کے ساتھ آگے روانہ ہونے کا حکم دیا مگر اس نے مازروان کا راستہ چھوڑ کے نہر الامیر کے علاقے کا ارادہ کیا ابو عباس اپنی کشتی میں سوار ہوا اس کے ساتھ محمد بن شعیب بھی تھا مازروان میں داخل ہوا اور محمد سے کہا کہ مجھے نہر میں آگے جانے دے تاکہ نصیر کا حال معلوم ہو اس نے چھوٹی بڑی کشتیوں کو اپنے پیچھے چلنے کا حکم دیا حجابیہ کے قریب پہنچ گئے تو ہمیں نہر میں کشتی دکھائی دی جس میں دس زنجی سوار تھے ہم اس کی طرف تیزی سے چلے تو زنجیوں نے اپنے آپ کو پانی میں ڈال دیا ان کی کشتی ہمارے قبضے میں آگئی تھی۔ وہ جو سے بھری ہوئی تھی اس میں ہم نے ایک زنجی کو پایا اور اسے گرفتار کر لیا نصیر اور اس کی کشتیوں کا حال دریافت کیا تو اس نے کہا کہ اس نہر میں چھوٹی بڑی کشتیوں میں سے کوئی بھی نہیں آئی ہمیں حیرت لاحق ہوئی۔ بچنے والے زنجیوں نے بھاگ کے اپنے ساتھیوں کو ہماری آمد کی خبر دی ملاحوں کو جو ہمارے ساتھ تھے کچھ بھیڑیں نظر آئیں وہ ان کو لوٹنے کے لئے نکل گئے۔

زنجیوں کی ایک اور ہزیمت

محمد بن شعیب کا بیان ہے کہ میں تنہا ابو عباس کے ساتھ رہ گیا ابھی کچھ ہی دیر ہوئی تھی کہ ہمارے پاس ایک زنجی سردار جس کا نام مناب تھا ایک جماعت کے ساتھ نہر کی ایک جانب سے آیا اور دوسری جانب سے دس زنجی آئے یہ دیکھتے ہی ابو عباس نکلا کاندھے پر کمان اور ہاتھ میں تیر تھے میں اپنا نیزہ لے کر نکلا جو میرے ہاتھ میں تھا نیزے سے اس کی حفاظت کرنے لگا وہ زنجیوں پر تیر برسانے لگا دو زنجیوں کو زخمی کیا وہ لوگ حملہ کرنے لگے اور بکثرت جمع ہونے لگے زیرک کی زیر کی کام آئی وہ کشتیوں کے ساتھ تھا اور اس کے ہمراہ غلام بھی تھے ہمیں مازروان کے دونوں جانب سے دو ہزار زنجی گھیر چکے تھے اللہ ہی نے کفایت کی اور انہیں ذلت و پستی کے ساتھ پسپا کیا۔

مال غنیمت میں چند جانور

ابو عباس اپنے لشکر میں لوٹا ساتھیوں کو بھیڑوں، گایوں اور بھینسوں میں سے بہت کچھ غنیمت میں ملا تھا ان تین ملاحوں کے متعلق قتل کا حکم دیا جو اس کے ساتھ تھے اور بھیڑیں لوٹنے کے لئے چھوڑ کر چلے گئے تھے ان کی گردنیں مار دی گئیں جو باقی رہے ان کی ایک ماہ کی تنخواہ روکنے کا حکم دیا ملاحوں میں یہ اعلان ہوا کہ جنگ کے وقت کوئی شخص کشتیوں سے نہ بٹے جو ایسا کرے گا اس کا خون طہال ہوگا۔

تمام زنجی بھاگ کر طہیشاہ پہنچ گئے ابو عباس العمر کی چھاؤنی میں مقیم ہو گیا اس نے ہر طرف اپنے خبروں کو پھیلا دیا ایک زمانے تک ٹھہرا ہا سلیمان بن جامع نے اپنے لشکر اور ساتھیوں کو طہیشاہ میں جمع کیا اور محفوظ ہو گیا سوق

انجیس میں شعرانی نے بھی یہی کیا صیفیہ کی فتح

صیفیہ میں ان کا بہت بڑا لشکر تھا جس کا سردار انجی میں سے ایک شخص نصر السندی تھا، وہ لوگ ہر اس چیز کو برباد کرنے لگے جس کے برباد کرنے کا موقع پاتے تھے غلاموں کو لاد کر لے جانے لگے جن پر قادر ہوتے تھے، ان مقامات کو آباد کرنے لگے جہاں وہ مقیم تھے۔ ابو عباس کو اپنے سرداروں کی جماعت کو الصیفیہ کے نواح میں گھوڑوں پر روانہ کیا جن میں شاہ اور لکھنؤ اور فضل بن موسیٰ بن بغا اور اس کا بھائی محمد تھے۔ ابو عباس چھوٹی بڑی کشتیوں کے ساتھ سوار ہوا نصیر اور زیرک ہمرکاب تھے ایک گھوڑا دشت مساور سے طریق النطنہ تک عبور کرایا گیا لشکر روانہ ہو کر الہرث تک پہنچا گھوڑے الہرث تک لائے گئے پھر دریائے دجلہ کے جانب سے غربی سے دیرالعمال کے راستے انھیں لے جایا گیا۔

ابو العباس کی فتح

زنجیوں نے لشکر کو دیکھا تو ان پر سخت ہیبت طاری ہوئی انھوں نے کشتیوں میں پناہ لی زیادہ دیر نہ ٹھہرے تھے کہ چھوٹی بڑی کشتیاں آگئیں انھیں کوئی جائے پناہ نہ مل سکی، اور امن مانگنے لگے ایک گروہ قتل ہو گیا اور ایک گروہ قید ہو گیا بعض نے اپنے آپ کو پانی میں ڈال دیا۔ ابو عباس کے ساتھیوں نے ان کی کشتیاں گرفتار کر لیں جو چانولوں سے بھری ہوئی تھیں، ان کے سردار نصر السندی کی کشتی کو بھی گرفتار کر لیا گیا، بقیہ بھاگ گئے۔ ایک گروہ طہیشا اور ایک گروہ سوق انجیس گیا۔ ابو عباس فتح مند ہو کر واپس اپنے لشکر آیا اس نے الصیفیہ فتح کر لیا تھا اور زنجیوں کو وہاں سے نکال دیا تھا۔

زنجیوں کا فرار

محمد بن شعیب نے کہا کہ جس وقت ہم لوگ الصیفیہ میں زنجیوں کے خلاف جنگ میں مشغول تھے ابو عباس کو ایک کونج نظر آئی ایک تیر مارا اور زنجیوں کے سامنے گری۔ انھوں نے اسے لے لیا جب اس کے تیر لگنے کی جگہ دیکھی اور یہ معلوم ہوا کہ وہ تیر ابو عباس کا تیر تھا تو سخت خوفزدہ ہو گئے، یہی اس دن ان کے بھاگنے کا سبب ہو گیا دوسرے راوی سے جو ناقابل اعتبار نہیں، یہ روایت ہے کہ اس تیر کا واقعہ دوسرے دن کا ہے۔

ابو عباس کو یہ خبر پہنچی کہ عہد سی میں بہت بڑا لشکر ہے جس کے سردار ثابت بن ابی دلف زنجی اور لولوزنجی ہیں، ابو عباس حملہ کرنے کے ارادے سے تنہا سرداروں کے دستے کے ساتھ اس کے بہادروں غلاموں اور جری ساتھیوں سے انتخاب کیا گیا تھا روانہ ہوا۔

اس مقام پر جہاں ان کا مجمع تھا صبح کے وقت پہنچا۔

ایسا شدید حملہ کیا کہ ان کے شجاعوں اور بہادروں میں سے کثیر تعداد قتل ہو گئی۔ وہ بھاگے، زنجیوں کے سر خیل ثابت بن ابی دلف پر قابو پا لیا گیا، مگر ابو عباس نے اس پر احسان کیا اسے زندہ رہنے دیا اور اسے اپنے ایک سردار کے سپرد کر دیا، لولو کو ایک تیر لگا جس سے ہلاک ہو گیا۔

اس دن ان عورتوں میں سے جو زنجیوں کے قبضے میں تھیں مخلوق کثیر کو چھڑا لیا گیا۔ ابو عباس نے ان کو آزاد کرنے اور ان کے اعزہ کی طرف واپس کرنے کا حکم دیا۔

اور سب مال لے لیا جو زنجیوں نے جمع کیا تھا چھادی میں پہنچ کر ابو عباس نے فوج کو آرام کرنے کا حکم دیا کہ دم لے لیں تو سوق انخیس کی طرف چلیں نصیر کو بلایا چلنے کے لئے حکم دیا نصیر نے کہا کہ سوق انخیس کہ نہر تنگ ہے اس لئے آپ ٹھہرے اور مجھے جانے کی اجازت دیجئے تاکہ اس کا معائنہ کر لوں ابو عباس نے اپنے والد ابو احمد کے آنے سے پہلے اسے چھوڑنے سے انکار کیا کہ وہ اس کا معائنہ کرے وہ معلومات حاصل کرے جس کی اسے وہاں سے ضرورت ہے یہ واقعہ پہلے کا ہے۔

محمد بن شعیب کہتے ہیں کہ ابو عباس نے مجھے بلا کے کہا کہ سوق انخیس میں داخل ہونے کے سوا کوئی چارہ نہیں میں نے عرض کی کہ اگر یہ امر ناگزیر ہے تو تعداد زیادہ نہ بڑھائے جن کو اپنے ہمراہ کشتیوں میں سوار کر کے لے جانا ہو۔ تیرے غلاموں میں دس تیرا انداز ہوں اور تین کے ہاتھ میں نیزے ہوں نہر کہ تنگی دیکھتے ہوئے کشتیوں کی کثرت مناسب نہیں۔

ابو عباس اس کے لئے تیار ہو گیا نصیر اس کے سامنے تھا دشت مساور کے دہانے پر پہنچا تو نصیر کی درخواست کے مطابق اسے آگے کر دیا نصیر پندرہ کشتیوں کے ساتھ نہر میں داخل ہوا آزاد کردہ غلاموں کے سرداروں میں سے ایک شخص نے جس کا نام موسیٰ والجوعیہ تھا سامنے چلنے کی اجازت چاہی اس نے اجازت دے دی وہ روانہ ہوا ابو عباس نے بسامی، وہانہ، براطق، نہر الرق اور اس نہر کو عبور کرنا چاہا جو رواط اور عبدی تک جاتی تھی یہ تین نہریں تین جدا گانہ راستوں کی لے جاتی ہیں نصیر نے نہر براطق کا راستہ اختیار کیا یہ وہ نہر ہے جو سلیمان بن موسیٰ شعرانی کی بستی تک پہنچتی ہے اس کا نام اس نے المیدعہ رکھا تھا یہ سوق انخیس میں تھی ابو عباس اسی نہر کے دھانے پر قیام ہو گیا۔ نصیر غائب ہو گیا اور اس کی خبر ملنا بھی مشکل ہو گئی اس مقام پر زنجیوں کی بہت بڑی تعداد نے ہمیں نہر کے اندر جانے سے روکا ہمارے اور شہر پناہ تک پہنچنے اور اس مقام کے درمیان جہاں ہم پہنچے تھے وہ لوگ حائل ہو گئے شہر پناہ جو شعرانی کی بستی گھیرے ہوئی تھی تقریباً دو فرسخ کے تھی وہ لوگ وہیں ٹھہر کے ہم سے جنگ کرنے لگے ہمارے اور ان کے درمیان صبح سے ظہر تک شدت سے جنگ ہوتی رہی۔ وہ لوگ زمین پر تھے اور ہم لوگ کشتیوں پر تھے نصیر کی خبر ہم سے غفی تھی۔

زنجی ہمیں یہ بری خبر سنانے لگے کہ ہم نے نصیر کو گرفتار کر لیا ہے اب تم کیا کرو گے اور ہم تمہارا پیچھا کرینگے خواہ تم کہیں جاو ابو عباس نے یہ خبر سنی تو غمگین ہو گیا محمد بن شعیب نے اس سے جانے کی اجازت چاہی تاکہ نصیر کی خبر دریافت کرے۔

اجازت ملی تو مع اپنے بیس ملاحوں کہ ایک بڑی کشتی میں روانہ ہو کے نصیر ابو حمزہ کے پاس آیا وہ ایک بند کے قریب تھا جسے ان فاسقوں نے باندھ دیا تھا اسے اس حالت میں پایا کہ اس نے ان کے شہر میں آگ لگا دی تھی نہایت شدید جنگ کی تھی اور اسے ان پر فتح حاصل ہوئی تھی زنجی ابو حمزہ کی چند کشتیوں پر قابض ہو گئے تھے اس نے جنگ کر کے سب کچھ چھین لیا۔

محمد بن شعیب ابو عباس کی جانب لوٹا نصیر اور اس کے ہمراہیوں کی خیریت کی خوشخبری دی اور اس کا حال بتایا وہ اس سے سرور ہوا۔ اس دن نصیر نے زنجیوں کی بہت بڑی جماعت کو قید کر کے واپس کیا اور ابو عباس کی فروہ گاہ پر

حاضر ہوا۔

زنجیوں کو ایک اور ہزیمت کا سامنا

جب نصیر لونا تو ابو عباس نے کہا کہ میں اس وقت تک یہاں سے ٹپنے والا نہیں جب تک میں آج شب میں ان لوگوں سے قتال نہ کروں اس نے ایسا ہی کیا ان کشتیوں میں سے جو ہمراہ تھیں صرف ایک کشتی کو ظاہر کرنے کا حکم دیا بقیہ پوشیدہ رکھیں انھوں نے اس کشتی کو دیکھا اور لالچ کی اس کا پیچھا کیا جو لوگ اس کشتی میں تھے نہایت آہستہ آہستہ چلنے لگے یہاں تک کہ زنجیوں کو وہ کشتی ہاتھ آ ہی گئی وہ اس میں بیٹھنے والوں سے چمٹ گئے ملاج چلتے چلتے اس مقام تک آ گئے جہاں پوشیدہ کشتیاں تھیں ابو عباس ایک بڑی کشتی میں سوار ہو گیا تھا چھوٹی کشتی کو اپنے پیچھے کر لیا تھا وہ اس چھوٹی کشتی کی جانب چلا زنجی چمٹے ہوئے تھے ابو عباس کو یہ کشتی مل گئی زنجی اس کے بیٹھنے والوں کو اس طرح روکے ہوئے تھے کہ تمام اطراف سے کشتی کو گھیرے ہوئے تیر اور اینٹیں پھٹک رہے تھے۔

ابو عباس تیر کمان سے آراستہ تھا قیص کے نیچے زرہ تھی اس روز ہم نے ابو عباس کی قیص سے پچیس تیر نکالے میں نے اپنے لہادے سے جو میرے جسم پر تھا چالیں تیر اور باقی ملاحوں سے کے لہادوں سے پچیس تمیں۔ اللہ نے زنجیوں کی چھ کشتیوں پر ابو عباس کو فتح دی وہ کشتی بھی ان کے ہاتھ سے چھوٹ گئی اور وہ لوگ بھاگے ابو عباس اور اس کے ساتھی کنارے کی جانب پلٹے ڈھال تلوار لے کر مجاہدین زنجیوں پر نکل پڑے خوف ان کے قلوب میں جاگزین تھا اس لئے اس طرح بھاگے کہ کسی طرف رخ نہ کیا ابو عباس صبح دسالم اور فتح مند واپس آیا ملاحوں کو خلعت اور انعام دیا اپنی چھاونی العمر میں موفق کے آنے تک ٹھہرا رہا۔

ابو احمد کی جنگ کے لئے روانگی

اسی سال ۱۱ صفر کو ابو احمد بن متوکل نے فرق میں پڑا دیا وہ مدینہ السلام سے اس لئے نکلا کہ اس کا ارادہ صاحب زنج سے جنگ کے لئے روانہ ہونے کا تھا۔

بیان کیا گیا ہے کہ اس سے یہ خبر پہنچی کہ صاحب زنج نے اپنے ساتھی علی بن ابان المہلبی کو ایک خط لکھا ہے جس میں اسے مع ان تمام لوگوں کے جو اس کے ہمراہ ہیں سلیمان بن جامع کے علاقے میں جانے کا حکم دیا ہے کہ ابو عباس بن ابی احمد سے جنگ میں دونوں متحد ہو جائیں فرق میں ابو احمد نے چند روز تک قیام کیا یہاں تک ہمرکاب لشکر اس کے ساتھ مل گئے اس سے قبل اس نے چھوٹی بڑی اور بہت بڑی کشتیاں اور عارضی پل تیار کر لئے تھے۔

فرق سے جیسا کہ بیان کیا گیا کہ دو ربیع الاول بروز منگل اپنے آزاد کردہ غلاموں اور سواروں اور پیادوں کے ساتھ کوچ کر کے رومیۃ المدائن پہنچا وہاں سے روانہ ہو کے السیب میں اترا پھر دیر عاقول میں پھر جرجرایا میں پھر قنی میں پھر حیل میں پھر اصلا^۱ میں پھر واسط سے ایک فرسخ کے فاصلے پر پہنچا وہاں ایک دن اور ایک رات قیام کیا وہیں اس کے بیٹے ابو عباس نے اس سے ملاقات کی جو تنہا ایک سوار دستے کے ساتھ تھا جس میں اس کے سردار اور لشکر کے بڑے بڑے لوگ تھے ابو احمد نے اس کے ساتھیوں کا حال پوچھا تو اس نے ان کی خبر خواہی کا بیان کیا۔ ابو احمد نے اس کے اور سب کے لئے خلعت کا حکم دیا سب کو خلعت عطا کی گئی ابو عباس نے اپنی چھاونی واپس ہو کر ایک دن قیام کیا۔

دوسرے دن صبح ہوئی تو ابو احمد نے پانی کے راستے کوچ کیا اس کے فرزند ابو عباس نے تمام ہمراہی لشکر کے

ساتھ جنگ کی شکل اور اس وضع میں اس سے ملاقات کی جس میں زنجیوں سے مقابلہ کیا کرتے تھے ابو عباس ہراول بن کر چلنے لگا یہاں تک کہ اپنے لشکر گاہ میں پہنچا جو نہر شیر زاد میں واقع تھی۔ ابو احمد بھی وہیں اتر پڑا وہاں سے ۲۸ ربیع الاول بروز جمعرات کو کوچ کر کے نہر سنداد پر اتر اوجو قریہ عبد اللہ کے بالمقابل ہے اپنے فرزند ابو عباس کو مقدمہ لکچش بنایا وہ دچت دود کے مقابلے میں دجلے کی شرقی جانب اتر لشکر میں تنخواہ تقسیم کر دی گئی اپنے فرزند کو اپنے آگے تمام سامان جنگ لے کر دہانہ دشت مساور کی طرف چلنے کا حکم دیا۔

ابو عباس اپنے منتخب سرداروں اور آدمیوں کے ساتھ روانہ ہوا جن میں ذریک ترک پیش پیش تھا نصیر عرف ابو حمزہ چھوٹی بڑی کشتیوں کا افسر تھا اس کے بعد ابو احمد نے مع منتخب سوار اور پیادہ کے کوچ کیا عام لشکر اور بہت سے سوار و پیادہ کو چھاونی چھوڑ گیا ابو عباس نے اس سے اور ان مقتولین کے مردوں سمیت جنہیں اس نے شعرانی کے ساتھ قتل کیا تھا ملاقات کی۔

واقعہ یوں ہوا کہ ابو احمد کے آنے سے پہلے اسی دن شعرانی اس کے لشکر آیا ابو عباس نے اس پر اور اس کے ساتھیوں پر حملہ کر کے اس کے بہت سے فوجیوں کو مار ڈالا اور ایک جماعت کو قید کر دیا ابو احمد کے حکم سے قیدیوں کی گردنیں ماری گئیں۔

المنیہ کی فتح اور شعرانی کی سرکوبی

دہانہ دشت مساور میں ابو احمد نے دو روز قیام کر کے اسی سال ۲۸ ربیع الآخر میں بروز منگل اپنے ہمراہی لشکر اور اسباب جنگ کے ساتھ کوچ کیا اس کا ارادہ سوق انمیس کی اس بستی کا تھا جس کا نام صاحب الزنج نے المنیہ رکھا تھا بر مساور میں کشتیوں میں چلا لشکر اس کے بالمقابل بر مساور کی شرقی جانب چلنے لگا یہاں تک کہ وہ اس نہر بر اطلق کے سامنے آ گیا جو شعرانی کے شہر تک پہنچتی ہے۔

ابو احمد نے صرف اس وجہ سے سلیمان بن جامع کے خلاف جنگ سے پہلے سلیمان بن موسیٰ شعرانی سے ابتدا کی تھی کہ شعرانی ابو احمد کے پیچھے تھا اندیشہ تھا کہ وہ اگر ابن جامع سے ابتدا کرے گا تو شعرانی پیچھے سے آ کے اسے روک دے گا لشکر کے عبور کرانے اور نہر بر اطلق کے دونوں جانب سے چلنے کا حکم دیا۔ ابو عباس کو چھوٹی بڑی کشتیوں کے ساتھ آگے اور اکثر لشکر کو اس کے پیچھے کر دیا سلیمان اور اس کے ساتھی زنجیوں نے سوار و پیادہ لشکر کو جو نہر کے دونوں جانب چل رہے تھے نیز نہر میں چھوٹی بڑی کشتیوں کو چلتے دیکھا ابو عباس اس سے پہلے ہی پہنچ چکا تھا انھوں نے ایک ایسی کمزور جنگ کی کہ بھاگ کر متفرق ہو گئے۔

ابو عباس کے ساتھی شہر پناہ کی دیوار پر چڑھ گئے جو ملا اسے تلوار پر رکھ لیا زنجی اور ان کے پیر و متفرق ہو گئے ابو عباس کے ساتھی بستی میں داخل ہو گئے بے شمار قتل اور بہت سوں کو قید کیا بستی میں جو کچھ تھا سب پر قبضہ کر لیا شعرانی اور اس کے بچ جانے والے ساتھی بھاگے ابو احمد کے ساتھیوں نے بطائح تک ان کا تعاقب کیا مخلوق کثیر ڈوب گئی اور باقی لوگوں نے چھاڑیوں میں پناہ لی۔

ابو احمد نے منگل کو غروب آفتاب سے قبل اپنے ساتھیوں کو اپنی چھاونی واپس جانے کا حکم دیا، خود اس طرح واپس ہوا کہ تقریباً پانچ ہزار مسلمان عورتیں چھڑا لیں تھیں جو ان زنجی عورتوں کے علاوہ تھیں جن پر وہ سوق انمیس میں فتح مند ہوا تھا۔ ابو احمد نے تمام عورتوں کو حفاظت سے واسطہ لے جانے کا حکم دیا تا کہ اپنے سر پرستوں کو دے دی

جائیں۔

نہر براطق کے ارد گرد شب گزاری گئی صبح کے وقت دوسرے دن ابوالاحمد اس بستی میں گیا زنجیوں کے سامان پر قبضہ کرنے اور جو کچھ اس میں تھا سب لینے کی اجازت دی فصیل کے منہدم کرنے خندقوں کو پائے اور جو کشتیاں باقی تھیں ان کے جانے کا حکم دیا۔ گاؤں کے غلے، گیہوں، جو، چاول جو شعرانی کے قبضے میں تھے سب لے کے لشکر گاہ دشت مساور کی طرف فاتحانہ کوچ کیا۔ غلوں کے فروخت کرنے اور اس کی قیمت آزاد کردہ غلاموں اور لشکر اور اہل لشکر کے عطیات میں صرف کرنے کا حکم دیا، سلیمان شعرانی اور اسکے دونوں بھائی جو جو بچے تھے سب بھاگ گئے۔ شعرانی سے اس کاٹڑکا اور جو مال اس کے قبضے میں تھا چھین لیا وہ نذر چلا گیا صاحب الزنج کو اپنا حال اپنی مصیبت اور اپنا المذر میں پناہ گزین ہونا لکھا۔

صاحب الزنج کا شکستوں پر رد عمل

محمد بن محسن نے بیان کیا کہ محمد بن ہشام عرف ابو داؤد کرمانی نے کہا کہ میں اس دعا باز کے سامنے تھا، وہ باتیں کر رہا تھا کہ اس کے پاس سلیمان شعرانی کا خط المذر بھاگ جانے کے متعلق آیا اس نے خط کو چاک ہی کیا تھا کہ شکست کی خبر پر نظر پڑی شکم کی طنائیں کھل گئیں اور حاجت کے لئے اٹھ کھڑا ہوا پھر آیا اور خط لیا اسے دوبارہ پڑھنے لگا پھر جب اس مقام پر پہنچا تو اٹھ کھڑا ہوا چند بار یہی صورت پیش آتی رہی یہ دیکھ کر مجھے عظیم الشان مصیبت کے بارے میں شک نہ رہا مگر اس سے دریافت کرنے کو مناسب نہ سمجھا۔

جب یہ معاملہ طول پکڑ گیا تو میں نے جرات کی کہ کیا یہ سلیمان بن موسیٰ کا خط نہیں ہے کہا ہاں وہ کمر توڑنے والی خبر آیا ہے جو لوگ اس کے مقابلے میں اترے تھے انہوں نے اس پر ایسا سخت حملہ کیا کہ کوئی باقی نہ رہا یہ خط اس نے المذر سے لکھا ہے سوائے اس کی جان کی اور کوئی شے سلامت نہ رہی۔

میں نے اس پر افسوس کیا حالانکہ اس پوشیدہ خوشی کو اللہ ہی جانتا ہے جو میرے قلوب کو حاصل ہوئی وہ بہادری ظاہر کرنے لگا اور سلیمان بن جامع کو خط لکھا جس میں اسے اس طرح کی مصیبت سے ڈرایا تھا جو شعرانی پر نازل ہوئی اسے بیدار رہنے اور اپنے نواح کی حفاظت کرنے کا حکم دیا۔

سلیمان بن جامع سے جنگ کی تیاری

محمد بن حسن کہتے ہیں کہ محمد بن حماد نے کہا کہ موثق نے برمساور کی چھاؤنی میں قیام کیا تا کہ شعرانی اور سلیمان کے حالات معلوم کرے اور ابن جامع کے ٹھکانے سے واقف ہو کہ کوئی شخص آیا جسے اس کام کے لئے روانہ کیا تھا اس نے خبر دی کہ سلیمان بن جامع حوانیت میں لشکر کے ساتھ مقیم ہے اسی وقت اس نے سوار لشکر کو عرض کسر عبور کرانے کا حکم دیا جو درجلے کہ غربی جانب ہے خود خشکی کے راستے سے روانہ ہوا کشتیاں کشیش کی جانب اتار دی گئیں عام لشکر کو آدمیوں، مویشیوں کی کثیر تعداد کو دہانہ دشت مساور میں چھوڑ گیا۔ بغراج کو اسی مقام پر طہرنے کا حکم دیا ابوالاحمد صیدیہ آیا اور ابو عباس کو چھوٹی بڑی کشتیوں کے ہمراہ تیزی کے ساتھ الحونیت جانے کا حکم دیا کہ سلیمان بن جامع کی صحیح حالت بیان کرے اور اگر اسے دشو کے میں پائے تو اس پر حملہ کرے۔

ابو عباس اسی دن کی رات کو حوانیت روانہ ہو گیا مگر اس نے وہاں سلیمان کو نہ پایا زنجی سرداروں میں شہل اور ابو

النداء طاقت و شجاعت میں مشہور تھے جو اس فاسق کے قدیم ساتھیوں میں سے تھے جنہیں اس نے ابتدائے بغاوت کے زمانے میں ساتھ لیا تھا سلیمان بن جامع ان دونوں سرداروں کو اپنے مقام پر ان کثیر غلوں کی حفاظت کے لئے چھوڑ گیا جو وہاں تھے ابو عباس نے ان دونوں سے جنگ کی اور چھوٹی کشتی کو نہر کے ایک تنگ مقام میں داخل کر دیا ان کے آدمیوں میں سے کثیر تعداد کو مقتول اور تیروں سے زخمی کر دیا یہ لوگ سلیمان بن جامع کے نہایت چیدہ چیدہ بہادروں میں سے تھے جن پر اسے اعتماد تھا ان کے درمیان برابر جنگ ہوتی رہی یہاں تک کہ رات حائل ہو گئی محمد بن حسن نے کہا کہ محمد بن حماد کے قول کے مطابق کونج کے شکار والا واقعہ اس دن ہوا جس کو محمد بن شعیب نے الصبیہ والے دن بیان کیا ہے۔

ابن کا مع کی پناہ گاہ

محمد بن حسن نے کہا کہ اس قوم میں ایک شخص نے ابو عباس سے پناہ مانگی ابو عباس نے وہ مقام دریافت کیا جہاں سلیمان بن جامع تھا اس نے بتایا کہ وہ طہیشا میں مقیم ہے ابو عباس نے واپس جا کر اپنے والد سے سلیمان کی اس بستی میں مقیم ہونے کی صحیح خبر بیان کی جس کا نام اس نے المنصورہ رکھا تھا اور اس مقام میں تھا جو طہیشا کے نام سے مشہور ہے۔ وہاں اس کے ہمراہ سوائے شبل اور ابو النداء کے اس کے تمام ساتھی ہیں جبکہ وہ دونوں حوانیت میں اپنے مقام پر ہیں کیونکہ انھیں اس کی حفاظت کا حکم دیا گیا ہے۔

ابو احمد کی روانگی

ابو احمد کو جب یہ معلوم ہوا تو اس نے دشت دواد کی جانب کوچ کرنے کا حکم دیا کیونکہ طہیشا کا راستہ وہیں سے تھا ابو عباس چھوٹی بڑی کشتیوں کے ساتھ آگے آیا اور لوگوں کو جنہیں دشت مساور چھوڑا تھا یہ حکم دیا کہ سب کے سب دشت دواد روانہ ہو جائیں ابو احمد نے جس دن ابو عباس کو حکم دیا خود بھی اس دن صبح سویرے کوچ کیا دو دن کے سفر کے بعد ۱۸ ربیع الآخر یوم جمعہ ۲۶ھ کو وہاں پہنچا، وہاں ٹھہر کے ان اشیاء کی اصلاح کرتا رہا جو قابل اصلاح تھیں عطیات تقسیم کرنے اور پلوں کی کشتیاں درست کرنے کا حکم دیا تاکہ انھیں اپنے ساتھ اتارے کثیر تعداد میں مزدور جمع کئے بیشتر آلات فراہم کئے جن سے نہریں بند کی جاتی ہیں اور لشکر کے لئے راستے درست کئے جاتے ہیں۔

دشت دواد میں بغراج ترک کو چھوڑ دیا گیا جب اس نے دشت دواد کا ارادہ کیا تھا تو اپنے ایک غلام کو جس کا نام جعلان تھا بلا بھیجا جو بغراج کے ساتھ اس کے لشکر میں چھوڑ دیا گیا تھا اسے خیمے اکھاڑنے ان گھوڑوں اور ہتھیاروں کے ساتھ جو اس کے پاس چھوڑ دئے گئے تھے دشت دواد لے جانے کا حکم ملا جعلان نے یہ کام عشاء کے آخر تک پورا کر لیا لوگ بے خبر اور غافل تھے کہ اس نے لشکر میں منادی کرادی انھوں نے یہ سمجھا کہ یہ منادی شکست ہو جانے کی وجہ سے ہے سب کے سب باہر نکل پڑے لوگوں نے اپنے اپنے سامانوں کو اس گمان کی وجہ سے چھوڑ دیا کہ دشمن ان کے قریب آ گیا ہے کسی نے کسی کو پلٹ کر بھی نہ دیکھا سب نے دشت دواد کی جانب جانے کا ارادہ کیا بیچ رات میں روانہ ہوئے بعد میں حقیقت و حال ظاہر ہوئی تو سکون و اطمینان ہوا۔

کیغلیغ کی ابن ابی دلف کے خلاف فتح اور پھر شکست

اسی سال صفر میں علاقہ قریما میں کیغلیغ ترک کے ساتھیوں اور احمد بن عبدالعزیز بن ابی دلف کے ساتھیوں میں جنگ ہوئی کیغلیغ نے انھیں شکست دی اور وہ ہمدان کی جانب چلا گیا۔

پھر صفر میں احمد بن عبدالعزیز اپنے ساتھیوں کے ہمراہ اس کے پاس آیا جنگ کی کیغلیغ بھاگا اور صمیرہ میں پناہ لی۔

فتح طہیشا اور جبائی کا قتل

اسی سال ۲۷ ربيع الآخر کو ابو احمد اور اس کے ساتھی طہیشا میں داخل ہوئے سلیمان بن جاع کو وہاں سے نکال دیا جبکہ احمد بن مہدی جبائی قتل کیا گیا۔

محمد بن حسن سے محمد بن حماد نے بیان کیا کہ ابو احمد نے اپنے ساتھیوں کو دشت دود میں تنخواہ تقسیم کر کے سامان جنگ کی اصلاح کی جنھیں معرکہ میں بھیجنا تھا ان کے ساز و سامان کی تکمیل کر کے طہیشا کی طرف روانہ ہوا یہ واقعہ ۲۰ ربيع الآخر ۲۶ھ کو پیش آیا اس کی روانگی اپنے سواروں کے ہمراہ خشکی کے راستے سے تھی کشتیاں پیادہ لشکر و اسلحہ و آلات اتار دی گئیں عارضی پل اور چھوٹی بڑی کشتیاں بھی اتار دی گئیں جو نہر مہروز میں جو کہ قریہ الجوزیہ کے سامنے لائی گئیں ابو احمد وہاں ٹھہر گیا نہر مہروز پر پل باندھنے کا حکم دیا ایک دن رات اس نے قیام کیا صبح ہوئی تو اپنے سامنے سواروں میں اور اسباب کو پل عبور کرایا بعد میں خود عبور کیا سب کو طہیشا جانے کا حکم دیا لوگ اس مقام تک گئے جسے ابو احمد نے اپنی فروگاہ کے لئے پسند کیا تھا یہ مقام سلیمان بن جاع کی بستی سے دو میل کے فاصلے پر تھا ۲۲ ربيع الآخر کو صاحب الزنج کے بالقابل وہیں قیام کیا آسمان سے اچھی بارش ہوئی سردی تیز ہو گئی بارش اور سردی کی وجہ سے جنگ سے باز رہنا پڑا۔

ابو عباس کا حملہ

جمعے کی رات ہوئی تو ابو احمد اپنے چند سرداروں اور آزاد غلاموں کے ساتھ سواروں کے گزرنے کے قابل مقام کی تلاش میں سوار ہوا سلیمان بن جاع کی شہر پناہ کے قریب تک پہنچا تھا کہ ایک بڑی جماعت نے اس سے مقابلہ کیا مختلف مقامات سے پوشیدہ لشکر نکل پڑے جنگ چھڑ گئی اور شدت سے ہونے لگی۔ سواروں کی ایک فوج نے گھوڑوں سے اتر کر مزاحمت کی اور پھر تنگ راستوں سے نکل گئے۔

ابو احمد کا ایک غلام جس کا نام وصیف علمدار تھا اور زیرک کے چند سردار گرفتار کر لئے تھے۔

ابو عباس کا نشانہ

ابو عباس نے احمد بن جبائی کے نتھنے میں ایسا تیر مارا کہ وہ اسے چیرتا ہوا دماغ میں گھس گیا وہ چت گر پڑا اور اسے دغا باز کے لشکر پہنچا دیا گیا اس نے اپنا ہاتھ دے مارا اس کی وجہ سے بڑی مصیبت نازل ہوئی کیونکہ جبائی صاحب الزنج کے خاص بھروسے کے لوگوں میں شامل تھا اور بڑی تیز بصیرت رکھتا تھا چند روز تک تو جبائی کا علاج ہوتا رہا مگر آخر موت نے اپنا جبہ اوڑھا دیا زنج لشکر کا غم بہت بڑھ گیا اس کے غسل، کفن، نماز جنازہ، اور قبر پر کھڑے ہونے کا انتظام کیا، یہاں تک کہ وہ دفن کر دیا گیا خبیث نے ساتھیوں کی طرف متوجہ ہو کے نصیحت کی جبائی کی موت کا تذکرہ

کیا اس کی وفات رعد و برق والی رات میں ہوئی تھی۔

جہانی کے متعلق ملائکہ کی دعا سننا

اس نے کہا کہ (جیسا کہ بیان کیا گیا کہ) مجھے اس کی روح کے قبض ہونے کا وقت موت کی خبر پہنچنے سے پہلے ہی معلوم ہو گیا تھا کیونکہ میں نے اس کے حق میں رحم کی دعا کرتے ہوئے، ملائکہ کی آواز سنی۔
محمد بن حسن نے کہا کہ ابوداؤد میری طرف متوجہ ہوا وہ بھی ان لوگوں میں سے تھا جو اس وقت موجود تھے جو کچھ اس نے سنا تھا کمال، استعجاب کے ساتھ مجھے سناتا تھا اور میرا تعجب بڑھاتا تھا محمد بن سمان نے بھی آ کے مجھے محمد بن ہشام کی سی خبر دی، دو غاباز جہانی کے دفن سے اس طرح واپس آیا کہ اس پر کوہ غم ٹوٹا ہوا تھا۔

ابو عباس کی پیش قدمی

فتح منصورہ محمد بن حسن سے محمد بن حماد نے بیان کیا کہ ابو احمد اس جنگ سے واپس ہوا جو ۲۶ ربیع الآخر جمعہ کی رات ہوئی تھی، اس کی خبر اس کے لشکر کو بھی پہنچ گئی۔

اکثر لشکر اس کے پاس آیا انھوں نے اسے واپس جانا ہوا پایا تو اس نے انھیں اپنی چھاؤنی کی طرف واپس روایا، یہ مغرب کے وقت کا واقعہ ہے جب اہل لشکر جمع ہوئے تو انھیں رات میں ہوشیار رہنے اور جنگ کے لئے تیار رہنے کا حکم دیا گیا۔

۲۸ ربیع الآخر ہفتہ کے دن صبح ہوئی تو ابو احمد نے اپنے ساتھیوں کو تیار کر کے انھیں اس طرح چھوٹے چھوٹے دستوں میں تقسیم کیا کہ پیادہ و سوار ایک دوسرے کے پیچھے رہیں چھوٹی بڑی کشتیوں کو حکم دیا کہ انھیں اس کے ہمراہ اس نہر میں روانہ کیا جائے جو نہر المندر کے نام سے مشہور ہے اور شہر طہیشا کے بیچ سے گزرتا ہے خود زنجیوں کی طرف روانہ ہوا یہاں تک کہ اس بستی کی تفصیل تک پہنچ گیا اپنے غلاموں کے سرداروں کو ان مقامات پر ترتیب سے کھڑا کیا جہاں اسے زنجیوں کے حملہ آور ہونے کا اندیشہ تھا پیادہ لشکر کو سواروں کے آگے کیا اور ان مقامات پر مقرر کیا جہاں سے پوشیدہ لشکر نکلنے کا اندیشہ تھا پھر اتر کے چار رکعت نماز ادا کی اور خوب گڑ گڑا کر اللہ عز و جل سے اپنی اور مسلمانوں کی نصرت کی دعا کی، ہتھیار منگائے انھیں زیب بدن کیا اور اپنے فرزند ابو عباس کو شہر پناہ کی جانب بڑھنے اور غلاموں کو جنگ پر برا بھینٹہ کرنے کا حکم دیا اس نے ایسا ہی کیا۔

واقعات جنگ

سلیمان بن جامع نے اپنی بستی کی شہر پناہ کے آگے جس کا نام اس نے منصورہ رکھا تھا ایک خندق تیار کر رکھی تھی جب غلام وہاں پہنچے تو اسے عبور کرنے سے ڈرے اور رکے سرداروں نے انھیں برا بھینٹہ کیا اور ان کے ہمراہ خود بھی پیادہ ہو گئے وہ بھی جرات کر کے گھس گئے اور اسے عبور کر لیا یہ لوگ زنجیوں کے پاس ایسی حالت میں پہنچے کہ وہ اپنے شہر پناہ سے دیکھ رہے تھے آتش حرب مشتعل ہو گئی تھی ہتھیار کام آئے سواروں کے ایک گروہ نے گھس کر خندق عبور کر لیا زنجیوں نے دیکھا تو پشت پھیر کے بھاگے اور ابو احمد کے ساتھیوں نے ان کا تعاقب کیا اور ہر طرف سے بستی

میں داخل ہو گئے حالانکہ زنجیوں نے اس بستی کو پانچ خندقوں سے محفوظ کیا تھا ہر خندق کے آگے ایک دیوار بنائی تھی جس پر سے مدافعت کرتے تھے وہ ہر دیوار و خندق کے پاس ٹھہرنے لگے ابو احمد کے ساتھی انھیں ہر مقام سے بھگانے لگے جہاں وہ ٹھہرتے تھے۔

ان کے بھاگنے کے بعد چھوٹی بڑی کشتیاں نہر سے داخل ہو گئی جو ان کی بستی کے درمیان سے گزرتی ہے جس چھوٹی بڑی کشتی پر گزرتی تھی اسے غرق کر دیتی تھیں جو لوگ نہر کے دونوں کناروں پر تھے ان کا تعاقب کر کے قتل اور قید کر رہے تھے یہاں تک کہ وہ اس بستی اور مضافات سے جو کے ایک فرسخ کے اندازے میں ہے بالکل دفع ہو گئے ابو احمد نے سب پر قبضہ کر لیا۔

ابو احمد طہیشا میں

سلیمان اپنے چند ساتھیوں سمیت بچ گیا ہنگامہ قتل و قید گرم رہا ابو احمد نے واسطہ اور اس کے مضافات اور نواح کوفہ کے تقریباً دس ہزار عورتوں اور بچوں کو چھین لیا ان کی حفاظت اور مصارف کی کفالت کا حکم دے کر سب کو واسطہ بھیج کے ان کے سر پرستوں کے حوالے کر دیا گیا ابو احمد اور اس کے ساتھیوں نے بستی کے تمام ذخائر، مال، غلہ، اور چوپایوں پر قبضہ کر لیا جن کی مقدار اور تعداد بہت زیادہ تھی ابو احمد نے غلہ وغیرہ جو اسے ملا اس کے بیچنے قیمت کو بیت المال بھیجنے اور آزاد غلاموں اور عام لشکر کی تنخواہوں میں صرف کرنے کا حکم دیا وہ لوگ اس میں سے جس کو اٹھا سکے اٹھالے گئے سلیمان کی عورتوں اور بچوں میں سے بھی چند گرفتار کئے گئے وصیف عملدار کو اور جو لوگ جمعے کی شب وصیف کے ساتھ گرفتار ہوئے تھے قید سے نکالا گیا اس جنگ نے زنجیوں کو ان کے فوری قتل سے باز رکھا تھا۔

باقی بچ جانے والوں کی ایک بہت بڑی جماعت نے جھاڑیوں میں پناہ لی جو اس بستی کو گھیرے ہوئی تھیں ابو احمد کے حکم سے نہر المندر پر پل باندھا گیا لوگوں نے اس کے مغربی جانب عبور کیا ابو احمد نے طہیشا میں سترہ دن قیام کیا بستی کی شہر پناہ منہدم اور خندقیں پاٹ دی گئیں جھاڑیوں میں جو دشمن پناہ گزین تھے ان کی تلاش ہونے لگی ہر اس شخص کے لئے جو ان میں سے کسی ایک آدمی کو لائے انعام مقرر کیا گیا لوگ ان کی تلاش میں ایک دوسرے سے سبقت کرنے لگے جب ان میں سے ایک بھی اس کے پاس لایا جاتا تھا تو اسے معاف کر دیتا تھا خلعت دیتا اور اسے اپنے غلاموں کے سرداروں کے سپرد کر دیتا تھا یہ ان لوگوں کو برگشتہ کرنے اور دشمن کی اطاعت سے باز رکھنے کی تدبیر تھی۔

زیرک کو طہیشا میں ٹھہرنے کا حکم

ابو احمد نے نصیر کو چھوٹی بڑی کشتیوں کے ساتھ سلیمان بن جامع اور جوزنجی اس کے ہمراہ بھاگے تھے ان کی تلاش کے لئے تعینات کیا اور اسے پوری کوشش کے ساتھ ان کا تعاقب کرنے کا حکم دیا یہاں تک کہ وہ بطائح سے گزر کے دجلہ کی اس شاخ میں داخل ہو جائے جو عوراء کے نام سے مشہور ہے اس پر فاسق نے بندھ باندھے تھے تاکہ ان چھوٹی کشتیوں کو دجلے سے منقطع کر دے جو دجلے اور نہر ابی نصیب کے درمیان ہوں ابو احمد نے یہ بندھ کھلوادے زیرک کو طہیشا میں قیام کرنے کا حکم دیا تاکہ وہ باشندے واپس آجائیں جنھیں فاسق نے وہاں سے نکال

دیا تھا اسے ان زنجیوں کی تلاش کا حکم دیا جو جھاڑیوں میں رہ گئے تھے۔

اسی سال ربیع الآخر میں ام حبیبہ دختر ہارون الرشید کا انتقال ہوا جب ابو احمد نے ضبط و استحکام کے جو کام کرنے تھے کر لئے تو اس نے دشت واد کی پھاؤنی کے جانب کوچ کیا تا کہ وہاں سے اہواز جائیں اور اس کے معاملات درست کریں اس طرف مہلسی کے حملے کا اندیشہ تھا جو اس نے وہاں کئے تھے کہ ایسا نہ ہو کہ دیہات پر غالب آجائے۔ اسی بنا پر کوچ سے پہلے ابو عباس کو روانہ کر دیا تھا۔

زنجیوں کا تعاقب

چھاؤنی میں پہنچ کر چند روز قیام کیا اور ان اشیاء کی تیاری کا حکم دیا جن کی نشکی کے راستے ضرورت تھی کچھ لوگوں کو آگے روانہ کر دیا جو راستوں اور منزلوں کی مرمت و اصلاح کریں اور ان لشکروں کے لئے رصد مہیا کریں جو اس کے ساتھ تھے روانگی سے قبل زیرک اس کے پاس طہیشا سے یہ خبر لے کر واپس آ گیا کہ ان علاقوں میں جہاں زنجی تھے باشندے پلٹ آئے ہیں اور اس نے انھیں اس کی حالت میں چھوڑا ہے ابو احمد نے اسے تیار ہونے اپنے منتخب اور بہادر ساتھیوں کے ہمراہ چھوٹی بڑی کشتیوں کے ساتھ ظہیر نے کا حکم دیا کہ ان سب کو دجلہ العراء میں لے جائے وہ اور ابو حمزہ دونوں مل کے ساحلات و جملہ کوچہ روں سے پاک کر دیں ضرور زنجیوں کی جستجو میں لگے رہیں فاسق کے ساتھیوں میں سے جو ملے اس کی سرکوبی کریں اور اسی رفتار عمل کے ساتھ اس بستی تک پہنچ جائیں جو نہر ابو نصیب میں تھی جنگ کا موقع پائیں تو جنگ کریں تمام حالات ابو احمد کو لکھتے رہیں تا کہ وہ انھیں اپنے حکم سے آگاہ کرے جس کے مطابق انھیں عمل کرنا چاہیے۔

ابو احمد نے جن کو واسط میں جو لشکر چھوڑا تھا اس پر اپنے فرزند ہارون کو نائب مقرر کیا تھا ہوا دگ جلد تیار ہو گئے تھے انھیں کے ساتھ روانگی کا عزم کر لیا ہارون کو ہدایت کی کہ حکم کے آتے ہی لشکر کو کشتیوں میں سوار کر کے چھاؤنی دجلہ کی طرف اتار دے۔

ابو احمد کا اہواز روانہ ہونا

اہواز کی طرف اسی سال ۲ جمادی الآخر یوم جمعہ کو ابو احمد نے اہواز کا رخ کیا منزل بہ منزل واسط سے باز بین میں اترا پھر جوخی میں پھر طیب میں پھر قرقوب میں پھر درستان میں پھر وادی السوس میں وہاں پہلے باندھا گیا تھا اس نے صبح سے آخر وقت ظہر تک قیام کر کے اپنے تمام لشکر کو پارا تو وادیات خود روانہ ہو کے سوس میں آیا مسرور کو جو اہواز میں اس کا عامل تھا اپنے پاس آنے کا حکم دیا تھا وہ دوسرے دن اپنے لشکر اور سرداروں کے ساتھ حاضر ہوا خلعت سے سرفرازی ہوئی سوس میں تین دن قیام رہا۔

قلوص کی موت

فاسق کے ان ساتھیوں میں سے جو طہیشا میں گرفتار ہوئے تھے ایک احمد بن موسیٰ بن سعید عرف قلوص بھی تھا جو اس کے قدیم ساتھیوں اور گنتی کے لوگوں میں سے ایک تھا جو ایسے زخم لگنے کے بعد گرفتار ہوا تھا جن سے اس کی موت ہو گئی پھر جب ہلاک ہو گیا تو ابو احمد نے اس کا سر کاٹنے اور واسط کے پل پر لٹکانے کا حکم دیا۔

ان لوگوں میں جو اس دن گرفتار ہوئے تھے عبداللہ بن محمد بن ہشام کرمانی بھی تھا خبیث نے اسے اس کے باپ سے چھین کے ٹھہرے ماروانہ کر دیا تھا اور وہاں کے محکمے قضاء و صلاۃ کا حاکم بنا دیا تھا۔
زنجیوں کی وہ جماعت بھی قید کی گئی جن کی ہمت و طاقت و شجاعت پر وہ بھروسہ کرتے تھے۔

مہملی کو خط

خبیث کو ان لوگوں کے مصائب کی خبر پہنچی تو اس سے کچھ کرتے دھرتے نہ بنی ہوش و حواس گم ہو گئے شدت پریشان سے مجبور ہو کے مہملی کو جو اس زمانے میں تقریباً تیس ہزار فوج کے ساتھ اہواز میں مقیم تھا ایک ایسے شخص کے ہمراہ خط لکھ کے روانہ کیا جو اس کی مصاحبت میں تھا یہ خط مہملی کے پاس ایسی حالت میں پہنچا کہ اہواز کے مضافات میں ابوالاحمد کے آنے کی خبر آچکی تھی۔ وہ اس وجہ سے بدحواس تھا جو کچھ اس کے پاس تھا سب چھوڑ دیا۔ محمد بن یحییٰ بن سعید کرمانی کو قائم مقام بنایا کر بنائی کا دل بھی خوف سے پریشان ہو گیا تھا وہ بھی سب کچھ چھوڑ کر مہملی کے پیچھے ہو گیا اس زمانے میں جمل، اہواز اور اس کے نواح و اطراف میں قسم قسم کے غلوں، کھجوروں اور چوپایوں کا بہت بڑا ذخیرہ جمع تھا وہ اس سب سے رہ گیا۔

فاسق کا بہوز بن عبدالوہاب کو بلانا

فاسق نے بہوز بن عبدالوہاب کو اپنے پاس آنے کا لکھا تھا جس کے سپرد اس زمانے میں فندم اور البامیان اور فارس اور اہواز کے درمیانی دیہات تھے اسے بھی اپنے پاس بلایا تھا بہوز نے جو کچھ غلہ اور کھجور اس کے پاس تھی سب چھوڑ دیا یہ ذخیرہ بہت بڑی مقدار میں تھا سب پر ابوالاحمد نے ابو نے قبضہ کر لیا اسی سامان کے بدولت ابوالاحمد قوی ہو گیا اور فاسق بے سرو سامان ہوا۔

جب مہملی اہواز سے جدا ہوا تو اس کے ساتھی ان دیہاتوں میں منتشر ہو گئے جو اہواز اور خبیث کی لشکر کے درمیان میں تھے ان لوگوں نے انھیں لوٹ کے باشندوں کو وہاں سے نکال دیا حالانکہ وہ لوگ ان سے صلح کر کے رہ رہے تھے سوار و پیادہ فوج میں سے جو مہملی کے ساتھ تھی کثیر تعداد اس کے ساتھ جانے سے رہ گئی تھی انھوں نے اہواز کے اطراف میں قیام کیا ابوالاحمد سے امان کی درخواست کی وہ سن چکے تھے کہ خبیث کے ساتھیوں کو معافی مل گئی ہے جن پر وہ قابو پانے میں ٹھہرنا میں کامیاب ہوا تھا جبکہ مہملی مع اپنے پیروں کے نہر ابوالخصیب چلا گیا۔

فاسق کی پریشانی کا باعث

وہ بات جو فاسق کو مہملی اور بہوز کو سرست کے ساتھ اپنے پاس بلانے کی طرف داعی ہوئی اس کا یہ خوف تھا کہ ایسا نہ ہو اسی حالت خوف و شدت و رعب میں ابوالاحمد آجائے اس وقت مہملی اور بہوز مع اپنے ہمراہیوں کے اس سے جدا ہوں گے حالانکہ واقعہ اس طرح نہیں ہوا جیسا کہ اس نے اندازہ کیا ابوالاحمد نے اس وقت تک قیام کیا جب تک تمام اشیاء جنھیں بہوز اور مہملی چھوڑ گئے تھے سب پر قبضہ نہ کر لیا اور تمام بندھ کھول دئے گئے جو خبیث نے دجلے میں بنائے تھے راستے اور سڑکیں درست کی گئیں۔

ابو احمد کی روانگی

ابو احمد نے سوس سے چند سیابور کی جانب کوچ کیا وہاں تین دن قیام کیا لشکر پر روانہ چارہ کی تنگی ہو رہی تھی تلاش کرنے اور اس کے لانے کے لئے مہم روانہ کی گئی چند سیابور سے تستر کی جانب کوچ کر کے حکم دیا کہ اہواز سے سامان فراہم کیا جائے ہر گاؤں پر ایک سردار روانہ کیا کہ اس کے ذریعہ سامان کی روانگی کا انتظام ہو جائے۔

ابن عبد اللہ کیلئے درگزر

احمد بن ابی اصیغ کو محمد بن عبید اللہ کردی کے پاس روانہ کیا جو اس بات سے خائف تھا کہ ابو احمد کے اہواز آنے سے قبل فاسق کا ساتھی اس کے پاس آجائے گا ابو احمد نے احمد کو محمد سے مانوس، اغزش کی پردہ پوشی اور اس کی معافی کے اعلان کرنے کا حکم دیا کہ سامان کے اٹھانے اور اہواز کے بازار میں لے جانے کی جلدی کرے۔

مسرور لمخی کو جو اہواز میں گورنر تھا ان آزاد کردہ غلاموں اور لشکر کے حاضر کرنے کا حکم دیا جو اس کے ہمراہ تھے تاکہ ان کا حائدہ کرے تنخواہوں کی تقسیم کا حکم دے اور انھیں اپنے ہمراہ جنگ کے لئے لے جائے اس نے ان سب کو حاضر کیا وہ سب لوگ ایک ایک کر کے پیش کئے گئے اور ان میں تنخواہ تقسیم کی گئی۔

زننجیوں کو پل قنطرة اربک کی تعمیر کا حکم

یہاں سے عسکر کرم کی جانب کوچ کیا منزل سے آگے بڑھ گیا اہواز پہنچا تو اس کا خیال تھا کہ اس سے پہلے وہاں رسد پہنچ گئی ہوگی جو اس کے لشکر کو روانہ کی جائے گی اس دن حالت نہایت شدید تھی لوگوں کو سخت پریشانی لاحق تھی تین دن ٹھہر کے رسد کے آنے کا انتظار کرتا رہا مگر نہیں آئی لوگوں کا اور بھی برا حال ہوا یہ معاملہ ایسا تھا کہ جماعت کو منتشر کر دیتا ابو احمد نے اس کی آمد میں تاخیر کے سبب کی تفتیش کی تو معلوم ہوا کہ لشکر نے اس قدیم پل کو کاٹ دیا تھا جو اہواز کے بازار اور رام ہرمز کے درمیان تھا یہ پل قنطرة اربک کہلاتا تھا اس پل کے کٹ جانے کی وجہ سے تاجر اور غلہ لے جانے والے رک گئے ابو احمد سوار ہو کے وہاں گیا وہ مقام اہواز کے بازار سے دو فرسخ کے فاصلے پر تھا ان زننجیوں کو جمع کیا جو اس کے لشکر میں باقی تھے انھیں پتھر اور بڑی بڑی سلیں پل کی مرمت کے لئے اٹھانے کا حکم دیا خاطر خواہ معاوضہ دینے کے وعدے کئے اس وقت تک روانگی کا قصد نہ کیا جب تک اس دن پل کی مرمت نہ ہوگئی ویسا ہی ہو گیا جیسا پہلے تھا لوغ اس پر چارے لگے غلوں کے قافلے آگئے اہل لشکر جی اٹھے حال درست ہو گیا۔

ابو احمد کا دجیل تعمیر کرنا

ابو احمد کی عطاء و بخشش

ابو احمد نے دجیل پر پل باندھنے کے لئے کشتیاں جمع کرنے کا حکم دیا جو اہواز کے دیہات سے اکٹھا کی گئیں پل باندھنا شروع کر دیا گیا اہواز میں چند روز قیام کر کے اپنے ساتھیوں کی حالت درست کی اور جن اسباب کی انھیں ضرورت تھی سب کی اصلاح کر لی گھوڑوں کی حالت بھی درست ہوگئی وہ تکلیف درست ہوگئی جو چارہ نہ ملنے کی وجہ سے پہنچی تھی ان جماعتوں کے خطوط آئے جو مہلکی کے پیچھے رو گئے تھے اور اہواز کے بازار میں مقیم تھے انھوں نے امان کی

درخواست کی تھی جو قبول کی گئی، اس کے پاس تقریباً ایک ہزار آدمی آئے اس نے سب کے ساتھ احسان کیا اپنے قدامتوں کے سرداروں میں شامل کر کے ان کے لئے تنخواہ مقرر کر دی۔

پل کو خیریت کے ساتھ عبور کرنا

ابو احمد کا مامون میں قیام

دبیل پر پل باندھ لیا گیا لشکر کو روانہ کرنے کے بعد خود روانہ ہوا پل کو عبور کر کے دبیل کی غربی جانب قصر مامون میں چھاؤنی قائم کی وہاں تین دن ٹھہرا اس مقام پر رات کے وقت لوگوں پر ایک ہولناک زلزلے کی مصیبت آئی جس کے شر سے اللہ نے محفوظ رکھا اور اس کو دفع کر دیا۔

ابو احمد نے دبیل پر باندھے ہوئے پل کو عبور کرنے سے پہلے اپنے فرزند ابو عباس کو دجلۃ العورا کے اس گاؤں کی جانب روانہ کر دیا تھا جس میں اترنے کا ارادہ تھا وہ گاؤں نہر المبارک کے نام سے مشہور اور فرات و بصرہ میں شامل ہے ہارون کو بھی اس تمام لشکر کے بارے میں جو اس کے ہمراہ چھوڑ دیا گیا تھا نہر المبارک روانہ کرنے کو لکھا تا کہ سب وہاں جمع ہو جائیں۔

قصر مامون سے کوچ کر کے قورج عباس میں قیام کیا یہاں احمد بن ابی الاصلح مع ان لوازم کے جن پر اس نے محمد بن عبید اللہ سے صلح کی تھی چرند و درندہ جانوروں کے ساتھ محمد نے اس کی نظر کئے تھے حاضر ہوا قورج سے کوچ کر کے جعفریہ میں اتر اس گاؤں میں سوائے ان کنوؤں کے پانی نہ تھا جن کو چھادنی میں کھودنے کا حکم دیا تھا قورج عباس سے عبید اللہ بن محمد بن عمار کے آزاد غلام سعد حبشی کو روانہ کیا تھا جس نے یہ کنویں کھدوائے تھے اس مقام پر ایک دن اور ایک رات قیام کیا رسد کو فراہم پایا لوگوں کو فراغت ہو گئی توشہ باندھ لیا گیا۔

ابو احمد کی ہارون اور ابو عباس سے ملاقات

موضع بشیر کی جانب کوچ کیا تو وہاں ایک بارانی تالاب پایا اس نے ایک دن اور ایک رات قیام کیا اور آخر شب میں نہر المبارک جانے کے قصد سے کوچ کیا وہاں بعد نماز ظہر پہنچا یہ ایک دراز مساوت کا پڑا ہوا تھا اپنے دونوں فرزندوں ابو عباس اور ہارون سے راستہ میں ملا دونوں نے سلام کیا اور اسی کے ساتھ چلنے لگے یہاں تک کہ نہر المبارک پہنچ گیا یہ نصف رجب ۲۶۷ھ ہفتہ کا دن ہے۔

زیرک اور نصیر کے کارنامے

خبیث کے اس بھاگے ہوئے لشکر کے بارے میں جس کی تلاش میں ابو احمد نے زیرک کو ہمیشہ سے روانہ کیا تھا ابو احمد کے واسطے سے نکل کر نہر المبارک جانے کے حالات کے درمیان زیرک اور نصیر کے بھی کچھ حالات ہیں یہ حالات محمد بن حسن نے محمد بن حماد سے سنے ہیں کہ زیرک اور نصیر دجلۃ العورا سے ایک ساتھ روانہ ہوئے البتہ پہنچے خبیث کے ساتھیوں میں سے ایک شخص نے جس نے ان سے امن طلب کیا تھا بتایا کہ خبیث نے بہت سی چھوٹی بڑی کشتیاں جو زنجیوں سے بھری ہوئی ہیں روانہ کی ہیں جن کے سالار کا نام محمد بن ابراہیم اور کنیت ابو یسٰی ہے۔

محمد بن ابراہیم کی اپنے امیر جبائی کی جگہ تقرری کی خواہش کرنا

ایک شخص سیار جو فاسق کی پولیس کا افسر تھا بصرہ ویران کرنے کے دوران محمد بن ابراہیم کو لایا تھا یہ سیار کا کاتب تھا سیار مر گیا اور احمد بن مہدی جبائی کا درجہ خبیث کے ہاں بلند ہو گیا تو اس نے اسے اکثر اعمال کا دالی بنا کر محمد بن ابراہیم کو اس کے ماتحت کر دیا جبائی کی ہلاکت تک یہ اس کا کاتب رہا۔

محمد بن ابراہیم نے اس کے مرتبے کی حرص کی کہ خبیث اسے جبائی کی جگہ مقرر کر دے قلم و دوات پھینک کر آلات و حرب سے مسلح ہو کر قتال کے لئے تیار ہو گیا خبیث نے اسے اس لشکر میں روانہ کیا ہے اور دجلہ میں آنے کا حکم دیا ہے ان لشکروں سے مزاحمت کرے جو وہاں آئیں وہ کبھی دجلے میں ہوتا ہے اور کبھی اپنے ساتھ دالی جماعت کو نہر یزید لاتا ہے اس کے ہمراہ اس کے لشکر میں شبل بن سالم اور عمرو عرف غلام بوذی حبشیوں کے بڑے بڑے بہادر ہیں۔

لشکر کے ایک شخص نے زریک اور نصیر سے امن طلب کر کے دونوں کو اس کی خبر دیدی کہ محمد بن ابراہیم نصیر کو قتل کرنے کے ارادے میں ہے، نصیر اس زمانے میں نہر المراء میں پڑاؤ کئے ہوئے تھا معلوم ہوا کہ وہ لوگ اس ارادے میں ہیں کہ ان نہروں کے راستے جو نہر معقل اور جوئے شیریں پر گزرتیں ہیں موضع شرطہ میں آئیں، لشکر کے پیچھے سے نکلیں اور اس کے دونوں جانب ٹوٹ پڑیں۔

نصیر و ابو عیسیٰ کی لڑائی

نصیر یہ خبر سن کر تیزی کے ساتھ ابلہ اپنی چھاوئی کی طرف لوٹا اور زریک بعزم جوئے شیریں میں اس کے پیچھے موضع یشان پہنچ گیا اس کا اندازہ تھا کہ وہ محمد بن ابراہیم اور اس کے ساتھی نصیر کے لشکر میں اس راستہ سے آئیں گے ایسا ہی ہوا جس کا گمان تھا وہ ان سے راستہ میں ہی ملا مقابلے میں صبر و ثبات و جہد و جہاد کے بعد اللہ نے غلبہ عطا فرمایا وہ لوگ بھاگے نہر یزید میں پناہ لی جہاں ان کی کمینہ گاہ تھی زریک نے زریکی سے ان کے ٹھکانے کی ٹوہ لگائی اس کی چھوٹی بڑی کشتیاں اس پر چڑھ دوڑیں ایک بڑی تعداد قتل اور ایک گروہ قید ہوا قید ہونے والوں میں ابو عیسیٰ محمد بن ابراہیم اور عمرو عرف غلام بوذیکا نام بھی شامل تھا جتنی کشتیاں اس کے ساتھ تھیں سب چھین لی گئیں یہ تقریباً تیس کشتیاں تھیں جن کی جانیں بچ رہیں ان میں شبل بھی تھا جو خبیث کے لشکر چلا گیا

زریک شبن شیریں سے فתיاب ہو کر نکلا اس کے ہمراہ قیدی اور مقتولین کے سر کے علاوہ ان چھوٹی بڑی کشتیوں کے تھے جن پر اس نے قبضہ کیا تھا۔

زریک کی زریکی

دجلہ عوراسے وسط واپسی کے بعد زریک نے ابو احمد کو جنگ میں فتح و نصرت کی اطلاع دی زریک کے زیرکانہ طرز عمل سے خبیث کے پیروکاروں میں جو دجلہ اور اس کے دیہات میں تھے گھبراہٹ پیدا ہو گئی ابو حمزہ سے جو نہر المراء میں مقیم تھا تقریباً دو ہزار آدمی امن کے طالب ہوئے اس نے ابو احمد سے مشورہ کیا ابو احمد نے ہدایت کی کہ ان کی درخواست روانہ کرو اماں دید و اور تنخواہ جاری کر دو اپنے ساتھ ملاو اور انھیں دشمن کے مقابلے میں بھیجو۔

خبیث کی کمر ٹوٹنا

زیرک واسط میں اس وقت تک مقیم رہا۔ ابواحمد کا فرمان ہارون کے پاس لشکر کو نہر مبارک لے جانے کے بارے میں آیا جو اس کے ہمراہ چھوڑ دیا گیا تھا زیرک ہارون کے ساتھ روانہ ہوا۔

ابواحمد نے نصیر کو بھی جو نہر المراقہ میں تھا اپنے پاس نہر المبارک آنے کے لئے لکھا وہ اس کے پاس آ گیا ابو عباس نہر مبارک کی جانب روانگی کے وقت چھوٹی بڑی کشتیوں کے ساتھ فاسق کے لشکر کی جانب اتر گیا اس کی بستی جو نہر الخصب میں تھی پر حملہ کیا یہ جنگ صبح سے آخر وقت ظہر تک رہی سلیمان بن جامع کے ماتوں میں سے ایک سردار نے جس کا نام منتاب تھا ایک جماعت کے ساتھ امان کی درخواست کی اس کا سلیمان سے ٹوٹنا تھا کہ خبیث اور اس کے ساتھیوں کی کمر ٹوٹ گئی۔ ابو عباس فتح کے ساتھ واپس ہوا اس نے منتاب کو خلعت عطا کی انعامات دئے اور سواری عطا فرمائی ابو عباس اپنے والد سے ملا منتاب کا حال بتایا، ابواحمد نے بھی منتاب کے لئے خلعت اور انعام و سواری کا حکم دیا زنجی سرداروں میں یہ پہلا شخص تھا جس نے امان کی درخواست کی تھی۔

ابواحمد کا زنجی کے نام خط

ابواحمد نصف رجب ۲۶۷ بروز ہفتہ نہر المبارک پر اتر اتوا اس نے خبیث کے معاملے میں سب سے پہلا کام یہ کیا کہ (جیسا کہ محمد بن حسن بن ہبل نے محمد بن حماد بن اسحاق بن حماد بن زید کے واسطے سے بیان کیا ہے) کہ صاحب الزنج کے نام ایک خط بھیجا جس میں اسے خون ریزی، فعل حرام، بربادی آبروریزی اور اموال کے حلال کرنے اور نبوت و رسالت کا دعویٰ کرنے سے جس کا اللہ نے اسے اہل نہیں بنایا تھا توبہ کر کے اللہ کی طرف لوٹنے کی دعوت دی تھی، توبہ کے بعد امن کی راہ کشادہ اور امان کا سامان تیار ہے اگر وہاں گناہوں سے علیحدہ ہو گیا جو اللہ کو ناراض کرتے ہیں اور مسلمانوں کی جماعت میں داخل ہو گیا تو یہ اس کے گزشتہ بڑے بڑے جرائم کو مٹا دے گا اور اس کے لئے دنیا میں بڑا حصہ ہوگا۔

خبیث کی سرکشی

ابواحمد نے یہ خط اپنے قاصد کے ذریعے خبیث کے پاس روانہ کر دیا وہاں پہنچ کر جب قاصد نے اس کو پیش کرنا چاہا تو کسی کو اس کی جرات نہ ہوئی ناچار قاصد نے اس خط کو پھینک مارا انھوں نے اسے لے لیا اور خبیث کے پاس لے گئے اس نے پڑھا مگر جو نصیحت اس میں تھی اس نے سوائے نفرت و اصرار کے اور کسی بات میں اضافہ نہ کیا خط کا کچھ جواب نہ دیا اپنے غرور پر قائم رہا قاصد ابواحمد کے پاس لوٹ آیا اور حال سنایا

فتح مختارہ

ابواحمد ہفتہ، اتوار، پیر، منگل، بدھ، کو چھوٹی بڑی کشتیوں کے معائنہ سرداروں، آزاد غلاموں، اور غلاموں کے تقرر، تیر اندازوں کے انتخاب اور چھوٹی بڑی کشتیوں میں ان کی تعیناتی کے کام میں مشغول رہا جمعرات کا دن ہوا تو ابو احمد اپنے ساتھیوں کے ہمراہ جن میں اس کا فرزند ابو عباس بھی شامل تھا خبیث کی اس بستی کی جانب روانہ ہوا جس کا نام اس نے مختارہ رکھا تھا اور جو نہر الخصب کے علاقے میں واقع تھی اس نے غور کیا تو اسے اس کی حفاظت و مضبوطی کا اس

چہار دیواری اور خندقوں سے اندازہ ہوا جو اسے گھیرے ہوئے تھیں بگڑے ہوئے راستے دیکھے جو بہت سی تلک پہنچانے تھے سنگ اندازوں پر نظر ڈالی مچھنقیں دیکھیں چہار دیواری پر تمام آلات و حائل کئے جن کی بغیر اس سے پہلے خلافت کے باغیوں میں اور کہیں دکھائی نہ دی تھی مجاہدین کی کثرت تعداد اور ان کا اجتماع دیکھنے سے معاملہ شدہ ہو گیا ابو ابراہیم کو دیکھ کر اس قدر آوازیں بلند ہوئیں جن سے زمین بل گئی۔

اس وقت ابو احمد نے اپنے فرزند ابو عباس کو شہر پناہ کی جانب بڑھ کے تیر اندازی کا حکم دیا قسطل حکم میں ابو عباس اتنا بڑھا کہ خبیث کے محل کی خندق والی اندرونی دیوار تک پہنچ گیا فاسقین اس مقام تک آئے جہاں سے چھوٹی کشتیاں قریب تھیں سب اکٹھا ہو گئے تیروں کی بارش ہونے لگی سنگ بار آلات مسلسل چلنے لگے عوام اپنے ہاتھوں سے پتھر پھینکنے لگے یہاں تک کہ کسی دیکھنے والے کی نظر کشتی کے کسی حصے پر نہیں پڑ سکتی تھی بغیر اس کے وہاں پر تیر یا پتھر دیکھے ابو عباس ثابت قدم رہا دعا باز اور اس کے گرد نے وہ صبر و سعی وہ کوشش دیکھی کہ ایسا لڑنے والے سے دیکھنے کا موقع نہ ملتا تھا۔

ابو احمد کی عطاء

ابو احمد نے ابو عباس اور اس کے ہمراہیوں کو اپنے اپنے ٹھکانے پر واپس آنے کا حکم دیا تاکہ کچھ آرام کر کے اپنے زخموں کا علاج کریں اسی حالت میں کشتیوں کے جنگجوؤں میں سے دو لڑنے والوں نے امن کی درخواست کی وہ اس کے پاس اپنی کشتیاں اور جو اس میں اسباب و آلات تھے لے آئے۔

اس نیکی کے بدلے ابو احمد نے دونوں کو دیبا کی خلعت اور آراستہ دستاریں دیں انعام و اکرام سے سرفراز کر مایا ملاحوں کو سرخ ریشم کی خلعت اور سفید کپڑے دئے سب کو عام طور پر انعامات دئے اور ان کو اس مقام سے قریب کرنے کا حکم دیا جہاں سے ان کے ساتھی انھیں دیکھیں فاسق نے جو دام فریب بچھا رکھا تھا سب کو سب سے زیادہ یہی تدبیر اس فریب کو پارہ پارہ کرنے والی ثابت ہوئی، اس اکرام اور غوغام کے نظارے سے سب میں طلب و امان و اطاعت کے ولولے جاگ اٹھے ایک پر ایک رشک کھاتا حسد کرتا۔ اس دن ابو احمد کے پاس بڑی کشتی والوں کی ایک فوج آگئی اس نے ان کے لئے بھی اسی انعام و اکرام کا حکم دیا جو ان کے ساتھیوں کیلئے دیا تھا۔

زنجی کا ملاحوں کو انخصیب نہر جانے کا حکم

جب خبیث نے کشتی والوں کا حصول امان کی جانب بیان اور اسے نفیست سمجھنے کا رجحان دیکھا تو ان میں سے جو لوگ دجلہ میں تھے تو انھیں نہر انخصیب کی جانب پلٹنے کا حکم دیا دہانہ نہر پر ایسے شخص کو مقرر کیا جو انھیں نکلنے سے روکے چھوٹی کشتیاں نکلوائیں ان پر بہروز بن عبد الوہاب کو تعینات کیا جو اس کے حامیوں میں سب سے زیادہ با اقتدار اور تیاری اور تعداد لشکر میں بڑھ چڑھ کے تھا بہروز نے اس ذمہ داری کو قبول کر لیا یہ واقعہ پانی میں آنے اور اس کے زور پکڑنے کے وقت پیش آیا۔

ابو احمد کی چھوٹی کشتیاں پھیلی ہوئیں تھیں ابو حمزہ ہمراہ ان چھوٹی کشتیوں کے جو اس کے ساتھ تھیں دجلہ کی شرقی جانب چلا گیا تھا اور وہیں ٹھہرا ہوا تھا وہ یہ سمجھتا تھا کہ لڑائی ختم ہو چکی ہے اور اسے بے فکری ہو گئی ہے جب بہروز چھوٹی کشتیوں کے ساتھ نکلا تھا تو ابو احمد نے اپنی کشتیوں کو آگے بڑھانے اور ابو عباس کو ان چھوٹی کشتیوں کے ذریعے

جو اس کے ساتھ تھیں بہوز پر حملہ کرنے کا حکم دیا غلاموں اور سردار کو بھی اس کے ساتھ حملہ کرنے کا حکم ہوا یہ چھوٹی چھوٹی بارہ کشتیاں تھیں جن میں غلاموں کے سردار ترتیب سے بٹھائے گئے تھے۔ جنگ چھڑ گئی فاسق کی جماعت للچائی کہ ابو عباس کی افواج کہ تعداد تھوڑی ہے کشتیاں بھی تھوڑی ہیں ان کو مارنے میں کمی نہ کرو مگر جب حملہ ہوا تو سب واپس بھاگے ابو عباس اور اس کے ساتھی رکاب بہوز کی تلاش میں روانہ ہوئے انہوں نے اس حالت میں اسے خبیث کے محل تک بھگایا کہ اسے نیزے کے دو زخم اور تیروں کے بہت سے زخم لگ چکے تھے اس کے اعضاء پتھروں کے ضربات سے کمزور ہو گئے تھے جو کچھ تھا اپنے ساتھیوں کے ہمراہ چھوڑ گیا تھا قریب الموت تو تھا ہی مجاہدین نے نہر ابو الخصب میں اس کا بیڑا غرق کرنے کی ٹھان لی جو سردار بہوز کے ساتھ تھے اس روز ان میں سے ایک مار ڈالا گیا یہ نہایت بہادر، طاقتور، اور جنگ میں پیش پیش تھا عمیرہ نام تھا ابو عباس کے ساتھی بہوز کی کشتی پر قابو پانے میں کامیاب ہو گئے کشتی والے قتل کر دئے گئے ڈوب دئے گئے اور کشتی چھین لی گئی۔

کشتی والے زنجیوں کی ابو احمد سے امان طلبی

ابو احمد کا خط آیا کہ کشتی مشرقی دجلہ لے جائیں اور لشکر کو واپس لے آئیں ابو عباس نے اسی پر عمل کیا جب فاسق نے ابو احمد کے لشکر کو واپس جاتے ہوئے دیکھا تو اس نے ان لوگوں کو جو اپنی کشتیوں میں نہر الخصب کی جانب بھاگے تھے نکالنے کا حکم دیا تاکہ اس طرح سے عوام میں سکون ہو اور لوگ سمجھیں کہ بغیر شکست کے واپس کیا ہے۔ ابو احمد نے اپنے غلاموں کی ایک جماعت کو حکم دیا کہ ان کی کشتیاں نکلیں تو ان کے مقابلے میں ثابت قدم رہیں جب ان لوگوں نے یہ دیکھا تو مارے ڈر کے پشت پھیر کے بھاگے ان کی کشتی نیچے رہ گئی کشتی والوں نے ابو احمد سے امان کی درخواست کی ایک سفید جھنڈے کو جو ساتھ ساتھ تھا جھکا دیا اس کے پاس کشتی میں حاضر ہوئے انھیں امان دی گئی تقریب عطا ہوا خلعت سے سرفرازی ہوئی اس وقت فاسق نے کشتیوں کو نہر کی جانب لوٹا کے باہر سے نکلنے سے روکنے کا حکم دیا اس دن بھی ابو احمد سے اس کی واپسی کے وقت زنجیوں کی کثیر تعداد امان کی طالب ہوئی اس نے یہ مطالبہ قبول کر لیا انھیں چھوٹی بڑی کشتیوں میں سوار کرایا کہ انھیں خلعت دی جائے انعام دیا جائے ان کو مقربان بارگاہ میں شمار کیا جائے جو لوگ ابو عباس کے ماتحت ہیں وہ بھی رہیں۔

ابو احمد کی پیش قدمی

آخر وقت ابو احمد عشاء کے وقت کوچ کر کے اپنے لشکر پہنچا وہاں اس نے ہفتہ و اتوار کو قیام کیا لشکر کو ایسی جگہ منقل کرنے کا ارادہ کیا جہاں سے معرکہ جنگ نزدیک ہو۔

۲۴ رجب ۲۶ھ بروز پیر چھوٹی کشتی میں سوار ہوا ابو عباس اور اس کے آزاد غلام اور غلاموں کے سردار ہمر کاب تھے جن میں زیرک اور نصیر بھی تھے وہ نہر جبطی میں آیا جو دجلے کی شرقی جانب نہر الیہودی کے مقابل ہے وہاں ٹھہر کے اپنے مقصد کا اندازہ کیا اور واپس آ گیا ابو عباس، زیرک اور نصیر کو وہیں چھوڑ دیا خود اپنی چھاؤنی واپس آیا حسب الحکم منادی کر دی گئی کہ نہر جبطی میں جو جگہ منتخب ہو چکی ہے وہیں سے کوچ ہو گا راستوں کو درست کرنے اور نہروں پر پل باندھنے کے بعد چوپایوں کو لے جانے کا حکم دیا گیا ۲۵ رجب بروز پیر صبح کو تمام لشکر کے ہمراہ روانہ ہو کے یہاں

تک کہ نہر جبلی میں اترا ۱۲ شعبان ۱۲۱ھ ہفتہ کے دن تک قیام کیا اس زمانے میں کسی قسم کی کوئی جنگ نہیں کی اس دن سوار پیادہ لشکر کے ہمراہ اس طرح روانہ ہوا کہ تمام سوار فوج ہمرکاب تھی پیادہ لشکر اور رضا کار بنجاہدین کو چھوٹی بڑی کشتیوں میں اس طرح بٹھا دیا گیا کہ ان میں سے ہر شخص زرہ ستلح تھا تو احمد روانہ ہوا فرات آیا اور لشکر کے مقابل ہو گیا۔

ابو احمد اور فاسق کی فوج کا موازنہ

اس زمانے میں ابو احمد کے ساتھی اور پیروکار تقریباً پچاس ہزار تھے یا کچھ زیادہ ہو سکتے تھے جب کہ فاسق کے ساتھ تین لاکھ انسان تھے جو سب کے سب لڑتے اور مزاحمت کرتے تھے کتنے ہی تیغ آزماء نیزہ زن، تیر انداز سنگ بار اور مخفیین سے پتھر پھینکنے والے بھی ہمرکاب تھے جن کا حال سب سے زیادہ کنزور تھا وہ اپنے ہاتھ سے پتھر پھینکتے تھے وہی لوگ تماشا کی تھے جو مجمع کو بڑھاتے اور چیخ و پکار سے شور مچاتے عورتیں بھی تمام امور میں ان کی شریک تھیں۔

صلائے امن عام ہے، خبیث کے سوا سب کیلئے

ابو احمد نے اس روز فاسق کے لشکر کے مقابل قیام کیا یہاں تک کہ دن چڑھ آیا اس کے حکم سے منادی کر دی گئی کہ سوائے خبیث کے تمام لوگوں کے لئے امان کا دروازہ کھلا ہوا ہے خواہ زنجی ہوں یا نہ ہوں تیروں میں پر پیان باندھ دی گئیں جن میں امان اور لوگوں سے احسان کا وعدہ تھا ان تیروں کو خبیث کے لشکر میں پھینک دیا گیا گمراہوں کے دل اس کی جانب خوف و طمع کی بنا پر مائل ہو گئے اس روز بہت بڑی تعداد جنھیں کشتیاں لار ہیں تھیں ان کے پاس آگئیں اس نے انھیں انعام دیا اور نیکی کی پھر اپنی چھاؤنی کی طرف واپس ہوا جو نہر جبلی میں تھی اس دن بھی کوئی جنگ نہ ہوئی آزاد کردہ غلاموں میں سے دوسرا حاضر ہوئے ایک بہتر اور دوسرا غریب جو اپنے ساتھیوں کے ساتھ تھے ان دونوں کی آمد ابو احمد کے ساتھیوں کی قوت میں اضافے کا باعث ہوئی۔

زنجی کا گھیراؤ

ابو احمد نے نہر جبلی سے اس چھاؤنی کی جانب کوچ کیا جس کی مرمت اور اس کی نہروں پر بل باندھنے اور اس نہر کے کانٹے کا حکم دیا تھا تا کہ اسے فرات سے بھرہ تک فاسق کی بستی کے مقابل وسعت دے چھاؤنی میں اس کا قیام نصف شعبان ۱۲۱ھ بروز اتوار ہوا یہاں لشکر کے اس نے اپنے سرداروں اور ساتھیوں کے مراتب ترتیب دے کر لشکر کو لشکر کے ہراول میں چھوٹی بڑی کشتیوں کا سردار بنایا جس کا آخری حصہ نہر بنوئی کور کے مقابل تھا، زریک ترک کو اس کے ساتھیوں کے ہمراہ ابو عباس کے ہراول کا سردار بنایا نہر ابی الخصب کے جس کا نام نہر تراک ہے۔ اور نہر مغیرہ کے درمیان جوی کو واقع ہے اپنے دربان یعلیٰ بن جہتار کو اس کے لشکر سمیت زریک کے تابع کیا۔ ابو احمد اور اس کے دونوں بیٹوں کے خیمے موضع دیر جانیل کے سامنے تھے اپنے آزاد غلام راشد کو اپنے ترکی اور تک چشم خنزا، رومی، دیلمی، طبری، مغربی، اور زنجی غلاموں کے ساتھ نہر ہطمہ پر اتارا۔ صاعد بن مخلد کو جو آزاد کردہ غلاموں اور غلاموں کے لشکر پر تھا راشد کے لشکر پر سردار بنایا سردار زنجی کو مع اس کے لشکر کے نہر سندادان پر اتارا گیا۔ فضل اور محمد فرزندان موسیٰ و بغا کو ان کے لشکروں کے ساتھ نہر ہالہ پر اتارا۔ موسیٰ و الجویہ کو اس کے لشکر کے اور ساتھیوں کے ہمراہ ان دونوں کے تابع کر دیا۔ بغران ترک کو

اپنے ساقہ پر تعینات کیا جہاں وہ نہر حبلی میں ٹھہرا ہوا تھا۔ وہ وہیں مقیم ہو گئے۔

ابو احمد کا عزم و صبر

ابو احمد نے خبیث کے حال، اس کے مقام کی حفاظت اور اس کی جماعت کی کثرت کا جو عالم دیکھا تھا اس سے اندازہ کر لیا۔ بجز اس کے چارہ نہیں کہ ثابت قدم رہیں۔ صبر کریں، محاصرہ کیے رکھیں، جو ان میں سے توبہ کرے اس کو امان دیں احسان کریں لیکن جو گمراہی سے باز نہ آئیں ان کو سختی سے پریشان کرنے کی تدبیر کی جائے۔

چھوٹی کشتیاں درکار ہوئیں ایسے آلات و ادوات کی ضرورت پڑی جن سے پانی میں جنگ کی جاتی ہے خشکی اور تری میں غلہ لانے کے لئے قاصد بھیجے، نو آباد شہر کی چھاؤنی میں جس کا نام ”موفقیہ“ رکھا تھا سامان رسد جاری رکھنے کا انتظام کیا۔ اطراف کے حکام کو موفقیہ کے بیت المال میں باج و خراج روانہ کرنے کے لئے لکھا، ایک قاصد کو سراف اور جنابا کثیر تعداد میں چھوٹی کشتیاں بنوانے کو بھیجا کیونکہ ان چھوٹی کشتیوں کو ان مقامات میں ترتیب دینے کی ضرورت تھی جہاں سے دغا باز اور اس کے گروہوں کی رسد قطع کر دی جائے۔ اطراف کے حکام کو احکام بھیجے کہ ایسے کار گزار اشخاص روانہ کریں جو دفتری کام کی صلاحیت رکھتے ہوں اور کام کے خواہشمند بھی ہوں ابو احمد تقریباً ایک ماہ ٹھہر کر انتظار کرتا رہا، غلے اس طرح پے در پے آئے کہ ایک کے پیچھے ایک آ رہا تھا تاجروں نے مختلف قسم کا اسباب تجارت تیار کیا اور اسے شہر موفقیہ لے گئے بازار بنائے گئے تاجروں اور ہر شہر سے اسباب لانے والوں کی کثرت ہو گئی، دریائی کشتیاں بھی آئیں جن کی آمد دس برس سے زیادہ فاسق اور اس کے ساتھیوں کی رہنمائی کے باعث ہندو جامع مسجد بنائی اور اس میں لوگوں کو نماز پڑھنے کا حکم دیا گیا۔ دار الضرب بنائے جن میں دینار و درہم ڈھالے جاتے تھے شہر میں راحت کی تمام چیزیں جمع ہو گئیں۔ ہر قسم کی نفع کی چیزیں لائیں گئیں باشندوں سے کوئی ایسی شے خارج از دسترس نہ تھی جو بڑے بڑے پرانے شہروں میں پائی جاتی ہو مال و متاع لائے گئے لوگوں کی تنخواہیں ٹھیک وقت پر ملنے لگیں جس سے خوشحالی ہو گئی حالت سنبھل گئی حتیٰ کہ تمام لوگ شہر موفقیہ جانے اور اس میں رہنے کی خواہش کرنے لگے۔

زنجیوں کا شب خون

خبیث نے ابو احمد کے شہر موفقیہ میں قیام کے روز دن بعد بہوز بن عبدالوہاب کو حملہ کرنے کا حکم دیا، لوگ غافل تھے اس نے بڑی کشتیوں کے ہمراہ ابو حمزہ کے لشکر کے کنارے کی جانب سے عبور کر کے حملہ کر دیا ایک جماعت کو قتل اور ایک کو قید کیا ان جھونپڑوں کو جلادیا جو اس مقام پر عمارت بنانے سے پہلے قائم تھے۔

ابراہیم ہمدانی اور ابو عباس کی جھڑپ

ابو احمد نے اس واقعہ کے رد عمل میں نصیر کو اپنے ساتھیوں کو جمع کرنے کا حکم دیا کہ کسی کو اپنے لشکر سے جدا نہ ہونے دیا جائے، اس کے لشکر کو ہر طرف سے ان چھوٹی بڑی کشتیوں سے مباب روزان کے آخر تک اور قندل اور البرسان تک گھیر لیا جائے جن میں پیادہ لشکر ہو فاسق کے ان ساتھیوں پر حملہ کرنے کے لئے جو وہاں ہیں، میان روزان میں فاسق کے سرداروں میں سے ابراہیم بن جعفر ہمدانی بھی چار ہزار زنجیوں اور محمد بن ابان عرف ابو حسن برادر علی بن ابان

الفنل کے ہمراہ تھے۔

ابو عباس نے ہمدانی سے ابتدا کی اس پر حملہ کیا دونوں میں متعدد لڑائیاں جاری رہیں جن میں ہمدانہ کے ساتھیوں میں سے کثیر تعداد قتل ہوئی ایک جماعت قید ہوئی جبکہ ہمدانی اپنی کشتی میں بچ گیا جو خاص اپنے لئے مہیا کی تھی وہ اس میں بیٹھ کر مہلکی کے بھائی حسن سے جاملہ ابو عباس کے ساتھیوں نے ان تمام اشیاء پر قبضہ کر لیا جو زنجیوں کے قبضے میں تھیں انھیں اپنے لشکر تک اٹھالے گئے۔

ابو احمد کا زنجیوں کو پناہ کا اعلان

ابو احمد نے اپنے فرزند ابو عباس کو ان لوگوں کو امان دینے کا حکم دیا تھا جو اس کے خواہش کریں تاکہ جو اس کے پاس آئے اس کے لئے احسان کا ذمہ دار ہو۔ ایک گروہ اس کے پاس امان کا طالب ہو کر گیا اس نے انھیں امان دی اپنے والد کے پاس لے گیا جس نے ہر شخص کو اس کے واقعی مرتبے کے مطابق خلعت دی، انعام دئے اور حکم دیا کہ ان کو نہر الخصب کے مقابل کھڑا کیا جائے تاکہ انھیں ان کے ساتھی دیکھیں کچھ عرصے ابو احمد نے دغا باز سے یہ چال کی تھی جو زنجی اس سے رجوع کریں ان کو امان دے کر اس سے توڑ لیا جائے اور جو اپنی زد پر قائم رہیں ان کو محصور رکھیں، جنگ کریں، رسد بند کر دیں کہ ہر قسم کے فوائد و منافع ان سے منقطع ہو جائیں۔

زنجیوں کا ایک اور شب خون

علاقہ ابواز و مضافات کے غلے اور گوں ناگوں اشیاء تجارت نہر بیان کی راہ سے لائی جاتی تھیں ایک شب بہوڈ اپنے بہادروں کے ہمراہ روانہ ہوا اسے ایک قافلے کے ہر قسم کے مال و تجارت اور غلے لانے کی خبر ملی تھی کھجور کے باغ میں اس نے لشکر پوشیدہ کر دیا قافلہ آیا تو لشکر نکل آیا وہ لوگ غافل تھے بہتوں کو قتل و قید کیا جو مال چاہا لے لیا ابو احمد نے اس قافلے کی رہنمائی کے لئے ایک شخص کو مع ایک جماعت کے ہمراہ روانہ کیا تھا مگر اس شخص کو جو اس غرض کے لئے بھیجا گیا تھا بہوڈ کے ساتھیوں کی کثرت اور سواروں کی تنگی کی وجہ سے مقابلے کی طاقت نہ رہی۔

ابو عباس کو بحری رستوں کی حفاظت کا حکم

جب یہ خبر ابو احمد کو پہنچی تو اس پر بہت گراں گزری کہ جان کا بھی زیان ہوا اور تجارت میں بھی خسارہ ہوا غرض دینے کا حکم دیا، جو کچھ جاتا رہا تھا اس کے مساوی انھیں دینے کا وعدہ کیا بیان اور ان دوسری نہروں کے دہانے پر چھوٹی کشتی مقرر کی جن میں سواروں کا چلنا اور بہوڈ کی جانب آنا ممکن تھا اس کے پاس اصلاح کے بعد چند کشتیاں آئیں تو اس نے ان میں آدمیوں کو ترتیب سے بٹھایا سرداری اپنے فرزند ابو عباس کے سپرد کی اور اسے حکم دیا کہ ہر ایسے مقام پر پہرہ مقرر کرے جہاں سے فاسقوں کے پاس رسد آتی ہے، ابو عباس دہانہ بحر میں کشتیوں میں روانہ ہوا تمام راستے سرداروں کے کنٹرول کی حدود میں آگئے اور پہرہ نہایت مضبوط کر لیا۔

متفرقات

اسی سال رمضان میں اسحاق بن کنداج، اسحاق بن ایوب، عیسیٰ بن شیخ، ابو المغرہ، حمدان شاری، اور ان لوگوں کے درمیان جو قبائل ربیعہ و تغلب و بکر و یمن میں سے ان کے ساتھ شامل ہو گئے تھے ایک جنگ ہوئی جس میں ابو

کنداج نے ان لوگوں کو نصیبن تک بھگایا، آمد کے قریب تک ان کا تعاقب کیا۔ مال و متاع پر قبضہ کر لیا وہ لوگ آمد میں ٹھہرے، باہم کئی لڑائیاں ہوئیں۔

اسی سال رمضان میں صندل زنجی قتل کیا گیا اس کے قتل کا سبب یہ ہوا (جیسا کہ بیان کیا گیا) خبیث کے ساتھیوں نے اسی سال یعنی ۲۶ھ میں ۲ رمضان کو نصیر اور زریک کے لشکر پر حملے کے ارادے سے نہر کو عبور کیا دشمن نے انھیں تاڑ لیا ان کی جانب نکلے اور انھیں نامراد واپس کر دیا صندل پر قابو پانے میں کامیاب ہو گئے۔

صندل زنجی کو ہاتھ باندھ کر قتل کیا جانا

لوگوں کا بیان ہے کہ عادۃ صندل کو یہ درد سر لاحق تھا کہ آزار شریف مسلمان یمیں کے چہروں اور سروں کو کھولا کرتا تھا اور ان کی آزادی کو غلامی میں تبدیل کر دیتا تھا اگر ان عورتوں میں کوئی رکتی تھی تو اس کے چہرے پر مارتا تھا اور اسے کسی زنجی کافر کے حوالے کر دیتا تھا جو اسے بہت کم قیمت میں فروخت کر ڈالتا تھا جب اسے ابواحمد کے پاس لایا گیا تو اس کے دونوں ہاتھ باندھے گئے تیر مارے گئے پھر اس نے حکم دیا تو اسے قتل کر دیا گیا۔

اسی سال زنجیوں کی بہت بڑی تعداد نے ابواحمد سے امن کی درخواست کی۔

زنجیوں کی اطاعت

جیسا کہ بیان کیا گیا کہ خبیث کے مذکورہ بالا ساتھیوں اور سرداروں اور بہادروں میں سے ایک شخص نے جس کا نام مہذب تھا ابواحمد سے امان کی درخواست کی تھی اسے چھوٹی کشتی میں سوار کر کے ابواحمد کے پاس روانہ کر دیا گیا وہ افکار کے وقت سامنے لایا گیا تو اس نے بتایا کہ وہ خیر خواہ بن کر امن کی خواہش اسے آیا ہے، زنجی اسی وقت شب خون مارنے کو ابواحمد کے لشکر کی جانب نہر عبور کرنے کو تیار ہیں جن لوگوں کو فاسق نے اس غرض سے نامزد کیا ہے وہ بڑے بہادر اور شجاع ہیں ابواحمد نے لوگوں کو روانہ کرنے کا حکم دیا جو ان سے جنگ کریں جب زنجیوں کو یہ معلوم ہوا کہ انھیں تاڑ لیا گیا ہے تو بھاگتے ہوئے پلٹ گئے پھر زنجیوں میں سے بہت سے امان مانگنے والے پے در پے آنے لگے آخر رمضان تک ان سیاہ سفید لوگوں کی تعداد جو ۲۶ھ میں ابواحمد کے لشکر میں آئے پانچ ہزار تک پہنچ گئی۔

نجستانی کا نیشاپور پر قبضہ

اسی سال شوال میں نجستانی کے نیشاپور میں داخل ہوئے۔ ورنہ بن الیث اور اس کے ساتھیوں کے بھاگنے کی خبر آئی اس نے وہاں کے باشندوں کے ساتھ نہایت بد سلوکی کی آل معاذ بن مسلم کی اولاد کے مکانات منہدم کر دئے ان میں سے جس پر قابو پایا اسے مارا ان کی جائیدادوں پر قبضہ کر لیا محمد بن طاہر کا ذکر چھوڑ دیا اور خراسان کی بستیوں میں جن پر غالب آیا ان کے منبروں پر اپنے لئے اور معتمد کے لئے دعا کی ان دونوں کے علاوہ اور لوگوں کے لئے دعا ترک کر دی۔ ابوعباس کی زنجیوں کے ساتھ بڑی جھڑپ اسی سال شوال میں ابوعباس کی زنجیوں کے ساتھ وہ جنگ ہوئی جس میں ان کی بہت بڑی جماعت مقتول ہوئی۔

زنجمی کا پروگرام

اس کا پس منظر یہ ہے کہ فاسق نے اپنے سرداروں کی فوج سے بہادر، طاقتوروں کا انتخاب کر لیا مہلسی کو ان کو عبور کرانے کا حکم دیا کہ ابواحمد کے لشکر پر شب خون مارے تقریباً پانچ ہزار زنجمیوں نے دریا کو عبور کیا جن میں اکثر زنجمی تھے، ان میں تقریباً دو سو سردار تھے دجلہ کی مشرقی جانب عبور کر کے ارادہ کیا کہ جتنے سردار ہیں وہ نخلستان کی سرحد پر جو بیابان کے متصل ہے چلے جائیں اور ابواحمد کے لشکر کی پشت پر ہو جائیں ایک بڑی جماعت چھوٹی بڑی کشتیوں اور عارضی پلوں سے عبور کر کے ابواحمد کے لشکر کے سامنے آجائے جب ان میں جنگ چھڑ جائے تو خبیث کے وہ سردار جو دریا عبور کر چکے ہوں اس حالت میں ابواحمد کے لشکر پر ٹوٹ پڑیں تاکہ وہ غافل ہو جائیں اور اپنے سامنے والوں سے جنگ میں مشغول ہوں اس نے یہ اندازہ کیا کہ اس طریقے سے جو کچھ اس نے چاہا وہ واقع ہو جائے گا۔

ابواحمد کو زنجمی کے شب خون مارنے کی اطلاع

رات بھر لشکر کو فرات میں ٹھہرایا تاکہ صبح کے وقت حملہ کریں ملاحوں میں سے ایک غلام نے ابواحمد سے امان طلب کی اسی کے ساتھ اس سازش کی خبر بھی دی ابواحمد نے ابو عباس، سرداروں اور غلاموں کو اس علاقے پر مامور کیا جہاں خبیث کی فوج جمع تھی غلاموں کے سرداروں میں سے ایک گروپ کو سواروں کے ہمراہ فرات میں اس سرحد پر روانہ کیا جو النھل کے آخر میں ہے تاکہ وہ ان کے نکلنے کی راہ کو قطع کرے، چھوٹی بڑی کشتی والے دریائے دجلہ میں پھیل گئے پیادہ لشکر کو النھل کی جانب پر ٹوٹ پڑنے کا حکم دیا۔

صیاد اپنے ہی دام میں

جب زنجمیوں نے دیکھا کہ ان پر مصیبت آگئی ہے جس کا انھیں کبھی گمان بھی نہ تھا تو وہ نجات کی تلاش میں دوبارہ اسی راستے پر پلٹے جس سے آئے تھے ان کا ارادہ جو یث بارویہ میں جانے کا تھا ان لوٹنے کی خبر الموفق کو پہنچی تو اس نے ابو عباس اور زریک کو فوری طور پر کشتیوں میں روانہ ہونے کا حکم دیا تاکہ ان سے پہلے نہر پر پہنچ جائیں اور انھیں اس کے عبور کرنے سے روکیں۔

زنجمیوں کا قتل عام

اپنے ایک غلام کو جس کا نام ثابت تھا اور وہ بہت سے حبشی غلاموں پر سردار تھا حکم دیا کہ اپنے ساتھیوں کو عارضی پلوں اور کشتیوں کے ذریعے اللہ کے دشمنوں پر حملہ کرنے کے لئے لے جائے خواہ وہ جہاں کہیں بھی ہوں ثابت نے اپنی جماعت کے ہمراہ ان لوگوں کو جو یث بارویہ میں پکڑ لیا وہ ان کی طرف نکلا اور ان سے طویل جنگ کی وہ لوگ اس کے مقابلے میں جم گئے اور انھوں نے اس کی جماعت کا مقابلہ کیا حالانکہ وہ اپنے ساتھیوں سمیت تقریباً پانچ سو آدمی تھے۔ اس لئے کہ وہ پورے نہ ہونے پائے تھے ان لوگوں نے خود اس کا لالچ کیا اس نے ان پر زبردست حملہ کیا اور ان پر ٹوٹ پڑا اللہ نے اسے ان کے بازو عطا کر دیے۔ کتنے ہی مقتول۔ اسیر، غریق، اور پانی میں تیرنے کی طاقت بھر غوثہ

لگانے والے تھے جنہیں چھوٹی بڑی کشتیوں نے دجلہ اور نہر میں سے نکال لیا تھا نہایت قلیل تعداد کے علاوہ اس لشکر میں سے کوئی نہیں بچا ابو عباس فتح اور کامرانی کے ساتھ اس طرح واپس ہوا کہ اس کے ہمراہ ثابت بھی تھا سروس کو کشتیوں میں لٹکا دیا گیا تھا۔ قیدیوں کو سولی چڑھا دیا گیا تھا۔ ان کو ان کی بستی کے سامنے پیش کیا تاکہ ان کے گردہ والے ڈریں جب انہوں نے دیکھا تو بہت گھبرائے اور انہیں ہلاکت کا یقین ہو گیا قیدیوں اور سروس کو موفقہ میں داخل کر دیا گیا۔

زنجیوں کے کٹے ہوئے سروس کا قصہ

ابو احمد کو یہ خبر پہنچی کہ صاحب الزنج نے اپنے ساتھیوں کو دھوکہ دیا ہے اور انہیں یہ دھم دلا یا ہے کہ وہ سرجو بلند کئے گئے تھے وہ تصویریں ہیں جو ان کے لئے بنائی گئی ہیں تاکہ وہ ڈریں اور وہ قیدی جو اس مانگنے والوں میں سے تھے بنائے گئے ہیں یہ خبر سن کر موفق نے ابو عباس کو تمام سرجو کر کے فاسق کے محل کے سامنے لے جانے اور منجیق کے ذریعے سے جو کشتی میں لگی ہوئی تھی خبیث کے لشکر کی طرف پھینکنے کا حکم دیا جب سران کی آبادی میں گرے اور مقتولین کے وارثوں نے اپنے ساتھیوں کے سر پہنچان لئے تو علانیہ رونا دھونا شروع ہو گیا اور انہیں فاجر کا جھوٹ اور اس کی دغا بازی اچھی طرح معلوم ہو گئی۔

ابن ابی ساج کی فتح

اسی سال شوال میں ابن ابی ساج کے ساتھیوں کی مہیمہ العجلی کے ساتھ وہ جنگ ہوئی جس میں انہوں نے اس کے ہراول دستے کو قتل کر دیا اور اس کے لشکر پر غالب آ کے قبضہ کر لیا۔

زیرک کی زنجیوں کے خلاف بڑی کامیابی

بیان کیا جاتا ہے کہ صاحب الزنج نے چھوٹی کشتیاں بنانے کا حکم دیا تھا، کشتیاں بنائی گئیں تو اس نے انہیں ادھر منتقل کر دیا جہاں جنگ ہو رہی تھی اس نے اپنی چھوٹی کشتیوں کو بہوڑ، نصر، رومی، اور احمد بن الزنجی کے درمیان تین حصوں میں تقسیم کر دیا تھا ان میں سے ہر ایک پر اس نقصان کا تاوان لازم کر دیا تھا جو ان میں سے کسی کے ہاتھ سے ضائع ہو تقریباً پچاس کشتیاں تھیں جن میں تیر انداز اور نیزہ گزار تعینات کر دیئے گئے تھے اپنے سامان اور ہتھیار کے مکمل کرنے میں بڑی کوشش کی تھی انہیں دجلہ میں جا کے مشرقی جانب عبور کرنے اور موفق کے ساتھیوں سے جنگ چھیڑنے کا حکم دیا۔

اس زمانے میں موفق کے پاس کشتیوں کی تعداد بہت کم تھی کیونکہ اس کے پاس وہ کشتیاں نہیں آئیں تھیں جن کے بنانے کا اس نے حکم دیا تھا جو کشتیاں اس کے پاس تھیں وہ دہانہ بحر اور ان نہروں کے دہانوں میں پھیلی ہوئی تھیں جہاں سے زنجیوں کے پاس رسد آتی تھی فاجر کے حامیوں کی حالت محفوظ ہو گئی انہیں موفق کی کشتیوں میں سے کشتی پر کشتی لے جانے کا موقع مل گیا۔

نصیر عرف ابو حمزہ ان کے ساتھ قتال اور ان کے اوپر حملہ کرنے سے جیسا کہ وہ کیا کرتا تھا کشتیوں کی قلت کی وجہ سے باز رہا حالانکہ موفق کی اکثر کشتیاں موفق کے پاس تھیں اور وہی ان کے معاملات کا نگران تھا اس وجہ سے موفق کے لشکر والے ڈرے اور انہیں یہ خوف ہوا کہ کہیں زنجی ان کے لشکر پر پیش قدمی نہ کریں مگر اتنے میں وہ

کشتیاں آگئیں جن کے بنانے کا حکم دیا گیا تھا، اس نے دجلہ میں زنجیوں کے ان پر ٹوٹ پڑنے کے خوف سے ابو عباس کو اپنی کشتیوں کے ساتھ جا کے ان کو لینے کا حکم دیا تا کہ لشکر میں صبح و سالم پہنچاؤ۔ ابو عباس انھیں لے آیا وہ نصیر کے لشکر میں پہنچ گئیں زنجیوں نے دیکھا تو لپچائے، خبیث نے اپنی کشتیوں کے نکالنے اپنے ساتھیوں کو ان کو روکنے اور ان کے لوٹنے میں خوب کوشش کا حکم دیا وہ لوگ اس کے لئے اٹھ کھڑے ہوئے۔

وصیف کی بہادری

ابو عباس کا ایک بہادر غلام جس کا نام وصف اور عرف جحری تھا ان کشتیوں میں سے جو اس کے ہمراہ تھیں تیزی سے بڑھا اور ان کشتیوں پر حملہ کر دیا جس سے باغی منتشر ہو گئے اس نے تعاقب کر کے نہر ابو الخصب تک بھگا دیا دوران تعاقب وصف اپنے ساتھیوں سے جدا ہو گیا دشمن نے اپنی کشتیاں دوبارہ اس کی طرف پھیر دیں وہ ایک تنگ مقام تک پہنچ گیا جس سے کشتیوں کی پتواریں دوسری کشتیوں کی پتواریوں میں گھس گئیں وصف کی کشتی کنارے سے ہٹ گئی اور ساحل سے ٹکرا کے ٹوٹ گئی دوسروں نے اسے گھیر لیا ہر طرف سے اس کا محاصرہ کر لیا گیا شہر پناہ کی دیوار سے بھی زنجی اس پر اتار آئے اس نے مع اپنے ساتھیوں سمیت اتنی سخت جنگ کی کہ یہ لوگ قتل کر دئے گئے زنجیوں نے ان کی کشتیاں لے لیں اور انھیں نہر ابو الخصب میں ڈھکیل دیا۔

ابو عباس کا کشتیوں پر قبضہ

ابو عباس جنابا کی کشتیوں کو مع ان ہتھیاروں اور آدمیوں کے جو ان میں تھے فتح سالم لے آیا ابو احمد نے ابو عباس کو تمام کشتیوں کی سرداری اور ان کے ذریعے سے جنگ کرنے اور ان لوگوں کے مقامات رسد کو ہر سمت سے قطع کرنے کا حکم دیا کشتیاں درست کی گئیں اور ان میں منتخب تیر انداز اور نیزہ باز ترتیب سے بٹھائے گئے پوری طرح مضبوطی پیدا کر لی گئی ان مقامات میں ان کو مقرر کیا گیا جہاں خبیث کی کشتیاں شورش و ہنگامہ کیا کرتی تھیں۔

عادت کے مطابق خبیث کی کشتیاں سامنے آئیں ابو عباس اپنی کشتیاں لے کر مقابلے کو نکلا بقیہ ساتھیوں کو یہ حکم دیا کہ اس کے حملہ کرتے ہی وہ بھی حملہ کر دیں لوگوں نے ایسا ہی کیا ان میں گھس گئے تیر برسانے، نیزہ چلانے اور پتھر مارنے لگے اللہ نے دشمنوں کو ذلیل کر دیا وہ پشت پھیر کر بھاگے ابو عباس نے تعاقب کر کے انھیں نہر الخصب میں ڈھکیل دیا ان کی تین کشتیاں ڈوب گئیں اور دو کشتیاں اڑنے والوں اور ملاحوں سمیت جو ان میں تھے لے لیں گئیں جن پر فتح ہوئی ابو عباس نے ان کی گردنے مارنے کا حکم دیا۔

ابن الحارث کا امان طلب کرنا

خبیث نے جب یہ مصیبت دیکھی جو اس کے ساتھیوں پر نازل ہوئی تو اپنے محل کے سامنے کے میدان سے کشتیوں کے نکالنے سے رک گیا سوائے ان واقعات، کے جن میں دجلہ موفی کی کشتیوں سے خالی ہوا ان کشتیوں کو ساحل سے آگے بڑھانے کو منع کر دیا ابو عباس کے حملے سے زنجیوں کی گھبراہٹ بہت بڑھ گئی خبیث کے بڑے بڑے ساتھیوں نے امان حاصل کر لی ان میں محمد بن حارث بھی تھا اس کے سپرد لشکر منکی اور اس فسیل کی حفاظت تھی جو موفی کے لشکر سے متصل تھی ایک جماعت کے ساتھ رات کے وقت نکل آیا الموفی نے اسے بہت سے انعامات دئے

خلعت دیا گھوڑے مع ساز و براق مرحمت فرمائے اور خاطر خواہ عطا جاری کر دی محمد بن حارث نے اپنی بیوی کے لانے کی بھی تدبیر کی تھی جو اس کے چچا کی بیٹی تھی مگر وہ عورت اس سے نل سکی اسے زنجیوں نے پکڑ لیا اور خبیث کے پاس لوٹا لے گئے اس نے ایک مدت تک اسے قید رکھا پھر نکال کر بازار میں فروخت کے لئے صدا لگانے کا حکم دیا چنانچہ وہ فروخت کر دی گئی۔

برزئی کی ذہانت کا قصہ

احمد برزئی بھی امان حاصل کرنے والوں میں تھا کہا گیا ہے کہ وہ خبیث کے ان آدمیوں میں جو مہلسی کے ماتحت تھے سب سے زیادہ بہادر تھا زنجیوں کے سرداروں میں سے مدید اور ابن انکلو یہ اور منینہ بھی امان لینے والوں میں سے تھے ان سب کو اس نے خلعت دیئے بہت سے انعامات دیئے گئے اور انھیں گھوڑے کی سواری دی گئی سب کے ساتھ اس نے اچھا برتاؤ کیا خبیث سے رسد کے مقامات ختم ہو گئے راستے بند کر دیئے گئے۔

معرکہ نہر

خبیث نے شہل اور ابو نداء کو جو اس کے پرانے معتمد اور رفیق تھے اور جن پر وہ بھروسہ کرتا تھا، دس ہزار زنجیوں کے ہمراہ نہر الدیر اور نہر المراقہ اور نہر ابی الاسد کے راستے ان نہروں سے بطیمہ کی جانب مسلمانوں کو لوٹنے اور جو غلہ اور اشیاء خورد و نوش پائیں اس کے چھین لینے کی غرض سے حملہ کرنے کا حکم دیا تاکہ واسطہ اور بغداد اور اس کے اطراف سے جو غلہ موفق کے لشکر میں آتا ہے وہ منقطع ہو جائے۔

جب موفق کو ان کی روانگی کی خبر پہنچی تو اس نے زریک کو جو ابو العباس کے ہراول کا سردار نامزد کیا اسے اپنے ساتھیوں کے ہمراہ ان کی طرف جانے کا حکم دیا پیادہ لشکر میں سے جن کو اس نے منتخب کیا اس کے ساتھ کر دیا زریک چھوٹی بڑی کشتیوں کے ہمراہ روانہ ہوا اس نے پیادہ لشکر کو ڈوٹگیوں اور ہلکی کشتیوں میں سوار کر کے تیزی سے روانہ کیا یہاں تک کہ وہ نہر الدیر پہنچ گیا اسے وہاں ان لوگوں کی کوئی خبر معلوم نہیں ہوئی تو وہاں سے شہر شیریں چلا گیا۔

پھر نہر عدی میں روانہ ہوا یہاں تک کہ نہر ابن عمر کی طرف نکلا تو اسے زنجیوں کا لشکر اتنی بڑی تعداد کے ساتھ ملا اس کی کثرت نے اسے خوف زدہ کر دیا اس نے ان کے جہاد میں اللہ سے دعائے خیر کی اور ان پر اپنے بصیرت اور استقلال والے ساتھیوں کے ساتھ حملہ کر دیا اللہ نے ان کے دلوں میں رعب ڈال دیا اور وہ بھاگے اسلحہ سے پورا کام لیا بڑا رن پڑا بے شمار غرق کر دیئے اور بہت سوں کو گرفتار کر لیا۔

ان کی کشتیوں میں سے دو لے لیں جن کا لینا ممکن ہوا اور وہ غرق کر دیں جن کا غرق کرنا ممکن ہوا جو کشتیاں لیں وہ تقریباً چار سو تھیں جو قیدی اور سر ہمراہ تھے وہ لے کے موفق کے لشکر میں آ گیا۔

صاحب زنج کی بستی میں داخلہ

اسی سال ۲۴ ذی الحجہ کو خود موفق اور اس کے لشکر نے فاسق کی بستی کو اس کی جنگ کے لئے عبور کیا۔

سبب عبور

اس کا سبب یہ بیان کیا جاتا ہے کہ فاسق کے سردار ساتھیوں نے جب یہ دیکھا کہ ان پر مصیبت نازل ہے

کہ جوان میں سے اکلا قتل کر دیا گیا اور جو بستی میں رہا اس کا سخت محاصرہ کیا گیا تو پھر ان میں سے کوئی نہ نکلا اور اس شخص کا حال دیکھا جوان میں سے امان کے ساتھ نکلا اس کے ساتھ احسان کیا گیا اور اس کے جرم سے درگزر کی گئی تو وہ لوگ امان کی طرف مائل ہوئے اور ہر طرح سے بھاگنے لگے اور ابو احمد کی امان میں جانے لگے۔ جب کبھی اس کی طرف جانے کا راستہ پاتے۔

اس سے اس پر عصب بیٹھ گیا اور اسے بلا کست کا یقین ہو گیا اس نے ہر اس سمت میں جہاں سے اس کے لشکر کے بھاگنے کا امکان تھا دربان اور محافظ مقرر کر دیئے اور انھیں ان کو روکنے کا حکم دیا اور نہروں کے دہانوں پر ان لوگوں کو تیر کیا جو کشتیوں کے نکلنے کو روکیں اس نے ہر سڑک اور ہر راستے اور بنائے ہوئے سوراخوں کے بند کرنے میں پوری کوشش کی تاکہ اس کی بستی سے کوئی نہ نکل سکے۔

زنہیوں کی جنگ طلبی

صاحب الزنج کے سرداروں کی ایک جماعت نے موفق کو پیام بھیجا جس میں امان کی درخواست کی تھی کہ وہ جنگ کے لئے لشکر روانہ کرے تاکہ لوگ اس کے پاس آنے کا موقع پائیں موفق نے ابو عباس کو اپنے ساتھیوں کی ایک جماعت کے ہمراہ موشج نہر مغربی کی جانب جانے کا حکم دیا اس زمانے میں علی بن ابان اس نہر کو گھیرے ہوئے تھا۔ چنانچہ ابو عباس اپنے منتخب ساتھیوں کے ہمراہ روانہ ہوا اور اس کے ہمراہ چھوٹی بڑی کشتیاں عارضی پل کے لئے کشتیاں بنائی تھیں اس نے نہر المغربی کا ارادہ کیا اور پہنچی اور اس کے ساتھی اس کی ابو عباس کی جنگ کے لئے تیار ہو گئے تو خلیفین کے درمیان آتش جنگ بھڑک اٹھی۔ ابو عباس کے ساتھی غالب آئے اور زنجی مغلوب ہوئے۔

ابو عباس اور علی کی جنگ

فاسق نے سلیمان بن جاسع سے زنجیوں کی ایک جماعت کثیر المہلسی کی امداد کی اور اس روز صبح سے آخر وقت تک برابر جنگ ہوتی رہی اور اس دن فتح ابو عباس اور اس کے ساتھیوں کی ہوئی اور خبیث کے سرداروں کی وہ جماعت جنہوں نے امان طلب کی تھی اس کے پاس پہنچی اور ان کے ہمراہ زنجیوں کے سواروں وغیرہ کی بھی بہت بڑی تعداد تھی تو اس وقت ابو عباس نے اپنے ساتھیوں کو چھوٹی بڑی کشتیوں کی جانب واپس ہونے کا حکم دیا اور وہ بھی واپس ہوا چنانچہ وہ اپنی واپسی میں خبیث کی بستی سے آگے نکل گیا یہاں تک نہت الا تراک نامی گاؤں تک پہنچا۔ اس کے ساتھیوں نے نہر کے اس مقام میں زنجیوں کی اتنی کم تعداد دیکھی کہ انھیں ان لوگوں کا جو وہاں تھے مار مار کر پیرا ہوا انھوں نے ان زنجیوں کی جانب قصد کیا حالانکہ ان کے اکثر ساتھی مدینۃ الموفقہ واپس ہو چکے تھے وہ لوگ زنجیوں کے قریب ہوئے اور اس پر چڑھے اور انھوں نے ان سڑکوں میں داخل ہونے کی بڑی کوشش کی۔

ان کی ایک جماعت فیصل پر چڑھ گئی اس پر چنانچہ وہاں ان میں سے جس کے پاس پہنچے اسے انھوں نے قتل کر دیا اور فاسق نے انھیں دیکھ لیا وہ لوگ ان کی جنگ کے لئے جمع ہو گئے اور ان میں سے ایک نے دوسرے سے زیادہ کوشش کی جب ابو عباس نے خبیثوں کا اجتماع اور اتفاق اور ان لوگوں کی کثرت دیکھی جو ان میں سے اس مقام پر واپس آ گئے تھے باوجود اپنے ساتھیوں کی قلت تعداد کے وہ ان لوگوں کے ساتھ جو کشتیوں میں اس کے ہمراہ تھے

دوبارہ ان پر پلٹ پڑا اور موفق کے پاس بطلب قاصد روانہ کر دیا۔

غلاموں میں سے تیزی کے ساتھ اس کے لئے تیار ہو گئے اس کی مدد کے لئے چھوٹی بڑی کشتیوں میں اس کے پاس پہنچ گئے چنانچہ وہ زنجیوں پر غالب آ گئے اور انھیں شکست دے دی اور سلیمان بن جابع نے جب ابو عباس کے ساتھیوں کو زنجیوں پر غلبہ دیکھا تو وہ بڑی جماعت کے ہمراہ اوپر چڑھنے کے ارادے سے نہر میں کود پڑا تھا چنانچہ وہ نہر عبد اللہ تک پہنچا تھا کہ ابو عباس کے ساتھیوں نے پشت پھیر لی حالانکہ وہ لوگ جنگ میں اس شخص کے مقابل کو ان سے جنگ کرتا تھا مقابلے پر جھے رہتے تھے اور زنجیوں میں سے جو بھاگتا تھا اس کی تلاش میں پوری کوشش کرتے تھے۔

سلیمان کا ابو عباس پر عقب سے حملہ

سلیمان پیچھے سے ان پر ٹوٹ پڑا ڈھول بجے تو ابو عباس کے ساتھی بھاگے اور ان پر وہ زنجی بھی پلٹ پڑے جو ان کے سامنے سے بھاگے تھے موفق کے غلاموں اور اس کے لشکر وغیرہ کی ایک جماعت پر مصیبت آگئی اور چند جھنڈے اور بھاگنے والے ان زنجیوں کے قبضے میں آ گئے ابو عباس نے اپنے بقیہ ساتھیوں کا دفع کیا تو ان میں سے اکثر محفوظ رہے وہ انھیں بچالایا اس واقعے نے زنجیوں کو اور اس کے پیروکاروں کو لالچ میں ڈال دیا اور ان کے دلوں کو مضبوط کر دیا۔

ابو احمد کی پیش قدمی

پھر موفق نے خبیث کی جنگ کے لئے اپنے تمام لشکر کے عبور کرانے کا ارادہ کیا ابو عباس کو اور تمام سرداروں اور غلاموں کو عبور کے لئے تیار ہونے کا حکم دیا اور ہر قسم کی کشتیوں اور عارضی پلوں کو جمع کرنے اور ان کو ان لوگوں میں تقسیم کرنے کا حکم دیا۔

صرف اس دن ابو احمد ٹھہر گیا کہ جس میں اس نے عبور کرنے کا ارادہ کیا تھا ایسے جھکڑ چلے کہ جنھوں نے اسے اس سے باز رکھا اور مدت تک تیز و تند ہوا چلتی رہی موفق نے مہلت دے دی آندھی ختم ہونے پر اس نے عبور دریا اور فاجر سے قتال کی تیاری شروع کر دی جب حسب خواہش سب کچھ مہیا ہو گیا تو بڑی جماعت اور پوری تیاری کے ساتھ ۲۴ ذی الحجہ ۲۶ھ بروز بدھ کو دریا عبور کیا اکثر سپاہیوں کو کشتی میں سوار کرانے اور ابو عباس کو ان کے ہمراہ روانہ ہونے کا حکم دیا، تمام پیادہ و سواروں کے سردار بھی ساتھ تھے عزم یہ تھا کہ نہر سکی کے پچھلے حصے سے فاجروں کے پیچھے آئے اپنے آزاد کردہ غلام سرور بلخی کو نہر خربی کی جانے کا حکم دیا اس وجہ سے خبیث اپنے ساتھیوں کو متفرق کرنے پر مجبور ہو جائے نصیر عرف ابو حمزہ اور ابو عباس کے غلام رشیق کو جو اس کے ساتھیوں میں سے تھا اس کی کشتیاں بھی اس کی کشتیوں کے برابر تھیں جن میں نصیر تھا دہانہ نہر ابو الخصب جانے اور خبیث کی کشتیوں سے جنگ کرنے کا حکم دیا اس نے خبیث سے کہیں زیادہ کشتیاں جمع کر لیں سپاہی تیار کر کے مقابلے کے لئے منتخب کر لئے۔

ابو احمد کا استحکام

ابو احمد نے ان تمام لوگوں سمیت جو اس کے ہمراہ تھے خبیث کے شہروں کی دیواروں میں سے اس دیوار پر قبضہ کا ارادہ کیا جس کو اس نے اپنے بیٹے انکلائے کے ذریعے سے مضبوط کر دیا تھا اور اسے علی بن ابان اور سلیمان بن

جامع اور ابراہیم بن جعفر ہمدانی کے ذریعے سے محفوظ کر دیا تھا سنگ اندازوں منجنيقوں (عرادات) اور ٹاوک کی کمائیوں سے چھپا دیا تھا تیر انداز لگا دیئے تھے اور اپنا اکثر لشکر جمع کر دیا تھا۔

جب دونوں لشکروں کا مقابلہ ہوا تو موفق نے اپنے تیر انداز اور نیزہ باز غلاموں اور حبشیوں کو اس دیوار کے نزدیک ہونے کا حکم دیا جس میں فاسق جمع تھے اس کے اور ان لوگوں کے درمیان نہر الاتراک حامل تھی جو بہت چوڑی اور بہت گہری تھی وہ لوگ نہر کے پاس پہنچ کر رک گئے غل چا کر عبور کرنے پر برا بیخفتہ کیا تو پار کر گئے حالانکہ فاسقین پتھر برساتے اور تمام آلات مزاحمت سے لڑ رہے تھے مگر ان لوگوں نے ان سب پر جہاد کا مظاہرہ کیا یہاں تک کہ نہر سے گزر گئے اور دیوار تک پہنچ گئے وہ مزدوران کے ساتھ نہیں پہنچے تھے جو اسے منہدم کرنے کے لئے مہیا کئے گئے تھے غلام اپنے ہتھیاروں کے ذریعے سے دیوار توڑنے کے لئے آمادہ ہو گئے تھے۔

اللہ نے یہ مشکل بھی آسان کر دی اس پر چڑھنے کے لئے سہل راہ نکال لی چند سیڑھیاں موجود تھیں جن کے سہارے دیوار پر چڑھ گئے وہاں موفق کا جھنڈا نصب کر دیا فاسقوں نے دیوار کی حفاظت ترک کر دی اور شدید جنگ کے بعد ان لوگوں کا صفایا ہو گیا اور دونوں فریق کی کثیر تعداد مقتول ہوئی۔

موفق کے غلام کا قتل

موفق کے ایک غلام (جس کا نام ثابت تھا) پیٹ میں ایک تیر لگا وہ مر گیا یہ غلاموں کے سرداروں اور ان کے سربراہ آوردہ لوگوں میں سے تھا موفق کے ساتھی دیوار پر غالب آ گئے تو جتنے آلات حرب و ضرب و آتشیں کمائیں اس پر تھیں سب کو جلا دیا علاقے کا صفایا کر دیا اور اس کی حفاظت ترک کر دی۔

ابو عباس اور ابان کا سامنا

ابو عباس نے لشکر کے ہمراہ نہر منگی کا قصد کیا علی بن ابان المہلمی اپنے ساتھیوں کے ہمراہ مقابلہ اور روکنے کے ارادے سے روانہ ہوا دونوں کا مقابلہ ہوا تو ابو عباس اس پر غالب آ گیا اسے شکست دی بہت بڑی جماعت کو قتل کر دیا مہلمی پلٹ کر بھاگا ابو عباس اس مقام تک پہنچ گیا جہاں سے اس نے فاسق کے شہر میں پہنچنے کا اندازہ کیا تھا جو نہر منگی کے ختم پر تھا وہ یہ سمجھتا تھا کہ اس مقام سے داخل ہونا سہل ہے خندق تک پہنچا تو اسے اتنا چوڑا پایا کہ اس سے داخل ہونا دشوار تھا اپنے ساتھیوں کو اس امر پر آمادہ کیا کہ اپنے گھوڑوں کے ذریعے سے عبور کریں پیادہ لشکر نے رتیر کر عبور کیا یہ لوگ دیوار تک پہنچ گئے اس میں اتنا بڑا اشکاف کر دیا کہ اس میں داخل ہونے کی گنجائش ہو گئی۔

سلیمان بن جامع سے سامنا

اندر گئے تو آگے والے حصے سے سلیمان بن جامع کا مقابلہ ہوا جب مہلمی کے وہاں سے بھاگ جانے کی خبر پہنچی تو اس علاقے سے ان لوگوں کے دفاع کے لئے سامنے آ گیا تھا ان لوگوں نے اس سے جنگ کی اس جماعت کے آگے موفق کے دس غلام تھے انھوں نے سلیمان اور اس کے کثیر التعداد ساتھیوں سے جنگ کی ان کو بہت مرتبہ شکست دی اور بقیہ ساتھیوں سے انھیں دفع کر دیا یہاں تک کہ وہ لوگ اپنے اپنے مقامات پر واپس ہو گئے۔

حفاظتی دیوار کا انہدام

محمد بن حماد کہتے ہیں کہ جب موفق کے ساتھی اس مقام پر غالب آ گئے جسے فاسق نے اپنے بیٹے اور مذکورہ بالا ساتھیوں اور اپنے سرداروں کے ذریعے سے محفوظ کر دیا تھا موفق کے ساتھیوں نے اس دیوار کو جس کے پاس تک وہ پہنچے تھے حتیٰ الامکان توڑ پھوڑ ڈالنا چاہا ان کے پاس اپنی کدالوں اور آلات کے ساتھ وہ لوگ پہنچے جو منہدم کرنے کے لئے مہیا کئے گئے تھے انھوں نے دیوار میں کئی شکاف کر دئے موفق نے خندق کے لئے ایک پھیلتا ہوا پل تیار کیا تھا جو اس پر پھیلا دیا گیا تمام لوگوں نے عبور کیا خبیثوں نے یہ دیکھا تو خوف زدہ ہو کر اپنی اس دیوار سے بھی بھاگنے لگے جس کی انھوں نے پناہ لی تھی۔

شہر میں جنگ

موفق کے ساتھی اس خان اور دغا باز کے شہر میں داخل ہو گئے فاجروں اور اس کا گروہ پشت پھیر کر بھاگے موفق کے ساتھی ان کا تعاقب کر رہے تھے ان میں سے جس کے پاس تک پہنچ جاتے تھے اسے قتل کر ڈالتے یہاں تک کہ وہ لوگ نہر ابن سموان تک پہنچ گئے۔

ابن سمعان کے مکان کا انہدام

ابن سمعان کا مکان موفق کے ساتھیوں کے قبضے میں آ گیا انھوں نے جو کچھ اس میں تھا سب جلا دیا اور مکان کو منہدم کر دیا باغی نہر ابن سمعان پر بہت دیر تک ٹھہرے رہے اور سخت مزاحمت کرتے رہے موفق کے بعض غلاموں نے علی بن ابان، مہلبی پر حملہ کیا تو وہ اس سے پشت پھیر کر بھاگا اس نے اس کی تہبند کو پکڑ لیا تو اس نے اپنی تہ کو اتار کے اپنے غلام کے حوالے کر دیا اور موت کے قریب پہنچ کر بچ گیا موفق کے ساتھیوں نے زنجیوں پر نہایت سخت حملہ کر کے انھیں نہر ابن سمعان کے پاس سے بھگا دیا اور میدان کے کنارے تک پہنچا دیا۔

فاسق کی شکست و فرار

فاسق کو اپنے ساتھیوں کی شکست اور موفق کے ساتھیوں کی تمام اطراف سے شہر میں داخل ہونے کی خبر پہنچی تو وہ ایک جماعت کے ہمراہ سوار ہو کے روانہ ہوا، اسے موفق کے ساتھ مل گئے حالانکہ وہ لوگ اسے میدان کے کنارے سمجھتے تھے انھوں نے اس پر حملہ کر دیا جو لوگ ہمراہ تھے وہ منتشر ہو گئے اور اسے انھوں نے اسے تنہا چھوڑ دیا کوئی پیادہ اس کے قریب پہنچ گیا اس نے اپنی ڈھال گھوڑے کے منہ پر ماری اور یہ بالکل غروب آفتاب کے وقت ہوا۔

موفق کی واپسی

موفق نے اپنے ساتھیوں کو اپنی اپنی کشتیوں میں واپس جانے کا حکم دیا وہ اس طرح صحیح سالم لوٹے کہ خبیثوں کے بہت سے سردار دے ہوئے تھے اور قتل، زخم، مکانات اور بازاروں کی آتش زنی میں سے جو کچھ ان کی خواہش تھی اسے حاصل کر چکے تھے۔

دن چڑھے فاجر کے سرداروں اور سواروں کی ایک جماعت نے ابو عباس سے امن حاصل کر لیا تھا اس لئے ان کو کشتیوں میں سوار کرنے کے لئے غور و فکر کرنے کی حاجت ہوئی رات کی تاریکی پھیل گئی اور شمالی تیز ہوا چلنے لگی اور جزیر یعنی پانی کا اتار پڑ گیا اکثر کشتیاں کچھڑ میں پھنس گئیں خبیث نے اپنے گروہوں کو حملہ پر ابھارا تو ان میں سے

ایک جماعت نکلی اور پیچھے رہ جانے والی کشتیوں پر حملہ کر دیا اور ان پر قابو پانے میں کسی قدر کامیاب ہو گئے اور ایک گروپ کو قتل کر دیا۔

اسی روز نہر مغربی میں سر در بلخی اور اس کے ساتھیوں کے مقابلے میں بہہ ہوا تھا جس نے حملہ کر کے ایک جماعت کو قتل اور کچھ لوگوں کو گرفتار کر لیا ان کے چند گھوڑے اس کے قبضے میں چلے گئے اس سانحے نے الموفق کے ساتھیوں کی خوشی کو مکمل کر دیا۔

زنہیوں کی کشتیوں کو غرقاب کرنا

اسی روز خبیث نے اپنی تمام کشتیاں دجلے میں نکال دی تھیں جن میں رشیق سے جنگ کرنے والے تھے اور رشیق نے ان میں سے چند کشتیوں پر حملہ کر کے کچھ غرقاب کر دیں اور کچھ جلا ڈالیں بچے کچھ باغی نہر ابو النھیب کی جانب بھاگ گئے۔

فاسق پر مشکل وقت

مذکور ہے کہ اس روز فاسق اور اس کے ساتھیوں پر ایسی مصیبت نازل ہوئی جس نے انھیں نہرا میر، قتل براسان، عبادان اور تمام دیہات کی جانب منتشر ہونے اور اپنے منہ کے بل بھاگنے پر مجبور کر دیا اس روز خمد بر اور سلیمان بن موسیٰ شعرائی اور عیسیٰ بھاگے دونوں دیہات کے ارادے سے جارہے تھے کہ الموفق کے ساتھیوں کے واپس جانے کی خبر پہنچی تو پلٹ آئے، عربوں کی ایک جماعت بھی بھاگی جو فاسق کے لشکر میں تھے وہ بصرہ چلے گئے انھوں نے ابو احمد سے پناہ مانگنے کے لئے قاصد بھیجے، اس نے انھیں پناہ دی اور ان کے پاس کشتیاں روانہ کیں سوار کر کے موفقیہ بھیج دیا حسب حکم انھیں خلعت و انعام اور وظائف ملنے لگے۔

ریحان کا امن مانگنا

فاجر کے ان بڑے بڑے سرداروں میں سے جنھوں نے امان کی خواہش کی تھی ریحان ابن صارح الممغربی بھی ہے جو خبیث کے بیٹے عرف انکلائے کے دربانوں کا والی تھا۔ ریحان نے اپنے اور اپنے ساتھیوں کی ایک جماعت کے لئے امان طلب کی اور ایک عریضہ لکھا اس کی درخواست کو قبول کر لیا گیا اس کے پاس زیرک کے سردار کے ہمراہ ہوا ابو عباس کے ہراول کا سردار تھا بہت سی چھوٹی بڑی کشتیاں اور عارضی پل بھیج دئے گئے زیرک نہر یہود سے روانہ ہو کے اس مقام پر پہنچا جو مطوعہ کے نام سے مشہور ہے، وہاں اس نے ریحان اور اس کے ساتھیوں کو پایا، زیرک کے ریحان اور اس کے ساتھیوں کے پاس اس مقام پر پہنچنے کے بارے میں پہلے سے وعدہ ہو چکا تھا، زیرک ان لوگوں کو الموفق کی خدمت میں لے آیا تو الموفق نے ریحان کے لئے کئی خلعتوں کا حکم دیا، چند گھوڑے مع ساز و سامان سرفراز فرمائے اور عمدہ عمدہ عطیات دئے گئے اسے ابو عباس کے ماتحت کر دیا۔ اسے اور اس کے ساتھیوں کو سوار کر کے خبیث کے مکان کے سامنے لے جانے کا حکم دیا گیا، وہاں وہ لوگ کشتی میں ٹھہر گئے زنہیوں کو ریحان اور اس کے ساتھیوں کے متعلق امن کے ساتھ چلنے اور انعام و اکرام پانے کی خبر ملی۔ اسی وقت ریحان کے ان ساتھیوں میں سے جو پیچھے رہ گئے تھے اور ان کے علاوہ دوسری جماعت نے بھی امان حاصل کر لی۔ وہ بھی اکرام و احسان کے ساتھ اپنے ساتھیوں

میں شامل کر دئے گئے ریحان کی امان کا واقعہ بدھ والی جنگ کے بعد ۲۸ ذی الحجہ یوم التوار ۲۶۷ھ کو ہوا۔

متفرقات

اس سال احمد بن عبد اللہ نجستانی اپنے گمان کے مطابق عراق پر قبضے کے ارادے سے سامنے آیا سمنان تک پہنچا اہل رے نے اپنی حفاظت کر لی اور اپنے شہر کو محفوظ کر لیا پھر وہ سمنان سے خراسان واپس جانے کو لوٹا۔

اسی سال شروع ہی میں گرمی کی شدت کے باعث تعداد کثیر مکے کے راستے سے واپس آ گئی اور زیادہ تعداد روانہ ہو گئی جو لوگ روانہ ہو گئے تھے ان میں سے بہت سے گرمی کی شدت اور بہت سے پیاس سے مارے گئے یہ سب شروع میں ہوا۔

اسی سال قبیلہ فزارہ نے تاجردوں پر حملہ کیا بیان کیا جاتا ہے کہ انھوں نے اس سے سات سو گھڑی کپڑا چھین لیا۔

اسی سال زمانہ حج میں احمد بن طولون کا گورنر مع اپنے لشکر کے اور عمرو بن الیث کا گورنر مع اپنے لشکر کے بھڑ گئے۔ ہر ایک نے دوسرے سے مسجد ابراہیم خلیل اللہ میں منبر کے دہنی جانب اپنا جھنڈا نصب کرنے میں جھگڑا کیا ہر ایک نے یہ دعویٰ کیا کہ حق متولیت اس کے ساتھی کو حاصل ہے دونوں نے تلواریں سونت لیں تو بڑے بڑے لوگ مسجد سے نکل گئے، ہارون بن محمد کے زنجی نے عمرو بن الیث کے ساتھی کی مدد کی وہ جہاں چاہتا تھا ٹھہر گیا ہارون نے جو مکے کا عامل تھا خطبے کو مختصر کر دیا اور لوگ صبح صالم رہے اس زمانے میں وہ شخص جو ابو مغیرہ مخزومی کے نام سے مشہور تھا اپنی مختصر سی فوج کے ساتھ درباری کیا کرتا تھا۔

اسی سال طباع کو سامرا سے جلا وطن کیا گیا۔

اسی سال نجستانی نے اپنے نام کے درہم و دینار ڈھلوائے جن میں سے دینار کا وزن دس دانگ تھا اور درہم کا آٹھ دانگ کہ اس پر الملک والقدرة للہ والحول والقوة باللہ، لا اہ الا اللہ، محمد رسول اللہ لکھا ہوا تھا اس کے ایک کنارے المعتمد علی اللہ باليمن والسعادة اور دوسرے کنارے الوافی احمد بن عبد اللہ لکھا ہوا تھا

اسی سال ہارون بن محمد بن اسحاق بن موسیٰ بن عیسیٰ الہاشمی نے لوگوں کو حج کرایا،

۲۶۸ھ کے اہم واقعات

جعفر کا احمد سے پناہ مانگنا

کیم محرم بروز منگل کو جعفر بن ابراہیم سجان نے ابو احمد موفق سے پناہ مانگی بیان کیا گیا ہے اس کا سبب وہ جنگ ہوئی جو آخر ذی الحجہ ۲۶۷ میں ہوئی تھی جس کا ہم نے اس سے قبل ذکر کیا ہمراہ ریحان بن صالح المغربی اپنے ساتھیوں کے ہمراہ فاجر کے لشکر سے بھاگ گیا اور ابو احمد سے جاما اسی لئے خبیث کا قلب کمزور ہو گیا، بیان کیا جاتا ہے کہ سجان اس کے قابل اعتماد ساتھیوں میں سے ایک تھا ابو احمد نے سجان کے لئے خلعت عطا یا، انعامات،

تنخواہوں اور سوار یوں کے لئے حکم دیا، جاگیر مقرر کی گئی اسے ابو عباس کے ماتحت کر دیا گیا۔ اسے کشتی میں سوار کر کے فاسق کے نخل کے سامنے لے جانے کا حکم بھی دیا گیا فاسق اور اسکے ساتھیوں نے اسے دیکھا سبحان نے ان سے گفتگو کی اور یہ بتایا کہ وہ خبیث کی جانب سے دھوکے میں ہیں۔ اس کے جھوٹ اور بدکاری سے اسے کچھ واقفیت تھی اس سے انھیں آگاہ کیا اسی دن جب سبحان کو سوار کر کے لے جایا گیا خبیث کے لشکر کے بہت سے سرداروں نے امن حاصل کر لیا ان کے ساتھ اچھا برتاؤ کیا گیا امن کے مانگنے اور خبیث کے پاس سے آنے والوں کا تانتا بندھ گیا جنگ ۲۸ ذی الحجہ ۲۶۷ھ کے بعد ابو احمد اس طرح ٹھہر گیا کہ جنگ کے لئے خبیث کی طرف دریا عبور نہیں کرتا تھا اور اپنے ساتھیوں کو ربیع الآخر تک اس سے باز رکھے رہا۔

ابن لیث کی گرفتاری

اسی سال عمرو بن الیث اپنے عامل فارس محمد بن لیث سے جنگ کے لئے فارس گیا عمرو نے اسے شکست دی اس کے لشکر کو تباہ کر دیا محمد بن الیث ایک جماعت کے ہمراہ بچ گیا عمر اصطر میں داخل ہوا اس کو اس کے ساتھیوں نے لوٹ لیا عمرو نے محمد بن الیث کی تلاش میں روانہ کیا اس پر قابو پانے میں کامیابی حاصل ہو گئی وہ گرفتار کر کے لایا گیا، پھر عمر شیراز جا کے مقیم ہو گیا۔

بغداد پر سماوی آفت

اسی سال کے ماہ ربیع الاول میں ۸ تاریخ کو بغداد میں زلزلہ آیا اور اس کے بعد تین دن تک سخت بارش ہوتی رہی اور چار مرتبہ بجلی گری۔

عباس اور ابن طولون کی جنگ

اسی سال عباس بن احمد بن طولون اپنے باپ سے جنگ کے لئے روانہ ہوا اس کا باپ بھی جنگ کے لئے نکل کے سکندریہ تک آیا اس نے بیٹے پر فتح حاصل کر لی اور اسے مصر تک لوٹا دیا پھر خود بھی اس کے ساتھ مصر لوٹ گیا۔ موفق پھر شہر فارس میں اسی سال ۶ ربیع ال آخر کو ابو احمد نے اس کے بعد کے اس نے اپنے قیام موفق کے زمانے میں فاجر پر تنگی اور محاصرہ اور اس کے پاس رسد پہنچنے کے انسداد کے ذریعے سے اس کی قوت کو اتنا مضاعف کرنے کے بعد اس کے ساتھیوں میں سے کثیر تعداد نے امن حاصل کر لیا اس کے شہر کی جانب دریا عبور کیا۔

ابو احمد کے پیش قدمی کیلئے مختلف احکام

جب اس نے عبور کا ارادہ کیا تو بیان کیا گیا ہے کہ اپنے فرزند ابو عباس کو اس مقام پر جانے کے قصد کا حکم دیا جس کا اس نے خود ارادہ کیا تھا یہ خبیث کے شہر کی وہ دیوار تھی جس کو وہ اپنے بیٹے اور بڑے بڑے ساتھیوں اور سرداروں کے ذریعے سے گھیرے ہوئے تھا جب کہ خود ابو احمد نے اس مقام کا قصد کیا جو نہر منگی اور نہر ابن سمعان کے درمیان تھا اپنے وزیر صاعد کو دہانہ نہر جوئی کور کے ارادے کا حکم دیا زیرک اس کی مدد پر مقرر ہوا مسرور الجئی کو نہر

المغربی سے حملے کا حکم دیا مزدوروں کی ایک جماعت قرہی دیوار کے ڈھانے کے لئے ساتھ کر دی ان سب کو یہ حکم دیا کہ دیوار منہدم کرنے سے زیادہ کچھ نہ کریں اور نہ خبیث کے شہر میں داخل ہوں جن اطراف میں سرداروں کو روانہ کیا ان میں سے ہر طرف ایسی کشتیاں مقرر کیں جن میں تیر انداز تھے انھیں حکم دیا کہ ان مزدوروں اور آدمیوں کی جو دیوار منہدم کریں تیروں کے ذریعے سے ان کی ان لوگوں سے حفاظت کریں جو شگافوں کے لئے نکلیں دیوار میں بہت سے شگاف کر دیئے گئے۔

ابو احمد کی خبیث کے شہر میں داخلی

ان تمام شگافوں سے ابو احمد کے ساتھی فاجر کے شہر میں داخل ہو گئے خبیث کے ساتھی ان سے جنگ کرنے کے لئے آئے تو ابو احمد کے ساتھیوں نے انھیں شکست دی تعاقب کرتے ہوئے اندر گھس گئے شہر کے راستوں نے انھیں جدا اور گلی کو چوں نے انھیں منتشر کر دیا اس مقام سے بہت دور پہنچ گئے جہاں اس سے پہلی مرتبہ پہنچے تھے انھوں نے آگ لگائی اور قتل کیا خبیث کے ساتھی پلٹ پڑے اور ابو احمد کے ساتھیوں پر حملہ کر دیا ان اطراف سے جنھیں صرف وہ جانتے تھے اور کوئی دوسرا ان سے واقف نہ تھا ان کے پوشیدہ لشکر نکل آئے ابو احمد کے وہ ساتھی جو شہر میں داخل ہو گئے تھے حیران ہو گئے اپنی جان کی حفاظت کی اور دجلے کی جانب لوٹے اکثر وہاں پہنچ گئے اور بعض وہ تھے جو کشتی میں داخل ہو گئے بعض وہ تھے کہ اپنے آپ کو پانی میں ڈال دیا تھا اور انھیں کشتیوں والوں نے پکڑ لیا اور بعض قتل کر دیئے گئے خبیث کے ساتھیوں کو کچھ ہتھیار اور لوٹ کا مال مل گیا۔

مفلح اور راشد کی ثابت قدمی

ابو احمد کے غلاموں کی ایک جماعت جن کے ہمراہ راشد اور موسیٰ بن اخت مفلح بھی غلاموں کے سرداروں کی جماعت کے ہمراہ تھے جو ان لوگوں کے علاوہ تھے جو کہ اس معرکہ میں مستقل مزاج رہے تھے ابن سمعان کے مکان کے سامنے ثابت قدم رہے انھیں زنجیوں نے گھیر لیا بکثرت جمع ہو کے ان کے اور کشتیوں کے درمیان حائل ہو گئے انھوں نے مزاحمت کی یہاں تک کہ کشتیوں تک پہنچ کے سوار ہو گئے تقریباً تیس دیلمی غلام زنجیوں کے مقابلے میں ٹھہر کے لوگوں کی حفاظت کرتے رہے یہاں تک لوگ صبح صالم رہے وہ تیسوں غلام فاجروں سے نجات حاصل کر چکے تھے کہ اغیار کی شرارت سے قتل کر دیئے گئے اس جنگ میں فتح زنجیوں کو حاصل ہوئی وہ لوگوں کو بہت گراں گزری ابو احمد ان لوگوں کے ساتھ جو اس کے ہمراہ تھے اپنے شہر موثقہ میں واپس ہوا اور ان سب کو جمع کرنے کا حکم دیا انھیں اپنے حکم کی مخالفت اور اپنی رائے اور تدبیر کی نافرمانی پر جو ان سے سرزد ہوئی ملامت کی اور دوبارہ نافرمانی پر نہایت سخت سزا کی دھمکی دی گم شدہ ساتھیوں کو شمار کرنے کا حکم دیا شمار ہو چکا تو ان کی فہرست پیش کی گئی اس نے جو وظیفہ ان لوگوں کے لئے جاری تھا ان کے اہل و عیال اور ان کی اولاد پر اسے برقرار رکھا جب ان لوگوں نے ان کے پس ماندگان کے ساتھ جن کی ان کی فرما برداری میں مصیبت آئی اس سلوک کو دیکھا تو سب کے دل خوش ہو گئے اور عام تعریف کی گئی۔

جنگ اعراب

اسی سال اعراب کی ایک جماعت سے ابو عباس کو جنگ کرنی پڑی جو فاسق کو رسد پہنچاتے تھے ابو عباس نے ان سب کو قتل کر دیا۔

سبب جنگ

بیان کیا جاتا ہے کہ جب فاسق نے بصرہ ویران کر دیا تو اپنے قدیم ساتھیوں میں سے وہیں کے ایک باشندے کو گورنر بنایا جس کا نام احمد بن موسیٰ ابن سعید عرف القلوص تھا بصرہ فاسق کے لئے ایک بندر گاہ بن گیا جس میں اعراب اور تاجر قیام کرتے تھے اور غلہ اور ہر قسم کا مال تجارت لاتے تھے جو کچھ وہاں اترتا تھا وہ خبیث کے لشکر کے لئے روانہ کر دیا جاتا تھا یہاں تک کہ ابو احمد نے طہیش افح کر لیا اور القلوص کو گرفتار کر لیا خبیث نے القلوص کے بھانجے کو جس کا نام مالک بن بشران تھا بصرے اور اس کے مضافات کا والی بنا دیا جب ابو احمد فرات بصرہ میں آیا تو فاجر ڈرا کہ مالک بن بشران پر ابو احمد کی جانب سے حملہ ہو گا مالک اس زمانے میں نہر ابن عتبہ کے دہانے پر ٹھہرا ہوا تھا اس نے مالک کو ایک خط لکھا جس میں اسے اپنا لشکر نہر دیناری کی طرف منتقل کرنے اور اپنے ساتھیوں کی ایک جماعت کو مچھلی کے شکار کے لئے روانہ کرنے، شکار کو مسلسل اس کے روانہ کرنے اور ایک گروپ کو اس راستے کی طرف سے روانہ کرنے جس سے دیہات کے اعراب آتے ہیں حکم تھا کہ اسے ان کے آنے کا علم ہو جو ان میں سے غلہ لائیں جب اعراب کی کوئی حامی جماعت اترے تو ان کی طرف جائے جو کچھ وہ لائیں ہوں اسے خبیث کی طرف روانہ کر دے۔

خبیث کے لشکر کیلئے مچھلیوں کی بہتات

قلوص کے بھانجے نے موضع بسمی کے باشندوں میں سے دو آدمیوں کو بطیخہ روانہ کیا جن میں سے ایک عرف الریان اور دوسرا کا خلیل تھا دونوں خبیث کے لشکر میں مقیم تھے خلیل اور ریان روانہ ہوئے لطف کے باشندوں کے گردہ کو جمع کیا اور وہ دونوں موضع بسمی میں آ گئے وہاں ٹھہر کے شروع شروع بطیخہ سے ان چھوٹی کشتیوں میں جو تنگ نہروں میں چلائی جاتی تھیں اور بڑی کشتیاں وہاں نہیں چلائی جاتی تھیں خبیث کے لشکر میں مچھلیاں بھیجتے رہے اس طرح مچھلیوں کا ذخیرہ مسلسل خبیث کے لشکر میں پہنچتا رہا، اعراب کا غلہ اور جو کچھ وہ دیہات سے لاتے تھے وہ بھی برابر پہنچتا رہا جس سے اس لشکر والوں کی خوشحالی سے بسر ہونے لگی۔

زیرک کا حملہ

فاجر کے ان ساتھیوں میں سے جو قلوص کے ساتھ شامل تھے ایک شخص نے جس کا نام علی بن عمرو نقاب تھا موفق سے امن حاصل کر لیا اس نے مالک بن بشران نہر الدینار اور وہاں سے بطیخہ کی مچھلیوں زنجی لشکر میں پہنچانے میں اور اعراب کی رسد لانے کی خبر سے آگاہ کیا موفق نے اپنے آزاد کردہ غلام زیرک کو چھوٹی بڑی کشتیوں کے ہمراہ اس مقام پر روانہ کیا جہاں ابن اخت قلوص تھا زیرک نے حملہ کر کے کچھ قتل اور کچھ کو گرفتار کیا خبیث نے اسے ایک

لشکر کے ہمراہ نہر یہود کے دہانے پر واپس کیا وہاں اس نے نہر فیاض کے قریب ایک گاؤں میں لشکر کی چھاؤنی قائم کی فیاض کی زمین شور کے متصل سے برابر خبیث کے لشکر میں غلہ پہنچا تا رہا۔

مالک کی موفق سے امان طلبی

مالک اور اس کے نہر یہود کے دہانے پر قیام کرنے اور اس علاقے کا غلہ خبیث کے لشکر میں پہنچائے جانے کی خبر موفق کو پہنچی تو اس نے اپنے فرزند ابو عباس کو حقیقت معلوم کرنے کے لئے نہر امیر اور نہر فیاض جانے کا حکم دیا لشکر روانہ ہو گیا اتفاق سے بدویوں کی ایک جماعت ملی جن کا رئیس ایک شخص تھا جو بادیہ سے اونٹ بکریاں اور غلہ لایا تھا ابو عباس نے ان لوگوں پر حملہ کر دیا ایک گروپ کو قتل اور بقیہ کو گرفتار کر لیا اس جماعت میں سے ان کے سردار کے علاوہ کوئی نہ بچا کیونکہ وہ اپنی گھوڑی پر سوار پہلے ہی چلا گیا اور اس نے بھاگنے کی بڑی کوشش کی تمام اونٹ بکریاں اور غلہ جو یہ اعراب لائے تھے سب کو ابو عباس نے چھین لیا قیدیوں میں سے ایک کا ہاتھ کاٹ کر اسے چھوڑ دیا وہ خبیث کی چھاؤنی میں پہنچا اس کی مصیبت کی خبر دی جو اس پر نازل ہوئی مالک ابن اخت قلوں کو ابو عباس کے ان اعراب پر حملہ کرنے سے خوف لاحق ہو گیا اس نے ابو احمد سے امن مانگا اسے امن دے دیا گیا اس کے ساتھ نیکی کی گئی خصوصی لباس پہنایا گیا ابو عباس کے ماتحت کر دیا گیا تنخواہ جاری کی گئی، جاگیر دی گئی۔

خبیث کا چھاؤنی کے قیام کیلئے حکم

خبیث نے مالک کی جگہ ایک اور شخص کو گورنر مقرر کیا جو قلوں کے ساتھیوں میں سے تھا جس کا نام احمد بن جنید تھا اسے یہ حکم دیا کہ موضع الدہر شیر میں اور نہر ابی النصب کے کنارے پر چھاؤنی قائم کر کے اپنے ساتھیوں کے ہمراہ ایسے مقام پر چلا جائے جہاں بطیجہ کی مچھلیاں اس کی نظر میں رہیں اور انھیں خبیث کے لشکر میں روانہ کرنا رہے ابو احمد کو احمد بن جنید کے تقرر کی خبر پہنچی تو اس نے آزاد کردہ غلاموں کے سرداروں میں سے ایک سردار کو جس کا نام رمدان تھا ایک لشکر کے ساتھ روانہ کیا اس نے جزیرہ دحیہ میں چھاؤنی قائم کی جس سے لشکر خبیث میں بطیجہ کی مچھلیاں آنے کا سلسلہ منقطع ہو گیا۔

موفق کا خبیث کے لشکر کی رسد بندی کیلئے مہم روانہ کرنا

موفق نے شہاب بن علاء غنبری کو ایک لشکر کے ہمراہ اعراب کو لشکر خبیث میں غلہ لے جانے سے روکنے کے لئے روانہ کیا بصرہ میں ان کے لئے بازار کھولنے اور ان کھجوروں کو لے جانے کا حکم دیا جنھیں جمع کرنا چاہیں کیونکہ وہ لوگ اسی غرض سے خبیث کے لشکر میں جاتے تھے شہاب اور محمد جس کام پر مامور ہوئے تھے اس پر روانہ ہو کے ایک گاؤں میں جو قصر عیسیٰ کے نام سے مشہور تھا مقیم ہو گئے اعراب جو کچھ البادیہ سے حاصل کرتے تھے وہ ان دونوں کے پاس اتارتے تھے اور کھجوروں کو ان دونوں کے پاس جمع کر لیتے تھے ابو احمد نے رمدان کو بصرہ سے واپس بلانے کے لئے اس کی جگہ ایک فرغانی سردار کو روانہ کیا جس کا نام قیصر بن ارخوز اختاء و فرغانہ تھا نصیر عرف ابو حمزہ کو چھوٹی بڑی کشتیوں کے ہمراہ روانہ کیا کہ بصرہ کے پانی کے بھاؤ کی جگہ اور نہر دہیس میں قیام کرے، نہر بلہ، نہر معقل، اور نہر غربی میں جائے اس نے ایسا ہی کیا،

خبیث کی رسد کا بند ہونا

اور خبیث کا دوسری صورت پیدا کر لینا

ابن حسن اور محمد بن حماد کہتے ہیں کہ جب نصیر اور قیصر کے بصرے میں قیام کی وجہ سے اور ان کی رسد کو البطحہ اور دریا سے بذریعہ کشتی روکنے کی وجہ سے خبیث اور اس کے گرد ہوں سے رسد کا سلسلہ منقطع ہو گیا تو ان خبیثوں نے نہر میر سے چل کے قنزل تک پھر مسیکی سے چل کر ان راستوں تک جو خشکی اور تری تک پہنچانے والے تھے جاسوسی کی اس طرح خشکی اور تری سے ان کی رسد پہنچنے لگی اور دریا سے مچھلیاں جمع کرنا بھی آسان ہو گیا یہ بات بھی موفق تک پہنچی اس نے ابو عباس کے غلام رشیق کو دھلے کی شرقی جانب نہر الامیر کے مقابل جویت بارویہ میں چھاوئی بنانے کا حکم دیا اور یہ کہ اس چھاوئی کے لئے محفوظ خندق کھودی جائے ابو عباس کو یہ حکم دیا کہ وہ اپنے منتخب ساتھیوں میں سے پانچ ہزار آدمیوں اور تیس کشتیاں رشیق کے ہمراہ کر دے، رشیق کو ان کشتیوں کو دہانہ نہر امیر پر ترتیب دار تعینات کرنے کا حکم دیا کہ وہ ان میں سے ہر کشتی کی باری مقرر کر دے اور ان میں بیٹھ کے نہر امیر میں داخل ہو کے اس کشادہ مقام تک پہنچ جائے جہاں سے زنجی دیا اور قنزل اور نہر امیر کی طرف جاتے تھے اہل لشکر وہیں پڑاؤ ڈالیں اگر خبیثوں میں سے کوئی ان کے سامنے آجائے تو اس پر حملہ کریں جب ان کی باری ختم ہو جائے تو واپس آجائیں ان کے بعد ان کے وہ ساتھی روانہ ہوں جو دہانہ نہر پر مقیم ہیں اور وہ بھی ایسا ہی کریں رشیق نے اس مقام پر چھاوئی قائم کر دی جہاں اسے قائم کرنے کا حکم دیا گیا تھا فاجروں کے وہ تمام راستے منقطع ہو گئے جن کے ذریعے وہ دبا اور قنزل اور مسیح تک جاتے تھے ان کے لئے کوئی راستہ نہ رہا نہ خشکی کا اور نہ تری کا تمام راستے تنگ ہو گئے یہ محاصرہ نہایت شاق گزرا۔

متفرقات

اسی سال شرکب نے نجستانی پر حملہ کر کے اس کی ماں کو گرفتار کر لیا۔

اسی سال ابن شہبٹ بن حسن نے حملہ کر کے حلوان عمر بن سیماء گورنر کو گرفتار کر لیا۔

اسی سال احمد بن ابی الاصبغ عمرو بن للیث کے پاس سے واپس آیا عمرو نے اسے احمد بن عبدالعزیز بن ابی دلف کے پاس روانہ کیا تھا وہ اپنے ہمراہ مال لایا عمرو نے جو اس سے مطالبہ کیا تھا اس میں سے تین لاکھ دینار زیادہ اور ہدایا جس میں پچاس من مشک پچاس من عنبر دوسو من عود تین سوزری کے کپڑے سونے چاندی کے برتن چوپائے اور غلام جو دو لاکھ دینار کی قیمت کے تھے جو کچھ روانہ کیا گیا اور ہدیتا بھیجا گیا وہ پانچ لاکھ دینار کی قیمت کا تھا۔

اسی سال کیغلغ نے خلیل بن ریمال کو حلوان کا گورنر بنایا اس نے ان لوگوں پر عمرو بن سیماء کی وجہ سے ظلم کیا انھیں ابن شہبٹ کے جرم پر پکڑا انھوں نے اس سے ابن سیماء کی رہائی کی اور ابن شہبٹ کی حالت کی اصلاح کی ذمہ داری کی۔

ابو عباس کے غلام رشیق کا بنی تمیم پر حملہ

اسی سال ابو عباس بن موفق کے غلام رشیق نے بنی تمیم کی ایک قوم پر حملہ کیا جنھوں نے بصرے میں داخل

ہونے اور آتش زنی کرنے میں زنجیوں کی مدد کی تھی۔ اس کا سبب یہ ہوا کہ اس سے یہ خبر پہنچی تھی کہ ان اعراب کی ایک جماعت خشکی سے خبیث کے لشکر کے لئے رسد لے جا رہی ہے جس میں غلہ اونٹ اور بکریاں ہیں وہ لوگ نہر امیر کے سرے پر ان کشتیوں کے منتظر ہیں جو فاسق کے لشکر کی پشت کی جانب سے ان کے پاس آئیں گی اور انھیں سامان سمیت سوار کر لیں گی رشیق کشتیوں کے ساتھ روانہ ہوئے اس جگہ پہنچا جہاں وہ لوگ گھسے ہوئے تھے وہ نہر اسحاقی تھی

رشیق کی فتح

رشیق نے ان پر اس طرح حملہ کیا کہ وہ لوگ غافل تھے اس نے ان میں سے اکثر کو قتل کر دیا ان کی ایک جماعت کو گرفتار کر لیا جو تاجر تھے اور خبیث کے لشکر سے غلہ لینے کے لئے نکلے تھے۔ ان تمام اقسام کے غلوں، اونٹوں، بکریوں، جوان کے ہمراہ تھے اور ان گدھوں پر کچھ جن پر اپنا غلہ لادنا تھا قبضہ کر لیا قیدیوں کو ان چھوٹی بڑی کشتیوں میں جوان کے ہمراہ تھیں موفقیہ پہنچایا موفقیہ کے حکم سے مقتولین کے سر کشتیوں میں لٹکا دئے گئے قیدیوں کو وہیں سولی پر چڑھا دیا گیا، رشیق اور اس کے ساتھیوں کو جو کچھ حاصل ہوا اسے ظاہر کیا گیا، اسے تمام اطراف لشکر میں گھمایا گیا اس نے سردوں اور قیدیوں کے متعلق حکم دیا تو انھیں خبیث کے لشکر میں بھیج دیا گیا تاکہ انھیں اپنے پاس رسد لانے والوں پر رشیق کے حملے کا حال معلوم ہو جائے چنانچہ ایسا ہی کیا گیا۔

ہاتھ پاؤں کاٹے جانے کا حکم

ان لوگوں میں جن پر رشیق کو فتح حاصل ہوئی تھی اعراب میں کا ایک شخص بھی تھا جو صاحب زنج اور اعراب کے درمیان غلہ حاصل کرنے میں سفارت کرتا تھا ابواحمد کے حکم سے اس کا ایک ہاتھ اور ایک پاؤں کاٹ کے اسے خبیث کے لشکر میں ڈال دیا گیا اسکے بعد قیدیوں کی گردنیں ماری گئیں اس نے وہ مال رشیق کے ساتھیوں کو دے دیا جو انھیں ان لوگوں سے حاصل ہوا رشیق کے لئے خلعت و انعام کا حکم دے کر لشکر کی جانب واپس کیا بکثرت امن مانگنے والے رشیق کے پاس جمع ہو گئے۔

ابواحمد نے ان لوگوں کو جو زنجیوں سے جدا ہو کے رشیق کے پاس آ گئے تھے رشیق کے ساتھ شامل کرنے کا حکم دیا وہ بکثرت جمع ہو گئے یہاں تک کہ گویا وہ اپنی تعداد میں تمام لشکر سے بڑھ گئے۔

زنجی باغیوں کی رسد بندی

باغیوں کی بد حالی خبیث اور اس کے ساتھیوں کے لئے ہر طرف سے رسد کا سلسلہ منقطع ہو گیا ان کے تمام راستے منقطع کر دئے گئے اس محاصرے نے انھیں بہت نقصان پہنچایا اور ان کے جسموں کو کمزور کر دیا جو قیدی گرفتار ہوتا تھا اور امن لے لیتا تھا اسے اس کی روٹی ملنے کی مدت پوچھی جاتی تھی وہ تعجب سے کہتا تھا کہ روٹی ملے تو ایک یا دو برس گزر چکے ہیں۔

نئے حملوں کی لہر

جب خائن کے ساتھی اس حالت کو پہنچ گئے تو موفقیہ نے یہ مناسب سمجھا کہ ان پر پے در پے حملے کئے جائیں کیونکہ یہ طریقہ ان کے ضرر اور مشقت کو زیادہ کر دے۔ اس وقت کثیر تعداد میں عوام امان میں ابواحمد کی طرف نکل آئی

ان لوگوں کو جو فاسق کے مکان میں مقیم تھے اپنی غذا کے لئے تدبیر کی حاجت ہوئی وہ اپنے لشکر سے دور دراز دیہات اور نہروں میں غذا کی تلاش میں منتشر ہو گئے ابو احمد کو اس کی اطلاع ہو گئی تو اس نے اپنے حبشی غلاموں کے سرداروں اور ان کے مالکوں کو حکم دیا کہ ان مقامات کہ طرف روانہ ہوں جہاں زنجیوں نے آمد و رفت کی عادت بنا لی ہے انہیں مائل کر کے انہیں اپنی فرمانبرداری کی خواہش کریں جو شخص اس میں داخل ہونے سے انکار کرے اسے قتل کر دیں اور اس کا سر لے لیں ان کے لئے اجرت بھی مقرر کر دی اس لالچ میں انہوں نے صبح و شام کا معمول مقرر کر لیا کوئی دن ایسا نہ جاتا تھا کہ ایک گروہ پر قابو نہ پاتے ہوں سروں کو لے آتے تھے اور قیدیوں کو گرفتار کر لاتے تھے۔

موفق کے اخلاق

محمد بن حسن نے بحوالہ محمد بن حماد بیان کیا کہ جب زنجیوں کے بہت سے قیدی موفق کے پاس جمع ہو گئے تو اس نے ان کو پیش کرنے کا حکم دیا ان میں سے جو شخص طاقتور بہادر اور ہتھیار اٹھانے کی قوت رکھتا تھا اس پر احسان و اکرام کیا اور اسے اپنے حبشی غلاموں میں شامل کر لیا اور اپنی نیکی اور احسان سے انہیں آگاہ کر دیا اور جو ایسا کمزور تھا کہ جنبش نہ کر سکتا تھا یا ایسا قریب المرگ بوڑھا جو ہتھیار اٹھانے کی طاقت نہ رکھتا تھا یا ایسے زخموں سے گھائل تھا جس نے اسے بے کار کر دیا تھا اس کے متعلق حکم دیا کہ دو کپڑے پہنائے جائیں چند درہم انعام دئے جائیں زاد راہ دیا جائے اور خبیث کے لشکر کی طرف روانہ کر دیا جائے اس نے جو کچھ موفق کے پاس آنے والوں کے ساتھ اس کا احسان دیکھا وہ سب کچھ بیان کر دے کہ موفق کی یہی رائے ہے ان تمام لوگوں کے بارے میں جو امن لے کے اس کے پاس آئیں یا گرفتار ہو کر آئیں اس نے صاحب زنج کے ساتھیوں کو مائل کرنے کے لئے جو کچھ چاہا وہ مہیا کیا یہاں تک ان لوگوں نے اس کی طرف میلان ظاہر کرنے اور اس کی امن و اطاعت میں داخل ہونے کو اپنا شعار بنالیا۔ موفق اور اس کا فرزند ابو عباس دونوں خود بھی اور اس کے ساتھی بھی خبیث اور ان لوگوں کی جنگ میں جو اس کے ہمراہ تھے صبح و شام مشغول رہتے تھے۔ جس سے وہ ان لوگوں کو قتل بھی کرتے تھے اور زخمی بھی کرتے تھے ابو عباس کو ان میں سے بعض جنگوں میں زخم بھی لگے مگر وہ ان سے تندرست بھی ہو گیا۔

بہوذ کا قتل، اسباب و واقعات

اسی سال رجب میں خبیث کا ساتھی بہوذ قتل کیا گیا۔

بیان کیا جاتا ہے کہ فاسق کے ساتھیوں میں سے سب سے زیادہ لوٹ مار کرنے والا اور سب سے بڑھ کر رہزنی کرنے والا اور مال چھیننے والا بہوذ بن عبد الوہاب تھا اس نے اسی راستے سے مال کی بہت بڑی مقدار جمع کر لی تھی وہ ہلکی کشتیوں کے ساتھ بہت زیادہ نکلا کرتا تھا اور ان نہروں پر سفر کیا کرتا تھا جو دجلے تک پہنچتی تھیں۔

جب موفق کے ساتھیوں کی کوئی کشتی پاتا تھا تو اسے گرفتار کر کے نہر میں داخل کر لیتا تھا اگر کوئی پیچھا کرنے والا اس کا پیچھا کر کے تلاش کرتے ہوئے نہر میں گھس جاتا تو اس کے ساتھیوں کی وہ جماعت اس پر ٹوٹ پڑتی جس کو وہ اس کام کے لئے تیار رکھتا تھا وہ لوگ اس راستے کو بند کر دیتے تھے اور اس پر حملہ کر دیتے تھے پھر جب یہ طرز عمل بہت بڑھ گیا اور اس سے احتیاط کی جانے لگی تو وہ ایک چھوٹی کشتی میں سوار ہوتا تھا جو موفق کی کشتیوں کی مشابہ ہوتی اور اسی کے جھنڈوں کی طرح ایک جھنڈا اس پر نصب ہوتا تھا اسے دجلے میں لے جاتا تھا اہل لشکر کو غافل پاتا تو حملہ آور ہوتا

اور قتل و غارت گری کرتا تھا نہر بلہ اور نہر معقل، شق شیریں اور نہر الدیر تک پہنچ جاتا تھا ہرنی کرتا اور راہگیروں کے جان و مال کو ضائع کر ڈالتا تھا۔

موفق کی حکمت عملی

جب موفق کو بہوذ کے کرتوتوں کی خبر پہنچی تو یہ مناسب سمجھا کہ ان تمام نہروں پر بند باندھ دیا جائے جہاں بند باندھنا آسان ہو اور بڑی نہروں کے دہانوں پر کشتیاں مقرر کر دی جائیں تاکہ بہوذ اور اس کے ساتھیوں کی شرارت سے امن مل جائے راستے اور سڑکیں مامون ہو جائیں، جب ان سڑکوں کو محفوظ کر دیا گیا اور ان نہروں پر بند باندھ دیا گیا جن پر بند باندھنا ممکن ہوا اور بہوذ اور اس کے جرائم کے درمیان رکاوٹ بنادی گئی تو بہوذ ان کشتی والوں کی غفلت سے فائدہ اٹھاتے ہوئے فرصت کو غنیمت جان کے ٹھہر گیا۔ موقع ملتے ہی نہر ابی انھصیب کے پچھلے حصے سے ایسی کشتیوں کے ساتھ آگے بڑھا جو موفق کے ساتھیوں کی چھوٹی بڑی کشتیوں کے مشابہ تھیں ان پر اس نے انھی کی طرح جھنڈے نصب کئے ان میں اپنے بہادر جری اور شجاع ساتھی سوار کئے اس کشتیوں کو اس نے بکھلے اور چوڑے راستے میں پھیلا دیا جو نہر الیہودی تک پہنچاتا تھا خود نہر نافذ کو چلا اور اس سے نکل کے نہر بلہ اور پھر ان چھوٹی بڑی کشتیوں تک پہنچ گیا جو نہر کی حفاظت کے لئے مقرر تھیں کشتی والے دھوکے میں اور غافل تھے اس نے ان پر حملہ کیا اور ایک تعداد کو قتل کیا چند قیدی گرفتار کئے چھ کشتیاں چھین لیں اور دوبارہ نہر الابلہ میں واپس آیا۔

ابو عباس کا حملہ

موفق کو خبر پہنچی تو اس نے ابو عباس کو کشتی میں نہر الیہود سے اس کے روکنے کا حکم دیا اور امید ظاہر کی کہ وہ کشادہ راستے تک اس سے پہلے پہنچ جائے گا اور اس کے اس راستے کو کاٹ دے گا جو اسے اس کی پناہ گاہ تک پہنچاتا ہے ابو عباس مقام مطوعہ میں آیا حالانکہ بہوذ پہلے گزر چکا تھا اور نہر سعید میں داخل ہو گیا تھا جو نہر ابو انھصیب تک پہنچاتی ہے ابو عباس نے بہوذ کی کشتیوں کو دیکھا اور ان کو پکڑ لینے کی توقع کر کے ڈھونڈنے میں خوب کوشش کی اور انھیں پالیا اور جنگ ہونے لگی ابو عباس نے بہوذ کے ساتھیوں میں سے ایک گروہ کو قتل اور ایک گروہ کو گرفتار کر لیا اور ایک گروہ نے اس سے امان لے لی۔

بہوذ کو کمک ملنا

بہوذ کے ساتھ کثیر تعداد مل گئی جنھوں نے اس کی مدد کی اور نہایت سختی سے اس کی طرف سے مزاحمت کی پانی اتر گیا تھا جس سے ابو عباس کی کشتیاں نہروں اور کشادہ راستوں کے ان مقامات میں جہاں پانی اتر گیا تھا کچھڑ میں پھنس گئیں بہوذ اور اس کے بقیہ ساتھی ڈوبتے ڈوبتے بچ گئے۔

موفق کا خبیث کی رسد بند رکھنا

موفق مسلسل خبیث اور اس کے ساتھیوں کے محاصرے اور راستوں کے روکنے پر جن سے ان لوگوں کے پاس رسد آتی تھی جمار بہت سے امن خواہ جمع ہو گئے تو موفق نے ان کے لئے خلعت و انعامات کا حکم دیا انھیں عمدہ

گھوڑوں کی زین و ساز عنان و اسباب کے ساتھ سواری دی گئی اور ان کے لئے تنخواہ جاری کی گئی، اس کے بعد موفق کو یہ خبر پہنچی کہ بد حالی اور خبیث کی ساتھیوں کی ایک جماعت کو مچھلی اور کھجور وغیرہ غذا کی تلاش میں دیہات میں منتشر ہونے پر مجبور کر دیا اس نے اپنے بیٹے ابو عباس کو ان دیہات اور اطراف کی جانب چھوٹی بڑی کشتیوں اور تیز رفتار ڈونگیوں میں تیزی کے ساتھ جانے کا حکم دیا کہ اپنے جری، بہادر، اور شجاع ساتھیوں کو ہمراہ لے کے ان لوگوں کو اور صاحب زنج کے شہر کی طرف واپسی کے درمیان حائل ہو جائے۔

بہوذ کا قتل

ابو عباس اس مقصد کے لئے روانہ ہوا اور خبیث کو بھی ابو عباس کے اس کام کے لئے جانے کا معلوم ہو گیا اس نے بہوذ کو حکم دیا کہ اپنے ساتھیوں کے ہمراہ کنارے کی پوشیدہ نہروں اور کشادہ راستوں روانہ ہوتا کہ اس کا حال پوشیدہ رہے یہاں تک قتل، ابرسان اور اس کے اطراف میں پہنچ جائے۔

بہوذ اس کام کے لئے روانہ ہوا جس کا خبیث نے اسے حکم دیا تھا راستے میں ابو عباس کی کشتی اس کے سامنے آگئی جس میں اس کے تیرانداز غلاموں میں سے چند غلام زنجیوں کی ایک گروپ کے ساتھ سوار تھے بہوذ اس کشتی کے لالچ میں اس کی طرف روانہ ہوا کشتی والوں نے اس سے جنگ کی لڑنے والوں میں سے ایک حبشی غلام کے ہاتھ سے اس کے پیٹ میں نیزے کا ایک زخم لگا اور وہ پانی میں گر گیا اس کے ساتھیوں نے جلدی سے اسے اٹھا کے کشتی میں سوار کیا اور پشت پھیر کے خبیث کی کشتی کی طرف بھاگے وہ لوگ اسے اس کے پاس پہنچانے بھی نہ پائے تھے کہ اللہ نے اس سے مسلمانوں کو راحت دی۔

اس وجہ سے فاسق اور اس کے دوستوں پر بڑی مصیبت پڑی ان کی بے خبری بہت بڑھ گئی اس ناپاک کا قتل بہت بڑی فتح تھی اس کی ہلاکت ابو احمد سے پوشیدہ رہی یہاں تک کہ ملاحوں میں سے ایک شخص نے اس سے امان حاصل کر کے یہ خبر دی جس سے وہ بہت مسرور ہوا اس نے اس غلام کو حاضر کرنے کا حکم دیا جو اس کے قتل کا ذمہ دار تھا وہ حاضر کیا گیا تو اس نے اسے خلعت و انعام اور طوق پہنایا، تنخواہ میں اضافہ کیا اور ان سب لوگوں کے لئے جو کشتی میں حاضر تھے انعام، صلے اور خلعت کا حکم دیا۔

ایک دلچسپ اتفاق

اسی سال ماہ رمضان کا پہلا دن اتوار تھا اس کے دوسرے اتوار کو شعانین ہوئی (شعانین، عید نصارہ جو ماہ اپریل میں شروع ہوتی ہے) تیسرا اتوار کو فتح ہوئی (فتح، یہودی مصر سے روانگی کا یادگار دن ہے) چوتھے اتوار کو نوروز ہوا اور پانچویں اتوار کو مہینہ ختم ہو گیا۔

متفرقات

اسی سال ابو احمد نے ذوالی پر فتح پائی جو صاحب زنج کی طرف مائل تھا اسی سال ید کو تکین بن اساتکین اور احمد بن عبدالعزیز میں جنگ ہوئی ید کو تکین نے اسے شکست دی اور قم کی جنگ میں اس پر غالب آ گیا۔

اسی سال عمرو بن لیث نے ابواحمد کے حکم سے ایک سردار کو محمد بن عبید اللہ بن ازداد مرد کردی کی جانب روانہ کیا اس سردار نے اسے گرفتار کر لیا اور اسے اس کے پاس لے گیا۔

اسی سال ذی القعدہ میں شام میں سلمیہ، حلب اور حمص کے درمیان عبدالملک بن صالح الہاشمی کی اولاد میں سے ایک شخص نے خروج کیا جس کا نام بکار تھا اس نے ابواحمد کی خلافت کے لئے دعوت دی ابن عباس کلابی نے اس سے جنگ کی کلابی کو شکست ہوئی ابن طولون کے ساتھی لولون نے ایک سردار کو جس کا نام بودن تھا بہت بڑے لشکر کے ساتھ اس کی طرف روانہ کیا وہ

اس طرح لوٹا کہ اس کے ہمراہ بہت میں سے ایک بھی نہ بچا تھا۔

اسی سال لولون نے ابن طولون کی مخالفت کی۔

اسی سال صاحب الزنج نے ابن مالک زنجی کو قتل کر دیا اسے یہ خبر ملی تھی کہ وہ ابواحمد سے مل جانے کا ارادہ رکھتا ہے۔

اسی سال احمد بن عبداللہ نجستانی قتل کیا گیا جس کو اس کے غلام نے ماہ ذی الحجہ میں قتل کر دیا۔

اسی سال ابن ابی ساج کے ساتھیوں نے واسطہ کے قریب قریہ میں محمد بن علی بن حبیب یسکری کو قتل کر دیا اور

اس کا سر بغداد میں لٹکا دیا گیا۔

اسی سال محمد بن کشمور نے علی بن حسین کفتر سے جنگ کی کشمور نے کفتر کو گرفتار کر کے پھر اسے رہا کر دیا

یہ واقعہ ذی الحجہ میں ہوا۔

اسی سال علوی جس کا نام عرف حرون تھا گرفتار کر لیا گیا یہ اس لئے ہوا کہ اس نے اس

خریطے (لقافہ) کو روکا جو زمانہ حج کے حالات کے متعلق بھیجا جاتا ہے۔ اس نے اسے لے لیا ابن ابی ساج کے طریق مکہ کے نائب نے کسی کو روانہ کیا جس نے حرون کو گرفتار کر لیا اور اس نے اسے موثق کے پاس روانہ کر دیا۔

اسی سال ابو مغیرہ مخزومی کی روانگی مکہ اور اس کے گورنر ہارون بن محمد اسحاق الہاشمی کی جانب ہوئی۔ ہارون نے

دو ہزار کے قریب ایک جماعت تیار کی ان کی وجہ سے وہ اس سے محفوظ رہا مخزومی چشمہ مشاش کی طرف گیا اسے پاٹ دیا گیا جدے کی طرف گیا وہاں کا غلہ لوٹ لیا اور باشندوں کے مکانات جلا دئے جس سے مکے میں روٹی ایک درہم دو اوقیہ ہو گئی۔

اسی سال ابن صقلبیہ نے روم کے سرکشوں پر چڑھائی کی اس نے ملطیہ میں پڑاؤ کیا اور مرعش اور عدث کے

باشندوں نے ان کی مدد کی سرکش لوگ بھاگ گئے اور وہ لوگ السریج تک اس کے ساتھ رہے۔

شامی سرحد کے علاقے سے گرمائی جنگ ابن طولون کے عامل حنف الفرغانی نے کی اس نے دس ہزار سے

زیادہ رومیوں کو قتل کر دیا اور لوگوں کو اس قدر مال غنیمت حاصل ہوئی کہ ایک حصہ چالیس ہزار دینار تک پہنچ گیا۔

اسی سال ہارون بن محمد بن اسحاق الہاشمی نے لوگوں کو حج کرایا اور ابن ابی ساج راستے اور حوادث کی نگرانی پر مقرر

تھا۔

واقعات ۲۶۹ھ

علوی کا موفق کے مطیع ہونا

محرم میں علوی حرون ریشی قبا اور بسی ٹوپی پہنے اونٹ پر سوار ابو احمد کے لشکر میں داخل ہوا اس کے بعد اسے ایک کشتی میں سوار کر کے روانہ کیا گیا ایسی جگہ کھڑا کیا گیا کہ اسے صاحب الزنج دیکھے اور قاصدوں کا کلام سنے۔
جج اور گرہن

اسی سال کے محرم میں تو زاد سیرا کے درمیان بدوؤں نے حجاج کے ایک قافلے پر رہزنی کی ان کو لوٹ لیا بہت سے آدمیوں اور تقریباً پانچ ہزار اونٹوں کو ان کے سامان کے ساتھ وہ ہنکا کے لے گئے۔
 اسی سال کے محرم میں چودہویں شب کو چاند گرہن ہوا اور گہنا کے بالکل غائب ہو گیا ۲۸ محرم یوم جمعہ کو غروب کے وقت سورج گرہن ہوا اور گہن کی حالت میں غائب ہو گیا لہذا محرم میں چاند گہن اور سورج گہن اکٹھے ہو گئے۔

ابراہیم کے خلاف شورش

اس سال کے سفر میں بغداد میں ابراہیم خلجی پر عام لوگوں نے حملہ کر دیا، ان لوگوں نے اس کا مکان لوٹ لیا سبب یہ تھا کہ اس کے ایک غلام نے ایک عورت کو تیر مار کر قتل کر دیا خلافت سے اس کے خلاف مدد چاہی گئی حکام نے غلام کو نکالنے کے بارے میں اس سے کہا بھیجا تو وہ رکا۔ اس کے غلاموں نے لوگوں پر تیر اندازی کر کے ایک جماعت کو قتل اور ایک جماعت کو زخمی کر دیا جن میں دو اعراب سلطنت بھی تھے آخر وہ (ابراہیم) بھاگ گیا۔ اس کے غلام گرفتار کر لئے گئے اور اس کا مکان اور جانور لوٹ لئے گئے محمد بن عبید اللہ بن عبد اللہ بن طاہر نے جو اپنے باپ کی جانب سے تعینات تھا ابراہیم کے جانوروں اور اس کے لئے ہوئے مال کو جس پر اس نے قابو پایا تھا جمع کر لیا اور اس کے سپرد کرنے کا حکم دیا اس مال کو اسے واپس کرنے پر شہادت قائم کی گئی۔

کشتیوں پر قبضہ اور فرغانیوں کی گرفتاری

اسی سال ابن ابی ساج نے طائف جانے کے بعد مکے سے جدے کی طرف واپس ہوتے ہوئے ایک لشکر روانہ کیا ان لوگوں نے مخزومی کی دو کشتیوں کو گرفتار کر لیا جن میں مال اور ہتھیار تھے۔

اسی سال رومی بن شیخ نے فرغانی سرداروں میں سے تین اشخاص میں سے جن میں سے ایک کا نام صدیق اور دوسرے کا نام کاٹشی اور تیسرے کا طغان تھا گرفتار کر لیا اور انھیں قید کر دیا صدیق کو چند زخم لگے اور وہ بچ گیا۔

ابن طولون کے حالات و واقعات

اسی سال ماہ ربیع الاول میں احمد بن طولون کے ساتھی خلف نے سرحد شام میں جن پر وہ اس کی جانب سے گورنر بھی تھا فتح بن خاقان کے آزاد کردہ غلام یازمان خادم پر حملہ کیا اس نے یازمان کو قید کر دیا سرحدیوں کی ایک

جماعت نے خلف پر حملہ کر کے یازمان کو چھڑا لیا اور خلف بھاگ گیا ان لوگوں نے خطبات جمعہ میں ابن طولون کے لئے دعا ترک کر کے ہر سر منبر لعنت کی۔

یہ خبر جب طولون کو پہنچی تو وہ مصر سے نکل کے دمشق ہوتے ہوئے سرحد شام پر گیا اذنہ میں اترا، یازمان اور طرطوس کے باشندوں نے آذنہ کے تمام دروازے سوائے باب الجہاد اور باب البحر کے بند کر دئے پانی کو کاٹ دیا جو اذنہ اور اس کے گرد اگر د تک پہنچے لگا اس طرح وہ محفوظ ہو گئے، ابن طولون اذنہ میں مقیم ہو گیا پھر واپس ہو کے اٹاکیہ کی طرف جاتے ہوئے جمہس گیا پھر دمشق پہنچ کے وہاں مقیم ہو گیا۔

اسی سال ابن طولون کے غلام لولون نے اپنے آقا کی مخالفت کی جس وقت اس نے اس کی مخالفت کی اس قبضے کے میں حمص، حلب، دیار مصر، اور قنسرین تھے۔ ادوہا سکی طرف گیا اسے لوٹ لیا، سعید اور اس کے بھائی کو جو عبا س کلابی کے بیٹے تھے گرفتار کر لیا۔

اس کے بعد لولون نے ابوالاحمد سے اس کے پاس جانے اور ابن طولون کے چھوڑ دینے کے بارے میں خط و خطابت کی جس میں اس نے اپنے لئے کچھ شرطیں لگائیں ابوالاحمد نے اس کی درخواست قبول کر لی اور قہ میں مقیم تھا وہاں سے روانہ ہوا اہل رقبہ وغیرہ کی ایک جماعت کو اپنے ہمراہ لے کر قرقسیا گیا وہاں ابن صفوان عقیلی تھا اس نے اس سے جنگ کی لولون نے قرقسیا پر قبضہ کر لیا اور اسے احمد بن مالک بن طوق کے سپرد کر دیا۔ ابن صفوان بھاگ گیا لولون بغداد کے ارادے سے آگے بڑھا۔

اسی سال ابوالاحمد موفق کو ایک تیر مارا گیا جسے خبیث کے ایک قرطاس نامی ایک رومی غلام نے چلایا۔ اس شہر میں جس کو اس نے بنوایا تھا دیواریں منہدم کرنے کے لئے ابوالاحمد داخل ہو رہا تھا۔

اس کا سبب جیسا کہ بیان کیا گیا یہ ہوا کہ جب ناپاک بہبوز ہلاک ہو گیا تو صاحب الزنج کو ان خزانوں کا لالچ ہوا جنہیں بہبوز نے جمع کیا تھا، اسے وثوق کے ساتھ یہ خبر ملی تھی کہ اس کی ملک میں دو لاکھ دینار زور بڑی مقدار میں جواہر اور سونا چاندی جمع ہیں، اس نے اسے ہر تدبیر سے تلاش کیا اور اس پر حرص کی، بہبوز کے قرابت داروں اور ساتھیوں کو قید کر دیا اور انہیں تازیانے مارے، اس لالچ سے اس کے تمام مکانات ڈھادے اور اس کی تمام عمارتیں منہدم کر دیں کہ شاید ان میں سے کوئی دھینہ پائے مگر کچھ نہ پایا۔

وہ سلوک جو اس نے مال کی طلب میں بہبوز کے ورثا کے ساتھ کیا اس سے اس کے ساتھیوں کا دل بیزار ہو گیا اور انہیں اس کے پاس سے بھاگ جانے اور اس کی حمایت ترک کرنے کی دعوت دی گئی۔ موفق نے بہبوز کے ساتھیوں میں امان کی منادی کرنے کا حکم دیا ندادی گئی تو وہ لوگ امان کی طلب میں اس کی طرف دوڑے، وہ لوگ بھی صلہ و انعام خلعت و تنخواہ میں اپنے بقیہ ساتھیوں کے ساتھ شامل کر دئے گئے۔

ابوالاحمد کی نئی چھاؤنی کا قیام

جن اوقات میں تیز ہوائیں چلتی ہیں اور دجلے میں موجیں اٹھنے لگتی ہیں فاجر کے لشکر کی طرف دریا عبور کرنا دشوار ہوتا تھا ایسے وقت کے لئے ابوالاحمد نے مناسب خیال کیا کہ دجلے کی غربی جانب اپنے اور اپنے ساتھیوں کے لئے کوئی وسیع مقام بنالے، اس مقام میں دیر جانبل اور نہر منیرہ کے درمیان چھاؤنی قائم کرے، اس نے کھجور کے درخت کاٹنے اور موضع خندق کو درست کرنے کا حکم دیا کہ خندقوں سے اسے محصور کر کے فصیل کے ذریعے سے اسے محفوظ

کر دیا جائے تاکہ زنجیوں کے شکنجوں اور دھوکے سے قتل و غارت کا اندیشہ نہ رہے۔ اپنے سرداروں پر باری مقرر کر دی ان میں سے ہر ایک باری باری صبح کے وقت اپنے آدمیوں کے ہمراہ جاتا تھا اس کے ہمراہ اس چھاؤنی کے کام کو مضبوط کرنے کے لئے جس کو اس نے وہاں بنانے کا ارادہ کیا تھا کام کرنے والے ہوتے تھے فاسق نے اس ارادے کا اس طور مقابلہ کیا کہ علی بن ابان مہلکی سلیمان بن جامع اور ابراہیم بن جعفر ہمدانی پر باریاں مقرر کر دیں۔

ان میں سے ہر ایک کے لئے وہ دن مقرر ہو گیا جس میں اس کی باری تھی خبیث کا بیٹا انکلانے ہر روز سلیمان کی باری میں آیا کرتا تھا اور بسا اوقات ابراہیم کی باری میں بھی خبیث نے اسے ابراہیم کی جگہ کر دیا سلیمان بن جامع بھی اس کی باری میں اس کے ساتھ آتا رہا۔ سلیمان بن موسیٰ شعرانی اور اس کے دونوں بھائیوں کو بھی خبیث نے اس کے ساتھ شامل کر دیا وہ سب اس کے آنے پر آتے اور اس کے جانے پر چلے جاتے۔

اور خبیث نے یہ جان لیا کہ موفق جب لڑائی میں اس کے قریب ہو جائے گا اور جو شخص بھاگ کے موفق سے ملنا چاہے گا اس کی مسافت قریب ہو جائے گی، دونوں لشکروں کے قریب ہو جانے سے اس کے ساتھیوں کے دلوں میں ڈر بیٹھ جائے گا تو اس میں اس کی تدبیر ناکام ہو جائے گی اور اس کے تمام معاملات ابتر ہو جائیں گے اس نے اپنے ساتھیوں کو ان سرداروں سے جنگ کرنے کا حکم دیا جو روزانہ عبور کریں اور ان کے اپنے اس لشکر کے حال کی اصلاح سے روکنے کا حکم دیا جس کی اصلاح کا ارادہ کر کے وہ مغربہ جانب منتقل ہونا چاہتے تھے۔

ایک دن تیز ہوا اس وقت چلنے لگی جب موفق کا کوئی سردار اپنے اس کام کے لئے جس کے لئے وہ عبور کرتا تھا جانب غربی میں تھا فاسق نے اس کے سردار کے تنہا ہونے کا اور اس کا اپنے ساتھیوں سے جدا ہونے کا اور تیز ہواؤں کے چلنے کی وجہ سے دجلے کے عبور سے مانع ہونے کا موقع غنیمت جانا، اس نے اس سردار پر حملہ کرنے کا قصد کیا جو مغربی دجلے میں مقیم تھا اور اپنے آدمیوں کی کثرت سے اس پر غالب آ گیا۔

کشتیوں نے جو اس فرستادہ سردار کے ہمراہ تھیں اس مقام پر ٹھہرنے کی وجہ سے جہاں وہ ٹھہرتی تھیں اس وجہ سے کوئی گنجائش نہ پائی کہ ہوانے انھیں پتھروں پر پہنچا دیا تھا کشتی والوں کو ان کے ٹوٹ جانے کا خوف تھا زنجیوں کو اس سردار اور اس کے ساتھیوں پر قابو پانے کی ہمت ہو گئی۔ انھوں نے ان کو اپنے مقام سے ہٹا دیا وہ ان کے ایک گروہ کو پانے میں کامیاب ہو گئے جو ثابت قدم رہے، دوسرے قتل کر دئے گئے ایک گروہ نے پانی کی طرف پناہ لی، زنجیوں نے ان کا تعاقب کر کے ان میں سے چند گرفتار کر لئے اور ایک جماعت کو قتل کر دیا، وہ اپنی کشتیاں پا گئے انھوں نے اپنے آپ کو ان کشتیوں میں ڈال دیا اور شہر موفق کی جانب عبور کر گئے زنجیوں سے جو کچھ بن پڑا اس سے لوگوں کی پریشانی بہت بڑھ گئی اور بہت غم ہوا۔

منصوبے کی ناکامی

ابو احمد نے دجلے کی غربی جانب اترنے کے بارے میں جو سوچا اس میں غور کیا کہ وہ کامیاب نہیں ہوا فاسق اور اس کے ساتھیوں کے اس حیلے پر بھی غور کیا۔

جس سے وہ رات کے وقت لشکر پر حملہ کر دے گا یا کسی ایسی بات کی گنجائش پائے گا جس میں اس کے لئے سہولت ہو اس وجہ سے اس مقام پر ابو احمد کے مخالف بہت سے امور تھے راستے نہایت دشوار تھے۔

زنجی ایسے ویران مقامات میں گھسنے پر زیادہ قادر ہیں اور وہ ان لوگوں پر بہ نسبت ابو احمد کے ساتھیوں کے زیادہ

آسان ہے ان دجوں کی بنا پر ابواحمد نے دجلے کے غربی جانب اترنے کی رائے واپس لے کے فاسق کی دیوار توڑنے کا اور اسی سے اپنے ساتھیوں کے لئے راستے اور سرزمین بنانے کا عزم کیا۔

حکم دیا کہ دیوار توڑنے کی ابتدا اس مقام سے کی جائے جو نہر منکی کے متصل ہے اس دن اس بارے میں خبیث کی تدبیر اس کام کے روکنے کے لئے اپنے بیٹے انگلائے اور علی بن ابان اور سلیمان بن جامع میں سے ہر ایک کو اپنی باری میں بھیجنا تھی لیکن جب ان پر موفق کے ساتھیوں کا ہجوم ہو گیا تو وہ سب کے سب ہر اس شخص سے مزاحمت کے لئے تیار ہو گئے جو ان کے پاس آتا تھا جب موفق نے خبیثوں کے اتحاد اور دیوار کے منہدم کرنے سے روکنے میں باہم مددگار ہونے کو دیکھا تو اس نے خود اس کام کو کرنے اور اپنے موجود رہنے کا عزم کیا تاکہ اس کے ذریعے سے اپنے ساتھیوں سے سعی کوشش کی استدعا کرے اور ان کی توجہ اور محنت میں اضافہ کرے اس نے ایسا ہی کیا مسلسل جنگ ہونے لگی اور دونوں فریق پر شاق گزرنے لگی دونوں فوجوں میں مجروحین و مقتولین کی کثرت ہو گئی۔

نہر منکی کے پلوں کی تباہی

موفق نے ٹھہر کے صبح و شام فاسقوں سے جنگ جاری رکھی، وہ لوگ بھی جنگ میں کسی روز سستی نہ کرتے تھے ابواحمد کے ساتھی ان دونوں پلوں کے ذریعے سے جو نہر منکی پر تھے خبیثوں پر داخل نہ ہو سکتے جن پر جنگ کی شدت کے وقت زنجی چلتے تھے اور ان کے ذریعے سے اس راستے تک پہنچ جاتے تھے جو انھیں ابواحمد کے ساتھیوں کی پشت پر پہنچا دیتا تھا اور وہ ان سے کامیابی حاصل کر لیتے تھے اور انھیں دیوار کے منہدم کرنے سے روک دیتے تھے۔

موفق نے ان دونوں پلوں کے توڑنے کی تدبیر پر عمل کرنا مناسب سمجھا تاکہ فاسقوں کو اس راستے سے روک دے جس کے ذریعے سے وہ شدت جنگ کے وقت اس کے ساتھیوں کی پشت پر حملہ کرنے کے لئے جاتے تھے اس نے اپنے غلاموں کے سرداروں کے ذریعے سے چند سرداروں کو ان دونوں پلوں پر حملہ کرنے کا حکم دیا کہ وہ زنجیوں کو کمزور کر دیں اور ان دونوں پلوں پر قبضہ کرنے کے لئے ان لوگوں کی غفلت سے فائدہ اٹھائیں یہ بھی حکم دیا کہ وہ لوگ ان دونوں پلوں کے لئے آری بسولوں اور ان آلات میں سے جن کی کامیابی کی ضرورت ہو اور جو کام جلد ہو جانے میں ان کے مددگار ہوں تیار کر لیں۔

غلام مقررہ مقام تک پہنچ گئے دوپہر کے وقت نہر منکی پر پہنچے تو زنجی مقابلے کو نکلے انھوں نے سبقت اور غلبت کی ان پیشروں میں ابوندامع اپنے ان ساتھیوں کے تھا جو پانچ سو سے زائد تھے۔

موفق کے ساتھیوں اور زنجیوں کے درمیان جنگ ہونے لگی دوپہر کے اختتام تک جنگ کی، پھر ابواحمد کے غلام فاسقوں پر غالب آئے اور ان دونوں کو پلوں سے ہٹا دیا ابو ندا کے سینے میں ایک ایسا تیر لگا جو اس کے دل تک پہنچ گیا کاری زخم نے اسے گرا دیا ساتھیوں نے اس کی لاش کی حفاظت کی، اسے اٹھا لیا اور پشت پھیر کے بھاگے الموفق کے غلاموں کے سردار دونوں پلوں کے کاٹنے کا موقع پا گئے ان دونوں پلوں کو کاٹ ڈالا اور ان کو دجلے تک نکال دیا لکڑی ابواحمد کے پاس روانہ کر دی اور سلامتی کے ساتھ لوٹ آئے۔

شہر پناہ میں شگاف

موفق کو ابوالنداء کے قتل اور دونوں پلوں کو کاٹ دینے کی خبر دی گئی تمام اہل لشکر کو بہت مسرت ہوئی۔ اس نے

ابو ندا کے تیر مارنے والے کے لئے بہت سے انعام کا موقع دیا خبیث اور اس کے گرد ہوں سے ابو احمد مسلسل لڑتا رہا اور دیوار کا اتنا حصہ منہدم کر دیا جس سے ان لوگوں پر دفاع ناممکن ہو گیا ان لوگوں نے ان کے شہر کے اندر کی جنگ سے انھیں اپنی دیوار کے دفاع سے باز رکھا، تیزی سے انھیں منہدم کر کے ابن سمعان اور سلیمان بن جامع کے مکان تک پہنچ گیا یہ دونوں مکان اس طرح موفق کے ساتھیوں کے قبضے میں آ گئے کہ فاسق کو نہ تو مزاحمت کی طاقت تھی اور نہ وہاں تک پہنچنے سے روکنے کی۔ یہ دونوں مکان بھی منہدم کر دیئے گئے اور جو کچھ ان میں تھا لوٹ لیا گیا۔

موفق کے ساتھی صاحب الزنج کے ایک بازار تک پہنچے جس نے اسے دجلے کے کنارے سایہ دار بنایا تھا نام میمونہ رکھا تھا۔ موفق نے ابو عباس کے برادر کے سردار زریک کو اس بازار کے لیے جانے کا حکم دیا وہ اس کے لئے اپنے ساتھیوں کے ساتھ گیا اور اس پر ٹوٹ پڑا یہ بازار منہدم اور ویران کر دیا گیا موفق نے اس مکان پر حملے کا قصد کیا جسے صاحب زنج نے جہائی کے لئے بنایا تھا اسے بھی منہدم کر دیا اور جو کچھ اس میں اور فاسق کے ان خزانوں میں تھا جو اس سے متصل تھے لوٹ لیا۔

اپنے ساتھیوں کو موفق نے اس مقام میں جانے کا حکم دیا جہاں فاسق نے ایک عمارت بنائی تھی اور اس کا نام مسجد جامع رکھا تھا اس مقام کی فاسقوں کی طرف سے سخت دفاع و حمایت ہوئی کیونکہ خبیث انھیں اس پر برا بھینٹ کرتا تھا اور یہ وہم دلاتا تھا کہ ان پر مسجد کی مدد و تعظیم واجب ہے۔ وہ اس بارے میں اس قول کو سچا سمجھتے تھے اور اس کی رائے کی پیروی کرتے تھے موفق کے ساتھیوں پر یہ معاملہ دشوار ہو گیا جس کا انھوں نے ارادہ کیا تھا اس مقام پر جنگ میں بہت زمانہ گزر گیا۔

زنجیوں کی شجاعت

جو لوگ اس دن فاسق کے ہمراہ ثابت قدم رہے وہ اس کے منتخب ساتھی اور ان کے بڑے بہادر لوگ تھے اس کے ہمراہ اپنے آپ کو صبر کے ساتھ جمائے ہوئے تھے وہ ایک مقام پر کھڑے ہوتے تھے ان میں سے کسی کو تیر یا نیزہ یا تلوار لگتی تھی اور وہ گر پڑتا تھا تو جو اس کے پہلو میں ہوتا اس کو کھینچ لیتا اور اس خوف سے خود اس کی جگہ کھڑا ہو جاتا تھا کہ ان کے ایک آدمی کی جگہ خالی ہونے سے کہیں ان کے تمام ساتھیوں میں خلل نہ آ جائے۔

ابو احمد نے اس جماعت کے صبر و استقلال اور حزم و احتیاط پر نظر کی اور مدافعت زمانہ کو طویل ہوتے دیکھا تو اس نے ابو عباس کو اس تعمیر کی ایک دیوار گرانے کا حکم دیا جس کا نام خبیث نے مسجد رکھا تھا کہ وہ اس کے لئے اپنے بہادر ساتھیوں اور غلاموں کو نامزد کرے، ان کے ساتھ اس نے ان مزدوروں کو ملا دیا جو منہدم کرنے کے لئے تیار کئے گئے تھے حکم دیا کہ جب انھیں کسی شے کو منہدم کرنے کا موقع ملے تو اس میں عجلت کریں، دیوار پر سیڑھیاں لگانے کا حکم دیا جو انھوں نے لگا دیں، تیر انداز چڑھ گئے اور ان فاسقوں پر جو دیوار کے پیچھے تھے تیر برسانے لگے جہائی کے مکان سے اس مقام تک جہاں اس نے ابو عباس کو کھڑا کیا تھا آدمیوں کا سلسلہ باندھ دیا گیا۔

عمارتوں کی تباہی اور خزانوں میں لوٹ مار

موفق نے ان لوگوں کے لئے مال، طوق، اور کنگن کا اعلان کیا جو لوگ فاسق کی دیوار اس کے بازار اور اس کے ساتھیوں کے مکانات منہدم کرنے میں عجلت کریں طویل و شدید جنگ کے بعد وہ کام آسان ہو گیا جو دشوار تھا وہ عمارت منہدم

کردی گئی جس کا نام اس خبیث نے مسجد رکھا تھا اس کے منبر تک رسائی ہو گئی اسے اٹھالیا گیا اور موفق کے پاس لایا گیا اور فرحت دسرت کے ساتھ اس کو شہر الموفقیتہ واپس کیا گیا۔

الموفق دیوار منہدم کرنے کے لئے واپس آیا جسے انکلائے کے مکان سے جبائی کے مکان تک منہدم کر دیا موفق کے ساتھی خبیث کے چند دفتروں تک اور اس کے چند خزانوں تک پہنچ گئے وہ لوٹے اور جلائے گئے یہ واقعہ ایسے دن ہوا جس میں نہایت دھند چھائی ہوئی تھی آدمی سے دوسرا آدمی پوشیدہ تھا۔ آدمی اپنے ساتھی کو بھی تقریباً نہیں دیکھ سکتا تھا۔ ابو احمد پر تیر سے حملہ

اسی دن موفق کے لئے فتح کی خوشخبریاں بلند آواز سے ہونے لگیں لوگ انھی مسرتوں میں تھے کہ فاسقین کے تیروں میں سے ایک تیر جسے ایک روی غلام نے پھینکا تھا جو فاسق کے ساتھ تھا جس کا نام قرطاس تھا وہ تیر اس کے سینے میں لگ گیا، یہ واقعہ ۲۵ جمادی الاولیٰ ۲۶۹ کو ہوا موفق نے اس تیر کو جو اسے لگا تھا پوشیدہ رکھا اور شہر الموفقیتہ واپس ہو گیا اسی رات کو اس کے زخم کا علاج کیا گیا اور وہ سو گیا۔

باوجود یکہ زخم کی تکلیف تھی مگر موفق جنگ کے لئے واپس آیا اپنے دوستوں کے دلوں کی کمزوری یا وہم داخل ہونے سے بچا کر مضبوط کرے جو حرکت اس نے اپنے اوپر برداشت کی اس نے اس کے مرض میں اضافہ کر دیا مرض بڑھ گیا اور تکلیف اتنی ترقی کر گئی کہ جان جانے کا خوف کیا جانے لگا علاج کے لئے ان بڑی بڑی چیزوں کی حاجت ہوئی جن سے زخموں کا علاج کیا جاتا ہے لشکر فوج اور رعیت پریشان ہو گئی انھیں اپنے اوپر فاسق کے غالب آنے کا اندیشہ ہو گیا یہاں تک شہر سے ان لوگوں کی ایک جماعت نکل گئی جو وہاں مقیم تھی کیونکہ ان کے قلوب میں خوف جا گزین ہو گیا تھا۔

شدت مرض کی شدت حالت میں اس پر ایک حادثہ پیش آ گیا ساتھیوں اور معتبر لوگوں نے لشکر سے مدینہ اسلام (بغداد)

روانہ ہونے کا مشورہ دیا کہ وہ کسی کو اپنا قائم مقام کر دے مگر اس نے اس سے انکار کیا اسے خبیث کے اس گروہ کے جو متفرق ہو گیا ہے جمع ہو جانے کا اندیشہ تھا مرض کی سختی اور پیش آنے والے واقعے کی اپنے مرض میں شدت کے باوجود وہیں ٹھہرا رہا۔ اللہ نے احسان کیا وہ اپنے ان سرداروں اور خاص آدمیوں کے سامنے ظاہر ہوا جن سے وہ زمانہ دراز سے پوشیدہ رہا تھا اس سے ان کی ہمتیں مضبوط ہو گئیں اور اسی سال شعبان تک وہ تندرست ہو کر اپنے آپ کو فرصت دے کر مقیم رہا جب اچھا ہو گیا اور جنگ کے جانے کی طاقت آ گئی تو وہ آمادہ ہو گیا اور پھر اسی معرکے میں اتر آیا جسے پہلے سر کرتا رہا تھا۔

صاحب رنج کی خوش فہمیاں خبیث کو وثوق کے ساتھ ابو احمد کے حادثے کی خبر پہنچی تو وہ اپنے ساتھیوں سے بہت سے وعدے کرنے لگا اور انھیں جھوٹی امیدیں دلانے لگا ابو احمد کے پھر آنے اور کشتی میں سوار ہونے کی مسلسل خبر پہنچنے کے بعد وہ اپنے منبر پر قسم کھا کے بیان کرنے لگا کہ یہ محض غلط ہے جس کی کوئی اصل نہیں جسے انھوں نے کشتی میں دیکھا ہے وہ ایک تصویر ہے جو ان کے لئے بنائی گئی ہے۔

ضعف خلافت اور معتمد کی گرفتاری

اسی سال ۱۵ جمادی الاولیٰ ہفتہ کے دن معتمد مصر جانے کے ارادے سے روانہ ہوا اور شکار کھیلنے کے لئے

کھیل میں قیام کیا، صاعد بن مخلد ابوالاحمد کے پاس آیا جمادی الاخریٰ میں سرداروں کی ایک جماعت کے ہمراہ سامرا کی جانب روانہ ہوا ابن طولون کے دوسرے سردار جن میں ایک کا نام احمد بن جینو یہ اور دوسرے کے نام محمد ابن عباس کلابی تھا رقبہ میں آئے جب معتمد اسحاق ابن کنداج علاقے میں پہنچا جو موصل اور جزیرہ کا عامل تھا تو ابن کنداج نے ان لوگوں پر حملہ کر دیا جو معتمد کے ہمراہ سامرا سے مصر جانے کے ارادے سے آئے تھے یہ تینک، احمد بن خاقان اور خطار میش تھے جنہیں اس نے قید کر دیا اور ان کے مال اور جانوروں کو اور ان کے رفقاء کو چھین لیا اور اسے ان لوگوں کی گرفتاری اور معتمد پر قبضہ کرنے کا لکھا جا چکا تھا اسحاق ابن کنداج نے ان کی اور فارس بن بغا کی جائداد بھی چھین لی تھی۔

اس واقعہ کا سبب یہ ہوا کہ معتمد اسحاق کے علاقے میں پہنچا ہی تھا کہ اس پر قبضے کے بارے میں صاعد کی جانب سے خطوط آچکے تھے، ابن کنداج نے یہ ظاہر کیا کہ وہ بھی سب کے ساتھ ہے اور اس کی رائے بھی معتمد کی اطاعت کے بارے میں انہی کی سی ہے کیونکہ وہ خلیفہ ہے جس کی مخالفت جائز نہیں ہے۔ سرداروں نے جو معتمد کے ہمراہ تھے معتمد کو اس کے پاس جانے سے ڈرایا تھا مگر اس نے ان تمام باتوں سے انکار کیا کہ وہ میرا خادم اور غلام ہے اور میرا ارادہ شکار کا ہے اور اس کی طرف کے راستے میں آ بہت شکار ہے۔

- جب وہ لوگ اس کے علاقے میں پہنچے تو وہ ان سے ملا اور ان کے ساتھ روانہ ہوا معتمد ابن طولون کے علاقے میں پہنچنے سے پہلے کسی منزل میں اتر جائے جب صبح ہوئی تو وہ خدام اور غلام جو معتمد کے ساتھ تھے اور وہ لوگ جو ان کے ہمراہ سامرا سے روانہ ہوئے تھے روانہ ہو گئے ابن کنداج نے ان سرداروں میں سے جو معتمد کے ساتھ تھے تنہائی میں ملاقات کی اور ان سے کہا کہ تم لوگ ابن طولون کے علاقے سے اور اس کے اس سردار سے جو رقبہ میں مقیم ہے قریب ہو گئے ابن طولون کے پاس پہنچو گے تو اسی کی حکومت ہوگی اور تم اس کے اور اس کے لشکر کے ماتحت ہو گے کیا اس پر راضی ہو حالانکہ تم جانتے ہو کہ وہ تم ہی میں سے کسی ایک جیسا ہے۔ اس معاملے میں ان لوگوں کے درمیان اتنی دیر تک گفتگو ہوتی رہی کہ دن چڑھ گیا معتمد نے اپنے سرداروں کو اپنے روبرو آپس میں بحث میں مشغول ہونے کی وجہ سے اب تک کوچ نہیں کیا تھا ہنوز ان کی آراہ کسی بات پر متفق نہیں ہوئی تھیں ابن کنداج نے ان سے کہا کہ ہمارے ساتھ چلو تاکہ اس معاملے میں اس جگہ کے علاوہ کہیں اور گفتگو کریں امیر المومنین کی مجلس کا ادب کرو کہ یہاں آواز بلند نہ ہو اس نے ان کا ہاتھ پکڑ لیا اور انہیں معتمد کے خیمے سے اپنے خیمے میں لے گیا جس کے سوا کوئی اور خیمہ نہ تھا جسے روانہ کر دیا گیا ہو، معتمد کا اپنے خدام اور حاشیہ نشینوں کو اس روز یہ حکم تھا کہ تم اس کے بغیر کوچ نہ کرنا۔

جب وہ لوگ اس کے خیمے تک پہنچ گئے تو اس کے دوسرے سردار جو اس کے ہمراہ تھے ان کے پاس اسکے بڑے بڑے غلام اور ساتھی آئے، بیڑیاں لائی گئیں اور اس کے غلاموں نے ان تمام سرداروں کو جو معتمد کے ہمراہ سامرا سے آئے تھے باندھ کے مقید کر دیا جب وہ لوگ قید کر دئے گئے اور اس کام سے فراغت ہو گئی تو وہ معتمد کے پاس گیا اور اسے اور اپنے آباء کے دارالسلطنت سے روانہ ہونے اور اپنے بھائی کو ایسے شخص کی جنگ کی حالت میں چھوڑنے پر ملامت کی جو اس کے اہل بیت کو قتل کرنا اور ان کی سلطنت کو زائل کرنا چاہتا تھا خلیفہ کو اور جو اس کے ہمراہ بیڑیوں میں تھے لے کے چلا یہاں تک کہ سامرا میں لایا۔

متفرقات

اسی سال رافع بن ہرثمہ نے خراسان کے ان مواضع اور دیہات کا انتظام کیا جن پر فحشانی غالب آ گیا تھا

، رافع بن ہرثمہ نے پہلے ہی خراسان کے متعدد علاقوں سے دس سال سے کچھ زیادہ کا خراج وصول کر لیا تھا جس سے اس نے وہاں کے باشندوں کو فقیر اور علاقوں کو دیران کر دیا تھا۔

اسی سال حسینیوں اور جعفریوں کے درمیان جنگ ہوئی جن میں جعفریوں کے آٹھ آدمی مارے گئے اور جعفر ہی غالب آئے انھوں نے فضل بن عباس عباسی کو چھڑا لیا جو مدینے پر گورنر تھا۔

جمادی الاخریٰ میں ہارون بن موفق نے ابن ساج کو انبار شاہراہ فرات اور رجبہ طوق کا گورنر بنایا احمد بن محمد

طائی کو کوفے اور اس کے خراج کا والی بنایا معاویہ بن علی بن الحسین کفتمر کے نام سے کر دیا گیا۔

احمد بن محمد نے ہیسیم العجلی سے کوفے میں مقابلہ کیا ہیسیم کو شکست ہوئی اور طائی نے اس کے مال و جائداد

پر قبضہ کر لیا۔

اسی سال شعبان کو اسحاق بن کنداج نے معتمد کو سامرا واپس کیا جہاں وہ قصر مظل میں بحیریت پہنچ گیا ۸

شعبان کو خلعت پہنائی گئی اور اس کے دو تلواریں لٹکائیں گئیں جس میں ایک حمال داہنی طرف سے تھی دوسری

بائیں طرف سے اس کا نام ذوالسیفین (دو تلواروں والا) رکھا گیا۔ دو دن بعد اسے دیبا کی قباحت میں دی گئی اور دو

کمانیں اور ایک تاج پہنایا گیا اور ایک تلوار لٹکائی گئی ہر شے جو اہرات سے مرصع تھی اس کی منزل ہارون بن موفق اور

ساعد بن مخلد اور سرداروں نے ہمراہی کی اور ان لوگوں نے اس کے پاس ناشتہ کیا۔

اسی سال شعبان میں ابوالاحمد کے ساتھیوں نے فاسق کا محل جلادیا اور جو کچھ اس میں تھا لوٹ لیا۔

فاسق کا محل نذر آتش

محمد بن حسن کہتے ہیں کہ جب ابوالاحمد اس زخم سے اچھا ہو گیا جو اس کو لگا تھا تو دوبارہ فاسق سے صبح و شام کی

جنگ پر سے لوٹا خبیث نے بعض شگافوں کو دوبارہ بنالیا تھا جو دیوار میں کر دئے گئے تھے موفق نے ان کو دوبارہ منہدم

کرنے کا حکم دیا۔ اول وقت عصر سے عشاء تک سوار رہا اس روز نہر منکی سے متصل جنگ جاری رہی، اس علاقے میں

زنجی بھی جمع تھے جنھوں نے اپنے آپ کو جنگ میں مشغول کر دیا تھا اور انھیں یہ گمان تھا کہ اس مقام کے سوا ان سے

کہیں اور جنگ نہ ہوگی۔

موفق آیا مزدور تیار کر لئے گئے، وہ نہر منکی کے قریب ہو گیا زنجی بھی فوراً وہاں آ گئے جنگ بھڑک اٹھی تو

موفق نے لکڑی کاٹنے والوں اور پیائش کرنے والوں کو حکم دیا کہ خشکی سے روانہ ہو کے نہر جوئی کو رتک پہنچیں۔

یہ وہ نہر ہے جو دجلے سے نہر الخصب کے نیچے سے نکلتی ہے انھوں نے ایسا ہی کیا خود بھی جوئی کو رتک آیا

آدمی اور سپاہی گزر چکے تھے وہ قریب ہوا اور مزدوروں کو نکالا اور دیوار کا وہ حصہ منہدم کر دیا جو نہر سے متصل تھا سپاہی

چڑھ گئے اور نہر میں گھس گئے جہاں بہتوں کو قتل کیا فاسق کے محلات تک پہنچ گئے جو کچھ ان محلوں میں تھا سب لوٹ لیا

اور ان کو جلادیا ان عورتوں کو چھڑا لیا جو وہاں قید تھیں فاجر کے کھوڑے لے لئے اور دجلے کے غربی جانب لے گئے۔

موفق غروب آفتاب کے وقت فتح کے ساتھ واپس ہوا انھیں جنگ کے لئے اور دیوار منہدم کرنے کے لئے

قصد سے صبح کو لے گیا اتنی تیزی کی کہ سلسلہ منہدم انکلائے کے مکان تک پہنچ گیا جو خبیث کے مکان سے متصل

واقع تھا، جب خبیث کو انہدام دیوار روکنے اور موفق کے ساتھیوں کو اپنے شہر میں داخل ہونے کی تمام تدبیروں نے

تھکادیا تو حیران ہو گیا اور اسے معلوم نہ تھا کہ اب کیا تدبیر کرے۔ علی بن ابان مہلبی نے اسے اپنی شورش مینوں پر پانی

جاری کرنے کا مشورہ دیا جن پر موفق کے ساتھی چلتے تھے تاکہ انھیں چلنے کا راستہ نہ ملے متعدد مقامات میں خندقیں کھودی جائیں جو شہر میں داخل ہونے سے روکیں اس پر بھی اگر اندر گھسنا برداشت کر لیا اور انھیں شکست ہوگئی تو اپنی کشتیوں کی طرف پلٹنا آسان نہ ہوگا انھوں نے اپنے شہر کے متعدد مقامات میں اور اس میدان میں جسے خبیث نے راستہ بنایا تھا ایسا ہی کیا یہ خندقیں اس کے مکان تک پہنچ گئیں۔

موفق نے یہ دیکھ کے کہ اللہ نے فاسق کے شہر کی دیوار منہدم کرنے کے اسباب مہیا کر دیے یہ مناسب سمجھا کہ خندقوں اور نہروں کے پائے اور پٹے ہوئے مقامات سے گزرنے کا انتظام کرے تاکہ سوار اور پیدل فوج سے سڑکیں درست کرائی جاسکیں۔ اس عزم کے مطابق عمل شروع ہوا تو زنجیوں نے مزاحمت کی جنگ ہونے لگی جس کا سلسلہ بڑھ گیا دونوں فریقین کو قتل و جراحات سے بڑا نقصان پہنچا انھی دونوں میں زخمیوں کی تعداد تقریباً دو سو ہوگئی جنگ کے وقت دونوں فریق کے نزدیک ہونے اور ہر فریق کے اپنے مقابل کو خندقوں سے روکنے اور ہٹانے کی وجہ سے یہ نوبت آئی۔ موفق نے یہ دیکھا تو دجلے کی جانب سے اس کے مکان پر حملہ کرنے اور اس کے جلانے کا قصد کیا خبیث نے جتنے جنگجو اپنے مکان کی حفاظت کے لئے تیار کئے تھے ان کی کثرت اس ارادے سے روکتی تھی جب کشتی اس کے محل کے قریب ہوتی تھی تو وہ لوگ دیوار پر سے تیر پھینکتے تھے اور محل کے اوپر سے پتھر برساتے تھے تیر چلاتے اور پگھلے ہوئے سیسے کو جنگی پچکاریوں میں بھر بھر کے ڈالتے تھے ان وجوہ سے مکان کا جلانا نہایت دشوار تھا

آگ بجھانے والے

موفق نے کشتیوں کے لئے لکڑیوں کے سائبان بنانے انھیں بھینس کی کھال سے منڈھنے اور ان پر کتان کا وہ دبیز کپڑا لپیٹنے کا حکم دیا جو مختلف اقسام کی جڑی بوٹیوں اور دواؤں کے تیل سے موم جامہ بنایا گیا ہو جو آگ کو روکتی ہیں یہ سائبان بنائے گئے اور متعدد کشتیوں پر لگا دیے گئے ان سب میں ابن نے اپنے بہادر تیر انداز اور نیزہ باز غلام اور ایک تجربہ کار آگ لگانے والوں کی ٹیم مقرر کی اور انھیں اس بدکار صاحب زنج کا مکان جلانے کے لئے تیار کیا۔

محمد بن سمعان کی امان طلبی

۱۸ شعبان یوم جمعہ ۲۹ھ کو محمد بن سمعان نے جو خبیث کا کاتب اور اس کا وزیر تھا موفق سے امان لے لی۔ اس کے امن لینے کا سبب محمد بن حسن نے یہ بیان کیا کہ وہ ان لوگوں میں سے تھا جنھوں نے اس کی صحبت میں اسے جانچا وہ اس کی گراہی معلوم ہونے پر اس سے بیزار تھے محمد بن حسن نے کہا کہ میں بھی اس بات پر اس سے متفق تھا، ہم دونوں رہائی کے لئے تدبیر سوچتے تھے جو دشوار تھی جب خبیث پر محاصرے کی مصیبت نازل ہوئی، ساتھی اس سے جدا ہو گئے اور اس کی حالت کمزور ہوگئی تو اس نے رہائی کے لئے ایک فوری تدبیر سوچی اور اس کی مجھے اطلاع دی کہ میں اس بات پر اپنے دل میں خوش ہوں کہ بیوی بچوں کو اپنے ہمراہ نہ لوں اور تنہا نجات حاصل کر لوں، جو کچھ میں نے قصد کیا ہے اس میں تیری کیا رائے ہے میں نے جواب دیا کہ تیرے لئے یہی مناسب ہے جو تو نے سوچا ہے کیونکہ تو صرف ایسے کمسن بچے کو چھوڑے گا جس پر حملہ کرنے کی یا کوئی ایسی بات پیدا کرنے کی جس سے تجھے عار آئے گنجائش نہیں ہے، لیکن میں تو میرے ساتھ ایسی عورتیں ہیں جن کی عار مجھے لاحق ہوگی اور مجھے فاجر کی قوت کی وجہ

سے ان کی حفاظت کی قدرت نہ ہوگی لہذا تو اپنے حال پر قائم رہ، تجھے فاجر کی مخالفت اور اس کی صحبت کی ناگواری کے بارے میں میری نیت کا جو کچھ علم ہے اس کی اطلاع کر دینا اگر اللہ نے میرے لئے میرے بچوں کی رہائی کا سامان کر دیا تو میں بھی بہت جلد تجھ سے ملوں گا اگر تقدیر نے کچھ اور کر دیا تو ہم دونوں ساتھ ہوں گے اور صبر کریں گے۔

محمد بن سمان نے اپنے ایک وکیل عراقی کو روانہ کیا وہ موفق کے لشکر میں آیا اور اس نے اس کے لئے اس کی خواہش کے مطابق امان لے لی۔ اس کے لئے کشتی تیار کی گئی وہ سچے میں اس روز اس کے پاس گیا پھر موفق کے لشکر چلا گیا۔

موفق نے اس دن کی صبح جس دن محمد بن سمان نے امان لیا تھا دوبارہ خبیث سے جنگ اور آگ لگانے کا قصد کیا جو نہایت عمدہ طریقے اور کامل تیاری کے ساتھ تھا یہ ۱۹ شعبان ۲۶۹ھ ہفتہ کا دن تھا، اس کے ساتھ وہ کشتیاں بھی تھیں جن پر ان چیزوں کا سامان تھا جو ابھی ہم نے بیان کیں، تمام چھوٹی بڑی کشتیاں تھیں جن میں اس کے آزاد کردہ غلام تھے وہ کشتیاں بھی تھیں جن میں اس کی پیادہ فوج تھی، موفق نے اپنے فرزند ابو عباس کو محمد بن یحییٰ عرف کرنبائی کے مکان پر حملے کا حکم دیا جو نہر ابی الخصب کے شرقی جانب خائن کے مکان کے سامنے تھا جس کا راستہ نہر اور دجلے سے تھا اس کے اور اس کے برابر کے سردار زنج کے مکانات جلانے کا اور ان سرداروں کو اس میں مشغول کر کے خائن کی مدد اور اعانت سے باز رکھنے کا حکم دیا جو لوگ سایہ دار کشتیوں میں تعینات تھے انھیں خبیث کی ان جھونپڑیوں اور عمارتوں کے قصد کا حکم دیا جو دجلے کے کنارے بنائی گئیں تھیں انھوں نے ایسے ہی کیا اپنی کشتیوں کو محل کی دیوار سے ملا دیا، فاجروں سے نہایت شدید جنگ کی اور آگ سے ان کی مزاحمت کی، فاسقوں نے ثابت قدمی کا مظاہرہ کیا اور جنگ کی اللہ نے ان کے خلاف مدد کی تو وہ ان جھونپڑیوں اور مکانات سے ہٹ گئے جن کی حفاظت کر رہے تھے۔ انھیں موفق کے ان غلاموں نے جلا ڈالا جو کشتیوں میں تھے وہ خبیث کے ان تیروں اور پتھروں اور پگھلے ہوئے سیسے کے پھینکے جانے سے جن کے ذریعے وہ لوگ جنگ کر رہے تھے ان سایہ بانوں کی وجہ سے بچ گئے جنھیں موفق نے کشتیوں پر لگا دیا تھا، کشتیوں خبیث کے مکان پر قابو پانے کا یہی سبب بن ہو گیا اور موفق نے ان لوگوں کو واپس ہونے کا حکم دیا جو کشتیوں میں تھے، وہ واپس ہو گئے جو غلام تھے انھیں نکال دیا اور دوسروں کو بٹھایا اور پانی کے مد (چڑھاؤ) اور اس کی بلندی کا انتظار کیا۔

وقت آ گیا تو سایہ بان دار کشتیاں خبیث کے محل کی طرف لوٹیں موفق نے ان لوگوں کو جو ان میں سوار تھے، فاسق کے محل کی ان کوٹھڑیوں کو جو دجلے پر بنی ہوئیں تھیں جلانے کا حکم دیا، انھوں نے ایسے ہی کیا، ان کوٹھڑیوں میں آگ بھڑکنے لگی اور جو پردے ان سے متصل تھے ان میں بھی آگ لگ گئی جن کے ذریعے سے خبیث نے اپنے مکان پر سایہ کیا تھا اب ان پردوں میں آگ لگ گئی جو دروازوں پر تھے اور اس وقت آگ اور زیادہ بھڑک اٹھی، اس نے خبیث کو اور اس کے ساتھ والوں کو ان اشیاء کے متعلق فکر کرنے کا بھی موقع نہ دیا جو اس کے مکان میں قسم قسم کے مال و متاع جو اہر و خزانہ وغیرہ تھے، وہ بھاگ نکلا اور یہ تمام چیزیں اس نے چھوڑ دیں۔

موفق کے غلام خبیث کے محل پر چھا گئے وہ تمام مال و اسباب فاخرہ اور چاندی اور سونا اور جو ہر زیور وغیرہ لوٹ لیا جس تک آگ نہیں پہنچی تھی، عورتوں کی ایک جماعت کو بھی چھڑا لیا جنھیں خبیث اغواء کئے ہوئے تھا، خبیث اور اس کے بیٹے انکلائے کے تمام مکانات میں گھس گئے اور ان سب میں آگ لگا دی۔

اس روز لوگوں کو اس پر بڑی مسرت ہوئی جو اللہ نے انکے لئے مہیا کر دیا تھا ایک جماعت ٹھہر کے فاسقوں سے ان شہر میں اور خبیث کے محل کے اس دروازے پر جو میدان کے متصل تھا جنگ کرتی رہی، ان کے بہت سے لوگوں کو قتل، قید، زخمی کیا، ابو عباس کرنباہی نے اور اس کے متصل کے مکانات میں بھی اس طرح آگ لگائی اور لوٹا اور منہدم کیا۔ اسی دن ابو عباس نے اس بڑی بھاری اور مضبوط لوہے کی زنجیر کو کاٹ ڈالا جس کے ذریعے خبیث نے نہر انحصیب کو بند کر دیا تھا کہ کشتیوں کو اس میں داخل ہونے سے روکے اس نے انھیں زنجیروں کو اکٹھا کر لیا جو کشتیوں میں لادیں گئیں، موفق نماز مغرب کے وقت بہترین فتح کے ساتھ لوگوں کو اس طرح واپس لایا۔

اس روز فاسق کے جان مال اور اولاد ان مسلمان عورتوں کے بارے میں جن پر وہ غالب تھا ایسی ہی کامیابی حاصل کی تھی جیسی کہ اس سے پہلے مسلمانوں کو پریشانی جلا وطنی اور پراگندگی جماعت کی مصیبت اپنے اہل و عیال کے بارے میں پہنچی تھی۔

اسی روز اس کے بیٹے انکلائے کے پیٹ میں ایسا شدید زخم لگا جس سے وہ قریب مرگ ہو گیا اسکے دوسرے دن بروز اتوار ۲۰ شعبان کو نصیر غرق ہو گیا۔

نصیر کی غرقابی کے واقعات

محمد بن حسن نے بیان کیا کہ جب دوسرا روز ہوا تو موفق نے صبح کے وقت خبیث سے جنگ شروع کی اور نصیر عرف ابو حمزہ کو اس بل پر حملے کا حکم دیا جو خائن نے نہر ابو انحصیب پر بنایا تھا اور جوان دونوں پلوں سے کمزور تھا جنھیں اس نے اس مقام پر بنایا تھا، زیرک کو اس مقام پر اپنے ساتھیوں کو لے جانے کا حکم دیا جو جبائی کے مکان سے متصل تھا تاکہ جو فاجرین وہاں جمع ہیں ان سے جنگ کرے۔ اس کے سرداروں کی ایک تعداد کو اس مقام پر ان کی جنگ کے لئے لے جانے کا حکم دیا جو انکلائے کے مکان سے متصل تھا۔ نصیر فوراً روانہ ہو گیا اور اپنی متعدد کشتیوں کے ساتھ شروع مد میں (چڑھاؤ میں) داخل ہو گیا پانی کے چڑھاؤ نے (مد) انھیں اٹھا کے بل سے ملا دیا چند کشتیاں موفق کے آزاد غلاموں اور غلاموں کی بھی داخل ہوئیں جوان لوگوں میں شامل تھے جنھیں داخل ہونے کا حکم نہیں دیا گیا تھا ان لوگوں کو بھی مد نے اٹھا کے نصیر کی کشتیوں پر ڈال دیا، بعض کشتیاں بعض سے ٹکرائیں ملاحوں کو کوئی تدبیر نہ بن پڑی اور نہ کوئی کام۔

زنجیہوں نے دیکھا تو کشتیوں میں جمع ہو گئے اور انھیں نہر ابی انحصیب کے دونوں جانب سے گھیر لیا، ملاحوں نے خوف اور اندیشے سے اپنے آپ کو پانی میں ڈال دیا زنجی کشتی میں گھس گئے، بعض سپاہیوں کو قتل کر دیا اور اکثر غرق ہو گئے نصیر نے جنگ کی گرفتاری کا اندیشہ ہوا تو اس نے اپنے آپ کو پانی میں گرادیا اور ڈوب گیا۔

موفق اس روز جم کر فاسقوں سے جنگ کرتا رہا اور لوٹتا رہا اور ان کے مکانات جلاتا رہا وہ اس روز ان لوگوں پر اور اس پر جو اس دن خائن کے محل کی حفاظت کر رہے تھے غالب رہا سلیمان بن جامع بھی اپنے ساتھیوں کے ساتھ ثابت قدم رہا، الموفق کے ساتھیوں اور اس کے درمیان جنگ ہوتی رہی سلیمان جس جگہ مقیم تھا اس سے نہیں ہٹا، یہاں تک کہ اس کی پشت پر الموفق کے حبشی غلاموں کا ایک پوشیدہ لشکر نکل آیا جس کی وجہ سے وہ بھاگا غلاموں نے اس طرح اس کا تعاقب کیا کہ اس کے ساتھیوں کو قتل کر رہے تھے اور ان میں سے بعض کو قید کر رہے تھے اسی وقت سلیمان کی پنڈلی میں ایک زخم لگا جس سے وہ ایک ایسے مقام پر منہ کے بل گرا جہاں آگ لگ چکی تھی جس میں کچھ چنگاریاں تھیں جس سے اس کے جسم کا کچھ حصہ جل گیا باغیوں کے ایک لشکر نے اس کی حفاظت کی تقریباً گرفتاری اسے گھیر چکی تھی

کہ بچ گیا۔

موفق کامیاب اور سلامت واپس ہوا فاسقین کمزور ہو گئے، برہمنی دیکھی تو اس سے ان کا خوف بہت بڑھ گیا ابواحمد کو جوڑوں کے درد کی بیماری پیدا ہو گئی جس سے وہ بقیہ شعبان اور ماہ رمضان اور چند روز شوال میں ٹھہر کے فاسق کی جنگ سے رکا رہا جب اسے اپنے مرض سے آفاقہ ہوا اور تندرست ہو گیا تو ان اشیاء کی تیاری کا حکم دیا جن کی مقابلے کے لئے ضرورت تھی اس کے لئے تمام سامان تیار ہو گئے۔

متفرقات

اسی سال عیسیٰ بن شیخ بن سلیل کی وفات ہوئی۔

اسی سال معتمد نے دربار عام میں ابن طولون پر لعنت کی اور منبروں پر اس کو لعنت کرنے کا حکم دیا جسے دن جعفر مفوض (ولی عہد) جامع مسجد گیا اور اس نے ابن طولون پر لعنت کی، اسحاق بن کنداج کو ابن طولون کے علاقے کا گورنر بنایا اسے باب شامیہ سے افریقہ تک کا ذمہ دار بنایا۔ شرطہ خاص (خاص پولیس) کا بھی والی بنایا گیا۔

اسی سال رمضان میں ابن طولون نے اہل شام کو ایک خط لکھا جس میں انھیں خلیفہ کی مدد کی دعوت دی تھی، فیج کو اسی طرح پایا گیا کہ وہ ابن طولون پر حملہ کا قصد رکھتا تھا اس کے ہمراہ اس کے نائب جواب کی جانب سے واقعات کے متعلق چند خطوط تھے جواب قید کر دیا گیا اور اس کا مال و غلام اور جانور لے لئے گئے۔

اسی سال شوال میں ابن ابی ساج اور بدوؤں کے درمیان ایک جنگ ہوئی جس میں ان لوگوں نے اسے شکست دی اس نے شبنون مارا بعض کو قتل کیا اور بعض کو گرفتار کیا مقتولین کے سروں اور قیدیوں کو بغداد بھیج دیا جو اسی سال شوال میں پہنچ گئے۔

اسی سال ۱۹ شوال جعفر مفوض نے صاعد بن مخلد کو شہر زرد دربار، صامغان، حلوان اور ماسب فان اور مہر جان قدق اور فرات کے امور پر عہدہ دار بنایا احمد بن موسیٰ اور کیغلیغ اور اسحاق بن کنداجیق اور ساتکین کے سوا موسیٰ بن بغا کے سب سرداروں کو اس کے ساتھ شامل کر دیا۔

صاعد نے ۲۲ شوال ہفتے کو ان مقامات میں سے ان پر جن پر اسے عہدہ دار بنایا گیا تھا لولو کو عہدہ دار بنایا ابن ابی ساج کو اپنی جانب سے اس حکومت کے لئے کہلا بھیجا جس کا وہ والی تھا وہ انبار اور شاہرائے کفرات اور رصبہ، طوق بن مالک پر ہارون بن موفق کی جانب سے والی تھا رمضان میں ادھر روانہ ہوا تھا جب یہ صاعد کے ماتحت کیا گیا تو ان میں سے جو کچھ اس کے سپرد تھا صاعد نے اسے اس پر برقرار رکھا۔

اسی سال آخری شوال میں رصبہ طوق بن مالک میں وہاں کے باشندوں نے ابن ابی ساج سے جنگ کی مکروہ ان پر غالب آیا اور رصبہ میں داخل ہو گیا احمد بن طوق بن مالک شام کی طرف بھاگ گیا ابن ابی ساج قرقسیا کی طرف روانہ ہوا وہاں داخل ہوا تو ابن صفوان قبلی اس سے کنارے ہٹ گیا۔

اسی سال دس شوال بروز منگل کو ابواحمد اور زنجیوں کے درمیان فاسق کے شہر میں ایسی جنگ ہوئی جس میں آثار پائے گئے جن کے ذریعے سے وہ اپنی مراد تک پہنچ گیا۔

جنگ اور زنگ اسباب و نتائج

محمود بن حسن نے بیان کیا کہ خبیث دشمن خدا نے موفق کے مرض کے زمانے میں اس پل کو دوبارہ بنالیا جس سے نصیر کی کشتیاں ٹکرائی تھیں کچھ اور سامان بھی بڑھالیا جس کو اس نے باعث استواری سمجھا تھا اس طرح لکڑی کے لٹھے گاڑ دئے جنھیں ایک کو دوسرے سے ملا دیا اور ان پر لوہا چڑھا دیا اس کے آگے پتھروں سے بند باندھ دیا کہ کشتی کی گزرگاہ تنگ ہو جائے اور نہر ابی الخصب میں پانی کا بہاؤ تیز ہو جائے کہ لوگ اس میں داخل ہونے سے ڈریں۔

مزید پلوں کی تباہی

موفق نے اپنے غلاموں کے دوسرے داروں کو چار ہزار غلاموں کے ساتھ نامزد کیا کہ نہر الخصب میں جائیں ان دونوں میں سے ایک مشرقی جانب ہو اور دوسرا مغربی جانب یہاں تک کہ دونوں پل تک پہنچ جائیں جسے فاجر نے درست کر دیا تھا اور جس کے سامنے اس نے بند باندھ دیا ہے پھر وہ دونوں خبیث کے ساتھیوں سے جنگ کر کے انھیں پل سے ہٹا دیں۔

بڑھی اور مزدور پل اور ان متفرق چیزوں کے کاٹنے کے لئے مہیا کئے جو اس کے آگے بنائی گئیں تھیں ایسی کشتیاں تیار کرنے کا حکم دیا جن پر مٹی کا تیل چھڑکا ہوا ہو بانس بھرے ہوئے ہوں تاکہ وہ چڑھاؤ کے وقت نہر ابو الخصب میں داخل کی جائیں اور ان میں آگ لگا دی جائے تاکہ ان کے ذریعے سے وہ پل جلا دیا جائے۔ موفق اسی روز لشکر کے ہمراہ سوار ہو کے روانہ ہوا اور دہانہ نہر ابی الخصب تک پہنچا خبیث کے لشکر کے اوپر اور نیچے مقامات میں سپاہیوں کو حملے کا حکم دیا تاکہ اس طرح وہ انھیں پل کی حفاظت سے باز رکھ سکیں، دونوں سردار اپنے ساتھیوں کے ہمراہ آگے بڑھے خائن کے زنجی ساتھی ملے جن کی کمان اس کا بیٹا انکلائے، علی بن ابان مہلسی، اور سلیمان بن جامع کر رہے تھے۔

فریقین کے درمیان جنگ جاری ہو گئی اور ہوتی رہی پل کی حفاظت کے لئے فاسقوں نے نہایت سخت جنگ کی اس پل کے کٹ جانے میں ان کا جو کچھ ضرر تھا اسے وہ خوب جان گئے تھے کیونکہ اس کے بعد کے ان دونوں بڑے پلوں تک جنھیں خبیث نے نہر ابی الخصب پر بنایا تھا پہنچنا سہل تھا۔

فریقین میں بکثرت مقتول اور مجروح ہوئے جنگ نماز عصر تک برابر ہوتی رہی موفق کے غلاموں نے باغیوں کو پل سے ہٹا دیا اور اس سے آگے بڑھ گئے، بڑھی اور مزدوروں نے اسے کاٹا اور توڑ دیا مذکورہ بالا لٹھے جو بنائے گئے تھے اور فاسق نے اس پل کو لٹھوں سے ایسا مضبوط کیا تھا کہ بڑھی اور مزدوروں کے ساتھ ان کا تیزی کے ساتھ کاٹنا دشوار ہو گیا اس وقت الموفق نے ان کشتیوں کو داخل کرنے کا جن میں بانس اور مٹی کا تیل تھا ان میں آگ لگا دینے اور انھیں پانی کے ہمراہ روانہ کرنے کا حکم دیا چنانچہ یہی کیا گیا۔

وہ کشتیاں پل کے پاس پہنچ گئیں اور اسے جلا دیا، بڑھی وہاں تک پہنچ گئے جہاں انھوں نے لٹھے کاٹنے کا ارادہ کیا تھا، انھوں نے ان کو کاٹ دیا اور کشتی والوں کو نہر میں داخل ہونا آسان ہو گیا، وہ اس میں داخل ہو گئے کشتیوں کے داخل ہونے سے غلاموں کی خوشی بہت بڑھ گئی، انھوں نے فاسق کے ساتھیوں کو ان مقامات سے بھگا کر اس پہلے پل

تک پہنچا دیا جو اس پل کے بعد تھا باغیوں میں بہت سے مقتول ہوئے۔

زنجیوں کی امان طلبی

ایک گروہ طالب امن ہوا موفق نے حکم دیا کہ انھیں اسی وقت خلعت دے کے ایسی جگہ کھڑا کیا جائے کہ انھیں ان کے ساتھی دیکھ سکیں اور وہ بھی رغبت کریں، غلام پہلے پل کے پاس پہنچ گئے یہ مغرب سے کچھ ہی پہلے ہوا موفق نے تاریکی شب میں پسند نہ کیا کہ لشکر نہراہی انخصیب میں گھسا ہوا ہو اور فاجروں کو فرصت غنیمت سمجھنے کا موقع مل جائے اس نے لوگوں کو واپس ہونے کا حکم دیا وہ صبح صالم موفقیہ واپس لوٹ آئے۔

موفق نے فتح و ظفر کے متعلق جو اللہ نے اسے عطا کی تھی تمام علاقوں میں ایک فرمان بھیجنے کا حکم دیا کہ اسے منبروں پر پڑھا جائے اچھی طرح کام کرنے والے غلاموں کے لئے ان کی حاجت روائی اور محنت اور حسن و طاعت کے برابر انعام دینے کا حکم دیا تاکہ اس سے اپنے دشمن کے خلاف جنگ کی ان کوشش اور محنت میں اضافہ ہو چنانچہ ایسا ہی کیا گیا۔

اپنے آزاد کردہ غلاموں اور غلاموں کی ایک جماعت کے ساتھ چھوٹی بڑی کشتیوں اور تیز رفتار ڈونگیوں میں دہانہ نہراہی انخصیب تک عبور کیا نصیث نے اسے ان دو برجوں کے ذریعے سے تنگ کر دیا تھا جو پتھروں سے بنائے گئے تھے تاکہ گزر گاہ تنگ اور پانی کی رفتار تیز ہو جائے۔

جب کشتیاں نہر میں داخل ہوئیں تو اس میں پھنس گئیں ان کو نکالنے کی کوئی آسان راہ نہ نکلی تو موفق نے دونوں برجوں کو توڑنے کا حکم دیا اس دن کے اول پہر میں ان دونوں کے توڑنے کا کام کیا گیا جو کام رہ گیا تھا اس کی تکمیل کے لئے دوسرے دن لوٹے تو اس حالت میں پایا کہ جتنا توڑ دیا گیا تھا اسی رات میں اسے دوبارہ بنا دیا تھا، ابو احمد نے ان دونوں پر عرادوں (پتھر پھینکنے والے آلات) کو نصب کرنے کا حکم دیا جو دو کشتیوں میں تیار کئے گئے تھے اور انھیں نہراہی انخصیب کے ارد گرد نصب کیا گیا تھا اور ان کے لشکر ڈال دئے گئے یہاں تک کہ وہ ٹھہر گئیں ان دونوں پر کشتی والوں کی ایک جماعت کو تعینات کیا گیا اور ان دونوں برجوں کو توڑنے کا حکم دیا۔ دونوں منجیق والوں کو فاسق کے ان ساتھیوں پر پتھر مارنے کا حکم دیا جو رات یا دن میں ان میں سے کسی کے دوبارہ بنانے کے لئے نزدیک آئیں باغی اس مقام کے نزدیک آنے سے باز رہے اور سب سے ہٹ گئے ان لوگوں نے جو ان پتھروں کو توڑنے پر تعینات تھے خوب کوشش کی یہاں تک کہ ان کا ارادہ تھا اس کو انھوں نے پورا کیا اور کشتیوں کے لئے نہر میں داخل ہونے اور اسے خارج ہونے کا راستہ وسیع ہو گیا

صاحب الزنج کی مشرقی جانب منتقلی

اسی سال فاسق نہراہی انخصیب کی غربی جانب سے اس کی مشرقی جانب منتقل ہو گیا اور اس پر ہر طرف سے رسد منقطع ہو گئی۔

بیان کیا جاتا ہے کہ جب موفق نے صاحب زنج کے مکانوں کو ویران کر کے انھیں جلا دیا تو اس نے ان مکانات میں جو نہراہی انخصیب کے اندر تھے حفاظت کی خاطر پناہ لی وہ اس مکان میں اتر ا جو احمد بن موسیٰ عرف قلوں کا تھا

اور اپنے اہل و عیال کو اپنے ارد گرد جمع کر لیا اپنے بازوؤں کو اس بازار کی طرف منتقل کیا جو اس مقام کے قریب تھا جہاں اس نے پناہ لی تھی اور وہ بازار سوق الحسین کے نام سے مشہور تھا۔

زنجیوں کی بد حالی اور مصائب

صاحب الزنج کی حالت نہایت کمزور ہو گئی لوگوں پر بھی اس کا زوال اچھی طرح ظاہر ہو گیا چنانچہ وہ اس کے پاس غلہ لے جانے سے ڈرے جس سے ہر قسم کا غلہ اس سے منقطع ہو گیا آدھ سیر گیہوں کی روٹی کی قیمت دس درہم ہو گئی تو وہ جو کھانے لگے اس کے بعد مختلف اقسام کے غلے کھانے لگے، آدمیوں کو تلاش کرتے تھے جب ان میں سے کوئی شخص کسی عورت، یا بچے یا مرد کو تنہا پاتا تھا تو اسے ذبح کر کے کھا لیتا تھا طاقتور زنجی کمزوروں پر ظلم کرنے لگے جسے تنہائی میں پاتے اسے ذبح کر کے کھا لیتے تھے انھوں نے اپنی اولاد تک کا گوشت کھایا مردوں کی قبر کھودتے تھے ان کے کفن بچ ڈالتے تھے اور ان کا گوشت کھا لیتے تھے خبیث ان لوگوں کو جو کوئی جرم کرتے تھے سوائے قید کے کوئی سزا نہ دیتا تھا جب اس کی قید کا زمانہ لمبا ہو جاتا تھا تو اسے رہا کر دیتا تھا۔

بیان کیا گیا ہے کہ جب فاسق کا مکان منہدم اور جلا دیا گیا اور جو کچھ اس میں تھا لوٹ لیا گیا اور نہر ابی الخصب کی غربی جانب سے دھکیل کے اور مال چھین کے اسے نکال دیا گیا تو وہ مشرقی جانب چلا گیا اب ابواحمد نے یہ مناسب سمجھا کہ شرقی جانب بھی اجاڑ دی جائے تاکہ اس میں خبیث کا حال ویسا ہی ہو جیسا کہ غربی جانب سے نکالنے میں ہوا چنانچہ اپنے فرزند ابوعباس کو ایک جماعت کے ساتھ کشتی نہر ابی الخصب میں ٹھہرنے کا حکم دیا کہ وہ اپنے ساتھیوں اور غلاموں میں سے کچھ لوگ منتخب کر کے اس مقام پر روانہ کرے جہاں نہر ابی الخصب کے شرقی جانب کرنائی کا مکان ہے اور اس کے ہمراہ مزدوروں کو بھی مکانات منہدم کرنے کے لئے روانہ کرے موفق قصر ہمدانی میں ٹھہر گیا ہمدانی اس مقام کی نگراہی پر مقرر تھا اور وہ خبیث کے لشکر کا ایک سردار اور اس کا قدیم ساتھی تھا۔

موفق کے حکم سے سردار آزاد کردہ غلاموں نے الہمدانی کے مکان پر حملہ کیا ان کے ہمراہ مزدور بھی تھے، یہ مقام خبیث کے زنجی وغیرہ زنجی ساتھیوں کی بہت بڑی جماعت کے ساتھ محفوظ تھا اس پر عادات (پتھر پھینکنے والے آلات) اور مجانیق سنگ بار اور ناؤ کی کمائیں نصب تھیں دونوں فوجوں میں جنگ ہونے لگی مقتولین اور زخمیوں کی کثرت ہو گئی موفق کے ساتھیوں نے خبیث کے لشکر کو شکست دے دی اسنے ہتھیار چلائے کہ ان لوگوں کا قتل عظیم ہوا ابوعباس کے ساتھیوں نے بھی ان فاسقوں کے ساتھ جوان کے پاس سے گزرے تھے ایسا ہی سلوک کیا۔

ابوعباس کے ساتھی اور موفق کے سپاہی زنجیوں کے مقابلے میں متحد ہو گئے۔ خبیث (باغی) پشت پھیر کے بھاگے اور ہمدانی کے مکان تک پہنچ گئے جس کو اس نے محفوظ کر لیا تھا عادات نصب کئے تھے اور اسے فاجر کے سفید جھنڈوں سے ڈھانپ دیا گیا تھا جن پر اس کا نام لکھا ہوا تھا موفق کے ساتھیوں کے لئے اس مکان کی دیوار پر چڑھنا اس کی حفاظت دیوار کی بلندی کی وجہ سے دشوار ہو گیا، لمبی سیڑھیاں لگائیں مگر وہ بھی اتنی اونچائی تک نہ پہنچیں۔ بعض غلاموں نے میخوں کو پھینکا جنھیں تیار کر کے ایسے ہی مقام کے لئے ان میں رسیاں باندھ دیں تھیں، میخوں کو فاسق کے جھنڈوں میں بھنسا کے انھیں کھینچا جھنڈے دیوار پر سے الٹ کر گر پڑے موفق کے ساتھیوں کے قبضے میں آ گئے۔

دیوار کے محافظوں کو اس میں کوئی شک نہ رہا کہ ابواحمد کے ساتھی اس پر چڑھے ہیں وہ ڈرے اور بھاگے اور

اسے اور اس کے آس پاس کو سپرد کر گئے، مٹی کے تیل سے آگ لگانے والے چڑھ گئے اس پر جتنی سنجیدگی تھیں اور ہمدانی کا جتنا ساز و سامان تھا سب جلا ڈالا اور ارد گرد جتنے مکان فاجروں کے تھے سب جلا دئے۔ اس دن مسلمان عورتوں کی بھی بہت بڑی تعداد رہا کرائی گئی۔ موفق نے ان سب کشتیوں میں سوار کر کے موفقہ بھیجنے کا اور ان کے ساتھ احسان کرنے کا حکم دیا۔ دن چڑھے سے عصر کی نماز تک مسلسل جنگ ہوتی رہی۔

زنجیوں کے آخری بازار کی تباہی

فاسق کے ساتھیوں کے ایک گروپ نے اور اس کے خاص غلاموں نے بھی جو اس کی خدمت میں دن رات حاضر باش رہتے تھے امان طلب کی موفق نے ان کی درخواست قبول کر کے ان کے ساتھ احسان کرنے خلعت و انعام دینے اور تنخواہ جاری کرنے کا حکم دیا۔

واپس ہوتے ہوئے موفق نے یہ حکم دیا کہ کشتیوں کے کناروں پر فاسق کے جھنڈوں کو الٹا کر کے لٹکا دیا جائے جنہیں اس کے ساتھی دیکھیں امن لینے والوں کی ایک جماعت نے موفق کو خبیث کے اس بازار کا پتہ بتایا جو ہمدانی کے مکان کی پشت پر اس پہلے پل سے متصل تھا جسے نہر ابی انصیب پر باندھا گیا تھا اس کا نام خبیث نے مبارکہ رکھا تھا یہ بھی بتایا گیا کہ اگر جلا نا پڑے تو ان لوگوں کے لئے کوئی بازار نہیں رہے گا وہ تاجر چلے جائیں گے جن کی وجہ سے ان کی روزی ہے سب کے سب گھبرا اٹھیں گے اور امان چاہنے کے لئے مجبور ہوں گے۔

موفق نے بازار اور اس کے آس پاس اپنے لشکر کو تین سمتوں سے بھیجنے کا حکم دیا جو پہلے پل سے متصل تھی اپنے غلام راشد کو اس سمت بھیجا جو ہمدانی کے مکان سے متصل تھی حبشی غلاموں کے سرداروں میں سے ایک سردار کو نہر ابی شاکر کی طرف حملہ کا حکم دیا ہر ایک نے وہی کام کیا جس پر وہ مقرر تھا زنجیوں نے لشکر کو اپنی طرف آتے دیکھ لیا تو مقابلے میں کھڑے ہو گئے جنگ بھڑک اٹھی اور سخت کارن پڑا فاجر نے اپنے ساتھیوں کی امداد کی اہمیلی، انکلائے اور سلیمان بن جامع بھی اپنے تمام ساتھیوں کے ساتھ نکل آئے ان کے پاس خبیث کی امداد بھی اس بازار میں پہنچ گئی جس کی حفاظت میں وہ شدید جنگ کر رہے تھے الموفق کے ساتھی اپنے ابتدائی حملے میں بازار کے ایک کنارے تک پہنچ گئے تھے اسے آگ لگادی جس سے وہ حصہ تو جل گیا اور بازار کے اکثر حصے تک آگے پہنچ گئی۔

دونوں فریق اس طرح جنگ کر رہے تھے کہ آگ انھیں گھیرے ہوئے تھی۔ کبھی کبھی ایسا ہوتا تھا کہ جو اوپر تھا وہ جلتا تھا اور جنگ کرنے والوں کے سروں پر گر کے بعض کو جلا دیتا تھا سورج غروب ہونے اور رات ہونے تک یہی حال رہا پھر وہ لوگ رک گئے موفق اور اس کے ساتھی کشتیوں میں واپس ہوئے بازار جل گیا باشندے اور وہ لوگ جو خائن کے لشکر کے سوداگر اور ان کی رعیت تھے چلے گئے فاسقوں کے سپاہی اپنے سرکشوں کی طرف لوٹے، سوداگر شہر کے اوپر والے حصے میں اپنا وہ مال و اسباب لے گئے جسے بچا لیا گیا تھا وہ لوگ پہلے ہی اپنا بڑا مال تجارت اور سرمایہ اس بازار سے اس قسم کے حادثے کے خوف سے منتقل کر چکے تھے۔

اس جنگ کے بعد خبیث نے مشرقی جانب خندقیں کھودنے اور راستے مسدود کرنے کا وہی کام کیا جو غربی جانب کیا تھا ایک چوڑی خندق جوی کور کی حد سے نہر غربی تک کھودی گئی۔ اکثر توجہ کرنباہی کے گھر سے نہر جوے کور تک کا علاقہ محفوظ کرنے پر تھی کیونکہ اس مقام پر اس کے ساتھیوں کے بڑے بڑے مکانات اور ٹھکانے تھے جوی کور سے نہر غربی تک باغ اور وہ مقامات تھے جن کو خالی کر دیا گیا تھا دیوار اور خندق انھیں گھیرے ہوئے تھی جب جنگ اس مقام میں ہوئی

تھی تو وہ لوگ اپنے مقام سے اس کی حفاظت کے لئے اس کی جانب گئے تھے اس وقت الموفق نے یہ مناسب سمجھا کہ باقی دیوار کو بھی نہر غربی تک منہدم کر دیا جائے طویل جنگ اور مدت دراز کے بعد ایسا ہی کیا گیا۔

ایک مضبوط دیوار

فاسق مغربی نہر کی شرقی جانب ایک ایسے لشکر میں تھا جس میں زنجیوں کی محفوظ دیوار اور خندقوں کی حفاظت کرنے والی جماعت تھی وہ لوگ بہادر اور شجاع تھے۔ وہ اس دیوار کی حفاظت کرنے تھے جو نہر غربی کے قریب تھی یہ لوگ جوئی کور اور اس کے متصل سے مقام کی جنگ میں موفق کے ساتھیوں کی پشت پر حملہ کرتے تھے موفق نے وہاں جا کے جنگ کرنے دیوار ڈھانے اور محافظوں کو ہٹانے کا حکم دیا ابو عباس اور اپنے غلاموں اور آزاد کردہ غلاموں کے چند سرداروں کو اس کے لئے تیار کیا ان لوگوں کو نہر غربی لے جایا گیا اس نے کشتیوں کے متعلق حکم دیا تو نہر جوئی کور سے موضع باسین تک ان کا سلسلہ قائم کر دیا گیا۔ سپاہی نہر غربی کے دونوں طرف روانہ ہوئے، دیوار پر سنگ انداز نصب تھے تاہم سیڑھیاں لگالیں گئیں جنگ ہونے لگی جو دن چڑھے سے ظہر کے بعد تک مسلسل جاری رہی دیوار کئی جگہ سے منہدم ہو گئی اس پر جتنے سنگ انداز تھے سب جلا دئے گئے دونوں فریق رک گئے کسی کو ایک دوسرے پر فوقیت حاصل نہ تھی سوائے اس کے کہ موفق کے ساتھیوں کی ان مقامات تک رسائی ہو گئی تھی جنہیں ان لوگوں نے منہدم کر دیا تھا سنگ انداز بھی قبضے میں آ گئے اور جلا دئے گئے دونوں فوجوں کو نہایت شدید زخموں کی تکلیف پہنچی موفق اور اس کے تمام ساتھی موفقیتہ واپس آئے زخموں کے علاج کا حکم دیا ہر شخص کو زخموں کے مطابق انعام دیا فاسق کے خلاف جنگ کی ابتدا سے اللہ تعالیٰ کے اس قتل کرنے تک تمام جنگوں میں اسی طور پر تدبیر جاری رہی۔

اس جنگ کے بعد مدت تک موفق رکار ہا پھر اس مقام کی طرف لوٹا اور پھر وہیں پر برسر جنگ رہنا مناسب سمجھا وہ اس کی حفاظت اور جو لوگ وہاں تھے ان کی شجاعت اور استقلال کو دیکھ چکا تھا یہ بھی خیال تھا کہ نہر غربی اور جوئی کور کے درمیان اس نے اس بات کا ارادہ کیا تھا جب تک زخمی نہ ہٹا دئے جائیں تو اس کی تکمیل نہیں ہو سکتی۔ کھودنے کے آلات مہیا کئے گئے جن کی ضرورت تھی بہت سے مزدور جمع کئے گئے اس نے تیر اندازوں نیزہ بازوں اور شمشیر زن حبشیوں کا انتخاب کیا اور اس مقام پر اسی طرح حملہ کیا جس طرح پہلی مرتبہ کیا تھا پیادہ لشکر کو ایسے مقامات پر روانہ کیا جہاں اس نے مناسب سمجھا چند کشتیاں نہر میں داخل کیں۔

جنگ شروع ہو گئی اور ہوتی رہی فاسقوں نے نہایت ثابت قدمی کا مظاہرہ کیا ان کے مقابلے میں موفق کے ساتھی بھی ثابت قدم رہے، فاسقین نے اپنے سرکشوں سے انداز طلب کی، ہامی اور سلیمان بن جامع اپنے اپنے لشکر کے ساتھ ان کے پاس آ گئے تو ان کے دل مضبوط ہو گئے۔

انہوں نے موفق کے ساتھیوں پر حملہ کر دیا، سلیمان ایک پوشیدہ مقام سے کہ جوئی کور سے متصل تھا نکل آیا ان لوگوں نے موفق کے ساتھیوں کو پسپا کر دیا یہاں تک کہ اپنی اپنی کشتیوں میں پہنچ گئے ان کی ایک جماعت قتل کر دی گئی موفق ناکام لوٹا۔

ظاہر ہو گیا تھا کہ یہ ضروری ہے کہ متعدد مقامات سے فاسقین سے جنگ کر کے ان کی جماعت کو متفرق کر دیا جائے، پھر اس سخت مقام پر حملہ کرنے والے کو روند ڈالنا آسان ہو جائے۔

اس نے ان پر دوبارہ حملہ کرنے کا عزم ارادہ کر لیا ابو عباس اور دوسرے سرداروں کو دریا عبور کرنے کا اور اپنے

آدمیوں میں سے بہادروں کے انتخاب کا حکم دیا مسرور کو نہر منگی پر مقرر کیا کہ وہ اپنے آدمیوں کو اس مقام کے پہاڑوں اور کھجور کے باغوں میں روانہ کرے تاکہ فاجروں کا وہ بیان بٹ جائے اور وہ یہ دیکھ لیں کہ ان کے خلاف اس جانب سے بھی کوئی تدبیر کی جا رہی ہے، اور ابو عباس کو اپنے ساتھیوں کو جوئی کو روانہ کرنے اور اس مقام پر کشتیوں کا سلسلہ قائم کرنے کا حکم دیا کہ وہ موضع باسین تک پہنچے جو نہر غربی کے نیچے ہے خود موفق نہر غربی کی طرف روانہ ہوا اور اپنے غلاموں کے سرداروں کو یہ حکم دیا کہ ساتھیوں کے ہمراہ روانہ ہوں فاسقین سے ان کے قلعے اور جائے پناہ میں اس قدر جنگ کریں کہ اللہ تعالیٰ انھیں فتح دے یا اللہ تعالیٰ کا ارادہ پورا ہو (یعنی موت آئے) دیوار پر اس کے منہدم کرنے والے کو تعینات کیا اپنی عادتوں کے مطابق فاسقوں نے غلبت کی ان دونوں جنگوں نے جس کا ہم نے ذکر کیا ان کو کامیابی کا لالچ دلا رکھا تھا مگر موفق کے غلام ثابت قدم رہے اور خوب مقابلہ کیا اللہ نے ان پر اپنی مدد نازل کی انھوں نے فاسقوں کو ان مقامات سے پسپا کر دیا، موفق کے ساتھی تو یہ ہو گئے اور ان پر ایسا حملہ کیا کہ وہ بھاگے قلعے کو خالی چھوڑ دیا جو موفق کے غلاموں کے قبضے میں آ گیا انھوں نے اس کو منہدم کر دیا مکانات جلادئے اور جو کچھ تھا سب لوٹ لیا بھاگنے والوں کا تعاقب کر کے بیشتر کو مار ڈالا اور بہت سے قید کر لئے گئے قلعے میں سے قیدی عورتوں کی بڑی تعداد کو چھڑا لیا۔ موفق نے ان کو روانہ کرنے کا اور ان کے ساتھ احسان کرنے کا حکم دیا ساتھیوں کو اپنی اپنی کشتیوں میں واپس جانے کا حکم دیا انھوں نے اس پر عمل کیا وہ موفقہ میں اس طرح روانہ ہوا کہ اس مقام پر جو کچھ اس کی مراد تھی اسے حاصل کر چکا تھا۔

اسی سال موفق فاسق کے شہر میں نہر ابی انھیب کے شرقی جانب سے داخل ہوا اور اس کے مکانات

جلادئے۔

زنجیوں کے مستقر پر قبضہ

بیان کیا جاتا ہے کہا ابو احمد نے اس مکان کی دیوار منہدم کرنے کے بعد جب اس پر قبضہ کا ارادہ کیا تو وہ ٹھہر کے نہر ابی انھیب کی دونوں جانب کے اور قصر فاسق کے راستے درست کرنے لگا تاکہ جنگ کے لئے فوج کے آنے جانے کا راستہ وسیع ہو جائے، خبیث کے محل کے اس دروازے کے اکھڑنے کا حکم دیا جو اس نے بھرے کے قلعے اردخ سے نکالا تھا، اسے اکھڑ کے مدینۃ السلام روانہ کر دیا گیا، نہر ابی انھیب کا پل کاٹنا مناسب سمجھا کہ ان کے لشکر کے اطراف میں جنگ کے وقت ایک دوسرے کی مدد کرنے سے روکنے کی گنجائش تھی، بہت بڑی کشتی تیار کرنے کا حکم دیا جنہیں مٹی کا تیل پلائے ہوئے بانسوں سے بھر دیا جائے، اس کے درمیان ایک بہت لمبی لمبی (دقل) نصب کرنے کا حکم دیا جو کشتی کو جب کہ وہ پل سے مل جائے آگے بڑھنے سے روکے، فاسقوں کی غفلت اور ان کے منتشر ہونے کے موقع کا منتظر رہا۔

دن کے آخر میں یہ موقع ملا تو کشتی آگے کی گئی اسے ایک بادبان کشتی نے کھینچا نہر میں داخل ہو گئی اس میں آگ لگا کے روانہ کر دیا گیا پانی کا چڑھاؤ بھی زوروں پر تھا وہ کشتی پل کے پاس پہنچ گئی زنجیوں نے جب اسے دیکھ لیا تو اس کثرت سے جمع ہو گئے کہ پل اور جو اس کا علاقہ تھا اس کو چھپا لیا کشتی کو اینٹوں اور پتھروں سے مارنے لگے اس پر مٹی دانے لگے اور پانی برسانے لگے بعض نے غوثہ لگا کے اس میں سوراخ کر دیا پل کا کچھ حصہ بھی جل چکا تھا فاسقین نے اسے بجھا دیا اور کشتی کو ڈبو دیا اس پل پر جمع ہو گئے اور وہ ان کے قبضے میں آ گیا۔

ابو احمد نے جب یہ دیکھا تو اس نے پل پر جنگ کرنے کا مصمم ارادہ کر لیا تاکہ اسے کاٹ دے اس کے لئے اپنے

دو غلام سرداروں کو نامزد کیا اور ان دونوں کو اپنے تمام ساتھیوں کے ہمراہ جو تیر، ہتھیاروں، محفوظ زرہوں اور مضبوط آلات سے مسلح ہو کر دریا عبور کرنے اور مٹی کے تیل سے آگ لگانے والوں کو ان آلات کے تیار کرنے کا حکم دیا جن سے پلوں کو کاٹا جاتا ہے ایک سردار کو نہر کی مغربی جانب جانے کا حکم دیا اور دوسروں کو اس کی مشرقی جانب روانہ کیا موفق اپنے آزاد کردہ غلاموں اور خدام اور غلاموں

بادبانوں اور کشتیوں میں سوار ہوا اور دہانہ نہر ابی الخصب کی طرف جانے کا قصد کیا اور یہ واقعہ ہفتے کی صبح ۱۴ شوال ۲۶۹ھ کا ہے۔

پل تک وہ سردار گیا جس کو موفق نے مغربی جانب سے آنے کا حکم دیا تھا اس نے فاسق کے ان ساتھیوں پر حملہ کیا جو پل پر تعینات تھے ان کی ایک بڑی تعداد قتل کی گئی پل میں آگ لگادی گئی اس پر بانس اور جلانے والی اشیاء مہیا تھیں وہ ڈال دی گئیں خبیث کے وہ مددگار جو وہاں تھے دور ہٹ گئے اس کے بعد وہ سردار پہنچا جس کو مشرقی جانب سے پل پر یلغار کا حکم دیا گیا تھا اس نے حسب الحکم آتش زنی شروع کر دی۔

خبیث نے اپنے بیٹے انکلائے اور سلیمان بن جامع کو پل کی حفاظت کے لئے ٹھہرنے کا حکم دیا تھا دونوں نے ایسا ہی کیا وہ سردار ان کی طرف متوجہ ہوا جو ان دونوں کے مقابل تھا ان لوگوں نے ان سے شدید جنگ کی انکلائے اور سلیمان پسپا ہو گئے ان لوگوں کو پل جلانے کا موقع مل گیا ان لوگوں نے اسے جلادیا اور اس سے گزر کے اس مقام تک پہنچ گئے جہاں فاسق کی بادبانیں، کشتیاں، اور تمام آلات حرب بنائے جاتے تھے چند بادبانوں اور کشتیوں کے سوا جو نہر میں تھیں سب جلادئے گئے انکلائے اور سلیمان بن جامع بھاگے۔

موفق کے غلام نہر ابی الخصب کے مغربی جانب خبیث کے ایک قید خانے تک پہنچ گئے زنجیوں نے دن کے ایک پہر تک اس قید خانے کی حفاظت کی ایک جماعت کو نکال لیا گیا قید خانے پر موفق کے غلام غالب آگئے مردوں اور عورتوں کو جو اس میں بند تھے چھوڑ دیا گیا۔

موفق کے وہ غلام جو مشرقی جانب تھے پل کے اس حصے کو جلانے کے بعد جس پر مقرر کئے گئے تھے ایک مقام تک بڑھے جو دار مصلح کے نام سے مشہور تھا، مصلح فاسق کے قدیم سرداروں میں سے تھا، لوگ اس کے گھر میں گھس گئے اسے لوٹ لیا عورتوں اور بچوں کو قید کر لیا راستے میں جس چیز کو جلا سکے اسے جلادیا پل کے بیچ میں کچھ تنے رہ گئے جنہیں خبیث نے مضبوطی کے ساتھ لگایا تھا موفق نے ابو عباس کو چند بادبان کشتیاں اس مقام تک روانہ کرنے کا حکم دیا اس نے ایسا ہی کیا جو لوگ روانہ ہوئے ان میں سے چند اپنے ساتھیوں کے ہمراہ زیرک بھی تھا۔

وہ ان تنوں تک پہنچ گیا ان تنوں کے پاس ایک جماعت کو روانہ کیا جن کے ہمراہ بسولے اور آریاں بھی تھیں انھوں نے ان لٹھوں کو کاٹ ڈالا وہ کھینچ کر نہر سے نکال دئے گئے، بقیہ پل گر پڑا موفق کی بادبان کشتیاں نہر میں داخل ہو گئیں دونوں سردار اپنے تمام ساتھیوں کے ہمراہ دونوں کناروں پر روانہ ہوئے فاجر کے ساتھیوں کو دونوں جانب شکست ہوئی اور موفق اور اس کے ساتھی صحیح و سالم واپس ہوئے اور بہت سے لوگوں چھڑا لیا گیا۔

موفق کے پاس فاسقوں کے بہت سے سر لائے گئے جو انھیں لایا اسے اس نے انعام دیا اس کے ساتھ احسان کیا اور اس کا صلہ دیا، اس روز اس کی واپسی دن کے تین گھنٹے بعد ہوئی تھی جب کہ فاسق اور اس کے تمام زنجی ساتھی نہر الخصب کے مشرقی جانب بھاگ گئے اور انھوں نے اس کی مغربی جانب خالی کر دی۔

اس پر موفق کے ساتھیوں نے قبضہ کر کے فاق کے اور اس کے ساتھیوں کے محلوں کو جو فاجروں کے خلاف جنگ میں حائل تھے منہدم کر دیا۔ ان تنگ راستوں کو جو نہر انھصیب پر تھے انھیں وسیع کر دیا۔ یہ ایسے افعال تھے جنہوں نے خائن کے ساتھیوں کے خوف میں اضافہ کر دیا اس کے سرداروں اور ساتھیوں کی ایک بہت بڑی جماعت جن کے متعلق یہ گمان نہ ہوتا تھا کہ یہ اسے چھوڑ دیں گے۔

امان مانگنے کی طرف مائل ہو گئی، سب کو پناہ دی گئی گروہ کے گروہ نکلے اور قبول کئے گئے ان کے ساتھ احسان کیا گیا اور انھیں تنخواہ اور انعام اور خلعت میں ان کے ساتھیوں کے ساتھ ملا دیا گیا۔

موفق نے کشتیوں کو نہر میں داخل کرنے کی اور خود اپنے غلاموں کے ہمراہ داخل ہونے کا معمول بنالیا، فاجروں کے ان مکانات کے جلانے کا جو اس کے دونوں کناروں پر تھے اور ان کشتیوں کے جو اس کے اندر تھے جلانے کا حکم دیا نہر میں داخلہ کو آسان اور راستہ کو آہل کرنا چاہا اس طرح دوسرے پل کے جلانے اور فاجروں کے انتہائی مقامات تک پہنچنے کا ارادہ تھا۔

صاحب الزنج کے قاضی کی امان طلبی اور اس کے منبر پر قبضہ

انہی دنوں میں جب موفق پابندی سے جنگ خبیث میں مشغول تھا وہ نہر کے ایک مقام پر ٹھہر گیا یہ جمعے کا دن تھا اتفاقاً فاجر کے ساتھیوں میں سے ایک شخص نے اس سے پناہ مانگی اور اس کے پاس خبیث کا ایک منبر لایا جو مغربی جانب میں تھا اس نے منبر کو اپنے ساتھ منتقل کرنے کا حکم دیا اس شخص کے ہمراہ ایک اور بھی تھا جو خبیث کے شہر میں اس کا قاضی تھا یہ بھی ان باتوں میں سے تھے جنہوں نے ان کی قوت کو توڑ دیا۔

خبیث کے پاس جتنی کشتیاں باقی رہ گئیں تھیں اس نے انھیں جمع کر کے دوسرے پل کے قریب کر دیا اپنے سرداروں، ساتھیوں، اور بہادروں کو وہاں جمع کیا تھا موفق نے اپنے بعض غلاموں کو اس پل کے پاس جانے اور جو بحری کشتیاں اس کے قریب تھیں ان میں سے جن کا جلانا ممکن ہو ان کے جلانے اور ان میں سے جن کا گرفتار کرنا ممکن ہو گرفتار کر لینے کا حکم دیا، غلاموں نے اس پر عمل کیا اس فعل نے فاجر کی ہوشیاری اور دوسرے پل کی حفاظت میں اضافہ کر دیا اس نے اس خوف سے اس کی حفاظت و نگرانی اپنے اور اپنے تمام ساتھیوں کے اوپر لازم کر لی کہ اگر کوئی تدبیر بن پڑی تو جانب غربی بھی اس کے ہاتھ سے نکل جائے گا اور اسے موفق کے ساتھی روند ڈالیں گے جو اس کے بائبل بر باد ہو جانے کا سبب ہوگا۔

ایک اور بڑی جنگ

پہلا پل جلانے کے بعد موفق چند روز ٹھہر کے اپنے غلاموں کے ایک ایک گروہ کو نہر الی انھصیب کی غربی جانب عبور کراتا رہا جو فاجرین کے بقیہ مکانات جلاتے جاتے تھے اور دوسرے پل کے قریب ہوتے جاتے تھے اور اس پر زنجی ان سے جنگ کرتے تھے ان کی ایک جماعت ان مکانوں میں رہ گئی تھی جو مغربی جانب دوسرے پل کے قریب تھے۔

موفق کے غلام اس مقام پر آتے تھے اور ان راستوں اور سڑکوں پر کھڑے ہوتے تھے جو خبیث کے لشکر کو ان سے چھپائے ہوئے تھے جب موفق اپنے غلاموں اور ساتھیوں کے اس راستے کو جان لینے اور ان کے اس راستے کے

چلنے کے لئے رہبر ہونے سے واقف ہو گیا تو اس نے دوسرے پل کو چلانے کا قصد کیا تا کہ غربی جانب کو بھی خبیث کے لشکر سے چھین لے تا کہ اس کے ساتھیوں کے لئے ایسی ہموار زمین پر چلنے کا انتظام ہو جائے کہ اس میں سوائے نہر ابی النخعیب کے دونوں لشکر کے درمیان اور کوئی حائل نہ ہو۔

اس وقت موفق نے ابو عباس کو اپنے ساتھیوں اور غلاموں کے ہمراہ غربی جانب جانے کا حکم دیا اور یہ ۲۲ شوال بروز ہفتہ ۲۶۹ھ کا واقعہ ہے۔

اس نے حکم دیا کہ اس کا حملہ اس عمارت پر ہو جس کا نام فاجر نے جامع مسجد رکھا تھا اور وہ راستہ اختیار کرے جو اس مقام تک پہنچانے والا ہے جس کو خبیث نے عید گاہ بنایا تھا جب عید گاہ تک پہنچے تو اس پہاڑ کی طرف پھرے جو مہلسی کے بھائی کے نام پر جبل ابو عمر کے نام سے مشہور ہے اپنے غلاموں کے سوار و پیادہ سرداروں میں سے تقریباً دس ہزار آدمی اس کے ہمراہ کر دیئے کہ اپنے ہر اول کے سردارزیرک کو اس کے ساتھیوں سمیت عید گاہ کے صحرا میں مقرر کرے تا کہ اگر اس مقام پر فاسقوں کا کوئی پوشیدہ لشکر ہو تو اس کے حملہ کا خوف نہ رہے،

ایک جماعت کو یہ حکم دیا کہ وہ جبل ابو مقاتل زنجی اور جبل ابو عمر کے درمیان ان پہاڑوں پر منتشر ہو جائیں جو اس صحرا میں ہیں یہاں تک کہ سب کے سب ان پہاڑوں سے نہر ابی النخعیب کے دوسرے پل کے مقام تک پہنچ جائیں۔

ایک جماعت کو جو ابو عباس کے ساتھ تھی یہ حکم دیا کہ وہ اپنے ساتھیوں کے ہمراہ فاسق کے مکان اور اس کے بیٹے انکلائے کے مکان کے درمیان روانہ ہوں اور ان کی روانگی نہر ابی النخعیب کے کنارے اور مفادات پر ہوں انھیں حکم دیا کہ ان غلاموں کے ابتدائی حصے سے مل جائیں جو پہاڑوں پر آئیں گے سب کی روانگی پل کی طرف سے ہو۔ انھیں کدال، بسولہ اور آری وغیرہ آلات نفاتین (مٹی کے تیل سے آگ لگانے والوں کی) کی ایک جماعت کے ساتھ اس حصے کو کاٹنے کے لئے جس کا کاٹنا ممکن ہو اور اس حصے کو چلانے کے لئے جس کا چلانا ممکن ہو لے جانے کا حکم دیا۔

راشد کو ویسی ہی تیاری کے ساتھ جو ابو عباس کے لئے تھی نہر ابی النخعیب کی شرقی جانب اور پل پر جنگ کرنے کا حکم دیا۔

ابو احمد نہر ابی النخعیب میں کشتی میں داخل ہوا اپنے ساتھ ایسی کشتیاں تیار کی تھیں جن میں بہادر تیر انداز و نیزہ باز غلام جن جن کے بٹھائے تھے وہ آلات مہیا کئے گئے جن سے بدر ضرورت پل کاٹا جائے انھیں اپنے آگے نہرا بہ النخعیب میں روانہ کیا۔

دونوں جانب سے دونوں فوجوں میں سخت خون ریزی ہونے لگی۔ مغربی جانب ابو عباس اور اس کے ہمراہیوں کے مقابلے میں فاسق کا بیٹا انکلائے اور سلیمان بن جامع اپنے لشکر کے ہمراہ تھے، شرقی جانب راشد اور اس کے ہمراہیوں کے مقابلے میں صاحب الزنج اور مہلسی اپنے باقی لشکر کے ساتھ تھے۔ اس دن جنگ دن کے تین گھنٹے ہوئی تھی کہ فاسقین اس طرح بھاگے کہ کسی طرف رخ نہ کرتے تھے، تلواروں نے ان میں سے راستہ صاف کر لیا۔ فاسقوں کے اتنے سر کاٹ لئے گئے کہ کثرت کی وجہ سے ان

کا شمار نہ ہو سکا موفق کے پاس جب کوئی سر لایا جاتا تو وہ نہر ابی النخعیب میں ڈالنے کا حکم دیتا تا کہ مجاہدین سروں کے جمع

کرنے میں مشغولی کو ترک کر دیں اور اپنے دشمن کے تعاقب میں خوب سعی کریں کشتی والوں کو جن کو اس نے نہر ابی الخصب میں مقرر کیا تھا پل کے نزدیک ہونے کا اور اس کے جلانے کا اور جو زنجی اس کی حفاظت کریں انھیں تیروں سے دفع کرنے کا حکم دیا، انھوں نے ایسا ہی کیا اور پل کو آگ لگا دی۔

اسی وقت انکلائے اور سلیمان نہر ابی الخصب کی شرقی جانب کو عبور کرنے کے ارادے سے زخمی ہو کر بھاگتے ہوئے آئے۔ ان دونوں اور پل کے درمیان آگ حائل ہو گئی۔ دونوں نے اور ان کے محافظین نے جو ہمراہ تھے اپنے آپ کو پانی میں ڈال دیا ان میں سے کثیر تعداد غرق ہو گئی، انکلائے اور سلیمان ہلاکت کے قریب پہنچ کر بچ گئے پل پر دونوں جانب سے مخلوق کثیر جمع ہو گئی وہ پل آگ لگے ہوئے بانسوں سے بھری ہوئی ایک کشتی ڈالنے کے بعد کاٹ دیا گیا کشتی نے بھی اس کے کاٹنے اور جلانے میں مدد کی دونوں جانب سے پورا لشکر خبیث کے شہر میں منتشر ہو گیا لوگوں نے ان کے مکانات، محلات، اور بازاروں میں سے بہت کچھ جلا دیا، قیدی عورتوں اور بچوں میں سے اتنے زیادہ افراد چھڑائے جن کا شمار نہیں ہو سکتا، موفق نے مجاہدین کو اپنی کشتیوں میں سوار کر کے موفقہ تک عبور کرانے کا حکم دیا۔

فاجر اپنا محل اور مکانات جلا دے جانے کے بعد احمد بن موسیٰ قلوں اور محمد بن ابراہیم ابو عیسیٰ کے مکانوں میں رہتا تھا اس نے اپنے بیٹے انکلائے کو مالک بن اخت قلوں کے گھر میں رکھا تھا موفق کے غلاموں کی ایک جماعت نے ان مقامات کا قصد کیا جن میں خبیث رہتا تھا چنانچہ یہ لوگ گھس گئے چند مقامات جلا دے پہلی آتش زنی اور خبیث کے بھاگنے سے جو مال بچ گیا تھا سب لوٹ لیا گیا اس روز اس کے مال کے مقامات کی اطلاع نہ ہو سکی۔

اسی روز چند علوی عورتیں بھی چھڑائی گئیں جو اس مکان کے قریب جن میں وہ رہتا تھا ایک جگہ قید تھیں موفق نے انھیں اپنے لشکر میں روانہ کرنے کا حکم دیا ان کے ساتھ احسان کیا اور صلہ دیا۔ موفق کے غلاموں کی اور امن لینے والوں کی ایک جماعت نے جو ابو عباس کے ساتھ کئے گئے تھے ایک قید خانے پر حملہ کیا جس کو فاسق نے نہر ابی الخصب کے شرقی جانب بنایا تھا اس کو کھول کے مخلوق کثیر کو نکالا جو کہ ان لشکروں میں سے قید ہوئے تھے جو فاسق اور اس کے ساتھیوں سے جنگ کرتے تھے ان کے علاوہ دوسرے بھی تھے سب اپنی بیڑیوں اور طوقوں کے ساتھ نکالے گئے موفق کے پاس لایا گیا تو اس نے بیڑیوں کے علیحدہ کرنے اور موفقہ روانہ کرنے کا حکم دیا۔ اس روز تمام اقسام کی کشتیاں شند، مراکب، چھوٹے بڑے سفینے، حراقات، زلا لات وغیرہ جو نہر ابی الخصب میں باقی تھیں نہر سے دجلہ روانہ کر دی گئیں ان کشتیوں کو ان کے اندر کے لوٹے اور چھینے ہوئے مال سمیت جس کو اس روز ان لوگوں نے لشکر خبیث سے حاصل کیا تھا، الموفق نے اپنے ساتھیوں اور غلاموں کو دے دیا اس کی بہت بڑی مقدار اور بڑی قیمت تھی۔

اسی سال معتمد کا واسطہ میں نزول ہوا ذی القعدہ میں وہاں گیا اور اس نے زیرک کے مکان میں قیام کیا۔

انکلائے کی امان طلبی اور دوبارہ سرکشی

اس سال فاسق کے بیٹے انکلائے ابو احمد سے امن کا طالب ہوا ایک قاصد بھیجا اور چند اشیاء کا سوال کیا موفق نے اس کی ہر درخواست کو منظور کر کے قاصد کو اس کے پاس واپس کر دیا، اسی کے بعد موفق کو کوئی ایسی بات پیش آئی جس نے اسے جنگ سے باز رکھا۔

انکلائے کے باپ فاسق کو اس کے بیٹے سے سرزد ہونے والی بات کا علم ہو گیا تو اس نے اسے ملامت کی اور طلب امن کی رائے سے پھیر دیا وہ پھر موفق کے ساتھیوں سے خون ریزی اور جنگ کرنے کی طرف پلٹ گیا۔

شعرائی کو امان

اسی سال سلیمان بن موسیٰ شعرائی نے فاسق کے سرداروں میں سے تھا کسی کو روانہ کیا جو اس کے لئے ابواحمد سے امان طلب کرے مگر ابواحمد نے اس کی سابقہ خون ریزی اور یہودگی کی وجہ سے امان دینے سے انکار کر دیا۔

خبر ملی کہ خبیث کے ساتھیوں کی ایک جماعت پریشان ہو گئی ہے شعرائی کی درخواست قبول نہ ہوئی تو دوسروں کو کیا امید ہے۔ چنانچہ ابواحمد نے اس مقصد سے اس کو امان دینا منظور کر لیا کہ اس خبیث کے دوسرے ساتھیوں کی بھی اصلاح ہوگی اس مقام پر کشتی بھیجنے کا حکم دیا جہاں پر شعرائی نے ان سے وعدہ کیا تھا، ایسا ہی کیا گیا شعرائی، اس کا بھائی اور اس کے سرداروں کی ایک جماعت نکلی انھیں کشتی میں روانہ کر دیا گیا، خبیث نے اسی کے ذریعے نہراہی الخصب کے آخری حصے کی حفاظت کی ہوئی تھی، ابو عباس اسے موفق کے پاس لے گیا تو اس نے اس پر احسان کیا امان کو پورا کیا اور انعام دیا اسے بھی انعام دیا اور اس کے ساتھیوں کو بھی انعام دیا گیا سب کو خلعت دے گئے اور اسے زین و سامان سمیت چند گھوڑوں کی سواری دی گئی اس کی اور اس کے ساتھیوں کی نہایت خوبی سے مہمان داری کی گئی، ان لوگوں کو ابو عباس کے ماتحت کر کے اس کے ساتھیوں میں شامل کر دیا۔

اسے کشتی میں سوار کر کے خان کے ساتھیوں کے لئے ظاہر کرنے کا حکم دیا گیا تا کہ اس کی امان پر ان لوگوں کا اعتماد زیادہ ہو جائے، وہ کشتی نہراہی الخصب میں اپنے مقام سے نہ نکلے تھی کہ زبکی وغیرہ سرداروں میں سے بہت بڑی جماعت نے امان طلب کیا، وہ سب ابواحمد کے پاس لائے گئے اس نے انھیں صلہ دیا اور خلعت و انعام میں ان لوگوں سے ملا دیا جو ان سے پہلے آئے تھے۔

جب شعرائی نے امن لے لیا تو خبیث اپنے لشکر کے پیچھے کے حصے کا جو انتظام کیا کرتا تھا اس میں خلل پڑ گیا انتظامی حالت سست اور ضعیف ہو گئی خبیث نے اس کی حفاظت جو شعرائی کے سپرد کی تھی وہ شبل بن سالم کے سپرد کی اور اسے نہراہی الخصب کے پچھلے حصے میں ٹھہرا دیا۔

شبل بن سالم کو امان اور اس کے کارنامے

جس دن شعرائی کو خبیث کے ساتھیوں کے سامنے کیا گیا تھا اس کی شام نہ ہوئی تھی کہ موفق کے پاس شبل بن سالم کا قاصد امان کے لئے درخواست لے کر آیا کہ ابن سمعان کے مکان کے پاس کشتیاں کھڑی کی جائیں تاکہ ہم ان لوگوں کے ہمراہ جو اس کے سرداروں اور آدمیوں میں سے اس کے ساتھ ہوں اس کا رات کے وقت ان کشتیوں کی جانب قصد ہو قاصد کو امان دے کے اس کے پاس واپس بھیج دیا گیا اور اس کے لئے اس مقام پر کشتیاں کھڑی کی گئیں جہاں اس نے کھڑی کی جانے کی درخواست کی تھی وہ ان کشتیوں کے پاس آخر شب میں آیا اہل و عیال اور اس کے سرداروں اور آدمیوں میں سے بھی ایک جماعت ہمراہ تھی ساتھیوں نے اپنے ہتھیار اتار لئے تھے، زنجیروں کی ایک جماعت ان سے ملی جن کو خبیث نے ان کی کشتیوں کی طرف جانے سے روکنے کے لئے روانہ کیا تھا جس کی خبر اس کو پہنچ گئی تھی، شبل اور اس کے ساتھیوں نے ان سے جنگ کی اور ان کی خاصی تعداد کو قتل کر دیا آخر یہ لوگ صحیح و سالم کشتیوں تک پہنچ گئے

انہیں موفق کے محل میں موفقیہ لایا گیا وہ ایسے وقت اس کے پاس پہنچا کہ صبح کی روشنی پھیل چکی تھی موفق نے یہ حکم دیا کہ شبل کو کثیر انعام دیا جائے بہت سی خلعتیں دی جائیں اور اسے کئی گھوڑوں کی سواری اس کے زین و ساز سمیت دی جائے شبل خبیث کے گنتی کے لوگوں، اس کے قدیم ساتھیوں، اور اس کی مدد کرنے والے بڑے بہادروں میں سے ایک تھا، شبل کے ساتھیوں کو بھی صلہ ملا خلعت عطا ہوئی اچھی طرح مہمانی ہوئی اور تنخواہیں مقرر کی گئیں اور سب کے سب موفق کے غلاموں کے سرداروں میں سے ایک سردار کے ساتھ کر دئے گئے۔ اس نے اسے اور اس کے ساتھیوں کو کشتیوں میں روانہ کیا، وہ اس طرح کھڑے ہوئے کہ خبیث اور اس کے گروہ دیکھتے تھے فاسق اور اس کے دوستوں پر یہ گراں گزرا کہ انھوں نے امان کو غنیمت جاننے میں اپنے سرداروں کو رغبت کرتے دیکھا۔

جب موفق پر شبل کی وفاداری اور اس کی فہم خوبی اچھی طرح واضح ہو گئی تو خبیث جو داؤ پیچ کھیلتا تھا شبل کی قابلیت اس کے توڑ کے لئے کافی سمجھی۔ چنانچہ شبل کو خبیث کے لشکر پر شب خون مارنے کا حکم دیا ساتھ وہ لوگ گئے جو زنجیوں سے ٹوٹ کے پناہ گزیر ہوئے تھے، کیونکہ یہ لوگ خبیث کے لشکر کی سڑکیں جانتے تھے۔

حکم کے مطابق شبل روانہ ہو گیا اس مقام کا ارادہ کیا جسے وہ جانتا تھا صبح کے وقت یکا یک وہاں پہنچا تو زنجیوں کی ایک ایسی جماعت ملی جو اپنے چند محافظوں اور سرداروں کے ساتھ تھی جن کو خبیث نے ابو عیسیٰ کے مکان کے دفاع کے لئے مقرر کیا تھا اس وقت وہی خبیث کا مکان تھا اس نے اس حالت میں ان پر حملہ کیا کہ وہ غافل تھے بہت سے لوگوں کو قتل کر کے سرداران زنج کی ایک جماعت کو گرفتار کر لیا اور ان کے بہت سے ہتھیار چھین لئے وہ اس کے ساتھی صحیح و سالم لوٹ آئے الموفق کے پاس لایا تو اس نے اچھا انعام دیا خلعت دی اور ان کی ایک جماعت کو نگلن پہنائے۔

اس جنگ میں شبل کے ساتھیوں نے خائن کے ساتھیوں پر حملہ کر کے ان کو اتنا ڈرایا ایسا خوف دلایا کہ ان کا خواب و آرام ترک ہو گیا، ہر رات پہرہ دینے لگے اندیشے سے ان کے لشکر میں نفرت پیدا ہوتی رہی اتنی وحشت بڑھی کہ ان کا شور و غل اور پہرہ دینا موفقیہ میں سنائی دیتا تھا موفق وقفے وقفے سے نہر ابی انھیب کی دونوں جانب سے رات دن خبیثوں کی جانب لشکر بھیجتا رہا پسپا کرتا رہا ان کی راتوں کی نیند حرام کر دی اور بیچ میں ایسا حائل ہوا کہ رسد پہنچنے کی کوئی راہ نہ رہی اس کے ساتھی راستوں کو پہچانتے رہے خبیث کے شہر میں گھس کے ذبردستی داخل ہونے کا تجربہ کرتے رہے اور اس ہیبت پر غالب آتے رہے جو ان کے اور اس کے درمیان حائل تھی۔

موفق کا دربار عام اور خطاب

جب موفق کو یقین ہو گیا کہ کامیابی کے لئے جن وسائل کی ضرورت تھی وہ سب فراہم ہو چکے ہیں اور نہر ابی انھیب کی شرقی جانب فاسق کی جنگ کے لئے عبور کرنے کا اس کا ارادہ پختہ ہو گیا تو اس نے دربار عام میں پناہ گیر زنجیوں، عرب سرداروں، اور سوار اور پیدل افواج کے جمعہ داروں کو حاضر کرنے کا حکم دیا، وہ لوگ دربار میں ایسے مقام پر کھڑے کئے گئے جہاں سے اس کا کلام سن سکیں اس نے پناہ گیروں کو مخاطب کر کے جس جہل و گمراہی اور حرام امور کے ارتکاب میں وہ سرگرم رہا کرتے تھے ان سب کی توضیح کی۔

فاسق نے اللہ کی نافرمانی کو ان کا دین بنایا تھا اور ان امور قبیحہ نے ان کا خون حلال کر دیا تھا اس کے باوجود خلافت نے ان کی لغزش کو معاف کر دیا یہودگی سے درگزر کیا اور امن دے دیا جس شخص نے اس کی پناہ لی اس پر اپنے کرم کے ساتھ رجوع کیا سب کو اس نے کثیر انعامات دئے عمدہ تنخواہیں دیں اور انھیں اپنے دوستوں اور وفاداروں میں

شامل کر لیا جو احسانات ان پر ہوئے ہیں اس کے بدلے اخلاص و اطاعت ان پر لازم ہے۔
 پروردگار کی اس سے بڑی کوئی عبادت نہیں اور خلافت کی خوشنودی کا اس سے بہتر کوئی طریقہ نہیں کہ ان دشمنان
 خدا کے مقابلے میں جہاد فی سبیل اللہ کا حق ادا کریں وہ خبیث کے لشکر کے راستوں سے اس کے شہر کی جگہ گلیوں سے
 اور محفوظ مقامات، پناہ

سے جن کو اس نے بھاگنے کے لئے تیار کیا ہے اس قدر باخبر ہیں کہ ان کے سوا دوسروں کو اتنی خبر نہیں اس لئے کہ وہ اس
 بات کے زیادہ اہل ہیں کہ خلافت کے ساتھ اپنی کچی خیر خواہی کا ثبوت دیں خبیث پر حملہ میں اور اس کے قلعوں کے اندر
 اس کے پاس جانے میں خوب کوشش کریں، یہاں تک کہ اللہ تعالیٰ نے انھیں اس پر اور اس کے گروہوں پر قابو دے
 دے جب وہ ایسا کریں گے تو ان کے لئے حسن سلوک ہے اور زائد احسان ہے جو ان میں قصور کرے گا تو اس کے افسر
 سے اس کی حالت کے گرانے اور اس کی قدر رکھانے اور اس کے مرتبے گرانے کی درخواست کی جائے گی۔

سب کی آوازیں ایک دم بلند ہوئیں جس میں الموفق کے لئے دعا تھی اس کے احسان کا اقرار تھا صدق دل
 سے اطاعت و فرمانبرداری دشمن کے مقابلے میں کوشش اور اپنی جان و تن کو ہر ایسے کام میں صرف کرنے کا اقرار تھا جو ان کو
 اس کا مقرب بنادے اس نے جس بات کی دعوت دی تھی اس نے ان کی نیوٹوں کو قوی کر دیا ہے انھیں اس طرف رہنمائی
 کی ہے کہ اس کو ان پر اعتماد ہے ان کو اپنے وفاداروں کے مرتبے میں داخل کیا ہے۔

پناہ گزینوں نے درخواست کی کہ تنہا انھیں کسی علاقے میں تعینات کر دیا جائے جس میں وہ جنگ کریں تاکہ ان
 کی نیک نیتی اور دشمن کے قتل سے وہ بات ظاہر ہو جس سے ان کا اخلاص نمایاں ہو اور پرانی نادانی سے ان کی بیزاری عالم
 آشکارا ہو جائے۔

موفق نے ان کی درخواست قبول کر لی ان کی تعریف کی اور وہ لوگ خوش خوش اس کے پاس سے روانہ ہوئے۔
 اسی سال ذی القعدہ میں موفق نہر ابی الخصب کی شرقی جانب سے فاسق کے شہر میں داخل ہوا اس نے اس کا
 گھربتاہ کر دیا اور جو کچھ اس میں تھا سب لوٹ لیا۔

صاحب الزنج کی تباہی

شہر پر حملے کی تیاریاں

بیان کیا جاتا ہے کہ جب ابو احمد نے نہر ابی الخصب کے شرقی جانب سے فاسق کے شہر پر حملہ کرنے کا ارادہ کیا
 تو دجلہ اور بطنیہ اور اس کے اطراف کی تمام کشتیوں اور عبور کرنے کے عارضی پلوں کے لئے حکم دیا کہ انھیں ان کشتیوں
 میں ملا دیا جائے جو اس کے لشکر میں ہیں بادبانوں، کشتیوں، اور چڑھاؤ کی کشتیوں کا شمار کرایا لشکر انھی کے ذریعے عبور کرتا
 تھا تو ان میں تقریباً دس ہزار ایسے ملاح تھے جنھیں بیت المال سے ماہانہ تنخواہیں دی جاتیں تھیں ان کشتیوں کے سوا جن
 پر غلہ لاداجاتا تھا اور جن پر لوگ اپنی ضروریات سے سوار ہوتے ہیں۔ اور اس زمانے میں کئی طرح کی کشتیاں تھیں جن کو
 کیمیریہ، جربیہ، اور زورق کہتے تھے ان سب میں ملاح مقرر تھے اور خزانہ خلافت سے ان کا ماہانہ وظیفہ مقرر تھا۔

جب کشتیاں اور عبور کے عارضی پل حسب خواہش مکمل ہو گئے تو اس نے ابو عباس اور اپنے آزاد غلاموں کے
 سرداروں کو دشمن کے مقابلے کے لئے تیار اور مستعد ہونے کا حکم دیا، کشتیوں اور عارضی پلوں کو سوار اور پیادہ فوج کے سوار

کرنے کے لئے تقسیم کرنے کا حکم دیا۔ ابو عباس کو مقرر کیا کہ اس کی روانگی اپنے لشکر کے ساتھ نہر ابی الخصب کے غربی جانب ہو۔ تقریباً آٹھ ہزار غلام سردار اس کے ہمراہ گئے اور حکم دیا کہ فاسق کے لشکر کے پچھلے حصے پر حملہ کر کے مہلسی کے مکان سے آگے بڑھ جائے۔ فاسق نے اسے محفوظ کر دیا تھا اور اپنے ساتھیوں میں کثیر تعداد کو اس کے قریب ٹھہرایا تھا تاکہ اپنے لشکر کے پچھلے حصے پر حملے سے محفوظ رہے اور جو شخص اس مقام پر حملے کا قصد کرے اسے چلنا دشوار ہو۔

ابو احمد نے ابو عباس کو اپنے ساتھیوں کو نہر ابی الخصب کی غربی جانب عبور کرانے کا حکم دیا کہ وہ اس علاقے میں اس کی پشت سے داخل ہو۔ اپنے آزاد کردہ غلام و پیادہ فوج کی کثیر تعداد کے ہمراہ جو تقریباً بیس ہزار تھی نہر ابی الخصب کے شرقی جانب روانہ ہونے کا حکم دیا کچھ فوج کو مہلسی کے کاتب کر بنائی کی دیوار کی جانب روانہ ہونے کا حکم دیا یہ مکان نہر ابی الخصب کی شرقی جانب اس کی ایک شاخ پر تھا انھیں یہ حکم دیا کہ اپنی روانگی نہر کے کنارے چلتے ہوئے اس مکان پر پہنچ جائیں جس میں خبیث ٹھہرا ہوا ہے، یہ ابو عیسیٰ کا مکان تھا اپنے غلاموں کی ایک جماعت کو نہر ابی شاکر کے دہانے پر روانہ ہونے کا حکم دیا جو نہر ابی الخصب سے پستی میں واقع تھی دوسرے لوگوں کو اپنے ساتھیوں کے ہمراہ نہر جوئی کور کے دہانے پر روانہ ہونے کا حکم دیا، ان سب کو سواروں کے آگے کرنے کا حکم دیا اور کہا کہ سب کے سب خائن کے مکان کی طرف حملہ کریں اگر اللہ تعالیٰ اس پر اور اس کے اہل و عیال پر کامیاب کر دے تو خیر ورنہ مہلسی کے مکان پر قبضہ کریں وہاں وہ لوگ بھی مل جائیں جنھیں ابو عباس کے ہمراہ دریا عبور کرنے کا حکم دیا گیا ہے تاکہ فاسقوں کے مقابلے میں سب ایک ہو جائیں، ابو عباس اور راشد اور آزاد غلام اور غلاموں کے ان تمام سرداروں نے جو انھیں حکم دیا گیا تھا اس پر عمل کیا۔

لشکروں کی روانگی

۷، ذی قعد ۲۶۹ بروز پیر بوقت عشاء کشتیوں میں سوار ہو کے ایک دوسرے کے پیچھے روانہ ہوئے اور پیادہ بھی چلے پیر کو نماز ظہر سے منگل کی رات آخر وقت عشاء تک دجلے میں کشتیاں چلتی رہیں لوگ ایک ایسے مقام تک پہنچے جو لشکر کے نیچے تھا الموفق نے جو خراب اور خوفناک گھاٹیاں تھیں ان کو درست کرنے اور پاک صاف کرنے اور اس کی چھوٹی بڑی نہریں پائے کا حکم دیا تھا تاکہ برابر ہو کے فرح ہو جائے اور اس کے کنارے دور تک پھیل جائیں وہاں ایک محل اور ایک میدان سوار و پیادہ کو فاسق کے محل کے مقابلہ میں پیش کرنے کے لئے بنایا گیا، اس کی غرض فاسق کے اس دعوے کو باطل کرنا تھی جو اپنے ساتھیوں سے الموفق کے اپنے مقام سے جلد منتقل ہونے کے متعلق کرتا تھا اس نے ارادہ کیا کہ دونوں فریق کو یہ بتا دے کہ وہ کوچ کرنے والا نہیں ہے جب تک اللہ تعالیٰ اس کے اور اس کے دشمن کے درمیان فیصلہ نہ کر دے لشکر اس مقام پر فاسق کے لشکر کے مقابل منگل کی رات کو آرام کرتا رہا وہ سب کے سب تقریباً پچاس ہزار سوار زیادہ آدمی تھے جو نہایت اچھی صورت اور ہیبت میں تھے تکبیر کہتے تھے لا الہ الا اللہ کے نعرے لگاتے تھے کلام اللہ کی تلاوت کرتے تھے، نماز پڑھتے تھے اور آگ جلاتے رہتے تھے۔

خیبت نے فوج کا مجمع اور سامان تعداد کی اتنی کثرت دیکھی کہ اس کی اور اس کے ساتھیوں کی عقلیں جاتی رہیں الموفق پیر کو عشاء کے وقت بادبان میں سوار ہوا اس روز ایک سو پچاس بادبان تھے جن کو اس نے اپنے آزاد غلاموں کے بہادر نیز بازوں اور تیر اندازوں سے بھرا ہوا تھا خائن کے لشکر کے شروع سے آخر تک ان کا سلسلہ قائم کیا تھا تاکہ لشکر کے لئے اس کی پشت سے آڑ ہو جائیں۔ ایسے مقام پر ان کے لنگر ڈال دئے گئے جو ساحل سے قریب تھا کچھ کشتیاں

علیحدہ کر لیں جن کو اس نے اپنے لئے منتخب کر کے ان میں اپنے غلاموں کے خاص سرداروں کو بٹھایا کہ وہ لوگ نہر ابی الخصب میں داخل ہونے کے وقت اس کے ہمراہیوں، سواروں اور پیادوں میں سے دس ہزار کا انتخاب کر کے حکم دیا کہ نہر ابی الخصب کے دونوں کناروں پر اس کے ساتھ ساتھ چلیں، وہ ٹھہریں تو خود بھی ٹھہر جائیں لڑائی میں جدوجہد وہ رخ کرے اسی طرح مڑ جائیں۔

واقعہ شب جنگ

منگل کو الموفق فاسق صاحب الزنج سے جنگ کے لئے صبح کو روانہ ہوا سرداروں میں ایک سردار اس مقام کی طرف روانہ ہوا جس کا اسے حکم دیا گیا تھا لشکر اس کے ساتھی فاسق کی جانب روانہ ہوئے حیثیت نے اپنے لشکر کے ہمراہ ان کا مقابلہ کیا اور جنگ جاری ہو گئی دونوں طرف بکثرت مقتول زخمی ہوئے، فاسقین نے اپنے شہر کی نہایت شدید حفاظت کی حفاظت پر ان کا دار و مدار تھا اس کے دفاع میں جان دینے پر آمادہ ہو گئے موفق کے ساتھیوں نے صبر کیا اور جم کر جنگ کی تو اللہ تعالیٰ نے اپنی مدد سے ان پر احسان کیا اور فاسقین کو شکست ہوئی ان لوگوں نے قتل عام کیا ان کے سپاہیوں اور بہادروں میں سے بہت بڑی تعداد کو گرفتار کر لیا قیدیوں کو موفق کے پاس لایا گیا، ان کی گردنیں میدان جنگ ہی میں ماری گئیں اب اس نے اپنی جماعت کے ہمراہ فاسق کے مکان پر حملہ کیا جہاں اس حالت میں پہنچا کہ خبیث اس میں پناہ لئے ہوئے تھا اور اس کی حفاظت کے لئے اس نے اپنے بہادر ساتھیوں کو جمع کیا تھا مگر جب وہ لوگ دفاع کے لئے کچھ کام نہ آ سکے تو اس نے اس جگہ کو بھی سپرد کر دیا اور اس کے ساتھی وہاں سے منتشر ہو گئے

صاحب زنج کے اہل خانہ کی گرفتاری

موفق کے غلام گھر میں گھس گئے خبیث کا جو مال و اسباب بچ گیا تھا سب لوٹ لیا اس کی عورتوں اور اولاد کو گرفتار کر لیا جو عورتیں اور بچے ملا کر سو سے زائد تھے تاہم فاسق خود بچ گیا اور اس طرح مہلسی کے مکان کی طرف بھاگتا ہوا روانہ ہوا کہ وہ اپنی کسی عورت و بچہ اور مال کی طرف رخ بھی نہ کرتا تھا اس کا مکان جو بقیہ سامان اور اسباب اس میں تھا جلا دیا گیا اور عورتوں بچوں کو موفق کے پاس لایا گیا تو اس نے ان کو موقع بھیجے اور ان پر پہرہ مقرر کرنے اور ان کے ساتھ احسان کرنے کا حکم دیا

ابو عباس کو نقصان

ابو عباس کے سرداروں کی ایک جماعت نہر ابی الخصب کو عبور کر کے مہلسی کے مکان پر حملہ کیا تھا انھوں نے اپنے ساتھیوں کے آنے کا انتظار نہیں کیا تھا مہلسی کے مکان پر پہنچے جہاں خبیث کو شکست ہونے کے بعد اکثر زنجیوں نے پناہ لی تھی۔

ابو عباس کے ساتھی اس مکان میں داخل ہوئے اور لوٹ میں مشغول ہو گئے مسلمان عورتیں جن پر مہلسی غالب آ گیا تھا اور اس کی وہ اولاد جو ان سے ہوئی تھی گرفتار کر لی گئیں جو شخص جس کو پکڑنے میں کامیاب ہوتا تھا اسے لیکر اپنی کشتی کی طرف جو کہ نہر ابی خصب میں تھی لوٹ جاتا تھا۔ زنجیوں کو ان میں سے جو باقی تھے ان کی قلت کا اور ان کے غنیمت میں مشغول ہونے کا علم ہوا تو انھوں نے ان پر چند ایسے مقامات سے حملہ کر دیا جن میں وہ پوشیدہ تھے۔

چنانچہ ان کو ان مقامات سے پسپا کر دیا یہ لوگ بھاگے زنجیوں نے ان کا تعاقب کیا یہاں تک کہ نہر ابی خصب میں پہنچ گئے

اور ان کے سوار اور پیادہ میں سے ایک قلیل تعداد مقتول بھی ہوئی۔ ان لوگوں نے بعض عورتوں اور اسباب کو جو انھوں نے گرفتار کر لیا تھا واپس چھین لیا۔

موفق کے غلاموں اور ساتھیوں میں سے ایک گروہ جس نے نہر ابی نصیب کے شرقی جانب سے خبیث کے برکان پر حملہ کیا تھا لوٹ میں مال اور غنیمت کے اپنی کشتیوں کی طرف لے جانے میں مشغول تھا اس کو ابھی نے زنجیوں کو حص دلائی وہ ان پر ٹوٹ پڑے انھیں شکست دیدی اور لشکر زنج کے سوق الغنم کے مقام تک ان کا تعاقب کیا غلاموں کے سرداروں کی ایک جماعت اپنے بہادر اور شجاع ساتھیوں کے ساتھ رک گئی۔ انھوں نے زنجیوں کا منہ پھیر دیا۔ لوگ واپس ہوئے اور اپنے مقامات کی طرف لوٹے ان کے درمیان نماز عصر تک جنگ ہوتی رہی۔

اس وقت ابواحمد نے غلاموں کو حکم دیا کہ سب مل کر فاسقوں پر ایک زبردست حملہ کر دیں۔ انھوں نے ایسا کیا تو زنجی بھاگے یہاں تک کہ خبیث کے مکان تک پہنچ گئے موفق نے یہ مناسب سمجھا کہ اپنے غلاموں اور ساتھیوں کو واپس بلا لے اس نے انھیں واپس ہونے کا حکم دیا وہ سکون وہ اطمینان کے ساتھ واپس ہوئے، موفق اور جو سردار اس کے ہمراہ تھے نہر کے اندر کشتی میں ٹھہر کر ان لوگوں کی حفاظت کرنے لگے۔ یہاں تک کہ وہ اپنی کشتیوں میں داخل ہو گئے اور اپنے گھوڑوں کو بھی داخل کر لیا۔ آخری جنگ میں جو مصیبت آئی اس کی وجہ سے زنجی ان کے تعاقب سے باز رہے۔ موفق اور اس کے ہمراہ ابو عباس اور باقی سردار اور تمام لشکر اس

طرح واپس ہوئے کہ انھوں نے فاسق کے بہت سے اموال غنیمت میں پائے تھے اور مسلمانوں کی عورتوں میں سے ایک کثیر تعداد کو بھی چھڑا لیا تھا جو اس روز نہر ابی نصیب کی طرف گروہ کی گروہ روانہ ہونے لگیں۔ وہ کشتیوں میں سوار کر کے جنگ کے ختم ہونے تک موفق کی طرف روانہ کر دیں گئیں۔

موفق نے اس روز ابو عباس کو یہ حکم دیا تھا کہ وہ اپنے سرداروں میں سے کسی کو پانچ کشتیوں کے ہمراہ خبیث کے لشکر کے پچھلے حصے کی جانب جو نہر ابی نصیب میں ہے ان کھیتوں کو جلانے کے لیے روانہ کرے جن کی وہاں بڑی کثرت ہے۔

خبیث اپنے زنجی اور غیر زنجی ساتھیوں کو انھیں کھیتوں سے غذا دیتا تھا۔ چنانچہ ایسا کیا گیا اور اس کا اکثر حصہ جلا دیا گیا یہ جلاتا خبیث اور اس کے ساتھیوں کو کمزور کرنے میں نہایت مؤثر ہوا کیونکہ ان کی غذا کے لئے اس کے سوا کوئی ٹھکانہ نہ تھا اس روز جو کچھ خبیث اور اس کے ساتھیوں پر گزری ابواحمد نے ایک فرمان اس کے متعلق تمام اطراف میں بھیجنے کا حکم دیا کہ لوگوں کو پڑ کر سنایا جائے ایسا ہی کیا گیا۔

صاعد بن مغلہ اور لولو کی آمد

اسی سال دوزی الحجہ یوم بدھ کو ابواحمد کے لشکر میں اس کا کاتب صاعد بن مغلہ سامرا سے اس کی جانب واپس ہو کر آیا اور اپنے ہمراہ بہت بڑا لشکر لایا کہا جاتا ہے کہ پیادہ اور سوار کی تعداد تقریباً دس ہزار تھی۔ ابواحمد نے اس کے ساتھیوں کو آرام دینے اور ان کے ہتھیاروں کو نیا کرنے اور ان کی حالت کو درست کرنے کا حکم دیا اور انھیں جنگ خبیث کے لئے تیار ہونے پر مقرر کیا آمد کے بعد وہ چند روز ٹھہرا۔ لوگ اسی حالت میں تھے کہ ابن طولون کے سا اور اس ساتھی اور اس کے بعض سرداروں کا حکم آیا جس میں اس نے اس کے پاس آنے کی اجازت کی درخواست کی تھی

تاکہ اس کے ساتھ جنگ فاسق میں حاضر ہو اس درخواست کو قبول کر لیا اور اس کو اپنے پاس آنے کی اجازت دیدی۔ اس نے لولو کی آمد کے انتظار میں جنگ فاسق کے ارادے کو مؤخر کر دیا اور لولو فرغانی و طر ق و روم و بربرہ و سودان وغیرہ کے ہمراہ جو ابن طولون کے منتخب ساتھیوں میں سے تھے رقبہ میں مقیم تھا۔ جب لولو کو ابو احمد کا فرمان اپنے پاس آنے کی اجازت کے بارے میں ملا تو وہ دیار مضر سے روانہ ہو کے اپنے تمام ساتھیوں کے ہمراہ مدینۃ السلام میں آ کے مدت تک وہاں مقیم رہا۔ پھر ابو احمد کی جانب روانہ ہوا، وہ اس کے لشکر میں ۲۰ محرم ۲۷۰ جمعات کے دن پہنچا۔

لولو کا اعزاز

ابو احمد نے اس کے اعزاز میں دربار کیا۔ اس کا بیٹا ابو عباس، صاعد، اور سردار اپنے اپنے مرتبہ پر موجود تھے لولو کو اچھی ہنیت میں اس کے پاس داخل کیا گیا۔ ابو عباس نے اسے حکم دیا کہ اس چھاؤنی میں قیام کرے جو اس کے لیے نہر ابی الخصب کے سامنے تیار کی گئی ہے وہ اپنے ساتھیوں کے ہمراہ اس میں ٹھہر گیا۔ صبح کے وقت موفق کو سلام کے لیے اس کے گھر پر اپنے سرداروں کے ساتھیوں کے ساتھ جانے کا حکم ملا۔

تین محرم بروز منگل کی صبح لولو بہت بڑے مجمع کے ہمراہ روانہ ہوا اور موفق کے پاس پہنچ کر اسے سلام عرض کیا اس نے اپنے قریب بلایا اس سے اور اس کے ساتھیوں سے نیکی کا ارادہ کیا اور اس کے سرداروں میں سے بچاں سرداروں کو خلعت دی اور بہت سے گھوڑے سونے چاندی کی جڑاؤ لگاموں اور زینوں کے ساتھ سرفراز کیا۔ اس کے سامنے اس قدر اقسام کے کپڑے اور مال جو تھیلوں میں تھے روانہ کیے گئے جن کو سونگلام اٹھائے ہوئے تھے اس کے سرداروں میں بھی ہر شخص کے لیے اس کے مرتبہ کے مطابق انعامات اور سواریاں اور کپڑے دینے کا حکم دیا اسے بڑی قابل قدر جاگیر دی اور اس کے لشکر کی جانب جو نہر ابی خصب کے سامنے تھا نہایت اچھی حالت کے ساتھ پیش کیا اس کے اور اس کے ساتھیوں کے لیے ضیافت کا کھانا اور گھوڑوں کے لیے دانا چارامہیا کیا گیا اسے اپنے ساتھیوں کے وہ کا غذات پیش کرنے کا حکم دیا جن میں ان کے مراتب کے مطابق ان کی تنخواہیں درج ہوں وہ پیش کیے گئے تو ہر شخص کے لیے اس سے دگنی تنخواہ کا حکم دیا گیا کا غذات پیش کرنے کے وقت وظیفہ جاری کیا گیا اور جو کچھ ان کے لیے مقرر کیا گیا وہ پورا کر دیا گیا۔ لولو کو فاسق اور اس کے ساتھیوں کی جنگ کے لیے غربی دجلہ کی جانب عبور کی تیاری اور مستعد ہونے کا حکم دیا۔

جب خبیث کا نہر ابی خصب پر غلبہ ختم ہو گیا اور وہ پل اور گزرگاہیں جو اس پر تھیں کاٹ دیں گئیں تو اس نے نہر کے دونوں جانب ایک نیا بند باندھ دیا بند کے درمیان ایک تنگ دروازہ بنایا تاکہ اس میں پانی کی روانی تیز ہو جائے جس سے اتار کے وقت کشتیاں اس میں داخل ہونے سے رکیں اور پانی کے چڑھاؤ کے وقت اس میں سے ٹکنا دشوار ہو۔ ابو احمد کی رائے ہوئی کہ اس بند کو توڑے بغیر جنگ ممکن نہ ہوگی یہ قصد کیا تو فاسقوں کی طرف سے اس کی شدید مزاحمت ہوئی وہ صبح شام اس کی حفاظت میں اضافہ کرنے لگے۔ یہ بند ان کے گھروں کے بیچ میں تھا اس وجہ سے مشقت ان پر سہل تھی اور موفق پر گراں تھیں جس نے اس کو اکھاڑنے کا ارادہ کیا تھا مناسب سمجھا گیا کہ لولو کے ساتھیوں میں سے مختلف گروہ یکے بعد دیگر تاکہ زنجیوں سے جنگ کے لیے مضبوط ہو جائیں اور شہر کی سڑکوں اور گلیوں سے واقف ہو جائیں اس لئے لولو کو حکم ملا کہ اپنے ساتھیوں کی ایک جماعت کے ہمراہ اس بند پر جنگ کے لیے حاضر ہو توڑنے کے لیے مزدوروں کے حاضر کرنے کا حکم دیا اس نے ایسا کیا موفق نے لولو کی بہادری اور اس کی پشتقدمی اور اس کے ساتھیوں کی شجاعت اور زخم

کی تکلیف پر ان کا صبر اور ان کی قلیل جماعت کی زنجیوں کی کثیر تعداد کے مقابلہ میں ثابت قدمی دیکھی جس سے خوش ہو گیا۔ اس نے لولو کو شفقت اور محبت کی وجہ سے ان کو واپس بلانے کا حکم دیا موفق نے انہیں صلہ اور ان کے ساتھ احسان کیا اور ان کو ان کے لشکر گاہ کی طرف واپس کر دیا۔

موفق نے اس بند پر پے در پے جنگ کی وہ خبیث کے ان ساتھیوں سے جو اس کی حفاظت کرتے تھے لولو کے ساتھیوں اور ان کے علاوہ دوسروں کے ذریعہ سے جنگ کرتا تھا۔ مزدور اس بند کے اکھاڑنے میں لگ جاتے تھے وہ مختلف طریقوں سے فاجر اور اس کے گروہوں سے جنگ کرتا تھا ان کے مکانات جلادیتا جنگجوؤں کو قتل کرتا تھا۔ ان کے سرداروں کی جماعتوں کی جماعتیں اس سے امان لیتی جاتی تھی خبیث اور اس کے ساتھیوں کے لیے نہر غلہ کے علاقے میں صرف چند زمینیں باقی رہ گئیں تھیں جن میں ان کے کھیت اور ترکاریاں تھیں نہر الغربی پر دو بل تھے جن پر سے وہ زمینوں تک عبور کرتے تھے۔ ابو عباس اس سے واقف ہو گیا اس نے اس علاقہ پر حملہ کا قصد کیا اور اس بارے میں موقف سے اجازت مانگی اس نے اجازت دیدی۔

اور اسے آدمیوں کو منتخب کرنے کا حکم دیا کہ اپنے غلاموں اور ساتھیوں میں سے بہادروں کو ساتھ لے لے ابو عباس نے ایسا ہی کیا اور نہر الغربی کی جانب روانہ ہوا، ذریک کو اس نہر کی غربی جانب اپنے ساتھیوں کے ایک گروپ کے ہمراہ کمین گاہ میں بٹھا دیا اس نے اپنے غلام رشیق کو حکم دیا کہ وہ اپنے بہادر اور منتخب آدمیوں کے بہت بڑے گروہ کے ساتھ نہرا عمیین کا قصد کر کے اس وقت زنجیوں کی پشت پر سے حملہ آور ہو جب وہ غافل ہوں وہیں ان پر حملہ کریں۔ ذریک کو یہ حکم دیا کہ جب جب رشید کے مقابلہ سے ان کی شکست کو محسوس کرے تو ان لوگوں کے سامنے سے حملہ آور ہو۔

ابو عباس نے ان چند کشتیوں کے ساتھ جس کے جنگجوؤں کا اس نے انتخاب کیا تھا نہر غربی کے دہانے پر قیام کیا، اس کے ہمراہ اس کے سیاہ و سفید غلاموں میں سے وہ جماعت تھی جن کو اس نے منتخب کیا تھا جب رشیق نہر غربی کی شرقی جانب فاجروں کے سامنے ظاہر ہوا تو اس نے انہیں خائف کر دیا۔ وہ نہر کی غربی جانب عبور کرنے کے ارادے سے آگے بڑھے تاکہ اپنے لشکر کی طرف بھاگ جائیں، ابو عباس نے انہیں دیکھ لیا، کشتیاں نہر میں داخل کر دیں پیادہ لشکر اس کے دونوں کناروں پر پھیلا دیا، وہ ان کو پاگئے تو ان پر تلوار چلائی جس سے کثیر تعداد نہر میں اور اس کے دونوں کناروں پر قتل ہوئی اور بہت سے قیدی گرفتار ہوئے جو بچ گئے ان کو ذریک اور اس کے ساتھیوں نے اس طرح قتل کر دیا سوائے چند آدمیوں کے کسی کی جان نہ بچی، ابو عباس کے ساتھیوں نے ان لوگوں کے اس قدر ہتھیار چھین لیے جن کا لانا بھی ان پر گراں تھا یہاں تک کہ ان کا اکثر حصہ پھینک دیا ابو عباس نے دونوں بل کاٹ دئے ان میں جتنے تھے اور لکڑیاں تھیں انہیں دجلے لے جانے کا حکم دیا سر اور قیدی لے کے موفق کے پاس لوٹا تو سردوں کو لشکر میں گھمایا گیا فاستوں سے وہ کھیت بھی منقطع ہو گئے جن سے وہ فائدہ حاصل کیا کرتے تھے اور جو نہر الغربی میں تھے۔

متفرقات

اسی سال یعنی ۲۶۹ کے ذی الحجہ میں صاحب الزنج کے اہل و عیال کو بغداد میں داخل کیا گیا۔

اسی سال صاعد کو ذوالوزار میں کا خطاب دیا گیا۔

اسی سال ذی الحجہ میں ابن طولون کے ان دوسرے داروں اور ان کے ہمراہی لشکر میں جنگ ہوئی جن میں سے

ایک کا نام محمد بن سراج اور دوسرے کا نام عرف غنوی تھا جن کو ابن طولون نے روانہ کیا تھا، یہ دونوں دو ہزار پیادے اور

۴۷۰ چار سو ستر سواروں کے ہمراہ ۲۸ ذی القعدہ کو بردز منگل منگہ پہنچے، انھوں نے قضاہوں اور گیسوں فروشوں کو دو دو دینار دئے سرداروں کو سات سات اس وقت گورنر ہارون بن محمد بستان ابن عامر میں تھا، جعفر بن باغمدی تقریباً دو سو سواروں کے ہمراہ ۳ ذی الحجہ کو مکے میں آیا۔ ہارون نے ایک سو بیس سواروں اور دو سو حبشیوں اور عمرو بن الیث کے ساتھیوں میں سے تیس سواروں اور عراق سے آنے والوں میں سے دو سو پیادے کے ہمراہ اس سے ملاقات کی، ان کی وجہ سے جعفر مضبوط ہو گیا، انھوں نے اور ابن طولون کے ساتھیوں نے مقابلہ کیا خراسان کے حجاج نے جعفر کی مدد کی، مکے کے اندر ابن طولون کے ساتھیوں میں سے تقریباً دو سو آدمی قتل ہوئے باقی لوگ پہاڑوں میں بھاگ گئے، انھوں نے ان گھوڑے اور مال چھین لئے، جعفر نے تلوار روک لی، اور غنوی کے خیمے پر قبضہ کر لیا، کہا جاتا ہے کہ اس میں دولاکھ دینار تھے، اس نے مصریوں اور قضاہوں اور گیسوں فروشوں کو امن دیا، مسجد حرام میں ابن طولون کی لعنت میں ایک مضمون پڑھ کر سنایا گیا، دوسرے لوگوں اور تاجروں کا مال مخفی رہا۔

اس سال ہارون ابن محمد بن اسحاق الباشی نے لوگوں کو حج کرایا۔

اسی سال اسحاق بن کنداج جس کو پورے مغرب کا والی بنایا گیا تھا سامرا سے اس وقت تک نہ نکلا جب تک یہ سال ختم نہ ہو گیا۔

واقعات ۶۲۷ھ

اسی سال محرم میں ابوالاحمد اور صاحب زنج کے درمیان ایک جنگ ہوئی تھی جس نے صاحب زنج کے قوی کو کمزور کر دیا۔ اسی سال صفر میں فاجر قتل کیا گیا اور سلیمان بن جامع اور ابراہیم بن جعفر الہمدانی گرفتار ہوئے، اور فاسق کے پیروکاروں سے مسلمانوں کو راحت مل گئی۔

صاحب زنج کا انجام اور قتل

آخری مقابلے کی تیاریاں

ہم اس بند کے بارے میں پہلے بیان کر چکے ہیں جو خبیث نے بنالیا تھا اور اس کے بارے میں ابوالاحمد اور اس کے ساتھیوں نے جو کوششیں کیں وہ بھی بیان کر چکے ہیں۔ بیان کیا جاتا ہے کہ ابوالاحمد اس بند پر مسلسل جنگ کرتا رہا یہاں تک کہ اسے اپنی مراد حاصل ہو گئی، پانی کے اتار چڑھاؤ میں کشتیوں کا نہر ابی انصب میں داخل ہونا سہل ہو گیا، ابوالاحمد کے لئے اپنے اس مقام میں جہاں وہ مقیم تھا سوڈے کی ارزانی اور غلوں کی مسلسل درآمد اور شہروں سے مال کا اس کے پاس لانا اور خبیث اور اس کے گروہوں کے خلاف جہاد میں لوگوں کی رغبت غرض جو کچھ اس نے چاہا سب کچھ اس کے لئے اسان ہو گیا۔

رضا کار مجاہدین کی آمد

رضا کار مجاہدین میں سے جو اس کے پاس آئے ان میں سوار اور پیادہ کی کثیر تعداد کے ہمراہ احمد بن دینار بھی شامل تھا، جو کوراء ہواز کے اطراف اور ایذج کا گورنر تھا وہ خود بھی اور اس کے ساتھی بھی جنگ کرتے رہے یہاں تک کہ خبیث قتل کر دیا گیا۔

اہل بحرین میں سے بھی (جیسا کہ بیان کیا گیا) ایک کثیر تعداد تقریباً جن کا سردار قبیلہ قیس کا ایک آدمی تھا۔ ابو

احمد نے ان کے لیے دربار منعقد کیا۔ ان کا سربراہ اور معززین داخل ہوئے تو اس نے انھیں خلعت دینے کا حکم دیا ان کے سب آدمی بھی حاضر کیے گئے اس نے ان سب کی مہمانی کا حکم دیا۔

تقریباً ایک ہزار آدمی اضلاع فارس سے وارد ہوئے جن کا سردار رضا کار مجاہدین میں سے ایک بوڑھا تھا جس کی کنیت ابو سلمہ تھی۔ موفق نے ان کے لیے بھی دربار منعقد کیا۔ یہ بوڑھا اور اس کے معززین ساتھی پہنچے تو اس نے انھیں خلعت دینے کا حکم دیا اور ان کی مہمانی کی۔ شہروں سے پے درپے رضا کار مجاہدین آنے لگے۔

جب موفق کے ہاتھوں وہ بند فتح ہو گیا تو اس نے خبیث سے مقابلے کا مصمم ارادہ کیا کشتیاں اور عارضی پل تیار کرنے اور پانی اور خشکی کے آلات جنگی کی مرمت کا حکم دیا۔ پیادہ اور سواروں کو منتخب کیا جن کی قوت اور جنگ میں بہادری پر اسے بھروسہ تھا میدان جنگ بہت تنگ تھا مقام دشوار گزار جبکہ نہروں اور خندقوں کی کثرت تھی جن لوگوں کا اس نے انتخاب کیا ان میں سے سواروں کی تعداد تقریباً دو ہزار تھی اور پیادوں کی پانچ ہزار یا اس سے زائد یہ لوگ ان رضا کار مجاہدین اور ان اہل لشکر کے علاوہ تھے جن کے لیے کوئی دفتر شمار نہ تھا۔ انھوں نے دریا عبور کیا ان لوگوں کو جن کو سوار کرنے کی کشتیوں میں گنجائش نہ تھی بہت بڑی تعداد کو مونیقہ میں چھوڑ دیا گیا جن میں اکثر سوار تھے۔

حملہ کی منصوبہ بندی

موفق نے ابو عباس کو اپنے ساتھیوں، غلاموں، اور ان پیادہ اور سواروں کے ساتھ جو اس نے ہمراہ کئے گئے تھے کشتیوں کی مشرقی جانب مہلمی کے مکان کے سامنے اس مقام پر حملہ کا حکم دیا جہاں وہ دس ذیقعد بروز منگل ۲۶۹ھ کو گیا تھا سعد بن مخلد کو بھی نہر ابی نصیب کے شرکی جانب روانہ ہونے کا حکم دیا دہانہ نہر ابی نصیب سے نہر غربی تک اپنے آزاد غلاموں اور غلام سرداروں کا سلسلہ قائم کیا گیا جو لوگ نبائی کے مکان نے سے نہر ابی شاکر تک نکلتے ان میں الموفق کے دونوں آزاد غلام راشد اور لولو تقریباً بیس ہزار پیادے اور سواروں کے ہمراہ تھے جن میں ایک کے پیچھے ایک تھا نہر ابی شاکر سے جوئی کو رتک آزاد غلاموں اور غلاموں کے سرداروں کے ایک جماعت تھی جوئی کو ر سے نہر الغربی تک اسی طرح تھا۔

شہل کو یہ حکم دیا کہ وہ اپنے ساتھیوں کے ہمراہ نہر الغربی جانے کے لئے المہلمی کے مکان کی پشت کی طرف سے آئے پھر جنگ شروع ہونے پر اس کے پیچھے سے نکلے اور حملہ آور ہو۔

اور لوگوں کو یہ حکم دیا کہ وہ سب کے سب ایک دم سے فاسق کی طرف اس طرح چلیں کہ ایک دوسرے سے آگے نہ بڑھیں پیش قدمی کا اشارہ اس سیاہ جھنڈے کے حرکت کو قرار دیا جس کو اس نے نہر ابی النصیب پر نبائی کے مکان کے ایک مضبوط اور بلند مقام پر نصب کرنے کا حکم دیا تھا ان کے لئے بلند آواز سے بغل بجایا جائے گا آغاز جنگ ۲۷ محرم ۳۲۰ھ کو دریا عبور کیا گیا بعض لوگ جو نہر جوئی کو ر پر تھے وہ علامت کے ظاہر ہونے سے پہلے چلنے لگے یہاں تک کہ وہ المہلمی کے مکان سے قریب ہو گئے انھیں المہلمی اور اس کے زنجی ساتھی ٹکرائے جنھوں نے ان کو ان کے مقامات کی طرف واپس کر دیا اور ان کی خاصی تعداد کو قتل کر ڈالا۔ جنگ میں عجلت کرنے والوں پر جو حادثہ گزرا بقیہ لوگوں کو اس کی خبر نہ ہوئی کیونکہ لوگوں کی کثرت تھی اور درمیانی فاصلہ بہت زیادہ تھا جب سردار اور ان کے آدمی ان مقامات سے حملہ آور ہوئے جہاں سے حملے کا انھیں حکم دیا گیا تھا اور پیادہ سوار اپنے مقامات پر اطمینان سے ٹھہر گئے موفق نے جھنڈا اہلانے اور بغل بجانے کا حکم دیا موفق نہر کے اندر کشتی میں داخل ہو گیا اور لوگ یکے بعد دیگرے روانہ ہوئے

صاحب الزنج کو شکست ہو گئی

زننجیوں نے جو متفق ہو کے جمع ہو گئے تھے اور جو لوگ مجلست کر کے ان کی طرف گئے تھے ان پر زننجیوں کو جو کامیابی حاصل ہوئی تھی اس نے جری بنادیا تھا لشکر نے سچی نیت اور پوری بصیرت کے ساتھ مقابلہ کیا بہت سے حملوں کے بعد ان کو اپنے مقامات سے پسپا کر دیا گیا ابواحمد کے ساتھیوں نے استقلال کا مظاہرہ کیا اللہ تعالیٰ نے مدد سے ان پر احسان کیا اور انھیں فاستوں پر قابو عطا فرمادیا وہ لوگ پشت پھیر کے بھاگے۔ اب الموفق کے ساتھی ان کا تعاقب کر کے انھیں قتل اور گرفتار کر رہے تھے۔

فاجرین کا ہر مقام سے محاصرہ کر لیا گیا اللہ نے اس روز ان میں سے اتنے لوگ قتل کر دیے کہ ان کا احاطہ نہیں کیا جاسکتا اسی طرح بہت لوگ نہر جوئی کو در میں غرق ہو گئے۔

موفق کے ساتھیوں نے پورے شہر پر قبضہ کر لیا مردوں عورتوں اور بچوں کو چھڑا لیا گیا جو اس میں قید تھے۔ علی بن ابان المہلمی کے تمام اہل رعایا اس کے دونوں بھائی غلیل بن ابان اور محمد بن ابان اور ان کی اولاد پر ان لوگوں نے قابو پالیا اور ان کو شہر موفقیہ کی طرف روانہ کر دیا گیا۔

باغیوں کا فرار

فاسق اپنے ساتھیوں کے ہمراہ جن میں المہلمی اور اس کا بیٹا انکائے سلیمان بن جامع اور زننجیوں کے سردار بھی شامل تھے بھاگتا ہوا روانہ ہوا ان لوگوں کا اس مقام کا ارادہ تھا جسے خبیث نے اپنے اور اپنے ساتھیوں کے لئے اس وقت کے لئے جائے پناہ بنایا تھا جب کہ اس کے شہر پر قبضہ کر لیا جائے یہ مقام نہر سفیانی پر تھا خبیث اسی کی طرف بھاگا۔ اس کے خلاف جو فتح ہو چکی تو لوگ مہلمی کے مکان کے پاس جو نہر اپنی انھیسیب کے اندر تھا ٹھہر گئے جو کچھ اس مکان میں اور اس سے متعلق تھا اس کو لوٹنے اور چلانے میں مشغول اور غنیمت کی تلاش میں منتشر ہو گئے تھے تمام چیزیں جو بیچ گئیں تھیں وہ سب اسی مکان میں جمع تھیں ابواحمد کشتی میں بیٹھ کر نہر سفیانی جانے کے قصد سے آگے روانہ ہو گیا۔ اس کے ہمراہ لولو بھی اپنے پیادہ سوار ہمراہیوں کے ساتھ تھا۔

ابواحمد اپنے باقی لشکر سے علیحدہ ہو گیا لوگوں نے خیال کیا کہ وہ واپس ہو گیا وہ بھی اس مال سمیت جس پر انھوں نے قبضہ کیا تھا اپنی کشتیوں میں لوٹ گئے

باغیوں کی مزید سرکوبی اور تعاقب

موفق اپنے ہمراہیوں کے ساتھ فاسق اور اس کے ساتھیوں کی لشکر گاہ تک پہنچ گیا وہ لوگ بھاگ رہے تھے لولو اور اس کے ساتھیوں نے ایسا تعاقب کیا کہ ان لوگوں نے نہر سفیانی کو عبور کیا لولو نے بھی اپنا کھوڑا نہر میں ڈال دیا اور اس کے ساتھیوں نے اس کے پیچھے عبور کیا فاسق چلتا رہا یہاں تک کہ نہر القریری تک پہنچ گیا۔ لولو اور اسکے ساتھی بھی اس کے پاس پہنچ گئے ان لوگوں نے اس پر اور اس کے ساتھیوں پر حملہ کیا اور انھیں شکست دی وہ پشت پھیر کے بھاگ رہے تھے۔ یہ لوگ ان کا تعاقب کر رہے تھے یہاں تک کہ انھوں نے نہر القریری کو بھی عبور کر لیا لولو اور ان کے ساتھیوں نے بھی ان کے پیچھے عبور کیا اور انھیں نہر مساوان تک دھکیل دیا انھوں نے اسے بھی عبور کیا اور ایک پہاڑ کے پاس پناہ لے لی جو اس کے پیچھے تھا۔

لولو اور اس کے ساتھی باقی لشکر علیحدہ اور اس کام میں تنہا تھے ان کو فاسق اور اس کے گروہ کی تلاش کی کوشش دن کے آخر حصے میں اس مقام تک لے گئی تھی موفق نے اسے واپس ہونے کا حکم دیا۔ وہ اپنے کام پر تعریف کئے جانے کے بعد واپس ہوا موفق نے اسے اپنے ساتھ کشتی پر بٹھالیا اس کی ایک بار پھر عزت افزائی کی اور شایان شان اس کا مرتبہ بلند کر دیا۔

موفق کی واپسی اور اہل لشکر پر اظہار ناراضگی

موفق کشتی میں نہر ابی انصیب کی طرف واپس ہوا لولو کے ساتھی بھی اس کے ہمراہ چل رہے تھے مہلکی کے مکان کے سامنے آیا تو اس نے اپنے ساتھیوں میں سے کسی کو نہ دیکھا۔ یقین ہو گیا کہ وہ لوگ واپس چلے گئے ہیں۔ اسے ان پر بہت سخت غصہ آیا اپنے محل جانے کے ارادے سے روانہ ہوا لولو کو اپنے ساتھیوں کے ساتھ چھاؤنی میں جانے کا حکم دیا۔ اور اس نے جب شکست، اور ان کا اپنے شہر سے اخراج اور، اور ان کے تمام مال و اسباب و ذخیرہ ہتھیار کا حصول اور تمام لوگوں کی رہائی جو ان کے ہاتھ میں قید تھے میسر فرمائی اس پر اس نے لوگوں کو خوش خبری دی۔

ابو احمد کے دل میں اپنے ساتھیوں پر اس کے حکم کی مخالفت کرنے اور اس مقام میں قیام ترک کرنے کی وجہ سے جہاں اس نے انھیں اسے کھڑا کیا تھا۔ غصہ تھا غلاموں اور آزاد غلاموں کے سرداروں اور معززین کو جمع کر کے جرم ان سے سرزد ہوا تھا اس پر غصہ کیا اور اتنی ملامت کی کہ وہ عاجز آ گئے انھوں نے عذر کیا ”ہم سمجھے آپ چلے گئے ہمیں آپ کے تعاقب کی خبر نہ ہوئی کہ فاسق کا پیچھا کیا ہے ورنہ ہم بھی تیزی سے وہیں جاتے اب وہ اپنے مقام سے نہ بڑھے یہاں تک کہ قسم کھائی اور عہد کیا کہ اب جب خبیث کی طرف روانہ ہو گئے تو ان میں سے کوئی شخص واپس نہیں ہو گا یہاں تک کہ اللہ تعالیٰ انھیں اس پر فتح دے، اگر اس کام نے انھیں ناکارہ کر دیا تو وہ اپنے مقام پر کھڑے رہیں گے یہاں تک کہ اللہ تعالیٰ ان کے اور اس کے درمیان فیصلہ کرے ان لوگوں نے موفق سے یہ درخواست کی کہ وہ ان لوگوں کے موقفیہ سے جنگ کے لئے روانہ ہونے کے وقت ان کشتیوں کے واپس کرنے کا حکم دے دیا کرے جن میں وہ دریا عبور کر کے موقفیہ جاتے ہیں تاکہ اس طرح ان لوگوں کی امید منقطع ہو جائے جو فاسق کی جنگ سے ہٹنا چاہتے ہیں۔ ابو احمد نے اقرار خطا اور وعدہ احسان پر انھیں جزائے خیر کی دعا دی اور عبور کے لئے تیار ہونے کا حکم دیا تاکہ وہ اپنے ساتھیوں کو بھی اسی طرح نصیحت کریں جس طرح انھیں کی گئی۔

باغیوں کی نئی پناہ گاہ پر حملہ کی منصوبہ بندی

موفق نے منگل بدھ جمعرات اور جمعے کو ضروریات کی فراہمی کے لئے قیام کیا۔ جب یہ کام ہو گیا تو احکام جاری کئے جن کے مطابق عبور کے وقت عمل ہو جمعے کو عشاء کے وقت ابو عباس اور اپنے آزاد غلاموں اور غلاموں کے سرداروں کو ان مقامات کی طرف روانگی کا حکم دیا جن کو مقرر کر دیا تھا۔ ابو عباس کو اس کے ساتھیوں کے ساتھ عسکر ریحان جانے کا حکم دیا جو نہر سفیانی اور اس کے مقام کے درمیان تھا جہاں فاسق نے پناہ لی تھی یہ بھی حکم دیا کہ اس کی روانگی اس کے ساتھ لشکر کے نہر المغیرہ میں ہو یہاں تک کہ وہ انھیں نہر ابی انصیب کے وسط میں نکالے اس طرح انھیں عسکر ریحان میں پہنچا دے۔ حبشی غلاموں کے ایک سردار کو حکم دیا کہ نہر امیر کا کر نصف حصہ پر رک جائے بقیہ سرداروں اور غلاموں کو دریائے دجلہ کے مشرقی جانب میں فاسق کے لشکر کے مقابل ہو اس طور پر

رات میں جانے کا حکم دیا کہ صبح کو جنگ پر تیار رہیں۔ موفق جمعہ کی عشاء کی وقت اور ہفتے کی رات کو اپنے سرداروں اور آدمیوں پر کشتی میں گشت کرنے لگا اور انھیں لشکر فاسق کے مقامات اور علاقوں میں تقسیم کرنے لگا جس طرح طے ہوا ہے اسی طرح صبح کے وقت ان کی روانگی ہو۔

صاحب الزنج پر حملہ اور اس کا فرار

موفق دو صفر ہفتہ ۲۷ کو صبح کے وقت روانہ ہوا کشتی میں نہر الخصب آ کے اس قدر ٹھہرا کہ لوگوں کا عبور اور کشتیوں سے ٹھکانا مکمل ہو گیا۔ سوار اور پیادوں نے اپنے اپنے مقرر جگہ میں قیام کر لیا۔ اس نے کشتیوں اور آلات عبور کو واپس لے جانے کے متعلق کو حکم دیا تو وہ مشرقی جانب واپس کر دیئے گئے اور لوگوں کو فاسق کی جانب روانگی کی اجازت دیدی گئی،

تو وہ موفق خود ان لوگوں کے آگے آگے روانہ ہو کے اس مقام پر پہنچا جہاں اس نے یہ اندازہ کیا تھا کہ فاسقین اس جگہ میں لشکر سے مزاحمت کے لیے ثابت قدم رہیں گے۔ حالانکہ فاسق اور اس کے ساتھی پیر کو لشکر کی واپسی کے بعد اسی وقت اس شہر میں لوٹ گئے تھے اور وہیں مقیم ہو گئے تھے انھیں یہ امید تھی کہ ان کو طویل مدت گزرے گی۔ اور جنگ ان سے دور رہے گی مگر موفق اپنے غلاموں میں سے پیادوں اور سواروں کی تیزی کو اس حالت میں پایا کہ وہ بڑے لشکر سے آگے بڑھ گئے ہیں۔ انھوں نے فاجر اور اس کے ساتھیوں پر حملہ کر کے پسپا کر دیا وہ لوگ بھاگے اور اس طرح منتشر ہو گئے کہ ایک دوسرے کی طرف رخ بھی نہ کرتے تھے۔ اہل لشکر ان کا تعاقب کر کے جن کے پاس پہنچ جاتے انھیں قتل کر ڈالتے یا گرفتار کر لیتے۔

فاسق لشکر کے سرداروں اور ان کے آدمیوں میں سے جو اس کے محافظ تھے ایک گروہ کے ہمراہ علیحدہ ہو گیا ان میں مہلبی بھی تھا اس کے بیٹے الکلائے اور سلیمان بن جامع نے بھی اسے چھوڑ دیا۔ ہر فریق پر موفق کے سوار اور پیادہ غلاموں اور آزاد غلاموں کی بہت بڑی تعداد روانہ ہوئی۔

سلیمان بن جامع کی گرفتاری

ابو عباس کے وہ ساتھی جن کو اس نے عسکر ریمان میں مقرر کیا تھا فاجر کے بھاگنے والے ساتھیوں سے ٹکرا گئے۔ انھوں نے ان پر تلوار چلائی وہ سردار جو نہر امیر میں تعینات تھا پہنچ گیا اس نے فاجر بن کوروک کے ان پر حملہ کیا اور سلیمان بن جامع کو پا کے اس سے جنگ کی۔ محافظین کی ایک جماعت کو قتل کر دیا سلیمان پر قابو پا لیا گیا اسے گرفتار کر لیا اور بلا عہد و پیمان موفق کے پاس لایا گیا۔ لوگ سلیمان کی گرفتاری سے خوش ہوئے۔ تکبیر اور شور کی کثرت ہو گئی فتح کا یقین ہو گیا کہ خبیث کو اپنے ساتھیوں میں سب سے زیادہ اعتماد اسی پر تھا۔

اس کے بعد ابراہیم بن جعفر حمدانی گرفتار ہوا جو اس کا ایک سپہ سالار تھا نادرجبشی عرف حفار گرفتار ہوا جو فاجر بن کے قدیم ساتھیوں میں سے تھا موفق نے ان پر زبردست پہرے اور ان کو ابو عباس کی کشتی میں لیجانے کا حکم دیا چنانچہ ایسا ہی کیا گیا۔

صاحب الزنج کا قتل

وہ زنجی جو فاسق کے ساتھ رہ گئے تھے لوگوں پر اس طرح پلٹ پڑے کہ ان کو ان کے مقامات سے دھکیل دیا وہ

اس سے کمزور ہو گئے موفق نے بھی اپنے لوگوں کی کمزوری محسوس کر لی اس نے خبیث کی تلاش میں کوشش کی نہراہی انھیں میں گھس گیا۔ اس اقدام نے اس کے آزاد غلاموں اور غلاموں کے دل مضبوط کر دیئے۔ انھوں نے بھی اس کے ہمراہ تلاش میں کوشش کی۔

موفق نہراہی انھیں تک پہنچا تھا کہ اس کے پاس ایک آدمی فاجر کے قتل کی خوشخبری لایا ابھی ٹھہرا نہ تھا کہ ایک دوسرا آدمی خوشخبری دینے والا آیا اس کے پاس ایک ہاتھ تھا جس کے متعلق اس کا گمان تھا کہ یہ خبیث کا ہاتھ ہے اس سے خبر میں کسی قدر قوت آگئی۔ لولو کے ساتھیوں میں سے غلام آیا جو ایک گھوڑے پر سوار ہو کر ایڑ مار رہا تھا۔ اس کے ہمراہی خبیث کا سر تھا جسے اس نے موفق کے قریب کیا اس نے اسے اس لئے والے سرداروں کی ایک جماعت کے سامنے پیش کیا جو اس کے پاس تھے تو انھوں نے پہچان لیا۔ موفق اللہ کے سامنے سجدے میں گر گیا اس بناء پہ کہ اس نے انعام دیا اور ارمایا۔

ابو عباس نے اور موفق کے غلاموں اور آزاد غلاموں کے سرداروں نے بھی اللہ کا سجدہ شکر کیا اور انھوں نے اللہ کی بہت حمد و ثناء کی۔

موفق نے فاجر کے سر کو ایک نیزے پر لگا کر سامنے نصب کرنے کا حکم دیا لوگوں نے اسے غور سے دیکھا اور اس کے قتل کی خبر کے صحیح ہونے کا یقین ہو گیا۔ الحمد للہ کے ساتھ ان کی آوازیں بلند ہوئیں۔

بیان کیا جاتا ہے کہ جب موفق کے ساتھیوں نے خبیث کو گھیر لیا تو اور سرداروں میں سے اس کے ہمراہ سوائے مہلبی کے کوئی نہ رہا تو مہلبی بھی اس سے پشت پھیر کر بھاگا اور

اس نے نہراہی کا قصد کیا تھا اور نجات کے ارادے سے اپنے آپ کو نہر میں ڈال دیا۔ انکلائی جو اس کا بیٹا تھا پہلے ہی اسے چھوڑ دیا تھا وہ نہر دیناری کے ارادے سے روانہ ہوا اور گھنے ہوئے درختوں اور چھاڑیوں کی پناہ لے کے وہیں مقیم ہو گیا۔

موفق کی واپسی اور زنجی کے سر کی تشہیر

موفق اس طرح واپس ہوا کہ خبیث کا سر اس کے آگے ایک کشتی میں نیزے پر نصب تھا جس کو وہ نہراہی انھیں میں لے جا رہا تھا لوگ نہر کے دونوں کناروں سے اس کی طرف دیکھ رہے تھے۔ یہاں تک کہ وہ درجہ میں آیا اور اس کی طرف روانہ ہوا۔ کشتیاں جن پر صبح سویرے دھلے کی شرقی جانب کو عبور کیا گیا تھا واپس کر دیں گئیں تاکہ اور لوگ بھی دریا عبور کریں۔

وہ اس طرح روانہ ہوا کہ خبیث کا سر اس کے آگے ایک نیزے پر تھا اور سلیمان ابن جامع اور حمدانی کشتیوں میں لٹکے ہوئے تھے یہاں تک کہ موفقہ میں اپنے محل پہنچ گیا۔ ابو عباس کو کشتیوں میں سوار ہونے کا اور صاحب الزنج کے سر کو اور سلیمان بن جامع اور حمدانی کو اس کے حال پر برقرار رکھنے کا اور ان کو نہر جہلی میں لے جانے کا حکم دیا۔ نہر جہلی موفق کی پہلی چھادنی تھی غرض یہ تھی کہ جو لوگ لشکر میں ہیں سب کی نگاہ ان پر پڑے، ابو عباس نے ایسا ہی کیا اور اپنے والد ابو احمد کے پاس واپس ہوا تو اس نے سلیمان اور حمدانی کو قید کرنے اور سر کو درست کرنے اور صاف کرنے کا حکم دیا

باقی ماندہ زنجیوں کا انجام

بیان کیا جاتا ہے کہ اس کے ساتھ ہی ان زنجیوں کے آنے کا سلسلہ بند ہو گیا جو خبیث کے ساتھ مقیم تھے اور

انہوں نے اس کی صحبت اختیار کر رکھی تھی۔ اسی روز ان میں سے تقریباً ایک ہزار آدمی آئے موفق نے انہیں امان دینا اس لئے مناسب سمجھا کہ ان کی کثرت بھی تھی اور ان میں شجاعت بھی تھی تاکہ کوئی ایسی جماعت نہ رہے جس کی شرارت سے اسلام اور اہل اسلام کو ضرر کا اندیشہ ہو۔ ہفتہ کے باقی دن اتوار اور پیر کو جو زنجیوں کے سردار اور ان کے آدمی آئے وہ تقریباً پانچ ہزار تھے جو لوگ جنگ کے روز قتل اور غرق ہوئے اور جو گرفتار ہوئے تھے وہ اس قدر کثیر تھے کہ ان کی تعداد معلوم نہیں ہو سکتی تقریباً ایک ہزار زنجی آدمیوں کی جماعت جدا ہو گئی جو صحرائے خشک کی جانب چلی گئی ان میں اکثر پیا سے مر گئے، جو بچ گئے ان پر اعراب نے قابو پالیا اور اغوا کر کے لے گئے۔

مہلسی اور انکلائے کی گرفتاری

موفق کو مہلسی اور انکلائے کے مقام کی خبر پہنچی جہاں ان دونوں نے ان بڑے بڑے زنجی سرداروں اور سپاہیوں کے ہمراہ قیام کیا تھا اس نے بہادر غلاموں کو اس کی تلاش میں پھیلا دیا تاکہ ہر طرف سے تنگ کریں جب انہیں یقین ہو گیا کہ کوئی جائے پناہ نہیں ہے تو انہوں نے اپنے آپ کو حوالے کر دیا موفق نے ان پر اور جو باغی ان کے ساتھ تھے ان پر قابو پالیا یہاں تک کہ کوئی نہ بچا وہ بھی تقریباً اسی تعداد میں تھے جتنے فاجر کے قتل کے بعد موفق کی امان میں آئے تھے موفق کے حکم سے انکلائے اور مہلسی سخت پہرے میں قید رکھے گئے۔

قرطاس کا انجام

ان لوگوں میں سے جو ہفتہ کے روز لشکر خبیث سے بھاگے تھے اور امان کی طرف مائل نہ ہوئے تھے قرطاس بھی تھا جس نے موفق کے حیر مارا تھا یہ مصیبت اسے رام ہر مز تک لے گئی۔ ایک شخص نے پہچان لیا جس نے اسے لشکر خبیث میں دیکھا تھا اس نے گور ز شہر کو خبر دی جس نے اسے گرفتار کر کے پہرے میں روانہ کر دیا، ابو عباس نے اپنے والد سے درخواست کی تھی کہ اس کے قتل پر مجھے مامور کیا جائے چنانچہ وہ حوالے کر دیا گیا اور اس نے قرطاس کو قتل کر ڈالا۔

درمویہ کی امان طلبی

اسی سال درمویہ زنجی نے ابو احمد سے پناہ لی۔ یہ درمویہ جیسا کہ بیان کیا جاتا ہے کہ بڑا بہادر اور شجاع تھا، فاجر نے اپنی ہلاکت سے بد توں پہلے اسے نہر فہرج کے آخری حصے کے غربی جانب روانہ کیا تھا، وہاں ایک دشوار گزار نخلستان میں جہاں گنجان چھاڑیوں اور گھنے درختوں کی کثرت تھی۔ وہ بطیمہ سے متصل مقیم ہو گیا۔ درمویہ اور جو زنجی اس کے ساتھ تھے چھوٹی اور ہلکی بڑی کشتیوں میں جو خود ہی بنائی تھیں راگبیروں پر ڈاکہ ڈالتے تھے سرکاری کشتی والے انہیں تلاش کرتے تو تنگ نہروں میں گھس جاتے گنجان مقامات میں پناہ لیتے تھے کسی نہر میں تنگی کی وجہ سے نکل جاتے اور انہیں اپنی پشت پر لاد کے دشوار گزار مقامات کی پناہ لیتے تھے اس دوران بطیمہ کے ذیہات اور اس کے قرب و جوار میں لوٹ مار کرتے تھے اور قتل بھی کرتے تھے اور جس پر قابو پاتے تھے اور اس کا مال و مطاع چھین لیتے تھے۔

ایک زمانے تک یہی جرائم کرتے رہے یہاں تک کہ فاجر قتل کر دیا گیا۔ وہ اسی مقام پر تھے جو حادثہ گزرا انہیں اس کا کچھ علم نہ تھا خبیث کے قتل کے بعد اس کا ٹھکانہ فتح ہو گیا، روزی کی تلاش میں روانہ ہوئے مال تجارت بارہونے لگا اور راہ گیر دجلے میں چلنے لگے تو درمویہ نے ان پر حملہ کیا قتل کیا اور لوٹ لیا اس حرکت نے لوگوں کو پریشان کر دیا، شہریروں اور بد معاشوں کے ایک گروہ نے غور سے اس کے حرکات دیکھے اور اس کا قصد کیا کہ اسی کے ساتھ رہ کے خود بھی

یہی حرکتیں کریں موفق نے حبشی غلاموں اور جو لوگ جنگ نہروں اور چھاڑیوں کی جنگ کے آزمودہ کار تھے ان کا ایک لشکر بھیجنے کا ارادہ کیا چھوٹی چھوٹی کشتیاں اور کئی قسم کا اسلحہ مہیا کیا۔

اسی میں مشغول تھا کہ اس کے پاس درمویہ کا قاصد آیا جس نے امان کی درخواست کی موفق نے یہ مناسب سمجھا کہ اسے امان دے کے اس کے شر سے ماؤے کو قطع کر دے جس میں فاجر اور اس کے گروہ کے لوگ تھے۔

بیان کیا جاتا ہے کہ درمویہ کے طلب امان کا یہ سبب تھا کہ جن لوگوں پر اس نے حملہ کیا تھا ان میں ان لوگوں کی بھی ایک جماعت تھی جو موفق کے لشکر سے بغداد اپنے مقامات میں جانے کے قصد سے روانہ ہوئی تھی اور ان میں عورتیں بھی تھیں، اس نے ان مردوں کو قتل کر دیا اور ان کو لوٹ لیا اور ان عورتوں پر غالب آ گیا جو ان کے ہمراہ تھیں۔

جب وہ عورتیں اس کے قبضے میں پہنچیں تو انھوں نے حالات بیان کئے۔ فاسق کے قتل، مہلسی، انکلائے اور سلیمان بن جامع اور دوسرے ساتھیوں اور سرداروں پر فتح حاصل ہونے کی، ان میں سے اکثر کے موفق کے امان میں جانے اور اس کے انھیں قبول کر لینے اور ان کے ساتھ احسان کرنے کی اسے خبر دی۔ تو اس سے بجز اس کے کوئی تدبیر نہ بن پڑی کہ موفق سے اپنے جرم کی معافی کی درخواست کرے۔

اس بارے میں قاصد روانہ کیا اور اسے جواب دیا گیا امان کی خبر ملی تو وہ نکلا اس کے ساتھی بھی ہمراہ تھے موفق کے لشکر میں آیا ان کی کافی بڑی جماعت پہنچی تھی جیسا کہ خبیث کے باقی ساتھیوں کی پہنچی تھی اس لئے کہ ان لوگوں کے پاس مال اور غلہ پہنچتا رہتا تھا۔

بیان کیا جاتا ہے کہ جب درمویہ کو امن دے دیا گیا اور اس کے اور اس کے ہمراہیوں کے ساتھ احسان کیا گیا تو اس نے لوگوں کو وہ تمام مال و اسباب جو اس کے اور ان لوگوں کے قبضے میں تھا ظاہر کر دیا گیا اور ہر شے کھلم کھلا اس کے مالک کو واپس کر دی اس سے اس کی توبہ سچی معلوم ہوئی تو اسے اور اس کے معزز ساتھیوں اور سرداروں کو خلعت اور صلہ دیا گیا، موفق نے ان کو اپنے غلاموں کے سرداروں میں سے ایک سردار کے ساتھ شامل کر دیا۔

متاثرہ شہروں کی دوبارہ آبادی

موفق نے یہ حکم دیا کہ تمام اسلامی شہروں میں اہل بصرہ، ابلہ، کورد جلع، اہل اہواز کو، اہل واسط اور اس کے اطراف والوں میں جہاں زنجی داخل ہو گئے تھے فاسق کے قتل کا اعلان ہوا اور ان کو اپنے اپنے وطن واپس آنے کو کہا جائے چنانچہ ایسا ہی کیا گیا۔

لوگ تیزی سے بڑھے اور تمام اطراف سے الموفقیہ میں آ گئے وہ خود موفقیہ میں ہی مقیم رہا تا کہ اس کے قیام کی وجہ سے لوگوں کے اطمینان اور بے خوفی میں اضافہ ہو۔ اس نے بصرہ، ابلہ، کورد جلع پر اپنے آزاد غلاموں کے سرداروں میں سے ایسے شخص کو گورنر بنایا اس کا طریقہ پسندیدہ تھا اور جس کی خوش خصلی سے وہ واقف تھا اس کا نام عباس بن ترکس تھا۔ اس کو بصرہ منتقل ہونے اور وہاں قیام کرنے کا حکم دیا بصرہ اور ابلہ اور واسط اور کورد جلع کا قاضی محمد بن حماد کو مقرر کیا اپنے فرزند ابو عباس کو مدینۃ الاسلام روانہ کیا اس کے ہمراہ صاحب الزنج خبیث کا سر بھی تھا تا کہ لوگ اسے دیکھ کر خوش ہوں۔

ابو عباس اپنے لشکر کے ہمراہ روانہ ہوئے اسی سال ۱۸ جمادی الاولیٰ بروز ہفتہ مدینۃ الاسلام بغداد پہنچا جہاں نہایت عمدہ ہمسیت میں داخل ہوا خبیث کا سر اس کے آگے آگے ایک نیزے پر روانہ کیا گیا لوگ جمع ہو گئے۔

زنجی فتنہ ایک نظر میں

۲۶ رمضان بروز بدھ ۲۵ھ کو صاحبِ الزنج کا خروج ہوا اور ۶ صفر ۲۷ھ ہفتہ کے دن وہ قتل کیا گیا اس کے خروج سے قتل تک کا عرصہ چودہ سال چار ماہ چھ دن ابوازی میں سترہ رمضان ۲۵ھ کو داخلہ ہوا بصرہ میں اس کا داخلہ اور وہاں کے باشندوں کا قتل اور آتش زنی ۷ اشوال ۲۷ھ کو ہوئی تھی۔

استیصالِ فتنہ پر عوامی شعراء کا ردِ عمل

موفقیہ اور اس بد بخت کے بارے میں شعراء نے بہت سے اشعار کہے اس میں سے یحییٰ بن محمد الاسلمی کا کلام یہ ہے

میں کہتا ہوں کہ خوش خبری دینے والا ایک ایسی جنگ کی خوش خبری لایا جس نے اسلام کو کمزور ہونے کے بعد طاقتور کر دیا اللہ تعالیٰ بہترین انسان موفق کو ان لوگوں کی جانب سے جن کی اس نے حفاظت کی بہترین جزا دے اس وقت جبکہ کسی نے اللہ کے دین کی مدد کی اس نے تنہا اس دین کی تجدید کی جو بوسیدہ ہو چلا تھا اس نے تنہا ملک کو مضبوطی عطا کی جو اپنے غلبے کے بعد کمزور ہو چکا تھا اس نے از سر نو وہ انتقام لئے جو دشمنوں کو ہلاک کر دیتے ہیں اس نے تنہا ان عمارتوں کو واپس لیا جو دیران کر دیں گئیں تھیں تاکہ وہ سایہ پورا پورا واپس آئے جو منقطع ہو گیا تھا۔

وہ شہر اصلی حالت پر واپس آ گیا جو دیران اور متعدد بار جلا دئے گئے تھے اور ان کی شان اس طرح ہوئی تھی کہ ایک بیابان ہو گئے تھے

تاکہ ایسی جنگ سے مومنین کا دل ٹھنڈا کرے جس سے ہماری رونے والی آنکھوں کو ٹھنڈک آئے کتاب اللہ کی ہر مسجد میں تلاوت کی جائے اور دشمنانِ خدا کو غائب و قاصر بنایا جائے موفق نے اپنے احباب اپنی نعمت اور لذت سے منہ پھیر لیا اور غازی بن کر سامنے آ گیا

ایک اور قصیدہ

ایک اور طویل قصیدے کا اقتباس یہ ہے

جھوٹے بے دین کے ستارے کہاں گئے جو نہ طیب تھانہ ہازق تھا

ایک ایسے مبارک ہاتھ والے سردار نے جو زبان کا سچا ہے اسے صبح کے وقت نحوست میں داخل کر دیا

وہ اپنی جنگ میں اس طرح گھر گیا اور ایسے لوگوں کے قبضے میں تھا جو جنگ میں جنگل کے شیر ہیں

اس نے موت کے کنویں سے ایک ایسا گھونٹ پیا جو چکھنے والے کے لئے بد مزہ ہے

یحییٰ بن خالد کا قصیدہ

خلفاء کے فرزند جو ہدایت کے ستونوں میں سے تھے اور اپنے فتنل و کرم سے لوگوں کو ڈھانکے ہوئے تھے

اپنے دشمنوں کو حرم سے دفع کرنے والے تھے اور روزِ جنگ کے لئے قابلِ ہدایت تھے

ایسا فرماں روا جس نے دین بوسیدہ ہونے کے بعد تازہ کر دیا اور دغا بازوں سے قیدیوں کو رہا کر ڈالا تو ہی زمانے سے پناہ دینے والا ہے جب زمانہ غلبہ کرے اور تیرے ہی پاس مسائل سوال لے کر آتا ہے تیری خوبی اللہ ہی کے لئے ہے تو خلفاء کی ادا دہش سے ہے اپنے عزم کو پورا کرنے والا اور پاک لباس والا تو نے بے دینوں کے گروہ کو اس طرح فنا کر دیا کہ انھوں نے اس طرح حیران و پریشان صبح کی کے زوال کا یقین ہو گیا

تو نے نشانہ تاک کرتیروں کو ان پر برسا دیا اور ان کے قلوب کو دہشت سے بھر دیا جب ناپاک ملعون نے سرکشی کی تو اس پر مشرقی تلوار سے لچکنے والے نیزے سے حملہ کیا اس کی گردن کی رگیں اور جوڑ بند کاٹ کے چھوڑ تاکہ پرندے اس کے گرد منڈلاتے رہیں۔

وہ ان بھاری بیڑیوں کے ساتھ جنھیں اس نے ست کر دیا تھا جہنم کی گرمی اور اس کے گڑھے کی طرف مائل

ہے۔

یہ سب اس کے کرتوتوں کی وجہ سے ہے اور جن برے اعمال کا اس نے ارتکاب کیا ان کا نتیجہ ہے تو نے دین کی آنکھ کو تو اس شخص سے ٹھنڈا کر دیا جس نے مکاری کی تھی۔ تو نے دین کو بچوں کے قاتل

سے چھڑا دیا

الموفق نے عراق میں حملہ کیا تو مغرب والوں کو بہادرروں کے حملے نے پریشان کر دیا۔

خالد بن مروان کا قصیدہ

خالد بن مروان کا کلام یہ ہے

اے منزل ویران مجھے جواب دے (خدا کرے) تیرے صحنوں میں ہمیشہ بارش ہوتی رہی۔

مجھے پڑوسیوں کی اطلاع دے کہ وہ کہاں چل دئے۔ کیا دنیا پھر لوٹ آئی اور کہا مسافر واپس ہوئے؟

مکان اپنی بربادی کے بعد کیونکر جواب دے۔ اس کے باشندوں کے تو نشان بھی باقی نہیں۔

وہ ایسی منزلیں ہیں جن کے جال نے مجھے رلا دیا۔ دنیا مجھ پر تنگ ہو گئی اور صبر جاتا رہا۔

انھیں زمانے کی گردشوں نے برباد کر دیا جس نے بہت عجلت کی زمیں والوں کے شر نے ہلاک کر دیا زمانے

نے نہیں کیا

دنیا خوش ہو گئی اور اس کی سبزی پک گئی اور حالت بدل گئی

ولی عہد کی برکت سے جو لوگ بھاگے ہوئے تھے وہ اپنے وطنوں میں پھر آ گئے اور کسی مقام پر ملعون کا کوئی اثر

باقی نہ رہا

ولی عہد کی تلوار سے درست ہدایت دراز ہو گیا۔ دین کا چہرہ روشن ہو گیا اور کفر کی بنیاد اکھڑ گئی۔

ولی عہد نے اللہ کے راستے میں ان لوگوں کے ساتھ جہاد کا حق ادا کر دیا ایسی جان کے ساتھ حق جہاد ادا کیا کہ

اس کے لئے دراز کی سلامی اور مرد ہو

یحییٰ بن محمد کا قصیدہ

یحییٰ بن محمد کا کلام یہ ہے

اے محبوبہ تو مجھ سے بے زار ہے اور میں تجھ سے بے زار ہوں تو ایسے شخص کو ملامت نہ کر جس کو ملامت سے شرف ملتی ہے

میرے کوچ پر مجھے ملامت نہ کر کیونکہ میں ایسا شخص ہوں جو کیا واکنے اور سفر کرنے اور کوچ کرنے کے لئے وقف ہے اسی جگہ قیام ہو جبکہ میرے لئے ہر شہر اس طرح تنگ ہے گویا کہ میں آنکھوں سے نابینا ہوں اور گرا ہوں۔ اس ہمت نے کسی کو بیدار نہ کیا جس نے صاحب ہمت کو بیدار نہ پایا جس کے اندر آنکھوں کی لذت سراہیت کئے ہوئے ہو۔

وہ شخص آرام سے نہ سویا جس نے اس خوف میں رات گزاری کے اس کا پڑوسی خوف کی حالت میں رات گزارتا ہے

جہاد روم

اسی سال ماہ ربیع الاول میں مدینہ السلام میں یہ خبر آئی کہ تقریباً ایک لاکھ رومی باب کلمیہ کے علاقے میں اتر آئے ہیں جو طوس سے چھ میل پر ہے ان کا سپہ سالار بطریق البطارقہ اندریاس ہے، اس کے ساتھ چار دوسرے بطریق بھی ہیں یا زمان خادم رات کے وقت نکلا اور ان پر شیخون مارا اس نے بطریق البطارقہ اور بطریق القباذیق اور بطریق الطالق کو قتل کر دیا بطریق زخمی ہو کر بچ گیا ان کی سونے چاندی کی سات صلیبیں چھین لیں۔

جن میں سب سے بڑی سونے کی جزاؤ صلیب بھی ہے۔ پندرہ ہزار گھوڑے اور خچر بھی چھین لئے گئے اور زین بھی اسی قدر، مرصع تلواریں اور بہت سے برتن بھی، تقریباً دس ہزار ریشمی جھنڈے اور بہت سے ریشمی کپڑے اور سمور کے لحاف ہاتھ آئے، ۷ ربیع الاول بروز ہفتہ اندریاس کی جانب کوچ کیا، رات کے وقت حملہ کیا گیا، بہت سے رومی قتل ہوئے اندازہ یہ ہے کہ ان میں سے ستر ہزار مقتول ہوئے۔

وفیات

اسی سال مدینہ الاسلام میں ۲ جمادی الاولیٰ بروز جمعرات کو ہارون بن ابی احمد موفق کی وفات ہوئی۔ بیان کیا جاتا ہے کہ اسی سال شعبان کو احمد بن طولون کی موت کی خبر مدینہ الاسلام میں آئی بعض لوگ کہتے ہیں کہ اس کی وفات اسی سال ۸ اذی القعدہ بروز پیر ہوئی۔ اسی سال حسن بن زید علوی کی طبرستان میں رجب یا شعبان میں وفات ہوئی۔

متفرقات

نصف شعبان کو معتمد بغداد میں داخل ہوا قطر بل کے قریب جلوس کے ساتھ ابراہیم بن طاہر اس کے آگے آگے نیزہ لئے ہوئے چل رہا تھا پھر سامرا کے طرف روانہ ہوا۔

اسی سال اختتام رجب پر یا زمان کے ہاتھوں اہل سامیہ ما کا فدیہ ادا ہوا اسی ساک ۲۱ شعبان کو بروز اتوار کو بغداد میں ابو عباس بن موفق کے ساتھیوں نے ساعد بن مخلد سے جو موفق کا وزیر تھا تنخواہوں کا مطالبہ کیا صاعد کے سپاہی ان کی طرف گئے تاکہ ان کو دفع کریں ابو عباس کی پیادہ فوج بل کے میدان کی طرف چلی گئی، صاعد کے ساتھی سوق یحییٰ میں دروازوں کے اندر ہو گئے آپس میں جنگ کی ان میں قتل بھی ہوئے اور زخمی بھی پھر رات حائل ہو گئی دوسرے دن صبح ہوئی تو انھیں تنخواہیں دی گئیں اور صلح ہو گئی۔

اسی سال شوال میں اسحاق بن کنداج اور ابن دعباش میں جنگ ہوئی ابن دعباش ابن طولون کی جانب سے رقبہ اور اس کے صوبوں، سرحد، وادیں پر مامور تھا اور ابن کنداج خلافت کی جانب سے موصل پر حاکم تھا۔

اسی سال بغداد میں اس کی غربی جانب یا سریہ کی نہر عیسیٰ سے ایک دم پھوٹ گئی جس سے کرخ میں دباغت کرنے والے اور نکڑی والے غرق ہو گئے بیان کیا جاتا ہے کہ اس سیلاب نے سات ہزار مکانات توڑ دیے۔

اسی سال روم کا بادشاہ الصقلی قتل کیا گیا۔

اسی سال ہارون بن محمد اسحاق الہاشمی ابن عیسیٰ بن موسیٰ بن محمد بن علی بن عبد اللہ بن عباس نے لوگوں کو حج کرایا۔

واقعات ۲۷۱ھ

پہلا دن اتوار ۲۹ حیران ۱۱۹۵ عہد ذی القرنین۔

عالم اسلام میں فسادات کی لہر

کیم صفر کو محمد علی فرزند ان حسین بن جعفر بن موسیٰ بن محمد بن علی ابن حسین مدینے میں داخل ہوئے وہاں کے باشندوں کی بڑی تعداد قتل کر ڈالی مال کا مطالبہ کیا اور ایک جماعت سے وصول بھی کیا اور اہل مدینہ مسجد رسول اللہ ﷺ میں چار جمعوں تک نہ پہنچ سکے نہ توجعہ ہوا نہ جماعت ہوئی۔

شہر آشوب مدینہ

ابو عباس بن الفضل علوی نے کہا ہے۔

نیکی کرنے والے محمد مصطفیٰ ﷺ کا دار ہجرت ویران کر دیا گیا جس کو ویرانی نے مسلمانوں کو رلا دیا۔

آنکھ کو مقام جبریل نے اور قبر مبارک نے رلایا تو وہ روئی اور غبر مبارک نے بھی رلایا۔

اس مسجد پر جس کی بنیاد تقویٰ پر رکھی گئی جو ہمیشہ عبادت کرنے والوں سے ہی آیا رہی

اس پاک سرزمین پر جس پر اللہ نے خاتم المرسلین سے برکت نازل کی۔

اللہ تعالیٰ اس جماعت کو برباد کرے جنہوں نے اسے ویران کیا اور ہلاک ہونے والوں کی اطاعت کی۔

متفرقات

اسی سال خراسان کے وہ حجاج جو بغداد آئے تھے معتمد کے پاس لائے گئے اس نے انہیں بتایا کہ عمرو بن لیث کو جو کچھ اس کے سپرد تھا اس سے معزول کر دیا گیا ہے اس نے اس پر لعنت کی اور انہیں خبر دی کہ خراسان کو محمد بن طاہر کے سپرد کر دیا ہے یہ واقعہ ۲۶ شوال کو ہوا اس نے منبروں پر بھی عمرو بن لیث پر لعنت کرنے کا حکم دیا چنانچہ لعنت کی گئی۔

اسی سال ۲۲ شعبان کو صاعد بن مخلد ابواحمد کی واسطہ کی چھاؤنی سے عمرو بن لیث سے جنگ کے لئے فارس کی

جانب روانہ ہوا ۱۰ رمضان کو اسی سال احمد بن محمد طائی کو مدینے اور طریق کا والی بنایا گیا

ابو عباس کی شکست

اسی سال عباس بن موفق اور خمارویہ بن احمد بن طولون کے درمیان طواغین میں جنگ ہوئی۔ ابو عباس نے خمارویہ کو شکست دی، خمارویہ مصر کی طرف بھاگنے کے لئے گدھے پر سوار ہوا۔ ابو عباس کے ساتھی لوٹ مار میں پڑ گئے۔ ابو عباس خمارویہ کے خیمے میں اس طرح بے فکری سے ٹھہر گیا کہ وہ یہ نہیں سمجھتا تھا کہ کوئی اس کی تلاش میں ہے اس پر خمارویہ کا پوشیدہ لشکر حملہ آور ہو گیا۔ سعد، عسر، اس کے سرداروں اور لشکر نے بھی جو پہلے سے کمین گاہ میں بٹھادے گئے تھے اس پر حملہ کیا۔

ابو عباس کے ساتھیوں نے ہتھیار رکھ دئے تھے اور کھوڑوں سے اتر گئے تھے کہ ان پر خمارویہ کے لشکر نے حملہ کر دیا۔ وہ بھاگے اور جماعت منتشر ہو گئی۔

ابو عباس اپنے ساتھیوں کی ایک قلیل جماعت کے ہمراہ طرسوس چلا گیا، اور دونوں لشکروں میں لشکر ابو عباس اور لشکر خمارویہ میں جو کچھ مال و اسباب ہتھیار وغیرہ تھے سب لوٹ لیا گیا۔ یہ واقعہ جیسا کہ بیان کیا گیا ہے اسی سال ۱۶ شوال کو ہوا۔

اسی سال یوسف بن ابی ساج نے جو دالی مکہ تھا طائی کے ایک غلام جس کا نام بدر تھا حملہ کیا جو حاجیوں کا مددگار بن کے نکلا تھا چنانچہ اسے یوسف نے قید کر دیا لشکر کی ایک جماعت نے ابن ابی ساج سے جنگ کی اور حاجیوں نے ان کی مدد کی۔ طائی کے غلام کو چھڑا لیا گیا اور ابن ابی ساج کو گرفتار کر لیا گیا جو قید کر کے مدینۃ الاسلام روانہ کر دیا گیا یہ جنگ مسجد حرام کے دروازے پر ہوئی تھی

گر جا گھر کی تباہی اور تعمیر جدید

اسی سال عوام نے دیر عتیق کو تباہ کر دیا جو نہر عیسیٰ کے پیچھے تھا اس میں جس قدر مال و اسباب تھا سب لوٹ لیا۔ دروازے اور لکڑیاں وغیرہ اکھاڑ لیں کچھ چھتیں اور دیواریں بھی منہدم کر دیں حسین ابن اسماعیل جو محمد بن طاہر کی جانب سے بغداد کی پولیس کا حاکم تھا وہاں گیا جو حصہ بچ گیا تھا اس کے منہدم کرنے سے انھیں روکا چند روز تک وہ بھی اور عوام بھی آمدورفت کرتے رہے یہاں تک کہ قریب تھا کہ سلطانی لشکر اور ان لوگوں کے درمیان خون ریزی ہو جائے چند روز کے بعد عوام نے جو حصہ منہدم کر دیا تھا بنادیا گیا۔ اور اسکی دوبارہ تعمیر جیسا کہ بیان کیا گیا عبدون بن مخلد برادر صاعد بن مخلد کی قوت سے ہوئی۔

اسی سال ہارون بن محمد بن اسحاق بن عیسیٰ بن موسیٰ العباسی نے لوگوں کو حج کرایا۔

واقعات ۲۷۲ھ

اس سال کا پہلا دن جمعہ ۸ حزیران ۱۹۶ھ اذی القرنینہ کو ہوا۔

متفرقات

اہم واقعات میں اہل طرسوس کا ابو عباس بن موفق کو طرسوس سے نکال دینا سرفہرست ہے۔ یہ اس اختلاف کی وجہ سے ہوا جو اس کے اور یازمان کے درمیان واقع ہو گیا تھا وہ وہاں سے اسی سال کی پندرھویں محرم کو بغداد کے ارادے سے نکلا۔

اسی سال ۱۸ صفر منگل کو موفق کی قید میں سلیمان بن وہب کی وفات ہوئی۔
 اسی سال ۸ ربیع الآخر جمعرات کو عوام جمع ہوئے۔ البیہ (معبد یہود) کی جس قدر تعمیر ہوئی تھی اسے منہدم کر دیا۔

اسی سال ایک شاری (خارجی) کو راہ خراسان میں حاکم بنایا گیا وہ دسکرة الملک گیا تھا کہ قتل کر دیا گیا اور لوٹ لیا گیا۔

اسی سال مدینۃ الاسلام میں حمدان بن حمدون اور ہارون شاری (خارجی) کی شہر موصل میں داخل ہونے کی خبر آئی۔ شاری نے لوگوں کو مسجد جامع میں نماز پڑھائی۔

اسی سال ۲۱ جمادی الآخر کو ابو عباس بن موفق طواغین میں ابن طولون کے ساتھ اپنی جنگ سے واپس ہو کے بغداد آیا۔

اسی سال قید خانے میں اندر کی جانب سے نقب لگائی گئی دو ابی علوی کو دو آدمیوں کے ساتھ نکالا گیا، ان لوگوں کے لئے ٹھوڑے مہیا کئے گئے تھے جو ہر رات کھڑے کئے جاتے تھے تاکہ نگلیں اور ان پر سوار ہو کے بھاگیں مگر انہیں دیکھ لیا گیا اور شہر ابی جعفر منصور کے دروازے بند کر دیئے گئے اور دو ابی کو اور جو لوگ اس کے ساتھ نکلے تھے انہیں گرفتار کر لیا گیا۔

یہ واقعہ ابن موفق کو لکھ دیا گیا جو واسطہ میں مقیم تھا اس نے یہ حکم دیا کہ دو ابی کا ایک ہاتھ اور ایک پاؤں جانب مخالف کا کاٹ دیا جائے۔

صاعد بن مخلد کا زوال

اسی سال رجب میں صاعد بن مخلد فارس سے آیا اور واسطہ میں داخل ہوا موفق نے تمام سرداروں کو اس کے استقبال کا حکم دیا ان لوگوں نے استقبال کیا۔ پیادہ پاس کے ساتھ چلے اور اس کے ہاتھ کو بوسہ دیا۔

اسی سال موفق نے صاعد بن مخلد اور اس کے اعزہ کو واسطہ میں گرفتار کر لیا ۹ رجب پیر کو ان کے مکانات لوٹ لئے گئے اس کے دونوں بیٹے ابی یحییٰ اور ابی صالح بغداد میں گرفتار کر لئے گئے اس کا بھائی عبدون اور اعزہ بھی سامرا میں گرفتار کر لئے یہ سب ایک ہی دن میں ہوا اور یہ وہی دن ہے جس دن صاعد کو گرفتار کیا گیا موفق نے اسماعیل بن بلبل کو کا تب بنایا اور اسے صرف کتابت پر ہی رکھا

اسی سال یہ خبریں آئیں کہ جمادی الآخر میں مصر میں ایسے زلزلے آئے کہ مکانات اور جامع مسجد کو تباہ کر دیا ان زلزلوں سے ایک دن میں ایک ہزار جنازے شمار کئے گئے۔

اسی سال بغداد میں سودا گراں ہو گیا کیونکہ اہل سامرا نے آٹے کی کشتیوں کو جانے سے روکا طائی نے جائداد والوں کو غلے کا بھس نکالنے اور اس کے تقسیم کرنے سے روکا کیونکہ اس کو سودوں کی گرانی کا انتظار تھا اہل بغداد نے تیل، صابن، اور کھجور وغیرہ کو سامرا کی جانب ادانے سے روکا یہ نصف ماہ رمضان کو ہوا۔

اسی سال سودے کی گرانی کی وجہ سے عوام نے شور مچایا اور طائی پر حملہ کرنے کے لئے جمع ہوئے نصف شوال کو جامع مسجد سے اس کے مکان کی طرف، جو باب بصرہ اور باب کوفہ کے درمیان تھا لوٹے اس کے پاس کرخ کی جانب سے آئے طائی نے اپنے ساتھیوں کو چھتوں پر چڑھا دیا انھوں نے تیر مارے اس نے اپنے آدمیوں کو اپنے دروازے پر

اور اپنے مکان کے سامنے میدان میں تلواروں اور نیزوں کے ساتھ کھڑا کیا بعض عوام قتل ہوئے اور ایک بڑی تعداد مجروح ہوئی شام تک برابر خون ریزی کرتے رہے جب رات ہو گئی تو واپس ہوئے دوسرے روز صبح آئے تو محمد بن طاہر سوار ہو کے گیا اور اس نے لوگوں کو تسکین دے کر واپس کیا۔

اسی سال ۱۹ شوال منگل کو اسماعیل بن بریہ البہاشمی کی وفات ہوئی۔

اسی سال ۲۲ شوال کو عبید اللہ بن عبد اللہ ہاشمی کی وفات ہوئی۔

اسی سال واسط میں زنجیوں میں حرکت ہوئی انھوں نے انکلائے یا منصور کی صدا لگائی۔ انکلائے، مہلمی، سلیمان بن جامع، شعرانی، ہمدانی اور ان کے ہمراہ ایک دوسرا زنجی سر اور محمد بن عبد اللہ بن طاہر کے مکان واقع مدینہ الاسلام کے دارالخلافہ میں موفق کے غلام فتح سعیدی کے زیر نگرانی قید تھے موفق نے فتح کو لکھا کہ وہ ان چھ آدمیوں کے سر روانہ کر دے وہ ان کے پاس داخل ہوا ایک ایک کو نکالتا جاتا تھا جنہیں ایک غلام ذبح کرتا تھا۔ مکان کے چہ بچے کا ڈھکنا اٹھایا گیا دھڑ اس میں ڈال کے ڈھکنا بند کر دیا گیا اور ان کے سروں کو موفق کے پاس روانہ کر دیا گیا۔

اسی سال ان چھ مقتولین کی لاشوں کے بارے میں محمد بن طاہر کے پاس موفق کا خط آیا تو اس نے انھیں جسر کے سامنے لٹکانے کا حکم دیا، وہ چہ بچے سے نکالیں گئیں سب پھول گئیں تھیں اور ان کی بوبدل گئی تھی اور بعضوں کی کھال اتر گئی تھی۔ یہ لاشیں محملوں میں لادیں گئیں، ان میں سے تین کو شرقی جانب لٹکا دیا گیا اور تین کو غربی جانب۔ یہ واقعہ اسی سال ۲۳ شوال کو ہوا محمد بن طاہر بھی سوار ہو کے گیا تھا اسی کے سامنے لٹکائے گئے۔

اسی سال مدینہ رسول اللہ ﷺ کی حالت درست ہو گئی، وہ آباد ہو گیا اور لوگ اس میں واپس آ گئے۔

اسی سال سرمائی جہاد یا زمان نے کیا۔

اسی سال ہارون بن محمد بن اسحاق بن عیسیٰ بن موسیٰ البہاشمی نے لوگوں کو حج کرایا۔

واقعات ۲۷۳ھ

اسی سال ۶ ربیع الاول کو بد معاش عمر بن الیث اور احمد بن عبدالعزیز بن ابی دلف کے درمیان جنگ ہوئی۔

اسی سال رقبہ میں اسحاق بن کنداج اور محمد بن ابی ساج کے درمیان جنگ ہوئی اسحاق کو شکست ہوئی یہ واقعہ

۹ جمادی الاولیٰ منگل کو ہوا۔

اسی سال طرسوس سے یازمان کے قاصد آئے اور بیان کیا کہ روم کے سرکش (بادشاہ) کے تین بیٹوں نے

اس پر حملہ کر کے اسے قتل کر دیا اور ان میں سے ایک بادشاہ بن بیٹھا ہے۔

اسی سال ۸ ذی القعدہ کو لولو کو جو اس کے پاس امان لے کے ابن طولون کے پاس سے آیا تھا قید کر دیا اس کا

کل مال چھین لیا بیان کیا جاتا ہے کہ جس قدر مال لیا اس کی مقدار چار لاکھ دینار تھی۔ لوگوں سے لولو نے بیان کیا کہ میں

نے سوائے اپنے مال کی کثرت کے کوئی ایسا گناہ نہیں کیا جس کی وجہ سے میں اس سلوک کا مستحق ہوتا جو میرے ساتھ کیا

گیا۔

اسی سال ۱۴ ذی الحجہ کو محمد بن ابی ساج اور اسحاق بن کنداج کے درمیان ایک دوسری جنگ ہوئی جس میں

ابن کنداج کو شکست ہوئی۔

اس سال ہارون بن محمد بن اسحاق بن عیسیٰ بن موسیٰ بن علی بن عبد اللہ بن عباس نے لوگوں کو حج کرایا۔

واقعات ۲۷۴ھ

۱۸ ماہ ربیع الاول کو عمرو بن اللیث کے خلاف جنگ کے لئے ابواحمد کی کرمان کو روانگی ہوئی۔ اسی سال یازمان نے جہاد کیا، مسکینین پہنچ گیا اس نے کفار کو قید کیا اور مال غنیمت حاصل کیا جب کہ خود اور تمام مسلمان محفوظ رہے یہ واقعہ اسی سال ماہ رمضان میں ہوا۔

صدیق طائی کا فتنہ

اسی سال صدیق فرغانی سامرا کے مکانات میں گھساتا جروں کا مال لوٹا اور لوگوں کے ساتھ بہت فساد کیا یہی صدیق پہلے راستے کی حفاظت کرتا تھا اس کے بعد وہ ایک جنگی چور بن گیا جو ڈاکہ ڈالتا ہے۔ اسی سال ہارون بن محمد البہاشی نے لوگوں کو حج کرایا۔

واقعات ۲۷۵ھ

صدیق طائی کا انجام

طائی کا لشکر سامرا روانہ ہوا تا کہ صدیق کے حادثے کا سد باب ہو، اپنے بھائی کو قید خانے سے رہا کر لیا جو اس کے پاس قید تھا یہ واقعہ اسی سال محرم میں ہوا۔

طائی نے صدیق کے پاس قاصد بھیجا وعدے کئے احسان کیا اور اسے امن دے دیا صدیق نے اس کے پاس امان میں داخل ہونے کا ارادہ کر لیا تو ایک غلام نے جس کا نام ہاش تھا ڈرایا وہ بہادر تھا اس لئے اس نے اس کی بات کو قبول نہ کیا، اور سامرا میں اپنے ساتھیوں کے ہمراہ داخل ہو کے طائی کے پاس چلا گیا طائی نے اسے اور اس کے ہمراہیوں کو گرفتار کر لیا صدیق کا ایک ہاتھ پاؤں ہاشی کا ایک ہاتھ پاؤں اور اس کے ساتھیوں کا ایک ایک پاؤں کاٹ کے بحالت قید کجاؤں میں لاد کے مدینہ الاسلام میں اس طرح روانہ کر دیا کہ ان کے کٹے ہوئے ہاتھ پاؤں کھلے ہوئے تھے تاکہ لوگ انھیں دیکھیں اس کے بعد قید کر دے گئے۔

اسی سال یازمان نے بحری جہاد کیا رومیوں کی چار کشتیاں گرفتار کر لیں۔

عبدی اور طائی کی جنگ

اسی سال فارس عبیدی نے بدمعاشی کی۔ سامرا کے علاقے میں فساد کیا اور سامرا کے کرخ تک چلا گیا آل شنج کے مکانات لوٹ لئے، طائی اس کی طرف روانہ ہوا وہ اس کو حدیث میں ملا، دونوں نے جنگ کی، طائی نے اسے شکست دی اور اس کی پارٹی کو گرفتار کر لیا، طائی دجلے کی طرف چلا گیا اپنی چھوٹی کشتی میں داخل ہوا تا کہ دجلے کو عبور کرے اسے عبیدی کے ساتھیوں نے پکڑ لیا وہ لوگ کشتی کے پچھلے حصے میں لٹک گئے، طائی نے اپنے آپ کو دجلے میں ڈال دیا دریا کو تیر کے عبور کیا جب اس سے نکلا تو اپنی داری سے پانی کو جھٹکا اور کہا عبیدی کا کیا خیال ہے کیا میں مچھلی سے زیادہ تیراک نہیں ہوں طائی شرقی جانب اتر گیا اور عبیدی اس کے مقابل جانب غربی میں رہا۔

طائی کی واپسی کے بارے میں علی بن محمد بن منصور بن نصر بن بسام نے ذیل کے اشعار کہے۔

طائی مقابلے کو آیا ہے (خدا کرے) وہ اقبال مند ہو اس نے برے کام کئے اچھا نہ کیا

گویا وہ اپنے نرم الفاظ کی وجہ سے ایک لڑکی ہے جو غم کی مشقت کو چبائی ہے۔

اسی سال ابو احمد نے طائی کو بیڑی ڈالنے اور اس کو قید کرنے کا حکم دیا ۳۱ رمضان کو اس پر عمل کیا گیا اور اس کی ہر چیز پر مہر لگا دی گئی وہ کوئے اور اس کے دیہات، راہ خراسان، سامرا، بغداد کی پولیس، بادوریا، قطرہ، اور مسکین کے خراج اور کچھ جائیداد خاص کا والی تھا۔

ابو عباس کی گرفتاری

اسی سال ابو احمد نے اپنے بیٹے ابو عباس کو قید کیا تو اس کے ساتھیوں نے شور کیا اور ہتھیار اٹھائے اور اس کے غلام سوار ہو گئے۔ اس وجہ سے بغداد میں پریشانی ہو گئی۔ ابو احمد سوار ہو کے باب رصافہ پہنچا۔ بیان کیا گیا ہے کہ اس نے ابو عباس کے ساتھیوں اور اس کے غلاموں سے کہا کہ تم لوگ اپنے آپ کو مجھ سے زیادہ میرے بیٹے پر شفیق سمجھتے ہو؟ وہ میرا بیٹا ہے مجھے اس کی اصلاح کی ضرورت ہوئی، یہ سن کر لوگ پلٹ گئے اور ہتھیار رکھ دیے، یہ واقعہ اسی سال ۶ شوال بروز ہفتہ کو ہوا۔

اس سال ہارون بن محمد البہاشی نے لوگوں کو حج کرایا۔

واقعات ۲۷۷ھ

مدینۃ الاسلام کی پولیس عمر بن اللیث کے تحت کی گئی، اور اسی سال ان جھنڈوں اور پردوں، اور ڈھالوں پر جو اجسری کی مجلس میں ہوتے ہیں اس کا نام لکھا گیا، یہ نقر محرم میں ہوا۔

اسی سال ۳ ربیع الاول کو ابو احمد مدینۃ الاسلام سے الجبل روانہ ہوا، بیان کیا جاتا ہے کہ اس کی وہاں روانگی کا یہ سبب ہوا کہ بازاری کا تب از کو تکین نے اسے یہ خبر دی کہ وہاں پر بہت مال ہے اگر وہ روانہ ہوا تو سب مل جائے گا وہ اس طرف گیا مگر اس مال میں سے کچھ نہ پایا کرخ روانہ ہو کے احمد بن عبدالعزیز بن ابی دلف کے ارادے سے اسے قہبان چلا۔ احمد بن عبدالعزیز نے اپنے لشکر و عیال کے کسی طرف نہ مل گیا، اپنا مکان خرش سمیت چھوڑ گیا تاکہ جب ابو احمد آئے تو اس میں اترے، ابو احمد کے باب خراسان سے اپنے خیمے سے روانہ ہونے سے قبل اس کے پاس نصر بن ابی ساج آیا جو ابن طولون سے چند لڑائیاں کرنے کے بعد بھاگا تھا جن کے آخر میں ابی ساج اپنے ساتھیوں کی قتل اور ابن طولون کے ساتھیوں کی کثرت کی وجہ سے اس کے متنازلہ سے عاجز ہو گیا تھا، ابو احمد سے ملا تو اس نے اسے اپنے ساتھ شامل کر لیا۔ قتل و قتل دیا اپنے ہمراہ الجبل لے گیا۔

اسی سال ۱۰ ربیع الآخر میں عبید اللہ بن عبداللہ بن طاہر کو عمرو بن اللیث کی جانب سے بغداد کی پولیس کا والی

بنایا گیا۔

دنیائے اکبریا پار

اسی سال نہر صلہ کے ایک ٹیلے کی سات قبروں کے پھٹ جانے کی خبر آئی۔ وہ ٹیلہ اٹل بنی شیق کے نام سے مشہور تھا، ان سات قبروں میں سے سات صحیح و سالم جسم تھے جن پر نئے اور نرم کفن تھے جن سے مشک کی خوشبو بھلی ہوئی تھی، ان میں ایک جوان تھا جن کے سر پر پٹے تھے، پیشانی اور دونوں کان اور دونوں رخسار اور ناک اور دونوں ہونٹ اور ٹھنڈی اور اس کی آنکھوں کی پلکیں صحیح و سالم تھیں۔ دونوں ہونٹوں پر پانی کی تری تھی گویا اس نے پانی پیا ہے اور گویا سرمہ لگایا ہے، کوئلے پر تلوکار کا زخم تھا، دوباہ اسے کفنا دیا گیا۔

ہمارے بعض ساتھیوں نے بیان کیا کہ ان میں سے کسی کے بال کھینچے تو اس کے بال کی جڑ کو زندوں کی طرح

پایا۔

بیان کیا گیا ہے کہ وہ نیلہ جوان قبروں سے پھٹ گیا وہ پتھر کے حوض سے مشابہ تھا جو دانت کے رنگ کا تھا جس پر کچھ تحریر تھی جو معلوم نہ ہوتی تھی کہ کیا ہے۔

اسی سال ان پردوں، جھنڈوں اور ڈھالوں کے پھینک دینے کا جو پولیس کی چوکیوں میں تھے جن پر عمرو بن لیث کا نام تھا اس ذکر کو ترک کرنے کا حکم دیا گیا یہ واقعہ اشوال کو ہوا۔

اس سال ہارون بن محمد بن اسحاق البہاشمی نے لوگوں کو حج کرایا اور دینی ملے اور مدینے اور طائف کا والی تھا۔

واقعات ۸۷۲ھ

خمارویہ ابن طولون کا جہاد روم کے لئے عطیہ

یازمان نے طرسوس میں خمارویہ بن احمد بن طولون کے حق میں دعا اور اس کا سبب یہ بیان کیا گیا کہ خمارویہ نے تیس ہزار دینار اور پانچ سو کپڑے اور ڈیڑھ سو گھوڑے اور ڈیڑھ سو بارانیاں (لہادے یا واٹر پروف) ہتھیار اس کے پاس بھیجے جب یہ چیزیں پہنچیں تو اس نے اس کے لئے دعا کی اس کے بعد اسے پچاس ہزار دینار بھیجے۔

خدا موصیف کا فتنہ

ربیع الآخر کے شروع میں ابن ابی ساج کے خادم وصیف اور ابی صقر کے بربری ساتھیوں کے درمیان جھگڑا شروع ہوا انھوں نے آپس میں جنگ کی۔ خادم کے چار غلام اور بربریوں میں سے سات آدمی قتل ہو گئے۔ یہ جنگ شام کے اس دروازے پر ہوئی جو باب کوفہ کی سڑک کی طرف ہے۔ ابوالصقر سوار ہو کے گیا اور ان سے گفتگو کی تو وہ لوگ منتشر ہو گئے، دو دن کے بعد انھوں نے دوبارہ جھگڑا کیا ابوالصقر دوبارہ سوار ہو کر گیا اور اس نے انھیں تسلی دی۔

وزیر مظالم کا تقرر

اسی سال یوسف بن یعقوب کو مظالم کا والی بنایا گیا اس نے حکم دیا کہ اعنان کیا جائے کہ جس کسی کا کوئی مقدمہ امیر الناصر الدین اللہ سے پہلے کا ہو اور کسی شخص کے پہلے کا تو وہ حاضر ہو پولیس کے حاکم کو یہ حکم دیا کہ قیدیوں میں سے اس وقت تک کسی کو رہا نہ کرے جب تک ان کے واقعات پیش کرنے کے بعد یوسف ان کی رہائی کو مناسب نہ سمجھے۔

شعبان کے پہلے روز ابن طولون کا ایک سردار بغداد آیا جس کے ہمراہ سوار اور پیادہ کا ایک بہت بڑا لشکر تھا۔ اس سال ہارون بن محمد البہاشمی نے لوگوں کو حج کرایا،

واقعات ۸۷۸ھ

متفرقات

وصیف خادم کے ساتھیوں اور بربر موسیٰ ابن اخت مفلح کے درمیان پے درپے چار روز تک جنگ ہوئی پھر انھوں نے صلح کر لی دس سے کچھ زائد آدمی قتل ہوئے یہ واقعہ محرم میں شروع ہوا شرقی جانب نصر مین اور یونس کے

ساتھیوں کے درمیان جنگ ہوئی جس میں ایک شخص قتل ہوا پھر وہ لوگ جدا ہو گئے۔

وصیف کی واسطہ روانگی

اسی سال ابن ساج کا خادم وصیف ابی صقر کے حکم سے واسطہ روانہ ہوا تا کہ اس کا مددگار ہو جائے، اس نے اسے اور اس کے ساتھیوں کو منتخب کیا تھا اور انھیں بڑے بڑے انعامات دئے تھے و طائف جاری کئے تھے ابو احمد کے آنے کی خبر پہنچی تو وہ ڈرا کیونکہ ابو احمد کے بیت المال میں جو کچھ تھا وہ اس نے تلف کر دیا تھا خلعت و انعام و صلوات کرام میں سب کچھ خرچ کر ڈالا تھا، چاند والوں سے ان کی زمینوں کے غیر متعین سال کا خراج طلب کیا اور اس مطالبے میں ایک بڑی تعداد کو قید کر دیا، اس کی جانب سے انتظام پر زغل مامور تھا اس نے لوگوں پر ظلم کیا، ہنوز یہ مطالبات وصول نہ ہونے پائے تھے کہ ابو احمد آ گیا۔ ناچار وہ اپنے مطالبے سے رک گیا وصیف کی آمد ۷ محرم یوم جمعہ کو ہوئی تھی۔

اسی سال ۲۸ محرم کو ایک ستارہ طلوع ہوا جس میں بال نظر آتے تھے پھر وہ بال پیشانی کے بال بن گئے۔

ابو احمد الموفق کی رحلت حالات بیماری اور وفات

اسی سال ابو احمد الجبل سے عراق واپس آیا اسے اتنا شدید درد فترس تھا کہ سوار ہونے پر قادر نہ تھا، ایک چھتری وار تخت بنایا گیا جس پر بیٹھا تھا ہمراہ ایک خادم ہوتا جو ٹھنڈی چیزوں سے اس کے پاؤں کو ٹھنڈا کرتا تھا اس حال پر پہنچ گیا کہ وہ اس پر برف رکھتا تھا۔ اس کے بعد یہ مرض (فیل پا) بن گیا اس کا تخت مزدور اٹھایا کرتے تھے اس پر بیس بیس کی باری ہوتی تھی کبھی کبھی مرض کی شدت ہو جاتی تھی تو وہ انھیں حکم دیتا تھا کہ وہ اسے رکھ دیں۔

بیان کیا گیا ہے کہ اس نے ایک روز ان لوگوں سے کہا جو اس کو اٹھاتے تھے کہ تم میری محبت سے میرے لادنے پر مجبور ہو میں تم میں سے کسی ایک کو اٹھاؤں تو تھک جاؤں اب میں کسی قدر آرام میں ہوں۔ اسی مرض میں کہا کہ میرا دفتر ایک لاکھ تنخواہ داروں پر مشتمل ہے ان میں سے کسی نے مجھ سے زیادہ بڑی حالت کے ساتھ صبح نہیں کی۔

اسی سال ۷ محرم پیر کو ابو احمد نہروان آیا لوگوں نے اس کا استقبال کیا وہ نہروان روانہ ہوا پھر نہر دیالی پھر دجلے میں زعفرانیہ تک، شب جمعہ کو فرک گیا۔ ۲ صفر یوم جمعہ کو اپنے مکان میں داخل ہوا۔

۲۸ صفر جمعرات کا دن ہوا تو ابو صقر کے اپنے گھر سے واپس آنے کے بعد ابو احمد کی موت کی خبر شائع ہوئی، یہ اس نے ابو عباس کی حفاظت میں پیش بندی کی تھی۔ دروازے مقفل کر دئے گئے ابو صقر ابن فیاض کو اپنے مکان لے گیا، وہی اس کی طرف باقی تھا، اس روز ابو صقر اپنے گھر میں ہی رہا۔ ابو احمد کی موت کی خبر بڑھتی رہی حالانکہ اس پر غشی طاری تھی،

ابو صقر نے جمعے کے دن المدائن قاصد بھیجا وہاں سے معتمد اور اس کے لڑکوں کو روانہ کیا گیا انھیں ابو احمد کے گھر لائے ابو صقر اپنے گھر میں ہی مقیم رہا جب ابو احمد کے غلاموں نے جو ابو عباس کی طرف مائل تھے اور ابو عباس کے غلاموں کے سالاروں نے جو حاضر تھے حالت دیکھنی تو دروازوں کے قفل توڑ ڈالے۔

اس غلام سے جو عباس کے ساتھ حجرے میں تھا جب ابو عباس نے تالوں کی آواز سنی تو وہ توڑے جاتے ہیں تو اس نے کہا کہ ان لوگوں کا میری جان لینے کے علاوہ کوئی ارادہ نہیں ہے۔ اس نے تلوار لے لی اور اسے سونت لیا اور اس

طرح حملے کے لئے تیار ہو کے بیٹھ گیا کہ تلوار اس کی آغوش میں تھی مجھ سے کہا کہ تو ایک طرف ہٹ جا بخدا وہ مجھے ضرور صدمہ پہنچائیں گے جب تک مجھ کو کچھ بھی جان ہوگی۔

جب دروازہ کھل گیا اور سب سے پہلے جو شخص اس کے پاس داخل ہوا تو وہ وصیف کا موٹیکر تھا جو ابو عباس کا غلام تھا جب اس نے اسے دیکھا تو اس نے یہ جان لیا کہ ان کا ارادہ خیر کے سوا کچھ نہیں، قید سے نکال کے ان لوگوں نے اس کو اس کے باپ کے پاس بٹھادیا جو غشی کے آخری وقت میں تھا جب ابو احمد نے اپنی آنکھیں کھولیں تو اسے افاقہ ہو گیا تو اسے دیکھا پھر اسے اپنے نزدیک کر لیا۔

جس روز معتمد کو لانے کے لئے بھیجا گیا تھا وہ جمعے کا دن تھا، وہ اسی نصف نہار کے وقت جمعے کی نماز کے قبل ۹ صفر کو بغداد پہنچا ہمراہ اس کا بیٹا جعفر مفوض الی اللہ ولی عہد اور اس کے بیٹے عبدالعزیز، محمد اور اسحاق بھی تھے، وہ ابو صقر کے پاس ٹھہرا۔

ابو صقر کو یہ خبر پہنچی کہ ابو احمد نہیں مرا تو اس نے اسماعیل بن اسحاق کو روانہ کیا کہ خبر در یافت کرے، یہ ہفتہ کا دن تھا، ابو صقر نے سرداروں اور لشکروں کو جمع کیا اس کا مکان اور اس کے ارد گرد آدمیوں اور ہتھیاروں سے بھر گیا، اس کے گھر سے جس تک یہی حال تھا، دونوں بل کاٹ دئے گئے تھے ایک جماعت مشرقی جانب جسر پر ٹھہری ہوئی ابو صقر کے ساتھیوں سے جنگ کر رہی تھی جس میں قتل بھی ہوئے اور زخمی بھی شربک کا بھائی ابو طلحہ اپنے ساتھیوں کے ہمراہ بابستان میں مقیم تھا، اسماعیل نے واپس آ کے ابو صقر کو بتایا کہ ابو احمد زندہ ہے سرداروں میں سے سب سے پہلے جو اس کی طرف روانہ ہوا وہ محمد بن ابی ساج تھا جس نے نہر عیسٰی کو عبور کیا اس کے بعد ان لوگوں میں سے جو نہر عبور کرتے تھے کچھ لوگ ابو احمد کے دروازے پر زمین پر چلتے تھے کچھ لوگ اپنے مکان کو لوٹتے تھے کچھ لوگ بغداد سے نکل جاتے تھے۔ جب ابو صقر نے یہ دیکھا اور اسے ابو احمد کی حیات کا وثوق ہو گیا تو وہ اور اس کے دونوں بیٹے ابو احمد کے محل کی طرف روانہ ہوئے، ابو احمد نے اس کا کچھ ذکر نہ کیا اور نہ کوئی برائی کی وہ ابو احمد کے گھر میں ہی ٹھہر گیا۔

معتمد نے دیکھا کہ وہ گھر میں تنہا رہ گیا ہے تو وہ اور اس کے بیٹے اور بکتر اکٹھے ایک کشتی میں سوار ہوئے انھیں ابو لیلیٰ بن عبدالعزیز بن ابی دلف کی تیز رفتار کشتی ملی اس نے انھیں اپنی کشتی میں سوار کر لیا اور اپنے مکان پر لے گیا وہ علی بن جہشیار کا مکان تھا جو جسر کے سرے پر تھا معتمد نے اس سے کہا کہ میں اپنے بھائی کے پاس جانا چاہتا ہوں اس نے اسے اور اس کے ہمراہیوں کو اپنے گھر سے ابو احمد کے مکان پر پہنچا دیا

ابو صقر کے مکانات میں لوٹ مار

ابو صقر کا مکان اور جو کچھ اس میں جمع تھا سب لوٹ لیا گیا یہاں تک کہ اس کی عورتیں برہنہ پا اور بغیر چادر کے نکلیں اس کے کاتب محمد بن سلیمان کا مکان لوٹا گیا ابو الواقسی کا مکان بھی لوٹ کر جلا دیا گیا اس کے اعزہ کے مکان بھی لوٹ لئے گئے زندانوں کے دروازے توڑ ڈالے گئے دیواروں میں نقشبیں لگا دیں گئیں جو لوگ وہاں تھے سب نکل گئے اور جو لوگ قید خانے میں تھے وہ بھی بھاگ گئے جسر کی دونوں چوکیاں لوٹ لیں گئیں جو کچھ تھا سب لے لیا گیا وہ مکانات بھی لوٹ لئے گئے جو ابو صقر کے مکان کے قریب تھے

ابو احمد نے اپنے بیٹے ابو عباس کو اور ابو صقر کو خلعت سے سرفراز کیا بہن کرسوق الثلاثہ، منگل بازار باب طاق تک سوار ہو گئے ابو صقر ابو عباس کے ہمراہ اپنے مکان پر جو صاعد کا گھر تھا گیا دیکھا کہ لٹ چکا ہے شاہ کے گھر سے

اس کے پاس ایک بوریہ لایا گیا تو اس پر بیٹھ گیا۔

ابو عباس نے اپنے غلام بدر کو پولیس کا افسر بنایا اور محمد بن غانم بن شاہ کو مشرقی جانب پر اور عیسیٰ منوشری کو مغربی جانب پر اپنا نائب بنایا یہ تقرریاں سال ۱۴ صفر کو ہوئیں۔

وفات

اسی سال ۲۲ صفر بروز بدھ کو ابو احمد موفق کی وفات ہوئی اسے رصافہ میں اپنی والدہ کی قبر کے پاس جمعرات کی شب کو دفن کیا گیا ابو عباس نے جمعرات کو تعزیت کے لئے دربار عام منعقد کیا۔

ابو عباس کی ولی عہدی

اسی سال جمعرات کو سرداروں اور غلاموں نے مفوض کے بعد ابو عباس کے لئے ولی عہدی کی بیعت کی اور معتضد باللہ اس کا خطاب ہوا لشکر کے لئے تنخواہ نکالی گئی جمعہ کو معتضد کے لئے پھر مفوض کے لئے پھر ابو عباس معتضد کے لئے خطبہ پڑھا گیا

متفرقات

اسی سال ۲۶ صفر کو ابوصقر اور اس کے رشتہ داروں کو قید کر لیا گیا اور ان کے مکانات لوٹ لئے گئے فرات کے بیٹے تلاش کئے گئے دیہات کا دفتر انھی کے سپرد تھا وہ لوگ چھپ گئے

اسی سال ۲۷ صفر منگل کو عبید اللہ بن سلیمان بن وہب کو خلعت عطا کی گئی اور اسے وزارت کا قلم دان سپرد کیا گیا

اسی سال محمد بن ابی ساج نے کسی کو واسطہ بھیجا کہ وہ اس کے غلام مدینۃ الاسلام میں لوٹا دے مگر وصیف اہواز بھاگ گیا اور بغداد پہنچنے سے انکار کیا اس نے طیب کو لٹوا دیا اور سوس میں فساد کیا۔

اسی سال ابو احمد بن محمد بن فرات کو قید کر کے مال کا مطالبہ کیا گیا زغل بھی قید کر دیا گیا کچھ مال پر بھی قبضہ ہوا اسی سال صفار عمرو بن لیث کے بھائی علی بن لیث کے قتل کی خبریں آئیں رافع بن ہرثمہ نے اپنے کسی حق کی وجہ سے جو اس پر واجب تھا قتل کر دیا اور اس کے بھائی کو چھوڑ دیا۔

اسی سال مصر سے خبریں آئیں نیل کا پانی اتر گیا اور سودا گراں ہو گیا۔

فتنہ قرامطہ

ابتدائی حالات

اسی سال ایک قوم کی خبریں آئیں جو کوفہ کے دیہات میں قرامطہ کے نام سے مشہور تھے ان کی ابتداء یہ ہوئی کہ ایک شخص خوزستان سے کوفہ کے دیہات میں آیا اور ایک مقام جس کا نام نہرین تھا قیام کیا زہد اور تنگدستی ظاہر کرتا تھا کھجور کے پتے بنا تھا اپنی کمائی سے کھاتا تھا اور نماز بکثرت پڑھتا تھا اسی حالت پر ایک مدت تک قائم رہا۔ جب کوئی پاس بیٹھتا تو اس سے دینی امور کا تذکرہ کرتا دنیا سے نفرت دلاتا اور یہ بتاتا تھا کہ لوگوں پر ہر دن اور رات میں پانچ نمازیں فرض ہیں یہ بات پھیل گئی تو اس نے ان سے کہا کہ وہ اہل بیت رسول اللہ ﷺ کے ایک امام کی طرف دعوت

دے گا وہ جماعت اس کے پاس بیٹھتی رہی وہ ان کو ایسی خبریں دیتا تھا جس سے ان کے دل مائل رہیں وہ اس گاؤں میں ایک سبزی فروش کے پاس بیٹھا کرتا تھا اس کے قریب ایک کھجور کا باغ تھا جسے تاجروں کی ایک جماعت نے خرید کر گودام بنایا تھا جس میں ان کھجوروں کے ڈھیر جمع کرتے تھے وہ انار تے تھے وہ لوگ اس سبزی فروش کے پاس آئے اور اس سے یہ درخواست کی کہ ان کے لئے کوئی ایسا شخص تلاش کرے جو ان کی اتاری ہوئی کھجور کی حفاظت کر سکے اس نے مذکورہ شخص کی طرف اشارہ کیا اگر اس نے تمہاری کھجور کی حفاظت منظور کر لی تو یہ تمہاری چاہت کے عین مطابق ہے ان لوگوں نے اس سے گفتگو کی اس نے چند مقررہ درہمیں پر گودام کی حفاظت قبول کر لی وہ اس کی حفاظت کرتا تھا دن کے اکثر حصے میں نماز پڑھا کرتا تھا اور روزہ رکھتا تھا افطار کے وقت سبزی فروش سے ایک رتل کھجور لے لیتا تھا

گٹھلیوں کے دام

ان لوگوں نے اس کی اجرت کا حساب کیا اور اسے دے دیا اس نے سبزی فروش سے جتنی کھجوریں لیں تھیں اس کا حساب کیا اور اس میں سے اس نے ان گٹھلیوں کی قیمت کم کر لی جو وہ سبزی فروش کو دے دیتا تھا گٹھلیوں کے بارے میں اس کے اور سبزی فروش کے درمیان جو گفتگو ہوئی وہ گودام کے مالکان نے سنی تو انھوں نے اسے مارا کہ تو ہماری کھجوریں کھانے پر راضی نہ ہوا کہ گٹھلیاں بھی بیچ ڈالیں سبزی فروش نے ان سے کہا کہ ایسا نہ کرو کیونکہ اس نے تمہاری کھجوروں کو چھوا تک نہیں۔

پورا قصہ بیان کیا گیا تو لوگ اس کے مارنے پر نادم ہوئے اور معافی کی درخواست کی اس نے معاف کر دیا اس واقعے کی وجہ سے بستی والوں میں اس کی بزرگی مزید بڑھ گئی اور وہ اس کے تقویٰ سے واقف ہو گئے

بیماری کی برکت

ایک مرتبہ وہ بیمار ہوا اور راستے میں پڑ گیا اس قریے میں ایک شخص تھا جو بیلون پر بار کرتا تھا اس کی آنکھیں بہت سرخ تھیں اہل قصبہ اسے آنکھوں کی سرخی کی وجہ سے کریۃ کہتے تھے کریۃ کے معنی جگمی عوام کے نزدیک سرخ آنکھوں والے کے ہیں۔

سبزی فروش نے اس کریۃ سے اس بارے میں گفتگو کی وہ اس بیمار کو اپنے گھر اٹھالے جائے۔ اور اپنے گھر والوں کو اس کی تیمارداری کی ہدایت کرے۔

وہ اس کے پاس مقیم رہا یہاں تک کہ تندرست ہو گیا اس کے گھر پر رہتے ہوئے اہل قصبہ کو اپنے مسلک کی دعوت دی اور ان سے اپنا مذہب بیان کیا علاقے کے باشندوں نے اس کا مسلک قبول کر لیا۔

نذرانہ

ہر آدمی سے جو اس کے مذہب میں داخل ہوتا تھا ایک دینار لیتا تھا اور باور کراتا تھا کہ وہ ایک دینار امام کے لئے لیتا ہے اسی حالت میں وہ اس دیہات کے باشندوں کو اپنے مسلک کی تبلیغ کرتا رہا اور وہ اسے قبول کرتے رہے

بارہ نقیب

اس نے بارہ نقیب بنائے جن کو یہ حکم دیا کہ وہ لوگوں کو اپنے دین کی طرف دعوت دیں تم لوگ ایسے ہو جیسے عیسیٰ بن مریم کے حواری علاقے کے کاشت کار اپنے کاموں سے رک گئے کیونکہ اس نے دوسری پانچ نمازیں مقرر کیں اور

بیان کیا کہ وہ ان پر فرض ہیں

ہیصم کا اختلاف اور قرامطہ کی گرفتاری

اس علاقے میں ہیصم نامی شخص کی بھی جائداد تھی اسے کاشتکاروں کے کام میں کوتاہی کی اطلاع ہوئی تو اس نے اس کا سبب دریافت کیا۔ معلوم ہوا کہ ایک شخص اس کے پاس آیا ہے ایک دینی مسلک کا اظہار کیا ہے اور بتایا کہ اللہ نے جو کچھ ان پر فرض کیا ہے وہ رات دن میں پانچ نمازیں ہیں وہ ان نمازوں میں لگ کے اپنے کاموں سے رک گئے ہیں۔

اس نے کسی کو ان کی تلاش میں روانہ کیا وہ گرفتار کر کے اس کے پاس لایا گیا حال دریافت کیا اس نے اپنا قصہ سنایا۔ ہیصم نے قسم کھائی کہ اسے قتل کر دے گا وہ اس کو ٹھٹھری میں قید کر دیا گیا دروازے میں تالا لگا دیا گیا کنجی اس کے تھکے کے نیچے رکھ دی ہیصم خود شراب میں مشغول ہو گیا۔

قید خانے سے آسمان پر

کسی لونڈی نے جو گھر میں تھی قصہ سنا تو اس پر ترس آیا ہیصم سو گیا تو اس نے تھکے کے نیچے سے کنجی نکال لی۔ دروازہ کھول کر اسے نکال دیا، دروازہ مقفل کر دیا اور کنجی پھر اپنی جگہ رکھ دی، ہیصم نے صبح کو کنجی مانگی دروازہ کھولا تو اسے نہ پایا۔

یہ خبر پھیل گئی تو اس علاقے کے باشندے فتنے میں مبتلا ہو گئے کہ وہ آسمان پر اٹھالیا گیا ہے اس کے بعد وہ دوسرے مقام پر ظاہر ہوا اس کے ساتھیوں کی ایک جماعت ملی اس سے قصہ دریافت کیا گیا اس نے کہا کہ کوئی شخص میرے ساتھ برائی نہیں کر سکتا اور نہ کوئی اس پر قادر ہو سکتا ہے لوگوں کی نگاہ میں اس کی عظمت بڑھ گئی اپنی جان کا خوف ہوا تو علاقہ شام کی طرف بھاگ نکلا پھر اس کی کوئی خبر معلوم نہ ہو سکی۔

قرمط لقب کا شان نزول

اس بیل والے شخص کے نام پر جس کے گھر میں وہ رہ رہا تھا اس کا نام کر میتہ رکھ دیا بعد کو اس لفظ میں تخفیف کر لی گئی لوگ اسے قرامطہ کہنے لگے اس قصہ کو ہمارے ساتھی نے اس شخص سے نقل کیا جس نے اس سے بیان کیا کہ وہ محمد بن داؤد بن جراح کے پاس تھا جب اس نے قید خانے سے قرامطہ کی ایک جماعت کو بلایا ان سے ذکر دینے کے بارے میں دریافت کیا یہ اس وقت کے بعد کا واقعہ ہے جب کہ محمد بن داؤد نے ذکر دینے کو قتل کر دیا تھا قرامطہ اور اس کے قصے کے بارے میں دریافت کیا ان لوگوں نے اپنے میں سے ایک بوڑھے کی طرف اشارہ کیا یہ ذکر دینے کا پرانا ساتھی ہے نسبت دوسرے لوگوں کے اس کے قصے سے زیادہ واقف ہے تو چاہتا ہے تو اس سے دریافت کر اس نے اس سے دریافت کیا تو اس نے اس قصے کی خبر دی۔

محمد بن داؤد سے مذکور ہے کہ قرامطہ کو ف کے ایک دیہات کا شخص تھا جو دیہات کے غلے اپنے بیلوں پر لادا کرتا تھا اس کا نام حمدان اور لقب قرامطہ تھا۔

وطائف کا تقرر

اب قرامطہ کا حال اور ان کا مذہب پھیل گیا کوفہ کے دیہات میں ان کی کثرت ہو گئی احمد بن طائی کو ان

کے حال کی خبر ہوئی تو اس کے حکم سے ان میں ہر شخص کے لئے ایک دینار سالانہ وظیفہ مقرر کیا گیا اس وجہ سے مال کثیر جمع ہو جاتا تھا۔

نیادین

کچھ کوفے سے آئے اور قرامطہ کی شکایت کی کہ انھوں نے سوائے اسلام کے بجائے ایک نیادین ایجاد کیا ہے، وہ لوگ امت محمد ﷺ پر سوائے اس شخص کے جو ان کی بیعت کر لے تلواریں چلانا مناسب سمجھتے ہیں طائی ان کا حال چھپاتا ہے۔

اس شکایت پر التفات نہ کیا گیا اور نہ ان کی بات سنی گئی تو وہ لوٹ گئے۔ ان میں سے ایک شخص ایک طویل مدت تک مدینۃ الاسلام میں مقیم رہ کر شکایت کرتا رہا اور یہ سمجھتا رہا کہ اسے طائی کے خوف سے اپنے شہر کی طرف لوٹنا ممکن نہیں ہے۔ ان لوگوں نے ان قرامطہ کا جو مذہب بیان کیا تھا وہ یہ تھا کہ وہ کتاب لائے تھے جس میں یہ مضمون تھا۔

قرمطی شریعت

بسم اللہ الرحمن الرحیم فرج بن عثمان کہتا ہے جو اس نصرانہ نامی قصبے کا باشندہ ہے جو سج کی طرف سے دعوت دینے والا ہے وہی عیسیٰ ہے وہی کلمہ وہی مہدی، وہی احمد بن محمد بن حنفیہ اور وہی جبریل، اس نے بیان کیا کہ مسیح اس کے لئے ایک انسان کے جسم میں ظاہر ہوا اس سے کہا کہ تو ہی الداعیہ (دعوت دینے والا) اور تو ہی حجت ہے تو ہی ناقہ اور تو ہی دلبۃ الارض تو ہی روح القدس اور تو ہی یحییٰ بن زکریا ہے۔

اسے یہ بتایا کہ نماز چار رکعتیں ہیں دو رکعتیں طلوع آفتاب سے قبل اور دو رکعتیں اس سے غروب سے قبل۔ ہر نماز میں آذان یہ ہے اللہ اکبر اللہ اکبر اللہ اکبر

اشہد ان لا اله الا الله دو مرتبہ اشہد ان آدم رسول الله

اشہد ان نوح رسول الله اشہد ان ابراہیم رسول الله

اشہد ان موسیٰ رسول الله اشہد ان عیسیٰ رسول الله

اشہد ان محمد رسول الله واشہد ان محمد بن احمد الحنفیہ رسول الله

ہر رکعت میں ثناء پڑھی جائے جو ان چیزوں میں سے ہے کہ محمد بن احمد الحنفیہ پر نازل کی گئی قبلہ بیت المقدس کی جانب ہے اور حج بیت المقدس کا، اور جمعہ پیر کو ہے جس میں کوئی کام نہ کیا جائے گا اور سورۃ یہ ہے

قرمطی قرآن

الحمد لله بکلستہ وتعالیٰ باسمہ لا ولیائہ با ولیائہ قل ان الہلۃ موافیت للناس ظاہرہا لیعلم عدد السنین والحساب والشہود والا یام و باطنہا ولیائی الذین عرفوا عبادی سبیلی اتقون یا اولی الا لباب۔ وانا الذی لا اسئل عما افعل وانا العلیم الحکیم۔ وانا الذی ابلو بعبادی و امتحن خلقتی فمن صبر علی بلائی و محنتی و اختیاری القیۃ فی جنتی و اخلہ تہ مہانا فی عذابی و اتمت اجلی و اظہرت امری علی السنۃ رسلی، وانا لم یعل علی جبار الا وضعته ولا عزیز الا اذلته و لیس الذی اصر علی امرہ و داوم علی جہالۃ وقالو الن نبرح علیہ عاکفین و بہ مومنین اولئک ہم الکافرون۔

یعنی سب تعریف اللہ ہی کے لئے ہے اس کے کلمے کے سبب سے، وہ اپنے اس کلمہ کی برکت سے برتر ہے جو وہ اپنے اولیا کے لئے اپنے اولیا کے سبب سے بنانے والا ہے کہ ہلال لوگوں کے لئے وقت کی شناخت کا آلہ ہے ان چاندوں کا ظاہر یہ ہے کہ سالوں مہینوں اور دنوں کا شمار اور حساب معلوم ہو باطن یہ ہے کہ میرے اولیا وہ ہیں جنہوں نے میرے بندوں کو میرا راستہ شناخت کروادیا، اے صاحبان عقل مجھ ہی سے ڈرو اور میں وہ ہوں میں جو کچھ کرتا ہوں مجھ سے اس کی باز پرس نہیں کی جاسکتی، میں علم و حکمت والا ہوں میں وہ ہوں کہ اپنے بندوں کو آزماتا ہوں اپنی مخلوق کا امتحان کرتا ہوں جو شخص میری آزمائش و امتحان اور میری مرضی پر صبر کرتا ہے اسے اپنی جنت میں ڈال دیتا ہوں اور اپنی نعمت میں ہمیشہ رکھتا ہوں اور جو میرے حکم سے ہٹ گیا اور اس نے میرے رسول کو جھٹلایا تو اسے ذلیل کر کے ہمیشہ کے لئے اپنے عذاب میں ڈال دیتا ہوں میں نے اپنی مدت پوری کر دی اور اپنے رسولوں کی زبان پر اپنا حکم ظاہر کر دیا، میں وہ ہوں کہ میرے آگے جو تکبر تکبر کرتا ہے اسے پست کر دیتا ہوں اور جو عزت والا عزت کا دعویٰ کرتا ہے اسے ذلیل کر دیتا ہوں وہ شخص جس نے اصرار کیا اور ہمیشہ اپنی جہالت پر قائم رہا وہ اس کے حکم پر نہیں ہے اور جن لوگوں نے کہا کہ ہم جمنے والے ہیں اور اسی پر ایمان لانے والے ہیں وہی لوگ کافر ہیں۔

اس کے بعد رکوع کرے اور اپنے رکوع میں کہے ”سبحان ربی رب العزۃ و تعالیٰ عما یصف

الظالمون“

اس کو دو مرتبہ کہے جب سجدہ کرے تو کہے۔

اللہ اعلیٰ . اللہ اعلیٰ . اللہ اعظم . اللہ اعظم۔

من گھڑت مسائل

اس کی شریعت یہ ہے۔

روزہ سال میں دو دن ہے مہرجان (ایرانیوں کی عید) کو اور نوروز کو نیز (تاڑی) حرام اور شراب حلال ہے جنابت (حاجت غسل میں) غسل نہیں ہے صرف ایسی ہی وضو ہے جیسا کہ نماز کے لئے ہے نیز یہ کہ جو اس سے جنگ کرے گا وہ مستوجب قتل ہوگا اور جو اس کی مخالفت سے جنگ نہ کرے گا اس سے جزیہ لیا جائے گا ذی ناب چکی دار اور ذی مقلب (گوشت خور) پرندے کا گوشت نہیں کھایا جائے گا۔

صاحب الزنج سے محبت کی پینگیں

قرمط کا کوفی کے دیہات میں صاحب الزنج سے پہلے جانا ہوا تھا یہ اس لئے کہ ہمارے بعض ساتھیوں نے ذکر وہ کے بزرگ سے نقل کیا کہ مجھ سے قرمط نے کہا کہ میں ایک مذہب پر ہوں میری پشت پر ایک لاکھ تلواریں ہیں لہذا مجھ سے مذاکرات کر اگر ہم لوگ اس مذہب پر متفق ہو گئے تو اپنے ہمراہیوں سمیت تیری طرف مائل ہو جاؤں گا اگر دوسری بات ہوئی تو میں تیرے پاس سے واپس جاؤں گا امان لینے کے بعد میں نے ظہر تک اس سے بحث کی آخری گفتگو سے معلوم ہوا کہ وہ میرے طریقے کے خلاف ہے، وہ نماز کے لئے کھڑا ہوا تو میں خشکی کے راستے روانہ ہوا اور اس کے شہر سے باہر چلا گیا اور کوفی کے دیہات میں چلا گیا۔

جہادِ روم اور یازمان کی شہادت

اسی سال ۲۵ جمادی الآخر کو احمد بن یحییٰ شہر طرسوس میں داخل ہوا، اس نے یازمان کے ہمراہی گرمستانی جہاد کیا، وہ سلسلہ پہنچ گیا، انھیں مجاہدین کی ہمراہی میں یازمان گیا۔

اس کی موت کا سبب یہ ہوا کہ تنجیق کے پتھر کا ایک ٹکڑا اس کی پسلیوں میں لگا جبکہ وہ سلسلہ کے قلعے پر مقیم تھا تو لشکر نے کوچ کیا حالانکہ وہ اس فتح کے قریب تھے وہ راستے میں ہی جمعے کو ۱۴ رجب کو وفات پا گیا اور لوگوں کے کندھوں پر لا کر طرسوس لایا گیا پھر وہاں دفن کیا گیا۔

اسی سال ہارون بن محمد البہاشمی نے لوگوں کو حج کرایا

واقعات ۲۷۹

حکم ہوا کہ مدینۃ الاسلام میں کوئی شخص راستے پر نہ بیٹھے نہ مسجد جامع میں کوئی قصہ گو، نجومی، یا زاجر (شگون لینے والا) داخل ہو، کتاب فروشوں کو اس بات کی قسم دی گئی کہ وہ علم کلام اور جدل اور فلسفے کی کتابیں نہ بیچیں گے۔
ولی عہدی معتضد

اسی سال ۲۲ محرم کو جعفر مفوض کو ولی عہدی سے معزول کیا گیا، اسی روز معتضد کے لئے بیعت کی گئی کہ معتضد کے بعد وہی خلیفہ ہوگا، جعفر کی معزولی اور معتضد کی تقرری کے فرمان لکھے گئے اور شہروں میں روانہ کر دئے گئے۔

جمعے کو معتضد ولی عہدی کا خطبہ پڑھا گیا، المعتضد کی جانب سے بھی گورنروں اور حکام کو خط لکھے گئے کہ امیر المومنین نے اسے ولی عہد بنادیا ہے جس قسم کے اختیارات موفق کو حاصل تھے ان کو اس کے سپرد کر دیا ہے۔

اسی سال ۵ ربیع الاول کو ابوصقر کے کاتب جرادیہ کو گرفتار کیا گیا، موفق نے اسے رافع بن ہرثمہ کے پاس روانہ کیا تھا، وہ اپنی گرفتاری سے چند روز قبل مدینۃ الاسلام میں آ گیا تھا۔

اسی سال ۲۳ جمادی الاولیٰ یوم ہفتہ کو طرسوس میں محمد بن موسیٰ اور موفق کے آزاد غلام راغب کے غلام مکنون کے درمیان جنگ ہوئی، اس کا سبب یہ بیان کیا جاتا ہے طغ بن ہف حلب میں راغب سے ملا تو اس نے اسے یہ بتایا کہ خمارویہ بن احمد تجھ سے ملنا چاہتا ہے اس کی جانب سے ان چیزوں کا وعدہ کیا جو وہ چاہتا تھا، راغب مصر سے حلب جانے کے لئے اپنے پندرہ غلاموں کے ہمراہ نکلا اس نے اپنے خادم مکنون کو اس لشکر کے ساتھ جو ہمراہ تھا اور اپنے مال و ہتھیار کے ساتھ طرسوس روانہ کر دیا طغ نے محمد بن موسیٰ عرج کو ایک خط لکھا کہ اس نے راغب کو روانہ کر دیا ہے اور اس کے ہمراہ جس قدر مال و ہتھیار اور غلام تھے وہ اس کے غلام مکنون کے ساتھ ہیں اور وہ طرسوس روانہ ہو گیا ہے، مناسب یہ ہے کہ وہ اس پر اور جو کچھ اس کے ساتھ ہے سب پر طرسوس میں داخل ہوتے ہی قبضہ کر لے۔ اہل طرسوس نے عرج پر حملہ کر دیا اور اس کے اور مکنون کے درمیان حائل ہو گئے، انھوں نے عرج کو گرفتار کر لیا پھر اسے مکنون کے قبضے میں قید کر دیا اور جان لیا کہ راغب کے ساتھ حیلہ چل گیا جو کچھ عرج کے ساتھ کیا گیا اس کی خبر خمارویہ بن احمد کو دی، اور انھوں نے اس پر پہرا مقرر کر دیا۔ تو راغب کو رہا کر دے کہ وہ ہمارے پاس آ جائے تو ہم عرج کو رہا کر دیں۔

خمارویہ نے راغب کو رہا کر کے طرسوس روانہ کر دیا اور احمد بن طغان کو بھی اس کے ہمراہ روانہ کر دیا جو سرحدوں کا والی تھا عرج کو معزول کر دیا جب راغب طرسوس پہنچا تو محمد بن موسیٰ نے عرج کو رہا کر دیا اور احمد بن طغان طرسوس کا اور سرحدوں کا والی بن کر ۱۳ شعبان بروز منگل طرسوس میں داخل ہوا اس کے ہمراہ راغب بھی تھا۔

اسی سال ۱۹ رجب پیر کی شب معتضد کی وفات ہوئی اس اتوار کو الحسنی کے ساحل پر بہت سی شراب پی اور رات کا کھانا بہت کھا گیا پھر رات میں ہی مر گیا اس کی خلافت جیسا کہ بیان کیا گیا تیس سال اور چھ روز بیان کی جاتی ہے۔

معتضد باللہ کی خلافت

بیعت اور اصلاحات

اسی شب صبح کو ابو عباس معتضد باللہ سے بیعت خلافت کی گئی اس نے اپنے غلام بدر کو پولیس کا عبید اللہ بن سلیمان بن وہب کو وزارت کا اور محمد بن شاہ میکال کو محافظین (یعنی باڈی گاڈ) کا ناظم مقرر کیا دربان خاصہ اور عامہ کی ذمہ داری صالح کو دی اور خاصہ اور دربانوں کا صالح کو والی بنایا جو امین مشہور تھا صالح نے خفیف سمرقندی کو اپنا نائب مقرر کیا۔

صفار کی سفارت

اسی سال ۲ شعبان کو معتضد کے پاس عمرو بن لیث کا قاصد آیا اور تحفہ لایا اور حکومت خراسان کی درخواست کی معتضد نے عیسیٰ نوشری کو قاصد کے ہمراہ روانہ کیا اور اس کے ہمراہ خلعت اور خراسان کی گورنری کا فرمان اور جھنڈا بھی تھا سفرائے خلافت رمضان میں اس کے پاس پہنچے اسے خلعت پہنائی گئی اور جھنڈا تین دن اس کے مکان میں نصب رہا۔ اسی سال نصر بن احمد کی موت کی خبر آئی اور نہر بلخ کے اس طرف کی حکومت اس کے سپرد تھی اس کا انتظام اس کے بھائی اسماعیل بن احمد نے سنبھال لیا۔

خمارویہ اور ابن طولون کی سفارت

اسی سال حسین بن عبد اللہ عرف ابن بصاص مصر سے خمارویہ بن احمد ابن طولون کا قاصد بن کے پیر تین سوال کو آیا اس کے ہمراہ ہدایا تھے بہترین اشیاء بیس خچروں پر لدی ہوئی تھیں دس خادم تھے دو صندوق تھے جن میں کپڑے تھے بیس آدمی بیس عمدہ گھوڑوں پر ان زین سمیت جو کثیر چاندی کے زیور سے آراستہ تھے ان کے ہمراہ چاندی کے نیزے تھے اور ریشمی قبائیں اور آراستہ پٹکے لگائے ہوئے تھے سترہ گھوڑے زین و باگ سمیت تھے جن میں سے پانچ سونے کی اور باقی چاندی کی تھیں اور سینتیس گھوڑے مشہور جھولوں سمیت تھے اور پانچ خچر زین و عنان سمیت اور ستر مرغ تھے۔

یہ سفارت معتضد کے پاس پہنچی تو اس نے اسے اور اس کے ہمراہی سات آدمیوں کو خلعت دی اور ابن بصاص نے خمارویہ کی لڑکی کی شادی کا علی بن معتضد کے لئے پیام دیا تو معتضد نے کہا کہ میں اس سے شادی کروں گا چنانچہ اس سے شادی کر لی۔

متفرقات

اسی سال احمد بن عیسیٰ ابن شیخ نے قلعہ ماردین کو محمد بن اسحاق کنداج سے چھین لیا۔ اسی سال ابراہیم بن محمد بن مدبر کی وفات ہوئی اور وہ دفتر جاگیر کا افسر تھا پھر اس کی جگہ محمد بن عبد الحمید

کو والی بنایا گیا اور اس کی موت ۶۱۷ھ اشوال کو ہوئی۔

اسی سال ۲۳ شوال ہفتہ کو موفق کے آزاد غلام راشد کو دینور کا والی بنایا گیا اسے خلعت عطا کی گئی پھر راشد ۱۰ اذی القعدہ ہفتہ کو اپنے علاقے کی جانب گیا۔

اسی سال عید الفصحی کو معتضد اس عید گاہ کی طرف سوار ہوا جسے اس نے الحسنی کے قریب تعمیر کیا تھا اور اس کے ہمراہ سردار اور لشکر بھی سوار ہو کے گیا پھر اس نے لوگوں کو نماز پڑھائی،

مذکور ہے کہ اس نے پہلی رکعت میں چھ تکبیریں اور دوسری رکعت میں ایک اس کے بعد وہ منبر پر چڑھا تو اس کا خطبہ نہیں سنا جا سکا پرانی عید گاہ معطل کر دی گئی اور اس میں نماز نہیں پڑھی گئی۔

اسی سال احمد بن عبدالعزیز بن ابی دلف کو رافع بن ہرثمہ سے جنگ کے لئے لکھا گیا رافع رے میں تھا چنانچہ احمد اس کی طرف روانہ ہوا پھر تییس ذی القعدہ وہ جمعرات کے دن ان کا مقابلہ ہوا اور رافع بن ہرثمہ کو شکست ہوئی اور وہ رے سے نکل گیا اور ابن عبدالعزیز اس میں داخل ہو گیا۔

اسی سال بھی ہارون بن ہاشمی نے لوگوں کو حج کرایا اور یہ اس کا آخری حج تھا جس کو اس نے کیا ۶۳۷ھ سے اس تک اس نے لوگوں کو سولہ حج کرائے (یعنی ۲۶۳ سے ۲۷۹ تک)

واقعات ۲۸۰

بغاوت کی ناکام سازش

اس سال جو اہم واقعات ہوئے ان میں ایک واقعہ عبداللہ بن مہدی اور محمد بن حسن ابن سہل عرف شیلہ کی گرفتاری ہے۔ شیلہ صاحب الزنج کے آخری زمانے تک اس کے ہمراہ رہا۔ پھر موفق سے مل گیا جس نے اس کو جان و مال کی امان دی۔

گرفتاری کا سبب یہ ہوا کہ کسی امن لینے والے نے معتضد سے اس کی چغلی کھائی کہ وہ کسی ایسے شخص کی خلافت کی دعوت دیتا ہے جس کا نام معلوم نہیں اس نے لشکر کی ایک جماعت کو فساد پر آمادہ کر دیا ہے۔

اس کے ہمراہ صید نانی کو اور اس کے بھتیجے کو بھی جو دینے کا رہنے والا تھا گرفتار کر لیا معتضد نے اس سے اقرار کرایا مگر اس نے کسی بات کا اقرار نہ کیا، اس شخص کے بارے میں دریافت کیا جس کی خلافت کی وہ دعوت دیتا تھا مگر اس نے کچھ اقرار نہ کیا اور کہا کہ اگر میرے دونوں قدموں کے نیچے وہ شے ہو جس سے میں انھیں اٹھا لوں گا اگر تو مجھے شکنجے میں بھی کسے تو تب بھی میں ہرگز اس کی خبر نہ دوں گا، خلیفہ نے حکم دیا آگ سلگائی گئی اس کے بعد اسے خیموں کے لکڑیوں میں سے کسی لکڑی سے باندھا گیا اور آگ پر گھمایا گیا یہاں تک کہ اس کی کھال کٹ گئی پھر اس کے گردن مار دی گئی اور اسے جسر افاسل کے قریب غربی جانب لٹکا دیا گیا، ابن معتدی کو اس وقت تک قید رکھا گیا جب تک اس کی برائت کا یقین نہ ہو گیا پھر اسے رہا کر دیا گیا، سات محرم کو اسے لٹکایا گیا تھا۔

بیان کیا گیا ہے کہ معتضد نے شیلہ سے کہا کہ مجھے یہ اطلاع ملی ہے کہ تو ابن مہدی کی دعوت دیتا ہے اس نے جواب دیا کہ جو بات مجھ سے منسوب کی گئی ہے وہ اس کے علاوہ ہے میں تو آل ابی طالب سے محبت کرتا ہوں۔

اس کے بھتیجے سے اقرار کرایا گیا جس نے اعتراف کر لیا تھا اس بناء پر اس سے کہا کہ تیرے بھتیجے نے تو اقرار کر لیا ہے اس نے کہا کہ یہ نوخیز لڑکا ہے اس نے یہ بات قتل کے خوف سے کہی ہے اس کی بات مانی نہیں جائے گی پھر اس کا بھتیجا اور صید نانی طویل مدت کے بعد رہا کر دئے گئے۔

بنو شیبان پر حملہ کے لئے روانگی

یکم صفر کو معتضد بغداد سے بنی شیبان کے ارادے سے روانہ ہوا اور بشر بن ہاون کے باغ میں اترا وہاں سے بدھ کو روانہ ہوا اور قصر خلافت اور بغداد کا اپنے حاجب صالح امین کو قائم مقام بنادیا پھر اس نے جزیرے سے اس مقام پر حملہ کا قصد کیا جسے شیبان نے جائے پناہ بنایا تھا جب انھیں اس ارادے کی خبر ملی تو اپنے مال و عیال اپنے ساتھ کر لئے، معتضد کا فرمان آیا کہ وہ سن کے بدوؤں کی طرف رات کو روانہ ہوا، ان پر حملہ کیا اور بے شمار قتل کئے اور بے شمار دریائے زابین میں غرق ہو گئے، عورتوں اور بچوں کو گرفتار کر لیا لشکر کو اس قدر غنیمت ملی کہ بار برداری دشوار ہو گئی، اتنے اونٹ اور بھیڑ بکریاں ملیں کہ ایک ایک بکری ایک درہم کی اور ایک اونٹ پانچ درہم کا بیچا گیا، عورتوں اور بچوں کے متعلق یہ حکم دیا کہ وہ اس وقت تک محفوظ کئے جائیں جب تک بغداد نہ پہنچا دئے جائیں۔

معتضد موصل کی طرف روانہ ہوا واپس آیا تو اس سے بنی شیبان نے ملاقات کی جو معافی کی درخواست لے کے آئے تھے انھوں نے ضمانتوں کا بھی وعدہ کیا۔

کہا جاتا ہے کہ خلیفہ نے ان میں سے پانچ سو آدمی بطور یرغمال کے لے لئے معتضد مدینہ الاسلام جانے کے ارادے سے لوٹا تو ۷ ماہ ربیع الاول بروز بدھ کو احمد بن ابی صفح اس کے پاس وہ مال لایا جس پر اس نے احمد بن عیسیٰ بن شیخ سے فیصلہ کیا تھا جس کو اس نے اسحاق بن کنداج سے لیا تھا۔

فتح مراغہ

ماہ ربیع الاول میں یہ خبر آئی کہ محمد بن ابی ساج نے سخت محاصرہ اور شدید جنگ کے بعد جوان کے درمیان ہوئی مراغہ فتح کر لیا، اور عبداللہ بن حسین کو پناہ دینے کے بعد اس کے ساتھیوں کو گرفتار کر لیا۔ بیڑیاں پہنادیں قید کر دیا اس کے تمام مال کا اس سے اقرار کرا لیا اور اس کے بعد اسے قتل کر دیا۔

متفرقات

ماہ ربیع الآخر میں احمد بن عبدالعزیز بن ابی دلف کی وفات کی خبر آئی اس کی وفات آخر ماہ ربیع الاول میں ہوئی۔

لشکر نے اپنی تنخواہیں طلب کیں اسماعیل بن محمد منشی کا مکان لوٹ لیا گیا۔

عبدالعزیز کے دونوں بیٹوں عمرو و بکر نے حکومت پر جھگڑا کیا عمرو از خود حکومت کا نگران کار بن بیٹھا معتضد نے اس کی حکومت کے لئے پروانہ نہیں لکھا تھا۔

اسی سال محمد بن ثور نے عمان فتح کیا اور وہاں کے باشندوں کی بڑی تعداد کے سر روانہ کئے۔

بیان کیا گیا ہے کہ اسی سال جعفر بن معتمد کی ۱۲ ماہ ربیع الآخر بروز اتوار کو وفات ہوئی اس کا قیام معتضد کے مکان میں تھا کہ نہ وہ نکلتا تھا اور نہ لوگوں کے سامنے آتا تھا معتضد نے بار بار اس کے ساتھ نبیذ پی تھی۔

اسی سال جمادی الآخری میں عمرو بن لیث کے جمادی الاولیٰ میں نیشاپور میں داخل ہونے کی خبر آئی۔
 اسی سال یوسف بن ابی ساج نے موصل کے راستے سے بتیس خاضیوں کو بھیجا جن میں سے پچیس کی گردن
 ماری گئی اور انھیں لٹکا دیا گیا اور سات کو سنے قید خانے میں قید کر دیا گیا۔
جہادِ روم

اسی سال ۵ رجب کو احمد بن ابی خمار و بیہ کی جانب سے گرمستانی مجاہدین کو لے کر طرسوس میں داخل ہوا دونوں
 نے لکڑی امیر طرسوس سے جہاد کیا اور لڑتے لڑتے بلقصور تک پہنچ گئے۔
 اسی سال اسماعیل بن احمد کے بلاد ترک میں جنگ کرنے ان کی سلطنت فتح کرنے اور اس کے اور اسکی ملکہ
 کا تون اور تقریباً دس ہزار کے قید کرنے کی خبر آئی ان میں سے ایک کثیر تعداد کو اس نے قتل کر دیا اور اس قدر غنیمت اور
 گھوڑے ملے جن کی تعداد معلوم نہیں ہو سکتی ہر ایک مسلمان سوار کو غنیمت کی تقسیم میں ہزار درہم ملے۔
وفیات

۲۸ رمضان کو اسی سال موفق کے آزاد راشد کی دینور میں وفات ہوئی اور اسے ایک تابوت میں بغداد لایا گیا
 اسی سال ۱۳ اشوال کو مسرور بلخی کی وفات ہوئی۔

زلزلہ دیبل

بیان کیا جاتا ہے کہ ذی الحجہ میں دیبل سے ۱۴ اشوال کو چاند گرہن کے متعلق خط آیا پھر آخری شب میں روشنی
 ہوئی ان پر اس شب کی صبح اس طرح طلوع ہوئی کہ مکمل طور پر تاریکی چھائی ہوئی تھی۔ یہ تاریکی ان پر قائم رہی پھر
 جب عصر کا وقت قریب ہوا تو ایک سیاہ آندھی چلی جو کہ تہائی شب تک رہی پھر جب تہائی رات ہوئی تو زلزلہ آیا اسی
 حالت میں صبح طلوع ہوئی شہر تباہ ہو چکا تھا مکانات میں سے سوائے چند کے کوئی نہ بچا تقریباً سو گھر تھے اس خط کے
 لکھنے تک تیس ہزار آدمی دفن کئے تھے جو بلے کے نیچے سے نکلے تھے اور دفن کئے گئے تھے گرنے کے بعد ان پر پانچ
 مرتبہ زلزلہ آیا تھا بعض متاثرین سے روایت ہے وہ تمام لوگ جو بلے کے نیچے سے مردہ نکالے گئے ڈیڑھ لاکھ تھے۔
 اسی سال ابو بکر محمد بن ہارون عرف ابن ترنجہ نے لوگوں کو حج کرایا۔

واقعات ۲۸۱ھ

متفرقات

۹ محرم کو ترک بن عباس کا جو دیار مضر پر عامل سلطان تھا مدینۃ الاسلام میں سمیات کے حاکم ابو اغر کے
 ساتھیوں میں سے چالیس سے زیادہ آدمیوں کو اونٹوں پر لایا جن کے سر پر لمبی ٹوپیاں اور ریشمی عبائیں تھیں ان کو قصر
 خلافت پہنچایا گیا پھر وہ جدید قید خانے میں واپس کر دئے اور قید کر دئے گئے ترک کو خلعت دی گئی اور وہ اپنے مکان
 واپس گیا۔

اسی ال اس جنگ کی خبر آئی جو ابن ساج کے خادم وصیف کی عمر بن عبدالعزیز بن ابی دلف سے ہوئی اور
 وصیف نے عمر بن عبدالعزیز کو شکست دی وصیف اسی سال ماہ ربیع الآخر میں اپنے آقا محمد بن ابی ساج کے پاس چلا گیا۔

اسی سال جیسا کہ کہا گیا نصف جمادی الآخری جمعرات کو گرمستانی جہاد کے لئے کمارویہ کی جانب سے طغ بن جف نے طرسوس میں داخل ہو کے جہاد کیا پھر طرایوں پہنچا اور طور یہ کو فتح کر لیا۔

۲۵ تاریخ کو احمد بن محمد طائی کا کوفے میں انتقال ہوا اور وہیں اس مقام پر دفن کیا گیا جو مسجد سہلا کہلاتا ہے۔ اسی سال رے اور طبرستان کا پانی خشک ہو گیا۔

حکام کی تبدیلی

اسی سال ۲ رجب کو معتضد صوبہ جبل کی طرف روانہ ہوا پھر دینور کے علاقے کا قصد کیا، ولایت رہے، قزوین، زنجان، ابہر، قم، مزان اور دینور ابو محمد علی بن معتضد کے سپرد کئے اس کے کاتبوں کو احمد بن ابی اصبح کی نگرانی میں دیا اور لشکر کی تنخواہ اور رے کی جاگیر کو حسین بن عمرو کے سپرد کیا۔ اور عمر بن عبدالعزیز بن ابی دلف کے اصفہان اور نہاوند اور الکرج سپرد کیا اس نے غلے کی کمی اور سودے کی گرانی کی وجہ سے واپسی میں جلدی کی ۲ رمضان بدھ کو واپس آ گیا۔ اسی سال رافع کے گورنر حسین بن علی کورہ نے تقریباً ایک ہزار آدمیوں کے ہمراہ علی بن معتضد سے امان طلب کی، اس نے سب کو خلیفہ کے پاس روانہ کر دیا۔

اسی سال ذی القعدہ میں بدوی سامرا میں داخل ہوئے اور انھوں نے ابن سیمانف کو گرفتار کیا اور لوٹا۔ ۲۳ ذی القعدہ کو معتضد حمدان بن حمدون کے ارادے سے دوبارہ موصل کی طرف نکلا یہ خبر ملی تھی کہ ہارون بن شاری وازقی (خارجی) کی طرف مائل ہو گیا ہے اور اس کے لئے دعا کی ہے۔ کرخ جدان سے نجاج حری خادم کے پاس معتضد کا اس جنگ کے متعلق جو اس کے اور کردوں اور اعراب کے درمیان ہوئی فرمان آیا اور وہ جنگ ۳۰ ذی القعدہ یوم جمعہ کو ہوئی تھی۔

فرمان خلافت

بسم اللہ الرحمن الرحیم میرا یہ فرمان شب جمعہ کا ہے اللہ جس کے لئے حمد ہے اسی نے کردوں اور بدویوں کے مقابلے میں ہماری مدد کی اور ان کے بہت بڑے گروہ اور اہل و عیال پر ہم کو فتح دی خواب دیکھا کہ ہم لوگ گائیں اور بکریاں چرا رہے ہیں جیسا کہ ہم ان کو پہلے چراتے تھے۔ اور نیزے اور تلواریں ان میں در آتی ہیں حتیٰ کہ ہمارے اور ان لوگوں کے درمیان رات حائل ہو گئی پہاڑوں کی چوٹیوں پر آگ روشن کر دی گئی صبح کو رسائی ہوئی میرا لشکر انھیں کرخ تک تلاش کر رہا تھا اور ہمارا حملہ ان پر ہوتا تھا ہم نے ان کو پچاس میل تک قتل کیا، ان میں سے کوئی خبر دینے والا بھی نہ بچا اللہ ہی کے لئے حمد کثیر ہے، بے شک اللہ کا شکر ہم پر واجب ہو گیا والحمد للہ رب العالمین و اکثیرا۔

معتضد کی فتوحات

جب کردوں اور بدویوں کے درمیان معتضد کے روانہ ہونے کی خبر پہنچی تھی تو انھوں نے آپس میں قسم کھائی تھی کہ وہ ایک خون پر بھی جنگ کریں گے اور وہ متفق ہو گئے تھے، انھوں نے اپنے لشکر کو تین حصوں میں تیار کیا تھا ایک حصہ دوسرے کے بعد عیال دار اولاد کو آخری حصے میں کر دیا تھا۔

پہلے معتضد نے صرف سواروں کے ساتھ اپنا لشکر روانہ کیا، اس نے ان پر حملہ کیا اور لوگوں کو قتل کیا ان کی کثیر تعداد ریائے زاب میں غرق ہو گئی۔

معتضد قلعہ ماروین پر قبضہ کے قصد سے موصل کی طرف نکلا جو حمدان بن حمدون کے قبضے میں تھا، جب اسے معتضد کی آنے کی خبر پہنچی تو بھاگا اور اپنے بیٹے کو وہیں چھوڑ گیا۔

معتضد کا لشکر قلعے پر اترا جو لوگ اس میں موجود تھے اس دن انھوں نے ان لوگوں سے جنگ کی۔ جب دوسرا دن ہوا تو معتضد سوار ہوا اور قلعے پر چڑھ کے دروازے تک پہنچ گیا پھر اس نے پکارا اے حمدون اس نے جواب دیا لبیک اس نے کہا کہ تیری بربادی ہو دروازہ کھول اس نے کھول دیا معتضد دروازے میں بیٹھ گیا اور جو اس میں داخل ہوا اسے حکم دیا کہ قلعے میں جو مال و اسباب ہو سب کو منتقل کر دے پھر وہ منہدم کر دیا گیا حمدان بن حمدون کے پیچھے کسی کو روانہ کیا اس نے سخت تفتیش کی اور اس کے ذخائر جو چھپا رکھے تھے لے لئے گئے آخر اس میں فتح حاصل ہو گئی۔

معتضد ایک بستی کی طرف روانہ ہوا جس کا نام خسیہ تھا ایک شخص جس کا نام شداد تھا اتنے بڑے لشکر کے ہمراہ تھا کہ بیان کیا جاتا ہے کہ وہ دس ہزار آدمی تھے اسی بستی میں اس کا ایک قلعہ بھی تھا معتضد کو اس پر بھی فتح حاصل ہوئی اور اس کو اس نے گرفتار کر لیا پھر اس کا قلعہ منہدم کر دیا۔

مصر میں سردی

اسی سال طریقِ مکہ سے یہ خبر آئی کہ مصر میں لوگوں کو سخت سردی اور خوب بارش کی مصیبت آئی ایسی سردی جس میں پانچ سو آدمیوں سے زیادہ پر مصیبت گزری۔

جہادِ روم

اسی سال شوال میں مسلمانوں نے رومیوں سے جہاد کیا چنانچہ ان لوگوں میں بارہ روز جنگ جاری رہی پھر مسلمان فتح مند ہوئے، کثیر غنیمت پائی اور واپس ہو گئے۔

واقعات ۲۸۶

متفرقات

اسی سال محرم میں معتضد کا یہ حکم تھا کہ دیہات اور شہروں کے حکام کو یہ فرمان لکھے جائیں کہ وہ اس نوروز میں خراج کی ابتداء ترک کر دیں جو عجم کا نوروز کہلاتا ہے اور اسے حزیران کی گیارہویں تاریخ تک مؤخر کر دیں، اس تاریخ کا نام نوروزِ معتضدی رکھا گیا اس کے متعلق موصل سے فرمان لکھ لئے گئے معتضد بھی وہیں تھا، فرمان ابن یعقوب کے پاس آیا جس میں یہ تھا کہ اس تبدیلی کا مقصد لوگوں کے ساتھ آسانی اور ان کے ساتھ نرمی کرنا ہے یہ بھی حکم تھا کہ وہ فرمان پڑھ کر لوگوں کو سنائے، اس نے یہی کیا۔

اسی سال ابن حصاص مصر سے ابو جیش خمارویہ ابن احمد بن طولون کی اس بیٹی کو لایا جس سے معتضد نے نکاح کیا تھا اس کے ہمراہ اس کی ایک پھوپھی بھی تھی، بغداد میں ان کی آمد دو محرم بروز اتوار کو ہوئی اسی شب شہزادی کی رخصتی ہوئی اور وہ صاعد بن مخلد کے گھر میں اس حالت میں اتری کہ معتضد موصل میں تھا اسی سال عوام کو اس رسم سے روکا گیا جو نوروزِ عجم میں منایا کرتے تھے کہ پانی ڈالتے تھے اور آگ بلند کرتے تھے۔

حمدان کی گرفتاری

اسی سال معتضد نے موصل سے اسحاق بن ایوب کو حمدان بن حمدون کو اپنے پاس آنے کو لکھا، اسحاق بن ایوب

تو فوراً اس طرف بڑھا مگر حمدان بن حمدون اپنے قلعے میں محفوظ ہو گیا اور اپنے مال اور عورتوں کو غائب کر دیا، معتضد نے وصیف، موشکر اور نصر قشوری وغیرہ کے ہمراہ اس کی طرف لشکر روانہ کئے۔

وہ لوگ اتفاقاً الحسن بن علی کورہ کے ساتھ اس وقت پہنچے کہ اس کے ساتھی حمدان کے قلعے میں مقیم تھے جو موصل کے علاقے میں موضع دیر زعفران میں تھا اور حسین ابن حمدان اس میں تھا، جب حسین نے لشکر کے ابتدائی حصے کو دیکھا تو امان مانگی چنانچہ اسے امان دی گئی، حسین معتضد کے پاس چلا گیا اور قلعے سپرد کر دیا اس قلعے کے منہدم کر دیا گیا۔

وصیف موشکر نے حمدان کی تلاش میں تیزی سے روانگی کی وہ ایک مقام پر چلا گیا تھا جو دجلہ اور ایک بڑی نہر کے درمیان باسورین کے نام سے مشہور تھا پانی زیادہ تھا وصیف کے ساتھیوں نے دریا عبور کیا اس نے انھیں دیکھ لیا وہ اور اس کے ساتھی سوار ہو گئے اور اپنی جان کی حفاظت تو کی مگر ان میں سے اکثر آدمی قتل کر دئے گئے، حمدان نے اپنے آپ کو اس کشتی میں ڈال دیا جو اس کے لئے دجلہ میں تیار تھی اس کے ہمراہ اس کا نصرانی کاتب ذکر یا ابن یحییٰ بھی تھا اپنے ہمراہ مال بھی لایا اور دجلہ کی غربی جانب دریا ربیعہ کے علاقے کی طرف عبور کر گیا۔

بدویوں سے مل جانے کا قصد کیا ہی تھا کہ اس کے اور شرقی جانب کے کردوں کے درمیان رکاوٹ کر دی گئی تھی۔ اسی کے نقش قدم پر لشکر کی ایک چھوٹی سی جماعت نے دریا عبور کیا اور پیچھے پیچھے روانہ ہو کے اس دیر کے سامنے پہنچ گئے جس میں وہ ٹھہرا ہوا تھا۔

جب اس نے دیکھا تو دیر سے نکل کے بھاگا ہمراہ اس کا کاتب بھی تھا دونوں نے اپنے آپ کو کشتی میں ڈال دیا اور مالکودیر میں چھوڑ دیا جو معتضد کے پاس روانہ کر دیا گیا۔

خلافت کے سپاہی اس کی تلاش میں خشکی پر بھی اور پانی میں بھی روانہ ہوئے۔ اس سے ملے تو وہ تباہی کی حالت میں کشتی سے دجلہ کی شرقی جانب اپنی ایک زمین کی طرف پھر اپنے وکیل کے گھوڑے پر سوار ہو کے ساری رات چلتا رہا یہاں تک کہ اسحاق بن ایوب کے پاس اس سے پناہ مانگنے کے لئے پہنچا جو معتضد کے لشکر میں تھا۔

اسحاق نے اسے المعتضد کے خیمے میں حاضر کر دیا۔ اس نے اس کی حفاظت کرنے کا حکم دیا اور سواروں کو اس کے اعزاء کی تلاش میں ہر طرف روانہ کیا اس کے کاتب پر اور چند رشتہ داروں پر اور اس کے غلاموں پر قابو پا لیا گیا کردوں کے سردار پے در پے امان میں داخل ہونے کے لئے آئے گئے۔ یہ واقعہ اسی سال کے آخر محرم کا ہے۔ اسی سال ربیع الاول میں بکتمر بن طاستر کو گرفتار کر لیا گیا بیڑیاں ڈال کر اسے قید کر دیا گیا اور اس کا مکان اور جائداد اور مکانات ضبط کر لئے گئے۔

اسی سال خمارویہ ابن احمد کی بیٹی کو معتضد کے پاس ۴ ماہ ربیع الآخر کو منتقل کیا گیا اور بغداد کے دونوں جانب میں یہ ندا دی گئی کہ کوئی شخص دجلہ میں عبور نہ کرے ان راستوں کے دروازے بند کر دئے گئے جو ساحل سے متصل تھے دجلہ تک پہنچنے والے راستوں پر قناتیں لگا دیں گئیں دجلہ کے دونوں کناروں پر پہرہ مقرر کر دیا گیا تاکہ لوگ اپنے مکانوں سے کناروں پر ظاہر نہ ہوں۔ جب تاریخ پھیل گئی تو ایوانِ خلافت سے کشتیاں آئیں جن میں خادم تھے اور ان کے ہمراہ شمعیں تھیں صاعد کے مکان کے آگے کھڑے ہو گئے چار آتش بازی کی کشتیاں تیار کی گئیں جو

صاعد کے مکان سے بندھی ہوئی تھیں جب کشتیاں آئیں تو آتش بازی کی کشتیاں روانہ کی گئیں اور کشتیاں ان کے آگے روانہ ہوئیں پیر کو حره (لڑکی) نے ایوان میں قیام کیا ۵ ربیع الاول کو منہ دکھائی ہوئی۔

متفرقات

اسی سال معتضد جبل روانہ ہوا کرج پہنچا اور اس نے ابن ابی دلف کے مال چھین لئے اور عمرو بن عبدالعزیز بن ابی دلف کو ایک فرمان لکھا جس میں اس سے وہ جواہرات طلب کئے تھے جو اس کے پاس تھے عمر نے جوہرات واپس کر دئے۔

اسی سال معتضد کی روائی کے بعد ابن طولون کے غلام لولو کو رہا کر دیا گیا اور اسے گھوڑوں اور خچروں کی سواری دی گئی۔

اسی سال یوسف بن ابی ساج کو فتح قلانی کی مدد کے لئے صمیرہ روانہ کیا گیا مگر وہ ان لوگوں کے ہمراہ جنہوں نے اس کی اطاعت کی اپنے بھائی محمد کے پاس مراغہ بھاگ گیا اور راستہ میں سلطان کا کوئی مال ملا تو اسے بھی اس نے چھین لیا، عبید اللہ بن عبد اللہ بن طاہر بن سلیمان وزیر کو اپنے فرزند ابو محمد کے پاس روانہ کیا۔

سادات سے حسن سلوک

اسی سال محمد بن زید علوی نے طبرستان سے محمد بن ورد عطار کے پاس بتیس ہزار دینار روانہ کئے تاکہ انھیں بغداد اور کوفہ اور مکہ اور مدینہ میں اس کے اہل و عیال پر تقسیم کر دے پھر اس کی چغلی کھائی گئی تو اسے بدر کے مکان پر حاضر کیا گیا باز پرس کی گئی تو اس نے بیان کیا کہ وہ ہر سال اسی قدر مال اس کے پاس روانہ کیا کرتا ہے جو حسب معمول مستحقین میں تقسیم کر دیا جاتا ہے بدر نے معتضد کو اس سے آگاہ کیا کہ وہ آدمی اور مال اس کی قید میں ہے اس کی رائے دریافت کی کہ اس کے متعلق کیا بیان دیتا ہے۔

ابو عبد اللہ حسنی سے روایت ہے کہ معتضد نے بدر سے کہا کہ اے بدر تجھے وہ خوب یاد نہیں جو میں نے تجھ سے بیان کیا تھا، اس نے کہا کہ اے امیر المؤمنین نہیں، اس نے کہا کہ کیا تجھے یاد نہیں میں غنیمت سے بیان کیا تھا، کہ ناصر نے مجھے بلایا اور مجھ سے کہا کہ جان لے کہ یہ حکومت عنقریب تیرے پاس آئے گی تو تو گور کر لے کہ تو اولاد علی بن ابی طالب کے ساتھ رہتا ہے۔

پھر اس نے کہا کہ میں نے خواب میں دیکھا کہ گویا میں بغداد سے باہر ہوں اور اپنے لشکر کے ہمراہ نہروان پر حملہ کا ارادہ کر رہا ہوں۔ لوگ میری طرف دیکھ رہے ہیں اچانک ایک ایسے شخص پر میرا گزر ہوا جو ایک ٹیلے پر کھڑا نماز پڑھ رہا ہے میری طرف التفات نہیں کرتا میں نے اس کی بے پروائی پر تعجب کیا جب وہ اپنی نماز سے فارغ ہوا تو مجھ سے کہا کہ سامنے آ میں اس کے سامنے آیا تو مجھ سے کہا گیا کہ تو مجھے پہچانتا ہے میں نے کہا کہ نہیں فرمایا کہ میں علی بن ابی طالب ہوں پھاوڑا لے اور اسے زمین پر مار میں نے اسے لیا اور چند ضربیں لگائیں مجھ سے کہا کہ عنقریب تیری اولاد میں اتنے لوگ ان ضربوں کے مساوی جو تو نے ماری ہیں خلیفہ ہوں گے تو ان کو میری اولاد کے ساتھ نیکی کی نصیحت کر دے۔

بدر نے کہا کہ میں نے عرض کی ہاں اے امیر المومنین آپ نے بیان کیا ہے معتمد نے کہا کہ پھر مال کو بھی رہا کر دے اور اس شخص کو بھی رہا کر دے اسے یہ حکم دیا کہ وہ اپنے ساتھی کو طبرستان میں لکھ دے کہ وہ جو کچھ روانہ کیا کرتا ہے اسے کھلم کھلا روانہ کیا کرے اور محمد بن درو جو تقسیم کرتا ہے اسے کھلم کھلا تقسیم کیا کرے محمد اس کے متعلق جو مدد چاہے اس کی مدد کا حکم دیا۔

اسی سال ۱۹ شعبان کو منصور بن مسلم کی معتمد کی قید میں وفات ہوئی

اسی سال ۸ رمضان کو عبید اللہ بن سلیمان وزیر رے سے چل کے بغداد آیا تو اسے خلعت عطا کی گئی۔

اسی سال ۲۲ رمضان کو ام قاسم بنت محمد بن عبد اللہ کی جاریہ ناعم کے یہاں معتمد سے بچہ پیدا ہوا جس کا نام اس نے جعفر رکھا معتمد نے اس جاریہ کا نام شغب رکھا۔

خمارویہ کا قتل

اسی سال ۱۸ ذی القعدہ کو ابراہیم بن احمد مازانی دمشق سے خشکی کے راستے بغداد آیا گیارہ دن میں بغداد پہنچا معتمد کو یہ اطلاع دی کہ خمارویہ بن احمد اپنے بستر پر قتل کر دیا ہے جسے اس کے مخصوص خدام میں سے کسی خادم نے زنج کر دیا، یہ بھی کہا گیا کہ اس کا قتل ۳ ذی الحجہ کو ہوا یہ بھی کہا گیا ہے کہ ابراہیم دمشق سے بغداد سات دن میں آیا اور ان خادموں میں سے جو اس کے قتل میں مشتبہ تھے بیس سے زیادہ خدام قتل کئے گئے۔

معتمد نے ابن بھاص کے ہمراہ خمارویہ کو کچھ تحفے بھیجے تھے اور اسے اس کے نام کا پیام سپرد کیا تھا ابن بھاص اس کام ے لئے چل دیا جب سامرا پہنچا تو معتمد کو خمارویہ کے قتل کی خبر پہنچی اس نے ابن بھاص کو لکھا کہ واپس آجائے ۲۳ ذی الحجہ کو وہ لوٹا اور بغداد میں داخل ہوا۔

واقعات ۲۸۳ھ

ہارون شاری کی گرفتاری

۷ محرم کو معتمد ہارون شاری سے جنگ کے لئے روانہ ہوا اس پر فتح ہوئی فتح کے متعلق معتمد کا فرمان بغداد میں ۹ ربیع الاول بروز منگل کو پہنچا۔

فتح کا سبب یہ ہوا کہ اس نے اپنے گھروالوں اور دوسرے ساتھیوں کی سوارو پیادہ جماعت کے ہمراہ حسین بن حمدان بن حمدون کو اس کی طرف روانہ کیا۔

بیان کیا جاتا ہے کہ حسین بن حمدان نے معتمد سے کہا کہ اگر میں اسے امیر المومنین کے پاس لے آیا تو امیر المومنین سے میری تین گزارشات ہیں کہا بیان کر کہا ان میں پہلی میرے والد کی رہائی سے دودرخواستیں اور ہیں جنہیں میں اس کے امیر المومنین کے پاس لانے کے بعد مانگوں گا، معتمد نے جواب دیا کہ وہ بھی منظور ہیں تو جا حسین نے کہا کہ مجھے ایسے تین سواروں کی ضرورت ہے جنہیں میں منتخب کروں گا معتمد نے موٹیکرسمیت تین سوار اس کے ہمراہ کئے اس نے کہا کہ میں یہ چاہتا ہوں کہ امیر المومنین یہ حکم دیں کہ جو میں اسے حکم دوں تو میری مخالفت نہ کریں معتمد نے موٹیکر کو اس کا حکم دے دیا۔

حسن روانہ ہوا دجلہ کے ایک گھاٹ تک پہنچ کے وصیف (موٹیکر) اور اس کے ساتھیوں کو گھاٹ پر ٹھہرنے کا حکم دیا کہ ہارون کے لئے اگر وہ بھاگے تو سوائے اس کے کوئی راستہ نہیں، لہذا تم ہرگز اس مقام سے نہ ملنا ہارون

تمہارے پاس سے گزرے تو اسے عبور کرنے سے روکنا یہاں تک کہ میں تیرے پاس آ جاؤں یا تجھے یہ خبر پہنچے کہ میں قتل کر دیا گیا۔

حسین ہارون کی تلاش میں روانہ ہو گیا اس سے ٹکرایا جنگ کی دونوں کے درمیان قتل بھی ہوئے ہارون شاری بھاگا وصیف گھاٹ پر تین روز تک ٹھہرا اس کے ساتھیوں نے اس سے کہا کہ اس مقام میں ہمارا قیام بہت ہو گیا ہے اور اس نے ہمیں نقصان پہنچایا ہے ہم اس بات سے بے خوف نہیں ہیں کہ حسین شاری کو گرفتار کرنے لے تو فتح اسی کو ہوگی نہ کہ ہم کو یہ بہتر ہے کہ ہم لوگ ان کے نشان قدم پر چلیں اس نے ان کا کہنا مان لیا اور روانہ ہو گیا۔

ہارون شاری بھاگ کر گھاٹ پر آیا اور عبور کر گیا حسین اس کے پیچھے آیا تو اس نے اس مقام پر جہاں وصیف اور اس کے ساتھیوں کو چھوڑا تھا کسی کو نہ پایا نہ اسے ہارون کی کوئی خبر معلوم ہوئی نہ ہی اس کا کوئی نشان دیکھا ہارون کا حال دریافت کرنے لگا اس کے عبور پر واقف ہو کے اس نے بھی اس کے نشان پر عبور کیا اور قبائل عرب میں سے ایک قبیلے میں آیا دریافت کیا تو ان لوگوں نے اس کا حال پوچھا اس نے ان پر حملہ کرنے کا ارادہ کیا اور انہیں بتایا کہ معتضد اس کی تلاش میں ہے انہوں نے اسے بتایا کہ وہ ان سے آگے بڑھ گیا ہے اس نے ان کا گھوڑا لے لیا اور اپنا گھوڑا جوتھک گیا تھا ان کے پاس چھوڑ دیا اور اس کے تعاقب میں روانہ ہوا چند روز کے بعد اس سے ملا شاری تقریباً سو آدمیوں کے ہمراہ تھا شاری نے اسے قسم دی اور دھمکایا مگر اس نے اس کی جنگ کے سوا اور کچھ نہ مانا آخر اس سے جنگ کی۔

روایت ہے کہ حسین بن حمدان نے اپنے آپ کو اس پر ڈال دیا تو اس کے ساتھی بھی اس پر جھپٹ پڑے اور اس کو گرفتار کر لیا صبح و سالم بغیر کسی عہد و پیمان کے معتضد کے پالے آیا تو معتضد نے حمدان بن حمدون کی بیڑیاں کھولنے اور اس کے ساتھ احسان کرنے کا حکم دیا کہ آئے تو وہ اسے رہا کرے اور خلعت دے جب شاری گرفتار ہو گیا اور معتضد کے قبضے میں چلا گیا تو مدینۃ الاسلام کی طرف لوٹا ۲۲ ربیع الاول کو وہاں پہنچا اور باب شامیہ پر اترا اور وہیں لشکر تیار کیا معتضد نے حسین بن حمدان کو خلعت دیا سونے کا طوق پہنایا اور اس کے اعزاء کی ایک جماعت کو بھی خلعت دیا ایک ہاتھی ریشمی کپڑوں سے آراستہ کیا اور شاری کے لئے ہودج بنایا گیا اس میں بٹھایا گیا ریشم کی قبا پہنائی گئی اور سر پر ریشم کی بہت بلند ٹوپی تھی۔

متفرقات

اسی سال ۲۰ جمادی الاول کو معتضد نے سہام میراث میں سے زائد حصوں کو ذی الارحام پر تقسیم کرنے کے لئے تمام اطراف میں فرمان لکھنے کا اور دفتر میراث کے بند کرنے کا اور ان کے حکام واپس کرنے کا حکم دیا اس کے متعلق فرمان جاری کر دئے گئے اور منبروں پر پڑھ کر سنائے گئے۔

اسی سال عمرو بن لیث نیشاپور سے نکلا تو رافع بن ہرثمہ نے اس پر حملہ کا قصد کیا عمرو نے محمد بن زید طالبی اور اس باپ کے لئے خطبہ پڑھا کہ اے اللہ حق کی دعوت دینے والے کی اصلاح فرما ۱۰ ماہ ربیع الآخر کو عمرو نیشاپور لوٹا بستی کے باہر پڑاؤ کیا چھادنی پر خندق بنائی اور اہل نیشاپور کا محاصرہ کر کے ٹھہر گیا۔

اسی سال ۴ جمادی الآخرہ کو محمد بن اسحاق بن کنداحق اور خاقان ^{مقلمی} اور محمد بن کشور عرف بندق اور بدر بن جف برادر بن سخ سرداروں کی ایک اچھی خامی تعداد کے ہمراہ مصر سے امان لے کے بغداد آئے۔

بیان کیا گیا ہے کہ ان لوگوں کا معتضد کے پاس بحالت امان آنے کا سبب یہ ہوا کہ ان لوگوں نے ابن خمارویہ

بن احمد بن طولون کے لشکر پر اچانک حملہ کرنے کا ارادہ کیا تو اس سے ان کی چغلی کھائی یہ لوگ اسی روز نکلے، بریہ روانہ ہوئے اپنے مال و اہل و عیال کو چھوڑ دیا کچھ دن پھٹکتے پھرے ان کی ایک بڑی تعداد پیاس سے مر گئی طریق مکہ پر کوفے سے دو تین منزل اوپر نکلے، سلطنت نے محمد بن سلیمان سردار لشکر کو کو گے روانہ کیا اس نے ان کے نام لکھ لئے کوفے سے تنخواہ مقرر کی گئی جب بغداد کے قریب پہنچے تو ان کے پاس تنخواہیں اور خیمے اور کھانا روانہ کیا گیا جس روز وہ داخل ہوئے اسی روز معتضد کے پاس پہنچا دئے گئے اس نے انھیں خلعت دی ہر سردار کو زین و گام سمیت سواری دی گئی اور باقی لوگوں کو بھی خلعت پہنائی گئی ان کی تعداد ساٹھ تھی۔

۱۶ تاریخ ہفتہ کو وزیر عبید اللہ بن سلیمان ابن ابی دلف سے جنگ کے لئے جو اصفان میں تھا الجبل روانہ ہوا۔

جہاد روم

جیسا کہ بیان کیا گیا ہے طرطوس سے ایک مراسلہ آیا کہ صقالہ نے فوج کثیر کے ساتھ رومیوں سے جنگ کی کچھ لوگوں کو قتل کیا اور ان کے بہت سے دیہات تباہ کر دیے یہاں تک کہ وہ قسطنطنیہ تک پہنچ گئے۔ رومیوں نے پناہ لی، اور شہر کے دروازے بند کر لئے، رومی سرکش (پادشاہ) نے صقالہ کے بادشاہ کے پاس قاصد روانہ کیا کہ ہمارا دین اور تمہارا دین ایک ہے پھر ہم لوگ کیوں آپس میں لوگوں کا قتل کریں، صقالہ کے بادشاہ نے جواب دیا کہ یہ میرے باپ دادا کا ملک ہے اور میں اس کے بغیر تجھ سے باز نہ رہوں گا جب صقالہ سے نجات نہ مل سکی تو رومیوں نے مسلمانوں کو جمع کیا جو اس کے پاس تھے انھیں ہتھیار دیدے، اور ان سے صقالہ کے خلاف اپنی مدد کی درخواست کی۔ مسلمانوں نے مدد کی اور صقالہ کو شکست دی جب شاہ روم نے دیکھا تو اسے ان سے خوف محسوس ہوا ان کے پاس قاصد بھیج کر انھیں واپس کر دیا ان سے ہتھیار لے لئے اور اس خوف سے کہ ان پر حملہ نہ کریں۔

ابن خمارویہ کا قتل

اسی سال کے نصفِ رجب کو مصر سے یہ خبر آئی کہ اہل مغرب اور بربر کے لشکر نے ابن خمارویہ کے لشکر پر حملہ کر دیا کہ ہم لوگ اپنے اوپر تیری حکومت سے راضی نہیں تو ہم سے دور ہٹ جاتا کہ ہم تیرے چچا کو حکمراں بنالیں، اس کے کاتب علی بن احمد المازانی نے ان لوگوں سے گفتگو کی اور ان سے درخواست کی کہ وہ لوگ اسی روز ان کے پاس واپس جائیں، وہ لوگ واپس ہو گئے۔

دوسرے دن لوٹے تو ایک لشکر اس کے چچا کے خلاف روانہ ہوا جس کے متعلق ان لوگوں نے بیان کیا تھا کہ وہ اسے امیر بنائیں گے اس نے اس کی بھی گردن مار دی اور اپنے ایک دوسرے چچا کی بھی گردن مار دی۔ دونوں کے سروں کو ان کے پاس پھینک دیا لشکر نے ابن خمارویہ پر حملہ کر کے اسے قتل کر دیا اس کی ماں کو بھی قتل کر ڈالا، اس کا مکان لوٹ لیا مصر کو لوٹ لیا اس میں آگ لگا دی اور ہارون ابن خمارویہ کو اپنے بھائی کی جگہ تخت پر بٹھا دیا۔

اسی سال رجب میں معتضد نے نہر جبل سے ایک اور نہر نکالنے اور اسے انتہا تک پہنچانے اور اس کے دہانے کی پتھر کی چٹان توڑنے کا جو پانی روکتی تھی حکم دیا کچھ اوپر چار ہزار دینار جمع کر کے اس پر صرف کئے گئے اور یہ کام زیرک کاتب اور معتضد کے خادم کے سپرد کیا گیا۔

رومیوں سے قیدیوں کا تبادلہ

اسی سال شعبان میں مسلمانوں اور رومیوں کے درمیان احمد بن طغان کے ہاتھوں پر قیدیوں کا تبادلہ ہوا جس کے متعلق طرسوس سے آنے والے مراسلے میں یہ مضمون تھا

بسم اللہ الرحمن الرحیم میں آگاہ کرتا ہوں کہ احمد بن طغان نے لوگوں میں اعلان کیا کہ وہ ۴ شعبان ۲۸۳ بروز جمعرات کو میں حاضر ہوں گے ۵ شعبان یوم جمعہ کو لاس کی طرف نکلا جو مسلمانوں کی چھاوٹی ہے اور لوگوں کو اسی روز اپنے ہمراہ نکلنے کا حکم دیا اسے نماز جمعہ پڑھی اور مسجد جامع سے سوار ہوا اس کے آزاد غلام راغب اور اس کے آزاد غلام بھی تھے شہر کے معززین اور آزاد غلام سردار و مجاہدین، رضا کار بھی نہایت عمدہ ہیبت میں نکلے۔ لوگ آٹھ شعبان تک لاس سے نکلتے رہے فریقین کے درمیان ۱۲ روز تک تبادلہ ہوتا رہا ان مسلمان عورتوں اور بچوں اور مردوں کی کل تعداد جن کی طرف سے فدیہ دیا گیا دو ہزار پانچ سو چار تھی ۲۳ شعبان بروز منگل کو مسلمانوں نے شاہ روم کے سفیر سمیون کو رہا کیا اس کے عوض میں رومیوں نے یحییٰ بن عبدالباقی سفیر اسلام کو رہا کیا جو معاملہ فدیہ میں بھیجا گیا تھا امیر اور اس کے ساتھ کے لوگ واپس ہوئے۔

بیان کیا جاتا ہے کہ احمد بن طغان اپنے فدا سے واپس ہونے کے بعد اسی مہینے میں دریا میں نکلا اور طرسوس میں اپنے محل پر دمیانہ کو تائب کر دیا اس کے بعد یوسف بن باغمدی کو طرسوس پر روانہ کیا اور خود اس کی طرف نہیں لوٹا۔

اسی سال دس رمضان یوم جمعہ کو مدینہ الاسلام کی جامع مسجد کے منبر پر ایک مراسلہ پڑھ کر سنایا گیا کہ عمر بن عبد العزیز ابن دلف ۲ شعبان ہفتہ کو بدر اور عبید اللہ بن سلیمان کے امان میں امیر المومنین کا مطیع اور فرمانبردار بن کر اور اس کی اطاعت میں ان دونوں کے ہمراہ اس کے دروازے پر جانے کو واجب جان کر چلا گیا۔ عبید اللہ بن سلیمان اس کی طرف نکلا تو وہ اسے ملا اور اس کے ساتھ بدر کے خیمے میں چلا گیا۔ بدر نے اس سے اور اس کے اہل بیت سے اور اس کے ساتھیوں سے امیر المومنین کی بیعت لی خلعت دیا اور اس کے خیمے کی طرف واپس ہوئے جو ان کے لئے تیار کیا گیا تھا۔

اس سے قبل بکر بن عبد العزیز اور عبید اللہ بن سلیمان کی امان میں داخل ہو گیا تھا ان دونوں نے اسے اس کے بھائی عمر کی ریاست پر اس شرط کے ساتھ والی بنایا تھا کہ وہ اس کی طرف نکلے گا اور اس سے جنگ کرے گا۔ جب عمر امان میں داخل ہو گیا تو دونوں نے بکر سے کہا کہ تیرا بھائی سلطنت کی طاعت میں داخل ہو گیا ہے ہم دونوں نے تجھے محض اس بناء پر اس علاقے کا والی بنایا تھا کہ اس نے نافرمانی کی تھی انھما امیر المومنین کی رائے پر ہے تم دونوں کے مقابلے میں جو مناسب سمجھے سب سے برتر ہے، لہذا تم دونوں اس کے دروازے پر چلو، عیسیٰ نو شری کو اصفہان کا والی بنایا گیا اور یہ ظاہر کیا گیا کہ وہ عمر بن عبد العزیز کی جانب سے ہے بکر بن عبد العزیز اپنے ساتھیوں کے ہمراہ بھاگ گیا۔

یہ واقعہ معتضد کو لکھا گیا تو اس نے بدر کو ایک فرمان لکھا جس میں اسے اپنے مقام پر ٹھہرنے کا حکم دیا تھا یہاں تک کہ اسے بکر کی خبر معلوم ہو کہ اس کا انجام کیا ہوتا ہے۔

بدر مقیم ہو گیا اور عبید اللہ بن سلیمان وزیر ابو محمد علی بن معتضد کی طرف چلا جو رے میں تھا۔ بکر بن عبد العزیز بن دلف ہواز چلا گیا معتضد نے اس کی تلاش میں وصیف، مو شیکر کو روانہ کیا جو بغداد سے روانہ ہو کے حدود فارس میں پہنچا۔

بیان کیا گیا ہے کہ وہ اس سے مل گیا اور اس پر حملہ نہیں کیا دونوں نے ایک دوسرے کے قریب رات گزاری

بکرات کو کوچ کر گیا، وصیف نے اس کا تعاقب نہیں کیا۔ بکرا صفہان چلا گیا اور وصیف بغداد کی طرف پلٹ آیا۔ معتضد نے بدر کو لکھا جس میں اسے بکرا اور اس کے عرب کی تلاش کا حکم دیا، بدر نے عیسیٰ نوشری کو اس کا حکم دیا۔ بکر بن عبدالعزیز نے چند اشعار کہے جن کا مطلع یہ ہے

تو اپنی ملامت مجھ سے دور رکھ کیونکہ یہ ملامت کا وقت نہیں ہے

افسوس کے میں ملامت کرنے والوں کے لئے ایک زائد چیز ایجاد کرتا ہوں

ان اشعار میں وہ اپنے مقابلے سے نوشری کے بھاگ جانے کا ذکر کرتا ہے۔ وصیف کو اپنے مقابلے سے باز رہنے پر عار دلاتا ہے اور بدر کو دھمکاتا ہے۔

اسی سال ۷ شوال یوم جمعہ کو علی بن محمد بن ابی شوارب کا انتقال ہوا اسی روز ایک تابوت میں سامرا لایا گیا وہ مدینہ الجعفر میں چھ مہینے تک قاضی رہا۔

اسی ال ۲۱ شوال پیر کو عمر بن عبدالعزیز بن ابی دلف صفہان سے آتے ہوئے بغداد میں داخل ہوا بیان ہے کہ معتضد نے سرداروں کو اس کے استقبال کا حکم دیا القاسم بن عبید اللہ اور سرداروں نے اس کا استقبال کیا۔ معتضد نے اس کے لئے دربار کیا صلہ دیا، خلعت بخشی اسے تازی مع زین و لگام زر عطا فرمایا اس کے دونوں بیٹوں اور اس کے بھتیجے احمد بن عبدالعزیز کو اور اس کے سرداروں میں سے دو آدمیوں کو بھی خلعت دیا اور اس مکان میں اتارا جو جر کے سرے کے پاس عبید اللہ بن عبداللہ کا تھا اور پہلے سے اس کے لئے آراستہ کیا گیا تھا۔

اسی سال ایون خلافت میں سرداروں کو وہ معروضہ پڑھ کر سنایا جو عمرو بن لیث کے پاس سے اس مضمون کے ساتھ آیا تھا کہ اس نے رافع بن ہرثمہ پر حملہ کیا۔ اسے شکست دی وہ بھاگ کر چلا گیا اور اس خیال میں ہے کہ اس کا تعاقب کرے یہ جنگ ۲۵ رمضان کو ہوئی تھی اور یہ معروضہ ۱۲ ذی القعدہ بروز منگل کو سنایا گیا تھا ۷ ذی القعدہ بروز اتوار کو جیسا کہ بیان کیا گیا المعتضد کے پاس جب کہ وہ جہلم میں تھا عمرو بن لیث کا ایک معروضہ آیا تو وہ رارل عوام واپس ہوا سرداروں کو عمرو بن الیث کا معروضہ پڑھ کر سنایا۔ جس میں اس نے یہ اطلاع دی کہ اس نے شکست کے بعد رافع کے پیچھے محمد بن عمرو بنی کو ایک اور سردار کے ہمراہ روانہ کیا ہے۔

رافع طوس کی طرف چلا گیا تھا۔ ان لوگوں نے اس سے جنگ کی تو وہ بھاگا اس کا پیچھا کیا تو وہ خوارزم میں گھس گیا، پھر خوارزم قتل کر دیا گیا، اس غریبے کے ہمراہ اس کی مہربھی روانہ کی تھی اور بیان کیا تھا کہ قاصد سر کے بارے میں جو کچھ حکم ہوگا اسے پہنچا دے گا۔

اسی سال ۲۲ ذی القعدہ یوم جمعہ کو رافع بن ہرثمہ کے قتل کے متعلق خطوط منبروں پر پڑھ کر سنائے گئے۔

واقعات ۲۸۳ھ

۴ محرم بروز جمعرات کو عمرو بن لیث کا قاصد معتضد کے پاس رافع بن ہرثمہ کا کہہ لایا، جانب مشرقی کی مجلس (چوکی) میں جو خشکی پر تھی اس کے لٹکانے کا پھر اسے غربی جانب کر دینے کا اور وہاں رات لٹکانے کا پھر اسے واپس کرنے کا حکم دیا گیا۔ قاصد کو خلعت پہنائی گئی۔

۷ صفر بروز جمعرات کو طرسوس میں راغب اور میانہ کے درمیان سخت خون ریزی ہوئی۔

بیان کیا جاتا ہے کہ سبب یہ ہوا کہ موثق کے تیزاد غلام دراگب نے شمارویہ بن احمد کے لئے دعا چھوڑی اور

معتضد کے مولیٰ بدر کے لئے دعا کی، اس کے اور احمد بن طغان کے درمیان اختلاف ہوا جب ابن طغان ۲۸۳ کے مذاکرات فدیہ سے واپس ہوا تو براہ دریا سوار ہو کے طرسوس میں داخل نہیں ہوا اور چلا گیا دمیانہ کو طرسوس کے لئے نائب کر گیا جب اس سال کا صفر ہوا تو اس نے یوسف بن باغمر دی کو روانہ کیا کہ وہ طرسوس میں اس کی نیابت کرے وہ داخل ہوا اور دمیانہ اس کی وجہ سے قوی ہو گیا تو ان لوگوں نے راغب کی دعا کو ناپسند کیا جو وہ بدر کے لئے کرتا تھا جس سے ان کے درمیان فتنہ واقعہ ہوا اور راغب نے ان پر فتح حاصل کی اس نے دمیانہ اور باغمر دی اور ابن طمیم کو مقید کر کے معتضد کے پاس روانہ کر دیا۔

اسی سال ۲۰ صفر پیر کو جبل سے ایک مراسلہ آیا نو شیری نے حدود اصفہان میں بکر بن عبدالعزیز بن ابی دلف پر حملہ کیا۔ اس کے آدمیوں کو قتل کیا اور اس کے لشکر کو تباہ کر دیا اور قلیل جماعت کے ساتھ بچ گیا، اسی سال ۱۴ ربیع الاول بروز جمعرات کو ابو عمر بن یعقوب کو خلعت بخشی گئی اور اسے علی بن محمد بن ابی شوارب کے بجائے مدینہ ابو جعفر منصور کا قاضی بنایا، اور قطر بل، مسکن، برز جسابور، الرازائین کا عہدہ قضا بھی سپرد کیا گیا، اسی روز اس نے اہل مقدمہ کے لئے جامع مسجد میں اجلاس طلب کیا، مدینہ ابو جعفر جب سے ابن ابی الشوارب کا انتقال ہوا بغیر قاضی کے رہا ایسے پندرہ مہینے چار دن گزرے۔

جناب رسالت ماب میں گستاخی کا سانحہ

اسی ماہ کی ۱۳ تاریخ یوم چار شنبہ کو نسرانی طبیب سلطانی غالب کا ایک خادم جس کا نام وصیف تھا گرفتار کیا گیا۔ اس پر یہ شہادت ثابت ہوئی کہ رسول اللہ ﷺ کو گالیاں دیں ہیں اسی بناء پر قید کر دیا گیا، اس کے دوسرے روز اس خادم کے سبب سے عوام کے کچھ لوگ جمع ہوئے ابو قاسم بن عبید اللہ کا شور مچایا اور اس کی شہادت کی وجہ سے جو اس کے خلاف دی گئی اس پر حد قائم کرنے کا مطالبہ کیا۔

گستاخ کو سزا کا مطالبہ

جب اسی ماہ کی سترہ تاریخ اتوار کا دن ہوا تو باب طاق کے باشندے ابردان اور اس سے متصل کے بازاروں میں جمع ہوئے آپس کے لوگوں کو بلایا باب خلافت کو چلے ابو حسین بن الوزیر ملا تو اس کو آواز دی۔ ابن الوزیر نے تسلی دی کہ معتضد کو اس کی خبر پہنچادی گئی ہے عوام نے اسے جھٹلایا اور اسے اتنا سخت ست کہا کہ اسے ناگوار ہوا اس کے آدمیوں اور مددگاروں پر حملہ کر دیا وہ لوگ بھاگ کے معتضد کے قصر اثریا تک گئے۔ پہلے اور دوسرے دروازے سے داخل ہو گئے تو اندر جانے سے روک دیا گیا عوام روکنے والوں پر حملہ آور ہوئے قصر سے نکل کے کسی نے واقعہ دریافت کیا تو انھوں نے بتایا اس نے معتضد کو لکھ بھیجا ایک جماعت کو اندر آنے کی اجازت ملی۔

عوام کی برہمی

حاضر ہونے پر خلیفہ نے واقعہ دریافت کیا انھوں نے بیان کیا خلیفہ نے خفیف سمرقندی کو ان کے ساتھ یوسف قاضی کے پاس روانہ کیا اور خفیف کو حکم دیا کہ وہ یوسف کو اس معاملے میں غور کرنے کا حکم دے اور اس بارے میں

جو خبر ملے اس سے آگاہ کرے۔ خفیف ان لوگوں کے ساتھ یوسف کے پاس روانہ ہوا، وہاں پہنچ کے عوام نے اس قدر ہجوم کیا کہ قریب تھا کہ اسے بھی قتل کر دیں اور یوسف کو بھی مگر یوسف ان سے بچ گیا۔ ایک دروازے میں گھسا اور دروازہ اندر سے بند کر لیا اس کے بعد نہ کوئی خادم کا ذکر ہوا اور نہ اس بارے میں عوام کا اجتماع ہوا۔

متفرقات

اسی سال کے اسی مہینے میں اہل طرسوس کی ایک جماعت نے حکام کی خدمت میں حاضر ہو کر درخواست کی کہ ان پر کسی کو حکمران مقرر کیا جائے کیونکہ ان کا شہر بغیر حکمران کے ہے طرسوس اس سے قبل ابن طولون کے قبضے میں تھا اس نے بدسلوکی کی تو رعایا نے اسے شہر سے نکال دیا ابن طولون نے نامہ اور پیام کا سلسلہ جاری رکھا احسان کے وعدے کئے مگر رعایا اڑی رہی کہ اس کے کسی غلام کو بھی شہر میں داخل نہ ہونے دیں، صاف کہہ دیا کہ تیری جانب سے جو شخص ہمارے پاس آئے گا ہم اس سے جنگ کریں گے، آخر ابن طولون باز آ گیا۔

اسی سال ۲۷ ماہ ربیع الآخر بروز جمعرات کو جیسا کہ بیان کیا گیا مصر میں ایک تاریکی اور آسمان پر ایسی گہری سرخی ظاہر ہوئی کہ ایک آدمی دوسرے آدمی کو دیکھتا تو وہ اسے سرخ نظر آتا تھا، یہی حال دیواروں کا بھی تھا عصر سے آخر عشاء تک یہی حال رہا لوگ اپنے مکانات سے نکل کے اللہ کی جانب سے دست بدعا تھے اور گریہ زاری کر رہے تھے۔

۳ جمادی الاولیٰ بروز بدھ مطابق ۱۱ خیران کو بغداد کے محلوں اور بازاروں میں شب نوروز میں آگ جلانے اور نوروز کے دن رنگ کھیلنے کی ممانعت کا اعلان کیا گیا جمعرات کو بھی اسی قسم کا اعلان کیا گیا جمعے کو عشاء کا وقت ہوا تو مدینہ السلام کی مشرقی جانب سعید بن لسیکین افسر پولیس کے دروازے پر اعلان کیا گیا کہ امیر المومنین نے آگ جلانے اور رنگ کھیلنے کی پابندی سے لوگوں کو آزاد کر دیا ہے عوام اتنا کھیلے کہ حد سے گزر گئے بیان کیا جاتا ہے کہ جس کی چوکی پر پولیس کے آدمیوں پر بھی رنگ ڈال دیا گیا۔

اسی سال عوام الناس نے حبشی خدام میں سے جسے دیکھا اسے یا عتیق کی زامانوس سے پکارا، وہ لوگ اس سے غضبناک ہوتے تھے معتمد نے ایک حبشی خادم کو جمعے کو رات کے وقت ایک رقعے کے ساتھ ابن حمدون مصاحب کے پاس روانہ کیا یہ خادم جس کے مشرقی جانب کے سرے تک پہنچا ہی تھا کہ عوام میں سے کسی نے یا عتیق پکارا خادم نے گالی دی اور اسے زلیل کیا عوام کی ایک جماعت جمع ہو گئی خادم کو گرا کر مارا وہ رقعہ کھو گیا جو اس کے ہمراہ تھا خادم معتمد کے پاس اور اس پر جو کچھ گزری تھی اس کے متعلق خبر دی معتمد نے طریف بخلدی خادم کو سوار ہو کے اس کے ہر اس شخص کو گرفتار کرنے اور تازیانے مارنے کا حکم دیا جو خدام کے ساتھ سختی کرے، طریف ۱۳ جمادی اولیٰ کو سوار و پیادہ کی ایک جماعت کے ہمراہ سوار ہوا، ایک حبشی خادم کو اپنے آگے روانہ کیا وہ اس حکم کی بناء پر کہ ہر اس شخص کو گرفتار کر لیا جائے جس نے خادم کو یا عتیق کہہ کر پکارا ہو باب طاق تک گیا۔

مذکور ہے کہ اس نے باب طاق تک سات آدمیوں کو گرفتار کیا ان میں سے ایک اس کا رضائی بھائی بھی تھا انھیں مشرقی جانب جہ پولیس کی چوکی میں تازیانے مارے گئے طریف عبور کر کے کرخ پہنچا تو وہاں بھی یہی کیا پانچ آدمیوں کو گرفتار کر کے الشرقیہ کی پولیس کی چوکی میں تازیانے مارے سب کو اونٹوں پر لاد ا گیا اور یہ منادی کی گئی جو خادمانِ خلافت کے ساتھ سختی کرے اور انھیں یا عتیق پکارے دن بھر قید رکھے گئے رات کو رہا کر دئے گئے۔

حضرت معاویہ کی ناروا مساعی

اسی سال معتمد باللہ نے منبروں پر حضرت معاویہ بن ابی سفیانؓ پر لعنت کرنے کا مصمم ارادہ کر لیا اور اس کے متعلق ایک فرمان لکھنے کا حکم دیا تاکہ لوگوں کو پڑھ کر سنایا جائے۔ عبید اللہ بن سلیمان بن وہب نے عوام کے اضطراب کا خوف دلایا کہ اندیشہ ہے کہ فتنہ ہوگا مگر اس نے کسی طرف التفات نہ کیا۔

کہا جاتا ہے کہ جب معتمد نے اس کا ارادہ کیا تو اس نے سب سے پہلے جو بات کی وہ عوام کو اپنے کام میں مشغول رہنے قضیہ اور شہادت میں حکام کے پاس اجتماع کو ترک کرنے کا حکم تھا۔ بجز اس صورت کے وہ شاہد حال ہوں اور ان سے کوئی شہادت طلب کی جائے، قصہ گولوگوں کو راستوں پر بیٹھنے کی ممانعت کر دی اس کے متعلق تحریریں تیار کی گئیں جو مدینۃ الاسلام بغداد کے دونوں محلوں اور بازاروں کو چوں میں اسی سال ۲۴ جمادی الاولیٰ بروز بدھ کو پڑھ کر سنائی گئیں۔ ۲۶ جمادی الاولیٰ یوم جمعہ کو قصہ گولوگوں کو دونوں جامع مسجدوں میں بیٹھنے سے منع کیا گیا علماء و مفتان اور اسی قبیل کے دوسرے لوگ دونوں مسجدوں میں بیٹھنے سے روکے گئے۔ تاجروں کو ان مساجد کے صحن میں بیٹھنے سے منع کیا گیا۔

جمادی الآخرہ میں لوگوں کو کسی قصہ گو وغیرہ کے پاس جمع ہونے سے ممانعت کا اعلان کیا گیا اور قصہ گوں اور حلقے والوں کو بیٹھنے سے منع کیا گیا گیاریں تاریخ کو جمعہ تھا ہر جامع مسجد میں اعلان کیا گیا جو لوگ مناظرہ یا بحث کے لئے جمع ہوں گے سلطنت ان سے بری الذمہ ہے، جو شخص یہ کرے گا وہ اپنے اوپر تشدد کو حلال کرے گا اور پانی والوں کو جو لوگ دونوں جامع مسجد میں پانی پلاتے تھے ان سب کو حکم دیا کہ وہ حضرت معاویہ پر رحمت نہ بھیجیں (یعنی رحمت اللہ نہ کہیں) اور نہ بھلائی کے ساتھ ان کا ذکر کریں۔

چہچہ ہونے لگے کہ حضرت معاویہ پر لعنت کے متعلق جس کتاب کے لکھنے کا حکم دیا ہے وہ بعد نماز جمعہ منبر پر پڑھ کر سنائی جائے جب لوگوں نے نماز پڑھ لی تو منبر و مقصورہ کی طرف بڑھے تاکہ کتاب سنیں مگر وہ نہیں پڑھی گئی۔

کہا جاتا ہے کہ معتمد نے اس کتاب کے نکالنے کا حکم دیا جو لعن معاویہ نہیں مامون کے حکم سے لکھی گئی تھی، یہ کتاب اس کے حکم سے دفتر سے نکالی گئی اس کے جمع کرنے والوں سے اس کتاب کی نقل لے لی گئی۔

مامون کی کتاب لعنت

بسم اللہ الرحمن الرحیم سب تعریف اللہ کے لئے ہے جو بزرگ و برتر ہے علم و حکمت والا ہے جو اپنی وحدانیت میں تنہا اور یکتا ہے اپنی قدرت کے ساتھ غلبہ رکھنے والا ہے اپنی خواہش و حکمت سے پیدا کرنے والا ہے سینے میں پنہاں اور دلوں کی پوشیدہ باتوں کو جانتا ہے۔ کوئی خفی سے خفی بات اس سے پوشیدہ نہیں بلند آسمانوں اور پست زمینوں میں زرے کے برابر بھی کوئی شے اس سے غائب نہیں، کیونکہ ہر شے اس کے احاطہ علم میں ہے۔ ہر شے اس کے شمار میں ہے، ہر شے کی حد اس نے مقرر کر دی ہے اور وہ علیم وخبیر ہے۔

سب تعریف اسی اللہ کے لئے ہے جس نے اپنی مخلوق کو اپنی عبادت کے لئے پیدا کیا۔ اپنے بندوں کو اپنی معرفت کے لئے پیدا کیا مطیع کی طاقت بھی اس کے علم سابق میں ہے نافرمان کی نافرمانی پر بھی اس کا حکم گزر چکا

ہے۔ اس نے انسانوں سے وہ سب بیان کر دیا ہے جسے وہ کریں اور جس سے وہ بچیں، نجات کے راستے بتا دیئے، ہلاکت کے راستوں سے ڈرایا، ان پر جنت کو غالب کر دیا، ان کے لئے معذرت کو مقدم کر دیا جس دین کو خود اس نے پسند فرمایا تھا وہی ان کے لئے منتخب کیا اور اس کی وجہ سے ان کا اکرام و اعزاز کیا اپنی رسی کے پکڑنے والوں اور اپنے کڑے کے تھامنے والوں کو اپنا ولی اور لہذا غت بنایا، انکار و مخالفت کرنے والوں کو اپنا دشمن اور اہل معصیت بنایا کہ جو ہلاک ہو وہ بھی دلیل سے ہو اور جو زندہ رہے وہ بھی دلیل سے زندہ رہے۔ بے شک اللہ سچ اور بصیر ہے۔

سب تعریف اسی اللہ کے لئے ہے جس نے اپنے رسول ﷺ کو اپنی تمام مخلوق سے افضل کیا آپ کو اپنی رسالت کے لئے منتخب کیا اپنے تمام بندوں کی طرف ہدایت کے لئے پسندیدہ دین کے ساتھ آپ ﷺ کو مبعوث فرمایا آپ پر نہایت صاف اور واضح کتاب نازل فرمائی آپ کے لئے مدد اور طاقت پہنچانے کا اعلان کیا غلبہ اور مضبوط دلیل سے ان کی تائید کی جس نے ہدایت پائی اس کے فضل سے ہدایت پائی اور وہی ناپیدائی سے بچا جس نے اسے قبول کر لیا جس نے اس سے پشت پھیری اور روگردانی کی۔

یہاں تک کہ اللہ نے اپنے امر کو غالب فرمایا اپنی مدد کو غالب کر دیا اور اسے مغلوب کر دیا جس نے اس کی مخالفت کی آپ ﷺ سے اپنا وعدہ پورا کر دیا آپ ﷺ پر اپنے رسولوں کو ختم کر دیا اور انھیں اس حالت میں اٹھالیا کہ وہ اس کا حکم پہنچانے والے اس کی رسالت کے تبلیغ کرنے والیا اپنی امت کے خیر خواہ پسندیدہ پلٹنے والوں کے بہترین انجام کی اور اس کے انبیاء مرسلین کیا اور اس کے کامیاب بندوں کے مراتب میں سے سب سے برتر مرتبہ کی راہ پانے والے تھے۔ اللہ تعالیٰ آپ ﷺ پر ایسی رحمت نازل کرے جو افضل، مکمل، بزرگ و برتر پاک و صاف ہو اور ان کی آل پاک پر۔

سب تعریف اللہ ہی کے لئے ہیں جس نے امیر المؤمنین کو اور اس کے نیک اور ہدایت یافتہ بزرگوں کو خاتم النبیین سید المرسلین کا وارث اور دین کا قائم کرنے والا اپنے مومن بندوں کے لئے عدل کرنے والا حکمت کی امانتوں اور نبوت کی میراثوں کا محفوظ کرنے والا بنایا، امت میں خلیفہ بنایا، جن کی مدد و عزت حفاظت تائید اور غلبے سے کی گئی کہ اللہ اپنے دین کو تمام ادیان ہر غالب کر دے اگرچہ مشرکین کو ناگوار ہو۔

امیر المؤمنین کو خبر پہنچی ہے کہ جماعت شبہ میں مبتلا ہے جو ان کے دین میں داخل ہو گیا ہے اس فساد کی اطلاع ملی ہے جو ان عقیدے میں شامل ہو گیا ہے اور اس تعصب سے آگاہی ہوئی ہے جس پر ان کی نفسانی خواہشیں غلب آگئی ہیں اور جس کو ان کی زبانیں بے سمجھے بوجھے بیان کر رہی ہیں اس میں انھوں نے گمراہی کے پیشوا کی بلا دلیل اور بے سونچے سمجھے تقلید کر لی ہے سنت جو قابل پیروی ہے کی مخالفت کر کے ہوائے بدعت کو اختیار کر لیا ہے۔

اللہ عزوجل کا ارشاد ہے اور اس سے زیادہ گمراہ کون ہوگا جس نے اللہ کی (فرمودہ) ہدایت کو ترک کر کے اپنی خواہشیں نفسانی کی پیروی کر لی ہے، بے شک اللہ ظالم لوگوں کو ہدایت نہیں کرتا جنہوں نے جماعت سے نکل کر فتنے کی طرف تیزی کے ساتھ سبقت کی، نا اتفاقی کو اختیار کیا۔ کلمے کو پراگندہ کیا ہے۔

ان لوگوں نے ان کی دوستی کو ظاہر کیا ہے جن سے اللہ نے دوستی قطع کر دی اس کی پناہ کو منقطع کر دیا اسے ملت سے نکال دیا اور اس پر لعنت کرنا واجب کر دیا۔

اور اس کی تعظیم کی ہے جس کے حق کو اللہ نے کم کیا ہے اس کے معاملے کو کمزور کیا ہے اس کی دیوار کو کمزور کیا

ہے جو بنی امیہ کا شجرہ ملعونہ ہے۔

اور اس کی مخالفت کی ہے جس کی وجہ سے اللہ نے انہیں ہلاکت سے نکالا ہے جن کی وجہ سے اللہ نے ان پر اپنی بکثرت نعمتیں نازل کی ہیں جو برکت و رحمت کے اہل بیت ہیں۔ اللہ تعالیٰ نے فرمایا اللہ جسے چاہتا ہے اپنی رحمت کے لئے مخصوص کر لیتا ہے اور اللہ فضل والا اور عظمت والا ہے۔

امیر المومنین کو اس بارے میں جو خبر ملی اس کو اس نے بہت بڑا جانا ہے اس کا انکار کرنے میں اپنے اوپر دین میں حرج اور اس شخص کے لئے فساد سمجھا جس کے سپرد اللہ نے اپنی حکومت دی، مخالفین کے درست کرنے میں جاہلوں کے سمجھانے میں شک کرنے والوں پر حجت قائم کرنے میں، اور منکرین پر دست درازی کرنے میں اللہ نے اس پر جو کچھ واجب کیا اسے بیکار کر دینا سمجھا ہے۔

اے گروہ ازمان امیر المومنین تمہاری طرف سے اس امر کے ساتھ جو ع کرتا ہے کہ اللہ تعالیٰ نے محمد ﷺ کو اپنے دین کے ساتھ مبعوث کیا اور انہیں یہ حکم دیا کہ اس کے حکم کی اچھی طرح تبلیغ کر دیں جس کو انہوں نے اپنے گھر والوں اور قرابت داروں سے شروع کیا انہیں اپنے پروردگار کی طرف سے بلایا ان کو ڈرایا انہیں خوشخبری دی خیر خواہی کہ انہیں نیک راستہ بتایا وہ لوگ جنہوں نے آپ ﷺ کی دعوت کو قبول کیا آپ کے قول کی تصدیق کی آپ کے حکم کا اتباع کیا وہ ایک قلیل جماعت تھی جو آپ کے والد کی اولاد میں سے تھے بعض وہ تھے کہ آپ کی ان باتوں پر ایمان لائے جو آپ اپنے پروردگار کے پاس سے لائے تھے ان لوگوں میں بعض وہ تھے کہ آپ کے مددگار تھے گرچہ انہوں نے آپ کے دین کا اتباع نہیں کیا ان میں سے جسے اللہ نے منتخب کیا وہ اپنے اس علم کی وجہ سے جو اسے پہلے سے ہے اور جس کے بارے میں اس کی مشیت نافذ ہو چکی ہے خاص اسی کو وہ اپنی خلافت اور اپنے نبی کی میراث سپرد کرے گا۔

ان میں سے جو مومن تھے وہ آپ ﷺ کی مدد اور حمایت کرنے میں پوری کوشش کرنے والے تھے ان لوگوں کو دفع کرتے تھے جو آپ ﷺ کی مخالفت کریں انہیں جھڑکتے تھے جو آپ میں عیب لگائیں اور آپ سے عداوت کریں وہ لوگ جو آپ ﷺ کی مدد کرتے تھے وہ آپ کے قابل اعتماد ہو جاتے تھے جن کے پاس آپ کی مدد کی گنجائش ہوتی تھی وہ آپ سے بیعت کر لیتے تھے، آپ کے دشمنوں کے حالات کی جستجو کرتے تھے اور پس پشت بھی آپ کے لئے ویسی ہی تدبیر کرتے جیسی کی نظر کے سامنے آپ کے لئے کوشاں رہتے تھے۔

یہاں تک کہ مدت پوری ہو گئی ہدایت پانے کا وقت آ گیا رو وہ اللہ کے دین اور اس کے رسول کی تصدیق اس پر ایمان لانے میں پوری بصیرت عمدہ ہدایت اور رغبت کے ساتھ داخل ہوئے ان سے ناپاکی کو دور کر دیا اور ان کو ایسا پاک کر دیا جیسا کہ پاک کرنے کا حق ہے ان کو معدن حکومت، وارث نبوت، اور موضع خلافت بنا دیا ان کی فضیلت کو واجب کر دیا اور اپنے بندوں پر ان کی اطاعت لازم کر دی۔

آپ کے خاندان کے وہ لوگ جنہوں نے آپ سے عداوت کی مخالفت کی تکذیب کی، آپ سے جنگ کی، ان کی تعداد بہت زیادہ ہے ان کا گروہ بہت بڑا ہے جو بدگوئی اور تکذیب سے آپ کا مقابلہ کرتے تھے۔ آپ ﷺ کو ایذا رسانی کا قصد کرتے تھے عداوت کی وجہ سے آپ سے جھگڑتے تھے جنگ کرتے تھے جو آپ سے ملنے کا قصد کرتا تھا اسے آپ سے روکتے تھے جو آپ کی پیروی کرتا اسے دکھ پہنچاتے تھے۔

ایک مجاہد ہو کر جنگ کرنا

اس بارے میں سب سے زیادہ عداوت کرنے والا سب سے بڑا آپ کا مخالف ان میں سب سے پہلے ہر ایک جنگ اور ہر لڑائی میں حتیٰ کہ کوئی جھنڈا اسلام کے خلاف بلند نہ ہوتا تھا جو اسکے ہاتھ میں نہ ہوتا بدرِ واحد و خندق اور فتح مکہ کی جنگ میں جو اس جنگ کا سپہ سالار اور سردار ہوتا تھا وہ بنی امیہ کا ابوسفیان بن حرب اور اس کے گروہ تھے جن پر کتاب اللہ میں لعنت کی گئی۔ جن پر مختلف مقامات و مواضع میں رسول اللہ ﷺ کی زبان مبارک سے لعنت کی گئی۔ یہ اس لئے ہوا کہ ان کا کفر و نفاق ان کا حال پہلے سے اللہ تعالیٰ کے علم میں تھا اس نے مجاہد ہو کر جنگ کی یا مشقت اٹھا کے مدافعت کی یا مخالف بن کے مقیم رہا یہاں تک کہ اسے تلوار نے مغلوب کر دیا اور اس طرح اللہ کا حکم بلند ہو گیا کہ ان کو ناگوار تھا تو منافقانہ طور پر اسلام کا قائل بن گیا اور اس کفر کو پوشیدہ کئے رہا جسے اس نے جدا نہیں کیا تھا۔ ۱

رسول اللہ ﷺ اور مسلمانوں نے اسے پہچان لیا اسے مولفہ القلوب کے لقب سے ممتاز کر دیا، اور اسے اور اس کے بیٹے کو باوجود اس منافقت کا علم رکھنے کے قبول کر لیا۔

۲ یہ شنیع قول بہتان محض ہے، تمام علمائے اسلام اس پر متفق ہیں کہ سیدنا ابوسفیان اور آپ کے فرزند ارجمند حضرت امیر معاویہؓ اسلام لانے کے بعد سچے اور سچے مسلمان اور سرکارِ دروِ عالم ﷺ کے جلتار رہے آپ ﷺ کا حضرت معاویہؓ کے لئے دعا کرنا احادیث صحیحہ میں وارد ہوا ہے (ث، م)۔

ان آیات میں سے جن میں اللہ نے اپنے رسول کی زبان سے ان پر لعنت کی اور اس کے متعلق قرآن نازل کیا (وَالشَّجَرَةُ الْمَلْعُونَةُ فِي الْقُرْآنِ وَنَحْنُ فَهُمْ فَمَا يَزِيدُهُمُ الْإِطْعَانَا كَبِيرًا) اور وہ درخت جس پر قرآن میں لعنت کی گئی ہے اور ہم انھیں ڈراتے ہیں مگر ان میں سوائے زبردستی سرکشی کے اور کچھ نہیں بڑھتا۔

کسی کی درمیان اختلاف نہیں کہ اس سے اللہ کی مراد بنو امیہ ہیں ۱

(۱) شجرہ ملعونہ سے مراد جہنم کا درخت زقوم ہے (مظہری) لہذا اس سے بنو امیہ کو مراد لینا شیعہ کی من

گھڑت تفسیر ہے (ث، م)۔

انھی میں سے رسول ﷺ کا اس حالت کے متعلق ارشاد ہے جبکہ وہ ایک گدھے پر سوار آ رہا تھا اور اس کا بیٹا یزید اسے ہنکار رہا تھا کھینچنے والے اور سوار ہانکنے والے پر خدا کی لعنت ہے ۲

(۲) اس روایت کے من گھڑت ہونے میں کوئی شک نہیں کیونکہ آنحضرت ﷺ کے عہدِ مسعود میں یزید پیدا بھی نہیں ہوا تھا یا در ہے کہ یزید کی پیدائش سیدنا عثمانؓ کے آخری دور میں ہوئی (ث، م)۔

ان کا قول جسے راوی روایت کرتے ہیں کہ ”اے اولادِ عبد مناف! ایسے ہی کرہ کے لینے کی طرح جلدی لے لو کیونکہ نہ وہاں جنت ہے اور نہ دوزخ“۔ یہ ایسا صریح کفر ہے جس کی وجہ سے اللہ کی طرف سے لعنت ملتی ہے جیسا کہ بنی اسرائیل میں کفر کرنے والوں کو داؤد اور عیسیٰ بن مریم کی زبان پر ملی یہ اس وجہ سے کہ انھوں نے نافرمانی کی اور وہ لوگ حد سے بڑھاپی کرتے تھے۔

آپ ﷺ کا غمگین ہونا

اسی طرح ان کا وہ قول ہے جو راویوں نے اس کی بصارت جانے کے بعد احد کی گھائی پر اس کے کھڑے ہونے

اور اس کے اپنے سردار سے کہنے کے متعلق روایت کیا ہے کہ اسی مقام پر ہم نے محمد ﷺ اور ان اصحاب کو دکھایا تھا ان کے وہ خواب ہے جو نبی ﷺ نے دیکھا جس سے آپ نہایت غمگین ہوئے حتیٰ کہ اس کے بعد آپ ہنستے ہوئے نہیں دیکھے گئے پھر اللہ نے یہ آیت نازل کی وَمَا جَعَلْنَا الرُّوْيَا الَّتِي ارَيْنَاكَ الْاٰفْتِنَةَ لِلنَّاسِ (اور جو ہم نے آپ کو دکھایا (یعنی معراج) وہ صرف لوگوں کے امتحان کے لئے ہے) راویوں نے بیان کیا کہ آپ نے بنو امیہ کے ایک گروہ کو اپنے منبر پر کودتے ہوئے دیکھا ۳

(۳ اس روایت کی تمام سندیں ضعیف ہیں (ث، م))

اسی طرح رسول ﷺ کا الحکم بن ابی العاص کو اس حکایت کی وجہ سے شہر بدر کر دینا ہے جب کہ آپ نے اسے دیکھا کہ وہ نتر ہے کہ اللہ نے اپنے رسول کی دعوت کے ساتھ اسے باقی رہنے والی نشانی بنادیا آپ نے اس سے فرمایا کہ ”تو ایسا ہی رہ جیسا کہ ہے“ وہ اپنی ساری عمر اسی پر باقی رہا یہاں تک کہ مروان سے سب سے پہلا فتنہ اسلام میں اسی کے اختتام سے ہوا جو محرم خون اس میں بعد ازاں بہایا گیا وہ اسی کے اسباب جمع کرنے سے تھا۔

اسی طرح وہ ہے جو ابٹہ نے اپنے نبی پر سورۃ القدر میں نازل فرمایا ہے لَيْلَةُ الْقَدْرِ خَيْرٌ مِنْ أَلْفِ شَهْرٍ (شب قدر بنی امیہ کی سلطنت کی ہزار راتوں سے بہتر ہے ۴

اسی طرح رسول اللہ ﷺ نے اسے بلایا کہ وہ آپ کا حکم آپ کے سامنے لکھے مگر اس نے آپ کے حکم کو نال دیا اور اپنے کھانے کا بہانہ کر دیا نبی ﷺ نے فرمایا اللہ اس کے وہ ایسا ہی رہا سیر نہ ہوتا تھا کہتا تھا کہ کھانا سیری کے لئے نہیں نازل کیا گیا مگر اس نے تمھ کا دیا ۵

اسی طرح یہ ہے کہ رسول اللہ ﷺ نے فرمایا کہ اس پہاڑی راستے سے میری امت میں ایک شخص نکلے گا جس کا حشر میرے دین کے خلاف ہوگا، یہ معاویہ نکلا۔ ۶

اسی طرح یہ ہے کہ رسول اللہ ﷺ نے فرمایا کہ جب تم لوگ معاویہ کو میرے منبر پر دیکھنا تو اسے قتل کر دینا ۷ اسی طرح وہ حدیث مرفوعہ مشہور ہے کہ آپ نے فرمایا معاویہ آگ کے ایک صندوق میں ہے جو اس کے سب سے نیچے کے درجے میں ہے جو یا حنان یا منان کی صدا لگاتا ہے یا اللہ اس وقت مجھ پر رحم کر حالانکہ اس سے قبل میں نے نافرمانی کی تھی اور میں فساد یوں میں سے تھا۔ ۸

اسی طرح آپ کا اس جنگ کی وجہ سے بری ہونا ہے جو ایسے شخص سے ہوئی کہ باعتبار مرتبے کے اسلام میں مسلمانوں سے افضل تھے جو سب سے پہلے اس کی طرف سبقت کرنے والے تھے یہ علی بن ابی طالب تھے جن سے وہ ان کے حق کے مقابلے میں باطل کے ساتھ جھگڑان کے مددگاروں سے اپنے بے راہوں اور گمراہوں کے ذریعے سے جہاد کرتا تھا اور اسی کا ارتکاب کرتا تھا۔

(۱، ۲، ۳، ۴، ۵ یہ سب روایت عقائد اہل سنت کی روشنی میں نامقبول ہیں تفصیل کے لئے حضرت معاویہ اور تاریخی حقائق کا مطالعہ فرمائیں)

جو اپنی اس بغاوت سے بے وقوفوں کو مائل کرتا تھا نادانوں کو فریب دیتا تھا جن کے متعلق رسول اللہ ﷺ نے پہلے سے خبر دیدی ہے آپ نے عمارہ سے فرمایا ”تجھے ایک باغی جماعت قتل کرے گی تو انھیں جنت کی طرف بلائے گا اور وہ تجھے دوزخ کی طرف بلائیں گے۔“

جس نے دنیا کو اختیار کیا تھا اسے آخرت سے انکار تھا جو اسلام کے حلقے سے خارج تھا جو حرام خون کو حلال سمجھتا تھا یہاں تک کہ اس نے اپنے فتنے میں اور اپنی گمراہی کے راستے میں ان مسلمانوں کے اتنے خون بہائے جن کا شمار نہیں ہو سکتا ایسے مسلمانوں کے خون بہائے جو برگزیدہ تھے اللہ کے دین کے محافظ تھے اس کے حق کے مددگار تھے،

اللہ کا نافرمان

یہ شخص اللہ سے جھگڑنے والا اس امر کی کوشش کرنے والا تھا کہ اللہ کی نافرمانی کی جائے اس کی اطاعت نہ کی جائے اس کے احکام اس طرح باطل ہو جائیں کہ پھر نہ قائم ہوں اس طرح اس کے دین کی مخالفت ہو کہ پھر دین ہی نہ باقی رہے گمراہوں کا بول بالا ہو باطل کی دعوت بلند ہو حالانکہ اللہ ہی کا بول بالا ہے، اسی کا دین منصور ہے اسی کا حکم مانا جاتا ہے اور نافرمانی ہے اور اسی کا حکم غالب ہے۔ اس شخص مکر مغلوب اور باطل ہے جو اللہ سے عداوت کرے۔

یہاں تک کہ اس نے ان تمام جنگوں کیا اور جو ان کے بعد ہوئیں سب کے بار برداشت کئے ان خونوں کا طوق جو ان کے بعد ہوئے اپنی گردن میں ڈالا فساد کے ایسے طریقے ایجاد کئے کہ ان کا گناہ اس پر ہے اور قیامت تک اس کا بھی گناہ اس پر ہے جو اس پر عمل کرے گا ایسے شخص کے لئے اس نے محرموں کو حلال کر دیا جس نے اس کا ارتکاب کیا اہل حقوق کے حقوق کو روکا اسے مہلت دینے سے دھوکے میں ڈالا اس کے ڈھیل دینے سے مکاری کی حالانکہ اللہ اس کی گھات میں ہے۔

ان امور میں سے ایک جن کی وجہ سے اللہ نے اس پر لعنت واجب کر دی اس کا ان اہل فضیلت و دیانت و نیک صحابہ و تابعین کو قتل کرنا ہے جو صبر کے ساتھ قتل کئے گئے مثلاً عمرو بن الحق ۱، حجر بن عدی، ان کو محض اس لئے قتل کیا گیا تاکہ عزت و بادشاہت اور غلبہ اسی کا ہو حالانکہ اللہ ہی کے لئے ملک و قدرت ہے اللہ عز و جل فرماتا ہے جو مومن کو عداقت کرے گا اس کی جزا جہنم ہے جس میں وہ ہمیشہ رہے گا اور اس پر اللہ کا غضب ہے اور لعنت ہے اور اللہ نے اس کے لئے عذاب دردناک تیار کیا ہے۔ (۱۔ در سہت اور رائج روایات کے مطابق حضرت عمرو بن الحق کی وفات ایک سانپ کے ڈسنے سے ہوئی تھی اور ان کی وفات کا الزام بھی حضرت معاویہ پر دھرنا محض بہتان ہے (ث، م)۔

ان امور میں سے ایک جن کی وجہ سے وہ اللہ اور اس کے رسول کی لعنت کا مستحق ہے اس کا زیادہ بن سمعیہ کو اللہ پر جرات کر کے ابوسفیانؑ کا بیٹا پکارنا ہے حالانکہ اللہ فرماتا ہے کہ انھیں ان کے باپ کے نام سے پکارا وہی اللہ کے نزدیک زیادہ درست ہے رسول اللہ ﷺ نے فرمایا وہ شخص ملعون ہے جس نے اپنے باپ کے علاوہ کسی کو باپ بنایا اور اپنے آقا کے سوا اپنے کو کسی اور سے منسوب کیا اور فرماتے ہیں کہ بیٹا (جو زنا سے ہو) ماں کا ہے اور زانی کی سزا یہ ہے کہ اس پر سنگ بارہ ہو اس نے اللہ جل کے حکم کی اور اس کے رسول اللہ ﷺ کی سنت کی اعلانیہ مخالفت کی اولاد کو غیر صاحب فراش کے حوالے کر دیا اور نافرمانی کرنے والے کو اس طرح کر دیا اس کی نافرمانی اسے نقصان نہ دے۔ اپنی اس دعوت کی وجہ سے اس نے اللہ اور رسول کے محارم میں سے ام حبیبہ زوجہ نبی ﷺ میں ان کے علاوہ دوسرے ان معززین میں جن کو اللہ نے محترم کیا داخل کر دیا ان کے ذریعے سے اس نے وہ قرابت ظاہر ثابت کی جس کو اللہ نے بعید کیا اس کی وجہ سے وہ امر مباح کر لیا جس کو اللہ نے حرام کیا جو ان امور میں تھا کہ اسلام میں اس کے مانند خلل نہیں آیا اور اس جیسا کوئی دین کو بد لئے والا نہیں ملا۔

ان میں سے ایک اللہ کے دین کے لئے اس کا اپنے بیٹے کو اختیار کرنا ہے اور اللہ کے بندوں کو اس کی طرف دعوت دینا ہے، جو بکثرت شراب خوار، متکبر، مرغ بار، بندر باز چیتے باز تھا۔ اس کا بہترین مسلمانوں سے قہر و غلبہ و دہشت و خوف و جبر اکراہ کے ساتھ اس کی بیعت لینا ہے۔ حالانکہ وہ اس کی نادانی جانتا تھا اس کی خباثت اور ظلم سے آگاہ تھا اس کے نشے و فسق و فجور و کفر کو دیکھتا تھا پھر جب اسے وہ قدرت حاصل ہو گئی جو اس نے اپنی طرف سے اسے دی اس کے لئے اسے درست کر دیا اس کے بارے میں اللہ اور رسول ﷺ کی نافرمانی کی تو اس نے مشرکین کا انتقام مسلمانوں سے لینا چاہا اہل ہرہ پر ایسا حملہ کیا جس سے بدتر اسلام میں نہیں ہوا اس میں صالحین کے ساتھ جو کچھ کیا اس سے زیادہ فحش نہیں کیا گیا اس کے ذریعے اس نے اپنے نفس کے بندوں اور اپنے کمینے کو تسکین دی اور گمان کیا کہ اولیاء اللہ سے انتقام لے لیا اور اللہ کے دشمنوں کی مراد کو پہنچ گیا اس نے اپنے کفر کا اعلان کر کے اور شرک کا اظہار کر کے چند اشعار کہے۔

یہ دین کا خلل ہے اور اس شخص کا قول ہے جو نہ اللہ کی طرف رجوع کرتا ہے نہ اس کی کتاب کی طرف نہ اس کے رسول کی طرف نہ اللہ پر ایمان لاتا ہے نہ اس پر جو اللہ کے پاس سے آیا۔

اس کا شدید ترین جرم عظیم ترین قتل حضرت حسین بن علی ابن فاطمہ بنت رسول ﷺ کی خون ریزی ہے ان کے رسول اللہ ﷺ کے ساتھ تعلق اور مرتبہ اور دین میں ان کے مرتبہ و فضیلت اور رسول اللہ ﷺ کی ان کے اور ان کے بھائی کے لئے جو ان اہل جنت کی سرداری کی بشارت کے باوجود اللہ تعالیٰ پر جرات کے باعث اللہ کے دین پر کفر کے سبب اللہ کے رسول ﷺ کی عداوت رکھنے کی بناء پر رسول اللہ ﷺ کی اولاد کو مشقت میں ڈالنے اور ان کے احترام میں کوتاہی کرنے کی وجہ سے یہ حرکتیں اس سے سرزد ہوئیں۔

اہل بیت نبوت کو اس طرح یہ طعن کر رہا تھا گویا کفار ترک و دیلم کی جماعت کو قتل کرتا تھا کہ نہ وہ اللہ کے انتقام سے ڈرتا نہ اس کی گرفت کا اندیشہ کرتا تھا اللہ نے اس کی عمر ختم کر دی اس کی جڑ اور شاخ اکھاڑ دی، جو کچھ اس کے ہاتھ میں تھا چھین لیا اور اس کے لئے اپنے عذاب سے وہ تیار کیا جس کا اللہ کی جانب سے اپنی نافرمانی کی وجہ سے وہ مستحق تھا، وہ امور ہیں جو بنی مردان سے سرزد ہوئے جن کی فہرست یہ ہے۔

کتاب اللہ کو بدل دینا

اس کے احکام کو معطل کر دینا

اللہ کے مال کو اپنے آپس میں دولت بنالینا

اللہ کے گھر کو منہدم کرنا۔

حرام کو حلال کر لینا۔

خانہ کعبہ پر منجنيق اور اس پر آگ ڈالنا جبکہ انھیں اس کے جلنے اور تباہ ہونے کی بھی پروا تھی اللہ نے جو حرام کیا اسکو حلال کر لیا۔ حرام کے مرتکب ہوئے جس نے اللہ کی پناہ لی اس کو قتل کرنے اور ہلاک کر ڈالنے میں سرگرم رہے۔

جس کو اللہ نے امن دیا اسے خوف دلاتے رہے۔

جب ان کے لئے عذاب ثابت ہو گیا اور وہ اللہ کے انتقام کے مستحق ہو گئے زمین کو ظلم و تعدی سے بھر دیا اللہ

کے بندوں کے ساتھ عام طور پر ظلم و جبر کرنے لگے تو ان پر اللہ کی ناراضگی نازل ہوئی اللہ کی جانب سے ان پر کر دیا گیا اللہ نے ان کے لئے اپنے نبی کی اولاد میں سے اور آپ ﷺ کے ورثاء میں سے ایسے شخص کو تیار کیا جس نے انھیں اپنی خلافت کے ذریعے سے ان لوگوں سے نجات دی، جیسا کہ اللہ نے ان کے اسلاف مؤمنین اور مجاہدین آباء کو ان کے پیشرو کافروں کے لئے تیار کیا تھا اللہ نے ان کے ذریعے سے ان کے کافر و مشرک آبا کا خون بہایا تھا، اللہ نے ظالموں کی جماعت کی جڑ کاٹ دی اور اللہ ہی کے لئے سب تعریف ہے۔

اللہ نے کمزوروں کو طاقت دے دی، حق کو وہ حق دلایا، جس کے مستحق تھے جیسا کہ اللہ جل شانہ نے فرمایا ہے کہ ”ہم چاہتے ہیں کہ ان لوگوں پر احسان کریں جو زمین میں کمزور سمجھے جاتے ہیں، اور انھیں پیشوا بنائیں اور انھیں وارث بنائیں۔“

اے لوگو! خوب سمجھ لو اللہ عز و جل نے اس کا حکم کیا ہے اطاعت کی جائے اس لئے فرمان نافذ کیا ہے تاکہ اسے مانا جائے اسی لئے حکم دیا ہے تاکہ قبول کیا جائے۔ جو لوگ گمراہ ہوئے ان میں سے اکثر نے اسے ملتوی کر دیا اور بہت سے جاہل اور نادان ہٹ گئے کیونکہ ان لوگوں میں سے تھے جنہوں نے اپنے عاملوں اور عابدوں کو اللہ کے سوا اپنا پروردگار بن لیا تھا حالانکہ اللہ عز و جل کا ارشاد ہے کہ ”کفر کے پیشواؤں سے جہاد کرو۔“

اے گروہ انسان ان باتوں سے باز آؤ جو اللہ کو تم سے ناراض کرتی ہیں ان چیزوں کی طرف رجوع کرو جو تم سے اسے راضی کرتی ہیں، خدا سے ان چیزوں پر راضی رہو جو اس نے تمہارے لئے پسند کیں اسی کو اختیار کرو جس کا اس نے تمہیں حکم دیا اس سے بچو جس سے اس نے منع کیا، راہِ راست دلیل ظاہرہ، واضح اور ان اہل بیعت رحمت کی پیروی کرو جن کی وجہ سے ابتدا میں اللہ نے تمہیں راہِ راست دکھائی اور آخر میں تمہیں ظلم و جور سے انھیں کی بدولت رہائی دی انھی کے طفیل اسن وعافیت و عزت تک پہنچایا اور دین و دنیا میں تمہیں خوشحال کیا۔

اس پر لعنت کرو جس پر اللہ اور اس رسول نے لعنت کی اس سے مفارقت اختیار کرنا جس سے جدا ہوئے بغیر تم اللہ کی قربت حاصل نہیں کر سکتے۔

اے اللہ لعنت کر ابو سفیان بن حرب اور اس کے بیٹے معاویہ پر یزید ابن معاویہ پر اور مراون بن الحکم پر اور اس کے بیٹے پر (۱) العیاذ باللہ! یہ حضرات لعنت کے مستحق نہیں تھے اس پورے مضمون کو (اگر معتضد کی طرف اس کا اسناد ثابت ہو) بنو امیہ اور بنو عباس کی باہمی سیاسی آویزش اور روانض کی جانب سے پھیلائی گئی من گھڑت اور بے اصل روایت کا مسموم نتیجہ سمجھنا چاہیے اس کی مکمل تفصیل حضرت مولانا محمد تقی عثمانی صاحب کی طالیف حضرت معاویہ اور تاریخی حقائق میں ملاحظہ فرمائیں (۲)

اے اللہ لعنت کر کفر کے اماموں پر گمراہی کے پیشواؤں، دین کے دشمنوں، رسول سے لڑنے والوں، احکام میں غیر کرنے والوں، کتاب کے بدلنے والوں، اور محترم خون بہانے والوں پر۔

اے اللہ ہم تیرے دشمنوں کی دوستی سے تیرے گناہ گاروں سے چشم پوشی کرنے سے تیرے سامنے اپنی بیزاری ظاہر کرتے ہیں جیسا کہ تو نے کہا ہے کہ تو کسی جماعت کو جو اللہ پر اور قیامت پر ایمان لاتے ہیں ایسا نہ پائے گا کہ وہ ان لوگوں سے محبت کریں جو اللہ اور رسول کے دشمن ہیں۔

لوگو، حق کو پہچانو اور اہل حق کو پہچانو گمراہی کے راستوں کے بارے میں غور کرو اور ان کے چلنے والے کو پہچانو

کیونکہ لوگوں سے ان کے اعمال صاف صاف بیان کر دئے جاتے ہیں اور ان کے آباء انھیں گمراہی اور نیکی میں مبتلا کرتے ہیں لہذا اللہ کے راستے میں تمھیں کسی ملامت کرنے والے کی ملامت نہ روکے، کوئی خواہش نفسانی کا طالب ہو جو اوہوس کا خواستگار ہو کہیں ایسا نہ ہو کہ تمھیں اللہ کی راہ سے بھٹکا دے کسی ایسے کا مکر جو تم سے چال بازی کرتا ہے اس شخص کی اطاعت جس کی فرمانبرداری تمھیں اپنے پروردگار کی نافرمانی تک لے جاتی ہے اللہ نہ کرے کہ تمھیں اللہ کے دین سے ہٹائے۔

لوگو ہماری وجہ سے اللہ نے تمھیں ہدایت دی ہمیں تم لوگوں میں سے اللہ کے حکم کے محافظ ہیں ہمیں رسول اللہ کے وارث اور اللہ کے دین کے قائم کرنے والے ہیں، لہذا اس بات سے واقف ہو جاؤ جس سے ہم تمھیں واقف کرائیں اس پر عمل کرو جس کا ہم تمھیں حکم دیں کیونکہ جب تک تم اللہ کے خلفا اور آئمہ ہدیٰ اور ایمان و تقویٰ کے ساتھ طاعت کرتے رہو گے امیر المومنین اللہ سے تمھارے لئے گناہوں سے حفاظت کی دعا کرے گا اس سے تمھاری توفیق کی دعا کرے گا تمھارے نیک ہونے کے لئے اپنے دین کی تم پر حفاظت کرنے کے لئے اللہ کی طرف رجوع کرے گا یہاں تک کہ تم اس سے اس حالت میں ملو کہ اس کی طاعت کے مستحق ہو کہ اس کی رحمت کے امیدوار بنو۔

اللہ ہی تم میں امیر المومنین کے لئے کافی ہے اسی پر اس کا بھروسہ ہے تمھارے معاملات میں جو اللہ نے اس کے سپرد کئے ہیں اسی سے وہ مدد چاہتا ہے سوائے اللہ کیا امیر المومنین کے لئے نہ کوئی قوت ہے نہ پناہ، والسلام بقلم ابوقاسم عبید اللہ بن سلیمان ۲۸۴ھ۔

سازش سے معتضد کا رجوع

کہا جاتا ہے کہ عبید اللہ بن سلیمان نے قاضی یوسف بن یعقوب کو بلا کے حکم دیا کہ معتضد نے جو کچھ ارادہ کیا ہے وہ اس کو ختم کرنے کا کوئی راستہ نکالے یوسف بن یعقوب نے اس معاملے میں معتضد سے گفتگو کی اے امیر المومنین مجھے یہ خوف ہے اس سے عوام میں اضطراب پھیل جائے گا اور اس کتاب کے سننے سے ان میں ایک ہرکت پیدا ہو جائے گی۔

خليفة نے جواب دیا کہ اگر عوام متحرک ہوئے یا احتجاج کیا تو میں شمشیر زنی کروں گا قاضی نے کہا کہ اے امیر المومنین ان طالبین کے بارے میں کیا کیا جائے گا جو ہر علاقے میں بغاوت کرتے رہتے ہیں اور لوگ ان کی قرابت رسول اللہ اور ان کے اعمال حسد کی وجہ سے ان کی طرف مائل ہو جاتے ہیں اس کتاب میں انھیں پیش کیا گیا ہے، جب لوگ یہ سنیں گے تو ان کی طرف اور زیادہ مائل ہو جائیں گے ان کی زبانیں بھی اور زیادہ کشادہ ہو جائیں گی اور آج سے زیادہ ان کا استحقاق مضبوط ہو جائے گا

معتضد رک گیا اور اس نے کوئی جواب نہ دیا اور نہ اس کتاب کے متعلق کوئی حکم دیا۔

متفرقات

اسی سال ۱۶ رجب یوم جمعہ کو جعفر بن بغلا عز عمرو بن لیث کے پاس جو نیشاپور میں تھا معتضد کی جانب سے خلعت و تحائف اور ولایت رے کا جھنڈا لے کے روانہ ہوا۔

اسی سال بکر بن عبدالعزیز بن ابی دلف محمد بن زید علوی سے طبرستان میں جالما بدر اور عبید اللہ بن سلیمان بکر کی

حالت میں انجام کے انتظار میں اور اصلاح و فلاح کے لئے ٹھہر رہے۔

اسی سال بیان کیا جاتا ہے کہ موفق کے آزاد غلام راغب اور ابن قلوب کے ہاتھ پر رومیوں کے شہروں میں سے قرہ فتح ہوا یہ فتح رجب کے جمعے میں ہوئی۔

خلیفہ ماروالی اثر میں

شعبان کی ۱۲ تاریخ جیسا کہ بیان کیا جاتا ہے، بدھ یا جمعرات کی رات کو ایک شخص معتضد کے قصر اثریا میں اس طرح ظاہر ہوا کہ اس کے ہاتھ میں تلوار تھی، کوئی خادم گیا کہ دیکھے کون ہے، اسی شخص نے اسے ایک ایسی تلوار ماری کہ کمر کے پٹکے کو کاٹ کے اس کے بدن تک پہنچ گئی۔ خادم اس کے پاس سے پلٹ کے بھاگا وہ شخص باغ کے کسی چمن میں پوشیدہ ہو گیا بقیہ شب اسے تلاش کیا گیا اور صبح کو بھی مگر اس کے نشان قدم کے بھی اطلاع نہ مل سکی معتضد کو تردد ہوا لوگ بھی اس کے متعلق طرح طرح کی خیال آفرینیاں کرنے لگے یہاں تک کہ کہا کہ وہ جن ہے، اس کے بعد بھی یہ شخص بہت مرتبہ ظاہر ہوا معتضد نے دیوار پر پہرہ مقرر کر دیا دیوار اس کے بالائی حصے کو مضبوط کر دیا اس پر چھت کو بنادیا تاکہ اگر کتا بھی چڑھے تو اس پر نہ ٹھہر سکے قید خانے سے چوروں کو لایا گیا اس بارے میں گفتگو کی گئی کیا نقب لگا کے چڑھ کر یہ ممکن ہے کہ اس میں داخل ہو۔

اسی سال ۲۲ شعبان یوم شنبہ کو کرامتہ بن مرنے کو فہ سے ایک جماعت کو قید کر کے روانہ کیا جن کے متعلق بیان کیا گیا کہ وہ قرامطہ ہیں انھوں نے ابو ہاشم بن صدقہ کا تب کے بارے میں اقرار کیا کہ وہ ان سے خط و کتابت کرتا تھا اور وہ ان کے سرداروں میں سے ہے، اسے گرفتار کر لیا گیا اور مقید کر کے مطامیر میں قید کر دیا گیا۔

اسی سال ہفتہ ۷ رمضان کو اس شخص کی وجہ سے جو اس کے لئے ظاہر ہوا کرتا تھا معتضد کے قصر اثریا میں مجنونوں اور چھاڑ پھوٹ کرنے والوں کو جمع کیا گیا۔

وہ لوگ داخل ہوئے معتضد ایک نشین پر ان کے سامنے آیا پھر جب اس نے انھیں دیکھا تو ایک عورت جو مجنونوں میں سے ان کے ہمراہ تھی گر پڑی، گھبرا گئی اور اس کی چادر کھل گئی معتضد ڈر کر وہاں سے چلا گیا۔

بیان کیا گیا ہے کہ ان میں سے ہر ایک کے لئے اس نے پانچ پانچ درہم کا حکم دیا اور وہ لوگ واپس کر دئے گئے۔ اس سے پہلے اس نے کسی کو چھاڑ پھوٹ کرنے والوں کے پاس روانہ کیا تھا اس شخص کا حال دریافت کرے کہ آیا یہ ممکن ہے کہ اپنے علم سے اس کی خبر دیں کچھ عاملوں نے بیان کیا کہ وہ کسی مجنون پر کوئی عمل (تعویذ) کریں گے وہ گر پڑا تو اس جہنی سے اس شخص کی خبر دریافت کی جائے گی کہ وہ کون ہے مگر جب معتضد نے اس عورت کو دیکھا جو گر پڑی تھی تو ان لوگوں کے واپس کرنے کا حکم دے دیا۔

شفیع خادم کا قتل

اسی سال ذی القعدہ میں اصغہان سے حارث بن عبدالعزیز بن ابی دلف عرف ابولیلی کے خادم پر حملہ کرنے کی خبر آئی جو وہاں مقرر کیا گیا تھا اس نے اسے قتل کر دیا اس کے بھائی عمرو بن عبدالعزیز بن ابی دلف نے گرفتار کر کے ذر میں آل ابی دلف کے قلعے میں اسے قید کر دیا تمام اشیاء جو آل ابن دلف کی تھیں مال و جواہر و اسباب وہ سب قلعے میں تھیں ان کا مولیٰ شفیع ان اشیاء اور قلعے کی حفاظت پر مامور تھا اس کے ساتھ عمر کے غلاموں اور خاص آدمیوں کی بھی ایک

جماعت تھی جب عمر نے خلافت سے امان لے لیا اور بکرنا فرمانی کر کے بھاگ گیا تو قلعہ اپنی تمام اشیاء سمیت شفیع کے قبضے میں رہ گیا، ابو لیلیٰ نے اپنی رہائی کے بارے میں اس سے گفتگو کی اس نے انکار کیا کہ میں تیرے بارے میں اور جو کچھ میرے قبضے میں ہے اس کے بارے میں سوائے اس کے کچھ نہ کروں گا جو مجھے عمر حکم دے۔

ابو لیلیٰ کی ایک جاریہ سے روایت ہے کہ ابو لیلیٰ کے ساتھ قید میں ایک چھوٹا سا غلام بھی تھا جو اس کی خدمت کرتا تھا اور ایک دوسرا غلام تھا جو اپنی ضرورت کے لئے نکل جاتا تھا اس کے پاس نہیں سوتا تھا اس کے پاس ایک چھوٹا غلام سوتا تھا ابو لیلیٰ نے اس غلام سے کہا جو اپنی ضرورت کے لئے نکل جاتا تھا میرے پاس کسی بہانے سے سوہن پہنچا دے اس نے کھانے میں چھپا کے پہنچا دیا اور شفیع خادم ہر رات کو سونے کا ارادہ کرتا تھا تو اس کی کوٹھڑی میں آتا تھا جس میں ابو لیلیٰ تھا اسے دیکھ لیتا تھا خود اپنے ہاتھ سے کوٹھڑی میں تالا لگا دیتا تھا اور پھر جا کے سورتا تھا اس کے بستر کے نیچے ایک ننگی تلواریں تھیں ابو لیلیٰ کی درخواست پر اس کے پاس ایک کمسن لونڈی پہنچائی گئی۔

ابو لیلیٰ کی لونڈی دلفانے اس لونڈی سے نقل کیا کہ ابو لیلیٰ نے بیڑی کو اس سوہان سے رگڑ رگڑ کر ایسا کر لیا تھا کہ جب چاہتا اپنے پاؤں سے نکال لیتا تھا شفیع خادم کسی شب کو ابو لیلیٰ کے پاس آیا ساتھ بیٹھ کر باتیں کرنے لگا ابو لیلیٰ کے کہنے پر اس نے بھی چند پیالے شراب کے پئے۔ پھر اٹھا تو میں نے حسب حکم بچھونا بچھا دیا اس نے بچھونے پر آدمی کی جگہ پر کپڑے کھڑے کر دیئے اور ان کپڑوں پر لحاف ڈھانپ دیا مجھے یہ حکم دیا کہ بچھونے کی پائنتی کی طرف بیٹھ جاؤں جب شفیع مجھے دیکھنے اور دروازے پر قفل لگانے آئے اور تجھ سے میرے بارے میں دریافت کرے تو کہنا وہ سو گیا۔

ابو لیلیٰ کوٹھڑی سے نکل کے فرش اور سامان کے بیچ میں چھپ گیا سامان اس ساہبان میں تھا جس میں اس کوٹھڑی کا دروازہ تھا شفیع آیا تو اس نے بچھونا دیکھا لونڈی سے دریافت کیا تو اس نے بتایا کہ وہ سو گیا ہے، اس نے دروازے میں تالا ڈال دیا۔ سب لوگ سو گئے تو ابو لیلیٰ نے نکل کے شفیع کے بچھونے سے تلواریں اور اس پر حملہ کر کے قتل کر دیا غلام جو اس کے گرد سوراہے تھے گھبرا کر اٹھ بیٹھے ابو لیلیٰ ان سے ایک کنارے ہو کر کھڑا ہو گیا اور کہا کہ میں ابو لیلیٰ ہوں میں نے شفیع کو قتل کر دیا ہے تم میں سے کوئی میری طرف بڑھے گا تو اسے بھی قتل کر دوں گا تم لوگ امن میں ہو لہذا اس گھر سے نکل جاؤ تا کہ جو میں چاہتا ہوں وہ کروں انھوں نے قلعے کا دروازہ کھولا اور باہر چلے گئے وہ آ کے قلعے کے دروازے پر بیٹھ گیا وہ لوگ جو قلعے میں تھے جمع ہو گئے اس نے ان سے گفتگو کی احسان کا وعدہ کیا اور ان سے قسمیں لیں۔

صبح ہوئی تو ابو لیلیٰ قلعے سے اتر کر دوں کو بلا بھیجا انھیں جمع کیا کچھ دیا اور حکومت کا مخالف ہو کر باہر نکل آیا۔ کہا گیا کہ خادم کو قتل کرنے کا واقعہ اسی ہفتے کی شب ۱۸ ذی القعدہ کو پیش آیا۔ اس نے خادم کو اس چھڑی سے ذبح کیا جسے اس کے پاس اس کے غلام نے پہنچایا تھا پھر خادم کے بستر کے نیچے سے تلواریں لی اور اسے لے کے غلاموں کی طرف کھڑا ہو گیا۔

متفرقات

اس سال نجومیوں نے لوگوں کو اکثر برا عظیم کے غرق ہو جانے کا خوف دلایا کہ اقلیم بابل میں سے سوائے قلیل حصے کے کچھ نہ بچے گا، اور یہ سب بارش کے کثرت اور نہروں اور چشموں، اور کنوؤں میں پانی کے بڑھ جانے کی وجہ سے

ہوگا۔

مگر اس سال قحط پڑ گیا بہت تھوڑی بارش ہوئی چشموں، نہروں، اور کنوؤں کا پانی خشک ہو گیا یہاں تک کہ لوگوں کو نماز استسقاء کی ضرورت پڑھ گئی بغداد میں کئی مرتبہ نماز استسقاء پڑھی گئی

بیلن کیا گیا ہے کہ اسی سال ۲۹ ذی الحجہ کو عیسیٰ نوشری اور ابولیلیٰ بن عبدالعزیز بن ابی دلف کے درمیان جنگ ہوئی یہ جنگ اصفہان سے دو فرسخ اس طرف ہوئی، ابولیلیٰ کے حلق میں ایک تیر لگا جس نے اس کا حلق چھید دیا وہ اپنے گھوڑے سے گرا سا تھی بھاگ گئے اس کا سر لے لیا گیا اور اسے اصفہان روانہ کر دیا۔

اسی سال محمد بن عبداللہ بن داؤد الہاشمی عرف اترجہ نے لوگوں کو حج کرایا۔

واقعات ۲۸۵ھ

متفرقات

صالح بن مدرک طائی نے طائیوں کی ایک جماعت کے ہمراہ ۱۸ محرم بدھ کو حضر میں حجاج پر ڈاکہ ڈالا قافلہ سالار نے مقابلہ کیا اور بدوؤں کو قافلے پر فتح ہوئی جس قدر مال و اسباب تجارت تھا سب لوٹ لیا آزاد اور باندی عورتوں کی ایک بڑی تعداد کو بھی گرفتار کر لیا کہا گیا ہے کہ جو کچھ لوگوں سے لوٹا وہ بیس لاکھ دینار کا تھا۔

اسی سال ۲۳ محرم کو معتضد کے مکان میں خراسان کے حجاج کو ماراے نہر پر کمینہ عمرو بن لیث کی اور اسماعیل بن احمد کی معزولی کے متعلق فرمان پڑھ کر سنایا گیا۔

اسی سال ۵ صفر کو جبل سے معتضد کے آزاد غلام بدر اور عبید اللہ بن سلیمان کی جانب سے وصیف کا سرداران لشکر کے ساتھ بغداد آیا اور حارث بن عبدالعزیز بن ابی دلف عرف ابولیلیٰ کا سر پیش کیا جسے معتضد کے محل میں اٹھایا لے جایا گیا، اس کے بھائی نے اس کو مانگا تو دے دیا گیا دفن کی اجازت چاہی تو اجازت بھی مل گئی اسی روز عمر بن عبدالعزیز اور آنے والے سرداروں کو خلعت پہنائی گئی۔

کوفہ و بصرہ میں آفتاب سماوی کا نزول

بیان کیا گیا ہے کہ اسی سال کوفہ سے ڈاک کے افسر نے لکھا کہ ۲ ربیع الاول اتوار کی شب کوفہ کے نواح میں ایک روز آنکھی آئی جو مغرب تک رہی پھر سیاہی چھا گئی لوگ اللہ تعالیٰ سے گریہ زاری کرتے رہے اس کے بعد موسلہ دھار بارش ہوئی جس میں ہولناک گرج اور پے در پے بجلی کی چمک تھی۔

ایک گھنٹے کے بعد قصبہ احمد آباد اور اس کے نواح میں سیاہ سفید پتھر گرے جن کے رنگ مختلف تھے بیچ میں ایک تنگ نشان تھا جو عطر فروشوں کے پتھر کے مشابہ معلوم ہوتا تھا اس نے اس میں سے ایک پتھر روانہ بھی کیا تھا جو دفاتر میں اور لوگوں کے سامنے گشت کرایا گیا۔

اسی ماہ کی ۲۱ تاریخ کو ابن خضاد بغداد ان لوگوں کے ہمراہ طرسوس پر امیر بن کے روانہ ہوا جو وہاں سے یہ درخواست کرنے آئے تھے کہ ان پر کوئی گورنر مقرر کیا جائے، اسی روز بغداد سے معتضد کا آزاد غلام فاتک موصل اور دیار ربیعہ اور دیار مضمر اور شامی سرحدوں اور جزیرے کے معاملات کی نگرانی اور ان مقامات میں ڈاک کے معاملات کی اصلاح پر غور کرنے کے لئے روانہ ہوا۔

جیسا کہ بیان کیا گیا ہے کہ اسی سال بھرے پہ خبر آئی کی وہاں بعد نماز جمعہ ۲۵ ربیع الاول کو ایک زرد آندھی اٹھی پھر سیاہ پھر لگا تار اتنی بارش ہوئی کہ لوگوں نے کبھی نہیں دیکھی تھی اس کے بعد اتنے بڑے بڑے اور بے پڑے کہ ایک ایلے کا وزن ڈیڑھ سو درہم تھا اس آندھی نے نہر حسین کے پانچ سو کھجور کے درخت اکھاڑ دیے اور نہر معقل کے سو درخت اکھڑ گئے۔

وفیات

اسی سال حلوان بن غلیل بن ریمال کی وفات ہوئی۔

۵ جمادی آخر کو خبر آئی کہ بکر بن عبدالعزیز بن ابی دلف کی طبرستان میں کسی بیماری سے وفات ہو گئی اور وہیں دفن کر دیا گیا، جو شخص یہ خبر لایا تھا کہا جاتا ہے کہ اسے ایک ہزار دینار انعام دیے گئے۔

اسی سال معتضد نے محمد بن ابی ساج کو آذربائیجان اور آرمینیا کا گورنر بنایا جس نے اس پر زبردستی قبضہ کر لیا تھا اور مخالفت کی تھی اسے سواریاں اور خلعت بھیجی گئیں۔

جہاد روم

اسی سال ۲ شعبان کو موفق کے آزاد غلام راغب نے بحری جنگ کی اللہ نے اسے بہت سی کشتیوں پر اور جو رومی ان میں تھے ان پر فتح عطا فرمائی تین ہزار رومی جوان کشتیوں میں تھے سب کی گردن ماردی کشتیاں جلادیں رومیوں کے بہت سے قلعے فتح کر لئے اور مسلمان صبح و سالم واپس آ گئے۔

آمد میں گڑ بڑ

اسی سال ذی الحجہ میں احمد بن عیسیٰ بن شیخ کی وفات ہوئی اور اس کے بیٹے محمد بن احمد بن عیسیٰ کے آمد اس کی نواحی علاقوں پر جو اس کے باپ کے قبضے میں تھے غالب آ جانے کی خبر آئی۔

اسی سال ۱۹ ذی الحجہ کو معتضد بغداد سے نکلا اس کے ہمراہ اس کا بیٹا ابو محمد، سر اور اور غلام بھی نکلے بغداد میں صالح امین دربان کو اپنے نائب بنایا مقدمات فوج داری اور دونوں ہلوں کے معاملات وغیرہ اس کے سپرد کئے۔

سفارت مصر و شام

اسی سال ہارون بن خمارویہ بن طولون اور اس کے ساتھ کے مصری سرداروں نے وصیف قاطر میز کو معتضد کے پاس روانہ کر کے مصر و شام کا جو علاقہ ان کے قبضے میں تھا اس کو ٹھیکے کے طور پر دینے کی درخواست کی تھی اور ہارون اسی طور پر رکھا گیا تھا جس طور پر اس کا باپ تھا۔

وصیف بغداد آیا تو معتضد نے اسے واپس کیا اس کے ہمراہ عبداللہ بن الفتح کو بھی روانہ کیا کہ ان سے بالمشافہ گفتگو کرے اور ان سے شرائط طے کر لیں، وہ دونوں اس کام کے لئے اسی سال کیا آخر میں روانہ ہوئے۔

اسی سال ذی الحجہ میں ابن خشاد نے اہل طرسوس سے جنگ کی، سلند رتک پہنچ گیا جو فتح ہو گیا طرسوس میں اس کی واپسی ۲۸۶ھ میں ہوئی تھی۔

اسی سال محمد بن داؤد الہاشمی نے لوگوں کو حج کرایا۔

۲۸۶ کے اہم واقعات

محمد بن ابی ساج نے اپنے بیٹے ابو مسافر کو اس اطاعت و وفاداری کا ضامن بنا کر بغداد روانہ کیا جس کا اس نے حکومت سے زمرہ لیا تھا۔

کہا جاتا ہے کہ وہ اسی سال ۷ محرم بروز منگل کو اس طرح بغداد آیا کہ اس کے ہمراہ سواروں اور سارو سامان وغیرہ کے تحفے بھی تھے معتضد اس زمانے میں بغداد سے غائب تھا۔

معتضد کی مہم آمد

اسی سال ماہ ربیع الآخر میں یہ خبر آئی کہ معتضد باللہ آمد تک پہنچ گیا لشکر کو وہیں ٹھہرایا، محمد بن احمد بن عیسیٰ بن شیخ نے معتضد اور اس کے ساتھ کے سپاہیوں پر شہر کے دروازے بند کر دیے معتضد نے لشکر کو اس کے ارد گرد پھیلا کر ان کا محاصرہ کر لیا یہ واقعہ جب ہوا ربیع الاول کے چند دن باقی تھے اس کے بعد لڑائیاں ہونے لگیں، منجینق نصب ہونے لگیں اہل آمد نے بھی اپنی فسیل پر منجینق نصب کر دیں اور ان سے سنگ باری کی۔

۱۹ جمادی الاولیٰ بروز ہفتہ کو محمد بن احمد بن عیسیٰ نے معتضد کے پاس کسی کو بھیج کر اپنے اور اپنے گھروالوں اور اہل آمد کے لئے امان طلب کی۔ اسے قبول کر لیا، اسی روز محمد بن احمد بن عیسیٰ اور اس کے ہمراہی اور سا بھی نکل کر معتضد کے پاس پہنچ گئے اس نے اسے اور اس کے ساتھ آنے والے سرداروں کو خلعت سے نوازا وہ ان کے خیموں میں ٹھہرے جو ان کے لئے لگائے گئے تھے جبکہ معتضد اپنے لشکر سے ابن عیسیٰ بن شیخ کے مکانات کی طرف منتقل ہو گیا اس نے اس واقع کے متعلق ۲۰ جمادی الاولیٰ اتوار کو بغداد خط لکھا۔

اسی سال ۲۵ جمادی الاولیٰ کو آمد کی فتح سے متعلق معتضد کا فرمان بغداد آیا جسے جامع مسجد کے منبر پر پڑھ کر سنایا گیا۔

مذاکرات مصر و شام

اسی سال معتضد کے پاس جبکہ وہ آمد میں مقیم تھا ہارون بن خمارویہ کے نام کے خطوط کے جوابات لے کر عبد اللہ بن فتح واپس آیا معتضد کو بتایا کہ ہارون نے وعدہ کیا ہے کہ وہ قنسرین اور عوامم کے گورنروں کے سپرد کر دے گا، وہ درخواست کرتا ہے کہ بیت المال میں ساڑھے چار لاکھ دینار سالانہ روانہ کرے گا وہ درخواست کرتا ہے کہ مصر و شام پر اس کی حکومت کی تجدید کر دی جائے اور معتضد اپنے خدام میں سے کسی کو اس کے پاس روانہ کر دے معتضد نے اس درخواست کو قبول کر لیا اور اس کے پاس بدر قدامی اور عبد اللہ بن فتح کو پراونہ حکومت اور خلعت کے ساتھ روانہ کر دیا وہ دونوں اسے لے کر آمد سے مصر کی طرف روانہ ہوئے معتضد کے حکام نے جمادی الاولیٰ میں ہارون کے ساتھیوں اسے قنسرین اور العوامم کے معاملات کا جائزہ لے لیا۔

معتضد نے جمادی الاولیٰ کے بقیہ ایام جمادی الآخرہ کے ۲۳ دن تک آمد میں قیام کیا ۲۳ تاریخ ہفتہ کو رقبہ کی جانب کوچ کیا اور اپنے فرزند علی کو ماتحت لشکر کے ساتھ وہاں کیا اور قنسرین، عوامم، دیار ربیعہ اور دیار مضر کے انتظام کے لئے چھوڑ دیا۔ اس زمانے میں علی بن معتضد کا کاتب حسین بن عمرو نصرانی تھا، ان علاقوں کے معاملات میں

غور اور اس کے حکام سے خط و خطابت حسین بن عمرو کے سپرد کی گئی، معتمد کے حکم سے آمد کی شہر پناہ منہدم کر دی گئی۔ اسی سال کمینہ عمرو بن لیث کا ہدیہ نیشاپور سے بغداد پہنچا چالیس لاکھ درہم، بیس گھوڑے، زین و جزاؤں لگام اور زبردست سو گھوڑے مع کا مدار جھولوں کے، کپڑے، خوشبو، باز اور شکرے بھیجے تھے۔ یہ واقعہ ۲۲ جمادی الآخرہ جمعرات کو ہوا۔

جنابی قرمطی کا ظہور

اسی سال بحرین میں قرمطہ میں ایک شخص ظاہر ہوا جس کا عرف ابوسعید جنابی تھا، اعراب اور قرمطہ کی ایک جماعت اس کے پاس جمع ہو گئی، بیان کیا گیا ہے کہ اس سال کے شروع میں اس نے خروج کیا تھا، جمادی الآخرہ میں اس کے ساتھیوں کی کثرت ہو گئی اس کی حالت مضبوط ہو گئی اور اس نے اپنے گرد کے دیہات والوں کو قتل کر دیا اس کے بعد موضع قطفیف گیا جس کے اور بصرہ کے درمیان چند منزلیں تھیں وہاں جو لوگ تھے انہیں بھی قتل کر دیا۔

کہا جاتا ہے کہ اس کا ارادہ بصرہ پر ارادے کا تھا احمد بن محمد بن یحییٰ داغی نے جو اس وقت کا معاون بصرہ اور کور دجلہ کا حاکم تھا حکومت کو ان قرمطہ کا جو ارادہ اسے معلوم ہوا تھا لکھ دیا حکام نے اسے اور محمد بن ہشام کو جو وہاں کے صدقات اور خراج و جاگیر کے معاملات پر مامور تھا بصرے پر شہر پناہ بنانے کو لکھا اس کے خرچ کا اندازہ چودہ ہزار دینار کیا گیا چنانچہ اسی قدر خرچ سے شہر پناہ بنائی گئی۔

اعراب بنی شیبان کا خطرہ

اسی سال رجب میں بنی شیبان کے بدویوں کی ایک جماعت انبار گئی دیہات کو لوٹا جو لوگ مل گئے انہیں قتل کیا اور مویشی کو ہٹکا کے لے گئے۔

احمد بن محمد ابن کثور جو وہاں کا معاون مامور تھا نکلانگران کے مقابلے کی طاقت نہ تھی عرضداشت بھیجی جس میں ان کے معاملات کی اطلاع دی تھی۔

مدینہ الاسلام سے نفیس، مولدی، اور احمد بن محمد زنجی اور مظفر بن حاج کو اس کی مدد کے لئے تقریباً ایک ہزار آدمیوں کے ہمراہ روانہ کیا گیا۔

وہ بدویوں کے ٹھکانے تک پہنچ گئے انبار کے ایک گاؤں میں جو منقبہ کہلاتا تھا جنگ کی مگر اعراب نے انہیں شکست دے دی اور ان کے ساتھیوں کو قتل کر دیا ان میں سے اکثر فرات میں غرق ہو گئے یا منشر ہو گئے۔

اس واقعے کی اور اعراب کے ان کو بھگادینے کی خبر کے متعلق ابن حاج کا عریضہ ۲۳ رجب پیر کو آیا، اعراب ٹھہر کر اس علاقے میں فساد کرتے اور دیہات میں بغاوت کرتے رہے معتمد نے رقبہ سے عباس بن عمرو غنوی، اور خفیف ذکوتکینی اور سرداروں کی ایک جماعت کو ان سے جنگ کے لئے ان کی جانب روانہ کیا۔

یہ سردار اسی سال کے آخر شعبان میں پہنچے بدویوں کو ان کی خبر پہنچ گئی تو وہ اس مقام سے جو انبار کے دیہات میں تھا کوچ کر کے عین التمر کی طرف روانہ ہوئے اور وہاں مقیم ہو گئے سردار انبار میں داخل ہو کر وہاں مقیم ہو گئے۔

اعراب نے عین التمر اور کوفے کے نواح میں ویسا ہی فساد کیا جیسا کہ انہوں نے انبار کے علاقے میں کیا تھا یہ واقعہ شعبان کے بقیہ ایام اور رمضان میں ہوا۔

• راغب منولی ابواحمد کی گرفتاری اور وفات

اسی سال معتضد نے ابواحمد کے آزاد غلام راغب کو جو طرسوس میں تھا کسی کو بھیج کر اپنے پاس رقبہ میں آنے کا حکم دیا۔ وہ پہنچا تو اسے ایک روز تک اپنے لشکر میں رہنے دیا دوسرے روز اسے گرفتار کرنے کے قید گردیا اور وہ سب چھین لیا جو اس کے ہمراہ تھا بغداد میں ۹ شعبان ۳۲۲ھ کو اس کی خبر پہنچی چند روز کے بعد راغب مر گیا ۳۲۲ھ جب یوم منگل کو طرسوس میں راغب کے غلام مکنون اور اس کے ساتھیوں کو گرفتار کر لیا گیا اور اس کا مال چھین لیا گیا ان کی گرفتاری پر ابن اخشاد کو مقرر کیا گیا تھا۔

اسی سال ۳۲۲ھ رمضان کو معتضد کو فے کے نواح اور عین التمر میں مولس خازن کو بدویوں کی جانب روانہ کیا سرداروں میں سے عباس بن عمرو اور خفیف ذکونکینی وغیرہ کو اس کے ساتھ کر دیا مولس اور اس کے ساتھی رعوانہ ہو کے موضع نینوی پہنچے تو معلوم ہوا کہ اعراب اپنے مقام سے کوچ کر گئے ہیں بعض طریق مکہ (شاہراہ) کے بیابانوں میں اور بعض شام کے بیابانوں میں داخل ہو گئے پھر وہ چند روز تک ٹھہر کے مدینۃ الاسلام روانہ ہو گئے۔

دفتری اصلاحات

اسی سال شوال میں معتضد اور عبید اللہ بن سلیمان مشرقی دفتر محمد بن داؤد بن جراح کے سپرد کیا، احمد بن محمد بن فرات کو اس سے معزول کر دیا گیا دفتر مغرب علی بن عیسیٰ بن داؤد بن جراح کے سپرد کیا اس سے ابن فرات کو معزول کر دیا گیا۔

واقعات ۷۲۸ھ

آل شیخ کی گرفتاری

معتضد نے محمد بن احمد بن عیسیٰ بن شیخ اور اس کے رشتہ داروں کی ایک جماعت کو گرفتار کر کے انھیں بیڑیاں پہنا دیں اور انہیں طاہر کے مکان میں قید کر دیا بیان کیا جاتا ہے کہ کوئی قرابت دار عبید اللہ بن سلیمان کے پاس گیا اور اسے یہ اطلاع دی کہ محمد اپنے ساتھیوں اور عزیزوں کی ایک جماعت کے ہمراہ بھاگنے کی تیاریاں کر رہا ہے، عبید اللہ نے معتضد کو لکھا معتضد نے اسے ایک فرمان لکھا جس میں اس کو گرفتار کر لینے کا حکم تھا۔ اس نے اسی سال ۳۲۲ھ محرم بدھ کو ایسا کیا۔

بدویوں کی سرکوبی

اسی سال کے اسی مہینے میں بواغ کا ایک معروضہ آیا کہ قبیلہ طے والے جمع ہو کے آپس میں متفق ہو گئے ہیں، جن بدویوں پر بس چلا ہے ان سے مدد مانگی، حاجیوں کے قافلے کو روکا حاجی مکے سے واپس ہوتے ہوئے معدن سے دس میل سے زیادہ آگے بڑھ گئے تو انھوں نے ان پر حملہ کر دیا اعراب کے پیادے دسوار نے اس طرح مقابلہ کیا کہ ہمراہ خیمہ اور عورتیں اور اونٹ بھی تھے پیادے تین ہزار سے زائد تھے جمعرات ۲ ذی الحجہ کو دن بھر جنگ ہوتی رہی، رات کو علیحدہ ہو گئے۔ جب صبح ہوئی تو جمعے کی صبح سے نصف النہار تک جنگ کی اللہ نے اپنے دوستوں پر مدد نازل کی۔ اعراب پشت پھیر کر بھا گیا اور پھر جمع نہیں ہوئے حاجی صبح و سالم روانہ ہو گئے۔

اس نے اپنا معروضہ سعید بن نصر بن عبد اللہ اعلیٰ کے ہمراہ روانہ کیا جو اس کے چچا کی اولاد اور معتز زین میں سے تھا، اور صالح بن مدک کے گرفتار کر نیے لئے مقرر کیا گیا تھا۔

۲۷ محرم ہفتہ کو ابو اعرابہ اس طرح مدینہ الاسلام پہنچا کہ اس کے آگے صالح بن مدک کا سر، جھنڈ کا سر، صالح کے ایک حبشی غلام کا سر اور چچا زاد بھائیوں میں سے چار قیدی تھے، وہ معتضد کے محل گیا تو اس نے خلعت بخشی اسے سونے کا طوق پہنایا گیا، سر جسر اعلیٰ کے سرے پر لٹکا دئے گئے اور قیدی قید خانے میں داخل کر دئے گئے۔

اسی سال ۲۶ صفر کو براز روز کے ایک دور دراز مقام سے معتضد بغداد میں داخل ہوا براز روز کے اس مقام پر جسے اس نے پسند کیا تھا ایک محل تعمیر کرنے کا حکم دیا وہاں ولایت روانہ کر دئے گئے اور اس کی تعمیر کی ابتدا کر دی گئی۔

قراмпہ کا زور

اسی ال کے ربیع الاول میں بحرین میں قراмпہ کا زور ہو گیا اور انھوں نے ہجر کے گرد نواح کو لوٹا بعض لوگ بصرہ کے قریب ہو گئے، احمد بن محمد بن یحییٰ دامی نے مدد کی درخواست کی، اسی ماہ کے آخر میں اس کے پاس آٹھ کشتیاں روانہ کی گئیں جن میں تین سو آدمی تھے، معتضد نے ایک لشکر کے انتخاب کا حکم دیا تاکہ اسے بصرہ روانہ کیا جائے۔

دفتری اصلاحات

۱۰ ماہ ربیع الآخر اتوار کو معتضد کے آزاد غلام بدر نے محل میں اجلاس کیا امور خاصہ اور عامہ خراج و جاگیر و معاون کے امور میں غور کیا گیا۔

۱۱ ماہ ربیع الآخر پیر کو محمد بن عبد الحمید وفات پا گیا جو زمام مشرق و مغرب کا والی تھا۔

اسی ماہ کی ۱۳ تاریخ یوم چار شنبہ کو جعفر بن محمد بن حفص اس دفتر پر والی بنایا گیا وہ اسی روز دفتر گیا اور اس میں اجلاس کیا۔

اسی سال ربیع الآخر میں معتضد نے عباس بن عمرو غنویٰ کو یمامہ بحرین پر اور ابو سعید الجعابی اور اس کے ہمراہ قراмпہ کی جنگ پر عہدہ دار بنایا تقریباً دو ہزار آدمی اس کے ساتھ روانہ کئے، عباس نے چند روز تک فرک میں پڑاؤ کیا ساتھی جمع ہو گئے تو بصرہ چلا گیا وہاں سے بحرین اور یمامہ روانہ ہوا۔

جہاد روم میں ابو ثابت کی گرفتاری

اسی سال دشمن (قیصر کا لشکر) طرسوس کے باب قلمیہ تک پہنچ گیا ابو ثابت جو ابن اخشاد کی موت کے بعد امیر طرسوس تھا روانہ ہو کے دشمن کی تلاش میں نہر ریحان تک پہنچ گیا مگر پھر ابو ثابت گرفتار ہو گیا اور اس کے ساتھ لوگوں پر مصیبت آگئی۔

ابن قلوب در ب السلامہ میں جنگ کر رہا تھا پھر جب وہ اپنی جنگ سے لوٹا تو باشندگان سرحد کے مشائخ کو جمع کیا کہ وہ کسی حاکم کا انتخاب کریں جو ان کے معاملات کا انتظام کرے، ان کی رائے علی بن الاعرابی پر متفق ہو گئی، انھوں نے ابو ثابت کے بیٹے کے اختلاف کے بعد اس کو اپنا والی بنالیا۔

کہا جاتا ہے کہ اس کے باپ نے اسے نائب بنادیا تھا، اس نے شہر والوں سے لڑنے کے لئے ایک جماعت جمع کر لی ابن قلوب کے بیٹے بچاؤ سے ابو ثابت کا بیٹا راضی ہو گیا، یہ واقعہ ماہ ربیع الآخر کو ہوا۔

نفیل اسی زمانے میں بلاد روم میں جنگ کر رہا تھا، وہ طرسوس واپس آیا۔ خبر آئی کہ ابن ثابت کو اور اس کے ہمراہ مسلمانوں کی ایک جماعت کو قونیہ کے قلعے سے قسطنطنیہ روانہ کر دیا گیا۔

ماہ ربیع الآخر میں اسحاق بن ایوب مر گیا جس کے سپرد دیار ربیعہ کے معاون تھے، جو کچھ اس کے سپرد تھا وہ عبداللہ بن ہشیم بن عبداللہ بن القمر کے سپرد کر دیا گیا۔

صفار کی گرفتاری

۲۵ جمادی الاولیٰ کو جیسا کہ بیان کیا گیا ہے کہ بارگاہ خلافت میں خط آیا کہ اسماعیل بن احمد نے کمینہ عمرو کو گرفتار کر کے اس کے لشکر کو تباہ کر دیا۔

اسماعیل عمرو کا واقعہ ہے کہ عمرو نے خلافت سے درخواست کی تھی جس کی بنا پر اس کو ماروان النہر کا والی بنادیا گیا، وہ نیشاپور میں ہی تھا کہ خلعت حکومت اور ماروان النہر کا پرچم حکمرانی پہنچا، عمرو وہاں سے اسماعیل بن احمد کی جنگ کے لئے نکلا اسماعیل بن احمد نے اسے لکھا کہ تو ایک کشادہ دنیا کا حکمران بنایا گیا ہے میرے قبضے میں صرف ماروان النہر ہے میں ایک سرحد میں ہوں لہذا جو کچھ تیرے قبضے میں ہے اس پر قناعت کر اور مجھے اس سرحد پر رہیدے عمرو نے انکار کر دیا دریائے بلخ اور اس کے عبور کی دشواریوں کا حال بیان کیا گیا تو اس نے کہا کہ اگر میں چاہوں تو مال کے توڑوں سے اس کا بند باندھوں اور عبور کروں میں ضرور کروں گا۔

جب اسماعیل مایوس ہو گیا تو اپنے ہمراہیوں کو وہاں کے رہنے والوں کو اور دہقانوں کو جمع کیا دریا عبور کر کے غربی جانب چلا گیا عمرو آ کے بلخ میں اتر گیا اسماعیل نے تمام اطراف کو اس پر بند کر دیا محاصرے کی سی حالت ہو گئی، عمرو اپنے کردار پر شرمندہ ہوا۔

بیان کیا گیا ہے کہ اب اس نے اسماعیل سے جنگ سے باز رہنے کی خواہش کی مگر اسماعیل نے انکار کر دیا ان دونوں کے درمیان قتل عام ہوا عمرو کو شکست ہو گئی وہ پشت پھیر کر بھاگا۔ راستے میں ایسی جھاڑی میں گزرا جس کے بارے میں بتایا گیا کہ وہ قریب تر ہے۔ اس نے اپنے عام ہمراہیوں سے کہا کہ تم لوگ کھلے راستے سے چلو خود ایک قلیل جماعت کے ہمراہ جھاڑی میں داخل ہوا تھا کہ اس کا گھوڑا دل میں پھنس کر گر پڑا اور عمرو کی جان بچنے کی کوئی تدبیر نہ رہی ساتھی اس طرح چلے گئے کہ اس کی طرف رخ بھی نہ کیا۔ اسماعیل کے ساتھی آگئے انھوں نے اسے گرفتار کر کے قید کر لیا۔

جب اس کی خبر معتضد کو پہنچی تو بیان کیا جاتا ہے کہ اس نے اسماعیل کی تعریف اور عمرو کی مزمت کی۔ اسی سال ۳۹ جمادی الاولیٰ کو سلطان کے پاس یہ خبر آئی کہ ابن ابی ساج کا خادم وصیف برزخہ سے بھاگ کر اپنے ساتھیوں کو چھوڑ کر لمطیہ چلا گیا اور معتضد کو لکھا کہ اسے سرحدوں کا حاکم بنادے ان کا انتظام کرے معتضد نے اسے ایک فرمان لکھا جس میں اسے اپنے پاس آنے کا حکم تھا۔ اس کے پاس رشیق حرمی کو روانہ کیا گیا۔

اسی سال رجب کو خمارویہ بن طولون کی بیٹی جو معتضد کی زوجہ تھی وفات پا گئی۔ اسے قصر صافہ کے اندر دفن کیا گیا۔

۱۰۔ ارجب کو تین آدمیوں کا ایک وفد آیا جن کو ابن ابی سراج کے خادم وصیف نے معتضد کے پاس بھیج کر یہ درخواست کی تھی کہ اسے سرحدوں کا حاکم بنادے اور اس کے پاس خلعت روانہ کرے۔

کہا جاتا ہے کہ معتضد نے پیامبروں سے اس سبب کے اقرار کرانے کا حکم دیا جس کی وجہ سے وصیف نے اپنے ساتھی ابن ابی سراج سے جدائی اختیار کی اور سرحدوں کا قصد کیا تشدد کے ذریعے ان سے اقرار کرایا گیا تو انھوں نے بیان کیا کہ اس نے باہم اس امر پر اتفاق ہونے کی وجہ سے جدائی اختیار کی کہ جب اس مقام پر جائے جہاں اب ہے تو اس کا ساتھی مل جائے۔ دونوں دیار مضمر گئے اور زبردستی اس پر قبضہ کر لیا، یہ واقعہ لوگوں میں مشہور ہو گیا اور لوگ اس کے متعلق آپس میں بات چیت کرنے لگے۔

اسی سال ۱۱۰۰ جب کو حامد بن عباس کو فارس میں خراج دجا گیر پروالی بنایا گیا جو عمرو بن لیث کے قبضے میں تھا اس کی

حکومت کے فرمان اس کے بھائی احمد بن عباس کو دے دئے گئے۔ واسطہ اور کوردجلہ کا گورنر ہونے کے باعث حامد اس وقت واسطہ میں مقیم تھا عیسیٰ نوشری کو جو اصفہان میں تھا فارس کی ریاست پروالی بن کروہاں جانے کے لئے لکھا گیا۔

قرا مطہ سے مقابلہ

اسی سال عباس بن عمرو غنوی اس لشکر کے ہمراہ جو اس کے ساتھ گیا تھا اور بصرے کے رضا کار مجاہدین سمیت جو عجلت کے ساتھ اس کے ہمراہ ہوئے تھے ابو سعید جنابی اور اس کے ساتھی قرا مطہ سے مقابلہ کے لئے چلے۔ ابو سعید کے منبر ملے عباس نے اپنی جماعت کو چھوڑ دیا اور ان کی طرف روانہ ہوا وہ ابو سعید اور اس کے لشکر سے شام کے وقت ٹکرایا آپس میں جنگ کی، رات نے دونوں کو روک دیا ہر فریق اپنے اپنے مقام پر واپس ہوا۔

جب رات ہو گئی تو بنی ضبہ کے وہ بدوی جو عباس کے ہمراہ تھے بصرہ واپس ہو گئے وہ تقریباً تین سو افراد تھے، بصرے کے رضا کاروں نے ان کی پیروی کی، صبح ہوئی تو عباس نے سویرے ہی قرا مطہ سے جنگ شروع کر دی، قرا مطہ نے اس کا سختی سے مقابلہ کیا۔

فتح قرا مطہ

عباس کے میرہ کے سردار نے جو احمد بن عیسیٰ بن شیخ کا غلام نباح تھا اسے ساتھیوں کی تقریباً سو آدمیوں کی جماعت کے ہمراہ ابو سعید کے میمنہ پر حملہ کر دیا، وہ ان میں گھس گئے تو وہ اور اس کے تمام ساتھی قتل کر دئے گئے۔

جنابی اور اس کے ساتھیوں نے عباس کے ساتھیوں پر حملہ کیا تو انھیں شکست ہوئی عباس گرفتار ہو گیا اور اس کے ساتھیوں میں سے بھی تقریباً سات سو آدمی گرفتار ہو گئے، عباس کے لشکر میں جو کچھ تھا اس پر جنابی نے قبضہ کر لیا۔

مسلمانوں کو آگ میں جلایا گیا

جنگ کے دوسرے دن عباس کے جو ساتھی گرفتار ہوئے تھے وہ جنابی کے پاس حاضر کئے گئے اس نے سب کو قتل کر دیا پھر ایندھن لانے کا حکم دیا جو ان پر ڈالا گیا اور انھیں جلا دیا گیا یہ واقعہ رجب کے آخر میں ہوا اور اس کی خبر بغداد میں ۴ شعبان کو آئی۔

اسی سال جنابی ہجر کی طرف گیا وہاں داخل ہوا باشندوں کو امن دیا اور یہ واقعہ اس کے عباس کی جنگ سے

باقیمانہ گان کا انجام

عباس بن عمرو کے شکست خوردہ ساتھی بصرہ واپسی کے ارادے سے واپس ہوئے ان میں سے سوائے چند کے کوئی نہ بچا تھا۔ یہ لوگ بغیر زادراہ و آداب لباس کے تھے، بصرہ سے ایک جماعت تقریباً چار سو کجاوے کے ہمراہ جن کے ہمراہ کھانا پینا اور کپڑا تھا ان کی جانب آنے کے لئے نکلی۔ ان پر بنو اسد نے حملہ کیا اور ان کے کجاوے کو ان اشیاء سمیت جو ان میں تھیں چھین لیا اور ان کجاوے کے ہمراہ جو لوگ تھے ان میں سے ایک جماعت کو اور ابو عباس کے بچے ہوئے ساتھیوں میں ایک بڑی تعداد کو قتل کر دیا یہ واقعہ ماہ رمضان میں ہوا۔

اضطراب عام

بصرے میں اس سانحے کی وجہ سے شدید اضطراب ہوا لوگوں نے وہاں سے منتقل ہو جانے کا قصد کیا احمد بن محمد دثقی نے جو بصرہ کے معاون کا نگران تھا انھیں اس سے روکا انھیں اپنے اوپر قرامطہ کے حملے کا اندیشہ تھا اسی سال ۸ رمضان کو بارگاہِ خلافت میں ابلہ سے عباس بن عمرو کے بارے میں بحری سوار یوں میں سے ایک سواری پہنچنے کے متعلق ایک عریضہ آیا جس سے ابو سعید جنابی نے اسے اور اس کے خادم کو رہا کر دیا ہے۔

۱۱ رمضان کو عباس بن عمرو مدینۃ الاسلام پہنچا اور ثریا میں معتضد کے پاس باریاب ہوا، اس نے بیان کیا کہ جنگ کے بعد چند روز تک جنابی کے پاس رہا اس نے بلا کے کہا کہ کیا تو چاہتا ہے کہ میں تجھے رہا کر دوں میں نے کہا کہ ہاں، اس نے کہا کہ جا اور جو کچھ تو نے دیکھا وہ اس سے بیان کر دے جس نے تجھے میرے پاس روانہ کیا، پھر اسے کجاوے پر سوار کر کے اپنے آدمی اس کے ہمراہ کر دئے جس قدر زادراہ اور پانی کی انھیں حاجت تھی وہ ان کے ساتھ کر دیا۔ ان آدمیوں کو جنھیں اس کے ہمراہ روانہ کیا یہ حکم دیا کہ وہ اسے اس کیامن کے مقام تک پہنچادیں، وہ اسے لے کے چلے یہاں تک کہ وہ کسی ساحل تک پہنچا اور وہاں ایک کشتی مل گئی وہ اس میں سوار ہو کے ابلہ روانہ ہو گیا معتضد نے اسے خلعت دے کے واپس کر دیا۔

۱۱ اشوال جمعرات کو معتضد نے اپنے باب شامیہ کے خیمے سے ابن ابی ساج کے خادم وصیف کی تلاش میں کوچ

کیا اس کو پوشیدہ رکھایا یا ظاہر کیا

قرامطہ کے مزید مظالم

اسی ماہ کی ۱۲ تاریخ یوم جمعہ کو یہ خبر آئی کہ قرامطہ نے اہل جہلم کے دیہات پر اور ان کے حاکم بدر غلام طائی پر حملہ کیا۔ مسلمانوں کی ایک جماعت کو جن میں عورتیں اور بچے بھی تھے قتل کر دیا اور مکانوں میں آگ لگادی۔

معتضد کی وصیف کے خلاف مہم جوئی

۱۴ ذی القعدہ کو معتضد وصیف خادم کی تلاش میں کنسیۃ السودا میں مقیم ہوا پیر منگل کو قیام کیا یہاں تک کہ

لوگ ملے اور اس نے مصیصہ کے راستے میں کوچ کرنے کا ارادہ کیا، جاسوس آئے کہ خادم عین زربہ جانے کا ارادہ کرتا ہے، سرحد والے اور باخبر لوگ ۷۰ اذی القعدہ جمعرات کو الرقاصہ میں حاضر کئے گئے۔ ان سے عین زربہ کا متوسط ترین راستہ دریافت کیا تو ان لوگوں نے اسے جہان کے راستے سے منع کیا۔

اس نے اپنے بیٹے علی اور اس کے ہمراہ حسن بن علی کو پہلے جعفر کو اس کے پیچھے محمد بن کمشجور کو جعفر کے پیچھے اس کے پیچھے خاقان، مقلحی کو، پھر مونس خادم کو پھر مونس خازن کو روانہ کیا پھر حجر کے غلاموں کے ہمراہ ان لوگوں کے نشان قدم پر خود روانہ ہوا وہ عین زربہ سے گزرا، وہاں اس کے لئے ایک خیمہ نصب کیا گیا اس میں خفیف سرقندی کو اس کے گروہ سمیت چھوڑ دیا۔ خود سرداروں کے نشان قدم پر خادم کے قصد سے روانہ ہوا۔

جب نماز عصر ہو گئی تو اس کے پاس خادم کی گرفتاری کی خوشخبریاں آئیں۔ اس کو انھوں نے معتضد کے پاس پہنچا دیا اس نے اسے مونس خادم کے سپرد کر دیا جو اس زمانے میں لشکر کی پولیس کا حاکم تھا۔ اس نے خادم کے ساتھیوں کے لئے وعدہ امان اور لشکر میں اس شخص سے بڑی الذمہ ہونے کا اعلان کیا جس کے کجاوے میں خادم کے لشکر سے لوٹی ہوئی کوئی چیز پائی جائے وہ اسے اس کے ساتھیوں کے پاس نہ پہنچا دے۔ بہت سے آدمیوں کو لوگوں نے وہ مال لوٹا دیا جو ان کے لشکر سے لوٹا تھا، بیان کیا جاتا ہے کہ یہ جنگ اور وصیف خادم کی گرفتاری ۷۰ اذی القعدہ جمعرات کو ہوئی۔

اس دن سے کہ جس دن معتضد نے اپنے باب شامیہ کے خیمے سے کوچ کیا تھا خادم کی گرفتاری تک چھتیس دن

ہوئے

تھے، جب معتضد نے خادم کو گرفتار کر لیا تو وہ عین زربہ واپس ہوا، وہاں اس نے دو روز قیام کیا۔

تیسرے دن کی صبح ہوئی تو عین زربہ کے باشندے اس کے پاس جمع ہوئے انھوں نے اپنے شہر میں غلے کی تنگی کی وجہ سے اس سے درخواست کی کہ وہ کوچ کر جائے اس نے تیسرے دن وہاں سے کوچ کیا اور سوائے ابن مبارک کے نائب ابو اغر کے اپنے تمام لشکر کے ہمراہ مصیصہ میں اترا کیونکہ ابو اغر کو روانہ کر دیا تھا تا کہ وہ خادم کے راستے کو بند کر دے اور وہ مرعش اور ملطیہ کے علاقے میں نہ جاسکے۔ خادم نے اپنے اور اپنے ساتھیوں کے عیال کو مرعش روانہ کر دیا تھا۔

خادم کے ساتھیوں کو جو بھاگ گئے تھے جب اس امان کی جس کا معتضد نے ان کے لئے وعدہ کیا تھا اور ان کا سامان ان کو واپس کرنے کا حکم دیا تھا اطلاع پہنچی تو وہ لوگ اس کی امان میں داخل ہو کر معتضد کے لشکر میں مل گئے۔

کہا گیا ہے کہ معتضد کا نزول المصیصہ میں ۲۰ ذی القعدہ اتوار کو ہوا تھا وہ دوسرے اتوار تک وہاں مقیم رہا۔ اس نے معززین طرسوس کو اپنے پاس آنے کو لکھا جو لوگ پاس آئے ان میں نفیل بھی تھا جو اس سرحد کے پہ سالاروں میں سے تھا، اس کا ایک بیٹا اور ایک اور شخص جس کا نام ابن مہندس تھا اور ان کے ہمراہ ایک جماعت بھی تھی یہ لوگ دوسرے کے ہمراہ قید کئے گئے تاہم ان میں سے اکثر رہا کر دئے گئے جن کو قید کیا تھا اپنے ہمراہ بغداد لے گیا اس نے کچھ ان کے خلاف پایا کیونکہ ان لوگوں نے وصیف خادم سے خط و خطابت کی تھی۔

سادگی اپنوں کی

معتضد نے ان تمام بحری سوار یوں اور ان کے آلات جلانے کا حکم دیا جن میں مسلمان جنگ کرتے تھے کہا جاتا ہے کہ دمیائے کا غلام یا زمان ہی تھا جس نے اسے اس چیز کا مشورہ دیا کیونکہ ایک عرصے سے اہل طرسوس کے

خلاف اس کے دل میں تھی وہ سب جلا دیا گیا۔

ان بحری سوار یوں میں تقریباً پچاس وہ قدیم کشتیاں بھی تھیں جن پر قم کثیر صرف کی گئی تھی کہ ایسا بیڑہ اس وقت میں نہیں بن سکتا، یہ سب جلا دیں گئیں اس نے مسلمانوں کو نقصان پہنچایا ان کے بازوؤں کو توڑ دیا اس سے رومی طاقتور ہو گئے اور وہ بحری جنگ سے مستحکم ہو گئے۔

معتمد نے شامی سرحدوں کو انہی سرحد والوں کی متفقہ درخواست پر حسن بن علی کے سپرد کیا، معتمد نے مہینہ سے ۲ ذی الحجہ کو فندق حسین میں اتر اچھا اسکندریہ میں، پھر بغراس میں، پھر انطاکیہ میں وہاں قربانی کے دن ۱۰ ذی الحجہ تک قیام کیا وہاں سے دوسرے دن ۱۱ ذی الحجہ کی صبح کو کوچ کیا ارتاح میں اتر اچھا انٹارب میں، پھر حلب میں، وہاں دو روز مقیم رہا، پھر الناحورہ کی طرف کوچ کیا پھر خفاف اور صفین کی طرف وہاں کے جزیرے والی سمت میں اور دوسری جانب امیر المومنین علی بن ابی طالبؑ کے بیت المال میں پھر اہل کی طرف، پھر دوسری طرف، پھر بطن دامن کی طرف، پھر رقبہ پہنچا جہاں ۲۲ ذی الحجہ تک مقیم رہا۔

محمد بن زید علوی کا قتل

۲۵ شوال کو خبر آئی کی زید علوی کو قتل کر دیا مؤرخین کے مطابق جب محمد بن زید کو اسماعیل بن احمد کے عمرو بن لیث کو گرفتار کرنے کی اطلاع پہنچی تو وہ بہت بڑے لشکر کے ساتھ خراسان کی جانب یہ گمان کر کے نکلے کہ اسماعیل بن احمد اپنے اسی علاقے سے آگے نہ بڑھے گا۔ جس میں پر وہ کمینہ زمانہ ولایت خراسان میں والی تھا۔ خراسان میں کوئی مزاحمت کرنے والا نہیں

ہے، کیونکہ عمرو گرفتار ہو گیا ہے وہاں سلطنت کی جانب سے کوئی عامل نہیں ہے، جرجان تک پہنچ کر وہاں مقیم ہو گئے۔

اسماعیل نے ان کو لکھ کر طبرستان جانے اور جرجان کو اپنے لئے چھوڑ جانے کی درخواست کی ابن زید نے انکار کیا اسماعیل نے ایک شخص کو جو رافع کی حکومت خراسان کے زمانے میں رافع بن ہرثمہ کا نائب تھا جس کو محمد بن ہارون پکارا جاتا تھا محمد بن زید کے خلاف جنگ کے لئے مقرر کیا اس نے اس کے لئے منظور کیا اس نے اپنے آدمیوں اور لشکر میں سے بہت بڑی جماعت اس کے ساتھ کر دی اور اسے ابن زید کی جنگ کے لئے روانہ کر دیا۔

محمد بن ہارون جب ابن زید کی طرف روانہ ہوا تو دونوں کا باب جرجان پر مقابلہ ہوا، انہوں نے نہایت شدید قتال کیا محمد بن ہارون کے لشکر کو شکست ہوئی، دوبارہ پلٹا تو علوی کی صفیں ٹوٹ چکی تھیں اب محمد بن زید کے لشکر کو شکست ہوئی اور وہ پشت پھیر کے بھاگے ان میں سے بہت سے آدمی قتل ہوئے ابن زید کو بھی تلوار کے چند زخم لگے اور ان کے بیٹے زید گرفتار ہو گئے محمد بن ہارون نے لشکر اور جو کچھ اس میں تھا گھیر لیا، اس جنگ کے چند روز بعد محمد بن زید انہی زخموں سے چل بے چنانچہ وہ باب جرجان پر دفن کئے گئے ان کے بیٹے زید کو اسماعیل بن احمد کے پاس روانہ کر دیا گیا اور محمد بن ہارون طبرستان روانہ ہو گیا

قرامطہ پر حملہ

۱۲ ذی القعدہ یوم شنبہ کو طائی کے غلام بدر نے رودھیان وغیرہ کے نواح میں قرامطہ پر ان کی غفلت کی

حالت میں حملہ کیا بیان کیا جاتا ہے کہ اس نے ان میں قتل عام برپا کیا پھر دیہات کے ویران ہو جانے کے اندیشے سے چھوڑ دیا کیونکہ وہ لوگ اس کے کاشت کار اور پیشہ ور لوگ تھے ان کے سرداروں کو ان کے ٹھکانوں میں تلاش کیا اس میں سے جس پر قابو پایا اسے قتل کر دیا۔

اس سال محمد بن عبد اللہ بن داؤد نے لوگوں کو حج کرایا۔

واقعات ۲۸۸ھ

متفرقات

بیان کیا جاتا ہے کہ آذر بایجان میں وبا پھیلنے کی خبر پہنچی جس سے کثیر تعداد میں عوام ہلاک ہو گئی یہاں تک کہ لوگوں کو کفن کے لئے کپڑا تک نہ مل سکا اور پہننے کے کپڑوں اور کمبلوں میں کفن دیا گیا، اس نوبت تک پہنچے کہ انھیں کوئی مردوں کے دفن کرنے والا نہیں ملتا تھا راستوں میں پڑا ہوا چھوڑ دیتے تھے۔

اسی سال طاہر بن محمد بن عمرو بن للیث کے ساتھی فارس میں داخل ہو گئے اور وہاں سے انھوں نے خلافت کے حکام کو نکال دیا یہ واقعہ اسی سال ۱۸ صفر کو پیش آیا۔

اسی سال آذر بایجان میں محمد بن ابی ساج کی جس کا لقب افشین تھا وفات ہوئی اس کے ساتھیوں کی ایک جماعت اور اس کے غلام جمع ہوئے دیوداد بن محمد کو اپنا امیر بنالیا، یوسف بن ابی ساج نے اختلاف کی وجہ سے انھیں چھوڑ دیا۔

۲۸ ماہ ربیع الآخر کو ہواز کے افسر ڈاک کا خط آیا جس میں اس نے یہ بیان کیا تھا کہ طاہر بن محمد بن عمرو بن للیث کے ساتھی ہواز پر قبضے کے ارادے سے سنبل تک پہنچ گئے ہیں۔

اوائل جمادی الاولیٰ عبد اللہ بن فتح نے جسے اسماعیل بن احمد کے پاس روانہ کیا تھا اور اسماعیل بن احمد کے غلام شناس نے عمرو بن للیث کو بغداد میں داخل کیا مجھ سے یہ بیان کیا گیا کہ اسماعیل بن احمد نے اسے اپنے پاس اسیر ہو کر رہنے میں اور امیر المؤمنین کے دروازے پر روانہ کر دینے میں اختیار دیا تھا اس نے اپنی روانگی کو اختیار کیا تو اس نے روانہ کر دیا۔

طاہر بن محمد صفار کے خلاف جنگ کی تیاریاں

۲ جمادی الآخرہ کو ہواز کے ڈاک کے افسر کا خط آیا کہ طاہر بن محمد بن عمرو کے پاس اسماعیل بن احمد کا خط آیا ہے جس میں اس نے اطلاع دی ہے کہ خلافت نے بھستان کا والی بنا دیا ہے اور وہاں روانہ ہونے کا حکم دیا ہے طاہر کے پاس وہ فارس جانے والا ہے تاکہ اس پر حملہ کر کے بھستان کو واپس جائے طاہر نکلا اور اس نے اپنے چچا زاد بھائی کو جو ار جان میں اپ نے لشکر میں مقیم تھا ایک خط لکھا جس میں اسے اپنے ہمراہیوں سمیت اپنے پاس فارس کی جانب واپس آنے کا حکم دیا تھا۔

اسی سال معتضد نے اپنے آزاد غلام بدر کو فارس کا والی بنایا اور اسے طاہر بن محمد کے زبردستی قبضہ کر لینے کی وجہ سے وہاں جانے کا حکم دیا۔ ۹ جمادی الآخرہ کو خلعت سے نواز سرداروں کی ایک جماعت اس کے ساتھ کر دی۔ وہ فوج

اور غلاموں کے بڑے لشکر کے ساتھ روانہ ہوا۔

اسی سال ۱۰ جمادی الآخرہ کو عبد اللہ بن فتح اور اسماعیل کا غلام شناس معتضد کی جانب سے اسماعیل بن احمد بن سامان کے پاس خلعت لے کے روانہ ہوئے زرہ، تاج اور تلوار جو سونے سے بنائے گئے تھے اور سب پر جواہر جڑے تھے نیز ہدایا اور تیس لاکھ درہم بھی تھے تاکہ خراسان کے اس لشکر میں تقسیم کرے جنہیں جستان کی جانب طاہر بن محمد بن عمرو کے ساتھیوں سے جنگ کے لئے جو وہاں تھے روانہ کیا جائے گا۔

یہ بھی کہا گیا کہ وہ مال جس کو معتضد نے اس کے پاس روانہ کیا تھا وہ ایک کروڑ درہم تھے جن میں سے کچھ اس نے بغداد روانہ کیا اور باقی کے لئے الجبل کے حکام کو لکھ دیا اور انھیں حکم دیا کہ اسے پیامبروں کے حوالے کر دیں۔

اسی سال رجب میں معتضد کا مولیٰ بدرارض فارس تک پہنچ گیا طاہر بن محمد بن عمرو کے ساتھی تھے وہ وہاں سے ہٹ گئے، بدر کے ساتھی داخل ہو گئے اور اس کے حکام نے وہاں سے خراج وصول کیا۔

صنعا میں علوی کی شکست

اسی سال ۲ رمضان کو بیان کیا گیا کہ مکے کے عامل عی بن حاج کا خط آیا جس میں یہ ذکر تھا کہ بنی جعفر نے ایک شخص پر جس نے زبردستی صنعا پر قبضہ کر لیا تھا، مؤرخین کے مطابق وہ علوی تھا۔ ان لوگوں نے اسے شکست دے دی تو اس نے ایک بستی میں پناہ لے لی جسے اس نے محفوظ کر لیا تھا لوگ اس کے پاس گئے اس پر حملہ کیا اور اسے بھگا دیا اور اس کے ایک بیٹے کو گرفتار کر لیا مگر وہ تقریباً پچاس آدمیوں کے ہمراہ بچ گیا، بنو جعفر صنعا میں داخل ہو گئے وہاں انھوں نے معتضد کے نام کا خطبہ پڑھا۔

یوسف بن ابی ساج کی فتح

اسی سال یوسف بن ابی ساج نے جو ایک قلیل جماعت کے ہمراہ تھا اپنے بھتیجے دیوداد بن محمد پر حملہ کیا حالانکہ اس کے ہمراہ اس کے باپ محمد بن ابی ساج کا لشکر تھا مگر وہ لشکر بھاگ گیا اور دیوداد ایک قلیل جماعت کے ہمراہ رہ گیا، یوسف نے اسے اپنے ہمراہ قیام کی درخواست کی، اس نے انکار کیا اور موصل کا راستہ اختیار کیا ۲۳ رمضان جمعرات کو اسی سال بغداد آیا، یہ جنگ ان کے درمیان آذربائیجان میں ہوئی تھی۔

جہاد روم

اسی سال الحسن بن علی کوہ رے کے عامل نزار بن محمد نے سرمائی جہاد کیا، رومیوں کے بہت سے قلعے فتح کئے طرسوس میں سو کفار اور ساٹھ سے زیادہ کفار شرفاء پادری اور بہت سی صلیبیں اور ان کے جھنڈے چھین کے لے آئے پھر انھیں بغداد روانہ کر دیا۔

۱۲ ازی الحجہ کورقہ سے تاجروں کے خطوط آئے کہ رومی بہت سی کشتیوں کے ساتھ آئے ان کی ایک فوج خشکی پر علاقہ کنسوم تک آگئی وہ پندرہ ہزار سے زائد مسلمانوں کو ہنکا کے لے گئے جن میں مرد و عورت اور بچے بھی تھے، ایک جماعت ذمیوں کی بھی گرفتار کر لی۔

متفرقات

اسی سال ابو سعید جثابی کے ساتھی بصرے کے قریب ہو گئے، اہل بصرہ کی پریشانی بہت بڑھ گئی وہاں سے بھاگنے اور منتقل ہو جانے کا قصد کیا مگر گورنر نے روکا۔

اسی سال اواخر ذی الحجہ میں ابن ابی ساج کا خادم قتل کر دیا گیا اس کی لاش روانہ کر دی گئی جو مشرقی جانب لٹکا دی گئی یہ بھی کہا گیا ہے کہ وہ از خود مرا تھا قتل نہیں کیا گیا، جب وہ مرا تو اس کا سر کاٹ لیا گیا۔
اس سال ابو بکر ہارون بن محمد نے لوگوں کو حج کرایا۔

واقعات ۲۸۹ھ

قرامطہ کی سرکوبی

کوفے کے دیہات میں قرامطہ پھیل گئے ان کی جانب احمد بن محمد طائی کے غلام شبل کو روانہ کیا گیا اور اسے ان کی تلاش کا حکم دیا گیا اس نے جس پر قابو پایا اسے گرفتار کر کے باب خلافت روانہ کر دیا، ان کے ایک سردار پر قابو پایا گیا جس کا عرف ابن ابی فوارس تھا اسے بھی ان کے ہمراہ روانہ کر دیا۔

معتضد نے اسے ۲۲ محرم کو بلایا تو اس نے بدزبانی کی خلیفہ کے حکم سے اس کی ڈاڑھیں اکھاڑ دی گئیں اس کے ایک ہاتھ کو صبح کے وقت مد (وزنی باٹ) سے بے کار کر دیا گیا اور دوسرے میں پتھر لٹکا دیا گیا۔ اسی حال میں نصف نہار سے مغرب تک چھوڑ دیا گیا، دوسرے روز اس کے دونوں ہاتھ اور دونوں پاؤں کاٹ دئے گئے اور گردن مار کر شرقی جانب لٹکا دیا گیا چند روز بعد اس کی لاش یا سریہ روانہ کر دی گئی، وہاں قرامطہ کے ساتھ لٹکا دیا گیا۔

سامان سو برس کا

۲ ربیع الاول کو باب شماسیہ میں جن لوگوں کے مکانات اور دکانیں تھیں انھیں اپنے مکان اور دکان سے نکال دیا گیا کہ اپنے گلے کے برتن لے لو اور نکل جاؤ، کیونکہ معتضد نے یہ سوچا تھا کہ وہاں پر وہ اپنے لئے ایک محل تعمیر کر کے سکونت اختیار کرے، شہر پناہ کی دیوار پر خط لگا دیا گیا اور بعض کا حصہ کھود دیا گیا دجلے کے کنارے سے ایک چبوترہ بنانے کی ابتدا کی گئی جس کی تعمیر کا معتضد نے حکم دیا تھا تا کہ منتقل ہو کر محل کی تعمیر سے فراغت ہونے تک وہیں مقیم رہے۔

معتضد کی وفات

اسی سال ربیع الآخر پیر کی شب کو معتضد کی وفات ہوئی، صبح ہوئی تو یوسف ابن یعقوب اور ابو حازم عبد المجید بن عبد العزیز اور ابو عمر محمد بن یوسف بن یعقوب کو حاضر کیا گیا، نماز جنازہ میں قاسم بن عبد اللہ بن سلیمان وزیر، ابو حازم، ابو عمر، گھروالے اور خاص لوگ حاضر ہوئے، اس نے یہ وصیت کی تھی کہ اسے محمد بن عبد اللہ بن طاہر کے مکان میں دفن کیا جائے وہاں قبر کھودی گئی، قصر الحسنی سے رات کے وقت جنازہ اٹھایا اور وہیں اس کی قبر میں دفن کر دیا گیا۔

اسی سال ۲۳ ربیع الآخر ۲۸۹ھ کو قصر الحسنی میں القاسم بن عبید اللہ بن سلیمان نے دربار کیا، اور لوگوں کو اجازت دی گئی سب نے معتضد کی تعزیت کی اور ملٹھی کی نئی حکومت کی مبارکباد دی گئی، اس نے کاتبوں اور سرداروں کو

مکتفی باللہ کی تجدید بیعت کا حکم دیا، سب نے اسے قبول کیا۔

خلافت المکتفی باللہ

معتضد کی وفات ہو گئی تو قاسم بن عبید اللہ نے المکتفی کو اس حادثے کے بارے میں خطوط لکھے اور اسی وقت روانہ کر دیے، مکتفی رقبہ میں مقیم تھا یہ خبر پہنچی تو اسی روز اپنے کاتب الحسین بن عمرو نصرانی کو ان لوگوں سے جو اس کے لشکر میں تھے بیعت لینے اور ان کے لئے تنخواہ مقرر کرنے کا حکم دیا، حسین نے یہی کیا، وہ رقبہ سے روانہ ہو کر بغداد کی جانب نکلا، دیار ربیعہ اور دیار مضر اور مغرب کے علاقوں میں سے ایسے شخص کو رقبہ کیا جو انھیں قابو میں رکھے۔

۸ جمادی الآخرہ منگل کو مکتفی قصر الحسینی میں داخل ہوا، ان قید خانوں کے منہدم کرنے کا حکم دیا جو اس کے باپ نے مجرموں کے لئے تیار کئے تھے اسی روز مکتفی نے اپنی زبان سے القاسم کی ابن عبد اللہ کے لئے کنیت مقرر کی اور اسے خلعت دیا۔

اسی روز کمینہ عمرو بن للیث وفات پا گیا اور دوسرے روز قصر الحسینی کے قریب دفن کیا گیا۔

بیان کیا گیا ہے کہ معتضد نے اپنی موت کے قریب جب وہ بولنے سے قاصر ہو گیا تھا صافی الحرمی کو اشارہ سے عمرو بن للیث کے قتل کا حکم دیا تھا اس نے اپنا ہاتھ اپنی گردن اور اپنی آنکھوں پر رکھ کر الامور (کانے عمرو بن للیث) کا ذبح مراد لیا تھا، مگر صافی نے معتضد کا حال معلوم ہونے اور اس کی وفات قریب ہونے کی وجہ سے یہ نہیں کیا اور اس نے عمرو کے قتل کو ناپسند کیا

المکتفی بغداد میں داخل ہوا تو جیسا کہ بیان کیا جاتا ہے کہ قاسم بن عبید اللہ سے عمرو کے بارے میں دریافت کیا کہ آیا وہ زندہ ہے؟ اس نے کہا ہاں مکتفی اس کی زندگی سے سرور ہوا اور بیان کیا کہ وہ چاہتا ہے کہ اس کے ساتھ احسان کرنے عمرو نے اپنے زمانہ قیام رے میں مکتفی کو ہدیہ بھیجا کرتا تھا اور بکثرت اعزاز و اکرام کرتا تھا، اس نے اس کے عوض کا ارادہ کیا، کہا جاتا ہے کہ قاسم بن عبید اللہ نے اس کو ناپسند کیا مخفی طور پر کسی کو عمرو کے پاس بھیجا جس نے اسے قتل کر دیا۔

اسی سال ۲۶ رجب کو یہ خبر آئی کہ اہل رے کی ایک جماعت نے محمد بن ہارون سے خط و خطابت کی جس کو اسماعیل بن احمد حاکم خراسان نے محمد بن زید علوی کے قتل کے بعد طبرستان پر گورنر بنایا تھا، محمد بن ہارون معزول کر دیا گیا، اہل رے نے اس درخواست کی کہ یہاں آئے اس لئے کہ اوکرمش ترک نے جو ان پر حاکم بنایا تھا ان لوگوں کے ساتھ بد سلوکی کی تھی، اس نے جنگ کی پھر محمد بن ہارون نے شکست دی اسے اور اس کے دو بیٹوں کو شاہی سرداروں میں سے ایک سردار کو جس کا نام ابرون تھا اور وہ کیغلیغ کا بھائی تھا قتل کر دیا، محمد بن ہارون رے میں داخل ہو کر اس پر غالب آ گیا۔

اسی سال رجب میں بغداد میں زلزلہ آیا اور یہ زلزلہ بہت دنوں تک رہا

اسی سال معتضد کے غلام بدر کا قتل ہوا

بدر مولیٰ معتضد کے قتل کی تفصیلات

اسباب

سبب یہ ہوا کہ قاسم بن عبید اللہ نے معتضد کے بعد خلافت کو معتضد کی اولاد کے علاوہ اور کسی کے سپرد کرنے کا ارادہ کیا تھا اور اس معاملے میں بدر سے گفتگو کی تھی مگر بدر نے انکار کیا کہ میں ایسا نہیں ہوں کہ خلافت اپنے اس آقا کی اولاد سے پھیر دوں جو میرا ولی نعمت ہے، جب قاسم نے یہ دیکھا اور جان لیا کہ اسے بدر کی مخالفت کا کوئی راستہ حاصل نہیں ہے، کیونکہ بدر معتضد کے لشکر کا افسر اور معاملات پر غالب تھا اور جتنے خدام اور غلام تھے سب اس کی اطاعت کرتے تھے اس وجہ سے قاسم کو بدر سے کینہ ہو گیا۔

معتضد کی موت کا حادثہ اس وقت پیش آیا جب بدر فارس میں تھا قاسم نے مکتفی کے لئے خلافت کا انتظام کیا اور اسی وقت اس سے بیعت کر لی جب کہ وہ رقبہ میں تھا۔

مکتفی اور بدر کے درمیان اس کے والد کے حیات میں ہی نفرت تھی جب مکتفی کے باپ کے غلاموں نے اس کی بیعت کر لی تو جو کچھ قاسم نے کیا وہ مکتفی کو لکھ دیا مکتفی بغداد آیا تو قاسم نے جو کچھ بدر سے بیان کیا تھا اس سے اپنی جان بچانے کے لئے بدر کے ہلاک کرنے کی کوشش کی کہ مہادادہ مکتفی کے پاس آئے اور معتضد کی زندگی میں جو قاسم کا ارادہ تھا کہ خلافت سے اس کی موت کے بعد اس کی اولاد کو محروم کر دے بدر اس کی مکتفی کو اطلاع کر دے۔

مکتفی کی سازش

مکتفی نے محمد بن کعثور اور ایک جماعت کے ذریعے سے ان سرداروں کو نامہ و پیام روانہ کئے جو بدر کے ساتھ تھے جس میں انھیں اپنے پاس آنے اور بدر سے جدا ہونے کا حکم تھا، سرداروں کو یہ خطوط خفیہ طور پر پہنچا دیئے گئے، موفق کے خادم یانس کو رقبہ کیا گیا، اس کے ہمراہ ایک کروڑ درہم بھی تھے تاکہ وہ ان کو مکتفی کی بیعت کے لئے انعام میں صرف کرے۔

یانس انھیں لے کر نکلا ابواز پہنچا تو بدر نے اس کے پاس کسی ایسے شخص کو روانہ کیا جس نے اس سے مال چھین لیا، یانس مدینہ الاسلام واپس آ گیا پھر جب مکتفی کے خطوط سرداروں کو پہنچے جو بدر کے ساتھ تھے تو ایک جماعت نے بدر کو چھوڑ دیا اور اس سے علیحدہ ہو کر مدینہ الاسلام آ گئے ان میں عباس بن عمر و غنوی، خاقان مقلیٰ اور محمد بن اسحاق بن کنداج اور خفیف ذکولینی اور کچھ لوگ ان کے علاوہ شامل تھے۔

جب وہ لوگ مدینہ الاسلام پہنچ کے خلیفہ کے حضور میں باریاب ہوئے خلیفہ نے ان میں سے تیس سے زیادہ آدمیوں کو خلعت دیا سرداروں کی ایک جماعت کو فی کس ایک لاکھ درہم اور دوسروں کو اس سے کم انعام دیا بعض کو خلعت دی اور انعام کچھ نہ دیا۔

بدر جب میں واسطہ آنے کا ارادہ کر کے واپس ہوا مکتفی کو بدر کے واپس آنے کی خبر پہنچی تو اس نے بدر کے مکان پر پہرہ مقرر کر دیا اس کے سرداروں اور غلاموں کی ایک تعداد کو گرفتار کر لیا، الکبیر، عریب، جبلی، اور منصور بن افت عیسیٰ نوشیری قید کر دیئے گئے۔

ان سرداروں کو مملکتی نے اپنے پاس بلایا کہ میں تم پر کسی کو امیر نہیں بناؤں گا جسے کوئی حاجت ہو وزیر سے عرض کرے کیونکہ اسے تمہاری حوائج پوری کرنے کا حکم دیا گیا ہے ڈھالوں اور جھنڈوں سے بدر کا نام مٹانے کا حکم دیا گیا اس پر معتضد باللہ کا مولیٰ ابوالنجم مقرر تھا۔

بدر نے مملکتی کو ایک عریضہ لکھا جسے اس نے زیدان سعیدی کو دیا اور اسے تیز دوڑنے والی سواریوں پر سوار کر کے بھیجا، جب یہ عریضہ مملکتی کو پہنچا تو اس نے لے لیا اور زیدان پر پہرہ مقرر کر دیا، حسن بن علی کورہ کو ایک لشکر کے ہمراہ واسط کی طرف روانہ کیا یہ بھی کہا جاتا ہے کہ مملکتی نے اسے پہلے ہی بھیج دیا تھا۔

مزید غلط فہمیاں

اسی سال ۲۹ شعبان کو مگر ب کے وقت محمد بن یوسف کو ایک پیغام کے ساتھ بدر کے پاس روانہ کیا مملکتی جس وقت فارس سے جدا ہوا تھا بدر کے پاس ایک پیغام بھیجا تھا کہ وہ جس علاقے کی حکومت چاہے منظور ہے خواہ اصفہان ہو یا رے یا جبال جہاں چاہے پیادہ و سواروں جن کو وہ چاہے لے جاسکتا ہے اس علاقے کا حاکم بن کر ان لوگوں کے ساتھ قیام کرے۔

بدر نے اس سے انکار کیا اور کہا کہ مجھے اپنے آقا کے دروازے پر جانا ضروری ہے، حاتم بن عبید اللہ کو اس کی شکایت لگانے کا موقع مل گیا، اس نے مملکتی سے کہا کہ امیر المؤمنین ہم نے اس کے سامنے یہ پیش کیا کہ وہ جس علاقہ میں جانا چاہے ہم وہاں کی حکومت اس کے سپرد کر دیں گے مگر اس نے سوائے تیرے دروازے پر آنے کے اور سب سے انکار کر دیا قاسم نے خلیفہ کو بدر کے کہنے سے ڈرایا اور اس کی جنگ سے دہشت دلائی۔

بدر کو یہ خبر پہنچی کہ اس کے مکان پر پہرہ مقرر کر دیا گیا ہے اور اس کے غلاموں اور عزیزوں کو قید کر دیا گیا ہے تو اسے اپنے ساتھ برائی کا یقین ہو گیا، اس نے کسی کو روانہ کیا جو اس کے بیٹے کے لئے رہائی کی تدبیر کرے قاسم بن عبید اللہ کو اطلاع ہوئی تو اس کی حفاظت کا حکم دیا۔

ابوحازم قاضی شریقیہ کو بلایا اسے بدر کے پاس جانے اس سے ملنے اس کا دل خوش کرنے اس کو اور اس کی جان و مال و اولاد کو امیر المؤمنین کی جانب سے امان دینے کا حکم دیا۔

کہا جاتا ہے کہ ابوحازم نے قاسم سے کہا کہ مجھے یہ بات امیر المؤمنین سے سننے کی ضرورت ہے تاکہ بدر کو امیر المؤمنین کا پیغام بالمشافہ پہنچا دوں، اس نے جواب دیا کہ تو واپس جاتا کہ میں اس معاملے میں تیرے لئے امیر المؤمنین سے اجازت لے لوں۔

بعد ازاں ابو عمر محمد بن یوسف کو بلایا اور اسے بھی وہی حکم دیا جو ابوحازم کو دیا تھا اس نے فوراً قبول کر لیا قاسم بن عبید اللہ نے مملکتی کی جانب سے ایک امان نامہ عمر کو دیا، وہ اسے بدر کے پاس لے گیا جب بدر واسط سے روانہ ہوا تو اس کے ساتھی اور اکثر غلام جدا ہو گئے جیسے عیسیٰ نو شری اور اس کا داماد یانس جس نے امن لے لیا تھا، احمد بن سمعان، نجر الصغیر یہ لوگ امان لے کر مملکتی کے خیمے میں چلے گئے۔

اسی سال ۲ رمضان کو مملکتی بغداد سے اپنے خیمے کی طرف جو نہر دیائے میں نصب تھا نکلا اور اس کے ہرکاب تمام لشکر بھی نکلا اس نے اسی مقام پر پڑاؤ کیا، اس جماعت کو جو اس کے خیمے میں آگئی تھی جن کے میں نے نام لئے اور سرداروں اور اہل لشکر کی ایک جماعت کو خلعت سے نوازا۔ ایک جماعت پر پہرہ مقرر کر دیا، نو کے بیڑیاں ڈال دیں

اور انھیں بیڑیاں پہنے ہوئے نئے قید خانے میں روانہ کرنے کا حکم دیا،

قاضی ابو عمر کی بدر سے ملاقات اور امان کی یقین دہانی

بیان کیا ہے کہ ابو عمر محمد بن یوسف نے بدر سے واسطہ کے قریب ملاقات کی اور اسے امان نامہ دے دیا جو کچھ قاسم بن عبید اللہ نے کہا تھا اس کی خبر مکتفی کی جانب سے دی اس کے ہمراہ بدر حراقہ (آگ لگانے والی کشتی) میں سوار ہو گیا وہ اسے مشرقی جانب لے جا رہا تھا غلام جن کے ہاتھ میں چبوتھے لشکر کی ایک جماعت کے ہمراہ تھے اور کردوں کی مخلوق کثیر اور جبل کے باشندے اس کی رفتار کے ساتھ ساتھ دجلے کے کنارے پر چل رہے تھے۔

بدر اور ابو عمر کے درمیان یہ امر قرار پایا کہ بدر مطیع و فرمانبردار ہو کے بغداد کو چلے بدر نے دجلے کو عبور کیا اور نعمانیہ تک پہنچ گیا اس نے اپنے غلاموں اور ساتھیوں کو حکم دیا کہ وہ اپنے ہتھیار اتار ڈالیں اور کسی سے جنگ نہ کریں جو امان نامہ ابو عمر اس کے پاس لایا تھا اس کی انھیں خبر دی۔

ابن کنداج کی فریب کاری

اس وقت جبکہ چل رہا تھا اس کے پاس محمد بن اسحاق بن کنداج ایک کشتی میں آیا اس کے ہمراہ غلاموں کی بھی ایک جماعت تھی وہ حراقہ (بدر کی کشتی) میں آ گیا اس سے بدر نے خبر دریافت کی اس نے اس کا دل خوش کرنے کے لئے دلپسند باتیں کیں حالانکہ ان تمام معاملات میں وہی سرگروہ بنا ہوا تھا قاسم بن عبد اللہ نے اسے یہ حکم دے کے روانہ کیا تھا کہ جب تو بدر کے ساتھ اکٹھا ہو جائے اس کے ہمراہ کسی مقام تک جائے تو مجھے آگاہ کر دینا اس نے کسی کو بھیج کر اطلاع دے دی۔

لولو کی قتل کے لئے نامزدگی

قاسم بن عبید اللہ نے لولو کو بلایا جو خلیفہ کا غلام تھا اس سے کہا کہ میں نے تجھے ایک اہم کام پر تعینات کیا ہے اس نے کہا کہ بسر و چشم کہا تو جا ابن کنداج سے بدر کو بچا اور اس کا سر میرے پاس لے آ۔

وہ نہایت تیز رفتار کشتی میں روانہ ہو کے سیب بنی قوما اور اضطر بد کے درمیان بدر اور اس کے ہمراہیوں کے سامنے آ گیا اپنی کشتی سے بدر کی کشتی میں منتقل ہو گیا بدر سے کہا کہ کھڑا ہو اس نے کہا کہ کیا خبر ہے، کہا تیرے لئے کوئی خوف نہیں ہے پھر اسے وہ اپنی کشتی میں لے کے جزیرے صافیہ تک گیا بدر کو جزیرے میں نکالا خود بھی نکلا تلوار مانگی اور اسے میان سے باہر کر لیا جب بدر کو قتل کا یقین ہو گیا تو اس نے درخواست کی کہ اتنی مہلت دے دے کہ دو رکعت نماز ادا کر لے، یہ مہلت مل گئی اس نے دو رکعت پڑھیں پھر اس کے پاس آ گیا تو اس نے اس کی گردن مار دی۔

تدفین

یہ واقعہ ۶ رمضان یوم جمعہ کو زوال سے پہلے پیش آیا لولو بدر کا سر لے کے اپنی تیز رفتار کشتی (طیار) میں سوار ہو کے مکتفی کی چھادنی میں آیا جو نہر دیا لے میں تھی بدر کا سر ہمراہ تھا لاش وہیں چھوڑ دی گئی تھی جو وہیں پڑی رہی اس کے اعزہ نے کسی کو بھیجا جس نے خفیہ طور پر لاش اٹھالی اور ایک صندوق میں رکھ لی حج کا زمانہ آیا تو چھپا کے رکے روانہ کر دی گئی کہا گیا ہے کہ بدر کی لاش مکے میں ہی مدفون ہوئی یہی اس نے وصیت بھی کی تھی اپنے قتل سے پہلے تمام غلاموں کو

آزاد کر دیا تھا قتل کے بعد حکومت نے بدر کی جائیداد اور مکانات اور اس کے تمام مال پر قبضہ کر لیا۔ قتل کی خبر مکتشی کو اسی سال ۷ رمضان کو پہنچی تو اس نے واپسی کے لئے مدینہ الاسلام کی طرف کوچ کیا جو لشکر ہمرکاب تھا وہ بھی چلا بدر کا سراں کے پاس چھاوٹی سے کوچ کرنے سے پہلے پہنچا دیا گیا، اس نے حکم دیا تو صاف کیا گیا اور خزانے میں رکھ دیا گیا ابو عمر قاجی اپنی جلد بازی سے مول و نمگین ہو کر اپنے مکان واپس آیا لوگوں نے اس کے بارے میں جو چہ چہ کئے کہ وہی بدر کے قتل کا سبب بنا ہے۔

قاضی ابو عمر پر شاعرانہ تنقید

اس باب میں معتد نظمیں ہوئیں جو کچھ کہا گیا اس کا خلاصہ یہ ہے کہ۔
مدینہ المنصور کے قاضی سے کہدے کہ تو نے کس دلیل سے امیر کے سر لینے کو حلال کر دیا
حالانکہ پہلے ایک فرمان میں تو اس سے عہد و پیمان کر چکا تھا قسمیں کھا چکا تھا
تیری وہ قسمیں کہاں گئیں جن پر خدا گواہ ہے کہ وہ ایک بدکار کی قسم تھی
تیرے ہاتھ اس کے ہاتھ سے جدا نہ ہوتے تھے جب تک تو نے تخت کے بادشاہ کو نہیں دیکھا تھا
اے بے حیا اے سب سے زیادہ جھوٹے اور اے جھوٹی شہادت دینے والے
یہ قاضیوں سا کام نہیں ہے اس جسارت کو کون اچھا سمجھے گا؟
تو نے بہترین ماہ کے روشن جمعے میں کس فعل کا ارتکاب کیا
تو نے جس کو رمضان میں قتل کیا وہ تو سجدہ مغفرت کر کے روزے کی حالت میں چلا گیا
اے یوسف بن یعقوب کی اولاد اہل بغداد تم سے دھوکے میں رہے ہیں
اللہ تعالیٰ تمہارے گروہ کو ہلاک کرے اور مجھے اس وزیر کی زندگی میں ہی تمہاری زلت دکھا دے۔
تا کہ وہ منکر نکیر کے بعد حاکم عادل کے روبرو جواب کے لئے تیار کیا جائے
تم سب کے سب ابو حازم پر قربان ہو جو تمام امور میں درست ہے

بدر کے ساتھیوں کے مصائب

۷ رمضان کو زیدان سعیدی جو بدر کی جانب سے قاصد بنا کے مکتشی کے پاس بھیجا گیا تھا بدر کے ان نو سرداروں کے ہمراہ جن کے بیڑیاں دالیں گئیں تھیں اور ان سات مصائبوں کے ساتھ جو ان کے بعد اس کشتی میں گرفتار کئے گئے تھے جس میں پر وہ تھا وہ مقید کر کے بصرے روانہ کر دئے گئے وہاں کے قید خانوں میں بند کر دئے گئے۔
کہا جاتا ہے کہ لولو جو بدر کے قتل پر مقرر کیا گیا تھا وہ محمد بن ہارون کا وہی غلام تھا جو محمد بن زید کو طبرستان میں اور اگر تمش کو رے میں قتل کر کے محمد بن ہارون کے غلاموں کی ایک جماعت کے ہمراہ امان لے کر بارگاہ خلافت میں حاضر ہوا تھا۔

عبدالواحد بن موفی کا قتل

اسی سال ۱۶ رمضان شب پیر کو عبدالواحد بن ابی احمد قتل کر دیا گیا۔
کہا گیا ہے کہ جب وہ گرفتار کیا گیا تو اس کی ماں نے اس کے ہمراہ ایک دایہ کو مونس کے گھر پر بھیج دیا تھا مگر

اسے اور دایہ کو جدا کر دیا گیا وہ دو یا تین دن رہی پھر اپنی مالکہ کے مکان پر واپسی کر دی گئی، عبدالواحد کی والدہ نے جب اس کا حال دریافت کیا تو کہہ دیا گیا کہ وہ مملکتی کے مکان میں بخیریت ہے وہ اس کی زندگی کی امیدوار رہی پھر جب مملکتی مر گیا تو مایوس ہو گئی اور اس کا ماتم کیا۔

۶۸۹ھ کے بقیہ حوادثِ جلیلہ

اسی سال کی ۲۱ شعبان کو اسماعیل بن احمد حاکم خراسان کی جانب سے اس جنگ سے متعلق دربارِ خلافت میں خط پہنچا جو طبرستان میں اس کے ساتھیوں اور ابن جستان ایلمی کے درمیان میں ہوئی تھی اس کے ساتھیوں نے ابن جستان کو شکست دی یہ عریضہ بغداد کی دونوں جامع مسجد میں پڑھ کر سنایا گیا۔

بدر قتل کر دیا گیا تو ایک شخص جس کا نام اسحاق فرغانی تھا اور وہ بدر کے ساتھیوں میں سے تھا وہ ایک جماعت کے ہمراہ حکومت کی مخالفت پر آمادہ ہو کے باویہ کے نواح میں چلا گیا وہاں ابو اغر سے جنگ ہوئی جس میں ابو الاغر نے شکست کھائی اور اس کے ساتھیوں اور سرداروں کی ایک بڑی تعداد قتل ہوئی۔ مونس خازن کو بہت بڑی جماعت کے ہمراہ اسحاق فرغانی سے جنگ کے لئے کوفے روانہ کیا گیا اختتامِ ذی القعدہ پر خاقان مملکتی کو خلعت دیا گیا اور اسے رے کی حکومت کا والی بنایا گیا پانچ ہزار آدمی اس کے ماتحت کئے گئے

شام میں قرامطہ کا خروج و فساد

اسی سال شام میں ایک شخص ظاہر ہوا جس نے بدویوں کی بہت بڑی جماعت جمع کر لی انھیں دمشق میں لایا جہاں ہارون بن خمارویہ بن احمد بن طولون کی جانب سے طنج بن جف کا گورنر تھا یہ اس سال کے آخر میں ہوا اس کے اور طنج کے درمیان بہت سی لڑائیاں ہوئیں جس میں کہا جاتا ہے کہ کثیر تعداد میں عوام قتل ہوئی۔

شام میں کیوں ظلمت پھیلی

ذکر ویہ کا خروج

ہم کہہ چکے ہیں کہ ذکر ویہ بن مہرویہ ہی قرامطہ کا باعث تھا جب معتضد کی جانب سے کوفے کے دیہات میں جو قرامطہ تھے ان سے جنگ کے لئے پے درپے لشکروں کی روانگی ہونے لگی ان کی تلاش میں سرگرم بازاری ہوئی تو ذکر ویہ نے دیکھا کہ کوفے کے دیہات میں کوئی قرامطہ مدافعت کرنے والا ہے نہ کوئی اطمینان کی صورت ہے، اس نے کوفے کے قریب کے اسد، و طے، و تمیم وغیرہم قبائل عرب کے درغلانے کی کوشش کی اور انھیں اپنی دعوت دی یقین دلایا کہ دیہات میں جو قرامطہ ہیں سب شریک ہو جائیں گے بشرطیکہ عرب اسے رہبر مان لیں، مگر ان لوگوں نے نہیں مانا۔

قبیلہ کلب کی حمایت کا حصول

قبیلہ کلب کی ایک جماعت جو سادہ کے خشکی کے راستے کی حفاظت کرتی تھی جو کوفے اور دمشق کے درمیان وغیرہ کی سڑک پر واقع تھا۔ قاصدوں کو تاجروں کے مال کو اپنے اونٹوں پر لادا کرتی تھی ذکر ویہ نے اپنی اولاد کا ان کے پاس بھیجا، ان لوگوں نے ان سے بیعت کر لی اور ان میں شامل ہو گئے۔

اس نے علی بن ابی طالب اور محمد بن اسماعیل بن جعفرؑ سے اپنے آپ کو منسوب کر لیا اور یہ کہا کہ انھیں حکومت کی جانب سے خوف ہے اور وہ ان کی پناہ لیں گے کلبیوں نے اس کو قبول کر لیا البتہ بنی علیہ بن قثم مضم بن عدی ابن جناب جو قبیلہ کلب ہی کا ایک خاندان تھا وہ لوگ اپنے غلاموں سمیت ذکر و یہ کے ساتھ ہو گئے۔

جھوٹے نسب نامے کی اشاعت

اواخر ۲۸۹ھ میں سادہ کے علاقے میں ابن ذکر و یہ سے بیعت کر لی گئی جس کا نام یحییٰ اور کنیت ابو القاسم تھی ان لوگوں نے اس مکر کی وجہ سے جس کا جال ان میں پھیلایا گیا تھا اسے شیخ کا لقب دیا تھا اس نے اپنے آپ کو یہی لقب دیا تھا اور یہ یقین دلایا تھا کہ وہ ابو عبد اللہ ابن محمد، بن اسماعیل، بن جعفر بن محمد ہے۔

کہا جاتا یہ بھی یقین دلایا تھا کہ وہ محمد بن عبد اللہ بن یحییٰؑ بھی کہا گیا ہے کہ اس نے یقین دلایا تھا کہ وہ محمد بن عبد اللہ بن محمد بن اسماعیل بن جعفر بن محمد بن علی بن الحسین بن علی بن ابی طالب ہے، یہ بھی کہا گیا ہے کہ محمد بن اسماعیل کا کوئی بیٹا نہ تھا جس کا نام عبد اللہ ہو یقین دلایا کہ اس کا باپ عرف ابو محمود اس کا سبب ہے دیہات اور مشرق اور مغرب میں اس کا ایک لاکھ چشتے ہیں وہ جس اونٹنی پر سوار ہوتا ہے وہ اللہ کی طرف سے مقرر کی گئی ہے جب لوگ اس کے پیچھے چلیں گے تو کامیاب ہوں گے۔

دام تزویر

کچھ غیب کی باتیں کہیں ان کے سامنے اپنا ایک ناقص باز و ظاہر کیا یہ ولایت کا نشان ہے۔ بنی اصبح کی ایک جماعت اس کی طرف مائل ہو گئی، اس کے ساتھ خلوص ظاہر کیا ان کا نام فاطمین رکھا گیا اور انھوں نے اس کا دین اختیار کر لیا،

معتضد باللہ کے آزاد غلام سبک دیلمی نے دیار مضر کی فرات کی جانب رصافہ کے علاقے میں ان پر حملہ کیا، انھوں نے دھوکے سے اسے قتل کر دیا، رصافہ کی مسجد کو جلا دیا۔

دیہات میں جہاں گزرتے تھے چھینر چھاڑ کرتے تھے، رفتہ رفتہ شام کے علاقے تک پہنچ گئے جو ہارون بن خماروہ کی جاگیر میں تھا اور اس نے اس کا انتظام طنج بن جف کے سپرد کر دیا تھا وہاں اس نے قیام کیا طنج کے ہر لشکر کو جس نے ان کا مقابلہ کیا شکست دی اسے اس کے شہر دمشق میں محصور کر دیا۔

سرغنہ کا قتل

مصریوں نے ابن طولون کے غلام بدر الکبیر کو مقابلے کے لئے روانہ کیا جو اس کی جنگ کے لئے طنج کے ساتھ ہو گیا اس نے دمشق کے قریب ان پر حملہ کیا اللہ نے اپنے دشمن یحییٰ بن ذکر و یہ کو قتل کر دیا۔

قتل کا سبب یہ بیان کیا گیا ہے کہ کسی بربری نے اسے چھوٹے نیزے سے مارا اور کسی آگ لگانے والے نے تعاقب کر کے اس پر آتشیں محلول پھینکا یہ اس وقت کی بات ہے کہ لڑائی زوروں پر تھی جنگ مصریوں تک پہنچ گئی تو وہ لوگ ہٹ گئے۔

چھوٹے بھائی کی جانشینی

بنی علیص ان کے آزاد غلاموں اور بنی اصغ نے اتفاق کر کے شیخ کے بھائی حسین بن ذکریہ کو سپہ سالار بنایا اس نے انھیں یقین دلایا کہ وہ احمد بن عبد اللہ بن محمد بن اسماعیل بن جعفر بن محمد ہے اس کی عمر بیس سے کچھ زیادہ تھی شیخ نے پہلے ہی بنی علیص کے موالی کو روانہ کر دیا تھا، انھوں نے ایک جماعت کو قتل کر دیا اور انھیں زلیل سمجھا حسین بن ذکریہ سے جس کا نام احمد بن عبد اللہ بن محمد بن اسماعیل بن جعفر رکھا گیا تھا اس کے بھائی کے بعد بیعت کر لی۔ اس نے اپنے چہرے میں ایک تل ظاہر کیا جس کو بیان کیا کہ یہ نشان ہے اور اس پر اس کے چچا کا بیٹا عیسیٰ بن مہرویہ جس کا نام عبد اللہ ہے آگیا ہے۔

یقین دلایا کہ وہ عبد اللہ بن احمد بن محمد بن اسماعیل بن جعفر بن محمد ہے اس نے اسے مدثر کا لقب دیا اور اس سے عہد کیا اس نے بھی یہ بیان کیا کہ جس سورۃ میں مدثر کا ذکر ہے اس کے یہی معنی ہیں اور اس نے اپنے عزیزوں میں سے ایک لڑکے کا لقب مطوق رکھا مسلمان قیدیوں کے قتل کا کام اس کے سپرد کیا وہ مصریوں پر اور حمص اور شام کے لشکروں پر غالب آگیا ان مقامات کے منبروں پر اس کا نام امیر المؤمنین لیا جاتا تھا یہ تمام واقعات ۲۸۹ھ میں اور ۲۹۰ھ میں ہوئے،

متفرقات

اسی سال نوی زری الحجہ کو بغداد میں لوگوں نے گرمی کے لباس میں عصر کی نماز پڑھی عصر کے وقت شمالی آندھی آئی جس سے ہوا اس قدر سرد ہو گئی کہ لوگوں کو سردی کی شدت کی وجہ سے آگ سے تاپنے کی اور روئی دار کپڑوں اور جیوں کے پہننے کی حاجت ہوئی سردی بڑھتی رہی یہاں تک کہ پانی جم گیا۔

اسی سال رے میں اسماعیل بن احمد اور محمد بن ہارون کے درمیان جنگ ہوئی ابن ہارون اس وقت تقریباً آٹھ ہزار سپاہیوں کے ساتھ تھا مگر شکست کھا کے بھاگا اور اس کے ساتھی آگے چلے گئے تقریباً ایک ہزار پیچھے رہ گئے اور دیلم کی طرف چلے گئے وہاں وہ پناہ گزین ہو کر داخل ہو گیا اسماعیل بن احمد رے میں آگیا۔ جو لوگ بھاگے تھے تقریباً ایک ہزار آدمی حکام کے دروازے پر چلے گئے۔

اسی سال ۴ جمادی الآخر کو جزیرے کی سرحدوں پر گرمائی جہاد کے لئے قاسم بن سیمہ کو مقرر کیا گیا اور اسے بتیس لاکھ دینار کا اختیار دیا گیا۔

اسی سال فضل بن کریم عبد المالك ہاشمی نے لوگوں کو حج کرایا۔

واقعات ۲۹۰ھ

قرامطہ کی پیش قدمی

۲ محرم کو مکتفی نے اسماعیل بن احمد کے پاس خلعت اور حکومت رکے کا فرمان ایک قاصد کے ساتھ بھیجا اور عبد اللہ بن فتح کے ہمراہ اس کے لئے تحفہ روانہ کئے۔

بیان کیا گیا ہے کہ اسی سال ۲۵ محرم کو رقبہ سے علی بن عیسیٰ کا خط آیا جس میں یہ ذکر تھا کہ ابن ذکریہ قرامطی عرف شیخ ایک بڑے مجمع کے ساتھ رقبہ میں آیا، سپاہِ خلافت کی ایک جماعت نکلی جن کا سالار مکتفی کا غلام سبک تھا، اس پر انھوں نے حملہ کیا سبک مارا گیا سپاہی بھاگ گئے۔

۶ ربیع الآخر کو یہ خبر آئی کہ طنج بن ہف نے دمشق سے قرامطی کے مقابلے کے لئے اہل لشکر بھیجا جن کا سپہ سالار بشیر نامی ایک غلام تھا، قرامطی نے اس سے جنگ کی لشکر کو شکست دی اور بشیر کو قتل کر دیا۔

۷ ماہ ربیع الآخر کو ابوالاغر کو خلعت دے کے شام کے نواح میں قرامطی سے جنگ کے لئے روانہ کیا گیا وہاں ہزار آدمیوں کے ساتھ حلب گیا۔

۹ ربیع الآخر کو ابوالعشائر بن نصر کو خلعت پہنائی گئی اور اسے طرسوس کا حاکم بنایا گیا اور مظفر بن حاج کو اہل سرحد کی شکایت کی وجہ سے وہاں سے معزول کر دیا گیا۔

قرامطہ کا زور و شور

اسی سال نصف جمادی الاولیٰ کو دمشق سے سوداگروں کے خطوط آئے جن پر ۲۲ ربیع الآخر کی تاریخ تھی انھوں نے خبر دی تھی کہ شیخ قرامطی نے طنج بن ہف کو کئی مرتبہ شکست دی ہے سوائے چند کے اس کے تمام ساتھیوں کو قتل کر دیا، وہ قلیل جماعت کے ساتھ رہ گیا اور ان کے مقابلے میں نکلنے سے رک گیا ہے، صرف عام لوگ جمع ہو جاتے ہیں پھر لڑنے کے لئے نکلتے ہیں اور وہ بھی ہلاکت کے قریب ہیں،

اسی روز تاجروں کی ایک جماعت جمع ہوئی یوسف بن یعقوب کے پاس گئے اور خطوط سنائے اس سے وزیر کے پاس جانے کی درخواست کی تاکہ اہل دمشق کے حال کی خبر دے، اس نے وعدہ کیا۔

۲۳ جمادی الاولیٰ کو ابو حازم، یوسف اور اس کا بیٹا محمد ایوانِ حکومت میں حاضر کئے گئے، طاہر بن محمد بن عمرو بن لیلیث کا ساتھی بھی حاضر کیا گیا، اسے فارس کے مال کا ٹھیکا دار بنایا گیا، مکتفی نے طاہر کو اعمالِ فارس کا عہدہ دیا اس کے ساتھی کو خلعت سے نوازا خلعت اور فرمانِ تقرر اس کے پاس روانہ کر دئے گئے۔

جمادی الاولیٰ میں مدینۃ الاسلام سے امن لینے والا سردار جس کا عرف ابو سعید خوارزمی تھا بھاگ گیا اس نے موصل کا راستہ اختیار کیا تو عبد اللہ عرف غلام نون کو جس کے سپرد مکریت کے معاون اور اس سے متصل علاقے سامرا اور موصل کی حد تک تھے اس کے روکنے اور گرفتار کرنے کے لئے لکھا گیا، انھوں نے یہ گمان کیا تھا کہ عبد اللہ نے اسے روک لیا ہے ابو سعید نے اسے دھوکا دیا یہاں تک کہ دونوں جنگ کے بغیر جمع ہو گئے۔ ابو سعید نے اس پر اچانک حملہ کر کے قتل کر دیا۔

ابوسعید شہر زور کی طرف چلا گیا اور ابن ابی ربیع کر دی جمع ہوئے اس نے اسے داماد بنا لیا دونوں کے دونوں حکومت کی نافرمانی پر متفق ہو گئے ابوسعید اس کے بعد قتل کر دیا گیا جو لوگ اس کے پاس جمع ہو گئے تھے سب منتشر ہو گئے۔

۱۰ جمادی الآخرہ کو ابوالعشار اپنے طرسوں کی حکومت پر روانہ ہوا اس کے ہمراہ جہاد کے لئے مجاہدین کی ایک جماعت بھی تھی اور مملکتی کی جانب سے شاہِ روم کے لئے ہدایا بھی تھے۔

۲۰ جمادی الآخرہ کو عصر کے بعد مملکتی سامرا منتقل ہونے کے لئے وہاں عمارت بنانے کے ارادے سے اس

طرف نکلا

۲۵ جمادی الآخرہ یوم جمعرات کو سامرا میں داخل ہوا ان خیموں کی طرف لوٹا جو اس کے لئے جوسق (محل) میں لگائے گئے تھے القاسم بن عبید اللہ کو اور تعمیر کا تخمینہ کرنے والوں کو بلایا۔ ان لوگوں نے تعمیر کا اور اس پر خرچ کرنے کے لئے جتنے مال کی ضرورت ہوگی سب کا اندازہ کیا۔ بڑی موازنہ اور مدت تکمیل تعمیر طویل دکھائی۔ القاسم اس بارے میں خلیفہ کی رائے کو بدلنے اور خرچ کو بہت گراں بتانے لگا، تمام مصارف اندازے سے باہر نکلے اس نے اپنے آپ کو اس ارادے سے باز رکھنا شستہ کیا اور سو گیا، جب اپنی نیند سے اٹھا تو سوار ہو کے ساحل کی طرف گیا ایک بادبان میں سوار ہوا اور القاسم بن عبید اللہ کو بھی کشتی میں روانہ ہونے کا حکم دیا، بہت سے لوگوں نے جب اوروں کو لوٹا پایا تو وہ سامرا پہنچنے سے پہلے ہی راستے سے لوٹ گئے۔

۷ رجب کو القاسم بن عبید اللہ کے لڑکوں کو خلعت سے نوازا بڑے کوشنہزادوں اور بیگمات کی جاگیر و تنخواہ کا والی بنایا، چھوٹے کو ابو احمد بن مملکتی کے منشیوں کا میر منشی بنایا گیا، یہ معاملات الحسین بن عمرو نصرانی کے سپرد تھے جو ان دونوں عہدوں سے معزول کر دیا گیا، القاسم بن عبید اللہ نے الحسین بن عمرو پر تہمت لگائی تھی کہ اس نے مملکتی سے اس کی چغلی کھائی ہے۔ الحسن بن عمرو نے مملکتی کے سامنے القاسم بن عبید اللہ سے صلح صفائی کر لی تھی۔ مگر قاسم اس کے خلاف تدبیر کرتا رہا اور مملکتی کے دل کو اس سے بیزار کرتا رہا یہاں تک کہ اپنا مقصود حاصل کر لیا۔

قتل ابن ذکریہ

۱۶ شعبان یوم جمعہ کو مدینۃ الاسلام کی دونوں جامع مسجدوں میں یحییٰ بن ذکریہ المقلب با شیخ کے قتل کے متعلق دو خط پڑھ کر سنائے گئے کہ مصریوں نے باب دمشق ہر اسے قتل کر دیا۔

یہ جنگ اس کے اور اہل دمشق اور ان کے مصری مددگاروں کے درمیان برابر ہوتی رہی۔ اس نے قرمطی لشکروں کو شکست دے دی، ایک بڑی جماعت کو قتل کر دیا۔

یحییٰ بن ذکریہ ایک کجاوہ دار اونٹ پر سوار ہوتا تھا، ڈھیلے کپڑے پہنتا تھا، بدوی طریقے کا عمامہ باندھتا تھا، اور ناک پر کپڑا باندھے رہتا تھا، اپنے ظاہر ہونے سے قتل ہونے تک کبھی گھوڑے پر سوار نہیں ہوا، ساتھیوں کو حکم دیا تھا کہ اس وقت تک کسی سے جنگ نہ کریں، اگرچہ کوئی ان پر حملہ ہی کر دے، جب تک وہ اپنی جانب سے اپنے اونٹ کو نہ بھیجے اس کا کہنا تھا کہ جب تک تم ایسا کرو گے تو تمہیں شکست نہیں ہوگی۔

کہا جاتا ہے کہ جب وہ ان سمتوں میں سے کسی طرف اپنے ہاتھ سے اشارہ کرتا تھا جہاں اس سے جنگ کرنے والے ہوتے تھے تو اس طرف والوں کو شکست ہو جاتی تھی، اسی شعبدے سے اس نے بدویوں کو گمراہ کر دیا تھا۔

حسین بن ذکرویہ

جب وہ دن ہوا جب ذکرویہ المقلب با شیخ قتل کیا گیا اور لوگ اس کے بھائی حسین بن ذکرویہ کی طرف بھاگے تو اس نے اپنے بھائی شیخ کو مقتولین میں تلاش کیا، اسے پایا تو چھپا لیا، الحسین بن ذکرویہ نیاپنے آپ کو خود ہی سربراہ مقرر کر لیا، اپنا نام احمد بن عبداللہ رکھ لیا، کنیت ابو عباس رکھی۔ ساتھیوں کو شیخ کے قتل کا علم ہوا تو تلاش تلاش کی مگر نہ پائی الحسین بن ذکرویہ نے بھی ویسی ہی دعوت دی جیسی اس کے بھائی نے دی تھی۔ دیہاتیوں اور دوسرے لوگوں میں سے اکثر نے اسے مان لیا اور اس کی شان و شوکت بہت بڑھ گئی وہاں سے نکل کے دمشق کی طرف چلا گیا۔

دمشق اور حمص پر قبضہ

روایت ہے کہ دمشق کے باشندوں نے اس سے خراج پر صلح کر لی جو ادا بھی کر دیا وہاں سے حمص کے نواح میں جا کر زبردستی قبضہ کر لیا۔ منبروں پر اس کا خطبہ پڑھا جانے لگا، اپنا نام المہدی رکھ لیا شہر حمص گیا تو باشندوں نے اس کی اطاعت قبول کر لی، اس کے خوف سے شہر کا دروازہ کھول دیا وہ داخل ہو گیا۔

قتل عام

حماة اور معرة النعمان وغیرہ کے علاقوں میں گیا باشندوں کو، عورتوں اور بچوں کو قتل کر ڈالا، بعلبک گیا اور وہاں کے اکثر باشندوں کو قتل کر دیا، ان میں سے سوائے چند کے کوئی باقی نہ رہا، سلیمہ گیا تو باشندوں نے جنگ کی اور اسے داخل ہونے سے روکا، اس نے صلح کر لی اور انھیں امان دے دی تو دروازہ کھول دیا اور وہ داخل ہو گیا۔ وہاں جو بنی ہاشم تھے انھیں سے ابتدا کی، ان کی بڑی جماعت تھی ان سب کو اس نے قتل کر دیا، دوسرے درجے پر اہل سلیمہ کو لیا اور ان سب کو قتل کر دیا جانوروں اور کاتبوں کے بچوں کو بھی قتل کیا، وہاں سے اس حالت میں نکلا کہ کوئی آنکھ دیکھنے والی زندہ نہ بچی تھی، گرد و نواح کے دیہات میں قتل کرتا، قید کرتا، آگ لگاتا تمام علاقے کو خوف دلاتا چلا گیا۔

قرامطہ کی ذہن سازی

باب المحول کے ایک طبیب جس کا نام ابوالحسن تھا روایت ہے کہ چہرے کے سیاہ نشان والے قرامطی اور اس کے ساتھیوں کے بغداد میں داخل کئے جانے کے بعد میرے پاس ایک عورت آئی اس نے مجھ سے کہا کہ میرے شانے میں کچھ ہو گیا ہے اس کا علاج کر دے، میں نے کہا کہ وہ کیا؟ اس نے کہا کہ زخم اس نے کہا کہ میں تو آنکھ کا معالج ہوں، یہاں ایک عورت ہے جو آنکھ کا علاج کرتی ہے اور زخموں کی بھی دوا دیتی ہے تو اس کے آنے کا انتظار کر، وہ بیٹھ گئی،

میں نے اسے دردمند بیتاب اور گریاں دیکھا تو اس سے حال دریافت کیا کہ تیرے زخم کا کیا سبب ہے؟ اس نے کہا کہ میرا قصہ طویل ہے، میں نے کہا کہ مجھ سے بیان کر اور سچ سچ بیان کر جو لوگ میرے پاس تھے وہ ایک طرف ہٹ گئے تھے، اس نے کہا کہ میرا ایک بیٹا تھا جو کھو گیا، اس کی جدائی طویل ہو گئی میرے پاس اپنے چھوٹے بھائیوں کو چھوڑ گیا، میں تنگ ہوئی، حاجتمند ہو گئی اور اس کے ملنے کو بے چین ہوئی، وہ رتہ کے نواح میں گیا تھا میں

موصول کے شہر و نواح میں، اور الرقہ کے اطراف میں تمام مقامات پر اسے تلاش کرتی ہوئی اور اس کو پوچھتی ہوئی نکلی مگر پتہ نہ لگ سکا۔

رقہ نے تلاش میں نکلی تو قرمطی کے لشکر میں گھومنے اور تلاش کرنے لگی یکا یک میں نے اسے دیکھا اور لپٹ گئی، میں نے کہا کہ میرے بیٹے اس نے کہا کہ میری ماں کہا ہاں، اس نے کہا کہ میرے بھائی کیسے ہیں میں نے کہا کہ بخیریت ہیں، اس کے بعد جو نگلی ہمیں لاحق ہوئی تھی میں نے اکی شکایت کی، مجھے وہ اپنے ٹھکانے پر لے گیا، میرے ساتھ بیٹھ گیا اور حالات دریافت کرنے لگا میں نے اسے اپنے حالات کی خبر دی۔ اس نے کہا کہ یہ باتیں چھوڑ مجھے یہ بتا کہ تیرا دین کیا ہے؟ میں نے کہا کہ اے میرے بیٹے کیا تو مجھے پہچانتا نہیں ہے؟ اس نے کہا کہ بھلا میں تجھ کو کیسے نہیں پہچانوں گا؟ میں نے کہا کہ پھر کیوں میرا دین پوچھتا ہے؟ تو مجھے بھی جانتا ہے اور میرا دین بھی جانتا ہے اس نے کہا کہ ہم جس دین میں تھے وہ بالکل باطل ہے دین تو وہ ہے جس میں ہم لوگ اب ہیں۔

مجھے یہ گراں گزرا اور تعجب ہوا جب اس نے مجھے اس حالت میں دیکھا تو نکلا اور چھوڑ گیا گوشت روئی اور جو میرے لئے مناسب تھا بھیجا اور کہا کہ اسے لے لے۔ مگر میں نے اسے چھوا تک نہیں اس نے خود ہی پکایا اور اپنے مکان کی صفائی کی۔

کسی نے دروازہ کھٹکھٹایا، وہ نکل کر گیا، وہ شخص اسے کہہ رہا تھا کہ جو تیرے پاس آئی ہے کیا اچھا ہوتا اگر کچھ عورتوں کے معاملات کے قابل ہوتی، اس نے مجھ سے دریافت کیا تو میں نے کہا ہاں اس نے کہا کہ میرے ہمراہ چل میں روانہ ہوئی تو اس نے مجھے ایک مکان میں داخل کیا۔

ایک ہاشمی شہزادی کی داستان الم

میں نے دیکھا کہ ایک عورت ہے جو دروزہ میں مبتلا ہے میں اس کے سامنے بیٹھ گئی اور اس سے باتیں کرنے لگی مگر وہ مجھ سے بات نہ کرتی تھی جو مجھے اس کے پاس لایا تھا اس نے کہا کہ اس سے باتیں کرنا تیرا فرض نہیں تو اس کی بیماری کی اصلاح کر اور گفتگو کو چھوڑ۔

میں ٹھہر گئی یہاں تک کہ اس کے لڑکا پیدا ہوا، میں نے اس کا حال درست کیا، باتیں کیں اس کے ساتھ مہربانی کرنے لگی اور اس سے کہنے لگی کہ اے عورت مجھ سے ناراض نہ ہو کیونکہ تجھ پر میرا حق واجب ہو گیا ہے، مجھے اپنے حال اور قصے سے آگاہ کر کہ اس بچے کا والد کون ہے، اس نے کہا کہ تو کس لئے اس کے باپ کو دریافت کرتی ہے تاکہ اس سے کچھ مطالبہ کرے؟ میں نے کہا نہیں البتہ میں یہ چاہتی ہوں کہ تیرا حال معلوم کروں۔

اس نے بیان کیا کہ میں ایک ہاشمی عورت ہوں سر اٹھایا تو میں نے اس کے چہرے کو سب سے زیادہ حسین دیکھا، یہ قوم ہم لوگوں کے پاس آئی میرے ماں باپ بھائی شوہر سب کو ذبح کر دیا ان کے رئیس نے مجھے گرفتار کر لیا میں پانچ دن اس کے پاس رہی پھر اس نے مجھے نکال دیا اور اپنے ساتھیوں کے حوالے کر دیا کہ اس کو پاک کر دو۔

انہوں نے میرے قتل کا ارادہ کیا تو میں روئی۔ اس کے سرداروں میں سے ایک شخص اس کے سامنے تھا اس نے کہا کہ اسے مجھے دے دے، اس نے کہا لے لے، اس نے مجھے لے لیا، سامنے اس کے ساتھیوں میں تین آدمی

کھڑے تھے، انھوں نے اپنی تلواریں میان سے باہر کر لیں کہ ہم لوگ اسے تیرے سپرد نہ کریں گے یا تو ہمیں دے دے ورنہ ہم اسے قتل کریں گے انھوں نے میرے قتل کا ارادہ کیا اور شور مچایا۔

ان کے سردار نے انھیں بلایا اور واقعہ دریافت کیا، انھوں نے اسے خبر دی، اس نے کہا کہ وہ تم چاروں کی ہے، انھوں نے مجھے لے لیا، میں اُن چاروں کے ساتھ مقیم ہوں اور بخدا میں نہیں جانتی کہ یہ لڑکا ان میں سے کس کا ہے۔

شام کے بعد ایک شخص آیا تو اس نے مجھ سے کہا کہ اسے مبارک باد دے میں نے اسے بچے کی مبارکباد دی اس نے مجھے ایک چاندی کا سکہ دیا، دوسرا اور تیسرا آیا میں ان میں سے ہر ایک کو مبارکباد دیتی رہی اور وہ مجھے چاندی کا سکہ دیتا رہا جب چھپلی رات ہوئی تو ایک شخص کے ہمراہ ایک جماعت آئی اس کے آگے آگے ایک شمع تھی ریشمی کپڑے پہنے ہوئے تھا جن میں سے مشک کی خوشبو آ رہی تھی مجھ سے کہا اسے مبارکباد دے۔

میں اٹھی اور کہا کہ خدا تیرا چہرہ روشن کرے سب تعریف اسی اللہ کے لئے ہے جس نے تجھے یہ بیٹا عطا کیا، میں نے اسے دعا دی تو اس نے مجھے ایک تھیلی دی جس میں ایک ہزار درہم تھے، وہ شخص ایک کوٹھڑی میں سو گیا میں اس عورت کے ساتھ ایک کوٹھڑی میں سو گئی۔

جب صبح ہوئی تو میں نے اس عورت سے کہا کہ تجھ پر میرا حق واجب ہے لہذا میرے معاملے میں اللہ اللہ کر کے مجھے چھڑا دے۔ اس نے کہا کہ تجھے کس سے چھڑا دوں میں نے اسے اپنے بیٹے کا حال بتایا کہ میں تو اس کے شوق میں تھی اور اس نے مجھ سے یہ باتیں کیں اس کی کوئی چیز میرے قبضے میں نہیں ہے میری کمزور بیٹیاں ہیں جنہیں بد حالی میں اپنے پیچھے چھوڑ آئی ہوں تو مجھے یہاں سے چھڑا دے۔ اپنی بیٹیوں تک پہنچ جاؤں اس نے کہا کہ اس آدمی سے چمٹ جا جو اس جماعت کے آخر میں آیا تھا اور اس سے اس کی درخواست کرو وہ تجھے چھڑا دے گا۔

ظالم بیٹا

دن بھر ٹھہری رہی یہاں تک کہ شام ہو گئی جب وہ واپس آیا تو میں اس کے آگے گئی ہاتھ اور پاؤں چومے اور کہا اے میرے سردار میرا حق تجھ پر واجب ہے اللہ نے مجھے تیرے ہاتھ سے جو کچھ تو نے مجھے دیا ہے بے نیاز کر دیا ہے، میری کمزور اور محتاج لڑکیاں ہیں اگر تو مجھے جانے کی اجازت دے دیگا تو میں تیرے پاس اپنی لڑکیوں کو بھی لے آؤں گی تاکہ وہ تیری خدمت کریں اور تیرے سامنے رہیں اس نے کہا کہ تو (ایسا) کرے گی؟ میں نے کہا کہ ہاں اس نے اپنے غلاموں کی ایک جماعت کو بلایا اور اس سے کہا کہ اس کے ساتھ جاؤ یہاں تک کہ اسے فلاں فلاں مقام تک پہنچا دو پھر اسے چھوڑ کر واپس آ جاؤ، انھوں نے مجھے ایک گھوڑے پر سوار کیا اور لے چلے۔

ہم جا رہے تھے کہ یکا یک میں نے اپنے بیٹے کو دیکھا کہ وہ چابک مارتا چلا آ رہا ہے، اور مجھ سے کہا کہ او بدکار تیرا یہ خیال ہے کہ تو جائے گی اور اپنی لڑکیوں کو لائے گی اپنی تلوار میان سے نکال لی تاکہ مجھے مارے مگر جماعت نے روک لیا، پھر بھی تلوار کی نوک میرے شانے میں اتر گئی۔ اس جماعت نے بھی اپنی تلواریں سونت لیں وہ میرے پاس سے ہٹ گیا، وہ مجھے لے چلے یہاں تک کہ مجھے اس مقام تک پہنچا دیا جو ان کے سردار نے طے کیا تھا۔ وہاں تک پہنچانے کے بعد مجھے چھوڑ دیا اور چلے گئے۔

اب میں یہاں آئی ہوں اور اپنے زخم کے علاج کے لئے پھری ہوں تو مجھ سے اسی مقام کا بیان کیا گیا ہے اس لئے میں یہاں آئی ہوں۔

یہ بھی کہا کہ جب امیر المؤمنین کے پاس قرمطی کو اور اس کے قیدی ساتھیوں کو لایا تو میں نکلی تاکہ انھیں دیکھوں میں نے ان میں اپنے بیٹے کو ایک اونٹ پر لمبی ٹوپی پہنے دیکھا وہ رو رہا ہے حالانکہ وہ ایک نوجوان آدمی تھا، میں نے اس سے کہا کہ خدا تیرے لئے آسانی نہ کرے اور نہ تجھے رہائی دے۔

طیب نے کہا کہ جب علاج کرنے والی عورت آئی تو میں اس عورت کے ساتھ اس کی طرف جانے کو اٹھ کھڑا ہوا، اور اس کے لئے اسے نصیحت کی، اس نے اس کے زخم کا علاج کیا اور ایک مرہم دیا، میں نے علاج کرنے والی عورت سے اس عورت کے واپس جانے کے بعد دریافت کیا تو اس نے کہا کہ میں نے اپنا ہاتھ زخم پر رکھا اور اس سے کہا کہ سانس لے اس نے سانس لی تو میرے ہاتھ کے نیچے زخم سے ہوائ نکلی، میں نہیں سمجھتی کہ وہ اس سے صحت مند ہو جائے گی، وہ چلی گئی اور پلٹ کر ہمارے پاس نہیں آئی۔

حسین بن عمرو کی گرفتاری

اسی سال ۱۹ شوال کو القاسم بن عبید اللہ نے حسین بن عمرو نصرانی کیا اور اسے قید کر دیا۔ وہ اس کے معاملے میں برابر مکتفی سے چغلی کھاتا رہا تھا اور اس کی برائی کرتا رہا تھا یہاں تک کہ گرفتاری کی اجازت لے لی گئی جس وقت حسین گرفتار کیا گیا تو اس کا کاتب شیرازی بھاگ گیا، اسے تلاش کیا گیا، اس کے پڑوسیوں کے مکان بند کر دئے گئے اور یہ اعلان کیا گیا کہ جو شخص اسے پائے گا اسے اتنا انعام ملے گا مگر وہ نہیں ملا۔

اسی ماہ کی ۲۳ کو حسین بن عمرو کو اس شرط پر اس کے گھر پر واپس کیا گیا کہ وہ بغداد سے نکل جائے گا اس جمعے کے بعد جس میں حسین بن عمرو نکلا اور بطور جلا وطنی علاقہ واسط کی طرف روانہ ہوا اس کا کاتب شیرازی ۳ ذی القعدہ کو مل گیا۔

متفرقات

اسی سال ۲ رمضان کو مکتفی نے لشکر کو تنخواہیں دینے اور علاقہ شام میں قرمطی سے جنگ کے لئے روانگی کی تیاری کا حکم دیا ایک ہی دفعہ لشکر کے لئے ایک لاکھ دینار نکالے گئے۔

یہ اس لئے ہوا کہ اہل مصر نے مکتفی کو لکھ کر ابن ذکریہ عرف صاحب الشیامہ سے جوانھوں نے مقابلہ کیا تھا اس کی شکایت کی کہ اس نے شہروں کو ویران کر دیا، لوگوں کو قتل کر دیا اس سے قبل انہوں نے بھائی کا مقابلہ کیا تھا تو اس وقت بھی یہی مصیبت نازل ہوئی تھی کہ ان میں سے سوائے قلیل تعداد کے کوئی نہ بچا۔

۵ رمضان کو مکتفی کے خیمے نکالے گئے اور باب الشماسیہ میں لگادئے گئے، تاریخ کی پچھلی شب کو مکتفی باب الشماسیہ کے خیمے کی جانب نکلا اس کے ہمراہ سردار اور غلام اور لشکر بھی تھے۔ ۱۲ رمضان کو مکتفی بحر کے وقت باب الشماسیہ سے نکل کے موصل کے راستے پر روانہ ہوا۔

ابوالاغر کی قرامطہ سے جنگ اور لشکر کی تباہی

اسی سال نصف رمضان کو ابوالاغر حلب روانہ ہوا، حلب کے قریب وادی بطنان میں اترا، ساتھ ہی اس کے

تمام ساتھی ٹھہرے۔ بیان کیا جاتا ہے کہ اس کے ساتھیوں کی ایک جماعت نے کپڑے اتار دئے اور جنگل میں داخل ہو کر اس کے پانی سے ٹھنڈک حاصل کرنے لگے، وہ دن شدید گرمی کا تھا۔

اسی حالت میں تھے کہ یکا یک قرمطی عرف صاحب الشامہ کا لشکر آگیا، وہ شخص جس کا عرف مطوق تھا ان کی طرف بڑھا اور اسی حالت میں ان پر حملہ کر دیا اس نے کثیر تعداد میں عوام کو قتل کر دیا، لشکر کو لوٹ لیا ابو اغرا اپنے ساتھیوں کی ایک جماعت کے ہمراہ بچ گیا اور حلب میں داخل ہو گیا اس کے ہمراہ ایک ہزار آدمی بچ گئے۔ حالانکہ وہ دس ہزار پیادہ و سوار کے ہمراہ تھا اور فرغانی سرداروں اور سپاہیوں کی ایک جماعت بھی اس کے ساتھ تھی جو باب خلافت پر تعینات تھے، ان میں سے سوائے چند کے کوئی نہ بچا۔

قرمطی کے ساتھی باب حلب کی طرف گئے تو ان سے ابو اغرا نے اور اس کے بقیہ ساتھیوں نے اور شہر والوں نے جنگ کی، انھوں نے ان لوگوں سے وہ مال، اسباب، اسلحہ اور سامان جو قرامطہ نے چھین لیا تھا ایک جنگ کے بعد واپس لے لیا۔

مکتفی ہمراہی لشکر کے ساتھ روانہ ہو کے الرقہ پہنچ گیا اور اتر گیا لشکروں کو قرمطی کی جانب یکے بعد دیگرے روانہ کیا۔

قرامطہ کو شکست

۲ شوال کو مدینۃ الاسلام میں قاسم بن عبید اللہ کی جانب سے ایک خط آیا جس میں یہ خبر تھی کہ اس کے پاس دمشق سے ابن طولون کے ساتھی بدرحمای کا ایک خط آیا ہے جس میں یہ خبر دی ہے کہ اس نیر قرمطی صاحب الشامہ پر حملہ کیا، اسے شکست دی اور اس کے ساتھیوں پر تلوار چلا دی، ان میں سے جو بچ گیا وہ عبادیہ کی طرف چلا گیا۔ امیر المؤمنین نے اس کے پیچھے سرداروں میں سے الحسین بن حمدان بن حمدون وغیرہ کو روانہ کیا۔

بیان کیا گیا ہے کہ اسی زمانے میں بحرین سے اس کے امیر ابن بانو کی جانب سے ایک خط آیا جس میں یہ ذکر تھا کہ اس نے قرامطہ کے ایک قلعے پر حملہ کیا جو لوگ اس میں تھے اس نے ان پر فتح پائی۔

اسی سال ۱۳ ذی القعدہ کو بحرین سے ابن بانو کا دوسرا خط آیا اس نے ابو سعید الجنبابی کے قرابت داروں اور اس کے ولی عہد پر حملہ کر کے شکست دی۔

اس شکست خوردہ کا مقام قطیف میں تھا ساتھیوں کی شکست کے بعد وہ بھی مقتول پا گیا، پھر اس کا سر کاٹ لیا گیا۔ ابن بانو قطیف میں داخل ہو گیا اور اسے فتح کر لیا۔ ذیل میں ایک خط پیش کیا جا رہا ہے جو صاحب الشامہ کا اپنے کسی عامل کے نام ہے۔

قرمطی کا خط ایک عامل کے نام

بسم اللہ الرحمن الرحیم عبد اللہ احمد بن عبد اللہ مہدی منصور کی جانب سے جو اللہ کے دن کا مددگار ہے اللہ کے کام کو قائم کرنے والا ہے اللہ کا حکم دینے والا اور اللہ کی اس کتاب کی دعوت دینے والا ہے جو اللہ کے محترم امور کی حفاظت کرنے والی ہے، رسول اللہ ﷺ کی اولاد میں پسندیدہ شخص ہے، مسلمانوں کا امیر اور مؤمنین کا امام ہے، منافقین کو ذلیل کرنے والا، تمام عالم پر اللہ کا خلیفہ ہے، ظالموں کی جڑ کاٹنے والا، حد سے

بڑھنے والوں کا سر توڑنے والا، ملحدوں کو برباد کرنے والا، خلافِ حق چلنے والوں کا قاتل، فساد کرنے والوں کو ہلاک کرنے والا، اہل بصیرت کا چراغ، طالبانِ نور کی روشنی اور مخالفین کو پراگندہ کرنے والا، سید المرسلین کی سنت کا انتظام کرنے والا، خیر الوصیین علیہ السلام اہل حیۃ الطیبین و سلم کثیرا کا بیٹا ہے۔ اس کی جانب سے جعفر بن حمید الکردی کے نام۔

سلام علیک۔ میں اس اللہ کی حمد کرتا ہوں جس کے سوا کوئی معبود نہیں اس سے درخواست کرتا ہوں کی وہ میرے نانا ﷺ پر رحمت نازل کرے۔

اما بعد۔ اللہ کے کافر دشمنوں کی جو خبریں تیری جانب ظاہر ہوئیں اور تیرے علاقے میں جو انھوں نے ظلم کیا اور تباہی اور زمین میں فساد کیا اس کی مجھے خبر دی گئی ہے ہمیں یہ بہت گراں گزرا اور ہم نے مناسب سمجھا کہ وہاں اپنے ان لشکروں کو روانہ کریں جو اللہ کے ظالم دشمنوں سے انتقام لیں جو کہ زمین میں فساد کرتے پھرتے ہیں، ہم نے اپنے قائم مقام عطیر کو اور مؤمنین کی ایک جماعت کو شہر حمص کی جانب روانہ کر دیا اور لشکروں سے ان کی امداد کی، ہم لوگ بھی ان کے پیچھے ہیں، ہم نے اللہ کے دشمنوں کی تلاش میں خواہ وہ کہیں ہوں انھیں تیرے علاقے میں جانے کا مشورہ دیا ہے، امید ہے کہ اللہ تعالیٰ اس طرح اچھے نتائج نکالے گا۔

مناسب یہ ہے کہ تو اپنا دل اور اپنے ہمراہیوں کا دل جو ہمارے دوست ہیں، مضبوط رکھا اور اللہ پر اور اس کی مدد پر بھروسہ رکھا اللہ ہر اس شخص کے بارے میں جو اس کی اطاعت سے پھر گیا اور ایمان سے ہٹ گیا بار بار ہمارے پاس مدد بھیجتا رہا ہے۔ اس علاقے کے حالات اور وہاں جو نئی بات ہو اس کی ہمیں جلد اطلاع دے اور اس کے حالات میں سے ہم سے کچھ پوشیدہ نہ رکھ انشاء اللہ۔

اے اللہ تو ہی ہر عیب سے بالکل پاک ہے۔ وہاں ان کی دعا سلامتی ہے ہماری آخری دعوت یہ ہے کہ تمام تعریف اللہ ہی کے لئے ہے اور اللہ میرے نانا محمد رسول ﷺ پر درود بھیجے، کثیرا۔
عامل نے قمر مطی کو مندرجہ ذیل خط لکھا

عامل کا خط قمر مطی کے نام

بسم اللہ الرحمن الرحیم۔ عبد اللہ احمد امام مہدی کے لئے جس کی اللہ کی طرف سے تائید کی گئی ہے۔
(اس کے بعد پورا خطاب خط کے القاب کے طور پر ہے جو اس کے عامل کے نام ہے اور جس کو ہم نے ابھی ابھی خط سابق میں نقل کیا ہے)

خیر الوصیین علیہ السلام اہل حیۃ الطیبین و سلم کثیرا کے بیٹے کے نام ہے۔
عامر بن عیسیٰ الغفائی کی جانب سے امیر المؤمنین پر سلام اور اللہ کی رحمت اور اس کی برکتیں نازل ہوں۔
اما بعد۔ اللہ تعالیٰ امیر المؤمنین کی عمر دراز کرے اللہ اس کی عزت و تائید و سلامت و کرامت و نعمت و سعادت کو ہمیشہ قائم رکھے۔ اس پر اپنی نعمتیں نازل کرے اس پر اپنے احسان اور زیادہ کرے۔ اپنی بارگاہ میں اس کی فضیلت کو بڑھائے۔

میرے پاس میرے سردار امیر المؤمنین کا فرمان پہنچا اللہ تعالیٰ اس کی عمر دراز کرے جس میں اس نے مجھے یہ اطلاع دی ہے کہ اس نے اپنا لشکر منصور اپنے کسی سردار کے ہمراہ ہمارے علاقے میں اللہ کے دشمن بنی القیص اور

خائن ابن دھیم سے جہاد خواہ وہ کہیں بھی ہوں ان کی تلاش اور ان کے متعلقین، اور ان کی جائداد پر حملہ کرنے کے لئے روانہ کیا ہے مجھے اسنے اپنے فرمان میں (خدا ہمیشہ مجھے اس کی عزت دکھائے) اپنے عزیزوں اور ساتھیوں میں سے اس شخص کے ساتھ جس پر میں قادر ہوں ان کے مقابلے کے لئے اور لشکر کی مدد کرنے کے لئے اور قوت پہنچانے اور ان کے ساتھ ساتھ چلنے اور ہر اس بات کا قصد کرنے کا حکم دیا تھا جس کا وہ لوگ مشورہ دیں اور حکم دیں میں غیہ سب کچھ سمجھ لیا، امیر المؤمنین کو اللہ عزت دے۔

یہ فرمان میرے پاس اس وقت پہنچا جب لشکر منصور پہنچ چکا تھا وہ ابن دھیم کے علاقے میں کسی قدر کامیاب ہوا وہ اس خط کو واپس لے گئے جو منصور بن احمد دعیہ کی جانب سے ان کے پاس آیا تھا کہ وہ شہر افامیہ میں اس کا اعلان کریں میرے پاس اسی خط کی تہ میں جس کے مضمون کا تذکرہ میں نے اپنے اسی خط کے شروع میں کیا ہے منصور بن احمد کا خط آیا جس میں اس نے مجھے، تمام ساتھیوں اور قبیلوں کو جو تیار ہوں، جمع کر کے روانہ کرنے کا حکم دیا تھا اور مخالفت سے ڈرایا تھا۔

اس کا خط میرے پاس بے وقت آیا کہ ہمیں وثوق کے ساتھ بے دین مقلح کے غلام سبک کے تقریباً ایک ہزار سوار اور پیادہ فوج کے ہمراہ شہر عرقہ پہنچنے کی خبر ملی، وہ ہمارے شہر کے قریب ہو گیا اور اس نے ہمارے علاقے میں خون ریزی کی۔

امیر المؤمنین اطال اللہ بقادہ کے غلام احمد بن ولید نے میرے پاس اپنے تمام ساتھیوں کو بھیج دیا میں نے بھی اپنے سب ساتھیوں کو بلا بھیجا ہم نے ان سب کو اپنے پاس جمع کر لیا، مخبروں کو عرقہ کے نواح میں روانہ کیا تا کہ ہمیں اس خائن کے حالات معلوم ہوں کہ اس کا کہاں کا قصد ہے تو ہمارا بھی قصد اسی طرف ہو ہمیں امید ہے کہ اللہ تعالیٰ ہمیں اس پر فتح دے گا اور اپنی قدرت اور احسان سے اس پر قابو عطا فرمائے گا۔

اگر یہ حادثہ اور اس بے دین کی اس نواح میں آمد اور اس کا ہمارے شہر کے نزدیک آنا نہ ہوتا تو میں اپنے ساتھیوں کی جماعت کے ہمراہ افامیہ روانہ ہونے میں کبھی تاخیر نہ کرتا اور میرا ہاتھ ان سرداروں کے ساتھ ہوتا جو وہاں ان لوگوں سے جہاد کے لئے مقیم ہیں جو اس علاقے میں ہیں یہاں تک کہ اللہ تعالیٰ ہمارے درمیان فیصلہ کر دیتا اور وہی بہترین فیصلہ کرنے والا ہے۔

میں نے اپنے سردار امیر المؤمنین اطال اللہ بقادہ کو سرور بن احمد سے اپنے پیچھے رہنے کا سبب بتا دیا تا کہ وہ اس کے علم میں رہے پھر بھی اگر مجھے افامیہ کی روانگی کا حکم ملے گا تو میری روانگی اس کی رائے سے ہوگی اور انشاء اللہ میں اس پر عمل کروں گا جو مجھے حکم دے گا، اللہ تعالیٰ امیر المؤمنین پر کامل انعام کرے، اس کی عزت اور سلامت کو ہمیشہ رکھے، اسے اعزاز عطا کرے، عافیت و مغفرت کا لباس پہنائے۔

والسلام علی امیر المؤمنین ورحمۃ اللہ وبرکاتہ، والحمد للہ رب العالمین و صلی اللہ علی محمد النبی و علی اہل بیتہ الطاہرین الاخیار۔

متفرقات

اس سال قاسم بن عبید اللہ نے لشکروں کو صاحب الشامہ قرمطی کی جانب روانہ کیا، اس سے جنگ کا افسر محمد بن سلیمان کو بنایا، جس کے سپرد فتر فوج تھا تمام سرداروں کو اس کے ساتھ کر دیا اور انھیں اس کی اطاعت اور فرمانبرداری

کا حکم دیا وہ رقبہ سے ایک بڑے لشکر کے ساتھ روانہ ہوا جو سردار اس سے پہلے جا چکے تھے انھیں بھی اس کی فرما برداری کے لئے لکھ دیا۔

اسی سال شاہ روم کے دو قاصد آئے جن میں ایک خادم تھا اور دوسرا نو جوان، اس نے ان مسلمانوں کا فدیہ طلب کیا تھا جو وہاں قید تھے ان دونوں کے ہمراہ شاہ روم کی جانب سے تحفے تھے اور کچھ مسلمان قیدی تھے جن کو اس نے بارگاہِ خلافت میں بھیج دیا تھا ان دونوں کا ہر مطالبہ قبول کر لیا گیا اور خلعت سے نوازا گیا۔
اس سال الفضل بن عبد الملک بن عبد اللہ بن عباس بن محمد نے لوگوں کو حج کرایا۔

واقعات ۲۹۱ھ

اس سال کا ایک خاص واقعہ یہ ہے کہ لشکرِ خلافت اور صاحبِ الشامہ کے درمیان جنگ ہوئی۔

اسلام اور قمر مطیت کی لڑائی

مکتفی مدینۃ الاسلام بغداد سے صاحبِ الشامہ کے خلاف جنگ کے لئے الرقبہ روانہ ہوئے اور اپنے لشکر کو حلب اور حمص کے درمیان پھیلانے اور صاحبِ الشامہ سے جنگ پر محمد بن سلیمان کاتب کو سالار بنانے اور لشکر اور سرداروں کا معاملہ اس کے سپرد کرنے کے متعلق میرا تفصیلی بیان گزر چکا ہے جب یہ مال آیا تو وزیر القاسم بن عبید اللہ نے محمد بن سلیمان اور دوسرے سرداروں کو لکھا کہ صاحبِ الشامہ اور اس کے ساتھیوں کا مقابلہ کریں، وہ لوگ جانبِ روانہ ہو کے ایسے مقام تک پہنچے کہ وہاں سے حماۃ کا فاصلہ بارہ میل تھا اس مقام پر چھ محرم بروز منگل کو قمر مطی کے ساتھیوں سے مقابلہ ہوا، قمر مطی نے اپنے ساتھیوں کو آگے کر دیا تھا اور خود ایک جماعت کے ہمراہ پیچھے رہ گیا تھا، اس کے ساتھ وہ مال بھی تھا جو اس نے جمع کیا تھا اس نے گاؤں کو اپنے پیچھے کر لیا تھا۔

اسلام غالب آ گیا

جنگ شروع ہو گئی اور خوب گھن گرج ہوئی، قمر مطی کے ساتھیوں کو شکست ہوئی وہ قتل کئے گئے اور بکثرت گرفتار کئے گئے، باقی لوگ جنگلات میں منتشر ہو گئے، خلافت کے سپاہیوں نے شبِ ۷ محرم بدھ کو ان کا تعاقب کیا۔ کہا جاتا ہے کہ جب قمر مطی نے وہ سراپیمگی و شکست دیکھی جو اس کے ساتھیوں میں پیدا ہو چکی تھی اس نے اپنے ایک بھائی پر جس کی کنیت ابو الفضل تھی مال کو لاد دیا اور اسے یہ حکم دیا کہ جنگلوں میں چلا جائے اور جب وہ خود کسی مقام میں ظاہر ہو تو اس کے پاس آ جائے۔

وہ خود اس کا چچا زاد بھائی المدثر، اور اس کا ساتھی مطوق اور اس کا ایک رومی غلام سوار ہو گئے، اس نے ایک رہبر لے لیا اور جنگل میں گزرتا ہوا کوفے کے ارادے سے روانہ ہوا۔ یہاں تک کہ ایک مقام تک پہنچا جو الدالیہ کے نام سے مشہور تھا شاہراہِ فرات کے علاقوں میں سے تھا اور اس پر راہِ فرات کے حاکم و گورنر کی حکومت تھی۔

دشمن اسلام کی گرفتاری

ان کے ہمراہ جو کچھ رسد و چارہ تھا وہ سب ختم ہو گیا۔ اپنے ہمراہیوں میں سے کسی کو بھیجا کہ ضروری اشیاء حاصل کرے۔ وہ ایہ میں جو دالیہ ابن طوق کے نام سے مشہور تھا ضروریات کی خریداری کے لئے داخل ہوا تو لوگوں کو اس کی شکل اجنبی معلوم ہوئی، کچھ پوچھا تو وہ صاف نہ بول سکا، اس علاقے کے اسلحہ خانے کے افسر کو اس کا حال بتایا گیا جس کا عرف ابی خمزہ تھا وہ امیر المؤمنین مکتفی کے الرحبہ و طریق فرات احمد بن محمد بن کشر دکانائب تھا، وہ ایک فوج کے ہمراہ سوار ہو کے آیا، اس شخص سے اس کا حال دریافت کیا اس نے خبر دی کہ صاحب الشامہ ایک ٹیلے کے پیچھے تین آدمیوں کے ہمراہ موجود ہے۔

وہ ان کی طرف روانہ ہوا اور انھیں گرفتار کر کے ابو خمزہ اور ابن کشر دکانائب کے پاس رقبہ روانہ کر دیا، قمر مطی کے دوستوں اور گروہوں میں سچن پراہل لشکر قابو پا سکے انھیں قتل اور قید کرنے کے بعد تلاش کرنے سے لوٹ آئے۔

فتح نامہ

محمد بن سلیمان نے وزیر کو فتح کے متعلق یہ خط لکھا

بسم اللہ الرحمن الرحیم میرے وہ خطوط جو قمر مطی اور اس کے گروہوں کی خبر کے بارے میں وزیر کے پاس، اللہ سے عزت دے پہلے بھیجے گئے تھے، امید ہے کہ انشاء اللہ پہنچ گئے ہوں گے جب ۶ محرم منگل کا دن ہوا تو میں نے وفاداروں کے تمام لشکر کے ہمراہ قصبہ قروانہ سے علیانہ کی طرف کوچ کیا ہم نے اپنے سپاہیوں کو ان کے مراتب کے مطابق قلب، میمنے، اور میسرے وغیرہ میں مرتب کیا تھا میں دور نہ ہوا تھا کہ یہ خبر آئی کہ کافر قمر مطی نے اسماعیل بن نعمان کے بھائی کے بیٹے نعمان کو جو اس کے مبلغین میں سے ہے، تین ہزار سواروں اور کچھ پیادوں کے ہمراہ روانہ کیا جو موضع تمغ میں جو کہ حماۃ سے بارہ میل کے فاصلے پر ہے، اترا ہے اس کے پاس وہ تمام سوار و پیادہ جو شہر نعمان اور فصیصی کے نواح اور بقیہ اطراف میں تھے جمع ہو گئے ہیں۔

اس خبر کو میں نے تمام لوگوں اور سرداروں سے چھپایا اور اسے ظاہر نہیں کیا اس رہبر سے جو میرے ہمراہ تھا قصبہ کا حال دریافت کیا کہ ہمارے اور اس کے درمیان کتنا فاصلہ ہے، اس نے بیان کیا کہ چھ میل، میں نے اللہ عزوجل پر بھروسہ کیا اور رہبر کو چلنے کا حکم دیا۔

ہم روانہ ہوئے میں کافروں کے پاس پہنچا تو انھیں تیاری کی حالت میں پایا، ہم نے ان کے مخبروں کو دیکھا جب انھوں نے ہمیں آتا دیکھا تو وہ بھی ہماری طرف بڑھے اور ہم ان کی طرف چلے، وہ چھ دستوں میں منتشر ہو گئے اور قیدیوں نے بتایا کہ انھوں نے اپنے سرداروں میں سے مسرور علیسی، ابو حمل، اور ہارون علیسی، کے غلام، ابو العذاب، رجا، صافی اور ابو یعلیٰ علوی کو پندرہ سو سواروں کے ہمراہ اپنے میسرے پر تعینات کیا۔ ہمارے میمنے کے مقابل اپنے میسرے کے پیچھے چار سو سواروں کے ہمراہ ایک لشکر کو کمین گاہ میں بٹھایا، قلب میں نعمان علیسی، ابو حطی، ہماری اور اپنے بہادروں کی ایک جماعت کو چودہ سو سواروں کے ہمراہ مقرر کیا اور دو سو سواروں کو کمین بنایا۔

چھ سو سوار خاک اور خون میں لت پت

وہ مسلسل ہماری طرف بڑھتے رہے، ہم لوگ جدا جدا ہوئے بغیر اللہ عزوجل کے بھروسے پر ان کی طرف چلتے رہے، میں نے وافاداروں، غلاموں، ران کے علاوہ دوسرے لوگوں کو جوش دلایا اور انھیں ڈرایا، فریقین نے ایک دوسرے کو دیکھا تو اس لشکر کو جوان کے میسرے میں تھا تا زیا نے مار کر جوش و خروش دلایا اس نے حسین بن حمدان پر جو میمنے کے ساتھ حملہ آور تھا قصد کیا، الحسین نے خدا اس پر برکت کرے اور اسے جزائے خیر دے خود بھی اور اس دستے کے تمام ساتھیوں نے بھی اپنے نیزوں سے ان کا مقابلہ کیا تو انھوں نے تلواریں لے لیں اور منہ پر مار کر روک لیا، شروع جنگ میں ہی چھ سو سوار خاک و خون میں لت پت ہو گئے۔ الحسین کے ساتھیوں نے پانچ سو آدمی اور چار سو چاندی کے طوق قبضے میں لے لئے، وہ لوگ پشت پھیر کے شکست کھا کے پلٹے، الحسین نے ان کا تعاقب کیا تو اس پر پلٹ پڑے اور مسلسل حملے پر حملے کرتے رہے، اس دوران میں ان کی ایک جماعت کے بعد دوسری جماعت قتل ہوتی رہی۔ یہاں تک کہ اللہ عزوجل نے انھیں فنا کر دیا اور ان میں سے سوائے چند کے جو دوسو سے بھی کم تھے کوئی نہ بچا۔

اس لشکر نے جوان کے میمنے پر تھا قاسم بن سیماء، یمن خادم اور بنی شیبان اور بنی تمیم کے جو لوگ ان دونوں کے ہمراہ تھے ان پر حملہ کیا، ان لوگوں نے نیزوں سے ان کا مقابلہ کیا یہاں تک کہ نیزے ان کے سینوں میں توڑ توڑ دئے۔ سپاہی ایک دوسرے سے ٹکرائے فاجروں کی بہت بڑی تعداد قتل ہوئی۔

ان کے حملے کے وقت خلیفہ بن المبارک اور لولو نے ان پر حملہ کیا، میں نے اسے تین سو سواروں کے ہمراہ خلیفہ اور اس کے تمام ساتھیوں کا بازو بندا دیا تھا۔ حالانکہ وہ لوگ بنی شیبان اور بنی تمیم سے جنگ کر رہے تھے کفار میں قتل عام برپا کیا گیا، سپاہیوں نے ان کا تعاقب کیا، بنی شیبان نے ان میں سے تین سو آدمی اور سوطوق گرفتار کئے، اور خلیفہ کے ساتھیوں نے بھی اسی قدر گرفتار کئے۔

نعمان اور جو اس کے ہمراہ قلب میں تھے وہ ہماری طرف بڑھے، میں نے اور میرے ساتھ والوں نے حملہ کیا میں قلب اور میمنے کے درمیان میں تھا، خاقان، نصر قشوری، اور محمد بن کشجور نے اور جو لوگ میمنے میں ان کے ہمراہ تھے نیز و صیف موٹیکر، محمد بن اسحاق بن کنداجیق، اور کیغلیغ کے دونوں بیٹوں نیز مبارک الحمی، ربیعہ بن محمد، مہاجر بن طلحہ، مظفر بن حاج، عبداللہ بن حمدان، حمی الکبیر، وصیف البکتری اور بشر بکتری یا محمد بن قراطغان نے خوب حملے کئے وہ سب میمنے کے بازو میں تھے جنھوں نے ان لوگوں پر حملہ کیا جوان کے قلب میں تھے اور جوان لوگوں سے علیحدہ ہو گئے تھے جنھوں نے یمن ابن حمدان پر حملہ کیا تھا وہ کفار کے سوار و پیادہ سپاہیوں کو برابر قتل کرتے رہے یہاں تک کہ پانچ میل سے زیادہ تک انھیں قتل کیا۔

میں میدان جنگ سے نصف میل سے آگے بڑھ گیا تو یہ اندیشہ ہوا کہ کفار کی جانب سپہمارے آدمیوں پر حیلہ اور مکر کیا گیا ہو گا چنانچہ میں رک گیا یہاں تک کہ وہ لوگ بھی مجھ سے مل گئے میں نے انھیں اور تمام لوگوں کو اپنے پاس جمع کر لیا، میرے آگے آگے امیر المؤمنین کا نیزہ مبارک تھا جسے میں نے اور سپاہیوں نے اول وقت میں اٹھایا تھا۔

عیسیٰ نوشری اپنے سوار و پیادہ لشکر کے ہمراہ جیسا کہ میں نے اس کے لئے مقرر کر دیا تھا ان کے پیچھے دیہات کی طرف سمیدان جنگ کو روکے رہا اور اپنے مقام سے نہیں ہٹا یہاں تک کہ سب لوگ ہر مقام سے میرے پاس واپس آ گئے میں نے اسی مقام میں اپنا خیمہ نصب کیا جہاں میں ٹھہرا تھا یہاں تک کہ سب لوگ پہنچ گئے اور میں تھمرا رہا، میں

نے نماز مغرب پڑھی لشکر میں سکون آگیا مجبوروں کو روانہ کیا میں نے اس پر اللہ کی بہت حمد کی کہ اس نے ہمارے لئے مدد مہیا فرمائی۔

امیر المؤمنین کے سرداروں اور اس کے غلاموں نے اور عجم وغیرہ نے اس سلطنت مبارک کی مدد کی اور اس کی خیر خواہی میں کوئی ایسا مرتبہ نہیں چھوڑا کہ جس پر وہ نہ پہنچے ہوں، اللہ تعالیٰ ان سب پر برکت نازل کرے۔

جب لوگوں نے آرام کر لیا تو میں اور سردار نکلے تاکہ صبح تک ہم لشکر کے باہر قیام کریں کہ مبادا کفار کوئی چال نہ چلیں میں اللہ سے تمام نعمت اور توفیق کا شکر مانگتا ہوں اللہ میرے سردار وزیر کو عزت دے اب میں حماۃ کی جانب کوچ کرنے والا ہوں پھر اللہ تعالیٰ کے فضل و کرم سے سلیمہ روانہ ہوں گا کیونکہ ان کفار میں سے اس کافر کے جو ساتھی بچے ہیں وہ سلیمہ میں ہیں کیونکہ وہ کافر تین دن سے اسی طرف گیا ہے، میں اس بات کا بھی محتاج ہوں کہ وزیر تمام سرداروں اور تمام قبائل عرب کو بنی شیبان و تغلب و بنی تمیم کو حکمنامہ روانہ کر دے اللہ تعالیٰ ان سب کو جزائے خیر دے کہ جس ہمت و جرات کا مظاہرہ ان سے اس جنگ میں ہوا ان میں سے کسی نے نہ چھوٹے نہ بڑے کوئی دقیقہ نہ چھوڑا۔

اللہ کے لئے حمد ہے اس پر جو اس نے عطا فرمایا اور اسی میں سے تمام نعمت کی درخواست کرتا ہوں، جب میں نے سر جمع کرنے کا حکم دیا تو ابو جمل اور ابو عذاب اور ابو بغل کا سر بھی ملا اور کہا گیا ہے کہ نعمان بھی قتل کر دیا گیا میں نے اس کی تلاشی اور اس کا سر لینے کے لئے اور اسے سروں کے ساتھ امیر المؤمنین کی بارگاہ میں روانہ کرنے کا حکم دیا انشاء اللہ تعالیٰ۔

ملحدوں کا انجام بد

۲۶ محرم پیر کو صاحب الشار کو رقبہ کی طرف سے لوگوں کے سامنے ایک دو کوہانوالے اونٹ پر بٹھا کر نکالا گیا وہ حریر کی لمبی ٹوپی اور دیبا کی عبا پہنے تھا اس کے آگے آگے مدثر اور مطوق بھی دو اونٹوں پر تھے، مکتفی نے اپنے لشکروں کو محمد بن سلیمان کے ہمراہ چھوڑ دیا اور خود اپنے خاص غلاموں اور خادموں کے ساتھ روانہ ہو گیا قاسم بن عبید اللہ بھی اس کے ہمراہ رقبہ سے بغداد روانہ ہوا، اس کے ساتھ قرمطی، مدثر، مطوق اور اس جنگ کے قیدیوں کی ایک جماعت بھی روانہ کی گئی۔ یہ واقعہ اسی سال کے اوائل سفر میں پیش آیا۔ بیان کیا گیا ہے کہ جب بغداد پہنچا تو اس نے یہ قصد کیا کہ قرمطی کو قتل (کھجور کے تنے) پر بھانسی کر کے اور قتل کو ہاتھی کی پشت پر کر کے مدینۃ الاسلام میں داخل کرے، اس نے دروازوں کی ان مہرابوں کے منہدم کرنے کا حکم دیا جن میں سے ہاتھی گزرے کیونکہ وہ کھجور کے تنے سے پست تھیں۔ جیسے باب الرصافہ اور باب الطاق وغیرہ۔

بیان کیا گیا ہے کہ خلیفہ نے اس کے اس فعل کو ناپسند کیا یا زمان کے غلام دمیانیہ نے ایک کرسی بنائی اور یہ یہ کرسی ہاتھی کی پشت سے باندھ دی گئی، بیان کیا جاتا ہے کہ ہاتھی کی پشت سے اس کی بلندی دھائی گز تھی۔

مکتفی کی بغداد واپسی

۲ ماہ ربیع الاول یوم پیر صبح کے وقت مکتفی مدینۃ الاسلام میں داخل ہوا اور اس نے قیدیوں کو بیڑیاں پہنا کر اور مطوق کو اونٹوں پر اپنے آگے کیا، وہ حریر کی عبا میں اور حریر کی لمبی ٹوپیاں پہنے ہوئے تھے۔ ان کے درمیان ایک لڑکا تھا جس کی ڈاڑھی نہیں نکلی تھی اس کے منہ میں ایک لکڑی کردی گئی تھی اور وہ دہانے کے طور پر اس کی گدی سے باندھ دی گئی

تھی کیونکہ وہ رقبہ میں داخل کیا گیا تو جب لوگ اس پر بدعا کرتے تھے تو وہ ان کو گالیاں دیتا تھا اور ان پر تھوکتا تھا اس کے ساتھ یہ کیا گیا کہ وہ کسی انسان کو گالی نہ دے۔

مملکتی نے مصلیٰ سے عقیق کے شرقی جانب ایک چبوترہ بنانے حکم دیا ۲۰x۲۰ گز ہو جس کی بلندی تقریباً دس گز ہو، اس کے لئے سیڑھیاں بنائی گئیں جن سے ان پر چڑھا جاتا تھا۔

بچے کھچے باغیوں کی سرکوبی

مملکتی نے مدینۃ الاسلام واپس آتے ہوئے اپنے لشکروں کو محمد بن سلیمان کے ہمراہ رقبہ میں چھوڑ دیا تھا، محمد بن سلیمان نے قرمطی کے ان سرداروں، قاضیوں اور پولیس والوں کو جو اس نواح میں تھے سمیٹ کر گرفتار کر لیا اور ان کے بیڑیاں ڈال دیں سردار اس کے ہمراہ رہ گئے تھے فرات کے راستے سے مدینۃ الاسلام روانہ ہوئے۔

جمعرات کی شب ۱۲ ربیع الاول کو باب الانبار پہنچا ہمراہ سرداروں کی ایک جماعت بھی تھی جن میں خاقان مملکتی اور محمد بن اسحاق بن کنداجیق وغیرہ شامل تھے۔ ان سرداروں کو جو بغداد میں تھے محمد بن سلیمان کے استقبال اور اس کے ہمراہ آنے کا حکم دیا گیا۔ وہ بغداد میں اس طرح داخل ہو کہ اس کے آگے آگے ستر سے زیادہ قیدی تھے، اثر یا گیا تو اسے خلعت سے نوازا گیا سوانے کا طوق اور سونے کے دو کنگن پہنائے گئے، ساتھ آنے والے تمام سرداروں کو بھی خلعت دے گئے طوق اور کنگن پہنا کے اپنے اپنے مکانات کو واپس گئے، قیدیوں کے لئے قید خانے کا حکم دیا گیا۔

قرمطی کا جوش لہو

صاحب الشامہ سے مذکور ہے کہ جب وہ مملکتی کی قید میں تھا تو اس نے اس دسترخوان سے جو اس کے پاس لایا جاتا تھا ایک پیالے کو توڑ ڈالا اور اس کی ایک کرچی لے لی اور اس سے اپنے جسم کی کوئی رگ کاٹ ڈالی جس سے بہت سا خون نکلا جسے اپنے ہاتھ سے بند کر دیا، جب وہ شخص اس سے واقف ہوا کہ اس کی خدمت کے لئے مقرر کیا گیا تھا تو اس نے دریافت کیا کہ یہ اس نے کیوں کیا، اس نے کہا تھا کہ میری خون میں جوش پیدا ہو گیا تھا میں نے اسے نکال دیا پھر اس نے چھوڑ دیا یہاں تک کہ تندرست ہو گیا اور اس کی قوت واپس آ گئی۔

قرامطہ کیفر کردار تک

جب ۲۳ ربیع الاول کا دن ہوا تو مملکتی نے سرداروں اور غلاموں کو اس چبوترے پر حاضر کرنے کا حکم دیا جس کے بنانے کا اس نے حکم دیا تھا کثیر تعداد میں عوام حاضر ہونے کے لئے نکلی احمد بن محمد الواثق جو اس زمانے میں مدینۃ الاسلام کی پولیس کا والی تھا اور محمد بن سلیمان کا کاتب لشکر چبوترے پر بیٹھ گئے۔ جن قیدیوں کو مملکتی اپنے ہمراہ رقبہ سے لایا تھا اور جنہیں محمد بن سلیمان لایا تھا اور ان قرامطہ کو جو قید خانے میں تھے اور جو کوفے میں جمع کئے گئے تھے اسی طرح اہل بغداد کی ایک جماعت کو جو قرامطہ کے مذہب پر تھی۔ باقی شہروں کے بد معاشوں کی ایک جماعت کو جو قرامطہ نہ تھے اور بہت تھوڑے تھے اونٹوں پر سوار کیا گیا اور چبوترے پر حاضر کئے گئے اپنے اونٹوں پر ہی لٹکائے گئے ان میں ہر شخص پر دو خادم مقرر کئے گئے کہا گیا ہے کہ وہ لوگ تین سو بیس سے کچھ زائد تھیا اور کہا گیا ہے کہ وہ تین سو ساٹھ تھے۔

الحسین بن ذکریہ قرمطی عرف صاحب الشامہ کو بھی لایا گیا اس کے ہمراہ اس کا چچا زاد بھائی عرف مدثر بھی ایک خچر پر ایسے ہودج میں تھا جس پر پردہ لٹکا دیا گیا تھا ان کے ہمراہ پیادہ و سواروں کی ایک بڑی تعداد بھی تھی۔ ان دونوں

کو چبوترے پر چڑھایا گیا اور دونوں کو بٹھایا گیا۔

ان قیدیوں میں سے چونتیس آدمیوں کو آگے کیا گیا اور یکے بعد دیگرے اس طرح ان کے ہاتھ پاؤں کاٹے گئے اور گردنیں ماردی گئیں کہ آدمی پکڑا جاتا تھا پھر اسے منہ کے بل گرا دیا جاتا تھا پھر اس کا داہنا ہاتھ کاٹ دیا جاتا تھا، اور اسے نیچے پھینک دیا جاتا تھا پھر اسے بٹھایا جاتا تھا پھر اس کا سر کھینچا جاتا تھا اور اس کی گردن ماردی جاتی تھی۔ سر اور لاش کو نیچے پھینک دیا جاتا تھا۔ ان قیدیوں میں سے کچھ ایسے بھی ہوتے تھے جو چلار ہے تھے، فریاد کر رہے تھے اور قسم کھا رہے تھے کہ وہ قرامطہ میں سے نہیں ہیں۔

جب ان چونتیس آدمیوں کو قتل کر دیا گیا جو قرامطیوں کے معزز ساتھیوں اور ان کے بڑوں میں سے تھے تو مدثر کو آگے لایا گیا اس کے دونوں ہاتھ پاؤں کاٹے گئے گردن ماردی گئی۔

صاحب الشامہ قرامطی کا انجام

پھر قرامطی کو آگے کیا گیا اور اسے دو سو کوڑے مارے گئے پھر اس کے دونوں ہاتھ اور پاؤں کاٹے گئے اور داغا گیا پھر اسے بے حس کر دیا گیا، پھر ایک لکڑی لی گئی اور اس میں آگ لگائی گئی اور اسے اس کے دونوں کولہوں اور پیٹ پر رکھا گیا وہ اپنی دونوں آنکھیں کھولنے اور بند کرنے لگا، جب انھیں یہ اندیشہ ہوا کہ مر جائے گا تو اس کی گردن ماردی گئی، اس کا سر ایک لکڑی پر بلند کیا گیا جو لوگ چبوترے پر تھے انھوں نے تکبیر کہی اور باقی لوگوں نے بھی تکبیر کہی۔

جب وہ قتل کر دیا گیا تو سردار اور وہ لوگ جو دیکھنے کے لئے آئے تھے کہ قرامطی کے ساتھ کیا کیا جاتا ہے واپس ہو گئے، اور واقعی اپنے ساتھیوں کی جماعت کے ساتھ اسی مقام پر عشاء کے آخر وقت تک ٹھہرا رہا۔ یہاں تک کہ باقی قیدیوں کی بھی گردنیں ماردی گئیں جو چبوترے پر حاضر کئے گئے تھے پھر وہ واپس ہوا۔

جب دوسرا دن ہوا تو مقتولین کے سر مصلیٰ سے جسر روانہ کئے گئے، قرامطی کا بدن بغداد کے جسر الاعلیٰ کے ایک کنارے لٹکا دیا گیا بدھ کو مقتولین کی لاشوں کے لئے چبوترے کے کنارے کنویں کھودے گئے وہ اس میں ڈال دئے گئے اور کنویں پاٹ دئے گئے کچھ دن بعد چبوترہ حکماً منہدم کر دیا گیا۔

ایک امان یافتہ قرامطی

۱۴ ربیع الآخر کو قاسم بن سیماطریق الفرات کے انتظام سے واپس ہو کر بغداد آیا اس کے ہمراہ بنی علیص کا ایک شخص جو صاحب الشامہ قرامطی کے ساتھیوں میں سے تھا اور اس کے پاس امان میں داخل ہوا تھا وہ قرامطی کے مبلغین میں سے تھا اور اس کی کنیت ابو محمد تھی۔

اس کے امان میں داخل ہونے کا یہ سبب ہوا کہ حکومت نے اس کے پاس قصد بھیجا اور اس سے احسان کا وعدہ کیا بشرطیکہ وہ امان میں داخل ہو جائے کیونکہ شام کے نواح میں سرداران قرامطہ میں سے اس کے سوا کوئی باقی نہ رہا تھا اور وہ بنی علیص کے آزاد غلاموں میں سے تھا۔ جنگ نے اسے کسی دشوار علاقے میں چھپنے پر مجبور کر دیا تھا جس سے وہ بچ گیا، اپنی جان کے خوف سے اسے امان اور اطاعت میں داخل ہونے کی خواہش ہوئی جو لوگ اس کے ساتھ تھے مدینۃ الاسلام پہنچے وہ ساٹھ سے زیادہ آدمی تھے انھیں امن دیا گیا احسان کیا گیا اور وہ مال دیا گیا جو ان کے پاس روانہ کیا گیا تھا۔ اسے اور اس کے ہمراہیوں کو القاسم بن سیماک کے ہمراہ مالک بن طوق کے میدان کی طرف روانہ کر دیا گیا ان کے

لئے تنخواہیں جاری کی گئیں۔

بدعہدی کا انجام

جب قاسم بن سیماء اپنے علاقے تک پہنچ گیا اور وہ لوگ بھی اس کے ہمراہ مدت تک رہے تو انھوں نے اس کے ساتھ بدعہدی کرنے پر اتفاق کر لیا اور اس کے متعلق آپس میں مشورہ کیا، قاسم ان کے ارادے سے واقف ہو گیا اس نے پہل کر کے تلوار چلا دی اور انھیں ہلاک کر دیا اور ان کی بڑی تعداد کو گرفتار کر لیا جو بنی علیہں باقی رہ گئے تھے وہ نکال دئے گئے اور ان کی عزت جاتی رہی۔

وہ ایک مدت تک عرض سداہ اور اس کے نواح میں نظر بند کر دئے گئے یہاں تک کہ خبیث ذکریہ نے ان سے خط و خطابت کی اور یہ لکھا کہ اس کے پاس یہ وہی آئی ہے کہ شیخ اور اس کا بھائی قتل کئے جائیں گے اور اس کا وہ امام جس پر وحی آتی ہے وہ ان دونوں کے بعد ظاہر ہو گا وہ فتح مند ہو گا۔

۹ جمادی الاولیٰ جمعرات کو مملکتی نے اپنے بیٹے محمد کا جس کی کنیت ابو احمد تھی ابو الحسن القاسم بن عبید اللہ کی بیٹی سے ایک لاکھ دینار مہر پر نکاح کیا۔

اسی سال آخر ماہ جمادی الاول میں جب کے علاقے سے ایک خط آیا جس میں یہ ذکر تھا کہ جب اور اس سے متصل علاقے میں کسی وادی (دامن کوہ) ہیں الجبل سے سیلاب آیا جس سے تقریباً تیس فرسخ علاقہ غرق ہو گیا جس میں مخلوق کثیر غرق ہو گئی مویشی اور غلے بھی غرق ہو گئے مکانات اور دیہات ویران ہو گئے ڈوبنے والوں میں سے بارہ سو آدمی نکالے گئے جو ناملے ان کے علاوہ تھے۔

کیم رجب اتوار کو مملکتی نے کاتب لشکر محمد بن سلیمان کو اور بڑے بڑے سرداروں کی ایک جماعت کو خلعت سے نوازا جن میں محمد بن اسحاق بن کنذاجیق، خلیفہ بن مبارک عرف ابو الاغرا، کیغلیغ کے دونوں بیٹے بندقتہ بن کشمور اور دوسرے سردار بھی تھے انھیں محمد بن سلیمان کی فرماں برداری کا حکم دیا، محمد بن سلیمان خلعت پہن کر نکلا باب الشماہ میں اپنے خیمے میں پہنچا وہیں پڑاؤ کیا سرداروں کی جماعت نے بھی اس کے ہمراہ پڑاؤ کیا ان کی روانگی دمشق و مصر پر قبضہ کرنے کے لئے ہوئی تھی کیونکہ حکومت کو معلوم ہو چکا تھا کہ مصر کمزور ہو گیا ہے، اہل مصر قرمطی سے لڑنے آئے تھے مگر یا تو قتل ہوئے یا جان چرا کر چلے گئے محمد بن سلیمان اور اس کے ساتھی تقریباً دس ہزار آدمی تھے انھوں نے ۶ رجب کو باب شامیہ سے کوچ کیا اس نے رفتار میں تیزی کا حکم دیا۔

جہاد ترکستان

۲۷ رجب کو مدینۃ الاسلام کی دونوں جامع مسجدوں میں وہ عریضہ پڑھ کر سنایا گیا جو خراسان سے اسماعیل بن احمد کی جانب سے آیا تھا جس میں یہ ذکر تھا کہ ترکوں نے بہت بڑے لشکر اور مخلوق کثیر کے ساتھ مسلمانوں کا قصد کیا۔ ان کے لشکر میں سات سو ترک تھے، قبہ ان کے سالاروں کے علاوہ کسی کے لئے نہیں ہوتا تھا، اس کے سرداروں میں ایک شخص کو لشکر کے ہمراہ اس کی طرف روانہ کیا گیا، لوگوں میں کوچ کا اعلان کیا گیا، تو رضا کار مجاہدین میں سے بہت سے لوگ نکلے، صاحب لشکر ان لوگوں کے ساتھ جو اس کے ہمراہ تھے ترکوں کی جانب روانہ ہوا، مسلمان ان کے پاس اس حالت میں پہنچے کہ وہ ہم لوگ غافل تھے، صبح ہوتے ہی ان پر حملہ کر دیا ان کی کثیر تعداد قتل کر دی گئی، اور باقی بھاگ گئے، لشکر لوٹ لیا گیا، مسلمان اپنے مقام پر صحیح و سالم اور مال غنیمت لے کے واپس ہوئے۔

اسی سال شعبان میں یہ خبر آئی کہ شاہِ روم نے دس صلیبین جن کے ہمراہ ایک لاکھ آدمی تھے سرحدوں کی جانب روانہ کیے، ان کی ایک جماعت نے الجھٹ پر حملہ کیا۔ لوٹا اور جن مسلمانوں پر قابو پالیا انھیں قید کیا اور شہر کو آگ لگا دی۔

اسی سال کے رمضان میں قاسم بن سیماکو الرحبہ سے عریضہ آیا جس میں یہ ذکر تھا کہ ان اعراب بنی علیہں اور ان آزاد غلاموں نے جو قمری کے ساتھ تھے اب خلافت سے اور اس سے امن لے لیا تھا انھوں نے عہد توڑ دیا اور بے وفائی کی ان کا ارادہ تھا کہ عید الفطر کے دن لوگوں کے نماز عید میں مشغول ہونے کے وقت وہ الرحبہ پر حملہ کریں گے جس کو پائیں گے اسے قتل کریں گے آگ لگا دیں گے اور لوٹ لیں گے، میں نے حیلے سے ان پر حملہ کر دیا کچھ قتل کر ڈالے اور ڈیڑھ سو کو گرفتار کر لیا جو دریائے فرات میں غرق ہونے والے فساد یوں کے علاوہ تھے میں قیدیوں کو لارہا ہوں، ان میں ایک جماعت سرداروں کی بھی ہے اور جو قتل ہوئے ہیں ان کے سر بھی۔

رومیوں کے خلاف مسلمانوں کی عظیم الشان کامیابی

اسی سال آخر ماہ رمضان میں الرقہ سے ابو معدان کی جانب سے طرسوس سے خبر رسائی کے ذیل میں ایک مراسلہ آیا کہ اللہ نے ایک شخص غلام زرافہ کو اس جنگ میں ظاہر کیا جو اس وقت رومیوں نے شہر انطاکیہ میں کی، لوگوں کا گمان تھا کہ دریا کے ساحل پر قسطنطنیہ اور یہ شہر برابر ہیں، غلام زرافہ نے اسے زبردستی تلوار کے ذریعے سے فتح کر لیا، کہا گیا ہے کہ اس نے پانچ ہزار آدمیوں کو قتل کر دیا، اور قریب قریب اتنے ہی قید کئے، مسلمان قیدیوں میں سے چار ہزار کو چھڑا لیا رومیوں کی ساٹھ کشتیاں چھین لیں جن میں گلام اور سونا چاندی اور مال و اسباب غنیمت لاد گیا اس جنگ میں حاضر ہر شخص کے حصے کا اندازہ کیا تو ایک ہزار دینار ہوا، مسلمان اس سے خوش ہوئے اور میں نے اس عریضے کے بھیجنے میں اس لئے عجلت کی تاکہ وزیر کو اس کی اطلاع ہو جائے، یہ عریضہ رمضان کو لکھا گیا۔

اسی ال الفضل بن عبد الملک بن عبد اللہ بن عباس بن محمد نے لوگوں کے لئے حج کا انتظام کیا۔

واقعات ۲۹۲ھ

بغاوت کی ناکام کوشش

بصرہ سے نزار بن محمد نے حکومت کے حضور میں ایک شخص کو بغداد روانہ کیا جس کے متعلق یہ بیان کیا جاتا ہے کہ اس نے بغاوت کرنے کا ارادہ کیا اور واسط گیا تھا، نزار نے اس کی تلاش میں کسی شخص کو روانہ کیا جس نے اسے واسط میں گرفتار کر کے بصرہ روانہ کر دیا، بصرہ میں ایک جماعت کو گرفتار کر لیا جنھوں نے اس سے بیعت کی ہے۔ نزار نے ان سب کو ایک کشتی میں بغداد روانہ کر دیا۔

وہ لوگ فرضتہ بصریہ (بصریوں کے گھاٹ) پر ٹھہرائے گئے۔ سرداروں کی ایک جماعت کو فرضتہ بصریہ میں روانہ کیا گیا اس کے آگے آگے اس کا بیٹا بھی جو بچہ تھا ایک اونٹ پر تھا، ہمراہ انتالیس آدمی بھی اونٹوں پر تھے ان کی ایک بڑی تعداد ریشم کی لمبی ٹوپیاں اور ریشم کی عبائیں پہنے تھی، ان میں سے اکثر فریاد کر رہے تھے، اور قسم کھا رہے تھے کہ وہ بری ہیں، وہ یہ بھی نہیں جانتے کہ اس نے کس بات کا دعویٰ کیا۔ ان سب کو کھجور والوں اور باب کرخ اور خلد میں لے چلے یہاں تک کہ مکتفی کے محل میں پہنچا دیا اس نے ان کو واپس کرنے اور نئے قید خانے میں قید کرنے کا

حکم دیا۔

اسی سال محرم میں اندرونش الرومی نے مرعش اور اس کے نواح کو لوٹا اہل مصیصہ اور اہل طرسوس بھاگے۔ ابو الرجال بن ابی بکار پر مسلمانوں کی ایک جماعت کے ساتھ مصیبت آگئی۔ بغداد کا مصر پر حملہ

اسی سال محرم میں محمد بن سلیمان، ہارون بن خمارویہ سے جنگ کے لئے حدود مصر کی جانب روانہ ہوا۔ مکتفی نے یازمان کے غلام و میاں کو بغداد سے روانہ کیا اور اسے دریا کے سفر اور مصر جانے اور نیل میں داخل ہونے اور مصر کے لشکر کی رسد بند کرنے کا حکم دیا، حسب حکم وہ گیا اور نیل میں داخل ہو کے جس تک پہنچ گیا اور وہاں مقیم ہو گیا اس نے ان پر تنگی کی، محمد بن سلیمان لشکروں کے ہمراہ ان لوگوں کی طرف خشکی کے راستے سے روانہ ہوا الفسطاط کے قریب پہنچا تو سرداران شہر نے اس سے خط و کتابت کی سب سے پہلے جو شخص نکلا وہ بدرجہا ہی تھا وہ ان لوگوں کا سردار تھا اس کے اس فعل نے ان لوگوں کے حوصلوں کو توڑ دیا، پھر تو ان مصری اور غیر مصری سرداروں کا تانتا بندھ گیا جو اس سے امان لے رہے تھے۔

ہارون بن خمارویہ کا اتفاقہ قتل

جب ہارون نے اور اس کے ساتھ باقی لوگوں نے یہ دیکھا تو وہ محمد بن سلیمان کی طرف بڑھے بیا نکلیا جاتا ہے کہ ان کے درمیان جی لڑائیاں ہوئیں بعض دنوں میں ہارون کے ساتھیوں میں جھگڑا ہو گیا، انھوں نے آپس میں جنگ کی تو ہارون نکلا کہ اس کو ٹھنڈا کرے اسے کسی مغربی نے ایک تیر مارا اور قتل کر دیا۔

مصر پر قبضہ

محمد بن سلیمان کو یہ خبر پہنچی تو وہ اور اس کے ساتھی الفسطاط میں داخل ہوئے طولون کے اہل و عیال و اگرہ کے مکانات پر قبضہ کر کے ان سب کو گرفتار کر لیا، وہ دس سے کچھ زائد تھے، انھیں بیڑیاں پہنا کے قید کر دیا تمام مال لے لیا اور فتح کی خبر لکھ دی۔ یہ واقعہ اسی سال کے صفر میں ہوا تھا۔

محمد بن سلیمان کو طولون کے اہل و عیال اور سرداروں کی روانگی کے متعلق لکھا گیا کہ ان میں سے وہ کسی کو نہ مصر میں چھوڑے اور نہ شام میں بلکہ سب کچھ بغداد روانہ کر دے، اس نے یہی کیا۔

ذکر ویہ کی لاش کی تباہی

اسی سال ۳ ماہ ربیع الاول کو عبید اللہ بن عبد اللہ بن طاہر کے مکان کی شرقی جانب کی دیوار جو پہلے پل کے سرے پر تھی الحسین بن ذکر ویہ القرمطی پر گر پڑی جو اس دیوار کے قریب مصلوب لٹکا ہوا تھا اس نے اسے اس طرح پیس دیا پھر اس میں سے کچھ نہ ملا۔

خلیجی کا مصر پر قبضہ

ای سال ماہ رمضان میں یہ خبر آئی کہ مصریوں کا ایک سردار جس کا عرف خلیجی اور نام ابراہیم تھا، حدود مصر کے آخر میں محمد بن سلیمان سے لشکر و غیرہ کی جماعت کے ہمراہ پیچھے رہ گیا جن کو اس نے اپنی طرف مائل کر لیا تھا، سلطنت کا مخالف بن کر مصر کی طرف روانہ ہو گیا راستے میں ایک جماعت جو فتنے کو پسند کرتی تھی ساتھ ہو گئی یہاں تک کہ مجمع بہت

ہو گیا۔

جب وہ مصر گیا تو عیسیٰ نوشری نے اس سے جنگ کرنے کا ارادہ کیا، عیسیٰ نوشری اس زمانے میں وہاں کی آمدنی کا حاکم تھا مگر وہ خلیجی کے ہمراہیوں کی کثرت کی وجہ سے عاجز رہا۔ وہ اس کے مقابلے سے بچ کر اسکندریہ چلا گیا اور مصر خالی کر دیا خلیجی داخل ہو گیا۔

اسی سال حکومت نے معتضد کے آزاد غلام فانک کو مغرب کی حالت کی اصلاح اور خلیجی سے جنگ کے لئے متعین کر کے بدرجمی کو اس کا مشیر مقرر کر کے بھیجا۔ سرداروں کی ایک جماعت اور بہت بڑا لشکر اس کے ہمراہ کیا۔ اسی سال سات شوال کو فانک اور بدرجمی کو ان دونوں کی روانگی مصر کی نامزدگی پر خلعت پہنائی گئی اور انھیں بہت جلد روانگی کا حکم دیا گیا اور ۱۲ شوال کو فانک اور بدرجمی روانہ ہوئے۔

اسی سال صف شوال کو رستم بن بردواشہر طرسوس اور شامی سرحدوں پر والی بن کر داخل ہوا۔ اسی سال مسلمانوں اور رومیوں کے درمیان فدیے کا معاملہ ہوا۔ اس کا پہلا دن اسی سال ۲۳ ذی القعدہ کو ہوا جن کو مسلمانوں کی طرف سے فدیے میں دیا گیا بیان کیا گیا ہے کہ ایک ہزار سے تقریباً دوسوازد تھے۔ رومیوں نے بدعہدی کی اور پلٹ گئے، مسلمان بھی ان رومی قیدیوں کو لے کے جو ان کے ساتھ باقی رہ گئے تھے واپس ہوئے۔ فدیے اور صلح کا عقد ابو العشار اور قاضی مکرم کی جانب سے ہوا تھا، جب اندرون نقش سے مرعش کی لوٹ کا اور ابو رجاں وغیرہ کے قتل کا واقعہ سرزد ہوا تو ابو العشار معزول کر دیا گیا اور رستم کو والی بنایا گیا، پھر فدیہ اس کے ہاتھ پر ہوا جو شخص رومیوں کی جانب سے معاملہ فدیہ پر مقرر تھا اس کا نام سلطانہ تھا۔

اسی سال فضل بن عبد الملک بن عباس بن محمد نے لوگوں کو حج کرایا۔

واقعات ۲۹۳ھ

شاہی فوج پر خلیجی کی فتح

۲۵ صفر کو خبر آئی کہ خلیجی جس نے زبردستی مصر پر غلبہ کر لیا تھا اس نے احمد بن کیغلیغ اور سرداروں کی ایک جماعت سے عرش کے قریب جنگ کی، اس نے انھیں بہت بری شکست دی اس جانب روانگی کے لئے ان سرداروں کی ایک جماعت مقرر کی گئی جو مدینہ الاسلام میں مقیم تھے جن میں ابراہیم بن کیغلیغ بھی شامل تھا وہ لوگ روانہ ہو گئے۔

اسی سال ۷ ربیع الاول کو طاہر بن محمد بن عمرو بن لیث الصفا کا ایک سردار جس کا عرف ابو قابوس تھا سیتانی لشکر کو چھوڑ کر امان لے کر مدینہ الاسلام میں آیا۔ یہ اس لئے ہوا کہ طاہر بن محمد سیر و شکار میں مشغول ہو گیا اور شکار و تفریح کے لئے ہجستان چلا گیا فارس کی حکومت پر لیث بن علی بن لیث اور عمرو بن لیث کے مولیٰ سکری نے غلبہ کر لیا اس نے طاہر کے اختیارات اور نام میں اپنے لئے تدبیر کی تو ان میں اور ابو قابوس میں اختلاف ہو گیا اس نے انھیں چھوڑ دیا اور حکومت کے دروازے پر چلا گیا حکومت نے اسے قبول کیا اسے اور اس کی ہمراہی جماعت کو خلعت سے نوازا خوش آمدید کہا اور اس کا اکرام کیا۔

ظاہر بن محمد بن عمرو بن لیث نے ابوقابوس کو اپنے پاس واپس کرنے کی درخواست کی کیونکہ اس نے اسے بعض معاملات فارس میں قافی سمجھا تھا اس نے مال وصول کیا اور اپنے ہمراہ لے گیا اگر اسے واپس نہ کیا جائے تو یہ درخواست ہے کہ وہ مال فارس جس کا اس سے مطالبہ کیا گیا ہے اور جسے وہ اپنے ہمراہ لے گیا ہے اس کا حساب کر لیا جائے مگر حکومت نے اس میں سے کسی بات کو قبول نہیں کیا۔

قرمطی کا بھائی اور ایک اور ظالم کا ظہور

اسی سال کے اسی مہینے میں یہ خبر آئی کہ حسین بن ذکرویہ عرف صاحب الشامہ کا ایک بھائی ایک جماعت کے ہمراہ فرات کے راستے سے دالیہ میں ظاہر ہوا اس کے پاس اغراب کیا اور چوروں کی ایک جماعت جمع ہو گئی ہے، وہ انھیں خشکی کے راستے سے دمشق کی طرف لے گیا اس علاقے میں فساد برپا کیا اور وہاں کے باشندوں سے جنگ کی،

اس سے مقابلے کے لئے انھیں بن حمدان بن حمدون کو نامزد کیا گیا جو لشکر کی جماعت کثیر کے ہمراہ نکلا قرمطی کی دمشق کی جانب روانگی اسی سال کے جمادی الاولیٰ میں ہوئی تھی۔

پھر یہ خبر آئی کہ یہ قرمطی طبریہ گیا تو وہاں کے لوگ اس کے داخل ہونے میں مزاحم ہوئے اس نے جنگ کی اور داخل ہو گیا وہاں جو عورتیں اور مرد تھے ان میں اسے اکثر قتل کر دیا اور شہر کو لوٹ لیا اور بادیہ کی نواح میں لوٹ گیا۔

ماہ ربیع الآخر میں یہ خبر آئی کہ وہ داعی جو یمن کے نواح میں تھا وہ شہر صنعاء چلا گیا اس سے وہاں کے باشندوں نے جنگ کی جس میں وہ ان پر فتح یاب ہوا باشندوں کو قتل کر دیا ان میں سے سوائے چند کے کوئی نہ بچا اور وہ یمن کے تمام شہروں پر زبردستی قابض ہو گیا۔

برادر ابن ذکرویہ

محمد بن داؤد بنجرارح سے مذکور ہے کہ اس نے کہا کہ ذکرویہ بن مہرہ نے اپنے بیٹے صاحب الشامہ کی قتل کے بعد ایک شخص کو جو بچوں کو پڑھاتا تھا الزابوقہ نامی گاؤں روانہ کیا جو فلجہ کے علاقے میں تھا، اس شخص کا نام عبداللہ بن سعید اور کنیت ابو غانم تھی مگر اس نے اپنے نام نصر رکھ لیا تا کہ اپنا حال پوشیدہ رکھے، قبائل کلب پر گھوم کر انھیں اپنے مذہب کی دعوت دینے لگا مگر کسی نے قبول نہ کیا، سوائے ایک شخص کے بنی زیاد میں سے تھا اور جس کا نام مقدم بن کیا تھا اس نے اس کے لئے ان اصغیین کی چند جماعتوں کو جو فاطمیوں کی طرف منسوب تھے علیسین کے بے وقوفوں اور قبیلہ کلب کی تمام شاخوں کے بد معاشوں کو گمراہ کر دیا اور علاقہ شام پر قبضہ کا قصد کیا۔

دمشق اور الاردون پر احمد بن کیفعلی عامل تھا جو مصر میں ان مابن خلیج سے جنگ کے لئے مقیم تھا جس نے محمد بن سلیمان کی مخالفت کی اور مصر کی طرف لوٹا اور اس پر غالب آ گیا۔

مصر و شام اور اردن میں خون ریزی و آتش زنی

عبداللہ بن سعید نے اس موقع کو غنیمت جانا اور بصرہ اور اذرعاط کی طرف چلا گیا جو حوران اور بصرہ کے دیہات میں سے تھے اس نے وہاں کے باشندوں سے جنگ کی پھر انھیں امان دی پھر جب وہ مطیع ہو گئے تو جوانوں کو قتل کر دیا اور بچوں کو قید کر لیا اور مال و اسباب کو لے لیا۔

دمشق کے قصد سے روانہ ہوا تو بالمقابل مصریوں کے وجماعت نکلی جو دمشق کی حفاظت کے لئے مامور تھی، احمد بن کیفلیخ ان کو صالح بن فضل کے ساتھ چھوڑ گیا تھا قرمطی ان پر غالب آ گئے ان کی خون ریزی کی، امان کا وعدہ کر کے انھیں نے دھوکا دیا، صالح کو قتل کر دیا، اس کے لشکر کو توڑ دیا، شہر دمشق کا لالچ نہیں کیا حالانکہ وہ اسی کی طرف گئے تھے۔ انھوں نے طبریہ کی طرف شہر جنید، اردن کا قصد کیا، دمشق کے لشکر کی ایک خاصی تعداد جو فتنے میں مبتلا ہو گئی تھی ان سے مل گئی تھی، یوسف بن ابراہیم بن بغامروی نے جنگ کی جو اردن پر احمد بن کیفلیخ کی جانب سے گورنر تھا اسے ان لوگوں نے شکست دی اور اسے امان دے کے بد عہدی کی اور قتل کر دیا، شہر اردن کو لوٹ لیا، عورتوں کو قید کر لیا اور باشندوں کی ایک جماعت کو قتل کر دیا۔

حکومت نے الحسین بن حمدان کے ساتھ بڑے بڑے سرداروں کو ان کی تلاش میں روانہ کیا دمشق میں احمد بن حمدان ایسے وقت پہنچا جب اللہ کے دشمن طبریہ میں داخل ہو چکے تھے انھیں جب اس کی خبر پہنچی تو سادہ کار رخ کیا حسین بیابان سادہ میں ان کو تلاش کرتا ہوا ان کے پیچھے پیچھے گیا حالانکہ وہ لوگ ایک دریا سے دوسرے دریا کی طرف منتقل ہو رہے تھے اور اسے برباد کر رہے تھے یہاں تک کہ انھوں نے ان دونوں ندیوں کی پناہ لے لی جو رجبہ اور دمعانہ اور حالہ کے نام سے مشہور تھی الحسین پانی نہ ملنے کے باعث ان کے تعاقب سے رک گیا اور رجبہ لوٹ آیا۔

بستی ھیت کی تباہی

قرمطی اپنے گمراہ لیڈر کے ہمراہ جس نے اپنا نام نصر رکھا تھا بستی ھیت کی طرف روانہ ہوئے وہ اکیس شعبان کو صبح کو طلوع آفتاب کے ساتھ ہی اس حالت میں وہاں پہنچے کہ باشندے غافل تھے نصر نے بستی ھیت کو لوٹ لیا اور باشندوں میں سے جس پر قابو پایا قتل کر دیا، مکانوں کو جلا دیا اور ان کی کشتیوں کو لوٹ لیا کو دریاے فرات میں سفر کے لئے تیار تھیں کہا جاتا ہے کہ شہر کے باشندوں میں سے تقریباً دو سو آدمیوں کو قتل کیا جن میں مرد و عورت اور بچے تھے جس مال و اسباب پر قابو پایا سب کچھ لے لیا، کہا گیا ہے کہ تین ہزار کجاؤں میں سے جو اس کے ہمراہ تھے تقریباً دو سو کے گیسوں کے دونوں طرف برابر کر کے بھر لئے اور گیسوں اور عطر اور ردی سامان میں سے وہ تمام چیزیں جس کی حاجت تھی جمع کر لیں وہاں جس دن داخل ہوا تھا اس کے بقیہ حصے میں اور اس کے بعد والے دن میں بھی مقیم رہا وہاں سے مغرب کے بعد البریہ کی طرف کوچ کیا، یہ مصیبت جو اس نے پہنچائی یہ صرف اس شہر (ہیت) کے نواح کے مکانات کو پہنچائی، باشندے شہر پناہ کی وجہ سے محفوظ رہے۔

ابن کنداجیق کی روانگی

محمد بن اسحاق بن کنداجیق اس قرمطی سے نمٹنے کے لئے سرداروں کی ایک جماعت کے ہمراہ بہت بڑے لشکر کے ساتھ ہیت کی جانب روانہ ہوا، چند روز کے بعد مونس خازن نے اس کا تعاقب کیا۔

محمد بن داؤد سے روایت ہے کہ صبح کے وقت ہیت اس حالت میں پہنچے کہ وہاں کے باشندے غافل تھے مگر اللہ نے اس فحیل کے ذریعے سے ان کی اس سے حفاظت کی، حکومت نے تیزی کے ساتھ محمد بن اسحاق بن کنداجیق کو ان کی جانب روانہ کیا مگر وہ لوگ ان میں سے تین دن کے سوا نہیں ٹھہرے یہاں تک کہ جب محمد بن اسحاق ان سے قریب ہو گیا تو وہ ان سے المائن کی طرف بھاگے، محمد ان کی طرف روانہ ہوا۔ اس نے انھیں اس حالت میں پایا کہ ان

لوگوں نے اس کے اور اپنے درمیان کے دریا تباہ کر دئے تھے۔ دربار سے اس کے پاس اونٹ اور بہت اپانی اور کھانا روانہ کیا گیا۔ حسین بن حمدان کو الرحبہ کی جانب سے ان کی طرف روانہ ہونے کے لئے لکھا گیا تاکہ وہ اور محمد بن اسحاق ان لوگوں پر حملہ کرنے میں اکٹھا ہو جائیں۔

نصر قمر مطی کا قتل

جب کلیبوں کو معلوم ہوا کہ لشکر آرہا ہے تو انھوں نے اللہ کے دشمن جس نے اپنا نام نصر رکھا تھا اس کے بارے میں مشورہ کیا۔ انھوں نے اس پر حملہ کیا اور اسے یکا یک قتل کر دیا اور اس کا قاتل ان میں سے تنہا ایک شخص تھا جس کا نام الذئب بن القائم تھا جو کارنامہ اس سے صادر ہوا اس کے ذریعے تقرب حاصل کرنے اور بقیہ لوگوں کے لئے امان طلب کرنے کے لئے بابِ حکومت روانہ ہوا، اسے بہت انعام دیا گیا، تعریف کی گئی اور اس کی قوم کی تلاش کو روک دیا گیا، وہ چند روز ٹھہر کے بھاگ گیا۔

محمد بن اسحاق کے مخبر نصر کا سر لینے پر کامیاب ہو گئے، اسے کاٹ لیا اور مدینہ الاسلام میں بھیج دیا گیا۔

قرا مطہ کی باہمی خانہ جنگی

اس کے بعد قرا مطہ نے آپس میں ایسی خون ریزی کی کہ خون کے دریا بہہ گئے، مقدم ام بن ایکال وہ تمام مال بچا کے جو اس کے پاس جمع کیا گیا تھا علاقے طے کی طرف چلا گیا، انھیں میں سے ایک گروہ جو ان امور کو ناپسند کرتا تھا بنی اسد ف میں چلا گیا، جو عین التمر کے نواح میں مقیم تھے وہاں وہ ان کے پڑوسی بن گئے۔ انھوں نے حکومت کی خدمت میں ایک وفد روانہ کیا، جو جرم سرزد ہوا اس کی معذرت اور بنی اسد کے پڑوس میں رہنے کی درخواست کی، یہ درخواست قبول کر لی گئی، بقیہ فاسق جو دین قرا مطہ میں بصیرت رکھنے والے تھے وہ المائین پر پائے گئے، حکومت نے حسین بن حمدان کو ان کی بیخ بنی کے لئے لکھا۔

قرا مطہ کا پھر سے ظہور

زکرویہ نے اپنا مبلغ ان کے پاس روانہ کیا جو سواد کے کسان، جو نہر تلحانہ کا دہکان قاسم بن احمد بن علی نام عرف ابو محمد تھا اس نے بتایا کہ الذئب بن القائم کے فعل نے اسے بیزار کر دیا، ان سے ناراض کر دیا۔ وہ لوگ دین سے پھر گئے ہیں، اس کے ظہور کا وقت اب آ گیا ہے، کوفے میں چالیس ہزار آدمیوں نے اس سے بیعت کی ہے اور دیہات میں چار لاکھ آدمیوں نے۔ ان کے وعدے کا وہ دن ہے جس کا اللہ نے اپنی کتاب میں اپنے حکیم موسیٰ علیہ السلام اور اپنے دشمن فرعون کی شان میں ذکر کیا ہے، کیونکہ وہ فرماتا ہے کہ تمہارے وعدے کا دن یوم الزنیۃ (میلے کا دن) ہے اور یہ وہ دن ہے جس دن لوگ دو پہر میں اٹھائے جائیں گے، زکرویہ انھیں یہ حکم دیتا ہے کہ اپنا حال چھپائیں شام کی جانب روانگی ظاہر کریں اور کوفے کی طرف جائیں یہاں تک کہ یوم النحر کو جو ۱۰ ازی الحجہ بروز جمعرات ۱۹۲ھ کو ہوگا صبح کے وقت وہاں پہنچیں تو روکے نہ جائیں گے اور ان کے لئے وہ وعدہ ظاہر اور پورا ہوگا جس کو اس کے رسول ان کے پاس لاتے رہے۔ وہ قاسم بن احمد کو بھی اپنے ہمراہ لے جائیں۔

کوفہ میں قتل و غارت

لوگوں نیاس کے حکم کی فرماں برداری کی، کوفہ کے دروازے پر اس وقت پہنچے جب کہ اہل شہر اپنے حاکم اسحاق بن عمران کے ہمراہ عید گاہ سے واپس آچکے تھے جو لوگ اس روز کوفہ کے دروازے پر پہنچے کم و بیش آٹھ سو سوار تھے جن کا سردار ذبلانی بن مہرویہ تھا، جو اہل الصواریا اور اہل جنبلہ میں سے تھا، وہ لوگ زرہ و جوشن اور عمدہ آلات سے آراستہ تھے، ہمراہ ایک جماعت پیادہ بھی تھی جو کجاووں پر تھے، عوام میں سے جو ملا انھوں نے حملہ کر دیا، ایک جماعت کا مال و اسباب چھین لیا، تقریباً بیس آدمیوں کو قتل کر دیا لوگ کوفہ کی طرف دوڑے اور داخل ہو گئے، اور آپس میں ہتھیار ہتھیار کی ندادینے لگے۔

اسحاق بن عمران اپنے ساتھیوں کے ہمراہ روانہ ہوا، قرامطہ میں سے تقریباً ایک ہزار سوار باب کندہ میں سے شہر کوفہ میں داخل ہوئے، عوام اور سپاہ کی اچھی خاصی تعداد جمع ہو گئی، انھوں نے ان کو پتھر مارے، جنگ کی اور ان پر ڈھالیں ڈال دیں، جن سے ان کے تقریباً بیس آدمی قتل ہوئے، انھیں شہر سے نکال دیا، اسحاق بن عمران اور اس کے ساتھ کاشکر نکلا، قرامطہ کے مقابلے میں جنگ کے لئے صف بستہ ہو گئے، اسحاق بن عمران نے اہل کوفہ کو پہرہ دینے کا حکم دیا، ایسا نہ ہو کہ قرامطہ کو غفلت میں موقع نہ ملے جس سے شہر میں داخل ہو جائیں،

قرامطہ کو ہزیمت کا سامنا

یوم النحر کو عصر کے وقت ان کی جنگ ہوتی رہی، قرامطہ القادسیہ کی طرف بھاگے، اہل کوفہ نے شہر پناہ اور خندق کو درست کر لیا، رات دن سپاہ کے ہمراہ کھڑے ہو کر اپنے شہر کی حفاظت کرتے رہے، اسحاق بن عمران نے حکومت کو لکھ کر مدد طلب کی، حکومت نے سرداروں کی ایک جماعت بھیجی جن میں طاہر بن علی بن وزیر، وصیف بن صوار تلکین، فضل بن موسیٰ بن بغا، بشر بن خادم فحشینی، رجنی الصفوانی، اور رائق النخزری تھے۔

انھوں نے غلاموں کی ایک جماعت کو ان کے ہمراہ کیا ان کا سب سے پہلا دستہ نصف ذی الحجہ منگل کے دن روانہ ہوا، ان میں کوئی سردار نہیں تھا، ہر ایک اپنے ساتھی پر سردار تھا، القاسم بن سیماء وغیرہ روسائے عرب کو کوہستانی میدانوں کے اعراب کو دہاڑا مضر اور طریق الحضرات اور دقوقا اور خانجا وغیرہ نواح میں جمع کرنے کا حکم دیا گیا، کہ ان قرامطہ کی جانب روانہ ہوں کیونکہ سپاہی شام اور مصر کے علاقے میں پھیلے ہوئے تھے ان کے پاس خطوط گئے اور وہ حاضر ہوئے۔

خبر آئی کہ جو لوگ اسحاق بن عمران کی مدد کے لئے روانہ ہوئے تھے وہ اپنے آدمیوں کے ہمراہ زکرویہ کی جانب روانہ ہو گئے ہیں، اسحاق بن عمران اس کے ہمراہی آدمیوں کے ساتھ کوفہ چھوڑ دیا کہ اس کی حفاظت کرے، ایک ایسے مقام تک گئے، جس کے اور قادسیہ کے درمیان چار میل کا فاصلہ اور صوار کے نام سے مشہور تھا، جو بیابان میں ایک پہاڑی میدان تھا، وہاں پر زکرویہ ان کے مقابلے میں اڑا، ۲۱ ذی الحجہ پیر کو اس کے مقابلے میں صف بستہ ہوئے، یہ بھی کہا گیا ہے کہ یہ جنگ ۲۰ ذی الحجہ کو ہوئی

شاہی لشکر کو شکست

سپاہیوں کی ترتیب اس طرح رکھی گئی کہ ان کے اور ان کی آبادی کے درمیان تقریباً ایک میل رہ گیا اور وہاں

سپاہیوں میں سے کسی کو نہ چھوڑا ہا ہم شدید جنگ ہوئی، دن کے شروع ہی میں قرمطی اور اس کے ساتھیوں کو ایسی شکست ہوتی ہوئی نظر آئی کہ قریب تھا کہ ان پر فتح حاصل ہو جائے۔

زکرویہ نے پیچھے ایک لشکر کو چھپا رکھا تھا جسے وہ نہیں جانتے تھے، جب نصف النہار ہوا تو پوشیدہ لشکر نکل آیا، بستی لوٹ لی، سپاہیوں نے اپنے پیچھے تلوار دیکھی تو بری طرح بھاگے قرمطی اور اس کے ساتھیوں نے تلوار چلائی، اور جس طرح چاہا انھیں قتل کیا۔ البحر کے غلاموں کی ایک جماعت نے جو خزا اور فیرہ تھے ثابت قدمی کا مظاہرہ کیا وہ تقریباً سو غلام تھے ایسی جان فروشی کے ساتھ لڑے کہ قرامطہ کو شدید زخمی کرنے کے بعد سب کے سب قتل کر دئے گئے، قرامطہ نے بستی کو گھیر کر اس پر قبضہ کر لیا سوائے اس کے کوئی نہ بچا جو اپنے گھوڑے پر تھا چنانچہ وہ راستہ بھول گیا اور اسے بچا دیا جو بہت سخت زخمی ہو گیا اور اپنے آپ کو مقتولین میں ڈال دیا۔

جنگ ختم ہونے کے بعد مشکل سے روانہ ہو کے کوفہ میں داخل ہو گیا تیز رفتار گدھے جن پر ہتھیار اور آلات تھے سپاہ کے ہمراہ روانہ کئے تھے ان میں سے تین سو گدھے اور فخروں میں سے پانچ سو خچر اس بستی میں چھین لئے گئے۔ مزکور ہے کہ جو سپاہی اس جنگ میں مقتول ہوئے ان کی تعداد پندرہ سو تھی جو ان کے غلاموں، مزدوروں، اور آبادی والوں کے علاوہ تھے۔

قرامطہ کے عزائم میں قوت

قرامطی اور اس کے ساتھیوں نے جو کچھ اس جنگ میں لیا اس سے وہ قوی ہو گئے وہ ان خرمیوں میں آئے جو اسکے ایک جانب تھے، چنانچہ اس میں سے اس نے غلہ اور جو لئے اور انھیں حکومت کے خجروں پر لاد کے اپنے لشکر لے گیا۔ مقام جنگ سے کوچ کر کے کوہی میدان میں تقریباً پانچ میل میں ایک ایسے مقام تک گیا جو نہر الممشیہ کے قریب تھا کیونکہ مقتولین کی بدبو نے تکلیف پہنچا رکھی تھی۔

محمد بن داؤد بن جراح سے روایت ہے، جن کے پاس زکرویہ نے قاصد بھیجا تھا اس وقت کوفہ کے دروازے پر پہنچے دیکھا کہ مسلمان اسحاق بن عمران کے ساتھ اپنی عید گاہ سے واپس آچکے تھے وہ لوگ دونوں جانب پھیل کے کوفہ کے مکانات میں داخل ہو گئے، قاسم بن احمد کے لئے جو زکرویہ کا مبلغ تھا ایک قبہ بنایا تھا کہتے تھے کہ، یہ ابن رسول اللہ ہے اور یہ نعرہ لگاتے تھے یال ثارات الحسین اس سے ان کی مراد حسین بن زکرویہ تھی جو مدینۃ الاسلام کے باب البحر پر مصلوب تھا ان کا شعار یا احمد یا محمد تھا اس ان کی مراد زکرویہ کے دونوں بیٹے تھے جو قتل کر دئے گئے تھے۔ انھوں نے سفید جھنڈے ظاہر کئے اور ان کا اندازہ یہ تھا کہ وہ کوئی چرواہوں کو اس سے گمراہ کر دیں گے۔

کوفہ سے قرامطہ کی پسپائی

اسحاق بن ابراہیم اور اس کے ہمراہیوں نے سبقت کی اور انھیں پسپا کر دیا ان میں سے جو ثابت قدم رہا اسے قتل کر ڈالا ایک جماعت آل ابی طالب کی بھی آگئی انھوں نے بھی اسحاق بن ابراہیم کی ہمراہی میں جنگ کی عوام کی بھی ایک جماعت آگئی انھوں نے بھی جنگ کی قرامطہ نامراد ہو کے اسی روز ایک گاؤں چلے گئے جو شہر عشیہ کہلاتا تھا جو کہ طسوج السالحین و نہر یوسف کے اس آخری علاقے میں تھا جو خشکی سے متصل ہے۔

اللہ کے دشمن زکرویہ بن مہرویہ کی جانب ایسے شخص کو روانہ کیا جو قریہ الدریہ میں زمین کے اس گڑھے سے

اسے نکال دے جس میں وہ برسوں پوشیدہ رہا تھا قریہ صواریوں نے اسے ہاتھوں ہاتھ لیتے تھے اسے دلی اللہ کہتے تھے، جب اسے دیکھا تو سجدہ کیا، اس کے ہمراہ مبلغین اور مخصوصین کی ایک جماعت بھی حاضر ہوئی۔ اس نے انھیں بتایا کہ قاسم بن احمد کا ان پر سب سے زیادہ احسان ہے اسی نے انھیں دین سے نکل جانے کے بعد اس کی طرف لوٹایا ہے، وہ لوگ جب اس کا حکم مانیں گے تو انھیں اپنی عید کا یقین کر لینا چاہیے وہ انھیں ان کی مرادوں تک پہنچا دے گا کچھ خاص علامات مقرر کریں جن میں آیات قرآنیہ کو ان کی شان نزول سے بدل کر بیان کر دیا۔

زکرویہ کی عقیدت میں اضافہ

زکرویہ کے لئے ان تمام عربی اور آزاد غلام اور منطقی اشخاص نے جن کے دلوں میں کفر کی محبت جم گئی تھی اس بات کا اقرار کر لیا کہ وہ ان کا سردار اعظم ملجا و ماوا ہے۔ مدد ملنے اور کامیاب ہونے کا یقین کر لیا، وہ انھیں اس طرح لے چلا کہ خود ان سے پوشیدہ تھا وہ سب اس کو سید پکارتے تھے اور اپنے لشکروں کے سامنے اسے ظاہر نہ کرتے تھے۔ اس کے بعد قاسم تمام معاملات کا ذمہ دار تھا وہ انھیں فرات کے آبپاشی والے حصے کیا خر تک جو کوفہ کے علاقے میں تھا اپنی رائے سے چلاتا رہا۔ انھیں یہ بتایا کہ مضافات کوفہ کے کل باشندے اس کے پاس آنے والے ہیں۔ وہاں وہ بیس روز سے زائد ٹھہر کر اپنے قاصد کو باشندگان کوفہ کے پاس جنھیں وہ اپنی طرف منسوب کر چکا تھا بھیجتا رہا، مگر باشندگان مضافات میں سے سوائے ان لوگوں کے جن کے شامل اعمال میں بد نصیبی تھی اور کوئی اس سے نہ ملا اور وہ بھی عورتیں اور بچوں کے ساتھ تقریباً پانچ سو آدمی تھے۔

قراٹہ سے ایک اور جھڑپ

حکومت نے یکے بعد دیگرے لشکر اس کی جانب روانہ کئے۔ جو لوگ انبار اور ہیئت گئے تھے انھیں اس کے انتظام کے لئے اس خوف سے لکھا گیا کہ جو لشکر المائن میں مقیم تھے وہ کوفہ جاتے وقت دوبارہ اس پر حملہ نہ کر دیں، سرداروں کی ایک جماعت غلبت کے ساتھ روانہ ہوئی جن میں بشر الشیبی اور جنی صفوانی اور نحریر عمری اور امیر المؤمنین کا غلام رائق اور چھوٹے غلام تھے اور وہ الحجریہ کے نام سے مشہور تھے، ان لوگوں نے قریہ الصوار کے قریب اللہ کے دشمنوں پر حملہ کیا، ان کے پیادوں اور سواروں کی ایک بڑی تعداد کو قتل کر دیا، ان لوگوں نے اپنے مکانات ان لوگوں کے ہاتھ میں چھوڑ دئے تو یہ اس میں داخل ہو گئے اور اسی میں مشغول ہو گئے، قراٹہ پھر پلٹ پڑے۔ انھوں نے ان کو بھگا دیا۔

زکرویہ کی داستان روپوشی

ایک شخص سے منقول ہے کہ وہ اس وقت محمد بن داؤد بن الجراح کی مجلس میں موجود تھا جب اس کے پاس قراٹہ کی ایک جماعت داخل کی گئی جن میں زکرویہ کا ہم زلف بھی تھا جو کچھ اس نے اس سے بیان کیا اس میں یہ بھی تھا کہ زکرویہ میرے مکان کے تحہ خانے میں پوشیدہ تھا جس کا دروازہ لوہے کا تھا، ہمارا ایک تندور تھا جسے ہم منتقل کیا کرتے تھے۔ جب ہمارے پاس تلاش کی جماعت آئی تو ہم نے تندور کو تحہ خانے کے دروازے پر رکھ دیا اور ایک عورت ٹھہر کر اسے گرم کرتی رہی، وہ اسی طرح چار سال رہا، یہ معتضد کے زمانے کا واقعہ ہے وہ کہا کرتا تھا کہ میں اس حالت میں نہ نکلوں گا کہ معتضد زندہ ہو پھر وہ میرے ہاں سے ایک ایسے مکان میں منتقل ہو گیا جس میں مکان کے دروازے کے پیچھے ایک کوٹھڑی اس طرح بنائی گئی تھی جب گھر کا دروازہ کھولا جاتا تھا تو وہ کوٹھڑی کے دروازے پر ڈھک جاتا تھا، اندر آنے والا

اندر آتا تھا مگر وہ اس کو ٹھڑی کے دروازے کو نہیں دیکھتا تھا جس میں وہ تھا یہی حال رہا یہاں تک کہ معتضد وفات پا گیا۔ اس وقت اس نے مبلغوں کو روانہ کیا اور نکلنے کی تیاری کی۔ جب اس جنگ کی خبر حکومت کو پہنچی جو الصوار میں قریطی اور خلافت کے سپاہیوں کے درمیان ہوئی۔ لوگوں نے اسے بہت سخت جانا تو ان سرداروں کی جماعت کو فے کو روانگی کے لئے تعینات کی گئی جن کا میں نے ذکر کیا۔ سپہ سالاری محمد بن کنداج کو دی گئی، بنی شیبان و انصر کے بدویوں سے تقریباً دو ہزار آدمی اس کے ساتھ کئے گئے اور انھیں تنخواہیں دی گئیں، ۱۸ جمادی الاولیٰ کو کئے سے دس آدمیوں کی ایک جماعت آئی، وہ خلافت کے دروازے پر گئے اور اپنے شہر کی طرف لشکر بھیجنے کی درخواست کی کیونکہ انھیں علاقہ یمن میں جس شخص نے خروج کیا تھا اس سے یہ خوف تھا کہ وہ ان کے شہر کو کچل ڈالے گا کیونکہ ان کے خیال میں وہ اس کے قریب آ گیا تھا۔

یمن میں باغی کی سرکوبی

۱۲ رجب یوم جمعہ کو بغداد کے منبر پر وہ خطبہ پڑھ کر سنایا گیا جو حکومت کے پاس آیا تھا کہ صنعا اور یمن کے اور شہروں کے باشندے اس خارجی کے مقابلے پر جمع ہوئے جو زبردستی ان شہروں پر غالب آ گیا تھا انھوں نے اس سے جنگ کی اور اسے شکست دی، اس کے گمراہوں کو بھگا دیا وہ نواح یمن کے کسی علاقے میں چلا گیا، ۳ شوال کو حکومت یمظفر بن حاج کو خلعت دے کے اسے یمن کا عہدہ دار بنایا، ۵ ذی القعدہ کو ابن حاج نکلا وہ اپنے عہدہ یمن کی طرف روانہ ہوا اپنی موت تک وہیں مقیم رہا۔

اسی سال ۲۲ رجب کو مملکتی کا خیمہ نکالا گیا اور اس بنا پر اسے باب شامیہ میں نصب کیا گیا کہ وہ ابن خلیج سے نمٹنے کے لئے شام کی طرف روانہ ہوگا۔

خلیجی کی گرفتاری

اسی ماہ کی ۲۳ تاریخ کو مصر سے فائق کا ایک مکتوب جس میں یہ ذکر تھا کہ وہ اور سردار خلیجی کی طرف بڑھے اور ان کے درمیان بہت سی لڑائیاں ہوئیں۔ آخر جنگ میں اس کے بہت سے ساتھی قتل کر دئے گئے، بقیہ لوگ بھاگے تو انھوں نے بھاگنے والوں کو قابو کر لیا ان کی چھاؤنی کو گھیر لیا، خلیجی بھاگ کے الفسطاط میں داخل ہو گیا، اور وہیں کسی کے پاس چھپ گیا۔

وفاداران خلافت فسطاط میں داخل ہوئے جب ٹھہر گئے تو خلیجی اور اس شخص کے بارے میں بتا دیا گیا جس کے ساتھ وہ پوشیدہ تھا اور جو اس کے پیروکاروں میں سے تھا۔ اس نے انھیں گرفتار کر کے اپنے پاس قید کر لیا۔ فائق کو خلیجی اور جو اس کے ساتھ گرفتار ہوئے تھے، مدینہ الاسلام بھیجنے کا حکم لکھا گیا۔ مملکتی کے وہ خیمے واپس کئے گئے جو باب زشامیہ تک روانہ کئے گئے تھے اس کے خزانوں کو واپس کرنے کے لئے کسی کو بھیجا گیا اور وہ بھی واپس کئے گئے وہ بکریت سے آگے بڑھ گئے تھے۔

فائق نے خلیجی کو اور اس جماعت کو جو اس کے ساتھ گرفتار کی گئی تھی محمد بن ابی ساج کے آزاد غلام بشر کے ہمراہ مصر سے مدینہ الاسلام روانہ کر دیا۔

جب اسی سال میں نصف رمضان کو جمعرات کا دن ہوا تو وہ باب شامیہ سے مدینہ الاسلام میں داخل کیا گیا۔ اس کے آگے آگے اکیس آدمی تھے جو اونٹوں پر تھے لمبی ٹوپیاں ریشم کی عبا میں پہنے تھے جیسا کہ کہا گیا کہ بینک کے

دولہ کے تھے۔ ابن اشکال بھی تھا جو کمینہ عمرو کے لشکر سے یہاں امان لے کر آیا تھا۔ ایک حبشی غلام ”صندل المزاحی“ بھی تھا۔ مکتفی کے پاس خلیجی پہنچا تو اس نے اس کی طرف دیکھا اور دار الخلافہ میں اسے قید کرنے کا حکم دیا اور دوسرے لوگوں کو جدید قید خانے میں قید کرنے کا حکم دیا، انھیں ابن عمرو یہ کے پاس روانہ کر دیا گیا جس کے سپرد بغداد کی پولیس تھی، مکتفی نے اپنے وزیر عباس بن الحسن کو اس کی حسن و تدبیر جو اس فتح میں ہوئی خلعت ے نوازا بشر الا فشیئ کو بھی خلعت دی۔

متفرقات

۵ شوال کو نصر قمر مطی کا سر ایک نیزے پر نصب کر کے بغداد میں داخل کیا گیا جس نے ہیبت کو لوٹا تھا۔
۷ شوال کو مدینہ الاسلام میں یہ خبر آئی کہ رومیوں نے قورس پر دھاوا بوا، باشندوں نے ان سے قتال کیا۔ انھوں نے ان کو شکست دی اور ان کے اکثر آدمیوں کو قتل کر دیا۔ بنی تمیم کے سرداروں کو قتل کر دیا، بستی میں داخل ہو گئے، مسجد کو جلا دیا اور جس قدر باشندے بچ گئے تھے سب کو بھگا دیا۔
اسی سال فضل بن عبد الملک الہاشمی نے لوگوں کو حج کرایا۔

واقعات ۲۹۴ھ

جہادِ روم

اول محرم میں ابن کیغلغ غازی بن کر طرسوس میں داخل ہوا۔ اس کے ہمراہ رستم بھی روانہ ہوا۔ یہ رستم کی دوسری جنگ تھی، وہ سلند واپہنچے، اللہ نے انھیں فتح دی آلس گئے ان کے قبضے میں تقریباً پانچ ہزار سر آئے۔ رومیوں کا قتل عام کیا اور صحیح و سالم واپس ہوئے۔

قمر مطی کی حرکت

۱۲ محرم مدینہ الاسلام بغداد میں یہ خبر آئی کہ زکریہ بن مہرویہ قمر مطی حاجیوں پر حملے کے ارادے سے نہر مثنیہ سے کوچ کر کے ایک ایسے مقام پر پہنچ گیا ہے کہ اس کے اور قصبے کے درمیان چار میل کا فاصلہ رہتا ہے۔
محمد بن داؤد سے روایت ہے کہ وہ لوگ خشکی میں مشرقی جانب روانہ ہو کے سلیمان پہنچے۔ ان کے اور بستی کے درمیان ایک بے آب صحرا رہ گیا، وہ اسی مقام پر حاجیوں پر حملے کے ارادے سے ٹھہر کے پہلے قافلے کا انتظار کر رہا تھا، قافلہ ۶ یا ۷ محرم کو واقعہ پہنچا، اہل منزل نے ڈر دیا اور خبر دی کہ ان کے اور دشمن کے درمیان چار میل کا فاصلہ ہے، اگر کوچ کیا اور نہیں ٹھہرے تو بچ گئے۔ اس قافلے میں حسن بن موسیٰ الربعی اور سیماء ابراہیمی بھی تھے۔ جب قافلہ بالکل روانہ ہو گیا تو قمر مطی واقعہ گیا قافلے کا حال پوچھا تو انھوں نے اسے بتایا کہ وہ واقعہ میں نہیں ٹھہرا اس نے ان پر الزام لگایا کہ تم لوگوں نے ہی ان کو ڈرایا ہوگا وہاں کچھ گھاس فروشوں کو قتل کر دیا اور گھاس جلادی، باشندے اپنے قلعے میں محفوظ ہو گئے۔ وہ وہاں چند روز رہ کر زبالہ کی طرف کوچ کر گیا۔

محمد بن داؤد سے روایت ہے کہ یہ لوگ لشکر زکریہ کی تلاش میں حیون طف کی طرف گئے، جب انھیں اس

کے سلمان میں قیام کا علم ہوا تو وہاں سے واپس ہوئے۔ علان بن کشر و تنہا سواروں کے دستے کے ہمراہ مکے کے سیدھے راستے پر زکرویہ کی جانب روانہ ہوا، سبال میں پہنچ کے واقعہ کا رخ کیا پہلے قافلے کے گزرنے کے بعد وہاں اترا، زکرویہ اپنے راستے میں بنی اسد کے گرد ہوں پر گزرا، اس نے انھیں اپنے ساتھ لے کے مکے سے واپس آنے والے حاجیوں کو لوٹنے کے ارادے سے براہ راست ان کی جانب چلا۔

حاجیوں پر حملہ

اسی سال ۱۶ محرم کو کوفہ سے یہ منحوس خبر آئی کہ زکرویہ نے ۱۱ محرم بروز اتوار کو خراسانی قافلے کو مکے کے راستے میں عقبہ میں روکا۔ ان لوگوں نے اس سے شدید جنگ کی، اس نے بڑی بدسلوکی کے ساتھ پوچھا کہ آیا تم سرکاری جماعت ہو؟ انھوں نے جواب دیا کہ نہیں، ہم تو حاجی ہیں یہ سن کے کہا کہ اچھا تم جاؤ میں تم لوگوں پر حملہ نہیں کرتا۔ جب قافلہ روانہ ہوا تو اس نے تعاقب کر کے اس پر حملہ کیا، اس کے ساتھی اونٹوں کے نیزے گھونپتے اور تلواروں سے ان کے پیٹ چاک کرنے لگے، اونٹ بھڑک گئے اور قافلہ رل گیا، اس خبیث کے ساتھی حاجیوں پر ٹوٹ پڑے اور اندھا دھند قتل کرنے لگے۔ مردوں اور عورتوں کو قتل کیا جن عورتوں کو چاہا گرفتار کر لیا اور جو کچھ قافلے میں تھا سب پر قابض ہو گئے۔

قافلے میں جو شخص بچ گیا تھا وہ علان بن کشر سے ملا تھا۔ اس نے خیریت دریافت کی تو اس نے خراسانی قافلے پر جو مصیبت نازل ہوئی اس کا اسے بتایا ”کہ تیرے اور اوران لوگوں کے درمیان تھوڑا ہی فاصلہ ہے۔“ آج رات کو یا کل دوسرا قافلہ پہنچے گا۔ اگر وہ شاہی جھنڈا دیکھیں گے تو ان کے دل مضبوط ہو جائیں گے اور ان کے بارے میں اللہ ہی اللہ ہے“ علان اسی وقت لوٹ گیا اور اپنے ہمراہیوں کو بھی واپسی کا حکم دیا کہ میں آدمیوں کو قتل کے لئے پیش نہیں کروں گا۔

اللہ والوں پر کیا گزری

زکرویہ مکے کی طرف چلا، دوسرا قافلہ بھی اس کے پاس پہنچ گیا، حکام نے دوسرے اور تیسرے قافلے کے سربراہوں اور ان دونوں کے سرداروں اور کاتبوں کو جن کے ساتھ قاصدوں کا وہ گروپ تھا جو سیدھے راستے سے ہٹ آئے تھے، فاسق کا حال اور حاجیوں کے ساتھ اس کا برتاؤ لکھ دیا تھا اور انھیں اس سے بچ کے سیدھے راستے سے واسطی یا بصرے کی طرف واپس جانے یا فدیہ دینے کی طرف لوٹنے کا حکم دیا تھا کہ لشکرِ خلافت پہنچ جائے تو پھر بڑھیں، یہ احکام ان کے پاس پہنچ گئے، مگر انھوں نے نہ سنا اور نہ قیام کیا اور نہ ٹھہرے۔

ابو عقبہ کا امان دینا

دوسرے قافلے والے آگے روانہ ہوئے جس میں مبارک القمی اور احمد بن نصر عقیلی اور احمد بن علی بن حسین ہمدانی بھی تھے، یہ لوگ ان فاجروں کے پاس پہنچ گئے جو واقعہ سے کوچ کر چکے تھے، وہاں کے پانی تباہ کر دئے تھے، حوضوں اور کنوؤں کو ان اونٹوں اور گھوڑوں کی لاشوں سے پاٹ دیا تھا جو پیٹ پھٹے ہوئے ان کے ہمراہ تھے منزل عقبہ میں ۱۲ محرم پیر کو پہنچے تو ان سے دوسرے قافلے والوں نے جنگ کی، ابوالعشار اپنے ساتھیوں کے ہمراہ قافلے کے شروع

میں تھا مبارک الہمی اپنے ہمراہیوں کے ساتھ تھا۔ باہم سخت لڑائی ہوئی، حاجیوں نے ان کو بھگا دیا فتح قریب تھی کہ فاجروں نے ان کے درمیانی حصے میں غفلت پائی تو اس جانب سے ان پر حملہ آور ہوئے۔ اپنے نیزے اونٹوں کی پسلیوں اور پیٹوں میں رکھ دئے، اونٹوں نے حاجیوں کو کچل ڈالا قرمطی ان پر قابو پا گئے، خوب تلوار چلائی آخر تک سب کو قتل کر ڈالا، سوائے اس کے جسے انھوں نے غلام بنالیا۔ عقبہ کے چند میل اس طرف سواروں کو روانہ کیا جو ان کے لوگوں سے لڑے جو تلوار سے بچ گئے تھے ان کو امان دی وہ لوٹے تو سب کو قتل کر دیا اور جن عورتوں کو پسند کیا ان کو قید کر لیا، مال و اسباب لے گئے، المبارک الہمی اور اس کا بیٹا المنظر قتل کر دیا گیا۔ ابو العشار قید کر لیا گیا۔ مقتولین کو جمع کر کے ایک دوسرے پر رکھا گیا یہاں تک کہ وہ بہت بڑے ٹیلے کے مانند ہو گئے۔ ابو العشار کے دونوں ہاتھ دونوں پاؤں کاٹے گئے اور اس کی گردن مار دی گئی۔ وہ عورتیں رہا کر دی گئیں جن کی انھیں خواہش نہ تھی۔

زمینوں کی وہ جماعت بچ گئی جو مقتولین کے درمیان پڑے رہ گئے تھے، وہ رات میں بدقت تمام کھسکے اور چلے گئے ان میں سے کچھ مر گئے کچھ بچ گئے جو بہت کم تھے۔ قرامطہ کہ عورتیں اپنے بچوں کے ساتھ مقتولین میں گھومتی تھیں جو ان پر پانی پیش کرتے تھے ان سے جو بات کرتا تھا اسے وہ اجازت دیتے تھے۔

کہا جاتا ہے کہ قافلے میں تقریباً بیس ہزار حاجی تھے جو سب کے سب قتل کر دئے گئے سوائے ان چند آدمیوں کے جو دشمن پر غالب آکر بغیر زور اور راہ کے بچ گئے یا زخمی ہو کر مقتولین میں پڑ گئے اور بعد میں بچ نکلے۔ یا جس کو انھوں نے اپنی خدمت کے لئے غلام بنالیا بیان کیا جاتا ہے کہ جو مال اور قیمتی اسباب ان لوگوں نے اس قافلے سے چھینا اس کی قیمت بیس لاکھ دینار تھی۔

بعض سکے ڈھالنے والوں کا کہنا ہے کہ ہمارے پاس مصر کے سکے ڈھالنے والوں کے خطوط آئے کہ تم لوگ مالدار بن جاؤ گے کیونکہ ابن طولون کے اعزاء و اقارب اور ان مصری سرداروں نے جو مدینہ الاسلام روانہ کر دئے گئے اور جو ان کی طرح مالدار تھے انھوں نے اپنے مصری مال کو مدینہ الاسلام منگا بھیجا تھا اور انھوں نے مال لے جانے کے لئے سونے چاندی کے برتن اور زیور ڈھلوائے تھے اور وہ مکے بھیجا گیا تھا تا کہ حاجیوں کے ساتھ اسے مدینہ الاسلام لے جائیں۔ وہ مدینہ الاسلام جانے والے قافلوں کے ساتھ روانہ کیا گیا پھر وہ سب جاتا رہا۔

مؤرخین کے مطابق جس وقت پیر کو قرامطہ اس قافلے کو قتل کر رہے تھے اور لوٹ رہے تھے تو یکا یک خراسانی قافلہ آگیا۔ قرامطہ کی ایک جماعت ان کی جانب نکلی اور ان پر حملہ کر دیا کیونکہ ان لوگوں کا راستہ بھی یہی تھا، جب زکریہ حاجیوں کے دوسرے قافلے سے فارغ ہو گیا۔ ان کے مال لے لئے۔ ان کی عورتوں کو تباہ کر چکا، تو حوضوں اور کنوؤں کو آدمیوں اور جانوروں کی لاشوں سے پاٹنے کے بعد اسی وقت عقبہ روانہ ہو گیا۔

دوسرے قافلے پر اس کی رہبرنی کی خبر مدینہ الاسلام میں ۱۶ محرم یوم جمعہ کو عشاء کے وقت پہنچی تھی۔ یہ واقعہ تمام لوگوں پر اور سلطان پر بہت گراں گزرا۔ عباس بن حسن بن ایوب وزیر نے محمد بن جراح کا تب کو جو دفتر خراج، دفتر ضیاع مشرق اور دفتر لشکر کا افسر تھا کوفہ روانہ ہونے اور قرمطی کے مقابلے کے لئے اور وہاں قیام کرنے کے لئے نامزد کیا۔ وہ بغداد سے ۱۹ محرم کو نکلا اور اپنے ہمراہ لشکر کو دینے کے لئے بہت سامان لے گیا۔

زکریہ زبالا چلا گیا اور وہاں اتر گیا قادیسیہ میں مقیم سپاہ کے خوف سے کہیں وہ اسے پکڑ لیں اپنے آگے پیچھے مجبر روانہ کئے اس تیسرے قافلے کی امید تھی جس میں مال اور سوداگر تھے ثعلبیہ سے شقوق، شقوق اور بطان کے درمیان

رہل کے کنارے تلخ نامی گاؤں میں ٹھہر کر تیسرے قافلے کا انتظار کرنے لگا اس قافلے کے سرداروں میں نفیس مولدی اور صالح سو بھی تھے اور اس کے ہمراہ شمسہ و خزانہ بھی تھا شمسہ وہ تھا جس میں معتضد نے نہایت عمدہ جواہر لگائے تھے اسی قافلے میں ابراہیم بن ابی اشعث بھی تھا جس کے سپرد مکہ اور مدینہ کا محکمہ قضاء اور شاہراے مکہ کا کام اور اس کی اصلاح کے اخراجات، میمون بن ابراہیم کا تب بھی تھا جس کے سپرد خراج و جائداد کی ذمہ داری تھی، ان کے علاوہ احمد بن محمد بن احمد عرف ابن ہرج، فرات بن احمد ابن محمد بن فرات، حسن بن اسماعیل جو عباس بن حسن کا عزیز تھا اور حرمین کے ڈاک کا متولی تھا اور علی بن عباس انہیکی بھی تھے۔

جب اس قافلے والے فید تک پہنچے تو انھیں خبیث زکرویہ اور اس کے ساتھیوں کی غارت گیری کی خبر ملی وہ لوگ فید میں حکومت کی جانب سے قوت پہنچائے جانے کے انتظار میں چند روز ٹھہرے حالانکہ ابن کشر دان لشکروں کے ساتھ جنھیں حکومت نے اس کے ہمراہ اور اس سے بیشتر اور بعد میں بھیجے تھے راستے سے قادسیہ لوٹ گیا تھا۔

زکرویہ فید گیا وہاں کے حاکم کا نام حامد بن فیروز تھا حامد نے دو قلعوں میں سے ایک میں تقریباً ان سو آدمیوں کے ہمراہ جو اس کے ساتھ مسجد میں تھے پناہ لے لی دوسرے قلعے کو آدمیوں بے بھر دیا زکرویہ اہل فید سے خط و کتابت کر کے یہ درخواست کرنے لگا کہ وہ لوگ اپنے حاکم اور وہاں کے لشکر کو اس کے سپرد کر دیں اگر وہ ایسا کریں گے تو میں انھیں پناہ دے دوں گا مگر ان لوگوں نے اس کی درخواست کو منظور نہیں کیا جب انھوں نے قبول نہ کیا تو اس نے جنگ کی مگر کچھ کامیابی نہ ہوئی۔

جب اس نے دیکھا کہ اس کے پاس باشندوں سے مقابلے کی طاقت نہیں تو پسپا ہوا پھر حفصہ بن ابی موسیٰ اشعری کی طرف روانہ ہوا۔

بغداد سے لشکر کی روانگی اور جنگ

ماہ ربیع الاول کے شروع میں مکتفی نے وصیف بن صوار تلکین کو روانہ کیا اس کے ہمراہ ایک جماعت سرداروں کے بھی تھی وہ قادسیہ سے خفان کے راستے پر روانہ ہوئے وصیف نے ۲۲ ربیع الاول کو اس سے مقابلہ کیا دن بھر خون ریزی ہوئی رات ان کے درمیان میں حائل ہو گئی ان لوگوں نے پہرے کی حالت میں رات بسر کی صبح کو جنگ دوبارہ چھڑی، لشکر نے ان کا قتل عام کیا وہ اللہ کے دشمن زکرویہ تک پہنچ گئے۔

زکرویہ کا انجام

وہ پشت پھیرے ہوئے تھا کہ کسی لشکر نے اس کی گدی پر تلوار کی ایک ضرب ماری جو اس کے دماغ تک پہنچ گئی، وہ، اس کا نائب، اور اس کے خاص رشتہ داروں کی ایک بڑی تعداد کو جن میں اس کا بیٹا، اس کا کاتب، اس کی بیوی بھی تھی گرفتار کر لیا گیا لشکر شاہی نے جو کچھ اس لشکر میں تھا سب پر قبضہ کر لیا زکرویہ پانچ دن زندہ رہا پھر اس کا پیٹ چاک کر کے اسی ہیئت میں اسے روانہ کر دیا گیا حاجی قیدیوں کو جو اس کے قبضے میں زندہ بچ گئے تھے واپس کر دیا گیا۔

جہاد روم

اسی سال ابن کیفعلغ نے طرسوس میں ن رومیوں سے جہاد کیا مال غنیمت میں اسے دشمن کے چار ہزار قیدی، بہت سے گھوڑے، اور اسباب، مویشی، ایک بطریق اس کے امان میں داخل ہوا اور اسلام لے آیا طرسوس سے اس کی

روانگی بغرض جہاد اسی سال اوّل محرم میں ہوئی اسی سال اندرونِ نقس پادری نے خلافت سے امان طلب کرنے کے لئے خط و کتابت کی وہ پادشاہِ روم کی جانب سے سرحد والوں سے جنگ پر مامور تھا اس کی درخواست قبول ہوئی وہ خود بھی نکلا اور اس نے اپنے ہمراہ ان دو مسلمانوں کو بھی نکال لیا جو اس قلعے میں قید تھے۔

پادشاہِ روم نے کسی ایسے شخص کو روانہ کیا تھا جو اسے گرفتار کرے اس نے ان مسلمانوں کو جو ان قلعوں میں قید تھے ہتھیار دے دئے انکے ساتھ اپنے ایک بیٹے کو بھی نکال لیا ان لوگوں نے اس بطریق پر رات کے وقت حملہ کر دیا جو اس کے گرفتار کرنے کے لئے روانہ کئے گئے تھے اس کے ہمراہیوں میں سے کثیر تعداد میں لوگوں کو قتل کر دیا گیا اور جو کچھ ان کے لشکر میں تھا وہ سب غنیمت میں چھین لیا۔

جمادی الاولیٰ میں رستم سرحد والوں کے ہمراہ اندرونِ نقس کے ارادے سے نکلا تھا تا کہ اسے رہا کرائے، چنانچہ اس جنگ کے بعد رستم کو نیہ پہنچا۔ پادریوں کو مسلمانوں کے ان کی طرف جانے کا علم ہوا تو وہ واپس ہو گئے۔ اندرونِ نقس نے اپنے بیٹے کو رستم کے پاس روانہ کیا، رستم نے اپنے کاتب کو اور بحرین کی ایک جماعت کو روانہ کیا۔ یہ لوگ قلعے میں سوئے، جب صبح ہوئی تو اندرونِ نقس اور وہ تمام مسلمان قیدی جو اس کے ہمراہ تھے اور جو ان میں سے ان کے پاس چلے گئے تھے اور جن نصاریٰ نے اس کی رائے سے موافقت کر لی تھی سب نکلے۔ اس نے اپنا مال و اسباب بھی نکال کر مسلمانوں کی چھاؤنی میں پہنچا دیا۔ مسلمانوں نے قونیہ کو تباہ کر دیا۔ وہ لوگ، اندرونِ نقس، اور مسلمان قیدی اور وہ نصاریٰ جو اب درونِ نقس کے ہمراہ تھے طرسوس کی طرف لوٹے۔

اسی سال جمادی الآخریٰ میں حسین بن حمدان بن حمدون کے ساتھیوں اور زکریہ کے ساتھیوں کے اس گروہ کے درمیان جنگ ہوئی جو اس جنگ میں بھاگ گئے تھے جس میں اس پر جو مصیبت آنا تھی وہ آئی۔ انھوں نے شام جانے کے ارادے سے فرات کا راستہ اختیار کیا تھا۔ اس نے ان پر ایسا حملہ کیا جس میں ان کی ایک بڑی تعداد کو قتل کر دیا۔ عورتوں اور بچوں کی ایک جماعت کو گرفتار کر لیا۔

اسی سال پادشاہِ روم کے قاصد جن میں سے ایک اس کے بیٹے الیون کا ماموں تھا، سمیل خادماور ان کے ہمراہ ایک جماعت تھی پادشاہ کی جانب سے مملکتی کے نام ایک منصوبہ لے کے باب شامیہ پہنچے جس میں اس نے اپنے شہر کے مسلمانوں سے بلادِ اسلام کے رومیوں سے تبادلے کی درخواست کی تھی، کہ مملکتی اپنا ایک قاصد بلادِ روم روانہ کرے تاکہ ان مسلمان قیدیوں کو جمع کرے جو اس ملک میں ہیں اور وہ اس کے ساتھ کسی ایسے فیصلے پر مجتمع ہو جائے، جس پر دونوں اتفاق کر لیں، لبیل خادم طرسوس میں رہے تاکہ اس کے پاس وہ رومی قیدی جمع ہو جائیں جو سرحدوں میں ہیں اور انھیں مقامِ فدیہ و تبادلہ لے جائے۔

وہ لوگ چند روز باب شامیہ میں مقیم رہے پھر بغداد میں داخل کئے گئے، ان کے ہمراہ پادشاہِ روم کی جانب سے ہدیہ اور دس مسلمان قیدی بھی تھے اس کا ہدیہ قبول کیا گیا اور پادشاہِ روم کی درخواست قبول کی گئی۔

متفرقات

اسی سال شام میں اس خیال سے ایک شخص گرفتار کیا گیا کہ وہ سفیانی ہے، اسے اور اس کے ہمراہ ایک جماعت کو شام کے حاکم کے دروازے پر روانہ کر دیا گیا پھر کہا گیا کہ وہ مجنون ہے۔

اسی سال مکے کے راستے میں بدؤں نے دو آدمیوں کو گرفتار کر لیا جن میں سے ایک جاعرف حداد اور دوسرے

کا نام منتقم تھا۔

بیان کیا گیا ہے کہ ان میں سے جو منتقم تھا وہ زکرویہ کا سالا تھا ان دونوں کو انھوں نے کوفے میں نزار کے حوالے کر دیا۔ نزار نے انھیں حکام کے پاس روانہ کر دیا۔ اعراب سے مذکور ہے کہ یہ دونوں ان کے پاس جا کر انھیں بغاوت کی دعوت دیتے تھے۔

اسی سال حسین بن حمدان نے شام کے راستے سے ایک شخص کو جس کا عرف کیاں تھا ساٹھ آدمیوں سمیت جو اس کے ساتھیوں میں سے تھے حکام کے پاس روانہ کر دیا جنھوں نے اس سے امان لی تھی جو زکرویہ کے ساتھیوں میں سے تھے۔

اسی سال اندرونِ شام بطریق بغداد پہنچا۔

اسی سال حسین بن حمدان اور کلب اور نمر اور اسد و گیرہ کے بدوں کے درمیان جنگ ہوئی جو اسی سال ماہ رمضان میں اس کی مخالفت پر متحد ہو گئے تھے۔ انھوں نے اسے شکست دی اور باب حلب تک پہنچا دیا۔

اسی سال قبیلہ طے نے فید میں وصیف بن سوار تلکین کا محاصرہ کر لیا، وہ امیر حج بنا کے روانہ کیا گیا تھا، تین دن تک اس کا محاصرہ جاری رہا۔ پھر وہ نکلا اور ان سے جنگ کی۔ کچھ بدویوں کو قتل کیا، اعراب بھاگ گئے۔ وصیف فید سے اپنے ہمراہی حایوں کے ساتھ روانہ ہو گیا۔

اسی سال فضل بن عبد الملک البہاشی نے لوگوں کو حج کرایا۔

۲۹۵ھ کے اہم واقعات

عبداللہ بن ابراہیم سمعی نے شہر اصفہان سے کسی گاؤں پر خروج کیا جو چند فرسخ کے فاصلے پر تھا، مؤرخین کے مطابق تقریباً دس ہزار کاشتکار شامل ہو گئے، بدرجہا می کو اس کی طرف جانے کا حکم دیا گیا، اس کے ہمراہ سرداروں کی ایک جماعت اور تقریباً پانچ ہزار لشکری بھیجے گئے،

اسی سال حسین بن ماسی کا ان اعراب طے پر ان کی غفلت کی حالت میں حملہ ہوا، جنھوں نے وصیف بن سوار تلکین سے جنگ کی تھی، کہا جاتا ہے کہ اس نے ستر بدویوں کو قتل کیا، اور سواروں کی ایک جماعت کو قید کیا،

اسی سال ۱۴ صفر گورنر خراسان و ماورائے نہر ابو ابراہیم اسماعیل کی وفات ہوئی اس کا بیٹا احمد بن اسماعیل بن احمد اس کا قائم مقام اور اپنے باپ کے علاقوں کا گورنر بنایا گیا، مذکور ہے کہ ۴ ماہ ربیع الآخر کو دربار کیا، اپنے ہاتھ میں جھنڈا لے کے طاہر بن علی بن وزیر کو دیا، اسے خلعت سے نوازا گیا، اور جھنڈا لے کے احمد بن اسماعیل کے پاس جانے کا حکم دیا گیا۔

اسی سال منصور بن عبداللہ بن منصور کا تب کو عبداللہ بن ابراہیم سمعی کے پاس روانہ کیا گیا، مخالفت کے انجام سے خوف دلا یا گیا وہ اس کے پاس روانہ ہو گیا۔ جب پہنچا تو اس سے گفتگو کی، وہ فرمانبرداری میں واپس آ گیا اور اپنے غلاموں کی ایک جماعت کے ہمراہ روانہ ہو کے اپنے عمل اصہبان پر کسی کو نائب بنا دیا۔ اس کے ہمراہ منصور بن عبداللہ بھی تھا یہاں تک کہ باب خلافت تک پہنچ گیا، مکتفی اس سے راضی ہو گیا انعام دیا اور اس کے بیٹے کو خلعت سے سرفراز کیا۔

اسی سال حسین بن موسیٰ نے کردی پر حملہ کیا جو زبردستی نواح موصل پر قابض ہو گیا تھا۔ اس کے ساتھیوں پر فتیاب ہوا، اس کے لشکر کو تباہ کر دیا کردی بچ گیا پہاڑوں میں پناہ لے لی اور اس کا پتہ نہ لگا۔

اسی سال مظفر بن حاج کو یمن کے اس حصے پر جس پر بعض خارجی قابض ہو گئے تھے فتح ہوئی۔ اس نے ان کے سردار کو جس کا عرف حکیمی تھا گرفتار کر لیا۔

اسی سال ۱ جمادی الآخرہ کو خاقان المفلحی کو یوسف بن ابی ساج کی جنگ کے لئے آذربائیجان کی طرف روانگی کا حکم دیا، لشکر کے تقریباً چار ہزار آدمی اس کے ساتھ کئے گئے، ۷ رمضان کو ابو مضر زیادۃ اللہ بن اغلب کا قاصد بغداد میں داخل ہوا اس کے ہمراہ فتح منجی بھی تھا، وہ تحائف بھی تھے جو مکتفی کو بھیجے گئے تھے۔

اسی سال ذی القعدہ میں مسلمان اور رومیوں کے درمیان تبادلہِ وفد یہ معاملہ مکمل ہوا۔ جن عورتوں اور مردوں کا فدیہ دیا گیا وہ تین ہزار تھے۔

مکتفی کی رحلت

۱۲ ذی القعدہ کو مکتفی باللہ کی وفات ہوئی جس روز اس کی وفات ہوئی اس دن وہ بتیس سال کا تھا۔ ۲۶۴ میں پیدا ہوا تھا کنیت ابو محمد تھی اس کی ماں ایک ترکی ام ولد تھی جس کا نام جبک تھا۔ متوسط اندام، خوش رنگ تھا، خوبصورت بال سر پر زلفیں تھیں جبکہ بھری ہوئی ڈاڑھی تھی۔

خلافت مقتدر باللہ

جعفر بن معتضد باللہ سے بیعت کی گئی بیعت کے بعد اسے مقتدر باللہ کا خطاب دیا گیا اس روز اس کی عمر ۱۳ برس ۲۱ دن تھی اس کی ولادت ۲۲ رمضان شب جمعہ کو ۲۸۲ میں ہوئی تھی کنیت ابو فضل تھی اس کی ماں ام ولد تھی جس کا نام شغب تھا۔

روایت ہے کہ جس روز اس سے بیعت کی گئی اس روز بیت المال میں ڈیڑھ کروڑ دینار تھے جب مقتدر کی بیعت مکمل ہو گئی تو مکتفی کو غسل دیا گیا نماز جنازہ ادا کی گئی اور محمد بن عبد اللہ بن طاہر کے مکان میں ایک مقام پر دفن کر دیا گیا۔

جنگ ایام منیٰ

اسی سال عی بن حاج اور لشکر کے درمیان ایام منیٰ میں دوسرے روز (۱۱ ذی الحجہ) کو مقتدر کی بیعت کا انعام طلب کرنے کے سلسلے میں ایسی جنگ ہوئی جس میں کافی تعداد مقتول ہوئی اور کافی لوگ زخمی ہو گئے جو لوگ منیٰ میں تھے وہ بستان ابن عامر میں بھاگ گئے، لشکر میں منیٰ میں ابی عدنان ربیعہ بن محمد کا خیمہ لوٹ لیا جو قافلوں کے مراء میں سے تھا۔

حاجیوں کی تکالیف

کے سے واپس ہونے والوں کو راستے میں رہزنی اور پیاس کی ایسی شدید تکلیف پہنچی کہ کافی تعداد پیاس سے مر گئی، میں نے بعض لوگوں سے سنا جو یہ بیان کرتے ہیں کہ آدمی اپنے ہاتھ میں پیشاب کرتا تھا پھر اسے پی لیتا تھا۔

اس سال فضل بن عبد الملک الہاشمی نے لوگوں کو حج کرایا۔

۲۹۶ھ کے اہم واقعات

مقتدر کی معزولی کی کوششیں

سرداروں کا تبوں اور قاضیوں کے ایک گروہ نے مقتدر کی معزولی پر اتفاق کر کے مشورہ کیا کہ اس کے بجائے کس کو منتخب کیا جائے، اتفاق رائے عبد اللہ بن معتر کے نام پر ہوا، انھوں نے اس معاملے میں اس گفتگو کی تو اس نے اس شرط پر منظور کیا کہ خوزیری و جنگ نہ ہو، انھوں نے اسے یہ کہا کہ حکومت بخوشی اس کے سپرد کر دی جائے گی، تمام سردار، لشکر اور کاتب جو ان کے پیچھے ہیں سب اس راضی ہیں آخر اسی شرط پر بیعت کر لی گئی۔

اس معاملے میں سر گروہ محمد بن داؤد بن جراح اور قاضی ابوالحسن احمد بن یعقوب تھے، محمد بن داؤد الجراح نے سرداروں کی ایک جماعت سے مقتدر کے ناگہانی قتل اور عبد اللہ بن معتر کی بیعت کا منصوبہ کیا تھا، عباس بن حسن کی رائے بھی یہی تھی جب عباس نے یہ دیکھا کہ اس کا معاملہ مقتدر ہی کے ساتھ قابل اعتماد ہے تو اس کی رائے بدل گئی، اس وقت دوسروں نے اس پر حملہ کیا اور اسے قتل کر دیا جو لوگ اس کے قتل کے لئے تعذبات کیے گئے تھے وہ بدر عجمی، حسین بن حمدان اور وصیف بن صوار تکین تھے۔

اتوار کا دن تھا جب مقتدر کو سرداروں، کاتبوں، اور بغداد کے قاضیوں نے معزول کر دیا عبد اللہ بن معتر سے بیعت کر لی، گئی، اور اسے الراضی باللہ کا خطاب دیا، وہ شخص جس نے سرداروں سے اس کی بیعت لی اور انھیں حلف دینے اور ان کے نام پکارنے پر مقرر ہوا وہ کاتب لشکر محمد بن سعید رزق تھا

اسی روز الحسین بن حمدان اور دار الخلافت کے غلاموں کے درمیان صبح سے نصف نہایت تک شدید جنگ ہوئی، اسی روز وہ فوجیں جنھیں محمد بن داؤد نے ابن معتر کی بیعت کے لئے جمع کیا تھا، اس کے پاس سے منتشر ہو گئیں کیوں کہ وہ خادم منس کہلاتا تھا، اس نے دار الخلافت کے کچھ غلاموں کو کشتیوں میں سوار کیا اور ان کشتیوں کو جن میں وہ سوار ہوئے تھے، دریائے دجلہ میں لے گیا، جب وہ لوگ اس مکان کے سامنے پہنچے جس میں ابن معتر اور محمد بن داؤد تھے تو وہ ان پر چلائے اور انھیں تیر مارے وہ منتشر ہو گئے۔

جو لشکر اور کاتب اور سردار اس مکان میں تھے وہ بھاگے، ابن معتر بھی بھاگا، بعض لوگ جنھوں نے ابن معتر سے بیعت کی تھی وہ اب مقتدر سے مل گئے، اور انھوں نے یہ عذر کیا کہ انھیں اس کے پاس جانے سے روکا گیا، بعض چھپ گئے، جو بعد میں گرفتار کر کے قتل کر دیے گئے، عام لوگوں نے ابن داؤد اور عباس بن حسن کے مکانات لوٹ لیے، جو گرفتار ہوئے ان میں ابن معتر بھی شامل تھا۔

اسی سال ۲۹۶ رجب الاول یوم شنبہ کو بغداد میں صبح سے نماز عصر تک برف گری یہاں تک کہ مکانات اور چھتوں پر تقریباً بارانگل ہوئی، بیان کیا گیا ہے کہ ایسی برف بغداد میں کبھی نہیں دیکھی گئی،

اسی سال ۲۸ رجب الاول پیر کو محمد بن یوسف قاضی، محمد ابن عمرو، ابوالمثنی، ابن الجصاص رزق کاتب لشکر کو ایک گروہ کے ساتھ منس خازن کے سپرد کیا گیا، ابوالمثنی کو اس نے باب حکومت میں چھوڑ دیا اور دوسروں کو اپنے مکان پر لے گیا، بعض نے اپنا فدیہ دے دیا، بعض قتل کر دیے گئے اور چند لوگوں کی سفارش کی گئی تو رہا کر دیے گئے۔

اسی سال طاہر بن محمد بن عمرو بن لیث اور عمرو بن لیث کے غلام سہری کے درمیان جنگ ہوئی، سہری نے

طاہر کو گرفتار کر لیا اور اسے اس کے بھائی یعقوب بن محمد کے ہمراہ بارگاہِ خلافت میں روانہ کیا، اسی سال ابوقاسم بن سیماکو سرداروں اور لشکر کی ایک جماعت کے ہمراہ حسین بن حمدان بن حمدون کی تلاش میں روانہ کیا، وہ اس کام کے لئے قرقیسیا اور رجبہ، الیہ گیا، حسین کے بھائی عبداللہ بن حمدان بن حمدون کو اپنے بھائی کی تلاش کے لئے لکھا۔ اس نے اور اس کے بھائی نے ایک مقام پر جوئی کے نام سے مشہور تھا اور دجلے کی غربی جانب تکریت اور سودقانیہ کے درمیان تھا مقابلہ کیا عبداللہ بھائی گیا حسین نے کسی کو بھیج کر امان طلب کی جو مل گئی۔

اسی سال ۲۳ جمادی الآخر کو حسین بن حمدان بغداد پہنچا اور بابِ حرب میں اترا، دوسرے روز اسے خلعت عطا کی گئی، قم اور قاشان کا گورنر بنایا گیا، ۲۴ جمادی الآخر کو یوسف بن ابی ساج کے کاتب اور اس کے قاصد ابن دلیل نصرانی کو خلعت عطا کی گئی، یوسف بن ابی ساج کو مراغہ، آذربائیجان کا والی بنایا گیا، خلعت روانہ کیے گئے اور اپنے کام کی طرف جانے کا حکم دیا گیا۔

اسی سال نصف شعبان کو مونس خادم کو خلعت سے سرفراز کیا گیا اور اسے سرمائی جہاد کے لئے طرسوس جانے کا حکم دیا گیا۔ وہ اس کے لئے روانہ ہوا، وہ بہت بڑے لشکر، سرداروں کی ایک جماعت اور حجر کے غلاموں کے ساتھ نکلا، اسی سال فضل بن عبدالملک ہاشمی نے لوگوں کو حج کرایا۔

واقعات ۲۹۷ھ

جہادِ روم

مونس خادم بہت بڑے لشکر کے ہمراہ سلطنتِ روم میں ملطیہ کی سرحد سے سرمائی جہاد کے لئے چلا۔ اس کے ہمراہ ابوالاغر سلمی بھی تھا وہ روم پر فتیاب ہوا، اور آخر ۲۹۷ھ میں کفر کو گرفتار کر لیا اس کی اطلاع ۶ محرم کو ہوئی۔

لیث بن عمرو کی سرکوبی

اسی سال نافرمان لیث بن علی بن لیث ایک لشکر کے ہمراہ فارس گیا اور زبردستی اس پر قابض ہو کے وہاں سے سبکی کو نکال دیا طاہر بن محمد کو گرفتار کر کے سلطان کے پاس بھیجنے کے بعد حکومت نے سبکی کو حاکم بنادیا تھا مقتدر نے لیث بن علی کی جنگ کے لئے مونس خادم کو فارس کی طرف روانگی کا حکم دیا، وہ اسی سال رمضان میں اس کی طرف روانہ ہوا اسی سال شوال میں مقتدر نے قاسم بن سیماکو بڑے لشکر کے ہمراہ روم میں سرمائی جہاد کے لئے روانہ کیا۔

اسی سال مونس خادم اور لیث بن علی بن لیث کے درمیان جنگ ہوئی جس میں لیث کو شکست ہوئی، اس کے ساتھیوں کی بہت بڑی تعداد گرفتار اور قتل کی گئی، ایک بڑی تعداد مونس کی پناہ میں آ گئی، شاہی سپاہی نویند جان میں داخل ہو گئے جس لیث نے زبردستی قبضہ کر لیا تھا،

اس سال فضل بن عبدالملک بن عبداللہ بن عباس بن محمد نے لوگوں کے حج کا انتظام کیا۔

واقعات ۲۹۸ھ

قاسم بن سیمانے روم میں سرمائی جہاد کیا۔

اسی سال مقتدر نے عمرو بن لیث کے غلام سبکی سے جنگ کے لئے وصیف کامہ دلیلی کو لشکر اور سرداروں کی ایک جماعت کے ہمراہ روانہ کیا۔ اسی سال سبکی اور وصیف کامہ کے درمیان وہ جنگ ہوئی جس میں وصیف کامہ نے

اسے شکست دے کے فارس سے نکال دیا و صیف اور اسکے ہمراہی فارس میں داخل ہو گئے، سبکری کے ساتھیوں کی بہت بڑی جماعت امان میں آ گئی، سالار لشکر قتال گرفتار کر لیا گیا، سبکری اپنے مال و ذخیرہ سمیت بھاگ کر احمد بن اسماعیل بن احمد کے پاس گیا اس نے جو کچھ اس کے ساتھ تھا چھین لیا اور اسے قید کر دیا۔

اسی سال بست اور رنج کے نواح میں احمد بن اسماعیل بن احمد اور محمد بن علی بن لیث کے درمیان جنگ ہوئی جس میں احمد بن اسماعیل نے اسے گرفتار کر لیا، اس سال فضل بن عبد الملک نے لوگوں کو حج کرایا۔

واقعات ۲۹۹ھ

طرسوس کے نواح میں رستم بن بردوانے سرمائی جہاد کیا جو بنی نفیس کی طرف سرحدوں کا حاکم تھا۔ اسی سال احمد بن اسماعیل بن احمد درخواست لے کے آیا جس میں یہ خبر تھی کہ اس نے بھستان فتح کر لیا اور اس کے ساتھی اس میں داخل ہو گئے اور انھوں نے نافرمان ساتھیوں کو نکال دیا، معدل بن علی بن لیث مع اپنے ان ساتھیوں کے جو اس کے ہمراہ تھے اس کی امام میں چلا گیا، اس روز معدل زرنج میں مقیم تھا، ابن اسماعیل نے اسے اس کے عیال اور اس کے ہمراہیوں کو ہراۃ روانہ کیا بھستان، بست اور رنج کے درمیان ساٹھ فرسخ کا فاصلہ تھا، ۱۰ صفر یوم دوشنبہ کو اس کے متعلق عریضہ آیا۔ اسی سال زکریہ کا ساتھی عطیر امان لے کر بغداد پہنچا اس کے ہمراہ انگر بھی تھا، وہ بھی زکریہ کے سرداروں میں سے تھا۔

اسی سال ذی الحجہ میں ۴ تاریخ کو علی بن محمد بن فرات پر خلیفہ کا عتاب ہوا۔ اسے قید کیا گیا اور اس کے اور اس کے اہل و عیال کے مکانات پر پہرہ لگا دیا گیا، جو کچھ ملا سب چھین لیا گیا، اس کے، اس کے بھائی کے بیٹوں کے اور ان کے اہل و عیال کے مکانات لوٹ لیے گئے۔

محمد بن عبید اللہ بن یحییٰ بن خاقان کو وزیر بنایا گیا۔

اسی سال فضل بن عبد الملک نے لوگوں کو حج کرایا

واقعات ۳۰۰ھ

گورنر برقہ کا قاصد بغداد میں اس خارجی کی خبر لایا جس نے بغاوت کر دی تھی برقہ مصر سے چار فرسخ پیچھے تھا اس کے بعد صوبہ مغرب تھا اسے اس کت لشکر پر فتح ہوئی بے شمار لوگوں کو قتل کر دیا۔ اس کے ہمراہ مقتولین کے ناک کان کا ہار اور خارجی کے کچھ جھنڈے بھی تھے۔

اسی سال بغداد میں امراض کی کثرت ہوئی۔ کہا جاتا ہے کہ جنگل کے کتے اور بھیڑیے اس وبا میں بدحواس ہو گئے، وہ انسانوں، گھوڑوں، اور جانوروں کو تلاش کرتے تھے جب کسی انسان کو کاٹ لیتے تھے تو اسے ہلاک کر دیتے تھے۔

اس سال فضل بن عبد الملک البہامی نے لوگوں کو حج کرایا۔

واقعات ۳۰۱ھ

المقتدر نے محمد بن عبید اللہ کو وزارت سے معزول کر کے اس کے بیٹوں عبد اللہ الواحد سمیت قید کر دیا علی بن عیسیٰ بن داؤد بن جراح کو اپنا وزیر بنایا۔

اس سال بھی بغداد میں وباؤں کی کثرت ہوئی تھی جس کا نام لوگوں نے حنین رکھا، ایک قسم وہ تھی جس کا نام ماسرا رکھا، حنین میں جان بچ جاتی تھی جبکہ ماسرا ہلاک کرنے والا طاعون تھا

حسین بن منصور حلاج

اسی سال علی بن عیسیٰ وزیر کے مکان پر ایک شخص کو پیش کیا گیا، جس کے متعلق بیان کیا جاتا ہے اس کی عرفیت الحلاج اور کنیت ابو محمد مشعوز ہے اس کے ہمراہ اس کا ایک ساتھی بھی تھا میں نے لوگوں کی ایک جماعت سے سنا جن کا یہ کہنا تھا، کہ وہ رب پروردگار ہونے کا مدعی ہے اسے اور اس کے ساتھی کو تین دن تک ہر روز صبح نصف النہار سولی پر لٹکایا گیا ان دونوں کو اتارا جاتا تھا اور ان کے قید کرنے کا حکم دیا جاتا تھا، حلاج طویل مدت تک قید رکھا گیا، کچھ لوگ اس سے فتنے میں مبتلا ہو گئے جن میں نصر قشوری وغیرہ بھی تھے، یہاں تک کی جو اس کی برائی کرتا تھا، لوگ اسے بد عادی تھے، اور اس کے خلاف شور و غل مچاتے تھے، اس کا مسئلہ پھیل گیا تھا، اور وہ قید سے نکالا گیا، اس کے دونوں ہاتھ پاؤں کاٹے گئے پھر اس کی گردن ماری گئی، پھر اسے آگ میں جلایا گیا۔

اس سال الحسین بن حمدان بن حمدون نے سرمائی جہاد کیا طرسوس سے ایک خط آیا جس میں یہ ذکر تھا کہ اس نے بہت قلعے فتح کیے اور ردیوں کی کثیر تعداد کو قتل کیا۔

گورنر خراسان و ماوراء النہر کا قتل

اسی سال احمد بن اسماعیل ابن احمد جو خراسان و ماوراء النہر کا حاکم تھا قتل کیا گیا اسے ایک ایسے ترک غلام نے قتل کیا جو اس کا خاص غلام تھا، وہ اور اس کے ساتھ دو غلاموں نے جو اس کے خیمے میں گھس گئے اور اسے ذبح کر دیا پھر اس طرح بھاگے کہ ان کا پتا نہ لگا۔

واقعات سمرقند و بخارا

اسی سال نصر بن احمد بن اسماعیل ابن احمد اور اس کے باپ کے چچا اسحاق بن احمد کے درمیان اختلاف ہوا، نصر بن احمد کے ساتھ اس کے باپ کے غلام، اس کے کاتب، اور اسکے سرداروں کی ایک جماعت، مال و اسباب، اور ہتھیار تھے وہ اپنے باپ کے قتل کے بعد بخارا چلا گیا، اسحاق سمرقند نقرس کی بیماری میں علیل تھا، اس نے سمرقند کے لوگوں سے خواہش کی کہ اسے اپنا سردار بنالیں، ان دونوں میں سے ہر ایک نے اپنے لئے اسماعیل بن احمد کی حکومت کی درخواست کی، بیان کیا گیا ہے کہ اسحاق نے اپنے خطوط عمران مرزبانی کو روانہ کیے تاکہ وہ انھیں پہنچا دیے، نصر بن احمد بن اسماعیل نے حماد بن احمد کو بھیجے۔

اسی سال ۱۶ شعبان کو نصر بن احمد بن اسماعیل اور اس کے بخارا والے ساتھیوں اور اس کے باپ کے چچا اسحاق بن احمد اور اس کے سمرقند والے ساتھیوں کے درمیان جنگ ہوئی جس میں نصر اور اس کے ساتھیوں نے اسحاق، اہل سمرقند اور ان کو جو اس نواح کے باشندوں میں سے اس کے ساتھ ہو گئے تھے شکست دی، اور وہ سب بھاگ کر اس سے علیحدہ ہو گئے یہ جنگ ان کے درمیان باب بخارا پر ہوئی تھی۔

اسی سال اہل بخارا نے اسحاق بن احمد اور اس کے حامیوں کو شکست دینے کے بعد اہل سمرقند پر دھاوا بول

دیا، ان کے درمیان یہ دوسری جنگ تھی جس میں اہل بخارا کو اہل سمرقند پر فتح ہوئی۔ انھوں نے سمرقند یوں کو پسپا کر دیا، انھیں تلوار کے گھاٹ اتارا اور زبردستی سمرقند میں داخل ہو گئے، اسحاق بن احمد گرفتار کر لیا گیا، اور جو کام اس کے سپرد تھا اس پر عمرو بن نصر بن احمد کے ایک بیٹے کو والی بنا دیا۔

ابن بصری کا فتنہ

اسی سال بصری کے ساتھی جو اہل مغرب میں سے تھے برقہ میں داخل ہوئے وہاں سے انھوں نے حاکم کو نکال دیا، ابو بکر بن محمد بن علی بن احمد بن ابی زہرہ مازرائی کو صوبہ حات مصر اور اس کے خراج کا والی بنایا گیا۔ اسی سال ابوسعید جنابی کو قتل کیا گیا جس نے نواح بحرین میں بغاوت کی تھی کہا گیا ہے کہ اس کا خادم اس کے قتل کا مرتکب ہوا،

اسی سال بغداد میں بیماریوں کی کثرت ہوئی، باشندوں میں موت پھیل گئی، حربیہ اور شہر کر بیرونی مکانات کے باشندوں میں اس کی کثرت تھی،

اسی سال ابن بصری کا ایک سردار بربریوں اور مغربیوں کے ہمراہ اسکندریہ پہنچا۔ اسی سال گورنر تکلین کا مصر سے عریضہ آیا جس میں اس نے مدد کی درخواست کی تھی۔ اس سال فضل بن عبد الملک نے لوگوں کو حج کرایا۔

واقعات ۳۰۲ھ

علی بن عیسیٰ وزیر نے ابن عبد الباقی کو اسی سال دو ہزار سواروں کے ہمراہ گرمائی جہاد میں ابن ابی ساج کے خادم بشر کی مدد کے لئے جو طرطوس کا گورنر تھا طرطوس روانہ کیا، انھیں گرمائی جہاد کا موقع نہ ملا تو انھوں نے سخت سردی و برف زمستانی جہاد کیا۔

اطروش کا ظہور

اسی سال حسن بن علی اطروش طبرستان پر غالب آنے کے بعد آمل سے ہٹ کے سالوس جا کر مقیم ہو گئے، حاکم صعلوک نے لشکر بھیجا مگر اس کا لشکر وہاں ٹھہر نہ سکا، حسن بن علی وہاں پلٹ آئے، لوگوں نے طروش کا ساعدل اور اس کی حسن سیرت اور اس جیسا حق قائم کرنا نہیں دیکھا۔

ابن بصری کا فتنہ

اسی سال ابن بصری کا ساتھی حباسہ اسکندریہ میں داخل ہو کے اس پر غالب آ گیا بیان کیا گیا ہے کہ وہ دو سو بحری کشتیوں کے ساتھ وہاں وارد ہوا اسی سال ابن بصری کا ساتھی حباسہ ایک مقام پر پہنچا جو فسطاط مصر اور اسکندریہ کے درمیان تھی۔

اسی سال مونس خادم حباسہ کی جنگ کے لئے مصر روانہ ہوا اسے آدمیوں اور ہتھیار اور مال سے قوت دی گئی،۔

حسین کی گرفتاری

اسی سال ۲۳ جمادی الاولیٰ کو حسین بن عبد اللہ عرف ابن بھاص اور اس کے دونوں بیٹوں کو گرفتار کر لیا گیا۔ ان کی تمام اشیاء چھین لی گئیں اسے قید کیا گیا اور بیڑیاں پہنا دی گئیں۔

اسی سال ۲۴ جمادی الاولیٰ کو مصر میں سپاہیوں حباسہ اور اس کے ساتھیوں کے درمیان جنگ ہوئی، جس میں فریقین کی ایک بڑی تعداد مقتول ہوئی، اور ایک جماعت زخمی ہوئی، ایک دن بعد دوسری جنگ ہوئی۔ جو ویسی ہی ہوئی جیسی اس دن ہوئی تھی، اس کے بعد تیسری جنگ اسی سال جمادی الآخر میں ہوئی، اسی سال ۱۶ جمادی الآخر کو اس جنگ کے متعلق خط آیا جو ان کے درمیان ہوئی تھی جس میں سپاہیوں نے مغربیوں کو شکست دی۔

عاملِ طرسوس کا کامیابی کا مشرودہ

اسی سال گورنر طرسوس کا ایک عریضہ آیا جس میں اس نے جہادِ روم کا حال لکھا تھا، اور جتنے وہاں قلعے فتح کیے اور جو مال غنیمت پایا اور گرفتاریاں کیں اس کا ذکر تھا، اس نے ڈیڑھ سو بطریق گرفتار کیے، گرفتار قیدیوں کی تعداد دو ہزار تھی۔

حباسہ کی اسکندریہ سے واپسی

۱۹ جب کو مصر سے یہ خبر آئی کہ سپاہیوں نے حباسہ اور ان مغربی لوگوں کا مقابلہ کیا جو قتل و غارت کرتے تھے، مغربیوں کو شکست ہوئی، انھوں نے ان کے سات ہزار آدمیوں کو قتل اور قید کیا، باقی ہزیمت اٹھا کے بھاگ گئے یہ جنگ جمعرات جمادی الآخری کو ہوئی۔ اسی سال حباسہ اور اس کے مغربی ساتھی اسکندریہ سے مغرب کا رخ کر کے واپس ہوئے، مؤرخین کے مطابق حباسہ نے گورنر مصر سے امان میں داخل ہونے کی گفتگو کی تھی، اور اس بارے میں ان دونوں کے درمیان خط و کتابت ہوئی تھی اس کی واپسی اس اختلاف کی وجہ سے ہوئی جو اس کے ساتھیوں میں اس مقام پر پیدا ہوا جہاں سے وہ روانہ ہوا۔

مونس کا عربوں پر حملہ

اس سال مونس خادم نے وادی زئاب کے اطراف و نواح میں وہاں کے عربوں پر حملہ کیا اس نے ان کا قتل عام کیا نہ کور ہے کہ ان کے سات ہزار آدمی قتل کیے، ان کے مکانات لوٹ لیے، مکانات میں تاجروں کو وہ مال و اسباب ملا جس کو انھوں نے رہزنی کر کے جمع کیا تھا، جس کی کثرت کا اندازہ نہیں کیا جاسکتا۔ ۶ ذی الحجہ کو مامون کی آزاد کردہ باندی وفات پا گئی
سانحہ حاجر

اس سال الفضل بن عبد الملک نے لوگوں کو حج کرایا۔

اسی سال ۲۲ ذی الحجہ بدویوں نے حاجر سے تین فرسخ کے فاصلے پر البر سے متصل مکے سے واپس آنے والے حاجیوں پر خروج کیا اور رہزنی کر کے ان کے ساتھ کو جو مال تھا لے لیا ان کے اونٹ جس قدر جی چاہا ہنکالے گئے۔ کہا گیا ہے کہ دو سو اسی آزاد عورتیں گرفتار کر لیں یہ عورتیں باندیوں کے علاوہ تھیں جو انھوں نے لی تھیں۔

تمت

خواتین کے لئے دلچسپ لوہائی اور مستند اسلامی کتب

| | | | |
|--------------------------|---------|------|--|
| حضرت تھانویؒ | انگریزی | اردو | تحفہ زوجین |
| " " " | " | " | بہشتی زیور |
| " " " | " | " | اصلاح خواتین |
| " " " | " | " | اسلامی شادی |
| " " " | " | " | پردہ اور حقوق زوجین |
| مفتی ظفر الدین | " | " | اسلام کا نظام عفت و عصیت |
| حضرت تھانویؒ | " | " | حیلة ناجزہ یعنی عورتوں کا حق تسبیح نکاح |
| ابلیہ ظریف تھانوی | " | " | خواتین کے لئے شرعی احکام |
| سید سلیمان ندوی | " | " | سیر الصحابیات مع اسوۃ صحابیات |
| مفتی عبدالرؤف صاحب | " | " | چھ گناہ گار عورتیں |
| " " " | " | " | خواتین کا حج |
| " " " | " | " | خواتین کا طریقہ نماز |
| ڈاکٹر حفاتی میاں | " | " | ازواج مطہرات |
| احمد خلیل حبیب | " | " | ازواج الانبیاء |
| عبدالعزیز ثناوی | " | " | ازواج صحابہ کرام |
| ڈاکٹر حفاتی میاں | " | " | پلیسے بچی کی پیاری صاحبزادیاں |
| حضرت میاں صغیر حسین صاحب | " | " | نیک بیبیاں |
| احمد خلیل حبیب | " | " | جنت کی خوشخبری پانے والی خواتین |
| " " " | " | " | دور نبوت کی برگزیدہ خواتین |
| " " " | " | " | دور تابعین کی نامور خواتین |
| مولانا عاشق الہی بلوچ | " | " | تحفہ خواتین |
| " " " | " | " | مسلم خواتین کے لئے بیس سبق |
| " " " | " | " | زبان کی حفاظت |
| " " " | " | " | شرعی پردہ |
| مفتی عبدالغنی صاحب | " | " | میاں بیوی کے حقوق |
| مولانا ادریس صاحب | " | " | مسلمان بیوی |
| حکیم طارق محمود | " | " | خواتین کی اسلامی زندگی کے سائنسی حقائق |
| نذیر محمد مکتبی | " | " | خواتین اسلام کا مثالی کردار |
| قاسم عاشور | " | " | خواتین کی دلچسپ معلومات و نصائح |
| نذیر محمد مکتبی | " | " | امرا بالمعروف و نہی عن المنکر میں خواتین کی ذمہ داریاں |
| امام ابن کثیر | " | " | قصص الانبیاء |
| مولانا اشرف علی تھانویؒ | " | " | اعمال و تہ آبی |
| صوفی عزیز الرحمن | " | " | آئینہ عملیات |
| " " " | " | " | اسلامی وظائف |

فہرشت کتب مفت
کتابت قرآن مجید

قرآن و حدیث سے ماخوذ وظائف کا مجموعہ

پیشہ دار الاشاعت، اردو بازار ایم آجکھاح روڈ کراچی فون: ۲۶۳۱۸۶۱-۲۲۱۳۶۸

